

بِسْمِ اللَّهِ الرَّحْمَنِ الرَّحِيمِ

قُلْ إِنْ رَبِّي يَقْذِرُ بِالنَّاسِ الْفِتْنَةَ أَفَلَا يَرَوْنَ الْعَذَابَ



# تفہیماتِ بابائے

از قلم

محترم مولانا ابوالعطاء حبیب الرحمن صاحب

سابق مہتمم بلاذ عربیہ و پرنسپل جامعۃ البشرین

شایع کراچی

مکتبۃ الفتن بلوہ

قیمت : سفید کاغذ گیارہ روپے، اخباری کاغذ - آٹھ روپے

# یادداشت

طباعت بار اول :- دسمبر ۱۹۳۰ء

بار دوم :- (نئے اور مفید اضافہ جات کے ساتھ) دسمبر ۱۹۶۲ء

تعداد اشاعت :- دو ہزار

مطبع :- ضیاء الاسلام پریس پبلیش

شائع کردہ :- مکتبہ الفرقان - ربوہ

ناشر :- عطاء الحجیب راشدی منیر ماہنامہ الفرقان ربوہ

قیمت :- مجلد سفید کاغذ - گیارہ روپے

مجلد اخباری کاغذ - آٹھ روپے



مکتبہ الفرقان ربوہ



# حضرت امام ہمامؒ کا ارشادِ گرامی

سیدنا حضرت امیر المومنین خلیفۃ المسیح الثانی ایّدہ اللہ تعالیٰ بنصرہ العزیز نے کتاب تفہیماتِ ربانیہ کے متعلق اس کے پہلے ایڈیشن کی اشاعت پر سالانہ جلسہ کے موقع پر تقریر کرتے ہوئے فرمایا۔

”اس کا نام میں نے ہی تفہیماتِ ربانیہ رکھا

ہے (طباعت سے پہلے) اس کا ایک حصہ میں نے پڑھا ہے جو

بہت اچھا تھا۔ اس کتاب کے لئے کئی سال سے مطالبہ ہوتا تھا

کئی دوستوں نے بتایا کہ عشرہ کاملہ میں ایسا مواد ہے کہ جس کا جواب

ضروری ہے۔ اب خدا کے فضل سے اس کے جواب میں اعلیٰ

لٹرچر تیار ہوا ہے۔ دوستوں کو اس سے فائدہ اٹھانا چاہئے

اور اس کی اشاعت کرنی چاہیے“ (الفضل ۱۳ جنوری ۱۹۳۱ء)

# مختصر فہرست کتاب تفہیماتِ تائید

صفحہ نمبر

۳

۱۔ دیباچہ طبع ثانی : (جرت آغاز)

۹

۲۔ دیباچہ طبع اول : ضروری گذارشات

۳۔ فصل اول : دس کاذب مدعیانِ نبوت کی حقیقت

{ آیت وَلَوْ تَقَوَّلَ عَلَيْنَا كَقَدْحٍ مَدِّدٍ }  
معلق مفصل بحث

۴۔ فصل دوم : حضرت اقدسؑ کے متعدد اور مختلف دعویٰ پر اعتراضات کے جواب

۵۔ فصل سوم : حضرت مسیح موعود علیہ السلام کے الہامات پر اعتراضات کے جواب

۶۔ فصل چہارم : حضرت مسیح موعود علیہ السلام کے کشوف و الہامات اور {

مخالفت شریعت کا جواب

۷۔ فصل پنجم : اختلاف بیانیوں کے جوابات

۸۔ فصل ششم : دس افتراء اول کی حقیقت

۹۔ فصل ہفتم : جھوٹ اور دھوکے کے الزامات کی مکمل تردید

۱۰۔ فصل ہشتم : حضرت مسیح موعود علیہ السلام کی دعاؤں پر اعتراضات کے جواب

۱۱۔ فصل نہم : حضرت مسیح موعود علیہ السلام کے معتقدات و اخلاق وغیرہ پر {

اعتراضات کے جواب

۱۲۔ فصل دہم : حضرت مسیح موعودؑ کی پیشگوئیوں پر اعتراضات کی تردید

۱۳۔ فصل یازدہم : متفرق اعتراضات کا جواب

۱۴۔ فصل دوازدہم : احمدیت اور اس کے عقائد (وقایع مسیح، ختم نبوت اور {

صدائے حضرت مسیح موعودؑ پر سیر حاصل بحث)

۱۵۔ آخری گذارش —

۷

بِسْمِ اللَّهِ الرَّحْمَنِ الرَّحِيمِ

قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا

## عرف آغاز

(۱)

الحمد لله! ثم الحمد لله! کہ کتاب تفہیمات ربانیہ کی دوبارہ اشاعت کی توفیق مل رہی ہے۔ پہلی مرتبہ یہ کتاب دسمبر ۱۹۳۱ء میں شائع ہوئی تھی۔ علماء دیوبند کی اعانت سے منشی محمد یعقوب صاحب پٹیا لوی نے عشرہ کاملہ نامی کتاب اس دعویٰ کے ساتھ شائع کی تھی کہ وہ ایک لاجواب کتاب ہے۔ اسی بنا پر منشی صاحب موصوف اپنے اس کے جواب دینے والے کے لئے ایک ہزار روپیہ انعام کا بھی اعلان کیا تھا۔

اللہ تعالیٰ کے فضل سے عشرہ کاملہ اور تحقیق لاثانی وغیرہما کے جواب میں تفہیمات ربانیہ ایک جامع تصنیف ثابت ہوئی ہے۔ اس میں مخالفین کے ہر اعتراض کا جواب دیا گیا ہے۔ مخالفین میں سے کسی کو آج تک جرأت نہیں ہوئی کہ اس کتاب کا جواب لکھتا۔ میں نے ۱۹۳۰ء میں مصنف عشرہ کاملہ سے انعام رقم کا مطالبہ بھی کیا مگر وہ اس کے تصفیہ سے بالکل گریز کر گئے جس کا اعلان ہم نے اخبار الفضل قادیان میں اسی وقت (۱۹۳۱ء میں) کر دیا تھا۔ درحقیقت اہل باطل کے اس قسم کے انعامی چیلنج محض نمائشی ہوتے ہیں ہم نے طبع اول کے دیباچہ میں بھی اس کی وضاحت کر دی تھی۔

ہمیں انسانوں کے کسی انعام کی خواہش نہیں ہے اِنْ اَجْرِي اَرْتَعَلَى اللّٰہِ۔ ہماری تو اپنے مسلمان بھائیوں سے صرف یہی درخواست ہے کہ وہ خدا ترسی سے کام لیکر اس کتاب کو غور اور تدبیر سے مطالعہ فرمائیں۔ اللہ تعالیٰ انہیں توفیق دے آمین۔

(۲)

پہلی مرتبہ اس کتاب کی ترتیب و تدوین کی تکمیل کوہ مری میں انویم محترم حکیم عبدالرحمن صاحب غاکی جی۔ اے کے مکان پر ہوئی تھی جبکہ اُن کے مکان کے ایک کمرہ میں حضرت مسیح موعود علیہ السلام کے بزرگ صحابی حضرت مولانا شیر علی صاحب رضی اللہ عنہ انگریزی ترجمۃ القرآن میں مصروف ہوا کرتے تھے اور دوسرے کمرہ میں خاکسار تفہیمات ربانیہ کی تکمیل میں منہمک ہوا کرتا تھا۔ اُن دنوں میرے ہمراہ میرا بیٹا عزیزم عطاء الرحمن صاحب طاہر ستار ربّ اور انویم شیخ عبدالقادر صاحب فاضل بھی تھے۔ دن اور رات کے کام کا مقررہ پروگرام ہوتا تھا۔ بعد نماز عصر ہم سب سیر کے لئے جایا کرتے تھے۔ کیا ہی مبارک اور قابل رشک ایام تھے۔ غالباً وسط ستمبر ۱۹۲۳ء میں میری کتاب مکمل ہو گئی۔ میں نے قادیان پہنچ کر سیدنا حضرت خلیفۃ المسیح الثانی ایدہ اللہ بنصرہ سے درخواست کی کہ حضور اسے ملاحظہ فرمائیں۔ جسے حضور نے ازراہ نوازش منظور فرمایا۔ اپنی غیر معمولی مصروفیات کے باعث تین ہفتے تک آپ غالباً پہلی دو تین فصلیں دیکھ سکے تھے کہ آپ نے مجھے فرمایا کہ میں نے ایک حصہ دیکھ لیا ہے بہت اچھا ہے آپ اسے پھپھوادیں ایسا نہ ہو کہ جلسہ پر طبع نہ ہو سکے حضور ایدہ اللہ بنصرہ نے ہی اس کتاب کا نام تفہیمات ربانیہ تجویز فرمایا اور آپ کی اجازت سے ہی میں نے اسے اپنے محسن اور محترم استاد حضرت حافظ درویش علی صاحب رضی اللہ عنہ کے نام پر معنون کیا۔ وقت کی تنگی کے باوجود انویم مکرم ملک فضل حسین صاحب میجر بک ڈپو قادیان کی ہمت سے ضخیم کتاب جلسہ سالانہ ۱۹۲۳ء پر شائع ہو گئی۔

تفہیمات ربانیہ کا پہلا ایڈیشن بہت جلد ختم ہو گیا۔ احباب نے بارہا تحریک کی کہ اسے دوبارہ طبع کرایا جائے مگر میرے فلسطین، شام اور مصر کے پنج سالہ تبلیغی سفر اور دیگر مصروفیات حالات کے باعث اس طرف توجہ نہ ہو سکی۔ البتہ دوسری متعدد کتب تصنیف کرنے کی توفیق

ہوتی رہی۔ اب پورے پچیس برس کے بعد یہ کتاب دوبارہ طبع ہو رہی ہے۔ یہ ہے کہ آسمان سے ہر کام کے لئے ایک وقت مقرر ہوتا ہے

اب نظر ثانی کے وقت عشرہ کاملہ وغیرہ کتب کے اعتراضات کے جوابات میں مفید اضافہ جات کے علاوہ اس میں مسئلہ وفات مسیح نامری علیہ السلام، مسئلہ ختم نبوت اور صداقت حضرت مسیح موعود علیہ السلام کے اہم اختلافی مسائل پر سیر حاصل بحث بھی شامل کر دی گئی ہے۔ بعض نئے حوالے بھی درج کر دیئے گئے ہیں۔ نئے اور پرانے متفرق اعتراضات کے جوابات کے لئے ایک مستقل فصل (یا زود ہم) مخصوص ہے سلسلہ احمدیہ کے نئے مخالفین جناب مودودی صاحب اور جناب پرویز صاحب کے ختم نبوت کے بارے میں تازہ جملہ اعتراضات کے جواب بھی اس ایڈیشن میں شامل ہیں۔ الغرض اللہ تعالیٰ کے فضل و رحم سے تفہیمات ربانیہ کا یہ دوسرا ایڈیشن مشہور ضرب المثل ”الْعَوْدُ أَحْمَدُ“ کے مطابق اپنی جامعیت اور افادیت میں پہلے سے بھی کافی بڑھ کر ثابت ہوگا انشاء اللہ العزیز۔

(۳)

اسال، اگست ستمبر میں مجھے کوئٹہ جانے کا اتفاق ہوا۔ میرا چھوٹا بیٹا عزیز عطاء المحب راشد سلمہ رتبہ بھی میرے ہمراہ تھا۔ عزیز بھائی شیخ محمد حنیف صاحب امیر جماعت احمدیہ کوئٹہ اور محترم جناب شیخ محمد اقبال صاحب کی کوٹھی کے پرسکون ماحول میں مجھے اس تفہیمات ربانیہ پر نظر ثانی کا نہایت عمدہ موقعہ میسر آیا۔ جزا ہما اللہ خیراً۔

جن مخلص احباب اور معاونین نے دوسرے ایڈیشن کے لئے مفید اور بہترین مشوروں سے نوازا ہے یا کسی اور رنگ میں امداد فرمائی ہے مثلاً پیشگی قیمت ادا فرما کر یا ضرورت کے مطابق بطور قرض رقم فراہم کر کے کتاب کی اشاعت میں حصہ لیا ہے میں ان سب کا تہ دل سے شکر گزار ہوں۔ دعا کرتا ہوں کہ اللہ تعالیٰ ان کے نفوس اور اموال میں برکت دے۔ آمین

میرے دوست منشی نور الدین صاحب خوشنویس، ماہنامہ الفرقان کے مدیر کاتب نے جس خلوص سے تفہیمات ربانیہ کے بیشتر حصہ کی کتابت کی ہے اور ستری

عبدالرحمن صاحب انچارج ضیاء الاسلام پریس نے جس طرح طباعت میں اہتمام کیا اس کے لئے وہ دونوں اور ان کے سب معاون شکر یہ کہے مستحق ہیں۔ اللہ تعالیٰ انہیں جزاء خیر دے، آمین۔

یہ کتاب محض حق کی تائید اور صداقت کی حمایت کے لئے اب دوسری مرتبہ شائع کی جا رہی ہے اسلئے بارگاہِ رب العزۃ میں خاص طور پر دُعا و التجاہد ہے کہ وہ اپنی بے پایاں رحمت سے قبول فرما کر بہتوں کی ہدایت کا موجب بنائے اور مجھے اور میری ساری اولاد اور جملہ اصحاب و احباب کو ہمیشہ حق پر قائم رکھے اور دین اسلام کی بہترین خدمت بجالانے کی زندگی بھر توفیق بخشے رہے اور جب ہم اس زندگی کے بعد اس کے حضور حاضر ہوں تو سرخرو ہو کر حاضر ہوں اور وہ ہمیں اپنی آغوشِ رحمت میں لے لے۔ اللہم آمین یا رب العالمین +

خاص

ناپحیز خادم اسلام

ابوالعطاء جالندھری


ایڈیٹر ماہنامہ الفرقان

رہنمہ - ضلع جھنگ

(مغربی پاکستان)

یکم دسمبر ۱۹۶۲ء





مؤلف تفسیر ربانیہ

(ڈائمنڈ طبع اول)

بِسْمِ اللَّهِ الرَّحْمَنِ الرَّحِيمِ

يَهْلِكُ مَنْ هَلَكَ عَنْ عِبَادَتِهِ

وَيُحْيِي مَنْ قَبِلَ عَنْ عِبَادَتِهِ

وَاللَّهُ يَكْفِي مِنْ دُكَّانِضَالَةٍ  
جَلَدٌ مِنَ الْقَتِيلِينَ لِلْأَعْدَاءِ  
(حضرت مسیح موعود علیہ السلام)

ہمیں سب سے زیادہ  
پیارے ہیں

از قلم

ابوالعطاء مولانا مولوی اللہ و ناسا صاحب جالندھری مولوی فاضل

حسب رہائش ناظر صاحب تالیف و تصنیف و تادیان

مینجر مکتبہ پوائنٹ و نیشنل دین

شائع کیا

بار اول دسمبر ۱۹۳۳ء

ملک فضل حسین منیر پکڈ پبلشر نے بہ تمام بابو محمد الف خان شریکو نامہ پورے لاسو جھولیا



بِسْمِ اللَّهِ الرَّحْمَنِ الرَّحِيمِ  
نَحْمَدُكَ يَا مُحَمَّدُ  
رَسُولِ الْكَرِيمِ

انتساب

میں اس کتاب کو

اپنے اہل عقیدت و تہذیب خاص کے لحاظ سے

استاذی المکرم حضرت جعفر روشن علی صاحب مرحوم رضی اللہ عنہ

وادام فیوضہ کے نام نامی و اسم گرامی سے

مُعْتَنُونَ کرنے کا فخر حاصل کرتا ہوں

نیاز مند

أَبُو الْعَطَاءِ

عزیز الرحمن علیہ السلام

الحمد لله رب العالمین

# دیباچہ

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا  
ضروری گذارشات

الحمد لله رب العلمین والصلاة والسلام علی خیر النبیین  
 وسید المرسلین وآله واتباعه لاستیما علی المسیح الموعود  
 والمہدی المعہود جری اللہ فی حلل الانبیاء۔ اما بعد  
 فقد قال اللہ تعالیٰ فی کتابہ العزیز لکُلِّ اَجَلٍ کتابٌ  
 ناظرین کرام! کچھ عرصہ ہوا منشی محمد یعقوب صاحب نائب تحصیلدار ریاست پٹیالہ نے  
 سالہا سال کی محنت کے بعد ایک کتاب ”عشرہ کاملہ“ نامی شائع کی۔ جس میں مخالفین سلسلہ  
 عالیہ احمدیہ ہیمچو مولوی ثناء اللہ امرتسری، پرنسپل لاہوری، اور مولوی محمد حسین بٹالوی  
 وغیرہ کے اعتراضات کو لیکر جمع کر دیا۔ یہ کتاب نئے اعتراضات پر مشتمل نہ تھی بلکہ  
 انہی باتوں کو دہرایا گیا تھا جن کا سلسلہ احمدیہ کی طرف سے بارہا جواب دیا جا چکا  
 ہے۔ اس لیے طبعی طور پر یہ مجموعہ مستحق توجہ نہ ہوا لیکن یہ معلوم کر کے کہ عوام الناس  
 اعتراضات کو یکجائی صورت میں پا کر اس کو خاص اہمیت دے رہے ہیں۔ اور اسی بناء  
 پر مصنف ”عشرہ کاملہ“ نے مشہور کر رکھا ہے کہ عشرہ کاملہ کا جواب اُمتِ مرزاہ  
 قیامت تک بھی نہیں دے سکتی۔ ”صیغہ نظارت تالیف و تصنیف نے اس کے جواب  
 لکھنے کا فیصلہ فرمایا اور حضرت مولانا شبیر علی صاحب بی۔ اے ناظر تالیف نے  
 اس ناچیز کو اس کے متعلق ارشاد فرمایا میری تبلیغی مصروفیتیں اور متواتر سفر

اس کی جلد تکمیل میں مانع رہے ورنہ آپ آج سے بہت پیشتر اس جواب کو ملاحظہ فرماتے۔ سچ ہے کل اُمیر مڑھوٹ باؤ قاتہ۔ اس تاخیر سے بڑا فائدہ یہ ہوا کہ مصنف مذکور کی دوسری مایہ ناز کتاب "تحقیق لاثانی" یا عشرہ کا ملہ حصہ دوم بھی شائع ہو گئی اور ہم اس مجموعہ میں ہر دو کتب کا اکٹھا جواب شائع کر رہے ہیں۔ اگر "عشرہ کاملہ" کی طبع اول پر ابتداء توجہ کی جاتی اور اس کا جواب فی القود شائع کر دیا جاتا تو شاید بعض مواخذات پر مصنف طباعت کا عذر کر دیتا۔ جیسا کہ اس نے لکھا ہے :-

"پہلی اشاعت میں بعض حوالجات کے ہندسوں کے متعلق بے احتیاطی ہو گئی .... اور بعض جگہ کاپی نویس اور لیتھوچھاپہ کی ہربانی سے نمبر صفحہ ہی غلط ہو گیا اور چونکہ کتابت ہوتے ہی بہت جلد کتاب پریس میں دیدی گئی تھی اور اصل مسودہ سے حوالجات کا مقابلہ کرنے کا مجھے موقعہ اور وقت نہیں ملا تھا اس لیے کہیں کہیں ایسا نقص رہ گیا۔ اب دوبارہ اشاعت میں حوالجات کی درستی اور صحت کا خاص انتظام کر لیا گیا ہے۔" (عشرہ ص ۱ طبع دوم)

بناء بریں مشیت ایزدی نے چاہا کہ دشمن کو اپنی تیاری کا پورا موقعہ دیا جائے تا اس کا کوئی عذر باقی نہ رہے اور مصمم رتانی اس کے تمام تار و پود کو کاٹ کر رکھ دے فالہد للہ اولاً و آخراً۔

یاد رہے کہ میں نے اس کتاب میں "عشرہ کاملہ" طبع سوم کو سامنے رکھا ہے اور اسی کے صفحات کا حوالہ دیا ہے "عشرہ کاملہ" کی دس فصول ہیں۔ ہر ایک فصل میں قریباً دس بڑے بڑے اعتراض درج ہیں۔ میں نے عشرہ کی ہر فصل کا جواب اُسی نمبر کی فصل میں لکھا ہے۔ اس طرح سے دس فصلوں کے بالمقابل اس کتاب میں دس فصول ہیں۔ لیکن چونکہ مصنف نے بعض مقامات پر غیر متعلق طور پر بھی اعتراضات کئے ہیں میں نے ان کے نیز دوسری کتب (تحقیق لاثانی، کراک آسمانی مصنف ابوالبیان پسروزی، دُرہ نادرہ وغیرہ) کے بعض ضروری سوالات کے جوابات کے لئے فصل یا زحہم کو مخصوص کیا ہے۔ بارہویں فصل میں جماعت احمدیہ کے

دلائل و بارہ وقت مسیح علیہ السلام، امکانِ نبوت غیر تشریحی اور صداقتِ حضرت مسیح موعود علیہ السلام کا خلاصہ درج کیا ہے۔ اس ترتیب کے ماتحت اختلافی مسائل پر مجموعی نظر ڈالنے کا موقع مل سکتا ہے۔ ”عشرہ کاملہ“ کے کسی حصہ میں اگر آپ کو کوئی ایسا سوال نظر آئے جس کا براہِ راست اس فصل سے تعلق نہ ہو تو اس کا جواب گیارہویں فصل میں متفرقات کے زیر عنوان موجود ہے وہاں مطالعہ فرمائیں۔

میں نے اس کتاب میں ہر ممکن طریق سے تہذیب کو مد نظر رکھا ہے۔ اگرچہ دشمن کی گندہ دہانی بسا اوقات اشتعال دلاتی رہی مگر ہر مرحلہ پر میرے پیار سے آقا مسیح موعود علیہ السلام کی نصیحت سے

گالیاں سن کے دعا دو یا گئے دکھ آرام و : کبر کی عادت جو دیکھو تم دکھاؤ انکسار میرے پیش نظر تھی۔ میں یقین رکھتا ہوں کہ صداقت اور نیکی اپنی خوبصورتی کے اظہار کے لئے درشت کلامی کی محتاج نہیں۔ راستی اپنی خوبی کے ساتھ قلوب پر مستح پاتی ہے۔ میں نے حتی الوسع ذاتیات سے بھی اجتناب کیا ہے کیونکہ اس طرح اصولی بحث کا خاتمہ ہو جاتا ہے۔ ہمارا اختلاف غیر احمدیوں سے کسی جائدادِ زمین اور دنیاوی اسباب پر نہیں ہے بلکہ محض خدا کے حکم اور اس کی رضا کے لئے ہے۔ اس لئے ہماری تمام تر جدوجہد اسی محور کے گرد ہونی چاہیے۔ میں نے اسی نظریہ کے تحت یہ جواب مرتب کیا ہے۔ توقع ہے کہ ناظرین خواہ ان کا تعلق کسی عقیدہ سے ہو اسی نظریہ سے اس کو ملاحظہ فرمائیں گے

”عشرہ کاملہ“ کی متانت و شائستگی کے متعلق مجھے کچھ لکھنے کی ضرورت نہیں۔ ہر غیر متعصب جس نے اس کتاب کو پڑھا ہو گا وہ اس کے اندازِ بیان کو اچھی طرح سمجھ سکتا ہے۔ خود مصنف کا اقرار ہے کہ :-

”اس کتاب میں ناظرین بعض جگہ ایسے الفاظ بھی دیکھیں گے جو تنجید کی ومنت

کی رُو سے قابل اعتراض اور غیر مانوس معلوم ہوتے ہیں۔ (عشرہ ۵۱)  
 ایسے الفاظ نہ ایک دو بلکہ انبار کا انبار ہیں۔ میں ان کے لیے منشی صاحب یا ان  
 کے مشیران کا رکا شکوہ کرنا نہیں چاہتا۔ لیکن میں دنیا کے شرفاء کے سامنے اس  
 ذہنیت پر اظہارِ افسوس کیے بغیر نہیں رہ سکتا کہ ایک شخص لاکھوں انسانوں کے  
 پیشوا، جان، مال اور عزت سے بدرجہا محبوب پیشوا، پر حملے کرتا ہے، نا واجب  
 اور سوقیانہ الفاظ استعمال کرتا ہے۔ لاکھوں بندگانِ خدا کے دلوں کو دکھ دیتا ہے۔  
 اور پھر اس کو خدمتِ دین سمجھتا ہے۔ کیا سچ مچ اسلام کا یہی منشاء ہے؟ کیا باقی  
 اسلام کا یہی اُسوہ ہے؟ اور پھر کیا اسی طریق سے قلوب کی اصلاح ہو سکتی ہے؟  
 ہرگز نہیں۔ حاشا وکلا۔

میں ان فقرات کو نقل کر کے جو محض دلائلِ اری کے لیے لکھے گئے ہیں اپنے  
 ناظرین کو طولِ خاطر نہیں کرنا چاہتا۔ بطور نمونہ ایک فقرہ یہ ہے۔ ”مرزا صاحب کی  
 تعلیم کی مثال ایک شاہدِ بازاری کی سی ہے۔“ (ص ۵۱) فرمائیے ان الفاظ  
 کا مقصد بجز توہینِ کچھ اور بھی ہو سکتا ہے؟ کیا شریف انسان اپنے سے مختلف الخیال  
 انسان کو انہی الفاظ سے یاد کیا کرتا ہے؟

میں الزامی جواب کو پسند نہیں کرتا لیکن چونکہ منشی صاحب نے اپنی کتاب  
 میں بار بار اس کا مطالبہ کیا ہے نیز چونکہ ایک قسم کے لوگ بجز الزامی جواب کے  
 تسلی نہیں پاتے اس لیے بعض جگہ مجبوراً الزامی جواب درج کیے ہیں لیکن ہر مقام  
 پر اس کے متعلق کافی وضاحت موجود ہے تاکہ کسی کو مغالطہ دہی کا موقع نہ مل سکے۔  
 اور اس جگہ بھی میں لکھ دینا چاہتا ہوں کہ میری کتاب کے تمام ایسے مقامات  
 جہاں دشمن کے عقائد یا اس کے مسلمہ معانی کو ذکر کیا گیا ہے اور ان کے رُو سے  
 کوئی خرابی بتائی گئی ہے ان تمام مقامات کی ذمہ داری غیر احمدیوں کے  
 خیالات پر ہے، مجھ پر یا جماعت احمدیہ پر نہیں ہے۔ ہم خدا تعالیٰ کی کامل توحید

کے قائل ہیں۔ اور سب انبیاء کو گناہ سے کلمۂ معصوم یقین کرتے ہیں۔ قرآن مجید کو مکمل عالمگیر اور خدا تعالیٰ کی آخری شریعت مانتے ہیں۔ ملائکہ، قیامت، حشر و نشر اور دیگر سب ایمانیات پر بختم اعتقاد رکھتے ہیں۔ وَاللّٰهُ عَلٰی مَا نَقُولُ شَهِيدٌ۔

مصنف عشرہ نے اس کے جواب کے لئے ایک ہزار روپیہ کے انعام کا بھی اعلان کیا ہے اور تاحیات اس کی ادائیگی کے لئے ذمہ داری بتاتی ہے۔ ہم اس جواب کے ساتھ ہی مطالبہ کرتے ہیں کہ وہ اپنے اعلان کے مطابق جلد فیصلہ کریں۔ اگرچہ ہم ایسے انعامی اعلانات کی حقیقت بخوبی جانتے ہیں لیکن اتمامِ حجت کی خاطر اس کے متعلق بھی آخری فیصلہ کرنے کا تہیہ کر چکے ہیں۔ اور اس بارہ میں جو تصفیہ ہوگا اس کو ہم انشاء اللہ تعالیٰ اس کتاب کے اخیر پر درج کر دیں گے۔ آپ وہاں ملاحظہ فرمائیں۔ ہاں یاد رہے کہ ہماری کتاب کا اصل مقصد سچائی کا اظہار ہے۔ منشی صاحب خود انعامی چیلنج پر قائم رہیں یا بطلانِ الحیل اس سے گریز اختیار کریں صداقت پسند ناظرین خود موازنہ کر سکتے ہیں کہ ”عشرہ کاملہ“ کے اعتراضات کا جواب کس تفصیل اور وضاحت سے دیا گیا ہے۔ اِنْ اَجْبَرِيْ اِلَّا عَلٰی اللّٰهِ۔

میں نے اس تصنیف میں سیدنا حضرت مسیح موعود علیہ السلام کی کتب کے بعد سلسلہ احمدیہ کے لٹریچر سے بالعموم اور نعم الوکیل، التشریح الصصحیح مؤلفہ جناب مولوی فضل الدین صاحب پلیڈر آئینہ حق نما مصنفہ جناب شیخ یعقوب علی صاحب عرفانی سے بالخصوص استفادہ کیا ہے۔ اپنے محترم دوست مولوی تاج الدین صاحب لائپزور مولوی فاضل اور جناب مولوی غلام احمد صاحب مجاہد مولوی فاضل کے بعض حوالجات اور تحقیق سے بھی میں نے خاطر خواہ فائدہ اٹھایا ہے۔ استاذی المکرم حضرت مولوی محمد امجد علی صاحب مولوی فاضل و منشی فاضل خاص شکر یہ اور دعا کے مستحق ہیں جنہوں نے اس مسودہ کی ترتیب میں قیمتی مشوروں سے اعانت فرمائی اور اس کو قبل طباعت ملاحظہ



فرمایا۔ جَزَاهُمْ اللَّهُ خَيْرَ الْجَزَاءِ۔ ناظرین میرے لئے اور میرے تمام معاونین کے لئے دعا فرمائیں۔

اے علیم و ستار خدا! تو میری کمزوریوں کی ستاری فرما اور محض اپنے فضل و کرم سے اس کتاب کو اپنے حضور قبول فرما۔ اسے لوگوں کے لئے ہدایت اور رہنمائی کا موجب بنا۔ جو لوگ تیرے برحق مرسل حضرت مسیح موعود علیہ السلام کے مخالف ہیں ان کو سچائی کی راہ دکھا کہ تیرے بغیر راہ حق پانا ناممکن ہے۔ ان کو توفیق دے کہ تیرے اس نور کو شناخت کریں اور اس آسمانی پانی کی قدر کریں۔

ایک عالم مر گیا ہے تیرے پانی کے بغیر  
پھیر دے اب میرے مولیٰ اس طرف دریا کی دھار  
رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

خاکسار

قادیان دارالامان

سلسلہ احمدیہ کا ادنیٰ ترین خادم

۱۲ دسمبر ۱۹۳۰ء

ابوالعطاء اللہ تاجا ندھری

تلمیذ حضرت حافظ روشن علی صاحب رضی اللہ عنہ

فاضل اجل نور اللہ مرقدہ

شکریہ۔۔ انخویم مولوی ابوبکر صاحب سہاڑی مولوی فاضل اور حافظ سلیم احمد صاحب  
اٹاوی جنہوں نے اس کتاب کی کامیابی میں کافی حصہ لیا ہے شکریہ کے مستحق ہیں۔ نیز حکیم  
غلام حسن صاحب لاٹہرین بھی۔ جَزَاهُمْ اللَّهُ۔ خاکسار مصنف

نوٹ۔۔ طبع ثانی کے وقت مکرم مولوی تاج الدین صاحب العرون فاضل گریجویٹ ان اعطاء الکرم شاہد بنی لئے اعطاء رحیم حامد  
بنی لئے اور میاں بشارت احمد صاحب کلرک الفرقان نے بھی تعاون کیا ہے اللہ تعالیٰ ان کو بھی جزائے خیر دے۔ آمین (ابوالعطاء)

مکرمہ و فضائل  
حضرت سیدنا محمد  
صلی اللہ علیہ وسلم

مکرمہ و فضائل  
حضرت سیدنا محمد  
صلی اللہ علیہ وسلم

# فصل اول

کاذب عیاں نبوت سیدنا حضرت مسیح موعودؑ

آیت ولو تقول علينا بعض الاقاویل کا فیصلہ کن معیار

۵

ہے کوئی کاذب جہاں میں لاؤ لوگو کچھ تبصر  
میرے جیسی جس کی تائیدیں ہوتی ہوں بار بار

(حضرت مسیح موعودؑ)

ابتداء آفرینش سے خدا کے برگزیدہ نبی آسمانی پیغام لیکر آتے پہنچے وہ خدا کا نور اور  
اہل دنیا کے ہمدرد و خیر خواہ تھے۔ مگر تاریکی کے فرزندوں نے اس نور کا انکار کیا اور  
اس کے بچانے کے درپے ہو گئے۔ آسمانی کتابیں اس بات پر متفق ہیں کہ خدا کے استباز  
وفادار اور سچے رسول زمینی لوگوں کی زبان سے کاذب، فریبی اور دجال قرار دیے  
گئے۔ ان کو گالیاں دی گئیں۔ وہ ستائے گئے۔ وطنوں سے بے وطن کئے گئے۔ ان  
پر پتھر برسائے گئے۔ ان غرض نسل آدم کے ایک بڑے حقہ نے آدم کے بہترین  
فرزندوں یعنی انبیاء علیہم السلام کے ساتھ نہایت برا سلوک کیا۔ چونکہ خدا کے پیارے  
اس کی خاطر مورد لعن و طعن بنائے گئے اسلئے خداوند ہمیشہ سے انکی سپراور انکے دشمنوں کے لئے  
صاعقہ بنا رہا۔ راستبازوں کے لئے اس کی غیرت بھڑکی اور اس نے ان میں اور ان  
کے غیروں میں نمایاں امتیاز قائم کر دیا۔ نشانات و معجزات کی بارشیں انکی بارگاہ کے لئے  
قہری تجلیات اور انبیاء کے متبعین کے لئے فیوض و انوار کی کثرت ان کی صداقت پر



زبردست گواہ ہیں۔

اللہ تعالیٰ نے صادقوں اور کاذبوں میں امتیازات قائم کر دیئے ہیں تا دُنيا گمراہی سے نجات پائے اور حق کی مخالفت سے تباہ نہ ہو جاوے۔ کیا یہ ممکن تھا کہ وہ غیور خدا جو انبیاء کے متبعین سے امتیازی سلوک کا وعدہ فرماتا ہے اور متقین کے لئے فرقان بنایا کرتا ہے۔ صادق اور کاذب نبیوں کو بلا امتیاز چھوڑ دیتا؟ ہرگز نہیں۔ خدا تعالیٰ نے فیصلہ فرمانے میں کوئی کوتاہی نہیں فرمائی۔ مگر افسوس کہ نادان ان قوانین الہیہ کو پس پشت ڈال کر اس کی کھلی کھلی تائیدات سے انحراف کر کے اور سچے نبی کے پاک چہرہ سے اس کے پاکیزہ افعال اور عمدہ تعلیمات سے انکار کر کے اس کی مخالفت پر کمر بستہ ہو جاتے ہیں اور اس پر ایمان لانے کی بجائے اعتراضات کا لامتناہی سلسلہ شروع کر دیتے ہیں لیکن صاحب بصیرت انسان کے لئے ان اعتراضات کے باوجود صداقت اپنی پوری شان سے ظاہر ہوتی ہے کیونکہ اللہ تعالیٰ کے برگزیدہ رسولوں کی ایک علامت یہ بھی ہوتی ہے کہ ان کے مخالف وہی اعتراض کرتے ہیں جو پہلے نبیوں کے مکتذبین کرتے رہے اور اس طرح وہ اپنے مسلمات سے بھی انکار کر بیٹھتے ہیں۔ قرآن مجید نے کیا ہی لطیف پیرایہ میں اس صداقت کا اظہار فرمایا ہے۔ قُلْ مَا كُنْتُ بِدْعًا مِّنَ الرُّسُلِ وَمَا أَدْرِىٰ مَا يُفْعَلُ بِى وَلَا يَكْفُرُ (احقاف ۷) کہ تو ان لوگوں سے کہہ دے کہ میں کوئی نیا رسول نہیں ہوں۔ مجھ سے پہلے بھی انبیاء و رسل مبعوث ہو چکے ہیں۔ تم اسی منہاج پر مجھے پرکھ لو۔ دوسری آیت میں فرمایا۔ مَا يُعَالُ لَكَ إِلَّا مَا قَدْ قِیلَ لِلرُّسُلِ مِن قَبْلِكَ (آدم السجدہ ۷) کہ اے رسول! تجھ پر لوگ وہی اعتراض کرتے ہیں جو گزشتہ صادق نبیوں پر کئے گئے۔ حالانکہ وہ اعتراضات قبل ازیں غلط قرار پا چکے ہیں۔ پس آج بھی ان کے اعتراضات باطل ہیں اور تو زاستبار ہے۔

اس فرقانی معیار کے مطابق ہر وہ اعتراض جو مخالفین صداقت نے گزشتہ نبیوں پر کیا غلط اور ناقابل التفات ہے کس قدر حیرت اور تعجب کا مقام ہے کہ مسلمان نہ ام نجعل المتقین کالفجار (ص ۷) نہ وان تتقوا اللہ يجعل لکم فرقانا (انفال ۷) نہ ایک حدیث کے الفاظ "ان وجہہ لیس بوجہ کذاب" (ترمذی جلد ۲ ص ۲۸) کی طرف اشارہ ہے۔ یعنی یہ عمر بخوٹے کام نہ نہیں ہو سکتا۔

کہلانے والے آیات مذکورہ کی موجودگی میں بھی خدا تعالیٰ کے سچے رسول اور نبی برحق حضرت میرزا غلام احمد قادیانی علیہ الصلوٰۃ والسلام کے خلاف انہی اعتراضات کو دہرا رہے ہیں جو بارہا انبیاء صادقین پر کئے گئے اور غلط قرار پائے۔

مصنف کتاب "عشرہ کاملہ" نے پہلی فصل میں بزعم خود "دش کاذب مدعیان نبوت" کا ذکر کیا ہے اور یہ ثابت کرنا چاہا ہے کہ حضرت مسیح موعود علیہ السلام کی مشابہت (نحوذ باللہ) اسی گروہ سے ہے۔ کیونکہ جس طرح حضرت مرزا صاحب کو بعد دعویٰ وحی و الہام ایک لمبا عرصہ (کم و بیش تیس برس) تک اشاعت دعویٰ کے لئے جہلت ملی ہے ویسے ہی بعض کاذب مدعی بھی ایسے گزرے ہیں جو طویل عرصہ تک جھوٹے الہامات کی اشاعت کرتے رہے ہیں اور انہوں نے قبولیت حاصل کی ہے۔ گویا مصنف مذکور کی تمام کوشش کفار کے قول **إِنْ هَذَا إِلَّا آسَاطِيرُ الْأَوَّلِينَ** کی صدا سے باز گشت ہے۔ منشی محمد یعقوب صاحب کی اس جدوجہد کی علت غائی ان کے اپنے الفاظ میں یوں ہے۔

"مرزا صاحب آیت **وَلَوْ تَقَوَّلَ عَلَيْنَا بَعْضُ الْأَقَاوِیْلِ** سے یہ نتیجہ

نکالتے تھے کہ اگر میں جھوٹا ہوتا تو ۲۳ سال تک جہلت نہ پاسکتا جو زمانہ نبوت حضرت ختم الرسل صلی اللہ علیہ وسلم کے برابر ہے۔ لیکن اس آیت سے ان کا یہ استدلال باطل ہے کیونکہ کئی کاذب مدعیان کا زمانہ ۲۳ سال کی مدت سے زیادہ ہے۔ جیسے ابو منصور ۲۷ سال۔ محمد بن قنبر ۲۴ سال۔ حسن بن صباح ۳۵ سال۔ صالح بن طریف ۴۷ سال۔ اکبر بادشاہ ہند ۲۸ سال وغیرہ۔ اور ایسے ہی کئی صادق نبیوں کا زمانہ نبوت ۲۳ سال سے بہت کم ہے مثلاً حضرت زکریا اور حضرت یحییٰ علیہ السلام۔ بفرض محال اگر مرزا صاحب کا استدلال مان بھی لیا جاوے تو انہوں نے سنہ ۱۹ء سے پہلے دعویٰ نبوت کو کفر قرار دیا ہوا تھا۔ سنہ مذکور میں دعویٰ کیا اور سات برس بعد سنہ ۱۹۰۵ء میں مر گئے۔ ۲۳ سال نبی کہاں رہے۔ یہ آیت بھی تکی ہے۔ جہاں حضور علیہ الصلوٰۃ والسلام بعد دعویٰ نبوت ۱۳ سال تشریف فرما رہے پھر ۲۳ سال مدت کی حجت کفار مکہ پر کس طرح پیش ہو سکتی تھی؟ (حاشیہ صفحہ ۲۱-۲۲)

گویا آپ آیت وَلَوْ تَقَوَّلَ عَلَيْنَا کے محکم استدلال کو ان ہوائی باتوں سے غلط ثابت کرنا چاہتے ہیں اور اسی ایک مقصد کے لیے آپ نے رطب و یابس اور بے سرو پا باتیں لکھ دی ہیں۔ ہم تفصیلی طور پر جواب شروع کرنے سے پہلے منشی صاحب کا اعتقاد بھی ان کے اپنے الفاظ میں درج کر دیتے ہیں۔ لکھتے ہیں:-

”قرآن شریف میں کہیں ذکر نہیں کہ مفتری جلد ہلاک کر دیا جاتا ہے۔ خط پراقترا کر میوالے بعض جلدی مارے گئے۔ بعض پہلے نہایت غریب تھے مگر افتراء علی اللہ کرنے کے بعد بادشاہ بن گئے اور عرصہ تک بادشاہت کے ساتھ اپنے افتراء کی بھی اشاعت کرتے رہے۔ چنانچہ عبداللہ صاحب افریقہ۔ ابن تومرت۔ صالح بن طریف نے نبوت اور نزول وحی کے دعوے کیے اقدینیوں بادشاہ ہوئے۔ اور عرصہ تک بادشاہت کرتے رہے۔ ان کی اولاد اور اُمت میں بھی عرصہ دراز تک حکومت و سلطنت رہی۔ یہی حال سچے نبیوں کا ہوا ہے کہ بعض کو دشمنوں نے جلد ہی شہید کر دیا۔ جیسے حضرت یحییٰ حضرت زکریا علیہما السلام۔ اور بعض زیادہ عرصہ تک ہدایت پھیلاتے رہے“ (ص ۱)

ان ہر دو بیانات کا ملخص یہ ہے کہ:-

(الف) آیت وَلَوْ تَقَوَّلَ عَلَيْنَا سے ۲۳ سال والا معیار ثابت نہیں کیونکہ کئی کاذب مدعیان نبوت کا زمانہ ۲۳ سال سے زیادہ ہوا ہے۔ گویا آیت قرآنی کا یہ مفہوم تاریخی واقعات کے خلاف ہے۔

(ب) نیز کئی صادق نبیوں کا زمانہ ۲۳ سال سے بہت کم ہوا ہے۔ جیسے حضرت یحییٰ وغیرہ۔

(ج) ۲۳ سالہ معیار کو درست مان کر بھی حضرت مرزا صاحب کی صداقت ثابت نہیں ہو سکتی۔ کیونکہ آپ کو صرف سات سال ہجرت ملی ہے اور پھر آیت بھی مکی ہے۔ جہاں آنحضرت صلی اللہ علیہ وسلم ۲۳ سال نہیں رہے۔

قرآن مجید ایک محکم کتاب ہے۔ دنیا کا کوئی علم اس کے ایک شوشہ کو آیت وَلَوْ تَقَوَّلَ عَلَيْنَا اور معیار

باطل نہیں کر سکتا۔ ارشاد خداوندی ہے لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ (ختم السجدة ع) فلسفہ اپنے تمام اصولوں سمیت قرآنی حکمت کے بالمقابل ہیج محض ہے۔ تاریخ اپنی سب روایات کے ساتھ بیانات قرآنی کے سامنے لائے ہیں۔ پس آؤ کہ ہم تاریخی روایات پر نظر ڈالنے سے پہلے ریسٹ و الارض کے فرمان کا صحیح مفہوم معین کر لیں۔ اور وہ بھی اپنی رائے کے ماتحت نہیں کیونکہ مَنْ فَسَّرَ الْقُرْآنَ بِرَأْيِهِ فَقَدْ كَفَرَ كِي وَعِيدٍ موجود ہے۔ بلکہ القرآن يفسر بعضه بعضا کے ماتحت آیت فرقانی کو حل کریں۔ سب سے پہلے ہم کو اصولاً یہ دیکھنا چاہیے کہ آیت متنازع فیہا کا کیا منشاء ہے۔ اگر اس آیت سے ۲۳ سال والا معیار سچا ثابت ہو جائے تو معترض کا اعتراض احمدیت یا حضرت مسیح موعود علیہ السلام پر نہ ہوگا بلکہ قرآن مجید اور آنحضرت صلی اللہ علیہ وسلم پر ہوگا۔ اور اگر یہ معیار ہی ثابت نہ ہو تو اعتراض بجا ہے۔ اللہ تعالیٰ سورۃ الحاقہ رکوع ۲ میں فرماتا ہے :-

وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ مِنْ أَحَدٍ عَنْهُ حَاجِزِينَ ۝

ترجمہ :- اگر یہ مدعی بعض باتیں جھوٹے طور پر ہماری طرف منسوب کرتا۔ تو ہم اس کو داہنے ہاتھ سے پکڑ لیتے اور اس کی شاہ رگ کاٹ دیتے۔ اور پھر تم میں سے کوئی اس کو بچا نہ سکتا۔

اس آیت میں کفار و منکرین کے سامنے ایک نہایت زبردست اور مسکت معیار پیش کیا گیا ہے۔ فرمایا کہ اگر یہ مدعی سچا نہ ہوتا بلکہ مفتری ہوتا جیسا کہ تمہارا دعویٰ ہے تو ہم اس کو پکڑ لیتے اور قتل کروا دیتے۔ یعنی یہ اتنی ہمت نہ پاسکتا۔ اس کا اتنی ہمت پانا اور قتل سے بچ رہنا اس بات کی زبردست دلیل ہے کہ یہ جھوٹا نہیں۔

مفسرین کے دس حوالے | اس آیت کی تفسیر میں علامہ فخر الدین رازی لکھتے ہیں :-

هَذَا ذِكْرٌ عَلَى سَبِيلِ التَّمْثِيلِ بِمَا يَفْعَلُهُ الْمَلُوكُ بَيْنَ

۱۔ اس میں ان لوگوں کا بھی رد ہو جاتا ہے جو کہا کرتے ہیں کہ حضرت مرزا صاحب کو انگریزوں نے بچایا ہے۔ اللہ فرماتا ہے غلط ہے۔ اگر یہ مفتری ہوتا تو انگریز تو کیا ساری دنیا مل کر بھی اس کو بچا نہ سکتی۔ حقہ

یتکذب علیہم فانہم لا یمہلونہ بل یضربون رقبتہ  
فی الحال۔ (تفسیر کبیر جلد ۸ صفحہ ۲۰۵ مطبع مینیہ مصر)

ترجمہ: ”اس آیت میں مفتری کی حالت تمثیلاً بیان کی ہے کہ اس سے وہی سلوک ہوگا جو بادشاہ ایسے شخص سے کرتے ہیں جو ان پر جھوٹ باندھتا ہے۔ وہ اس کو مہلت نہیں دیتے بلکہ فی الفور قتل کروا دیتے ہیں“ (یہی حال مفتری علی اللہ کا ہوتا ہے)۔

پھر آپ اس عدم مہلت اور جلد قتل کئے جانے پر عقلی و نقلی بحث کرتے ہوئے تحریر فرماتے ہیں:-  
ہذا ہوا الواجب فی حکمة اللہ تعالیٰ لئلا یشتبہ الصادق  
بالکاذب (جلد ۲ صفحہ ۲) کہ ”اللہ تعالیٰ کی حکمت کے ماتحت ایسا ہونا ضروری  
اور واجب ہے تاکہ صادق و کاذب کے حالات مشتبہ نہ ہو جائیں۔“  
گویا جس طرح آیت اس معیار کی مؤید ہے عقل بھی اسی کی تائید کرتی ہے۔  
امام ابو جعفر طبری لکھتے ہیں:-

ولو تقول علینا محمدٌ بعض الاقارب الباطلۃ وتکذب  
علینا لاخذ نامنہ بالیمین یقول لاخذ نامنہ بالقوۃ منّا  
والقدرة ثم لقطعنا منہ فیاط القلب وانما یعنی بذلک انه  
کان یعاجلہ بالعقوبۃ ولا یؤخرہ بہا۔

(تفسیر ابن جریر جلد ۲۹ صفحہ ۲۲ مطبوعہ مصر)

ترجمہ: ”اگر آنحضرتؐ نے ہم پر افتراء باندھا ہوتا تو ہم اس سے سخت گرفت کرتے اور  
پھر اس کی شرک کاٹ دیتے یعنی اللہ تعالیٰ آپ کو جلد سزا دیتا اور اتنی  
مہلت نہ دیتا۔“  
علامہ زکریا شریؒ فرماتے ہیں:-

”والمعنی ولو ادعی علینا شیئاً لم نقلہ لقتلناہ صبراً کما یفعلہ  
الملوک بمن یتکذب علیہم معاجلة بالسخط والانتقام“  
(تفسیر کشاف صفحہ ۱۵۲۲ مطبوعہ مکتبہ)

ترجمہ: ”اگر یہ دعویٰ ہم پر افتراء کرتا تو ہم اس سے جلد انتقام لیتے اور اس کو قتل



کر دیتے جیسا کہ بادشاہ ان کے ساتھ کرتے ہیں جو ان پر جھوٹ باندھتے ہیں۔  
علامہ شیخ احمد صاوی لکھتے ہیں :-

والمعنى لو كذب علينا لا مَثْنَاةُ فَكَانَ كَمَنْ قَطَعَ وَتَمْنَهُ. (تفسیر  
صاوی علی الجلائین جلد ۴ ص ۲۳۵) اگر یہ ہم پر جھوٹ باندھتا تو ہم اس کو فوراً  
مروا دیتے۔

تفسیر ابن کثیر میں لکھا ہے :-

قال شيئاً من عنده فنسبه اليه وليس كذلك لعاجلنا ه  
بالعقوبة. کہ اگر یہ رسول اپنے پاس سے ایک بات بنا کر ہماری طرف  
منسوب کر دیتا تو ہم ان کو جلد سزا دیتے۔ (ابن کثیر جلد ۱ ص ۲۷۱ فتح البیان)  
تفسیر رُوح البیان میں لکھا ہے :-

في الآية تنبيهٌ على أن النبي عليه السلام لو قال من عند نفسي  
شيئاً أو زاد أو نقص حرفاً واحداً على ما أوحى إليه لعاقبه الله  
وهو أكرم الناس عليه فما ظنك بغيره (جلد ۴ ص ۲۷۱) کہ اس آیت  
(لو تقول علينا) میں بتایا گیا ہے کہ آنحضرت صلی اللہ علیہ وسلم اگر کوئی بات  
اپنے پاس سے کہہ دیتے یا وحی میں کمی و بیشی کر دیتے تو اللہ تعالیٰ ان کو سخت  
سزا دیتا۔ آنحضرت صلی اللہ علیہ وسلم باوجودیکہ اللہ کے ہاں سب سے اکرم ہیں جب  
آپ کا یہ حال ہے تو دوسرا مفتری کیونکر بچ سکتا ہے۔  
علامہ سیوطی رقمطراز ہیں :-

ثم لقطعنا منه الوتين نياط القلب وهو عرق متصل به اذا  
انقطع مات صاحبه (جلائین مطبع مجتبائی ص ۲۷۱) قطع الوتين سے مراد موت  
ہے کیونکہ الوتين دل کی رگ کا نام ہے جب وہ کٹ جاتی ہے تو انسان  
مر جاتا ہے۔

فتح البیان میں لکھا ہے :-

المعنى لقتلنا ه صبراً كما يفعل الملوک بمن يتكذب عليهم  
معاجلة بالسخط والانتقام (جلد ۱ ص ۲۷۱) یعنی اس آیت کے معنی یہ ہیں

کہ افتراء کی صورت میں ہم اس کو جلد ہلاک کر دیتے۔ جیسا کہ بادشاہ اُن لوگوں کے متعلق کرتے ہیں جو اُن پر افتراء باندھتے ہیں۔“  
**شہاب** لکھتے ہیں :-

هو تصوير لاهلا كه بافطع ما يفعله الملوک بمن يغضبون عليه و هو ان يأخذ القتال بيمينه ويكفحه بالسيف و يضرب به جیده (شہاب علی البضاوی جلد ۲ ص ۲۲۱) قطع الوتین وغیرہ میں ہلاکت مفتری کا وہ بھیانک ترین نقشہ کھینچا گیا ہے جو شاہان وقت انکے لئے اختیار کرتے ہیں جن پر وہ ناراض ہوتے ہیں اور وہ یوں کہ جلا داس شخص یا مفتری کا دایاں ہاتھ پکڑ لیا اور تلوار سامنے سے چلا کر گردن اڑا دیگا۔“  
**علامہ الخطیب الشربینی** فرماتے ہیں :-

قال السدی ومقاتل رضي الله عنهما انتقمنا منه بالحق واليمين على هذا بمعنى الحق (السراج المنير جلد ۲ ص ۲۶۳) امام سدی اور مقاتل کا قول ہے کہ اخذ نامنہ باليمين سے یہی مراد ہے کہ ہم مفتری سے یقیناً انتقام لیتے ہیں۔ ثلاث عشرة كاملة۔

تفاسیر کے ان حوالجات سے ظاہر ہے کہ مفسرین کے نزدیک اس آیت میں مفتری کی سزا کا ذکر ہے جس کا خلاصہ یہ ہے کہ اس کو اس قدر عرصہ کی مہلت نہیں دی جاسکتی۔ جتنا عرصہ کہ حضرت نبی کریم صلی اللہ علیہ وسلم اپنے دعویٰ کا اعلان فرماتے رہے۔ یعنی ۲۳ برس۔ بلکہ وہ جلد تباہ و برباد کر دیا جاتا ہے اور اس کا سلسلہ نیست و نابود ہو جاتا ہے۔ مفسرین اس بیان میں متفق اللسان ہیں۔ اگر مجھے طوالت کا خوف نہ ہوتا تو جملہ تفاسیر کے حوالجات نقل کر دیتا۔ بہر حال مفسرین کا اس بات پر اجماع ہے کہ اس آیت میں مفتری کی جلد ہلاکت و بربادی کا معیار مذکور ہے۔ اور یہ کہ اللہ تعالیٰ کا ذب مدعی الہام کو تیس سال تک پہنچنے کا موقعہ نہیں دیتا۔

**دش آیات قرآنیہ اور مفتری کی ہلاکت** | ناظرین کرام! آیت ولو تقول علیہ سنالکے مفہوم کی تائید اور مکذّب پیالوی کے بیان ”قرآن شریف میں کہیں ذکر نہیں کہ مفتری جلد ہلاک کر دیا جاتا

ہے "کی مزید تردید کے لئے ہم ذیل میں قرآن مجید کی دس آیات درج کرتے ہیں۔  
 (۱) قَالِ لَهُمْ مُوسَىٰ وَيُذَكِّرْ لَّا تَفْتَرُوا عَلَى اللَّهِ كَذِبًا فَيُسْحِتَكُمْ بِعَذَابٍ  
 وَقَدْ خَابَ مَنْ افْتَرَىٰ (طہ ع) حضرت موسیٰ نے ان (جادوگروں) سے کہا تم  
 خدا تعالیٰ پر افتراء نہ کرو ورنہ وہ تم کو عذاب سے ہلاک کر دیگا اور مفتری یقیناً ناکام ہوتا ہے۔  
 (۲) اِنَّ الَّذِيْنَ يَفْتَرُوْنَ عَلَى اللّٰهِ الْكُذْبَ لَا يَفْلَحُوْنَ (النحل ع) جو لوگ اللہ تعالیٰ  
 پر افتراء کرتے ہیں وہ کامیاب نہیں ہو سکتے۔

(۳) قُلْ اِنْ افْتَرَيْتُمْ فَعَلَيَّ اِجْرًا مِّمَّا تَجْرَمُوْنَ (ہود ع) اے رسول کہہ دے کہ اگر میں نے افتراء کیا ہے تو اس کا وبال مجھ پر پڑیگا یاں میں تمہارے  
 جرموں سے بیزار ہوں۔ (والاصل ان افتریتہ فعلی عقوبۃ افترائی۔  
 روح المعانی جلد ۲ ص ۵۴۷۔ یعنی سچ یہ ہے کہ اگر میں نے افتراء کیا ہے تو مجھے میرے  
 افتراء کی سزا ملے گی۔)

(۴) اِنَّ الَّذِيْنَ اتَّخَذُوا الْعِجْلَ سَيَنَالُهُمْ غَضَبٌ مِّن رَّبِّهِمْ وَذَلَّةٌ فِي  
 الْحَيٰوةِ الدُّنْيَا وَكَذٰلِكَ نَجْزِي الْمُفْتَرِيْنَ (اعراف ع) جن لوگوں نے بچڑے  
 کو معبود بنایا ان پر اللہ تعالیٰ کا غضب ہوگا اور ذلت پڑے گی اسی زندگی میں۔ ہم  
 مفتریوں کو ایسے ہی سزا دیتے ہیں۔

(۵) وَاِنْ يَلِجْ كَاذِبًا فَعَلَيْهِ كَذِبُهُ (المومن ع) اگر یہ مدعی جھوٹا ہوگا تو اس کے  
 جھوٹ کا وبال اس پر پڑے گا۔

(۶) قُلْ اِنِّيْٓ اَعِيْذُ بِاللّٰهِ اَحَدٌ وَلٰنْ اَجِدُ مِنْ دُوْنِهٖ مِّلَّةً جَدًّا (الجن ع)  
 کہہ دے کہ (اگر میں افتراء سے کام لے رہا ہوں تو) مجھ کو اللہ کے مقابلہ پر کوئی پناہ  
 نہیں دے سکتا اور نہ ہی اس کے سوا کوئی ٹھکانا ہے۔

(۷) اَم يَقُولُوْنَ شَاعَرٌ فَرَّقَ بَيْنَ رَيْبِ الْمُنُوْنِ (الطور ع) کیا وہ یہ کہتے ہیں  
 کہ یہ شاعر ہے ہم اس کی ہلاکت کے منتظر ہیں "گویا کافر جو رسول پاک صلی اللہ  
 علیہ وسلم کو مفتری قرار دیتے تھے وہ بھی جانتے تھے کہ مفتری ہونے کی وجہ سے یہ  
 جلد ہلاک ہوگا۔ افسوس کہ آج مسلمان کہلا کر یہ لوگ مفتری کی جلد ہلاکت سے منکر  
 ہو رہے ہیں۔



(۸) فَمَنْ أَظْلَمُ مِمَّنِ افْتَرَى عَلَى اللَّهِ كَذِبًا أَوْ كَذَّبَ بِآيَاتِهِ أُولَٰئِكَ يَمْنَالُهُمْ نَصِيبُهُمْ مِنَ الْكِتَابِ - الْآيَةُ (الاعراف ۷) کون زیادہ ظالم ہے مفسری سے یا کذب آیات اللہ سے۔ ایسے لوگوں کو ان کا مقرر حصہ (عذاب و سزا کا) ضرور ملے گا۔ گویا مفسری علی اللہ کے لئے بھی سزا مقرر ہے جیسا کہ دوسری آیات واضح ہے۔  
 (۹) قُلْ إِنْ افْتَرَيْتُمْ فَلَا تَمْلِكُونَ لِي مِنَ اللَّهِ شَيْئًا - الْآيَةُ (احقاف ۷) اے رسول کہہ دے کہ اگر میں نے یہ افتراء کیا ہے تو تم اللہ کی سزا سے میرے لئے کسی چیز کے مالک نہیں ہو سکتے۔

(۱۰) قُلْ يَقَوْمِ اعْمَلُوا عَلَىٰ مَكَانَتِكُمْ إِنِّي عَامِلٌ فَسَوْفَ تَعْلَمُونَ مَنْ يَأْتِيهِ عَذَابٌ يُخْزِيهِ وَيَحِلُّ عَلَيْهِ عَذَابٌ مُّقِيمٌ (زمر ۷) اے نبی ان سے کہہ دے کہ میری قوم! تم اپنی جگہ عمل کرو میں اپنی جگہ عمل کرتا ہوں۔ عنقریب تم جان لو گے کہ کس پر ذلیل کن عذاب (دنیا میں) آتا ہے اور پھر عذاب مقیم (آخرت میں) اُترتا ہے۔ تِلْكَ عَشْرَةٌ كَامِلَةٌ۔

یہ دس آیات اس باب میں قطعیۃ الدلالت ہیں کہ مفسری ہلاک کیا جاتا ہے اپنے مقصد میں ناکام رہتا ہے، جلد تباہ کیا جاتا ہے اور موردِ عذاب بنتا ہے۔ پس آیت دلو تقول علینا کا مفہوم تھا سیر اور دیگر آیات کی روشنی میں وہی ہے جو اوپر ذکر ہو چکا ہے۔

لکھا ہے :-

## تورات و انجیل کے دس حوالے اور مفسری کی ہلاکت

(۱) ”خداوند یوں کہتا ہے ان نبیوں کی بابت جو میرا نام لیکے نبوت کرتے ہیں جنہیں میں نے نہیں بھیجا اور جو کہتے

ہیں کہ تلوار اور کال اس سرزمین پر نہ ہوگا۔ یہ نبی تلوار اور کال سے ہلاک کئے جائیں گے“ (یرمیاہ ۱۴)

(۲) ”وہ نبی جو ایسی گستاخی کرے کہ کوئی بات میرے نام سے کہے جس کے کہنے کا میں نے اُسے حکم نہیں دیا۔ یا اور معبودوں کے نام سے کہے تو وہ نبی قتل کیا جائے“ (استشارہ ۱۱)

(۳) ”خداوند یہوداہ کہتا ہے کہ میں تمہارا مخالف ہوں اور میرا ہاتھ ان نبیوں پر جو دھوکا دیتے ہیں اور جھوٹی غیب دانی کرتے ہیں چلے گا۔ وہ میرے لوگوں کے مجمع میں شامل نہ ہوں گے“ ( حزقیل ۱۳ )

(۴) جھوٹے نبیوں اور ان کے انجام کے متعلق فرمایا :-

”میں اپنے غضب کے طوفان سے اُسے توڑ دوں گا اور میرے قبر سے بھما جھم مینہ برسے گا اور میرے خشم کے پتھر پڑیں گے۔ تاکہ اسے نابود کریں سو میں اس دیوار کو جس پر تو نے کچی کھل کی ہے توڑ ڈالوں گا اور زمین پر گرؤنگا یہاں تک کہ اس کی نیوٹا ہر ہو جائے گی۔ ہاں وہ گرے گی اور تم اسکے بیج میں ہلاک ہو گے اور جانو گے کہ میں خداوند ہوں“ ( حزقیل ۱۳ )

(۵) ”خداوند اسرائیل کے سر اور دم اور شاخ اور نے کو ایک ہی دن میں کاٹ ڈالے گا وہ جویرانا ہے اور عزت دار وہی سر ہے۔ اور جو نبی جھوٹی باتیں سکھاتا ہے وہی دم ہے“ ( یسعیاہ ۹ )

(۶) ”اور ایسا ہو گا کہ جب کوئی نبوت کرے گا تو اُس کے ماں باپ جن سے وہ پیدا ہوا اُسے کہیں گے کہ تو نہ جیے گا۔ کیونکہ تو خداوند کا نام لیے جھوٹ بولتا ہے“ ( زکریا ۱۳ )

(۷) ”اور وہ نبی یا وہ خواب دیکھنے والا ( جھوٹا ) قتل کیا جائے گا“ ( استثناء ۱۳ )

(۸) ”نبی اور کاہن دونوں ناپاک ہیں۔ ہاں میں نے اپنے گھر کے بیج ان کی بُرائی پائی۔ خداوند کہتا ہے اسلئے ان کی راہ ان کے حق میں ایسی ہو گی جیسے پھسلنی ہو گی تاریکی کے وقت میں وہ ان میں کھدیرے جا کے وہاں گریں گے۔ کہ میں ان پر بلا لاؤں گا۔ کہ یہ ان سے انتقام لینے کا برس ہے“ ( یرمیاہ ۲۳ )

(۹) ”رَبِّ الافواج نبیوں کی بابت یوں کہتا ہے کہ دیکھ میں انہیں ناگد و ناگھلاؤنگا اور ہلاہل کا پانی پلاؤں گا۔ کیونکہ یہ شلیم کے نبیوں کے سبب سے ساری سرزمین میں بے دینی پھیلی ہے“ ( یرمیاہ ۲۵ )

(۱۰) ”یہ تدبیر یا کام اگر آدمیوں کی طرف سے ہوا تو آپ برباد ہو جائے گا لیکن اگر خدا کی طرف سے ہے تو تم ان لوگوں کو مغلوب نہ کر سکو گے“ ( اعمال ۲۴ )

تلك عشرة كاملة۔

ان تمام بیانات سے عیاں ہے کہ جن طرح نصوصِ قرآنیہ مفتری کی جلد ہلاکت پر شاہدِ ناطق ہیں اسی طرح بائبل کی شہادت بھی اس باب میں یہی ہے۔ پس ۵

لعنت ہے مفتری پہ خدا کی کتاب میں عزت نہیں ہے ذرہ بھی اکی جناب میں  
توریت میں بھی نیز کلامِ مجید میں لکھا گیا ہے رنگ و عیدِ شدید میں  
کوئی اگر خدا پہ کرے کچھ بھی افتراء ہو گا وہ قتل ہے یہی اس جرم کی سزا ہے

۲۳ سالہ معیار اور علمائے اہلسنت والجماعت | قرآن مجید کی تصریحات کے پیش نظر اس عنوان کی

ضرورت نہیں تھی۔ لیکن اتمامِ حجت کی خاطر اس ضمن میں بھی چند اقتباس درج ذیل ہیں۔  
(۱) عقائد کی مشہور کتاب شرح عقائد نسفی میں لکھا ہے :-

”فان العقل يعجزر بامتناع اجتماع هذه الامور في غير  
الانبياء وان يجمع الله تعالى هذه الكمالات في حق من  
يعلم انه يفترى عليه ثم يمهله ثلاثاً وعشرين  
سنة“ (مطبوع مجتہبی منہ)

کہ عقل اس بات پر کامل یقین رکھتی ہے کہ یہ امور (معجزات اور اخلاقِ عالیہ وغیرہ) غیر نبی میں نہیں پائے جاتے۔ نیز یہ بھی کہ اللہ تعالیٰ یہ باتیں کسی مفتری میں جمع نہیں کرتا اور یہ بھی کہ پھر اس کو تیس برس مہلت نہیں دیتا۔

(۲) حضرت امام ابن القیمؒ ایک عیسائی مناظر کے سامنے بطور دلیل صداقت فرماتے ہیں :-

وهو مستمر في الافتراء عليه ثلاثاً وعشرين سنة  
وهو مع ذلك يؤتدء - (زاد المعاد جلد ۱ ص ۵)

کہ یہ کس طرح ممکن ہے کہ جسے تم مفتری قرار دیتے ہو وہ مسلسل تیس برس تک اللہ تعالیٰ پر افتراء کرتا رہے اور اللہ تعالیٰ بایں ہمہ اس کو ہلاک کرنے کی بجائے اس کی تائید کرے؟

گو یا حضرت امام ابن القیمؒ کے نزدیک تیس برس تک مہلت پانا دلیل صداقت ہے۔  
(۳) شرح العقائد کی شرح النبراس میں ۲۳ سالہ معیار کی وجہ بایں الفاظ درج ہے :-

”فَاتِ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ بَعَثَ وَعُمَرَةُ الرَّبْعُونَ  
سَنَةً وَتَوَفَّى وَعُمَرَةُ ثَلَاثَ وَسِتِّينَ سَنَةً عَلَى الصَّحِيحِ“ (مک ۴)  
کہ رسول کریم صلی اللہ علیہ وسلم چالیس برس کی عمر میں مبعوث ہوئے اور تریسٹھ  
سال کی عمر میں حضور کا وصال ہو گیا۔ گویا حضور بعد دعویٰ وحی تیس برس تک  
زندہ رہے۔ اور یہ صداقت کا کامل معیار ہے۔ یعنی جو مدعی وحی والہام  
اتنا عرصہ ہمت پالے وہ یقیناً سچا ہے۔

(۴) مولوی ثناء اللہ صاحب امرتسری لکھتے ہیں :-

(الف) ”نظامِ عالم میں جہاں اور قوانین خداوندی ہیں یہ بھی ہے کہ  
کاذب مدعی نبوت کی ترقی نہیں ہو سکتی بلکہ وہ جان  
سے مارا جاتا ہے۔“ (مقدمہ تفسیر ثنائی مک ۱)  
(ب) ”دعویٰ نبوت کا ذبہ مثل نہر کے ہے۔ جو کوئی نہر کھائیگا  
ہلاک ہوگا۔“ (مقدمہ تفسیر ثنائی مک حاشیہ)

ان اقتباسات سے ظاہر ہے کہ اہلسنت والجماعت کے نزدیک بالاتفاق یہ  
عقیدہ مسلم ہے کہ مغتری جلد ہلاک ہوتا ہے اور اس کو تیس برس کی ہمت نہیں مل سکتی۔  
یاد رکھیے :-

افتراد کی ایسی دُم لمبی نہیں ہوتی کبھی جو ہو مثل مدتِ فخرِ الرسل فخرِ الخیار  
غیر احمدی علماء اس مقام پر عاجز آکر یہ کہہ دیا کرتے ہیں  
**ایک شبہ کا ازالہ** کہ یہ آیت آنحضرت صلی اللہ علیہ وسلم سے خاص ہے اور اس  
دلیل کا اثر صرف حضور کی صداقت پر پڑتا ہے۔ (کرکٹ آسمانی ص ۵)

یہ دعویٰ محض ”ڈوبتے کوٹنگے کا سہارا“ والی بات ہے۔ ورنہ کون اہل علم اس  
سے ناواقف ہے کہ دلیل اور مدلول میں لزوم ہے اور تخلف المدلول عن الدلیل  
مرا سر غلط ہے (رشیدیہ بحث النقص)۔ بھلا اگر زید کا حیوانِ ناطق ہونا اس کی  
انسانیت کی دلیل ہے تو بکر کا حیوانِ ناطق ہونا اس کو انسان کیوں ثابت نہیں کرتا؟  
۲۳ سال تک بعد دعویٰ وحی ربانی ہمت پانا اگر دلیل صداقت ہے اور ہم رسولِ پاک  
صلی اللہ علیہ وسلم کے منکرین کے سامنے یہ دلیل پیش کر کے آپ کی صداقت منوا سکتے

ہیں تو پھر کیا وجہ ہے کہ کوئی دوسرا مدعی وحی بہمہ وجوہ ۲۳ سال ہجرت پانے پر صادق قرار نہ پائے؟

پھر میں کہتا ہوں کہ ہمارے مخالف محض ہماری عداوت سے قرآن مجید کی ایک زبردست دلیل کو ناقص قرار دے رہے ہیں۔ اگر وہ ذرا بھی غور کریں تو انہیں معلوم ہو جائے کہ اگر کسی کا ذب نبی کو ۲۳ برس تک ہجرت طنا ممکن ہے۔ اور واقعات کی رُو سے ایسا ہوا ہے تو منکرین اسلام کے سامنے دلو تقول علینا کی دلیل ہرگز پیش نہیں ہو سکتی۔ وہ فوراً کہہ سکتے ہیں کہ اگر رسول کریم صلی اللہ علیہ وسلم کو ۲۳ برس ہجرت مل گئی تو فلاں کا ذب مدعی کو بھی مل گئی ہے۔ فہو جواب کہ فہو جواب بنا۔

بھائیو! نص قرآنی کو باطل نہ کرو اور حضرت احمد کی دشمنی میں قرآن مجید کو مت چھوڑو۔ یاد رکھو کہ دلیل جہاں پائی جائے گی اس کا نتیجہ بھی لازمی طور پر پایا جائے گا۔ یہی وجہ ہے کہ آج تک تمام علماء و متکلمین اس کو عمومی رنگ میں ہی پیش کرتے رہے ہیں۔ صاحب تفسیر روح البیان نے تو صاف لکھا ہے :-

”لَعَاقِبَةُ اللَّهِ دَهْوًا كَرَمًا لِّنَاسٍ عَلَيْهِ فَمَا ظَنَنْتَ بَغْيِيرَةٍ“

کہ جب خدا نے آنحضرت صلی اللہ علیہ وسلم کے ذکر میں یہ صراحت فرمائی ہے حالانکہ حضور بارگاہ ایزدی میں سب سے زیادہ محبوب ہیں تو پھر دوسرا کوئی مفتری کیونکر سزا سے بچ سکتا ہے۔ (جلد ۴ ص ۱۱۱) فتدبر!

قارئین کرام! آپ معاندین کے اسی استدلال پر حیران نہ ہوں۔ باطل پرستی انسان کو صداقت سے بہت دُور لے جاتا ہے۔ دیکھئے لکھا ہے :-

”اگر فرض بالاحمال نبی بالعموم مرزا یا بھی جائے تو پھر ضروری ولایتی

ہے کہ پہلے سچا نبی ہو تو پھر جھوٹ بولے تو پھر خداوند تعالیٰ اس کو ہلاک کر دیتا ہے“ (کدک مٹ)

معترض نے اس اعتراض میں مفتری کی جلد ہلاکت کا استدلال تو دلو تقول علینا سے تسلیم کر لیا ہے۔ اب صرف اس اُلجھن میں ہے کہ ”سچا نبی ہو اور پھر جھوٹ بولے“ بندہ خدا! اگر وہ سچا نبی ہے تو جھوٹ نہیں بول سکتا۔ اور



اگر جھوٹ بولتا ہے تو سچا نبی نہیں ہو سکتا۔ یہ اجتماع ناممکن ہے۔ مگر افسوس کہ حق کی مخالفت میں بار بار کہا جاتا ہے ”سچا نبی ہوا اور پھر جھوٹ بولے۔“  
بسوخت عقل ز حیرت کہ ایں چہ بولاجہی است

**حضرت مسیح موعود علیہ السلام کا انعامی چیلنج** آیات قرآنی، بائبل کے حوالہ جات، اور مسلمات اہلسنت کے بعد ضروری ہے کہ ہم بتا دیں کہ از روئے واقعات بھی یہ تیس سالہ معیار ناقابل تردید صداقت اور ہر زمانہ میں مضبوط پٹھان ثابت ہوا ہے اس کے لئے سب سے پہلے ہم سیدنا حضرت مسیح موعود علیہ السلام کا وہ چیلنج درج کرتے ہیں جو حضورؑ نے اپنے مخالفین کے سامنے پانصد روپیہ کی انعامی رقم کے ساتھ پیش فرمایا۔ حضورؑ تحریر فرماتے ہیں:-

”اگر یہ بات صحیح ہے کہ کوئی شخص نبی یا رسول اور مامور من اللہ ہونے کا دعویٰ کر کے اور کھلے کھلے طور پر خدا کے نام پر کلمات لوگوں کو سناتا کر پھر باوجود مفتری ہونے کے تیس برس تک جو زمانہ وحی آنحضرت صلی اللہ علیہ وسلم ہے زندہ رہا ہے تو میں ایسی نظیر پیش کرنے والے کو بعد اسکے جو مجھے میرے ثبوت کے موافق یا قرآن کے ثبوت کے موافق ثبوت دیدے یا سنوڑو پیہ نقد دے دوں گا۔“ (اربعین نمبر ۲ ص ۱۵)

کیا کوئی ہے جس نے ایسی نظیر پیش کی ہو یا اب کر سکتا ہے؟ ہرگز نہیں۔ تمام مخالفین کا ایسی نظیر پیش کرنے سے قاصر رہنا اس حقیقت کو واضح کر دیتا ہے کہ ایسی نظیر کی تلاش سعی لا حاصل ہے۔

**واقعات گزشتہ اور ۲۳ سالہ معیار** حضرت مسیح موعود علیہ السلام کا جواب چیلنج بجائے خود اس بات

کی پختہ دلیل ہے کہ کبھی بھی ایسا اتفاق نہیں ہوا کہ کسی مفتری نے اقرار پر داری کے بعد ۲۳ سال مہلت پائی ہو لیکن تکمیل بحث کی خاطر ذیل میں چند شہادتیں درج ہیں کہ کبھی کسی کا ذب مدعی الہام نے اتنی طویل مہلت نہیں پائی۔ کیونکہ اتنی مہلت پانا دلیل صداقت قرار پا چکا ہے اور وہ شہادتیں یہ ہیں:-

اول۔ علامہ عبدالعزیز لکھتے ہیں :-

”وقد اذعن بعض الكذابين النبوة كسيلمة اليماني الاسود  
العنسي وسجاح الكاهنة فقتل بعضهم وقاب بعضهم  
بالجملة لم ينتظم امر الكاذب في النبوة الا  
اياماً معدودة“ (نبراس مطبوعہ میرٹھ ص ۲۲۲)

ترجمہ۔ بے شک بعض لوگوں نے نبوت کے جھوٹے دعوے کئے  
جیسا کہ سیلما، اسود عنسی اور سجاح ہیں لیکن پھر بعض ان میں سے قتل  
کئے گئے اور بعض نے توبہ کر لی۔ بہر حال کسی جھوٹے مدعی کی بات  
چند دن سے زیادہ نہیں رہی۔

دوہ۔ حضرت امام ابن القیم تحریر فرماتے ہیں :-

”نحن لا نكر ان كثيراً من الكذابين قام في الوجود و  
ظهرت له شوكة ولكن لم يتم له امره ولم تطل مدته بل  
سلط عليه دسله واتباعهم فمحقوا اثره وقطعوا دابرہ و  
استأصلوا شأفته، هذه سننه في عبادة منذ قامت الدنيا  
والحي ان يرث الارض ومن عليها“

ترجمہ۔ ہم اس بات کا انکار نہیں کرتے کہ بہت سے کذاب اور  
جھوٹے مدعی پیدا ہوئے اور ان کی ابتداء شوکت بھی ظاہر ہوئی لیکن  
وہ اپنے مقصد کو پا نہ سکے اور نہ ہی ان کی مدت لمبی ہوئی۔ بلکہ  
اللہ تعالیٰ کے رسولوں اور ان کے اتباع نے بہت جلد ان کی بیخ کنی کر کے  
ان کو بے نام و نشان کر دیا اور ان کی گردن توڑ دی۔ ابتداء دُنیا سے  
اللہ تعالیٰ کی اپنے بندوں میں یہی سنت رہی اور تا قیامت رہے گی۔  
(زاد المعاد جلد اول ص ۵)

”لمبی مدت“ کی تشریح اسی جگہ ”ثلاثاً وعشرين سنة“ (۲۳ سال) کا لفظ

میں موجود ہے۔

سوم۔ مولوی ثناء اللہ صاحب امرتسری نے لکھا ہے :-

”واقعات گزشتہ سے بھی اس امر کا ثبوت پہنچتا ہے کہ خدا نے کبھی کسی جھوٹے نبی کو سرسبزی نہیں دکھائی۔ یہی وجہ ہے کہ دنیا میں باوجود غیر متناہی مذاہب ہونے کے جھوٹے نبی کی اُمت کا ثبوت مخالفت بھی نہیں بتلا سکتے۔ سیلہ کذاب اور عبد اللہ غنی کے واقعات تاریخ دانوں سے پوشیدہ نہیں کہ کس طرح ان دونوں نے اپنے اپنے زمانہ میں حضور اقدس فداہِ روحی کا جہاد و جلال دیکھ کر دعوے نبوت کے کئے اور کیسے کیسے خدا پر جھوٹ باندھے۔ لیکن آخر کار خدا کے زبردست قانون کے نیچے آکر کچلے گئے اور کس ذلت اور رسوائی سے مارے گئے کہ کسی کو گمان بھی نہ ہوتا تھا۔ حالانکہ حضور سے دنوں میں بہت کچھ ترقی کر چکے تھے مگر تابکے؟“ (مقدمہ تفسیر ثنائی ص ۱)

ناظرین کرام! ہر سہ واضح حوالہ جات آپ کے سامنے ہیں۔ حضرت امام ابن القیم کا ثنائی بیان، اہلسنت والجماعت کی مستند کتاب نبراس کی کھلی شہادت، اور معاند احمدیت مولوی ثناء اللہ صاحب مدیر المحدث کا اقرار ایک طرف ہے اور مصنف ”عشرہ کاملہ“ منشی محمد یعقوب کا دعویٰ ”کئی کاذب مدعیان کا زمانہ ۲۳ سال کی مدت سے زیادہ ہے“ دوسری طرف ہے۔ فیصلہ آپ خود کر سکتے ہیں۔ ہاں یاد رہے کہ ہمارے مخاطب منشی صاحب کا اپنا اقرار ہے کہ ”میں کم علم ہوں۔“ (عشرہ ص ۱)

ہم کامل تحقیقات کے بعد نہایت وثوق سے اس اعتقاد پر قائم ہیں کہ کاذب مدعیان کا زمانہ ۲۳ سال کی مدت سے زیادہ ”کا دعویٰ ہر امر مغالطہ اور افتراء ہے۔“ قرآن مجید اس خیال کو دھکے دے رہا ہے عقل انسانی اس کی تردید کر رہی ہے۔ تفائیر بائبل کے بیانات اس کے مخالف ہیں اور پھر محققین کی شہادتیں اس کو غلط بتا رہی ہیں۔ منشی صاحب اور ان کے ”فخر المحدثین“ نے اس جھوٹے دعوے سے اسلام کی تو کوئی خدمت نہیں کی لیکن اس یقینی دعویٰ پر جو ابتداء اسلام سے اٹھ کر آئے اور اس معیار صداقت کے خلاف جسے خود آنحضرت صلی اللہ علیہ وسلم نے پیش فرمایا اور تمام متکلمین پیش کرتے رہے اور آج تک کوئی دشمن اسلام اس کے خلاف ایک نظیر بھی پیش نہ کر سکا بلکہ ہمیشہ عجز کا اعتراف کیا گیا ”کئی نظیروں“ کا دعویٰ کر دیا۔ افسوس



صدافسوس۔ مقام حیرت ہے کہ وہ حقیقت ثابت جس نے بقول امام ابن القیم عیسائی مناظر کو مبہوت کر دیا اور وہ کوئی نظیر اتنی ہمت پانے والے کی پیش نہ کر سکا۔ منشی محمد یعقوب صاحب کی ایک حرکت قلم سے باطل ہو گئی۔ العجب ثقل العجب۔

ناظرین کرام! آپ نے ملاحظہ فرمایا کہ معترض بٹیا لوی نے **ضمیر کی آواز** کس شد و مد اور زور کے ساتھ اس بات کا ذکر کیا ہے کہ جھوٹے ہی سرسبز ہوتے رہے، وہ تیس سال ہمت پاتے رہے ہیں۔ ہم دلائل سے اصولی طور پر اس کے دعویٰ کی تخلیط کر چکے ہیں۔ اب ہم یہ بتانا چاہتے ہیں کہ درحقیقت مکذب کی فطرت اور ضمیر بھی اس کے خلاف ہے۔ اس نے ضمیر کشی کر کے محض حضرت مسیح موعود علیہ السلام پر اعتراض کرنے کی خاطر یہ سب باتیں بیان کی ہیں۔ چنانچہ اس کے اپنے دو حوالے درج ذیل ہیں۔ لکھتا ہے:-

(۱) "اللہ کریم کبھی مفتریوں کے ہاتھ میں بھی کوئی روشن دلیل دیا کرتا ہے ایسے

لوگ تو داؤ پیچ۔ ہوشیاری و چالاکی۔ تاویلات و تکیف و توجہات

باطلہ۔ دھوکے اور دم سازی۔ تصنع اور سخن سازی سے ہی کچھ فائدہ

اٹھالیا کرتے ہیں اور وہ بھی تھوڑے دن۔ بالآخر حق حق ہو کر رہتا ہے اور

باطل باطل۔ ان الباطل کان زھوقاً" (تحقیق لاثانی ص ۱۳)

(۲) "اس تیرہ سو برس کے عرصہ میں ایسے بہت لوگ گزرے ہیں جنہوں نے جھوٹے

دعوے کئے اور جھوٹے الہام سنانے لیکن سنت الہی کے مطابق

بعض جلد اور بعض کچھ عارضی فروغ کے بعد انجام کار خائب و خاسر

اس جہان سے رخصت ہوئے" (عشرہ کاملہ ص ۵۲)

معزز قارئین! ہر دو اقتباس آپ کے سامنے ہیں۔ تشریح کی ضرورت نہیں۔ صاف طور پر مذکور ہے کہ۔ مفتریوں کو "تھوڑے دن" ہی ہمت ملتی ہے اور وہ بہر حال "خائب و خاسر" اس جہان سے جاتے ہیں۔ خواہ "جلد" یا زیادہ سے زیادہ کچھ عارضی فروغ کے بعد۔

الغرض معترض بٹیا لوی کی ضمیر بھی یہی کہتی ہے کہ مفتری کامیاب نہیں ہو سکتا۔ وہ جلد تباہ و برباد کر دیا جاتا ہے۔ اور اگر اس کو کچھ وقتی فروغ حاصل بھی ہو تو وہ بلبلاؤں

کی طرح جلد مٹ جاتا ہے اور ہر طور سے غائب و خاسر رہتا ہے۔ مکتذب نے اس طریق کو سنت الہی سے بھی تعبیر کیا ہے۔ دراصل یہ اس کی ضمیر کی آواز ہے۔ سچ ہے۔  
 بَلِ الْإِنْسَانُ عَلَىٰ نَفْسِهِ بَصِيرَةٌ ۚ وَلَوْ أَنَّهُ لَرَأَىٰ مَا عَٰذِرُهُ ۚ ۝

**آیت ولو تقول علينا میں مندرجہ شرائط** | بعض لوگ ناواقفی کے ماتحت چند لوگوں کے نام

پیش کر دیا کرتے ہیں جن سے آیت ولو تقول علينا کے استدلال کو باطل کرنا چاہتے ہیں۔ جیسا کہ معترض پشیا لوی نے بھی کیا ہے۔ میں چاہتا ہوں کہ ان کا ذب مدعیان کی اہلیت دکھانے سے پیشتر آیت ولو تقول علينا کے شرائط بھی ذکر کر دوں تاکہ یہ واضح ہو جائے کہ ایسے لوگوں کا ذکر اس موقع پر نہایت ہی بے جود ہے۔

اس آیت قرآنی کے الفاظ یہ ہیں۔ وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ۚ ثُمَّ لَقَطَعْنَا مِنْهُ الْوَتِينَ ۚ فَمَا مِنْكُمْ مِنْ أَحَدٍ عَنْهُ حَاجِزِينَ ۝ (الحاقة ۷) ان الفاظ میں جن شرائط کا ذکر ہے وہ حسب ذیل ہیں:-

اول۔ وہ مدعی الہام اپنے دعویٰ میں تکلف اور تعدد سے کام لے۔ یعنی وہ یہ جانتے ہوئے کہ میں خود افتراء کر رہا ہوں ان باتوں کو الہام قرار دے۔ مجنون اور دیوانہ معذور ہے کیونکہ اس کا قول و فعل تعدد کی بنا پر نہیں ہوتا۔ شریعت اسلامی اور عقل کے رُوسے بھی وہ قابل نظر اندازی ہے۔ پھر لفظ تقول کا صیغہ بھی باب تفعل سے ہے جو تکلف پر دلالت کرتا ہے۔ اس لئے مجنون اس آیت کی زد میں نہیں آئے گا۔ اور اس کا ہمت پانا اس آیت کے خلاف نہیں ہو سکتا۔ چنانچہ تفاسیر میں بھی ”التقول الافتعال من التكلف“ درج ہے۔

دوم۔ وہ مدعی ہستی باری تعالیٰ کا قائل ہو اور اس کے علیحدہ وجود کا اقرار ہی ہو اور اپنی باتوں کو اللہ تعالیٰ کی طرف منسوب کرتا ہو۔ جو لوگ خدا تعالیٰ کے ہی قائل نہیں یا محض اپنی باتوں کو الہام سے تعبیر کرتے ہیں۔ وہ اس آیت کی زد سے باہر ہوں گے جیسا کہ آیت کا لفظ ”علینا“ صاف بتا رہا ہے۔

سوم۔ ایسا مدعی لفظی الہام کا قائل ہو اور اپنی باتوں کو خدا کی باتیں قرار دیتا ہو۔ جو لوگ محض خیالات کو الہام کا مترادف سمجھتے ہیں اور دل میں آنے والی ہر بات

کا نام الہام کہتے ہیں وہ بھی اس آیت کے دائرہ سے باہر ہوں گے۔ کیونکہ آیت میں بعض الاقوال کی شرط موجود ہے۔ یعنی وہ اپنی بات اور قول کو اللہ تعالیٰ کی طرف منسوب کرے اور ان الفاظ کو خدا کے الفاظ قرار دے۔ خیالی الہام تو محض ایک خود ساختہ اصطلاح ہوگی۔ آیت کے الفاظ لفظی الہام کے دعویٰ کے لئے اس سزا کو مخصوص بتلاتے ہیں۔ برہم و سماجی وغیرہ اس دائرہ سے باہر ہیں۔

**چہارم۔** ایسے مدعی کے لئے از روئے آیت قرآنی چوتھی شرط یہ ہے کہ وہ اپنے اس دعویٰ کو علی الاعلان پیش کرے اور لوگ اس کی باتوں کے باعث گمراہ ہوتے ہوں۔ اگر وہ اس دعوے کو چھپاتا ہے یا اس کو تحدی کے ساتھ پیش نہیں کرتا یا لوگ اس کے باعث فتنہ میں نہیں پڑتے تو وہ مدعی بھی اس سزا کے نیچے نہ آئیں گا۔ یہ شرط فقرہ نما منکم من احد عندہ حاجزین سے مستنبط ہے۔

ان چار شرائط کے ماتحت ہمیں کسی مدعی کی زندگی اور اس کے دعوے پر غور کرنا چاہیئے۔ ان شرائط کا خلاصہ یہ ہے کہ:-

”کوئی شخص عداوت اپنی طرف سے بعض کلمات تراش کر یا ایک کتاب بنا کر پھر یہ دعویٰ کرے کہ یہ باتیں خدا تعالیٰ کی طرف سے ہیں اور اس نے مجھے الہام کیا ہے۔ اور ان باتوں کے بارے میں میرے پر اس کی وحی نازل ہوئی ہے۔ حالانکہ کوئی وحی نازل نہیں ہوئی (انجام آتھم ملک حاشیہ)

اب اگر ان میں سے کوئی ایک بشرط بھی مفقود ہو۔ مثلاً وہ مدعی مجنون ہو۔ کوئی اس کی وجہ سے فتنہ میں نہ پڑتا ہو۔ یا وہ اپنے دعویٰ کو علی الاعلان ذکر نہ کرتا ہو۔ یا وہ اپنے وجود کو علیحدہ سمجھ کر اپنی باتوں کو خدا کی طرف منسوب نہ کرتا ہو بلکہ اپنے خیالات کو ہی الہام کہتا ہو۔ تو ان تمام صورتوں میں اس کا بیچ رہنا یا ہمت پانا ہمارے استدلال یا آیت قرآنی کی تحدی کے خلاف نہ ہوگا۔

مکذّب پٹیا لوی نے ایک جگہ ضمناً اکبر بادشاہ کا بھی ذکر کیا ہے۔ حالانکہ اس کی طرف سے نہ کسی اور کاذب کی طرف سے ایسا دعویٰ پیش کیا جاسکتا ہے۔ سیدنا حضرت مسیح موعود علیہ السلام نے اس کے متعلق جواباً تحریر فرمایا ہے:-

”اگر یہ سچ ہے کہ ان لوگوں (اکبر وغیرہ) نے نبوت کے دعوے کئے اور

تیس برس تک ہلاک نہ ہوئے تو پہلے ان لوگوں کی خاص تحریر سے انکا دعویٰ ثابت کرنا چاہیے اور وہ الہام پیش کرنا چاہیے جو الہام انہوں نے خدا کے نام پر لوگوں کو سنایا۔ یعنی یہ کہا کہ ان لفظوں کے ساتھ میرے پر وخی نازل ہوئی کہ میں خدا کا رسول ہوں۔ اصل لفظ ان کی وحی کے کامل ثبوت کے ساتھ پیش کرنے چاہئیں۔ کیونکہ ہماری تمام بحث وحی نبوت میں ہے جسکی نسبت یہ ضروری ہے کہ بعض کلمات پیش کر کے یہ کہا جائے کہ یہ خدا کا کلام ہے جو ہمارے پر نازل ہوا ہے۔ (تمہ اربعین ص ۱۱)

اب ہم معتزل پٹیا لوی کے پیش کردہ ناموں کے متعلق تفصیلاً بحث کرتے ہیں۔  
**ابو منصور** معتزل پٹیا لوی نے اپنے بلند بانگ دعویٰ کی تائید میں سب سے پہلے ابو منصور بانی فرقہ منصور یہ کا ذکر کیا ہے اور منہاج السنۃ کے حوالہ سے لکھا ہے کہ اس نے جنت و دوزخ کا انکار کر دیا تھا اور صوم و صلوٰۃ وغیرہ کا بھی منکر تھا۔ پھر لکھا ہے۔

”ایک مستقل فرقہ کی اس نے بنیاد رکھی تھی۔ ستائیس برس تک نبوت کا دعویٰ اور سلطنت کر کے ۳۶۸ ہجری میں مارا گیا۔“ (عشرہ ص ۱۱)

یہ درست ہے کہ ابو منصور مذکور نے نماز و روزہ وغیرہ سے انحراف کیا تھا اور لوگوں کو حکومت کے خلاف بھی برائیگتھ کرتا رہا تھا۔ شیخ الاسلام ابن تیمیہ نے اپنی کتاب منہاج السنۃ میں اس کا ذکر شیعہ فرقوں کے ذیل میں کیا ہے اور اس کی ابا طیل کو تفصیلاً بتایا ہے لیکن کسی ایک جگہ بھی اس کے دعویٰ نبوت کا اور ۲۷ برس تک مہلت پانے کا ذکر نہیں ہے۔

کوئی دکھلائے اگر حق کو چھپایا ہم نے

مکذّب نے اس مدعی کا ذکر منہاج السنۃ کے حوالہ سے ہی کیا ہے۔ پس اس کا فرض ہے کہ وہ اس کے دعویٰ نبوت کا ثبوت دے لیکن وہ ایسا ہرگز نہیں کر سکتا۔

منہاج السنۃ اور دیگر کتب تاریخ سے صرف اس قدر ثابت ہے کہ وہ ایک محد انسان تھا اور رافضی خیالات کی ترویج چاہتا تھا۔ پھر قدس الوہیت کا دعویٰ ابن گیا تھا۔ چنانچہ الاسناد ابو منصور البغدادی اپنی شہرۃ آفاق کتاب ”الفرق فی الفرق“ میں

ابو منصور العجلی مدعی مذکور کے متعلق لکھتے ہیں :-

”وَادْعَىٰ هَذَا الْعَجَلَىٰ أَنَّهُ خَلِيفَةُ الْبَاقِرِ ثُمَّ الْخَصَدَ فِي  
دَعْوَاهُ فزَعَمَ أَنَّهُ عَرَجَ بِهِ إِلَى السَّمَاءِ وَأَنَّ اللَّهَ تَعَالَى مَسَحَ  
بِيَدِهِ عَلَى رَأْسِهِ وَقَالَ لَهُ يَا بَنِيَّ بَلِّغْ عَنِّي ثُمَّ أَنْزَلَهُ إِلَى  
الْأَرْضِ وَزَعَمَ أَنَّهُ الْكَسَفُ السَّاقِطُ مِنَ السَّمَاءِ الْمَذْكُورُ فِي  
قَوْلِهِ (وَأَن يَرَوْا كِسْفًا مِنَ السَّمَاءِ سَاقِطًا يَقُولُوا سَحَابٌ مَّرْكُومٌ)  
وَكُفِرَتْ هَذِهِ الطَّائِفَةُ بِالْقِيَامَةِ وَالْجَنَّةِ وَالنَّارِ وَتَأْوَلُوا  
الْجَنَّةَ عَلَى نَعِيمِ الدُّنْيَا وَالنَّارَ عَلَى عَذَابِ النَّاسِ فِي الدُّنْيَا وَاسْتَحْلَوْا  
مَعَ هَذِهِ الضَّلَالَةِ خَنَقًا مَخَالِفِيهِمْ وَاسْتَمَرَّتْ فَتَنَتُهُمْ  
عَلَى عَادَتِهِمْ إِلَى أَن وَقَعَ يَوْمُ مَعْتِ بْنِ عُمَرَ الثَّقَفِيِّ وَأَتَى الْعِرَاقَ  
فِي زَمَانِهِ عَلَى عَوْرَاتِ الْمَنصُورِيَّةِ فَاخْذَابَا مَنصُورًا الْعَجَلَى  
وَصَلَبَهُ“ (ص ۲۳۲)

ترجمہ :- ”ابو منصور مذکور نے یہ دعویٰ کیا کہ وہ امام باقرؑ کا خلیفہ ہے۔ بعد ازاں اپنے  
دعویٰ میں الحاد سے کام لیا اور کہا کہ اس کو آسمان پر اٹھایا گیا۔ اللہ تعالیٰ نے  
اس کے سر پر ہاتھ پھیرا۔ اور فرمایا کہ اے میرے بیٹے میری طرف سے تبلیغ کر۔  
پھر اس کو زمین پر اتارا۔ اس کا خیال تھا کہ آیت ”وَأَن يَرَوْا كِسْفًا مِنَ السَّمَاءِ سَاقِطًا“ کا ذکر ہے وہ میں ہوں منصور یہ فرقہ نے قیامت، جنت  
اور دوزخ کا انکار کر دیا ہے۔ اور جنت سے مراد دنیا کی نعمتیں اور  
دوزخ سے مراد دنیا کی مصیبتیں لی ہیں۔ اس قدر ضلالت کے باوجود یہ لوگ  
اپنے مخالفوں کو گردن زدنی سمجھتے ہیں۔ ان کا فتنہ بھاری رہا تا وقتیکہ یوسف بن  
عمر ثقفی کو آگاہی ہوئی اور اس نے ان کے محائب کو دریافت کیا اور ابو منصور  
عجلی کو پکڑ کر صلیب پر مار دیا۔“

اس اقتباس سے میں دو باتوں کی طرف آپ کی توجہ خاص طور پر مبذول کرانا چاہتا ہوں :-  
اول :- ابو منصور کا دعویٰ ہرگز نبوت کا نہیں تھا۔ وحی و الہام کا نہیں تھا۔ اس کا کوئی الہام  
پیش نہیں کیا گیا۔ ہاں اس نے الحاد اور بے دینی اختیار کی اور شیعوں کے ایک حصہ



کو امام باقرؑ کی خلافت کے دعویٰ کے باعث ہمنوا بنالیا۔  
 دوسرے شخص مارا گیا۔ صلیب دیا گیا اور وہ اپنے کینفر کردار کو پہنچ گیا۔ کیا اس کو آنحضرت  
 صلی اللہ علیہ وسلم کے مقابلہ پر پیش کرنا کھلی مخالفت دہی نہیں؟  
 دوسرے نمبر پر معترض پٹیا لوی نے محمد بن قورمہ کا ذکر کیا ہے  
**محمد بن قورمہ** اور اس کے متعلق لکھا ہے :-

”پانچویں صدی کے شروع میں محمد بن قورمہ ساکن جبل سوس نے دعویٰ کیا  
 کہ میں سادات حسینی ہوں اور ہندی موعود ہوں۔ اس کے حالات میں مذکور  
 ہے کہ اس نے امام غزالیؒ وغیرہ اکابر علماء سے تحصیل علوم کے بعد مل و نجوم  
 میں بھی مہارت بہم پہنچائی اور درس و تدریس کا سلسلہ شروع کیا۔۔۔ لاکھوں  
 آدمی اس کے شاگرد و مرید بن گئے۔“ (عشرہ ص ۱۹)

ناظرین کرام! ہم معترض کے اس دعویٰ کو اگر بلا کم و کاست بھی مان لیں تب بھی اس سے  
 آیت ولو تقول علیٰ سنا کے تیس سالہ معیار پر کوئی زد نہیں پڑ سکتی۔ کیونکہ معترض پٹیا لوی  
 کے نزدیک بھی اس کا دعویٰ وحی و الہام ثابت نہیں۔ بلا دعویٰ وحی ہندی موعود وغیرہ کا اُدعا اس  
 بحث سے کوئی تعلق نہیں رکھتا۔ پھر اس کو مل و نجوم میں ماہر مان کر قویات اور بھی نمایاں  
 ہو جاتی ہے۔ جو شخص ایک بات بطور نجوم کہتا ہے خدا تعالیٰ کے نام پر اس کے الفاظ کو پیش  
 نہیں کرتا اس کو لو تقول کے بالمقابل پیش کرنا سراسر غلطی ہے۔

محمد بن قورمہ اور اس کے خلیفہ عبدالمومن کا ذکر تاریخ کامل ابن اثیر جلد ۱ ص ۲۱۶  
 وغیرہ پر مذکور ہے۔ ابن قورمہ کو سلاطین میں شاہ مراکش کے حکم سے دارالسلطنت سے  
 نکال دیا گیا۔ اس پر وہ جبل سوس میں جاگزیں ہوا اور لوگوں کو دعوت دی کہ حکومت کے  
 خلاف جنگ کریں۔ چنانچہ لکھا ہے :-

”تسامع بہ اہل ثلاث النواحي فوجدوا علیہ وحضر اعیانہم  
 بین یدیه وجعل یعظہم ویذکرہم با یا ما را اللہ ویذکر لہم  
 شرائع الاسلام وما غیر منها وما حدث من الظلم والفساد وانه

لا یجب طاعة دولة من هذه الدول لا تباعهم الباطل بل الواجب قتالهم ومنعهم عما هم فيه فاقام علی ذالک نحو سنة و تابعه هرغة قبیلته وسمى اتباعه الموحدين واعلمهم ان النبی صلی اللہ علیہ وسلم بشر بالمهدی یملأ الارض عدلاً و ان مکانہ الذی ینخرج منه المغرب الاقصی فقام الیہ عشرة رجال احدهم عبد المؤمن فقالوا لا یوجد هذا الا فیک فانت المهدی فبايعوه علی ذالک " (کامل ابن اثیر جلد ۱۰ ص ۲۱)

ترجمہ۔ "اس علاقہ کے لوگوں میں اس کا پرچا ہوا وہ ابن تو مرت کے پاس آئے اور ان کے منتخب نمائندے اس کے سامنے حاضر ہوئے۔ اس نے ان کو وعظ کیا اور ایام انبیاء و دلائل۔ اسلام کی شریعت اور اس میں لوگوں کے تغیر و تبدل کا ذکر کیا۔ ظلم و فساد پیدا شدہ کا حال بتایا اور کہا کہ موجودہ حکومتوں میں سے کسی کی بھی اطاعت واجب نہیں کیونکہ وہ باطل کی پیروی کر رہی ہیں۔ بلکہ ان سے جنگ کرنا واجب ہے اور ان کی خرابیوں کو دور کرنا فرض۔ وہ ایک سال اسی طرح ایچیٹیشن پھیلاتا رہا۔ اس کا قبیلہ ہر غہ اس کے ساتھ ہو گیا۔ اس نے اپنے تابعین کو موحدین کے لقب سے ملقب کیا اور پھر ان کو بتایا کہ آنحضرت صلی اللہ علیہ وسلم نے بشارت دی ہے کہ ایک مہدی پیدا ہو کر زمین کو عدل سے بھر دیگا۔ اور اس کا جائے ظہور المغرب ہے۔ اس پر اس کے متبعین میں سے دشمن میں عبد المؤمن بھی تھا کھڑے ہو گئے اور کہنے لگے کہ یہ بات تو صرف آپ میں ہی پائی جاتی ہے۔ پس آپ ہدی ہیں۔ لہذا انہوں نے اس کی بیعت کر لی۔ انتہی۔"

اس تاریخی اقتباس سے مندرجہ ذیل امور بوضاحت ثابت ہیں :- (۱) ابن تو مرت حکومت سے ناراض تھا اور اس کا مقصد حکومت کے خلاف بغاوت کا علم بلند کرنا تھا۔ (۲) اس نے اپنے وطن کے لوگوں کو حکومت کے خلاف بھڑکایا اور لوگ اس کے گرد جمع ہو گئے۔ جیسا کہ اوائل میں گاندھی جی کی آواز پر اکثر ہندوستانی اکٹھے ہو گئے۔ (۳) اس نے ان مذہبی لوگوں کو مذہبی طور پر راغب کرتے ہوئے انہیں عام لوگوں کے متاثر ہونے کی بڑی وجہ بھی تھی۔

(۴) اس نے لوگوں کو قیام عدل کے لئے ہدیٰ موعود کے ظہور کا وعدہ نبوی بتایا (۵) اُن لوگوں نے اس کو ہدیٰ قرار دیکر اس کی بیعت کر لی۔

قارئین کرام! آپ غور فرمادیں کہ ایک شخص محض چند لوگوں کے کہنے سے انکی بیعت لے لیتا ہے اور ان کو حکومت کے خلاف برسرِ پیکار کر دیتا ہے۔ نہ اس نے خود دعویٰ کیا اور نہ اُسے وحی والہام پانے کا ادعا ہے کیا اس سے لو تقول علیہنا کا معیار باطل ہو سکتا ہے؟ ہرگز نہیں۔ یہ ایسی خیال است و محال است و جنوں۔

تیسرے نمبر پر معترض پٹیا لوی نے عبدالمومن کا ذکر کیا ہے۔ جو ابنِ قمرت **عبدالمومن** کا ساتھی اور پھر اس کا چانشین بنا تھا۔ اور لکھا ہے:-

”۳۳ سال تک ہدیٰ کا خلیفہ اور امیر المومنین کہلا کر اور بڑی شان و شوکت سے بادشاہت کر کے ۵۵۸ء میں مر گیا۔“

الجواب۔ ابنِ قمرت کو عبدالمومن نے ہدیٰ قرار دیا اور عبدالمومن کو ابنِ قمرت اپنا چانشین بنا گیا۔ گویا حج من ترا حاجی یگویم تو مرا ملا۔ گویا لا معاملہ ہے۔ اس کو آیت دلو تقول علیہنا کے مقابلہ پر پیش کرنا قرآن مجید کے ساتھ تسخر کرنا ہے محض خلیفہ یا چانشین کہلانا اس وقت زیر بحث نہیں جب تک کہ دعویٰ الہام و وحی مع جملہ شرائط آیت مذکورہ پیش نہ کرو۔ لہذا عبدالمومن کا ذکر بھی اس ذیل میں بے تعلق ہے۔

چوتھے نمبر پر معترض پٹیا لوی نے ان دونوں باپ **طریف صالح بن طریف** بیٹوں کا ذکر کیا ہے۔ لیکن طریف کے متعلق محض فقرہ

”نبوت کا دعویٰ کر کے یا مذہب اپنی قوم میں رائج کیا۔“ لکھا ہے (عشرہ ص ۲۲) اس کی مدت ہمت کو حمداً ذکر نہیں کیا۔ کیونکہ جیسا کہ تاریخ ابنِ خلدون میں لکھا ہے۔ وہ بہت ہی جلد ہلاک ہو گیا۔ ہاں صالح بن طریف کے متعلق تفصیل سے ذکر کیا ہے کہ اُس نے دعویٰ نبوت کیا اور اپنے آپ کو ہدیٰ اکبر قرار دیا۔ وغیرہ وغیرہ۔

الجواب۔ یاد ہے کہ اس مدعی کا ذکر ابنِ خلدون جلد ۶ ص ۲۰ سے شروع ہوتا ہے۔ اس جگہ لکھا ہے:-

”انہ انما انتحل ذالک عناداً و عاکاۃ لما بلغه شأن النبی  
صلی اللہ علیہ وسلم۔۔۔۔۔ ثم زعم انہ المہدی الاکبر الذی

يُخْرِجُ فِي آخِرِ الزَّمَانِ وَاتَّعِيشُنِي يَكُونُ صَاحِبُهُ وَيَصِلُنِي خَلْفَهُ“  
(مثنیٰ) کہ اس نے یہ دعویٰ محض آنحضرت صلی اللہ علیہ وسلم کی شانِ بلند کو  
دیکھ کر عناد اُکھاتا تھا اور پھر اس نے خیال کیا کہ میں ہدی اکبر ہوں جو آخری  
زمانہ میں ظاہر ہونے والا تھا۔ عیسیٰ اس کے ساتھ ہو گا اور اسکے پیچھے ناز پڑھے گا۔

ابن خلدون کے اس بیان پر کہ صالح نے دعویٰ نبوت کیا دو باتیں خاص طور پر قابلِ توجہ  
ہیں۔ اول یہ بیان ابن خلدون نے محض ایک شخص کی روایت سے نقل کیا ہے اور  
دنیا کا کوئی عقلمند ایسے اہم معاملہ کے لئے خبر واحد کو مستند نہیں مان سکتا۔ بالخصوص  
جبکہ اس راوی کا بیان بھی کئی سو سال کے بعد ضبطِ تحریر میں لایا گیا ہو۔ دوم ابن خلدون  
نے مدعی مذکور کے ابہام یا اس کا دعویٰ اس کے الفاظ میں نقل نہیں کیا بلکہ محض لوگوں کی  
روایت ایک شخص کے ذریعہ سے درج کی ہے اور خود بھی اس کی صحت کا دعویٰ نہیں کیا۔  
اگر ہم ابن خلدون کی روایت کو صحیح بھی تسلیم کر لیں اور صالح کو مدعی نبوت بھی مان  
لیں تب بھی اس سے ہمارے استدلال پر کوئی حرف نہیں آتا۔ کیونکہ صالح مذکور نے اپنے  
دعویٰ کو علی الاطلاق پیش نہیں کیا بلکہ اس کو مخفی رکھتا رہا۔ چنانچہ ابن خلدون لکھتے ہیں۔

”وَأَوْصَى (صالح بن طریف) بَدِينَهُ إِلَى ابْنِهِ الْيَاسِ وَعَهْدَ  
إِلَيْهِ بِمَوَالِيَةِ صَاحِبِ الْأَنْدَلُسِ مِنْ بَنِي أُمَيَّةٍ وَبِإِظْهَارِ  
دِينِهِ إِذَا قَوِيَ أَمْرُهُمْ وَقَامَ بِأَمْرِهِ بَعْدَهُ ابْنُهُ  
الْيَاسُ وَلَقَدْ يَزَلُ مَظْهَرًا لِلْإِسْلَامِ مُسَرًّا لِمَا أَوْصَاهُ بِهِ  
أَبُوهُ مِنْ كَلِمَةٍ كَفَرَهُمْ“ (ابن خلدون جلد ۶ مثنیٰ ۲)

صالح بن طریف نے اپنے دین کی اپنے بیٹے کو وصیت کی اور کہا  
کہ اندلس کے حاکم سے دوستی رکھنا اور جب تمہاری حکومت مضبوط  
ہو جائے تو اس دین کو ظاہر کرنا۔ چنانچہ اس کے بعد اس کا بیٹا  
ایاس والی ہوا۔ اور وہ ہمیشہ اسلام کو ظاہر کرتا رہا اور اپنے  
باپ کے وصیت کردہ مذہب کو چھپاتا رہا۔

گویا صالح بن طریف نے اس دعویٰ کو عام پبلک میں بیان نہیں کیا بلکہ ہمیشہ اخفاء  
سے کام لیتا رہا اور اسی اخفاء کی حالت میں مر گیا اور پھر اس کے بیٹے نے بھی اس کا اظہار

نہیں کیا بلکہ وہ مسلمان کا ہی اظہار کرتے رہے اور یہ ایسے مدعیوں کی عام حالت ہے جیسا کہ شیخ الاسلام ابن تیمیہؒ نے لکھا ہے :-

”وَكَذَلِكَ الْمُنْتَظَرُ مُحَمَّدُ بْنُ الْحَسَنِ فَإِنَّ عِدَّةً كَثِيرًا مِنَ النَّاسِ يَدْعِي كُلُّ وَاحِدٍ مِنْهُمْ أَنَّهُ مُحَمَّدُ بْنُ الْحَسَنِ مِنْهُمْ مَنْ يَظْهَرُ ذَلِكَ لَطَائِفَةً مِنَ النَّاسِ وَمِنْهُمْ مَنْ يَكْتُمُ ذَلِكَ وَلَا يَظْهَرُ إِلَّا لِلوَاحِدِ وَالْآخَرِينَ“ (مہاج السنۃ جلد ۲ ص ۱۳۲)

کہ چونکہ محمد بن الحسن کے ہمدی ہونے کا خیال عوام میں پایا جاتا ہے ایسے بہت سے لوگ اس امر کے مدعی ہوئے ہیں جن میں سے بعض نے اس دعوے کو ایک جماعت کے سامنے پیش کیا اور بعض نے اس دعوے کو بالکل چھپایا اور سوائے ایک دو آدمیوں کے کسی کے سامنے اس کا ذکر نہ کیا۔

پس صالح بن طریف کو بطور نظیر پیش کرنا غلطی ہے اور منشی صاحب نے یہ لکھ کر کہ مدعی مذکور ۱۶ سال تک نہایت استقلال اور کامیابی سے اپنے مذہب کی اشاعت کرتا رہا ایک صریح غلط بیانی کا ارتکاب کیا ہے۔ کیا وہ اس کا کوئی ثبوت دے سکتے ہیں؟ ہرگز نہیں! ہا تو ابرہان کو ان کسب صادقین۔

**عبید اللہ ہمدی** مصنف مذکور لکھتا ہے :-

”۱۲۹۶ھ میں ہمدویت کا مدعی ہوا۔ اگلے سال افریقہ میں جا کر وہاں کا فرمانروا ہو گیا اور ہمدویت کا زور شور سے اعلان کیا۔ ۱۳۰۲ھ سال کی عمر پائی۔“ (ص ۲۳)

جیسا کہ ہم اوپر ذکر کر چکے ہیں جب تک کوئی مدعی وحی و الہام نہ ہو وہ دلو تقول علیہنا بعض الا قایل کے ماتحت نہیں آسکتا۔ صرف ہمدویت یا خلافت کے مدعی ہو جانے سے ہمیں کیا تعلق۔ ہاں اگر کوئی ایسا مدعی ہے جس نے خدا سے الہام پانے کی بناء پر حکم کھلا دعویٰ کیا تو البتہ کچھ بات ہے۔ مگر ایسا ہونا محال ہے۔

عبید اللہ مذکور کے متعلق لکھا ہے :-

”وَأَمَّا تَسْمِي الْمَهْدِي عُبَيْدُ اللَّهِ اسْتِنَادًا هَذَا عِنْدَ مَنْ

يُصَحِّحُ نَسَبَهُ“ (وفیات الاعیان جلد ۱ ص ۲۷۲)



کہ ان لوگوں کے خیال میں بھی جو اُس کے نسب کو درست جانتے ہیں عبد اللہ  
نے اپنا نام مہدی چھپ کر رکھا تھا۔

پھر علامہ ابن خلکان اسی جگہ ایک اور روایت لائے ہیں جس میں مذکور ہے کہ عبد اللہ  
مہدی کو دوسرے یا تیسرے سال میں سلجما تہ کے حاکم ایسح نے قید خانہ میں قتل کر دیا تھا اور  
پھر جھوٹا موت ایک شیعہ نے دوسرے آدمی کو عبد اللہ قرار دے دیا۔

اور پھر حمیدون التواریخ کے حوالہ سے ”وجیبہ فارسی“ نے اپنی کتاب ”الدعاء“  
میں لکھا ہے کہ عبد اللہ مہدی کے دعوے میں عجیب اغتلاط تھا۔ چنانچہ اُس کے  
واعظوں کا یہ طریق تھا کہ :-

”يقولون للبعض هو المهدى بن الرسول ووجه الله ويقولون  
للاخرين هو الله الخالق الرزاق“ (الدعاء مثلاً)

بعض لوگوں کو بتاتے کہ وہ مہدی اور حجتہ اللہ ہے اور دوسروں سے  
کہتے کہ وہ تو اللہ خالق رازق ہے۔

ان حالات میں نہ معلوم عبد اللہ کے ذکر سے منشی صاحب کی کیا غرض ہے؟ کیا انصوص  
قرآنیہ کو (نحوذ باللہ) غلط قرار دینے کے لئے ان کے نزدیک ایسی کمزور ایسے ثبوت  
اور مشتبہ روایات ہی سند لی جاتی ہے فماذا بعد الحق الا الضلال۔

**مغیرہ بن سعید عجمی** | اس مدعی کے متعلق منشی صاحب نے لکھا ہے :-

”اس کو اسم اعظم علم جانتے کا دعویٰ تھا اور مردوں کو زندہ کرنے کا بھی مدعی  
تھا۔ کئی قسم کے شجعات و طلسمات دکھا کر لوگوں کو متقاعد بنایا تھا الخ“

اس کے سلسلے ذکر میں خود معترض پٹیا لوی نے بھی دعویٰ نہیں کیا کہ اس نے خدا تعالیٰ  
سے وحی پانے کا دعویٰ کیا تھا۔ تا اس کے وجود سے لو تقول علیہنا یہ کوئی نہ دیر کے  
بہذا اس جگہ اُس کے متعلق صرف اتنا لکھنا ہی کافی ہے کہ ہمارے بخت مدعی وحی نبوت  
کے بارہ میں ہے اور یہ شخص مدعی وحی نہ تھا۔ زیادہ سے زیادہ ایک شعیبہ باز تھا۔

**بنان بن سمعان** | اس کے متعلق منشی صاحب لکھتے ہیں :-

”منہاج السنۃ میں لکھا ہے کہ یہ نبوت کا مدعی تھا اور کہتا تھا کہ مجھے اہم علم معلوم ہے۔“ (مکملہ عشرہ)

شیخ الاسلام ابن تیمیہ نے اس کے متعلق لکھا ہے :-

”بنان بن سیمان التیمی الذی تنسب الیہ البیانۃ من عالیۃ الشیعۃ انہ کان یقول ان اللہ علی صورۃ الانسان وانہ یموت کلہ الا وجہہ وادعی بنان انہ یدعو الزہرۃ فتجیبہ وانہ یفعل ذالک بالاسم الاعظم فقتلہ خالد بن عبد اللہ القسری“  
کہ اس کا قول ہے کہ اللہ تعالیٰ انسان کی شکل پر ہے اور سوائے چہرے کے وہ سارا ہلاک ہو جائے گا۔ اور اس کا دعویٰ تھا کہ وہ زہرہ کو بلا تا ہے تو وہ جواب دیتی ہے۔ اس کو خالد بن عبد اللہ نے قتل کر دیا تھا۔

گویا اس کی طرف نہ دعویٰ وحی منسوب ہے نہ دعویٰ الہام اور نہ دعویٰ نبوت۔ ہاں وہی ”مردیاں سے پرانند“ والی بات ہے۔ جبکہ لکھا ہے :-

”حکی عنہم ان کثیراً منہم یثبت نبوۃ بنان بن سیمان“

(منہاج السنۃ جلد ۱ ص ۲۳)

کہ اس کے مریدوں کے متعلق بیان کیا جاتا ہے کہ ان میں سے کثیر حصہ بنان مذکور کی نبوت کا اقرار کرتا ہے۔ گویا اول تو اس مدعی کا اپنا دعویٰ نہیں دوسرے وہ تو فوراً قتل کر دیا گیا۔ لہذا اس کا ذکر بھی اس جگہ ناموزوں ہے۔

**مقتنع**

اس مدعی کے متعلق تو منشی صاحب کو خود اعتراف ہے کہ :-

”اس نے چند مافوق العادت کوششیں دکھا کر لوگوں کو اپنی طرف مائل و متوجہ کیا اور پھر الوہیت کا مدعی ہوا۔ جب لوگ اس سے مانوس ہو گئے تو کل فرائض ترک کر دینے کا حکم دیدیا۔“ (ص ۲۴)

لیکن نہ معلوم کہ پھر اس ”مدعی الوہیت“ کو ”مدعیان نبوت“ کی فہرست میں کیوں پیش کیا ہے۔ تاریخ کا کل بن الاثیر میں صاف لکھا ہے :-

”وادعی الالوہیۃ ولم یظہر ذالک الی جمیع اصحابہ۔“

کہ اس نے الوہیت کا دعویٰ کیا اور وہ بھی اپنے تمام ساتھیوں پر ظاہر نہ کیا۔  
 اس کا یہ دعویٰ ۵۹ھ ہجری میں ہوا۔ (کامل جلد ۶ ص ۱۱۲) اور ۱۶۲ھ میں زہر کھا کر خودکشی  
 کر لی۔ اور اس کا سر کاٹا گیا۔ (تاریخ کامل جلد ۶ ص ۱۹) گو ماگل ہم سال ہمت پائی۔  
 اس قلیل عرصہ پر اور اس نامرادی کی موت پر بھی اگر کوئی شخص اس کو حضرت مسیح موعود  
 علیہ السلام کے مقابلہ میں پیش کرتا ہے تو اس کی عقل و دانش پر ماتم کرنا چاہیئے۔  
 مصنف عشرہ کاملہ اس مدعی کے متعلق بحوالہ  
**ابو الخطاب اسدی** ملل و نخل لکھتا ہے :-

”اس نے اپنے آپ کو حضرت امام جعفر صادق رحمۃ اللہ علیہ کے منتسبین  
 میں مشہور کر کے لوگوں کا اعتقاد امام کے ساتھ خوب مستحکم کیا اور ان کے دلوں میں  
 یہ بات سجائی کہ امام الزمان پہلے انبیاء ہوتے ہیں پھر ائمہ ہو جاتے ہیں“ (ص ۲)  
 اگر یہ بیان درست بھی تسلیم کر لیا جائے تب بھی اس کا اصل بحث سے کوئی علاقہ نہیں  
 یہ تو ایک غالی اور مدعی الوہیت کا ذکر ہے و بس۔ شیخ الاسلام ابن تیمیہ نے اس کے  
 ساتھیوں کے متعلق لکھا ہے :-

”وعبدوا اباً الخطاب وزعموا انه اله وخرج ابو الخطاب علی  
 ابی جعفر المنصور فقتله عیسیٰ بن موسیٰ فی سبخة الکوفة“  
 (منہاج السنۃ جلد ۱ ص ۲۳۹)

کہ وہ لوگ ابو الخطاب کی پرستش کرتے ہیں اور اس کو خدا قرار دیتے ہیں۔  
 ابو الخطاب نے ابو جعفر منصور کے خلاف جڑ بھائی کی اور اس کو قوراً ہی  
 عیسیٰ بن موسیٰ نے قتل کر دیا۔  
 پھر کتاب لفصل فی الملل والنحل میں بھی لکھا ہے :-

”وقالت طائفة منهم بالهية ابی الخطاب محمد بن ابی زینب  
 مولیٰ بنی اسد (جلد ۲ ص ۱۱۱)

کہ شیعوں کے ایک گروہ نے ابو الخطاب کو اللہ قرار دیا ہے۔  
 پس لو تقول علیہا کی بحث میں ابو الخطاب کو پیش کرنا بہت  
 بڑی غلطی ہے۔

**احمد کیال** | اس کے متعلق منشی محمد یعقوب صاحب نے لکھا ہے :-

”پہلے یہ محبتِ اہلبیت کا مدعی تھا۔ بعد ازاں امام الزمان ہونے کا

دعویدار ہوا۔ اس سے ترقی کی تو کہا میں القائم ہوں“ (ص ۲۵)

اس بیان کو صحیح تسلیم کرتے ہوئے ہم یہ دریافت کرنا چاہتے ہیں کہ اس سے کیا ثابت ہوا۔ کیا ۱۳ سالہ معیار باطل ہو گیا؟ ہرگز نہیں۔ کیونکہ مدعی مذکور کا تو دعویٰ وحی و نبوت موجود نہیں۔ باقی رہا کامیابی کا سوال اس کے متعلق ”الملل والنحل“ میں لکھا ہے:-

”لما وقفوا علی بدعتہ تبارؤا منه ولعنؤوا امرؤا شیعتہم

بمنا بدعتہ وترکوا الخالطہ“ (جلد ۲ مثابرمناشیہ الفصل فی الملل)

کہ جب اس کی جماعت نے اس کی بدعت کو دیکھا تو وہ سب اس سے بیزار

ہو گئے۔ اس پر لعنت کی اور دوسروں کو اس سے اجتناب کرنے کا حکم دیدیا۔

ان حالات میں نہ معلوم کہ منشی صاحب موصوف نے اس قدر زحمت کیوں اٹھائی کہ اتنے

نام پیش کریں حالانکہ اصل بحث سے اس کا بھی تعلق نہیں۔

**ایک اہم سوال کا جواب** | ناظرین کرام! ہم سطور فوق میں بتا چکے ہیں کہ جن

متعلق منشی صاحب کو بہت دعویٰ تھا ان میں سے ایک بھی ایسا وجود نہیں جو ولو تقول

کی باطل شکن تحدی کے سامنے ٹھہر سکے۔ حسن بن صباح اور اکبر بادشاہ وغیرہ کو خود منشی صاحب

نے تفصیلی بیان میں چھوڑ دیا ہے کیونکہ ان کا دعویٰ وحی و نبوت ہرگز ثابت نہیں۔ جن کو پیش

کیا ہے ان میں سے ابو منصور، مقنع اور ابوالخطاب کا دعویٰ الوہیت ثابت ہے اور

باقیوں میں سے کسی ایک کا بھی اپنا دعویٰ ماموریت یا نبوت و رسالت موجود نہیں

جسے اُس نے کھلم کھلا اور بڑا پیش کیا ہو۔

اس جگہ ایک سوال پیدا ہوتا ہے جس کے حل کرنے کی اس لیے بھی ضرورت ہے کہ بعض

نادان اس مطالبہِ نظیر پر فرعون کا نام پیش کر دیا کرتے ہیں جیسا کہ ”کوک آسمانی“ وغیرہ

کتب میں کیا گیا ہے اور وہ سوال یہ ہے کہ اگر یہ درست ہے کہ مغربی علی اللہ اور متقول

گوئیں برس ہلت نہیں مل سکتی تو مدعیان الوہیت فرعون مصر اور بہار اللہ ایرانی

(جس کا قول ہے لا الہ الا انا المسجون الفرید کہ بجز مجھ اکیلے قیدی کے اور کوئی

خدا نہیں۔ مبین مش ۲۸) وغیرہ کو کیوں لمبی جہلت ملی ہے؟

اس کا مختصر جواب تو یہی ہے کہ چونکہ خدا تعالیٰ کا قانون ہر دو قسم کے کاذبوں کے لئے الگ الگ ہے لہذا قابل اعتراض بات نہیں۔ دعویٰ ماموریت و نبوت میں افتراء کرنے والے کے لئے ولو تقول کی وعید مقرر فرمائی اور مدعی الوہیت کے متعلق فرمایا۔  
 رَمَنْ يَقُولُ مِنْهُمْ إِنِّي إِلَهٌ مِمَّنْ دُونِهِ فَذَلِكْ نَجْزِيهِمْ جَهَنَّمَ  
 كَذَلِكَ نَجْزِي الظَّالِمِينَ (انبیاء ع)

کہ جو شخص خدائی کا دعویٰ دے ہو اس کی سزا جہنم ہے اور ایسے ظالموں کی یہی سزا ہے۔

گویا خدا تعالیٰ نے ہر دو دعویوں کے مدعیوں کی سزائیں فرق رکھا ہے۔ پس ایک کو دوسرے پر قیاس کرنا غلطی ہے اور ولو تقول کے مطالبہ پر سرخون یا بہاء اللہ کا کا ذکر کرنا امر امر نادانی ہے۔

اس فرق کی بناء ظاہر ہے کہ الوہیت اور خدائی کا ادعاء ہمہ حوائج بشریہ اہل عقل کے لئے موجب فتنہ و گمراہی نہیں ہو سکتا (إِلَّا مَنْ سَفِهَ نَفْسَهُ) لہذا اس کی سزا جہنم قرار دی۔ لیکن انبیاء ابتداء سے ہی انسانوں میں سے مبعوث ہوتے تھے۔ لہذا اگر کوئی ماہر الامتیاز قائم نہ کیا جاتا تو دنیا کے لیے ضلالت سے بچنے کا کوئی ذریعہ نہ ہوتا۔ اسلئے اللہ تعالیٰ نے مدعی نبوت کا ذہن کے لئے اسی دنیا میں قطع وقاین اور ناکامی کی سزا مقرر فرمائی۔

علامہ ابو محمد ظاہری نے اپنی مشہور کتاب "الفصل فی الملل والاہواء والنحل" میں اس فرق کو تسلیم فرماتے ہوئے لکھا ہے:-

"وقال بعض اصحاب الكلام ان الدجال انما يدعى الربوبية ومدعى الربوبية في نفس قوله بيان كذبه قالوا فظهور الآية عليه ليس موجبا لضللال من له عقل واما مدعى النبوة فلا سبيل الى ظهور الآيات عليه لانه كان يكون ضلالاً لكل ذي عقل" (جلد ۱ ص ۱۸۱)

ترجمہ۔ بعض اصحاب کلام نے کہا ہے کہ دجال ربوبیت کا مدعی ہو گا۔ اور مدعی ربوبیت کا نفس دعویٰ ہی اس کے کذب کی دلیل ہے۔ سو اس سے کسی



خرقِ عادت کا ظہور کسی عقلمند کو گمراہ نہیں کر سکتا۔ لیکن کاذب مدعی نبوت پر ظہورِ آیات نہیں ہو سکتا۔ ورنہ وہ ہر صاحبِ عقل کو گمراہ کرنے کا موجب ہو گا۔

پس دعویٰ نبوت اور دعویٰ الوہیت کی سزا میں فرق ہونا چاہیئے تھا اور ہے۔ لہذا فرعون یا کسی اور، بچہ قسم مدعی ربوبیت کا تذکرہ بے محل ہے اور ان کی ہمت کو ولسو تقوّل علیہنا کے بالمقابل پیش کرنا غلطی۔

مندرجہ بالا بیانات سے صاف ثابت ہو گیا

۲۳ سالہ معیارِ صداقت

اور

بعض غیلوں کا زمانہ

بل سکتی اور آج تک کسی کاذب مدعی الہام کو نہیں ملی۔ اور نہ تاقیامت مل سکے گی۔ آسمان وزمین کا ٹل جانا ممکن مگر خدا کا یہ نوشتہ نہیں ٹل سکتا۔ اور نہ یہ قانون باطل ہو سکتا ہے۔

معرضِ ثبوت لوی نے اس معیار کی تردید میں دوسرا اعتراض بایں الفاظ ذکر کیا ہے کہ:-

”ایسے ہی کئی صادق غیلوں کا زمانہ نبوت ۲۳ سال سے بہت کم ہے مثلاً“

حضرت زکریا اور حضرت یحییٰ علیہما السلام (عشرہ مت حاشیہ)

ایک دعویٰ اور مطلوب کو ثابت کرنے کے لئے متعدد دلائل ہوا کرتے ہیں۔ حضرت زکریا و یحییٰ علیہما السلام کی صداقت پر کئی دلائل پیش

الجواب

کئے گئے ہیں۔ اگر ۲۳ سالہ معیار پر وہ پورے نہ آتے تو اس میں کیا ہرج ہے۔ باقی دلائل

اثباتِ دعویٰ کے لئے کافی ہیں۔ یاد رہے کہ صداقت کے کل دلائل بحیثیت مجموعی صرف

آنحضرت صلی اللہ علیہ وسلم کی پاک ذات میں جمع ہیں۔ باقی انبیاء اس خصوص میں آپ کے

شریک نہیں۔ اسی لئے شیخ الاسلام امام ابن تیمیہ نے لکھا ہے:-

”ما من دلیل يدل على نبوة غير محمد صلى الله عليه وسلم“

و خلافاً غیرہما (الشیخین) الا الدلیل علی نبوة محمد صلی اللہ علیہ وسلم

لہ مدعی الوہیت اور مدعی نبوت میں یہی فرق ہے اس بحث خوارق میں بھی مذکور ہے۔ (مؤلف)

و خلافتہما اقوی منه " (منہاج السنۃ جلد ۱ ص ۲۲)

بلکہ سچ تو یہ ہے کہ بعد ظہور سرور کائنات صلی اللہ علیہ وسلم گزشتہ انبیاء کی صداقت کا انھما محض آنحضرت کی تصدیق پر ہے۔ مروی زمانہ سے ان کے متبعین کی حالت بگڑ گئی اور انہوں نے اپنے پیشواؤں کو بھی ہنایت مکروہ صورت میں پیش کر رکھا ہے۔ یہ محض اس النبی الارقی کا احسان ہے کہ اُس نے کروڑوں انسانوں سے ان نبیوں کی نبوت کو تسلیم کر دیا ورنہ بالذات ان کی نبوت کے لئے ان کے پیروؤں کے پاس کوئی دلیل نہیں ہے یہ جابیکہ سب دلائل مجتمع ہوں۔ امام ابن تیمیہؒ نے کیا خوب فرمایا ہے :-

"ان النصرانی اذا اراد اثبات نبوة المسيح دون محمد لم تساعد الادلة"  
کہ اگر عیسائی آنحضرت صلی اللہ علیہ وسلم کے ہلکے بغیر مسیح کی نبوت ثابت کرنا چاہے  
تو وہ کوئی دلیل پیش نہیں کر سکتا۔ (منہاج السنۃ جلد ۱ ص ۱۶۲)

خلاصہ جواب یہ ہے کہ ضروری نہیں کہ آنحضرت صلی اللہ علیہ وسلم کے علاوہ ہر نبی کی صداقت ہر معیار سے ثابت کی جاوے۔ لہذا حضرت یحییٰ اور حضرت زکریا کی راستبازی کے لئے ۲۳ سالہ معیار کا اُن پر پورا آنا ضروری نہیں۔

**الجواب** معترض نے اس جگہ ہمارے استدلال کو نظر انداز کر دیا ہے۔ ہمارا استدلال یوں ہے کہ آیت قرآنی کی روش سے ثابت ہے کہ جس مدعی الہام کو تیس برس مہلت مل جائے وہ جھوٹا نہیں ہو سکتا بلکہ قطعی طور پر سچا ہوگا (صغریٰ) اور حضرت مرزا صاحب علیہ الصلوٰۃ والسلام نے بعد دعویٰ وحی والہام تیس سال مہلت ضرور پائی ہے (کبریٰ) پس حضرت مرزا صاحب کاذب نہیں بلکہ یقینی طور پر صادق ہیں (نتیجہ) ظاہر ہے کہ جو شخص اس استدلال کو سمجھتا ہے وہ یہ اعتراف نہیں کر سکتا کہ حضرت یحییٰ کو ۲۳ سال مہلت نہیں ملی۔ نہ ملے ہمارا یہ تو دعویٰ نہیں کہ ہر نبی کو ۲۳ سال مہلت ملے بلکہ ہمارا تو یہ دعویٰ ہے کہ جس کو اس قدر مہلت ملے وہ ضرور سچا ہے جھوٹے کو اتنی مہلت نہیں مل سکتی۔ گویا اس جگہ نسبت عموم خصوص مطلق ہے۔ یعنی جو مدعی الہام تیس سال مہلت پاتا ہے وہ تو یقیناً سچا ہے لیکن ہر سچے نبی کے لئے یہ ضروری نہیں کہ وہ تیس سال مہلت ضرور پائے۔ مثلاً امتحان کا پرچہ ہے ستر نمبر مقرر ہیں جو طالب علم نوے نمبر حاصل کرے گا وہ فیل نہیں ہو سکتا یقیناً پاس ہوگا۔ لیکن ہر پاس ہونے والے متعلم کے لئے ضروری نہ ہوگا کہ نوے نمبر ہی حاصل کرے بلکہ ۸۰۔۷۰۔۶۰ نمبر

والے بھی پاس ہونگے۔ بعینہ اسی طرح ۲۳ سال ہملت عدم کذب کے اظہار کے لیے انتہائی پیمانہ اور بلند ترین معیار ہے۔ پس حضرت یحییٰ یا کسی اور نبی کا کم عمر پانا در آخالیکہ ان کی سچائی پر اور دلائل قائم ہیں ان کی نبوت میں مارج نہیں اور نہ اس سے ۲۳ سالہ معیار پرزدہڑ سکتی ہے۔ ہاں اس بیان سے یہ بھی واضح ہو گیا کہ اس آیت کا مکی ہونا مناسب ہے استدلال کی تردید نہیں بلکہ گونہ تائید ہے۔ کیونکہ ہم ۲۳ سال ہملت کو انتہائی عرصہ مانتے ہیں جس کے بعد کسی مدعی الہام کا انکار درحقیقت ذات باری کا انکار ہے جیسا کہ ابن القیم نے نصرانی سے کہا تھا۔

”لا یتیم لکم ذالک الا بحجودہ وانکار وجودہ تعالیٰ“ (زاد المعاد جلد ۵)

کہ اس دلیل کو تم اس صورت رد کر سکتے ہو جبکہ اللہ تعالیٰ کے ہی وجود کا انکار کر دو۔ ہم مناسب سمجھتے ہیں کہ اس جگہ صورت حال کو ذہن نشین کرنے کے لیے مولوی ثناء اللہ صاحب امرتسری کی عبارت بھی پیش کر دیں۔ آپ فقرہ ”کاذب مدعی نبوت کی ترقی نہیں ہوا کرتی بلکہ وہ جان سے مارا جاتا ہے“ پر حاشیہ میں لکھتے ہیں:-

”اس سے یہ نہ کوئی سمجھے کہ جو نبی قتل ہوا وہ جھوٹا ہے بلکہ ان میں عموم مطلق ہے یعنی یہ ایسا مطلب ہے جیسا کوئی کہے کہ جو شخص زہر کھاتا ہے مر جاتا ہے اسکے یہ معنی ہرگز نہیں کہ ہر مرنے والے نے زہر بھی کھائی ہے بلکہ یہ مطلب ہے کہ جو کوئی زہر کھائیگا وہ ضرور مرے گا۔ اور اگر اس کے سوا بھی کوئی مرے تو ہو سکتا ہے۔ گو اس نے زہر نہ کھائی ہو۔ یہی تمثیل ہے۔ دعویٰ نبوت کا ذہر مثل زہر کے ہے۔ جو کوئی زہر کھائیگا ہلاک ہوگا۔ اگر اس کے سوا بھی کوئی ہلاک ہو تو ممکن ہے۔ ہاں یہ نہ ہوگا کہ زہر کھانے والا بچ رہے۔“ (مقدمہ تفسیر ثنائی مثلاً حاشیہ)

پس اگر بعض صادق بنیوں کا زمانہ ۲۳ سال سے کم ہے تو ہوا کرے جب وہ صادق ہیں تو ان کی صداقت مسلم ہے لیکن ان کے زمانہ کی کمی ۲۳ سالہ معیار کو باطل نہیں کر رہی۔ دھوا المساد۔

**حضرت مسیح موعود کا دعویٰ اور ۲۳ سال ہملت** | پیالوی معترض نے اس ضمن میں آخری عذر دیا تھا کہ:-

”اگر مرزا صاحب کا استدلال مان بھی لیا جائے تو انہوں نے ۱۹۰۷ء سے پہلے دعویٰ نبوت کو کفر قرار دیا ہوا تھا۔ سنہ مذکور میں دعویٰ کیا اور سات برس بعد ۱۹۰۷ء میں مر گئے۔ ۲۳ سال نہ کہاں رہے۔“ (عشرہ ص ۱۷)

ہم اسے مخاطب کی یہ آخری امید تھی لیکن اس کی حقیقت بھی تاہم عنکبوت سے زیادہ نہیں۔  
 اگرچہ آیت ولو تقول علينا کے الفاظ میں مخصوص طور پر نبوت کا دعویٰ مذکور نہیں بلکہ مطلق  
 دعویٰ وحی و الہام مراد ہے لیکن بغرض اختصار ہم یہی تسلیم کر لیتے ہیں کہ نبوت کا دعویٰ چاہیے  
 اب یہ سوال باقی ہے کہ حضرتؑ نے کب دعویٰ فرمایا؟ معترض کہتا ہے کہ سلسلہ میں دعویٰ  
 کیا کیونکہ اس سے قبل تو آپؐ دعویٰ نبوت کو کفر قرار دیا کرتے تھے۔ میں کہتا ہوں کہ آپؐ نے  
 دعویٰ نبوت کو بے شک کفر قرار دیا ہے لیکن نہ صرف سلسلہ تک بلکہ سلسلہ تک۔ مگر وہ  
 نبوت نبوت تشریحی ہے۔ وہ نبوت جو قرآن مجید کو منسوخ اور آنحضرت صلی اللہ علیہ وسلم کے  
 زمانہ کو ختم تائے بے شک کفر ہے۔ اسی نبوت کو آپؐ نے تمام کتب میں (سلسلہ سے قبل بھی  
 اور بعد بھی) کفر لکھا ہے۔ چنانچہ آپؐ اپنے آخری مکتوب میں تحریر فرماتے ہیں:-

”میں ہمیشہ اپنی تالیفات کے ذریعہ سے لوگوں کو اطلاع دیتا رہا ہوں اور  
 اب بھی ظاہر کرتا ہوں کہ یہ الزام جو میرے ذمہ لگایا جاتا ہے کہ گویا میں ایسی نبوت  
 کا دعویٰ کرتا ہوں جس سے مجھے اسلام سے کچھ تعلق باقی نہیں رہتا اور جس کے یہ  
 معنی ہیں کہ میں مستقل طور پر اپنے میں ایسا نبی سمجھتا ہوں کہ قرآن شریف کی پیروی کی کچھ  
 حاجت نہیں رکھتا اور اپنا علیحدہ کلمہ اور علیحدہ قبلہ بناتا ہوں اور شریعت اسلام کو  
 منسوخ کی طرح قرار دیتا ہوں اور آنحضرت صلی اللہ علیہ وسلم کے اقتدار اور متابعت  
 سے باہر جاتا ہوں یہ الزام صحیح نہیں ہے بلکہ ایسا دعویٰ نبوت کا میرے نزدیک  
 کفر ہے۔ اور نہ آج سے بلکہ اپنی ہر ایک کتاب میں ہمیشہ میں یہی لکھتا آیا  
 ہوں کہ اس قسم کی نبوت کا مجھے کوئی دعویٰ نہیں اور یہ میرا میرے پرہیزگار ہے“

(انبار عام لاہور مؤرخہ ۲۶ مئی ۱۹۰۸ء)

پس حضرت مسیح موعود علیہ السلام کا صاحب شریعت نبی ہونے سے انکار اور اس کو کفر قرار دینا  
 ابتداء سے انتہا تک ثابت ہے۔ ہاں غیر تشریحی نبوت کا آپؐ کو دعویٰ تھا اور اس دعوے سے حضورؑ  
 نے کبھی انکار نہیں فرمایا۔ نہ سلسلہ سے پہلے نہ سلسلہ کے بعد۔ چنانچہ آپؐ نے لکھا ہے:-

”جس جس جگہ میں نے نبوت یا رسالت سے انکار کیا ہے صرف ان معنوں سے کیا ہے  
 کہ میں مستقل طور پر کوئی شریعت لانے والا نہیں ہوں اور نہ میں مستقل طور پر نبی ہوں  
 مگر ان معنوں سے کہ میں نے اپنے رسول مقتدار سے باطنی فیوض حاصل کر کے اور



اپنے لئے اُس کا نام پا کر اُس کے واسطے سے خدا کی طرف سے علم غیب پایا ہے  
رسول اور نبی ہوں مگر بغیر کسی حدید شریعت کے۔ اس طور کا نبی کہلانے سے  
میں نے کبھی انکار نہیں کیا۔ بلکہ انہی معنوں سے خدا نے مجھے نبی اور  
رسول کر کے پکارا ہے۔ (ایک غلطی کا ازالہ)

”کفر قرار دینے کے حصّہ کا جواب دیکھو ہم اصل بحث کی طرف رجوع کرتے ہیں منشی محمد یعقوب  
صاحب اہیت ولو تقول علیہنا کی تمشیر برائے سے خوف زدہ ہو کر حضرت اقدس کا دعویٰ نبوت  
۱۹۰۱ء میں بتلاتے ہیں۔ حالانکہ غیر احمدی علماء قریباً تین سو علماء ۱۹۰۱ء سے بہت قبل حضرت  
مسیح موعود علیہ السلام پر اسی بناء پر فتویٰ کفر لگا چکے تھے کہ آپ نے دعویٰ نبوت کیا ہے۔  
اگر منشی صاحب کا بیان راست ہے تو ان کے علماء کی دروغ گوئی ثابت ہے۔ لیکن اگر  
منشی صاحب کے نزدیک علماء کا بیان درست تھا تو ان کی اپنی غلط بیانی ظاہر ہے۔ یہ ضرورت  
فی الفین احمدیت کا بطلان واضح ہے۔ ان لوگوں کے اپنے بیانات میں اس قدر مخالفت اور  
تہافت کیوں ہے؟ صرف عداوت اور تعصب کی وجہ سے۔

مؤلف عشرہ نے حضرت مسیح موعودؑ کی ۲۳ سالہ ہجرت کے انکار سے فتویٰ کفر کے  
دستخط کنندہ تمام مولویوں کو بھوٹا اور دروغ گو قرار دیدیا ہے مگر وہ مجبور ہے کیونکہ بصورت  
دیگر حضرت مسیح موعود علیہ السلام کی صداقت کا اقرار کرنا پڑتا ہے۔

ناظرین کرام! آپ جانتے ہیں کہ بھوٹ کے پاؤں نہیں ہوا کرتے۔ نیز آپ نے  
سنا ہو گا کہ ”دروغ گورہ حافظہ نباشد“ ممکن ہے آپ کو آج تک اس کی تصدیق کا  
یوفہ نہ ملا ہو لیجئے منشی محمد یعقوب صاحب کے قلم سے اس کا ملاحظہ کر لیجئے۔ آپ نے ابھی پڑھا  
ہے کہ منشی صاحب نے حضرت مسیح موعودؑ کے دعویٰ کا سن ۱۹۰۱ء تا ۲۳ سال کے زمانہ  
سے انکار کیا ہے اب اس کے ساتھ یہ الفاظ بھی پڑھیے۔ خود لکھتے ہیں:-

”مرزا صاحب کا نشانات دکھانے کا زمانہ کب سے شروع ہوا؟ مرزا صاحب  
چودھویں صدی ہجری کے سرے پر بعمر ۴۰ سال اپنا مہوٹ ہونا تسلیم کرتے  
ہیں لہذا ان کی بعثت کا زمانہ ۱۸۸۱ء ہوتا ہے اس لیے یہ دس لاکھ  
نشانات جو ۱۹۰۱ء تک ظاہر ہوئے مرزا صاحب کی ۲۰ سالہ زمانہ  
رسالت کی کمائی ہے۔“ (تحقیق لاثانی یا عشرہ کاملہ حصہ دوم ص ۱۲۱)



گو یا ۱۹۰۲ء تک حضرت مسیح موعودؑ کا ۲۰ سالہ "زمانہ رسالت" گزر چکا تھا۔  
 ۱۹۰۸ء میں حضورؑ کا وصال ہوا۔ معترض پٹیلوی کے اس حساب کے بھی آپ کا زمانہ رسالت  
 ۲۵ سال بنتا ہے منشی صاحب نے مطالبہ کیا تھا کہ "۲۳ سال ہی کہاں ہے؟ اب دیکھئے  
 اسی کے قول سے ۲۵ سال زمانہ رسالت ثابت ہو گیا۔

کیا اس سات سال اور پچیس سال کے کھلے اختلاف میں تطبیق ہو سکتی ہے؟ ہرگز  
 نہیں۔ یہ تو "در و غور احافظہ نباشد" کا پورا نظارہ ہے منشی صاحب! اختلاف بیانی  
 اس کو کہتے ہیں۔ خدا تعالیٰ نے خوب فرمایا ہے اِنِّیْ مَہِیْنٌ مِّنْ اِرَادِیْہَا نَتَلَّثُ۔

**خلاصہ بیان** | حضرات! ولو تقول علیہنا کے فیصلہ کن معیار پر معترض نے  
 تین اعتراض کئے تھے ہم نے تفصیل وار ان سب کا جواب دے دیا  
 ہے۔ ہم ثابت کر چکے ہیں کہ کسی مفتری علی اللہ کو تیس برس ہلکت نہیں ملی اور نہ مل سکتی ہے۔  
 پھر ہم نے واضح کر دیا ہے کہ بعض نبیوں کا کم عرصہ ہلکت پانا اس معیار میں قاذر نہیں۔  
 پھر حضرت مسیح موعود علیہ السلام کے دعویٰ نبوت اور تیس سالہ ہلکت کا ثبوت بھی دیدیا گیا  
 ہے بلکہ خود مکذب کے الفاظ میں اس کا اعتراف دکھا دیا گیا ہے۔

آپ خدا را غور فرمادیں کہ کیا اب بھی تین دن حضرت مسیح موعود علیہ السلام کے مخالفت  
 حق بجانب ہیں۔ خدا کا قانون مفتری کی جلد ہلاکت کا اعلان کرتا ہے، اُمتِ مسلمہ اس  
 قانون کو عقائد میں داخل کرتی ہے، واقعات اس کی تصدیق کرتے ہیں لیکن جب اس  
 قانون سے حضرت مرزا صاحبؒ کی صداقت ثابت ہو جاتی ہے تو تاریکی کے فرزند  
 انکار کر دیتے ہیں اور اس دن سے غافل ہو جاتے ہیں کہ جب دانت پسینا اور رونا  
 ہوگا۔ کیا یہ عجیب بات نہیں کہ دنیا اس مقدس کو دجال اور کذاب قرار دیتی ہے لیکن  
 خدا اپنے وعدہ کے مطابق جو وہ تورات اور قرآن مجید میں کہ چکا تھا اس کو ہلاک اور  
 برباد نہیں کرتا بلکہ اسے بڑھاتا ہے اور خوب سرسبز کرتا ہے۔ پھر طرفہ یہ کہ وہ دنیا کے  
 فتووں اور اس کی ایذا رسانی کو دیکھ کر بارگاہ الہی میں خود عاجزانہ عرض کرتا ہے

اے قدیر و خالقِ ارض و سما اے رحیم و مہربان و رہنما  
 ایک مبداری تو بردہا نظر ایک از تو نیست چیزے مستیز  
 گر تو مے بینی مرا یہ فسق و شر گر تو دیدستی کہ ہستم بد گہر

پارہ پارہ کن من بدکار را      شاد کن این زمرہ اغیار را  
 بردلِ شاں ابرِ رحمت ہا ببار      ہر مراد شاں بفضلِ خود برار  
 آتش افشاں بر درو دیوارِ من      دشمنِ باش و تبہ کن کارِ من  
 ور مرا از بند گانت یافستی      قبلہ من آستانِ یافستی  
 وردلِ من آلِ محبت دیدہ      کز جہاں آلِ راز را پوشیدہ  
 بامن از دوسے محبت کار کن      اندکے افشاے آلِ اسرار کن  
 (حقیقۃ المہدی ص ۱)

ترجمہ۔ اے قادر اور آسمان و زمین کے خالق۔ اے رحیم ہر بان اور ہمنائی  
 کہ نبوالے خدا!۔ اے وہ ذات جو دلوں پر نظر رکھتی ہے۔ اے وہ  
 ذات جس سے کوئی چیز پوشیدہ نہیں۔ اگر تو دیکھتا ہے کہ میں فسق و  
 شرارت سے پر ہوں۔ اگر تیری نظر میں میں ایک بد گہر انسان ہوں تو تو  
 مجھ بدکار کے ٹکڑے ٹکڑے کر دے اور ان دشمنوں کے گروہ کو خوش  
 کر دے۔ ان کے دلوں پر رحمت کا بادل برسا اور اپنے فضل سے ان کی سب  
 مرادیں پوری کر دے اور میرے گھر بار پر آگ برسا دے۔ میرا دشمن ہو جا  
 اور میرے کار و بار کو تباہ کر دے۔ لیکن اے خدا! اگر تو جانتا ہے کہ میں  
 تیرے مخلص بندوں میں سے ہوں اور میرا قبلہ تیرا آستانہ ہے اور تو میرے  
 دل میں اپنی اس محبت کو موزن پاتا ہے جو باقی جہان سے مخفی ہے تو پھر  
 تو میرے ساتھ از دوسے محبت سلوک کر اور اپنے ان رازوں کو قدسے  
 ظاہر فرما۔“

بھائیو! ان درد بھرے الفاظ کو پڑھو، اس رقت و سوز و گداز کو ملاحظہ کرو اور  
 خدا تعالیٰ کی بے انتہا تائید و نصرت کو دیکھو۔ قرآن مجید فرماتا ہے وَلَا يَتَخَنَّوْنَهُ  
 أَبَدًا بِمَا قَدَّمْتُمْ إِلَيْهِمْ (الجموعہ) جھوٹے مدعی ولایت کبھی موت کی خواہش  
 نہیں کر سکتے۔ کیا اس درد انگیز دعا کو پڑھ کر بھی تم یہ کہہ سکتے ہو کہ حضرت مرزا صاحب  
 صادق اور مستباز نہ تھے؟ انصاف! خشیت!! اور تقویٰ!!!  
 حضرت مرزا صاحب اکیلے اٹھے۔ مخالفت کی آندھیاں اور دشمنی کے طوفان

آئے۔ آپ کو گالیاں دی گئیں، پتھر مارے گئے، ہر رنگ میں لوگوں کو روکا گیا، مگر بخدا آپ کی آواز میں مقناطیسی قوت تھی اور بے انتہا جذبہ کہ دنیا چاروں کناروں سے آپ کی حلقہ بگوشی میں داخل ہو گئی اور اللہ تعالیٰ نے آپ کے سلسلہ کوہ و زلفروں ترقی نصیب کی۔ اللہ اشد۔ وہ آواز جو کس میرسی کی حالت میں ایک گاؤں سے نکلی تھی آج دنیا کے گوشہ گوشہ میں گونج رہی ہے چشم بصیرت کے لئے اس میں سبق ہے ۵

یہ فتوحات نمایاں یہ تو اتر سے نشاں  
کیا یہ ممکن ہیں بشر سے کیا یہ مکاروں کا کار  
مبارک وہ جو اس موعود کو شناخت کریں اور اس کے مسیحائی نفس سے  
زندگی حاصل کریں۔ اسے کاش کہ مسلم قوم بیدار ہو +

# فصل دوم

حضرت سیح موعود علیہ السلام کے دعاوی کے متعلق غلط بیانیوں کا جواب

مجھ کو بس ہے وہ خدا عہدوں کی کچھ پرواہ نہیں ؛ ہو سکے تو خود بنو ہمدی بحکم کردگار  
(حضرت سیح موعودؑ)

انبیاء کرام فطرتی طور پر خلوت پسند ہوتے ہیں۔ انہیں شہرت سے بہت نفرت ہوتی ہے۔ اور اگر قدرت کا زبردست ہاتھ ان کو کھینچ کر باہر نہ لے آتا وہ ہمیشہ کے لئے گوشہ تنہائی کو ہی کچھ عافیت سمجھتے اور کبھی دنیا کے سامنے نہ آتے۔ یہی وجہ ہے کہ وہ اپنے دعوے کے متعلق جلدی نہیں کرتے۔ ان کی کمال سادگی ان کے دعوے کی سچائی کی زبردست دلیل ہوتی ہے اور ان کی عدم بناوٹ پر بین گواہ۔ وہ خدا تعالیٰ کے بلوانے سے بولتے اور اس کی اطاعت میں محو رہتے ہیں۔ خود حضرت سرور کائنات صلی اللہ علیہ وسلم کے متعلق صحیح حدیث میں لکھا ہے

كَانَ يُحِبُّ مُوَافَقَةَ أَهْلِ الْكِتَابِ فِيمَا لَمْ يَمُرْ بِهِ (صحیح مسلم جلد ۱ صفحہ ۲۹۶)

باب فی سدل النبی شعرہ) کہ حضورؐ ان امور میں اہل کتاب سے موافقت رکھنے کو پسند فرماتے جن میں آپؐ ما مور نہ ہوتے تھے۔ یعنی جب تک خدا تعالیٰ کی وحی صراحت کے ساتھ آپؐ کو کسی بات کے ماننے یا کرنے کا حکم نہ دیتی آپؐ اپنے سے پہلے اہل کتاب کے طریق پر عامل رہتے تھے۔ اللہ تعالیٰ نے فرمایا ہے قُلْ لَوْ شَاءَ اللَّهُ مَا تَلَوْتُمْ عَلَيْكُمْ وَلَا أَدْرَاكُمْ بِهِ۔ اسے رسول کہہ دے کہ اگر اللہ تعالیٰ کا منشاء نہ ہوتا تو میں تعلیم تم کو نہ سنا تا۔ یعنی میں تو ہر کام اللہ تعالیٰ کے حکم سے کرتا ہوں اور جب جب اور جو حکم آتا ہے اس کی تعمیل کرتا ہوں اس میں میرا کیا تصور ہے ؟

انامیل سے ثابت ہے کہ حضرت یحییٰ علیہ السلام سے جب یہود نے پوچھا کہ کیا تو موعودؑ

ایلیا ہے تو آپ نے انکار فرما دیا (یوحنا ۱۶) حالانکہ حضرت مسیح علیہ السلام نے ان کے حق میں صاف فرمایا تھا کہ وہی موعود ایلیا ہیں (متی ۱۱-۱۶) حضرت یحییٰ کا انکار یہود کی ٹھوکر کا موجب ہوا۔ مگر یہ سب واقعات اس حقیقت ثابتہ کو ظاہر کرتے ہیں کہ خدا تعالیٰ کے نبی کس قدر محتاط اور بے نفس ہوتے ہیں۔ آنحضرت صلی اللہ علیہ وسلم کو جب پہلی وحی ہوئی تو حضورؐ نے فوراً شور نہ مچا دیا کہ میں نبی اور رسول ہوں بلکہ احادیث سے ثابت ہے کہ حضورؐ نے گھر میں حضرت خدیجہؓ سے سب حالات بیان کیے اور وہ آپ کو ورقہ ابن نوفل عیسائی کے پاس لے گئیں اور سارا ماجرا بیان کیا۔ ورقہ نے سب سے پہلے کہا:-

هَذَا النَّامُوسُ الَّذِي أُنْزِلَ عَلَىٰ مُوسَىٰ - (بخاری جلد اول ص ۱۷ مطبوعہ مصر)

یہ تو وہ فرشتہ (جبرائیل) ہے جو حضرت موسیٰ پر شریعت لیکر آیا تھا (یعنی آپ

بھی صاحب شریعت رسول ہیں)۔

کئی نادان ہیں جو اس واقعہ پر اعتراض کرتے ہیں کہ آپ اپنے دعوے کو نہ سمجھ سکے اور ورقہ کے کہنے پر آپ نے سمجھا۔ مگر یہ غلطی ہے۔ حقیقت اس سلسلے واقعہ میں بھی نہایت خوبصورت پیرایہ میں آنحضرت صلی اللہ علیہ وسلم کی بے نفسی اور سادگی عیاں ہے ورنہ کوئی کذاب اور منصوبہ باز ہوتا تو فی الفور اشتہار شروع کر دیتا۔

پھر اُور دیکھئے۔ آنحضرت صلی اللہ علیہ وسلم سب انبیاء سے افضل تھے مگر جب تک حضورؐ کیلئے اس کی کامل تشریح نہ کر دی گئی کبھی حضورؐ نے اپنی فضیلت کا اعلان نہ فرمایا۔ بظاہر یہ موٹی بات تھی مگر جو ساری دنیا کے لئے رسول ہے اور جس پر آیت قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا (اعراف مکیہ غ) نازل ہو چکی ہو وہ ہر حال قومی اور ملکی رسولوں سے افضل ہوگا اور جو تاقیامت زندہ رسول ہے وہ وقتی اور محدود عرصہ کے انبیاء سے ممتاز ہوگا۔ مگر آپؐ نے عملاً جو کیا وہ یہ تھا کہ جب ایک مسلم اور یہودی کا حضرت موسیٰؑ اور آپؐ کی فضیلت پر براہ ہو گیا تو آپؐ نے فرمایا لا تختیرونی علی موسیٰ (مسلم جلد ۲ ص ۱۳ فضائل موسیٰ) یعنی حضرت موسیٰؑ پر مجھے فضیلت مت دو۔ پھر ایک اور روایت میں حضرت یونسؑ کے متعلق فرمایا مَنْ قَالَ أَنَا خَيْرٌ مِنْ يُونُسَ بْنِ مَتَّى فَقَدْ كَذَبَ (ترمذی جلد ۲ ص ۱۵) یعنی جو اپنے آپ کو یونسؑ سے بڑا کہے وہ کاذب ہے۔ لیکن جب بارگاہِ ایزدی سے آپؐ کی فضیلت کا کھلا کھلا اعلان کیا گیا تو آپؐ نے فرما دیا: أَنَا سَيِّدٌ وَلَدُ آدَمَ وَلَا خَيْرٌ مِنْ سَبِّ آدَمَ زَادُوا لَكَ مَرَدًا ہوں اب کیا



کوئی بے وقوف یہ سوال کر سکتا ہے کہ پہلے آپ نے یونٹس سے افضل ہونے سے انکار کیا ہے اور اب سب نبیوں سے افضلیت کا دعویٰ ہے تو اس میں تضاد ہے؟ کیونکہ دراصل نبی اپنی مرضی سے کچھ کر ہی نہیں سکتا۔ جب تک اللہ تعالیٰ نے حضور پر تصریح نہ فرمائی آپ اپنی انکساری اور خاکساری کے ماتحت عدم افضلیت کا ذکر فرماتے رہے اور جب اللہ تعالیٰ نے آپ کو افضل کہا تو آپ نے بھی اعلان کر دیا۔

بعینہ یہی حال سیدنا حضرت مسیح موعود علیہ السلام کا ہے۔ نادان مخالفان کی ترقیات کو ارتقائی کہہ کر ان کے جھوٹے ہونے کی دلیل گردانتا ہے حالانکہ یہ بات صداقت کی زبردست دلیل ہے کہ جب تک وحی الہی نے کھول کر نہ بتا دیا کہ حضرت مسیح ناصری علیہ السلام وفات پا گئے ہیں آپ ان کی زندگی کا اعلان کرتے رہے۔ لیکن جب اللہ تعالیٰ نے اس راز کو آپ پر کھول دیا تو آپ نے صفائی سے اس کا اظہار فرما دیا۔ یہ بات آپ کی سچائی کی دلیل ہے۔ ورنہ اگر آپ نے منصوبہ بنایا ہوتا تو کبھی بھی حضرت مسیح کی زندگی کے متعلق اتنا زور نہ دیتے۔ چنانچہ جب حیات مسیح کے عقیدہ پر علماء نے اعتراض کیا تو آپ نے تحریر فرمایا:-

(الف) ”کیا کیا اعتراض بنا رکھے ہیں۔ مثلاً کہتے ہیں کہ مسیح موعود کا دعویٰ کرنے سے پہلے براہین احمدیہ میں عیسیٰ علیہ السلام کے آنے کا اقرار موجود ہے۔ اے نادان! اپنی عاقبت کیوں خراب کرتے ہو۔ اس اقرار میں کہاں لکھا ہے کہ یہ خدا کی وحی سے بیان کرتا ہوں اور مجھے کب اس بات کا دعویٰ ہے کہ میں عالم الغیب ہوں؟ جب تک مجھے خدا نے اس طرف توجہ نہ دی اور بار بار نہ بچھایا کہ تو مسیح موعود ہے اور عیسیٰ فوت ہو گیا ہے تب تک میں اسی عقیدہ پر قائم تھا جو تم لوگوں کا عقیدہ ہے۔ اسی وجہ سے کمال سادگی سے میں نے حضرت مسیح کے دوبارہ آنے کی نسبت براہین میں لکھا ہے جب خدا نے مجھ پر اصل حقیقت کھول دی تو میں اس عقیدہ سے باز آ گیا میں نے بحر کمال یقین کے جو میرے دل پر محیط ہو گیا اور مجھے نور سے بھر دیا۔ اس رسمی عقیدہ کو نہ پھوٹا۔“ (اعجاز احمدی ص ۱)

(ب) ”چونکہ ایک گروہ مسلمانوں کا اس اعتقاد پر بھا ہوا تھا اور میرا بھی یہی اعتقاد تھا کہ حضرت عیسیٰ آسمان پر سے نازل ہوں گے۔ اس لئے میں نے خدا کی وحی کو

ظاہر پھیل کر نہ چاہا بلکہ اس وحی کی تاویل کی اور اپنا اعتقاد وہی رکھا جو عام مسلمانوں کا تھا اور اسی کو براہین احمدیہ میں شائع کیا لیکن بعد اس کے اس بارہ میں بارش کی طرح وحی الہی نازل ہوئی کہ وہ مسیح موعود جو آئے والا تھا تو ہی ہے۔ اور ساتھ اس کے صد ہا نشان ظہور میں آئے اور زمین و آسمان دونوں میری تصدیق کے لیے کھڑے ہو گئے اور خدا کے چمکتے ہوئے نشان میرے پر جبر کر کے مجھے اس طرف لے آئے کہ آخری زمانہ میں مسیح آئے والے میں ہی ہوں۔ ورنہ میرا اعتقاد تو وہی تھا جو میں نے براہین احمدیہ میں لکھ دیا تھا اور پھر میں نے اس پر کفایت نہ کر کے اس وحی کو قرآن شریف پر عرض کیا تو آیات قطعیۃ الدلالت سے ثابت ہوا کہ درحقیقت مسیح ابن مریم فوت ہو گیا۔  
(حقیقۃ الوحی ص ۱۲۹)

کیا اس وضاحت بیان کے بعد یہ لکھنا کہ ”براہین احمدیہ ص ۴۹ میں صاف صاف قرار تھا کہ حضرت مسیح علیہ السلام دوبارہ اس دنیا میں تشریف لائیں گے اور ان کے ہاتھ سے دین اسلام پھیلے گا۔۔۔۔۔ بعد میں خود مسیح بن گئے۔“ (عشرہ ص ۳۲) درست اور یا تندی پر مبنی ہو سکتا ہے؟ ہرگز نہیں۔ کیونکہ حضرت مسیح موعود علیہ السلام نے صاف طور پر تحریر فرما دیا ہے۔

”میں نے مسلمانوں کا رسمی عقیدہ براہین احمدیہ میں لکھ دیا تا میری سادگی اور عدم بناوٹ پر وہ گواہ ہو۔ وہ لکھنا جو الہامی نہ تھا، محض رسمی تھا خالقوں کے لئے قابل استناد نہیں کیونکہ مجھے خود بخود غیب کا دعویٰ نہیں جب تک کہ خود خدا تعالیٰ مجھے نہ سمجھا دے۔“ (کشتی نوح ص ۴)

عشرہ کاملہ کے مصنف نے اس دوسری فصل میں بیان کیا ہے کہ حضرت مرزا صاحب پہلے معمولی محرر تھے پھر مجدد، محدث، مسیح، مہدی، امام الزمان اور نبی بن گئے۔ ہمیں ان چھ امور سے اتفاق ہے۔ محرر ہونے کا ذکر اگرچہ طنزاً کیا گیا ہے مگر مصنف نے خود ہی طبع دوم کے دیباچہ میں لکھ دیا ہے کہ:-

”میں نے مرزا صاحب کی مختلف اور مسلسل حالت کا اظہار کیا ہے اعتراض نہیں کیا۔“ (ص ۵)

اسلئے ہم اس کی طرف زیادہ توجہ دینا نہیں چاہتے۔ اور یوں یہ بات نہایت واضح ہے کہ جب سید الاولین والاخرین صلی اللہ علیہ وسلم نے حضرت خدیجہ کی ملازمت کی حضرت یوسفؑ نے فرعون مصر کے ماتحت خزانچی یا وزیر مال کے عہدہ پر مامور ہونے کو پسند کیا اور عہدہ تک اس عہدہ پر متعین رہے۔ بلکہ آنحضرت صلی اللہ علیہ وسلم کفار مکہ کی بھی بکریاں چراتے رہے جیسا کہ خود حضورؐ فرماتے ہیں۔ **كُنْتُ أَرْعَاهَا عَلَى قَرَارٍ لِّطَلَاكِهِلِ مَكَّةَ** (بخاری جلد ۲ ص ۱۸۱ کتاب الاجارۃ) کہ میں چند قیراط (معمولی پیمانہ یا رسک) کے عوض اہل مکہ کی بکریاں چرایا کرتا تھا تو پھر محترم ہونے یا ملازم ہونے کا اعتراض ہی بالکل لغو ہے اور اسی سلسلے وہ اسے واپس لینے پر مجبور ہو گئے ہیں۔

مجددیت، محدثیت، امام الزمان ہونا ہدایت و سمیت اور نبوت کے دعوے کا وجود درست ہے مگر معلوم اس میں اپنی بھی کونسی بات ہے۔ اگر متنوع دعاوی باعث اعتراض ہیں تو لیجئے نبیؐ آنحضرت صلی اللہ علیہ وسلم محمدؐ، احمدؐ، الماحیؐ، الحاشرؐ ہیں اور پھر مثیل موسیٰؑ، وہابیؑ، فار قلیط ہیں۔ بلکہ لکھا ہے۔ **لله سبحانه تعالی الف اسم وله صلی علیہ وسلم الف اسم** بعضہا فی القرآن والمحدث وبعضہا فی الکتب القدیمۃ کہ اللہ تعالیٰ کے ہزار اسماء ہیں اور آنحضرت صلی اللہ علیہ وسلم کے بھی ہزار نام ہیں جن میں سے بعض قرآن مجید اور احادیث میں ہیں اور باقی دیگر کتب مقدسہ تورات و انجیل وغیرہ میں ہیں۔ (ازدقانی شرح مؤطا جلد ۲ ص ۲۴۸) تو کیا آپ اس بنا پر آنحضرت صلی اللہ علیہ وسلم کا بھی الکاہد کہہ دیں گے؟

حضرت مرزا صاحب موعودؒ ائمہ تھے سب قومیں موعود آخر الزمان کی منتظر تھیں کوئی زمین پر نگاہ رکھتا تھا اور کوئی آسمان کی طرف ٹکشی باندھے بیٹھا تھا کہ حضرت مرزا صاحبؒ نے حسب فتنہ الہی دعویٰ فرمایا کہ میں سب قوموں کا موعود ہوں۔ میں مسیحیوں کا موعود ہوں اسلئے مسیح بھی ہوں مسلمانوں کے لئے واجب التسلیم ہوں اس نسبت میرا نام ہدی ہے۔ وقس علیٰ ہذا۔ پس یہ متنوع قابل اعتراض نہیں بلکہ ایسا ہونا ضروری تھا تا کہ اسلام کی افضلیت اور آنحضرت صلی اللہ علیہ وسلم کی اکملیت پر ایک اور ہر تصدیق ثبت ہو جائے کیونکہ حضورؐ نے فرمایا تھا **لَوْ كَانَتْ مُوسَى وَعِيسَى حَيَّيْنِ مَا وَسِعَهُمَا إِلَّا آتِيَا عِزِّي** (تفسیر فتح البیان جلد ۱ صفحہ ۱۷۰) کہ اگر موسیٰ اور عیسیٰ زندہ ہوتے تو میری پیروی کے بغیر انہیں چارہ نہ تھا۔ اس حدیث میں آپؐ نے ایک طرف وفات مسیحؑ کا اعلان فرمایا ہے دوسری طرف اپنی شان کا اظہار فرمایا ہے

کہ میری اتباع سے موسیٰ اور عیسیٰ ایسے اولوالعزم نبی پیدا ہو سکتے ہیں۔ اب اگر کوئی بھی امتی مقام موسوی اور مقام عیسوی کا وارث نہ ہو تو یہودی اور عیسائی کہہ سکتے ہیں کہ (نحوہ باشد) آنحضرتؐ کا یہ فسفہ مانا کہ اگر موسیٰ زندہ ہوتے، یا موسیٰ اور عیسیٰ زندہ ہوتے تو میرے تابعدار ہوتے، دعویٰ بلا ثبوت ہے۔ حضرت مسیح موعود علیہ السلام کے مختلف دعاوی موسیٰ، عیسیٰ، کرشن وغیرہ اس بات کا ثبوت ہیں کہ بلاشبہ آنحضرت صلی اللہ علیہ وسلم کا مندرجہ بالا ارشاد برحق ہے اور آپ کی قوت قدسیہ موسویت اور مسیحیت کیا بلکہ تمام گزشتہ انبیاء کے کمالات کا وارث کر دیتی ہے۔ پس حضرت مرزا صاحبؒ کے یہ دعاوی ہرگز ہرگز قابل اعتراض نہیں۔ آپ نے جو دعویٰ کیا اور جب دعویٰ کیا خدا تعالیٰ کے حکم سے کیا۔ خود تحریر فرماتے ہیں :-

”اللہ تعالیٰ خوب جانتا ہے کہ مجھے ان باتوں سے نہ کوئی خوشی ہے نہ کچھ غرض کہ میں مسیح موعود کہلاؤں، یا مسیح ابن مریم سے اپنے تئیں بہتر ٹھہراؤں۔ خدا نے میرے ضمیر کی اپنی اس پاک وحی میں آپ ہی خبر دی ہے جیسا کہ وہ فرماتا ہے قُلْ أَجْبَرْتُ نَفْسِيْ مِنْ ضَرْبِ الْخَطَابِ یعنی ان کو کہہ دے کہ میرا تو یہ حال ہے کہ میں کسی خطاب کو اپنے لیے نہیں چاہتا۔ یعنی میرا مقصد اور میری مراد ان خیالات سے برتر ہے۔ اور کوئی خطاب دینا یہ خدا کا فعل ہے میرا اس میں دخل نہیں..... میرے لئے یہ کافی تھا کہ وہ میرے پر خوش ہو۔ مجھے اس بات کی ہرگز تئنا نہ تھی۔ میں پوشیدگی کے سحر میں تھا اور کوئی مجھے نہیں جانتا تھا۔ اور نہ مجھے یہ خوش تھی کہ کوئی مجھے شناخت کرے۔ اس نے گوشہ تنہائی سے مجھے جبراً نکالا۔ میں نے چاہا کہ میں پوشیدہ رہوں اور پوشیدہ مروں۔ مگر اس نے کہا کہ میں تجھے تمام دنیا میں عزت کے ساتھ شہرت دوں گا۔ پس یہ اس خدا سے پوچھو کہ ایسا تو نے کیوں کیا؟“ (حقیقۃ الوحی ص ۱۴۸-۱۴۹)

آپ نے بے شک نبوت کا دعویٰ فرمایا مگر اس کے معنی یہ نہیں تھے کہ اب شریعت اسلامیہ منسوخ اور حضرت مرزا صاحبؒ کسی نئے مذہب کے جاری کرنے والے ہیں بلکہ آپ ہی کے الفاظ میں یوں ہے کہ :-

”چونکہ میرے نزدیک نبی اسی کو کہتے ہیں جس پر خدا کا کلام یقینی و قطعی  
بکثرت نازل ہو جو غیب پر مشتمل ہو اسلئے خدا نے میرا نام نبی رکھا مگر  
بغیر شریعت کے“ (عشرہ کاملہ ص ۳۶ بحوالہ تجلیات الہیہ)

غرض مقام نبوت غیر تشریعی آپ کے دعاوی کا آخری مقام ہے۔ ہاں معاندین کے  
حق میں سعدی مرحوم فرما گئے ہیں

ہنر بحشم عداوت بزرگتر علیہ است  
گل است سعدی در چشم دشمنان خار است

اہل دنیا کو متغیر کرنے کے لیے مختلف اتہام لگاتے ہیں۔ مثلاً کہتے ہیں کہ حضرت  
مرزا صاحب نے خدا کا بیٹا، خدا کی بیوی، خود خدا، اور خدا کا باپ ہونے کا دعویٰ کیا  
جیسا کہ مصنف عشرہ کاملہ نے لکھا ہے۔ معاذ اللہ من هذه المخرافات۔

ہم لوگ جو حضرت مرزا صاحب کو ماننے والے، ان کے کلام کو سمجھنے والے اور ان  
کی باتوں پر عمل کرنے والے ہیں، خدا سے واحد کو حاضر و ناظر جان کر اعلان کرتے ہیں  
کہ یہ محض افتراء، جھوٹ، اور بہتان ہے۔ سیدنا حضرت مسیح موعود علیہ السلام  
نے کبھی کوئی ایسا دعویٰ نہیں کیا اور نہ جماعت احمدیہ نے کبھی ایسا عقیدہ رکھا۔ وہ شخص  
مفتری اور مفسد ہے جو ایسی بات حضور اقدس کی طرف منسوب کرتا ہے۔ یہ تو ایسی ہی  
بات ہے جیسا کہ آریہ کہا کرتے ہیں کہ آنحضرت صلی اللہ علیہ وسلم نے لوگوں کو بت پرستی  
سے نکال کر رسول پرستی سکھائی اور اپنے الہامات مَا رَمَيْتَ اِذْ رَمَيْتَ، رَاٰ  
الَّذِيْنَ يُبَايِعُوْنَكَ اِنَّمَا يُبَايِعُوْنَ اللّٰهَ يَدُ اللّٰهِ فَوْقَ اَيْدِيْهِمْ وَغَرَضُ  
مِنْ الْوَهْمِتِ کا دعویٰ کیا ہے (نحوذ باللہ) سچ ہے تَشَابَهَتْ قُلُوْبُهُمْ۔

خدا کا بیٹا اور حضرت مسیح موعود علیہ السلام | چوں کہ از ستم پرستند سحر را  
غیور بی خدا بر شش کرد بمسرم

مؤلف عشرہ کاملہ لکھتے ہیں۔

”الہامات ذیل سے مرزا صاحب نے خود کو خدا کا بیٹا ٹھہرایا۔ اَنْتَ مِنِّي  
بِمَنْزِلَةِ وَلَدِي (حقیقۃ الوحی ص ۸۶) اَنْتَ مِنِّي بِمَنْزِلَةِ اَوْلَادِي  
(اربعین جلد ۲ ص ۲۲) اَسْمَحُ وَلَدِي (البشری جلد ۲ ص ۲۲) ص ۳۲ عشرہ



**الجواب** (الف) پیش کردہ تین الہامات میں سے آخری یعنی اسمع ولدی سیدنا حضرت مسیح موعود علیہ السلام کا کوئی الہام نہیں اور نہ ہی البشری حضرت مسیح موعودؑ کی کوئی کتاب ہے۔ اس کی حقیقت صرف اس قدر ہے کہ حضرت مسیح موعودؑ کا ایک الہام **اَسْمِعْ وَ اَدْرِیْ** (میں سُنتا اور دیکھتا ہوں) بابو منظور اپنی صاحب نے اپنے مرتبہ مجموعہ میں درج کیا جو کتابت کی غلطی سے بجائے **وَ اَدْرِیْ** کے **وَ اَدْرِیْ** بن گیا۔ چنانچہ دیکھئے بابو صاحب موصوف نے اپنی کتاب "البشری" میں اس الہام کو بحوالہ "مکتوبات احمدیہ جلد اول ص ۲۲" درج کیا ہے اور مکتوبات احمدیہ میں صحیح الہام **اَسْمِعْ وَ اَدْرِیْ** درج ہے۔ اور پھر خود بابو منظور اپنی صاحب نے اس تصحیف کی تصحیح شائع کرادی ہے۔ لکھا ہے:-

"البشری جلد اول ص ۲۹ سطر ۱۱ میں حضرت مسیح موعودؑ کا ایک الہام غلطی سے اسمع و ادریٰ کی بجائے اسمع ولدی چھپا ہے اور ترجمہ بھی اُسے میرے بیٹے سن، غلط کیا گیا ہے۔ افسوس کہ آج تک کسی دوست نے اس کی طرف توجہ نہ دلائی۔ میں اپنے ایک ہریان برادر کا بہت مشکور ہوں کہ انہوں نے اس کی طرف مجھے توجہ دلائی۔ حوالہ مندرجہ البشری اصل کے ساتھ مقابلہ کرنے سے معلوم ہوا کہ اصل الہام اسمع و ادریٰ ہے۔ جن احباب کے پاس البشری ہو وہ اس غلطی کی اصلاح کر لیں۔"

(ملاحظہ ہو اخبار الفضل جلد ۹ ص ۹۶)

گویا یہ تو ایسی ہی بات ہے کہ اگر کوئی کاتب آیت قرآنی کو غلط لکھ دے تو نادان اُسی سے استدلال کرنا شروع کر دے۔ ناظرین غور فرمائیں کہ کیا اس صورت میں مؤلف مذکور کو محقق کہا جاسکتا ہے؟ ہرگز نہیں۔

(ب) حقیقۃ الوحی اور ارتعین کے حوالہ سے جو الہام درج کئے گئے ہیں وہ درست ہیں مگر جس طرح تیسرے الہام میں لفظی مغالطہ سے کام لیا گیا تھا بعینہ اسی طرح ان اول الہاموں میں تحریف معنوی سے کام لیا گیا ہے۔ اگر ہم اس بات کو نظر انداز بھی کر دیں کہ ظہم نے ان الہامات کی کیا تشریح کی ہے تب بھی یہ ہرگز محل اعتراض نہیں۔ کیونکہ اگر ان میں حضرت مرزا صاحب کو بمنزلہ ولد اللہ قرار دیا گیا ہے تو قرآن مجید کی آیت **فَاذْكُرُوا اللّٰهَ**

کَذِکْرٍ کُمۡ اَبَاۤءَکُمۡ (البقرہ ۷۱) میں سب مومنوں کو بمنزلہ اولاد الہی قرار دیا گیا ہے۔ حالانکہ خدا تعالیٰ بیٹوں سے اور خود باپ ہونے سے پاک ہے۔ نماہوجوا بکم فہوجوا بننا۔ (ج) ان الہامات میں حضرت مرزا صاحب کو ”بمنزلۃ ولدی“ قرار دیا گیا ہے جس کے صاف معنی یہ ہیں کہ عیسائیوں نے جس کو میرا بیٹا قرار دیا ہے تو اس کے مرتبہ پر ہے، حالانکہ تو بیٹا نہیں۔ پس نصاریٰ انبیت مسیح کے عقیدہ میں غلطی پر ہیں۔ گویا ”ولدی“ کی اضافت اعتقاد الناس کی بناء پر ہے نہ کہ حقیقت کی بناء پر۔ اور یہ اسلوب بیان کلام قرآن مجید میں بکثرت وارد ہوا ہے۔ مثلاً اللہ تعالیٰ فرماتا ہے وَیَوْمَ نُنَادِیْہِمۡ اَیْنَ شُرَکَآءِیۡ ؕ قَالُوۡۤا اِذْ کُنَّا مِمَّا مِّنۡ شَہِیۡدٍ ۝۱۰ (نجم السجدہ ۷) کہ قیامت کے روز میں کہوں گا میرے شریک کہاں ہیں۔ وہ لوگ کہیں گے کہ ہم آپ کے سامنے عرض کرتے ہیں کہ ہم میں سے کوئی اس کا دعویٰ دیا گواہ نہیں۔ اللہ تعالیٰ اس آیت میں بتوں کو شُرَکَآءِیۡ یعنی ”میرے شریک“ قرار دیتا ہے۔ حالانکہ اللہ تعالیٰ شریکوں سے پاک ہے۔ مراد یہی ہے کہ وہ معبودان باطلہ جن کو تم لوگ میرا شریک قرار دیا کرتے تھے۔ اسی طرح بمنزلۃ ولدی کے معنی ہوں گے کہ تو اس میرے بیٹے کے ہم مرتبہ ہے جسے لوگ مثل نصاریٰ میرا بیٹا گردانتے ہیں۔ اندری صورت یہ الہام تو حید الہی کے قیام اور الوہیت مسیح کے ابطال کے لئے نہایت زبردست ہتھیار ہے گویا عیسائی جس کو خدا اور معبود قرار دیتے ہیں اس کی شان کا انسان آنحضرت صلی اللہ علیہ وسلم کے خدام میں شامل ہے اس سے اسلام کی شوکت کا اظہار ہوگا۔ خود سیدنا حضرت مسیح موعودؑ حقیقۃ الوحی ملت کے حاشیہ پر تحریر فرماتے ہیں:-

”خدا تعالیٰ بیٹوں سے پاک ہے اور یہ کلمہ (انت منی بمنزلۃ ولدی) بطور استعارہ کہ ہے۔ چونکہ اس زمانہ میں ایسے ایسے الفاظ سے نادان عیسائیوں نے حضرت عیسیٰ کو خدا ٹھہرا رکھا ہے اسلئے مصلحت الہی نے یہ چاہا کہ اس سے بڑھ کر الفاظ اس عاجز کے لئے استعمال کرے تا عیسائیوں کی آنکھیں کھلیں اور وہ سمجھیں کہ وہ الفاظ جن کے مسیح کو خدا بناتے ہیں اس اُمت میں بھی ایک ہے جس کی نسبت اس سے بڑھ کر ایسے الفاظ استعمال کئے گئے ہیں۔“

پھر دوسری جگہ تحریر فرماتے ہیں :-

”جب عیسائیوں نے اپنی بدقسمتی سے اس رسول مقبول کو قبول نہ کیا اور اس عیسیٰ کو آٹا اڑایا کہ خدا بنا دیا تو خدا تعالیٰ کی غیرت نے تقاضا کیا کہ ایک غلام علمائے محمدی سے یعنی یہ عابد اس کا مشیل کر کے اس امت میں سے پیدا کیا اور اس کی نسبت اپنے فضل اور انعام کا زیادہ اس کو حصہ دیا۔ تا عیسائیوں کو معلوم ہو کہ تمام فضل خدا تعالیٰ کے اختیار میں ہے۔“ (تذکرۃ الشہادین ص ۲۱)

غرض اس قسم کے جملہ الہامات اسی صداقتِ نبیہ کے شاہد ہیں کہ وہ  
برتر گمانِ دوہم سے احمد کی شان ہے ؛ جس کا غلام دیکھو مسیح الزمان ہے  
افسوس ان پر جو آب بھی اعتراض سے باز نہ آئیں۔

(ح) اولیاء اللہ کے محاورہ میں مجازی طور پر کسی ولی کو ولد کہنا بھی جائز ہے۔ مولانا  
رومؒ فرماتے ہیں :-

اولیاء اطفال حق اند اسے پسر  
در حضور و غیبت آگاہ باخبر  
غلبے مندیش از نقصانِ شاں  
کو کشد کیں از برائے جانِ شاں  
گفت اطفال من اند ایں اولیا  
در غریبی سرد از کار و کیا

(مشنوی دفتر سوم ص ۱۳)

خود آنحضرت صلی اللہ علیہ وسلم نے بھی فرمایا ہے اَلْخَلْقُ عِیَالُ اللّٰهِ فَاحْبِبِ الْخَلْقَ  
اِلَى اللّٰهِ مَنْ اَحْسَنَ اِلَى عِیَالِهِ۔ مخلوق اللہ کی عیال ہے جو شخص اللہ تعالیٰ کے عیال  
کے ساتھ احسان کرتا ہے وہ خدا کا محبوب ترین بندہ ہے۔ (مشکوٰۃ باب الشفقة) پھر  
ایک حدیث قدسی میں بھوکے بچے اور پیاسے کی حاجت روائی کو خدا تعالیٰ کی حاجت روائی  
قرار دیا گیا ہے۔ (مشکوٰۃ شریف باب عیادة المریض ص ۱۳۲ مطبوعہ مجتہبی)

اسی مفہوم کو مد نظر رکھ کر شاہ ولی اللہ صاحب محدث دہلویؒ نے باطیل کے محاورہ ابن  
اور ”ولد“ کے متعلق تحریر فرمایا ہے :-

”دریں باب بلفظ شائع در ہر قوم تکلم واقع شد، اگر لفظ ابناء بجائے محبوباں ذکر شدہ باشد چه عجب؟“ (الفتوۃ البکیر ص ۵۲)

یعنی قرآن مجید میں ہر قوم کے شائع شدہ محاورہ کے مطابق کلام ہوا ہے پس

اگر محبوب کی بجائے لفظ ابن آجائے تو ہرگز جائے تعجب نہیں۔

پھر مولوی محمد رحمت اللہ صاحب مرحوم مہاجر مکی اپنی کتاب میں تحریر فرماتے ہیں۔

”فرزند عبارت از علیہ السلام است کہ نصاریٰ آنجناب را حقیقتہً

ابن اللہ میدانند و اہل اسلام ہمہ آنجناب را ابن اللہ بمعنی عزیز و برگزیدہ

خدا سے شمارند“ (از آلاء الامام ص ۵۲)

یعنی مسلمان مسیح کے لئے ابن اللہ بمعنی برگزیدہ سمجھتے ہیں جو مجاز ہے۔ اب اگر کوئی عقلمند اس

مجاز اور استعارہ کو حقیقت پر محمول کرنا چاہے تو اس کی غلطی ہے۔ خدا تعالیٰ بیٹوں سے پاک ہے۔ اس قسم کے الفاظ محض مجازاً استعمال ہوتے ہیں۔

(س) ایک انسان یہ پسند کرے گا کہ اس کے بھائی متعدد ہوں، بیٹے متعدد ہوں،

ماموں ایک سے زیادہ ہوں۔ مگر کوئی انسان یہ منسنے کی تاب نہیں رکھتا کہ اس کے باپ کئی ہیں۔

بلکہ ہر بیٹا درحقیقت اپنے باپ کی نسبت سے مقام تو حید پر کھڑا ہوتا ہے اور وہ اس میں ثانویت

کو فرض بھی نہیں کر سکتا۔ اسی طرح جب ایک انسان کامل موعود بن جاتا ہے تو گویا وہ مقام

ولدیت پر آ جاتا ہے۔ اسی کی طرف آیت قرآنی فاذا کروا اللہ کذا کر کما ابادکم میں

اشارہ ہے اور اسی کی طرف حضرت مسیح موعود کے زیر بحث الہامات میں اشارہ ہے۔ خود

حضرت مسیح موعود علیہ السلام تحریر فرماتے ہیں۔

”خدا میں فانی ہونے والے اطفال اللہ کہلاتے ہیں لیکن یہ نہیں کہ وہ خدا

کے درحقیقت بیٹے ہیں۔ کیونکہ یہ تو کلمہ کفر ہے اور خدا بیٹوں سے پاک ہے

بلکہ اسلئے استعارہ کے رنگ میں وہ خدا کے بیٹے کہلاتے ہیں کہ وہ بچہ کی

طرح دلی جوش سے خدا کو یاد کرتے رہتے ہیں۔ اسی مرتبہ کی طرف قرآن شریف

میں اشارہ کر کے فرمایا گیا ہے فاذا کروا اللہ کذا کر کما ابادکم اور اللہ

ذکراً یعنی خدا کو ایسی محبت اور دلی جوش سے یاد کرو جیسا کہ بچہ اپنے

باپ کو یاد کرتا ہے۔ اسی بنا پر ہر ایک قوم کی کتابوں میں اب یا پیتا کے

نام خدا کو پکارا گیا ہے اور خدا تعالیٰ کو استعارہ کے رنگ میں ماں سے بھی  
ایک مشابہت ہے اور وہ یہ کہ جیسے ماں اپنے پیٹ میں اپنے بچہ کی پرورش  
کرتی ہے ایسا ہی خدا تعالیٰ کے پیارے بندے خدا کی محبت کی گود میں پرورش  
پاتے ہیں اور ایک گندی فطرت سے ایک پاک جسم نہیں ملتا ہے سو اولیاء  
کو جو صوفی اطفال حق کہتے ہیں یہ صرف ایک استعارہ ہے ورنہ خدا اطفال  
سے پاک اور لم یلد ولم یولد ہے“ (تمہ حقیقۃ الوحی ص ۱۴)

اس تصریح کی موجودگی میں انفراد کا کوئی پہلو باقی نہیں رہتا۔ مگر ہم نے اپنے الہام  
کی تشریح خود بیان کر دی۔

(نہ) حضرت مسیح موعود علیہ السلام نے اپنی جماعت کے لوگوں کو ان الہامات کے  
بارہ میں جو ہدایت فرمائی ہے وہ حسب ذیل ہے۔ ہم ان متعدد عبارات میں سے بعض مختصار  
صرف دو حوالے درج کرتے ہیں جنکو فرماتے ہیں۔

(۱) ”یاد رہے۔ خدا تعالیٰ میٹوں سے پاک ہے۔ نہ اس کا کوئی شریک ہے اور  
نہ بیٹا ہے۔ اور نہ کسی کو حق پہنچتا ہے کہ وہ یہ کہے کہ میں خدا ہوں یا خدا کا  
بیٹا ہوں لیکن یہ فقرہ (انت متی بمنزلۃ اولادی) اس بگ قبیل مجاز  
اور استعارہ میں سے ہے۔ خدا تعالیٰ نے قرآن شریف میں آنحضرت صلی اللہ  
علیہ وسلم کے ہاتھ کو اپنا ہاتھ قرار دیا اور فرمایا ید اللہ فوق یدہم  
ایسا ہی بجائے قل یا عباد اللہ کے قل یعبادہ بھی کہا اور یہ بھی  
فرمایا فاذکروا اللہ کذکرکم ابادکم۔ پس اس خدا کے کلام کو شہادتی  
اور احتیاط سے پڑھو اور از قبیل متشابہات سمجھ کر ایمان لاؤ اور اس  
کی کیفیت میں دخل نہ دو اور حقیقت حوالہ بخدا کرو اور یقین رکھو کہ خدا اتنا خاذ  
ولد سے پاک ہے۔ تاہم متشابہات کے رنگ میں بہت کچھ اس کے کلام میں  
پایا جاتا ہے۔ پس اس سے بچو کہ متشابہات کی پیروی کرو اور ہلاک ہو جاؤ۔  
اور میری نسبت بینات میں سے یہ الہام ہے جو بلا میں احمد یہ میں درج ہے۔  
قل انما انا بشر مثکم یوحی الی انما الہکم الہ  
واحد والخیر کلہ فی القرآن“ (دافع البلاء ص ۱۴)



(۲) حضورِ اپنی کتابِ کشتیِ نوح میں جماعت کو تعلیم دیتے ہوئے فرماتے ہیں :-  
 ”وہ یقین کریں کہ اُن کا ایک قادر اور قیوم خالق الکل خدا ہے جو اپنی  
 صفات میں ازلی ابدی اور غیر متغیر ہے۔ نہ وہ کسی کا بیٹا، نہ کوئی اس کا بیٹا، وہ  
 دکھ اٹھانے اور صلیب پر چڑھنے اور مرنے سے پاک ہے۔“ (صلہ)  
 پھر فرمایا :-

”کیا بدبخت وہ انسان ہے جس کو اب تک یہ پتہ نہیں کہ اس کا ایک خدا ہے جو  
 ہر ایک چیز پر قادر ہے۔ ہمارا بہشت ہمارا خدا ہے۔ ہماری اعلیٰ لذات ہمارے  
 خدا میں ہیں۔“ (صلہ)

پس معلوم ہوا کہ حضرت مسیح موعودؑ کا مذہب اور جماعتِ احمدیہ کا عقائد صرف  
 یہی ہے کہ اللہ تعالیٰ بیٹوں سے پاک ہے، اس کا کوئی بیٹا نہیں۔ حضرت مرزا صاحب صرف  
 اللہ کے محبوب اور برگزیدہ بندے ہیں و بس۔ لہذا مصنف عشرہ کاملہ کا یہ لکھنا کہ :-  
 ”مرزا صاحب نے خود کو خدا کا بیٹا ٹھہرایا“

گھلا جھوٹ، صریح بہتان اور محض افتراء ہے۔

افسوس کہ عالمانِ اہل دہر

کردند شعارِ خود دغا را

خدا کی بیوی ہونے کا دعویٰ | مصنف نے اس موقع پر نہایت مدیدہ منی  
 سے کام لیا ہے اور شرافت و تہذیب کو یکسر

جواب دے دیا ہے۔ ملاحظہ فرمائیے لکھا ہے :-

”یہ تمہارا اچھا عشق باز خدا ہے۔ کبھی مرزا صاحب کو اولاد کے اور کبھی

بیوی بنا کر اس سے ہم صحبت ہو۔ کہیں تو شرم چاہیے۔“ (صلہ)

ہم ان الفاظ کا جواب نہیں دے سکتے اور اگر دیں تو کس کو؟ ہم سب انبیاء کو ماننے والے  
 قرآن مجید کی اطاعت کرنے والے، تمام ائمہ اور بزرگانِ سلف کی طہارت کو ماننے والے  
 ہیں۔ وہ ہمارے بزرگ ہیں ہم ان کو بُرا نہیں کہہ سکتے۔

فَإِذَا رَمَيْتُ يَصِيبُنِي سَهْلِي

باقی رہے منشی محمد یعقوب اور اُن کے ہم نوا، سو اُن کی ہستی ہی کیا ہے۔

چہ نسبت خاک را با عالم پاک

پس ہم اس جگہ صرف ناظرین کی شرافت اور نجابت سے ہی اپیل کرتے ہیں کہ کیا یہ طریقہ تحقیق حق کا ہے؟

اس بیان کو مصنف نے پانچ شقوں میں تقسیم کیا ہے، ہم بھی اسی طرز پر جواب لکھتے ہیں۔  
(الف) مرزا صاحب کا حیض۔  
مصنف موصوف لکھتے ہیں:-

## اعتراف حیض کا جواب

”یریدون ان یروا طمثاً۔ اس الہام کی تشریح مرزا صاحب نے بیان کرتے ہیں کہ ”بابو الہی بخش چاہتا ہے کہ تیرا حیض دیکھے یا کسی پلیدی اور ناپاکی پر اطلاع پائے مگر خدا تعالیٰ تجھے اپنے انعامات دکھلائے گا جو متواتر ہوں گے۔ اور تجھ میں حیض نہیں بلکہ وہ سچے ہو گیا ہے جو بمنزلہ اطفال اللہ کے ہے۔ تم حقیقۃً الوحی ص ۱۳۳ وربعین ص ۲۳“ (عشرہ ص ۳۲)

کیا کوئی عقلمند کہہ سکتا ہے کہ اس عبارت میں یہ دعویٰ موجود ہے کہ مرزا صاحب کو حیض آتا ہے؟ اس میں تو اس کی نفی کی گئی ہے اور اس کی تردید کرتے ہوئے ”انعامات متواترہ“ کا وعدہ دیا گیا ہے مگر معترف اس کو اپنے دعوے کے ثبوت میں پیش کرتے ہیں۔  
العجب ثمر العجب۔

بائیں ہم اس کے کئی جواب ہیں۔ اول اس الہام میں ”یریدون“ کا لفظ ہے یعنی دشمن تیرا حیض دیکھنا چاہتے ہیں۔ یہ نہیں کہا کہ فی الواقع تجھ میں حیض موجود بھی ہے۔ کیا دشمنوں کے ارادہ کرنے سے وہ بات ویسے ہی ہو جایا کرتی ہے اگر یہ درست ہے تو بتلائیے کیا آیت یریدون ان یطیفوا نور اللہ یا فواہیم (توبہ) اور یریدون ان یبذلوا کلام اللہ (الفتح) سے یہ بھی ثابت ہو سکتا ہے کہ اللہ کا نور تجھ گیا اور اس کا کلام مبتدل ہو گیا؟ جس طرح ان آیات سے یہ استدلال غلط ہے ویسا ہی الہام مندرجہ بالا سے اثبات حیض کا دھڑی باطل ہے۔

در اصل اس فقرہ میں نادان مخالفوں پر ایک طنز کیا گیا ہے کہ یہ اتنے احمق ہیں کہ جب ہم نے تجھے مریم قرار دیا تو ان لوگوں نے کہا کہ آؤ پھر ہم حیض دیکھیں حالانکہ تیرا مریم ہونا صرف صفاتی مشابہت کی بنا پر ایک استعارہ تھا۔ افسوس ہے کہ یہ لوگ اپنی ناچھی کے

باعث پھر اسی بات پر معترض نظر آتے ہیں۔ سچ ہے لہم قلوب لا یفقہون بہا۔

حواہ۔ ملہم یعنی حضرت مسیح موعود علیہ السلام نے خود حیض کے معنی کی تشریح فرمادی ہے  
پہنچنے اور بعین جلد ۴ ص ۱۹ کے حاشیہ پر لکھا ہے۔

”یہ لوگ خون حیض تجھ میں دیکھنا چاہتے ہیں یعنی ناپاکی اور پلیدی اور خباثت  
کی تلاش میں ہیں اور خدا چاہتا ہے کہ اپنی متواتر نعمتیں جو تیرے پر  
ہیں دکھلا دے۔“

اس عبارت میں علی قلم فقرہ میں حیض کا مفہوم ”ناپاکی، پلیدی اور خباثت“ قرار  
دیا گیا ہے۔ یہی وجہ ہے کہ اس کے بالمقابل ”متواتر نعمتیں“ دکھلانے کا وعدہ فرمایا گیا  
ہے۔ پس اگر ملہم کی تفسیر کو دیکھا جائے تب بھی کوئی اعتراض پیدا نہیں ہوتا اور مصنف مشرہ  
خود لکھ چکا ہے کہ ”صحیح تفسیر پیشگوئی کی مرزا صاحب ہی کر سکتے تھے کیونکہ بقول ان کے ملہم  
سے بڑھ کر الہام کے معنی کوئی نہیں سمجھ سکتا۔ لہذا ان تحریروں کے خلاف جو کچھ بھی لکھا جائیگا  
لغو اور بے ہودہ خیال کیا جائے گا“ (تحقیق لاثانی ص ۱۸۵) ناظرین کرام! فرمائیے  
کہ حضرت مسیح موعود علیہ السلام کے الہامات اور حضور کی تحریر کردہ تشریح و تفسیر کے خلاف  
خود بیانیہ لوی معترض نے لکھا ہے یا نہیں؟ اور اسی پر اپنے اعتراضات کی بنیاد رکھی ہے یا  
نہیں؟ یقیناً ایسا ہے تو وہ اعتراض بقول اسکے کیوں ”لغو اور بیہودہ“ خیال نہ کئے جائیں؟  
مسوہ۔ اولیاء امت کا اسلوب خاص تصوف کی جان ہے مگر ابتداء سے ظاہریت  
طبقہ ان پر معترض ہوتا رہا ہے۔ حضرت مسیح موعود علیہ السلام کامل درجہ کے صوفی اور کامل  
مشکلم تھے۔ آپ کے کلام میں ہر در رنگ نمایاں طور پر نظر آتے ہیں لیکن ”خشک مٹاں“

۱۵ یہ وہی حوالہ ہے جسے مصنف نے بار بار ص ۲۲ سے منسوب کیا ہے۔ حالانکہ ص ۲۲ پر یہ بالکل ذکر نہیں۔ مصنف  
نے مطالعین کی مختلف کتابوں سے نقل تو کر دیا مگر نقل را عقل باید پر توجہ نہ فرمائی۔ منہ۔

۱۶ حضرت کے الفاظ میں صرف الہام کا لفظ ہے جیسا کہ انت متی بمنزلہ ولدی وغیرہ ہیں۔ پیشگوئیں دالے  
الہامات کی تفسیر کا کلی طور پر قبل از وقت ملہم پر کھل جانا مزدوری نہیں۔ حضرت تحریر فرماتے ہیں: ”ہمیں اس بات انکار  
نہیں ہے کہ پیش از وقت کسی پیشگوئی کی پوری حقیقت نہیں کھلتی اور ممکن ہے کہ انسانی تشریح میں غلطی بھی ہو جائے ایسے  
کوئی نبی دنیا میں ایسا نہیں گذرا جس نے اپنی کسی پیشگوئی کے منہ کرنے میں کبھی غلطی نہ کھائی ہو۔“ (براہین احمدیہ ج ۱ ص ۱۰۲)

اپنی کوتاہ علمی یا شرارت کی بناء پر اسی سے عوام کو مشتعل کرتے ہیں۔ ہم ذیل میں صوفیاء کرام کی چند شہادت پیش کرتے ہیں جن سے اس باب میں بہت وضاحت ہو جائے گی۔  
(۱) پہلی شہادت۔ شیخ فرید الدین صاحب عطارؒ لکھتے ہیں:-

”جیسے عورتوں کو حیض آتا ہے ایسا ہی ارادت کے راستے میں مریدوں کو حیض آتا ہے۔ اور مرید کے راستے میں جو حیض آتا ہے تو وہ گفتار سے آتا ہے اور کوئی مرید ایسا بھی ہوتا ہے کہ وہ اس حیض میں ہی پڑا رہتا ہے اور کبھی اس سے پاک نہیں ہوتا۔ اور ایسا آدمی بھی ہوتا ہے کہ اس کو حیض نہیں آتا ہمیشہ پاکی میں رہتا ہے“ (تذکرۃ الاولیاء اردو مکتبہ دار ذکر ابو بکر دہلویؒ)  
(۲) دوسری شہادت۔ تفسیر روح البیان میں لکھا ہے:-

”کَمَا أَنَّ لِلنِّسَاءِ عَيْضًا فِي الظَّاهِرِ وَهُوَ سَبَبُ نَقْصَانِ إِيْمَانِهِنَّ لِمَنْعَتِهِنَّ عَنِ الصَّلَاةِ وَالصُّوْمِ فَكَذَلِكَ لِلرِّجَالِ عَيْضٌ فِي الْبَاطِنِ وَهُوَ سَبَبُ نَقْصَانِ إِيْمَانِهِمْ لِمَنْعَتِهِمْ عَنْ حَقِيقَةِ الصَّلَاةِ“  
ترجمہ۔ جس طرح عورتوں کے لیے ظاہری حیض ہوتا ہے اور وہ ان کے ایمان میں کمی کا موجب ہو جاتا ہے کیونکہ ان کو نماز اور روزہ سے روک دیتا ہے۔ اسی طرح مردوں کو بھی ایک باطنی حیض آتا ہے جو ان کے ایمان کی کمی کا سبب ہوتا ہے کیونکہ وہ ان کو نماز کی حقیقت سے بے بہرہ کر دیتا ہے  
(روح البیان ص ۲۳۶ جلد اول)

(۳) تیسری شہادت۔ حضرت سید عبدالقادر صاحب جیلانی رحمۃ اللہ علیہ نے مقالہ ”لا تَكْشِفُ الْبَرَقَ وَالْقِنَاعَ..... عَنْ وَجْهِكَ“ سے شروع فرمایا ہے جس کی شرح میں شیخ عبدالحق صاحب محدث دہلوی تحریر فرماتے ہیں:-  
”در تعبیر بَرَق و قِنَاع کہ از لباسِ نساء است اشارتست بآنکہ مردانہ طور کمال و تحقیق برہان تو حید حکم زناں دارد و دعویٰ مردانگی از او سے درست نیامد“ (فتوح الغیب ص ۱۳۶ مطبع نو لکھنؤ کانپور)

کہ بطور کمال تک مرد بھی بمنزلہ عورت کے ہوتا ہے اس میں ہر طالب کو بمنزلہ عورت قرار دیا ہے۔ یہ لطیف استدلال آیت قرآنی وَضَرَبَ اللَّهُ مَثَلًا لِلَّذِينَ آمَنُوا

امْرَأَةً فِتْرَعُونَ - الآيات (تحریم غ) مستنبط ہے جہاں پر اللہ تعالیٰ نے مومنوں کو فرعون کی بیوی یا مریم سے مشابہ قرار دیا ہے۔ بعض ان میں سے صفتِ آسیبہ سے متصف ہوتے ہیں اور بعض مریمؑ کی رنگ سے رنگین ہوتے ہیں مگر نادان اس حالت میں حیض کا معترض ہوتا ہے۔ و میل لہم ولما یکتبون۔

اس بیان سے ظاہر ہے کہ مخالفِ حقیقت مصنف عشرہ کاملہ نے جو ناپاک الزام سیدنا حضرت مسیح موعود علیہ السلام پر لگایا تھا وہ سترتا پا غلط اور صوفیاء و اولیاء سے قدیمی معاندت کا نتیجہ ہے۔

## نطفہ کے اعتراض کا جواب (ب) مصنف عشرہ

لکھتے ہیں :-

”انت من ماءنا وھم من فשל۔ یعنی اسے مزا تو ہمارے

پانی (نطفہ) سے ہے اور دوسرے لوگ خشکی سے۔ (الربین نمبر ۳۹ ص ۳۲)

(۱) انت من ماءنا وھم من فשל حضرت مسیح موعود علیہ السلام کا الہام تو اربعین میں درج ہے مگر مندرجہ بالا ترجمہ بالخصوص لفظ

## الجواب

”نطفہ“ مصنف کی ”ایجاد گندہ“ ہے۔ حضرت مسیح پاکؑ نے اس عربی الہام کی جو تشریح اربعین سے بھی بہت پہلے رقم فرمائی ہے وہ سب ذیل ہے :-

”یہ جو فرمایا کہ تو ہمارے پانی میں سے ہے اور وہ لوگ فשל سے۔ اس جگہ

پانی سے مراد ایمان کا پانی، استقامت کا پانی، تقویٰ کا پانی، وفا کا پانی،

صدق کا پانی، حبِ اللہ کا پانی ہے جو خدا سے ملتا ہے۔ اور فשל بزدلی

کو کہتے ہیں جو شیطان سے آتی ہے۔ اور ہر ایک بے ایمانی اور بدکاری

کی جڑ بزدلی اور نامردی ہے۔“ (انجامِ آتھم ص ۵۷ حاشیہ)

کما اس قدر وضاحت کے باوجود مغالطہ دہی سر اسر شرارت نہیں؟

منصفو! کیوں! اب تو دیکھا رنگ اس عیار کا

اب تو کہہ دو کیا یہ موقع تھا اسی گفتار کا

(۲) اگر ”خدا کا پانی“ نطفہ کو ہی کہتے ہیں تو کیا فرماتے ہیں علماء غیر احمدیان اس

آیت قرآنی کے متعلق جس میں فرمایا ہے۔ وَجَعَلْنَا مِنَ الْمَاءِ كُلَّ شَيْءٍ حَیٍّ (النباء ۳۰)



کہ ہم نے ہر زندہ چیز کو اپنے پانی سے بنایا ہے۔ کیا ہر چیز (معاذ اللہ) خدا کے نطفہ سے پیدا ہوئی ہے؟ الماء خدا کا ہی پانی ہے جو مخلوقات کو بنانے والا ہے۔ نیز حدیث میں ابو ہریرہ رضی اللہ عنہ کا قول ہے: "فثلث أمم یا بنی ماء السماء" کہ اسے ماء السماء کے بیٹے! یعنی اسے اہل عرب! یہی حضرت ہاجرہ ثنویہ والہ ہیں (صحیح مسلم جلد ۲ باب فضائل ابراہیم) اس حدیث میں تمام اہل عرب کو ماء السماء کے بیٹے کہا گیا ہے۔ اب سوال یہ ہے کہ کیا سب عرب کے باشندے آسمان کے نطفہ سے پیدا ہوئے تھے؟ اور کیا آسمان کا بھی کوئی نطفہ ہوتا ہے؟ لازماً ماننا پڑے گا کہ یہ معنی غلط ہیں۔ پس اسی طرح انت من ماءنا میں اللہ تعالیٰ کا نطفہ قرار دینا بھی باطل اور خلاف تفسیر طہم و عربی زبان ہے۔

(۳) مصنف نے "ماءنا" کے معنی تو خدا کا نطفہ "بنائے مگر" من فثلث پر غور کیا کہ پھر اس کے کیا معنی ہوں گے۔ کیا بزدلی بھی کوئی ایسی چیز ہے جس سے انسان پیدا کئے جاتے ہیں؟ وہ اس امر پر غور تو کرتے جب انہیں حقیقت کی جستجو ہوتی عربی زبان میں بطور مبالغہ لفظ من استعمال ہوتا ہے جیسا کہ اللہ تعالیٰ فرماتا ہے خَلَقَ الْإِنْسَانَ مِنْ عَجَلٍ سَأُورِيكُمْ آيَاتِي فَلَا تَسْتَعْجِلُونِ ۝ (الانبیاء ۵) انسان جلد بازی سے پیدا کیا گیا ہے۔ یعنی انسان بہت جلد باز ہے۔ چنانچہ لغت کی کتاب مجمع البحار میں بھی لکھا ہے خَلَقَ الْإِنْسَانَ مِنْ عَجَلٍ : ای بولغ فی صفته بہ (جلد ۲ صفحہ ۲۵۵)

علامہ جلال الدین السيوطی اسی آیت کی تفسیر میں لکھتے ہیں :-

"إي أنه لكثرة عجله في أحواله كأنه خلق منه"

پھر اس کے حاشیہ پر لکھا ہے :-

"أن ذلك على المبالغة جعلت ذات الإنسان كأنها

خلقت من نفس العجلة دلالة على شدة اتصاف الإنسان بها

وانها مادته التي أخذ منها" (جلالین مجتبیٰ صفحہ ۲۵۵)

گویا "من عجل" کے معنی نہایت جلد باز ہیں اسی طرح "من فثلث" کے معنی ہونگے نہایت بزدل اور ضعیف۔ اور حضرت مسیح موعود علیہ السلام کا من ماءنا ہونا یہ معنی رکھتا ہے کہ حضورؐ اس زمانہ کی پیاس اور مردنی دور کرنے کے لئے خدا تعالیٰ کی طرف سے آب حیات کا حکم رکھتے ہیں۔ چنانچہ حضورؐ نے خود فرمایا ہے :-

میں وہ پانی ہوں جو آترا آسماں سے وقت پر  
میں وہ ہوں نورِ خدا جس سے ہوا دن آشکار  
ایک دوسرے موقع پر لوگوں کو دعوت دیتے ہوئے لکھا ہے  
فان شئت ما د الله فاقصد منا هلى  
فيعطك من عين و عين تنور

(کرامات الصادقین)

کہ اگر تم خدا کا پانی چاہتے ہو تو میرے گھاٹ پر آؤ تمہیں چشمہ نصیب ہو گا جس  
سے نورانیت حاصل ہو گی۔

(ج) اللہ تعالیٰ سے ہم بہتری

اور زنا شوقی کا الزام۔

## ایک نہایت گندے اعتراض کا جواب

مصنف مذکور نے اس عنوان کے ماتحت ایک خطبہ قاضی یار محمد صاحب کی روایت دلج  
کی ہے کہ حضرت مسیح موعودؑ نے فرمایا کہ میں کشف میں عورت بن گیا الخ۔ ہم اس بیان کو ہر امر  
بھوٹ اور افتراء سمجھتے ہیں۔ یہ شخص اس کے دماغی نقص کا نتیجہ ہے حضرت مسیح موعود  
علیہ السلام نے کبھی ایسا نہیں فرمایا اور نہ ہمارے مسلمات میں داخل ہے۔ جماعت احمدیہ  
ایسے لوگوں کی ذمہ دار نہیں۔ کیا مصنف عشرہ کو احادیث کا طومار و ضعیات معلوم نہیں  
جنہیں ہمیشہ دشمنان اسلام پیش کرتے رہتے ہیں؟ اس قسم کی ہفوات کو مسند میں پیش کرنا انتہائی  
سفاهت کی دلیل ہے وہیں۔

(۷-۵) ان دونوں شقوں کے

عنوان مصنف عشرہ نے استقرارِ قیل

## استعارہ کے رنگ میں حمل کا جواب

اور ”درِ دزدہ“ رکھے ہیں۔ اور کشتی نوحؑ کی عبارت پیش کی ہے جہاں لکھا ہے :-  
”مریم کی طرح عیسے کی رُوح مجھ میں نفع کی گئی اور استعارہ کے رنگ  
میں مجھے حاملہ ٹھہرایا گیا الخ“ (عشرہ ص ۳۳)

اَوَّل۔ چونکہ اصل عبارت میں لفظ ”استعارہ کے رنگ میں“ موجود ہے

اسلئے واضح بات ہے کہ یہ ولادت معنوی ہے جو اہل تصوف کے محاورات

## الجواب

میں بکثرت مستعمل ہے۔ چنانچہ امام الطائفہ الشیخ السہروردی فرماتے ہیں :-

”یصیر المرید جزء الشيخ كما ان الولد جزء الوالد في الولادة الطبيعية و تصير هذه الولادة انفصاً ولادة معنوية كما ورد عن عيسى صلوات الله عليه، ان يليج ملكوت السموات من لم يولد مرتين فبالولادة الاولى يصير له ارتباط بعالم الملكات و بهذه الولادة يصير له ارتباط بالملكوت، قال الله تعالى و كذلك نرى ابراهيم ملكوت السموات والارض وليكون من الموقنين و صرف اليقين على الكمال يحصل في هذه الولادة و بهذه الولادة يستحق ميراث الانبياء و من لم يصله ميراث الانبياء ما وُلِدَ وان كان على كمال من الفطنة والذكاء“ (عوارف المعارف جلد اول صفحہ ۱۷۱)

ترجمہ۔ مرید اپنے شیخ کا اسی طرح حصہ بن جاتا ہے جس طرح کہ ولادتِ طبعی میں بیٹا اپنے باپ کا حصہ ہوتا ہے۔ مرید کی ولادت و ولادتِ معنوی ہوتی ہے حضرت عیسیٰؑ نے فرمایا ہے کہ جو شخص دودفعہ پیدا نہیں ہوتا وہ خدا کی بادشاہت میں داخل نہیں ہو سکتا۔ ولادتِ طبعی سے انسان کا دنیا سے تعلق ہوتا ہے اور ولادتِ معنوی سے ملکوتِ اعلیٰ کے ساتھ۔ یہی معنی اس آیت کے ہیں و كذلك نرى ابراهيم ملكوت السموات والارض وليكون من الموقنين۔ خالص اور کامل یقین اسی ولادت کے ساتھ حاصل ہوتا ہے اس پیدائش کے باعث ہی انسان انبیاء کی وراثت کا مستحق ہوتا ہے جس شخص کو وراثتِ انبیاء نہ ملے وہ باوجود دنیا و ہوشیار ہونے کے پیدا نہیں ہوتا۔

رسول کریم صلی اللہ علیہ وسلم نے فرمایا موتوا قبل ان تموتوا (حدیث) کہ مرنے سے پہلے موت قبول کرو۔ یعنی حقیقی زندگی خواہشات پر موت وارد کرنے کے بغیر ناممکن الحصول ہے۔ گویا فرمایا کہ جب تم گناہ آلود جامہ کو سانپ کی کینچلی کی طرح بدل لو گے تب تم نئے انسان ہو گے۔ اسی کا نام اصطلاح تصوف میں ولادتِ ثانیہ ہے پچنانچہ تمام صوفیاء اس لفظ ولادت کو استعمال کرتے ہیں حضرت مسیح نامری علیہ السلام نے بھی استعمال فرمایا ہے۔

”پولوس رسول لکھتا ہے۔“

”اگر کوئی مسیح میں ہے تو وہ نیا مخلوق ہے“ (۲۔ کرنتیوں ۵)

اب حضرت مسیح موعود علیہ السلام کے اس استعارہ پر اعتراض کرنا دراصل تمام اولیاء

انبیاء کے روحانی محاورہ کی تفسیر کرنا ہے۔ افسوس کہ حقیقت صاف یہ ان نادانوں کی نظر میں موردِ طعن بن گئی۔ کیا کوئی اہلِ دل ہے جو مشہور صوفی حضرت مہمل کے اس قول پر توجہ کرے۔ یعنی:-

”الْخَوْفُ ذِكْرٌ وَالرَّجَاءُ اُنْثَىٰ مَخْنَاهُ مِنْهُمَا يَتَوَلَّاهُ  
حَقَّائِقُ الْاِلَٰهِيَّاتِ“ (شرح التعرّف ص ۵)

اور ولادتِ معنویہ کی حقیقت کو سمجھ لے؟

✓ وہر۔ حضرت مسیح موعود علیہ السلام نے المخاص (دردِ ذہ) کی خود تشریح فرمادی ہے حضورؐ تحریر فرماتے ہیں:-

”میری دعوت کی مشکلات میں سے ایک رسالت اور وحی الہی اور مسیح موعود ہونے کا دعویٰ تھا۔ اسی کی نسبت میری گھبراہٹ ظاہر کرنے کے لئے یہ الہام ہوا تھا۔ فَاجَاءَهُ الْمَخَاضُ اِلَىٰ جَذْعِ النَّخْلَةِ قَالَ يَلَيْسَ بِيْ شَيْءٌ قَبْلَ هَذَا وَكُنْتُ نَسِيًا مِّنْ نَّسِيَّاتِ الْمَخَاضِ سے مراد اس جگہ وہ امور ہیں جن سے خوفناک نتائج پیدا ہوتے ہیں اور جذع النخلة سے مراد وہ لوگ ہیں جو مسلمانوں کی اولاد مگر صرف نام کے مسلمان ہیں۔ با محاورہ ترجمہ یہ ہے کہ دردِ انگیز دعوت جس کا نتیجہ قوم کا جانی دشمن ہو جانا تھا اس مآمور کو قوم کے لوگوں کی طرف لانی جو کھجور کی خشک شاخ یا جوڑ کی مانند ہیں۔ تب اُس نے خوف کھا کر کہا کہ کاش میں اس سے پہلے مر جاتا اور بھولا ہوتا ہو جاتا۔“ (براہین احمدیہ حصہ پنجم ص ۵۳)

اس تشریح کو دیکھ کر کوئی منصف مزاج انسان اس الہام پر اعتراض نہیں کر سکتا۔ تفسیر القول بما لا یرضی بہ قائلہ بہر صورت ناجائز ہوتی ہے مولوی ثناء اللہ صاحب امرتسری نے لکھا ہے:-

”حسب قاعدہ مسلمہ فریقین مرزا صاحب کے فہمیدہ معنی صحیح ہوں گے۔“ (الہامات مرزا)

یعنی ترجمہ۔ خوف مذکور ہے اور امید مٹوث۔ ان کے ملنے سے حقیقت ایمان پیدا ہوتی ہے۔

لے صیفہ ہائے مذکور بھی بتلاتے ہیں کہ یہ دردِ ذہ عورتوں والا نہیں۔ اسے کاش! معاذینِ قدس سے کام لیں۔ المولف

پس جب سیدنا حضرت مرزا صاحب نے خود اس الہام کی بوضاحت تفسیر فرمادی تو کسی معاند کو کس طرح حق پہنچتا ہے کہ اپنے خود ساختہ مفہوم پر اعتراضات کی بنیاد رکھے؟  
**سورہ لفظ "درود ذہ" مطلق تکلیف کے معنوں میں بھی مستعمل ہو سکتا ہے۔ چنانچہ**  
 انجیل میں پولوس "رسول" کہتا ہے :-

"اے میرے بچو۔ تمہاری طرف سے مجھے پھر جھٹکنے کے سے درود لگے ہیں۔"  
 (گلیتوں ۱۹)

انجیل کو محرف مبذل کہو مگر یہ تو تسلیم کرنا پڑے گا کہ بطور محاورہ یہ لفظ اپنے مفہوم عمومی میں استعمال ہوتا ہے اور حضرت مسیح موعود علیہ السلام کے الہام میں اسی رنگ میں آیا ہے۔ چنانچہ حضور تحریر فرماتے ہیں :-

"پھر مریم کو جو مراد اس عاجز سے ہے درود ذہ تہ کھجور کی طرف سے آئی  
 یعنی حوام الناس اور جاہلوں اور بے سمجھ علماء سے واسطہ پڑا جن کے پاس  
 ایمان کا پھل نہ تھا۔ جنہوں نے تکفیر و توہین کی اور گالیاں دیں اور ایک  
 طوفان برپا کیا" (کشتی نوح ص ۳۳)

پس مصنف کا اعتراض سراسر مغالطہ دہی ہے اور صداقت سے کوسوں دور۔

اس جگہ مناسب ہے کہ ہم یہ بھی بتا دیں کہ حضرت  
**مریم بننے کی حقیقت** | مسیح موعود علیہ السلام کو مریم قرار دینے کا کیا مطلب  
 ہے۔ سورۃ التحریم میں اللہ تعالیٰ فرماتا ہے :-

وَضَرَبَ اللَّهُ مَثَلًا لِّلَّذِينَ كَفَرُوا امْرَأَتَ نُوحٍ وَامْرَأَتَ لُوطٍ  
 كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ فَخَانَتَهُمَا فَلَمْ  
 يُغْنِيَا عَنْهُمَا مِنَ اللَّهِ شَيْئًا وَقِيلَ ادْخُلَا النَّارَ مَعَ الدَّٰخِلِيْنَ  
 وَضَرَبَ اللَّهُ مَثَلًا لِّلَّذِينَ آمَنُوا امْرَأَتَ فِرْعَوْنَ إِذْ قَالَتْ  
 رَبِّ ابْنِ لِيْ عِنْدَكَ بَيْتًا فِي الْجَنَّةِ وَنَجِّنِيْ مِنْ فِرْعَوْنَ وَ  
 عَمَلِهٖ وَنَجَّيْنِيْ مِنَ الْقَوْمِ الظَّٰلِمِيْنَ ۝ وَمَرْيَمَ ابْنَتَ عِمْرَانَ  
 الَّتِي أَحْصَيْنَا فَرْجَهَا فَنَفَخْنَا فِيْهِ مِنْ رُّوحِنَا وَصَدَّقَتْ  
 بِكَلِمَاتِ رَبِّهَا وَكُتِبَ لَهَا وَكِتَابٌ ۝ (رکوع ۱)



ان آیات میں اللہ تعالیٰ نے بتلایا ہے کہ کافر حضرت نوحؑ اور حضرت لوطؑ کی بیوی سے مشابہ ہیں کہ نبوت ان کے گھر میں تھی مگر وہ اپنی کفو قوں کی وجہ سے مورد لعنت بن گئیں اسی طرح خدا تعالیٰ کا نبی کفار کے پاس آتا ہے اور بلا اجرت ان کی رہنمائی کرتا ہے مگر وہ اسکے معاند اور مخالفت بن کر تباہ و برباد ہو جاتے ہیں۔ مومنوں کی مثال فرعون کی بیوی اور حضرت مریم صدیقہ سے دی ہے۔ یعنی مومن دو قسم کے ہوتے ہیں۔ اول وہ جو نیکی اور تقویٰ پر قائم ہوتے ہیں مگر مفسد شیطان سے بکلی پاک نہیں ہوتے۔ بلکہ کبھی کبھار وہ جذبات نفسانی کے نیچے دب جاتے ہیں لیکن بہت جلد رب تعالیٰ نے ان کو توبہ کا وظیفہ شروع کر دیتے ہیں اور عنایت الہی ان کی دستگیری فرماتی ہے۔ یہ مومن حضرت آسیہ زوجہ فرعون سے مشابہ ہیں۔ دوسرے وہ مومن جو شیطان کے تمام راستوں کو بند کر کے احسان کی صفت سے متصف ہو جاتے ہیں بلکہ شیطان ان کے راستے کو چھوڑ کر دوسری راہ پر جاتا ہے۔ یہ وہ لوگ ہیں جو مقام مریمیت کے وارث ہوتے ہیں۔ ان کو ہی آیات بالا میں حضرت صدیقہ سے مشابہ قرار دیا گیا ہے۔

اس قرآنی حقیقت کے ماتحت اولیاء امت اور متکلمین کا یہ خیال و اعتقاد ہے کہ بعض صفات میں مماثلت کی بنا پر ایک کا نام دوسرے کو دے دیا جاتا ہے۔ اور یہ محاورہ ہر قوم میں ذائع و شائع ہے کہ سخی کو حاکم اور شہ زور کو رستم قرار دیا جاتا ہے۔ اسی اصول کی طرف متوجہ کرنے کی خاطر علامہ فخر الدین رازی تحریر کرتے ہیں :-

”اطلاق اسم الشیء علی ما يشابهه فی اکثر خواصه و صفاته

جائز حسن“ (تفسیر کبیر جلد ۲ صفحہ ۶۸۹)

ترجمہ۔ کسی کا نام اس کے خواص اور صفات میں مشابہ پر ہونا بطریق حسن

جائز ہے۔

اسی بنا پر فقہاء کا مشہور مقولہ ہے۔ ”ابو یوسف ابو حنیفہ“ یعنی امام ابو یوسف حضرت امام ابو حنیفہ سے ایسے مشابہ ہیں کہ وہی ہیں۔

رسول مقبول صلی اللہ علیہ وسلم نے فرمایا من احب ان ينظر الی عیسیٰ بن مریم فی زهدہ فلینظر الی ابی الدرداء (منصب امامت مصنف سید اسماعیل شہید ۲ مش ۱) یعنی جو شخص بلحاظ زہد کے عیسیٰ بن مریم کو دیکھنا چاہے وہ حضرت ابو الدرداء کو دیکھے۔ گویا آپ زہدانہ

رنگ میں حضرت مسیح کے مثل تھے۔ اس باب میں صوفیاء کا قول حسب ذیل ہے :-  
 ”روحانیت کمال کا ہے برادر با پرباغت چنان تصرف سے فرماید  
 کہ فاعل افعال شاں سے گردد و این مرتبہ را صوفیاء بروز میگویند“  
 (اقتباس الانوار ص ۵۲)

خواجہ میر درد دہلوی رحمۃ اللہ علیہ ایک مشہور باخدا انسان گزشتے ہیں آئیے فرمایا ہے :-  
 ”اللہ اللہ! ہر انسان بقدرت کاملہ حق تعالیٰ عیسیٰ وقت خویش است  
 و ہر دم او را برائے خود معاملہ نفس عیسوی در پیش است“ (رسالہ درد  
 مطبوعہ مطبع شاہجہانی بھوپال ص ۲۱۱)

شاہ نیاز احمد صاحب دہلوی فرماتے ہیں :-

عیسیٰ مریمی منم احسبہ ہاشمی منم  
 حیدر شیرز منم من منم من منم  
 (دیوان مولانا شاہ نیاز احمد مطبوعہ ۱۴۹۰ھ ص ۲۲)

شیخ محسن الدین اجمیری فرماتے ہیں :-

دیسدم روح القدس اندر معینے میدد  
 من نے گویم مگر من عیسیٰ ثانی شدم

قرآن مجید بوجہ مماثلت بعض مومنین کا نام مریم اور بعد ازاں ابن مریم قرار دیتا  
 ہے۔ اور اسی کے مطابق اُمتِ محمدیہ اس طریق پر گامزن ہے۔ یعنی ان کے نزدیک بوجہ  
 صفاتی مشابہت بعض لوگ گزشتہ بزرگوں کے نام سے موسوم ہو سکتے ہیں یہ اشتراک  
 ایسی محض صفاتی تشارك پر مبنی ہوگا۔ بلکہ خصوصیت سے تصریح موجود ہے کہ مسلمانوں  
 میں بعض لوگ آنحضرت صلی اللہ علیہ وسلم کی حدیث کے مطابق مریم ہیں اور بعض ابن مریم  
 چنانچہ بخاری شریف کی مشہور حدیث ما من مولود یولد الا والشیطان میسہ  
 ..... الا مریم وابنہا کو صحیح تسلیم کر کے علامہ زنجشیری لکھتے ہیں :-

”معناہ ان کُلّ مولود یطعم الشیطان فی اغواءہ الا  
 مریم وابنہا فانہما کانا معصومین و کذا لک کلّ من  
 کان فی صفتہما“ (تفسیر کشاف جلد ۳ ص ۳۰۲)

علامہ زنجیزی نے اس عبارت کے آخری فقرہ ”وَكُذَّالِكَ كَلَّمَكَ اللَّهُ فِي صَفْتِهِمَا“ میں بتایا ہے کہ اس حدیث کے لفظ مریم اور ابن مریم کا اطلاق ان تمام پر آتا ہے جو صفاتی طور پر مریمیت اور عیسویت کے رنگ میں رنگین ہیں۔ اسی لئے حضور سرور کائنات صلی اللہ علیہ وسلم نے بھی فرمایا ہے کہ جو شخص مجامعت کے وقت بسم اللہ اَللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا دَرَقْتَنَا پڑھ لے گا اس کا بچہ مس شیطان سے پاک ہوگا (مشکوٰۃ باب الدعوات ص ۲۱۲) غور فرمادیں ایک طرف اُمت کو وہ طریق بتا دیا جس سے اولاد مس شیطان سے محفوظ رہ سکتی ہے اور دوسری طرف بطور حصر فرمایا کہ ہر بچہ بجز مریم و ابن مریم مس شیطان سے ملوث ہو جاتا ہے۔ گویا بالفاظ دیگر صاف فرمادیا کہ اُمت کے بعض بچے صفت مریمی سے متصف ہوں گے اور بعض عیسوی رنگ میں رنگین ہوں گے۔ وہوالمسار۔

اس سلسلے بیان کا خلاصہ یہ ہے کہ صفاتی طور پر مریم اور ابن مریم بننا ممکن بلکہ ضروری ہے۔ سیدنا حضرت مسیح موعود علیہ السلام کو اللہ تعالیٰ نے اسی طریق پر مریم قرار دیا اور پھر ابن مریم بتایا۔ یعنی صرف صفاتی اشتراک ہے حضرت بانی سلسلہ احمدیہ تحریر فرماتے ہیں:-  
(الف) ”بعض افراد اُمت کی نسبت فرمایا ہے کہ وہ مریم صدیقہ سے مشابہت رکھیں گے جس نے پارسائی اختیار کی۔ تب اس کے رحم میں عیسیٰ کی روح چھوٹتی گئی اور عیسیٰ اُس سے پیدا ہوا۔ اس آیت میں اس بات کی طرف اشارہ تھا کہ اس اُمت میں ایک شخص ہوگا کہ پہلے مریم کا مرتبہ اس کو ملے گا پھر اس میں عیسیٰ کی روح چھوٹتی جائیگی۔ تب مریم میں سے عیسیٰ نکل آئے گا یعنی وہ مریمی صفات سے عیسوی صفات کی طرف منتقل ہو جائے گا۔ گویا مریم ہونے کی صفت نے عیسیٰ ہونے کا بچہ دیا۔ پس اس لحاظ سے میں عیسے بن مریم کہلایا کیونکہ میری عیسوی حیثیت مریمی حیثیت سے خدا کے نفع سے پیدا ہوئی“ (کشتی نوح ص ۴۵)

(ب) ۷

”مڑتے بودم برنگِ مریمی      دست زادادہ یہ پیرانِ زمی  
بچو بکرے یافتم نشوونما      از رفیقِ راهِ حق نا آشنا

بعد ازاں آں قادر و رب مجید      روح عیسیٰ انداں مریم دمید  
پس بغش رنگ دیگر شد عیاں      زاد ازاں مریم سج این زماں  
زین سبب شد ابن مریم نام من      زانکہ مریم بود اول گام من  
بعد ازاں از نغش حق عیسیٰ شدم      شد ز جاسے مریمی بر ترفتم  
(حقیقۃ الوحی ص ۳۳۹)

اے تمام لوگو! جو قرآن مجید کو خدا کا کلام اور نبی عربی صلی اللہ علیہ وسلم کو اس کا برحق رسول مانتے ہو بتلاؤ کہ حضرت مرزا صاحب نے جو کہا وہ عین منشاء خدا اور رسول نہیں؟ کیا اہل تصوف کا یہی طریق نہیں؟ اے کاش تم کو بصیرت دی جائے!

دعویٰ الوہیت کے اعتراض کا جواب | نویں نمبر پر مصنف نے حضرت اقدس کی طرف ”خدائی کا دعویٰ“

منسوب کیا ہے جو منجملہ اس کی دیگر مفتریات کے ایک ہے اور بطور دلیل آئینہ کلمات اسلام ص ۵۶ کے کشف کو پیش کیا ہے جس کا ترجمہ اس کے اپنے الفاظ میں یہ ہے:-

”میں نے خواب میں دیکھا کہ ہو ہوا اللہ ہوں اور یقین کیا کہ میں وہی ہوں“  
(عشرہ کاملہ ص ۳۳)

خواب اور ظاہر | ہماری طرف سے اس اعتراض کے حسب ذیل پانچ جواب ہیں:-

جواب اول:- یہ ایک خواب ہے اور روایا و کشف کو ظاہر پر محمول کرنا صریح نادرانی ہے اور پھر اس کی بنا پر اس زمانہ کے موجد اعظم پر الزام شرک لگانا سراسر ظلم ہے کیا آپ کو معلوم نہیں کہ اصح الکتاب بعد کتاب اللہ میں لکھا ہے کہ سرور کائنات صلی اللہ علیہ وسلم نے فرمایا:-

”رأيت في يدي سوادين من ذهب - الحديث (صحیح مسلم الجزء الثانی

ص ۲۸۵ کتاب الرؤیا)

میں نے سونے کے دو گنگن اپنے ہاتھوں میں پہنے ہوئے دیکھے اور وہ مجھے بہت بُرے معلوم ہوئے الخ حالانکہ آپ خود فرماتے ہیں کہ سونا پہننا مردوں پر حرام ہے۔ تو کیا علماء دیوبند اور دیگر معاندین یہ فتویٰ دیں گے کہ نعوذ باللہ حضورؐ نے فعلی حرام کا ارتکاب کیا؟

ہرگز نہیں۔ کیونکہ حرمت کا فتویٰ ظاہر رہا ہے اور یہ واقعہ خواب کا ہے۔ اور کشف کو ظاہر پر محمول کرنا ہرگز درست نہیں۔

**آنحضرت کی ایک روایا** **جواب دوم**۔ اگر حضرت مرزا صاحب کے محمولہ بالا کشف سے حضور پر الزام شرک بلکہ آپ کا دعویٰ خدائی ثابت ہو جاتا ہے تو پھر اس حدیث کے متعلق ان کا کیا خیال ہو جس میں رسول کریم صلی اللہ علیہ وسلم فرماتے ہیں:-

”رأيت ربي في صورة شاب امرئ قطط له وفرة من شعر وفي رجليه نعلان من ذهب۔ الحديث“ (البواقیت والحواہر جلد اول ص ۱۷۰ بحوالہ طبرانی نیز موضوعات کیر م ۱)

”میں نے اپنے رب کو ایک نوجوان کی شکل پر دیکھا اس کے لمبے بال اور اس کے پاؤں میں سونے کے جوتے تھے۔“

کیا غیر احمدی اصحاب احمدیت کی مخالفت میں رسول پاک پر بھی الزام شرک لگا کر آپ سے روگردان ہو جائیں گے؟

ہاں یاد رہے کہ اس حدیث کے متعلق انکار ممکن نہیں کیونکہ ابن صدقہ فرماتے ہیں:-

”حدیث ابن عباس صحیح لا ینکوه الا معترضی“ (موضوعات ملا علی قاری)

صرف ایک ہی جواب ہے اور وہ یہ کہ یہ واقعہ کشفی ہے۔ چنانچہ ملا علی قاری فرماتے ہیں:- الحدیث ان حمل علی المنام فلا اشکال فی المنام (حوالہ مذکور) کہ اگر اس حدیث کو خواب پر محمول کیا جائے تو کوئی اعتراض نہیں۔ نیز شیخ حلی الدین ابن عربی کا بھی یہی قول ہے۔ فرمایا:- ”ان هذه الرؤیة كانت فی عالم الخیال ومن شأن الخیال ان یجسد ما لیس من شأنه التجدد من المعانی الخ“ (البواقیت جلد اول ص ۱۷۰) کہ یہ روایا عالم کشف کا واقعہ ہے اور وہاں غیر مجسم چیزیں مجسم نظر آجایا کرتی ہیں۔

غرض آنحضرت صلی اللہ علیہ وسلم اور حضرت مسیح موعود علیہ السلام کا کشف بالکل مشابہ ہیں۔

فما هو جوابکم فهو جوابنا۔

**حضرت مسیح موعود کی بیان کردہ تعبیر** **جواب سوم**۔ حضرت مسیح موعود



علیہ السلام نے خود اس کشف کی واضح مراد ذکر فرمادی ہے لیکن معترض نے دافستہ طور پر اس کو پھوڑ دیا۔ گویا "لَا تَقْرَبُوا الصَّلَاةَ" پر ہی عمل پیرا ہونا چاہیے ہیں حضورؐ اس کشف کے ذکر کے خاتمہ پر تحریر فرماتے ہیں :-

"لَا تَعْنِي بِهَذِهِ الْوَاقِعَةُ كَمَا يَعْنِي فِي كِتَابِ أَصْحَابِ وَحْدَةِ الْوُجُودِ وَمَا نَعْنِي بِذَلِكَ مَا هُوَ مَذْهَبُ الْحُلُولِيِّينَ بَلْ هَذِهِ الْوَاقِعَةُ تَوَافَقَ حَدِيثِ النَّبِيِّ صَلَّى اللَّهُ عَلَيْهِ وَسَلَّمَ أَعْنَى بِذَلِكَ حَدِيثُ الْبُخَارِيِّ فِي بَيَانِ مَرْتَبَةِ قُرْبِ النُّوَافِلِ لِعِبَادِ اللَّهِ الصَّالِحِينَ" (آئینہ کمالات اسلام ص ۵۶)

"ہماری اس کشف سے وہ مراد نہیں جو وحدۃ الوجود والے یا حلول کے قائل مراد لیا کرتے ہیں۔ بلکہ یہ کشف تو بخاری کی اس حدیث سے بالکل موافق ہے جس میں نفل پڑھنے والے بندوں کے قرب کا ذکر ہے۔" پھر اسی کتاب کے ص ۵۶ پر تحریر فرمایا ہے :-

"أَعْنَى بِعَيْنِ اللَّهِ رَجُوعَ الْوُجُودِ إِلَى أَصْلِهِ وَغَيْبُوبَتِهِ فِيهِ كَمَا يَجْرِي مِثْلُ هَذِهِ الْحَالَاتِ فِي بَعْضِ الْأَوْقَاتِ عَلَى الْمُحِبِّينَ"۔  
 "یعنی عین اللہ سے مراد واصل کا اصل کی طرف جانا اور اس کا اس میں فنا ہو جانا ہے جیسا کہ بعض اوقات ہر عاشقِ خدا پر یہ حالات گزرتے ہیں۔"

غرض صاحب الہام و کشف کے الفاظ میں یہ واقعہ حدیث بخاری کے ہم معنی ہے اور اس سے حلول یا اتحاد فی الوجود کا نتیجہ نکالنا سراسر باطل ہے۔  
 صحیح بخاری کی حدیث قدسی ہے، اللہ تعالیٰ فرماتا ہے :-

'مَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّى أُجِيبَهُ فَإِذَا أَجَبْتُهُ كُنْتُ مَمْلُوءًا الَّذِي يَسْمَعُ بِهِ وَبَصَرُهُ الَّذِي يُبْصِرُ بِهِ وَيَدُهُ الَّتِي يَبْطِشُ بِهَا وَرِجْلُهُ الَّتِي يَمْشِي بِهَا'۔ (بخاری کتاب الرقاق باب التواضع جلد ۳ ص ۹۳)

ترجمہ "نفل گزار بندہ میرے قرب میں ترقی کرتا رہتا ہے یہاں تک کہ میں اس سے محبت کرنے لگتا ہوں۔ تب میں اس کے کان بن جاتا ہوں جن سے وہ

مُنتَاسِبٌ، اُنکھیں بن جاتا ہوں جن سے وہ دیکھتا ہے۔ ہاتھ بن جاتا ہوں جن سے پکڑتا ہے اور پاؤں بن جاتا ہوں جن سے وہ چلتا ہے۔“

اب جو مفہوم بھی اس حدیث کا لوگے وہی حضرت مسیح موعود علیہ السلام کے کشف کا ہوگا۔ اگر یہ حدیث مقام فناء کی تفسیر ہے تو کشف بھی اسی پر دلالت کرتا ہے اگر یہ مجاز و استعارہ ہے تو کشف بھی مجاز کے رنگ میں رنگین ہے۔ ہر حال حدیث اور کشف باہمی مطابق ہیں۔ فائدہ الشاق۔

**مقام فناء اور ویائے متعلق صوفیاء کا مذہب** | **جواب چہارم۔**  
صوفیاء کرام و بزرگان

اسلام کا اس بارے میں حسب ذیل مذہب ہے :-

(الف) ”اِنَّكَ تَرٰى فِيْهِ (فِي الْمَنَامِ) وَاجِبُ الْوُجُوْدِ الَّذِى لَا يَقْبَلُ الصُّوْرَ فِيْ صُوْرَةٍ وَيَقُوْلُ لَكَ مَعْبَرُ الْمَنَامِ صَحِيْحٌ مَا رَأَيْتَ وَلٰكِنْ تَأْوِيْلُهَا كَذَا وَكَذَا“ (الْبَوَاقِيْتُ وَالْجَوَابُ لِطَبَّاءِ الْمَسَلَّةِ)  
ترجمہ۔ تم خواب میں اللہ تعالیٰ کو کسی شکل میں متجسم دیکھ سکتے ہو علم التبصیر کا واقعہ تمہاری خواب کو صحیح قرار دیکر اس کی تاویل بتائے گا۔“

(ب) مولانا سید اسماعیل صاحب شہیدؒ تحریر فرماتے ہیں :-

”پہوں امواج جذب و کشش روحانی نفس کاملہ میں طالبِ رادِ قعر  
لجج بکارِ احدیت فرو میکشد ز غمہ انا الحق و لیس فی جہتِ سوی اللہ ازاں  
سر برے زند کہ کلامِ ہدایت التیام کنت سمعہ الذی یسمع بہ و  
بصرہ الذی یمصر بہ و یدہ الذی یمطش بہا و رجلہ الذی  
یمشی بہا و در وایتے و لسانہ الذی یتکلم بہ حکایتے است  
ازاں و اذ قال علی لسان نبیہ صمیع اللہ لمن حمدہ یقظنی اللہ  
علی لسان نبیہ ما شاء کنایتے است ازاں میں مقالیست بس  
باریک و مستعد است بس نازک باید کہ در آن نیک تامل کنی و تفصیل اورا  
بر مقام دیگر تفویض نمائی۔“

و راء ذالک فلا أقول لائقہ ؛ ستر لسان النطق عنہ اخر من

وز نہار دریں معاملہ تعجب نہ نمائی و بانکار پیش نہ آئی زیرا کہ چوں از نار  
وادی مقدس نداده اتی انا اللہ رب العالمین سر بردہ، اگر از نفس  
کاملہ کہ اشرف موجودات است و نمونہ حضرت ذات است، او آنا الحق  
برآید محل تعجب نیست۔ (کتاب صراط مستقیم ص ۱۳-۱۴)

(ج) حضرت سید عبدالقادر جیلانی رضی اللہ عنہ فرماتے ہیں :-

”قال اللہ تعالیٰ فی بعض کتبہ یا ابن آدم انا اللہ لا الہ  
الا انا اقول للشیء کن فیکون اطعنی اجعلک تقول للشیء  
کن فیکون وقد فعل ذالک بکثیر من انبیاء و اولیاء و خواصہ  
من بنی آدم۔ (فتوح الغیب مقالہ ۱۶ ص ۱۷۱)

ترجمہ :- اللہ تعالیٰ نے بعض کتابوں میں فرمایا ہے کہ اے آدم زاد! میں  
خداؤں کا واحد ہوں اور کُن کہنے سے ہر چیز پیدا کر لیتا ہوں۔ تو میری  
اطاعت کر۔ میں تجھے بھی کُن فیکون کے اختیارات سے دوں گا۔ اور  
اللہ تعالیٰ نے یہ کتب بہت سے انبیاء، اولیاء اور اپنے خاص بندوں کے  
لیا۔

(د) حضرت فرید الدین صاحب دہلی فرماتے ہیں :-

”جو شخص حق میں محو ہو جاتا ہے وہ حقیت میں سرتاپا حق ہی ہوتا ہے  
اور اگر وہ آدمی خود نہ رہے اور سب حق کو ہی دیکھے تو یہ عجب نہیں ہوتا۔“  
(تذکرۃ الاولیاء ص ۱۰۰) (تذکرہ بایزید بسطامی)

(هـ) مولوی عبدالحق صاحب محدث فرماتے ہیں :-

”عارفانہ کے ہاتھ خدا کے ہاتھ اور اس کی زبان خدا کی زبان اور اس کی  
آنکھ خدا کی آنکھ ہو جاتی ہے (اور خدا تعالیٰ درحقیقت ان اعضاء سے  
پاک ہے)۔ یہ انجہ اس حدیث میں فکنت سمعہ الذی یسمع بہ اسی  
طرت اشارہ ہے اور اسی میں وحدت وجود کا راز کھلتا ہے۔ گرچہ  
خدا کے پاک اپنی ذات اور صفات میں جمیع کائنات سے الگ اور ممتاز  
ہے، کوئی ممکن واجب نہیں ہو سکتا۔ لیکن عارف پر محبوب کا

ایک ایسا پرتو پڑتا ہے کہ اس کے آثار اس میں ظہور کرنے لگتے ہیں تب اس کا تصرف عالم میں ہونے لگتا ہے اور وہ شخص فنا فی اللہ اور باقی باقی ہو جاتا ہے۔

ہرگز غیرد آنکہ دلش زندہ شد بہ عشق

ثبت است بر جریۃ عالم دوام ما

پس یہ انسان کا کمال انتہائی ہے۔ سو یہ مرتبہ خاص انبیاء علیہم السلام کو اور ان سے کچھ اتر کر ان کے متبعین اولیاء کرام کو نصیب ہوتا ہے۔  
(مقدمہ تفسیر حقانی ص ۱۷)

یہ پانچوں اقتباسات اپنے مطلب کے لحاظ سے نہایت نمایاں ہیں تشریح کی ضرورت نہیں۔ اسے کاش منشی محمد یعقوب صاحب اور ان کے رفقاء حضرت سید اسماعیل صاحب کی نصیحت پر کان دھرتے اور ایک نہایت لطیف دلیل پاکبازی کو ٹھکرانہ دیتے یا کم از کم اعتراض نہ کرتے۔ مگر سچ یہی ہے۔

قد زرزرد گرد گرد بداند یا بداند جوہری

حضرت مسیح موعودؑ کا کشف گویا صوفیاء کی زبان اور ان کی اصطلاح میں حضورؑ کی صداقت کا زبردست ثبوت ہے نہ قابل اعتراض۔

جواب پنجم۔ اعتراض بالا کے متذکرۃ الصدر جوابات کے بعد اب ہم حضرت مسیح موعود علیہ السلام کی ایک تحریر پیش کرتے ہیں جو حضورؑ نے توحید کے عقیدہ کی تشریح میں رقم فرمائی ہے۔ لکھتے ہیں:-

”اے سننے والو سنو! کہ خدا تم سے کیا چاہتا ہے۔ بس یہی کہ تم اسی کے ہو جاؤ۔ اس کے ساتھ کسی کو بھی شریک نہ کرو۔ نہ آسمان میں نہ زمین میں۔ ہمارا خدا وہ خدا ہے جو آب بھی زندہ ہے جیسا کہ پہلے زندہ تھا۔ اور آب بھی وہ بولتا ہے جیسا کہ وہ پہلے بولتا تھا۔ اور آب بھی وہ سنتا ہے جیسا کہ پہلے سنتا تھا۔ یہ خیال خام ہے کہ اس زمانہ میں وہ سنتا تو ہے مگر بولتا نہیں۔ بلکہ وہ سنتا ہے اور بولتا بھی ہے۔ اس کی تمام صفات انہی ابدی ہیں کوئی صفت بھی معطل نہیں اور نہ کبھی ہوگی۔ وہ وہی واحد لا شریک ہے جس کا کوئی بیٹا نہیں اور جس کی

کوئی بیوی نہیں۔ اور وہ وہی بے مثل ہے جس کا کوئی ثنائی نہیں اور جس کی طرح کوئی فرد کسی خاص صفت سے مخصوص نہیں اور جس کا کوئی ہمتا نہیں جس کا کوئی ہم صفات نہیں الخ“ (الوصیت ص ۱۷)

کیا کوئی سعید الفطرت اس تحریر کے راقم کو مدعی الوہیت قرار دے سکتا ہے؟ ہرگز نہیں۔ اس عبارت کا ایک ایک حرف اس کی فنا فی اللہ اور بقاء بالشر پر دلیل ہے۔ پس اسے سوچنے والو! سوچو کہ یہ بہتان طرازی کیوں ہے؟ کیا صرف اس لیے نہیں کہ دنیا کے فرزندوں کو روشنی سے روکا جائے اور وہ نور ہدایت سے منور ہونے نہ پائیں؟ یاد رکھو کہ تمہاری سب کوششیں اکارت جائیں گی اور خدا اپنے فرستادہ کی قبولیت کو دنیا کے کونے کونے میں پھیلا دے گا۔ کون ہے جو خدا کے ارادہ کو روک سکے؟

محور بالا کشف کے ضمن میں مخالفین کہا کرتے ہیں کہ

## نئی زمین اور نیا آسمان

حضرت مرزا صاحب نے زمین و آسمان کے خالق ہونے کا بھی دعویٰ کیا ہے۔ اس کا ایک جواب تو یہی ہے کہ یہ سب کشفی ماجرا ہے اور عالم رؤیا میں اس قسم کے روحانی افعال کا حدود و ممتنع نہیں جیسا کہ اوپر کے حجابات سے واضح ہو چکا ہے۔ لیکن مزید وضاحت کے لئے اس ضمنی اعتراض کے دوسرے پہلوؤں پر بھی روشنی ڈالی جاتی ہے۔ یاد رہے کہ یہ مادی زمین و آسمان پہلے سے پیدا شدہ تھے۔ نہ ان کے پیدا کرنے کا دعویٰ ہے اور نہ ہی یہ ممکن، کیونکہ تحصیل حاصل محال ہے۔ خود حضرت مسیح موعود علیہ السلام اسی کتاب آئینہ کمالات اسلام میں لکھتے ہیں:-

وَإِنِّي أَعْتَقِدُ مِنْ صَمِيمِ قَلْبِي أَنَّ لِلْعَالَمِ صَانِعًا قَدِيمًا وَاحِدًا  
قَادِرًا كَرِيمًا مَقْتَدِرًا عَلَى كُلِّ مَا ظَهَرَ وَاخْتَفَى“ (ص ۲۸)

ترجمہ: میں یقیناً دل سے اعتقاد رکھتا ہوں کہ اس جہان (آسمان و زمین اور کائنات) کا ایک قدیم، قادر اور کریم خدا خالق ہے جو ہر ظاہر و خفی پر اقتدار رکھتا ہے۔

اس حقیقت کے باوجود انبیاء کے طریق پر ایک قسم کے زمین و آسمان پیدا کرنے کا آپ کو دعویٰ تھا اور بے شک آپ نے وہ پیدا کر دیا۔ اور وہ زمین و آسمان روحانی تھے جعفر فرماتے ہیں:-  
”ہر ایک عظیم الشان مصلح کے وقت میں روحانی طور پر نیا آسمان اور نئی زمین



بنائی جاتی ہے۔ (حقیقۃ الوحی ص ۹۹)

یہ نیا آسمان اور نئی زمین ہر نبی کے وقت میں بنتی رہی ہے۔ یہی وجہ ہے کہ انابیل میں پطرس کے حسب ذیل الفاظ آج تک مرقوم ہیں کہ:-

”اس کے وعدے کے موافق، ہم نئے آسمان اور نئی زمین کا انتظار کرتے

ہیں جن میں راستبازی بسی رہے گی۔“ (۲- پطرس ۳)

اور قرآن مجید نے بھی آیت ظہر الفساد فی البر والبحر میں اسی انقلاب کی طرف اشارہ فرمایا ہے۔ یعنی رسول پاک صلی اللہ علیہ وسلم کے زمانہ میں عظیم الشان طوفان پر نیا آسمان اور نئی زمین بنائی جائے گی۔

حضرت مسیح موعودؑ اُس وقت مبعوث ہوئے جب دنیا میں تاریکی کا غلبہ تھا اور مسلمان جو مذہب کی دنیا میں اکیلے ہی آسمان و زمین تھے بگڑ چکے تھے۔ انجاء زمیندار اقبالی ماضی کی شان و شوکت کا تذکرہ کرنے کے بعد لکھتا ہے:-

”آسمان نے وہ بساط الٹ دی، مسلمانوں کا اقبال ادا سے بدل گیا،

ان کی وسیع و عریض سلطنت کے حصے بخر ہو گئے، ان سے علم پھین لیا گیا،

ان سے وہ خصائص سلب ہو گئے جن کی وجہ سے مشرق و مغرب میں انکی دھاک

تھی۔“ (زمیندار ۴۴ اپریل سنہ ۱۸۸۷ء)

لہذا اب ضرورت ہوئی کہ نیا آسمان اور نئی زمین پیدا کی جاوے۔ اسی کا ورہ کو استعمال کرتے ہوئے شبلی کہتے ہیں:-

ہیں چرخ کی اب نئی ادا ہیں چلنے لگیں اور ہی ہوا میں

پھیرے جو گئے نئے فسانے نمبر نہ وہ رہا، نہ وہ ترانے

پھونکا ہے فلک نے اور افسوں اب رنگ زمانہ ہے دیگر گوں

سیاہے ہیں اب نئی چمک کے وہ ٹھاٹھ بدل گئے فلک کے

اب صورت ملک و دیں نئی ہے

افلاک نئے، زمین نئی ہے (مشق مسیح امیر ص ۷)

حضرت مسیح موعود علیہ السلام تحریر فرماتے ہیں:-

”الف) ایک دفعہ کشفی رنگ میں میں نے دیکھا کہ میں نے نئی زمین اور نیا آسمان پیدا کیا

ہے۔ اور پھر میں نے کہا کہ آؤ اب انسان کو پیدا کریں۔ اس پر خدا ان مژدوں  
نے شور مچایا کہ دیکھو اب اس شخص نے خدائی کا دعویٰ کیا۔ حالانکہ اس کشف  
سے یہ مطلب تھا کہ خدا میرے ہاتھ پر ایک ایسی تبدیلی پیدا کرے گا کہ  
گویا آسمان اور زمین نے ہو جائیں گے اور حقیقی انسان پیدا  
ہوں گے۔ (چتر تیسری حاشیہ ص ۳۵)

(ب) ”خدا نے ارادہ کیا کہ وہ نئی زمین اور نیا آسمان بنا دے۔ وہ کیا ہے نیا  
آسمان؟ اور کیا ہے نئی زمین؟ نئی زمین وہ پاک دل ہیں جن کو خدا  
اپنے ہاتھ سے تیار کر رہا ہے جو خدا سے ظاہر ہوئے اور خدا ان سے ظاہر  
ہو گا۔ اور نیا آسمان وہ نشان ہیں جو اس کے بندے کے ہاتھ سے اسی  
کے اذن سے ظاہر ہو رہے ہیں لیکن افسوس کہ دنیا نے خدا کی اس نئی مٹی سے  
دشمنی کی۔“ (کشتی نوح ص ۳)

بس حضور کا دعویٰ روحانی جماعت پیدا کرنے کا تھا۔ جو جماعت احمدیہ کی نیکی، پارسائی،  
اسلام کی خدمات، سرفروشانہ خدمات اور روحانی تقظیم صاحبِ دل انسان کے لیے خفیہ راہ  
ہیں۔ آپ نے پاکبازوں کا ایک گروہ پیدا کیا جو دن دگنی اور رات چوگنی ترقی کر رہا ہے۔  
(اللہم زدنا ولا تنقصنا) کیا یہ چشمِ دا کے لئے سامانِ بصیرت نہیں؟

”خدا کے باپ ہونے کا دعویٰ“  
مصحف ”عشرہ کاملہ“ نے دسویں نمبر پر جہاں تہائی  
افترا پر داری کا ذکر کیا ہے وہ اس کے الفاظ میں

”خدا کے باپ ہونے کا دعویٰ ہے۔ العیاذ باللہ۔“

دنیا میں مخالفت ہوتی ہے، اعتراضات کئے جاتے ہیں، مگر شاید اس سے بڑھ کر  
بددیانتی ناممکن ہے کہ بلاوجہ کسی کی طرف وہ باتیں منسوب کی جائیں جو اس کے عقائد میں داخل  
نہیں۔ احمدیت پر اس قسم کے سراسر بے بنیاد اعتراضات صاف ظاہر کرتے ہیں کہ ہمارے  
مخالفین احمدیت کے اصلی عقائد پر اعتراض کی تاب نہ لا کر خود ایک مفتریانہ عقیدہ وضع کرتے  
ہیں اور پھر اس پر اعتراضات کی بنیاد رکھتے ہیں۔ حالانکہ یہ  
خشتِ اولِ پوچھ ہند معمارِ کج  
تاثر یا مے رود دیوارِ کج

بہر حال اس بہتان کے اثبات کی خاطر مصنف نے دو الہام پیش کئے ہیں (۱) انت  
میتى وانا منك (۲) مظهر الحق والعلاء کانت الله نزل من السماء اور ان  
سے استدلال کیا ہے کہ نعوذ باللہ حضرت مرزا صاحب کو ”خدا کے باپ ہونے کا دعویٰ تھا۔  
افسوس سے

اُلیٰ سمجھ کسی کو بھی ایسی خدا نہ دے  
مے آدمی کو موت پہ یہ بدادانہ دے

مصنف نے یہ الہام حقیقۃ الوحی صحت  
الہام انت میتى وانا منك کے حوالہ سے نقل کیا ہے اور ”انا منك“

کا ترجمہ ”میں تجھ سے ہوں“ کر کے خود ساختہ نتیجہ نکالنا چاہا ہے۔ حالانکہ یہ نتیجہ ہر صورت غلط  
ہے کیونکہ اول تو اردو سے عربی زبان اس کا مطلب یہ نہیں ہوتا کہ جہاں یہ لفظ آجائے وہاں  
باپ بیٹے کا ہی تعلق ہو۔ مثلاً قرآن مجید میں آتا ہے کہ جب حضرت طاووت ایک لشکر جو دار  
لے کر گئے اور راستہ میں ایک نہر آئی تو انہوں نے فرمایا :-

فَمَنْ شَرِبَ مِنْهُ فَلَيْسَ مِنِّي وَمَنْ لَمْ يَطْعَمْهُ فَإِنَّهُ مِنِّي۔ (الایہ  
(بقہ ۳۲) کہ جو اس نہر سے پیر ہو کر پیئے گا وہ مجھ سے نہیں اور جو نہ پیئے گا وہ مجھ سے ہے  
تو کیا آپ کا مطلب یہ تھا کہ جو پانی پی لے گا وہ میرا بیٹا نہ رہے گا اور جو نہ پیئے گا وہ میرا  
بیٹا بن جائے گا (معاذ اللہ)۔ ہرگز نہیں بلکہ آپ کا مطلب صرف یہ تھا کہ جو لوگ نہر کے  
ابتلاء میں کامیاب آئیں گے وہ میرے دوست، پیارے اور تعلق رکھنے والے ہیں دوسرے  
نہیں ہیں۔ چنانچہ مولوی ثناء اللہ صاحب امرتسری نے اس آیت کے ترجمہ میں لکھا ہے: ”جو  
شخص اس نہر سے پیئے گا وہ میری جماعت سے نہ ہو گا اور جو نہ پیئے گا تو وہ میرا ہمراہی  
ہو گا۔“ (تفسیر ثنائی جلد ۱ ص ۱۹۵)

نیز علامہ جلال الدین سیوطی بھی لفظ ”میتى“ کا ترجمہ ”ای من اتبعاعی“ ہی  
کرتے ہیں۔ (جلالین ص ۲۶)

اللہ تعالیٰ نے ایک دوسری جگہ حضرت ابراہیمؑ کا یہ قول بیان فرمایا ہے کہ فَمَنْ  
تَبِعَنِي فَإِنَّهُ مِنِّي (ابراہیم ۶) جو میری تابعداری کرے وہ مجھ سے ہے۔ تو کیا اس  
کے بیچ میں کہ وہ میرا بیٹا ہے؟ اور کیا معترض یثیالوی کی طرح وہاں ”شجرہ نسب“ طلب

کیا جائے گا؟ تدبیر!

پھر رسول مقبول صلی اللہ علیہ وسلم حضرت علیؓ کو فرماتے ہیں:-

”انت متی وَاَنَا مِنْكَ“ (مشکوٰۃ باب المناقب ص ۵۶۴)

کیا اس کا مطلب یہ ہے کہ اے علیؓ! تو میرا بیٹا اور میں تیرا بیٹا ہوں؟ ہرگز نہیں۔  
پھر آپؐ نے اشعری قبیلہ والوں کے متعلق فرمایا: ”ہُمْ مِثِّیَّ وَ اَنَا مِنْهُمْ“ (بخاری جلد ۳  
منہ قصہ عمان و البحرین) کیا منشی محمد یعقوب اور ان کے ”فخر المحدثین“ کے نزدیک اس کا یہ ترجمہ  
درست ہے کہ میں اشعری قبیلہ کے لوگوں کا باپ ہوں اور وہ میرے باپ ہیں؟ اگر نہیں اور یقیناً  
نہیں تو پھر ابہام ”اَنَا مِنْكَ“ کے یہ معنی کہ ”تو میرا باپ ہے“ لینے کیونکر درست ہو سکتے ہیں؟  
مشکوٰۃ کتاب المناقب میں حضرت عباسؓ، حضرت حسینؓ اور بعض دیگر صحابہ کے متعلق بھی یہ لفظ  
آئے ہیں۔ مثلاً العباس مِثِّیَّ وَ اَنَا مِنْهُ۔ حسین مِثِّیَّ وَ اَنَا مِنْهُ۔ جس کی غرض صرف  
اظہارِ قرب و محبت ہے۔ پھر حضور علیہ السلام نے علم، حسن خلق اور پرہیزگاری کے متعلق فرمایا  
”ثَلَاثٌ مِنْ لَمَعَنَ فِيهِ فَلَيْسَ مِثِّیَّ وَ لَا مِنْ اَللّٰهِ“ (معجم صغیر طبرانی)

جس شخص میں یہ تینوں باتیں نہ ہوں وہ نہ مجھ سے ہے نہ اللہ سے۔ تو کیا اس کا مطلب یہ ہے کہ جس  
شخص میں یہ صفات نہ ہوں وہ تو میرا اور خدا کا بیٹا نہیں۔ باقی سب لوگ جو متصف بصفات ثلاثہ  
ہوں وہ میرے اور خدا کے بیٹے ہیں؟ نہیں اور ہرگز نہیں۔

پھر حضورؐ نے فیج اعوج کے لوگوں کے متعلق فرمایا۔ لیسوا مِثِّیَّ وَ لَسْتُ مِنْهُمْ  
(مشکوٰۃ کتاب الفتن) تو کیا اس کا یہ مطلب ہوگا کہ فیج اعوج میں سادات کی نسل مٹ جائیگی  
یا آنحضرتؐ کے محض روحانی تعلق کی نفی ہے؟

عربی زبان کا ایک بڑا شاعر عمرو بن شاش اپنی بیوی کو مخاطب کرتے ہوئے کہتا ہے

فَاَنْ كُنْتِ مِثِّیَّ اَوْ تَرِیدِیْنِ صَحْبَتِیَّ

فَكُوْنِیْ لَہٗ كَالسَّمَنِ رُبَّتْ لَہٗ الْاَدَمُ

(بحارہ محبتانی ص ۷)

”اگر تو مجھ سے ہے اور میرے ساتھ رہنا چاہتی ہے تو میرے پہلے بیٹے کے ساتھ پوری  
مطابقت رکھ۔“ کیا شاعر کا مطلب یہ ہے کہ اگر تو میری بیٹی ہے؟ ہرگز نہیں۔

ایسے ہی بیسیوں حوالہات موجود ہیں جن سے ظاہر ہے کہ ہُو مِنْہُ یَا اَنَا مِنْكَ وغیرہ

فقرے مطلق تعلق پر دلالت کرنے کے لیے آتے ہیں۔ چنانچہ آنحضرت کی حدیث ہم منی و  
 اَنَا مِنْهُمْ کی تشریح میں شراح لکھتے ہیں :-

”قوله هم منی وَاَنَا مِنْهُمْ کلمة من هی من الاتصالیة

ای ہم متصلون جی۔“ (حاشیہ بخاری جلد ۱ ص ۱۲۹ مطبعہ ناشی میرٹھ)

کہ اس سے ان لوگوں کا تعلق مراد ہے۔ اگر اس قسم کا فقرہ ابوت اور نبوت کی دلیل بن سکتا  
 ہے تو پھر آیت وَرُوحٌ مِنْهُ (النساء) سے نصاریٰ کا انبیت مسیح پر استدلال کرنا درست  
 ہوگا محاذِ اشد پس یہ معنی سراسر باطل ہیں۔

بنابرین حضرت کے الہام ”اَنَا مِنْكَ“ کا ترجمہ یہ ہوگا کہ میرا تیرے ساتھ تعلق ہے  
 کیونکہ تو میرا رسول اور نبی ہے کیسی صاف بات ہے۔  
 آنکھ کے اندھوں کو حائل ہو گئے سو سو حجاب  
 درہز قبلہ تھا ترا رخ کا فردِ دیندار کا

اگر خدا خواستہ ”انت  
 منی وَاَنَا مِنْكَ“ سے

کوئی ایسا دعویٰ مستنبط ہوتا تھا تو چاہیے تھا کہ طہم یہ دعویٰ کرتا لیکن حضرت مسیح موعود  
 علیہ السلام تو فرماتے ہیں :-

”اس الہام انت منی وَاَنَا مِنْكَ کا پہلا حصہ تو بالکل صاف ہے کہ تو

جو ظاہر ہوایہ میرے فضل اور کرم کا قیوم ہے۔ اور جس انسان کو خدا تعالیٰ مامور کرے

دنیا میں بھیجتا ہے اسکو اپنی مرضی اور حکم سے مامور کر کے بھیجتا ہے جیسے حکام کا بھی یہ دستور

اور قاعدہ ہے۔ اب اس الہام میں جو خدا تعالیٰ فرماتا ہے اَنَا مِنْكَ اس کا یہ مطلب و منشاء ہے

کہ میری توحید اور میرا جلال اور میری عزت کا ظہور تیرے ذریعہ

سے ہوگا۔۔۔۔۔ ایک وقت ہوتا ہے کہ خدا اُس وقت گم ہوا سمجھا جاتا

ہے۔ یہ وہ وقت ہوتا ہے جب اُس کی ہستی اور توحید اور صفات پر ایمان

نہیں رہتا اور عملی رنگ میں دنیا دہریہ ہو جاتی ہے۔ اُس وقت جس شخص کو خدا اپنی

تجلیات کا منظر قرار دیتا ہے وہ اس کی ہستی اور توحید اور جلال کے اظہار کا باعث

بھی رہتا ہے اور وہ اَنَا مِنْكَ کا مصداق ہوتا ہے۔“ (اخبار الحکم جلد ۶ نمبر ۴)



پھر دوسرے موقع پر فرمایا :-

”ایسا انسان جس کو اَنَّا مِنْكَ کی آواز آتی ہے اُس وقت دُنیا میں آتا ہے جب خدا پرستی کا نام و نشان مٹ گیا ہوتا ہے۔ اس وقت بھی چونکہ دُنیا میں فسق و فجور بہت بڑھ گیا ہے اور خدا شتامی اور خدا رسی کی راہیں نظر نہیں آتی ہیں اللہ تعالیٰ نے اس سلسلہ کو قائم کیا ہے اور محض اپنے فضل و کرم سے اُس نے مجھ کو مبعوث کیا ہے تاہیں ان لوگوں کو جو اللہ تعالیٰ سے غافل اور بے خبر ہیں اس کی اطلاع دوں اور نہ صرف اطلاع بلکہ جو صدق اور صبر اور وفاداری کے ساتھ اس طرف آئیں انہیں خدا تعالیٰ کو دکھلا دوں، اس بناء پر اللہ تعالیٰ نے مجھے مخاطب کیا اور فرمایا اَنْتَ مَسِيْحٌ وَاَنْتَا مِنْكَ“  
(انجیل الحکم جلد ۱ نمبر ۳۶)

پھر حضورؐ نے جماعت احمدیہ کے لئے بطور مذہب حسب دلیل ملقین فرمائی ہے کہ :-

”وہ یقین کریں کہ ان کا ایک قادر اور قیوم اور خالق الکل خدا ہے جو اپنی صفات میں ازلی ابدی اور غیر متغیر ہے۔ نہ وہ کسی کا بیٹا نہ کوئی اُس کا بیٹا“  
(کشتی نوح ص ۱)

پس جب نہ الہام کے الفاظ اذندوسے زبان معترض کے خود تراشیدہ مفہوم کے متحمل ہیں اور نہ ہی صاحب الہام اس کا دعویدار ہے تو پھر اعتراض کیوں اور کس پر؟

معترض نے یہ الہام حضرت مسیح موعود علیہ السلام کے اشتہار ۲۰ فروری ۱۸۸۸ء کے حوالہ سے درج کیا ہے اور اس کے ترجمہ میں معترض اپنی

**مظہر الحق والعلاء**  
**كَانَ اللَّهُ نَزَلَ مِنَ السَّمَاءِ**

طرف سے کہتا ہے :-

”یعنی وہ لڑکا ایسا ہوگا جیسا کہ خدا خود آسمان سے اتر آیا“

گویا معترض یہ ظاہر کرنا چاہتا ہے کہ حضرت مسیح موعودؑ کے الہام میں موعود لڑکے کو خدا ٹھہرایا گیا ہے۔ حالانکہ ادنیٰ تدبیر سے معلوم ہو سکتا ہے کہ اس جگہ مشابہت نزولی و ظہوری ہے نہ کہ ذات میں۔ چنانچہ حضرت مسیح موعود علیہ السلام اس اشتہار میں اسی جگہ تحریر فرماتے ہیں :-

”مظهر الحق والجلال کانت اللہ نزل من السماء جن کا نزول  
بہت مبارک اور جلال الہی کے ظہور کا موجب ہوگا۔ نور آتا  
ہے نور جس کو خدا نے اپنی رضا مندی کے عطر سے مسح کیا۔ ہم اس میں  
اپنی روح ڈالیں گے اور خدا کا سایہ اس کے سر پر ہوگا۔ وہ جلد جلد بڑھیکے  
اور اسیروں کی دستکاری کا موجب ہوگا اور زمین کے کناروں تک  
شہرت پائے گا اور قومیں اس سے برکت پائیں گی۔ تب اپنے نفسی نقطہ  
آسمان کی طرف اٹھایا جائے گا وکان امراً مقضیاً“ (استہار  
۲، فروری ۱۹۵۶ء تبلیغ رسالت جلد ۱ ص ۴)

اس ایک حوالہ سے ہی معترض کا اعتراض باطل ہو جاتا ہے۔ کیونکہ کسی کلام کی  
خلافت منشا متکلم یا ملہم تفسیر کرنا ناجائز ہے۔ خود معترض پشیا لوی نے بھی لکھا ہے کہ۔  
”الہام کی حقیقی تفسیر ملہم سے زیادہ کوئی نہیں جان سکتا۔ نہ کسی کو یہ حق حاصل  
ہے کہ مرزا جی کی الہامی تفسیر و تفہیم کے مقابلہ میں اپنی من گھڑت تاویلیں پیش  
کرے“ (تحقیق لاثانی ص ۸)

پھر دیکھئے کس وضاحت سے حضورؐ تحریر فرماتے ہیں :-

”مظهر الحق والجلال کانت اللہ نزل من السماء وظهر بظہور  
جلال رب العالمین یا تبارک نور مسح بعطر الرحمن“  
(آئینہ کمالات اسلام ص ۵۵)

ترجمہ۔ وہ عداقت اور بلندی کا مظہر ہوگا اس کے ظہور سے رب العالمین  
کے جلال کا ظہور ہوگا۔ وہ ایک نور ہے جو خدا کے عطر سے مسح ہو کر  
تیرے پاس آئے گا۔

پھر حضورؐ مزید توضیح فرماتے ہیں :-

”اتانا بشارک بغلام مظهر الحق والجلال کانت اللہ نزل من السماء“  
ترجمہ۔ ہم ایک لڑکے کی تجھے بشارت دیتے ہیں جس کے ساتھ حق کا ظہور  
ہوگا۔ گویا آسمان سے خدا اترے گا۔“ (حقیقۃ الوحی ص ۹)

اس بات کے حل ہو جانے کے بعد کہ مشابہت ذات میں نہیں بلکہ لمحاظ نزول و ظہور ہے

ہم یہ بھی بتا دینا چاہتے ہیں کہ جس طرح لفظ ”ایّام اللہ“ (خدا کے دن) سے خدا کی نعمتیں اور عذاب مراد ہوتے ہیں دیکھو آیت ذَکِّرْهُمْ بِآيَاتِ اللّٰهِ (ابراہیم غ)  
 اسی طرح اس کے نزول اور ظہور کو رحمت سے تعبیر کیا جاتا ہے یعنی اللہ کے نزول کے معنی اس کی رحمت اور فضل کا نزول ہوتا ہے کیونکہ وہ ذات برحق نزول و صعود اور حرکت سے بالا ہے۔ چنانچہ ایک حدیث میں رسول کریم صلی اللہ علیہ وسلم فرماتے ہیں:-  
 ”يُنْزِلُ رَبُّنَا تَبَارَكَ وَتَعَالَى كُلَّ لَيْلَةٍ السَّمَاءَ الدُّنْيَا حَتَّى يَبْقِيَ ثَلَاثُ اللَّيْلِ الْآخِرَةِ الْحَدِيثُ“ (بخاری و مسلم - مشکوٰۃ  
 کتاب الصلوة ص ۱۰۹)

یعنی ہر شب ہمارا خدا دنیا کے آسمان پر نزول فرماتا ہے۔ اس حدیث کی شرح میں تمام اکابر متفق ہیں کہ ”نزول الرب“ سے مراد اس کے فضل کا نزول ہے۔ چنانچہ لمعات میں لکھا ہے:-

”النزول والهبوط والصعود والحركات من صفات الاجسام والله تعالى متعال عنه والمراد نزول الرحمة وقربه تعالى بانزال الرحمة وافاضة الانوار واجابة الدعوات واعطاء المسائل ومغفرة الذنوب“  
 (ماشیہ مشکوٰۃ مجتبیٰ ص ۱۰۸)

پھر مولانا امام مالک کے حاشیہ پر بھی لکھا ہے:-

”قوله ينزل ربنا اي نزول رحمة ومزيد لطف و اجابة دعوة وقبول معذرة كما هو يدن الملوك الكرماء والسادة الرحماء اذا نزلوا بقرب قوم محتاجين ملهوفين لانزول حركة وانتقال لاستحالة ذلك عليه سبحانه“ - (باب ما جاء في ذكر الله ص ۱۰۸)

غرض نزول الہی سے مراد اس کی برکات اور فیوض کا نزول شرع کا ایک عام محاورہ ہے۔ اب الہام کا مفہوم یوں ہو جائے گا کہ وہ لڑکا بلند اقبال ہو گا۔ اس کے آنے کے ساتھ خدا کا فضل اور اس کی برکات آئیں گی۔ فلا اعتراض۔

**ایک اور طرح سے** جب انسان مقامِ فنا پر پہنچ جاتا ہے تو اس کا فعل خدا کا فعل  
متصور ہوتا ہے کیونکہ ایسے لوگ درحقیقت اس کے حکم کے بغیر نہیں  
بولتے اور نہ اس کے حکم کے بدون حرکت کرتے ہیں۔ اس واقعیت کی طرف اشارہ کرتے ہوئے  
مولانا روم فرماتے ہیں :

گفتہ او گفتہ اللہ بود و گرچہ از مخلوقم جدا اللہ بود  
اس طریق پر اس الہام کے معنی یہ ہوں گے کہ وہ فرزندِ نہایت نیک اور کلیۃً رضا الہی  
کا پابند ہوگا۔

قرآن مجید میں اللہ تعالیٰ فرماتا ہے :-

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ وَمَا رَمَيْتُمْ  
وَلَكِنَّ اللَّهَ رَمَىٰ (انفال ۶)

اے صحابہ! ان کفار کو تم نے نہیں بلکہ اللہ نے قتل کیا تھا اور اے رسول! تو نے کنکر نہیں پھینکے  
بلکہ اللہ نے پھینکے۔ یعنی چونکہ تم خدا کا آلہ بن گئے اس لیے تمہارا فعل خدا کا فعل ہے۔ اس  
مجاز کے مطابق کسی نیک انسان کا آنا خدا کا آنا کہلاتا ہے۔ یہی وجہ ہے کہ رسول عربی صلی اللہ  
علیہ وسلم کی آمد کو تورات نے بایں الفاظ ذکر کیا ہے :-

”خداوند سینا سے آنا اور شمع سے ان پر طلوع ہوا اور فاران ہی کے پہاڑ  
سے وہ جلوہ گہ ہوا۔ دس ہزار قدوسیوں کے ساتھ آیا اور اس کے داہنے  
ہاتھ میں ایک آتشِ شریعت اُن کے لئے تھی۔“ (استثناء ۳۲)

پس اندریں صورت کاٹا اللہ نزل من السماء کے معنی بالکل صاف ہیں اور اس سے  
خدا کے باپ ہونے کے دعوے کا ثبوت نکالنا مذہب اور زبانِ عربی کے ساتھ بدترین اِناق  
ہے۔ ہذا ہم اللہ۔ اسی الہام کی تشریح میں حضرتؑ نے فرمایا ہے :-

بشارت دی کہ اک بیٹا ہے تیرا جو ہوگا ایک دن محبوب میرا  
کہوں گا دُور اُس مے سے اندھیرا دکھاؤں گا کہ اک عالم کو پھیرا  
(درمیں اردو)

سو ہم گواہ ہیں کہ خدا تعالیٰ کا یہ وعدہ پورا ہو گیا اور سیدنا حضرت مرزا بشیر الدین محمود احمد  
خلیفۃ المسیح ایدہ اللہ بنصرہ العزیز کے ذریعہ آسمانی فیوض و برکات کا واضح ظہور ہو رہا ہے

جس کا اپنے دیگہ گانے اقرار کر رہے ہیں۔

**ایسے استعاروں کی کیا ضرورت تھی؟** ہم اس فصل میں معترض کے ہر ایک اعتراض کو اس کے اپنے الفاظ میں نقل کر کے مفصل جوابات دے چکے ہیں۔ افسوس کہ وہ لوگ جو حضرت مسیح نامہ صلی علیہ السلام کو حقیقی طور پر خالق الطیور، مردوں کو زندہ کرنے والا اور دو ہزار سال سے آسمان پر خاکی جسم کے ساتھ زندہ اور بغیر کھانے پینے کے زندہ مانتے ہوں اور یہ اعتقاد رکھتے ہوں کہ مرد و زمانہ سے اس میں کوئی تغیر نہیں آیا بلکہ وہ الان کیا کان کا مصداق ہے اور کسی نامعلوم وقت میں نوجوان کا نوجوان آجائے گا (معاذ اللہ من ہذہ الخرافات) افسوس کہ ان خیالات کے رکھنے والے لوگ حضرت مسیح موعود علیہ السلام پر شرک کا الزام لگاتے ہیں اور آپ کی تعلیمات و الہامات کو اپنی بے سمجھی سے توحید کے خلاف قرار دیتے ہیں یحییٰ بن عیسیٰ کو سارے اعتراضات کرنے کے بعد خود یہ خیال گزرا کہ جن باتوں پر میں اعتراضات جمار ہوں وہ تو از قبیل مجاز و استعارہ ہیں اور ان کو حقیقت قرار دیکر اعتراض کرنا سراسر حماقت ہے۔

بل الانسان علی نفسه بصيرة ولو القى معاذيره) تب اسے ایک نیاز نگ بدلا لکھا ہے۔  
”اگر ان کو استعارہ و مجاز کہو تو میں پوچھتا ہوں کہ الہامی اور کشفی طریق پر ایسے گندے استعاروں کی کوئی ضرورت پیش آتی ہوئی تھی۔“ (ص ۱۲)

گویا یہ تسلیم کر لیا کہ ان عبارات کو استعارہ قرار دیکر شرک وغیرہ کا کوئی الزام نہیں پڑتا ہاں اس کے نزدیک یہ استعارات ”گندے“ ہیں ان کی کیا ضرورت تھی؟

**الجواب** (۱) اگرچہ ہم ہر ایک الہام کے متعلق بتلا چکے ہیں کہ وہ حقیقت روحانیہ سے بریزے ہیں لیکن ان کو ”گندے استعارات“ قرار دینے والے کو بتانا چاہتے ہیں کہ ہمیشہ سے معاندین صداقت یہی کہتے چلے آئے ہیں۔ گندی فطرت والوں کو ہر طرف گند ہی نظر آتا ہے۔ بھلا قرآن مجید سے پاکیزہ تر کلام کیا ہو گا مگر دیا نند جیسے انسان کو وہاں بھی ”ناشائستہ باتیں“ نظر آتی ہیں۔ (ستیا رتھ پرکاش منہ طبع پنجم) تفصیل کے لئے ستیا رتھ پرکاش کا پودھواں باب دیکھو۔ پس جب قرآن مجید ایسی پاک کتاب میں بھی لوگوں کو ”گندے استعارات“ نظر کئے گئے ہیں تو حضرت مسیح موعود علیہ السلام کے الہامات میں نظر آنے پر کیا تعجب ہے۔ دراصل الہام الہی بارش کے مشابہ ہوتا ہے جس کی شان یہ ہے کہ

باران کہ در اظہار طبعش خلاف نیست و در بلغ لالہ و دود و در شورہ یوم خس



لہذا یہ منشی صاحب کا قصور نہیں ان کی معاندت کا لازمی نتیجہ یہی تھا۔ مگر میں انہیں توجہ دلاؤں گا کہ وہ اپنے مسئلہ معانی کی دوسرے حسب ذیل استعارات پر بھی نظر کر لیں۔ خداوند تعالیٰ فرماتا ہے:-

يَسَاءُ لَكُمْ حَرْثُكُمْ لَكُمْ فَأْتُوا حَرْثَكُمْ أَنِّي شَسْتُمْ (بقرہ ع) ثَمَرُ  
السَّبِيلِ يَسْرُهُ (العنبر ع) ثَمَرًا مَتَوَعًا عَلَى الْعَرْشِ (یونس ع) قُلْ  
يُحِبُّ بَادِي الَّذِينَ اسْرَفُوا عَلَى أَنْفُسِهِمْ (زمر ع) أَخَصَّنْتَ فَرْجَهَا  
فَنَقَحْنَاهُ فِيهِ مِنْ رَوْحِنَا (تحریم ع) إِنَّ الَّذِينَ يُبَايِعُونَكَ إِنَّمَا  
يُبَايِعُونَ اللَّهَ يَدُ اللَّهِ فَوْقَ أَيْدِيهِمْ (الفتح ع) فَلَمْ تَقْتُلُوهُمْ  
وَلَكِنَّ اللَّهَ قَتَلَهُمْ وَمَا دَمِيَّتْ إِذْ دَمِيَّتْ وَلَكِنَّ اللَّهَ رَفِيٌّ (انفال ع)  
يَوْمَ يُكْشَفُ عَنْ سَاقٍ (العلم ع) يَذَّاهُ مَبْسُوطَتَانِ (مائدہ ع)

پھر حدیث میں ہے کہ قیامت کے دن اللہ تعالیٰ فرمائے گا اے بندے میں مجھ کا تھا تو نے مجھے کھانا نہ دیا۔ میں مریض تھا تو نے میری عیادت نہ کی۔ میں پیاسا تھا تو نے مجھے پانی نہ پلایا۔ میں تنگ تھا تو نے مجھے لباس نہ دیا الخ (مشکوٰۃ) پھر اللہ نے فرمایا جب بندہ میرے پاس چل کر آتا ہے تو میں اُس کے پاس دوڑ کر آتا ہوں (بخاری کتاب الرقاق باب التواضع)۔

کافی ہے سوچنے کو اگر اہل کوئی ہے

(۲) باقی رہا یہ سوال کہ اس قسم کے استعارات کی کیا ضرورت تھی؟ سو یاد رہے کہ اہل مذہب کے دو حصے ہوتے ہیں۔ ظاہر پرست، باطن پرست۔ اول الذکر علماء اور ثانی الذکر صوفیاء کہلاتے ہیں۔ مذہبی کتب اور انبیاء و اولیاء کے الہامات میں ہر طبیعت کے لئے غذا ہونی ضروری ہے اس لئے بنی نوع انسان کی ہر قسم کے لئے اُن میں کافی ذخیرہ ہوتا ہے تاکہ وہ آسمانی پیغام اور الہی صداقت کو اپنی زبان میں سمجھ کر آستانہ الوہیت پر جبین نیاز بٹھکا دیں جس طرح ایک انگریز اور ایک یونانی پنجابی زبان کا خطاب سمجھنے سے معذور رہے اور اپنی زبان میں ہی سمجھنے کا عادی ہے قریباً اسی طرح صوفیاء اپنی مخصوص اصطلاحات اور علماء ظواہر اپنی قشر پرستی کے ماتحت اپنے اپنے دائرہ کی زبان کے عادی ہیں۔ بنیاد پر یہی حضرت مسیح موعود علیہ السلام پر اللہ تعالیٰ نے ہر دو طرز کا کلام نازل فرمایا۔ وہ الہامات بھی ہیں جن میں قصوف کا رنگ غالب ہے اور وہ حصہ بھی ہے جو ظاہریت پر مبنی ہے متصوفانہ حصہ پُرانی کا

مقترض ہونا ان کی تصور نہیں ہے، اُن کے لئے ہمارا ایک ہی جواب ہے سہ

نہ تنہا من دریں میخانہ مستم  
جنید و شبلی و عطاء شد مست

ہمیشہ سے فرزندِ ان تاریکی کا شیوہ رہا ہے کہ وہ آسمانی علم کے بالمقابل اپنے زمینی اور خشک علم پر نازاں ہو جاتے ہیں۔ اللہ تعالیٰ فرماتا ہے قِرْ حُؤَابِہِمْ عِنْدَہُمْ مِّنَ الْعِلْمِ (المؤمن ع) کہ جب اُن کے پاس ہمارا رسول آیا تو انہوں نے اپنے علم پر اتنا شروع کر دیا کہ اسی ظاہریت سے تنگ آکر مولانا دوم فرماتے ہیں سہ

گر بعلم خشک کار دیں بُدے  
فخر راندی راز دار دیں بُدے  
سیدنا حضرت مسیح موعودؑ نے اس کی یوں اصلاح فرمائی سہ  
گر بعلم خشک کار دیں بُدے  
ہر لیسے راز دار دیں بُدے

پس نہ صرف حضرت مسیح موعودؑ پر استعارات میں کلام نازل ہوا بلکہ ہر نبی کا یہی حال تھا حضرت مسیحؑ تا صری تو گفتگو بھی تمثیلوں میں کرتے تھے۔ اور ضرور تھا کہ ایسا ہوتا کیونکہ فصاحت و بلاغت کا بھی تقاضا تھا اور طبقاتِ دنیا کی تسلی کا بھی یہی ذریعہ تھا۔ باقی حقیقت سے دور لوگ اسی بنا پر اولیاء اللہ کو سستا لے رہے ہیں۔ سو حضرت اقدسؑ کا بھی اس ایذا سے حقہ پانا ضروری تھا تا صا دقین کی یہ ضروری علامت بھی پوری ہو جائے۔ نعم ما قال  
المسیح الموعودؑ سہ

کفرت وما التکفیر منک بیدعہ  
رسم تقادم عہد المتقدم

# فصل سوم

حضرت مسیح موعود علیہ السلام کے الہامات پر اعتراض  
اور

## اُن کے جوابات

ہر قدم پر میرے مولانا نے دیئے مجھ کو نشان  
ہر عدو پر تجتِ حق کی پڑی ہے ذوالفقار  
(حضرت مسیح موعود)

تیسری فصل میں دشمن حق منشی محمد یعقوب صاحب نے حضرت مسیح موعود علیہ السلام کے الہامات پر اعتراض کئے ہیں اور اپنی نادانی سے ان پاکیزہ اور بے بہا موتیوں کو ”شیطانی کلمات“ قرار دیا ہے۔ یہ کوئی نئی بات نہیں بلکہ دنیا کے شروع سے ذریتِ شیطان آسمانی پیغام کو اسی طرح ٹھکراتی رہی ہے۔ حضرت آدم صلی اللہ علیہ وسلم کے کہہ نہی کی داستانِ زندگی ان تیرہ باطنوں کی ایذا رسانی، تکذیب اور گندہ دہانی سے لبریز ہے۔ یہ بات انبیاء سے ہی مخصوص نہیں بلکہ اُمتِ مہمہ کے سب و اصلاہ اہلی اور اولیاء اللہ کو بھی ان لوگوں نے اسی طرح دکھ دیا۔ حضرت محی الدین رئیس الصوفیاء نے فرمایا:-

”لقد وقع لنا وللعارفين امور ومحنٌ بواسطه اظهارنا المعاد  
والاسرار وشهدوا فينا بالزندقة واذونا شدة الاذى“  
(ایہ واقیت حصہ اول ص ۴۲)

کہ مجھے اود تمام عارفین کو معارف و اسرار کے باعث بہت تکالیف پہنچی ہیں اور  
لوگوں نے ہم کو ذندیق قرار دیکر بے انتہار اذیت دی ہے۔ سچ ہے ۵

کس بچشم یار صدیقیے نہ شد

تا بچشم غیر زندیقیے نہ شد

رب السموات قرآن پاک میں فرماتا ہے۔ قَاتِلْهُمْ لَا يَكْذِبُونَكَ وَلَكِنَّ  
الظَّالِمِينَ بآيَاتِ اللَّهِ يَجْحَدُونَ ۵ (انعام ۷) یہ لوگ تیری ذات کی تکذیب نہیں کرتے  
بلکہ یہ ازراہِ ظلم خدا کی آیات اور تیرے الہامات کا انکار کرتے ہیں۔ ہاں وہ اسی وجہ سے  
توہمتیں تھے اَلْمُتَنَبِّئِينَ بِقُرْآنٍ غَيْرِ هَذَا اَوْ بَدِّلْهُ (یونس ۷) کہ ہم اس قرآن کو  
اور اس کے الہامات کو مانتے کے لئے تیار نہیں ان کو بدل دو۔ کیوں کہتے ہیں وَقَالَ  
الْكَافِرُونَ هَذَا سَاجِدٌ كَذَّابٌ ۵ (ص ۷) کہ یہ تو سر اسر جھوٹا ہے، افتراء پر داز  
ہے ہم اس کی اتباع کس طرح کر لیں۔ دوسری جگہ کہتے ہیں وَقَالُوا لَوْلَا نُزِّلَ عَلَيْهِ  
آيَةٌ مِّن رَّبِّهِ ۵ (انعام ۷) اے کاش اس رسول (صلی اللہ علیہ وسلم) پر کوئی بھی سچا  
الہام ہو جاتا، اس کی کوئی بات ہی پوری ہو جاتی۔ قوم ثمود حضرت صالح کے متعلق کہتی ہے  
اَلْأُنْقَى الَّذِي كُفِّرْ عَلَيْهِ مِنْ بَيْنِنَا بَلَّ هُوَ كَذَّابٌ أَشْرٌ ۵ (الفرع ۷) کہ یہ تو بہت  
ہی جھوٹا اور مغرور ہے کیا خدا کا کلام اس پر ہی نازل ہونا تھا؟

ہم اس بیان کو کہاں تک طول دیں، قرآن مجید اس مضمون سے بھرا پڑا ہے کہ دشمنانِ  
صداقت و انبیاء کے جملہ الہامات کو کذب، افتراء اور سر اسر غلط قرار دیتے رہے ہیں۔ پس اگر آج  
حضرت جبری اللہ فی محل الانبیاء کے مخالف آپ کے الہامات کے متعلق ایسا کہیں تو جانے  
تعب نہیں بلکہ ضرور تھا کہ ایسا ہوتا کیونکہ جس طرح یہ رسول فی محل الانبیاء ہے اسی طرح اس کے  
دشمن بھی ”فی محل الملکذبین“ ہیں۔ سچ ہے کَذَّابٌ قَالَ الْكَافِرُونَ مِنْ قَبْلِهِمْ مِثْلَ  
قَوْلِهِمْ تَحَابَّتْ قُلُوبُهُمْ۔

حضرت مراد صاحب کا اپنے الہامات پر کامل یقین | مغربی اور مجلسائز اپنی بات  
پر کبھی یقین تام اود وثوق کامل

کے ساتھ مستقل نہیں رہ سکتا، جھوٹ کے پاؤں نہیں ہٹوا کرتے۔ اسی لئے انبیاء کرام علیہم السلام  
کا غیر متزلزل یقین و اشمعدوں کی نظر میں ان کی صداقت کا بہت بڑا نشان ہوتا ہے۔ آیت

قرآنی علی بصیرۃ آنا و مِن اتَّبَعْنِی (سورہ یوسف ۱۲) بھی اسی طرف اشارہ کر رہی ہے  
حضرت مرزا صاحب کے الہامات کو معترض غلط قرار دیتے ہوئے بھی اس بات کا اعتراف کرتا  
ہے کہ :-

”مرزا صاحب کو اپنے کل مکاشفات، الہامات اور پیش گوئیوں کے سچا ہونے

پر بڑا ناز اور دعویٰ تھا“ (عشرہ ص ۲۵)

اس کے بعد حضرت اقدسؒ کے ان الفاظ کو نقل کرتا ہے :-

”وہ کلام جو میرے پر نازل ہوا قطعی اور یقینی ہے۔ اور جیسا کہ آفتاب اور

اس کی روشنی کو دیکھ کر کوئی شک نہیں کر سکتا کہ یہ آفتاب اور اس کی روشنی ہے

ایسا ہی میں اس کلام میں شک نہیں کر سکتا جو خدا کی طرف سے میرے پر نازل ہوتا

ہے“ (عشرہ ص ۳ بحوالہ تجلیات الہیہ)

اس ایک بات سے ہی عقلمند انسان حضرتؒ کی سچائی کو پرکھ سکتے ہیں۔ بھلا یہ غیر متزلزل یقین

اور یہ غیر معمولی استحکام شیطان اور شیطانی کلام کو ہو سکتا ہے؟ ہرگز نہیں! اِنَّ فِيْ ذٰلِكَ

لَعِبْرَةٌ لِّاُولِی الْاَلْبَاب۔

نادان معترض حضرت مسیحؑ محمدی صلوٰۃ اللہ

علیہ وسلم اور ابن صبیاد کو باہم مماثل قرار

دیتا ہے اور پوچھتا ہے کہ جب مرزا صاحب کو جماعت احمدیہ نبی و رسول مانتی ہے تو ابن صبیاد

کو کیوں رسول نہیں مانتی؟ اس دشمن حق کو اتنا بھی معلوم نہیں کہ ابن صبیاد نے کب مسیحؑ دعویٰ

رسالت کیا اور کب اس نے اہل دنیا کو اپنے ماننے کی دعوت دی۔ اور پھر کن معیاروں کی رو

سے اس کی سچائی ظاہر ہوئی بلکہ صحیح روایات کی بناء پر تو اس نے آخر کار اس ”گنگناہٹ“ سے

بھی توبہ کر لی تھی جس کی وجہ سے پشیا لوی معترض اسے ”بدعتی وحی“ قرار دیتا ہے۔ اگر منشی صاحب کے

نزدیک اس کو وحی کا دعویٰ تھا تو اس کی وحی تو پیش کرتے۔ اور پھر صرف دعویٰ تو کوئی چیز ہی نہیں

بے شک بیسیوں اٹھے جنہوں نے آفتاب رسالت کی کرنوں کے مقابل ہو کر مختلف دعاوی کے مگر

ان کی تباہ حالی، ناکامی اور نامرادی کی موت نے ان کو صحیح خس کم جہاں پاک کا ہی مصداق بنایا

لے محض رسول اکرم صلی اللہ علیہ وسلم کے چڑانے یا آپ کی نقل آمانے کے لیے وقتاً طور پر اُتسھکد راجی

رسول اللہ کہنا دعویٰ رسالت نہیں کہلاتا۔ (مؤلف)



اور آسمان نے ان کی بربادی سے ان کی بظاہر پر شہادت دیدی۔ کہاں وہ لوگ اور کہاں خدا کا وہ نبی جس نے سب کے کسی اور لیے بیسی میں دعویٰ فرمایا، اپنے اور بیگانے اس کے دشمن ہو گئے۔ سب نے اس کی تحریب، بربادی اور استیصال کے منصوبے سوچے اور امکان بھر کر کشمکشیں کیں مگر وہ سب ناکام رہے اور پیغمبر قادیان بیکہ و تنہا ہو کر سب پر غالب آیا؟ وہ ایک تخم تھا جس سے نہایت عظیم الشان درخت بن گیا اور اس کی شاخیں اکابرِ عالم میں پھیل گئیں اور آخر دنیا تک اس کے حاسدوں اور منکروں کے جلنے کا سامان بن گئیں۔

چہ نسبت خاک را با عالم پاک

یاد رکھو

صا د ق ال را فو ر حق تا بد م د ا م  
کا ذباں م ر د و ش د ت م د کی ت م ا م

میں کہتا ہوں کہ اگر یہ حقیقت واقعہ اور تاریخی صداقت نہ بھی ہوتی تو بھی ابن صیاد کی کذب بیانی کے لئے اس کا اپنا اقرار کہ

”میرے پاس کچھ تھے اور کچھ چھوٹے خبر دہاں آتے ہیں“ (عشرہ کاملہ ص ۳۲)

ہی کافی تھا۔ اور یہ بات ہی حضرت مسیح موعودؑ اور اس کا ذب میں تین فرق کر دیتی۔ کیا تم نے ابھی نہیں پڑھا کہ خدا کا سچا موعود اپنے سب الہامات کو یقینی، قطعی اور منجانب اللہ قرار دیتا ہے۔ (عشرہ ملائکہ) بلکہ یقین کامل سے فرماتا ہے:-

”معا لعن لوگ عبث اپنے تئیں تباہ کر رہے ہیں۔ میں وہ پودہ نہیں ہوں کہ ان

کے ہاتھ سے اکھڑ سکوں۔ اگر ان کے پھلے اور ان کے پچھلے اور ان کے زندے

اور ان کے مردے تمام جمع ہو جائیں اور میرے کارنے کے لئے دعائیں کریں،

تو میرا خدا ان تمام دعاؤں کو لعنت کی شکل پر ان کے منہ پر مارے گا۔“

(ضمیمہ اربعین نمبر ۴ ص ۳)

ابن صیاد کا اقراری شک و التباس ہی اس کے کاذب ہونے کی کافی دلیل ہے اس لئے

سیدالانبیاء صلی اللہ علیہ وسلم نے اس پر فوراً فرمایا۔ خلط علیک الامر۔ تجھ پر بات

خلط ملط ہو گئی ہے۔ (عشرہ ملائکہ) گویا اس کی کذب بیانی کے ثابت کرنے کے لئے کسی دوسری

دلیل کی ضرورت ہی نہیں۔ مگر حضرت مسیح موعودؑ کا اپنی وحی پر کامل یقین اور اپنے الہام پر قطعی

و ثانی حضورؐ کی صداقت پر زبردست گواہ ہے پس ابن صیاد اور آپؐ میں کھلا کھلا فرق ہے۔ ع

ضدان مفترقات ای تفرق

وفات مسیح کے الہامات | اس جگہ یہ بتا دینا بھی ضروری ہے کہ معترض  
پٹیا لوی نے حاتمۃ البشریؑ ملک کے حوالہ سے لکھا ہے  
کہ مرزا صاحبؒ نے وفات مسیح اور اپنی مسیحیت کے الہامات کو ”دس سال تک ستویں رکھا  
بلکہ رد کر دیا“ (حاشیہ ص ۳۵ عشرہ)

یہ الفاظ حاتمۃ البشریؑ ملک میں موجود نہیں ہیں۔ پس یہ تو معترض کی دد و غ باقی ہے  
لیکن یہ بات بلاشبہ درست ہے کہ حضرت اقدس ایک عرصہ تک حضرت مسیحؑ کو زندہ  
مانتے رہے۔ مگر یہ تو خود اس بات کی دلیل ہے کہ حضرتؑ نے اپنے دعویٰ مسیحیت میں منصوبہ بازی  
نہیں کی۔ باقی اس سے یہ استدلال کہ الہامات کو رد کر دیا ”یا ان میں شک کیا“ سراسر باطل اور  
جھوٹ ہے۔ حضرتؑ کو کبھی کسی الہام کے بارہ میں نہ کبھی شک ہو سکتا تھا۔ حضورؑ نے کسی الہام کو رد  
کیا۔ ہاں دعویٰ مسیحیت اور وفات مسیح کے الہامات کے متعلق صرف اس قدر رقم فرمایا ہے  
ثم ما استعجلت فی امری هذا بل اخرته الی عشر سنة بل زدت  
عليها و كنت لحكم و احكم و امر صريح من المنتظرین۔ یعنی میں نے دعویٰ میں  
جلد بازی سے کام نہیں لیا بلکہ اللہ کے واضح حکم کا منتظر رہا۔ (حاتمۃ البشری ص ۱۱)

غرض آپؑ کے سب الہامات خدا کی جانب سے ہونے میں قطعی اور یقینی تھے ہاں اُن  
کے اسرار و خواص کی تفہیم حسب سنت الہیہ اپنے اپنے وقت پر ہوتی رہی جیسا کہ تمام انبیاء  
اور ان کے متبعین کو ہوتی رہی۔ آنحضرت صلی اللہ علیہ وسلم کے رب و رب و حضرت عمرؓ قسم کھاتے  
ہیں کہ ابن صیاد ہی دجال ہے۔ مگر رسول اکرم صلی اللہ علیہ وسلم فرماتے ہیں:-

اِنَّ يَكُنْ هُوَ لَا تَسْلُطْ عَلَيْهِ وَاِنْ لَمْ يَكُنْ هُوَ فَلَا خَيْرَ لَكَ فِي  
قَتْلِهِ۔ (مشکوٰۃ باب قصہ ابن صیاد)

کہ اگر یہ دجال ہے تو تم اس پر مسلط نہیں ہو سکتے۔ اور اگر یہ دجال نہیں تو  
اس کے قتل کرنے کا فائدہ کیا؟

پھر سیدنا حضرت عمرؓ آیت سیفہ زمر الجمع و یولون الذبیر کے متعلق کہتے ہیں:-

”إِنَّهَا لَمَّا نَزَلَتْ قَالَ لَمَّا عَلِمَ مَا هِيَ أَيْ مَا الْوَارِقَةُ الَّتِي يَكُونُ فِيهَا ذَاكَ فَلَمَّا كَانَ يَوْمَ بَدْرِ وَرَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَلْبَسُ الدِّرْعَ وَيَقُولُ سَيُهْزَمُ الْجَمْعُ فَقَلِمَتْهُ“

(بیضاوی زیر آیت ہزم)

کہ جب مکی آیت سَيُهْزَمُ الْجَمْعُ نازل ہوئی تو میں نہ سمجھ سکا کہ وہ کونسا واقعہ ہوگا جب یہ پوری ہوگی۔ پھر جب جنگ بدر کا دن آیا اور رسول پاک صلی اللہ علیہ وسلم کو تیرہ پہنچے اور یہ آیت تلاوت کرتے سنا تو مجھے صحیح علم ہوا۔ بات یہ ہے کہ کئی زندگی میں ان فتوحات کا تصور انسانی فہم سے بالا تھا۔

دیکھئے قرآن مجید میں بہشت کی نعمتوں کا تفصیل تذکرہ ہے مگر خود سرور کائنات صلی اللہ علیہ وسلم فرماتے ہیں کہ وہ مَا لَا عَيْنٌ رَأَتْ وَلَا أُذُنٌ سَمِعَتْ وَلَا خَطَرَ عَلَى قَلْبِ بَشَرٍ (بخاری کتاب التفسیر سورة السجدة) کا مصداق ہیں۔ یعنی وہ ایسی ہیں جو نہ آنکھوں نے دیکھیں نہ کانوں نے سُنیں اور نہ اُن کا تصور ہی کسی دل کو ہوا۔ پچ ہے کل امور مرہون باوقاتہ۔

پس حضرت مسیح موعود علیہ السلام پر اس لحاظ سے بھی کوئی اعتراض نہیں پڑتا کہ آپ نے وفات مسیح کافی الفور کیوں اعلان نہ فرمایا بلکہ حضور کا محتاط طریق عمل اپنی ذات میں آپ کی صداقت کا ایک گواہ شاہد ہے۔

## الہامات پر اعتراضات کے جواب

اب ہم اُن اعتراضات کو لیتے ہیں جو مصنف نے اس فصل میں ذکر کئے ہیں اور غبر وار ان کے جواب لکھتے ہیں۔ وبالله التوفیق۔

(۱) حضرت مسیح موعود کی عمر کے متعلق اعتراض کا جواب | مقرر من نے حضرت مسیح موعود

کے الہامات اور حضور کی تشریحات کو ذکر کر کے لکھا ہے۔

”ان سب کا خلاصہ یہ ہے کہ مرزا صاحب کی عمر بقول ان کے کم از کم ۷۷ سال

اور زیادہ سے زیادہ ۸۶ سال کی ہونی چاہیے تھی۔ مرزا صاحب **۱۲۲۶ھ**

میں ۶۵ سال اور چند ماہ کی عمر میں فوت ہو گئے۔ (عشرہ ۲۷)

ہمیں اس خلاصہ سے اتفاق ہے۔ مگر معترض کی یہ بات غلط ہے کہ حضرت اقدسؑ کی عمر ۶۵ سال اور کچھ بہتے ہوئی ہے۔ حضرت مسیح موعودؑ کی تحریرات، مخالفین کی گواہیاں اور واقعات اس کی تکذیب کر رہے ہیں۔ معترض نے اپنے دعوے کی تائید میں دو حوالے پیش کئے ہیں۔ پہلے ہم ان کا جواب تحریر کرتے ہیں۔

**معترض کا پیش کردہ پہلا حوالہ** | معترض نے تریاق القلوب ۶۷ سے

یہ عبارت نقل کی ہے: ”جب میری عمر ۶۵ برس تک پہنچی تو خداؑ نے اپنے الہام اور کلام سے مجھے مشرف کیا۔ اور یہ عجیب اتفاق ہے کہ میری عمر ۶۵ برس پورے ہونے پر صدی کا سر بھی آ پہنچا۔ تب خدا تعالیٰ نے الہام کے ذریعہ سے مجھ پر ظاہر کیا کہ تو اس صدی کا مجدد اور صلیبی فتنوں کا چارہ گاہ ہے۔“ اور پھر لکھا:۔

”پس جب حسب اقرار خود چودھویں صدی کے شروع میں آپ

پورے ۶۵ سال کے تھے تو بوقت انتقال ماہ ربیع الثانی ۱۲۲۶ھ میں

۶۵ سال ۴ ماہ کے ہوئے۔“ (عشرہ ۲۹)

**الجواب** | مندرجہ بالا حوالہ سے ظاہر ہے کہ حضرت مسیح موعود علیہ السلام جیالیس برس کی عمر میں مامور ہوئے۔ اور وہ ”وقت صدی کے سر“ کے پہنچنے کا وقت

تھا۔ بات بالکل واضح ہے اب صرف ”صدی کے سر“ کا تعین کرنا چاہیے کہ اس سے کونسا سال مراد ہے۔ حضرت مسیح موعود تحریر فرماتے ہیں:۔

”یہ عجیب امر ہے اور میں اس کو خدا تعالیٰ کا ایک نشان سمجھتا ہوں کہ ٹھیک

بارہ سو نو سوے ہجری میں خدا تعالیٰ کی طرف سے یہ عاجز شرف مکالمہ و مباحثہ

پا چکا تھا۔“ (حقیقۃ الوحی ۱۹۹)

اس عبارت سے متعین ہو گیا کہ ”صدی کے سر“ سے مراد سنہ ۱۲۹۹ ہجری ہے۔ اس جگہ اگر یہ

سوال ہو کہ کیا حضرت مسیح موعود علیہ السلام کی تحریرات میں ”صدی کے سر“ کی تین تشریحیں موجود ہیں

تو اس کے جواب میں مندرجہ ذیل حوالہ کافی ہے جسندہ تحریر فرماتے ہیں:۔

”چونکہ آخر صدی کا یا مثلاً آخر ہزار کا اس صدی یا ہزار کا سرکہلاتا ہے جو اس کے بعد شروع ہونے والا ہے اور اس کے ساتھ پیوستہ ہے ایسے یہ محاورہ ہر ایک قوم کا ہے کہ مثلاً وہ کسی صدی کے آخری حصے کو جس پر گویا صدی ختم ہونے کے حکم میں ہے۔ دوسری صدی پر جو اس کے بعد شروع ہونے والی ہے اطلاق کر دیتے ہیں۔ مثلاً کہہ جیتے ہیں کہ فلاں مجدد بارہویں صدی کے سر پر ظاہر ہوا تھا گو وہ گیارہویں صدی کے اخیر پر ظاہر ہوا ہو یعنی گیارہویں صدی کے چند سال پہلے اس نے ظہور کیا ہو۔“  
(تحفہ گولڑ دیہ طبع اول حاشیہ ص ۹)

پس اب حل ہو گیا کہ تریاق القلوب کی عبارت میں ”صدی کے سر“ سے مراد حضورؐ کے نزدیک **سلسلہ ہجری** ہی ہے۔ یہ اصول تو ظاہر ہی ہے کہ تفسیر القول یہاں کا رضی بہ قائلہ درست نہیں۔ بلکہ مع تصنیف را معنی نیکو کنایاں کے مطابق وہی معنی لینے پڑیں گے جو خود حضرت مرزا صاحب نے بیان فرمائے ہیں۔ ہر حال ثابت ہوا کہ **سلسلہ ۱۲۹** میں حضرت مسیح موعودؑ کی عمر ۴۷ سال تھی اور **سلسلہ ۱۳۲** ہجری میں حضورؐ کا انتقال ہوا تو کل عمر ۷۶ سال ثابت ہو گئی۔ فلا اعتراض

معترض نے حضرت اقدس کی کتاب تحفہ گولڑ دیہ کے حوالہ سے اس کشف کا ذکر کیا ہے جس کی رد سے حضورؐ نے ابتداء دنیا سے آنحضرت صلی اللہ علیہ وسلم تک کل زمانہ ۳۹۷ سال قرار دیا ہے اور پھر اپنی پیدائش گیارہ سال کم پھٹے ہزار پر قرار دی ہے۔ معترض نے اس انوکھے طریق سے حضرت مسیح موعودؑ کی عمر ۶۵ سال قرار دی ہے۔

**الجواب :-** کیا عمر کے دریافت کرنے کا یہی طریق ہے کہ ہزاروں سالوں کے حساب کیے جائیں۔ بھلا اس قدر دور از کار استدلال کی کیا ضرورت تھی جبکہ حضرتؐ نے صاف لکھا ہے کہ **سلسلہ ہجری** میں میں مامور ہو چکا تھا (حقیقۃ الوحی ص ۱۹۹) اور دوسری جگہ تحریر فرمایا ہے کہ میں چالیس برس کی عمر میں مبعوث ہوا۔ گویا آپؐ کی پیدائش کا سال **سلسلہ ہجری** ہے۔ جناب معترض! اگر آپؐ کے نزدیک تحفہ گولڑ دیہ کی عبارت سے سن پیدائش **سلسلہ ۱۲۶** ہجری بنتا ہے تو یہ ہزاروں کی الجھن میں پڑنے کا نتیجہ ہے۔ دراصل بات یہ ہے



کہ ہزار ششم کے تعین میں اختلاف ہے اور ایک لحاظ سے حضرتؑ نے اپنی پیدائش کو گویا ۵۹۸۹ سال پر قرار دیا ہے لیکن حضورؑ کی دوسری تحریریں بتا رہی ہیں کہ اس میں گیارہ سال کا فرق ہے۔ اور حقیقت میں سن پیدائش حضورؑ کا ۱۲۵۰ ہجری ہی ہے اور اس لحاظ سے بھی حضورؑ کی عمر ۷۷ سال ہی بنتی ہے جو اہام کے بالکل مطابق ہے۔

ان دونوں حوالوں کا جواب دینے کے بعد اب ہم ذیل میں حضرت مسیح موعود علیہ السلام کی دو شہادتیں اپنی عمر کے متعلق درج کرتے ہیں:-

### پہلی شہادت { تحریر فرماتے ہیں:-

”میری طرف سے ۲۳ اگست ۱۹۰۳ء کو ڈوٹی کے مقابل پلانگ ریڈ میں یہ اسٹہارٹ شائع ہوا تھا جس میں یہ فقرہ ہے کہ میں عمر میں ستر برس کے قریب ہوں اور ڈوٹی جیسا کہ وہ بیان کرتا ہے پچاس برس کا جوان ہے۔“ (حاشیہ تہمہ حقیقۃ الوحی ص ۱)

گویا ۲۳ اگست ۱۹۰۳ء کو ستر برس ہوئے تو بوقت وفات ۲۶ مئی ۱۹۰۵ء کو اس شمسی حساب سے بھی اندازاً ۷۷ سال عمر ہوئی اور قمری حساب سے تو دو سال اور بھی زیادہ ہو جائیں گے۔

### دوسری شہادت { تحریر فرمایا ہے:-

”مجھے دکھلاؤ کہ آتھم کہاں ہے۔ اس کی عمر تو میری عمر کے برابر تھی یعنی

قریب ۶۴ سال کے“ (اعجاز احمدی ص ۳)

حضورؑ نے اپنی عمر اور آتھم کی عمر برابر قرار دی ہے اور آتھم کی عمر ۶۴ سال بتائی ہے۔ گویا جب آتھم مرا تو آپؑ کی عمر بھی ۶۴ سال تھی۔ آتھم کی موت ۲۷ جولائی ۱۸۹۶ء کو مقام فیروز پور ہوئی (انجام آتھم ص ۱) نتیجہ یہ نکلا کہ ۱۸۹۶ء میں حضرت مرزا صاحبؑ کی عمر ۶۴ سال تھی اب بارہ سال ملائے سے ۱۹۰۸ء میں یقیناً ۷۷ سال کی عمر ثابت ہوئی۔

فہو المراد:-

حضرت مسیح موعودؑ کی عمر کے متعلق مخالفین کی چند گواہیاں | (۱) مولانا شاہد

صاحب امرتسری نے لکھا ہے :-

(الف) ”مرزا صاحب کہہ چکے ہیں کہ میری موت عنقریب اسی سال کے کچھ نیچے اوپر ہے جس کے سبب زینے غالباً آپ طے کر چکے ہیں“ (المحدث ۳ مئی ۱۹۰۸ء)

(ب) ”جو شخص شربریس سے متجاوز ہو۔ جیسے خود بدولت (مرزا صاحب) بھی ہیں“ (تفسیر ثنائی جلد ۲ حاشیہ ص ۱۰۲ مطبوعہ ۱۸۹۹ء طبع دوم ص ۹)

(ج) ”چنانچہ خود مرزا صاحب (فداہ ابی و امی۔ ناقل) کی عمر بقول اس کے پچتر سال کی ہوئی۔“ (المحدث ۳۱ جولائی ۱۹۰۸ء ص ۳۷ عالم ۲)

(د) ”مرزا صاحب رسالہ اعجاز احمدی میں عبد اللہ آتھم..... عیسائی کی بابت لکھتے ہیں کہ اگر پیش گوئی سچی نہیں نکلی تو مجھے دکھاؤ کہ آتھم کہاں ہے۔ اس کی عمر تو میری عمر کے برابر تھی یعنی قریب پوسٹھ سال کے (ص ۲) اس عبارت سے پایا جاتا ہے کہ عبد اللہ آتھم کی موت کے وقت مرزا صاحب کی عمر پوسٹھ سال کی تھی۔ آئیے اب ہم یہ تحقیق کریں کہ آتھم کب مرا تھا۔ شکر ہے کہ اس کی موت کی تاریخ بھی مرزا صاحب ہی کی تحریروں میں پائی جاتی ہے۔ مرزا صاحب رسالہ انجام آتھم ص ۱ پر لکھتے ہیں (چونکہ مسٹر عبد اللہ آتھم صاحب ۲۷ جولائی ۱۸۹۶ء کو بمقام فیروز پور فوت ہو گئے) اس عبارت سے صاف معلوم ہوا کہ ۱۸۹۶ء میں مرزا صاحب کی عمر پوسٹھ سال کے قریب تھی۔ بہت خوب آئیے اب یہ معلوم کریں کہ آج ۱۹۰۸ء میں ۱۸۹۶ء کو گزریے ہوئے کے سال ہوئے ہمارے حساب میں (اگر کوئی مرزائی غلطی نہ نکالے تو) گیارہ سال ہوتے ہیں بہت اچھا پوسٹھ کے ساتھ گیارہ کو ملانے سے پچتر سال ہوتے ہیں۔ تو ثابت ہوا کہ مرزا صاحب کی عمر آج کل پچتر سال ہے“

(مرقع قادیانی بابت فروری ۱۹۰۸ء ص ۱۲)

(۲) مولوی محمد حسین صاحب بٹالوی نے اپنے رسالہ اشاعت السنہ میں ۱۸۹۳ء میں

حضرت مسیح موعود علیہ السلام کے متعلق لکھا تھا کہ :-

”۶۳ برس کا تو وہ ہو چکا ہے“

اس کے بعد حضور قریباً پندرہ برس زندہ رہے۔ ۶۳ + ۱۵ = ۷۸ سال۔

(۳) پنڈت لیکھرام مقتول لکھتا ہے۔

”پچاس برس کی عمر ہو چکی ہنوز خواتین کی آرزو باقی ہے“

(اشتراک ۸ مارچ ۱۸۸۶ء تکذیبِ براہین احمدیہ جلد ۲ صفحہ ۲۹)

اس حساب سے بھی حضورؐ کی عمر ۷۳ سال سے زائد بنتی ہے۔

(۴) مولوی ظفر علی خاں صاحب ایڈیٹر ”زمیندار“ کے والد صاحب نے حضرت مسیح موعود

علیہ السلام کی وفات پر زمیندار میں ایک مضمون لکھا تھا جس میں انہوں نے تحریر فرمایا کہ۔

”مرزا غلام احمد صاحب سنہ ۱۸۶۱ء یا ۱۸۶۲ء کے قریب ضلع سیالکوٹ

میں محرز تھے۔ اس وقت آپ کی عمر ۲۲ - ۲۳ سال کی ہوگی۔ اور ہم چشم دید

شہادت سے کہہ سکتے ہیں کہ جوانی میں نہایت صالح اور متقی اور

بزرگ تھے“ (زمیندار بحوالہ غسلِ مصطفیٰ جلد ۲ صفحہ ۱۳۴)

اس حساب سے بھی حضورؐ کی عمر بحساب قمری ۷۴ سال بنتی ہے۔

ان تمام حوالہ جات سے بین طور پر ثابت ہے کہ حضرت مسیح موعود علیہ السلام کی عمر

اندرونِ تحریراتِ خود اور اندرونِ شہاداتِ مخالفین ہر حال ۷۴ سال یا اس سے

زیادہ ہوتی ہے۔ پس مؤلفِ عشرہ کا یہ دعویٰ کہ ”۶۵ سال اور چند ماہ کی عمر میں فوت ہو گئے“

بالبداهت باطل ہو گیا و ہذا المقصود۔

**عمر کے اندازہ میں اختلاف کیوں؟ اور اس کا حل** مخالفینِ احمدیت کی مندرجہ بالا شہادات

میں حضورؐ کی عمر کی تعیین میں اختلاف نظر آتا ہے۔ اور ایسا ہی بعض مقامات پر خود حضرت

مسیح موعودؐ کی تحریرات میں بھی بادی النظر سے اختلاف نظر آتا ہے۔ اس کی وجہ یہ ہے

کہ یہ تمام اندازے قیاسات کے ماتحت ہیں۔ ظاہر ہے کہ کسی کی عمر کے متعلق جب قیاس

کیا جائے گا تو ایک دو سال کا فرق پڑ جانا چنداں بعید نہیں بلکہ بالعموم ایسا ہو جاتا

ہے۔ چنانچہ رسول کریم صلی اللہ علیہ وسلم کی عمر کے متعلق ایک بیان ملاحظہ ہو لکھا ہے۔

”عمر حضرت صلی اللہ علیہ وسلم کی بعضے ساٹھ برس کی اور بعضے باسٹھ برس

چھ مہینے کی اور بعضے پینسٹھ برس کی کہتے ہیں مگر ادبِ تحقیق قریشٹھ برس

کی لکھتے ہیں“ (احوال الانبیاء جلد ۲ صفحہ ۳۳)

پس اگر حضرت مسیح موعودؑ کی عمر کے متعلق قیاسات میں اختلاف ہو تو باعث تکذیب نہیں بلکہ خود مؤلف عشرہ کاملہ تسلیم کرتا ہے کہ :-

”مرزا صاحب لکھتے ہیں کہ ہمارے پاس کوئی یادداشت نہیں کیونکہ اس زمانہ میں بچوں کی عمر کے لکھنے کا کوئی طریق نہ تھا“ (حاشیہ عشرہ ص ۳۷)

اندریں صورت محتاط طریق یہی ہے کہ انسان کسی بات پر حذب کرے بلکہ جو بیان آسمانی شہادت اور قرآن سے درست ثابت ہو اسے تسلیم کرے۔

جناب مولوی سید محمد عبدالواحد صاحب نے **عمر کے متعلق حضرت مسیح موعودؑ کا فیصلہ کن بیان**

حضرت مسیح موعود علیہ السلام سے سوال کیا تھا کہ ”حضرت کی عمر شریف اس وقت کس قدر ہے؟“ اس کے جواب میں حضورؑ تحریر فرماتے ہیں :-

”عمر کا اصل اندازہ تو خدا تعالیٰ کو معلوم ہے مگر ہمالیا تک مجھے معلوم ہے اب اس وقت تک جو سن ہجری ۱۲۳۲ لھ ہے میری عمر ستر برس کے قریب ہے۔ واللہ اعلم“ (ضمیمہ براہین احمدیہ حصہ پنجم ص ۱۹۲)

کیا ہی ناطق قول ہے۔ گویا ۱۲۳۲ لھ میں ستر سال عمر ہے۔ اب اس کے تین چار سال بعد حضورؑ کا انتقال ہوتا ہے۔ گویا آپ کے اندازہ کے مطابق بھی ۴۷ سال عمر بن گئی لیکن اصل اندازہ کو خدا کے علم کے سپرد کر کے معتز ضحین کا منہ بھی بند کر دیا مگر افسوس کہ پھر بھی وہ مہرور سے فشانہ و سنگ بانگ میزند

ناظرین کرام! آپ نے پڑھا ہے کہ حضرت مسیح موعودؑ نے اپنے الہامات کے ماتحت اپنی عمر کا اندازہ ۴۷ اول

۸۶ کے درمیان شائع فرمایا ہے ہمیں آپ کی معین تاریخ ولادت معلوم نہیں۔ اندازے محض تخمینہ پر مبنی ہیں لیکن آؤ دیکھیں کہ الہامی شہادت اس بارہ میں کیا ہے؟ سو یاد رہے کہ اقل عمر حضور علیہ السلام کی از روئے الہام ۴۷ برس ہے۔ دوسری طرف ۹۰ لھ میں حضورؑ پر وحی آتی ہے۔

”جاء وقتك۔ قلبك اجللك المقدرة (الوصیت ص ۲)

یعنی تیرا وقت آچکا۔ مقدرا اجل قریب آگئی۔“

معلوم ہوا کہ حضرت مسیح موعود علیہ السلام نے الہامی وعدہ کے مطابق عمر حاصل کی ہے  
اسی پر اللہ تعالیٰ کے الفاظ ”جاء وقتک“ دلالت کر رہے ہیں۔ گویا جس طرح الہام نے  
عمر کی میعاد بتائی تھی ویسے ہی الہام سے اس میعاد کا پورا ہو جانا ظاہر ہو گیا و تقمت  
کلمۃ ربک صدقاً وعدلاً۔

اس اعتراض کے ضمنی اعتراضات

ہم نے اصل اعتراض کا مفصل جواب  
دیدیا ہے ہاں چند دیگر جواب طلب ہو رہے

جو معترض نے ضمناً ذکر کئے ہیں حسب ذیل ہیں :-

اصول۔ معترض کہتا ہے کہ مرزا صاحب نے لکھا ہے کہ میں ایک روز کشفی  
حالت میں ایک بزرگ صاحب کی قبر پر دعائیں مانگ رہا تھا۔ صاحب قبر سے پندرہ سال  
زیادتی عمر کی دعا پر آمین کہلوانی چاہی۔ اُس نے نہ کہی۔ آخر نہایت اصرار کے بعد انقباض  
کے ساتھ اُس نے آمین کہی۔ اس سلسلے واقعہ کے بعد معترض نے حضرت اقدس کے حسب ذیل  
الفاظ لکھے ہیں :-

”دعائنگی کہ میری عمر پندرہ سال اور بڑھ جائے تب اُس بزرگ نے آمین  
کہی۔ اب میری عمر پچانوے سال ہے“

(عشرہ مشکۃ حاشیہ بحوالہ الحکم ۱۴ دسمبر ۱۹۰۲ء)

الجواب (۱) یہ کشفی واقعہ ہے اور کشف تبصیر طلب ہوتا ہے حضرت یوسف  
علیہ السلام نے کشف میں دیکھا کہ چاند سورج اور گیارہ ستارے مجھے  
سجدہ کر رہے ہیں (سورۃ یوسف ع) کیا ایسے ظاہر پر محمول کرو گے؟ اگر نہیں تو مندرجہ بالا  
کشف کو کیوں ظاہر پر حمل کرتے ہو؟

(۲) اگر اس کشف کا وہی مطلب ہوتا جو تم بیان کر رہے ہو تو چاہیئے تھا کہ حضرت  
مرزا صاحب بھی کم از کم ایک دفعہ ہی لکھتے کہ میں پچانوے سال تک زندہ رہوں گا۔  
حالانکہ تم خود لکھ چکے ہو کہ :-

”مرزا صاحب کی عمر بقول اُن کے کم از کم ۷۷ سال اور زیادہ

سے زیادہ ۸۶ سال ہونی چاہیئے تھی“ (عشرہ مشکۃ)

پس تمہارا یہ اعتراض باطل ہے۔



(۳) اس کشف میں درج ہے کہ صاحب قبر بزدگ نے بار بار آمین کہنے سے انکار کیا۔ آخر الامتحان احترام کے طور پر اس نے آمین کہ دی جس سے ظاہر ہے کہ یہ دعا اس رنگ میں نہیں جس میں معترض نے اسے ذکر کیا ہے۔

ناظرین کرام! مندرجہ بالا اقتباس میں معترض پٹیا لوی نے فقرہ ”اب میری عمر پچانوے سال ہے“ حضرت مسیح موعود علیہ السلام کی طرف منسوب کیا ہے اور الحکم کے حوالہ سے منسوب کیا ہے یہ اس کا کھلا کھلا جھوٹ اور افتراء ہے۔ اگر وہ یہ فقرہ حضورؐ کی تحریر سے دکھائے تو اس کو یکصد روپیہ انعام دیا جائے گا۔ اگر نہ دکھائے اور ہرگز نہیں دکھا سکتا تو لعنة الله على الكاذبین کا طوق ہی اس کے گلے کے لیے بس ہے۔ معترض نے ”تنزل علی کل اقل“ کا مصداق پیغمبرِ قادیان کو قرار دیا تھا۔ (خاکش بدین) مگر خدا کے قہری وعید رانی مہین من اراد اہانتک نے اس کو مصداق بنا دیا۔

میں الزام ان کو دیتا تھا قصور اپنا نکل آیا

امور و مر۔ معترض لکھتا ہے۔

”مولوی مردان علی حیدر آبادی نے مرزا صاحب کو خط لکھا کہ ۵ سال میں اپنی عمر میں سے کاٹ کر آپ کو دیتا ہوں مرزا صاحب نے قبول رکھا۔“ (ازالہ اوہام) اسلئے مرزا صاحب کی عمر پوری سو سال ہونی لازمی تھی۔“ (حاشیہ عشرہ مثلاً)

الجواب (۱) مولوی مردان علی صاحب کے اس اظہار سے ان کے اخلاص اور ایثار کا ضرور پتہ لگتا ہے مگر کیا کسی کے اپنی عمر دینے سے دوسرے کو وہ عمر مل جاتی ہے؟ اسے نادان معترض! سن! اگر یہ طریق ممکن ہوتا تو سب مومن اپنی زندگیاں انبیاء کو جسے دیتے اور وہ ابدال ہر زندہ رہتے۔ کیا صدیق اکبر رضی اللہ عنہ نے رسول پاکؐ سے نہ کہا تھا فدیناک یا بائنا و امھاتنا (مشکوٰۃ باب وفات النبیؐ) کہ ہم اپنے والدین کو آپ پر قربان کرتے ہیں۔ یہ مومنین کا اخلاص ہوتا ہے اس سے عمر کی زیادتی کا مطالبہ کرنا سراسر حماقت ہے۔

(۲) اگر معترض کا استدلال درست ہوتا تو حضرت مرزا صاحب کسی ایک موقع

پر تو لکھتے کہ میری عمر میں یہ پانچ سال بھی زائد ہو گئے ہیں مگر حضرت کا ایسا نہ لکھنا معترض کی بطلان کی صریح دلیل ہے۔

**ایک اور کھلا جھوٹ** | معترض نے لکھا ہے کہ مولوی مردان علی صاحب

کی پیشکش کو ”مرزا صاحب نے قبول کیا۔“ (اذا لہ)

یہ سراسر کذب و بہتان ہے۔ حضرت مسیح موعودؑ نے کسی جگہ ایسا نہیں لکھا کہ میں اس پانچ سالہ عمر کی قربانی کو قبول کرتا ہوں۔ حضرت مسیح موعود علیہ السلام نے بعض دوستوں کا اسی بیان میں ذکر کر کے لکھا ہے کہ انہوں نے ”دس دس روپیہ ماہوار چنبدہ دینا قبول کر لیا ہے“ معلوم ہوتا ہے اس ”قبول کیا ہے“ کے لفظ سے معترض نے دھوکا کھایا ہے۔ کیا اسی پر تے پر تپا پانی؟ مولوی مردان علی صاحب کے متعلق تو حضورؑ نے اتنا ہی لکھا ہے۔ ”خدا تعالیٰ اس ایثار کی ان کو یہ جزا بخشے کہ ان کی عمر دراز کرے“

(ازالہ وہام صفحہ ۲۸۹)

اگر معترض یہ دکھادے کہ مرزا صاحب نے پانچ سالہ عمر کو قبول کیا تو اسے سورہہ مزید انعام دیا جائے گا ورنہ لعنة الله على الكاذبین کا طوق زیب گلوں گا۔

اگر سورہہ معترض یٹیا لوی لکھا ہے :-

”مرزا صاحب کو بمقابلہ ڈاکٹر عبدالحکیم خان صاحب الہام ہوا تھا۔

اور تیری عمر بڑھادوں گا تا معلوم ہو کہ میں خدا ہوں۔ دیکھو اشتہار مبصرہ“

(حاشیہ صفحہ ۲۸۹)

**الجواب** مفصل گفتگو تو ڈاکٹر عبدالحکیم خان صاحب کے متعلق فصل دہم میں ہو گئی

اس جگہ مختصر جواب یہ ہے کہ آپ نے خود تسلیم کر لیا ہے کہ ”میں تیری عمر کو بڑھادوں گا“ کا الہام بمقابلہ ڈاکٹر عبدالحکیم خان صاحب ہوا تھا۔

چونکہ ڈاکٹر عبدالحکیم خان صاحب نے پیش گوئی کی تھی کہ حضرت مرزا صاحب چودہ ہجریہ میں ہلاک ہو جائیں گے (نمود باشد) تو خدا تعالیٰ نے اس کے مقابلہ میں الہام فرمایا کہ میں دشمن کو جھوٹا کر کے کی خاطر تیری عمر بڑھادوں گا لیکن جب خود مرتد ڈاکٹر نے اس چودہ ماہہ پیش گوئی کو منسوخ کر کے ہم راگست ۱۹۰۵ء کا دن حضرت کی وفات کے لئے مقرر کر دیا تو خدا کا

نے اسے دوسرے رنگ سے بھونکا کر دیا اور زیادتی عمر کی ضرورت ہی نہ رہی۔ کیونکہ فرق ثانی کی طرف سے وفات کا دن معین کر دیا گیا تھا۔ اور جب مقابلہ ہی نہ رہا تو مطالبہ کیسا۔ اذافات الشرط فات المشروط۔

**امر چہارم۔** معترض یثیالوی لکھتا ہے کہ جب مرزا صاحب نے لکھ دیا ہے کہ اپنی عمر کے متعلق ”ہمارے پاس کوئی یادداشت نہیں۔ کیونکہ اس زمانہ میں بچوں کی عمر کے لکھنے کا کوئی طریق نہ تھا“ تو حضرت خلیفۃ المسیح اول رضی اللہ عنہ کا فرمانا کہ مرزا سلطان احمد کی روایت ثابت پیدائش حضرت مسیح موعودؑ ۱۸۳۶ء زیادہ درست ہے کیونکہ وہ کہتے ہیں کہ میرے پاس جو یادداشت ہے اس کے مطابق آپ کی پیدائش ۱۸۳۶ء یا ۱۸۳۷ء میں ہوئی تھی“ متضاد بیان ہے۔ (ملخصاً من حاشیہ عشرہ صفحہ ۲)

**الجواب۔** ان دونوں بیانات میں کوئی تناقض نہیں۔ حضرت مسیح موعودؑ نے اپنی پیدائش کے زمانہ کا حال لکھا ہے اور اپنی پیدائش کے متعلق یادداشت کا انکار فرمایا ہے اور مرزا سلطان احمد صاحب نے جس یادداشت یا بیان کا ذکر کیا ہے وہ ان کی اپنی پیدائش کے متعلق ہے جس سے حضرت مسیح موعود علیہ السلام کی عمر باہرست ثابت ہوتی ہے چنانچہ مرزا سلطان احمد صاحب کی موثق روایت حسب ذیل ہے۔

”ہندو بندت مجھے کہتا تھا کہ میری پیدائش ستمبر ۱۹۱۳ء بمبئی کی ہے اور میں نے سنا ہے کہ والد صاحب کی عمر میری ولادت کے وقت کم دہیش اٹھارہ سال کی تھی“ (سیرت المہدی صفحہ ۱۹)

اس حساب سے حضرت اقدسؑ کی پیدائش ۱۸۳۶ء کے لگ بھگ ثابت ہوتی ہے وہوالمسا۔

**امر پنجم۔** معترض یثیالوی حضرت مسیح موعودؑ کی کتاب ازالہ اوہام صفحہ ۱ سے ایک عبارت نقل کر کے لکھتا ہے۔

”غلام احمد قادیانی سے ۳۰۰ کا عدد نکال کر اور اپنا ۴۰ سال کی عمر میں مبعوث ہونا ظاہر کر کے مرزا صاحب نے اپنی عمر ۶۵ سال ۴ ماہ کا مزید ثبوت دیدیا“ (عشرہ صفحہ ۳)

**الجواب۔** بے شک ”غلام احمد قادیانی“ کے اعداد ۳۰۰ ہیں۔ مگر کیا الہام کشف

میں یہ بتایا گیا ہے کہ اس سے پہلے آپ مامور نہیں ہوئے یا خدا تعالیٰ نے آپ کو مشرف مکالمہ و مخاطبہ نہیں بخشا؟ ہرگز نہیں! اس قسم کی باتوں سے استدلال کر کے ۶۵ سال عمر ثابت کرنا یقیناً "الخریق یتثبت بالاحشیش" یعنی "ڈوبتے کو تنگے کا سہارا" کا مصداق ہے۔ جب حضرتؑ نے اپنا سن بعثت صاف طور پر ۲۹ سالہ ہجری بتا دیا (حقیقۃ الوحی ص ۱۹۹) تو پھر اِدھر اِدھر جانے کی کیا ضرورت ہے؟ ہاں اس جگہ (از آلہ ادہام میں) جہاں ان اعداد کا ذکر ہے وہاں صاف لکھا ہے:-

"اس عاجز نے اس طرف توجہ کی کہ کیا اس حدیث کا جو الآیات بعد الماتین ہے ایک یہ بھی منشاء ہے کہ تیرھویں صدی کے اواخر میں مسیح موعود کا ظہور ہوگا الخ" (از آلہ ادہام ص ۱۸۱)

پس جب سیاق کلام تیرھویں صدی کے اواخر کے اثبات کے لئے ہو تو محض ۱۲۰۰ کے عدد سے عمر کا اندازہ کرنا کہاں تک درست ہے؟ اور اس ابجد کے ۱۲۰۰ کو محض سن ہجری سے مخصوص کرنا اور بھی عجیب ہے۔ کیا وجہ ہے کہ اس ۱۲۰۰ سے مراد سن بعثت نبویؐ نہ لیا جائے جو کہ سن ہجری سے ستر یا دس سال پہلے ہے۔ اور اس لحاظ سے اس بیان کی سن ۲۹ سالہ ہجری کے ساتھ پوری مطابقت بھی ہو جاتی ہے۔ فتہ بڑا عمر کے متعلق تو مخالفین کی شہادتیں بھی نہایت صاف ہیں مگر افسوس ان پر جو لہم قلوب لا یفقہون بہاؤ لہم اعیان لا یتصورون بہاؤ کے مصداق ہیں۔

امر ششم۔ منشی محمد یعقوب صاحب پٹیا لوی کہتے ہیں کہ حضرت مرزا صاحب کا بیان "اس وقت تمام دنیا میں غلام احمد قادیانی کسی کا بھی نام نہیں" غلط ہے۔ کیونکہ قاضی فضل احمد لدھیانوی کی کتاب کلمہ فضل رحمانی میں لکھا ہے کہ دو قادیان ضلع گورداسپور میں اور ایک ضلع لدھیانہ میں ہے اور ایک میں غلام احمد قریشی نام ایک شخص رہتا تھا۔ (ملخصاً ساشیہ ص ۲۷ عشرہ)

الجواب۔ (۱) قاضی فضل احمد جس نے اپنی کتاب "کلمہ فضل رحمانی" میں سلسلہ عالیہ احمدیہ کے خلاف بافراط کذب بیانی کی ہے اس کو بطور گواہ پیش کرنا معترف پٹیا لوی کے لئے ہی موزوں ہے۔

خوب گزشتے کی جو غلطییں گے دہرانے دو

پنجابی میں ضرب المثل ہے ”خواجہ دا گواہ ڈڈو“۔ ناظرین کرام! ہم معترض پٹیا لوی سے کیا کہیں جو قاضی لدھیانوی کی قے چاٹ کر شہرت حاصل کرنا چاہتا ہے۔ ہاں نصف مزاج پبلک کی آگاہی کے لئے لکھتے ہیں کہ ۱۹۱۵ء میں قاضی مذکور اور اس کی اس کتاب کے متعلق مجسٹریٹ درجہ اول لدھیانہ نے حسب ذیل ریمارکس کیے جن کو بعد اچیل بھی قائم رکھا گیا۔

”جو الزامات مستغیث (فضل احمد لدھیانوی) نے اپنی کتاب ”کلمہ“ میں مرد غلام احمد قادیانی پر لگائے ہیں وہ جھوٹے اور توڑے مروڑے ہوئے ہیں“

”حقیقت امر یہ ہے کہ مستغیث (فضل احمد لدھیانوی) علوم دینی میں نیم تعلیمیافتہ آدمی ہے اور اس کا علم عربی بہت ہی نامکمل اور سطحی ہے جیسا کہ ڈیفنس کی پیش کردہ عبارت پر اس کے اعراب لگانے کی کوشش سے ظاہر ہوا ہے اس میں بے شمار غلطیاں ہیں۔ جیسا کہ ضرب المثل میں نیم حکیم کو خطرہ جان کہا گیا ہے مستغیث (جو کہ نیم ملاں ہے) خطرہ ایمان ہے“ (فیصلہ مجسٹریٹ درجہ اول لدھیانہ مورخہ ۱۹۱۵ء۔ منقول از رسالہ تردید کتاب کلمہ فضل رحمانی)

اب انصاف آپ کے ہاتھ میں ہے کہ کیا ایسے شخص کی روایت اور ایسی کتاب کی سند پر اعتراض درست ہو سکتا ہے اور جبکہ وہ روایت بھی بلا ثبوت ہو؟

جواب (۲) بغرض محال اگر اس وضعی روایت کو تسلیم بھی کر لیں تب بھی کوئی اعتراض پیدا نہیں ہوتا کیونکہ حضرت مسیح موعود علیہ السلام کی عبارت کا صاف منشا یہ ہے کہ ”غلام احمد قادیانی“ یعنی ایسا شخص جو قادیان کی نسبت کے ساتھ مشہور ہو کوئی نہیں۔ اگر تم دنیا کے کسی بھی کونے میں ”غلام احمد قادیانی“ کا نام لو گے تو اس سے شخص طور پر صرف ایک ہی وجود باوجود مراد ہو گا اور وہ حضرت مسیح موعود کا ہے۔ معترض پٹیا لوی نے اپنے پیش کردہ نام کو ”غلام احمد قریشی“ لکھ کر ہمارے بیان کو اور بھی پختہ کر دیا۔

فرض اول تو بیان ہی پائیے اعتبار سے گرا ہوا ہے لیکن اگر اسے درست بھی مان لیا جاوے تب بھی سیدنا حضرت مسیح موعود علیہ السلام کے بیان فرمودہ دعویٰ میں قطعاً قادیان نہیں۔



اگر ہفتہ معترض پٹیا لوی لکھتا ہے :-

”اگر ابجد کے حساب سے سند لی جانی درست ہے تو غلام قادیانی

دجال ہے اور آیت مندرجہ عنوان فصل ہذا کے فقرہ منزل علیٰ کُلِّ

اَنَّا لَشَیْمٌ کے بھی ۱۳۰۰ اعداد ہی ہوتے ہیں“ (حاشیہ عشرہ صفحہ ۲)

الجواب۔ حساب ابجد سے سند لینا درست ہے، اولیاء امت سند لیتے رہے

ہیں۔ چنانچہ نواب صدیق حسن خان صاحب لکھتے ہیں :-

”گویند شاہ ولی اللہ محدث دہلوی تاریخ ظہور اور لفظ چراغ دین یافتہ

و بحساب جمل عدد دوسے یکہزار و دوصد و شصت سے شود۔“ (حجۃ الکریمہ ص ۳۹۴)

شاہ ولی اللہ ایسے بزرگ نے حساب جمل (حساب ابجد) سے کام لیا اور امام موعود کے لیے

لفظ ”چراغ دین“ کے اعداد میں پیش گوئی فرمائی۔ احادیث سے بھی اس کا ثبوت ملتا ہے۔

پس یہ تو طے شدہ ہے کہ حساب ابجد سے سند لینا درست ہے۔ اب یہ گویا یہ سوال کہ کیا

وہ ہے کہ ہم معترض پٹیا لوی کے مختصر بیان کو درخور التفات نہیں سمجھتے؟ سو یاد رکھنا چاہیے

کہ اِکْثَلُ قَبْلِ رَجَالٍ ہر میدان کے شاہسوار ہوتے ہیں فلسفہ اور منطق سے استدلال

درست ہے مگر ایک جاہل اگر قواعد منطق کو استعمال کرنے کا دعویٰ کرے گا تو وہ شائستہ

اعتقاد نہ ہو گا اسے کہا جائے گا غلط

ایاز قدیر خود بشناس

یہی حال تمام علوم و فنون کا ہے۔ حساب جمل تو درست ہے مگر اس کی اہلیت

ہر کس و نا کس کو نہیں ہو سکتی۔ ہاں وہ لوگ جو تعلق باللہ رکھتے ہیں یہ اسرار و رموز ان پر کھولے

جاتے ہیں۔ مقطعات قرآنی کے معانی تو ضرور ہیں۔ مفسرین کے ہاں اللہ کے معنی اَنَا اللّٰهُ

اَعْلَمُ مانے جاتے ہیں لیکن آریہ پنڈت کہا کرتے ہیں کہ کیوں اس کو آدم سے بگڑا ہوا نہ مانا

جائے۔ اس کا یہی جواب ہے کہ ان غوامض کو حل کرنے کے لیے قوت قدسیہ کی ضرورت

ہے۔ اسی طرح حساب جمل کے صحیح استعمال کے لیے روحانیت اور تعلق الہی کی ضرورت

ہے۔ اگر یہ نہ ہو تو انسان منہ کے بل ٹھوکر کھاتا ہے۔ چنانچہ دیکھ لیجئے کہ منکر پٹیا لوی نے

جو دو لفظ لکھے ہیں کیا ان میں ربط بھی ہے؟ پہلے لقب میں ”غلام قادیانی“ کا لفظ قابل غور

ہے کیا غلام کسی کا نام ہے؟ ہرگز نہیں۔ کیا یہ مرکب اضافی ہے؟ پھر مرزا صاحب مراد کیسے

ہوئے؟ ہر دو صورتیں غلط ہیں۔ دوسرے حصہ میں تنزل کا فاعل مذکور نہیں لہذا وہ بھی جملہ ناقص ہے۔ غرض یہ دونوں الفاظ بے موقع ہیں اور ان سے اعداد نکالنا محض "ایجادِ گندہ" ہے ویسے۔

حضرت مرزا صاحب نے حسابِ جبل سے بعض استدلال فرمائے مگر کب؟ جب تعالیٰ نے اس کی طرف اشارہ فرمایا حضورؐ فرماتے ہیں:-

"اس عاجز کے ساتھ اکثر یہ عادت اللہ جاری ہے کہ وہ سُبحانہ بعض اعداد حروفِ تہجی میں میرے پر ظاہر کر دیتا ہے"

(ازالہ اوہام ص ۱۸۶)

کیا تم میں کوئی ہے جو الہامِ ربّانی اور تعلیمِ الہی کے دعویٰ پر حروفِ تہجی سے سند لے؟ جہاں اے حق کے دشمن! اپنے مرشدِ قاضی لڑھکیا نوی سے دریافت کر کہ اس نے یہ ناپاک کلمات الہامی طور پر لکھے ہیں یا محض اختراعِ نفسی کا نتیجہ ہیں؟ تم لوگوں میں ایک لکھو کے والا الہام کا دعویٰ کر کے میدان میں آیا تھا مگر جانتے ہو اس کا کیا حشر ہوا؟ خدا کے جری نے سچ فرمایا ہے ۵

بدگمانی نے تمہیں مجنون داندھا کر دیا

ورنہ تجھے میری صداقت پر براہیں بیشمار

اب ہم تمام فہمی امور کے جواب سے فارغ ہو کر دوسرے اعتراض کا جواب لکھتے ہیں و بآلہ التوفیق۔

چونکہ ہم نے بفضلِ ایزد تعالیٰ فیصلہ کیا ہے کہ عشرہ کاملہ کے مصنف کے غرور اور تعلیٰ کا سرِ ٹھپکنے کے لئے ہر چھوٹے بڑے اعتراض کا جواب دیں گے اسلئے ذرا طویل ہو گیا ہے آئندہ انشاء اللہ حتیٰ الامکان اختصار مد نظر رہے گا۔

(۲) "زلزلۃ السّاعۃ" پر اعتراض کا جواب منشی صاحب لکھتے ہیں:-

"۴ اپریل ۱۹۰۵ء کو ایک بھاری زلزلہ پنجاب میں آیا اس سے

تیسرے دن مرزا صاحب نے الہام مندرجہ عنوان (زلزلۃ السّاعۃ) ہونا

ظاہر کیا۔۔۔۔۔ الہام کے الفاظ اور مرزا صاحب کی تفہیم سے یہ قیامت خیز

زلزلہ مرزا صاحب کی زندگی میں آنا چاہیے تھا۔ چنانچہ لکھتے ہیں۔ "ضروری ہے کہ یہ حادثہ میری زندگی میں ہی ظہور میں آئے۔" (ضمیمہ برائین احمدیہ صفحہ ۹) اس کتاب کے اور بھی کئی مقامات پر زلزلہ کا آنا ضروری بتایا ہے۔ چونکہ مرزا صاحب کی حیات میں کوئی زلزلہ ایسا نہیں آیا لہذا یہ پیش گوئی اور الہام قطعاً غلط ثابت ہوئے۔ (عشرہ ص ۲۱۲)

**الجواب۔** آہ وہ دل کیا ہی سخت ہیں جنہوں نے ہزار ہا نشانات کو دیکھا اور کوئی فائدہ نہ اٹھایا۔ اللہ تعالیٰ فرماتا ہے وَكَآيَاتٍ مِنْ آيَاتِهِ فِي السَّمَوَاتِ وَالْأَرْضِ يَمْشُونَ عَلَيْهَا وَهُمْ عَنْهَا مُعْرِضُونَ۔ (یوسف ع) کہ میں نے ان کی خاطر آسمانوں میں نشانات ظاہر کئے اور زمین نے ان کے لیے گواہی دی مگر وہ منحرف ہی رہے۔ ہاں ان کا شیوہ صرف یہ ہے وَإِذَا أَبَدْنَا آيَةً مَكَانَ آيَةٍ وَاللَّهُ أَعْلَمُ بِمَا يُنْزِلُ قَالُوا إِنَّمَا أَنْتَ مُفْتَرٍ بَلْ أَكْثَرُهُمْ لَا يَعْلَمُونَ۔ (نمل ع) کہ جب شیت ایزدی کے ماتحت کوئی نشان ان کی حسب منشاء پورا نہیں ہوتا تو وہ شور مچا دیتے ہیں کہ یہ بدعتی رسالت مفتری اور کاذب ہے۔ گویا ان نشانات سے بھی کچھ فائدہ نہیں اٹھاتے جن کو وہ بھی پورا شدہ مانتے ہیں۔

بعینہ یہی حال حضرت مسیح موعود علیہ السلام کے مکتذبین کا ہے۔ ابھی دیکھئے کہ منکر پٹیل لوی کو مسلم ہے کہ :-

"مہر اپریل ۱۹۰۵ء کو ایک بھاری زلزلہ پنجاب میں آیا۔"

لیکن اس عظیم الشان نشان سے اُس نے کچھ فائدہ نہیں اٹھایا حالانکہ یہ زلزلہ بجائے خود ایک زبردست دلیل صداقت تھا۔ مسیح موعود علیہ السلام فرماتے ہیں :-

"میں نے زلزلہ کی نسبت پیش گوئی کی تھی جو اخبار الحکم اور البدر میں چھپ گئی تھی کہ ایک سخت زلزلہ آنے والا ہے جو بعض حصہ پنجاب میں ایک سخت تباہی کا موجب ہوگا اور پیش گوئی کی تمام عبارت یہ ہے۔ زلزلہ کا دھکا۔ عفت الدیار حملہا و مقامہا۔ چنانچہ وہ پیش گوئی مہر اپریل ۱۹۰۵ء کو پوری ہوئی۔" (حقیقۃ الوحی ص ۲۲۱)

افسوس کہ معترض نے اس کھلے نشان سے اعراض کیا اور ایک بے بنیاد اعتراض پیش

کر دیا۔ اس کے اعتراض کا خلاصہ یہ ہے کہ ”قیامت خیز زلزلہ“ مرزا صاحب کی زندگی میں آنا چاہیے تھا۔ کیونکہ حضورؐ نے ضمیمہ براہین احمدیہ ص ۹ میں اسے اپنی زندگی میں ہی ضروری بتایا ہے۔ اس کے جواب میں

**اَوَّل** یاد رکھنا چاہیے کہ ”قیامت خیز زلزلہ“ کے متعلق حضرت اقدسؑ نے اپنا الہام ذکر فرما کر بتا دیا ہے کہ وہ معرض تاخیر میں پڑ گیا۔ چنانچہ حضرت مسیح موعود علیہ السلام خود تحریر فرماتے ہیں :-

”میں نے دعا کی کہ اس زلزلہ نمونہ قیامت میں کچھ تاخیر ڈال دیجائے  
اس دعا کا اللہ تعالیٰ نے اس وحی میں خود ذکر فرمایا اور جواب بھی دیا ہے  
جیسا کہ وہ فرماتا ہے۔ رَبِّ اٰخِرُ وَقْتُ هٰذَا۔ اٰخِرُهُ اللّٰهُ اِلٰی وَقْتُ  
مَسْقٰی۔ یعنی خدا نے دعا قبول کر کے اس زلزلہ کو کسی اور وقت پر ڈال  
دیا ہے“ (حقیقۃ الوحی ص ۱۸۷ حاشیہ)

گویا حضورؐ نے بتا دیا کہ اللہ تعالیٰ نے الہام ”اٰخِرُهُ اللّٰهُ اِلٰی وَقْتُ مَسْقٰی“ کے ذریعہ ”زندگی“ والی قید کو اڑا دیا۔ یا بہ تبدیل الفاظ یوں کہہ سکتے ہیں کہ زندگی کی شرط حضرت مسیح موعود علیہ السلام کا اپنا اجتہاد تھا لیکن الہام الہی نے وضاحت کر دی کہ وہ زلزلہ نمونہ قیامت تاخیر میں پڑ گیا۔ پھر اس سے بھی بڑھ کر صریح الفاظ میں مذکور ہے کہ وہ ”قیامت خیز زلزلہ“ حضرت کی زندگی میں نہ آئے گا۔ الہامی دعا ہے رَبِّ لَا تُدِیْتِنِیْ زَلْزَلَةَ السَّاعَةِ کہ اے خدا مجھ کو قیامت خیز زلزلہ نہ دکھا۔ (ریویو آف طبریز مارچ ۱۹۰۶ء)

پس جب الہام کے الفاظ میں زندگی کی قید نہیں تھی بلکہ اس کی تردید تھی تو پھر معرض کا یہ کہنا کہ ”چونکہ مرزا صاحب کی حیات میں کوئی زلزلہ ایسا نہیں آیا الخ خود بخود باطل ہو گیا۔

**دوم**۔ حضرت مسیح موعود علیہ السلام نے مختلف زلازل اور نشانات کی پیشگوئیاں فرمائی ہیں جو سب اپنے اپنے وقت پر پوری ہوئیں حضورؐ اپنے الہام ”چمک دکھلاؤں گا تم کو اس نشان کی پنج بار“ کے حاشیہ پر تحریر فرماتے ہیں :-

”اس وحی الہی سے معلوم ہوتا ہے کہ پانچ زلزلے آئیں گے۔“ (حقیقۃ الوحی حاشیہ ۹۳)

اور ان زلزلوں میں سے ایک زلزلہ کے متعلق حسب ذیل الہام ہوئے :-

(۱) "تَتَّبِعُهَا الزَّلَازِلُ" ترجمہ :- اس کے پیچھے آئے گی پیچھے آنے والی۔

یعنی ایک زلزلہ آیا اس کے بعد ایک اور آنے والا ہے۔

(۲) "پھر بہار آئی خدا کی بات پھر پوری ہوئی" (ریویو آف ریلیجز

بابت ماہ فروری ۱۹۰۵ء ص ۵)

یعنی ایک زلزلہ موسم بہار میں آئے گا۔ اپنی حقیقت کے لحاظ سے تو ہر زلزلہ "زلزلۃ الساعة" ہی ہے کیونکہ وہ اپنے اندر ایک نمونہ قیامت کا رکھتا ہے۔ بنابرین حضرت کے الہام میں بعض دوسرے زلزلوں کو بھی زلزلۃ الساعة کہا گیا ہے مگر خصوصیت سے آخری زلزلہ ہیبت ناک اور پرخطر ہونے والا تھا۔ اس لیے اس کے متعلق خاص طور دیا گیا ہے۔ اور درحقیقت جس زلزلہ کو حضرت اقدسؑ نے ضمیمہ براہین ص ۹ میں اپنی زندگی کے ساتھ مشروط فرمایا ہے وہ ہی زلزلہ ہے جس کے لیے موسم بہار کا وقت مقرر کیا گیا تھا۔ چنانچہ حضورؐ ص ۹ کے فقرہ "ضرور ہے کہ یہ حادثہ میری زندگی میں ظہور میں آجائے" پر حاشیہ میں تحریر فرماتے ہیں :-

"خدا تعالیٰ کا الہام ایک یہ بھی ہے پھر بہار آئی خدا کی بات پھر پوری ہوئی۔ اس سے معلوم ہوتا ہے کہ زلزلہ موعودہ کے وقت بہار کے دن ہوں گے۔ اور جیسا کہ بعض الہامات سے سمجھا جاتا ہے غالباً وہ صبح کا وقت ہوگا۔" (حاشیہ ص ۹ ضمیمہ براہین حصہ پنجم)

مختصر یہ کہ موسم بہار والا زلزلہ حضورؐ کی زندگی میں آنا ضروری تھا نہ کہ "زلزلہ قیامت" اور وہ آگیا۔ چنانچہ خود حضرت مسیح موعود علیہ السلام تحریر فرماتے ہیں :-

"میں نے پھر ایک پیش گوئی کی تھی کہ اس زلزلہ (۴ مارچ ۱۹۰۵ء والے زلزلہ) کے بعد بہار کے دنوں میں پھر ایک اور زلزلہ آئے گا۔ اس الہامی پیش گوئی کی ایک عبارت یہ تھی۔ پھر بہار آئی خدا کی بات پھر پوری ہوئی۔ چنانچہ ۲۸ فروری ۱۹۰۶ء کو وہ زلزلہ آیا اور کوہستانی جگہوں میں بہت سا نقصان جانوں اور مالوں کے تلف ہونے سے ہوا۔" (حقیقۃ الوحی ص ۲۲)



نہایت واضح بات ہے کہ جس زلزلہ کو حضورؐ نے اپنی زندگی میں ضروری بتایا تھا وہ درحقیقت موسم بہار والا زلزلہ تھا جو حضورؐ کی زندگی میں آگیا۔ فاندفع الاشکال بحذافیرہ۔

نہی اجتہادی غلطی کر سکتا ہے | ہم نے پیشگوئیوں کے متعلق چند ضروری اصول فصل دہم کے آغاز میں ذکر

کئے ہیں۔ اس جگہ صرف اتنا یاد رکھنا چاہیے کہ بعض دفعہ پیشگوئی کے وقت یا مقام کی تعیین میں (جبکہ تعیین الہام کے الفاظ میں موجود نہ ہو) غلطی ممکن ہے۔ انبیاءؑ کے سر تاج صلی اللہ علیہ وسلم ایک رؤیا کی بناء پر قریباً ڈیڑھ ہزار صحابہ کو لیکر حج بیت اللہ کے لئے نکل کھڑے ہوئے مگر واقعات نے بتایا کہ وقت کے سمجھنے میں غلطی ہوئی۔ وہ رؤیا اُس سال کے لٹے نہ تھی (مفصل دیکھو صحیح البخاری باب صلح الحدیبیہ)

ایسا ہی ایک حدیث میں آیا ہے رسول مقبولؐ نے فرمایا:-

رَأَيْتُ فِي الْمَنَامِ أَنَّيَ أَهَاجِرُ مِنْ مَكَّةَ إِلَى أَرْضٍ بِهَا نَخْلٌ فَذَهَبَ وَهَلَيْتُ إِلَى أَنَّهَا الْيَمَامَةُ أَوْ هَجَرْتُ فَإِذَا هِيَ الْمَدِينَةُ يَثْرِبُ (بخاری باب ہجرة النبی واصحابہ الى المدينة)  
کہ میں نے رؤیا میں اپنی ہجرت گاہ کھجوروں والی زمین دیکھی میرا خیال تھا کہ میں یمامہ یا ہجر شہر کی طرف ہجرت کروں گا مگر وہ ہجرت گاہ مدینہ ثابت ہوئی۔

ناظرین کرام! ہر دو واقعات آنحضرت صلی اللہ علیہ وسلم کے ہیں جن کا انکار ناممکن ہے۔ ان سے ظاہر ہے کہ وقت اور مقام کی تعیین میں خطا واقع ہوئی مگر اس غلطی کا الہام ذمہ وار نہیں بلکہ یہ محض اجتہادی غلطی ہے جسے "اہلسنت والجماعت" بھی تسلیم کرتے ہیں۔ چنانچہ لکھا ہے:-

إِنَّ النَّبِيَّ صَلَّيْهُمُ قَدْ يَجْتَهِدُ فَيَكُونُ خَطَا كَمَا ذَكَرَهُ الْأُمَوِيُّونَ  
وَكَانَ النَّبِيُّ صَلَّى اللَّهُ عَلَيْهِ وَسَلَّمَ يُشَاوِرُ الصَّحَابَةَ فَيُنَاقِشُهُمْ  
إِلَيْهِ وَهُمْ يُرَاجِعُونَهُ فِي ذَلِكَ..... وَفِي الْحَدِيثِ مَا حَدَّثَ ثَمَرُ  
عَنِ اللَّهِ سُبْحَانَهُ فَهُوَ حَقٌّ وَمَا قُلْتُ فِيهِ مِنْ قَبْلِ نَفْسِي يَا نَعْمَا أَنَا

بَشَرًا مُّخْطِئًا وَاصْبِيبُ ذَكَرُهُ الْقَائِمُ عِيَاظُ (نبراس شرح الشرح لعماد نسفی ص ۲۹۲)  
 کہ نبی کریم جب اجتہاد کرتے تھے تو وہ کبھی خطا بھی ہوتا تھا جیسا کہ مولیوں  
 نے ذکر کیا حضور ان امور میں صحابہ سے مشورہ فرماتے جن میں وہی نازل نہ ہوتی۔  
 حدیث میں حضور نے خود فرمایا ہے کہ اے لوگو! جو وحی میں خدا کی طرف سے  
 بتاؤں وہ بلا ریب درست ہوگی۔ ہاں جو میں وحی کے متعلق اجتہاد کروں تو  
 اس کی ذمہ داری مجھ پر ہے۔ میں بشر ہوں غلطی بھی کرتا ہوں اور درست  
 اجتہاد بھی کرتا ہوں۔“

اس حقیقت کے پیش نظر اگر ہمارے مخالفین کو کسی جگہ یہ خیال گزرے کہ حضرت مسیح موعود  
 نے ”قیامت خیز زلزلہ“ (سب سے آخری اور بڑے زلزلہ) کے وقوع کو اپنی زندگی  
 سے ہی مقید فرمایا ہے تو الہامات کی روشنی میں وہ حضور کا اپنا اجتہاد قرار پائے گا وں۔  
 ہم بتا چکے ہیں کہ

## زلزلۃ الساعة کیا؟ اور اس کی حقیقت

زلزلۃ الساعة کی حقیقت  
 زندگی کی قید الہامی عبارت سے ثابت نہیں اور حضرت نے جس زلزلہ کے لئے زندگی کی قید  
 لگائی تھی وہ موسم بہار کا زلزلہ تھا جو ۲۸ فروری ۱۹۰۷ء کو واقع ہو گیا۔ اس کے متعلق ہم  
 خود حضرت مسیح موعود کے حوالجات پیش کر چکے ہیں۔ اگرچہ مندرجہ بالا بیان شے عشرہ کاملہ  
 کا اعتراض غلط ثابت ہو گیا ہے لیکن تاہم ”زلزلۃ الساعة“ والی پیش گوئی پر مختصر روشنی  
 ڈالنی ضروری ہے۔

زلزلہ کے معنی

یاد رہے کہ عربی زبان میں لفظ ”زلزلہ“ کے معنی خوفناک طور پر  
 حرکت کے ہیں۔ علامہ محمد طاہر لکھتے ہیں:-

”الزلزلۃ لغۃ الحركۃ العظیمۃ والازعاج الشدید“

(مجمع البحار جلد ۲ ص ۶۵)

کہ از روئے لغت اصل میں زلزلہ حرکت عظیمہ کو کہتے ہیں۔ اور پھر اس کے ماتحت  
 زلزلہ کے معنی ہر لغت میں دو بیان کئے گئے ہیں۔ اول زمین کا ہلنا اور خطرناک اور  
 لرزادینے والی مصیبت۔ المنجد میں ”الزلزلۃ“ کے ماتحت لکھا ہے:-  
 ارتعاش الارض واهتزازها (زمین کا ہلنا)۔ الشدائد والاهوال

(مصائب و آفات)

قرآن مجید نے جنگِ احزاب کو زلزلہ قرار دیا ہے۔ چنانچہ مومنوں کے متعلق فرمایا۔  
 هُنَالِكَ ابْتُلِيَ الْمُؤْمِنُونَ وَذُلُّوا ذُلًّا شَدِيدًا (احزاب ۸) کہ اس  
 وقت ان پر خوفناک زلزلہ آیا تھا۔ اس آیت کی تفسیر میں حضرت عبداللہ بن سلام فرماتے ہیں:-  
 ”معنی زلزلو احرکوا بالخوف تحریکاً شدیداً بلیغاً (فتح البیان جلد ۲۵)  
 یعنی صحابہ پر زلزلہ آنے کا یہ مطلب ہے کہ ان کو سخت خوف کے ساتھ آزمایا  
 گیا گویا ان کو ہلا دیا گیا۔

حضرت مسیح موعودؑ کے نزدیک زلزلہ کے معنی (الف) حضور عام مہول  
 کے ماتحت تحریر فرماتے ہیں:-

”ہاں نہیں جیسا کہ میرا مذہب ہے بار بار یہ بھی کہہ چکا ہوں کہ پیشگوئیوں میں  
 قطعی طور پر یہ دعویٰ نہیں ہو سکتا کہ ضرور ان کا ایک ہی خاص پہلو پر ظہور ہوگا۔  
 ممکن ہے کہ خدا تعالیٰ علیم و حکیم کوئی دوسرا پہلو ان کے ظہور کے لئے اختیار  
 کرے جس میں وہی عظمت اور قوت اور ہولناک صورت پائی جائے۔ جس  
 پر پیشگوئی دلالت کرتی ہو۔“ (ضمیمہ براہین احمدیہ حصہ پنجم ص ۱۶۸)  
 (ب) زلزلہ سے زمین کا ہلنا مراد لیکر تحریر فرماتے ہیں:-

”یہ تو ہمارا اجتہاد ہے اور بعد اس کے خدا تعالیٰ کے اسرارِ مخفی کو خدا تم  
 خوب جانتا ہے اور ممکن ہے کہ آگے چل کر وہ اس سے زیادہ ہم پر کھولے  
 کہ وہ ہر چیز پر قادر ہے۔“ (ضمیمہ براہین ص ۹۹)

(ج) ”اغلب طور پر زلزلہ کے لفظ سے مراد زلزلہ ہی ہے مگر ممکن ہے کہ قدیم  
 سنت اللہ کے موافق ان الفاظ سے کوئی اور ایسی شدید اور خارق عادت  
 اور سخت تباہی ڈالنے والی آفت مراد ہو جو زلزلہ کا رنگ  
 اور خاصیت اپنے اندر رکھتی ہو۔ کیونکہ خدا تعالیٰ کے کلام میں  
 استعارات بھی اکثر پائے جاتے ہیں۔“ (ضمیمہ براہین ص ۹۷)

(د) ”ظن غالب کے طور پر زلزلہ سے مراد ہماری پیشگوئیوں میں زلزلہ ہی ہے  
 اور اگر وہ نہ ہو تو ایسی خارق عادت آفت مراد ہے جو زلزلہ سے شدید

مناسبت رکھتی ہو اور پوچھئے طور پر زلزلہ کا رنگ اُس کے اندر موجود ہو۔  
(صفحہ مذکور)

نوٹ۔ قرآن مجید نے جنگ کو "شدید مناسبت" کی وجہ سے ہی زلزلہ قرار دیا ہے بلکہ ایک جگہ جنگ کا آخری نتیجہ ان الفاظ میں مذکور ہے :-  
إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا آيَةً  
أَهْلِهَا آيَةً وَكَذَلِكَ يَفْعَلُونَ ۝ (النمل ۷)  
گویا وہ معنوی زلزلہ ہوتا ہے۔

(خ) پھر حضورؐ تحریر فرماتے ہیں کہ:-

"ممکن ہے کہ یہ معمولی زلزلہ نہ ہو بلکہ کوئی اور شدید آفت ہو جو قیامت کا  
نظارہ دکھلاوے جس کی نظیر کبھی اس زمانہ نے نہ دیکھی ہو۔ اور جانوں اور  
عمارتوں پر سخت تباہی آوے" (براہین حصہ پنجم ص ۱۲۷ حاشیہ)

ان حوالجات سے یہ بات ثابت ہوگئی کہ اس پیشگوئی میں زلزلہ سے مراد زلزلہ ہی نہیں  
بلکہ کوئی اور خوفناک اور شدید آفت مراد ہے۔ واقعات نے بتا دیا کہ وہ عظیم الشان  
زلزلہ اور قیامت خیز زلزلہ ہفت سالہ جنگ یورپ تھی جو ۱۹۱۴ء میں شروع  
ہوئی اور سات سال تک لاکھوں نفوس کو کھاتی رہی۔ شہر ویران ہو گئے، آبادیاں کھنڈرات  
بن گئیں، بے شمار انسان بے خانماں اور بے وطن ہو گئے، لاکھوں عورتیں بیوہ اور بچے یتیم  
ہو گئے۔ غرض ایک مہیت ناک اور پُر عجب واقعہ ہے جو دنیا کی تاریخ میں بے نظیر ہے۔  
ہاں اس واقعہ کی شان بہت ہی بلند ہو جاتی ہے جب ہم دیکھتے ہیں کہ اسی جنگ کے نتیجہ میں  
روس کی عظیم الشان طاقت پارہ پارہ ہوگئی اور زار روس نہایت ہی ابرار و زار حالت میں  
قتل کر دیا گیا، اس کی بیٹیوں کے ساتھ اس کے سامنے نہایت شرمناک افعال کا ارتکاب  
کیا گیا اور نہایت ہی اذیت کے ساتھ اس خاندان کا خاتمہ ہوا۔

اہل دنیا نے جب پہلی مرتبہ اس لرزا دینے والی اور کپکپا دینے والی داستان کو

لے انگریزی اور اردو اخبارات بالاتفاق اعلان کرچکے ہیں کہ تاریخ دنیا میں یہ جنگ اپنی نظیر آپ ہے۔  
تمام دُور اس کو تسلیم کرتے ہیں۔ مؤلف

پڑھا اور انہیں بتایا گیا کہ قادیان کی چھوٹی سی بستی کے ایک کس پیرس انسان نے (خدا کے  
اس پر ہزاروں ہزار درود و سلام ہوں) کئی سال قبل فرمایا تھا۔  
نہ آ رہی ہوگا تو ہوگا اُس گھڑی باحال زار

تب وہ وقت آگیا کہ ہزاروں اندھے سو جا سکے ہو گئے، ہزاروں بہروں نے سُنا شروع  
کیا بے شمار گونگے قوت گو یا مٹی سے بہرہ ور ہو گئے اور ہزاروں مُردوں کو ابدی زندگی بخشی  
گئی۔ فطوبی لمن آمن و دین لمن کفر۔

بالآخر ہم حضرت اقدسؑ کے وہ اشعار درج کرتے ہیں جن میں آپؑ نے نہایت زبردست  
طور پر جنگِ یورپ کا نقشہ کھینچا ہے۔

حضورؑ نے فرمایا ہے

اک نشاں ہے آئیوا آج سے کچھ دن کے بعد  
جس سے گردش کھائیں گے دیہات و شہر و مزار  
آئے گا قہرِ خدا سے خلق پر اک انفتاب  
اک برہمن سے نہ یہ ہوگا کہ تا باندھے زار  
یک بیک اک زلزلہ سے سخت جنبش کھائیں گے  
کیا بشر اور کیا شجر اور کیا حجر اور کیا بحار  
اک بھپک میں یہ زمین ہو جائے گی زیر و زبر  
تالیاں خوں کی چلیں گی جیسے آبِ رود بار  
رات جو رکھتے تھے پوشاکیں برنگِ یاسمن  
صبح کو دے گی اُنہیں مثلِ درختانِ چنار  
ہوش اُڑ جائیں گے انساں کے پرندوں کے خواں  
بھولیں گے نغموں کو اپنے سب گبور اور ہزار  
ہر مسافر پر وہ ساعت سخت ہے اور وہ گھڑی  
راہ کو بھولیں گے ہو کر مست و بیخود راہ دار  
خون سے مُردوں کے کوہستان کے آبِ رواں  
مُرخ ہو جائیں گے جیسے ہو شرابِ انجبار



مضمحل ہو جائیں گے اس خوف سے سب جتن و اہس  
 زار بھی ہو گا تو ہو گا اس گھڑی با حال زار  
 اک نمونہ قہر کا ہو گا وہ ربانی نشان  
 آسمان حملے کرے گا کھینچ کر اپنی کٹار  
 ہاں نہ کر جلدی سے انکار اے سفیر ناشناس  
 اس پر ہے میری سچائی کا سبھی دار و مدار  
 وحی حق کی بات ہے ہو کر رہے گی بے خطا  
 کچھ دنوں کے صبر ہو کر متقی اور بردبار  
 یہ گماں مت کہ کہ یہ سب بدگمانی ہے معاف  
 قرض ہے واپس ملے گا تجھ کو یہ سارا ادھار

(براہمن احمدیہ حصہ پنجم صفحہ ۱۲)

**لطیفہ** میں گورنمنٹ کو خط لکھا کہ ۔۔

”وہ کوئی ایسی تجویز کرے جس سے گورنمنٹ کے حکام جنوری ۱۹۵۶ء

تک پہاڑوں سے اجتناب کریں۔“

اس پر معترض پٹیا لوی مسخر کرتا ہے کہ رعایا کا فکر نہیں نیز یہ بھی پتہ نہیں کہ  
 نومبر، دسمبر، جنوری سخت سردی کے ہونے ہیں اور گورنمنٹ کے دفاتر ان دنوں میں پہاڑ  
 پر نہیں رہتے۔ (صفحہ ۱۲)

پچا ہے ع۔ اندھے کو اندھیرے میں بہت دور کی سوتھی

تادان! اگر رعایا کا فکرنہ ہوتا تو اس کی بکثرت اشاعت کیوں کی جاتی؟ کیا  
 گورنمنٹ نے خود اپنے قلم سے اسی ریویو آف ریلیجز مئی ۱۹۵۵ء کے حوالہ سے یہ الفاظ  
 نہیں لکھے کہ ”خدا کے حکم سے یہ پیش گوئی کروڑوں انسانوں میں شائع  
 کی جا چکی ہے۔“

کسی نے خوب کہا ہے ع۔ دروغ گور احافظہ نباشد

سردی میں دفاتر نہ رہنے کی بھی ایک ہی کبھی بے شک عارضی دفاتر اپنے مقام

پر آجاتے ہیں مگر کیا مستقل دفاتر بھی سخت سردی سے ڈر کر میدانوں میں آجاتے ہیں؟  
 کیا اس واقعیت پر اس قدر شیخی؟ نیز یہ بھی تو یاد رہے کہ جنوری ۱۹۰۶ء تک تو  
 انتہائے غایت ہے جس کا آغاز اپریل ۱۹۰۵ء سے ہے سارا عرصہ مراد ہے جس میں سارا  
 موسم گرما شامل ہے فلا اعتراض۔

(۳) دشمن کی ہلاکت | تیسرے نمبر پر معترض نے الہام ”میرا دشمن ہلاک  
 ہو گیا“ (الہام ۲۸ مارچ ۱۹۰۶ء) پیش کیا ہے اور  
 پھر لکھا ہے کہ:-

”یہ بھی بالکل غلط نکلا کیونکہ ان ایام میں مرزا جی کے بڑے دشمن ڈاکٹر  
 عبدالحکیم خاں اور مولوی شاد اللہ صاحبان تھے“ (عشرہ ص ۸)  
 گویا ان دو میں سے کسی ایک کے نہ مرنے کے باعث الہام غلط قرار پایا۔  
 برائیں عقل و دانش بیاد گر لیست  
 کیا مرزا صاحب کے صرف یہی دشمن تھے؟

اسے دشمن صداقت دیکھ اور پڑھ۔ حضرت فرماتے ہیں:-  
 ”یہ عظیم الشان پیش گوئی بھی جس میں پیش از وقت بتلایا گیا تھا کہ بابو  
 الہی بخش صاحب طاعون سے فوت ہوں گے“ (تفصیل کے لئے دیکھو تتمہ  
 حقیقۃ الوحی ص ۱۲۵)

مندرجہ بالا الہام ۲۸ مارچ کو ہوتا ہے جس میں بطور پیش گوئی بتلایا گیا تھا کہ عنقریب  
 وہ دشمن ہلاک ہو جائے گا۔ کیونکہ پیش گوئیوں میں عادت اللہ اسی طرح ہے کہ ہونے والی  
 بات کو ماضی کے ضیق میں ذکر کیا جاتا ہے۔ مثلاً قرآن مجید میں ہے وَادْعُهُمْ اِذْ ضَعُفُوا  
 وَیَا دَرَهُمْ وَاْمُوا لَهُمْ وَاَرْضَا لَمْ تَطْوُهَا (ازاب ع) ضَرَبَتْ عَلَیْهِمُ  
 الذِّلَّةُ وَالْمَسْكَنَةُ (بقرہ ع)

کس قدر چمکتا ہوا نشان ہے کہ ۲۸ مارچ ۱۹۰۶ء کو الہام ہوتا ہے اور  
 ۷ اپریل ۱۹۰۶ء کو الہی بخش جو اپنے آپ کو موسیٰ قرار دیتا تھا طاعون سے ہلاک  
 ہو جاتا ہے۔ (تتمہ حقیقۃ الوحی ص ۱۲۲) ان فی ذالک لعلہ لاولی الابصار۔

ریاست کابل میں پچاسی ہزار آدمیوں کی موت | (۴) ”ریاست کابل میں

پچاسی ہزار آدمی مریں گے۔

اس الہام کو نقل کر کے معترض لکھتا ہے :-

”عجیب گول مول الہام ہے جو اب تک تو غلط ثابت ہوا ہے“

(عشرہ ص ۴۱)

الجواب۔ حضرت مسیح موعود علیہ السلام کو ۱۳ مارچ ۱۹۰۶ء کو الہام ہوا۔

”ریاست کابل میں قریب پچاسی ہزار کے آدمی مریں گے“ (البشری جلد ۲ ص ۱۲۶)

”اب تک غلط“ کا مطلب یہ ہے کہ معترض بیابانوی اس ہلاکت خیز واقعہ کے لئے

جلدی کرتا ہے۔ قرآن مجید میں لکھا ہے وَیَسْتَعْجِلُونَكَ بِالْعَذَابِ وَلَوْلَا أَجَلٌ مُّسَمًّى لَّجَاءَهُمُ الْعَذَابُ وَلَيَأْتِيَنَّهُمْ بَغْتَةً وَهُمْ لَا يَشْعُرُونَ (حکوت ع)

ترجمہ۔ اے رسول! کفار تجھ سے عذاب کے لئے جلدی کرتے ہیں اور اگر مقررہ وقت نہ ہوتا تو کبھی کا عذاب آگیا ہوتا۔ وہ ان کے پاس اچانک آئے گا اور یہ اس کا اندازہ نہیں کر سکیں گے۔

اس آیت میں جس ”جلد بازی“ کو کفار سے منسوب کیا گیا ہے بعینہ وہی معترض بیابانوی میں نظر آرہی ہے۔ تَشَاءُ بَلَّغْتَ قُلُوبَهُمْ۔ بندہ خدا! کیا اس کے لئے کوئی ایک دو سال کی میعاد مقرر تھی جو تو اس الہام کو ”غلط“ اور ”محض جھوٹ“ لکھ رہا ہے۔ اگر یہ طریق درست ہے تو کیا ایک عیسائی اور آریہ آپ کے عقیدہ کے مطابق کہہ سکتا ہے کہ قیامت کے متعلق قرآن مجید کی پیشگوئی اور الہام ”ابھی تک تو غلط ثابت ہوا ہے“ یا کم از کم اگر وہ یہ کہے کہ محمد رسول اللہ صلی اللہ علیہ وسلم نے مسیح موعود کی آمد کا الہام سنایا اور وہ ”اب تک غلط ثابت ہوا“ کیونکہ غیر احمدیوں کے نزدیک کوئی مسیح موعود نہیں آیا تو آپ اسے حق بجانب مانیں گے؟ ہرگز نہیں! کیونکہ ہر پیشگوئی کے لئے ایک وقت مقرر ہوتا ہے اور اس کے ظہور سے قبل دشمن اُسے ”گول مول“ ہی کہا کرتا ہے۔ کیا وعدہ سَيُهْزَمُ الْجَمْعُ وَيُوَلُّونَ الدُّبُرَ کو ظہور سے پہلے ”گول مول“ نہ سمجھا گیا؟ پھر کیا فتح مکہ کی پیشگوئی کے لئے بار بار تعین وقت کا مطالبہ نہ ہوا؟ مگر ہمیشہ معین وقت علم الہی کی طرف منسوب کیا گیا۔ نادانوں کی جلد بازی سے نہ پہلے عوام گھبرائے اور نہ اب کسی قسم کا خدشہ پیدا ہو سکتا ہے۔ پس یہ اعتراض سراسر

باطل ہے۔

## غیرت خداوندی

ناظرین! معترض نے جنوری ۱۹۲۸ء میں عشرہ کاملہ کا دوسرا ایڈیشن طبع کرایا جو اس وقت ہمارے زیر نظر ہے۔ اور ۱۹۲۸ء میں سرزمین کابل پر خوفناک تباہی آئی جس سے ”قریب یکا سی ہزار کے آدمی مر گئے“ ہماری مراد وہ محشر خیز سنگامہ ہے جو امان اللہ خان اور بچہ سقہ کی چپقلش سے برپا ہوا۔ جس میں ہزاروں آدمی کھیت رہے۔ بالآخر نادر خان سریر مملکت پر قابض ہوا۔ حضرت صاحبزادہ عبداللطیف شہید کا قاتل ظالم امیر اپنے بیٹے کے ہاتھوں قتل ہوا تھا۔ اور اب امان اللہ جس کے زمانہ میں ہمارے دو بھائی نہایت بے رحمی سے شہید کئے گئے نہایت ذلت سے ملک بدر ہوا۔ یہی وہ عذاب ہے جس کو قرآن مجید نے یَذِيقُ بَعْضَکُمْ بَآئِیَ بَعْضٍ سے تعبیر فرمایا ہے۔ کیا منصف مزاج ناظرین اس عظیم الشان نشان سے فائدہ اٹھا سکتے؟

## مولوی ثناء اللہ صاحب کی قادیان میں آمد کا جواب (۵) مولوی ثناء اللہ

آنے کی بابت معترض پٹیا لوی لکھتا ہے۔

”رسالہ اعجاز احمدی ص ۳۷ میں لکھا ہے کہ وہ ہرگز قادیان نہیں آئیں گے“ مگر مولوی صاحب نے ۱۰ جنوری ۱۹۲۸ء کو قادیان پہنچ کر یہ پیشگوئی غلط ثابت کر دی“ (عشرہ ص ۱۱)

اس اعتراض کے جواب کے لئے میں سب سے پہلے حضرت مسیح موعود علیہ السلام کے اپنے الفاظ درج کرتا ہوں تا معترض پٹیا لوی کی خیانت بھی ظاہر ہو جائے حضورؐ لکھتے ہیں:-

”واضح رہے کہ مولوی ثناء اللہ کے ذریعہ سے عنقریب تین نشان میرے ظاہر ہوں گے۔ (۱) قادیان میں تمام پیشگوئیوں کی پڑتالی کے لئے میرے پاس ہرگز نہیں آئیں گے اور سچی پیشگوئیوں کی اپنی قلم سے تصدیق کرنا ان کے لئے موت ہوگی۔ (۲) اگر اس چیلنج پر وہ مستعد ہوں گے کہ کاذب صادق کے پہلے مرجائے تو ضرور وہ پہلے مر جائیں گے۔ (۳) اور سب سے پہلے اس اُردو مضمون اور عربی قصیدہ کے مقابلہ سے عاجز رہ کر جلد تران کی دوسریا ہی ثابت ہو جائے گی“ (اعجاز احمدی ص ۳۷ نیز مولوی ثناء اللہ کا رسالہ اہامات ص ۱۱۵)

فی الحال نمبر ۲ و ۳ پر معترض نے گفتگو نہیں کی اور یہ بھی کچھ نہیں سکتی کیونکہ دعوتِ مہاجر  
کے مقابل میں مولوی ثناء اللہ صاحب نے صاف انکار کر دیا تھا (دیکھو فصل دہم) اور اعجاز احمدی  
کی مثل لانے سے وہ بالکل عاجز رہ گئے تھے۔ فوضح الحق و بطل ما کانوا یعملون۔ ہاں  
معترض نے نیرا دل کے متعلق لکھا ہے کہ مولوی ثناء اللہ۔ ۱۰ جنوری ۱۹۲۳ء کو قادیان چلے  
گئے۔ اس نشان کے دو حصے ہیں۔ (الف) تمام پیشگوئیوں کی بڑتال کے لیے میرے  
پاس نہیں آئیں گے۔ (ب) اپنی قلم سے سچی پیشگوئیوں کی تصدیق کرنا ان کے لیے  
موت ہوگی۔

حصہ (ب) کے متعلق بھی معترض خاموش ہے۔ باقی حصہ (الف) میں بھی حضرت  
نے لکھا ہے کہ ”میرے پاس نہیں آئیں گے“ کیا مولوی ثناء اللہ حضرت مسیح موعود علیہ السلام  
کے پاس گئے؟ ہرگز نہیں۔ وہ تو قادیان کے آریوں کے پاس گئے، ان کے پاس ہی ٹھہرے  
حضرت اقدسؒ سے ملے تک نہیں۔ (تفصیل کے لیے دیکھیں آئینہ حق نمبر ۲۹۲ تا ۳۰۶)  
علاوہ ازیں یاد رہے کہ حضرت مسیح موعود علیہ السلام کی مندرجہ بالا پیشگوئی  
(اعجاز احمدی ص ۲) کا ہرگز یہ منشاء نہیں کہ مولوی ثناء اللہ کا محض قادیان آنا ناممکن ہے  
جیسا کہ ہر سمجھدار انسان پر ظاہر ہے بلکہ اصل حصہ پیشگوئی شوق الف میں بھی پیشگوئیوں کی  
بڑتال ہے اور مولوی ثناء اللہ نے اس طرف ذرا بھی توجہ نہیں کی یعنی وہ طریق اختیار نہ  
کیا جو تحقیق حق کا طریق ہوتا ہے اور وہ کب اس طریق کو اختیار کر سکتے تھے جبکہ انکا خیال  
ہی یہ تھا کہ :-

”میرے وہاں پہنچتے ہی آپ کی پیشگوئی مندرجہ ص ۲ اعجاز احمدی غلط

ہو گئی تھی“ (رسالہااتِ مرزا ص ۱۵۰ حاشیہ)

اسی کی تقلید میں معترض پشیا لوی نے لکھ دیا کہ ان کا قادیان جانا ہی پیشگوئی کو باطل  
کرنا ہے۔ ناظرین! پیشگوئی کے اصل الفاظ آپ کے سامنے ہیں۔ آپ خود فیصلہ کر سکتے  
ہیں کہ یہ کس قدر عیاری ہے کہ لَا تَقْرَبُوا الصَّلَاةَ کے متعلق مشہور قصہ کی طرح ادھی

۱۵ ٹھیک اسی طرح چند نادان اور بے علم آریوں نے قرآن پاک کے بالمقابل چند غلط سطر عربی فقرات  
لکھ کر کہا کہ قرآن مجید کی بے نظری کی تحدی باطل ہو گئی۔ ارے مولانا! ذرا عقل کے ناخن لیجئے۔ (مولف)



عبادت کو حذف کر دیا جاتا ہے۔ کیا یہی خشیتِ خدا کا تقاضا ہے؟

بحث کرنا تم سے کیا حاصل اگر تم میں نہیں

روحِ انصاف خدا ترسی کہ ہے دیں کا مدار

سیدنا حضرت مسیح موعود علیہ السلام نے مولوی شمس الدین صاحب کو لکھا :-

”اگر آپ لوگوں کی صدقِ دل سے یہ نیت ہو کہ اپنے شکوک و شبہات

پیشگوئیوں کی نسبت یا ان کے ساتھ اور امور کی نسبت بھی جو دعویٰ سے

تعلق رکھتے ہوں رفع کر دیں تو یہ آپ لوگوں کی خوش قسمتی ہوگی۔ اور اگرچہ

میں کئی سال ہو گئے کہ اپنی کتاب انجامِ آہم میں شائع کر چکا ہوں کہ میں اس

گروہِ مخالف سے ہرگز مباشرت نہیں کروں گا کیونکہ اس کا نتیجہ بجز گندی

گالیوں اور اوباشانہ کلمات سُسنے کے اور کچھ ظاہر نہیں ہوا۔ مگر میں ہمیشہ

طالبِ حق کے شبہات دور کرنے کے لئے تیار ہوں۔ اگرچہ آپ نے اس

رقعہ میں دعویٰ کر دیا ہے کہ میں طالبِ حق ہوں مگر مجھے تاقل ہے کہ اس

دعویٰ پر آپ قائم رہ سکیں۔ چونکہ آپ لوگوں کی عادت ہے کہ ہر ایک بات کو

کشاں کشاں بے ہودہ اور نحو مباشرت کی طرف لے آتے ہیں اور میں

خدا تعالیٰ کے سامنے وعدہ کر چکا ہوں کہ ان لوگوں سے مباشرت ہرگز نہیں

کروں گا۔ سو وہ طریق جو مباشرت سے بہت دور ہے وہ یہ ہے کہ آپ

اس مرحلہ کو صاف کرنے کے لئے اول یہ اقرار کریں کہ آپ مہاجرِ نبوت سے

باہر نہیں جائیں گے۔ الخ“ (الہاماتِ مرزا مصنفہ مولوی شمس الدین صاحب ص ۱۱۱)

نہایت واضح بیان ہے مگر چونکہ مولوی شمس الدین صاحب کے زعم میں قادیان پہنچ جانا ہی

کافی تھا اور اس کے خیال میں پیشگوئی کو جاہلوں کی نظر میں باطل بتلانے کے لئے ہی کافی

تھا اس لئے نیز اپنی بزدلی و کمزوری کے باعث اس نے ہر طرح سے اس پیاہ کو ٹالا اور کی طرح

میں پیشگوئیوں کی ”پڑتال“ کے لئے رخصت نہ ہوا اور خدا کا کلام کہ وہ پیشگوئیوں کی

پڑتال کے لئے قادیان نہ آئے گا پوری آب و تاب سے پورا ہوا حالانکہ حضرت مسیح موعود

علیہ السلام نے اس کو یہاں تک لکھا کہ :-

”اب آپ اگر شرافت اور ایمان رکھتے ہیں قادیان سے بغیر تصفیہ کے خالی نہ

جاویں " (الہاماتِ مرزا ص ۱۱۸)

مگر شیرِ قالین شیرِ نیستان کے مقابلہ میں کہاں آسکتا تھا۔ جَاءَ الْحَقُّ وَزَهَقَ  
الْبَاطِلُ إِنَّ الْبَاطِلَ كَانَ زَهُوقًا۔

مکہ یامدینہ میں منے کے الہام پر اعتراض کا جواب (۶) ہم کو ہیں  
مرنگے یامدینہ میں "۔

معترض اس الہام کو بحوالہ میگزین ۴۴ جنوری ۱۹۰۶ء درج کر کے لکھتا ہے،  
"یہ الہام بھی سراسر غلط ثابت ہوا۔ مرزا صاحب کو مکہ مکرمہ اور مدینہ طیبہ

کی ہوا بھی نصیب نہ ہوئی۔" (عشرہ ص ۱۱۸)

الجواب۔ حضرت مسیح موعود علیہ السلام نے اس الہام کی تشریح اسی جگہ حسبِ میل  
فرمائی ہے کہ اس کے

"ایک معنی یہ ہیں کہ ہمیں قبل از موت مکی فتح نصیب ہوگی جو دشمنوں کو قہر  
کے ساتھ مغلوب کیا گیا تھا۔ اسی طرح دشمن قہری نشانوں سے مغلوب  
کئے جاویں گے۔ دوسرے معنی یہ ہیں کہ ہم کو قبل از موت مدنی فتح نصیب  
ہوگی کہ خود بخود لوگوں کے دل ہماری طرف مائل ہو جاویں گے۔"

(میگزین بابت جنوری ۱۹۰۶ء الہام ۴۴ جنوری ۱۹۰۶ء)

خدا تعالیٰ نے حضرت مسیح موعودؑ کو وفات سے قبل اس قدر قبولیت عطا فرمائی جو  
دنیا میں بے نظیر قبولیت تھی۔ ہر رنگ کی مخالفت کے باوجود یہ قبولیت بحرِ انبیاء کے  
ناممکن ہے۔ نعم ما قالہ

میں تھا غریب و میکس گنہام دے ہنر کوئی نہ جانتا تھا کہ ہے قادیان کدھر  
لوگوں کی اس طرف کو ذرا بھی نظر نہ تھی میرے وجود کی بھی کسی کو خبر نہ تھی  
اب دیکھتے ہو کیسا رجوع جہاں ہوا اک مرجع خواص یہی تادیاں ہوا  
(نصرت الحق ص ۱۱۸)

ناظرین! جب حضرت اقدسؑ نے مندرجہ بالا الہام کی خود تشریح فرمائی اور اسی جگہ فرمائی  
جہاں سے معترض نے الہام نقل کیا ہے۔ تو پھر اس کو چھوڑ کر اعتراض کرنا کیا انصاف  
کا خون کرنا نہیں؟ افسوس معترض خود خیانت کی راہ سے تفسیر القول ببالا مدعی یہ قائلہ

کا ارتکاب کرتا ہے۔ اور پھر اس کو الہام کا غلط ہونا بتلاتا ہے العجب ثم العجب۔

تردد علیک انوار الشباب کا جواب (۷) "تردد علیک  
انوار الشباب وغیرہ الہامات

اس الہام کو معترض نے درج کر کے لکھا ہے۔

"اس الہام سے ٹھیک دو سال بعد چل بسے اور کوئی دینی خدمت ان  
سے ظاہر نہ ہوئی" (عشرہ ص ۲۲)

اس الہام کا مقصد کیا تھا؟ دور جانے کی ضرورت نہیں منشی محمد یعقوب صاحب نے خود  
حضرت مسیح موعودؑ کی فرمودہ تشریح درج کر دی ہے جس میں لکھا ہے کہ:-

"میں نے اپنی اور اپنی بیوی کی صحت کے لئے دعا کی تھی جس پر یہ الہام  
ہوا اس کے معنی خدا تعالیٰ بہتر جانتا ہے۔ صرف اس قدر معلوم ہوتا ہے  
کہ خدا تعالیٰ ہمیں صحت عطا فرمائے گا اور مجھے وہ قوتیں عطا کرے گا جن سے  
میں خدمت دین کر سکوں" (عشرہ ص ۲۲)

گویا معترض کی اپنی کتاب میں جو حوالہ درج ہے اس سے ثابت ہے کہ ان الہامات  
کے معنی صحیحاً یہ ہونے کے ہیں اور صحت حضرت ام المؤمنین اور حضور اقدسؐ کو  
حاصل ہو گئی۔ آپ اس کے بعد بقول معترض پٹیا لوی دو برس زندہ رہے اور یہ حقیقت  
ہے کہ اس عرصہ میں آپ نے متعدد ضخیم کتب چشمہ معرفت، حقیقۃ الوحی اور رسالہ پیغام صلح  
وغیرہ تالیف فرمائیں۔ چشمہ بدیع کو خدمت اسلامؐ نظر نہ آوے تو

چشمہ آفتاب را چہ گناہ

حضرت ام المؤمنین بفضلہ آج تک زندہ ہیں۔ اللہ تعالیٰ ان کو دیر تک ہمارے  
سروں پر سلامت رکھے۔ آمین

غرض اس اعتراض کا جواب معترض کی کتاب میں ہی موجود ہے۔ مجھے زیادہ بکھنے کی  
ضرورت نہیں۔

خواتین مبارکہ والے اعتراض کا جواب (۸) "خواتین مبارکہ  
اور اولاد"

۱۔ طبع دوم کے وقت آپؐ فات پا چکی ہیں۔ تاریخ وفات ۲۰ اپریل ۱۹۵۲ء ہے۔ رضی اللہ عنہا

معرض پٹیا لوی لکھتا ہے :-

”اور خواتین مبارکہ سے جن میں سے تو بعض کو اس کے بعد پائے گا تیری

نسل بہت ہوگی“ (اشتہار ۲۰ فروری ۱۸۸۶ء)

اس الہام کے بعد نہ کوئی نکاح ہوا نہ خواتین مبارکہ یا نابارکہ حاصل ہوئیں

اور نہ اولاد ہوئی۔ محمدی بیگم والا نکاح شاید اس الہام کو سچ کر دیتا مگر اللہ نے

نہ پایا کہ جھوٹے کو سچا کر دکھائے“ (عشرہ ص ۱۲)

اگر اشتہار کو ذرا غور سے پڑھا جائے تو صاف کھل جاتا ہے کہ مندرجہ بالا الفاظ

الہام کے الفاظ نہیں بلکہ خود حضرت مسیح موعودؑ کے اپنے الفاظ ہیں جن میں حضور اللہ تعالیٰ کے

الہام کے مفہوم اور ترجمہ کو ذکر فرما رہے ہیں۔ یہی وجہ ہے کہ الہامات کے ذیل میں یہ مذکور

نہیں۔ اللہ تعالیٰ نے آپؑ سے وعدہ فرمایا کہ تیری نسل بہت ہوگی۔ چنانچہ خدا کے فضل

سے وہ بابرگ و بار ہیں۔ معرض کا یہ فقرہ ”اور نہ اولاد ہوئی“ صریح جھوٹ اور کھلا افتراء

ہے کیونکہ ۲۰ فروری ۱۸۸۶ء کے بعد بشر اول برائے گشت ۱۸۸۶ء کو حضرت میرزا

بشیر الدین محمود احمد (خلیفۃ المسیح الثانی امیرہ اللہ نصرہ) ۱۲ جنوری ۱۸۸۹ء کو پیدا ہوئے

اور صاحبزادہ میرزا بشیر احمد صاحب ایم۔ اے، صاحبزادہ میرزا شریف احمد صاحب امتحان و جزاء

میرزا مبارک احمد صاحب آپ کے بعد پیدا ہوئے۔ نیر و صاحبزادیاں تولد ہوئیں۔ تا ظہور

کرام! جو شخص اس قدر کھلا کھلا افتراء کر سکتا ہے کیا اس سے کچھ بعید ہے کہ وہ الفاظ حضرت

مسیح موعود علیہ السلام کو الہام سے تعبیر کرے۔ معرض نے جو لکھا ہے کہ اس الہام کے بعد

کوئی نکاح نہ ہوا۔ یہ درست ہے اس اشتہار میں حضرت اقدسؑ نے محمدی بیگم کے نکاح کی

پیشگوئی درج کی ہے اور فقرہ ”بعض کو اس کے بعد پائے گا“ میں محمدی بیگم کی طرف ہی

اشارہ ہے لیکن جیسا کہ ہم محمدی بیگم والی پیشگوئی کے ماتحت مفصل بحث کریں گے انشاء اللہ

(دیکھو فصل دہم) یہ نکاح بعض شرائط کے ساتھ وابستہ تھا اگرچہ اس شرط کا حضرتؑ کے

اس فقرہ میں ذکر نہیں مگر آپؑ نے خود تحریر فرمادیا ہے مَا كَانَ الْهَامُ فِي هَذِهِ الْمَقْدَمَةِ

إِلَّا كَانَ مَعَهُ شَرْطٌ كَمَا قَرَأْتُ عَلَيْهِ فِي التَّذْكِرَةِ السَّابِقَةِ (انجام) تمم ص ۲۲

کہ اس پیشگوئی کے ہر حصے میں شرط ہے۔ پس حضرت ام المومنین صاحبہؑ سیدہ

فصرت جہان بیگم کے بعد محمدی بیگم کا آپ کے نکاح میں آنا داماد احمد بیگ کی ہلاکت کے ساتھ

مشروط تھا۔ لیکن جب ان لوگوں نے ربوع اور خوف سے عاجزانہ خطوط لکھے تو انکی موت کو مؤخر کر دیا گیا اور نکاح بوجہ نہ متحقق ہونے شرط ہلاکت کے واقع نہ ہوا جیسا کہ حضرت مسیح موعود علیہ السلام نے خود فرمایا ہے۔

”توبی توبی فأت البلاء علی عقبک اُگیا ہے جس سے صاف ظاہر ہے کہ توبہ سے یہ سب باتیں ٹل جائیں گی اور احمد بیگ کی موت سے جو خوف اُن پر پھٹا گیا اُس نے پیشگوئی کے ایک حصہ کو ٹال دیا ہے۔“  
(بدر شاہ ۱۹ ص ۴)

غرض جن بعض خواتین کا وعدہ تھا وہ مشروط تھا۔ اذافات الشرط فأت المشروط۔ فلا اشکال۔

دوسری تشریح: پہلی تشریح کو مانئے ہوئے واقعات کی روشنی میں خواتین مبارکہ کے آنے کا ایک مفہوم یہ بھی ہو سکتا ہے کہ اس سے حضرت مسیح موعود علیہ السلام کے صاحبزادوں کی بیویاں مراد ہوں۔ یعنی اللہ تعالیٰ نے جس طرح یہ بشارت دی کہ میں تجھے صالح اور پاکیزہ اولاد دوں گا ساتھ ہی یہ بھی بتا دیا کہ ان لڑکوں کی بیویاں بھی الطیبات لیلطیبات کے ماتحت خواتین مبارکہ ہوں گی اور خدا تعالیٰ اس نسل کو دُر تک پھیلائیگا۔ وقد ظہر صدق هذا النبا۔

الہام ”نودن کا بخار ٹوٹ گیا“ پر اعتراض کا جواب (۹) ”نودن کا بخار ٹوٹ گیا“

معرض میا لوی لکھتا ہے۔

”ڈائری ۲۷ اگست ۱۹۰۷ء صاحبزادہ مبارک احمد صاحب صحت تپ

سے بیمار ہیں اور بعض دفعہ بیہوشی تک نوبت پہنچ جاتی ہے اُن کی نسبت

آج الہام ہوا ”قبول ہوگئی۔ نودن کا بخار ٹوٹ گیا“ یعنی دعا قبول ہوگئی

کہ اللہ تعالیٰ میاں موصوف کو شفا دیوے“ (میکوین ستمبر ۱۹۰۷ء) یہ رد کا ستمبر

کو صبح کے وقت فوت ہو گیا اسلئے صحت کا الہام غلط ہوا۔“ (عشرہ ص ۴۲)

الجواب۔ الہام کے الفاظ میں نودن کے بخار ٹوٹنے کا ذکر ہے۔ چنانچہ مورخہ ۳ اگست ۱۹۰۷ء کو بخار بالکل ٹوٹ گیا اور صاحبزادہ موصوف سیر کرنے باغ چلے گئے۔ (ملاحظہ ہو بخار



بدھ ۵ ستمبر ۱۹۰۷ء

گو یا الہام الہی میں جو مذکور تھا پورا ہو گیا۔ معترض نے استدلال کیا ہے کہ چونکہ ۱۶ ستمبر کو مبارک احمد فوت ہو گیا لہذا الہام غلط نکلا۔ حالانکہ جس طرح فودن کے بعد عین یوں دن بخار کا ٹوٹنا حضرت کے الہام کی کھلی تصدیق ہے اسی طرح مبارک احمد کی پھوٹی عمر کی وفات بھی آپ کی صداقت پر زبردست دلیل ہے کیونکہ آپ نے قبل ازیں اسی نچے کے متعلق شائع فرمایا تھا:-

(الف) ”جب یہ (مبارک احمد) پیدا ہونے کو تھا تو یہ الہام ہوا۔ انی اسقط من اللہ واصیبہ یعنی میں خدا کے ہاتھ سے زمین پر گرتا ہوں اور خدا ہی کی طرف جاؤں گا۔ میں نے اپنے اجتہاد سے اس کی یہ تاویل کی کہ یہ لڑکا نیک ہوگا اور رُوبخدا ہوگا اور خدا کی طرف اس کی حرکت ہوگی اور یا یہ کہ جلد فوت ہو جائے گا۔ اس بات کا علم خدا تعالیٰ کو ہے کہ ان دونوں باتوں میں سے کونسی بات اس کے ارادہ کے موافق ہے۔“  
(تریاق القلوب ص ۳۲ مطبوعہ ۱۹۰۷ء)

(ب) جس طرح بخار کے ٹوٹنے کا الہام ہوا تھا اسی طرح دوسرے مرض کے پیدا ہونے پر ۱۶ ستمبر ۱۹۰۷ء کو حضرت کو الہام ہوا:-

لَا عِلَاجَ وَلَا يُحْفَظُ

کہ اب اس کا کوئی علاج نہیں ہو سکتا۔ چنانچہ دو دن کے بعد مبارک احمد کا انتقال ہو گیا۔ انا للہ وانا الیہ راجعون۔

(ج) عام طور پر اللہ تعالیٰ نے خبر دی تھی کہ:-

”میں تیری ذریت کو بہت بڑھاؤں گا اور برکت دور گا مگر بعض ان میں

سے کم عمری میں فوت بھی ہوں گے۔“ (اشہار ۲ فروری ۱۸۸۶ء)

پس صاحبزادہ مبارک احمد کی وفات بھی حضرت مسیح موعود کی صداقت کی دلیل

ہے اور ان کے بخار کا ٹوٹنا بھی سچائی کا نشان۔ اسے کاش کہ ہمارے مخالفین کو بصیرت والی آنکھ دی جاتی۔ ع۔

اک نشان کافی ہے کہ دل میں ہے خوفِ کردگار

## شبیبہ مبارک احمد کون ہے؟ (۱۰) "ینزل منزل المبارک"

معترض ٹیپالوی نے دسویں نمبر پر شبیبہ مبارک احمد والی پیشگوئی پر اعتراض کیا ہے۔ اس کے اصل الفاظ یہ ہیں :-

"آپ کے لڑکا ہوگا ہے۔ ینزل منزل المبارک (میگزین ۲۱ اکتوبر ۱۹۰۴ء) ایک حلیم لڑکے کی ہم تجھ کو خوشخبری دیتے ہیں جو بمنزل مبارک احمد کے ہوگا اور اس کا قائم مقام اور اس کا شبیبہ ہوگا (اشتبہ تبصرہ ۵ نومبر ۱۹۰۴ء) ان الہامات کے بعد کوئی لڑکا نہ ہوا اور مرزا صاحب چل دئے اس لیے یہ دونوں الہام بھی غلط ثابت ہوئے۔" (عشرہ ص ۱۲)

**جواب اول**۔ معترض نے فقرہ "آپ کے لڑکا ہوگا ہے" پر اعتراض کیا گیا درکھی ہے حالانکہ اس کے ساتھ ہی لکھا ہے "یعنی آئندہ کسی وقت لڑکا پیدا ہوگا" (اخبار بدر ۳۱ اکتوبر ۱۹۰۴ء) لیکن معترض نے نصف لے لیا اور نصف عبارت چھوڑ دی۔ نیز اس کے بعد کے چند الہامات کو چھوڑ کر اسے "ینزل منزل المبارک" سے ملا دیا ہے۔ سو ہمارا پہلا جواب تو یہی ہے کہ آپ نے اس اعتراض میں دھوکا دیا ہے یعنی مکمل عبارت درج نہیں کی۔

**جواب دوم**۔ حضرت کو اللہ تعالیٰ نے ایک لڑکے کی بشارت دی ہے لیکن ساتھ یہ نہیں فرمایا کہ وہ تیری ہی صلب سے اور تیری ہی زندگی میں ہوگا۔ ہاں مطلق لفظ بشارت اس امر کا مقتضی نہیں کہ وہ بچہ آپ کی صلب سے اور آپ کی حیات میں ہی پیدا ہو اور ملاحظہ فرمائیے قرآن مجید میں حضرت سارہؑ کے متعلق فرمایا :-

فَبَشِّرْنَاهَا بِإِسْحَاقَ وَمِنْ دَرَأٍ اِسْتَحْقَ يَعْقُوبَ۔ (ہود ع)

کہ ہم نے اس کو اسحاقؑ کی بشارت دی اور اس کے بعد یعقوبؑ کی۔

اب دیکھئے کہ اللہ تعالیٰ نے حضرت سارہؑ کو یعقوبؑ کی بشارت دی ہے حالانکہ وہ ان کا پوتا تھا جو حضرت اسحاقؑ کی نسل میں سے ہونے والا تھا۔ پس لفظ بشارت صلبی بیٹے کو مستلزم نہیں۔ اور ہمارا دعویٰ ہے کہ حضرت مسیح موعودؑ کے الہامات میں ایک بھی لفظ نہیں جس میں لکھا ہو کہ وہ لڑکا آپ کی صلب سے ہی ہوگا لہذا اعتراض باطل ہے۔

اگر کوئی شخص شبیہ مبارک احمد کے صلیبی ہونے پر ہی اصرار کرے تو اس کا ایک جواب یہ بھی ہے کہ ینزل منزل المبارک میں صرف اتنا ذکر ہے کہ ایک لڑکا مبارک احمد کا قائم مقام ہوگا۔ یعنی جو صفات علیا مبارک احمد کے متعلق تھے اللہ تعالیٰ ان کا وارث کسی دوسرے صاحبزادے کو کر دے گا اور وہ اپنی خوبیوں کے علاوہ جزاء مبارک احمد کا بھی ہم رنگ ہوگا اور وہ وہی لڑکا ہے جس کے متعلق فرمایا ہے

بشارت دی کہ اک بیٹا ہے تیرا جو ہوگا ایک دن محبوب میرا  
 کروں گا دور اس نہ سے اندھیرا دکھاؤں گا کہ اک عالم کو پھیرا  
 (درتین اردو)

جواب سوم شبیہ مبارک احمد کے متعلق ضروری تھا کہ وہ حضرت کی اپنی صلب سے نہ ہو کیونکہ یہ الہام الہی کے خلاف تھا۔ صاحبزادہ مبارک احمد کی پیدائش پر جو الہام ہوا اس میں لکھا ہے :-

إِنِّي اسقط من الله واصيبه - كفى هذا (دعویٰ ۱۲ جون ۱۸۹۹ء)  
 مندرجہ الحکم ۳ جون ۱۸۹۹ء والبشری جلد ۲ ص ۵۵

پہلے فقرہ میں مبارک احمد کہتا ہے کہ میں خدا کی طرف سے آتا ہوں اور اسی کی طرف جاؤں گا اور دوسرے فقرہ میں اللہ تعالیٰ فرماتا ہے کہ اب زینہ اولاد کافی ہو گئی ہے یعنی آئندہ کوئی لڑکا آپ کے گھر نہ ہوگا۔ گویا صاف کھل گیا کہ شبیہ مبارک احمد آپ کے صلب سے نہ ہوگا بلکہ وہ آپ کا پوتا ہوگا۔ اسے منکرین! سنو اور گوش ہوش سے سنو کہ مبارک احمد کا قائم مقام اور شبیہ ۱۶ نومبر ۱۹۰۹ء کو پیدا ہونے والا مولود مسعود ہے جس کا نام صاحبزادہ ناصر احمد صاحب سلمہ اللہ ہے اور حضرت میرزا بشیر الدین محمود احمد صاحب کا فرزند ارجمند ہے۔ کیا کوئی ہے جو ایمان لائے؟ ممکن ہے کہ اس جگہ تاریخی کے فرزند پیکار اٹھیں کہ وہ موغود تو مرزا صاحب کی صلب سے ہونا چاہئے تھا۔ سو اول تو کہیں ایسا لکھا نہیں کہ وہ مرزا صاحب کی زندگی میں اور آپ کے نطفہ سے ہوگا۔ دوسرے شرعاً پوتا بھی بیٹے ہی کے سے حقوق رکھتا ہے حتیٰ کہ وہ اسی حصہ میراث کا وارث ہوتا ہے جس کا بیٹا ہوتا ہے اور قرآن مجید نے اس کو الگ بیان نہیں کیا۔ اسی لئے کتب الفرائض میں ہے ولا بن الابن حکم الابن یعنی پوتے کے لئے بیٹے ہی کا حکم ہے۔ سومر پیشگوئیوں میں

بسا اوقات باپ کے متعلق کوئی حکم یا پیش گوئی ہوتی ہے تو وہ بیٹے پر پوری ہو جاتی ہے۔ چنانچہ یہ تو مشہور ہی ہے کہ نبی کریم صلی اللہ علیہ وسلم نے ابو جہل کے ہاتھ میں جنت کا خوشہ دیکھا حالانکہ اس سے مراد عکرمہ ابن ابی جہل تھا۔ نیز تاریخ الخمیس جلد ۲ ص ۱۱۱ پر لکھا ہے۔ قال السہیل قال اهل التعبیر رأی رسول اللہ صلی اللہ علیہ وسلم فی المنام اسید بن ابی العیص والیا علی مکتہ مسلماً قہات علی الکفر وکانت الرؤیا لولدہ عتاب۔ کہ نبی کریم صلی اللہ علیہ وسلم نے رؤیا میں اسید کو مسلمان ہونے کی حالت میں مکتہ کا افسر اور حاکم دیکھا اور نبی کی رؤیا وہی ہوتی ہے۔ (دیکھو بخاری جلد ۲ ص ۲۷۱ مصری) لیکن وہ کفر کی ہی حالت میں مرگیا اور اس سے مراد اس کا بیٹا عتاب تھا۔ مومن کہلانے والو! اگر نبی کریم صلی اللہ علیہ وسلم کی وحی میں اسید سے مراد عتاب ہو سکتا ہے تو کیا وجہ ہے کہ مرزا صاحب کی وحی میں آپ سے آپ کا بیٹا مراد نہیں ہو سکتا۔ هل فیکم رجل رشید؟

اور من لیجئے! نبی کریم صلی اللہ علیہ وسلم نے فرمایا "أَوْتِیْتُ مَفَاتِیْحَ خَزَائِنِ الْأَرْضِ فَوَضَعْتُ فِیْ یَدَیْ قَالَ أَبُو هُرَیْرَةَ وَقَدْ ذَهَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَنْتُمْ تَنْتَشِلُونَهَا۔" (بخاری جلد ۲ ص ۱۱۱ مصری) کہ مجھے زمین کے خزانوں کی چابیاں دی گئیں اور میرے ہاتھوں میں رکھی گئی ہیں۔ حضرت ابو ہریرہؓ فرماتے ہیں کہ نبی کریم تو رحلت فرما گئے اب ان خزانوں کو تم (اے صحابہ کرام!) جمع کرتے ہو۔ دیکھو نبی کریم نے اپنے ہاتھ میں خزانے دیئے جانے فرمائے تھے مگر وہ دیتے گئے صحابہؓ کو۔ پس اگر نبی کریم صلی اللہ علیہ وسلم سے مراد حضرت عمرؓ یا دیگر صحابہؓ ہو سکتے ہیں تو کوئی وجہ نہیں کہ حضرت مسیح موعودؑ سے آپ کے موعود صاحبزادوں میں سے سب سے بڑے حضرت میرزا بشیر الدین محمود احمد خلیفۃ المسیح ایہ اللہ بنصرہ مراد نہ ہو سکیں؟

کافی ہے سوچنے کو اگر اہل کوئی ہے!

اب ہم بفضلہ تعالیٰ اُن تمام اعتراضات کے جواب لکھ چکے ہیں جو معترضین پیشا لوی گول مول الہامات کی حقیقت کے غمراہ فصل سوم میں کئے تھے۔ ہاں اس فصل کے اخیر پر معترض نے اپنی کم فہمی کی بنا پر یہ اعتراض کیا ہے کہ:-

”بہت سے الہام فٹ بال کی طرح گول مول ہوتے تھے جن کا سر نہ پیر۔

جہاں چاہو چسپاں کر لو اور جو چاہو معنی لگا لو۔“

انسوس کہ معترض پٹیا لومی بالکل یہود کے نقش قدم پر چل رہا ہے حضرت شعیبؑ کے منکرین نے کہا تھا:-

”يَا شُعَيْبُ مَا نَفَقَهُ كَثِيرًا مِّمَّا تَقُولُ - (ہود غ)

کہ اے شعیب! تیری باتیں بے سرو پا قصبے ہیں جن کو ہم سمجھ بھی نہیں سکتے۔“

ناپاک یہود نے بھی قُلُوبُنَا غُلْف میں یہی طنز کی تھی۔ اس وقت جو جواب ذات

باری نے دیا تھا وہی جواب ہمارا ہے یعنی:-

بَلْ طَبَعَ اللَّهُ عَلَيْهَا بِكُفْرِهِمْ فَلَا يُؤْمِنُونَ إِلَّا قَلِيلًا (نساو غ)

کہ الہامات کا قصور نہیں تھا اسے اعمالِ بد نے تہا سے دل کو سیاہ کر رکھا ہے اور

اب ان میں سمجھنے کی طاقت نہیں۔

قرآن مجید بلا ریب خدا تعالیٰ کا معجزانہ کلام ہے اور تا قیامت

مکمل شریعت ہے مگر جانتے ہو کہ تمہارا یہی اعتراض ”گول مول الہامات“

کا قرآن پاک بد تھا ہے جیسے مکہ میں انبیاء پہلے بھی کہتے آئے ہیں۔ ان اعتراضات کو اس

جگہ نقل کرنے کی گنجائش نہیں لیکن کون ہے جو اس امر کا انکار کر سکے کہ بیسیوں آیات کی تفسیریں

میں خود مفسرین میں زمین و آسمان کا اختلاف ہے۔ اگر امام رازی ایک آیت سے ابو بکرؓ مراد

لیتے ہیں تو زبیری اسی سے حضرت علیؓ مراد لیتے ہیں۔ تفاسیر ایسے اختلافات سے بھری پڑی

ہیں۔ کیا اب یہ کہنا درست ہے کہ (نمود بانٹ) آیات قرآنی ”گول مول“ تھیں۔ جہاں کسی نے

چاہا چسپاں کر لیا۔ ع

سخن شناس نہ دشمنِ خطا اینجا است

مش

(۱) يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ - وہ کیا چیز حرام کی تھی؟ کوئی ذکر نہیں۔

(۲) أَرَدَيْتَ الَّذِي يَنْهَى عَبْدًا إِذَا صَلَّى - کون تھا؟ اس جگہ مذکور نہیں۔

(۳) وَالْعِدْوَيْتِ ضَرْبًا قَالُوا رَيْتَ قَدْ حَا - کس کی صفات ہیں؟ مذکور نہیں۔

(۴) إِنَّ شَانِئَكَ هُوَ الْأَبْتَرُ - کونسا دشمن مراد ہے؟ نام نہیں لکھا۔



- (۵) اَدْعَيْتَ الَّذِي يَكْذِبُ بِالَّذِينَ. فَذَلِكَ الَّذِي يَدْعُ الْيَتِيمَ. یہ کون تھا نام درج نہیں۔  
 (۶) اِنَّا اَنْزَلْنَاهُ فِي لَيْلَةِ الْقَدْرِ کس رات کو لیلۃ القدر کہتے ہیں؟ تاریخ مذکور نہیں۔  
 (۷) سَأَلَ سَائِلٌ بِعَذَابٍ وَاقِعٍ۔ سائل کون تھا؟ مذکور نہیں۔  
 (۸) الَّذِي يَشْتَرِي لَهْوَ الْحَدِيثِ۔ کون شخص تھا؟ نام بیان نہیں ہوا۔  
 (۹) وَالْفَجْرِ وَلَيْسَ لِعَشْرِ وَالشَّفْعِ وَالْوَتْرِ۔ کونسا جنت و طاق اور کونسی فجر و دہر آتیں  
 مراد میں؟ مشخص نہیں!

(۱۰) اِمَّا تُرِيتَنَّا بِبَعْضِ الَّذِي نَعِدُهُمْ اَوْ تَتَوَفَّيْتَنَّا۔ ایک پہلو معین نہیں کیا گیا۔  
 اب سوال یہ ہے کہ کیا ان آیات پر جو بطور مثال لکھی گئی ہیں معترض ٹیپالوی کا اعتراض  
 انہیں لفظوں میں وارد نہیں ہوتا جس میں اس نے حضرت مسیح موعودؑ کے الہامات پر کیا ہے؟ لیکن  
 درحقیقت جس طرح قرآن مجید کی یہ آیات کسی قسم کی زد کے نیچے نہیں آتیں اسی طرح حضرت مسیح موعودؑ  
 کے الہامات بھی ائمہ اہل سنت سے پاک ہیں۔

قرآن مجید کی آیات متشابہات (یا بالفاظ معترض ٹیپالوی "گول مول" کیونکہ ان کے  
 کئی معنی ہو سکتے ہیں) پر اعتراض کرنا نادانوں کا شیوہ ہے اسی طرح حضرت کے بعض متشابہ  
 الہامات کو گول مول کہہ کر تحقیر کرنا بھی یقیناً ناپاک دل لوگوں کا کام ہے۔ کیونکہ خدا تعالیٰ  
 کے کلام میں جہاں کہیں الہام ہوتا ہے وہ کسی مفید غرض کے لئے ہوا کرتا ہے۔  
 "فی بضع سنین" والی آیت کے متعلق لکھا ہے:-

"وَأَمَّا ابْهَمُ الْبُضْعِ وَلَمْ يَبَيِّنْهُ وَأَن كَانَ مَعْلُومًا لَّنِيَّةِ  
 صَلَّى اللَّهُ عَلَيْهِ وَآلِهِ وَسَلَّمَ لَادْخَالَ الرَّعْبِ وَالْخَوْفَ عَلَيْهِمْ  
 فِي كُلِّ وَقْتٍ كَمَا يَتَّخِذُ ذَلِكَ مِنْ تَفْسِيرِ الْفَخْرِ الرَّازِي."  
 (فتح البیان جلد ۷ ص ۱۷۹)

کہ اللہ تعالیٰ نے بضع کے لفظ کو مبہم رکھا ہے اور رکھولی کر نہیں بتایا کہ  
 کتنے عرصہ میں رومی غالب آئیں گے (اگرچہ یہ رسول کریمؐ کو معلوم تھا) تاکہ  
 ان لوگوں پر ہر وقت رعب و خوف طاری رہے جیسا کہ فخر الدین رازی نے  
 بھی اپنی تفسیر میں لکھا ہے۔

آیات متشابہ کا فائدہ | انہی متشابہ آیات میں سے سورۃ المدثر کی یہ آیت بھی ہے

کہ ہم نے دوزخ پر ۱۹ فرشتے مقرر کئے ہیں۔ ۹ کی وجہ بایں الفاظ بیان فرمائی :-  
 وَمَا جَعَلْنَا عِدَّتَهُمُ إِلَّا فِتْنَةً لِّلَّذِينَ كَفَرُوا لِيَسْتَيَقِنَ  
 الَّذِينَ أُوتُوا الْكِتَابَ وَيَزْدَادَ الَّذِينَ آمَنُوا إِيمَانًا  
 وَلَا يَزِقَّابَ الَّذِينَ أُوتُوا الْكِتَابَ وَالْمُؤْمِنُونَ وَلِيَقُولَ  
 الَّذِينَ فِي قُلُوبِهِم مَّرَضٌ وَالْكَافِرُونَ مَاذَا أَرَادَ اللَّهُ  
 بِهَذَا مَثَلًا كَذَلِكَ يُضِلُّ اللَّهُ مَن يَشَاءُ وَيَهْدِي  
 مَن يَشَاءُ۔ (المذثرع)

”ہم نے فرشتوں کی یہ تعداد (۱۹) کافروں کی آزمائش کے لئے بنائی  
 ہے تاکہ اہل کتاب کو یقین ہو جاوے اور مومنوں کے ایمان میں زیادتی  
 ہو لیکن کافر اور منافق اس تعداد کو دیکھ کر کہہ اٹھیں گے کہ خدا نے اس  
 قسم کی باتوں (بالفاظ منشی محمد یعقوب گول مول باتوں) سے کیا ارادہ  
 کیا ہے۔ فرمایا خدا اسی طرح بعض کو گمراہ ٹھہراتا ہے جو چاہتے ہیں اور جن  
 کو چاہتا ہے ہدایت دیتا ہے۔“

اس آیت سے صاف ظاہر ہے کہ آیات متشابہات منافقین اور کفار کی آزمائش  
 کے لئے ہوتی ہیں اور وہ اس مقام پر فیل ہو جاتے ہیں۔ دوسری جگہ ارشاد ہوتا ہے  
 آمَّا الَّذِينَ فِي قُلُوبِهِمْ ذَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ  
 الْفِتْنَةِ وَابْتِغَاءَ تَأْوِيلِهِ (آل عمران) کہ کج دل انسان متشابہات کا چرچا  
 کر کے فتنہ برپا کرنا چاہتے ہیں۔ خیبہم اللہ تعالیٰ۔

اس حقیقت ثابتہ پر غور کر کے معترض پٹیا لوی معلوم کر سکتا ہے کہ اُس نے بعض  
 الہامات کو گول مول قرار دے کر کونسا تیر مارا ہے؟ صرف اپنی کج انداز فطرت کا ثبوت  
 دیا ہے جو قدیم سے انبیاء کے مخالف دیتے رہے ہیں۔

مسلم فریقین ہے کہ قرآن مجید میں محکمات  
**ایک عجیب حقیقت اور لطیفہ** بھی ہیں اور متشابہات بھی۔ خود قرآن مجید

فرماتا ہے :-

هُوَ الَّذِي أَنزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ

هَتَّ اُفْرَ الْحِشْبِ وَاٰخِرُ مَتَشَبِهَاتٍ (آل عمران غ)  
یعنی اللہ نے ہی تجھ پر یہ کتاب نازل کی ہے جس میں ایک حصہ محکمات  
کا ہے جو اصل کتاب ہیں اور باقی متشابہات ہیں۔

ہمارا اعتقاد ہے کہ حضرت مسیح موعود علیہ السلام کے الہامات میں محکمات بھی ہیں اور  
متشابہات بھی۔ جس طرح قرآن مجید کی متشابہات پر دشمن اعتراض کرتا ہے اسی طرح حضرت  
مرزا صاحب کے متشابہات پر معترض پٹیا لوی اور اُس کے ہمنوا معترض ہوتے ہیں محکمات  
ہر دو جگہ اعتراض کے دائرہ سے باہر قرار دیئے جاتے ہیں۔ دیکھیے قرآن مجید ایسے پاک  
کلام کے متعلق ناپاک پنڈت دیا نند اُریہ کیا راستے دکھاتا ہے :-

”یہ قرآن خدا کا بنایا ہوا نہیں ہے۔ کسی مکار فریبی کا بنایا ہوا ہوگا  
نہیں تو ایسی فضول باتیں کیوں لکھی ہوتیں۔“

ہمارا قلم ان لفظوں کو لکھتے ہوئے کانپتا ہے مگر کیا کریں صداقت کے دشمن ہمیشہ سے  
ایک ہی لائن پر چلتے رہے ہیں۔ اُتوا صوابہ بل ہم قوم طاغون۔ ہاں اس کے  
بالمقابل خدا کے ایک پار صاحبزادے حضرت امام غزالیؒ کے مندرجہ ذیل الفاظ بھی پڑھتے  
متشابہات کے سلسلہ میں فرماتے ہیں :-

”قرآن مجید کے سب معانی سمجھنے کی ہمیں تکلیف نہیں دی گئی.....

مقطعات قرآنی ایسے حروف یا الفاظ جو اہل عرب کی اصطلاح میں کسی  
معنی کے لئے موضوع نہیں۔“ (علم الکلام ص ۵)

ناظرین کرام! اب فیصلہ آپ کے ہاتھ میں ہے کہ کیا مکذب پٹیا لوی نے حضرت غزالیؒ  
کے طریق کو اختیار کیا یا پنڈت دیا نند کے نقش قدم کی پیروی کی ہے؟

جن چند متشابہ الہامات کو معترض نے  
”گول مول“ قرار دے کر ہنسی اڑائی ہے ان

**حضرت شاہ ولی اللہؒ کا ارشاد**

کے تفصیلی جواب سے پہلے میں بتا دیتا ہوں کہ یا تو ان پر اس نے اس لئے اعتراض کیا ہے  
کہ ان کے شان نزول کو عمداً نظر انداز کر دیا ہے یا پھر اس لئے کہ ان کی مستقل شان کو

سمجھا نہیں گیا۔ شانِ نزول وغیرہ کے متعلق شاہ صاحب موصوف طویل بحث کے ضمن میں لکھتے ہیں :-

”سبب نزول دو قسم است، قسمی آنست کہ حادثہ واقع شد کہ دران ایمان مومنان و نفاق منافقان برکوائے امتحان آمد چنانکہ در اعدا و احزاب اتفاق افتاد۔ خدا تعالیٰ مدحے ایناں و نکویش آناں نازل ساخت تا فیصل گرد میان دو فریق و درین میان تعریضات بسیار بخصوصیات این حادثہ بظہور سے رسد۔ پس واجب است کہ بکلام مختصر آں حادثہ را شرح دادہ آید تا سوق آں کلام بر خواننده روشن شود و قسمی آنست کہ معنی آیت بعموم خود تام است بغیر احتیاج دانستن حادثہ کہ سبب نزول شدہ است، و حکم عموم لفظ را مست نہ خصوص سبب را، قارئین مفسرین بقصد احاطہ آثار مناسبہ بآں آیت یا بقصد بیان ما صدق آں عموم آں قصہ را ذکر کردہ اند این قسم را ذکر کردن ضروریست۔ پیش این فقیر محقق شدہ است کہ صحابہ و تابعین بسیار بود کہ نزول الایۃ فی کذا میگفتند و غرض ایشان تصویر ما صدق آں آیت بود و ذکر بعض حوادث کہ آیت آرا بعموم خود شامل شدہ است خواہ این قصہ متقدم باشد یا تاخر، اسرائیلی باشد یا جاہلی یا اسلامی، تمام قیود آیت را در گرفتہ شد یا بعض آرا و ایشا علم ازین تحقیق دانستہ شد کہ اجتہاد را درین قسم دخلیست و قصص متعددہ را آنجا گنجائش نیست۔“  
(الفوز الکبیر فی اصول التفسیر ص ۳۸)

حضرت شاہ صاحب کی عبارت واضح ہے اس کا خلاصہ یہ ہے کہ جن آیات یا الہامات کا تعلق کسی گزشتہ واقعہ سے ہو اس کو تو اسی پر چسپاں کرنا چاہیے لیکن جو عام ہو وہ جہاں چسپاں ہو سکے وہاں کرنا چاہیے۔ اس کے لئے اجتہاد کا راستہ کھلا ہے۔ اس بیان سے اصولی طور پر اعتراض کا حل ہو گیا۔

پہلا اعتراض۔ معترض نے الہام ”پہلے غشی، پھر بیہوشی، پھر موت“ درج کر کے لکھاب مریالوں

اعتراضات کے تفصیلی جواب

کی حالت عموماً ایسی ہی ہوا کرتی ہے اس میں الہام کی کیا بات ہے؟ (عشرہ ص ۱۱۱)  
**الجواب ص ۱۱۱۔** کیا جو بات عموماً ہوا کرے وہ الہام نہ ہونی چاہیے۔ اگر یہ  
 قاعدہ درست ہے تو آیات ذیل کے متعلق آپ کا کیا جواب ہوگا۔

(الف) وَظَنَّ أَنَّهُ الْفِرَاقُ. وَالتَّقَاتِ السَّاقِ بِالسَّاقِ إِلَى رَبِّكَ يَوْمَئِذٍ  
 يَا الْمَسَاقِ۔ (القیامہ) آپ کے خیال کے مطابق ”جب مرنے والوں کی حالت

عموماً ایسی ہی ہوا کرتی ہے تو اس میں الہام کی کیا بات ہے؟  
 (ب) فَلْيَنْظُرِ الْإِنْسَانُ مِمَّا خَلِقَ ۖ خَلِقَ مِنْ مَّاءٍ ذَاقٍ يَخْرُجُ  
 مِنْ بَيْنِ الصُّلْبِ وَالتَّرَائِبِ (الطارق)

(ج) أَلَمْ تَرَ أَنَّ اللَّهَ يُرْجِي سَحَابًا ثُمَّ يُؤَلِّفُ بَيْنَهُ ثُمَّ يَجْعَلُهُ  
 رُكَّامًا فَتَرَى الْوَدْقَ يَخْرُجُ مِنْ خِلَالِهِ۔ (النور ص ۱۱)

معلوم ہوا کہ اگرچہ ایک بات عموماً بھی ہوتی ہو تب بھی الہام ہو سکتی ہے کیونکہ  
 اس میں عبرت دلانے اور ان کے فوائد کی طرف متوجہ کرنے کے علاوہ اور بھی کئی فوائد ہوتے  
 ہیں۔

**جواب ص ۱۱۱۔** یہ الہام عموماً حالت بیان کرنے کے لئے نہ تھا بلکہ ایک پیشگوئی  
 پر مشتمل تھا۔ چنانچہ حضرت مسیح موعود علیہ السلام نے لکھا ہے :-

”۳ جون ۱۸۹۹ء میں مجھے یہ الہام ہوا پہلے بیہوشی پھر غشی پھر موت۔

ساتھ ہی اس کے یہ تقسیم ہوئی کہ یہ الہام ایک مخلص دوست کی نسبت ہے

جس کی موت سے ہمیں سبق پہنچے گا۔ چنانچہ اپنی جماعت کے بہت سے لوگوں

کو یہ الہام سنایا گیا اور الحکم ۳ جون ۱۸۹۹ء میں درج ہو کر شائع کیا گیا۔

پھر آخر جولائی ۱۸۹۹ء میں ہمارے ایک نہایت مخلص دوست یعنی ڈاکٹر

محمد بوڈیخاں اسسٹنٹ سرجن ایک ناگہانی موت سے قصور میں گزر گئے۔

اول بیہوش رہے پھر یکدم غشی طاری ہو گئی پھر اس ناپائیدار دنیا سے کوچ

کیا اور ان کی موت اور اس الہام میں صرف بیس بائیس دن کا فرق تھا۔“

(حقیقۃ الوحی ص ۲۱۳-۲۱۴)

اب اس پر مزید تشریح کی کوئی ضرورت نہیں۔



دوسرا اعتراض - معترض نے ۷ مارچ ۱۹۰۷ء کا الہام ”پچیس دن یا پچیس دن تک“ نقل کر کے لکھا ہے کہ ”نتیجہ نامعلوم“ (عشرہ ص ۳۳)  
 الجواب - اس ریمارک میں معترض ٹیلیووی نے سخت خیانت سے کام لیا ہے کیونکہ یہ الہام اخبار بدر ۱۲ مارچ ۱۹۰۷ء میں درج ہوا ہے اور وہاں پر ”نتیجہ“ کے متعلق صاف لکھا ہے :-

”پچیس دن کے الہام میں یہ اشارہ ہے کہ ۷ مارچ سے پچیس دن پورے ہونے کے سر پر یا ۷ مارچ ۱۹۰۷ء سے پچیس دن تک کوئی نیا واقعہ ظاہر ہوگا۔۔۔۔۔ مگر یہ سوال کہ وہ واقعہ کیا ہے جس کی پیشگوئی کی گئی ہے اس کا ہم اس وقت کچھ بھی جواب نہیں دے سکتے بجز اس کے کہ یہ کہیں کہ کوئی ہولناک یا تعجب انگیز واقعہ ہے کہ ظہور کے بعد پیشگوئی کے رنگ میں واقع ہو جائے گا۔“ (بدر ۱۲ مارچ ۱۹۰۷ء ص ۳۳)

یہ پیشگوئی کس صفائی سے پوری ہوئی اس کی تفصیل کے لئے تمہ حقیقۃ الوحی ص ۱۸۵ پر ملاحظہ فرمائیں۔ مختصر یہ ہے کہ ایک ”ہولناک واقعہ“ ظاہر ہوا یعنی ٹھیک ۱۳ مارچ ۱۹۰۷ء بعد دوپہر ایک سیبتناک آسمانی گولہ گرا جس سے بہت سے لوگ بے ہوش ہو گئے۔ اور یہ شہاب ثاقب مختلف شہروں میں اور دور دور تک نظر آیا۔ انگریزی اخبار رسول اینڈ ملٹری گزٹ اپنے پرچہ ۳ اپریل ۱۹۰۷ء میں لکھتا ہے :-

”کئی نامہ نگاروں نے ہمیں اس شہاب کے متعلق خطوط لکھے ہیں جو اتوار (۳۱ مارچ) کی شام کو پونے پانچ بجے کے قریب دیکھا گیا۔ یہ نہایت چمکدار تھا۔ اور لاہور میں جب یہ گرتا دیکھا گیا تو اس کے نیچے ایک بہت لمبی و ہری دھار ایسی تھی جیسے دھواں ہوتا ہے۔ راولپنڈی میں یہ جنوب مشرق کی طرف نظر آیا۔ اس وقت دھوپ نہایت تیز تھی۔ ہمارے بعض نامہ نگار یہ دریافت کرتے ہیں کہ آیا اس سے پہلے بھی کوئی ایسا شہاب دیکھا گیا ہے جو ان حالات کے ماتحت نظر آیا ہو۔ اور بعض یہ لکھتے ہیں کہ اگر غروب آفتاب کے بعد یہ واقعہ دیکھا جاتا تو اس کی چمک واقعی بے نظیر ہوتی۔“

علاوہ ازیں ”آر می نیوز“ لدھیانہ (انگریزی اخبار) مورخہ ۴ اپریل ۱۹۰۷ء ص ۱۸۵ اور رسول اینڈ

طرز گزٹ ۶ اپریل ۱۹۰۸ء میں بھی اس کا کافی تذکرہ ہے۔ اس پر وزارتہ "اخبار عام" لاہور نے لکھا :-

"قدرت کے عجائبات پر عقل انسان دنگ ہے انسان کی حقیقت ہی کیا ہے۔ بیان کیا جاتا ہے کہ ان دنوں آسمان سے عجیب آثار دکھائی دیتے ہیں۔ مرزائے قادیان پیشگوئی کرتے ہیں کہ کوئی بڑا نشانِ خدائی جلال کا وقوع میں آنا چاہتا ہے۔ انگریزی اخبار میں بھی لکھا ہے کہ کئی مقامات پر تارے ٹوٹنے کی سی روشنی دکھائی دی۔ کئی لوگ اس کو شہابِ ثاقب بتلاتے ہیں۔ مختلف اخبارات میں طرح طرح کی خبریں ہیں۔ اور یہی نہیں بلکہ انگریزی اخبارات میں بھی اس کی کیفیت دی گئی ہے۔۔۔۔۔ جنوں سے خبر دیتا ہے آسمان سے ایک آگ کا گولہ گرا۔ بڑی بھاری آواز تھی جیسے کوئی بڑی توپ چلتی ہے اور اس آواز سے شہر ہل گیا۔ لوگ گھبرا اٹھے کہ یہ کیا معاملہ ہے۔ گو جزائوالہ میں ایک تودہ آگ کا گرنا ہوا دیکھا گیا۔" (بحوالہ اخبار بدر ۱۱ اپریل ۱۹۰۸ء)

کیا اس قدر کھلے نشان کے باوجود آنکھیں بند کی جاسکتی ہیں؟ مگر افسوس ان پر بن کے حق میں کہا گیا ہے۔ رَاٰهُمْ اَعْمٰیۡنَ لَا یُبْصِرُوْنَ بِہَا  
نشاں کو دیکھ کر انکار کب تک پیش جائیگا  
اسے اک اور جھوٹوں پر قیامت آنیوالی ہے

تیسرا اعتراض۔ الہام "ایک ہفتہ تک کوئی باقی نہ رہے گا" پر بھی نتیجہ ندارد  
لکھا ہے حالانکہ اس الہام میں صاف طور پر عمر دنیا کی طرف اشارہ ہے یعنی سات ہزار برس کے بعد دنیا کا دور ختم ہو جائے گا کیونکہ خدا کا ایک دن ہزار سال کے برابر ہوتا ہے۔ حضرت مسیح موعود علیہ السلام نے اس الہام کے متعلق جو فرمایا تھا وہ حسب ذیل ہے :-

"ابھی ٹھیک طور پر نہیں کہہ سکتے کہ اس الہام میں ہفتہ سے کیا مراد ہے اور یہ کس کے متعلق ہے۔ حضرت مولوی نور الدین صاحب نے فرمایا کہ بعض اس قسم کے الہامات کسی خاص مکان اور خاص زمانہ کے متعلق ہوتے ہیں (حضرت مسیح موعودؑ) نے فرمایا درست ہے۔ دنیا کی کتاب میں صد ہا سال کو ہفتہ کہا گیا ہے اور دنیا کی عمر بھی ایک ہفتہ بتلائی گئی ہے۔ اس جگہ ہفتہ سے

مراد سات ہزار سال ہیں۔ ایک دن ایک ہزار سال کے برابر ہوتا ہے  
جیسا کہ قرآن شریف میں آیا ہے اِنَّ يَوْمًا عِنْدَ رَبِّكَ كَاَلْفِ سَنَةٍ مِّمَّا  
تَعُدُّوْنَ۔ تیرے رب کے نزدیک ایک دن تمہارے ہزار سال کے برابر ہے  
(اخبار بدہ ۲۸ فروردی ۱۳۹۷ھ)

کیا اس صراحت کے باوجود الہام کو ”گول مول“ کے تحقیر آمیز لفظ سے یاد  
کرنا انصاف کا خون کرتا نہیں؟

سید الانبیاء حضرت محمد مصطفیٰ صلی اللہ علیہ وسلم کو آپ کی زوجہ مطہرہ حضرت عائشہ  
روایا میں دکھائی جاتی ہیں کہ یہ آپ کی بیوی بننے والی ہیں۔ آپ فرماتے ہیں:-

”قُلْتُ اِنْ يَكُنْ هَذَا مِنْ عِنْدِ اللّٰهِ يَمْضِيْهِ“ (مشکوۃ باب مناقب زوجہ النبی ص ۵۷)

کہ میں نے کہا اگر خدا کا یہی منشا ہے تو وہ اس کو پورا کر دے گا۔

اس روایا کو کوئی عقلمند ”گول مول“ نہیں کہہ سکتا۔ مگر انبیاء کرام (ان پر خدا کی بے انتہا  
برکتیں ہوں) کا کیسا محتاط پہلو ہوتا ہے۔ اللہم صل علیہ والہ وسلم۔

چوتھا اعتراض اور اس کا جواب۔ الہام ”ایسوسی ایشن“ کو لاپتہ بتایا  
ہے حالانکہ اس میں بتایا گیا تھا کہ قوم کی تنظیم کی طرف پوری توجہ کہ وادمان کو ایک منسلک  
میں منسلک کر دو۔ اس کے ماتحت حضرت نے جماعت کو اتحاد، اُلفت اور باہمی موانعات  
کی پوری تلقین فرمائی۔ نیز بتایا گیا تھا کہ اللہ تعالیٰ احمدیہ جماعت کو ایک منظم باقاعدہ اور  
ایک امام کے ماتحت کام کرنے والی جماعت بنائے گا۔ گویا کاتھم بنیان مرصوص  
کو دوسرے لفظوں میں ذکر کیا ہے۔

”ایسوسی ایشن“ لفظ کے معنی انگریزی لغت میں یہ لکھے ہیں:-

”a Society of persons joined together  
to promote some object.“

”چند لوگوں کا کسی خاص مقصد کے لئے جمع ہونا“ پس اس الہام پر اعتراض ناواقف

پر مبنی ہے۔

پانچواں، ساتواں اور نوواں اعتراض۔ (۵-۴-۹) ان نمبروں میں حسب ذیل  
تین الہام درج کئے ہیں:-

”موت تیرہ ماہ حال کو (الہام ۵ شعبان ۱۳۲۲ھ) ایک دم میں دم رخصت ہوا۔ پیٹ پھٹ گیا۔“ اور پھر اس کے بعد لکھا ہے کہ ”خبر نہیں کس کا؟“  
(عشرہ ص ۲۱)

الجواب۔ معترض پٹیا لوی کہتا ہے کہ خبر نہیں کریں کس کے متعلق ہے حالانکہ آج سے قریباً ۲۴ سال پیشتر حضرت مسیح موعود علیہ السلام تحریر فرما چکے ہیں کہ۔  
”مجھ کو ۳۰ جولائی ۱۹۰۶ء میں اور بعد اس کے اور کئی تاریخوں میں وحی الہی کے ذریعہ سے بتلایا گیا کہ ایک شخص اس جماعت میں سے ایک دم میں دنیا سے رخصت ہو جائے گا اور پیٹ پھٹ جائے گا اور شعبان کے مہینہ میں وہ فوت ہوگا۔ چنانچہ اس پیشگوئی کے مطابق شعبان ۱۳۲۲ھ میں میاں صاحب نور مہاجر جو صاحبزادہ مولوی عبداللطیف صاحب کی جماعت میں سے تھا یک دفعہ ایک دم میں پیٹ پھٹنے کے ساتھ مر گیا۔“  
(تہ حقیقۃ الوحی ص ۲۱)

۵۔ جب کھل گئی سچائی پھر اس کو مان لینا  
نیکوں کی ہے یہ نصرت راہ حیا یہی ہے  
چھٹا اعتراض اور اس کا جواب۔ ”غتم۔ غتم۔ غتم“ درج کر کے معترض صاحب لکھتے ہیں ”مطلب ندارد۔“  
حالانکہ اس کا مطلب اس الہام کے ساتھ ہی مکمل عبارت میں درج ہے۔ چنانچہ لکھا ہے :-

”غتم۔ غتم۔ غتم۔ دفع الیہ من مالہ دفعۃ (ترجمہ) دیا گیا

اس کو مال اس کا اچانک“ (البشری جلد ۲ ص ۵)

اور لغت میں بھی لکھا ہے :-

غتم۔ دفع۔ دفعۃ جیدۃ من المال (المخجد)

پس اس الہام کے بھی معنی اور مطلب صاف موعود ہے کیونکہ اللہ تعالیٰ نے حضرت اقدس کے متعلق بصیغہ غائب ذکر فرمایا ہے۔

آٹھواں اعتراض۔ الہام ”مفر صحت“ کے متعلق لکھا ہے :-

”۲۰۔ چون قبل ظهر حضرت اقدسؒ نے بیان فرمایا کہ دو تین دن ہوئے الہام

ہوا تھا ”مفہمت“ (الحکم جلد ۹ نمبر ۲۱ ص ۱)

الجواب۔ اس پر معترض کو خواہ مخواہ اعتراض ہے ورنہ بات تو واضح ہے کہ اس میں حضرت اقدسؒ کی اس محنت شاقہ کو جو تصنیف وغیرہ کے کام میں حضورؐ ان دنوں برداشت کر رہے تھے ”مفہمت“ قرار دیا گیا ہے اور آپؐ کو اپنی صحت کے مضبوط کرنے کا ارشاد ہے۔

دسوال اعتراض اور اس کا جواب۔ معترض نے دسویں نمبر پر الہام ”آثارِ صحت“ کو ”گول مول“ قرار دے کر یہودیانہ خصلت کا ثبوت دیا ہے کیونکہ اس الہام کے ساتھ ہی اس کی تشریح خود حضورؐ نے فرمادی تھی۔ لکھا ہے :-  
”فرمایا کچھ دن ہوئے کہ میں بیماروں کے لئے دعا کرتا تھا۔ ایک شخص کے لئے خاص طور سے دعا کی۔ دیکھا کہ وہ اٹھ کر کھڑا ہو گیا اور پھر یہ الہام (آثارِ صحت) ہوا مگر تصریح بالکل نہیں کہ کس کی نسبت ہے“  
(البدیع جلد ۲ نمبر ۱۶)

گویا یہ الہام ان بیماروں میں سے ہی کسی ایک کے لئے ہے جن کے لئے حضورؐ نے دعا فرمائی۔ شخصی تعین نہ ہونے سے اس میں کیا ہرج و مرج ہو گیا۔  
ناظرین کرام! آپؐ نے دیکھا کہ معترض پٹیلوی نے کس طرح کتر بیونت کر کے حضرت کے الہامات کو بگاڑنا چاہا مگر کاغذ کی ناڈ کب تک چل سکتی ہے۔ سچ سچ ہی ہے اگرچہ اس پر ہزار پردے ڈالے جائیں۔

صداقت چھپ نہیں سکتی بناوٹ کے اصولوں سے

کہ خوشبودار نہیں سکتی کبھی کاغذ کے پھولوں سے

مصنف عشرہ کاملہ

کافصل سوم اور فصل

**مولوی محمد حسین بٹالوی کی گواہی دربارہ الہامات**

چہارم سے منشاء یہ ہے کہ حضرت مسیح موعود علیہ السلام کے الہامات (نعمت بائند) شیطانی ہیں اللہ تعالیٰ کی طرف سے نہیں ہیں فصل سوم کے اعتراضات کے جوابات علیحدہ علیحدہ دیئے جا چکے ہیں اور فصل چہارم کے آئندہ درج ہیں لیکن اس جگہ مولوی محمد حسین صاحب



بٹالوی کی ایک شہادت کا ذکر کرنا ضروری ہے اور یہ شہادت اس لیے بھی زیادہ مستحق توجہ ہے کہ پھر بعد میں مولوی صاحب نے عداوت و حسد کی بناء پر حضرت اقدسؒ کی تکذیب میں سب سے زیادہ حصہ لیا۔ گویا یہ شہادت خدائی تصرف کے ماتحت ہے۔ مولوی محمد حسین بٹالوی لکھتے ہیں:-

» شاید امر سہری معترضین و منکرین جو اہلحدیث کہلا کر حدیث کے نام کو بدنام کر رہے ہیں یہ اعتراض کریں کہ (مرزا صاحب کے) انگریزی زبان کے الہام میں طبیعت یا خیال کی بناوٹ کا احتمال نہیں تو یہ احتمال تو ہے کہ یہ انگریزی الہام شیطان کی طرف سے ہے جو انگریزی، عربی، فارسی، ہندی سبھی زبانیں جانتا ہے اور جو اس میں غیب کی باتیں اور پیشگوئیاں ہیں وہ شیطان نے آسمان سے چھپ کر سن لی ہوں۔ كَذَّابًا قَالَ السَّادِقَاتُ مِنْ قَبْلِهِمْ وَمِثْلَ قَوْلِهِمْ تَشَابَهَتْ قُلُوبُهُمْ یہی بات پہلے مشرکین عرب نے آنحضرت صلی اللہ علیہ وسلم کے الہامات عربی کی نسبت کہی تھی۔ پس جو اس کا جواب خدا تعالیٰ نے آنحضرت صلی اللہ علیہ وسلم کی طرف سے دیا ہے وہی ہم اس مقام میں مؤلف براہین احمدیہ کی طرف سے دیتے ہیں۔

سورۃ الشعراء میں اللہ تعالیٰ نے مشرکین کی اسی بات کے جواب میں فرمایا ہے۔ وَمَا تَنْزَّلَتْ بِهِ الشَّيَاطِينُ وَمَا يَنْبَغِي لَهُمْ وَمَا يَسْتَطِيعُونَ إِنَّهُمْ عَنِ السَّمْعِ لَمْعَرُؤُونُ هَلْ أَنْزَلَكُمْ عَلَىٰ مَن تَنْزَلُ الشَّيَاطِينُ تَنْزِيلٌ عَلَىٰ كُلِّ آفَاكٍ أَثِيوهُ يُلْقُونَ السَّمْعَ وَأَكْثُرُهُمْ كَاذِبُونَ

کہ اس قرآن کو شیطانوں نے نہیں اُتارا۔ اور نہ ان کو یہ طاقت ہے۔ وہ تو آسمانوں کی خبریں مٹنے سے آگ کے شعلوں کے ساتھ (اب) روکے جاتے ہیں، ہم تمہیں بتاویں کہ شیطان کن لوگوں پر اُترتے ہیں۔ وہ بڑے جھوٹے گنہگاروں پر اُترتے ہیں اور ان کو وہ جو کچھ چوہی سے سُن پاتے ہیں پہنچاتے ہیں۔ وہ اکثر باتوں میں جھوٹے نکلتے ہیں۔ اس جواب کا ماحصل (چنانچہ بیضاوی و امام رازی نے بیان کیا ہے) یہ ہے کہ قرآن جو آنحضرت صلی اللہ علیہ وسلم پر نازل ہوا ہے دُور وجہ سے القاءِ شیطانی نہیں ہو سکتا۔ اولیٰ یہ کہ جن لوگوں کے پاس شیطان اُتر کر رہتے ہیں وہ اپنے اعمال اور افعال میں شیطانوں کے دوست اور بھائی ہوتے ہیں، بڑے گنہگار اور بڑے جھوٹے، اور یہ باتیں آنحضرت صلی اللہ علیہ وسلم میں پائی نہیں جاتیں۔ وہ تو شیطان کے دشمن ہیں اور اس کو لعنت کرنے والے جھوٹ اور گناہوں سے پاک، اور ان سے منع کرنے والے۔ ح و ہر وہ باتیں جو شیطان لاتے ہیں اکثر جھوٹی نکلتی ہیں اور آنحضرت صلی اللہ علیہ وسلم کے قرآن کی ایک بات بھی جھوٹی نہیں۔

یہی جواب ہم الہامات مؤلف براہین احمدیہ کی طرف سے دے سکتے ہیں کہ شیطان اپنے ان دوستوں کے پاس آتے ہیں اور ان کو (انگریزی خواہ عربی) پہنچاتے ہیں جو شیطان کی مثل فاسق و بدکار اور جھوٹے دوکاندار ہیں۔ اور مؤلف براہین احمدیہ مخالف و موافق کے تجربہ اور مشاہدہ کے رُوسے (واللہ حسیبہ) شریعتِ محمدیہ پر قائم و پر، میزگار اور صداقت شعا ہیں۔ اور نیز شیطانی الہام اکثر جھوٹ نکلتے ہیں اور الہامات مؤلف براہین احمدیہ سے (انگریزی میں ہوں خواہ ہندی و عربی وغیرہ) آج تک ایک بھی جھوٹ نہیں نکلا (چنانچہ ان کے مشاہدہ کرنے والوں کا بیان ہے گو ہم کو ذاتی تجربہ نہیں ہوا) پھر وہ القاء

شیطان کیونکر ہو سکتا ہے؟ کیا کسی مسلمان متبع قرآن کے نزدیک  
شیطان کو بھی یہ قوتِ قدسی ہے کہ وہ انبیاء و ملائکہ  
کی طرح خدا کی طرف سے اطلاع پائے اور اس کی کوئی  
خبر غیب صدق سے خالی نہ جائے۔ حاشا وکلا!

(رسالہ اشاعت السنۃ جلد ۱ نمبر ۱ ص ۲۸۲)

ناظرین کرام! اس مفصل اور مدلل بیان کے بعد کسی مزید حاشیہ آرائی کی  
ضرورت نہیں۔ ہم آپ کی توجہ اس شہادتِ صادقہ (کیونکہ دعویٰ کے بعد لوگ  
تحقیق سے الزام لگایا کرتے ہیں۔ ابو لہب نے دعویٰ کئے رسول کریم صلی اللہ  
علیہ وسلم کو برا کہنا شروع کر دیا تھا) کی طرف مبذول کرتے ہوئے صرف اتنا کہنا  
چاہتے ہیں کہ معترض پٹیل لوی نے فصل سوم کا عنوان ہی تنزل علی کل افاک  
والی آیت رکھی ہے اور اس کو (خاکش بدین) حضرت مسیح موعود علیہ السلام پر چسپاں  
کرنے کی کوشش کی ہے مگر مندرجہ بالا بیان میں موجب طور پر اس کا جواب موجود  
ہے۔ کیا کوئی منصف مزاج اس سے فائدہ اٹھائے گا؟

# فصل چہارم

حضرت مسیح موعود علیہ الصلوٰۃ والسلام کے کثوف الہام اور شریعت الہیہ  
 سب نشان بیکار اُن کے نفی کے آگے ٹوٹے  
 ہو گیا تیر تعصب اُن کے دل میں اریار (حضرت مسیح موعود)

اس فصل میں پتیا لوی معترض نے حضرت مسیح موعود علیہ السلام کے وہ دس الہام کشف  
 پیش کیے جو اُس کے زعم میں شریعت حقہ اسلامیہ کے خلاف ہیں (الحیا ذبا للہ)  
 حضرت مسیح موعود علیہ السلام کا مذہب مصنف ”عشرہ کاملہ“ نے بایں الفاظ  
 ذکر کیا ہے :-

”ومن تفوه بکلمۃ لیس له اصل صحیح فی الشرع  
 ملہماً کان او جتہداً فیہ الشیاطین متلاعبۃ کہ جو  
 شخص ایسی بات کہے جس کی شرع میں کوئی اصل نہ ہو خواہ وہ شخص علم یا مجتہد  
 ہی کیوں نہ ہو سمجھ لینا چاہیے کہ شیطان اس کے ساتھ کھیلتا ہے۔“ (عشرہ مکملہ)  
 بحوالہ آئینہ کمالات اسلام ص ۲)

حضور کا یہ مذہب ہی بتلاتا ہے کہ معترض نے اس فصل میں جو زور مارا ہے وہ نہ تعصب  
 اور ہٹ دھرمی کا نمونہ ہے۔ چنانچہ حضورؑ کے متعلق خود اسے تسلیم ہے کہ :-  
 ”مرزا صاحب کو اپنے الہامات و کشف کی صحت پر اتنا اعتبار اور  
 دعویٰ تھا کہ ان میں شک و شبہ کی بالکل گنجائش نہیں دیکھتے تھے۔“ (عشرہ مکملہ ص ۴۵)

گویا حضرت مرزا صاحب باوجود متذکرہ صدر مذہب کے اپنے الہامات کے متعلق یقین کامل اور بصیرت تامہ رکھتے تھے کہ وہ صحیح، منجانب اقدار و شریعت کے مطابق ہیں۔ چنانچہ حضورؐ فرماتے ہیں:-

”وَأَلْهِمْتُ مِنَ اللَّهِ الرَّحْمَنِ فَقِيلَتْهُ عَلَى شَرِيطَةِ  
الصِّحَّةِ وَالصَّوَابِ وَالسَّمْتِ وَقَدْ كُشِفَ عَلَيَّ أَنَّهُ صَحِيحٌ  
خَالِصٌ مُوَافِقٌ الشَّرِيعَةَ لَا رَيْبَ فِيهِ وَلَا لُبْسَ وَلَا شَكَّ  
وَلَا شُبْهَةَ“ (دافع الآساف ص ۷۱)

جس کا ترجمہ منشی محمد یعقوب صاحب نے بھی حسب ذیل لکھا ہے:-

”میرے تمام الہام صحیح، خالص، اور موافق شریعت میں جن میں کسی  
شک و شبہ کو دخل نہیں ہے“ (عشرہ ص ۷۱)

مندرجہ بالا بیانات سے صاف عیاں ہے کہ حضرت مسیح موعود علیہ السلام کا کیا مذہب  
ہے اور یہ کہ آپ کے الہامات و کشوف میں سے ایک بھی شریعت کے خلاف نہیں۔  
ہاں حسب ارشاد الہی ٹیڑھے دلوں والے آپ کی طرف یہ الزام منسوب کرتے ہیں۔  
مگر یہ کوئی نئی بات نہیں کیونکہ اُمت کے اولیاء ہمیشہ سے ان ظاہر پرست علماء کے ہاتھوں  
ستائے گئے اور ان کے الہامات و کشوف کو خلاف شریعت قرار دیا گیا ہے حالانکہ  
وہ الہامات اور کشوف شریعت کے خلاف نہیں تھے اور نہ ہو سکتے ہیں۔ ہاں حقیقت  
سے دور لوگوں کے خشک خیالات کے ضرور خلاف تھے۔ افسوس کہ یہ لوگ اپنے خیالات  
کو شریعت قرار دیکر شریعت اسلامیہ کے نام پر پاکبازوں کا خون کرتے رہے،  
ان کو پابند قیود و سلاسل کرتے رہے، اور ان کی تکفیر و تفسیق کرتے رہے اپنی حالات  
کو دیکھ کر حضرت جنیدؒ نے فرمایا تھا:-

”لَا يَسْلُخُ أَحَدٌ دَرَجَ الْحَقِيقَةِ حَتَّى يَشْهَدَ فِيهِ أَلْفُ  
صِدِّيقٍ بِأَنَّهُ زَنْدِيقٌ وَذَلِكَ لِأَنَّهُ إِذَا نَطَقَ بِعُلُومِ  
الْأَسْرَارِ لَا يَسْمَعُ الصِّدِّيقِينَ إِلَّا أَنْ يُنْكِرُوا عَلَيْهِ غَيْرَةً  
عَلَى ظَاهِرِ الشَّرِيعَةِ الْمُطَهَّرَةِ“

(البيروقیت والجواہر مصنفہ امام شعرانی جلد ۱ ص ۷۱)



کہ کوئی معرفت نامہ کو حاصل نہیں کر سکتا جب تک میلنگڑوں راستباز  
بننے والے اور ہزاروں وادث انبیاء کہلانے والے ظاہر پرست علماء  
اسے زندیق اور بے دین نہ قرار دیں۔ کیونکہ جب وہ صوفی علوم الاسرار  
میان کرے گا تو وہ لوگ شریعت کے ظاہر پر غیرت کھا کر اس کے خلاف  
جُرا بھلا کہنے لگ پڑینگے۔

اسی مفہوم پر تیسرے صوفیہ حضرت شیخ محی الدین کا قول لکھا ہے :-  
”لَقَدْ وَقَعَ لَنَا وَلِلْمَعَارِفِينَ أُمُورٌ وَمِنْهَا بَوَاسِطَةٌ إِظْهَارُهَا  
الْمَعَارِفَ وَالْأَسْرَارَ وَشَهِدُوا فِينَا بِالزُّنْدِيقَةِ وَأَذَوْنَا  
أَشَدَّ الْأَذَى“

کہ ان ظاہر پرست لوگوں کے ہاتھوں ہم اور دوسرے تمام عارف لوگ  
معارف و اسرار کے اظہار کے باعث ستائے گئے، ہمیں زندیق قرار دیا  
گیا اور سخت دکھ دیا گیا۔

پس حقیقت یہی ہے کہ لوگ نادانی اور اس کوچہ معرفت کی نا آشنائی کے باعث  
ایسا کہتے ہیں۔ ورنہ متقی، صوفی اور شریعت کی خلاف ورزی؟ غ  
ایں خیال است و محال است و جنوں

صوفیاء کے ہاں یہ مسئلہ  
**اہل اللہ کی باتیں اور مخالفت شریعت** | قانون ہے :-

”كُلُّ حَقِيقَةٍ رَدَّ ثَمَّ شَرِيعَةٍ فَهِيَ زَنْدِيقَةٌ“ (فتوح الغیب مقالہ)

کہ جو بات بھی خلاف شریعت ہو وہ الحاد و بے دینی ہے نہ کہ حقیقت۔

مگر بایں ہمہ انہوں نے عوام کو ہمیشہ یہی نصیحت کی ہے کہ :-

”در حقیقت سرے کہ اولیاء اللہ را بجانب عزت حق است، بیچس وابدان

راہ نیست“ (شرح فتوح الغیب ص ۲۱)

پھر حضرت سید عبدالقادر صاحب جیلانی رضی اللہ عنہ کے مقالہ ص ۱۱ کے خاتمہ پر بطور  
شرح لکھا ہے :-

”دریں کلام تنبیہ است بر منع از مبادرت بردن کار بر افعال و اقوال

اہل تحقیق و ادب اب احوال، اگرچہ بظاہر در فہم نیاید، و منکر نمایند و وجوب  
توقف و سکوت تسلیم در ان، و توجیہ و تاویل و تطبیق آل بظاہر شریعت  
زیرا کہ ایشان را در ان نیات و مقاصد است کہ از نظر عوام نہیانی است  
(شرح فتوح الغیب ص ۳۹)

یعنی اولیاء اللہ کی جو بعض باتیں تم کو خلاف شریعت نظر آئیں تمہارا فرض  
ہے کہ ان کے انکار میں جلدی نہ کرو اور حتی الوسع ان میں تطبیق دو بہت ممکن  
ہے کہ جس کو تم نے خلاف شریعت سمجھا ہو وہ شریعت کے مطابق ہو، کیونکہ  
ان لوگوں کے پیش نظر ان کے ایسے مطالب ہوتے ہیں جہاں تک عوام  
کی رسائی نہیں ہوتی۔

مختصر یہ ہے کہ معترض پٹیا لوی نے جو اعتراضات "خلاف شریعت" کے عنوان کیے نیچے  
ذکر کئے ہیں اس شریعت سے مراد محض اس کی اپنی خیالی شریعت ہے۔ شریعت حقہ اسلامیہ  
ہرگز مراد نہیں۔

اب ہم معترض پٹیا لوی کے تحریر کردہ نمبروں کے مطابق  
(۱) عقیدہ اہلبیت گفتگو کرتے ہیں۔

معترض نے قرآن مجید کی آیات کا ذکر کر کے بیان کیا ہے کہ خدا تعالیٰ کا کوئی بیٹا  
نہیں۔ اس کے بعد لکھا ہے :-

"مرزا صاحب کو حسب ذیل الہام ہوتے ہیں۔ انت متی بمنزلۃ  
ولد ی (حقیقۃ الوحی ص ۸) انت متی بمنزلۃ اولاد ی (دائع البلاغ ص ۳)  
اسمع ولد ی (البشری جلد ۱ ص ۴۹) ان ہر سہ الہامات میں مرزا صاحب نے ظاہر کیا  
ہے کہ اللہ نے ان کو ولد (بیٹا) کہہ کر مخاطب کیا ہے لیکن نقص قرآنی اس لفظ  
کے قطعاً خلاف ہے۔ اگر مرزائی اس کو استعارہ و مجاز سمجھتے ہیں تو مرزا  
صاحب کم از کم سیدنا حضرت محمد مصطفیٰ صلی اللہ علیہ وسلم کے استعارہ کا  
یا مجازی معبود تو ثابت ہوئے جیسا کہ آیت قرآنی محولہ بالا (قل ان کان  
للرحمن ولد فانا اول العابدین) سے واضح ہے۔ ایسا ہی مرزا صاحب  
توضیح مرام ص ۵ پر لکھتے ہیں کہ "مسیح اور اس عابز کا مقام ایسا ہے کہ اس کو

استعارہ کے لفظ سے تعبیر کر سکتے ہیں۔ مرزا صاحب نے اس جگہ عیسائیوں کے باطل عقیدہ کی کیسی صاف تائید کی ہے۔ جو قرآن کریم کے بالکل خلاف ہے۔  
(عشرہ ص ۴)

الجواب۔ معترض نے تین الہام پیش کئے ہیں جن میں سے آخری ”اسمع ولدی“ حضرت مسیح موعود علیہ السلام کا الہام نہیں بلکہ دس صل ”اسمع واری“ ہے (دیکھو مکتوبات احمدیہ جلد ۱ ص ۱۲) جو کہ بابو منظور الہی کی کتاب البشریٰ میں درج ہوتے وقت سہو کا قبضہ واری کی بجائے ”ولدی“ بن گیا ہے۔ اصل الہام کے معنی ہیں خدا فرماتا ہے ”میں سنتا ہوں اور دیکھتا ہوں۔“ ہاں اول الذکر دونوں الہام موجود ہیں۔ لیکن ان کے متعلق فصل دوم میں مفصل لکھ چکا ہوں اب اعادہ کی ضرورت نہیں۔ صرف ”درد غلور اتا بخانہ اش باید رسانید“ کے مطابق حقیقۃ الوحی ص ۸۶ اور دافع البلاء ص ۱ سے حضرت مسیح موعود علیہ السلام کی تشبیح دوبارہ لکھ دیتا ہوں۔ تا ناظرین اندازہ کر سکیں کہ مصنف ”عشرہ کاملہ“ نے فقرہ ”مرزا صاحب نے ظاہر کیا ہے کہ اللہ نے ان کو ولد کہہ کر مخاطب کیا ہے“ میں کہاں تک دیانتداری سے کام لیا ہے۔ کیونکہ اقل تو ہر دو الہامات میں لفظ ”بمنزلۃ“ موجود ہے نیز حضرت مرزا صاحب علیہ السلام خود تحریر فرماتے ہیں :-

(الف) ”خدا تعالیٰ بیٹوں سے پاک ہے اور یہ کلمہ بطور استعارہ کے ہے۔ چونکہ اس زمانہ میں ایسے ایسے الفاظ سے نادان عیسائیوں نے حضرت عیسیٰؑ کو خدا ٹھہرا رکھا ہے اس لیے مصلحت الہی نے یہ چاہا کہ اُس سے بڑھ کر الفاظ اس عاجز کے لئے استعمال کرے تا عیسائیوں کی آنکھیں کھلیں اور وہ سمجھیں کہ وہ الفاظ جن سے مسیح کو وہ خدا جانتے ہیں اس امت میں بھی ایک ہے جس کی نسبت اس سے بڑھ کر ایسے الفاظ استعمال کئے گئے ہیں۔“ (حقیقۃ الوحی ص ۸۶ حاشیہ)

(ب) ”یاد رہے خدا تعالیٰ بیٹوں سے پاک ہے۔ نہ اس کا کوئی شریک ہے اور نہ بیٹا ہے اور نہ کس کو حق پہنچتا ہے کہ وہ یہ کہے کہ میں خدا ہوں یا خدا کا بیٹا ہوں۔ لیکن یہ فقرہ اس جگہ قبیل مجاز اور استعارہ میں سے ہے۔ خدا تعالیٰ نے قرآن شریف میں آنحضرت صلی اللہ علیہ وسلم کے ہاتھ کو اپنا ہاتھ قرار دیا

اور فرمایا **يَا أَيُّهَا الَّذِينَ آمَنُوا قُوا أَنْفُسَكُمْ**۔ ایسا ہی بجائے **قُلْ يَا عِبَادِ اللَّهِ** کے **قُلْ يَا عِبَادِ اللَّهِ** بھی کہا اور یہ بھی فرمایا **فَاذْكُرُوا اللَّهَ كَذِكْرِكُمْ آبَاءَكُمْ**۔ پس اس خدا کے کلام کو مشیاری اور احتیاط سے پڑھو اور از قبیل متشابہات سمجھ کر ایمان لاؤ اور اس کی کیفیت میں دخل نہ دو اور حقیقت حوالہ بخدا کرو۔ اور یقین رکھو کہ خدا اتحادِ ولد سے پاک ہے تاہم متشابہات کے رنگ میں بہت کچھ اس کے کلام میں پایا جاتا ہے پس اس سے بچو کہ متشابہات کی پیروی کرو اور ہلاک ہو جاؤ۔

اور میری نسبت قینیات میں سے یہ الہام ہے جو براہین احمدیہ میں درج ہے۔ **قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ إِلَهُ وَاحِدٌ وَالْخَيْرُ كُلُّهُ فِي الْقُرْآنِ** (دافع ابلا و ملت حاشیہ)

قارئین کرام! آپ نے دیکھا کہ معترض ٹیپالوی نے جن دو حوالوں کی بناء پر حضرت اقدس پر اتہام لگایا تھا وہاں پر کس زور کے ساتھ اس کی تردید موجود ہے کہ خدا کا کوئی ولد ہے یہ ان لوگوں کی دیانتداری کا حال ہے۔ ہاں آپ اچھی طرح ذہن نشین کر لیں کہ حضرت مرزا صاحب نے اس قسم کے الہامات کو ”متشابہات“ قرار دیا ہے۔ آپ اسے ضرور یاد رکھیں۔ یہ آئندہ کام آئے گا۔

**استعارہ یا مجازی معبود** | انسوس کہ وہ لوگ جن کو اس قدر بھی علم نہیں کہ استعارہ اور مجاز کلام کی صفات ہیں ذاتِ انسان کی نہیں وہ بھی احمدیت پر معترض ہیں۔ ”مجازی معبود“ کے لفظ سے اگر تو عوام کے جذبات بھرے گانے مقصود ہیں تو شاید جہاں میں یہ مراد برآ جائے وہ نہ کون صاحبِ علم و عقل ہے جو ایک لمحہ کے لئے بھی اس کو درست تسلیم کر سکتا ہے۔ بھلا اتنا ہی خود فرمائیے کہ آیتِ قرآنی **إِنْ كَانَ لِلرَّحْمَنِ وَلَدٌ** میں لفظ **ولد** سے حقیقی ولد مراد ہے یا مجازی۔ اگر کہو

اے اللہ کا ہاتھ ان کے ہاتھوں پر تھا (الفتح ج ۱) تو اے رسول کہ اے میرے بندو! (الزمر ج ۱) اے اللہ کو یاد کرو جیسا کہ تم اپنے باپوں کو یاد کرتے ہو (بقرہ ج ۲) کہہ دے کہ میں صرف بشر ہوں میری طرف دھی ہوئی ہے کہ تمہارا ایک ہی خدا ہے اور پھر قرآن مجید میں ہے۔ ”مؤلف

کہ حقیقی اور یقیناً حقیقی ہی مراد ہے تو معترضین کے مندرجہ بالا پوچ اور لہجہ استدلال کے کیا معنی؟ اور اگر کہو مجازی تو اوّل اس کا ثبوت کیا ہے اور مجازی ولد کی تعریف قرآن مجید میں کیا لکھی ہے؟ نیز یہ بھی فرمائیے کہ اس صورت میں مولانا دوم پر کیا فتویٰ مایہ کرو گے جو فرماتے ہیں۔

اولیاء اطفال حتی اند اسے سپر در حضور وغیبت آگاہ بانجسر  
(مشنوی دفتر سوم ص ۱۱)

پھر حضرت شاہ ولی اللہ صاحب کو کیا کہو گے جو تحریر فرماتے ہیں:-  
"اگر لفظ ابناء بجائے محبوبان ذکر شدہ باشد حیرت عجیب" (الفوز الکبیر ص ۱۱)

ہاں آیت مذکورہ میں مجازی معنی مراد نہ ہونے کا جلی ثبوت قرآن مجید کی یہ آیت بھی ہے اَنَّا يَكُونُ لَهُ وَلَدٌ وَلَمْ تَكُنْ لَهُ صَاحِبَةً (انعام ۳) یہ سوال حقیقی معنی کی صورت میں ہی ہو سکتا ہے، مجازی کی صورت میں ہو ہی نہیں سکتا۔ یا لمقابل مجازی کے جواز کا قرینہ نَحْنُ اَبْنَاءُ اللّٰهِ وَ اَحِبَّاءُ کا پر عدم انکار صاف موجود ہے۔ اس سے ظاہر ہے کہ ابن یا ولد کا لفظ بمعنی حبیب استعمال ہوا ہے اور بقرینہ آیت لَا تَتَّخِذُوا الْاٰلِهَيْنِ اٰثْنَيْنِ وغیرہ آیات منہی عنہ حقیقی معنی میں نسبت انبیت ہے جس کو اولویت لازم ہے نہ کہ بطور استعارہ محبوبیت الہی والے معنی کیونکہ حبیب اللہ ہونے کا دعویٰ خود آنحضرت صلی اللہ علیہ وسلم نے فرمایا ہے۔ بلکہ ہر مومن اور اپنے متبع کا یہ مقام بتا ہے فَاتَّبِعُونِي يُحْبِبْكُمُ اللّٰهُ۔ یہ بھی یاد رہے کہ مجازی اطلاق میں کوئی خاص صفت یا مشابہت مراد ہوتی ہے نہ جمیع صفات۔ پس "مجازی معبود" کا استدلال نہایت رکبک، خلاف محاورہ، اور محض مغالطہ دہی پر مشتمل ہے و پس۔

معترضین پٹیا لوی نے  
توضیح مرام اور عیسائیوں کے عقیدہ کی تائید

لیکھ کر تحریر کیا ہے کہ اس میں مرزا صاحب نے عیسائیوں کے عقیدہ کی "صاف تائید" کی ہے کیا عیسائی لوگ کہہ سکتے ہیں کہ حضرت مرزا صاحب نے فقرہ "استعارہ کے طور پر انبیت کے لفظ سے تعبیر کر سکتے ہیں" میں ان کے عقیدہ کی "صاف تائید" یا معمولی سی تائید بھی کی ہے؟ حقیقت یہ ہے کہ آپ نے اس فقرہ میں "سیح اور اس عاجز کا مقام" اور پھر استعارہ

آپ اور ان کے حقیقی بیٹا سمجھنا سخت جہاں ہوگا (رسالہ مجاز اسلام آباد)

لے جناب مولوی محمد قاسم صاحب نانوتوی بھی تحریر فرماتے ہیں: "خداوند تعالیٰ نے کسی اپنے اچھے بندے کو جیسے اولیاء اور فرزند کہہ دیا تو اس کے بھی ایسے معنی ہو گئے کہ خدا تعالیٰ ان بزرگوں پر ہر بان ہے حقیقی البتہ یا محض ایسا جابر سمجھ لینا اور خدا تعالیٰ کو



کا لفظ لکھ کر عیسائی عقیدہ کی زبردست تردید کی ہے لیکن ہم مزید وضاحت کے لئے توضیح مرام کی مکمل عبارت درج کرتے ہیں۔ لکھا ہے :-

”یہ وہ عالی مقام ہے کہ میں اور مسیح دونوں اس مقام تک نہیں پہنچ سکتے۔ اس کا نام مقام جمع اور مقام وحدت نامہ ہے۔ پہلے نبیوں نے جو آنحضرت صلی اللہ علیہ وسلم کی تشریف آوری کی خبر دی ہے اسی پتہ و نشان پر خبر دی ہے اور اسی مقام کی طرف اشارہ کیا ہے اور جیسا مسیح اور اس عاجز کا مقام ایسا ہے کہ اس کو استعارہ کے طور پر انبیت کے لفظ سے تعبیر کر سکتے ہیں۔ ایسا ہی یہ وہ مقام عالیشان مقام ہے کہ گزشتہ نبیوں نے استعارہ کے طور پر صاحب مقام ہذا (آنحضرت صلی اللہ علیہ وسلم) کے ظہور کو خدا تعالیٰ کا ظہور قرار دے دیا ہے اور اس کا آن خدا تعالیٰ کا آنا ٹھہرایا ہے۔“ (توضیح مرام ص ۲۷ طبع دوم)

انچیر لکھا ہے :-

”یہ سب روحانی مراتب ہیں کہ جو استعارہ کے طور پر مناسب حال الفاظ میں بیان کئے گئے ہیں۔ یہ نہیں کہ حقیقی انبیت اس جگہ مراد ہے یا حقیقی الوہیت مراد لی گئی ہے۔“ (توضیح مرام ص ۲۸)

توضیح مرام کی عبارت کا نقل کر دینا ہی معترضین پٹیا لوی کی فریب کاری کو واضح کرنے کے لئے کافی ہے اس لئے اس پر مزید بحث کی ضرورت نہیں۔ ہاں اس جگہ قرآن مجید کی روشنی میں اس مسئلہ پر بحث کرنے والے صوفیاء میں سے ایک کا حوالہ درج کرنا مناسب ہے۔ مشہور کتاب فضو ص الحکھ کی شرح خزائن اسرار الکلم میں لکھا ہے :-

(الف) تیسرا مقام فناء الفناء کا ہے کہ محویت اس میں اس تسدر ہوتی ہے کہ بنا لک کو اپنے نفس اور فناء کا بھی شعور باقی نہیں رہتا۔ اسی مقام میں

لہ اس عبارت سے معترضین کا یہ شبہ بھی مٹ جاتا ہے کہ حضرت مرزا صاحب آنحضرت صلی اللہ علیہ وسلم کے ”بہادی عبود“ کہتے ہیں۔ حقیقت یہ ہے کہ حضرت مرزا صاحب سرور کو نبی صلی اللہ علیہ وسلم کے روحانی فرزند ہیں اور یہی آپ کا دعویٰ ہے۔ (ابوالعطاء)

صدائے انا الحق اور سبحانی ما اعظم شانی وغیرہ ذالک ممالک  
کے بھی سرزد ہوتی ہے۔ (مقدمہ ص ۳۱)

(ب) ”اس آیت (اِنَّ الَّذِیْنَ یُبَا یَعُوْذُكَ اِنَّهَا یُبَا یَعُوْنَ اللّٰهُ  
یَدُ اللّٰهِ فَوْقَ اَیْدِیْهِمْ) سے معلوم ہوا کہ آنحضرت صلی اللہ علیہ وسلم  
عین اللہ کے تھے اور صحابہ کرام وقت اُس بیعت کے مشاہد حق تعالیٰ کے  
تھے یہی رسول اللہ صلی اللہ علیہ وسلم کے کہ منظر اکمل اس کے ہیں۔ پھر تاکید  
فرمائی اللہ تعالیٰ نے اس معنی کی اور کہا کہ ہاتھ اللہ کا اُدپر ہاتھ صحابہ  
مباہیین کے ہے امد اس جگہ نہ تھا کچھ مگر ہاتھ سبید عالم صلی اللہ علیہ وسلم  
کا اُدپر ہاتھ مباہیین کے۔ پس اس سے معلوم ہوا کہ رسول اللہ صلی اللہ  
علیہ وسلم عین اللہ ہیں مشاہد سے میں صحابہ مباہیین کے اُدپر ہاتھ  
رسول اللہ صلی اللہ علیہ وسلم کا ہاتھ اللہ کا ہے اس مشاہد سے میں۔“ (مقدمہ ص ۲۳-۲۴)

حضرت مسیح موعود علیہ السلام پر الزام لگانے والے اس حوالہ کو پڑھیں اور دیکھیں  
کہ کیا حضرت مسیح موعود نے کبھی اور کہیں بھی اسلامی شریعت کی خلافت و رزوی کی ہے؟  
یہ سوال الگ ہے کہ اہل ظاہر کو جو چہ باطن میں تاریکی ہی تاریکی نظر آئے۔

اہل ظاہر نہ کریں جو چہ باطن کی تلاش

کچھ نہ پائیں گے یہاں رنج و مصیبت سوا

افسوس کہ تاریکی کے فرزند اپنی کور چشمی کے ماتحت پارہ سار لوگوں پر زبان طعن و راز

کرتے رہے۔ یہ ہے ع الناس اعداء ما جہلوا

معرض پٹیا لوی نے اس فصل کے دوسرے نمبر میں ہمارے  
(۲) دعویٰ کرشن

حضرت پر یہ الزام قائم کیا ہے کہ آپ نے اپنے مطبوعہ رسالہ  
”لیکچر سیالکوٹ“ میں کرشن ہونے کا دعویٰ کیا ہے لہذا آپ ”اسلام اور اس کی  
کامل تعلیم پر ایمان نہیں رکھتے تھے“ چنانچہ مکذب کے الفاظ حسب ذیل ہیں:-

”کرشن جی ہمارا ج ہندوؤں کے اعتقاد میں پریشور کا اوتاوتھا۔

چنانچہ ان کو کرشن بھگوان کہا جاتا ہے۔ (اگر بھگوان کا لفظ ہی الوہیت

کی دلیل ہے تو کیا دید بھگوان، گورو بھگوان وغیرہ سے دیدوں وغیرہ کا

خدا ہونا بھی ثابت کر و گئے۔ ابو العطار (وہ تنازع کے قائل، قیامت کے منکر اور بہشت و دوزخ سے انکاری تھے۔ غرض یہ مسئلہ ہے کہ کرشن جی کا مذہب تنازع تھا۔ جب مرزا جی بالکل کرشن بن گئے تو ان عقائد کے ساتھ وہ مسلمان کس طرح رہے؟ (عشرہ مطہرہ)

**الجواب۔** جناب من! اگر کسی کو مخالف اسلام ثابت کرنے کا یہی طریقہ ہے تو اتنی زحمت اٹھانے کی ضرورت نہ تھی، آپ صاف فرما دیتے کہ چونکہ مرزا صاحب مسیحیت کے مدعی ہیں اسلئے ان کا اسلام پر ایمان نہیں کیونکہ انجیل میں مسیح نامری کی الوہیت کا دعویٰ مسیح سے منسوب کیا گیا ہے۔ بندہ خدا اتم ثابت تو یہ کرنا چاہتے تھے کہ مرزا صاحب کے الہامات و کشف و خلاف شریعت ہیں لیکن خود شریعت کے خلاف جال ہے ہو۔ کیا قرآن مجید میں نہیں فرمایا گیا وَإِنْ مِنْ أُمَّةٍ إِلَّا خَلَا فِيهَا نَذِيرٌ (فاطر ع) وَ لَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَ اجْتَنِبُوا الطَّاغُوتَ (النحل ع) اِنَّمَا أَنْتَ مُنذِرٌ وَلِكُلِّ قَوْمٍ هَادٍ (زمر ع) کہ دنیا کی ہر امت میں ہم نے توحید کی تلقین کے لئے انبیاء بھیجے ہیں۔ ہندوستان ایک پرانا آباد اور وسیع ملک ہے، کروڑوں انسان اس میں آباد ہیں۔ ضروری ہے کہ اس ملک میں بھی خدا نے نبی اور رسول بھیجے ہوں اور کرشن اس ملک کے بہت بڑے ریفارمر مانے جاتے ہیں۔ حضرت مرزا صاحب نے کیا ظلم کیا جو شریعت اسلامی کے اہم اور روشن حکم کے ماتحت حضرت کرشن کو توحید پھیلانے والا نبی تسلیم کر لیا؟ جیسا کہ بعض دوسرے مسلمانوں نے بھی اقرار کیا ہے جن کے خواجہات اگے درج ہیں۔

هل فيكم رجل رشيد؟

بے شک بعض ہندوؤں نے کرشن کی طرف بہت سے ناگفتہ بہ افعال و عقائد منسوب کیے ہیں مگر اس میں ان کا کیا قصور ہے اور کیا اس وجہ سے ہم ان کو برا انسان خیال کریں؟ اگر یہ طریق درست تسلیم کر لیا جاوے تو نہ صرف کرشن کو چھوڑنا چاہیئے بلکہ حضرت مسیح علیہ السلام اور دیگر انبیاء کو بھی چھوڑنا پڑے گا کیونکہ ان کی قوم نے بھی ان کی طرف نہایت غلط اعتقاد اور گندے افعال منسوب کئے ہیں۔ بنی اسرائیل کے بعض انبیاء کے حالات بائبل اور یہود نصاریٰ کی کتابوں میں جن ناشائستہ الفاظ میں

درج ہیں شرافت انسانی ان کے ذکر سے مانع ہے۔ اب کیا اسلئے کہ یہود و نصاریٰ نے ان پر الزام لگاتے ہیں ہم قرآن مجید اور اسلام کے اس امتیازی عالمگیر اور صالح کل اصول کو ترک کر دیں اور ان انبیاء کو ان افعال کا مرتکب سمجھ لیں؟ حاشا و کلاً پس یہ طریق ہی غلط ہے۔ افسوس کہ وہ شخص (مکذّب پٹیا لوی) جو اپنی نادانی سے دوسروں کو مخالف قرآن سمجھ کر نصیحت کرتا تھا کہ قرآن و حدیث کو چھوڑ کر اور اسلام کے چشمہ صافی سے منہ موڑ کر مشرکوں اور تناسخ کے قائلوں کے پیچھے پیچھے جوتیاں پھینا رہے پھرنا درست نہیں۔ وہ خود قرآن سے روشنی حاصل کرنے اور کرشن کے متعلق فیصلہ چاہنے کی بجائے "گیتا" کے شلوک ثبوت تناسخ میں پیش کر رہا ہے۔

دیگراں را نصیحت و خود را نصیحت

حالانکہ اگر کرشن کے عقائد کے لئے گیتا مستند ہے تو حضرت مسیح کے عقائد کے لئے انجیل کیوں مستند ہوگی؟

قرآن مجید نے کیا صاف فیصلہ فرمایا ہے کہ ہم نے ہر امت میں اسلئے رسول بھیجے تاکہ وہ عبادت الہی کی تلقین کریں اور لوگوں کو شرک سے دور ہٹائیں۔ گویا سب قوموں کے بانیوں اور نبیوں کے متعلق مستقل فیصلہ ہو گیا۔ افسوس ان پر جو اس کھلے فیصلہ کے باوجود ادھر ادھر بھٹکتے پھریں۔

حضرت مسیح موعودؑ اور کرشن کے عقائد | معترض نے اپنے الزام کی بنیاد حضورؑ کا "لیکچر سیا لکاوٹ" قرار

دی ہے۔ وہاں پر حسب ذیل عبارت لکھی ہیں حضورؑ فرماتے ہیں :-

(الف) "وہ خدا جو زمین و آسمان کا خدا ہے اُس نے یہ میرے پر ظاہر کیا ہے اور نہ ایک دفعہ بلکہ کئی دفعہ مجھے بتلایا ہے کہ تو ہندوؤں کے لٹے کرشن اور یہمانوں اور عیسائیوں کے لٹے مسیح موعود ہے۔ میں جانتا ہوں کہ جاہل مسلمان اس کو سنکر فی الفور یہ کہیں گے کہ ایک کافر کا نام اپنے پرے کر کفر کو صریح طور پر قبول کیا ہے۔ لیکن یہ خدا کی وحی ہے جس کے اظہار کے

لے کیونکہ عالم مسلمان کرشن کو پاکیزہ مانتے ہیں جیسا کہ آگے مذکور ہے۔ مؤلف۔

بغیر میں نہیں رہ سکتا۔ اور آج یہ پہلا دن ہے کہ ایسے بڑے مجمع میں اس بات کو میں پیش کرتا ہوں کیونکہ جو لوگ خدا کی طرف سے ہوتے ہیں وہ کسی ملامت کرنے والے کی ملامت سے نہیں ڈرتے۔ اب واضح ہو کہ راجہ کرشن جیسا کہ میرے پر ظاہر کیا گیا ہے درحقیقت ایک ایسا کامل انسان تھا جس کی نظیر ہندوؤں کے کسی رشی اور اوتار میں نہیں پائی جاتی اور اپنے وقت کا اوتار یعنی نبی تھا۔ جس پر خدا کی طرف سے روح القدس اترتا تھا۔ وہ خدا کی طرف سے فتح مند اور با اقبال تھا جس نے آریہ ورت کی زمین کو باپ کے صاف کیا۔ وہ اپنے زمانہ کا درحقیقت نبی تھا جس کی تعلیم کو پیچھے سے بہت باتوں میں بگاڑ دیا گیا۔ وہ خدا کی محبت سے پر تھا اور نیکی سے دوستی اور شر سے دشمنی رکھتا تھا۔ (لیکچر سیا لکوٹ ص ۳۲-۳۳)

معرض نے تنازع کی قابلیت کو سب سے بڑا ظلم قرار دیا ہے۔ حضرت تحریر فرماتے ہیں:- (ب) ”اب میں بحیثیت کرشن ہونے کے آریہ صاحبوں کو ان کی چند غلطیوں پر تنبیہ کرتا ہوں۔۔۔۔۔ (قدامت روح و مادہ کی تردید کے بعد فرماتے ہیں۔ ناقل) اس غلطی نے ایک اور غلطی میں آریہ صاحبوں کو پھنسا دیا ہے جس میں ان کا خود نقصان ہے۔ جیسا کہ پہلی غلطی میں پریشکرا نقصان ہے اور وہ یہ کہ آریہ صاحبوں نے ملکتی کو میعاد دی ٹھہرا دیا ہے اور تنازع ہمیشہ کے لئے گلے کا بار قرار دیا گیا۔ جس سے کبھی نجات نہیں۔ یہ نخل اور تنگ دلی خدا نے رحیم و کریم کی طرف منسوب کرنا عقل سلیم تجویز نہیں کر سکتی۔“ (لیکچر سیا لکوٹ ص ۳۵)

ہر دو اقتباس نہایت واضح ہیں، ایک طرف حضرت مسیح موعود علیہ السلام کے ان الفاظ کو پڑھیں اور دوسری طرف معرض کی دیدہ دلیری ملاحظہ کریں کہ حوالہ لیکچر سیا لکوٹ کا اور پھر اس طرح متعصبانہ اعتراض؟

چہ ولا اور راست دڑے کہ بکف چراغ دارد

اسی ذیل میں مصنف عشر نے الہام ”آریوں کا بادشاہ“ اور ”برہمن اوتار سے مقابلہ



اچھا نہیں" کو بھی پیش کیا ہے۔ اول تو ان کا جواب اُور کی عبارت میں آگیا ہے چنانچہ حضرت نے بحیثیت کرشن ہونے کے آریوں کی غلطیوں کی توضیح فرمائی ہے اور روحانی بادشاہ کا یہی کام ہوتا ہے کہ عقائدِ فاسدہ کی اصلاح کرے۔ اور "برہمن اوتار" کے معنی "خدا کا نبی" کے ہیں۔ برہما خدا کا نام ہے اور اوتار کے معنی لیکر سیالکوٹ میں حضرت نے خود نبی تحریر فرمائے ہیں۔ (صفحہ ۲۴ طبع دوم)

پس حضرت مسیح موعودؑ کی بیان فرمودہ تشریح کے مطابق کوئی اعتراض نہیں۔ دیکھئے جس طرح مسیح اول علیہ السلام نے کہا کہ میں یہودیوں کا بادشاہ ہوں اسی طرح مسیح محمدیؑ نے کہا کہ خدا نے مجھے آریوں کا بادشاہ بھی قرار دیا ہے۔ وہاں یہودی خیالات لازمی تھے یہاں آریوں عقائد ضروری نہیں۔ حضرت مسیح ناصریؑ نے بالآخر فرمایا کہ میری بادشاہت اس جہان کی نہیں۔ (یوحنا ۱۸)

اسی طرح حضرت مسیح موعود علیہ السلام فرماتے ہیں سے  
مجھ کو کیا ملکوں سے میرا ملک ہے سب سے جدا  
مجھ کو کیا تاجوں سے میرا تاج ہے رضوانِ یاد  
ہم تو جیسے ہیں فلک پر اس زمیں کو کیا کریں !  
آسمان کے رہنے والوں کو زمین سے کیا نقار  
ملکِ روحانی کی شاہی کی نہیں کوئی نظیر۔

گو بہت گزرے ہیں دنیا میں امیر و تاجدار  
(براہین احمدیہ ج ۱۰)

پس معترض کا اعتراض سراسر باطل ہے۔

معترض پتیا لوی کو اس بات پر بھی اعتراض ہے کہ متعدد نام کیوں رکھے گئے۔ غیوس کہ واقفیتِ دین اس کے پس کار و گ نہیں ورنہ وہ اس پر حیران نہ ہوتا۔ ہم دونوں فریقِ مسلم کرتے ہیں کہ سید الانبیاء صلی اللہ علیہ وسلم کے ہزار نام تھے۔ پڑھیے۔ "وَدَّ كُوَيْتُ الْعَرَبِيَّ اَنْ يَّلَهُ اَلْفَ اَشِيْرٍ وَلِلنَّبِيِّ صَلَّى اللّٰهُ عَلَيْهِ وَسَلَّمَ اَلْفَ اَشِيْرٍ" (مجمع البحار جلد ۱۰ ص ۲۰۰ و زرقانی شرح مؤطا جلد ۴ ص ۲۴۵) اور مآثر، حاشیہ، عاقب وغیرہ تو بہت مشہور ہیں۔ اب اگر حضرت مرزا صاحبؒ کے اللہ تعالیٰ کی طرف سے چند نام رکھے گئے تو اس میں کونسا ہرج لازم آگیا؟

سہولان محمد قاسم صاحب بانی مدرسہ یونیورسٹی کو بھی بعض لوگوں نے "اوتار" کہا ہے۔ (رسالہ گفتگوئے خرمیٰ طبع مجتہائی مشہ)

اگر معترض کو اہل منطق کا مشہور مقولہ ”لولا الاعتبار لبطلت الحکمة“ یاد نہ تھا تو اسے اتنا تو معلوم ہونا چاہئے تھا کہ زید کو اس کی مختلف حیثیات کے لحاظ سے باپ، بیٹا، بھائی، داماد، سخاوند وغیرہ ناموں سے یاد کیا جاتا ہے اسی طرح اگر آنے والے موعود کے جو موعود گل ادیان ہے ان قوموں کے لحاظ سے مسیح، مہدی اور کرشن وغیرہ نام رکھے گئے تو اس پر پتھر پتھر معاند کیوں آتش در فعل ہو رہے ہیں؟ سچ ہے ۵

پھر دوبارہ آگئی احبار میں رسم یہود

پھر مسیح وقت کے دشمن ہوئے یہ جتہ دار

حضرت کرشن کے متعلق اہل اسلام کے طوائف | بالآخر ہم یہ بھی بتا دینا چاہتے ہیں کہ کرشن کے متعلق دوسرے

لوگوں کے کیا خیالات ہیں۔ چنانچہ ذیل میں وہ خواجہات درج کرتے ہیں :-

(۱) حضرت مجدد الف ثانی امام ربانیؒ فرماتے ہیں :-

”در ائمہ سابق کہ ملاحظہ میکند کم بقعہ می یابد کہ در اینجا بعثت پیغمبرے  
نشدہ باشد حتی کہ در زمین ہند کہ دور اذی معاملہ می نماید کہ نیز می یابد کہ  
اہل پیغمبرال مبعوث شدہ اند و دعوت بصافہ جلشانہ فرمودہ اند و در  
بعضے از بلاد ہند محسوس میگردد کہ انوار انبیاء علیہم الصلوٰۃ والسلامات در  
ظلمات شرک و در رنگ مشعلہا فروختہ اند“

(مکتوبات امام ربانی جلد اول مکتوب ۲۵۹)

(۲) مولوی وحید الزمان صاحب قرآن مجید کی تفسیر میں لکھا ہے :-

یہ بھی یاد رہے کہ حضرت کرشن علیہ السلام خدا کے ایک برگزیدہ  
اور راستباز انسان تھے اور وہ اپنے زمانہ میں اپنی قوم کے لیے خدا کی  
طرف سے نذیر ہو کر آئے تھے کیونکہ قرآن مجید میں ہے وَلَا تَنْفِرْ مِنْ أُمَّةٍ  
رَّأَوْا خِلَافٍ فِيهَا نَذِيرٌ۔ اس آیت سے یہ صاف نکلتا ہے کہ ہر ملک اور  
ہر قوم میں اللہ تعالیٰ کے پیغمبر بھیجے ہیں۔ (تفسیر وحیدی زیر آیت  
وَأَنْتَ مِنْ أُمَّةٍ رَّأَوْا خِلَافٍ فِيهَا نَذِيرٌ)

(۳) جناب مولوی عبید اللہ صاحب مؤلف تحفۃ الہند لکھتے ہیں :-

”ہو سکتا ہے کہ اس ملک (ہند) میں حق تعالیٰ کی طرف سے بعض انبیاء بھی مبعوث ہوئے ہوں..... کیونکہ احتمال ہے کہ..... شاید یہ باتیں جو ان کی نسبت ان کی پوتھیوں میں لکھی ہیں جھوٹ ہوں۔“ (رسالہ تحفۃ الہند ص ۱۴)

(۴) جناب مولوی شبلی نعمانی لکھتے ہیں:-

”ہندوستان کے پیغمبر افسانوں کے حجاب میں گم ہیں۔“ (سیرۃ النبی جلد ۱ ص ۲)

(۵) حضرت مولوی محمد قاسم صاحب نانوتوی بانی مدرسہ دیوبند لکھتے ہیں:-

(الف) ”راچندر، کرشن نبی تھے۔“ (مت وصرم وچارہ معتقد مولانا موصوف)

(ب) ”کیا عجیب ہے کہ جس کو ہندو صاحب اوتار کہتے ہیں اپنے زمانہ کے نبی

یا ولی یعنی نائب نبی ہوں۔ قرآن شریف میں یہ بھی ارشاد ہے إِنَّهُمْ

مَنْ قَصَصْنَا الْحَمْدَ..... سو کیا عجیب ہے کہ انبیاء ہندوستان بھی

انہی نبیوں میں سے ہوں جن کا تذکرہ آپ سے نہیں کیا گیا۔ یہی بات

کہ اگر ہندوؤں کے اوتار انبیاء یا اولیاء ہوتے تو دعویٰ خدائی نہ

کرتے اور افعال ناشائستہ مثل زنا، چوری وغیرہ ان سے سرزد

نہ ہوتے۔ حالانکہ اوتاروں کے معتقد یعنی ہندوان دونوں باتوں کے

معتقد ہیں جس سے یہ بات ثابت ہوتی ہے کہ یہ دونوں باتیں بے شک

ان سے سرزد ہوئی ہیں۔ سو اس شبہ کا جواب یہ ہو سکتا ہے کہ جیسے

حضرت عیسیٰ علیہ السلام کی طرف دعویٰ خدائی نصاریٰ نے منسوب کر دیا

ہے اور دلائل عقلی و نقلی اس کے مخالف ہیں۔ ایسے ہی کیا عجیب ہے کہ

سری کرشن اور سری راچندر کی طرف بھی یہ دعویٰ بدروغ منسوب

کر دیا ہو۔“ (مباحثہ شاہجہانپور مطبوعہ سہاچوڑ میں مولانا محمد قاسم نانوتوی دہلی ص ۱۴)

(۶) ایک مبلغ اسلام لکھتے ہیں:-

”میں مجمل طور پر ہندوستان کے دو نامور بزرگوں سری راچندر جی اور

سری کرشن جی کے حالات پیش کرتا ہوں..... یہ لوگ واقعی ہندوستان

کے رسول تھے۔“ (لیکچر ”ہندوستان کے دو پیغمبر“ ص ۹)

(۷) خواجہ حسن نظامی صاحب لکھتے ہیں

(الف) ”سری کرشن بھی ہندوستان کے ہادی تھے۔ ان کو بھی ایک بڑی

اور اعلیٰ قوم کی رہبری پر مامور کیا۔“ (کرشن ہیتی منڈ ۳۹)

(ب) ”سری کرشن کی ذات درحقیقت اللہ کی جانب سے ظالموں کی تباہی

اور بربادی کے لیے مامور ہوئی تھی۔“ (کرشن ہیتی منڈ ۴۰)

(۸) مولوی محمد علی صاحب مونگیری نے لکھا ہے :-

”حضرت کے پیشتر یہ لوگ (کرشن و راجندر) مسلمان تھے۔“ (رسالہ ارشاد

رحمائی و فضل یزدانی طبع اول منڈ ۴)

(۹) حضرت مرزا مظہر جان جاناں کے متعلق لکھا ہے کہ کرشن کے متعلق ایک کشف پر

آپ نے فرمایا :-

”اس کی تعبیر دوسری ہے۔ جتنے لوگ گزر گئے ہیں ان میں سے کسی خاص شخص

پر کفر کا حکم لگانا بغیر ثبوت شرعی جائز نہیں ہے اور ان دونوں (کرشن و

راجندر) کا حال نہ قرآن مجید میں ہے نہ حدیث میں۔ اور قرآن مجید میں آچکا

ہے کہ ہر قریہ میں ہدایت کرنے والا گزرا ہے۔ اس سے ظاہر ہے کہ ہندو میں

بھی کوئی ہادی گزرا ہو گا۔ اس طور پر ہو سکتا ہے کہ یہ لوگ اپنے عہد میں ہی

ہوں یا نبی۔“ (رسالہ ارشاد رحمائی طبع اول منڈ ۴)

(۱۰) مولوی ظفر علی خاں ایڈیٹر زمیندار لاہور نے لکھا ہے :-

”کوئی قوم اور کوئی ملک ایسا نہیں جس کی بڑائیوں کی اصلاح کے لیے

خدا نے بزرگ و برتر نے خاص خاص اوقات میں اپنا کوئی برگزیدہ بندہ نبی یا

مرسل یا مامور کے طور پر مبعوث نہ کیا ہو۔ سری کرشن خلیفوں کے اسی عالمگیر

سلسلہ سے تعلق رکھتے تھے۔“ (اخبار پرتاپ لاہور کا کرشن نمبر ۲۸ اگست ۱۹۲۹ء)

قارئین کرام! ان دس حوالجات سے ظاہر ہے کہ حضرت کرشن کے متعلق

قرآن مجید کی روشنی میں حضرت مسیح موعود علیہ السلام نے جو وضاحت فرمائی ہے مسلمانوں

کے سمجھدار طبقہ نے بھی اسی پر صاف کیا ہے اور وہ اجمالاً یا تفصیلاً جناب کرشن کی زندگی

کے قائل ہوئے ہیں معترضین پٹیا لوی نے اس حقیقت کے اظہار پر سیدنا حضرت مسیح موعود

کو اسلام سے خارج قرار دیا تھا۔ بتائیے اگر معترض کا بیان درست ہے تو ان بزرگوں یا علماء پر کیا فتویٰ لگے گا؟ بیٹنوا، توجروا۔

(۳) **يُحَدِّثُكَ اللَّهُ مِنْ عَرْشِهِ وَيَمْشِي إِلَيْكَ** | معترض پٹیلوی اس الہام کو درج کرنے کے بعد لکھتا ہے :-

”قرآن مجید کی پہلی آیت ہے الْحَمْدُ لِلَّهِ رَبِّ الْعَالَمِينَ سب تعریفیں اللہ ہی کے لیے سزاوار ہیں جو جہانوں کو پالنے والا ہے اور سرورِ انبیاء حضرت محمد مصطفیٰ صلی اللہ علیہ وسلم کو حکم ہوتا ہے اپنے خدا کی حمد کر۔ کیا مرزا صاحب کے الہام سے بموجب آیات قرآنی اللہ تعالیٰ کا مقابلہ اور خیر البشر حضرت محمد مصطفیٰ صلی اللہ علیہ وسلم کی ہتک متصور نہیں؟ اور کیا خدا سے اپنی حمد کر اگر مرزا صاحب نے صریح طور پر حضرت محمد مصطفیٰ صلی اللہ علیہ وسلم پر اپنی فضیلت کا اظہار نہیں کیا؟“ (عشرہ ص ۴)

**الجواب :-** اعتراض کا خلاصہ دو فقروں میں ہے :-

(۱) مرزا صاحب نے الہام ”يُحَدِّثُكَ اللَّهُ“ کے ذریعہ اللہ تعالیٰ کا مقابلہ کیا۔  
(۲) اس الہام سے مرزا صاحب نے آنحضرتؐ پر افضلیت کا ادعا کیا اور آنحضرتؐ کی ہتک کی (الحیاؤ باشد)

**فقہہ اول کا جواب :-** (الف) بلاشبہ یہ درست ہے کہ بالذات اور حقیقی طور پر صرف ذاتِ باری ہی حمد کی مستحق ہے۔ جس طرح الحق، القيوم، الشہید، البصیر، الخبیر حقیقی طور پر اللہ تعالیٰ کے اوصاف ہیں مگر انسان بھی زندہ، قائم، سننے والا دیکھنے والا اور خبردار کہلاتا ہے۔ بلکہ خود قرآن مجید میں بھی ایسی صفات انسان سے منسوب کی گئی ہیں۔ اگر کوئی نادان کہے کہ ”دیکھو خدا بھی زندہ اور تم بھی زندہ، وہ بھی سننے والا اور تم بھی سننے والے، گویا تم خدا کے شریک شہرے“ تو اس کو یہی جواب دیا جائے گا کہ بے شک خدا بھی زندہ ہے اور تم بھی زندہ ہیں لیکن ہماری زندگی بالقیع اور اس کے واسطے ہے، جب تک وہ زندہ رکھے تم زندہ ہیں۔ بعینہ اسی طرح حمد کا حقیقی طور پر خدا ہی مستحق ہے لیکن اگر خدا تعالیٰ ہی کے حکم سے بالقیع کسی انسان کی حمد ہو تو اس کو خدا کا



مقابلہ قرار دینا انتہائی جہالت ہے۔ بھلا جب خدا تعالیٰ نے بندہ میں حمد کی بنیاد یعنی خوبیاں ودیعت فرمائی ہیں تو اس کی بالیقہ حمد کیوں حرام ٹھہری؟  
حضرت مسیح موعود علیہ السلام جن کے الہام پر اعتراض کیا گیا ہے خود تحریر فرماتے ہیں:-

”لا یتحقق حقيقة الحمد كما هو حقها إلا للذي هو مبدء لجميع الفيوض والانوار ومحسن على وجه البصيرة لامن غير الشعور ولا من الاضطرار فلا يوجد هذا المعنى إلا في الله الخبير البصير وانه هو المحسن ومنه المنان كلها في الاول والاخير وله الحمد في هذه الدار و تلك الدار واليه يرجع كل حمد ينسب الى الاغيار“  
ترجمہ حقیقت حمد اصلی طور پر صرف اسی ذات میں متحقق ہے جو تمام فیوض و انوار کی منبع و سرچشمہ ہے اور بالارادہ عمدًا بلا جبر و اکراه احسان کرنے والی ہے اور یہ بات بحرِ انوار و بصیر کے نہیں پائی جاتی پس وہی حقیقی محسن ہے اور پہلے اور نیچے سب احسانات اُسی کی طرف سے آتے ہیں اسلئے اس دنیا اور اگلے جہان میں حقیقی حمد اسی کے لئے ہے۔ اور جو حمد اس کے غیر سے منسوب ہیں وہ بھی دراصل اسی کی طرف راجع ہیں۔“

(اعجاز المسیح ص ۱۲۵)

پس الہام ”محمدک“ میں حمد ذاتی مراد نہیں کیونکہ وہ ہر صورت مختص بذات الباری تعالیٰ ہے اور رہے گی۔ ہاں عرضی حمد جو خدا کے پیدا کرنے سے ہوتی ہے اس جگہ مراد ہے۔  
جواب (ب) اس جگہ اگر یہ سوال کیا جائے کہ لفظ حمد کا غیر اللہ کے لئے استعمال مطلقاً ناجائز ہے تو یاد رکھنا چاہیئے کہ یہ سب غلطی کئی علم سے پیدا ہوتی ہے۔ قرآن مجید اور عربی زبان کی رو سے یہ ناجائز نہیں۔ بلکہ بسا اوقات غیر اللہ کے لئے لفظ حمد بولا گیا ہے۔ طوالت کلام سے اجتناب کرتے ہوئے ذیل میں صرف چندا مثلاً ذکر کی جاتی ہیں۔

عام انسانوں کے لئے لفظ حمد | امام بیضاوی کہتے ہیں:- حمدت

زید اعلیٰ کرمہ و علمہ کہ تم زید کی سخاوت اور اس کے علم کی بناء پر اس کی حمد کر سکتے ہو یعنی لفظ حمد بولنا جائز ہے (تفسیر بیضاوی زیر آیت الحمد لله) مجمع البحار میں بھی لکھا ہے، انا انت تحمد الرجل علی صفاته الذاتیة وعلی عطائه (جلد ۱ ص ۳) کہ ہر شخص کی صفات اور بخشش وغیرہ پر لفظ حمد کا اطلاق کر سکتے ہو۔

## کافروں کا اپنے لئے لفظ حمد

لنا حمد ارجاب المہین دلایری  
الی بیتنا مال مع اللیل رائج  
(حماسہ بقیات ص ۵۳)

یہاں شاعر نے اپنے لئے لفظ حمد کا استعمال کیا ہے۔

## منافقوں کے لئے لفظ حمد

اللہ تعالیٰ قرآن مجید میں فرماتا ہے وَتَجِبُونَ  
اَنْ يُّحْمَدُوا بِمَا لَمْ يَفْعَلُوا (آل عمران)

گویا اس آیت میں لفظ حمد منافقوں سے منسوب کیا گیا ہے کہ وہ بھوٹے طور پر اپنی حمد چاہتے ہیں۔

## مومنوں کے لئے لفظ حمد

مسلم شریف میں لکھا ہے کہ آنحضرت صلی اللہ علیہ وسلم ایک مرتبہ وعظ فرما رہے تھے کہ ایک

شخص نے سوال کیا اَوْ يَأْتِي الْخَيْرَ بِالْشَّرِّ۔ آپ نے تھوڑی خاموشی کے بعد فرمایا "این هذا السائل" کہ سوال کرنے والا کہاں ہے؟ اس پر راوی کہتا ہے کَانَتْ حَمْدَهُ گویا رسول پاکؐ نے اس سائل کی تعریف فرمائی۔ اس جگہ ایک مومن کے لئے حمد کا لفظ مستعمل ہوا ہے۔ (جلد ۲ ص ۳۸) باب تخوف ما يخرج من زهرة الدنيا

دوسری حدیث میں ہے۔

رَقِیْلَ لِرَسُوْلِ اللّٰهِ صَلَّی اللّٰهُ عَلَیْہِ وَسَلَّمَ اَرَأَیْتَ الرَّجُلَ  
یَعْمَلُ الْعَمَلَ مِنَ الْخَیْرِ وَیُحْمَدُ النَّاسُ عَلَیْہِ قَالَ

تِلْكَ عَاجِلُ بُشْرَى الْمُؤْمِنِينَ“ (مسلم جلد ۱ کتاب البر والصلة)  
 ”عرض کیا گیا کہ اے رسول خدا! ایک انسان نیک کام کرتا ہے تو لوگ  
 اس کی حمد کرتے ہیں۔ فرمایا یہ مومن کے لئے پہلی بشارت ہے۔“

رسول کریم صلی اللہ علیہ وسلم کے لیے لفظ حمد (۱) اللہ تعالیٰ نے فرمایا  
 عَسَىٰ أَنْ يَبْعَثَكَ رَبُّكَ  
 مَقَامًا مَّحْمُودًا۔ اس کی تفسیر میں لکھا ہے :-

”أَفْعَلُ هَذَا الَّذِي أَمَرْتُكَ بِهِ لِنُقِيِّمِكَ يَوْمَ الْقِيَمَةِ  
 مَقَامًا مَّحْمُودًا يَحْمَدُكَ فِيهِ الْخَلَائِقُ كُلُّهُمْ وَ  
 خَالِقُهُمْ تَبَارَكَ وَتَعَالَى“ (تفسیر ابن کثیر جلد ۲ ص ۹۲)

گویا مقام محمود وہ ہے جہاں آنحضرت صلی اللہ علیہ وسلم کی تمام مخلوقات اور خود  
 اللہ تعالیٰ حمد کرے گا۔ اس عبارت میں لفظ ”يَحْمَدُكَ“ خاص طور پر قابلِ یادداشت  
 (۲) اللہ تعالیٰ نے آنحضرت صلی اللہ علیہ وسلم کا نام محمد (صلی اللہ علیہ وسلم)  
 رکھا ہے جس کے معنی یہ ہیں کہ وہ ذات جس کی بکثرت اور بار بار حمد کی جائے۔ ان  
 معنوں کے لئے حوالجات ذیل ملاحظہ ہوں :-

(الف) لِسَانَ الْعَرَبِ میں لکھا ہے :- ”مُحَمَّدٌ هَذَا الْاسْمُ مِنْهُ كَانَتْ  
 حَمْدٌ مَرَّةً بَعْدَ أُخْرَى“

(ب) مَجْمَعُ الْبَحَارِ میں لکھا ہے :- ”إِذَا بَلَغَ النِّهَايَةَ وَتَكَامَلَتْ فِيهِ  
 الْمَحَاسِنُ فَهُوَ مُحَمَّدٌ وَهُوَ مَنْقُولٌ مِنَ الصِّفَةِ لِلتَّوَادُلِ  
 إِنَّهُ سَيَكْثُرُ حَمْدُهُ“ (جلد اول زیر لفظ حمد)

گویا آنحضرت کا نام محمد (صلی اللہ علیہ وسلم) اسی لئے رکھا گیا تا آپ کی  
 کثرتِ حمد پر دلالت کرے۔  
 (ج) امام ابن القیمؒ لکھتے ہیں :-

”تَسْمِيَّتُهُ صَلَّى اللَّهُ عَلَيْهِ وَسَلَّمَ بِهَذَا الْاسْمِ (ای محمد)  
 لِمَا اشْتَمَلَ عَلَيْهِ مِنْ مَسَامَاهٍ وَهُوَ الْحَمْدُ فَإِنَّهُ صَلَّى اللَّهُ  
 عَلَيْهِ وَسَلَّمَ مَحْمُودٌ عِنْدَ اللَّهِ، وَمَحْمُودٌ عِنْدَ الْمَلَائِكَةِ، وَ

محمود عند اخوانه من المرسلين، ومحمود عند اهل الارض  
كلهم، وان كفر به بعضهم فان ما فيه من صفات الكمال  
محمودة عند كل عاقل وان كان بر عقله جحوداً وعناداً و  
جهلاً باتصاف بها ولو علم اتصافه بها الحمد فانه يحمد  
من اتصف بصفات الكمال ويجهل وجودها فيه فهو  
في الحقيقة حامد له“ (جلاء الافهام ص ۱۱)

یعنی آنحضرت صلی اللہ علیہ وسلم کا نام محمد اسلئے ہے کہ اس نام محمد کے مستی  
(آنحضرت صلی اللہ علیہ وسلم) بہت سی حمدوں کے جامع ہیں۔ آپ کی اللہ تعالیٰ کی طرف  
سے بھی حمد کی گئی ہے اور آپ فرشتوں اور مرسلین کے نزدیک بھی حمد کے گئے ہیں،  
اور دوسرے زمین کے سب لوگ آپ کی حمد کرتے ہیں، اور جو لوگ عناد اور جہل کے  
تحت آپ کی صفات کمال سے منکر ہیں وہ آپ کے انکاری ہیں لیکن درحقیقت وہ  
بھی آپ کے حامد ہیں ہاں ان کو صرف ان صفات کا علم نہیں جو حضور میں موجود ہیں۔  
نہایت واضح عبارت ہے۔

(۷) صاحب زرقانی نے لکھا ہے:-

”ان الحمد لغة هو الذي حمد مرة بعد مرة  
الى غير النهاية كالمدح او الذي تكاملت فيه  
الخصال المحمودة“ (زرقانی علی الموطا جلد ۱ ص ۲۴۹)

پھر زاد المعاد میں لکھا ہے:-

”محمد هو الذي يحمده اهل السموات واهل الارض“  
(زاد المعاد جلد ۱ ص ۲۴)

خود رسول مقبول صلی اللہ علیہ وسلم فرماتے ہیں:-

أَلَا تَعْجَبُونَ كَيْفَ يُصِرُّ اللَّهُ عَنِّي شَتْرَ قُرَيْشٍ  
وَلَعَنَهُمْ يَشْتِمُونَ مَذْمَماً وَيَلْعَنُونَ مَذْمَماً وَ أَنَا  
مُحَمَّدٌ۔ (بخاری جلد ۲ باب ما جاء في أسماء رسول الله)

”کیا یہ بات تمہارے لیے تعجب خیز نہیں کہ اللہ تعالیٰ نے قریش کی گالیوں

اور لعنتوں کو مجھ سے کس طرح دور کر دیا ہے کیونکہ وہ مذموم (قابل مذمت  
وجود) کو گالیاں دیتے ہیں اور میں محمد (صلی اللہ علیہ وسلم) ہوں یعنی  
قابل حمد و ستائش۔“

یہ امر تشریح طلب نہیں کہ اس حدیث میں حضورؐ نے آنا محمد کو مذموم کے بالمقابل  
رکھ کر بطور صفت (بار بار حمد کیا گیا) ذکر فرمایا ہے وہو المطلوب۔

حضرات! مندرجہ بالا بیانات سے آپ پر واضح ہو چکا ہے کہ لفظ محمد  
کا استعمال عام ہے جو لوگ اس کو غیر اللہ کے لئے مطلقاً ناجائز قرار دیتے ہیں وہ دراصل  
”کوٹیں کے مینڈک“ ہیں۔

**فقہ دوم کا جواب :-** اگرچہ ہمارے بیان کے آخری حصہ سے

مکذب پٹیا لوی کے اعتراض کے دوسرے حصہ کا خود بخود جواب مل جاتا ہے کیونکہ جب  
آنحضرت صلی اللہ علیہ وسلم کی شان یہ ہے کہ اللہ، فرشتے، رسول اور جمیع خلق آپ کی حمد  
کرتے ہیں اور ”مقام محمود“ کا یہ بھی مفہوم لیا گیا ہے تو اب ”افضیت یا شک“ کا سوال  
بھی باقی نہیں رہتا۔ کیونکہ آپ کی شان میں بھی لفظ حمد وارد ہے بلکہ آپ محمد  
ہیں یعنی بالفاظ دیگر

بعد از خدا بزرگ توئی قصہ مختصر

کے مصداق ہیں صلی اللہ علیہ وسلم۔ لیکن ہم ذیل میں حضرت مسیح موعود علیہ السلام کے سینکڑوں  
اقتباسات میں سے صرف دو درج کرتے ہیں۔ ان سے صاف ظاہر ہے کہ آپ کی جس قدر بھی  
شان بلند ہو بہر حال آپ نے آنحضرت صلی اللہ علیہ وسلم سے فیضان حاصل کیا ہے۔ اور وہ تمام  
حمایہ بالآخر آنحضرت صلی اللہ علیہ وسلم کی ذات کی طرف ہی راجع ہیں۔ فرماتے ہیں :-

اول: ”اس بات کو ہر جگہ یاد رکھنا چاہیے کہ ہر ایک درج و ثناء جو کسی مومن کے الہام  
میں کی جائے وہ حقیقی طور پر آنحضرت صلی اللہ علیہ وسلم کی درج ہوتی ہے۔ اور  
وہ مومن بقدر اپنی متابعت کے اس درج سے حصہ حاصل کرتا ہے اور وہ  
بھی محض خدا تعالیٰ کے لطف اور احسان سے نہ کسی اپنی لیاقت اور خوبی

سے۔“ (براہین احمدیہ جلد پنجم ص ۸۸ حاشیہ نمبر ۳)

**دوم۔** فرماتے ہیں :-



”وہ پیشوا ہمارا جس سے ہے نور سارا نام اُس کا ہے محمد و لبر مرا۔ یہی ہے  
چند شعروں کے بعد

اس نور پر فدا ہوں اس کا ہی میں ہوا ہوں وہ ہے میں چیز کیا ہوں بس فیصلہ ہی ہے  
وہ دلبر یگانہ علموں کا ہے خزانہ باقی ہے سب فسانہ سچ بے خطا یہی ہے  
سب ہم نے اُس سے پایا شاہد ہے تو خدا یا وہ جس نے حق دکھایا وہ مر لقا یہی ہے  
(رسالہ قادیان کے آریہ اور ہم)

اندریں صورت آنحضرت صلی اللہ علیہ وسلم پر افضلیت کے اداء عامہ کا الزام ایک گندہ  
ناپاک اور سراسر افتراء سے پر الزام ہے۔ اسے کاش کہ ہمارے مخالف تھوڑی سی یا تھوڑی  
سے بھی کام لیں تو اس قدر مغالطہ دہی کے مرتکب نہ ہوں۔

مقررین کے اعتراض میں میں یہ لفظ  
اللہ تعالیٰ نے سب انبیاء کی تعریف کی | یہ مذکور ہے کہ گویا (نحوذ باللہ اللہ

نے کسی نبی کی تعریف نہیں فرمائی حالانکہ یہ سراسر غلط ہے۔ اللہ تعالیٰ نے انبیاء و مرسلین  
کے علاوہ اپنے مومن بندوں کی بھی تعریف فرمائی ہے۔ انبیاء کے حق میں قرآن مجید میں  
بکثرت آیات موجود ہیں۔ مثلاً حضرت ابراہیمؑ کے متعلق فرمایا۔ اِنَّ اَبْرٰهِيْمَ لَخَلِيْلٌ  
اَوْ اٰتٍ مُّنبِئٌ (ہود ع) پھر فرمایا اِنَّہٗ کَانَ صِدِّیْقًا نَّبِیًّا (مریم ع) حضرت  
اسماعیلؑ کے متعلق فرمایا وَاِذْ کُنَّا فِی الْکُتُبِ اِسْمٰعِیْلَ اِنَّہٗ کَانَ صَادِقَ الْوَعْدِ  
(مریم ع) حضرت ادریسؑ کے بارہ میں فرمایا اِنَّہٗ کَانَ صِدِّیْقًا نَّبِیًّا (مریم ع) حضرت  
نوحؑ کے متعلق فرمایا اِنَّہٗ کَانَ عَبْدًا شَکُوْدًا (بنی اسرائیل ع) حضرت سلیمانؑ اور  
حضرت ایوبؑ کے حق میں وارد ہوا ہے نِعَمَ الْعَبْدِ اِنَّہٗ اَوْ اٰتٍ (ص ع) حضرت داؤدؑ  
کے ذکر پر فرمایا وَاِذْ کُنَّا عَبْدًا نَادِیًّا اُوْدَ ذَا الْاَیْنِ اِنَّہٗ اَوْ اٰتٍ (ص ع) حضرت اسحقؑ  
حضرت یعقوبؑ اور حضرت ابراہیمؑ وغیرہ کے ذکر پر فرمایا اِنَّا اَخْلَصْنَاهُمْ بِخَالِصَةٍ  
ذِکْرِی الدَّارِ وَ اِنَّا نَحْنُ عِنْدَ قَالِیْنِ الْمُصْطَفٰیْنَ الْاَخِیَارِ (ص ع) خود فرمایا  
صلی اللہ علیہ وسلم کی مدح میں علامہ دیگر آیات کے فرمایا وَلٰکِنْ رَّسُوْلُ اللّٰهِ وَ خَاتَمُ النَّبِیِّیْنَ  
وَ کَانَ اللّٰهُ بِکُلِّ شَیْءٍ عَلِیْمًا (احزاب ع) حضرت موسیٰؑ کے متعلق فرمایا اِنَّہٗ کَانَ  
مُخْلِصًا (مریم ع)

اب ہر ایک شخص جو کچھ بھی عقل رکھتا ہے یا ساقی سمجھ سکتا ہے کہ یہ تمام کلمات جو اللہ تعالیٰ نے انبیاء علیہم السلام کی شان میں فرمائے ہیں یہ سب ان کے محامد اور ان کی تعریفیں ہیں جو اللہ تعالیٰ نے کی ہیں کسی بندہ نے نہیں کیں۔ پس یہ خیال سراسر لغو ہے کہ خدا تعالیٰ کسی بندہ کی تعریف نہیں کرتا اور یہ اس کی ذات کے منافی ہے۔

یہ امر تو اظہر من الشمس ہے کہ یہ تمام تعریفی کلمات اللہ تعالیٰ نے عرش پر سے ہی فرمائے ہیں کیونکہ قرآن پاک کہتا ہے الرَّحْمٰنُ عَلَى الْعَرْشِ اسْتَوٰی کہ خدا تعالیٰ عرش پر استوی ہے۔ لہذا اب اعتراض ہر رنگ میں غلط ثابت ہوا۔ سعدی مرحوم آنحضرت صلی اللہ علیہ وسلم کے متعلق فرما گئے ہیں یہ

خدایت ثنا گفت و تجمیل کرد  
زمین بوس قدر تو جبریل کرد  
پھر کہتے ہیں یہ

ترا عزّ لولاک تمکین بس است ثناے تو ظہ و یسین بس است

حضرت مسیح موعود علیہ السلام نے  
خدا کی ثناء حاصل کرنے کا ذریعہ "یحمدک" کے لحاظ سے صرف اپنی ہی

خصوصیت نہیں فرمائی بلکہ فرماتے ہیں کہ جب کوئی بندہ اپنے اخلاص میں ترقی کر جاتا ہے تو  
"عند ذالک یكون العبد المخلص في العمل محبوبا في الحضرة  
فات الله يحمده من عرشه"

پھر وہ اللہ تعالیٰ کی بارگاہ میں محبوب بن جاتا ہے اور خدا تعالیٰ عرش پر سے اس کی تعریف کرتا ہے (اعجاز مسیح ص ۱۱)

گویا یہ ہر مخلص بندے کے ساتھ اللہ تعالیٰ کا سلوک ہوتا ہے۔ اس کے حاصل کرنے کے ذریعہ کے متعلق فرمایا ہے یہ

اگر خواہی کہ حق گوید ثنائیت

بشو از دل ثناء خوان محمد

کہ آنحضرت صلی اللہ علیہ وسلم جو "محمد" ہیں ان کے مدح خوان بن جاؤ خدا تمہاری تعریف کرے گا۔ رسول پاک صلی اللہ علیہ وسلم نے بھی فرمایا ہے کہ جو شخص مجھ پر ایک مرتبہ دو دو پڑھتا ہے تو صلی اللہ علیہ عشر اللہ تعالیٰ اس پر دس مرتبہ

دُرود پڑھتا ہے یعنی اس کی تعریف کرتا ہے۔ حضرت مسیح موعود علیہ السلام ایک مقام پر رقم فرماتے ہیں:-

”بلاشبہ یہ سچ بات ہے کہ حقیقی طور پر کوئی نبی بھی آنحضرتؐ کے کمالاتِ قدسیہ سے شریک مساوی نہیں ہو سکتا بلکہ تمام عالم کو بھی اس جگہ برابری کا دم مارنے کی جگہ نہیں چہ جائیکہ کسی اور کو آنحضرتؐ کے کمالات سے کچھ نسبت ہو۔ مگر اسے طالبِ حق! ارشدِ اک اللہ تم متوجہ ہو کر اس بات کو سنو کہ خداوند کریم نے اس غرض سے کہ تا ہمیشہ اس رسولِ مقبول کی برکتیں ظاہر ہوں اور تا ہمیشہ اس کے نور اور اس کی قبولیت کی کامل شعا عین مخالفین کو ملزم اور لاجواب کرتی رہیں۔ اس طرح پر اپنی کمال حکمت اور رحمت سے انتظام کر رکھا ہے کہ بعض افرادِ امتِ محمدیہ کہ جو کمال عاجزی اور تذلل سے آنحضرت صلی اللہ علیہ وسلم کی متابعت اختیار کرتے ہیں، اور خاکساری کے آستانہ پر پرک کر بالکل اپنے نفس سے گئے گزرے ہوتے ہیں۔ خدا ان کو فانی اور ایک مصفا شیشہ کی طرح پاکر اپنے رسولِ مقبول کی برکتیں ان کے وجود بے نود کے ذریعہ سے ظاہر کرتا ہے اور جو کچھ منجانبِ اشدان کی تعریف کی جاتی ہے، یا کچھ آثار اور برکات اور آیات ان سے ظہور پذیر ہوتی ہیں حقیقت میں مرجع تمام ان تمام تعریفوں کا، اور مصدرِ کامل ان تمام تعریفوں کا، اور مصدرِ کامل ان تمام برکات کا رسولِ کریم ہی ہوتا ہے اور حقیقی اور کامل طور پر وہ تعریفیں اسی کے لائق ہوتی ہیں اور وہی ان کا مصداق اتم ہوتا ہے“

(برائین احمدیہ جلد سوم ص ۲۲۳)

بالآخر ہم یہ بھی بتا دینا ضروری سمجھتے ہیں کہ آیت الحمد للہ رب العالمین میں لفظ ”الحمد“ مصدر ہے جو فعل معروف و مجہول دونوں سے بنتا ہے (المعنی للمعروف والمجهول) اور اس کے معنی جس طرح یہ ہیں کہ خدا ہی تمام تعریفوں کا مستحق ہے ویسے ہی یہ بھی ہیں کہ کسی کی تعریف کرنا بھی درحقیقت اسی کو سزاوار ہے کیونکہ وہ عالم الستر والشہود ہے، اس کا علم تام ہے، اس کی تعریف ہی سچا اور مستقل تعریف ہوگی۔

ان معنوں کے رُوسے ضروری ہو جاتا ہے کہ اللہ تعالیٰ اپنے مخلص بندوں کی تعریف فرمائے۔  
 اسی کے مطابق موجودہ زمانہ میں رسول کریم صلی اللہ علیہ وسلم کے سب سے بڑے مداح  
 حضرت پیغمبرِ قادیان کی اس نے تعریف فرمائی تو اس میں اعتراض کا کونسا موقع ہے؟  
 جس کی تعریف نبوی سچی اور اصلی تھی اور جس نے عظمتِ نبوی کی خاطر آیاتِ قرآنی کی  
 روشنی میں حیاتِ مسیح وغیرہ امور کی تردید فرما کر دُقیاسے کا ذب، مفتری اور دجال  
 وغیرہ (نمود با شر) نام رکھا ہے تھے خدا نے اُس کی تعریف فرمائی اور جعلی تعریف اور  
 محض دعویٰ والوں کو رد کر دیا۔ صبح ہے ۵

یہ رُتبہ بلند بلا جس کو مل گیا

ہر مدعی کے واسطے دار و درسن کہاں

معرضِ پٹیا لوی نے الہام کے حصہ "یَمَشِي الْيَلْتَ" پر اعتراض کو بزورِ پیش  
 نہیں کیا۔ شاید اس کی وجہ یہ ہے کہ اسے اچھی طرح سے معلوم ہے کہ حدیثِ قدسی میں  
 اللہ تعالیٰ نے فرمایا ہے :-

"مَنْ آتَانِي يَمَشِي آتَيْتُهُ هَرْدَلَةً"

کہ جو شخص میرے پاس چل کر آتا ہے میں اُس کے پاس دوڑ کر آتا ہوں۔

(صحیح مسلم جلد ۲ باب التقرب الى الله)

پس جن معنوں میں اللہ تعالیٰ کے لئے دوڑ کر آنا ثابت ہے انہی معنوں میں اس کے  
 لئے مشیٰ یعنی آنا بھی ثابت ہے فلا اعتراض۔

معرضِ پٹیا لوی  
 حقیقۃً الوحی سے  
 یہ الہام درج کر کے

(۴) "اخترتك لنفسی۔ الارض

والسما معك کہا ہومعی

لکھا ہے :-

"کیا مرزا صاحب اللہ تعالیٰ کے حکم و قدرت میں شریک ہیں؟ مرزا

صاحب کے طہم کی عربی دانی لفظ ہو سے ظاہر ہوتی ہے یہاں ہما چاہیے۔"

الجواب :- اس الہام کا ترجمہ یہ ہے کہ "میں نے تجھے اپنے نفس کے لئے پسند

کیا۔ زمین و آسمان تیرے ساتھ ہیں جیسا کہ وہ میرے ساتھ ہیں۔" (عشرہ مشک ۴) اس سے

حکم و قدرت میں شرکت کا استدلال سراسر باطل ہے۔ کیونکہ خود حضرت مبراہین نے اس الہام کی تشریح میں فرمایا ہے :-

”(خدا) فرماتا ہے کہ زمین و آسمان تیرے ساتھ ہیں جیسا کہ وہ میرے ساتھ ہیں۔ یہ اس بات کی طرف اشارہ ہے کہ آئندہ بہت سی قبولیت ظاہر ہوگی اور زمین کے لوگ رجوع کر بی گئے اور آسمانی فرشتے ساتھ ہونگے جیسا کہ آج کل ظہور میں آیا۔“ (براہین احمدیہ حصہ پنجم ص ۶۱)

اس اقتباس سے واضح ہے کہ آسمان و زمین کے ساتھ ہونے کا کیا مطلب ہے؟

اسی کی تشریح میں فرمایا ہے

آسماں بار و نشان الوقت میگوید زمین  
این دو شاہد از پیشتصدیق من استاده اند  
(آئینہ کمالات اسلام ص ۲۵۵)

پھر فرمایا ہے

آسماں میرے لیے تُو نے بنایا اک گواہ  
چاند اور سورج، مونس میرے لیے تاریکوتا  
تُو نے طاعوں کو بھی بھیجا میری نصرت کے لئے  
تا وہ پلے ہوں نشاں جو میں سچائی کا مدعا  
آسماں پر دعوت حق کے لئے اک گواہ ہے  
ہو رہا ہے نیک طبعوں پر فرشتوں کا آتما  
اسمحو اصوات السما جاد المسیح جاد المسیح

نیز بشنوا از زمین آمد امام کا ملکا

(براہین احمدیہ حصہ پنجم)

اس قدر تصریح کے باوجود اعتراض کرنا یقیناً صداقت کا خون کرنا ہے۔ یہ ایک حقیقت ہے کہ جو شخص خدا تعالیٰ کا ہو جاتا ہے خدا اُس کا ہو جاتا ہے۔ مَن کان باللہ کان اللہ لہ۔ حضرت کا الہام بھی ہے ”جے تو میرا ہو رہی سب جگ تیرا ہو“ اسی کے مطابق جو انسان خالص موجد ہو جاتا ہے، انا نیت و خواہشات کو مجسم کر دیتا ہے۔ ہر چیز اسکے



کام میں لگا دی جاتی ہے۔ ہمارے حضرتؑ نے تحریر فرمایا ہے :-

(الف) ”جو شخص بڑا صدق لے کر اللہ تعالیٰ کی طرف دوڑتا ہے وہ اُس کیلئے بڑے بڑے کام دکھاتا ہے۔ یہاں تک کہ اپنے زمین و آسمان کو اس کے لیے غلاموں کی طرح کر دیتا ہے اور اس کے منشاء کے مطابق دنیا میں تصرف کرتا ہے۔“ (تمہ چشم معرفت)

(ب) ”اسی معرفت نامہ کے درجہ پر پہنچ کر اسلام صرف لفظی اسلام نہیں رہتا بلکہ وہ تمام حقیقت اس کی جو ہم بیان کر چکے ہیں حاصل ہو جاتی ہے۔“

اور انسانی روح نہایت انکسار سے حضرت احدیتؑ میں اپنا سر رکھ دیتی ہے تب دونوں طرف سے یہ واہ آتی ہے کہ جو میرا سوتیرا ہے اور خدا تعالیٰ بھی بولتا ہے اور بشارت دیتا ہے کہ اے میرے بندے جو کچھ زمین و آسمان وغیرہ میرے ساتھ ہے وہ سب تیرے ساتھ ہے۔ اسی مرتبہ کی طرف اشارہ اس آیت میں ہے قُلْ يَا عِبَادِيَ الَّذِينَ آمَنُوا عَلَىٰ أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا“ (آئینہ کلمات اسلام ص ۱۸)

حضرت سید عبدالقادر صاحب جیلانیؒ فرماتے ہیں :-

”فَإِذَا تَكُونُ وَارِثَ كُلِّ رَسُولٍ وَنَبِيٍّ وَصِدِّيقٍ بِكَ تُخْتَمُ الْوَلَايَةُ وَإِلَيْكَ تُصَدَّرُ الْأَبْدَالُ رَبِّكَ تُكْشِفُ الْكُرُوبَ وَبِكَ تُسْقَى الْغُيُوثُ وَبِكَ تُثَبَّتُ الزُّرُوعُ وَبِكَ تُدْفَعُ الْبَلَايَا وَالْمُحَنُّ عَنِ الْخَاصِ وَالْعَامِ وَأَهْلِي الثُّغُورِ وَالرَّاعِي وَالرَّعَايَا وَالْأُمَمُ وَسَائِرُ الْبَرَايَا فَتَكُونُ شَحْنَةَ الْبِلَادِ وَالْعِبَادِ“

ترجمہ۔ اے سالک! (مرتبہ فرد الفرد میں) تو ہر رسول، نبی اور صدیق کا وارث بن جائے گا۔ تو خاتم الاولیاء ہو گا اور ابدال تیرے پاس آئیں گے مشکلات

تیرے ذریعہ سے دور ہوں گی، تیرے ذریعہ سے بارشیں برسیں گی اور کھیتیاں  
 اُگیں گی اور مصائب و تکالیف ہر کس خاص و عام، سرحدی، رعیت، بادشاہ  
 امام، اُمت اور سب مخلوق کی تیرے ذریعہ سے دور ہوں گی اور توبہندگان  
 اور شہروں کا جو کیدار بن جائے گا۔“ (فتوح الغیب مقالہ ص ۷۷)  
 پھر اولیاءِ خاص کی تعریف میں فرمایا:-

”يٰۤاَيُّهَا الَّذِيْنَ اٰمَنُوْا اِنَّ اَرْضَكُمْ وَ السَّمٰوٰتِ وَالْاَشْيَآءِ  
 اِذَا جَعَلَهُمْ مَّيْلًا كُفُّوا اَنْ تَدَّ اِلَآ اَرْضُ الْيَتٰى دَحٰى فَكُلْ كَالْجَبَلِ  
 الَّذِىْ رَسَا“

ترجمہ۔ انہی لوگوں کے ساتھ آسمان وزمین کا ثبات اور مردوں اور زندوں  
 کا قرار ہے کیونکہ اللہ تعالیٰ نے ان کو زمین کے لیے ستون بنایا ہے  
 اور وہ زبردست گرہے ہوئے پہاڑ کی طرح ہوتے ہیں۔“ (فتوح الغیب مقالہ ص ۷۷)  
 بہت ممکن ہے کہ متعصب دشمن اس حقیقت کو ٹھکرا دے اس لیے میں کہتا ہوں کہ آسمان  
 وزمین کی معیت سے اگر قدرت و حکم میں شراکت لازم آتی ہے تو اللہ تعالیٰ کی معیت  
 سے تو الوہیت سے بھی چار قدم آگے ہی جانا مانو گے۔ دیکھو قرآن مجید میں اللہ تعالیٰ  
 فرماتا ہے وَهُوَ مَعَكُمْ اَيْنَمَا كُنْتُمْ وَاللَّهُ بِمَا تَعْمَلُونَ بَصِيرٌ (الحجرات)  
 اِنَّ اللّٰهَ مَعَ الَّذِيْنَ اتَّقَوْا (اعل غ) كَلَّا اِنَّ مَعِيَ رَقِيًّا سَيَهْدِيْنِ (اشعرا غ)  
 اِنَّ اللّٰهَ مَعَنَا (توبہ غ) ان آیات میں بتلایا ہے کہ ہر انسان کو اللہ کی معیت حاصل  
 ہے بقی لوگوں کے ساتھ اللہ ہے۔ موسیٰؑ نے کہا کہ میرا رب میرے ساتھ ہے۔ رسول اکرمؐ  
 نے فرمایا ضرور اللہ تعالیٰ ہمارے ساتھ ہے۔“

اب کیا ان تمام مقامات پر اللہ کی معیت سے شرک لازم آتا ہے؟ ہرگز نہیں۔  
 اگر کوئی ایسا خیال کرتا ہے تو غلطی کرتا ہے۔ پس جب اللہ کی معیت قدرت الہیہ میں شریک  
 نہیں بناتی تو آسمان وزمین کی معیت کیسے بنا سکتی ہے؟ ہاں یہ بھی خیال ہے کہ لفظ کما  
 مشابہت تامہ کا مقتضی نہیں بلکہ ایک مقصد میں یگانگت کے لئے بھی لفظ کما آجاتا ہے۔  
 آیت کَمَا اَرْسَلْنَا اِلٰى فِرْعَوْنَ رَسُوْلًا (مزل غ) اس کی شاہد ہے۔ ہر حال یہ  
 الہام کسی صورت میں بھی شریعت اسلامی کے خلاف نہیں۔

اس جگہ شریعت کے مدعی معترض پٹیا لوی اور ان کے ہمنوا دیوبندیوں کے لئے ہم ایک اور آیت بھی درج کرتے ہیں شاید وہ اسی سے روشنی حاصل کر سکیں۔ رب العرش فرماتا ہے:-

فَمَا بَكَتْ عَلَيْهِمُ السَّمَاءُ وَالْأَرْضُ وَمَا كَانُوا مُنظَرِينَ (الخان غ)  
فرعونی مر گئے اور ان پر نہ آسمان رویا نہ زمین روئی۔

اس آیت سے الزاماً سمجھا جاتا ہے کہ مومن پر آسمان بھی روتا ہے اور زمین بھی۔ چنانچہ امام مجاہد کا قول ہے:-

”إِنَّ السَّمَاءَ وَالْأَرْضَ تَبْكِيَانِ عَلَى الْمُؤْمِنِ أَنْ يَعْيَنَ صَبَاحاً“  
(فتح البیان جلد ۳ ص ۳۲۶)

کہ مومن کی موت پر چالیس دن تک آسمان و زمین روتے ہیں۔

پھر رسول کریم صلی اللہ علیہ وسلم کی حدیث ہے:-

”مَا مَاتَ مُؤْمِنٌ فِي غُرْبَةٍ غَابَتْ عَنْهُ فِيهَا بَوَاكِيهِ إِلَّا بَكَتْ عَلَيْهِ السَّمَاءُ وَالْأَرْضُ“ (فتح البیان جلد ۳ ص ۳۲۶)

کہ جو مومن مسافر میں ایسی جگہ مر جائے جہاں اُس پر رونے والے نہ ہوں تو اُس پر آسمان و زمین روتے ہیں۔

اب سوال یہ ہے کہ آسمان و زمین کا رونا کس نوع کا ہے؟ اور پھر اگر آسمان و زمین کی معیت سے ”قدرت و حکم میں شرکت“ ثابت ہوتی تھی تو آسمان و زمین کے روتے سے تو خالقیت ہی ثابت ہو جائے گی؟ فتدبر و تفکر!

اگر یہ کہا جائے کہ ہم اس جگہ اہل السماء والارض مراد لیں گے تو پھر الہام زیر نظر میں بھی حذت مضاف ماننے سے کیا ہرج لازم آتا ہے؟

اعترض کے دوسرے حصہ میں بقول خود ”کم علم“ منکر پٹیا لوی نے لفظ ھو پر اعتراض کیا ہے۔ ایک گرو اور یا نائب تحصیلدار اور عربی کی غلطیاں نکالنا؟ یہ بت کریں آرزو خدائی کی شان ہے تیری کسریائی کی

کس سادگی سے کہتے ہیں ”یہاں ھما چاہیئے“

منشی صاحب! اگر آپ کا قاعدہ ہی درست ہے تو فرمائیے کہ قرآن مجید کی بھی

آپ غلطیاں نکالیں گے۔ مثلاً اللہ تعالیٰ فرماتا ہے :-

(۱) وَاللّٰهُ وَرَسُولُهُ اَحَقُّ اَنْ يُرْضُوْهُ اللّٰهُ وَرَاسِیْكَارِسُوْلٍ زَیَادَہٗ مَقْدَارِہٖ

کہ منافق ان کو راضی کریں۔ (توبہ ع) کیا یہاں بھی ھمما ہونا چاہیے؟

(۲) وَاسْتَعِیْزُوْا بِالصَّبْرِ وَالصَّلٰوۃِ وَاِنَّهَا لَکَبِیْرَةٌ اِلَّا عَلٰی الْخٰشِعِیْنَ۔

تم مدد طلب کرو صبر اور نماز کے ذریعہ سے اور یہ بجز خشیت الہی رکھنے والوں کے

باقی سب پر بھاری ہیں (بقرہ ع) کیا یہاں بھی اُنھا کی بجائے اُنھما چاہیے؟

(۳) فَاَنْظُرْ اِلٰی طَعَامِکَ وَهَوَاۤیَکَ لَعَلَّی تَنْتَسِتَہٗ۔ اپنے کھانے اور پیئے کو دیکھ

وہ خراب نہیں ہوئے۔ (بقرہ ع) کیا اس جگہ بھی "یتستہ" کی بجائے تنفیہ (دوکا)

صیغہ چاہیے تھا؟

(۴) وَالَّذِیْنَ یَکْفُرُوْنَ الذَّهَبَ وَالْفِیْضَہٗ وَلَا یُسْفِقُوْنَہَا فِی سَبِیْلِ اللّٰهِ

(توبہ ع) ھما واحد کی ضمیر ہے اور مرجع سونا اور چاندی دو چیزیں ہیں۔ کیا اس جگہ

بھی ھما چاہیے تھا؟

ان امثلہ سے ظاہر ہے کہ بسا اوقات پہلے دو چیزوں کا ذکر ہوتا ہے مگر انکی طرف

ضمیر واحد (بتاویل ما) پھیری جاتی ہے اس کو غلطی قرار دینا دراصل جہل مرکب کا نتیجہ

ہے۔ ہم نے قرآن پاک کی مثالیں اسی لئے دی ہیں کہ تا معترض پشیا لوی اور اس کے ہم نوا

علماء کو ذمہ مارنے کی گنجائش نہ رہے۔

افسوس کہ یہ افسوس تو اس بات کا ہے کہ اگر یہ لوگ اس قدر عربی استعداد نہ رکھتے

تھے تو خیر لیکن یہ کیا غضب ہے کہ حضرت مسیح موعود علیہ السلام نہ ایک بلکہ دو جگہ اس امر کی

تصریح فرمادیں کہ :-

(۱) "ضمیر ھو اس تاویل سے واحد ہے کہ اس کا مرجع مخلوق ہے" (سراج منیر ص ۷۸ حاشیہ)

(۲) ھو کا ضمیر واحد بتاویل مَا فِی السَّمٰوٰتِ وَالْاَرْضِ ہے" (براہین احمدیہ ج ۴ ص ۴۸۳)

مگر یہ محقق اور صداقت شعار اپنی ہی رٹ لگاتے جائیں :-

افسوس کہ عالمانِ ایں دہر

کردند شعائر خود دغا

اگر کسی کو اختلاف تو تکتا لِنَفْسِیْہِیْ پر اعتراض ہو تو اسے یہ آیات پڑھ لینی چاہئیں

حضرت مریم سے کہا۔ وَاصْطَفٰیكَ عَلٰی نِسَاءِ الْعٰلَمِیْنَ (آل عمران ۴۲) حضرت  
 موسیٰ سے فرمایا۔ وَاصْطَفٰیكَ لِنَفْسِیْ (طہ ۹) یعنی اسے مریم تیرے خدا نے تجھے  
 سب جہان کی عورتوں سے چن لیا ہے۔ اے موسیٰ میں نے تجھے اپنے نفس کے لئے بنایا اور  
 برگزیدہ کیا ہے۔ وَذٰلِكَ يَخْلُقُ مَا يَشَاءُ وَيَخْتَارُ (القصص ۲۸) عام قانون  
 ہے کہ اللہ تعالیٰ جو چاہتا ہے پیدا کرتا ہے اور جسے چاہتا ہے مختار بناتا ہے۔ معلوم  
 ہو کہ اللہ تعالیٰ اپنے پیاروں کے لئے ایسے الفاظ استعمال فرمایا کرتا ہے۔ اس کو  
 خلاف شریعت کہنا درحقیقت لفظ شریعت کو الٹی چھری سے ذبح کرنا ہے۔

(۵) اِنَّ اللّٰهَ يَقُوْمُ اَيُّمَا قُمْتَ | اس نمبر میں معترض نے الہام  
 قُمْتَ (ضمیمہ انجام آتم مشا) پر بایں الفاظ اعتراض کیا ہے :-

”کیا خداوند کریم کو مرزا صاحب نے کوئی باولا اور ولی مقرر کر رکھا ہے  
 جو ہر وقت ان کے پیچھے پیچھے ہی پھرتا رہتا ہے؟“ (عشرہ مشا)

الجواب :- الفاظ کی متانت و شرافت کو نظر انداز کرنے کے علاوہ معترض  
 نے صریح طور پر حیانت سے کام لیا ہے کیونکہ جس کتاب اور جس صفحہ سے الہام نقل کیا  
 ہے وہاں پر اس کا صاف مفہوم بھی لکھا ہے۔ حضرت فرماتے ہیں :-

”یعنی خدا تیرے ساتھ ہے خدا وہیں کھڑا ہوتا ہے جہاں تو کھڑا ہو  
 یہ حمایت الہی کے لئے ایک استعارہ ہے۔“ (ضمیمہ انجام آتم مشا)

اللہ تعالیٰ ہر جگہ قائم ہے کیونکہ وہ القيوم ہے۔ مگر اس کی نصرت کو بھی قیام سے  
 تعبیر کیا جاتا ہے رہنا ہی خود حضرت نے تحریر فرما دیا ہے۔ اگر ہم دونوں فریق آسمان و  
 زمین کے درونے کو فرعونوں کی ہستی کے حقیر ہونے کے لئے استعارہ مان سکتے ہیں تو کوئی وجہ  
 نہیں کہ خدا کے کھڑا ہونے کو اس کی حمایت کے لئے استعارہ نہ مان سکیں؟

قاریین کرام! خدا کے پاک باز بندوں کی مخالفت سے روحانی علم سلب  
 ہو جاتا ہے اور انسان بہکی بہکی باتیں کرنے لگتا ہے۔ بالخصوص قرآن مجید کے علم کا تو  
 ان کے پاس ذرہ باقی نہیں رہتا کیونکہ اس کے لئے گروہ مطہرین ہی مخصوص ہے۔  
 معترض پٹیلوی نے اِنَّ اللّٰهَ يَقُوْمُ اَيُّمَا قُمْتَ پر تسخر کرتے ہوئے اللہ تعالیٰ



کو ”بادلا دلی“ قرار دیا (العیاذ باللہ) لیکن اسے اور اس کے ”فخر المحدثین“ وغیرہ کو خدا تعالیٰ کے اس کلام کا علم نہیں جس میں اُس نے فرمایا ہے اَفَمَنْ هُوَ قَاتِلُهُ عَلَىٰ كَيْلٍ نَفْسٍ بِمَا كَسَبَتْ۔ الاٰیة (الرعد) یا فرمایا ہے قَاتِلُوا بِالْقِسْطِ (آل عمران) یعنی فرمایا کہ اللہ ہی ہر نفس پر اس کے اعمال کے حساب کے لیے کھڑا ہے، وہ عدل کو قائم کئے ہوئے ہے۔ اب اس جگہ اللہ تعالیٰ نے بتوں کی تردید میں اپنا قائم ہونا اور انسان کے ہر کام پر قائم و نگران ہونا بطور وسیلہ تو حید پیش فرمایا ہے۔ کیا مکتذب اس آیت پر بھی تسخر اُٹا سگے گا؟ اگر اس آیت میں کھڑا ہونے والا سے مراد نگران اور محافظ ہے تو پھر حضرت کے الہام میں ”کھڑا ہوگا“ سے نصرت و حفاظت کرے گا؟ کیوں مراد نہ لیے جائیں؟ یاد رکھو۔

ہے سر راہ پر کھڑا نیکیوں کے وہ موسےٰ کریم  
نیک کو کچھ غم نہیں ہے گو بڑا گدا بے

(حضرت مسیح موعودؑ)

(۶) **كُلُّ لَكَ وَلَا مَرْكَ وَغِيْرَه** | اس نمبر میں معترض نے حضرت مسیح موعود علیہ السلام کے مندرجہ

ذیل الہام لکھے ہیں۔

كُلُّ لَكَ وَلَا مَرْكَ (بدر مبارک ص ۱۹۱) ارید ما تردوت۔

اَتَمَّا مَرْكَ اِذَا اَرَدْتَ شَيْئًا اَنْ تَقُوْلَ لَهُ كُنْ فَيَكُوْنُ۔

(حقیقۃ الوحی ص ۱۵۱)

اور پھر بانی الفاظ اعتراض کیا ہے۔

”کیا خداوند کریم مرزا صاحب کی دانست میں ضعیف العمر ہو گئے ہیں جو

سب کچھ مرزا صاحب کے حکم و ارادہ کے ماتحت کر دیا ہے؟“ (عشرہ ص ۱۲)

**الجواب۔** الہامات میں سے تو کسی کا بھی وہ مطلب نہیں جو معترض نے اپنی

سورہ فی سے سمجھا ہے۔ یہ محض بہتان اور اتہام ہے۔ حضرت مرزا صاحب کا اللہ تعالیٰ کے متعلق کیا اعتقاد تھا؟ پڑھ لیجئے۔ فرماتے ہیں۔

(الف) ”ایک قادر اور قیوم اور خالق الکل خدا ہے جو اپنی صفات میں ازلی

ابدی اور غیر متغیر ہے۔ نہ وہ کسی کا بیٹا، نہ اس کا کوئی بیٹا، وہ دکھ اٹھانے اور صلیب پر چڑھنے اور مرنے سے پاک ہے۔ وہ ایسا ہے کہ باوجود وہ ہونے کے وہ نزدیک ہے اور باوجود نزدیک ہونے کے دور ہے۔  
(کشتی نوح منہ)

(ب) ”اے سُفنے والو! سنو! ہمارا خدا وہ خدا ہے جو اب بھی زندہ ہے جیسا کہ پہلے زندہ تھا۔ اور اب بھی وہ بولتا ہے جیسا کہ وہ پہلے بولتا تھا۔ اور اب بھی وہ سُنتا ہے جیسا کہ پہلے سُنتا تھا۔ یہ خیال خام ہے کہ اس زمانہ میں وہ سُنتا تو ہے مگر بولتا نہیں۔ بلکہ وہ سُنتا ہے اور بولتا بھی ہے۔ اسکی تمام صفات ازل سے ابدی ہیں، کوئی صفت بھی معطل نہیں اور نہ کبھی ہوگی۔“  
(الوصیت منہ)

(ج) پھر فرماتے ہیں ۵

وَحِيَّةٌ فَرِيدَةٌ لَا شَرِيكَ لَهَا إِذْ أَتَاهُ  
قَوِيٌّ عَلَىٰ مُسْتَعَانَ مُقَدِّرٌ  
وَحِيَّةٌ فَرِيدَةٌ مَا دَنَاكَ الشُّكْرُ  
(کرامات الصادقین منہ)

اللہ تعالیٰ کو مخاطب کر کے فرمایا ۵

بادشاہی ہے تری ارض و سما و نول میں

حکم چلتا ہے ہر اک ذرہ پہ ہر آل تیرا

(در ثمن اردو)

حضرت اقدسؒ کے یہ اقتباسات محتاج تشریح نہیں۔ اب ہم پیش کردہ ہر ایک الہام پر علیحدہ علیحدہ وضاحت تحریر کرتے ہیں۔

**الہام اول کی حقیقت** | معترض نے خیال کیا ہے کہ ”کل لک ولا مرک“ کے مخاطب حضرت مرزا صاحب ہیں تو گویا سب کچھ

ان کے حکم کے ماتحت ہو گیا۔ حالانکہ یہ سراسر غلط فہمی یا مغالطہ دہی ہے۔ یہ ایسی ہی بات ہے کہ کوئی نادان آیتِ اِیَّاكَ تَعْبُدُ وَاِیَّاكَ تَسْتَعِیْنُ کو جو اللہ تعالیٰ کا کلام ہے ان معنوں میں سمجھ لے کہ خدا تعالیٰ کہتا ہے کہ اے محمد (صلی اللہ علیہ وسلم) ہم تیری عبادت

کرتے ہیں اور تجھ سے ہی مدد چاہتے ہیں۔ اس کا یہی جواب ہے کہ یہ الفاظ اللہ تعالیٰ نے بندوں کی زبان سے کہلوائے ہیں اور اس سے پہلے قُلْ (تو کہہ) محذوف ہے۔ جیسا کہ دوسری آیات اور قرآن سے ثابت ہے۔ اسی طرح حضرت مرزا صاحب کے الہام میں بھی خدا تعالیٰ مخاطب ہے اور وہاں پر بھی قُلْ محذوف ہے جس کا ثبوت یہ ہے کہ حضور کے الہامات میں بالقرآن صریح مذکور ہے:-

(۱) "لِلّٰهِ الْاَمْرُ مِنْ قَبْلُ وَ مِنْ بَعْدُ" کہ تمام حکم اول اور آخر خدا ہی کا ہے۔ (اربعین نمبر ۲ ص ۳۲)

(۲) "قُلْ اِنَّ الْاَمْرَ كُلَّهُ لِلّٰهِ" کہ اعلان کر دو کہ تمام امر خدا ہی کے اختیار میں ہے۔ (جنگ مقدس ص ۱۲)

(۳) "رَبِّ اَكْلَ شَيْءٍ خَادِمًا رَبِّ فَاحْفَظْنِيْ وَانصُرْنِيْ وَارْحَمْنِيْ" اے میرے رب ہر چیز تیری ہی خدمتگار ہے تو میری حفاظت اور نصرت کر اور مجھ پر رحم فرما۔ (البشری جلد ۲ ص ۴۵)

(۴) "اِنِّیْ اَنَا الْمَرْحُومُ سَاَجْعَلُ لَكَ سَهُوْلَةً فِیْ كُلِّ اَمْرٍ" میں رحمن ہوں ہر ایک امر میں تجھے سہولت دوں گا۔ (حقیقۃ الوحی ص ۹۵)

اس قدر محکم اور واضح نصوص کی موجودگی میں کُلْ کا مخاطب حضرت مرزا صاحب کو قرار دینا اور اس سے شرک کا اثبات کرنا دیانتداری کے سراسر خلاف ہے۔

اس اعتراض میں دو ہر الہام اُرِیْدُ مَا تُرِیْدُونَ | **الہام دوم کی حقیقت** ہے۔ اس کا صاف مطلب یہ ہے کہ جو تمہاری ارادے اور مقاصد ہیں میں بھی وہ چاہتا ہوں۔ یعنی اُن کو پورا کروں گا۔ جیسا کہ ایک دوسرے الہام میں اس کی تشریح موجود ہے۔ فرمایا:-

"خدا تیرے سب کام درست کر دے گا اور تیری ساری مرادیں تجھے دے گا۔" (حقیقۃ الوحی ص ۸۳)

ہاں اگر کسی کو اس جگہ یہ وہم پیدا ہو کہ اللہ تعالیٰ اپنے ارادہ میں (نعوذ باللہ) حضرت مرزا صاحب کے تابع ہے تو اس کے لئے حسب ذیل عبارات و الہامات کافی ہیں۔ حضرت فرماتے ہیں:-

(۱) "یقیناً یاد رکھو کہ خدا کے ارادہ کو روکنے والا کوئی نہیں۔" (کشتی نوح ص ۱)

(۲) "خدا جو چاہتا ہے کرتا ہے۔" (کشتی نوح ص ۲)

پھر آپ کے الہامات میں ہے "اللہ غالب علی کل شیء۔ اِنَّ رَبَّكَ فَعَالٌ لِّمَا يُرِيدُ" (البشری جلد ۲ ص ۲) کہ اللہ تعالیٰ ہر چیز پر غالب ہے۔ اور وہ جو ارادہ کرتا ہے اس کو پورا کرتا ہے۔ یعنی کوئی اس کو روکنے والا نہیں۔

غرض الہام اُرِیدُ مَا تُرِیدُ وَنْ میں بھی ہرگز ہرگز شرع اسلامی کی مخالفت کا کوئی ثابہ نہیں پایا جاتا۔

اگر ذرا غور کیا جائے تو دراصل یہ وہی مقام ہے جہاں جا کر اللہ تعالیٰ اپنے بندہ سے کہہ دیتا ہے کہ اب تو جو چاہے کر۔ کیونکہ اس حالت میں اس کا اپنا ارادہ اور مشیت باقی ہی نہیں رہتی بلکہ وہ اللہ تعالیٰ کے ماتھے میں محض ایک آلہ بن جاتا ہے۔ اس کا نطق اللہ کے حکم سے ہوتا ہے (وَمَا يَنْطِقُ عَنِ الْهَوَىٰ اِنْ هُوَ اِلَّا وَحْيٌ يُوحَىٰ) اور اس کی حرکت اور اس کا سکون "امر ربی" کے ماتحت ہوتا ہے۔ ایسے وقت پر خدا فرماتا ہے اب چونکہ تو ماسوی اللہ سے پورے طور پر کنارہ کش ہو گیا ہے اس لیے اب تیرا ارادہ میرا ارادہ ہے۔ چنانچہ اہل بدر کو اللہ تعالیٰ نے فرمایا اَعْمَلُوا مَا شِئْتُمْ فَقَدْ غَفَرْتُ لَكُمْ (مسلم باب فضائل اہل بدر جلد ۲ ص ۳۵۹) کہ اب جو چاہو عمل کرو یعنی اب تمہارا عمل یقیناً یقیناً اللہ تعالیٰ کے ماتحت ہی ہو گا تم کسی بدی کا ارتکاب نہیں کرو گے۔ شیخ محمد الدین ابن عربی فرماتے ہیں :-

"مَا آتَىٰ مُحَرَّمًا مِّنْ هٰذِهِ صِفَتُهُ فَإِنَّهُ مِمَّنْ قَبِلَ لَهُ اِعْمَلْ مَا شِئْتَ فَمَا عَمِلَ اِلَّا مَا اُرِيحَ لَهُ عَمَلُهُ۔ کہ اس مرتبہ کا انسان کوئی بدی نہیں کرتا بلکہ وہی عمل کرتا ہے جو اللہ تعالیٰ نے اس کے لیے جائز قرار دیا ہو۔"

(فتوحات مکیہ جلد ۲ ص ۸۵)

قرآن مجید میں خضر کا واقعہ سب کو معلوم ہے کشتی کو عیب دار بنانے کے فعل کو "فَاَرَدْتُ اَنْ اَعِیْبَهَا" کے لفظ سے بیان کیا اور قاتل غلام پر "فَاَرَدْتُ اَنْ اَنْبِیْدَ لَهَا رُبُّهَا" فرمایا۔ لیکن دیوار کے بنانے پر "فَاَرَادَ رَبُّكَ" ارشاد ہوا یعنی کشتی کے متعلق فعل کو اپنے ارادہ سے منسوب کیا ہے اور قاتل غلام پر "ہمارا ارادہ ہوا" فرماتے

ہیں اور دیوار کے متعلق فعل کو محض ارادۃ الہی کہتے ہیں۔ مگر آخر کار فرماتے ہیں وَمَا  
فَعَلْتُمْ عَنْ آمِرِي کہ میں نے یہ سب اپنے ارادہ سے نہیں کیا بلکہ اللہ تعالیٰ کے حکم  
سے ہی کیا ہے۔ اس تمام تفصیل میں بتایا گیا کہ اس وقت خضرؑ کا ارادہ اپنا ارادہ نہ تھا  
بلکہ ذات باری کا ہی ارادہ تھا۔ گویا وہ اس وقت مقام ”ارید ما قریدون“ پر تھے  
بخاری شریف میں حدیث قدسی ہے اللہ تعالیٰ فرماتا ہے :-

وَاِنْ سَأَلْتَنِي لَأُعْطِيَنَّكَ وَلَئِنْ اسْتَعَاذَنِي لَأُعِيْذَنَّكَ وَمَا  
تَرَدَّدْتُ عَنْ شَيْءٍ اَنَا فَاعِلُهُ تَرَدَّدِيْ عَنْ نَفْسِ الْمُؤْمِنِ  
يَكْرَهُ الْمَوْتَ وَاَنَا اَكْرَهُ مَسَاءَتَهُ (بخاری کتاب الرقاق باب التوامع)  
کہ میرا مقرب بندہ جب مجھ سے مانگتا ہے میں اُسے ضرور دیتا ہوں میں اُسے ضرور  
دیتا ہوں اور جب وہ کسی شے سے پناہ مانگتا ہے تو میں اُسے پناہ دیتا ہوں  
اور مجھے کبھی کسی کام کے متعلق اتنا تردد نہیں ہوا جتنا کہ مومن کی جان کے متعلق  
ہوتا ہے کیونکہ وہ موت کو ناپسند کرتا ہے اور میں بھی اس کو دکھ پہنچانے  
کو برا سمجھتا ہوں۔“

یہ حدیث اپنے بیان میں نہایت بلیغ ہے۔ اللہ تعالیٰ فرماتا ہے کہ میں مومن کے ہر ارادہ  
سے موافقت کرتا ہوں بشرطی کہ اگر مصلحت الہی اور قانون قدرت کے ماتحت اسکو موت کے  
مستثنیٰ کیا جانا مناسب ہوتا تو میں اسے موت ہی نہ دیتا۔ گویا اللہ تعالیٰ کو مومن کی موت کے  
وقت ”تردد“ ہوتا ہے۔ غرض یہ وہی مقام ہے جو ارید ما قریدون کا مقام ہے  
افسوس کہ تعصب کے ماتحت معترفین یثیالوی اس الہام کو شریعت کے خلاف کہتا ہے حالانکہ  
یہ عین شریعت ہے۔

آنکھ کے اندھوں کو حائل ہو گئے سو سو حجاب

ورنہ قبلہ تھا تراخ کا فردیندار کا

معترفین یثیالوی نے الہام ”انما امثلک اذا

آردت الخ“ کو بھی حضرت مرزا صاحب کے لئے قرار دیا

**الہام سوم کی حقیقت**

دھوکہ دیا ہے حالانکہ اس الہام میں بھی مخاطب اللہ تعالیٰ ہے اور قل محذوف ہے حقیقۃ الوحی

سے یہ الہام نقل کیا ہے سو وہاں پر سیاق و سباق سمیت مسلسل الہامات یوں ہیں :-



”اے ازلی ابدی خدا بیڑیوں کو پکڑ کے آ۔ ضاقت الارض بما رحبت،  
 رَبِّ اِنِّیْ مَغْلُوْبٌ فَانْتَصِرْ، فسحقهم تسحیقا، زندگی کے فیشن  
 سے دور جا پڑے۔ اِنَّمَا اَمْرٌ اِذَا ارَدْتَ شَيْئًا اَنْ تَقُوْلَ لَهُ  
 كُنْ فَيَكُوْنُ۔“ (حقیقۃ الوحی ص ۱۰۵-۱۰۶)

اب ایک ادنیٰ تدبیر سے انسان سمجھ سکتا ہے کہ اس جگہ فقرہ ”اِنَّمَا اَمْرٌ“ میں  
 مخاطب ذات باری ہی ہے نہ حضرت مرزا صاحب، جیسا کہ سورۃ فاتحہ کی آیت اِیَّاكَ  
 نَعْبُدُ میں مخاطب اللہ تعالیٰ ہی ہے۔ حالانکہ یہ خود اللہ تعالیٰ کا کلام ہے یعنی بندوں کی  
 زبان سے ادا کیا گیا ہے۔ چنانچہ حضورؐ نے اِن الہامات کے نیچے حسب ذیل ترجمہ درج  
 فرمایا ہے:-

”اے ازلی ابدی خدا میری مدد کے لئے آ۔ زمین باوجود فراخی کے مجھ پر تنگ  
 ہو گئی ہے۔ اے میرے خدا میں مغلوب ہوں میرا انتقام دشمنوں سے لے پس ان کو  
 پس ڈال کہ وہ زندگی کی وضع سے دور جا پڑے ہیں۔ تو جس بات کا ارادہ  
 کرتا ہے تیرے حکم سے فی الفور ہو جاتی ہے۔“ (حقیقۃ الوحی ص ۱۰۵-۱۰۶)

اگر معترض کے لئے عربی الفاظ میں التباس تھا تو اس کا ترجمہ بھی موجود تھا، اس پر تدبیر  
 سے بات واضح ہو سکتی تھی۔ مگر یہ کام تو وہ کرے جسے تحقیق منظور ہو۔ پھر دیکھیے حضرت مسیح موعودؑ  
 علیہ السلام کا ایک الہام ہے اللہ تعالیٰ نے فرمایا۔ اِنَّمَا اَمْرٌ اِذَا ارَدْنَا شَيْئًا اَنْ  
 نَقُوْلَ لَهُ كُنْ فَيَكُوْنُ (تریاق القلوب ص ۱۱۷) کہ ہماری ہی یہ شان ہے کہ جب ہم کوئی ارادہ  
 کریں دیکھیں ہو جاتا تو فی الفور ہو جادے۔ اس الہام سے بھی قطعی فیصلہ ہو جاتا ہے کہ متنازعہ  
 الہام میں بھی ذات باری ہی مخاطب ہے۔

حضرت مرزا صاحبؒ کا اس بارہ میں کیا مذہب تھا یعنی آپ اختیارات کن فیکون  
 کس کے لئے مانتے تھے؟ سنو فرماتے ہیں:-

”نہ ایک دفعہ بلکہ بیسیوں دفعہ میں نے خدا کی بادشاہت کو زمین پر دیکھا  
 اور مجھے خدا کی اس آیت پر ایمان لانا پڑا کہ لَهُ مَلٰئِکَۃُ السَّمٰوٰتِ وَالْاَرْضِ یعنی  
 زمین پر بھی خدا کی بادشاہت ہے اور آسمان پر بھی اور پھر اس آیت پر  
 اِیْمٰن لَّا نَا پُرُّا کہ اِنَّمَا اَمْرٌ اِذَا ارَدْنَا شَيْئًا اَنْ یَّقُوْلَ لَهُ کُنْ فیکون

یعنی تمام زمین و آسمان اس کی اطاعت کر رہی ہے۔ جب ایک کام کو چاہتا ہے تو کہتا ہے کہ ہو جا تو فی الفور وہ کام ہو جاتا ہے۔ (کشتی نوح ص ۲۵)

ہم نے اوپر حقیقۃ الوحی سے مسلسل الہامات درج کئے ہیں ان سے جہاں پر ظاہر ہے کہ ”انما امرک“ میں اللہ تعالیٰ ہی مخاطب ہے وہاں پر ”افی مغلوب فانتصر“ وغیرہ سے یہ بھی عیاں ہے کہ آپؐ اپنی مغلوبیت اور کمزوری کو پیش کر کے اللہ تعالیٰ سے ہی نصرت چاہتے ہیں۔ یعنی تصرفات کلیۃ اللہ تعالیٰ کے ہاتھ میں رہو الہام۔ بالآخر ہم یہ بھی بتا دیا چاہتے ہیں کہ اگر کوئی ایسا ہی ضدی ہے کہ ان تمام تشریحات کے باوجود بھی اصرار کرتا ہے کہ ”انما امرک“ والے الہام میں حضرت مرزا صاحب کو اللہ تعالیٰ نے مجازاً اختیارات کن فیکون دیئے ہیں تو اسے یاد ہے کہ پھر بھی تم اس کو خلاف شریعت نہیں کہہ سکتے کیونکہ اُمت مسلمہ کے بہت بڑے بزرگ اور اسرار شریعت کے واقف حضرت سید عبد القادر جیلانی رضی اللہ عنہ نے فرمایا ہے کہ اللہ تعالیٰ نے بہت سے انبیاء اور اولیاء کو مجازاً اختیارات کن فیکون دیئے ہیں اور ہر مطیع بندہ کو وہ اب بھی دیتا ہے۔ چنانچہ شیخ عبدالحق صاحب محدث دہلوی فارسی ترجمہ میں لکھتے ہیں :-

”اے فرزند آدم منم خدا نیست، صبح خداے مگر من، میگویم مرچیزے را کہ میخواہم کہ پیدا کنم آرا پیدا شو، پس پیداے شود آں چیز فرامرداری کن مرا تا بگردانم ترا باین صفت کہ بگوئی مرچیزے را شو پس سے شود آں چیز، زیرا کہ تو چوں اطاعت من کنی و تمام تابع امر و نہی شوی، و فانی شوی از خود، و باقی گردی بہ من، ظاہر گردد انوار قدرت من در تو، و پیدا گردد آثار آں از تو“ (فتوح الغیب مقالہ ۱۳ ص ۸)

اب اگر حضرت مرزا صاحب کی مخالفت ہی منظور ہے تو آؤ حضرت سید عبد القادر صاحب جیلانی رضی اللہ عنہ پر بھی فتویٰ لگاؤ۔ ورنہ صاف ظاہر ہے کہ تمہارا اعتراض باطل ہے اور حضرت مرزا صاحب کا وہی مسلک ہے جو پہلے اولیاء اور صلحاء کا تھا اور تم وہ راستہ اختیار کر رہے ہو جو پہلے مکذبین اور حق سے بیگانہ لوگ اختیار

کرتے رہے۔ نعم ما قال السيد المسيح الموعود عليه السلام :-

میری نسبت جو کہیں کہیں سے وہ سب پر آتا ہے  
پھوڑ دیں گے کیا وہ سب کو کفر کر کے اختیار

(۷) **اَنْتَ مَنِىْ وَاَنَا مِنْكَ** | ساتویں نمبر پر مصنف عشرہ نے پھر الہام  
انت منی وانا منک کو پیش کیا ہے۔

چونکہ ہم اس الہام پر فصل دوم میں مفصل بحث کر چکے ہیں اس لیے اس جگہ دوبارہ ذکر کرنے  
کی ضرورت نہیں۔

(۸) **اَنْتَ مَنِىْ بِمَنْزِلَةِ تَوْحِيْدِي** | اس نمبر میں معترض نے دو  
الہام پیش کئے ہیں :-

”انت منی بمنزلۃ توحید و تفریدی“ اور ”انت منی بمنزلۃ بردی“  
اور پھر لکھا ہے :-

”جب اللہ تعالیٰ بے مثل و بے مانند ہے تو اسکی توحید و تفرید بھی بے مثل  
ہے۔ لیکن جب مرزا صاحب اللہ کی توحید و تفرید کی مانند ٹھہرے تو توحید و  
تفرید کہاں رہی۔ کیا مرزا جی بعینہ خدا تھے جبکہ الہام میں ان کا ظہور لفظاً  
ظہور و کلاماً کی طرف اشارہ ہے۔ ناقل) بعینہ خدا کا ظہور بیتاً یا  
گیا ہے۔“ (عشرہ صفحہ ۲۵)

**الجواب :-** حضرت مرزا صاحب نے اس الہام کے معنی حسب ذیل کئے ہیں :-  
(الف) ”تو مجھ سے ایسا قرب رکھتا ہے اور ایسا ہی نہیں تجھے چاہتا ہوں جیسا کہ  
اپنی توحید اور تفرید کو۔ سو جیسا کہ میں اپنی توحید کی شہرت چاہتا ہوں ایسا  
ہی تجھے دنیا میں مشہور کروں گا۔ اور ہر ایک جگہ جو میرا نام جائے گا تیرا نام بھی  
ساتھ ہوگا۔“ (اربعین نمبر ۳ صفحہ ۲۵)

(ب) اس کے معنی جو ہمارے خیال میں آتے ہیں یہ ہیں کہ ایسا شخص بمنزلۃ توحید  
ہی ہوتا ہے جو ایسے وقت میں مامور ہو کہ جب دنیا میں توحید الہی کی ہتک لگتی  
ہو۔۔۔۔۔ ایسے وقت میں آنیوالا توحید مجسم ہوتا ہے۔ ہر شخص اپنا ایک مقصد  
اور غایت مقرر کرتا ہے مگر اس شخص کا مقصد و مطلوب اللہ تعالیٰ کی توحید ہی

ہوتی ہے۔ وہ اللہ تعالیٰ کی توحید کو اپنے طبعی جذبات اور مقاصد سے بھی

مقدم کر لیتا ہے۔ (تقریر مندرجہ الحکم ۱۰ اپریل ۱۹۰۷ء ص ۹)

ان دونوں حوالوں سے ظاہر ہے کہ اہام آنت میتی بکنز لکو توحیدی و تفریدی کا مقصد صرف یہ ہے کہ اللہ تعالیٰ فرماتا ہے کہ میں تیرے نام کو شہرت دوں گا اور جہاں جہاں توحید کا ذکر ہوگا تیرا نام بھی ساتھ جاسے گا کیونکہ تیرا مقصد وعدا بھی یہی ہے کہ دنیا میں توحید پیچیدہ اس صاف مطلب کے ہوتے ہوئے نہ معلوم معترض نے کیوں اعتراض کر دیا ہے۔

الجواب سب سے شک اللہ تعالیٰ کی توحید و تفرید بے مثل ہے کوئی اسکی صفا اور ذات کی طرح واحد و فرد و یگانہ نہیں کیونکہ خدا خود بے مثل ہے لیکن اگر کسی شخص کو کسی وجہ سے بمنزلہ توحید کہہ دیا جاوے تو توحید کے بے مثل ہونے پر کوئی حرف نہیں آتا۔ دیکھئے! اللہ تعالیٰ بے مثل ہے اس کا نور بھی بے مثل ہے لیکن قرآن پاک فرماتا ہے مَثَلُ نُورِهِ كَمِثْلِ شَوْكَاةٍ فِيهَا مِصْبَاحٌ الْاٰیۃ (نور ع) کہ اس کے نور کی مثل ایک مشکوۃ (طافیہ) کی طرح ہے جس میں روشن چراغ ہو۔ تو کیا اب چونکہ خدا کے نور کی مثل بیان ہوگئی لہذا اس کا نور بے مثل و بے مانند نہ رہا؟ نہیں نہیں نور بے مانند ہے۔ ہاں اس کا نور اپنے اثرات میں مشکوۃ سے معمولی سی مشابہت رکھتا ہے۔ اسی طرح توحید ضرور بے مانند ہے مگر حضرت مرزا صاحب جو برسالت حقہ خدا کی بارگاہ میں توحید ہی کی طرح بیائے ہیں کیونکہ وہ اس زمانہ میں توحید کی صدا بلند کرنے میں یگانہ تھے۔ اسی نکتہ کو نہ سمجھنے کے باعث برہم سہاجی اور آریہ وغیرہ رسولوں کی ضرورت کے منکر ہیں۔ وہ کہتے ہیں کہ کیا خدا کی توحید بجز اقرار رسالت محمدی ناقص ہے؟ اس کا یہی جواب ہے کہ اس وقت کے عالمگیر رسول حضرت محمد رسول اللہ صلی اللہ علیہ وسلم پر ایمان لانا توحید کی طرح ضروری ہے گویا وہ بمنزلہ توحید ہیں۔ اور ان پر ایمان لائے بغیر حقیقی توحید پر ایمان لانا ممکن ہی نہیں۔ اور ہر زمانہ میں ہر نبی بمنزلہ توحید ہوتا ہے۔ یہی راز ہے کہ اس کا ماننا ضروری ہوتا ہے ورنہ ایمان مکمل نہیں ہوتا۔ پس ”بمنزلہ توحیدی“ کے الفاظ اس مفہوم کو ادا کر رہے ہیں کہ موجودہ وقت میں حضرت مرزا صاحب کا ماننا ویسا ہی ضروری ہے جیسا کہ توحید کا اقرار۔ یا بالفاظ دیگر آج حقیقی اور کامل توحید آپ پر ایمان لانے سے

ہی حاصل ہوتی ہے۔ رسول کریم صلی اللہ علیہ وسلم نے کیا لطیف پیرایہ میں اس مہم کو ادا فرمایا ہے۔ آپ نے فرمایا مَنْ مَاتَ وَهُوَ يَعْلَمُ أَنَّهُ لَا إِلَهَ إِلَّا اللَّهُ دَخَلَ الْجَنَّةَ (مسلم جلد ۱۱ کتاب الایمان) کہ جو مرتے وقت لا الہ الا اللہ کا علم رکھتا ہو وہ جنت میں داخل ہو جائے گا۔ مگر دوسری احادیث بلکہ آیات قرآنی میں دیگر ایمانیات کی بھی تصریح کر دی ہے۔ گویا یہ بتایا کہ توحید بجز ان باتوں پر ایمان لانے کے ناقص ہے۔ اور یہ باتیں بلحاظ ایمان مقصود بالذات نہیں بلکہ توحید کو مکمل کرنے والی ہیں ایسے یہ بمنزلہ توحید ہی ہیں۔ خدا تعالیٰ نے بھی فرمایا ہے مَنْ يَطِيعِ الرَّسُولَ فَقَدْ أَطَاعَ اللَّهَ کہ جو شخص آنحضرت صلی اللہ علیہ وسلم کی اطاعت کرے گا اس نے اللہ کی اطاعت کی۔ گویا آنحضرت کی اطاعت اللہ کی اطاعت ہے۔ کیا یہ مقام ”بمنزلہ توحیدی“ سے بلند مقام نہیں؟ پھر آیت اِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (آل عمران ۷) بھی مقام محمدی کی رفعت شان پر گواہ ہے۔ یہی وجہ ہے کہ اب خدا نے چاہا کہ تاقیامت لا الہ الا اللہ کے ساتھ فقرہ محمد رسول اللہ بھی پڑھا جائے اور توحید کامل کے لئے رسالت محمدی کا افراد از بس ضروری ہے۔ چونکہ حضرت مرزا صاحب آنحضرت صلی اللہ علیہ وسلم کے ظل میں ایسے آپ کا ہانا بھی ضروری ہے۔ اور جو شخص آپ کو روکتا ہے وہ گویا اللہ تعالیٰ اور سید الانبیاء محمد مصطفیٰ صلی اللہ علیہ وسلم کو بھی روکتا ہے۔ یہی وجہ ہے کہ حضرت مرزا صاحب نے فرمایا:-

”جو مجھے نہیں مانتا وہ خدا اور رسول کو بھی نہیں مانتا۔ کیونکہ میری نسبت

خدا اور رسول کی پیشگوئی موجود ہے“ (حقیقۃ الوحی ص ۱۶)

خلاصہ کلام یہ ہے کہ فقرہ ”بمنزلہ توحیدی“ حضرت مرزا صاحب کی رسالت پر گواہ ہے اور اس میں یہ بت لانا نہ نظر ہے کہ آپ پر ایمان لانا ضروری ہے۔

الجواب ۳۔ حضرت مرزا صاحب نے توحید الہی کے متعلق حسب ذیل تعلیم دی ہے جس سے ظاہر ہے کہ آپ کے نزدیک ”بمنزلہ توحیدی“ کا کیا مطلب ہے۔ فرماتے ہیں:-

(۱) ”تم مصیبت کو دیکھ کر اور بھی قدم آگے رکھو کہ یہ تمہاری ترقی کا ذریعہ



ہے اور اس کی توحید دنیا پر پھیلاسنے کے لیے اپنی تمام طاقت سے کام کرو۔ (کشتی نوح ص ۱۱)

(۲) "خدا کی عظمت اپنے دلوں میں بٹھاؤ اور اس کی توحید کا اقرار نہ صرف زبان سے بلکہ عملی طور پر کرو۔" (انصیت ص ۹)

(۳) "نجات دوامروں پر موقوف ہے۔ ایک یہ کہ کامل یقین کے ساتھ خدا تعالیٰ کی ہستی اور وحدانیت پر ایمان لاوے۔ دوسرے یہ کہ ایسی کامل محبت حضرت احدیت جلثاۃ کی اس کے دل میں جاگزیں ہو کہ جس کے استیلا اور غلبہ کا یہ نتیجہ ہو کہ خدا تعالیٰ کی اطاعت میں اس کی راحت جان چھوٹی کے بغیر وہ جی ہی نہ سکے۔ اور اس کی محبت تمام اغیار کی محبتوں کو پامال اور معدوم کر دے یہی توحید حقیقی ہے۔" (حقیقۃ الوحی ص ۱۱۶)

(۴) "خدا نے چودھویں صدی کے سر پر اپنے ایک بندہ کو ابوبھی لکھنے والا ہے، بھیجا۔ تا اس نبی (حضرت محمد مصطفیٰ صلی اللہ علیہ وسلم) کی سچائی اور عظمت کی گواہی دے اور خدا کی توحید اور تقدیس کو دنیا میں پھیلا دے۔" (نسیم دعوت ص ۱۲)

ان اقتباسات سے عیاں ہے کہ حضورؐ کا مقصد اور مشن توحید الہی کی اشاعت ہی تھا اور یہی آپؐ نے جماعت احمدیہؒ کو تلقین فرمائی چنانچہ یہی وجہ ہے کہ جماعت احمدیہ ان تمام الزامات سے برائت کا اعلان کرتی ہے جو اسکے مخالف محض جہاں کو متفر کرنے کے لیے کرتے ہیں۔ مثلاً خدائی کا دعویٰ خدا کا میا ہونے کا دعویٰ خدا کے برابر یا آنحضرت صلی اللہ علیہ وسلم سے افضلیت کا ادعا وغیرہ وغیرہ تمام اتہامات ہیں جو مخالف حضرت مسیح موعودؑ کی طرف منسوب کرتے ہیں۔ مخالفین کا یہ رویہ اس بات کا زبردست ثبوت ہے کہ جماعت احمدیہ کے اصل مسلمات پر ان کو اعتراض کی تاب نہیں۔ تب ہی تو اپنے پاس سے ایک خیال گھر کر اس پر اعتراض کر دیتے ہیں۔ بہر حال "انت متی بمنزلۃ توحیدی" کی حقیقت ظاہر ہے۔

باقی یہ کہ حضرت مرزا صاحبؒ کا ظہور خدا کا ظہور ہے۔ یہ ایک لطیف استدعاہ

ہے جیسا کہ کائناتِ عالم کو خالقیت کا منظر کہا جاتا ہے۔ حدیث شریف میں آتا ہے کہ رسول کریم صلی اللہ علیہ وسلم نے فرمایا اِنَّ اللّٰهَ خَلَقَ اٰدَمَ عَلٰی صُوْرَتِهِ (کلم ابواب البرج جلد ۲ صفحہ ۲۹) کہ اللہ تعالیٰ نے آدم کو اپنی صورت پر پیدا کیا ہے۔ چونکہ ہر نبی "خليفة الله" (خدا کا نائب) ہوتا ہے اس لیے اس کا ظہور خدا تعالیٰ کا ظہور ہوتا ہے۔ اللہ تعالیٰ اس نبی کے ذریعے اپنی صفات کی جلوہ گری فرماتا ہے۔ چنانچہ سورۃ الجمعہ کے اوائل میں يُسَبِّحُ اللّٰهَ مَا فِي السَّمٰوٰتِ وَمَا فِي الْاَرْضِ الْمَلٰٓئِكُ الْقُدُّوْسُ الْعَزِیْزُ الْحَكِیْمُ چار صفات ذکر فرمائی اور پھر هُوَ الَّذِیْ بَعَثَ فِی الْاَوْصِیَّیْنَ الخ آیات میں رسول کریم صلی اللہ علیہ وسلم کی بعثت اور کارناموں کو ان صفات کے اثبات کے لیے بطور دلیل پیش فرمایا۔ اسی پنج پر تورات میں اور انجیل میں (استثنا و تمثیل وغیرہ میں) رسول کریم صلی اللہ علیہ وسلم کی آمد کو اللہ تعالیٰ کی آمد قرار دیا گیا ہے۔ حقیقت نبی تاریخی کے زمانہ میں آتا ہے جب دنیا اللہ تعالیٰ سے بیگانہ ہو جاتی ہے۔ ظلم و فساد فی البر و البحر (روم ع) کا دور ہوتا ہے۔ گویا خدا اُس وقت دنیا سے غائب ہو جاتا ہے۔ نبی ایک نور لاتا ہے اور خدا کی ذات سے دنیا کو واصل بناتا ہے۔ اسے دوسرے لفظوں میں خدا کا ظہور کہتے ہیں۔ اسی کی طرف حضرت ابن عباسؓ کی اس صحیح تفسیر میں اشارہ ہے۔ کُنْتُ کَنْزًا مُّخْفِیًّا فَاجْتَبَيْتُ اَنْ اُعْرِفَ فَخَلَقْتُ خَلْقًا (موضوعات کبیرہ ص ۱۱۱) کہ میں ایک مخفی خزانہ تھا۔ میں نے چاہا کہ شناخت کیا جاؤں سو میں نے مخلوق کو پیدا کیا۔ پس ظہور و کشف ظہوری والا الہام بھی چشم بصیرت کے لیے ہرگز قابل اعتراض نہیں۔

اس نمبر کے بعد معترض پٹیا لوی نے متفرق طور پر چند **متفرق الہامات** پیش کر کے بدترین تعصب کے ثبوت میں مزید اضافہ کیا ہے۔ ہم نے چونکہ فیصلہ کر رکھا ہے کہ ہم معترض کی ہر ایک بات کا جواب دینے کے لیے ان تمام الہامات کے متعلق بھی مختصراً جواب عرض ہیں۔

پہلا الہام "سُرَّکِ سِتْرِی" یعنی اے مرزا (علیہ السلام۔ ناقل) تیرا بھید میرا بھید ہے۔ (عشر و مشد)

نہ معلوم اس میں کیا اعتراض ہے؟ کیا خدا تعالیٰ کا تعلق ہر ایک بندے سے

علیحدہ علیحدہ نہیں اور کیا اللہ تعالیٰ انسان کے بھیدوں کو نہیں جانتا اور پھر انکو دوسروں سے مخفی نہیں رکھتا؟ معترض کو صرف اعتراض کرنے سے مطلب ہے لیجئے صاحب ایک دوسرے صاحب البتہ بزرگ کی شہادت سن لیجئے جو ہمارے اور آپ کے نزدیک مسلم ولی اللہ ہیں حضرت سید عبدالقادر صاحب جیلانیؒ تحریر فرماتے ہیں:-

”مَعَ كُلِّ وَاحِدٍ مِّنْ رُّسُلِهِ وَ أَنْبِيَائِهِ وَأَوْفِيَائِهِ سِرٌّ مِنْ حَيْثُ لَا يَطْلُغُ عَلَيْهِ ذَالِكَ أَحَدٌ غَيْرُهُ حَتَّى أَنَّهُ قَدْ يَكُونُ لِلْمُرِيدِ سِرٌّ لَا يَطْلُغُ عَلَيْهِ شَيْخُهُ“ الخ (فتوح غیبیہ)

ترجمہ۔ اللہ تعالیٰ کا ہر رسول، نبی اور اپنے ولی کے ساتھ ایک بھید اور راز ہوتا ہے ایسا کہ دوسرے کسی کو اس پر اطلاع نہیں ہوتی۔ یہاں تک کہ بعض مريد کا اللہ تعالیٰ سے ایک بھید ہوتا ہے اور اس کے شیخ کو اس پر آگاہی نہیں ہوتی۔

اس جگہ ہم اپنے معترضین سے بادلِ عرض کریں گے کہ جب وہ اس الہی کوجہ سے آشنا نہیں رکھتے تو اس میں خواہ مخواہ دخل دیکر ذلت کیوں اٹھا رہے ہیں؟ ان کے لئے کنز، قدوری کے مسائل، استنباء وغیرہ بحث کے لئے کافی ہیں عشق ربانی کا میدان کسے اور کا ہے۔ پس بقولِ حضرت

علم و حکمت کا جنہیں شوق ہو آئیں نہ رادھ  
کچھ نہیں فلسفہ عشق میں حیرت کے سوا

دوسرا الہام۔ ظہورِ دل ظہوری پیش کیا ہے جس کا جواب اُپر آچکا ہے۔

لَوْلَاكَ لَمَا خَلَقْتُ الْآفَلَكَ | تفسیر الہام لولاك  
لَمَا خَلَقْتُ الْآفَلَكَ | لَمَا خَلَقْتُ الْآفَلَكَ  
اگر تُو نہ ہوتا تو میں آسمانوں

اعتراض کا جواب

کو پیدا نہ کرتا“ (عشرہ ص ۹۹) پیش کیا ہے۔

الجواب الاول حضرت مسیح موعود علیہ السلام نے اس الہام کی تشریح خود

حقیقۃ الوحی ص ۹۹ پر فرمادی ہے اور بتلادیا ہے کہ ”جگہ“ آسمانوں سے کیا مراد ہے۔ فرماتے ہیں:-

اس سے ان مسائل کا توہین مقصود نہیں بلکہ زلیٰ ظاہریت کے لیے ایک تمثیل ہے۔ مؤلف

”ہر ایک عظیم الشان مصلح کے وقت رُوحانی طور پر نیا آسمان اور نئی زمین بنائی جاتی ہے یعنی ملائک کو اس کے مقاصد کی خدمت میں لگایا جاتا ہے اور زمین پر مستعد طبیعتیں پیدا کی جاتی ہیں۔ پس یہ اس امر کی طرف اشارہ ہے۔“ (حقیقۃ الوحی ص ۹۹)

گویا آسمان و زمین جو حضرت مرزا صاحب کی خاطر بنائے گئے وہ روحانی آسمان و زمین ہیں جو حضورؐ کے آنے سے تیار ہوئے۔ پھر دوسری جگہ تحریر فرماتے ہیں:-  
 ”نئی زمین وہ پاک دل ہیں جن کو خدا تعالیٰ اپنے ہاتھ سے تیار کر رہا ہے..... اور نیا آسمان وہ نشان ہیں جو اس کے بندے کے ہاتھ سے لکھے گئے۔  
 اذن سے ظاہر ہو رہے ہیں۔“ (کشتی نوح ص ۸۰)

پھر ایک تیسری جگہ فرمایا:-

”ہر ایک رشید خدا کی آواز سن لے گا اور اس کی طرف کھینچا جائیگا اور دیکھ لے گا کہ اب زمین اور آسمان دوسرے رنگ میں ہیں۔ نہ وہ زمین ہے اور نہ وہ آسمان۔ جیسا کہ مجھے پہلے اس سے ایک کشفی رنگ میں دکھلایا گیا تھا کہ میں نے ایک نئی زمین اور نیا آسمان بنایا ہے۔ ایسا ہی عنقریب ہونی والا ہے۔ اور کشفی رنگ میں یہ بنانا میری طرف منسوب کیا گیا کیونکہ خدا نے مجھے اس زمانہ کے لیے بھیجا ہے۔ لہذا اس نئے آسمان اور نئی زمین کا میں ہی موجب ہوا۔ اور ایسے استعارات خدا کے کلام میں بہت ہیں۔“  
 (براہین احمدیہ حصہ پنجم ص ۸۳)

ان ہر سہ حوالجات سے ظاہر ہے کہ حضرت اقدسؑ کے ”آسمان و زمین“ سے وہ رُوحانی آسمان و زمین مراد ہیں جو ہر مصلح عظیم الشان کے وقت میں پیدا ہوتے ہیں۔  
 الجواب الشانی۔ اگر یہ مفہوم تسلیم نہ کرو اور ظاہری آسمان و زمین پر ہی اصرار کرو تو بھی یاد رہے کہ فقرہ لولاک لما خلقت الافلاک دراصل آنحضرت صلی اللہ علیہ وسلم کی شان میں ہے اور سلسلہ کائنات اس اتم وجود کی خاطر پیدا کیا گیا۔ باقی ہر نبی چونکہ آنحضرتؐ کے نور سے ہی حصہ لے کر اور آپ کے ہی طفیل آتا رہا اس لیے اپنے اپنے وقت میں وہ اس کا مصداق بنتا رہا۔ ہمارے حضرتؑ نے فرمایا ہے ۵

از طفیل دوست نور ہرنی

نام ہر مرسل بنام او جلی

لیکن موجودہ وقت میں چونکہ حضرت مرزا صاحبؒ آنحضرت صلی اللہ علیہ وسلم کے بروزِ اتم ہیں اسلئے اللہ تعالیٰ نے آپؐ کو فرمایا لَوْلَا كَلِمَا خَلَقْتَ الْاَفْلاكَ - گویا دراصل مطلب یہ ہے کہ اگر دنیا سے آنحضرتؐ کا فوراً مٹ جاوے تو دنیا کے قائم رہنے کی کوئی صورت نہیں اور جو شخص اس نور کو لے کر قائم ہوتا ہے وہ گویا دنیا کا محافظ ہوتا ہے اسی لئے بزرگانِ سلف نے لکھا ہے :-

(۱) حضرت مجدد الف ثانیؒ نے اولیاء کی صفت میں فرمایا :-

”ایشان امان اہل ارض اند و غنیمت روزگار اند، بہم یطرون و بہم یوزقون در شانِ شانِ است“ (مکتوبات جلد ۲ مکتوب ۹۲)

یہ لوگ اہل زمین کی امان اور زمانہ کے لئے باعثِ غنیمت ہوتے ہیں۔ انکے ذریعہ سے ہی بارشیں ہوتی اور ان کے ذریعہ ہی مخلوق کو رزق دیا جاتا ہے۔ یہ ان کی شان میں والد ہوا ہے۔

(۲) حضرت مجدد صاحبؒ کے صاحبزادہ خواجہ محمد معصوم رحمۃ اللہ علیہ تحریر فرماتے ہیں :-

”معاملۂ انسانِ کامل تا بجائے میرسد کہ اور اقبوم جمیع اشیا و بحکم خلافت سے سازند و ہمہ را افاضہ وجود و بقا و سائر کمالات ظاہری و باطنی بتوسط او سے رسانند..... ایں عارفی کہ بہ منصبِ قیومیتِ اشیا و مشرفِ گشتہ است حکم و زیر دار و کہ تمام مخلوقات را با و مر جوع داشته اند ہر چند انعامات از سلطان است اما وصولِ آلاء مر لوط بتوسط وزیر است“ (مکتوبات حضرت مجدد صاحب جلد ۲ مکتوب ۱۱۷)

(۳) سید عبدالقادر صاحب جیلانیؒ نے فرمایا ہے :-

”بہم ثبات الارض والسماء و قوار الموقی والاحیاء اذ جعلہم ملیکہم او تاد الالارض التي دحا“ (فتوح الغیب مقالہ ۱۲)

کہ زمین و آسمان کا قیام مردوں اور زندوں کا قرآن کے ذریعہ سے ہے گویا انکے مالک (اللہ تعالیٰ) نے انکو بھی ہوئی زمین کے لئے بمنزلہ میخوں کے بنایا ہے۔“



خود سیدنا حضرت مسیح موعود علیہ السلام نے بھی تحریر فرمایا ہے ۔

”تمام امور مقبولوں کے ہی اثر وجود سے ہوتے ہیں اور ان کے انفاں پاک سے اور ان کی برکات سے یہ جہان آباد ہو رہا ہے، انہی کی برکت سے بارشیں ہوتی ہیں اور انہی کی برکت سے دنیا میں امن رہتا ہے اور وبا میں درہوتی ہیں اور فساد مٹاتے جاتے ہیں اور انہی کی برکت سے دنیا دار لوگ اپنی تدابیر میں کامیاب ہوتے ہیں اور انہی کی برکت سے چاند نکلتا ہے اور سورج چمکتا ہے۔ وہ دنیا کے نور ہیں، جب تک وہ اپنے وجود نوعی کے لحاظ سے دنیا میں ہیں دنیا منور ہے اور ان کے وجود نوعی کے خاتمہ کے ساتھ ہی ہونیا کا خاتمہ ہو جائے گا، کیونکہ حقیقی آفتاب و ماہتاب دنیا کے وہی ہیں، بنی آدم کی مرادات بلکہ زندگی کا مدار وہی لوگ ہوتے ہیں۔ اور بنی آدم کیا ہر ایک مخلوق کے ثبات اور قیام کا مدار اور مناط وہی ہیں۔ اگر وہ نہ ہوں تو پھر دیکھو کہ بتوں سے کیا حاصل ہے اور تدبیروں سے کیا حاصل؟ یہ ایک نہایت باریک بھید ہے جس کے سمجھنے کے لئے صرف اسی دنیا کی عقل کافی نہیں بلکہ وہ نور درکار ہے جو عارفوں کو ملتا ہے“ (آسمانی فیصلہ صفحہ ۱۸-۱۹ طبع سوم)

اس حقیقت کے پیش نظر جبکہ اس نوع کے ایک عظیم الشان فرد حضرت مزارع صاحب بھی ہیں تو ان کو اگر لولاک لہا خلقت الافلاک کا الہام ہو گیا تو اس میں خلاف شریعت کو نسا امر ہے؟ و

سخن شناس تم دبر اخطا اینجا است

چو تھا الہام جس سے تو باضی اس سے خدا باضی جس سے تو ناخوش اس سے خدا ناخوش۔

معلوم نہیں کہ معترض کو اس میں کیا اعتراض نظر آتا ہے کیا اولیاء اللہ کی شان کا بھی اسے علم نہیں۔ دیکھئے حدیث میں آیا ہے اللہ تعالیٰ نے فرمایا:۔  
”مَنْ عَادَ لِيْ وَلِيًّا فَقَدْ آذَنْتُهُ لِلْحَرْبِ“ (بخاری کتاب الرقاق باب التواضع)  
جو شخص میرے ولی سے دشمنی کرے میں اس کو لڑائی کا چیلنج دیتا ہوں۔

پھر ایک روایت میں آتا ہے کہ :-

عَنْ أَنَسٍ قَالَ مُرُّوا بِجَنَازَةٍ فَأَثْنُوا عَلَيْهَا خَيْرًا فَقَالَ النَّبِيُّ صَلَّى اللَّهُ عَلَيْهِ وَسَلَّمَ وَجَبَتْ ثُمَّ مُرُّوا بِأُخْرَى فَأَثْنُوا عَلَيْهَا شَرًّا فَقَالَ وَجَبَتْ ثُمَّ مَا وَجَبَتْ فَقَالَ هَذَا أَثْنَيْتُمْ عَلَيْهِ خَيْرًا فَوَجَبَتْ لَهُ الْجَنَّةُ وَهَذَا أَثْنَيْتُمْ عَلَيْهِ شَرًّا فَوَجَبَتْ لَهُ النَّارُ أَنْتُمْ شَهِدَاءُ اللَّهِ فِي الْأَرْضِ مِنْ - متفق عليه -  
(مشکوٰۃ مجتہبی کتاب الجنائز ص ۱۴۵)

ترجمہ۔ حضرت انسؓ کہتے ہیں کہ صحابہؓ کے پاس سے ایک جنازہ گزرا انہوں نے اس کی اچھی تعریف کی۔ رسول پاکؐ نے فرمایا واجب ہوگئی۔ پھر ایک اور جنازہ گزرا صحابہؓ نے اس کی بُرائی بیان کی۔ آپؐ نے پھر فرمایا کہ واجب ہوگئی۔ حضرت عمرؓ نے مرض کی حضورؐ کیا واجب ہوگئی؟ رسول کریم صلی اللہ علیہ وسلم نے فرمایا کہ وہ شخص جس کی تم نے نیک تعریف کی اس کے لئے جنت واجب ہوگئی اور جس کی تم نے ذمت کی اس کے لئے آگ واجب ہوگئی۔ کیونکہ تم زمین میں خدا کے گواہ ہو۔ بخاری اور مسلم نے اس کو روایت کیا ہے۔

اندریں صورت حضرت مرزا صاحبؒ کے الہام کو خلاف شریعت کہنا شریعت سے پرے درجہ کی جہالت کا ثبوت دیتا ہے۔

یا اَیُّهَا النَّاسُ ارْجِعُوا إِلَى اللَّهِ ذَرُوا مَا كُنْتُمْ تَعْبُدُونَ اِنَّ اللَّهَ هُوَ الْبَاقِیُّ  
کالاختیار دیدے۔

الجواب۔ معترض نے اس جگہ دھوکہ دینے کے لئے النار کے معنی آگ کی بجائے اگلے جہان کا دوزخ کر لیے ہیں۔ حالانکہ النار کے معنی اس جگہ ”آگ“ کے ہیں اور آگ سے خدا کے عذاب طاعون وغیرہ مراد ہیں۔ چنانچہ اس دعا کے جواب میں اللہ تعالیٰ نے آپؐ کو الہام کیا کہ کہو :-

”آگ سے ہمیں مت ڈرا۔ آگ ہماری غلام بلکہ غلاموں کی غلام ہے۔“

(البشری جلد ۱ ص ۵۷)

اللہ تعالیٰ کا اپنے برگزیدہ بندوں سے یہی معاملہ ہے۔ حضرت ابراہیمؑ کو لوگوں نے

”الجمہیم“ (اگ) میں ڈالا تب خدا نے فرمایا یا نَارُ كُونِي بَرْدًا وَسَلَامًا عَلٰی اٰبْرٰهِيْمَ (الانبیاء) کہ اے اگ ہمارے بندے ابراہیم پر ٹھنڈی ہو جا۔ پس وہ ٹھنڈی ہو گئی۔  
غرض یہ الہام بھی ہرگز ہرگز خلاف شریعت نہیں۔

بالآخر معترض نے لکھا ہے کہ رسول پاک صلی اللہ علیہ وسلم کو تو قُلْ اِنَّمَا اَنَا بَشَرٌ مِّثْلُكُمْ کا الہام ہوا تھا لیکن اسے یاد رہے کہ حضرت مرزا صاحب کو بھی قُلْ اِنَّمَا اَنَا بَشَرٌ مِّثْلُكُمْ کا الہام ہوا ہے (دافع البلاء ص ۱۷) باقی نبی کریم صلی اللہ علیہ وسلم کو رَانَ الَّذِيْنَ يُبَايِعُوْنَكَ اِنَّمَا يُبَايِعُوْنَ اللّٰهَ يَدُ اللّٰهِ فَوْقَ اَيْدِيْهِمْ خَاتَمُ النَّبِيِّنَّ مَا رَمَيْتْ اِذْ رَمَيْتْ وَلَكِنَّ اللّٰهَ رَحٰى وَغِيْرہ آیات بھی الہام ہوئی تھیں اَفَتَوْمِنُوْنَ بِبَعْضِ الْكِتٰبِ وَتَكْفُرُوْنَ بِبَعْضٍ؟

(۹) رَأَيْتَنِيْ فِي الْمَنَامِ عَيْنَ اللّٰهِ | اس نمبر میں معترض نے حضرت مسیح موعود علیہ السلام کے کشف

رَأَيْتَنِيْ فِي الْمَنَامِ عَيْنَ اللّٰهِ (آئینہ کلمات اسلام ص ۵۱۳) کو دوبارہ پیش کر دیا ہے۔ ہم اس کشف کے متعلق فصل دوم میں مفصل بحث کر چکے ہیں اب تکرار کی ضرورت نہیں۔ ہاں اس جگہ اس کشف کی بناء پر معترض پٹیا لوی نے ایک نیا سوال کیا ہے۔ اس کا جواب اندیس ضروری ہے وہ سوال یہ ہے۔

”فرعون نے بھی تو اَنَا رَبُّكُمْ اَلَا عَلٰی ہی کہا تھا جس کی وجہ سے کافر اور مردود ہوا۔ پھر مرزا صاحب اور فرعون میں کیا فرق ہے؟“ (عشرہ منہ)  
الجواب۔ اگرچہ ایسے لوگوں کے متعلق سعدی مرحوم کا تو یہی قول ہے کہ عا  
”اینست جوابش کہ جوابش نہ ہی“

مگر محض اسلئے کہ وہ کہیں اسی بناء پر اپنے مطالبہ کو ”الجواب“ نہ قرار دے لیں ذیل میں بالا مختصر جواب لکھا جاتا ہے۔ یاد رہے کہ فرعون اللہ تعالیٰ کا منکر اور اپنی الوہیت کا مدعی تھا۔  
”رَبُّكُمْ اَلَا عَلٰی“ میں اسم تفصیل دوسرے بتوں وغیرہ کے لحاظ سے ہے۔ اس لفظ سے اس کو اللہ تعالیٰ کا قائل سمجھنے والے آیت ذیل پر غور کریں۔

وَقَالَ فِرْعَوْنُ يَا اَيُّهَا الْمَلَا مَا عَلِمْتُ لَكُمْ مِنْ اِلٰهٍ غَيْرِيْ  
فَاَوْقَيْدِيْ يَا هَامَانَ عَلٰى الطَّيْنِ فَاَجْعَلْ لِّيْ صَرْحًا لَّعَلِّيْ اَطْلُعُ

إِلَىٰ إِلَهِ مُوسَىٰ وَإِلَاقِي لَا ظَنُّهُ مِنَ الْكَاذِبِينَ (القصر ع)

ترجمہ۔ فرعون نے اپنے درباریوں اور رؤساء سے کہا کہ میں تمہارے لیے اپنے سوا کسی دوسرے خدا کو نہیں جانتا اے ہامان ایٹیں پکا کر محل بناؤ تا میں موسیٰ کے مزعوم خدا کو بھانکوں اور میرے نزدیک تو وہ بھوٹا ہے۔

پس فرعون کو ہستی باری تعالیٰ کا قائل قرار دینا جہالت ہے۔ لہذا اول تو فرعون ذات باری کا منکر تھا اور حضرت مسیح موعود علیہ السلام فرماتے ہیں :-

”کیا بد بخت وہ انسان ہے جس کو اسے تک یہ پتہ نہیں کہ اس کا ایک خدا

ہے جو ہر ایک چیز پر قادر ہے۔ ہمارا بہشت ہمارا خدا ہے۔ ہماری اعلیٰ

لذات ہمارے خدا میں ہیں کیونکہ ہم نے اس کو دیکھا اور ہر ایک خوبصورتی اس

میں پائی۔ یہ دولت لینے کے لائق ہے اگرچہ جان دینے سے ملے اور بعل خرد نے

کے لائق ہے اگرچہ تمام وجود کھونے سے حاصل ہو۔ اے محرومو! اس چشمہ

کی طرف دوڑو کہ وہ تمہیں میراب کرے گا۔ یہ زندگی کا چشمہ ہے جو تمہیں بچائے گا۔“

(کشتی نوح ص ۱۹)

۱۔ وہ فرعون اپنی الوہیت کا مدعی تھا اور حضرت مسیح موعود علیہ السلام نے اُمینہ کلمات اسلام

کے کشف کے متعلق بھی لکھا ہے :-

”لَا نَعْنِي بِهَذِهِ الْوَاقِعَةِ كَمَا يَعْنِي فِي كُتُبِ أَصْحَابِ وَحْدَةِ الْوُجُودِ

وَمَا نَعْنِي بِذَلِكَ مَا هُوَ مَذْهَبُ الْمُتَكَلِّمِينَ الْخ“ (ص ۵۶)

کہ اس کشف سے ہماری مراد وہ نہیں جو وحدت الوجود والے لیا کرتے ہیں یا اہل حلول

کا مذہب ہے۔ یعنی اس کشف کا یہ مطلب نہیں کہ خدا مجھ میں حلول کر آیا۔ بلکہ یہ تو فتاویٰ اللہ

کا وہی مقام ہے جو بخاری شریف میں لکھا ہے کہ اللہ تعالیٰ نے فرمایا کہ میں نفل پرٹھنے

والے بندے کے ہاتھ پاؤں، کان اور آنکھ بن جاتا ہوں۔“

گویا آپ الوہیت کے مدعی نہیں بلکہ فرماتے ہیں :-

”تمام دنیا کا وہی خدا ہے جس نے میرے پر وحی نازل کی جس نے میرے لیے

زبردست نشان دکھلائے، جس نے مجھے اس زمانہ کے لیے مسیح موعود

کر کے بھیجا۔ اس کے سوا کوئی خدا نہیں، نہ آسمان میں نہ زمین میں، جو شخص اس پر

ایمان نہیں لاتا وہ سعادت محروم اور خدا لان میں گرفتار ہے: (کشتی نوح ص ۱۱)

یعنی آپ کا دعویٰ رسالت اور ماموریت کا ہے الہامیت کا ہرگز دعویٰ نہیں۔

سورہ فرعون کا ادغام غیر کشفی حالت کا ہے اور حضرت مسیح موعود کا واقعہ تم خود تسلیم کرتے ہو کہ محض ایک کشف ہے جس کی تعبیر ہوتی ہے جیسا کہ حضرت یوسفؑ کا کشف تھا کہ سورج اچانک اور ستارے مجھ کو سجدہ کر رہے ہیں۔ اب کیا حضرت یوسفؑ نے اس کشف میں خدائی کا دعویٰ کیا تھا۔ پھر حضرت مسیح موعودؑ نے اپنے کشف کی تعبیر بھی خود بیان فرمادی ہے جیسا کہ ہم مفصل لکھ چکے ہیں۔

چہاں فرعون نے اَنَا رَبُّكُمْ اَلَا عَلٰی کے نتیجہ کے طور پر لوگوں کو دوسرے خدا کی عبادت سے منع کیا مگر حضرت اقدسؑ اپنی جماعت کو فرماتے ہیں:-

”اے میرے تمام لوگو! جو اپنے تئیں میری جماعت شمار کرتے ہو آسمان پر تم اُس وقت میری جماعت شمار کئے جاؤ گے جب سچ محقق کی راہوں پر قدم مارو گے۔ سو اپنی پنجوقتہ نمازوں کو ایسے خوف اور حضور سے ادا کرو کہ گویا تم خدا تعالیٰ کو دیکھتے ہو۔ اور اپنے روزوں کو خدا کیلئے صدق کے ساتھ پورے کرو۔ ہر ایک جو زکوٰۃ کے لائق ہے وہ زکوٰۃ دے۔ اور جس پر حج فرض ہو چکا ہے اور کوئی مانع نہیں وہ حج کرے۔ نیکی کو سنوار کر ادا کرو اور بدی کو میزاں ہو کر ترک کرو“ (کشتی نوح ص ۱۱)

پنجم۔ فرعون اپنے مقاصد میں ناکام رہا اور موسیٰؑ کی پیشگوئیوں کے مطابق غرق ہوا لیکن خدا کا جری حضرت مرزا غلام احمدؑ اپنے تمام مخالف و معاند دشمنوں کے سامنے بڑھا، اس کا مشن اکناف عالم میں پھیل گیا، تاریکی کے فرزند اس کے نیست و نابود کرنے کے لئے کوشاں ہوئے مگر خدا کے کام کو کون روک سکتا ہے۔ گنبدہ فطرت لوگوں نے اس مقدس کو گالیاں دیں اور اس کے ماننے والوں سے درندگی سے پیش آئے اور آج تک انکو بُرے بُرے ناموں سے یاد کر کے ہمارے دلوں کو زخمی کر رہے ہیں مگر اس برگزیدہ کی کامیابی اور ترقی ایک اظہر من الشمس حقیقت ہے۔ کیا اللہ تعالیٰ کی یہ عملی شہادت تمہاری نظر میں کھلا کھلا اور بین فرق نہیں؟ اسے دنیا کے منصف مزاج انسانو! محمد عربی



صلی اللہ علیہ وسلم کے نام پر فرشتے کے دعویدارو! خدا را مل کر اور علیحدگی میں غور کرو کہ کیا ایسا انسان جو خود اسلام کی بے نظیر خدمت کرنے والا ہو اور لاکھوں نفوس کو اسلام کا شہید بنا دے جو اپنے مال، جان اور وطن قربان کر کے کلمہ توحید کی اشاعت کے لئے دریاؤں، سمندروں اور پہاڑوں کو چیرتے ہوئے ریگستانوں کی گرمی اور بوردشت کرتے ہوئے آسمانی پیغام پہنچاویں اور نبی عربی صلی اللہ علیہ وسلم کی دعوت سے دنیا کے کناروں کو گونجا دیں کیا ایسا انسان فرعون ہے؟ یا کیا وہ اسلام سے خارج ہے؟ آف! اتنا کفر؟ اتنی بے انصافی؟ اتنا ظلم؟ مگر مجھے کیا شکوہ ہو ہمیشہ سے اندھی دنیا راستبازوں کے ساتھ ایسا ہی کرتی آئی ہے۔ خدا کے سچے نبی نے خوب فرمایا ہے

غفلت پر غافلوں کی روتے رہتے ہیں برسل  
اب اس زمان میں لوگوں کو نوہ نیا یہی ہے

معرض پٹیا لوی نے دسویں نمبر پر  
حضرت مسیح موعود علیہ السلام کا وہ کشف  
(۱۰) کاغذات پر اللہ تعالیٰ کے دستخط  
درج کیا ہے جس میں حضور نے اللہ تعالیٰ کو دیکھا کہ اس نے بعض کاغذات پیش کردہ پر دستخط فرمائے ہیں اور اس وقت کچھ قطرات روشنائی کے حضور کے گڑبڑ پڑ گئے جو حضرت مولوی عبد اللہ صاحب بنوری کاٹنے لے لیا۔ (حقیقۃ الوحی ص ۵۵)

اس کو درج کرنے کے بعد جو اعتراضات کئے ہیں ان کے نمبر وار جوابات حسب ذیل ہیں۔  
اعتراض اول۔ ”اللہ تعالیٰ کا جسم ہے جو میز کو سی یا گاؤں تک لگائے کچھری کا کام کر رہا تھا“ (عشرہ ص ۵)

الجواب۔ جب تم خود اس واقعہ کو ”کشف یا خواب“ (عشرہ ص ۵) تسلیم کرتے ہو تو پھر اس سے اللہ تعالیٰ کے مجسم ہونے کا استدلال کیسے کر سکتے ہو۔ اس واقعہ کا کشف ہونا ہی اس استدلال کی کافی تردید ہے۔ خواب کے معاملات کو ظاہر پر قیاس کرنا خود غلطی ہے۔ خواب کی حالت میں اللہ تعالیٰ کو مثلی صورت میں دیکھ سکتے ہیں اور اس سے اس کا جسم ثابت نہیں ہوتا۔ اگر ہماری بات نہیں مانتے تو امام شعرانی رحمہ اللہ کے منہ سے سن لیجئے۔ فرماتے ہیں۔

”إِنَّكَ تَرَىٰ فِيهِ (فِي الْمَنَامِ) وَاجِبَ الوجودِ الَّذِي لَا يَقْبَلُ الصُّورَ فِي صُورَةٍ

وَيَقُولُ لَكَ مُعَذِّبُ الْمَنَامِ مَا رَأَيْتَ ذٰلِكَ تَأْوِيلَهَا كَذًا وَكَذَا  
 فَقَدْ قَبِلَ الْمُحَالُ الْوُجُودَ فِي هَذِهِ الْمُحَضَّرَةِ (اليواقيت الجواهر جلد اول ص ۱۱۱)  
 ترجمہ۔ تم خواب میں اللہ تعالیٰ کو جس کی درحقیقت کوئی شکل نہیں، کسی شکل میں متشکل دیکھ  
 سکتے ہو۔ اور تعبیر کرنے والا خواب کو صحیح قرار دے کر اس کی تعبیر کرے گا۔  
 اس عالم کشف میں ایک محال چیز موجود ہو گئی!

پس خواب میں اللہ تعالیٰ کو متشکل دیکھنے سے اس کا جسم لازم نہیں آتا۔ آپ کو وہ حدیث  
 تو یاد ہی ہوگی جس پر ہم قبل ازیں بحث کر چکے ہیں۔ یعنی وہ حدیث رَأَيْتُ رَبِّي فِي صُورَةٍ  
 شَابَتْ أَمْرَدَةً وَفَرَسَةً۔ کہ رسول کریم صلی اللہ علیہ وسلم نے فرمایا کہ میں نے اپنے رب کو  
 ایک نوخیز نوجوان کی شکل میں دیکھا جس کے لمبے بال تھے۔  
 ایک حدیث میں ہے:-

أَتَانِي اللَّيْلَةَ رَبِّي فِي أَحْسَنِ صُورَةٍ أَحْسَبُهُ قَالَ فِي الْمَنَامِ  
 فَقَالَ يَا مُحَمَّدُ مَا تَذَرِي فِيمَا يَخْتَصِمُ الْمَلَأُ الْأَعْلَى قُلْتُ لَا  
 فَوَضَعَ يَدَهُ بَيْنَ كَتِفَيَّ حَتَّى وَجَدْتُ بَرْدًا بَيْنَ ثَدْيَيْ فَعَلِمْتُ مَا  
 فِي السَّمَوَاتِ وَمَا فِي الْأَرْضِ۔

ترجمہ۔ آج رات خواب میں میرا رب میرے پاس نہایت اچھی شکل میں آیا۔ اس نے فرمایا  
 اے محمد! (صلی اللہ علیہ وسلم) تجھے معلوم ہے کہ ملاءِ اعلیٰ کس بات میں جھگڑتے ہیں؟  
 میں نے کہا نہیں۔ تو اللہ تعالیٰ نے اپنا ہاتھ میرے کندھوں کے درمیان (پشت پر)  
 رکھا یہاں تک کہ مجھے سینے میں ٹھنڈک محسوس ہوئی اور مجھے آسمانوں اور زمین  
 کا علم ہو گیا۔ (درمنثور جلد ۵ ص ۱۱۹ و جامع ترمذی جلد ۲ ص ۱۵۵)

پھر لکھا ہے کہ حضرت ابن عباس رضی اللہ عنہما نے روایت کی ہے کہ آنحضرت صلی اللہ علیہ وسلم نے فرمایا  
 کہ میں نے اللہ تعالیٰ کو سبز لباس میں دیکھا۔ (کتاب الاسماء والصفات ص ۳۱ مطبوعہ الازہار)  
 حضرت عبدالقادر صاحب جیلانی فرماتے ہیں کہ میں نے اللہ تعالیٰ کو ایک دفعہ اپنی ماں کی شکل  
 میں دیکھا۔ رَأَيْتُ رَبَّ الْعِزَّةِ فِي الْمَنَامِ عَلَى صُورَةِ امِّي رَجُلًا عَاطِفًا مَعْرُوفًا (الدرر)

غرض کشفی حالت بالکل جدا گانہ حالت ہے اس سے خدا کے عظم ہونے پر استدلال کرنا  
 سراسر حماقت ہے اور حضرت اقدسؑ کے اس کشف کے متعلق ابتدائی الفاظ یعنی "ایک دفعہ متشکل"

طور پر مجھے خدا تعالیٰ کی زیارت ہوئی۔“ (عشرہ منہ) آپ خود نقل کر چکے ہیں۔ لہذا یہ استدلال باطل ہے۔

صوفیائے اسلام کا کیا مذہب ہے؟ لکھا ہے:-

”وَالصُّوفِيَّةُ يَقُولُونَ إِنَّ لِلَّهِ عَزَّ وَجَلَّ الظُّهُورَ فِيمَا يَشَاءُ عَلَى مَا يَشَاءُ وَهُوَ سُبْحَانَهُ فِي حَالِ ظُهُورِهِ بَاقٍ عَلَى إِطْلَاقِهِ حَتَّى عَنْ قَيْدِ الْإِطْلَاقِ فَإِنَّهُ الْخَزِيرُ الْحَكِيمُ وَمَتَى ظَهَرَ جَلُّ وَعَلَا فِي صُورَةٍ أُخْرِيَتْ عَلَيْهِ سُبْحَانَهُ أَحْكَامُهَا مِنْ حَيْثُ الظُّهُورُ فَيَوْمَئِذٍ تَرْتَجِدُهُ عِنْدَهُمْ بِالْجُلُوسِ وَتَخْرُجُ مِنْ تِلْكَ الْحَيَثِيَّةِ“ (تفہیم النعمانی جلد ۲ ص ۵۷۳)

ترجمہ۔ صوفیاء کہتے ہیں کہ اللہ تعالیٰ جس پر اور جس صورت میں چاہے ظہور کر سکتا ہے مگر وہ اس حالت میں بھی مطلق ہوگا حتیٰ کہ اطلاق کی قید سے بھی بالا ہوگا اور جب وہ کسی صورت میں ظہور فرمائے تو اس پر اس کے مطابق احکام جاری ہوں گے۔ اس بناء پر ان کے نزدیک حثیت کے مطابق اللہ تعالیٰ کے لئے بیٹھنے وغیرہ کا لفظ بول سکتے ہیں۔

پس ۵۔ ز صوفی شنوگر زمین نشوی

ہاں ”میز، کرسی، گاؤں تکیہ اور کچہری“ کے الفاظ حضرت مسیح موعودؑ کے نہیں بلکہ مکتب پٹیالوی نے خود اختراع کئے ہیں۔ شاید یہ الفاظ اسلئے لکھے ہیں کہ اللہ تعالیٰ کا لکھنا ثابت ہے اور لکھنے کیلئے میز، کرسی وغیرہ کی ضرورت ہوتی ہے۔ ۶۔

بریں عقل و دانش بیاہد گریست!

شیخ پٹیالوی اور اس کے ہم رفیقو! سنو! تم بھی خدا کے عرش کے قائل ہو اور تم یہ بھی تسلیم کرتے ہو کہ خدا عرش پر بیٹھا ہے اور عرش کجاوے کی طرح چلتا ہے۔ اِنَّهُ لَيَبْطِطُ بِهِ اَظْفُطُ الْاَرَضِ بِالْاَرَاكِ (سنن ابی داؤد۔ رسالہ الجیوش الاسلامیہ لابن تیمیہ ص ۳)

پھر تم یہ بھی مانتے ہو کہ ہر شب کے آخری حصہ میں خدا تعالیٰ دنیا کے آسمان پر نزول فرماتا ہے (ترمذی جلد ۱ ص ۱۵۱ ابواب صلوة اللیل)

تمہارے نزدیک خدا کا ہفتا بھی ممکن ہے۔ پھر تم یہ بھی اعتقاد رکھتے ہو کہ قیامت

کے روز اللہ تعالیٰ اپنی پندلی تنگی کرے گا۔ پھر تم اس بات کو بھی مانتے ہو کہ دوزخ چلتا رہے گا جب تک کہ رب العزت خود اپنا پاؤں اس میں نہ رکھے۔ حَتَّىٰ يَضَعَ رَبُّ الْعِزَّةَ قَدَمَهُ (مسلم جلد ۲ ص ۴۸)۔ پھر تمہارے نزدیک بھی یہ درست ہے کہ رسول کریم صلی اللہ علیہ وسلم کو اللہ تعالیٰ نے کشفی طور پر دو کتابیں دی تھیں جن میں سے ایک میں اہل جنت کے نام اور دوسری میں اہل نار کے نام درج تھے (ترمذی جلد ۲ - ابواب القدر) پھر تم یہ بھی مانتے ہو کہ کچھ دوزخیوں کو نکال کر خدا تعالیٰ ان پر اپنے ہاتھ سے پھینٹے دیگا۔۔۔۔۔ افسوس کہ تمہارے نزدیک یہ سب تمثلات درست ہیں اور ان سے اللہ تعالیٰ کا جسمانی ہونا ثابت نہیں۔ لیکن اگر حضرت مرزا صاحب نے لکھ دیا کہ میں نے تمثلی طور پر اللہ تعالیٰ کو دستخط کرتے دیکھا تو یہ امر تمہارے نزدیک کفر، شرک اور خلاف شریعت ٹھہرا۔ گویا تم پتھر کو چھانتے اور ہاتھی کو نگل جاتے ہو۔ اُپت لکھ کیف تحکمون۔ ہم اللہ تعالیٰ کے فضل سے ان سب مندرجہ بالا احادیث و آیات پر بختہ ایمان رکھتے ہیں اور ان سب الفاظ کے معانی اللہ تعالیٰ کی شان کے مطابق لیتے ہیں۔ خدا کو بندوں پر قیاس نہیں کرتے تاکہ ہم بھی یہ کہیں کہ اسماء اہل جنت والی کتاب خدا نے میرا گری یا گاؤں تحیر لگا کر لکھی ہوگی وغیرہ وغیرہ۔

پس یہ اتہام یا اس کشف سے استدلال غلط، نا واجب اور باطل ہے۔

**اعتراض دوم۔ سرخ روشنائی کا وجود۔**

**الجواب۔** اس میں کیا محال ہے۔ قرآن فرماتا ہے ذَاتُ مِنْ شَيْءٍ إِلَّا عِنْدَ نَاخَرَاتِئِنَّهٗ وَمَا نُسْزِلُہٗ إِلَّا بِقَدَرٍ مَّعْلُوْمٍ کہ ہر چیز کے خزانے ہمارے پاس ہیں ہم ان کو ایک مقررہ اندازہ سے اتارتے ہیں۔ کیا ہر چیز میں ”سرخ روشنائی“ شامل نہیں؟

**اعتراض سوم۔** ”خدا محض ایک کٹھنبتلی کی طرح مرزا صاحب کے منشاء کے مطابق کام کرتا ہے اور مرزا صاحب جو چاہیں اس سے کرا سکتے ہیں“ (عشرہ ص ۵)

**الجواب۔** اس کشف سے اتنا ثابت ہے کہ حضرت مرزا صاحب نے ایک

درخواست بارگاہ ایزدی میں پیش کی اور اللہ تعالیٰ نے اسے منظور کر لیا۔ کیا خدا اپنے بندوں کی دعا نہیں سنا کرتا؟ اور کیا اس نے یہ نہیں فرمایا اذِ عَوْنِیْ اَسْتَجِیْبْ لَکُمْ (المؤمن ۱۷) تم دعا کرو میں قبول کروں گا تو کیا اب خدا تعالیٰ (نعوذ باللہ) بندوں کے ہاتھ میں ”کھڑپتلی“ بن گیا؟ حضرت اقدسؑ نے اسی جگہ لکھا ہے :-

”میرے پر اس وقت نہایت رقت کا عالم تھا۔ اس خیال سے کہ کس قدر خدا تعالیٰ کا میرے پر فضل اور کرم ہے کہ جو کچھ میں نے پایا بلا توقف اللہ تعالیٰ نے اس پر دستخط کر دیئے“ (عشرہ منہ بحوالہ حقیقۃ الوحی ص ۲۵۵)

کیا یہ الفاظ کھلے لفظوں میں تمہاری تردید نہیں کر رہے؟

**اعتراض چہارم**۔ ”مرزا صاحب کے خدا کا کسی ناواقف کا رافضی کی طرح منشی کے لکھے ہوئے حکم پر محض دستخط کر دینا“

**الجواب**۔ دستخط کرنا حکم کو جاری کرنے کا مترادف ہوتا ہے۔ باقی یہ کہ بلا علم ناواقف کار کی طرح دستخط کر دیئے، یہ نہ حضرتؑ کے الفاظ میں ہے اور نہ کشف میں۔ یہ محض افتراء اور جھوٹ ہے۔ سو اس کا جواب لعنۃ اللہ علی الکاذبین ہے۔

**اعتراض پنجم**۔ ”مرزا صاحب کے خدا کے لکھنے کے طریقہ سے ناواقفیت کہ قلم کو سیاہی لگانی بھی نہیں آئی۔ زیادہ سیاہی لگا کر ناحق خراب کی اور اسرار کا ارتکاب کیا“

**الجواب**۔ اے عقل کے دشمن! زیادہ سیاہی لگانا اور اس کو چھڑکنا اس شان اور تشل کو خارج و وجود بخشنے کے لیے تھا۔ اس کو اسرار کہنا بالکل غلط ہے آپ جیسی عقل کے افسان تو سمندروں کے لاکھوں من پانی کو بھی اسرار ہی سمجھتے ہوں گے؟ اگر اللہ تعالیٰ ایسا نہ کرتا تو پھر حضرت مولوی عبد اللہ صاحب سنوری رضی اللہ عنہ اس واقعہ کے چشم دید گواہ کس طرح بنتے اور کس طرح تحریر فرماتے کہ :-

”حضرت خلیفۃ المسیح ثانی کے حکم کے ماتحت اس کشف کے متعلق

تمنا اللہ کے روبرو مجمع عام میں جس جگہ شمار اللہ چاہے اور جن الفاظ



میں چاہے عاجز قسم کھانے کو تیار ہے۔ نیز یہ عاجز مباہلہ کے لئے بھی حاضر ہے۔ غرضیکہ وہ جس طرح بھی چاہے اطمینان کر لے۔“

(اخبار الفضل ۲۶ ستمبر ۱۹۱۶ء)

پس یہ سیاہی کا خراب کرنا نہیں، اسراف نہیں بلکہ عین مصلحت ہے۔ ہاں اگر یہی اسراف ہے تو میں کہتا ہوں کہ اس اسراف پر ہزاروں کفایت شعاریاں نثار ہوں۔

عالم کشف کی چیز کا خارج میں موجود ہو جانا

ممکن ہے کہ مادہ پرست لوگ کہیں کہ یہ کیسے ہو گیا کہ کچھ بھی نہ تھا اور پھر سیاہی کے قطرے پڑ گئے۔ سو انہیں یاد رہے کہ اسلام میں ایسے

واقعات اولیاء اللہ سے ہوتے رہے ہیں۔ چنانچہ ذیل میں چند واقعات درج ہیں:-  
(۱) عبداللہ بن الجلاء صوفی کا واقعہ ہے کہ ایک مرتبہ وہ مدینہ میں بھوکے تھے تو آنحضرت صلی اللہ علیہ وسلم کے روح مبارک پر آئے اور کہا:-

”يَا رَسُولَ اللَّهِ إِنِّي فَاقَةٌ وَأَنَا ضَيْفٌ“ کہ اے رسول خدا!

میں آپ کا ہمان ہو کر بھوکا ہوں اور پھر ذرا ہٹ کر سو گئے۔ خواب میں حضور علیہ الصلوٰۃ والسلام نے اگر ایک روٹی انہیں دی۔ وہ فرماتے ہیں فَآكَلْتُ بَعْضَهُ وَانْتَبَهْتُ وَفِي يَدَيَّ بَعْضُ الرَّغِيْفِ کہ میں نے اس روٹی کا کچھ حصہ کھایا کہ جاگ پڑا تو باقی حصہ روٹی کا میرے ہاتھ میں تھا۔ گویا جو روٹی خواب میں ملی تھی وہ خارج میں بھی موجود تھی (ملاحظہ ہو منتخب الکلام فی تعبیر الاحلام مصنفہ ابن سیرین و رسالہ تفسیر و تذکرۃ الاولیاء و ذکر عبداللہ بن الجلاء)

(۲) بیہقی اور ابونعیم نے حضرت اُم سلمہ سے روایت کی ہے کہ:-

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ اضْطَجَعَ ذَاتَ يَوْمٍ فَاسْتَيْقَظَ وَهُوَ خَائِرٌ وَفِي يَدِهِ تَرْبِيَّةٌ حَمْرَاءُ يُقَلِّبُهَا قُلْتُ مَا هَذِهِ التَّرْبِيَّةُ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَخْبَرَنِي جِبْرَائِيلُ أَنَّ هَذَا يَعْنِي الْحُسَيْنَ يُقْتَلُ بِأَرْضِ الْحِرَاقِ وَهَذِهِ تَرْبِيَّتُهَا (شرح بر الشہادتین ص ۱۰ و کنز العمال)

ایک دن رسول خدا صلی اللہ علیہ وسلم جب بیدار ہوئے تو غمگین تھے اور آپ کے ہاتھ میں سرخ مٹی تھی جس کو حضورؐ اُسٹ پلٹ رہے تھے میں نے پوچھا حضورؐ یہ مٹی کیسی ہے؟ فرمایا جبرائیل نے مجھے خبر دی ہے کہ یہ (حضرت حسینؑ) عراق کی زمین میں قتل کیا جائے گا اور یہ اس کی مٹی ہے۔  
اب دیکھئے خواب کی بات تھی مگر وہ مٹی اور پھر خون سے سرخ مٹی حضورؐ کے ہاتھ میں بیداری کے وقت بھی رہ گئی۔

(۳) حضرت اسماعیل صاحب شہید دہلوی تحریر فرماتے ہیں :-

”حضرت ایشاں جناب رسالت مآب راصلوات اللہ وسلام علیہ در نام دیدند و آنجناب سگہ خرمادست مبارک حضرت ایشاں را خوانیدند بوصفیکہ یک یک خرمادست مبارک خود گرفتہ دروہن حضرت ایشاں سے نہادند۔ و بعد ازاں کہ بیدار شدند در نفس خود اثر ازاں رو یا حقہ ظاہر و باہر یافتند“ (صراط مستقیم ص ۱۷۵)

کہ انہوں نے رسول پاک صلی اللہ علیہ وسلم کو خواب میں دیکھا۔ آپ نے تین کھجوریں اپنے دست مبارک سے انہیں اس طرح کھلائیں کہ ایک ایک کھجور اپنے ہاتھ سے ان کے منہ میں ڈالتے تھے۔ بعد ازاں وہ جاگ پڑے تو اس مبارک خواب کا اثر اُن کے نفس میں ظاہر تھا۔

ظاہر ہے کہ یہ واقعات عام لوگوں سے پیش نہیں آتے بلکہ خارق عادت ہوتے ہیں۔ اسی لئے حضرت مسیح موعودؑ نے اس جگہ تحریر فرمادیا ہے کہ :-

”ایک غیر آدمی اس راز کو نہیں سمجھے گا اور شک کرے گا کیونکہ اس کو ایک

خواب کا معاملہ محسوس ہوگا مگر جس کو روحانی امور کا علم ہو وہ اس میں شک نہیں کر سکتا۔ اس طرح خدا نیست سے ہمت کر سکتا ہے“ (عشرہ ماہ)

گویا جس طرح ایک گنوار ہوائی جہاز اور وائرلیس کا انکار کرے گا اسی طرح کایہ انکار ہوگا مگر ہر دو انکار شائستہ التفات نہیں۔

اعتراض ششم ”مرزا صاحب کے خدا کی بیانی کا فتور کہ پاس بیٹھے آدمیوں کو مٹرنی سے رنگ دیا۔“

**الجواب۔** حضرت مسیح موعود علیہ السلام کے کرتہ کے علاوہ صرف حضرت مولوی عبد اللہ صاحب مرحوم کی ٹوپی پر چند قطرات پڑے تھے جس کو پٹیا لوی معترض نے ”آدمیوں کو سُرخ سے رنگ دیا“ کے لفظوں سے تعبیر کیا ہے حالانکہ وہ سُرخ دسبھے خدا تعالیٰ کی طرف سے نشان تھے اور اس لئے ڈالے گئے تھے تا وہ نشان بن جائیں۔  
 رقیبنا متنا فاکتبنامع الشاہدین

ان تمام نکتے اعتراضات سے معترض نے محض اپنی اسلام دشمنی کا ثبوت دیا ہے ورنہ آپ دیکھ چکے ہیں کہ ان میں ذرہ بھی وزن نہیں۔

اب ہم ان اعتراضات کا مکمل جواب درج کر چکے ہیں جو معترض پٹیا لوی نے اپنی فصل چہارم میں درج کئے تھے لیکن ہم اس فصل کو ختم کرنے سے پہلے چند سطور ضروری طور پر لکھنا چاہتے ہیں۔

**الزامی جوابات کی وجہ** اگرچہ معاند اور ضدی دشمن کے سامنے الزامی جواب زیادہ موثر ثابت ہوتے ہیں لیکن اس طریق

پر بعض دفعہ عوام الناس کو دھوکا دینے کے لئے علماء کہہ دیا کرتے ہیں کہ دیکھو صاحب یہ تو اسلام پر بھی اعتراض کر رہے ہیں۔ احادیث پر بھی جرح کرتے ہیں۔ اور بعض کندہ تراش اس بات سے مشتعل ہو کر حقیقت کے سمجھنے سے محروم رہ جاتے ہیں اسلئے ہم نے اس کی خوب وضاحت کر دی ہے کہ ہم ان باتوں کو غلط نہیں قرار دیتے بلکہ ان پر ایمان رکھتے ہوئے حضرت مرزا صاحب کے الہامات اور آپ کی باتوں کو ان پر پرکھتے ہیں اور ان کی مطابقت کی وجہ سے ان پر ایمان لاتے ہیں۔ کیونکہ اب دو ہی صورتیں ہیں (۱) اگر غلط ہیں تو دونوں غلط ہیں (۲) اگر یہ درست ہیں تو دونوں قابل تسلیم ہیں۔ اور جوابات منہاج نبوت اور اولیاء امت کے عقائد، خیالات اور تحریروں سے ثابت ہو اس کو کوئی متدین انسان غلاب شریعت نہیں کہہ سکتا۔ پس اول تو ہمارے الزامی جوابات اس نوعیت کے ہیں۔ دوسرے معترض پٹیا لوی نے حضرت مسیح موعود کے متشابہ الہامات کو نشانہ اعتراض بنا کر مطالبہ کیا ہے کہ ”مرزا یوں! ذرا ایمان سے کہنا کہ کسی نبی کو اس قسم کے الہام ہوئے ہیں؟“ (عشرہ ص ۱۹)

اس لئے چند ایسے الہامات جن پر نادان مکذب اعتراض کیا کرتے ہیں پیش کر دیئے

ہیں۔ ہم اس مطالبہ پر یہ بھی کہتا چاہتے ہیں کہ ایسا لکھنے والے پہلے ذرا ایک لاکھ چوبیس ہزار انبیاء کے نام تو بتائیں اور پھر ان کے الہامات دکھائیں، پھر یہ مطالبہ کریں۔ حضرت موسیٰؑ اور عیسیٰؑ کے بعض الہامات بائبل میں درج ہیں۔ مگر خوب جانتے ہو کہ ان کی کیا حیثیت ہے۔ پس اول تو مطالبہ ہی غلط ہے۔ میں کہتا ہوں کہ تم نے کب سائے انبیاء کے الہامات کو پڑھا اور ان پر ایمان لائے جو ایسا چیلنج کر رہے ہو۔ تم تو مسلمانوں کے گھر میں پیدا ہو گئے اسلئے قرآن کے قائل ہو ورنہ اگر اسی اسلوب پر تحقیق کرتے جو اب اختیار کر رکھا ہے تو یقیناً سخت معاند قرآن ہوتے اور برائے نام بھی قرآن پر ایمان نہ رکھتے۔ تمہارے سامنے خدا کا ایک نبی پیش ہوا۔ تم نے اس کو رد کیا حالانکہ وہ انہی نشانات و علامات کے ساتھ آیا، ویسے ہی الہام لایا جیسے پہلے لاتے رہے۔ مگر اس کو بھٹلا کر تم نے ثابت کر دیا کہ کسی نبی پر بھی تمہارا ایمان نہیں۔ بہر حال الزامی جواب کی مختصر آید دو وجہیں ہیں کسی کو حق نہیں کہ ان کو ناجائز رنگ میں پیش کرے۔

## متشابہات اور صداقت حضرت مسیح موعودؑ

قارئین کرام! آپ نے ملاحظہ کیا کہ جن الہامات پر معترض ٹیلیا لوی نے اعتراضات کئے ہیں وہ وہی ہیں جو از قبیل متشابہات ہیں خود حضرت مسیح موعود علیہ السلام نے ان کو متشابہات قرار دیا ہے۔ ”دافع البلاء“ کی عبارت آپ پڑھ چکے ہیں جہاں حضورؑ نے تحریر فرمایا ہے کہ :-

”یقین رکھو کہ خدا اتنا ذوالدے پاک ہے تاہم متشابہات کے رنگ میں بہت کچھ اس کے کلام میں پایا جاتا ہے۔ پس اس سے بچو کہ متشابہات کی پیروی کرو اور ہلاک ہو جاؤ“ (دافع البلاء ص ۷۸ حاشیہ)

اسلئے جماعت احمدیہ یہی جواب دیتی ہے کہ یہ متشابہات ہیں اور ان کو محکمات مثل الہام قُلْ اِنَّمَا آفَا بَشَرٌ مِّثْلُكُمْ کے ماتحت کرنا ضروری ہے۔ لیکن اس کے متعلق منشی صاحب لکھتے ہیں :-

”مرزاؒ ایسے الہامات کو متشابہات کہہ کر بیچھا پھڑانا چاہا کرتے ہیں مگر ہم پوچھتے ہیں کہ متشابہات کے یہ معنی کس نے کئے ہیں کہ وہ ہول اسلام کے مخالف ہوتے ہیں۔ مرزا صاحب تو قرآن شریف کو تریا سٹے و بارہ

لاکرا سر اور موز منکشف کرنے کے مدعی تھے مگر بجائے انکشاف کے  
لوگوں کو اور بھی چکر میں ڈال دیا۔" (عشرہ مثلاً)

بے شک یہ درست ہے کہ متشابہات کے اصل معنی اصول اسلام کے مخالف نہیں  
ہوتے اور نہ یہاں ہیں لیکن سوال تو یہ ہے کہ مخالف اور دشمن ان کے وہ معنی کرتے ہیں  
جو حقیقت سے دور ہوتے ہیں اور محکمت کے خلاف۔ اسی لیے تو ان کو متشابہات  
کہا جاتا ہے۔ پھر اگر متشابہات کے باعث لوگ (مثل معترض پٹیا لوی) چکر میں  
پڑتے ہیں تو خود ان کی اپنی بد قسمتی ہے ورنہ محکمت کی موجودگی میں چکر میں پڑنے  
کی ضرورت کیا ہے؟ بلاشبہ حضرت مرزا صاحب (فارسی الاصل) قرآن پاک  
کو ثریا سے لائے اور آپ نے قرآنی معارف کے دریا بہا دیئے لیکن اس کا کیا  
علاج کہ خطا کار لوگ پہلے دور میں بھی اس کے ذریعہ گمراہ ہوئے اور اب بھی ہوتے  
ہیں۔ یُضِلُّ بِہِ کَثِیْرًا وَیَهْدِیْ بِہِ کَثِیْرًا وَمَا یُضِلُّ بِہِ اِلَّا  
الْفٰسِقِیْنَ قرآن پاک کی شان ہے۔ پس یہ صرف اپنی ہی کج فہمی ہے ورنہ الہامات  
نہایت واضح ہیں۔ کیا قرآن پاک میں کوئی القباس ہے؟ ہرگز نہیں مگر ہر متشابہات  
کے متعلق بھی معترض پٹیا لوی وغیرہ کی طرح اہل زین کا کیا شیوہ ہے؟ مولوی شاد اللہ  
صاحب امرتسری کے الفاظ میں پڑھ لیجئے۔

”اس جگہ خداوند تعالیٰ نے گو محکم اور متشابہ کی ماہیت اور تعین  
نہیں بتلائی۔ لیکن اس میں شک نہیں کہ متشابہات کا نتیجہ بتلا دیا  
جس سے ان کی ماہیت کا بھی من وجہ علم ہو گیا۔ چنانچہ ارشاد  
ہے کہ جن لوگوں کے دلوں میں کجی ہے وہ متشابہات کے پیچھے  
بغرض فتنہ پردازی پڑتے ہیں اور یہ ظاہر کرتے ہیں کہ ہم ان کے  
اصلی معنی سمجھنا چاہتے ہیں یا جو ہم نے بیان کئے ہیں یہی اصلی  
ہیں۔ اب ہم اپنے زمانہ کے اہل زین (عیسائیوں اور آدیوں ہندوؤں  
وغیرہم) کو دیکھتے ہیں تو اس آیت کی بالکل صداقت پاتے ہیں کہ یہ  
لوگ قرآن شریف کی جن آیتوں پر اعتراض کرتے ہیں وہ آیات  
بول رہی ہیں کہ ہم متشابہات ہیں اور ہم پر نکتہ چینی کر نیوالے



اہل زینغ ہیں۔ مثلاً آیت تَسُوۤا اللّٰهَ فَتَسِيۡهُمۡ جِس کے ظاہری  
 معنی ہیں منافق خدا کو بھول گئے اور خدا منافقوں کو بھول گیا۔ اہل زینغ  
 تو سننے ہی سٹ پٹائے کہ خدا بھی کسی کو بھول.... جاتا ہے۔ دیکھو  
 مسلمانوں کا خدا بھولتا ہے۔ ایسا ہے، ویسا ہے۔ یا دوسری  
 آیت اِنَّ الَّذِیۡنَ یُبٰیِعُوۡنَکَ اِنَّمَا یُبٰیِعُوۡنَ اللّٰهَ  
 یَدُ اللّٰهِ فَوْقَ اَیۡدِیۡہِمۡ جِس کے ظاہری معنی یہ ہیں کہ جو لوگ  
 تجھ سے بیعت کرتے ہیں وہ تو اللہ ہی سے بیعت کرتے ہیں اللہ کا  
 ہاتھ اُن کے ہاتھوں پر ہے۔ اس پر اہل زینغ نے شور مچایا کہ محمد  
 (صلی اللہ علیہ وسلم) تو جزوِ خدائی کے مدعی ہیں اپنے ہاتھ کو  
 خدا کا ہاتھ بتلاتے ہیں۔ یا آیت سِج علیہ السلام کے روح اللہ  
 اور کلمۃ اللہ والی جس کے ظاہری معنی سے اہل زینغ نے ورقوں کے  
 ورق سیاہ کر دیئے کہ قرآن بھی مسیح کی الوہیت کا مقرر ہے  
 .... غرض اس قسم کی کارروائیاں اہل زینغ کی دیکھ کر یقین ہوتا  
 ہے کہ قرآن مجید کی بعض آیتیں بے شک متشابہ ہیں اور بعض  
 محکم۔ کیونکہ متشابہات کے معنی ہیں ملی جلی، جس کو کم فہم مخاطب  
 سرسری نظر سے نہ پہچان سکے لیکن جو لوگ سمجھدار اور دانشور فی العلم  
 ہیں اُن کو تو ان باتوں کی خوب پہچان ہے۔ پس ہماری  
 تقریر سے ثابت ہوا کہ متشابہات وہی احکام اور آیاتِ مستہ آنی  
 ہیں جن کو اہل زینغ بغرضِ فتنہ پر داندی اشاعت کریں۔ عام اس  
 سے کہ وہ حروفِ مقطعات ہوں، نحمدہ و جنت ہوں، یا عذاب و زخ  
 سمع۔ بصر صفات خداوندی ہوں، یا معجزاتِ نبوی، احکام متبدلہ  
 ہوں یا ثابتہ، اگر قرآن شریف پر غور کیا جاوے تو یہی ٹھیک  
 معلوم ہوتے ہیں۔ پس جو آیاتِ اہل زینغ کے لئے  
 منزلۃ الاقدام ہوں اور وہ بے سمجھی سے ان کے ذریعہ  
 فتنہ پر داندی کریں وہی متشابہات ہیں“ (تفسیر ثنائی جلد ۲ ص ۲۷۷)

اس واضح اقتباس سے صاف کھل گیا کہ آریہ اور عیسائی مخالفین نے قرآن پاک پر بھی ویسے ہی اعتراض کئے ہیں جیسا کہ معترضن پٹیا لوی نے اپنی "مائیہ ناز کتاب" عشرہ گاہہ میں حضرت مسیح موعودؑ کے پاکیزہ الہامات پر کئے ہیں۔ گویا حضرت مرزا صاحبؒ کے مخالفین اہل ذریعہ بالکل مخالفین اسلام کے قدم بہ قدم چل رہے ہیں۔ بلکہ ان کے اعتراضات درحقیقت مخالفین اسلام کی ہی صدا اٹے باز گشت ہیں۔ پس سترائی معیار مایقال لکے الا ما قد قیل للرسول من قبلک (مجم سجدہ ۵) کا رُوسے ان اعتراضات نے بھی حضرت مسیح موعودؑ کی صداقت کو ہی روشن کیا ہے۔

وفی کلّ شیء لہ اٰیۃ

تدل علیّ انہ صادق

معزز قارئین! آپ خدا را غور فرمادیں کہ کیا قرآن مجید نے تشابہات کے ذریعہ "لوگوں کو چکر میں ڈال دیا" ہے؟ اور کیا یہ بلا حکمت، میں؟ نہیں اور ہرگز نہیں! لیکن نادان معترضین نے خود اپنے آپ کو گمراہ کیا وہی حال یہاں ہے۔ اگر یہ الہامات نمود یا شد قابل اعتراض ہیں تو پھر کیا وجہ ہے کہ ہم آریہ اور عیسائی اہل ذریعہ کو غلطی خوردہ، معاند اور مغالطہ دہی کے مرتکب قرار دیں؟ پس حضرت مسیح موعود علیہ السلام کا ارشاد بالکل بجا ہے کہ

انبیاء کے طور پر حجت ہوئی ان پر تمام

ان کے جو حملے ہیں ان میں سب نبی ہیں جہتہ دار

(دور ثمن)

# فصل پنجم

## ”اختلاف بیانیوں کی حقیقت“

۵ اے کہ ہر دم بدگمانی تیرا کاروبار ہے  
 دوسری قوت کہاں گم ہو گئی اے ہوشیار  
 (حضرت مسیح موعودؑ)

مصنف ”عشرہ کاملہ“ نے اپنی فصل پنجم میں بزرگم خویش سیدنا حضرت مسیح موعود علیہ السلام کے کلام سے دس اختلاف بیانات پیش کی ہیں اور پھر آیت وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا لکھ کر ظاہر کیا ہے کہ حضرت مرزا صاحب منجانب اللہ نہ تھے۔ ہم اس موضوع پر تفصیلی بحث سے پیشتر چند امور ضروریہ عرض کرنا چاہتے ہیں۔

امراؤل | معترض نے حضرت کی چند تحریریں پیش کر کے ان کو ”متناقض بیانات“ قرار دیا ہے۔ حالانکہ اسے اتنا بھی معلوم نہیں کہ تناقض کے تحقق کے لئے اٹھ باتوں میں اتحاد ضروری ہے۔ اہل منطق کا مشہور مقولہ ہے ۵

در تناقض ہشت وحدت شرط دال وحدت موضوع و محمول و مکاں  
 وحدت شرط و اضافت جز و کل قوت و فعل است در آخر زماں  
 یعنی موضوع، محمول، شرط، مکاں، زمانہ، اضافت، جز و کل، اور بالقوہ و بالفعل کے لحاظ سے اگر دو قضیے متفق ہوں۔ مگر ان میں ایجاب و سلب یعنی ”ہے“ اور ”نہیں“ کا بلحاظ حکم نیز قضیہ موجبہ میں کیفیت اور محصورہ میں کیفیت کا اختلاف ہو۔

تو وہ متناقض کہلاتیں گے۔ کیا اس طور سے حضرت مسیح موعود علیہ السلام کی کوئی ایک عبارت بھی کسی دوسری سے مختلف ہے تا ان عبارات کو متناقض بیانات کہا جاسکے؟ ہرگز اور قطعاً نہیں! اگر آج ایک ہی ایک بات اپنے خیال کے مطابق کہتا ہے لیکن کل کو خدا تعالیٰ اسے بتلاتا ہے کہ یہ غلط ہے صحیح بات یوں ہے اور پھر وہ اس کا اقرار کرتا ہے کہ علم کے مطابق اعلان کر دیتا ہے کیا یہ تناقض ہے؟ ہرگز نہیں۔ پس امر اول تو یہی ہے کہ تناقض اور اختلاف کے مفہوم کی تعین ضروری ہے۔

**امردوم** | دوسری بات یہ یاد رکھنی چاہیے کہ معترض پٹیا لوی کے دعویٰ اور دلیل میں کوئی جوڑ نہیں۔ کیونکہ اس نے دعویٰ یہ کیا تھا کہ آیت ولو کان من عند غیر اللہ لوجدوا فیہ اختلافاً کثیراً کے رو سے حضرت مرزا صاحب کا مفتری اور جھوٹا ہونا ثابت کروں گا۔ ہم اختصار کلام کی خاطر اس کے بیان کردہ معنوں کو بھی تسلیم کر لیتے ہیں اور اختلاف کا مفہوم بھی اختلاف بیان ہی مان لیتے ہیں مگر صرف اتنا واضح کرنا چاہتے ہیں کہ لوجدوا فیہ میں ہ کی ضمیر کا مرجع قرآن مجید ہے جیسا کہ آیت کے پہلے حصہ میں مذکور ہے اَفَلَا یَتَذَكَّرُونَ الْقُرْآنَ۔ پس مطلب آیت یہ ہوا کہ قرآن مجید جو اللہ تعالیٰ کا الہام اور اس کا متلو کلام ہے اس میں اختلاف نہیں۔ اور اگر اس میں اختلاف ہوتا تو یہ رسول کریم کے منجانب اللہ ہونے کے خلاف تھا۔ اس دعویٰ کے مطابق منسک پٹیا لوی کا فرض تھا کہ سیدنا حضرت مسیح موعود علیہ السلام کے الہامات میں اپنا مزعومہ اختلاف پیش کرتا مگر جیسا کہ ابھی تفصیلاً آپ پڑھیں گے اس نے اس فصل میں الہامات کے متعلق نہیں بلکہ حضرت کی اپنی تحریرات کے متعلق بحث کی ہے۔ بہر حال دعویٰ اور دلیل میں مطابقت نہیں۔ موجودہ اعتراضات کی رو سے آیت مذکورہ کو عنوان میں درج کرنا علم قرآن سے اپنی محرومی کا ثبوت دینا ہے۔

**امر سوم** | یہ بھی حل طلب بات ہے کہ اختلاف کے وجود و عدم وجود میں کس کے فیصلہ پر انحصار ہوگا، کیا معاند اور مخالفت لوگوں کی بات قطعاً حجت ہوگی؟ نہیں اور ہرگز نہیں۔ کیونکہ اگر ایسا تسلیم کیا جاوے تو ان کے نزدیک تو قرآن مجید میں بھی بہت سے اختلافات موجود ہیں۔ جیسا انہوں نے خاص اسی موضوع پر ایک رسالہ

”اختلاف قرآن“ شائع کیا ہے۔ آری سماج کے بانی پنڈت یا نند نے بھی لکھا ہے کہ۔  
 ”کہیں تو قرآن میں لکھا ہے کہ اونچی آواز سے اپنے پروردگار کو پکارو۔  
 اور کہیں لکھا ہے کہ دھیمی آواز سے خدا کو یاد کرو۔ اب کہیے کونسی بات  
 سچی اور کونسی جھوٹی ہے۔ ایک دوسرے کے متضاد باتیں پاگلوں کی بواں  
 کی مانند ہوتی ہیں“

آریہ اور عیسائی مناظرین مباحثات میں بالعموم اپنی کوتاہ فہمی سے کہا کرتے ہیں کہ اگر  
 قرآن مجید میں کوئی اختلاف نہیں تو ان آیات کا کیا جواب ہے۔ مثلاً (۱) ایک طرف  
 وَوَجَدَكَ ضَالًّا فَارْتَدَّ فَرَمَا اور دوسری طرف مَا ضَلَّ صَاحِبُكُمْ عَنْ مَقَامِهِ  
 (۲) ایک جگہ إِنَّكَ لَتَهْدِي إِلَى صِرَاطٍ مُسْتَقِيمٍ اور دوسری طرف  
 إِنَّكَ لَا تَهْدِي مَنْ أَحْبَبْتَ وار دہے۔ (۳) ایک سورۃ میں ہے لَوْ حَشَرْتُنِي  
 أَعْمَى وَقَدْ كُنْتُ بَصِيرًا اور دوسری میں لکھا ہے قَبَضْتُكَ الْيَوْمَ حَدِيدَ  
 (۴) ایک طرف ہے إِذَا دُكِرَ اللَّهُ وَجِلَتْ قُلُوبُهُمْ اور دوسری جگہ ہے  
 أَلَا بِذِكْرِ اللَّهِ تَطْمَئِنُّ الْقُلُوبُ (۵) ایک جگہ آتا ہے إِنَّ الَّذِينَ  
 سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ اور دوسرے  
 مقام پر وَإِنْ مِنْكُمْ رَآءُ وَارِدُهَا كَانَ عَلَىٰ رَئِكَ حَشَمًا مُّقْصِيًا آیا ہے  
 (۶) ایک آیت میں أَلَمْ يَجِدْكَ يَتِيمًا فَآوَىٰ فرمایا اور دوسری جگہ إِمَّا  
 يَبُلُغْنَ عِنْدَكَ الْكِبَرَ أَحَدُهُمَا أَوْ كِلَاهُمَا نَازِلًا ہو اور غیرہ۔

بلاشبک و شبہ قرآن مجید میں ایک ذرہ بھر اختلاف نہیں اور احمدیہ لٹریچر  
 میں مخالفین کے ان اور ایسے ہی دوسرے تمام اعتراضات کے جواب نہایت مفصل  
 اور مدلل موجود ہیں اور دیئے جاتے ہیں۔ یہ ان جوابات کے لکھنے کا موقع نہیں بلکہ اس  
 وقت اس ذکر سے ہمارا مقصد صرف یہ بتلانا ہے کہ اگر ہم یہ مان لیں کہ صرف مخالفین اور  
 ملحدین کے کہنے سے ہی کسی الہامی کتاب یا کسی نبی کے کلام میں تضاد ثابت ہو جاتا ہے  
 تو پھر ہمیں سب انبیاء اور ان کی کتابوں سے انکار کرنا پڑے گا۔ (اعاذنا اللہ منہ)  
 لہذا سب سے پہلے مرحلے پر اس فصل پنجم کے اعتراضات کے جواب ہیں، ہم یہی کہیں گے  
 کہ یہ اعتراض منکرین کی طرف سے ہمیشہ ہوتا آیا ہے اور ایسی ایسی پاکیزہ اور با ترتیب



کلام پر ہوتا رہا ہے جس سے زیادہ فصیح و بلیغ ناممکن محض ہے۔ کیونکہ ع دشمن بات کہتے نہونی۔ پس اسے معترض پٹیا لوی! سہ

كُذِّبَ وَمَا التَّكْذِيبُ مِنْكَ بِبِدْعَةٍ

رسم تقادم عہدہ المتقدم

امر چہارم

مجھے ان لوگوں پر سخت حیرت ہے جو خدا کے محفوظ اور ابدی قانون (قرآن مجید) میں متعدد آیات کو منسوخ مانتے ہوں اور پھر وہ "اختلاف بیانی" کو بطور اعتراض پیش کرتے ہوں۔ غیر احمدی فرقوں کا قاطبہ اعتقاد ہے کہ قرآن پاک کی ایک آیت میں اللہ تعالیٰ کا حکم نازل ہوا اور واجب العمل تھا مگر کسی دوسری آیت نے آکر اس حکم اور اس آیت کو منسوخ کر دیا۔ ان لوگوں کا قرآن مجید پر یہ صریح ظلم ہے۔ بے شک ہمارا دعویٰ اور یقین ہے کہ قرآن مجید کا ایک حرف، ایک نقطہ بلکہ ایک شمشہ بھی منسوخ نہیں ہوا اور نہ ہو سکتا ہے لیکن سوال یہ ہے کہ وہ لوگ جو بیسیوں آیات کو منسوخ مانتے ہوں وہ کس منہ سے "اختلاف بیانی" پر معترض ہوتے ہیں؟ ان لوگوں میں سے بعض نے پانچ آیات کو منسوخ قرار دیا اور بعض نے بیس پر اکتفا کیا۔ اس پر بہت کچھ بحث و محیس کے بعد حضرت شاہ ولی اللہ صاحب محدث دہلوی ایسے قبح کو بھی لکھنا پڑا:-

"عَلَى مَا حَرَّرْتُ لَا يَتَعَيَّنُ النَّسْخُ إِلَّا فِي خَمْسٍ مَوَاضِعَ"

(الفوز الکبیر ص ۲۱۵)

کہ میرے بیان کے مطابق صرف پانچ آیات منسوخ ہیں۔ لیکن خدا کے جری حضرت مسیح موعودؑ نے اس گروہ کو بالکل کھول دیا اور بتلایا کہ چونکہ ان لوگوں کو ان آیات کی حقیقت سے مطلع نہ کیا گیا تھا اسلئے انہوں نے ایسا خیال کیا ورنہ حقیقت یہ ہے کہ ایک بھی آیت منسوخ نہیں بلکہ الحمد للہ لیکر والناس تک سالے کا سارا قرآن مجید باقیامت قائم اور واجب العمل ہے۔

میں دوسری طرف چلا گیا مجھے صرف یہ بتلانا مطلوب ہے کہ جو لوگ قرآن مجید تک میں "اختلاف بیان" مان رہے ہوں ان کا حضرت مرزا صاحبؒ کے کلام میں "اختلاف بیانیوں" ثابت کرنے کی کوشش کرنا کوئی بہت زیادہ تعجب خیز نہیں۔

کیونکہ یہ لوگ اس بات کے عادی ہو چکے ہیں۔

ناظرین! خدا لگتی کہیے کہ اگر یہ درست ہے کہ۔

”خدا کسی حکمت سے چند روز ایک حکم صادر فرمائے اور بعد چند روز

کے اس کو اٹھا دے تو کوئی مشکل امر نہیں“ (تفسیر ثنائی جلد اول ص ۱۸)

تو پھر اگر خدا کا ایک بندہ چند روز تک ایک حکم یا ایک بات بیان کرے پھر کچھ عرصہ کے بعد خدا اس کو اٹھا دے تو یہ کوئی مشکل امر ہے؟ ہرگز نہیں۔ پھر اس کو ”اختلاف بیانی“ قرار دیکر شوز مچانا بلکہ مدعی کی بطالت کی دلیل گردانا سراسر نادانی ہے۔

معترض پٹیا لوی کا چیلنج | اس مختصر تمہید کے بعد میں یہ بتا دینا چاہتا ہوں کہ حضرت مسیح موعود علیہ السلام کی تحریرات کے وہ

”اختلاف“ جن کو دشمن محض سوء فہمی سے اختلاف قرار دے رہے ہیں درحقیقت کوئی اختلاف اور تناقض نہیں۔ جیسا کہ آپ کو خود بھی ابھی معلوم ہو جائے گا۔ لیکن آپ معترض پٹیا لوی کی جو محض دوسروں کا پس خوردہ کھانے والا ہے تمدی بھی ملاحظہ فرمائیں بحسب رد و جلی لکھا ہے۔

”(ہم) دس اختلاف بیانیاں یہاں درج کرتے ہیں اور میرزا آقائی صاحبان

کو چیلنج دیتے ہیں کہ وہ اختلافات میں تطبیق کر کے دکھلا دیں“ (عشرہ ص ۵۳)

کسی نے خوب کہا ہے ع۔ لو مینڈکی کو بھی زکام ہوا۔

## اختلافات کا جواب

پہلا اختلاف | اس نمبر میں منشی صاحب نے ازالہ اوہام، توضیح مرام اور ایک غلطی کا ازالہ کے حوالے درج کرنے کے بعد لکھا ہے۔

”حوالہ الف (ازالہ اوہام) میں محدثیت کا اقرار ہے اور نبوت کا انکار

مگر حوالہ ج (ایک غلطی کا ازالہ) میں نبوت کا دعویٰ ہے اور محدثیت سے

انکار۔ پس بقول خود نہ آپ محدث ہیں نہ نبی“ (عشرہ ص ۵۴)

**الجواب الاول۔** اے معترض پٹیا لوی! اگر تجھ میں ذرہ بھر بھی دیانت موجود ہے تو بتلا کہ کیا تجھے رسالہ ”ایک غلطی کا ازالہ“ میں مندرجہ ذیل عبارت نہیں ملی؟ حضرت مسیح موعود علیہ السلام دعویٰ نبوت کے اقرار اور انکار میں خود تطبیق دیتے ہوئے فرماتے ہیں:-

”جس جس جگہ میں نے نبوت یا رسالت سے انکار کیا ہے صرف ان معنوں سے کیا ہے کہ میں مستقل طور پر کوئی شریعت لانے والا نہیں ہوں اور نہ میں مستقل طور پر نبی ہوں مگر ان معنوں سے کہ میں نے اپنے رسول مقتدا سے باطنی فیوض حاصل کر کے اور اپنے لیے اس کا نام پا کر اس کے واسطے خدا کی طرف سے علم غیب پایا ہے رسول اور نبی ہوں مگر بغیر کسی جدید شریعت کے، اس طور کا نبی کہلانے سے میں نے کبھی انکار نہیں کیا بلکہ انہی معنوں سے خدا نے مجھے نبی اور رسول کر کے پکارا ہے۔“ (ایک غلطی کا ازالہ طبع سوم)

گویا مستقل اور شریعت والی نبوت کا انکار ہے اور غلطی اور غیر شرعی نبوت کا اقرار ہے لہذا کوئی اختلاف، تضاد یا تناقض نہیں۔ لولا الاعتبار لبطلت الحکمة۔ اس کی ایسی ہی مثال ہے کہ کوئی شخص کہے میں نے ایم۔ اے پرائیویٹ طور پر پاس نہیں کیا، لیکن گورنمنٹ کالج میں تعلیم پا کر پاس کیا ہے۔ کیا ان دونوں میں اختلاف ہے؟ ہرگز نہیں۔ کیونکہ جس حیثیت کی نفی ہے اس کا اثبات نہیں۔ اور جس پہلو کا ادعا ہے اس کا انکار نہیں۔ دونوں اپنی اپنی جگہ درست ہیں۔ زید باپ ہے اپنے بیٹے خالد کا اور زید باپ نہیں عمرو کے بیٹے بکر کا۔ کیا یہ متناقض بیانات ہیں؟ حضرت مسیح موعود ایک دوسرے مقام پر تحریر فرماتے ہیں:-

”اب بحر محمدی نبوت کے سب نبوتیں بند ہیں۔ شریعت والا نبی کوئی نہیں آسکتا اور بغیر شریعت کے نبی ہو سکتا ہے مگر وہی جو پہلے آتی ہو۔“ (تجلیات الہیہ ص ۲۵)

اپنے متعلق فرمایا ہے

دگر استاد را نامے ندانم : کہ خواندم در دبستان محمد  
(در ثنیں فارسی)

خلاصہ کلام یہ ہوا کہ حضرت اقدسؑ نے خود اس کی تطبیق نہایت واضح اور بین طور پر  
تحریر فرمادی ہے۔ اب اس کے لیے ”میرزائی صاحبان کو چیلنج“ دینا کمال ڈھٹائی ہے۔  
پہچ ہے اذالہ تستحقی فاصنع ما شئت۔

الجواب الثانی۔ معترض پٹیا لوی نے حوالہ ج سے یہ استدلال کیا ہے کہ  
”نبوت کا دعویٰ ہے اور محدثیت سے انکار“ اور پھر اسی پر مطابق ”بناء الفاسد علی  
الفاسد“ لکھا ہے ”پس بقول خود نہ آپ محدث ہیں نہ نبی“ ہمارا دعویٰ ہے کہ حوالہ  
ج کا وہ مفاد ہی نہیں جو معترض نے لکھا ہے لہذا اس پر ”نہ آپ محدث ہیں نہ نبی“ کی فریاد  
قائم کرنا خود بخود باطل ہو گیا۔ حوالہ مذکور معترض کے الفاظ میں ہی یوں ہے۔ فرمایا۔

”اگر خدا تعالیٰ سے غیب کی خبریں پانے والا نبی کا نام نہیں رکھتا تو پھر

بتلاؤ کہ کس نام سے اس کو پکارا جائے۔ اگر کہو کہ اس کا نام محدث رکھنا چاہیے

تو میں کہتا ہوں کہ تحدیث کے معنی لغت کی کسی کتاب میں اظہار غیب نہیں۔“

کیا اس عبارت کا یہ منشاء ہے کہ جو نبی ہو وہ محدث نہیں ہوتا؟ ہرگز نہیں۔ بلکہ اس

کا تو صرف یہ مطلب ہے کہ خدا سے غیب کی خبریں پانے والے کا نام صرف محدث نہیں

رکھ سکتے۔ بلکہ ضروری ہو گا کہ تم اس کا نام نبی رکھو۔ چنانچہ اسی رسالہ میں حضور رقمطراز ہیں:-

”یہ بھی یاد رہے کہ نبی کے معنی لغت کے رُوسے یہ ہیں کہ خدا کی طرف سے

اطلاع پا کر غیب کی خبر دینے والا۔ پس جہاں یہ معنی صادق آئیں گے نبی کا

لفظ بھی صادق آئے گا۔“ (ص ۵)

گویا خدا سے غیب کی خبریں پانے والے کا نام نبی رکھنے میں تنازع ہے اور حضرت

اقدسؑ اس کے لیے ثبوت دیتے ہوئے اس مفہوم کو محدثیت کے دائرہ سے بالاثبات

کر رہے ہیں نہ کہ اپنی محدثیت کا انکار فرما رہے ہیں۔ کیا کوئی ایک بھی ایسا مقام ہے جس میں لکھا

ہو کہ میں محدث نہیں ہوں۔ یہ تو صرف نبوت کی تعریف کو محدثیت سے ممتاز کیا گیا ہے ورنہ

مثال کے طور پر یوں سمجھ سکتے ہو کہ ”غیب کی خبریں پانا“ بی۔ اے کا ڈپلومہ ہے یہی کہتا ہوں کہ ”جس کے پاس یہ ڈپلومہ ہو اس کا کیا نام رکھا جائے گا؟ اگر کہو کہ اے ایف۔ اے کہنا چاہیئے تو یہی کہتا ہوں کہ یونیورسٹی کے کس قانون کے ماتحت ایف۔ اے پاس طالب علم کے پاس یہ ڈپلومہ ہوتا ہے؟ اس عبارت کا یہ مطلب ہرگز نہیں لیا جائے گا کہ وہ ڈپلومہ والا طالب علم ایف۔ اے پاس نہیں۔ بلکہ یہ کہ ایف۔ اے پاس بھی ہے اور بی۔ اے بھی۔ اسی طرح حضرت مسیح موعود علیہ السلام کی متذکرہ صدر عبارت کا مطلب صاف ہے کہ آپ نبی بھی ہیں اور محدث بھی۔ فبطل ما کانوا یافکون۔

**الجواب الثالث۔** حضرت مسیح موعود علیہ السلام کی کتب پر کجائی نظر کرنے سے صاف معلوم ہو جاتا ہے کہ حضورؑ کا دعویٰ براہین احمدیہ کے زمانہ سے لیکر یوم وصال تک یہی رہا ہے کہ خدا تعالیٰ مجھ سے بکثرت مکالمہ و مخاطبہ کرتا ہے، وہ مجھ پر غیب کی خبریں ظاہر فرماتا ہے اور اپنے الہام میں میرا نام نبی رکھتا ہے۔ ان امور ثلاثہ کے مجموعہ کو آپؑ اوائل میں محدثیت کے نام سے موسوم کرتے تھے۔ کیونکہ اس وقت تک آپؑ کے نزدیک بھی دوسرے لوگوں کی طرح نبی کے لئے جدید شریعت لانا یا مستقل ہونا ضروری تھا۔ چنانچہ تحریر فرماتے ہیں:-

”اسلام کی اصطلاح میں نبی اور رسول کے یہ معنی ہوتے ہیں کہ وہ کامل

شریعت لاتے ہیں یا بعض احکام شریعت سابقہ کو منسوخ کرتے ہیں یا نیا

سابق کی اُمت نہیں کہلاتے اور براہ راست بغیر استفاضہ کسی نبی کے

خدا تعالیٰ سے تعلق رکھتے ہیں“ (الحکم جلد ۳ نمبر ۲۹ ص ۱۸۹۹)

لیکن جب اللہ تعالیٰ نے آپؑ پر واضح کر دیا کہ نبی کے لئے شریعت کا لانا یا مستقل ہونا یعنی آنحضرت صلی اللہ علیہ وسلم کا اُمتی نہ ہونا شرط نہیں تو آپؑ نے صاف فرما دیا کہ:-

(الف) ”نبی کے معنی صرف یہ ہیں کہ خدا سے بذریعہ وحی خبر پانے والا ہو اور شرف

مکالمہ اور مخاطبہ الہیہ سے مشرف ہو۔ شریعت کا لانا اس کے لئے ضروری

نہیں اور نہ یہ ضروری ہے کہ صاحب شریعت رسول کا متبع نہ ہو“

(ضمیمہ براہین احمدیہ حصہ پنجم ص ۱۳)



(ب) "میں نے چاہا کہ میں پوشیدہ رہوں اور پوشیدہ مروجوں نے کہا کہ میں تجھے تمام دنیا میں عزت کے ساتھ شہرت دوں گا۔ پس یہ اس خدا سے پوچھو کہ ایسا تو نے کیوں کیا؟ میرا اس میں کیا قصور ہے؟ اسی طرح اوائل میں میرا یہی عقیدہ تھا کہ مجھ کو مسیح بن مریم سے کیا نسبت ہے وہ نبی ہے اور خدا کے بزرگ مقربین میں سے ہے۔ اور اگر کوئی امر میری فضیلت کی نسبت ظاہر ہوتا تو میں اس کو جزئی فضیلت قرار دیتا تھا۔ مگر بعد میں جو خدا تعالیٰ کی وحی بارش کی طرح میرے پر نازل ہوئی اس نے مجھے اس عقیدہ پر قائم نہ ہونے دیا اور صریح طور پر نبی کا خطاب مجھے دیا گیا مگر اس طرح کہ ایک پہلو سے نبی اور ایک پہلو سے امتی۔" (حقیقۃ الوحی ص ۱۴۹-۱۵۰)

غرض صرف اصطلاح میں معمولی سا فرق ہوا ہے اور وہ بھی اللہ تعالیٰ کی متواتر وحی کے بتانے سے نفیس دعویٰ میں کوئی فرق نہیں ہوا بلکہ وہی امور ثلاثہ کا مجموعی مرکب آپ کا دعویٰ تھا۔ ہاں پہلے آپ لوگوں کی اصطلاح کے مطابق (جسے آپ نے ۱۸۹۹ء میں اصطلاح اسلام کے نام سے بھی ذکر فرمایا ہے) اس دعویٰ کا نام محدث رکھتے تھے لیکن اللہ تعالیٰ کے بتانے کے بعد آپ نے اس کا نام نبی فرمایا اور اسے اسلام کی اصطلاح، خدا کی اصطلاح اور نبیوں کی اصطلاح قرار دیا۔ لیکن حقیقت میں کوئی فرق واقع نہیں ہوا۔ چنانچہ ۱۹۰۷ء کی کتاب "تجلیات الہیہ" میں بھی فرمایا کہ:-

"میرے نزدیک نبی اسی کو کہتے ہیں جس پر خدا کا کلام یقینی و قطعی بکثرت

نازل ہو۔ جو غیب پر مشتمل ہو۔ اس لیے خدا نے میرا نام نبی رکھا۔" (ص ۲۶)

بہر حال صرف نام کی تبدیلی ہے اور وہ بھی اللہ تعالیٰ کے بتانے سے۔ کیا یہ اختلاف بیانی ہے؟ کیا یہ تضاد ہے؟ انصاف! انصاف! انصاف!!! یاد رکھو اس قسم کے واقعہ کو "اختلاف بیانی" نہیں کہا کرتے۔ ہمارے سید و مولیٰ حضرت محمد مصطفیٰ صلی اللہ علیہ وسلم کی احتیاط کا یہ عالم تھا کہ باوجودیکہ آپ "للمعلمین نذیراً" تھے مگر جب ایک

شخص نے آپ کو خیر البریہ کہا تو آپ نے فرمایا۔ ذاک ابراہیم علیہ السلام کہ یہ ابراہیم کا مقام ہے۔ (مسلم جلد ۱۱ ابراہیم الخلیل) اور بغض دوسرے مواقع پر تو آپ نے یہاں تک فرمادیا۔ لَا تَفْضَلُونِي عَلَى يُونُسَ بْنِ مَتَّى، لَا تُخَيِّرُونِي عَلَى مُوسَى مَنْ قَالَ أَنَا خَيْرٌ مِنْ يُونُسَ فَقَدْ كَذَبَ (مشکوٰۃ باب ذکر الانبیاء) کہ مجھے یونس سے افضل نہ کہو، مجھے موسیٰ پر فضیلت نہ دو، جو اپنے آپ کو یونس سے بہتر کہے وہ جھوٹا ہے۔ لیکن جب اللہ تعالیٰ نے آپ پر وضاحت سے کھول دیا تو آپ نے فرمایا۔ أَنَا سَيِّدُ وَلَدِ آدَمَ وَلَا تَخْذَ كَمَنْ آدَمَ زَادُوا كَسِرْدَارِ هُمْ (مشکوٰۃ المصابیح) پس اس قسم کے بیانات کو متضاد کہنا یقیناً کھلی دیوانگی ہے۔

**الجواب الرابع۔** معترض پٹیا لوی کا یہ اعتراض قرآن مجید اور احادیث سے عدم واقفیت بلکہ ان سے دشمنی پر مبنی ہے۔ اگر اسے علم ہوتا تو وہ ہرگز یہ اعتراض نہ کرتا اور اسے اختلاف بیانی نہ قرار دیتا۔ قرآن مجید حضرت سرور کائنات صلی اللہ علیہ وسلم کے متعلق فرماتا ہے مَا كُنْتُ تَذِيرُ مَا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا الْآيَةُ (الشوریٰ ۱۷) کہ تجھے اس کتاب کے اُترنے سے پہلے کتاب اور ایمان کا علم نہ تھا کہ یہ کیا ہوتے ہیں ہم نے ہی اس کو نور بنایا ہے اور لوگوں کو اس کے ذریعہ ہدایت کرتے ہیں۔ رسول پاک صلی اللہ علیہ وسلم کا کیا دستور العمل تھا؟ لکھا ہے۔ كَانَ يُحِبُّ مُوَافَقَةَ أَهْلِ الْكِتَابِ فِيمَا لَمْ يُؤْمَرْ بِهِ (مسلم جلد ۲ ص ۲۹۶ مطبوعہ مصر) کہ آپ ان باتوں میں جن میں آپ مامور نہیں ہوتے تھے اور جن میں آپ پر وحی نازل نہ ہوئی تھی نزول وحی تک اہل کتاب سے موافقت کرتے تھے۔ یعنی وہی کرتے اور اعتقاد رکھتے جو اہل کتاب کرتے اور اعتقاد رکھتے تھے۔ جب وحی نازل ہو جاتی تو آپ کا عمل اور اعتقاد وحی کے مطابق ہو جاتا تھا۔ شریعت آہستہ آہستہ تیس سال میں مکمل ہو گئی۔

پھر لکھا ہے إِنَّهُ صَلَّى قِبَلَ بَيْتِ الْمَقْدِسِ سِتَّةَ عَشَرَ شَهْرًا أَوْ سَبْعَةَ عَشَرَ شَهْرًا (بخاری شریف جلد اول ص ۱۸) کہ آنحضرت صلی اللہ علیہ وسلم سولہ یا سترہ مہینوں تک بیت المقدس کی طرف منہ کر کے نماز پڑھتے رہے اور بعد ازاں بیت اللہ الحرام کی طرف منہ

کرنے کا حکم آگیا آپ نے اُدھر منہ کرنا شروع کر دیا۔ مگر اس وقت بھی معترض پٹیا لوی کا فطرت کے لوگ جنح اٹھتے تھے مَا وَلَهُمْ عَن رَّبِّهِمْ اَلَّتِي كَانُوا عَلَيْهَا کہ انہوں نے تبدیل قبلہ کیوں کر لیا یہ تو قابلِ اعتراض امر ہے؟ مگر جانتے ہو کہ رب السموات نے ان کے حق میں کیا فرمایا؟ یہی کہ سَيَقُولُ الشَّفْهَاءُ مِّنَ النَّاسِ۔ یعنی یہ لوگ بے وقوف ہیں۔ جو اس تحویلِ کعبہ کو موردِ طعن بنا رہے ہیں۔ کیا قرآن کے اِن الفاظ میں معترض پٹیا لوی اور اس کے رفیقوں کے لئے تازیانہ نہیں؟

اور پڑھیے مولوی ثناء اللہ صاحب امرتسری نے لکھا ہے کہ ۱۔

”آپ (صلی اللہ علیہ وسلم) نے لوگوں کی مشرکانہ عادت دیکھ کر قبرستان کی

زیارت سے منع فرمایا بعد اصلاحِ اجازت دیدی۔ اور ان کے بخل کے مٹانے

کی غرض سے قربانیوں کے گوشت تین روز سے زائد رکھنے سے منع کر دیا تھا

بعد میں اجازت دیدی۔ ایسا ہی شراب کے برتنوں میں بھی کھانا پینا منع کیا تھا

مگر بعد میں اُن کے استعمال کی اجازت بخشی۔“ (تفسیر ثنائی جلد ۱ ص ۱۳۳ حاشیہ)

گویا بسا اوقات ایسا ہوا کہ حکم دیا گیا اور پھر رسول کریم صلی اللہ علیہ وسلم نے اپنے حکم کو منسوخ فرما دیا۔ کیا یہ سب اختلاف بیابان ہیں اور بقول منشی یعقوب صاحب متضاد اور متناقض بیانات؟

الغرض ہم نے چار جوابات سے ثابت کر دیا ہے کہ مصنف عشرہ کاملہ کا اعتراض بالکل لغو اور محض غلط ہے۔ ہر دو عبارتوں میں تطبیق نہایت واضح ہے بلکہ خود حضرت مسیح موعود علیہ السلام نے تحریر فرمائی ہے۔ تصنیف را مصنف نیکو کند بیاں۔

دوسرا اختلاف معترض نے ”کفر و اسلام محمدیاں“ کے عنوان سے پیش کیا ہے۔ یعنی پہلے حضرت مرزا صاحب نے اپنے منکرین کو کافر قرار دینے سے انکار فرمایا اور بعد میں وہ اور ان کی جماعت حضرت مسیح موعود علیہ السلام کے منکر کو کافر سمجھنے لگ گئے۔ لہذا یہ دونوں باتیں ایک سرچشمہ سے نہیں نکل سکتیں۔

الجواب۔ کیا اسی قسم کی ”اختلاف بیانیوں“ پر آپ نے اتنی کن تراکیب

پانک دی تھیں؟ بھلا کوئی عقلمند انسان اس کو تناقض، تضاد اور اختلاف بیان کہہ سکتا ہے؟ اگر یہی آپ کا مایہ ناز سرمایہ ہے تو پھر اس میں اور بھی اضافہ کر لیجئے کہ پہلے حضرت مرزا صاحب اپنے آپ کو مسیح موعود نہ کہتے تھے پھر مسیح موعود ہونے کے مدعی ہوئے۔ پہلے مدعی مہدویت نہ تھے پھر مدعی ہو گئے وغیرہ وغیرہ۔ اس قسم کی عبارات کو متضاد اور متناقض قرار دینا انصاف کا خون کرنا ہے کتنی واضح بات ہے کہ جب تک اللہ تعالیٰ کی طرف سے آپ پر ظاہر نہ فرمایا گیا آپ انکار فرماتے رہے جب اس باب میں اللہ تعالیٰ نے متواتر الہامات کے ذریعہ توضیح فرمادی تو آپ نے بھی اعلان فرمادیا۔ سید الانس والجنات فرماتے ہیں:-

”مَنْ قَالَ أَنَا خَلِيفَةُ مُحَمَّدٍ فَقَدْ كَذَبَ“ (ترمذی جلد ۲)

کہ جو کہے کہ میں حضرت یونس سے بہتر ہوں وہ کاذب ہے۔ لیکن بعد تو اروجی منجانب اللہ دربارہ فضیلت خود فرمایا اَنَا سَيِّدٌ وَلَدِ اَدَمَ وَلَا فَخْرَ (ابن ماجہ جلد ۲ مطبوعہ مصر) کہ میں سب آدم زادوں کا سردار ہوں۔ کیا کوئی دانشمند کہہ سکتا ہے کہ نعوذ باللہ حضور نکلے اوائل میں جو زمی اختیار کی یا یونس کی فضیلت کا اعتراف فرمایا تو وہ وہی زمی تھی جو ایک نئے دکاندار کے لیے لازم ہوتی ہے۔ (عشرہ صفحہ ۵۵) منشی محمد یعقوب کا ایسا خیال و حقیقت اپنی باطنی حالت کا اظہار ہے۔ سچ ہے عظیم فکر ہر کس بقدر ہیبت اور ست۔

الجور ابل۔ معترض پٹیلالوی نے انکار کفر کے لیے تریاق القلوب وغیرہ سے دو حوالے درج کئے ہیں اور بعد کی چند عبارات درج کی ہیں۔ یہ سوال بعینہ حضرت مسیح موعود علیہ السلام کے سامنے پیش کیا گیا۔ سائل لکھتا ہے:-

”حضور عالی نے ہزاروں جگہ تحریر فرمایا ہے کہ کلمہ گو اور اہل قبلہ کو کافر

کہنا کسی طرح صحیح نہیں ہے اس سے صاف ظاہر ہے کہ علاوہ ان مومنوں کے جو آپ کی تکفیر کے کافر بن جائیں صرف آپ کے نہ ماننے سے کوئی کافر نہیں ہو سکتا۔ لیکن عبدالحکیم خان کو آپ لکھتے ہیں کہ ہر ایک شخص جس کو میری دعوت پہنچی ہے اور اس نے مجھے قبول نہیں کیا وہ مسلمان نہیں ہے۔ اس بیان اور پہلی کتابوں کے بیان میں تناقض ہے۔ یعنی پہلے آپ تریاق القلوب وغیرہ

میں لکھ چکے ہیں کہ میرے نہ ماننے سے کوئی کافر نہیں ہوتا اور اب آپ لکھتے ہیں کہ میرے انکار سے کافر ہو جاتا ہے۔“

حضرت اقدس نے اس کے جواب میں تحریر فرمایا :-

”یہ عجیب بات ہے کہ آپ کافر کہنے والے اور نہ ماننے والے کو دو قسم کے انسان ٹھہراتے ہیں حالانکہ خدا کے نزدیک ایک ہی قسم ہے کیونکہ جو شخص مجھے نہیں مانتا وہ اسی وجہ سے نہیں مانتا کہ وہ مجھے مفتری قرار دیتا ہے مگر اللہ تعالیٰ فرماتا ہے کہ خدا پر افتراء کرنے والا سب کافروں سے بڑھ کر کافر ہے جیسا کہ فرماتا ہے وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ۔ یعنی بڑے کافر وہی ہیں ایک خدا پر افتراء کرنے والا دوسرا خدا کی کلام کی تکذیب کرنے والا۔ پس جب کہ میں نے ایک مکذب کے نزدیک خدا پر افتراء کیا ہے اس صورت میں نہ میں صرف کافر بلکہ بڑا کافر ہوا اور اگر میں مفتری نہیں تو بلاشبہ وہ کفر اس پر پڑے گا جیسا کہ اللہ تعالیٰ نے اس آیت میں خود فرمایا ہے۔ علاوہ اس کے جو مجھے نہیں مانتا وہ خدا اور رسول کو بھی نہیں مانتا۔ کیونکہ میری نسبت خدا اور رسول کی پیش گوئی موجود ہے الخ“

حاشیہ پر قلمطراز ہیں :-

”بلاشبہ وہ شخص جو خدا تعالیٰ کے کلام کی تکذیب کرتا ہے کافر ہے۔ سو جو شخص مجھے نہیں مانتا وہ مجھے مفتری قرار دیتا ہے کافر ٹھہراتا ہے اس لیے میری تکفیر کی وجہ سے آپ کافر بنتا ہے“ (دیکھو حقیقۃ الوحی ص ۱۷۳ حاشیہ)

پھر اسی ذیل میں تحریر فرمایا ہے :-

”میں دیکھتا ہوں کہ جس قدر لوگ میرے پر ایمان نہیں لاتے وہ سب کے سب ایسے ہیں کہ ان تمام لوگوں کو وہ مومن جانتے ہیں جنہوں نے مجھ کو کافر ٹھہرایا ہے۔ پس میں اب بھی اہل قبلہ کو کافر نہیں کہتا۔ لیکن جن میں خود انہیں کے ہاتھ سے ان کی وجہ کفر کی پیدا ہو گئی ہے ان کو کیونکر مومن کہہ سکتا



ہوں۔" (حاشیہ حقیقۃ الوحی ص ۱۶۵)

گویا جب تک ان لوگوں نے خود وجہ کفر پیدا نہ کی تھی تو وہ کافر نہ تھے۔ اور جب وجہ کفر پیدا کر لی تو کافر بن گئے۔ کوئی نبی کافر بنانے کے لیے نہیں آتا۔ ہاں لوگ پہلے ہی ایمان سے خالی ہوتے ہیں نبی بحیثیت مشعل ہدایت ان کے عیوب کو ان پر ظاہر کر دیتا ہے اور یہ اظہار اللہ تعالیٰ کی مشیت پر منحصر ہوتا ہے۔ اسی لئے تو حضرت اقدسؑ نے تحریر فرمایا۔ "میری کلام میں کچھ تناقض نہیں۔ میں تو خدا تعالیٰ کی وحی کی پیروی کر رہا ہوں۔" جب تک مجھے اس سے علم نہ ہوا میں وہی کہتا رہا جو اوائل میں میں نے کہا۔ اور جب مجھ کو اس کی طرف سے علم ہوا تو میں نے اس کے مخالف کہا۔ میں انسان ہوں مجھے عالم الغیب ہونے کا دعویٰ نہیں۔ بات یہی ہے جو شخص چاہے قبول کرے یا نہ کرے۔" (حقیقۃ الوحی ص ۱۵۷)

پس معترض پٹیلادی کا اعتراض غلط ہے اور سیدنا حضرت مسیح موعود علیہ السلام کے کلام میں کوئی تناقض نہیں ہے۔ دھواں مطلوب۔

مصنف نے اس جگہ یہ بھی اعتراض اٹھایا ہے کہ قرآن مجید تو سید رسالت پر ایمان کے باوجود مسلمان کہلانے والے محض مرزا صاحب کو نہ ماننے سے کافر کیسے بن سکتے ہیں۔ لیکن چونکہ اس بحث کا براہ راست اس فصل سے تعلق نہیں اس لئے اس کا جواب فصل یا زود ہم میں دیا گیا ہے وہاں ملاحظہ فرمائیں۔

**تیسرا اختلاف** ختم نبوت۔ اس نمبر میں معترض نے لکھا ہے کہ پہلے آپ ختم نبوت کے ماتحت نبیوں کی بندش کے قائل تھے بعد میں نبوت کے اجراء کا اعلان کر دیا۔ گویا معترض نے اس فصل کے پہلے نمبر کو ہی دہرا دیا ہے۔

**الجواب۔** واضح رہے کہ ختم نبوت سے جس نبوت کی بندش کا استدلال کیا گیا ہے وہ شریعت والی، مستقل اور براہ راست نبوت ہے۔ اور پھر جس نبوت کا اپنے نئے ادعا فرمایا ہے وہ غیر تشریحی اور آنحضرتؐ کے واسطے متعلق ہے۔ فلا اشکال فیہ۔ حضرت مسیح موعود علیہ السلام نے تحریر فرمایا ہے :-

”جس جس جگہ میں نے نبوت یا رسالت سے انکار کیا ہے صرف ان معنوں سے کیا ہے کہ میں مستقل طور پر کوئی شریعت لانے والا نہیں ہوں اور نہ میں مستقل طور پر نبی ہوں۔ مگر ان معنوں سے کہ میں نے اپنے رسول مقتدا سے باطنی فیوض حاصل کر کے اور اپنے لیے اس کا نام پا کر اس کے واسطے سے خدا کی طرف سے علم غیب پایا ہے رسول اور نبی ہوں مگر بغیر کسی جدید شریعت کے۔ اس طور کا نبی کہلانے سے میں نے کبھی انکار نہیں کیا۔ بلکہ انہی معنوں سے خدا نے مجھے نبی اور رسول کر کے پکارا ہے۔ سوا ب بھی میں ان معنوں سے نبی اور رسول ہونے سے انکار نہیں کرتا۔“ (ایک غلطی کا ازالہ ص ۱۷ طبع سوم)

پھر ایک دوسری جگہ تحریر فرماتے ہیں :-

”اب بجز محمدی نبوت کے سب نبوتیں بند ہیں۔ شریعت والا نبی کوئی نہیں آ سکتا اور بغیر شریعت کے نبی ہو سکتا ہے مگر وہی جو پہلے آئتی ہو۔ پس اسی بنا پر میں آئتی بھی ہوں اور نبی ہوں۔“ (تجلیات الہیہ ص ۲۵)

**چوتھا اختلاف** | حضرت عیسیٰ علیہ السلام کی قبر۔ اس عنوان کے نیچے معترض پٹیا لوی نے حضرت مسیح موعود علیہ السلام کی کتاب ”ست بجن“ اور ”ازالہ اوہام“ کے حوالے سے لکھا ہے کہ آپ کے نزدیک مسیح کی قبر یروشلم میں تھی (ست بجن ص ۱۶) مسیح اپنے وطن گلیل میں جا کر فوت ہو گیا (ازالہ ص ۲۴۳) بلا د شام میں حضرت عیسیٰ کی قبر کی پرستش ہوتی ہے (ست بجن ص ۱۶) اب تک کشمیر میں مسیح کی قبر موجود ہے۔ (ست بجن حاشیہ ص ۱۶)

ان حوالجات کو درج کرنے کے بعد منشی محمد یعقوب صاحب لکھتے ہیں :-

”اب ناظرین ہر چہارا قوال پر غور کر کے خود ہی نتیجہ نکال لیں کہ مزارعہ کی کونسی بات کو سچ مانا جائے۔ پہلے مسیح کی قبر یروشلم میں بتلاتے ہیں۔ پھر ان کے اپنے وطن گلیل میں، پھر بلا د شام میں اور پھر ان تینوں مقامات کو پھوڑ کر سری نگر کشمیر میں۔ کیا حضرت عیسیٰ علیہ السلام چار جگہ

مرے؟ اور چار مقامات پر مدفون ہوئے؟ یہ مختلف باتیں الہامی دماغ سے منسوب ہو سکتی ہیں یا ان کو خلل دماغ کہا جائے؟" (عشرہ مشہ)

الجواب الاول۔ معترض نے اپنی بہالت کا ثبوت دیتے ہوئے "بلاد شام" "وطن گلیل" اور "یروشلم" کو باہم متضاد اور مخالف قرار دیا ہے۔ حالانکہ ان میں کوئی اختلاف نہیں۔ یروشلم شہر کا نام ہے۔ گلیل اس شہر کے علاقہ یا صوبہ کا نام ہے اور شام اس تمام ملک کا نام ہے۔ یقینوں لفظ ایک وقت میں درست ہیں۔ اس کی ایسی ہی مثال ہے جیسے میں کہوں کہ میں ہندوستان کا باشندہ ہوں۔ پھر کہوں پنجاب میرا وطن ہے۔ پھر کہوں کہ قادیان میرا مسکن ہے۔ کیا منشی محمد یعقوب صاحب ان تینوں الفاظ ہندوستان، پنجاب اور قادیان کو آپس میں مخالف قرار دیں گے؟ اگر ان کو مخالف قرار دینا درست نہیں اور یقیناً نہیں تو پھر کیا شام، گلیل اور یروشلم کو باہم مخالف قرار دینا کھلی جہالت نہیں؟

گر ہمیں مکتبہ است و اس طلا

کارِ طفلان تمام خواہد شد

غالب گمان ہے کہ منشی صاحب نے یہ سمجھ لیا ہے کہ دنیا میں سب لوگ کنوئیں کے مینڈک ہی ہوتے ہیں۔ کون غور کرے گا۔ مگر اس خیال کے قائم کرنے میں انہوں نے سخت غلطی کی ہے۔ ابھی دنیا عقلمندوں سے خالی نہیں ہو گئی۔ بہر حال منشی صاحب نے جو چار مقامات کا سوال کیا تھا وہ بالکل غلط ہے۔ ان کے پیش کردہ بیان کے مطابق بھی یروشلم اور سری نگر کا اختلاف قابل جواب رہ جاتا ہے۔ گلیل اور بلاد شام کا ذکر کر کے انہوں نے اپنی ہی پردہ دری کرائی ہے۔

الجواب الثانی۔ اب یروشلم اور سری نگر (کشمیر) کا اختلاف باقی ہے جسے مخالفین دھوکہ کے لیے پیش کر سکتے ہیں۔ مگر یاد رہے کہ یروشلم والی قبر کا ذکر ازالہ اوہام اور ستہ بچن میں جہاں بھی ہے عیسائی عقیدہ اور اناجیل کی رو سے ہے معترض نے یروشلم والی قبر کے متعلق مندرجہ بالا کتابوں کے جن صفحات کا ذکر کیا ہے وہاں ہی ساتھ یہ فقرات ہیں:-

(الف) "ہاں بلا و شام میں حضرت عیسیٰ کی قبر کی پرستش اور مقررہ تاریخوں پر ہزار ہا عیسائی سال بسال اس قبر پر جمع ہوتے ہیں سو اس حدیث (یعنی لعن اللہ الیہود والنصارى اتخذوا قبور انبیاءہم مساجد۔ رواہ البخاری۔ ابوالعطاء) سے ثابت ہوا کہ درحقیقت وہ قبر حضرت عیسیٰ ہی کی قبر ہے جس میں مجروح ہونے کی حالت میں وہ رکھے گئے تھے۔"

(مت پنجن حاشیہ ص ۱۶۲)

(ب) "اور ملک شام کی قبر زندہ درگور کا نوہ تھا جس سے وہ نکل آئے۔" (مت پنجن حاشیہ ص ۱۶۲)  
(ج) حضورؐ نے از آلہ اوہام میں عیسائی اخبار نور آفشاں مطبوعہ ۱۲۳۱ھ پر پیل کا اعتراض کے عنوان سے ایک مضمون تحریر فرمایا ہے جس کے ایک حصہ کو "لَا تَقْرَبُوا الْقَبْلَوة" کہنے والے کی طرح معترض ٹیپالوی نے پیش کیا ہے اور لوگوں کو دھوکہ دینا چاہا ہے۔ حضورؐ نے نور آفشاں کی دلیل یعنی کتاب اعمال کی چند آیات نقل کر کے صاف لکھا ہے کہ:-

"اب پادری صاحب صرف اس عبارت پر خوش ہو کر سمجھ بیٹھے ہیں کہ درحقیقت اسی جسم خاکی کے ساتھ مسیحؑ اپنے مرنے کے بعد آسمان کی طرف اٹھایا گیا لیکن انہیں معلوم ہے کہ یہ بیان تو قاف کا ہے جس نے نہ مسیحؑ کو دیکھا اور نہ اُس کے شاگردوں سے کچھ سنا۔ پھر ایسے شخص کا بیان کیونکر قابل اعتبار ہو سکتا ہے۔ جو شہادت رویت نہیں اور نہ کسی دیکھنے والے کے نام کا اس میں توالہ ہے۔ ماسوا اس کے یہ بیان سرا سر غلط فہمی سے بھرا ہوا ہے۔ یہ تو سچ ہے کہ مسیحؑ اپنے وطن گلیل میں جا کر فوت ہو گیا لیکن یہ ہرگز سچ نہیں کہ وہی جسم جو دفن ہو چکا تھا پھر زندہ ہو گیا۔ بلکہ اسی باب کی تیسری آیت ظاہر کر رہی ہے کہ بعد فوت ہو جانے کے کشفی طور پر مسیحؑ چالیس دن تک اپنے شاگردوں کو نظر آتا رہا۔ اس جگہ کوئی یہ نہ سمجھ لیوے کہ مسیحؑ جو مصلوب ہونے کے فوت ہوا کیونکہ ہم ثابت کر گئے ہیں کہ خدا تعالیٰ نے صلیب کے مسیحؑ کی جان بچائی تھی۔ بلکہ تیسری آیت باب اول اعمال کی مسیحؑ کی طبعی موت کی گواہی دے رہی ہے جو گلیل میں اسکو پیش آئی۔"

اس موت کے بعد مسیح چالیس دن تک کشفی طور پر اپنے شاگردوں کو نظر آتا رہا۔  
 ..... یاد رہے کہ یہ تاویلات اس حالت میں ہیں کہ ہم ان عبارتوں  
 کو صحیح اور غیر محرف قبول کر لیں اس قبول کرنے میں بڑی دقتیں  
 ہیں۔ (از آلہ اوہام ص ۱۹۷ تا ۱۹۹ طبع سوم)

ناظرین گرامر! ہر عبارت آپ کے سامنے ہیں۔ ان کا ایک ایک لفظ پکار  
 رہا ہے کہ حضرت مسیح موعود علیہ السلام نے جس قبر کو یروشلم سے منسوب کیا ہے وہ ازروئے  
 انجیل و عقائد نصاریٰ ہے۔ اور وہ وہ قبر ہے جس میں حضرت مسیح کو صلیب پر سے زندہ مگر  
 حالت غشی میں اتارنے کے وقت رکھا گیا تھا اور جس کی آج تک نصاریٰ پر متشکر رہے ہیں۔  
 پس اول تو یروشلم والی قبر عیسائیوں کی مجوزہ قبر ہے اور حضرت نے اسے انجیل کے حوالہ سے  
 مسیح کی قبر قرار دیا ہے اس لیے سری نگر والی حقیقی قبر کا ذکر اس کے متناقض نہیں۔ دوم حضرت  
 نے یروشلم والی قبر کو ایک عارضی اور غیر مستقل بتایا ہے جہاں حضرت مسیح کو مماثلت یونس کی  
 خاطر زندہ جاتا پڑا اور وہاں سے آپ زندہ ہی نکل آئے۔ چنانچہ آپ غارِ ثور کا تذکرہ کرتے  
 ہوئے تحریر فرماتے ہیں:-

”گویا یہ تین نبی یعنی محمد مصطفیٰ صلی اللہ علیہ وسلم اور مسیح اور یونس علیہما السلام  
 قبر میں زندہ ہی داخل ہوئے اور زندہ ہی اس میں رہے اور زندہ ہی نکلے۔“

(ست پنجن ص ۱۶ حاشیہ)

لیکن سری نگر والی قبر حقیقی موت کے بعد کی مستقل قبر ہے۔ فلا اشکال فیہ۔  
 الجواب الثالث۔ اس ظاہری اختلاف کا جو جواب خود حضرت مسیح موعود  
 علیہ الصلوٰۃ والسلام نے تحریر فرمایا ہے وہ حسب ذیل ہے حضور فرماتے ہیں:-

(۱) ”ہاں ہم نے کسی کتاب میں یہ بھی لکھا ہے کہ حضرت مسیح کی بلا و شام  
 میں قبر ہے مگر اب صحیح تحقیق ہمیں اس بات کے لکھنے کے لیے  
 مجبور کرتی ہے کہ واقعی قبر یہی ہے جو کشمیر میں ہے۔“

(ست پنجن ص ۱۶ حاشیہ)



(۲) ”خدا تعالیٰ کے فضل اور کرم سے مخالفوں کو ذلیل کرنے کے لیے اور اس راقم کی سچائی ظاہر کرنے کے لیے یہ بات ثابت ہو گئی ہے کہ دوسری نگر میں محلہ خانیاہ میں یوز آسف کے نام سے قبر موجود ہے وہ درحقیقت بلا شک و شبہ حضرت عیسیٰ علیہ السلام کی قبر ہے۔“ (راز حقیقت منہ)

ناظرین! اس واضح اور قول فیصل کے ہوتے ہوئے اور ست بچن میں ہی ہوتے ہوئے معترض یثیالوی کا اس اختلاف کو ست بچن کے حوالہ سے پیش کرنا دیانت اور انصاف کا خون کرنا نہیں تو اور کیا ہے؟ حضرت فرماتے ہیں کہ بلاد شام کی قبر کا خیال صحیح تحقیق پر مبنی نہیں ہے وہ اناجیل سے ماخوذ تھا ”صحیح تحقیق“ جس پر اللہ تعالیٰ کی گواہی بھی موجود ہے یہی ہے کہ حضرت مسیح کی واقعی قبر سری نگر میں ہے۔ اس حقیقت و اضمح کو تضاد اختلاف اور تناقض بتانا بغض و عناد کا بدترین مظاہرہ ہے۔ ع  
اب بھی اگر نہ سمجھو تو سمجھائے گا خدا

اس جگہ میں یہ بھی بتادینا چاہتا ہوں کہ اگر کسی بارہ میں دو قول ہوں تو ان میں سے بعد کے قول کو ترجیح دیکر اسے نسخ اور پہلے کو منسوخ قرار دیا جاتا ہے۔ حالت سفر میں آنحضرت صلی اللہ علیہ وسلم سے روزہ رکھنا اور افطار کرنا ثابت ہے۔ اس پر امام زہری فرماتے ہیں:-

”قَالَ الزُّهْرِيُّ وَكَانَ الْفِطْرُ آخِرَ الْأَمْرَيْنِ وَرَأَيْنَا يُؤْخَذُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ بِالْآخِرِ فَالْآخِرُ“ (مسلم جلد اول کتاب الصوم)

کہ چونکہ روزہ نہ رکھنا بعد کا عمل ہے اس لیے وہی ارجح ہے اور آنحضرت کی سب سے پہلی بات یا عمل کی ہی اقتداء کی جائے گی۔ اسی بنا پر عام صحابہ کا مذہب یہی تھا کہ کان رسول اللہ صلی اللہ علیہ وسلم ینسخ حدیثہ بَعْضُهُ بَعْضًا (مسلم جلد اول کتاب الطہارۃ باب انما الما من الما) کہ آنحضرت صلی اللہ علیہ وسلم کی ایک حدیث دوسری حدیث کی نسخ ہو سکتی ہے۔

اسی طریق پر حضرت مسیح موعود علیہ السلام کے دونوں بیانات کو دیکھا جاسکتا ہے آپ نے اوائل میں انجیلی خیالات کے مطابق مسیح کی قبر یروشلم میں قرار دی لیکن بعد کی تحقیقات نے

اس انجیلی بیان کی تردید کر دی اسلئے آپ نے بھی اسے غلط قرار دے دیا اس میں اختلاف یا تناقض کیسے ثابت ہوا؟ حضور سرور کائنات صلی اللہ علیہ وسلم نے صحابہؓ سے کہا کہ اگر تم کھجوریں کو پیوند نہ لگاؤ تو شاید زیادہ پھل لگے۔ دوسرے سال پھل کم لگا۔ صحابہؓ نے پیوند نہ لگانے کا ارشاد یاد دلایا اور عرض کی کہ اس سال پھل بہت ہی کم لگے ہیں۔ آپؐ نے فرمایا کہ یہ میرا خیال تھا۔ دنیاوی امور میں تم مجھ سے زیادہ جانتے ہو۔ اَنْتُمْ اَعْلَمُ بِاُمُورِ دُنْيَا كُمْ (مسلم جلد ۲ صفحہ ۳۰۵) مطبوعہ مصر) پس صحیح تحقیق کا علم ہو جانے پر اور پھر وہ بھی اللہ تعالیٰ کی طرف سے پہلی بات کو نادرست قرار دینا اختلاف نہیں کہلاتا بلکہ تصحیح کہلاتی ہے جو بالکل ضروری اور سبب انبیاء کے عین مطابق ہے۔

**ایک لطیف مماثلت** | اللہ تعالیٰ نے قرآن مجید میں آنحضرت صلی اللہ علیہ وسلم کو مثیل موسیٰ قرار دیا۔ فرمایا اِنَّا اَرْسَلْنَا اِلَيْكُمْ رَسُوْلًا شَٰهِدًا عَلَیْكُمْ كَمَا اَرْسَلْنَا اِلٰی فِرْعَوْنَ رَسُوْلًا (الزمر ۱۷) اور آئندہ کے لئے بشارت دی۔ وَعَدَ اللّٰهُ الَّذِیْنَ اٰمَنُوْا مِنْكُمْ وَعَمِلُوا الصّٰلِحٰتِ لَيَسْتَخْلِفَنَّهُمْ فِی الْاَرْضِ كَمَا اسْتَخْلَفَ الَّذِیْنَ مِنْ قَبْلِهِمْ۔ (النور ۵۴) کہ اس امت میں اللہ تعالیٰ ویسے ہی خلیفے قائم کرے گا جیسا کہ اُس نے پہلی امت میں کیے پس مثیل موسیٰ کو ایک مثیل مسیح کا دیا جانا ضروری تھا، اسی لئے آنحضرت صلی اللہ علیہ وسلم نے آخری زمانہ میں مسیح موعود کے آنے کی خوشخبری دی۔ خدا کا جو وحی آیا اور عین وقت پر آیا۔ افسوس ان پرچہوں نے اس کی مخالفت کی۔ سیدنا حضرت مرزا غلام احمد علیہ السلام کا عین اسی عرصہ بعد مبعوث ہونا جو حضرت موسیٰؑ اور حضرت مسیحؑ کے درمیان تھا خود ایک زبردست دلیل صداقت ہے مگر اس جگہ جس مشابہت کا میں ذکر کرنا چاہتا ہوں وہ نہایت لطیف اور اہل ذوق کے لئے نکتہء جلیلہ ہے۔

سیدنا حضرت موسیٰؑ کی وفات کے ذکر میں تو رات کہتی ہے کہ:-

”خداوند کا بندہ موسیٰ خداوند کے حکم کے موافق مواب کی سرزمین میں مر گیا اور اس نے اسے مواب کی ایک وادی میں بیت فغفور کے مقابل گاڑا۔ پر آج

کے دن تک کوئی اس کی قبر کو نہیں جانتا۔ اور موسیٰ اپنے مرنے کے وقت ایک سو بیس برس کا تھا۔ (استثناء ۳۲/۵)

گویا یہودیوں کے نزدیک موسیٰ کی قبر سب دنیا سے مخفی تھی اور ان میں سے کوئی اس کو نہ جانتا تھا۔ لیکن النبی الاقی سید الانبیاء صلی اللہ علیہ وسلم فرماتے ہیں:-  
 قُلُوْهُ كُنْتُ ثَمَرًا لَا رَيْبَ لَكُمْ قَبْرُهُ رَآئِيْ جَانِبِ الطَّرِيقِ تَحْتَ الْكَثِيْبِ الْاَخْمَرِ  
 (اسلم باب فضائل موسیٰ) کہ موسیٰ کی قبر بیت المقدس کے قرب و جوار میں ہے۔ اگر میں وہاں ہوتا تو مرغ پہاڑی کے نیچے اور راستے کی جانب تم کو وہ قبر دکھاتا۔ گویا آپ نے حضرت موسیٰ کی قبر گننام قبر کا نشان بتایا۔ حضرت مسیح ناصری کو عیسائی اور زمانہ حال کے بعض مسلمان آسمان پر بتاتے تھے اور اس کی قبر کے کلیہ منکر تھے۔ حضرت مثیل مسیح تشریف لائے اور آپ نے محلہ غانیار شہر سری نگر علاقہ کشمیر میں حضرت مسیح کی قبر کی نشان دہی فرمائی جس کے متعلق تاریخی شہادات، طبی گواہیاں، آیات قرآنیہ کے اشارات اور طبی حالات نے قطعی طور پر فیصلہ کر دیا۔ ضرور تھا کہ ایسا ہوتا۔ تاکہ جس طرح حضرت موسیٰ کی قبر کو بے نشان کہنے والوں کو مثیل موسیٰ نے موسیٰ کی قبر کا پتہ دیا اسی طرح حضرت مسیح کی قبر کو معدوم کہنے والوں کو مثیل مسیح ان کی قبر کا نشان بتاتا۔ صدق اللہ ورسولہ فامتابا للہ ورسولہ وخن من الشاہدین۔

اسی لطیف مشابہت کی طرف اشارہ کرتے ہوئے حضرت مسیح موعود علیہ السلام نے فرمایا ہے کہ:-

(۱) ”اگرچہ حضرت عیسیٰ علیہ السلام کی تطہیر ہمارے نبی صلی اللہ علیہ وسلم کی گواہی سے بھی عقلمندوں کی نظروں میں بخوبی ہو گئی کیونکہ آنجناب نے اور قرآن شریف نے گواہی دی کہ وہ الزام سب جھوٹے ہیں جو حضرت عیسیٰ علیہ السلام پر لگائے گئے تھے۔ لیکن یہ گواہی عوام کی نظر میں نظری اور باریک تھی اس لیے اللہ تعالیٰ کے انصاف نے یہی چاہا کہ جیسا حضرت مسیح علیہ السلام کو مصلوب کرنا ایک مشہور امر تھا اور امور بدیہیہ مشہورہ محسوسہ میں سے تھا اسی طرح تطہیر اور بریت

بھی امور مشہودہ محسوسہ میں سے ہونی چاہیے۔ سو اب اسی کے موافق ظہور میں آیا یعنی  
تظہیر بھی صرف نظری نہیں بلکہ محسوس طور پر ہو گئی اور لاکھوں انسانوں نے اس  
جسم کی آنکھ سے دیکھ لیا کہ حضرت عیسیٰ علیہ السلام کی قبر سری نگر کشمیر میں موجود ہے۔  
(رسالہ مسیح ہندوستان میں ص ۵)

(۲) ”یہ خدا کا ارادہ تھا کہ وہ چمکتا ہو، احربہ، اور وہ حقیقت نابہان، کہ جو صلیبی اعتقاد کا  
خاتمہ کرے، اس کی نسبت ابتداء سے ہی مقدّر تھا کہ مسیح موعود کے ذریعہ سے  
دنیا میں ظاہر ہو کیونکہ خدا کے پاک نبی نے یہ پیش گوئی کی تھی کہ صلیبی مذہب نہ  
گھٹے گا اور نہ اس کی ترقی میں فتور آئے گا جب تک کہ مسیح موعود دنیا میں ظاہر  
نہ ہو۔ اور وہی ہے جو کسریلیب اس کے ہاتھ پر ہوگی۔ اس پیش گوئی میں یہی  
اشارہ تھا کہ مسیح موعود کے وقت میں خدا کے ارادہ سے ایسے اسباب پیدا  
ہو جائیں گے جن کے ذریعہ سے صلیبی واقعہ کی اصل کھل جائے گی۔ تب  
انجام ہوگا اور اس عقیدہ کی عمر پوری ہو جائے گی لیکن نہ کسی تنگ اور  
لڑائی سے، بلکہ محض آسمانی اسباب سے، جو علمی اور استدلالی رنگ میں  
دنیا میں ظاہر ہوں گے۔ یہی مفہوم اس حدیث کا ہے جو صحیح بخاری اور دوسری  
کتبوں میں درج ہے۔ پس ضرور تھا کہ آسمان ان امور اور ان شہادتوں اور  
ان قطعی اور یقینی ثبوتوں کو ظاہر نہ کرتا جب تک کہ مسیح موعود دنیا میں نہ آتا۔ اور  
ایسا ہی ہوا۔ اور اب جو وہ موعود ظاہر ہوا، ہر ایک کی آنکھ کھلے گی اور غور  
کرنے والے خود کریں گے کیونکہ خدا کا مسیح آگیا۔ اب ضرور ہے کہ دماغوں  
میں روشنی، اور دلوں میں توجہ، اور قلموں میں زور اور کمر میں ہمت پیدا ہو۔ اور  
اب ہر ایک سعید کو فہم عطا کیا جائے گا اور ہر ایک رشید کو عقل دی جائیگی۔  
کیونکہ جو چیز آسمان میں چمکتی ہے وہ ضرور زمین کو بھی منور کرتی ہے۔ مبارک وہ  
جو اس روشنی سے حصہ لے اور کیا ہی سعادت مند وہ شخص ہے جو اس نور میں سے  
کچھ پاوے۔“ (مسیح ہندوستان میں ص ۶)

بہر حال حضرت مسیح علیہ السلام کی قبر ایک راز تھا، ایک برتر اور بھید تھا، ایک مخفی حقیقت تھی جسے الٰہی نوشتوں کے مطابق خدا کے جری نے ظاہر کیا اور فرمایا ہے

ابن مریم مرگیا حق کی قسم  
داخل جنت ہوا وہ محترم

اے خدا کے برگزیدہ مسیح موعود! تجھ پر بے شمار سلام۔ آہ! تاریکی کے فرزندوں نے اس آفتاب صداقت سے دشمنی کی مگر تابنے لگا؟

اک ہیں جو پاک بندے اک ہیں دلوں کے گندے  
جیتیں گے صادق آخر حق کا مزایا ہی ہے

## پانچواں اختلاف

باوانانک صاحب علیہ الرحمۃ کا چولہ۔ اس نمبر میں دشمن صداقت معترض ہیں پٹیا لوی حضرت مسیح موعود علیہ السلام کی طرف یہ "اختلاف بیانی" منسوب کرتا ہے کہ آپؑ نے کبھی چولہ حضرت بابانانکؑ کو خدا کی طرف سے کبھی ان کا اپنا لکھا ہوا، اور کبھی ان کے مسلمان مرشد کا عطیہ قرار دیا ہے لہذا یہ بات قابل اعتراض ہے۔ معترض کے اپنے الفاظ میں اعتراض پڑھ لیجئے۔ لکھا ہے:-

"ناظرین ان متضاد عبارات پر غور کریں کہ ایک ہی چولہ ہے جو غیب سے خدا نے دیا۔ مگر ممکن ہے کہ صرف اس کی شکل غیب سے دکھائی گئی ہو اور اسی نمونہ کا کمرۂ باوانانک صاحب نے بنوایا ہو۔ لیکن ایسا خیال کرنا بے ایمانی ہے۔ کیونکہ خدا کی باتیں عقل میں نہیں آسکتیں۔ لہذا یہ ضرور خدا نے خود لکھ کر عطا فرمایا۔ مگر یہ بھی بہت صحیح ہے کہ یہ چولہ باوا صاحب کے مسلمان مرشد نے ان کو دیا۔ ہاں باوا صاحب نے یہ چولہ خود ہی لکھا تھا اور چونکہ وہ بہادر تھے اسلئے چولہ پر بھی سچی باتیں لکھ گئے۔ کیوں حضرات ناظرین! کیا یہ متضاد تحریریں بد معنی کا ایک خواب نہیں جسے اضغاث احلام کہتے ہیں سچ ہے۔ دروغ گورا حافظہ نباشد" (عشرہ ۵۹)

الجواب۔ حضرت مسیح موعود علیہ السلام نے ایک بہت بڑا انکشاف اور تائید اسلام



کے لئے ایک کاری حربه ظاہر کرتے ہوئے حضرت بابا نانکؒ کا اسلام ثابت کیا۔ ان کے اقوال، احوال اور چلچلت کے علاوہ آپ کی آخری یادگار چولہ صاحب کو بھی اس کے ثبوت میں پیش فرمایا۔ چولہ صاحب کتھوں کے ہاں نہایت متبرک چیز سمجھی جاتی ہے اس پر جابجا آیات قرآنی مرقوم ہیں اور یہ حضرت بابا نانکؒ کے اسلام کی واضح دلیل ہے حضور علیہ السلام نے اپنی کتاب ”ست پجن“ میں اس موضوع پر نہایت لطیف گفتگو فرمائی ہے اور چولہ صاحب (حضرت بابا نانکؒ کے کرتہ) کا نقشہ بھی شائع فرمایا ہے۔

اس چولہ کے متعلق جو چار سو سال قبل کی ایک مقدس نشانی ہے کتھوں کے ہاں بہت عجیب داستان ہے۔ حضرت مسیح موعود علیہ السلام نے کتھوں کی تاریخی شہادت کو ترجیح دیکر اس چولہ کو بجانب اللہ اور اس کی قدرت کا ایک نشان قرار دیا ہے۔ مگر ظاہر میں اور معترض لوگوں کو سمجھانے کے لئے بعض دوسرے امکانی پہلو بھی ذکر فرمائے ہیں جس کو ہمارے مخاطب اختلاف بیانی، تضاد اور تناقض سے تعبیر کرتے ہیں افسوس! مخالفت انسان کو اندھا کر دیتی ہے اور وہ ایک واضح بات کو بھی سمجھنے سے قاصر رہ جاتا ہے۔

حضرت مسیح موعودؑ نے تحریر فرمایا ہے کہ:-

”کتھوں میں یہ امر ایک متفق علیہ واقعہ کی طرح مانا گیا ہے کہ یہ چولہ صاحب جس پر قرآن شریف لکھا ہوا ہے۔ آسمان سے باوا صاحب کے لئے اُتر اُتھا اور قدرت کے ہاتھ سے سیا گیا۔ اور قدرت کے ہاتھ سے باوا صاحب کو پہنایا گیا۔“ (ست پجن ص ۳۲ طبع سوم)

ناظرین! یہ ایک تاریخی دعویٰ ہے قرآن مجید کی نص قطعی نہیں کتھوں کی جماعت کا اعتقاد ہے۔ اگر اس کی توجیہات کے لئے حضرت مسیح موعودؑ نے بعض امکانی پہلو ذکر فرمائے تو اس میں کیا غضب ہو گیا۔ ان مخالف مولویوں کے حق میں مسیح موسویؑ نے سچ فرمایا ہے کہ تم مجھ کو چھانتے اور ہاتھ کو نگل جاتے ہو۔ یہ لوگ قرآن مجید کی آیات کی تفسیر میں بے شمار اختلاف کریں ایک ایک آیت کے متعدد معانی اور مختلف پہلو ذکر کریں تو کوئی حرج نہیں۔ بلکہ بقول مولوی ثناء اللہ صاحب امرتسری:-

”سلف بعض آیات قرآنی کے متعلق ایسے مختلف ہیں کہ بعض کسی آیت کو کسی سورت کا ٹکڑا سمجھتے ہیں اور بعض کسی کا۔“ (اخبار المحدث ۱۲ اپریل ۱۹۱۲ء)

تفاسیر میں بے شمار اختلاف ہوں ہر واقعہ کے متعلق متعدد بار ”ممکن“ اور ”محتمل“ موجود ہو۔ لیکن اگر حضرت مسیح موعود علیہ السلام چولا صاحب کے متعلق کچھ قوم کے دعوے کی بعض توجیہات ذکر کر دیں تو بس آسمان سر پر اٹھا لیتے ہیں۔ العجب ثم العجب! معترض نے چولا صاحب کے متعلق حضرت مسیح موعود علیہ السلام کی جن توجیہات کی طرف اپنے محولہ بالا الفاظ میں اشارہ کیا ہے وہ حضورؐ کے ہی الفاظ میں یوں مذکور ہیں۔ حضورؐ تحریر فرماتے ہیں:-

(الف) ”بعض لوگ انگلہ کی جہم ساکھی کے اس بیان پر تعجب کریں گے کہ یہ چولا آسمان سے نازل ہوا ہے اور خدا نے اس کو اپنے ہاتھ سے لکھا ہے۔ مگر خدا تعالیٰ کی بے انتہاء قدرتوں پر نظر کر کے کچھ تعجب کی بات نہیں کیونکہ اس کی قدرتوں کی کسی نے حد بست نہیں کی۔ کون انسان کہہ سکتا ہے کہ خدا کی قدرتیں صرف اتنی ہی ہیں اس سے آگے نہیں۔ ایسے کمزور اور قاریک ایمان تو ان لوگوں کے ہیں جو آجکل نیچری یا برہمنوں کے نام سے موسوم ہیں۔ اور یہ بھی ممکن ہے کہ باوا صاحب کو یہ قرآنی آیات الہامی طور پر معلوم ہو گئی ہوں اور اذن ربی سے لکھی گئی ہوں۔ لہذا بموجب آیت مَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ وہ سب فعل خدا تعالیٰ کا فعل سمجھا گیا ہو۔ کیونکہ قرآن آسمان سے نازل ہوا ہے اور ہر ایک ربانی الہام آسمان سے ہی نازل ہوتا ہے۔“ (سنت یحییٰ ص ۳۷)

(ب) ”باوا صاحب کا یہ چولا صاحب آپ کو صرف مسلمان ہی نہیں بتاتا بلکہ کامل مسلمان بتاتا ہے۔ بعض سیکھوں کا یہ جواب ہے کہ یہ چولا باوا صاحب نے ایک قاضی سے زبردستی پھینکا تھا۔ یہ بہت بے ہودہ جواب ہے سیکھوں کو اب تک خبر نہیں کہ قاضیوں کا کام نہیں کہ چولے اپنے پاس رکھیں۔ اسلام

میں چولے رکھنا اس زمانہ میں فقیروں کی ایک رسم تھی۔ پس یہ بات بہت صحیح ہے کہ باوا صاحب کے مرشد نے جو مسلمان تھا یہ چولا ان کو دیا تھا۔ ہاں یہ بھی ہو سکتا ہے بلکہ جہنم ساکھوں میں بھی لکھا ہے کہ چونکہ باوا صاحب نیک بخت آدمی تھے اور بڑی مردانگی سے ہندوؤں سے قطع تعلق کر بیٹھے تھے، مرد میدان بھی بڑے تھے اور ایک شخص حیات خان نامی افغان کی لڑکی سے نکاح بھی کیا تھا اور ملتان اور چند دوسرے ادبیاء اسلام کے مقبروں پر چلہ کشی بھی کی تھی اسلئے خدا سے الہام پا کر یہ چولا انہوں نے بنایا تھا۔ یہ ان کی کرامت ہے گویا چولا آسمان سے اُترا۔ (نزول المسیح ص ۲۰۴-۲۰۵)

حضرات ناظرین! ان عبارتوں پر مکرر غور فرمائیں اور معترض پٹیا لوی کی عقل و فہم پر تم کریں۔ کس قدر کھلی بات ہے کہ انگلی کی جہنم ساکھی کا ایک بیان ہے جو خود محض ایک تاریخ ہے۔ اسلئے اگرچہ اللہ تعالیٰ کی وسیع قدرتوں کے پیش نظر ایسا ہونا محال نہیں لیکن تاہم چولا صاحب کے آسمان سے اُترنے کی اور بھی صورتیں ممکن ہیں کیونکہ کافی فی اللہ انسان کا کام یا خدا کے الہام کے مطابق کیا گیا کام خدا ہی کا کام اور کلام کہلاتا ہے۔

گفتہ او گفتہ اللہ بود : گرچہ از حلقوم عبد اللہ بود

لہذا ہو سکتا ہے کہ حضرت بابا نانک نے الہام پا کر خود چولہ ارشاد الہی کے مطابق بنایا ہو یا ان کے مرشد نے آسمانی رہنمائی سے ایسا کیا ہو۔ جو بھی صورت ہوگی بہر حال اللہ تعالیٰ کے الہام سے ہی وقوع پذیر ہوگی۔ اسلئے اس کو حسب منطوق آیت وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ اور فِي السَّمَاءِ رِزْقُكُمْ وَمَا تُوعَدُونَ آسمان سے اُترا ہوا کہنا جائز ہے۔

گویا تین صورتیں ممکن ہو سکتی ہیں (۱) یہ چولہ بعینہ آسمان سے اُترا ہو (۲) بابا صاحب نے حسب الہام خود تیار کیا ہو (۳) بابا صاحب کے مسلمان مرشد نے بارشادِ خداوندی آپ کو دیا ہو۔ ان ہر صورتوں کو ”مکن“ قرار دینے سے اعتراض بے جا ثابت ہو جاتا ہے کیونکہ عقلی طور پر آسمان سے اُترنے کی یہی توجیہ ہو کر رہی ہے اور یہی آسمانی کتب کا محاورہ ہے

پس حقیقت یہ ہے کہ جس چیز کو دشمن نے قابل اعتراض بتایا ہے وہ حضرت مسیح موعود علیہ السلام کی پاکیزگی، قلب اور استیلازمی کا ایک بین ثبوت ہے۔ آپ نے محض ایسے کہ سگھوں کی تاریخ کا یہ بیان ہے اس کو ٹھکرا نہیں دیا بلکہ اول ایک کامل موجد کی حیثیت میں یہ بات اللہ تعالیٰ کی قدرت کے رُوسے ممکن بتائی اور پھر ایک عارف باللہ کی حیثیت میں اسکی توجیہ فرمائی تاکہ مخالف بھی اس دعویٰ کی تخلیط نہ کر سکیں۔ گویا پھر لوگوں کے اعتراض کو بھی دور کر دیا اور حقیقت حال بھی ذکر کر دی۔ ایسے محمل کلام (یعنی انگہ کا بیان) میں تاویل کا دروازہ کھلا ہوتا ہے۔ کیونکہ اول تو یہ دعویٰ الہامی نہیں تو قطعی ہو۔ دوم اس کی تاویل کی ضرورت بھی ہے۔ آہ! وہی بات جو ایک متقی اور مومن کے دل کو اپیل کرتی ہے اسی کو دیکھ کر معاند معترض بن جاتے ہیں۔

آنکھ کے اندھوں کو حامل ہو گئے سو سو حجاب

ورنہ قبلہ تھا ترا رخ کا فردیندار کا

**پچھٹا اختلاف** نزول حضرت مسیح علیہ السلام۔ اس عنوان کے نیچے معترض بٹیا لوی نے حضرت مسیح موعود علیہ السلام کی پانچ تحریرات درج کی ہیں اور بزعم خویش اس کو اختلافات کے چھٹے نمبر پر رکھا ہے۔ حالانکہ ان سے منشی صاحب کا مطلب ہرگز حاصل نہیں ہوتا۔ چنانچہ دیکھئے۔

(الف) پہلی عبارت آپ نے براہین احمدیہ صفحہ ۴۹ سے پیش کی اور مسیح کی دوبارہ آمد والا حوالہ ذکر کیا ہے۔ اس حوالہ کے متعلق ہم قبل ازیں بحث کر چکے ہیں اس جگہ صرف ایک حوالہ درج کرنا کافی ہے۔ حضورؑ نے خود تحریر فرمایا ہے :-

”میں نے براہین میں جو کچھ مسیح بن مریم کے دوبارہ دنیا میں آنے کا ذکر رکھا ہے وہ ذکر صرف ایک مشہور عقیدہ کے لحاظ سے ہے جس کی طرف آج کل ہمارے مسلمان بھائیوں کے خیالات جھکے ہوئے ہیں۔ سو اسی ظاہری اعتقاد کے لحاظ سے میں نے براہین میں لکھ دیا تھا کہ میں صرف مشیل موعود ہوں اور میری خلافت صرف روحانی خلافت ہے لیکن جب مسیح آئے گا تو اس کی ظاہری اور

جسمانی دونوں طور پر خلافت ہوگی۔ یہ بیان جو برائین میں درج ہو چکا ہے صرف اس سرسری پیروی کی وجہ سے ہے جو علم کو قبل از انکشاف اصل حقیقت اپنے نبی کے آثارِ مروجہ کے لحاظ سے لازم ہے۔ کیونکہ جو لوگ خدا تعالیٰ سے الہام پاتے ہیں وہ بغیر بلائے نہیں بولتے، اور بغیر سمجھائے نہیں سمجھتے، اور بغیر فرمائے کوئی دعویٰ نہیں کرتے اور اپنی طرف سے کسی قسم کی دیری نہیں کر سکتے۔ الخ۔

(ازالہ اوہام طبع اول صفحہ ۱۹۸-۱۹۹)

اس حوالہ کی موجودگی میں براہین کا حوالہ خود بخود حل ہو جاتا ہے۔ فلا اشکال فیہ۔  
(ب) حضرت مسیح موعودؑ کی دوسری عبارت معترض نے یا ایہی الفاظ درج کی ہے:-

”مسیح کی وفات“ اس کے عدم نزول اور اپنے مسیح ہونے کے الہام کو میں نے دس سال تک ملتوی رکھا بلکہ اس کو رد کر دیا اور حکم واضح اور صریح کا منتظر رہا  
حماۃ البشریٰ ص ۱۳ (عشرہ منہ)

الجواب۔ نفس اعتراض کے متعلق تو پہلے بحث ہو چکی ہے۔ ہاں اس جگہ ہم یہ بتانا ضروری سمجھتے ہیں کہ معترض نے نہایت خیانت سے کام لیکر فقرہ ”بلکہ اس کو رد کر دیا“ اپنی طرف سے ایذا کر کے حضرتؑ کی طرف منسوب کر دیا ہے۔ حماۃ البشریٰ میں حسب ذیل عبارت ہے:-

”ثم ما استعجلت فی امری هذا بل اخرته الى عشرين سنة بل

زدت علیہا و کنت لحکم واضح و امر صریح من المنتظرین“ ص ۱۳

ترجمہ۔ پھر میں نے اپنے اس معاملہ میں جلد بازی سے کام نہیں لیا بلکہ اس کو

دس سال بلکہ زیادہ عرصہ تک تاخیر میں رکھا اور میں اللہ تعالیٰ کی طرف سے

کسی واضح حکم اور صریح فرمان کا منتظر تھا۔

گویا آپؑ نے اس دعویٰ مسیحیت وغیرہ میں جلدی سے کام نہیں لیا بلکہ حسب سنتِ انبیاء اللہ تعالیٰ کی صاف اور واضح وحی کے بعد یہ دعویٰ فرمایا۔ لیکن اس عبارت میں کسی جگہ مذکور نہیں کہ آپؑ نے اس الہام کو رد کر دیا۔ یہ سراسر کذب بیانی ہے۔

اللہ تعالیٰ نے حضرت مسیح موعود علیہ السلام سے فرمایا تھا اِنِّیْ مُهَيِّئُكَ مِنْ اَرَادَ



اِهَانَتِكَ کہ میں اس کو رسوا کروں گا جو تجھے ذلیل کرنا چاہے۔ معترض پٹیلالوی نے حضرت کے کلام میں بزرگم خود "اختلاف بیانی" ثابت کرنی چاہی لیکن کذب بیانی کے باعث خود ذلیل ہو گیا۔ اب معترض مذکور اور اس کے تمام ہمنواؤں کا فرض ہے کہ "حماۃ البشریٰ" سے یہ فقرہ دکھائیں ورنہ ہماری طرف سے صرف لعنة الله علی الکاذبین کا وعید سن رکھیں۔

(ج- ۵- ۵) یہ تینوں حوالجات "از آلہ ادہام" سے ماخوذ ہیں جہاں حضرت نے لکھا ہے کہ:-  
(۱) "میرا یہ دعویٰ نہیں کہ دمشق میں کوئی مثیل مسیح پیدا نہ ہوگا۔ لیکن ہے کسی آئندہ زمانہ میں خاص کر دمشق میں بھی کوئی مثیل پیدا ہو جاوے" (ص ۱۹)

(۲) "میرے نزدیک ممکن ہے کہ آئندہ زمانوں میں میرے جیسے اور دس ہزار بھی مثیل مسیح آجائیں" (ص ۱۵)

(۳) بالکل ممکن ہے کہ کسی زمانہ میں کوئی ایسا مسیح بھی آجائے جس پر حدیثوں کے بعض ظاہری الفاظ صادق آسکیں۔ کیونکہ یہ عاجز اس دنیا کی حکومت و بادشاہت کے ساتھ نہیں آیا۔ الخ" (ص ۱۵)

ان عبارتوں کے بعد معترض پٹیلالوی لکھتا ہے:-

"جب یہ بات ہے تو پھر اپنے نہ ماننے والوں پر جگہ جگہ بے فائدہ زہریوں

اُگلا ہے" (عشرہ ص ۶)

الجواب:- ان حوالجات سے ثابت ہوتا ہے کہ حضرت مسیح موعود علیہ السلام کے نزدیک آپ کے بعد بھی مثیل مسیح آسکتے ہیں و بس۔ اس عام قانون کے کس کو انکار ہو سکتا ہے خود حضرت مسیح موعود آنحضرت صلی اللہ علیہ وسلم کی تعریف میں فرما چکے ہیں:-

صد ہزاراں یوسفینم دریں چاہِ ذوق

وال مسیح تا صری شد از دمے او بے شمار

خود از آلہ ادہام میں اس قسم کے مثیل ہونے کو ایک عام قانون بتاتے ہوئے فرمایا ہے:-  
"ہمیں اس سے انکار نہیں کہ ہم سے بعد کوئی اور بھی مسیح کا مثیل بن کر آوے کیونکہ

نبیوں کے مشیل ہمیشہ دنیا میں ہوتے بھتے ہیں۔ بلکہ خدا تعالیٰ نے ایک قطعی اور یقینی پیش گوئی میں میرے پر ظاہر کر رکھا ہے کہ میری ہی ذریت سے ایک شخص پیدا ہوگا جس کو کئی باتوں میں مسیح سے مشابہت ہوگی۔ (مطالع اول)

پس متذکرۃ الصدور حوالجات میں خدا تعالیٰ کے ایک عام قانون قدرت کی تشریح کی گئی ہے وہیں۔ باقی رہا یہ سوال کہ ”جب یہ بات ہے تو پھر اپنے نہ ماننے والوں پر جگہ جگہ بے فائدہ زہر کیوں اگلا گیا ہے۔“ سو اس کا اس جگہ کوئی تعلق نہیں مشیل مسیح ہزاروں ہوا کریں مگر اس سے موعود مسیح کا نہ ماننا قریاق نہیں بن سکتا۔ خدا کے مسیح موعود کو قبول نہ کرنا بہر حال ایک ذہر ہے۔ اگر حضرت مرزا صاحب نے متعدد مقامات پر اس نہر کی حقیقت و اشکاف فرمائی تو اس میں ہرج کیا ہے؟ معترض نے جو حوالجات ذکر کئے ہیں ان میں سے اول الذکر حوالہ کے ساتھ ہی ایک فقرہ درج ہے جو خود بخود اس اعتراض کو حل کر دیتا ہے۔ حضرت تحریر فرماتے ہیں:-

”ہاں اس زمانہ کے لئے میں مشیل مسیح ہوں اور دوسرے کی

انتظار بے سود ہے۔“ (ازالہ اوہام طبع اول ۱۹۹)

اسی کتاب میں دوسری جگہ تحریر فرمایا ہے:-

اینک منم کہ حسب بشارات آدم : عینی کجاست تا نہد یا بمنبرم ۱۵۵  
موعودم و بحسب ما تور آدم : حیث است کہ بدیدہ نہ بیند منظرم  
رنگم چون گندم است بمو فرق بین است : ز انساں کہ آمد است در اخبار سرورم ۱۵۶  
غرض معترض کے پیش کردہ ہر سہ حوالجات میں سے کوئی بھی مخالفین کے لئے مفید نہیں اور ان کو بطور ”اختلاف بیانی“ پیش کرنا تو سراسر نادانی ہے۔

لیکن ہے کہ معترض کا منشاء ان حوالوں کے پیش

**ایک دوسری شق کا جواب**

کرنے سے یہ ہو کہ گویا نعوذ باللہ حضرت مسیح موعود حضرت مسیح ناصری کے دوبارہ نزول کو بھی ممکن قرار دے رہے ہیں تو یہ سخت مغالطہ دہی ہوگی۔ کیونکہ جس جگہ سے یہ حوالجات منقول ہیں اسی کے ساتھ بطور وضاحت حضرت اقدس نے تحریر فرمایا ہے کہ:-

”ہاں ان کی یہ خاص مراد کشفاً و الہاماً و عقلاً و فرقاناً مجھے پوری ہوئی نظر نہیں آتی

کہ وہ لوگ سچ سچ کسی دن حضرت مسیح بن مریم کو آسمان سے اترتے دیکھ لیں گے۔ سوا نہیں اس بات پر ضد کرنا کہ ہم تب ہی ایمان لائیں گے کہ جب سچ کو اپنی آنکھوں سے آسمان سے اترتا ہوا مشاہدہ کریں گے یہ ایک خطرناک ضد ہے۔ (ازالہ اوہام پہلا ایڈیشن ص ۷۲)

خلاصہ کلام یہ ہوا کہ حضرت کے بعد بھی مثیل مسیح بلکہ دیگر انبیاء کے مثیل بھی آتے رہیں گے۔ مگر حضرت مسیح موعود علیہ السلام ”موعود مسیح“ ہیں اور آپ کا ماننا ازلیں ضروری ہے۔ ان عبارتوں میں نہ کوئی تضاد ہے نہ تعارض۔

گرہ بند روز شہرہ چشم  
چشمہ آفتاب را چہ گناہ

ساتواں اختلاف | ڈاکٹر عبدالحکیم خان کی تفسیر۔ اس جگہ معترض پٹیا لوی نے ڈاکٹر پٹیا لوی کی تفسیر کا ذکر کر کے لکھا ہے کہ اس کی نسبت پہلے مرزا صاحب نے فرمایا ”نہایت عمدہ ہے، شریں بیان ہے، نکات قرآنی خوب بیان کئے ہیں، دل سے نکلی اور دلوں پر اثر کرنے والی ہے۔“

بعد میں اخبار بدر، جون ۱۹۰۶ء میں لکھا۔

”ڈاکٹر عبدالحکیم خان کا تقویٰ صحیح تھا تو وہ کبھی تفسیر لکھنے کا نام نہ لیتا کیونکہ

وہ اس کا اہل نہیں ہے۔ اس کی تفسیر میں ایک ذرہ روحانیت نہیں اور نہ ظاہری علم کا کچھ حصہ ہے۔“

اور پھر یہ بھی لکھا ہے کہ ”میں نے اس کی تفسیر کو کبھی نہیں پڑھا۔“

ان تینوں اقتباسات کے بعد معترض پٹیا لوی لکھتا ہے:-

”اگر کبھی نہیں پڑھا تو پہلی اور پچھلی رائے کس طرح قائم کر دی غرض

تینوں باتیں ایک دوسرے کے خلاف ہیں۔“ (عشرہ ص ۶۱)

الجواب۔ اس اعتراض کے دو حصے ہیں۔ اول یہ کہ حضرت مسیح موعود علیہ السلام نے جب اس تفسیر کو پڑھا نہیں تو اس کے متعلق کوئی رائے کس طرح قائم کر سکتے ہیں۔ دوم

ان دو آراء میں اختلاف کیوں ہے ؟

حقتہً اول کا جواب یہ ہے کہ بے شک آپ نے اس تفسیر کو نہیں پڑھا اور طبع ہوسنے کے بعد ملاحظہ نہیں فرمایا۔ لیکن تاہم اس کے متعلق رائے قائم کرنے کا آپ کو حق تھا۔ کیونکہ خود ڈاکٹر عبدالحکیم بعد از تداو لکھتا ہے :-

”خود مولوی نور الدین صاحب بھی جو جماعت احمدی میں اسلام کا ایک عملی نمونہ ہیں ان آیام میں جبکہ میں تفسیر القرآن بغرض اصلاح حضرت مرزا صاحب اور آنجناب کو سنایا کرتا تھا فرمایا کرتے تھے کہ مرزا صاحب کو تو بس وفات مسیح کی بحث سنا دیا کرو۔“ (الذکر الحکیم ص ۲۱)

معلوم ہوا کہ حضرت مسیح موعود علیہ السلام نے ڈاکٹر عبدالحکیم کی تفسیر کو سنا تھا یا کم از کم اس کے بعض مقامات ضرور سنے تھے۔

پھر ڈاکٹر مذکور حضرت مولانا نور الدین صاحب خلیفۃ المسیح الاول رضی اللہ عنہ کو مخاطب کرتے ہوئے اپنے خط مورخہ ۲۸ مئی ۱۹۱۹ء میں لکھتا ہے :-

”جن آیام میں مرزا صاحب کو میں تفسیر القرآن سنایا کرتا تھا آپ کو بھی یاد ہوگا کہ تمام تفسیر میں مرزا صاحب نے کسی ایک مقام پر بھی نہ تو کوئی اصلاح کی نہ کوئی خاص نکتہ معرفت بتایا۔ آپ نے بے شک بعض غلطیاں بھی درست کیں اور بعض نئے نکات بھی بتائے۔“ (الذکر الحکیم ص ۵۲)

بہر حال حضرت مسیح موعود علیہ السلام نے ڈاکٹر عبدالحکیم کی تفسیر کو سنا تھا اس لیے آپ اس کے متعلق رائے ظاہر کرنے کا حق رکھتے تھے۔ غرض یہ بھی درست ہے کہ آپ نے اس تفسیر کو نہیں پڑھا کیونکہ طباعت کے بعد آپ نے اس کو نہ دیکھا اور نہ پڑھا۔ ہاں خود ڈاکٹر مذکور نے قبل طباعت بغرض اصلاح اس کے بعض مقامات حضور کے گوش گزار کئے۔ اور ظاہر ہے کہ تفسیر کو سن کر بھی رائے قائم کی جاسکتی ہے۔ فلا اعتراض۔

اب رہا یہ سوال کہ تفسیر کے متعلق حضرت مسیح موعود علیہ السلام نے دو مختلف رائیں کیوں ظاہر کیں ؟ اس

اعترض کا دوسرا حصہ

کے کئی جواب ہیں :-

**اول**۔ تفسیر کے متعلق حضرت کی جو رائے "نہایت عمدہ ہے" شریں بیان ہے "کے الفاظ میں مذکور ہے اس کے لئے معترض پٹیا لوی نے کوئی حوالہ نہیں دیا تاکہ پردہ دری نہ ہو جائے اصل بات یہ ہے کہ یہ رائے خود ڈاکٹر عبدالحکیم خاں نے مرتد ہونے کے بعد اپنے رسالہ الذکر الحکیم ص ۵۲ میں اپنی ہی روایت سے درج کی ہے جو ہرگز ہرگز ثالثہ التفات نہیں۔ وہ اسی رسالہ میں متعدد کذب بیانیوں کو چکاس ہے۔ قرآن پاک کا ارشاد ہے اِذَا جَاءَ كُمْ فَاسِقٌ يَنْبِئُكُمْ فَبَيِّنُوا لَاللّٰہِ۔ کہ فاسق کی خبر پر اعتماد مت کرو۔ پس جواب اول تو یہی ہے کہ رائے اول کے متعلق کوئی سند کوئی حوالہ کوئی ثبوت روایت پیش کرو۔ جب تم ایسا نہیں کہتے تو یہ دعویٰ پایہ اعتبار سے گرا ہوا ثابت ہوا اور اختلاف کا کوئی اعتراض باقی نہ رہا۔

**دوم**۔ بطریق تنزل اگر تم تسلیم کر لیں کہ حضورؐ نے فی الواقع یہی الفاظ فرمائے تھے تب بھی کوئی ہرج نہیں کیونکہ ایک مبتدی کی حوصلہ افزائی کے لئے ایسا کہہ دیا جاتا ہے۔ دیکھیے انصار کے دولہے کے ابو جہل کے قتل کے بارہ میں تنازعہ کر رہے تھے آنحضرت صلی اللہ علیہ وسلم نے ان سے فرمایا :-

"كَلَّا كَمَا قَتَلَهُ"

تم دونوں نے اس کو قتل کیا ہے۔ علامہ کرمانی اس پر فرماتے ہیں :-

"اَتَمَّا قَالَ النَّبِيُّ صَلَّى اللَّهُ عَلَيْهِ وَسَلَّمَ كَلَّا كَمَا قَتَلَهُ تَطْيِيبًا"

لِقَلْبِ الْاُخْرَى مِنْ حَيْثُ اَنَّ لَهُ مَشَارِكَةً فِي قَتْلِهِ "

(کرمانی برعاشیہ بخاری مجتہبی ص ۴۴)

کہ آنحضرتؐ نے دوسرے دھڑکے کے دل کو خوش کرنے کے لئے فرمادیا کہ تم دونوں نے اس کو قتل کیا ہے۔ اس حیثیت سے کہ اگر یہ وہ قاتل نہ تھا مگر اس کو بھی کچھ شرکت حاصل تھی ؟

اب صاف بات ہے کہ ڈاکٹر عبدالحکیم حضرت کو تفسیر کے بعض حصوں سے متاثر ہے جیسا کہ نیک لوگوں کا قاعدہ ہے ان کی نگاہ صرف خوبیوں پر ہوتی ہے اور یوں حوصلہ افزائی بھی



ضروری ہوتی ہے۔ اگر حضرت اس کے متعلق تعریفی الفاظ فرمادیں تو اس میں کوئی اعتراض ہے  
 سورہ ڈاکٹر عبدالحکیم کے رسالہ الذکر الحکیم ص ۲ کی متذکرہ صند عبارت سے واضح ہے کہ وہ حضرت  
 مسیح موعود علیہ السلام کو "وفات مسیح کی بحث" وغیرہ مقامات سنایا کرتا تھا حضرت مسیح موعود  
 علیہ السلام نے ان مقامات کو سن کر اس کی تعریف فرمائی لیکن جو حصے قابل اعتراض تھے ان  
 پر علم پانے کے بعد آپ نے اس رسلے کو بدل دیا۔ گویا پہلی رائے ان حصص کے متعلق ہے  
 جو اس نے خود حضرت اقدس کو سنائے اور وہی حصے تھے جن میں بالعموم وفات مسیح  
 وغیرہ کا ذکر تھا۔ اور دوسری رائے ان مقامات کی بناء پر ہے جن پر حضور کو بعد ازاں  
 بعض خدام کے ذریعہ مطلع کیا گیا۔ اور یہ تو ظاہر ہی ہے کہ دودھ میں تھوڑی یا بہت  
 گندگی ملا دینے سے سارا دودھ گندہ ہو جاتا ہے۔ پس اندریں صورت بھی اختلاف  
 کا کوئی سوال پیدا نہیں ہوتا۔ لولا الجیشیات لبطلت الحکمة۔

چہارم۔ ہم تسلیم کئے لیتے ہیں کہ حضرت مسیح موعود علیہ السلام نے فی الواقع ڈاکٹر عبدالحکیم خاں  
 کی تفسیر کے متعلق دو مخالف خیال ظاہر فرمائے ہیں مگر کیوں؟ صرف اس لیے کہ ایسی حالت  
 بدل گئی تھی۔ ایک یوں ہے اس کے متعلق ہمارا آج ایک خیال ہے کل وہ کافر ہو جاتا ہے  
 تو یقیناً ہمارا خیال بدل جائے گا۔ وبالعکس بلعم بن باعور جب نیکی پر قائم تھا تو اسکے متعلق  
 اور خیال تھا اور جب اس نے گمراہی اختیار کی تو اور خیال ہوا۔ خود قرآن پاک فرماتا ہے۔  
 وَاتْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا فَاتَّبَعَهُ  
 الشَّيْطَانُ فَكَانَ مِنَ الْخَاسِرِينَ وَلَوْ شِئْنَا لَرَفَعْنَاهُ بِهَا وَلَئِنَّهُ  
 أَخْلَدَ إِلَى الْآرِضِ وَاتَّبَعَ هَوَاهُ ۖ فَالَاحِ (الاحزاب ۶)

ترجمہ۔ ان پر اس شخص (بلعم بن باعور) کی خبر پڑھ جس کو ہم نے اپنی آیات دیں۔ پھر وہ ان  
 سے پھسل گیا۔ شیطان نے اس کا پیچھا کیا اور وہ گمراہ ہو گیا۔ اگر ہم چاہتے تو اس  
 کا بذریعہ آیات رفع کرتے مگر وہ زمین کی طرف جھاک گیا اور اس نے اپنی نفسانیت  
 کی پیروی کی۔

گویا جو بلعم کل تک آیات و الہامات الہی کا مورد تھا آج موسیٰ کے مقابلہ کے باعث اندھ دنگ

بن گیا۔ غرض حالات کے بدل جانے سے رائے کا بدل جانا نہ صرف محل اعتراض نہیں بلکہ ایسا ہونا از بس ضروری ہے۔ اب خود فرمائیے کہ جب حضرت مسیح موعود علیہ السلام نے اسی تفسیر کی تشریع فرمائی اس کی کیا حالت تھی۔ ہم ڈاکٹر عبدالحکیم کے اپنے الفاظ میں اس کی تفسیر کی دونوں حالتوں کو درج ذیل کرتے ہیں:-

## پہلی حالت

”میں نے حضور کی تائید میں جو ناچیز خدمت کی وہ یہ ہے کہ قریباً چھ ہزار روپیہ صرف کر کے قرآنی تفاسیر اردو انگریزی میں شائع کی جس میں حضور (حضرت مسیح موعود) کے متعلق تمام تائیدی مضمون جو مختلف کتابوں میں شائع ہوئے موقعہ بموقعہ درج کئے گئے ہیں۔ میری رائے میں احسن طریق کسی اسلامی خدمات کا یہی ہے کہ قرآن مجید کے ساتھ ساتھ علی التناسب اس کو پیش کیا جائے۔۔۔۔۔ لوگوں نے مجھے یہ بھی نصیحت کی اور خطوط بھی بکثرت آئے کہ اگر حضرت مرزا صاحب کے متعلق اس میں سے مضامین نکال دیئے جائیں تو اس تفسیر کی اشاعت ہزاروں تک پہنچ سکتی ہے۔ بلکہ بعض مسلمان مشنریوں نے اپنی زندگی اکی احصاء میں وقف کرنی ظاہر کی مگر میں نے توکل بخدا ان تمام باتوں کو نظر انداز کیا۔

## دوسری حالت

”میں اس تاریخ سے اپنی بیعت پس لیتا ہوں۔ میری تفاسیر اور تذکرۃ القرآن میں جو مضامین مرزا صاحب کے متعلق شائع ہو چکے ہیں ان کو مشکوک سمجھا جاوے۔ اگر مرزا صاحب نے موجودہ زیادتیوں کی اصلاح نہ کی اور تو بہ شائع نہ کی تو آئندہ میں ان تمام مضامین کو اپنی تفاسیر میں سے نکال دوں گا۔“  
(الذکر الحکیم ص ۱۹)

اور خلافت ایمان کوئی بات نہیں  
کی۔ (الذکر الحکیم ص ۱۳۱)

دیکھئے ایک وقت میں عبدالحکیم حضرت مسیح موعود علیہ السلام کے متعلق تمام مضامین و فتاویٰ مسیح، عدم رجوع موتی، اور دلائل صداقت وغیرہ کو تفسیر میں موقعہ بموقعہ درج کر کے اسکو "اسلامی خدمت" قرار دیتا ہے اور ان کے نکالنے کو "خلافت ایمان" کہتا ہے مگر پھر خود ان کو نکال دیتا ہے۔ اور محض ضد میں اگر ان تمام آیات کی غلط اور خود تراشیدہ تفسیر شائع کرتا ہے۔ کیا اندریں حالات اور ان تغیرات کے باوجود تبدیلی رائے ضروری نہ تھی؟ یقیناً ضروری تھی پس اس کو اختلاف بیانی بتانا حماقت اور کھلی مغالطہ ہی ہے۔

ہمارے ان جوابات سے حق پسند ناظرین پر بخوبی روشن ہو گیا ہے کہ معترض پٹیلادی جس راستے پر قدم زن ہے وہ تحقیق اور حق جوئی کا راستہ نہیں بلکہ محض عداوت کا طریق ہے منشی صاحب! یہ

ترسم نرمی بکجہ لے اعرابی

کایں راہ کہ تو میری برکستان است

**آٹھواں اختلاف** حضرت مسیح علیہ السلام کے متعلق۔ اس عنوان کے تحت منشی محمد یعقوب صاحب نے تریاق القلوب ص ۱۵۷ کا حوالہ دربارہ بُزنی فضیلت درج کیا ہے اور دیوید جلد اول نمبر ۶ کے اقتباس متعلق فضیلت نکلی کا ذکر کیا ہے۔ نیز حقیقۃ الوحی ص ۱۵ کا فقرہ "خدا نے چاہا کہ مجھے اس (مسیح) سے کم نہ رکھے" تحریر کر کے اعتراض کیا ہے کہ:-

"پہلے حوالہ (حقیقۃ الوحی والے) میں آپ حضرت مسیح علیہ السلام کے

برابر بنے ہیں، دوسرے میں اُن پر بُزنی فضیلت کے مدعی ہیں اور تیسرے میں

ہر طرح سے افضل بن گئے۔ اور جب ان اختلافات کی وجہ دریافت کی گئی

تو لکھ دیا کہ میں نے یہ سب کچھ خدا کے حکم سے کہا ہے اس کی وجہ خدا سے ہی پوچھو

کہ کیوں اُس نے مجھے مسیح پر فضیلت دیدی الخ حقیقۃ الوحی ص ۱۵۰ تا ۱۵۱ کیا اچھا جواب

ہے! کلام متناقض آپ کریں اور اس کا جواب دہ ہو خدا۔ خدا تعالیٰ نے

تو فرمادیا ہے کہ لَوْ كَانَ مِنْ عِنْدِ غَيْرِ اللَّهِ " (عشرہ ص ۶)

الجواب۔ سب سے پہلے یہ یاد رکھنا چاہیے کہ معترض نے حقیقۃ الوحی ص ۵۸ کے فقرہ "خدا نے چاہا کہ مجھے اس سے کم نہ رکھے" سے بالکل غلط استدلال کیا ہے کہ حضورؐ نے اس میں مسیحؑ سے برابری کا دعویٰ کیا ہے۔ معترض پشیا لوی کو یہ دجل اس لئے اختیار کرنا پڑا تا وہ عوام کو یہ بتا دے کہ پہلے مسیح کے برابر ہوئے، بجز فی فضیلت کا دعویٰ کیا اور آخر کئی فضیلت کا ادعا کر دیا۔ حالانکہ حقیقت یہ ہے کہ مندرجہ بالا فقرہ کا مطلب دعویٰ مساوات نہیں بلکہ اس جگہ تو ذکر ہی فضیلت تامہ کا ہے۔ ظاہر ہے کہ کم نہ رکھنے کے دو مطلب ہو سکتے تھے۔ برآبر کر دیا، افضل بنا دیا۔ اب دیکھنا یہ ہے کہ حضرت مسیح موعودؑ کی اس عبارت میں "کم نہ رکھنے" سے کیا مراد ہے سو اس کے لئے اسی صفحہ کا یہ فقرہ نہایت واضح تشریح ہے کہ :-

"خدا دکھاتا ہے کہ اس رسولؐ کے ادنیٰ خادم اسرائیلی مسیح بن مریمؑ کو

بڑھ کر ہیں" (حقیقۃ الوحی ص ۱۵)

پس یہ بات تو محل ہو گئی کہ مسیح سے فضیلت و عدم فضیلت ہی مابہ النزاع ٹھہر سکتی ہے مساوات والی تیسری صورت یہاں موجود نہیں۔ حضرت مسیح موعود علیہ السلام پر وہی زمانے آئے ہیں۔ اوّل جب آپؑ حضرت مسیح کو بوجہ ان کی نبوت کے اپنے سے افضل سمجھتے تھے اور اپنے نفس کو محض بجز فی فضیلت دیتے تھے۔ دوسرے جب آپؑ نے اللہ تعالیٰ کی واضح تصریح کے مطابق اپنی نبوت کا کھلا اعلان فرمایا اور اپنے آپ کو مسیح پر کئی فضیلت دی۔ پس اب صرف بجز فی فضیلت اور کلی فضیلت کا سوال باقی ہے ہم اس سوال پر نبوت کے دعویٰ کے ضمن میں مختصر بحث کر چکے ہیں۔ حضرت مسیح موعود علیہ السلام نے اس سوال کا جواب دیتے ہوئے تحریر فرمایا ہے :-

"اوائل میں میرا ہی عقیدہ تھا کہ مجھ کو مسیح بن مریمؑ سے کیا نسبت

ہے۔ وہ نبی ہے اور خدا کے بزرگ مقربین میں سے ہے۔ اور اگر کوئی

امر میری فضیلت کی نسبت ظاہر ہوتا تو میں اس کو بجز فی فضیلت قرار

دیتا تھا مگر بعد میں جو خدا تعالیٰ کی وحی بارش کی طرح میرے پر نازل ہوئی

اس نے مجھے اس عقیدہ پر قائم نہ رہنے دیا اور صریح طور پر نبی کا خطاب مجھے دیا گیا مگر اس طرح سے کہ ایک پہلو سے نبی اور ایک پہلو سے امتی ..... اور میں یہ بھی دیکھتا ہوں کہ مسیح بن مریم آخری خلیفہ موسیٰ علیہ السلام کا ہے اور میں آخری خلیفہ اُس نبی کا ہوں جو خیر الرسل ہے اس لیے خدا نے چاہا کہ مجھے اُس سے کم نہ رکھے میں خوب جانتا ہوں کہ یہ الفاظ میرے اُن لوگوں کو گوارا نہ ہوں گے جن کے لوں میں حضرت مسیح کی محبت پرستش کی حد تک پہنچ گئی ہے۔ مگر میں ان کی پروا نہیں کرتا۔ میں کیا کروں۔ کس طرح خدا کے حکم کو چھوڑ سکتا ہوں اور کس طرح اس روشنی سے جو مجھے دی گئی ہے تاریکی میں آسکتا ہوں۔ خلاصہ یہ کہ میری کلام میں کچھ تناقض نہیں ہیں تو خدا تعالیٰ کی وحی کی پیروی کرنا ہوا ہوں۔ جب تک مجھے اس سے علم نہ ہوا میں وہی کہتا رہا جو اوائل میں میں نے کہا۔ اور جب مجھ کو اس کی طرف سے علم ہوا تو میں نے اس کے مخالف کہا۔ میں انسان ہوں مجھے عالم الغیب ہونیکا دعویٰ نہیں۔ بات یہی ہے۔ جو شخص چاہے قبول کرے یا نہ کرے۔ میں نہیں جانتا کہ خدا نے ایسا کیوں کیا۔ ہاں میں اس قدر جانتا ہوں کہ آسمان پر خدا تعالیٰ کی غیرت عیسائیوں کے مقابل پر بڑا جوش مار رہی ہے۔ انہوں نے آنحضرت صلی اللہ علیہ وسلم کی شان کے مخالف وہ توہین کے الفاظ استعمال کئے ہیں کہ قریب ہے کہ ان سے آسمان پھٹ جائیں۔ پس خدا دکھلاتا ہے کہ اس رسول کے ادنیٰ خادم اسرائیلی مسیح بن مریم سے بڑھ کر ہیں۔ جس شخص کو اس فقرہ سے غیظ و غضب ہو اس کو اختیار ہے کہ وہ اپنے غیظ سے مر جائے۔ مگر خدا نے جو چاہا کیا اور خدا جو چاہتا ہے کرتا ہے۔ کیا انسان کا مقدور ہے کہ وہ اعتراض کرے کہ ایسا تو نے کیوں کیا؟ (حقیقۃ الوحی ص ۱۴۹-۱۵۰)

حضرات ناظرین! برائے خدا انصافاً بتائیں کہ کیا اس وضاحت کے بعد ان بیانات کو "اختلاف بیانی" کی مثال میں پیش کرنا دینتداری کا تقاضا تھا؟ حضرت



مسیح موعود علیہ السلام نے جزئی فضیلت کا زمانہ اور پھر اس کی وجہ بتا دی ہے۔ پھر جب خدا تعالیٰ نے آپ کو بتا دیا کہ آپ افضل ہیں آپ نے افضلیت کا دعویٰ فرمایا۔ گویا پہلے حضورؐ نے اپنی طرف سے توقع فرمایا مگر جب بارش کی طرح وحی نازل ہوئی تو آپؐ نے فَاَصْدَعِیْمَا تُوْمَرُکَے مطابق اس کا اعلان فرما دیا۔ ہمارے سید و مولیٰ صلی اللہ علیہ وسلم نے فرمایا تھا کہ مَنْ قَالَ اَنَا خَيْرٌ مِنْ یُوْنُسَ بْنِ مَتَّى فَقَدْ کَذَبَ یُوْنُسَ سے افضل اور بہتر ہونے کا دعویٰ کرے وہ جھوٹا ہے مگر جب خدا تعالیٰ کی وحی نے آپؐ کو خاتم النبیین قرار دیا تو آپؐ نے فرمایا اَنَا سَيِّدُ وَلَدِ اَدَمَ وَلَا فَخْرَ (ابن ماجہ) لَوْ کَانَ مُوسٰی وَعِیْسٰی حَیْثَیْنِ لَمَّا وَصَّیْهُمَا اِلَّا اَتَّبَاعِی (البیہقی و الجواہر) کہ میں سب آدم زادوں کا سردار ہوں۔ اگر آج موسیٰؑ اور عیسیٰؑ زندہ ہوتے تو میری اتباع داری کے سوائے ان کے لئے کوئی چارہ کار نہ تھا۔ اب اگر کوئی اس کا نام اختلاف بیانی رکھ سکتا ہے تو وہ شوق سے حضرت مسیح موعودؑ کے ہر دو بیانات کے نام بھی تضاد اور تناقض قرار دے۔ مگر یہ قول کسی عقلمند کا نہیں ہو سکتا اِلَّا مَنْ سَفِهَ نَفْسَهُ۔

پھر دیکھئے جب تک بقول حافظ امام ابن حجرؒ حضرت صلی اللہ علیہ وسلم پر ابن صیاد کے متعلق انکشاف نہیں ہوا حضورؐ نے اس کے متعلق تردید اختیار فرمایا۔ چنانچہ لکھا ہے:-

”آنحضرت صلی اللہ علیہ وسلم در فے (ابن صیاد) قول میرد و گفته و فرمودہ ان یکن

هو و این نزد او اہل قدوم او بدینہ بود و چوں تمیم داری اورا خبر کرد بجزم فرمود بآنکہ دجال ہماں محبوس است کہ تمیم اورا دیدہ و حدیث او بیابد و حلف عمر نزد رسول خدا صلی اللہ علیہ وسلم بنی بزلن اوست۔ و سکوٰت آنحضرت صلی اللہ علیہ وسلم بہت آں بود کہ وے در اں وقت مترد بود“ (حجج الکرامہ ص ۲۱)

ترجمہ:- آنحضرت صلی اللہ علیہ وسلم نے ابن صیاد کے بارے میں پہلے شک و الاکلام فرمایا اسی لئے کہا کہ اگر یہ دجال ہے حضورؐ کا یہ کلام مدینہ آنے کے شروع کا ہے۔ جب تمیم داری نے حضورؐ کو خبر دی تو حضورؐ نے یقین فرمایا کہ دجال وہی ہے جسے تمیم داری نے جزیرہ میں محبوس دیکھا ہے۔ حضورؐ نے ان کی بات بھی ذکر فرمادی۔ حضرت عمرؓ کا حضورؐ کے سامنے ابن صیاد کے دجال ہونے پر قسم اٹھانا ظن کی بناء پر تھا اور حضور صلی اللہ علیہ وسلم کی اس پر خاموشی

اس دہرے لہجے لہجے کہ حضور اس وقت تک اس بابے میں متردّد تھے۔

(حج الکرامہ ص ۴۱۷)

اب اگر کوئی شخص اس قسم کی باتوں کو "کلام متناقض" سے تعبیر کرے گا تو وہ اہل دانش کی نظر میں غلطی خوردہ یا شریر ہی کہلائے گا۔

الغرض حضرت مسیح موعود علیہ السلام نے حضرت مسیح علیہ السلام کے متعلق جو فضیلت کا ذکر فرمایا ہے وہ ہرگز متناقض نہیں اسلئے کہ جزئی فضیلت آپ کے اپنے خیال سے تھی اور کلی فضیلت کا دعویٰ خدا تعالیٰ کی طرف سے بارش کی طرح متواتر وحی کی وجہ سے تھا۔ افسوس ہے کہ ہمارے مخالف اتنی سی موٹی بات سمجھنے کی بھی قابلیت نہیں رکھتے۔

بدگمانی نے تمہیں مجنون داندھا کر دیا

ورنہ تھے میری صداقت پر براہیں بے شمار

**نواں اختلاف** حضرت مسیح کے پرندے۔ اس نمبر میں معترضی پٹیا لوی نے حضرت اقدس کی عبارتوں کے چند اقتباس دیئے ہیں اور بتایا ہے کہ حضرت مرزا صاحب نے حضرت مسیح کے معجزہ خلق الطیور کی مختلف تشریحات کی ہیں۔ عمل الترب کا نتیجہ، روح القدس والے تالاب کی مٹی کا اثر، لکڑی کی کل یا کھلونا اور آبی و نادان لوگ مراد لیئے ہیں۔ بعض ادھولے حوالے درج کرنے کے بعد معترضی لکھتا ہے:-

”ناظرین قرآن شریف کے صاف الفاظ کا مرزا صاحب کی تاویلات فاسدہ سے مقابلہ کریں۔ کیا یہ پریشان خیالیاں کسی مصلح اور پیغمبر کے دماغ سے منسوب ہو سکتی ہیں یا انہیں آسمانی تعلیمات سے کچھ بھی تعلق ہے؟“

(عشرہ ص ۶۲)

**الجواب۔** بیشک قرآن مجید میں خلق الطیور کو حضرت مسیح سے منسوب کیا گیا ہے۔ مگر جیسا کہ دوسری آیات قرآن سے ظاہر ہے۔ اسے حقیقی معنوں پر محمول نہیں کیا جاسکتا کیونکہ اللہ تعالیٰ خود فرماتا ہے قُلِ اللّٰهُ خَالِقُ كُلِّ شَيْءٍ وَهُوَ الْوَاحِدُ الْقَهَّارُ (مرغ) خَلَقَ كُلَّ شَيْءٍ فَقَدْ رَاَهُ تَقْدِيرًا (فرقان غ) هَلْ مِنْ خَالِقٍ غَيْرِ اللّٰهِ (الاحقاف غ) (فاطر غ)

کہ صرف ایک اللہ ہی ہر چیز کا خالق ہے، وہی تبار ہے۔ اُس نے ہر چیز کو پیدا کر کے اُس کے لئے ایک اندازہ مقرر فرمایا۔ کیا (اے مشرک!) خدا کے سوا بھی کوئی خالق ہے؟ یعنی ہرگز نہیں۔ ایسی ہی بیسیوں آیات شمشیر برہنہ کی طرح اس شرک آلود خیال کو پارہ پارہ کر رہی ہیں کہ حضرت مسیح نے فی الواقع پرندے پیدا کیے اور وہ حقیقی پرندے تھے۔

## مفسرین اور حضرت مسیح کے پرندے

اس حقیقت باہرہ کی موجودگی میں کون متدین انسان اس امر کا مدعی ہو سکتا ہے کہ فی الواقع حضرت مسیح حقیقی معنوں میں سچ مچ کے پرندوں کے خالق تھے؟ یہی وجہ ہے کہ جملہ مفسرین کا یہی خیال ہے کہ حضرت مسیح کے مختصرہ پرندے صرف ناظرین کی نظروں تک پرواز کرتے تھے اور اوجھل ہوتے ہی مر کر پیوند خاک ہو جاتے تھے۔ اگرچہ مفسرین میں عام طور پر عجوبہ پسندی کا جذبہ غالب نظر آتا ہے مگر اس جگہ وہ بھی انتہائی مبالغہ سے روکنے پر مجبور ہوئے ہیں۔

(۱) علامہ جلال الدین سیوطیؒ فرماتے ہیں :-

”خَلَقَ لَهُمُ الْخَفَاشَ لِأَنَّهُ أَكْمَلُ الطَّيْرِ خَلْقًا فَكَانَ يَطِيرُ وَهُمْ يَنْظُرُونَهُ فَإِذَا غَابَ عَنْ أَعْيُنِهِمْ سَقَطَ مَيِّتًا“  
(جلالین مطبع مجتہدی ص ۴۹)

(۲) امام وہب کا قول ہے :-

”كَانَ يَطِيرُ مَا دَامَ النَّاسُ يَنْظُرُونَ إِلَيْهِ فَإِذَا غَابَ عَنْ أَعْيُنِهِمْ سَقَطَ مَيِّتًا“ (تفسیر نیشاپوری بر حاشیہ ابن جریر جلد ۳ ص ۱۹۵)

(۳) علامہ ابن حبان فرماتے ہیں :-

”تَوَاطَأَ النُّقْلُ عَنِ الْمُفَسِّرِينَ أَنَّ الطَّيْرَ الَّذِي خَلَقَهُ عِيسَى كَانَ يَطِيرُ مَا دَامَ النَّاسُ يَنْظُرُونَ إِلَيْهِ فَإِذَا غَابَ عَنْ أَعْيُنِهِمْ سَقَطَ مَيِّتًا“ (البحر المحیط جلد ۲ ص ۴۶)

گویا سب مفسر ہی تاویل کرتے ہیں کہ وہ مصنوعی پرندہ لوگوں کے سامنے ان کی نظر کی حد تک ہی اڑتا تھا اس کے بعد گر کر مر جاتا تھا۔ کیا ہمارے منصف بھائیوں کے لئے اس میں سبق نہیں؟ کیا وجہ ہے کہ مفسرین کو خلق الطیور کی یہ تاویل کرنی پڑی۔ کیوں انہوں

نے حقیقی پرندے اور طبعی حیات پانے والے پرندے نہیں تسلیم کئے؟ اصل بات یہی ہے کہ حقیقی طور پر کسی کا خالق من دون اللہ ہونا ناممکن احوال اور متنع ہے۔ پرندے تو بڑی چیز ہیں انسان ایک کیرٹے کا پاؤں اور مکھی تک بنانے سے عاجز ہیں معبودانِ باطلہ کی شان میں فرمانِ خداوندی ہے۔ لَنْ يَخْلُقُوا ذُبَابًا وَّ لَا اجْتَمَعُوا لَهُ۔

اس جگہ ہم معترضین پٹیلوی اور اس کے تمام ہمنوا دیوبندیوں سے دریافت کرتے ہیں کہ اگر خالق الطیور کی تاویل جرم ہے، گناہ ہے، موجب کفر ہے تو ان تمام مفسرین کے متعلق تمہاری کیا رائے ہے۔ اگر اصل الفاظ کو تسلیم کرتے ہوئے تفصیل کے متعلق تاویل کی اجازت ہے تو حضرت مرزا صاحب کا کیا قصور ہے؟ کیا یہ وہی طریقہ نہیں جو تمام مفسرین نے اختیار کر رکھا ہے یعنی تاویل۔ پس اگر یہ گناہ ہے تو غلط۔

اب گناہیت کو در شہر شمانیز کنند

حضرت مرزا صاحب نے فرمایا ہے کہ:-

”یہ اعتقاد بالکل غلط اور فاسد اور مشرکانہ خیال ہے کہ مسیح مٹی کے پرندے

بنا کر اور ان میں پھونک مار کر انہیں پچ پچ کے جانور بنا دیتا تھا۔“

(عشرہ مدۃ بحوالہ از آلہ اولیام)

کیا تمہارے اہل فہم اور زیرک مفسرین میں سے ایک بھی ہے جو مسیح کے بنائے ہوئے جانوروں کو ”پچ پچ کے جانور“ تسلیم کرتا ہو؟

**معجزات عیسوی اور سیدنا حضرت مسیح موعود علیہ السلام** | معترضین کا اس اعتراض سے ایک منشاء یہی ہے

کہ گویا حضرت مرزا صاحب حضرت مسیح کے معجزات کے ہی منکر تھے۔ اس قدر تو سچ ہے کہ حضورؐ ان معجزات کو شرک کی طوفی والی صورت میں تسلیم نہیں کرتے اور نہ کوئی موقد انسان ایسا مان سکتا ہے لیکن مطلق معجزات کے منکر ہرگز نہیں۔ ذیل میں اس کے متعلق چند اقتباسات ملاحظہ ہوں حضورؐ تحریر فرماتے ہیں:-

(الف) ”ایک صاحب ہدایت اللہ نام جنہوں نے انکار معجزات عیسوی کا الزام اس

عاجز کو دیکر ایک رسالہ بھی شائع کیا ہے وہ اپنے زعم میں ہماری کتاب از آلہ اولیام

کی بعض عبارتوں سے یہ نتیجہ نکالتے ہیں کہ گویا ہم نعوذ باللہ صریح سے حضرت

مسیح علیہ السلام کے معجزات سے منکر ہیں۔ مگر واضح رہے کہ ایسے لوگوں کی اپنی نظر اور فہم کی غلطی ہے۔ ہمیں حضرت مسیح علیہ السلام کے صاحب معجزات ہونے سے انکار نہیں۔ بے شک ان سے بھی بعض معجزات ظہور میں آئے۔ (شہادۃ القرآن ص ۷)

(ب) "مخالف لوگ کہتے ہیں کہ یہ شخص حضرت مسیح علیہ السلام کے خالق طیور اور مٹی موت ہونے کا منکر ہے اور اس کو نہیں مانتا۔ مگر میرا جواب یہ ہے کہ میں حضرت مسیح کے اعجازی احیاء اور اعجازی خلق کو مانتا ہوں۔ ہاں اس بات کو نہیں مانتا کہ حضرت مسیح نے خدا تعالیٰ کی طرح حقیقی طور پر کسی مردہ کو زندہ کیا ہو یا حقیقی طور پر کسی پرندہ کو پیدا کیا ہو۔ کیونکہ اگر حقیقی طور پر حضرت مسیح علیہ السلام کے مردہ زندہ کرنے اور پرندہ پیدا کرنے کو تسلیم کیا جائے تو اس سے خدا تعالیٰ کی خلق اور اس کا احیاء مشتبہ ہو جائے گا۔ مسیح علیہ السلام کے پرندوں کا حال عصائے موسیٰ کی طرح ہے جیسے وہ سانپ کی طرح دوڑتا تھا مگر ہمیشہ کے لیے اُس نے اپنی اصلی حالت کو نہ چھوڑا تھا۔ ایسا ہی محققین نے لکھا ہے کہ مسیح کے پرندے لوگوں کے نظر آنے تک اڑتے تھے لیکن جب نظر سے اوجھل ہو جاتے تو زمین پر گر پڑتے اور اپنی پہلی حالت پر آ جاتے تھے۔" (حماۃ البشری ص ۹)

(ج) "واضح ہو کہ انبیاء کے معجزات دو قسم کے ہوتے ہیں (۱) ایک وہ محض سماوی امور ہوتے ہیں جن میں انسان کی تدبیر اور عقل کو کچھ دخل نہیں ہوتا۔ جیسے شوق القہر جو ہمارے سید و مولیٰ نبی صلی اللہ علیہ وسلم کا معجزہ تھا اور خدا تعالیٰ کی غیر محدود قدرت نے ایک راستباز اور کامل نبی کی عظمت ظاہر کرنے کے لیے اس کو دکھایا تھا۔ (۲) دوسرے عقلی معجزات ہیں جو اس خارق عادت عقل کے ذریعہ سے ظہور پذیر ہوتے ہیں جو الہام الہی سے ملتی ہے۔ جیسے حضرت سلیمان کا وہ معجزہ جو صرّح مَسْرُوحٌ مَسْرُوحٌ مِّنْ قَوَارِثِہِے جس کو دیکھ کر بلقیس کو ایمان نصیب ہوا۔ اب جاننا چاہیے کہ بظاہر ایسا معلوم ہوتا ہے کہ یہ حضرت مسیح کا معجزہ حضرت سلیمان کے معجزہ کی طرح صرف عقلی تھا۔" (انوار الہام)



ناظرین! ان ہر سہ عبارات سے ثابت ہے کہ حضرت مسیح موعود علیہ السلام کو حضرت مسیح کے معجزہ خلق الطیور کا انکار نہیں۔ انکار جس چیز کا ہے وہ اس کی مشرکانہ صورت اور تشریح ہے۔ آخری اقتباس میں حضورؑ نے اس کو عقلی معجزات کی ذیل میں شمار فرمایا ہے اور یہ صورت اُس زمانہ کے مطابق تھی۔ معجزات ہمیشہ زمانہ کے حالات کے مطابق ہوا کرتے ہیں۔

**حضرت مسیح کے معجزات اور اُس وقت کی حالت** | جب حضرت مسیح مبعوث ہوئے

اُس وقت یہود میں طیب اور دیگر شعبہ بازی وغیرہ کے کام بہت رائج تھے اسلئے اس بات کے ماننے میں کوئی ہرج نہیں کہ اللہ تعالیٰ نے آپ کے ہاتھ پر ایسے معجزات عقلیہ ظاہر فرمائے جن سے یہود کی طیب اور دیگر امور مغلوب ہو گئے۔ چنانچہ علامہ سعد الدین تفتازانی اپنی شہرہ آفاق کتاب "تلویح" میں تحریر فرماتے ہیں:-

"وقد حقق في الكتب الكلامية ان معجزة كل نبي ما يتباهى به قومه بحيث لا يتصور المزيد عليه كالسحر في زمن موسى عليه السلام والطب في زمن عيسى عليه السلام والبلاغة في زمن سيدنا محمد عليه السلام"

ترجمہ۔ علم کلام کی کتابوں میں بالتحقیق بتایا گیا ہے کہ ہر نبی کو اسی رنگ کا معجزہ دیا گیا جس پر اس کی قوم کو فخر تھا۔ اور اس کیفیت و کیفیت کی صورت میں دیا گیا جس پر زیادتی ناممکن تھی۔ جیسا کہ حضرت موسیٰؑ کے زمانہ میں سحر اور جادو تھا، اور حضرت مسیحؑ کے وقت میں طب تھی اور آنحضرت صلی اللہ علیہ وسلم کے ظہور پر بلاغت تھی۔ (تلویح شرح توضیح مطبوعہ مصر جلد اول ص ۵۲)

سلسلہ احمدیہ کے اشد مخالف مولوی محمد حسین صاحب بٹالوی نے بھی لکھا ہے:-  
 "خدا تعالیٰ کی قدیم سے عادت ہے کہ ہر زمانہ میں اس قسم کے معجزات و خوارق منکرین کو دکھاتا ہے جو اُس زمانہ کے لئے مناسب ہوں۔ حضرت موسیٰ علیہ السلام کے وقت میں سحر کا بڑا زور تھا اسلئے ان کو ایسا معجزہ دیا جو سحر کا ہم جنس یا ہم صورت تھا اور وہ سحر پر غالب آیا۔ حضرت عیسیٰ علیہ السلام کے زمانے میں طب کا بڑا چرچا تھا اسلئے ان کو

ایسا معجزہ دیا گیا جس نے طیبیوں کو مغلوب کیا۔ آنحضرت صلی اللہ علیہ وسلم کے مخا طبین وقت کو فصاحت کا ایسا دعویٰ تھا کہ وہ اپنے سوا کسی کو اپنی سخن نہ جانتے تھے۔ یہی وجہ ہے کہ وہ بلا دغیر کے لوگوں کا ٹھم (گونگے) نام رکھتے تھے۔ الخ“ (رسالہ اشاعت السنہ جلد ۷ نمبر ۱ ص ۲۸۹)

اس حقیقت کے پیش نظر اب حضرت مسیح موعود علیہ السلام کے ان الفاظ کو پڑھیے۔  
 ”وہ لوگ جو فرعون کے وقت میں مصر میں ایسے ایسے کام کرتے تھے جو سانپ بنا کر دکھلا دیتے تھے اور کئی قسم کے جانور تیار کر کے انکو زندہ جانوروں کی طرح چلا دیتے تھے۔ وہ حضرت مسیح کے وقت میں عام طور پر یہودیوں کے ملکوں میں پھیل گئے تھے اور یہودیوں نے ان کے بہت سے ساحرانہ کام سیکھ لئے تھے جیسا کہ قرآن کریم بھی اس بات کا شاہد ہے سو کچھ تعجب کی جگہ نہیں کہ خدا تعالیٰ نے حضرت مسیح کو عقلی طور سے ایسے طریق پر اطلاع دیدی ہو۔ جو ایک مٹی کا کھلونا کسی کل کے دبائے یا کسی پھونک مارنے کے طور پر ایسا پرواز کرتا ہو جیسے پرندہ پرواز کرتا ہے یا اگر پرواز نہیں تو پیروں سے چلتا ہو“ (ازالہ اوہام طبع سوم ص ۱۲۵ عا شید)

ظاہر ہے کہ جو لوگ حضرت مسیح کے ظاہری پرندے مانیں گے اُن کے لئے ضروری طور پر اسی قسم کی کوئی توجیہ کرنی پڑے گی۔ حضرت مسیح موعود علیہ السلام نے وہ توجیہ مندرجہ ذیل باتوں کے مطابق اور انسانی عقل کے موافق ہے اور پھر معجزہ بھی ہے۔ کیونکہ اس صورت پر بخانب اللہ اطلاع دی گئی اور اس کے سامنے باقی لوگ مغلوب ہو گئے اور چونکہ وہ نہیں باتفاق مفسرین عارضی اور وقتی زندگی پاتے تھے اسلئے اس کو عمل الترتیب کا نتیجہ قرار دینا بھی درست ہے۔

**عمل الترتیب کی حقیقت** | حضرت مسیح موعود علیہ السلام تحریر فرماتے ہیں:-

”اس جگہ یہ بھی جاننا چاہیے کہ سلب امراض کو ناپا اپنی دوح کی گرمی جہاد میں

ذال دنیا در حقیقت یہ سب عمل الترب کی شاخیں ہیں۔ ہر ایک زمانہ میں ایسے لوگ ہوتے رہے ہیں۔ اور مفلوج، مبروص، مدقوق وغیرہ ان کی توجہ سے اچھے ہوتے رہے ہیں۔ جن لوگوں کے معلومات وسیع ہیں وہ میرے اس بیان پر شہادت دے سکتے ہیں کہ بعض فقرائے نقشبندی و سہروردی وغیرہ نے بھی ان مشقوں کی طرف بہت توجہ کی تھی اور بعض ان میں یہاں تک مشاق گزرے ہیں کہ صد ہا بیماروں کو اپنے مین و یسار میں بٹھا کر صرف نظر سے اچھا کر دیتے تھے اور محی الدین ابن عربی صاحب کو بھی اس میں خاص درجہ کی مشق تھی۔“

(ازالہ اوہام ص ۱۲۷)

گویا عمل الترب بالذات کوئی بُری چیز نہیں، ہاں جو اس کا برا استعمال کرتا ہے اور مسمریزم وغیرہ کی صورت میں اس کا ناجائز طریق اختیار کرتا ہے وہ غلطی کرتا ہے۔ البتہ بلند روحانیت کے لحاظ سے یہ کوئی اعلیٰ کمال نہیں اسی لیے حضرت اقدسؒ نے اپنے لیے اس کو ناپسند فرمایا ہے بلکہ حضورؐ نے تو حضرت مسیح علیہ السلام کے متعلق بھی تحریر فرمایا ہے:-

”حضرت مسیحؑ نے بھی اس عمل جسمانی کو یہودیوں کے جسمانی اور پست

خیالات کی وجہ سے جو اُن کی فطرت میں مرکوز تھے باذن و حکم الہی اختیار

کیا تھا ورنہ دراصل مسیحؑ کو بھی یہ عمل پسند نہ تھا“ (ازالہ اوہام ص ۱۲۷)

ہمارے اس بیان سے ظاہر ہے کہ حضرت مسیح موعود علیہ السلام نے حضرت مسیحؑ کے معجزہ خلق الطیور کو عمل الترب کہہ کر اس کی توحید نہیں فرمائی بلکہ آپؑ نے صرف اسی حقیقت کو جس کا تمام مفسرین کو اقرار ہے ایک جدید اصطلاح ”عمل الترب“ کے ذریعہ بیان فرمادیا ہے۔ ایک دوسری جگہ آپؑ نے تحریر فرمایا ہے:-

”اس عمل کے عجائبات کی نسبت یہ بھی الہام ہوا ہذا هو الترب

الذی لا یعلمون یعنی یہ وہ عمل الترب ہے جس کی اصل حقیقت کی

زمانہ محال کے لوگوں کو کچھ خبر نہیں“ (ازالہ اوہام ص ۱۲۷ طبع سوم)

با انصاف انسان کا فرض ہے کہ حقیقت پر غور کرے اور یونہی اندھا دھند اعتراض نہ کرتا چلا جائے۔ حضرت اقدسؑ کا "عمل الترب" کے لفظ سے حضرت مسیحؑ کے اعجازی خلق کو رد کرنا مد نظر نہیں بلکہ حضور تو اس پر ایمان رکھتے ہیں جیسا کہ اُدی عبارت درج ہو چکی ہے۔

ممكن ہے اس جگہ کسی کو یہ وہم دامگیر ہو کہ

### خرق عادت اور مقدور بشر

جب یہ معجزہ عمل الترب ہے تو پھر مقدور بشر پھر اس لیے خرق عادت نہ رہا۔ اگرچہ حضرت مسیح موعود علیہ السلام کی مندرجہ بالا تصریحات کی موجودگی میں یہ وہم از خود رفع ہو جاتا ہے لیکن تاہم ذیل میں مولانا محمد اسماعیل صاحب شہید دہلویؒ کا ایک حوالہ درج کیا جاتا ہے تا خرق عادت کا صحیح مفہوم ذہن نشین ہو سکے۔ آپ فرماتے ہیں:-

"لازم نیست کہ ہر خرق عادت خارج از مطلق طاقت بشری باشد بلکہ ہمیں قدر لازم است کہ نسبت صاحبِ خارقہ صدورِ آں خلافِ عادت باشد بجهت فقدان ادوات و آلات پس بسیار چیز است کہ ظهورِ آں از مقبولین حق از قبیل خرقِ شمرده می شود حالانکہ امثالِ ہماں افعال بلکہ اقویٰ و اکمل ازال از ادبِ سحر و اصحابِ طلسم ممکن الوقوع باشد پس وقتیکہ بر حاضران واقعہ این قدر ثابت باشد کہ صاحبِ خارق ہمارت در فنِ سحر و طلسم نے دارِ دپس لابد صدورِ خارقہ مذکورہ علامتِ صدق او تواند بود و لہذا نزولِ مائدہ از معجزاتِ حضرت مسیح شمرده می شود بخلاف آنچه اہل سحر بسیارے از اشیاء نفیسہ از جنس میوہ و شیرینی باستعانتِ شیاطین حاضرے آوند" (رسالہ منصبِ امامت ص ۱۸-۱۹)

میں سمجھتا ہوں کہ مولانا مرحوم نے مابین فیہ کے متعلق بھی بہت اچھا فیصلہ کر دیا ہے پس حضرت مسیحؑ کے معجزہ خلق الطیور کو عمل الترب یا لکڑی کی کل وغیرہ کے باعث قرار دینے سے یہ لازم نہیں آتا کہ یہ خارق عادت نہ تھا یا علامتِ صداقت حضرت مسیحؑ نامری نہ تھا میں کہتا ہوں کہ اگرچہ حضرت اقدس علیہ السلام نے تالاب کی مٹی کے امکان کو عیسائیوں پر چوٹ کے

طور پر ذکر کیا ہے کیونکہ ایسا تالاب انہیں کے مستلمات میں داخل ہے لیکن اگر یہ صورت واقعہ بھی ہو تب بھی خرق عادت میں مشبہ نہیں۔ کیونکہ اس تالاب کی مٹی میں یہ تاثیر اور اس کا حضرت مسیح کو علم اور جہت ہو جانا یقیناً خرق عادت ہے۔ لہذا معترض بیالوی کا اعتراض باطل ہے۔

ہم نے ضرورت کے ماتحت اس نمبر پر طویل بحث کی ہے کیونکہ اس کا ذکر اس کتاب میں کئی جگہ ہے نیز عام طور پر لوگ اس کو پیش کیا کرتے ہیں۔

## خلاصہ کلام

خلاصہ کلام یہ ہے کہ حضرت مسیح موعود علیہ السلام نے حضرت مسیح کے معجزہ خلق الطیور کو قرآنی الفاظ میں تسلیم کرنے کے بعد حسب حدیث اِکْبَلْ اَیَّہُ ظَہَرٌ وَ بَطْنٌ، اس کی دو تشریحیں فرمائی ہیں (۱) ظاہری۔ جو اوپر مذکور ہوئی۔ اور جس کا حاصل یہی ہے کہ بے شک وہ پرندے بن گئے تھے مگر حقیقی نہ تھے۔ بلکہ یا تو عمل الترب کا نتیجہ تھے یا پھر کسی کُل و غیرہ کی وجہ سے تھے جس کی حضرت مسیح کو مخائبہ اللہ تعلیم کی گئی تھی۔ (۲) باطنی۔ اس تشریح میں آپ نے تحریر فرمایا ہے۔

”چونکہ قرآن شریف اکثر استعارات سے بھرا ہوا ہے اسلئے ان آیات

کے روحانی طور پر یہ معنی بھی کر سکتے ہیں کہ مٹی کی چڑیوں سے مراد وہ احمق اور نادان لوگ ہیں جن کو حضرت عیسیٰ نے اپنا رفیق بنایا۔ گویا اپنی صحبت میں لبر پرندوں کی صورت کا خاکہ کھینچا پھر ہدایت کی روح ان میں پھونک دی جس سے وہ پرواز کرنے لگے۔“ (ازالہ اہام طبع سوم ص ۱۲۵-۱۲۶)

گویا دونوں تشریحات ہو سکتی ہیں۔ ظاہری بھی باطنی بھی۔ مگر جیسا کہ واضح ہے ظاہری تشریح ایک ”خفیف امر“ ہوگا جو پائیدار نہیں ہوگا۔ لیکن باطنی تشریح ایک مستقل اور اہم صورت ہے اور انبیاء کے عین شایان شان۔ آیات قرآنیہ کی متعدد تفاسیر کرنا تمام اہل علم کا طریق ہے کیونکہ قرآن مجید جوامع الکلم ہے۔

ناظرین! ہم نے تمام حقیقت مکمل طور پر آپ کے سامنے رکھ دی ہے۔ نہ اس میں کوئی اختلاف بیانی ہے نہ کلام متناقض لیکن منشی صاحب ہیں کہ اس کو اپنی مرعومہ اختلاف بیانیوں کے نوں نمبر پر ذکر کر رہے ہیں۔

لہ اسی معنی میں حضرت نے حقیقۃ الوحی ص ۳ پر اس قسم کے پرندوں کا وجود ایک خفیف امر بیان فرمایا ہے۔ نہ



بالآخر یاد رہے کہ ہم اس بات کو کھلا کھلا شرک سمجھتے ہیں کہ جو صفت محض ذات باری کے لیے مخصوص ہے وہ اس کے غیر کو دی جائے اور حضرت مسیح کو واقعی خالق یقین کیا جائے۔ درحقیقت ہمارے مخالفین کی نظر میں ہمارا یہی جرم ہے کہ ہم اس بات کو توحید کامل کے خلاف سمجھتے ہیں۔ اور اسی کے باعث ہم ان اصحاب کی نظروں میں موردِ عتاب ہیں جو حضرت مسیح کے متعلق غالیانہ خیالات رکھتے ہیں۔ افسوس تو یہ ہے کہ اس معجزہ میں غلو کر کے یہ لوگ نصاریٰ سے بھی چار قدم آگے نکل گئے ہیں۔ اناجیل کو پڑھ جاؤ وہاں یہ معجزہ حقیقی پرندوں کی پیدائش کا کہیں نہ دیکھو گے۔ اگر یہ واقعہ تھا تو کیا ممکن تھا کہ انجیل نویس مزید مبالغہ کی چادر چڑھا کر اس کو ذکر نہ کرتے؟ ان کا ذکر نہ کرنا صاف دلالت کرتا ہے کہ یہ پرندے حقیقی پرندے نہیں تھے۔ یا تو روحانی پرندے مراد ہیں یا مجازی۔ کما مژ۔ پس یہ

کیوں بنایا ابن مریم کو خدا  
سنت اللہ سے وہ کیوں باہر رہا  
اس خدا دانی پر تیری مرجح  
سچ کہو کس دیو کی تقلید ہے

(درمیں)

**دسوال اختلاف** | دجال کے متعلق مرزا صاحب کی تحقیقات۔ اس عنوان کے ماتحت معترض پٹیا لوی لکھتا ہے:-

- (الف) علماء مخالفین مرزا دجال ہیں۔ (فتح اسلام ص ۹)  
(ب) با اقبال تو میں دجال ہیں۔ ریل ان کا گدھا ہے (ازالہ اوہام ص ۱۳۲)  
(ج) پادری دجال ہیں (ازالہ اوہام ص ۱۵۹-۱۶۱)  
(د) ابن صیاد دجال ہے (ازالہ) یہ چاروں اقوال درج کر کے معترض لکھتا ہے کہ:-  
"چاروں اقوال جدا گانہ ہیں" (عشرہ ص ۱۱)

**الجواب:-** (۱) "تحقیقات" کو "اختلاف بیانی" اور "کلام متناقض" قرار دینا منشی صاحب اور دیوبندی اصحاب کا ہی کام ہو سکتا ہے۔ حوالہ نمبر الف میں آپ نے جو لکھا ہے کہ حضرت مسیح موعود علیہ السلام نے اپنے مخالف علماء کو دجال موعود قرار دیا ہے یہ

سراسر دھوکا ہے کیونکہ حضرت مسیح موعود علیہ السلام نے اپنی ساری کتاب ”فتح اسلام“ میں کسی جگہ ایسا نہیں لکھا۔ یہ محض معترض کی مغالطہ دہی ہے۔ اگرچہ حضرت مرزا صاحب نے تو ایسا نہیں لکھا مگر ایسے لوگ خود اپنی غلط بیانی اور دروغ بانی کے ذریعہ اسکی تصدیق کر رہے ہیں۔ پھر معترض نے پادریوں اور بااقبال قوموں کو الگ الگ بیان کیا ہے، حالانکہ حضرت نے ازالہ اوہام میں بااقبال قوموں سے مراد پادریوں کا گروہ ہی لیا ہے۔ غرض اس اعتراض میں اول تو معترض نے غلط بیانی اور پھر مغالطہ دہی کئے کام لیا ہے۔ (۲) دجال کے معنی مطلق ہیں۔ لکھا ہے :-

”معنی دجال بر صیغہ مبالغہ بسیار فریب دہندہ تلبیس کنندہ بر مردم و درین معنی ست قول وے صلح و قسیدہ خطبہ کرد ابو بکر فاطمہ را علیہا السلام اِنِّیْ دَعَدْتُهَا لِعَیَّتِیْ وَ لَسْتُ بِدَجَّالٍ یعنی من خداع علی و تلبیس بر تو نیستم“ (حجج الکرامہ ص ۴)

حضرت مسیح موعود علیہ السلام نے بھی لکھا ہے :-

”لغت میں دجال جھوٹوں کے گروہ کو کہتے ہیں جو باطل کو حق کے ساتھ مخلوط کر دیتے ہیں اور خلق اللہ کے گمراہ کرنے کے لئے مکر اور تلبیس کو کام میں لاتے ہیں“ (ازالہ اوہام ص ۲۰۴ طبع سوم)

”ایک اور بات ہمارے علماء کے لئے غور کے لائق ہے کہ احادیث

میں صرف ایک دجال کا ذکر نہیں بلکہ بہت دجال لکھے ہیں“ (ازالہ اوہام ص ۶۲)

پس جب دجال متعدد ہیں اور کم از کم تیس دجالوں کے متعلق تو غیر احمدی بھی بہت ذکر کیا کرتے ہیں۔ تو اگر حضرت مسیح موعود نے دو دجالوں کا ذکر کر دیا تو اس میں تناقض کیسے لازم آیا؟

(۳) حضرت مسیح موعود علیہ السلام نے ”دجال معہود“ تو پادریوں کے گروہ کو قرار دیا۔ ہاں ابن صبیاد کو ایک دجال قرار دیا ہے۔ حضور لکھتے ہیں :-

(الف) ”دجال بہت گزے ہیں اور شاید آگے بھی ہوں مگر وہ دجال اکبر جن کا

دجل خدا کے نزدیک ایسا مکروہ ہے کہ قریب ہے جو اس سے آسمان ٹکڑے ٹکڑے ہو جائیں۔ یہی گروہ مشیتِ خاک کو خدا بنانے والا ہے۔ خدا نے یہودیوں اور مشرکوں اور دوسری قوموں کے طرح طرح کے دجل قرآن شریف میں بیان فرمائے مگر یہ عظمیت کسی کے دجل نہیں دی کہ اس دجل سے آسمان ٹکڑے ٹکڑے ہو سکتے ہیں۔ پس جس گروہ کو خدا نے اپنے پاک کلام میں دجال اکبر ٹھہرایا ہے ہمیں نہیں نہیں چاہیئے کہ اس کے سوا کسی اور کا نام دجال اکبر رکھیں۔ (انجامِ قلم ص ۴۷)

(ب) ظاہر ہے کہ یہ کرسچن قوموں اور تثلیث کے حامیوں کی جانب سے وہ ساحرانہ کارروائیاں ہیں اور سحر کے اس کامل درجہ کا نمونہ ہے جو بحرِ اول درجہ کے دجال کے جو دجال معبود ہے اور کسی سے ظہور پذیر نہیں ہو سکتیں۔ لہذا انہیں لوگوں کو جو یادری صاحبوں کا گروہ ہے دجال معبود ماننا پڑا۔

(ازالہ اوہام طبع سوم ص ۲۱)

(ج) میرا مذہب یہ ہے کہ اس زمانہ کے پادریوں کی مانند کوئی اب تک دجال پیدا نہیں ہوا اور نہ قیامت تک پیدا ہوگا۔ (ازالہ اوہام طبع سوم ص ۲۲)

(د) ابن صیاد اپنے اوائلِ ایام میں بے شک ایک دجال ہی تھا۔ اور بعض شیاطین کے تعلق سے اس سے امور عجیبہ ظاہر ہوتے تھے۔ (ازالہ اوہام طبع سوم ص ۹۵)

ان حوالہ جات سے عیاں ہے کہ حضرت مسیح موعود علیہ السلام نے ابن صیاد کو مطلق ایک دجال تسلیم کیا ہے ہاں گروہ پادریوں کو دجال معبود مانا ہے فلا اشکال فیہ۔

ابن صیاد کی دجالیت کے متعلق احادیث میں بکثرت ذکر موجود ہے۔ شرح العقائد میں لکھا ہے :-

ولم یزل النبی صلی اللہ علیہ وآلہ وسلم یخاف انہ الدجال  
..... وکان عمر بن الخطاب وابنہ عبد اللہ وجابر الانصاری  
یعتقدون انہ الدجال (براس ص ۵۵)

یعنی آنحضرت ہمیشہ خائف رہے کہ ابن صیاد دجال ہے۔ حضرت عمرؓ، حضرت ابن عمرؓ اور حضرت جابر انصاریؓ کا تو اعتقاد تھا کہ یہی دجال ہے۔ ایک طویل بیان کے بعد لکھا ہے :-

لَا شَكَّ أَنَّهُ مِنْ جَمَلَةِ الدَّجَالِينَ - (نبراس ص ۵۸)

کہ بلاشبہ ابن صیاد دجالوں میں سے ایک دجال تھا۔

نواب صدیق حسن خان صاحب لکھتے ہیں :-

”غایت حدیث ابوسعیدؓ آنست کہ ابن صیاد بکے از دجال جملہ باشد“ (حجج الکرامہ ص ۴۱)

غرض ابن صیاد کا مطلق دجال ہونا سب کو مسلم ہے اور یہی حضرت مرزا صاحبؒ نے لکھا ہے باقی دجال مہود حضرت نے پادریوں کو قرار دیا ہے اور یہی درست ہے۔ مولوی برنورد اور حاشیہ نبراس میں ملا علی القاری کا قول نقل کرتے ہیں :-

”يُمْكِنُ أَنْ يَكُونَ لَهُ (لِلدَّجَالِ) أَبْدَانٌ مُخْتَلِفَةٌ قَطَا هَرَّةً فِي عَالَمِ

الْحَسَنِ وَالْخِيَالِ دَاثِرٌ مَعَ اخْتِلَافِ الْأَحْوَالِ وَبِاطْنَةٍ فِي عَالَمِ الْمَثَالِ

مَقِيدٌ بِالسَّلَاسِلِ وَالْإِغْلَالِ وَلَعَلَّ الْمَانِعَ مِنْ ظَهْوَرِهِ كَمَالُهُ فِي

الْفِتْنَةِ وَوُجُودِ سَلَسِلِ النُّبُوَّةِ“ (نبراس ص ۵۸)

یعنی دجال کا مصداق ابدان مختلف ہو سکتے ہیں۔ پھر واقعات نے بتا دیا ہے کہ دجال مہود میں جو ابدان مختلف ممکن ہیں ان سے کیا مراد ہے۔ پادریوں کا دجال ہونا تو اتنا واضح ہے کہ مولوی ثناء اللہ امرتسری کو بھی شائع کرنا پڑا :-

”مسلمانو! جزیرہ عرب میں مشزیوں کا جانا یہ خاص علامت قریب قیامت

ہے۔ جناب رسول اللہ صلی اللہ علیہ وسلم نے فرمایا کہ جزیرہ عرب میں شیطان اس

سے ناامید ہو چکا کہ بحر اللہ سبحانہ کوئی دوسرا معبود پوجا جائے لیکن آپس کی

تحریش البتہ ہوگی لیکن ساتھ اس کے یہ بھی فرمایا گیا کہ قریب قیامت کے

دجال بحرِ حرمین تمام جگہ عرب میں پہنچ جائے گا۔ پس اگر مشزیوں کا

گزر جزیرہ عرب میں ہوا تو یقین جانو کہ قیامت نہایت قریب

ہے اور بہت بڑا انقلاب ہونے والا ہے۔" (اخبار المحدثہ، مہارچ ۱۹۱۱ء ص ۱۱)

ناظرین گرام! آپ نے ملاحظہ فرمایا کہ دجال کے متعلق حضرت مسیح موعود علیہ السلام نے جو کچھ تحریر فرمایا ہے اس میں اختلاف بیانی کا شائبہ تک نہیں بلکہ وہی بیان معقول و درست اور احادیث صحیحہ کے مطابق ہے۔ پٹیا لوی معترض نے اس بیان کو اختلاف بیانی کے ضمن میں درج کر کے صریح بے انصافی اور بددیانتی کا مظاہرہ کیا ہے۔

آنحضرت صلی اللہ علیہ وسلم کے متعلق نبراس کے یہ الفاظ آپ پڑھ چکے ہیں۔ لَقَدْ نَزَّلَ النَّبِيُّ صَلَّى اللَّهُ عَلَيْهِ وَسَلَّمَ يَخَافُ أَنَّهُ الدَّجَالُ۔ اب اگر حضرت مرزا صاحب نے لکھ دیا کہ "حصنور" پر دجال کی حقیقت کا لہ بوجہ نہ موجود ہونے کسی نمونہ کے مومنوں منکشف نہ ہوئی ہو تو کچھ تعجب کی بات نہیں "تو اس میں کونسی قباحت لازم آتی ہے۔ عالم الغیب تو صرف خدا تعالیٰ کی ہی ذات ہے۔

ہر چیز کا ایک مذاق ہوتا ہے۔ جو شخص نکتہ سنج نہ ہو

**لطیفہ**

اگر وہ اس میدان میں دم مارے گا تو منہ کے بل گرے گا۔  
پٹیا لوی معترض نے نہایت بھونڈے پن سے لطیفہ کے عنوان سے لکھا ہے  
(مرزا صاحب کی روح سے سوال) یعنی "آپ مسیح کس طرح ہوئے جبکہ  
آپ کا دجال ابن صیاد ۱۳۰۰ برس ہوئے گزر چکا" (عشرہ ص ۱۳)

**الجواب۔ یہ ہے**

اے سمجھ کسی کو بھی ایسی خدا نہ دے

دے آدمی کو موت پر یہ بداد نہ دے

جناب من! حضرت مسیح موعود علیہ السلام نے کب ابن صیاد کو دجال معہود قرار دیا جو آپ کو اس قدر لطیفہ گوئی کی زحمت اٹھانی پڑی؟ حضرت نے اس کو صرف ایک دجال قرار دیا ہے۔ دجال معہود تو پادریوں کا گروہ ہے جو ابس وقت اسلام کے استیصال کے درپے ہیں۔ اسی لئے تو خدا کے شیر پیمبر



قادیان نے فرمایا اور کیا خوب فرمایا ہے ۛ  
 میں وہ پانی ہوں جو آیا آسمان سے وقت پر  
 میں وہ ہوں نورِ خدا جس سے ہوا دن آشکار  
 آپ ایسے لوگوں کی بناد الفاسد علی الفاسد کو دیکھ کر ہی کہا گیا ہے ۛ  
 خشتِ اول چوں ہند مہمار کج  
 تاثیرِ مے رود دیوار کج  
 الحمد للہ کہ ہم اب پٹیا لوی معترضین کی پانچویں فصل کے اعتراضات کا کافی و کافی  
 جواب تحریر کر چکے ہیں ۛ

---

# فصل ششم

## دش افتر اول کی حقیقت

۵

مفت میں ملزم خدا کے مرت بنوئے منکرو!  
یہ خدا کا ہے، نہ ہے یہ ہفت سری کا کار و بار  
افتر لعنت ہے اور ہفت سری ملعون ہے  
پھر لعین وہ بھی ہے جو صادق سے رکھتا ہے نقار

(حضرت مسیح موعودؑ)

سُنّت اللہ اسی طرح واقع ہوئی ہے کہ جب وہ انبیاء کو مبعوث فرماتا ہے تو ایک  
گروہ اپنی سیاہ باطنی کے باعث، دنیا کی فضا کو تاریک کر کے لیے ان سے  
برسرِ پیکار ہو جاتا ہے۔ فرمایا وَكَذَلِكَ جَعَلْنَا لِكُلِّ نَبِيٍّ عَدُوًّا شَاطِئِينَ  
الْأَدْنَىٰ وَالْجِنُّ يُؤْخِذُ بَعْضُهُمْ إِلَىٰ بَعْضٍ زُخْرُفَ الْقَوْلِ غُرُورًا ۚ وَلَسَوْفَ  
شَاءَ رَبُّكَ مَا فَصَلُوهُ فَذَرْهُمْ وَمَا يَفْتَرُونَ ۝ (انعام ۱۱) کہ ہر صادق نبی کے  
بالمقابل کچھ ایسے لوگ کھڑے ہوا کرتے ہیں جو ایک دوسرے کو جھوٹی اور فتنہ خیز باتیں  
بتلاتے ہیں۔ فرمایا اگر خدا کو جبر یہ ہدایت دینا مقصود ہوتا تو یہ معاندت اور مخالفت  
کبھی سر نہ اٹھا سکتی۔ مگر ہمیں اختیار یہ ہدایت منظور ہے اس لیے اس امر کو نظر انداز

کر دو کہ وہ کیا کیا افتراء کرتے ہیں۔ جس طرح آج یہ لوگ تمہارے خلاف لوگوں کو یہ باتیں کہہ کہہ کر برگشتہ کرتے ہیں کہ نہ اس کے ساتھ کوئی فرشتے نظر آتے ہیں، نہ کوئی مردوں کو زندہ کر کے دکھاتا ہے، نہ کوئی نشان نظر آتا ہے، سوائے دکانداری کے اور کچھ بھی نہیں۔ اسی طرح ہر ایک نبی سے سلوک ہوا ہے۔ اور ہر ایک کے متعلق شیطانی گروہ نے ایک دوسرے سے خوب سچا سچا کہہ ہی دھوکہ دینے والی اور ظاہر فریب اور دلفریب باتیں کہہ کر انہیں دھوکہ میں ڈالا ہے۔“

قرآن پاک کے اس عام قانون کے ماتحت ضرور تھا کہ حضرت مسیح موعود علیہ السلام پیغمبر قادیان کے خلاف بھی اسی طرح زخرف القول کی صورت میں جھوٹا پروپیگنڈا ہوتا اور مخالفین اس کو ایک دوسرے سے نقل کرتے اور اس سلسلہ افتراء پر دازی کو حد تک پہنچا دیتے۔ زمانہ شاہد ہے کہ خدا تعالیٰ کا ارشاد برحق ہے۔ حضرت مسیح موعودؑ کے مخالف بالکل پہلے مکذبین کے دوش بدوش چل رہے ہیں۔ آیات قرآنیہ مسیح وقت کی صداقت کا نعرہ لگا رہی ہیں، احادیث صحیحہ اس کی تائید میں پکار رہی ہیں، آسمان نے اس کے لیے شہادت دی، سورج اور چاند اس کی تصدیق کی بنا پر بے نور ہو گئے، زمین باؤاں بلند اس کی سچائی پر گواہی دے رہی ہے، قوم کے حالات اس کا سچا ہونا اور بروقت آنا ظاہر کر رہے ہیں۔ صدی کا نصف تک گزر جانا اور کسی مدعی مجددیت کا کھڑا نہ ہونا اس کی راستبازی پر زبردست برہان ہے۔ مگر آہ! قوم اس کی شنوائی نہ ہوئی اور وہ الہی نوشتوں کے مطابق دھتکارا گیا۔ اسی لئے رب السموات نے فرمایا تھا کہ۔

”دنیا میں ایک نبی آیا پر دنیا نے اس کو قبول نہ کیا لیکن خدا اُسے قبول کر لیا

اور بڑے زور اور جھلنوں سے اس کی سچائی کو ظاہر کر دے گا۔“

وہ راستباز تھا لیکن تاریکی کے فرزند ہر راستباز کو کاذب اور مفتری کہتے رہے۔ اَتَوَاَصُوا بِمَا بَلَّٰهُمُ قَوْمٌ طٰغٰوْنَ۔ مخالفین نے اس کو مفتری قرار دیا۔ ان کو ہر حید بتایا گیا ہے

افتراء کی ایسی دُم لمبی نہیں ہوتی کبھی

جو ہو مثل ملت فخر الرسل فخر الخیار

لیکن وہ اپنی سرکشی و طغیانی میں بڑھتے گئے۔ نوبت بایںجا رسید کہ منشی محمد یعقوب پٹیا لوی نے یوحیٰ بَعْضُهُمْ إِلَىٰ بَعْضٍ کی تصدیق میں ان مفتریات و ثمنان صداقت کو اپنی کتاب "عشرہ کاملہ" میں شائع کیا بلکہ آیت کی تصدیق میں مزید افتراء بھی اختیار کیا اور درحقیقت اسی فطری مناسبت سے اس زیر نظر فصل کا عنوان "دس افتراء" قرار دیا ہے۔

یہ تو ہے سب شکل ان کی ہم تو ہیں آئینہ دار

معترض پٹیا لوی نے آیت وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ وَمَنْ قَالَ سَأُنْزِلُ مِثْلَ مَا أَنْزَلَ اللَّهُ (انعام ۲۵) کے تحریر کرنے کے بعد لکھا ہے:-

"اس فصل میں مرزا صاحب کے مفتریانہ اقوال دکھائے جائیں گے۔ گویا

یہ بتایا جائے گا کہ آیت میں جن تین قسم کے مفتریوں، ظالموں اور کاذبوں کا ذکر

ہے مرزا صاحب اپنے اقوال کی رو سے ان میں پہلی قسم میں آتے ہیں۔" (خاکش

(عشرہ ص ۶۴)

بدین۔ ابوالعطاء)۔

اگرچہ یہ دعویٰ کوئی نیا نہیں۔ مفسرین قرآن پاک نے بھی راستبازی کے مجتہد سچائی کے علمبردار اور پیکرِ صدق و وفا سیدنا حضرت محمد مصطفیٰ صلی اللہ علیہ وسلم کو یہی کہا تھا۔ فرمایا: وَقَالَ الَّذِينَ كَفَرُوا إِنَّ هَذَا إِلَّا فُلْكَ يَا قَتَرًا وَآعَانَهُ عَلَيْهِ قَوْمٌ آخَرُونَ فَقَدْ جَاءُوا ظُنْمًا وَزُودًا (الفرقان ۷) کہ منکر تو اس سارے کلام کو ہی "مفتریانہ اقوال" کہتے ہیں۔ گویا منکرین کا "مفتریانہ اقوال" کا ادعاء "سنت الاولین" ہے جس کی صدا سے بازگشت ہم پٹیا لوی کے کھنڈرات سے سن رہے ہیں۔ لیکن ناظرین انشاء اللہ آئندہ صفحات میں دیکھیں گے کہ پٹیا لوی صاحب کا یہ بلند بانگ دعویٰ محض ڈھول کا پول ثابت ہوگا۔

حضرت سچ موعود علیہ السلام کا اعجازی متحذیانہ کلام

اپنے مزعومہ "مفتریانہ اقوال" کو پیش کرنے سے پیشتر معترض پٹیا لوی نے حضرت

کے الجبازی کلام کے متعلق پوسے پانچ صفحے سیاہ کئے ہیں۔ اور ساتھ ہی یہ بھی تسلیم کیا ہے کہ یہ مضمون عنوانِ فصل سے تعلق نہیں رکھتا۔ ہم دروغ گور اتنا بخاناں اش باید رسانید کے مطابق ضروری سمجھتے ہیں کہ اس کی ان فریب کاریوں کے چہرہ سے بھی پردہ الٹ دیں جو اس نے ان صفحات میں اختیار کی ہیں۔

حضرت مسیح موعود علیہ السلام کو اللہ تعالیٰ نے اپنی غیر معمولی تائید کے ذریعہ بیانِ علم کو عاجز کرنے والا کلام عطا فرمایا۔ آپ نے آسمانی تائید سے متعدد کتب ارقام فرمائیں، عربی زبان میں ارقام فرمائیں، جس زبان کا بقول مخالف علماء آپ ایک صیغہ نہ جانتے تھے۔ اسی میں قرآن مجید کے حقائق و معارف بکثرت تحریر کئے۔ مخالف مولویوں کو مبارزت کی دعوت دی اور مقابلہ کرنے پر ہزاروں اور سینکڑوں روپے انعام مقرر فرمایا۔ غیرت دلائی مقابلہ کے لئے اکسایا۔ مگر

آزمائش کے لئے کوئی نہ آیا ہر چند

ہر مخالف کو مقابل پر بلایا ہم نے

حضرت مسیح ناصری علیہ السلام کو بھی بطور معجزہ طاقت کلام دی گئی تھی وَیُکَلِّمُ النَّاسَ فِي الْمَهْدِ وَكَهْلًا (آل عمران ۴۸) اس لئے ضروری تھا کہ مثیل مسیح کو بھی کلام کا معجزہ دیا جاتا۔ چنانچہ دیا گیا۔ مگر پہلے مسیح کا معجزہ بچپن کا معجزہ تھا۔ اسیلئے وہ بعینہ قائم نہ رہ سکا۔ لیکن مسیح محمدی کو کامل معجزہ دیا گیا۔ اس کی نطق میں معجزہ ان قوت کا اظہار کیا گیا۔ وہ فصاحت و بلاغت اور نکاتِ قرآنی سے معمور کیا گیا اسیلئے اس کا معجزہ آج بھی زندہ ہے اور تاقیامت زندہ رہے گا۔ نیز اس قسم کا معجزہ اسیلئے بھی ضروری تھا کہ قرآن مجید نے آیت دَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ مِنْ رِسَالَتِہِ کی علامت ہی اس کو قرار دیا ہے۔ چنانچہ آیت بَلَا لَکِ تَفْسِيرٍ میں لکھا ہے: ”إِلَّا بِلِسَانٍ قَوْمِهِمْ أَوْ مِمَّا يَتْلُونَ مِنْ آيَاتِنَا“ (روح المعانی جلد ۱ ص ۲۸)

ہذا کہ ان تنزیل میں لکھا ہے ”إِلَّا بِلِسَانٍ قَوْمِهِ“ (برعاشیہ)

خازن جلد ۳ ص ۱۸) گویا ہر نبی کو اس کی قوم کی زبان دی جاتی ہے۔ یعنی وہ اس میں نہایت فصیح و بلیغ



کلام کرتا ہے۔ اسی کی تشریح میں رسول مقبول صلی اللہ علیہ وسلم کا یہ ارشاد ہے۔ اُوتیتُ جوامعَ الکلمِ وخواتیمہ (مجمع البیاض زیر لفظ ختم)

پس ان ہر دو وجوہ کے ماتحت مسیح موعودؑ کے لیے ضروری تھا کہ اس کو مسلمانوں کی مذہبی زبان عربی میں (جو تمام ممالک کے اہل اسلام کی مشترکہ دینی زبان ہے) فصاحت و بلاغت کا معجزانہ مقام بخشا جاتا۔ سیدنا حضرت مرزا صاحبؒ نے اس ضمن میں بحال وضاحت اتمام حجت کر دی۔ آپ نے تحریر فرمایا تھا کہ:-

”ہماری یہ دعوت آئندہ نسلوں کے لیے بھی ایک چمکتا ہوا ثبوت ہماری طرف سے ہو گا۔“ (اشتہارہ اردو میرزا ۱۹۱۷ء)

اللہ تعالیٰ کے فضل سے آج تک ایسا ہی ثابت ہوا ہے اور تا قیامت ثابت ہوتا رہے گا۔ اس سلسلہ میں حضورؑ کی دو کتابیں اعجازِ اطمسیح اور اعجازِ احمدی خاص حیثیت رکھتی ہیں۔ ان کے مقابلہ پر تصنیف کرنے والوں کے لیے رقمِ خطرِ انعام بھی مقرر کی گئی مگر کوئی ان کی مثل نہ بنا سکا۔ معترض پٹیا لوی نے ان دو کا ہی ذکر کیا ہے، ہم بھی انہی پر اکتفا کرتے ہیں۔

یہ وہ معرکہ الاراء اور عظیم الشان تصنیف ہے جو رہتی دنیا تک احمدیت کی صداقت کا دُشمنہ ثبوت ہے۔ پیر علی شاہ

## اعجازِ اطمسیح

صاحب آف گولڈن ضلع راولپنڈی نے ایک کتاب بنام ”شمس الہدایہ“ شائع کی اور اس میں فہمِ قرآن کا دعویٰ کیا۔ حضرت مسیح موعود علیہ السلام نے ۲۰ جولائی ۱۹۱۷ء کو ایک اشتہار اس کے جواب میں شائع کیا اور پیر علی شاہ صاحب کو دعوتِ مقابلہ دیتے ہوئے لکھا:-

”مناسب ہے کہ لاہور میں جو صدر مقام پنجاب ہے صادق اور کاذب

کے پرکھنے کے لیے ایک جلسہ قرار دیا جائے اور اس طرح سے مجھ سے مباشرہ

کریں کہ قرعہ اندازی کے طور پر قرآن شریف کی کوئی سورت نکالیں اور

اس میں سے چالیس آیت یا ساری سورۃ (اگر چالیس آیات سے زیادہ

نہ ہو) لیکر فریقین یعنی یہ عاجز اور پیر علی شاہ صاحب اول یہ دعا کریں کہ

یا الہی ہم دونوں میں سے جو شخص تیرے نزدیک راستی پر ہے اس کو تو اس جلسہ میں اس سورت کے حقائق اور معارف فصیح و بلیغ عربی میں عین اسی جلسہ میں لکھنے کے لیے اپنی طرف سے ایک روحانی قوت عطا فرما اور روح القدس سے اس کی مدد کر اور جو شخص ہم دونوں فریق میں سے تیری مرضی کے مخالفت اور تیرے نزدیک صادق نہیں ہے اس سے یہ توفیق پھین لے۔ اور اس کی زبان کو فصیح عربی اور معارف قرآنی کے بیان سے روک لے تاکہ لوگ معلوم کر لیں کہ تو کس کے ساتھ ہے اور کون تیرے فضل اور تیری روح القدس کی تائید سے محروم ہے۔ پھر اس دعا کے بعد فریقین عربی زبان میں اس تفسیر کو لکھنا شروع کریں۔۔۔۔۔ جب فریقین لکھ چکیں تو دونوں تفسیریں بعد دستخط تین اہل علم کو جن کا اہتمام حاضری و انتخاب پر مہر علی شاہ صاحب کے ذمہ ہوگا سنائی جائیں گی۔ اور ان ہر سہ مولوی صاحبان کا یہ کام ہوگا کہ وہ حلقہ پر اسے ظاہر کریں کہ ان دونوں تفسیروں اور دونوں عربی عبارتوں میں سے کونسی تفسیر اور عبارت تائید روح القدس سے لکھی گئی ہے۔ اور ضروری ہوگا کہ ان تینوں عالموں میں سے کوئی نہ اس عاجز کے سلسلے میں داخل ہو اور نہ مہر علی شاہ کا مرید ہو۔۔۔۔۔ اس طرز کے مباحثہ اور اس طرز کے تین مولویوں کی گواہی سے اگر ثابت ہو گیا کہ درحقیقت پر مہر علی شاہ صاحب تفسیر اور عربی نویسی میں تائید یافتہ لوگوں کی طرح ہیں اور مجھ سے یہ کام نہ ہو سکا یا مجھ سے بھی ہو سکا مگر انہوں نے میرے مقابلہ پر ایسا ہی کر دکھایا تو تمام دنیا گواہ رہے کہ میں اقرار کروں گا کہ حق پر مہر شاہ کے ساتھ ہے۔ اور اس صورت میں میں یہ بھی اقرار کرتا ہوں کہ اپنی تمام کتابیں جو اس دعویٰ کے متعلق ہیں جلا دول گا اور اپنے تئیں مخذول اور مردود سمجھ لوں گا۔ میری طرف سے یہ تحریر کافی ہے جس کو میں آج بہ ثبوت شہادت بیس گواہان کے اس وقت لکھتا ہوں۔ لیکن اگر میرے خدا نے اس مباحثہ میں مجھے غالب کر دیا اور مہر علی شاہ صاحب

کی زبان بند ہو گئی۔ نہ وہ فصیح عربی پر قادر ہو سکے اور نہ وہ حقائق و معارفِ  
سورۃ قرآنی میں سے کچھ لکھ سکے یا یہ کہ اس مباحثہ سے انہوں نے انکار  
کر دیا تو ان تمام صورتوں میں ان پر واجب ہو گا کہ وہ توبہ کر کے مجھ سے  
بیعت کریں۔ (اشتبہار ۲۰ جولائی سنہ ۱۹۱۹ء)

اس جلالی اور پر شوکت اعلان سے گولڑوی پراوس پر لگئی۔ گولڑوی صاحب نے فرا  
کے لئے ایک حیلہ تراشا جو عند العلاء "عذر گناہ بدتر از گناہ" کا مصداق تھا۔ آپ اپنے  
جوابی اشتہار میں لکھتے ہیں :-

"میں امید کرتا ہوں کہ مرزا صاحب بھی میری ایک ہی گزارش کو مسلک  
شرائط مجوزہ کے مسلک فرمادیں گے وہ یہ ہے کہ پہلے دعویٰ مسیحیت ہدوت  
و رسالت لسانی تقریر سے بمشاہد حضار جلسہ اپنے دعویٰ کو بیانیہ ثبوت پہنچا دیا  
بحجواب اس کے نیاز مند کی معروضات عدیدہ کو حضرات حاضرین خیال فرما کر  
اپنی رائے ظاہر فرمادیں گے۔ مجھ کو شہادت و رائے تینوں علماء کرام مجوزہ  
مرزا صاحب (یعنی مولوی محمد حسین صاحب بٹالوی۔ مولوی عبد الجبار صاحب  
غزنوی و مولوی عبد اللہ صاحب ٹونکی پروفیسر لاہوری) کے قبول کرنے میں کچھ  
عذر نہ ہو گا۔ بعد ظہور اس کے کہ مرزا صاحب اپنے دعویٰ کو بیانیہ ثبوت نہیں  
پہنچا سکے مرزا صاحب کو بیعت توبہ کرنی ہو گی۔ بعد اس کے عقائد معدودہ  
مرزا صاحب میں جن میں جناب ساری اُمت مرحومہ سے منفرد ہیں بحث تقریری  
و اظہار رائے ہو کر مرزا صاحب کو اجازت مقابلہ تحریری کی دی جاوے گی۔"

حضرات! اسی کا نام ہے "سوال گندم جواب چینا" لیکن اسی پر کیا بس ہے آپ کے  
ایک مرید مولوی غازی صاحب نے اسی اشتہار کے ساتھ بطور ضمیمہ جو اشتہار شائع کیا  
اس میں صاف لکھ دیا :-

"قبل از بحث تحریری مذکورہ مجوزہ مرزا صاحب ایک بحث تقریری دعویٰ

مسیحیت و ہدویت وغیرہ عقائد مرزا صاحب پر جو تعداد میں تخمیناً ۱۳۶ کے

لے آپ کو بھلا ان کا رائے سے کیوں عذر ہونے لگا جبکہ وہ پہلے ہی دعویٰ مسیحیت کے کفر پر پوری لگا چکے ہیں خوب۔  
وہی قاتل وہی بخرد ہی خود منصف ہے + اولیاء میرے کریں خون کا دعویٰ کس پر (ابوالخطاب)

قرب ہیں۔ اور ان کے اہامی کتب میں درج ہیں۔ پابندی امور ذیل ہو جائے۔ الخ  
(اشتبہ ۲۵ جولائی سنہ ۱۹۰۷ء)

سچ ہے کہ پیراں نے پرانند و مریداں نے پرانند۔ ہم تو پیر صاحب کی حیدر جوتی  
پر ہی انگشت بندھاں تھے کہ آپ نے ۱۳۶ مسائل پر تقریری مباحثہ قبل مقابلہ تفسیر نویسی فروری  
قرار دیا۔ تا کسی طرح پیر صاحب کی پردہ دری نہ ہو۔ خوب! ”بڑے میاں سو بڑے میاں چھوٹے  
میاں سبحان اللہ“

ناظرین کرام! پیر صاحب کی مندرجہ بالا شرط کس دراز پر مشتمل ہے؟ سن لیجئے۔  
اقل تو حضرت مسیح موعود علیہ السلام اس سے چار سال قبل اپنی مشہور کتاب انجام تہم  
میں تحریر فرما چکے ہیں:-

”ازمعنا ان لا غلط العلماء بعد هذه التوضیحات ولوسبونا  
كما اردوا من قبل من انعادات وما غلظنا عليهم الا لتنبیہات  
وانما الاعمال بالنیات فالان نودعهم بدموع جاریة من  
المحسرات وعیون غریقة فی سیل العبرات وهذه مناخامة  
المخاطبات“ (ص ۲۷۲)

یعنی میں اب علماء سے اپنی صداقت اور اختلافی مسائل پر تقریری مباحثات نہیں کرونگا  
میں ان پر محبت تمام کر چکا ہوں۔ ”مولوی گوڑھی صاحب کو یہ کتاب (انجام تہم) بذریعہ برٹری  
بھیجی جا چکی تھی۔ اسلئے انہوں نے مقابلہ تفسیر نویسی سے اس طریق پر گریز کیا۔ کیونکہ انہیں  
معلوم تھا کہ حضرت اقدس اپنے اس واضح اقرار کے بعد ان سے اختلافی مسائل پر تقریری  
بحث نہ کریں گے اور پیر صاحب اپنے مریدوں میں فتح کے شہاد دیا نے بجائیں گے۔ اؤ!  
کس طرح سے مذہب کے نام پر دیا ننداری کا خون کیا گیا؟

رحمہم۔ پیر صاحب نے وفاتِ مسیح، صداقتِ مسیح موعود علیہ السلام وغیرہ کے لئے  
ٹٹا لوی اور اس کے مکذب رفقاء کو ثالث قرار دیا۔ گویا ان کے فیصلہ پر ہی حضرت مسیح موعود  
کے لئے ضروری ہوگا کہ پیر صاحب کے ہاتھ پر بیعت توہ کر کے مرید بن جائیں اور پھر اجازت

مقابلہ تحریری کی دی جائے گی۔ اگر یہی طریق گفتگو تھا تو بٹالوی اور سینکڑوں مولوی تو حضرت اقدس پر فتویٰ کفر پہلے ہی لگا چکے تھے۔ نیز بیعت کے بعد مقابلہ تحریری کی اجازت کس قدر مضحکہ خیز اور راقم اشتہار کی صریح مخالفت دہی ہے۔ بھلا مرید اور پھر اپنے پرستے تفسیر نویسی میں مقابلہ؟ پیر صاحب اور ان کے ساتھیوں نے یہ چالیں محض پردہ داری کے لئے کیں مگر عریانی ان سے اور بھی نمایاں ہو گئی۔ مذہب کا دعویٰ اور یہ طریق عمل؟

تقویر تو اسے ہرج گروں تفو

ان حالات میں حضرت مسیح موعود علیہ السلام سے ان کا مناظرہ متعذر نظر آ رہا تھا۔ ان لوگوں کو اگر حق قلبی مطلوب ہوتی تو اس قسم کی دُور از کار گفتگو مشروع نہ کرتے۔ لیکن پھر بھی گولڑوی صاحب کے شیشہ غرور کو چکنا چور کرنے کے لئے دو سامان پیدا ہو گئے۔ اول جناب مولوی محمد احسن صاحب فاضل امر وہی نے ۱۴ اگست سنہ ۱۳۸۷ھ کو ایک اشتہار شائع کیا جس میں علاوہ ان باتوں کے ابطال کے جو گولڑوی صاحب کے حمایتیوں کی طرف سے پیش کی گئی تھیں مباحثہ کے لئے بھی منظوری کا اعلان کیا گیا۔ اس پر جناب گولڑوی ایسے خاموش ہو گئے جیسے کوئی کہ مرندہ اند۔

دوم۔ سیدنا حضرت مسیح موعود علیہ السلام نے بطور اتمام حجت ایک اشتہار مؤرخہ ۱۵ دسمبر سنہ ۱۳۸۹ھ شائع فرمایا جس میں مرقوم تھا:-

”چونکہ مجھے خدا تعالیٰ نے اس الہام سے مشرف فرمایا ہے الرحمن علّم القرآن کہ خدا نے تجھے قرآن سکھلایا اسی لئے میرے صدق یا کذب کے پرکھنے کے لئے یہ نشان کافی ہو گا کہ پیر علی شاہ صاحب میرے مقابل پر کسی سورۃ قرآن شریف کی عربی فصیح بلیغ میں تفسیر لکھیں۔ اگر وہ فائق اور غالب رہے تو پھر ان کی بزرگی ماننے میں مجھ کو کچھ کلام نہیں ہو گا۔ پس میں نے اس امر کو قرار دے کر ان کی دعوت میں اشتہار شائع کیا جس میں سراسر نیک نیتی سے کام لیا گیا تھا۔ لیکن اس کے جواب میں جس چال کو انہوں نے اختیار کیا ہے اس سے صاف ثابت ہو گیا کہ ان کو قرآن شریف سے کچھ بھی مناسبت نہیں اور نہ علم





دو چار عرب کے ادیب بھی طلب کر لیں۔ فریقین کی تفسیر چار جزو سے کم نہیں  
 ہونی چاہیئے اور اگر میعاد مجوزہ تک یعنی ۱۵ دسمبر ۱۹۷۱ء سے  
 ۲۵ فروری ۱۹۷۲ء تک جو ستر دن ہیں فریقین میں سے کوئی  
 فریق تفسیر فاتحہ چھاپ کر شائع نہ کرے اور یہ دن گزر جائیں تو  
 وہ جھوٹا سمجھا جائے گا اور اس کے کاذب ہونے کے لئے کسی  
 اور دلیل کی حاجت نہیں رہے گی۔ (استہار بعنوان پیر مہر علی شاہ  
 صاحب گولڑوی مطبوعہ انوار احمدی لاہور مورخہ ۱۵ دسمبر ۱۹۷۱ء)

اس چیلنج اور متحدیانہ دعویٰ پر جو صادق اور کاذب کے لئے بطور معیار تھا اور جس میں  
 پیر صاحب کی غیرت کو پُر زور اپیل کی گئی تھی پیر صاحب گولڑوی جزبہ تو بہت ہوسے  
 ان کے مریدوں نے گالیوں کے سلسلہ کو بھی تیز کر دیا مگر ستر دن گزر گئے اور وہ سورہ  
 فاتحہ کی عربی تفسیر شائع نہ کر سکے۔ اور کس طرح کر سکتے تھے جبکہ آسمان پر فیصلہ ہو چکا تھا مَنَعَهُ  
 مَا نَعْنُ مِنَ السَّمَاءِ کیا دنیا کا ایک بھی متنفس انسان اس امر کی تردید کر سکتا ہے کہ پیر  
 گولڑوی اور اس کے رفیق اس مقابلہ میں صریح شکست کھا گئے اور وہ غلط سلط بھی کچھ  
 نہ لکھ سکے؟ یہ ”صَرَفَ الْهَمِّ“ ایک کھلا معجزہ ہے۔ ادا حضرت مسیح موعود علیہ السلام  
 نے ان دنوں میں باوجود عواض مختلفہ محض تائید ربانی سے ایک ضخیم کتاب ساڑھے بارہ  
 جزو فصیح عربی میں بطور تفسیر سورہ فاتحہ شائع فرمائی اور اس کے سرورق پر بخطِ حلی رقم فرمایا۔  
 ”فَإِنَّهُ كِتَابٌ لَيْسَ لَهُ جَوَابٌ وَمَنْ قَامَ لِلْجَوَابِ وَتَنَمَّرَ  
 نَسُوتَ يَوْمَ أَنَّهُ تَنَدَّمَ وَتَذَمَّرَ“

ترجمہ۔ یہ وہ کتاب ہے جس کا کوئی جواب نہیں ہو سکتا۔ جو شخص جواب کے لئے کھڑا  
 ہوگا اور تیاری کرے گا وہ دیکھے گا کہ کس طرح نادام اور شرمندہ ہوتا ہے۔

پس ”اعجاز المسیح“ کیا ہے؟ خدا تعالیٰ کی تائید کا کھلا  
 نشان، حضرت مسیح موعود علیہ السلام کی سچائی پر برہان قاطع، اور  
 معاندین کے لئے مسکت اور درخشندہ معجزہ جو تا قیامت پوری آب و تاب

سے قائم رہے گا۔ انشاء اللہ تعالیٰ سے

صادقاً را نور حق تابد مدام

کاذباں مُردند و شدتِ ترکی تمام

اعجازِ المسیح اور پٹیا لوی معترض | منشی محمد یعقوب صاحب لکھتے ہیں:-

”مرزا صاحب نے پیر مہر علی شاہ صاحب کو لکھا تھا کہ میرے دعوے کو تسلیم کرو یا مجھ سے مناظرہ کرو اور خود ہی صورتِ مناظرہ یہ تجویز کی تھی کہ لاہور میں ایک عام جلسہ کے اندر قرآن شریف کی منتخبہ ۴۰ آیات کی تفسیر مرزا صاحب اور پیر صاحب دونوں کریں جس کا فیصلہ تین عالموں سے کرایا جائے جو پہلے سے حکم مقرر کر دیئے جائیں گے۔ جس کی تفسیر کو اچھا کہا جائے گا وہی حق پر سمجھا جائے گا۔“ (عشرہ ص ۶۶)

ناظرین! اس تجویز کا جو حشر ہوا وہ آپ فریقین کی مشترکہ عبارتوں میں اوپر مطالعہ فرما چکے ہیں ان کے اعادہ کی ضرورت نہیں۔ ہاں اس ضمن میں معترض پٹیا لوی نے چند غلط بیانیوں کی ہیں ان کا نمبر وار جواب درج ذیل ہے:-

(۱) قولہ:- ”پیر صاحب نے اس مناظرہ کو منظور کر لیا اور ۲۵ اگست تاہین مقرر ہوئی۔“ (عشرہ ص ۶۶)

اقول:- بالکل غلط۔ پیر صاحب نے ہرگز صورتِ مجوزہ کو منظور نہیں کیا بلکہ ایک عذرِ لنگ کے ذریعہ سے روگردانی کی جیسا کہ خود ان کے اشتہار کی عبارت اوپر ذکر ہو چکی ہے پس یہ معترض پٹیا لوی کا صریح جھوٹ ہے۔

(۲) قولہ:- ”۲۴ اگست کو پیر صاحب لاہور پہنچ گئے اور ۲۹ اگست

تک وہاں رہے مگر مرزا صاحب نے نہ آنا تھا اور نہ آئے۔“ (عشرہ ص ۶۶)

اقول:- جب پیر صاحب نے مناظرہ کی صورت کو ہی منظور نہ کیا تھا تو لاہور آنے کا کیا ذکر ہے؟ پیر صاحب تو اپنے مریدوں کی آنکھوں میں خاک بھونکنے آئے تھے۔

سیدنا حضرت مسیح موعود علیہ السلام نے تو اس وقت بھی اپنے اشتہار بعنوان  
 ”پیر مہر علی شاہ صاحب کے توجہ دلانے کے لئے آخری حیلہ“ میں مورخہ ۲۸ اگست  
 ۱۹۰۷ء کو شائع فرمایا کہ :-

”اگر پیر صاحب نے اپنی نیت کو درست کر لیا ہے اور سید سے  
 طور پر بغیر زیادہ کرنے کسی شرط کے وہ میرے مقابل پر عربی میں تفسیر لکھنے  
 کے لئے طیار ہو گئے ہیں تو میں خدا تعالیٰ کی قسم کھا کر کہتا ہوں کہ میں بہر حال  
 اس مقابلے کے لئے جو محض بالمقابل عربی تفسیر لکھنے میں ہو گا لاہور میں  
 اپنے تئیں پہنچاؤں گا۔“

مگر پیر صاحب نے نہ اس کے لئے راضی ہونا تھا اور نہ راضی ہوئے۔ لاہور میں جماعت  
 احمدیہ کے ممبران نے بے درپے متعدد اشتہار نکالے، پیر صاحب کو رجسٹری شدہ  
 خطوط لکھے، غیر احمدی معززین کو بھیجا مگر پیر صاحب کو سانپ سونگھ گیا۔ آپ نے ہرگز  
 بالمقابل تفسیر نویسی کے لئے ہاں نہ کی اور کیسے کرتے؟ سامنے ہلاکت اور موت نظر آتی  
 تھی۔ انجمن فرقانیہ لاہور نے ماہ نومبر ۱۹۰۷ء میں تمام اشتہارات اور پیر صاحب  
 کی آمد لاہور کے مفصل حالات ایک رسالہ بنام ”واقعات صحیحہ“ مرتبہ حضرت مفتی محمد صادق  
 صاحب کے ذریعہ شائع کر دیئے ہیں من شاء التفصیل فلیرجع الیہ۔

(۳) قولہ :- لاہور میں علماء نے قرار دیا کہ :-

”اس قسم کے اشتہاروں سے مرزا کو سوائے اپنی شہرت اور علماء کو  
 تنگ کرنے کے اور کچھ مقصود نہیں اسلئے آئندہ کوئی ذی علم ان سے  
 خطاب نہ کرے۔“ (عشرہ ۱۷۵)

اقول :- اول تو ہمیں اس روایت میں شائبہ صداقت نظر نہیں آتا۔ دوم ہم اس  
 کو واقعات کے خلاف پاتے ہیں۔ غیر احمدی لوگوں کے ”ذی علم“ ہمیشہ حضرت تیسرے سید  
 مخاطب ہوتے رہے۔ کیا مولوی ثناء اللہ امرتسری وغیرہ ”ذی علم“ نہ تھے یا معترض پٹیلووی نے  
 اس تحریر کے ذریعہ اپنی اکاذیب میں اضافہ کیا ہے؟ ہم جو حقائق دوسرے پہلو کو

زیادہ درست سمجھتے ہیں۔

(۴) قولہ: ”اس شرمندگی اور بدنامی کو مٹانے کے لیے مرزا صاحب نے پیر صاحب کو لکھا کہ سورہ فاتحہ کی تفسیر چار جزو ستر دن میں میں بھی لکھتا ہوں تم بھی لکھو۔ مگر پیر صاحب بوجہ اقرار جلسہ مذکور مخاطب نہیں ہوئے مرزا صاحب نے خود ہی تفسیر لکھ کر ان کے پاس بھیج دی۔“ (عشرہ ص ۶)

اقول ۱۔ اُلٹا چور کو تو ال کو ڈانٹے۔ فرار کی راہ پیر صاحب اختیار کریں اور منشی صاحب ”شرمندگی اور بدنامی“ کو حضرت سے منسوب کرتے ہیں۔ سچ ہے اذالہ تستح فاصنع ما شئت۔ بہر حال اس عبارت میں امور ذیل کو پٹیا لوی صاحب نے تسلیم کر لیا ہے (الف) مرزا صاحب نے پیر کو لڑوی کو سورہ فاتحہ کی تفسیر لکھنے کیلئے دعوت مقابلہ دی (ب) یہ دعوت تحریری تھی (ج) اس مقابلہ کے لئے ستر دن کی میعاد فریقین کے لیے مقرر کی تھی (د) ہم اس تحریری دعوت انعامی پانسو روپیہ کو اوپر درج کر چکے ہیں۔ (مؤلف)۔ (۵) پیر صاحب نے ستر دن میں سورہ فاتحہ کی تفسیر شائع نہ کی (۶) حضرت مرزا صاحب نے ٹھیک میعاد کے اندر تفسیر لکھ کر پیر صاحب کے پاس بھیج دی۔ ان امور خمسہ کی تسلیم کے بعد بھی انکار کرنا دیا ننداری کے منافی ہے ۷

جب کھل گئی سچائی پھر اس کو مان لینا  
نیکوں کی ہے خصلت راہِ حیا یہی ہے

پیر صاحب کے میدانِ مقابلہ میں نہ آنے کی ایک نہایت لچر اور مرا سرد روغ وجہ معترض پٹیا لوی نے بایں الفاظ درج کی ہے :-

”پیر صاحب بوجہ اقرار جلسہ مذکور مخاطب نہیں ہوئے۔“

حالانکہ اول تو جلسہ کی فرضی قرار داد کا مفاد مباحثہ سے اعراض کرنا تھا و بس۔ دوم پیر صاحب کو کس نے کہا تھا کہ وہ حضرت مرزا صاحب سے مخاطب ہوں۔ ان کو تو پیرائے عام میں بغیر مرزا صاحب سے مخاطب ہوئے سورہ فاتحہ کی تفسیر لکھنے کی دعوت دی گئی تھی لہذا یہ عذر باطل ہے۔ سوم ممکن ہے کہ منشی صاحب اس غلط بیانی سے کسی کو



ورغلا سکتے۔ مگر خدا تعالیٰ نے ان کی ذلت کے لئے ان کے گھر میں سامان رکھ دیئے ہیں۔  
 پنچہ "اعجاز المسیح" کی اشاعت کے ایک عرصہ بعد خود پیر صاحب نے  
 اعجاز المسیح کے رد میں بزبان اردو ایک رسالہ موسومہ "سیفِ چشتیائی"  
 (جون سنہ ۱۳۱۷ھ میں) شائع کیا جو آج تک موجود ہے۔ اور اسکے شروع میں لکھا ہے :-

"شمس الہدایہ کے جواب میں مرزا قادیانی کے امروہی مرید نے شمس باغ  
 لکھا اور مرزا نے تفسیر فاتحہ چھپوائی تو دوبارہ اہل اسلام اور میرے احباب  
 نے مجھے مجبور کیا کہ اس کے جواب میں قلم فرمائی کروں۔ گو بہت کچھ انکار  
 کیا گیا اور کہا گیا ہے

آنکس کہ بقرآن و خبرزد نہ رہی : آنست جوابش کہ جوابش نہ دی  
 لیکن پھر بھی سوال پیش آیا کہ مرزا قادیانی اور اس کے مریدوں سے کیا  
 غرض ہے۔ عوام مسلمانان ہند و پنجاب کے فائدے کے لئے ہی یہی۔ لہذا  
 مجبوراً یہ چند اوراق لکھ کر مولوی غازی صاحب کے حوالہ بغرض طبع کر دئے"  
 (ٹائٹل ص ۱)

کیا پیر صاحب حضرت مرزا صاحب سے مخاطب ہوئے یا نہیں؟ پھر سورہ فاتحہ  
 کی تفسیر کے لئے یہ عذر کیونکر پیش کیا جاسکتا ہے حقیقت یہی ہے کہ تفسیر نویسی میں مقابلہ سے  
 طاقت بالانے ان کو روک دیا تھا۔ "مَنْعَهُ مَا نَحْنُ مِنَ السَّمَاءِ"  
 الغرض معترض پٹیا لوی کا یہ عذر بھی ٹھن سیراب ہے، جھوٹ ہے، بے حقیقت ہے  
 خود پیر صاحب کا عمل اس کے خلاف ہے۔ اسے پٹیا لوی معترض اور اس کے دیوبندی  
 ہمنواؤں استنواؤں اور گوش ہوش سے سنو کہ سچ ہی غالب رہتا ہے جھوٹ کے پاؤں  
 نہیں ہوتے۔ تمہارے باطل عذرات آسمانی صداقت کو کب تک چھپائیں گے۔ آفتاب  
 تمہارے سروں پر چمک رہا ہے مگر افسوس تم خواب غفلت میں غمور ہو اٹھو اور اس نور  
 سے حصہ لو۔ چشمہ شیریں سے سیراب ہو۔ یاد رکھو موت قریب ہے، خدا کو کیا منہ دکھاؤ گے  
 کس نے تم کو باطل سے پیار اور راستی سے دشمنی کرنا سکھایا؟ نسلِ آدم ہو کر سچائی کو پاؤں

مست و دندور۔ خوب سمجھ لو کہ تمہاری تبلیغی سائنس حرکات اس مضبوط چٹان کا کچھ بگاڑ نہیں  
سکتیں۔ تم خود ریزہ ریزہ ہو جاؤ گے مگر وہ برابر قائم رہے گی۔ جَاءَ الْحَقُّ وَزَهَقَ  
الْبَاطِلُ إِنَّ الْبَاطِلَ كَانَ زَهُوقًا۔

برسبیل تذکرہ اس جگہ یہ بتا دینا بھی مناسب ہو گا کہ پیر گوڑ ٹوی نے ”صیغہ  
چشتیائی“ کی اشاعت سے جہاں پٹیا لوی صاحب کی دروغ بانی کو تار تار کر دیا وہاں  
اپنی ذلت و رسوائی میں بھی کافی اضافہ کر لیا۔ اس اجمال کی تفصیل یوں ہے کہ جب  
مولوی محمد حسن فیضی بھیں نے اعجاز المسیح کا جواب لکھنے کا ارادہ کیا۔ اور ابھی کتاب کے  
حواشی پر محض نوٹ لکھنے پایا تھا کہ حضرت اقدس کے الہام ”من قام للجواب و قنمتر  
فسوف یومی انہ تندم و تذمر“ کے مطابق اچانک اُسے ملک الموت نے آدیا۔  
اس کی موت کو کیفیت سمجھ کر گوڑ ٹوی صاحب نے اصل کتاب بمعہ نوٹوں کے منگوائی اور  
اپنے نام پر ”صیغہ چشتیائی“ میں وہ نوٹ بتما ہا شائع کر دیئے۔ وہ خدا جس نے حضرت  
کو فرمایا تھا ”إِنِّي مُكَلِّمٌ مِّنْ أَرَادَ أَحَافِثُ“ اپنے وعدوں کا سچا ہے۔ چنانچہ  
چند دن نہ گزرے کہ اس راز کا افشاء ہو گیا اور بالآخر گوڑ ٹوی کو اس کا اعتراف کرنا  
پڑا۔ حضرت مسیح موعود علیہ السلام نے اس واقعہ کو بالتفصیل اپنی کتاب نزول المسیح  
میں درج فرمایا ہے۔ ہم اختصار کی خاطر صرف گوڑ ٹوی کا خط اور مولوی کرم الدین آف  
بھیں (جو سلسلہ احمدیہ کا تاحال مخالف ہے) کے خط کا اقتباس درج کرنے پر اکتفا کرتے  
ہیں۔ یاد رہے کہ ان خطوط کی کوئی تردید نہیں ہوئی اور ممکن ہی نہ تھی۔ کیونکہ مولوی کرم الدین  
نے گوڑ ٹوی کا اصل خط حضرت کو پہنچا دیا تھا۔ نیز مورخہ ۲۵ نومبر ۱۹۲۹ء کو مبسوط  
پٹھانکوٹ میں عاجز راقم نے مولوی کرم الدین کے خطوط مندرجہ نزول المسیح کے حوالجات  
اس کے سامنے رکھے جن کو اس نے صحیح تسلیم کیا۔ ہاں یہ کہا کہ اس وقت میرے اذنیالات  
تھے۔ بہر حال وہ خطوط یہ ہیں۔

پیر محمد علی شاہ کا خط (کارڈ)

”محبتی و مخلصی مولوی کرم الدین صاحب سلامت باشند۔ و علیکم السلام و

لے طبع ثانی کے وقت (جس کا مصیبت کے بعد فوت ہو چکا ہے) (ابوالعطاء)

رحمۃ اللہ۔ اما بعد یک نسخہ بذریعہ ڈاک یا کے آدمی معتبر فرستادہ خواہد شد۔  
 آپ کو واضح ہو کہ اس کتاب (سیفِ چشتیائی) میں تردید متعلق تفسیر فاتحہ  
 (یعنی اعجازِ مسیح) جو فیضی صاحب مرحوم و مغفور کی ہے باجائز ان کے  
 مندرج ہے۔ چنانچہ فیما بین تحریراً و نیز مشافہۃً جہلم میں قرار پا چکا تھا۔  
 بلکہ فیضی صاحب مرحوم کی درخواست پر میں نے تحریر جواب شمسِ بازغہ پر  
 مضامین ضرورتاً لاہور میں ان کے پاس بھیج دیئے تھے اور ان کو اجازت  
 دی تھی کہ وہ اپنے نام پر طبع کرادیں۔ افسوس کہ حیات نے وفات کی او  
 نہ وہ میرے مضامین مُرسلہ لاہور میں مجھے ملے۔ آخر الامرجہ کو ہی یہ کام کرنا  
 پڑا لہذا آپ کے ان کی کتابیں مستعملہ منگو کر تفسیر کی تردید مندرجہ حسب اجازت  
 سابقہ بتغیرِ ما کی گئی۔ آئندہ شاید آپ کو یا مولوی غلام محمد صاحب کو  
 تکلیف اٹھانی ہوگی۔ والسلام

مولوی کرم الدین کے طویل خط کا اقتباس

بنام حضرت مسیح موعودؑ

”مکرّمات حضرت اقدس مرزا صاحب جی مدظلہ العالی۔ السلام علیکم ورحمۃ اللہ  
 وبرکاتہ۔۔۔۔۔ کل میرے عزیز دوست میاں شہاب الدین طالب علم کے  
 ذریعہ سے مجھے ایک خط رجسٹری شدہ جناب مولوی عبدالحکیم صاحب کی طرف  
 سے ملا جس میں پیر صاحب گولڑی کی ”سیفِ چشتیائی“ کی نسبت ذکر تھا۔ میاں  
 شہاب الدین کو خاکسار نے بھی اس امر کی اطلاع دی تھی کہ پیر صاحب کی  
 کتاب میں اکثر حصّہ مولوی محمد حسن صاحب مرحوم کے ان نوٹوں کا ہے جو  
 مرحوم نے کتابِ اعجازِ مسیح اور شمسِ بازغہ کے حواشی پر اپنے خیالات لکھے  
 تھے وہ دونوں کتابیں پیر صاحب نے مجھ سے منگوائی تھیں اور اب واپس  
 آگئی ہیں۔ مقابلہ کرنے سے وہ نوٹ باصلہ درج کتاب پائے گئے۔ یہ ایک

نہایت سادہ قانہ کار روائی ہے کہ ایک فوت شدہ شخص کے خیالات لکھ کر اپنی طرف منسوب کر لیے اور اس کا نام تنگ نہ لیا..... پیر صاحب کا ایک کارڈ جو مجھے پر رسول ہی پہنچا ہے باصلہا جناب کے ملاحظہ کے لیے روانہ کیا جاتا ہے جس میں انہوں نے خود اس بات کا اعتراف کیا ہے کہ مولوی محمد حسن کے نوٹ انہوں نے پھر اگر سیفِ چشتیائی کی رونق بڑھائی ہے لیکن ان سب باتوں کو میری طرف سے ظاہر فرمایا جانا خلافِ مصلحت ہے۔ ہاں اگر میاں شہاب الدین کا نام ظاہر بھی کر دیا جائے تو کچھ مضائقہ نہ ہوگا کیونکہ میں نہیں چاہتا کہ پیر صاحب کی جماعت مجھ پر سخت ناراض ہو..... میاں شہاب الدین کی طرف سے بعد سلام علیکم مضمون واحد ہے۔ والسلام  
خاکسار محمد کرم الدین عفی عنہ از بھیں تحصیل چکوال  
مؤرخہ ۲۱ جولائی ۱۹۰۲ء (نزدول المسیح ۴۴-۴۵)

ناظرین گرامہ! ظاہر ہے کہ ”سیفِ چشتیائی“ پیر صاحب کی تفسیر فلیسی سے عاجزی کے دھبہ کو دھو نہیں سکی۔ بلکہ صورتِ موجودہ میں ”سیفِ چشتیائی“ جو ایک عامیانہ کتاب ہے ان کے ماتھے پر کلنگ کا ٹیکہ ہے۔ سچ ہے ۵

مر گیا بد بخت اپنے وار سے ۛ کٹ گیا سراپا ہی تلوار سے  
کھل گئی ساری حقیقت سیف کی ۛ کم کرواں ناز اس مُردار سے  
(نزدول المسیح)

(۵) قولہ :- ”لطف یہ کہ ۲۳ فروری ۱۹۰۱ء کو تفسیر پیر صاحب کے نام رجسٹری کرائی گئی اور اسی دن (غلط - ۲۵ فروری کو - ناقل) ستر دن کی مبعاد بھی ختم ہو گئی یعنی زبردست چالاک ہے جو خاص دکانداروں کا خاصہ ہے۔“ (عشرہ ص ۶)

اقول :- اس قدر بلا دت ؟ اتنی عبادت۔ یا پھر اتنی شرارت ؟ کیا ان لوگوں کو

لہ لا یكون المؤمن جبانا۔ حضرت نے نام ظاہر فرمادیا اس لیے مولوی کرم الدین بگڑ بیٹے اور مقدمات تنگ قوت لائیں۔ بالآخر خود حضرت مسیح موعودؑ کا نشان بن گئے۔ ملاحظہ ہو موابہب الرحمن ص ۱۲۹ (البر النطاغ)

خدا کا خوف نہیں رہا۔ جبکہ تم خود تسلیم کر چکے ہو کہ :-

”مرزا صاحب نے پیر صاحب کو لکھا کہ سورۃ فاتحہ کی تفسیر

چار جزو ستر دن میں نہیں بھی لکھتا ہوں تم بھی لکھو۔“ (عشرہ مثلاً)

تو پھر شکوہ کیا؟ فریقین کو ستر دن کی جہلت دی گئی جو ۱۵ دسمبر ۱۹۱۹ء سے ۲۵ فروری ۱۹۲۰ء تک تھی۔ حضرت مرزا صاحب نے میعاد کے اندر ۲۳ فروری ۱۹۲۰ء کو تفسیر عربی سورۃ فاتحہ ساڑھے بارہ جزو پر مشتمل پیر صاحب کے نام رجسٹری کرادی۔ اس میں ”دکانداری“ کیسی ہے؟ پیر صاحب نے الگ مستقل تفسیر ستر دن میں لکھنی تھی حضرت اقدسؒ نے الگ۔ پیر صاحب نہ لکھ سکے اور حضرت اقدسؒ نے طبع کر اگر میعاد مقررہ میں ان کو بھیج دی۔ فقط الحمد للہ و بطل ما کانوا یا فکون۔

ناظرین! آپ نے ملاحظہ فرمایا کہ معترض پٹیا لوی کس قدر دھوکا دے رہا ہے۔ گویا یہ ظاہر کرنا چاہتا ہے کہ پیر صاحب بڑے مظلوم ہیں ان کو لکھنے کا موقع ہی نہ دیا گیا اور یہ وہی ان کے عجز کا اور اپنے اعجاز کا اعلان کر دیا۔ حالانکہ فریقین کے لیے ستر دن کی یکساں میعاد تھی کسی نے مصنف عشرہ کے حق میں خوب کہا ہے

”اٹنی سمجھ کسی کو بھی ایسی خدا نہ دے

دے آدمی کو موت پر یہ بدادانہ دے

(۶) قولہ :- ”الحکم کی یہ تحریر حقیقۃ الوحی کی محولہ بالا تحریر سے بہت پہلے کی

ہے لیکن دونوں میں بھاری اختلاف ہے“ (عشرہ مثلاً)

اقول :- ہم پہلے حقیقۃ الوحی اور الحکم کی وہ عبارتیں درج کرتے ہیں جو معترض

پٹیا لوی نے اپنی کتاب کے صفحہ پر درج کی ہیں اور وہ یہ ہیں :-

ایڈیٹر صاحب الحکم کی تحریر

حقیقۃ الوحی کی عبارت

”ناظرین کو اس کی حالت اور کوائف

”رسالہ اعجاز المسیح جب فصیح عربی میں

پر پوری اطلاع پانے کے لیے یاد رکھنا

میں نے لکھا تو خدا تعالیٰ سے الہام پاکر میں نے

چاہیے کہ اعجاز المسیح جو حضرت حق تعالیٰ

یہ اعلان شائع کیا کہ اس رسالہ کی نظیر اس



فصاحت و بلاغت کے ساتھ کوئی مولوی  
پیش نہیں کر سکے گا۔ تب ایک شخص پر میر علی نام  
ساکن گولڑہ نے یہ لاف و گزاف مشہور  
کی کہ گویا وہ ایسا ہی رسالہ لکھ کر دکھلائیگا۔  
اس وقت خدا کی طرف سے مجھے یہ الہام  
ہوا مَنَعَهُ مَانِعٌ مِنَ السَّمَاءِ یعنی ایک  
مانع نے آسمان سے اس کو نظیر پیش کرنے  
سے منع کر دیا۔ تب وہ ایسا ساکت اور  
لاجواب ہو گیا کہ اگرچہ عوام الناس کی طرح  
اُردو میں بکواس کرتا رہا مگر عربی رسالہ کی  
نظیر آج تک نہ لکھ سکا۔  
(ص ۳۷۹ حقیقۃ الوحی)

مسیح موعود علیہ الصلوٰۃ والسلام کی عربی تصنیف  
ہے جو ستر دن کے اندر بارہ جزو یکہ چار جزو کا  
وعدہ تھا ساڑھے بارہ جزو پر شائع ہو گئی اور  
۲۲ فروری ۱۹۰۱ء کو پیر گولڑہ وی کو بصیغہ  
رجسٹری بھیجی گئی اور بالمقابل پیر صاحب کی  
طرف سے ستر دن کے اندر چار جزو اور  
ساڑھے بارہ جزو تو کجا ایک آدھ صفحہ بھی  
اعجازی عربی تفسیر کا شائع نہیں ہوا اور اس  
طرح پر الہام مَنَعَهُ مَانِعٌ مِنَ السَّمَاءِ  
پورا ہو گیا۔ پیر گولڑہ وی کی علمیت عربی دانی  
اور قرآن دانی کا رازہ طشت انہام ہو گیا۔  
(الحکم، ۱۷ جنوری سنہ ۱۹۰۱ء)

حضرات قارئین! مرد و اقباس آپ کے سامنے ہیں۔ ان میں کونسا بھاری اختلاف ہے  
جس پر معترض ٹھیا لوی اس قدر اتر رہا ہے۔ اس کا پیش کردہ ”بھاری اختلاف“ پڑھ کر  
بے ساختہ کہنا پڑتا ہے ۵

بہت شور مچتے تھے پہلو میں دل کا  
جو پھیرا تو اک قطرہ خوں نہ نکلا

آپ نے لکھا ہے:-

”الف۔ الحکم کہتا ہے کہ اس رسالہ کا مخاطب پیر گولڑہ ہی تھا۔ مرزا صاحب کہتے  
ہیں کہ اللہ تعالیٰ سے الہام پا کر میں نے شائع کر دیا تھا کہ کوئی مولوی اسکی نظیر  
پیش نہیں کر سکے گا۔ یہ کوئی مولوی والی شرط کہاں سے حقیقۃ الوحی میں آگئی۔“

الجواب:- بے شک تفسیر نویسی کے مقابلہ میں اصل مخاطب پیر گولڑہ ہی صاحب تھے۔

اسی لئے آپ کا لکھنا بھی درست ہے۔ مگر پیر صاحب کے علاوہ ان کے حامی تمام علماء کو بھی دعوت دی گئی تھی اسی لئے حقیقۃً الوحی میں ”کوئی مولوی“ کی شرط بھی ٹھیک ہے۔ پہلا بیان مخاطبِ اولاً وبالذات سے متعلق ہے اور دوسری تحریر میں مخاطبین ثانیاً و بالتبع کا ذکر ہے حضرت اقدسؒ نے ۱۵ دسمبر ۱۹۱۷ء کے اشتہار میں صاف لکھا تھا۔

(۱) ”پیر صاحب دلیگزہ ہوں ہم ان کو اجازت دیتے ہیں کہ وہ بے شک اپنی مدد کے لئے مولوی محمد حسین بٹالوی اور مولوی عبدالجبار غزنوی اور مولوی محمد حسن بھٹی وغیرہ کو بلا لیں۔ بلکہ اختیار رکھتے ہیں کہ کچھ طبع دے کر دو چار عرب کے ادیب بھی بلا لیں۔“

(۲) ”ان (پیر صاحب) کی حمایت کرنے والے اگر ایمان سے حمایت کرتے ہیں تو اب ان پر زور دیں ورنہ ہماری یہ دعوت آئندہ نسلوں کے لئے بھی ایک پھلکتا ہوا ثبوت ہماری طرف سے ہو گا کہ اس قدر ہم نے اس مقابلہ کے لئے کوشش کی۔ پانسو روپیہ انعام دینا بھی کیا لیکن پیر صاحب اور ان کے حامیوں نے اس طرف رُخ نہ کیا۔“

پس اول تو اس لحاظ سے بھی ”کوئی مولوی“ کی شرط بالکل درست ہے لیکن اس جگہ تو معاملہ بہت ہی واضح ہے کیونکہ حضرت اقدسؒ نے جب اعجازِ مسیح تحریر فرمائی تو اسی اثنا میں آپ کو الہام ہوا کہ جو کوئی اس کتاب کا جواب لکھنے کے لئے کھڑا ہو گا سخت نادم ہو گا۔ اور آپ نے اس الہام کو اعجازِ مسیح کے سرورق پر شائع فرمایا۔ فرض کر لو کہ بالمقابل تفسیر نویسی کے لئے ستر دن کی میعاد والی صورت محض پر گولڈوی صاحب مضمون لکھتے۔ لیکن اعجازِ مسیح کے طبع ہو جانے کے بعد جواب کے لئے صدائے عام تھی جس میں سب لوی عاجز آ گئے۔ ایک مولوی محمد حسن بھٹی اٹھا مگر جانتے ہو اس کا کیا حشر ہوا۔ پڑھو حضرت مسیح موعودؑ علیہ السلام تحریر فرماتے ہیں۔

”کتاب اعجازِ مسیح کے بارے میں یہ الہام ہوا تھا کہ مَنْ قام للجواب وتنفرد سوف یری انه تنعدم وقد مر یعنی جو شخص غصہ سے بھر کر

اس کتاب کا جواب لکھنے کے لئے تیار ہو گا وہ عنقریب دیکھ لے گا کہ وہ نادام ہوا اور  
خسرت کے ساتھ اس کا خاتمہ ہوا۔ چنانچہ محمد حسن فیضی ساکن بھی تحصیل چکوال ضلع  
جہلم مدرسہ مدرسہ نعمانیہ واقعہ شاہی مسجد لاہور نے غوام میں شائع کیا کہ میں اس  
کتاب کا جواب لکھتا ہوں۔ اور ایسی لاف مارنے کے بعد جب اس نے  
جواب کے لیے نوٹ تیار کرنے شروع کیے اور ہماری کتاب کے اندر بعض  
صدائقوں پر جو ہم نے لکھی تھیں لعنة الله على الكاذبین لکھا تو جلد  
ہلاک ہو گیا۔ دیکھو مجدد پر لعنت بھیج کر ایک ہفتہ کے اندر ہی آپ لعنتی موت  
کے نیچے آگیا۔ کیا یہ نشان الہی نہیں؟“ (نزول المسیح ص ۱۹۳-۱۹۴)

پس حقیقۃ الوحی میں جس الہام کی اشاعت کا ذکر ہے وہ من قام للجواب والا ہے۔  
اور اس میں تمام علماء کو مخاطب کیا گیا۔ اب خلاصہ جواب یہ ہے کہ الحکم میں پیر گوڑی صاحب  
کے بالمقابل تفسیر نوہی شردن والی معاد کی مجوزہ صورت میں اس کے مخاطب ہونے کا  
ذکر ہے اور حقیقۃ الوحی میں بعد طبع کتاب اعجاز المسیم ”من قام للجواب“ کی الہامی  
تحدی کے ماتحت تمام علماء کے مخاطب کیے جانے کا ذکر ہے۔ لہذا کوئی اختلاف نہیں  
محض معترض کی اپنی عقل کا قصور ہے۔

(ب) پھر پٹیا لوی صاحب نے لکھا ہے :-

”الحکم کی عبارت سے ظاہر ہوتا ہے کہ فریقین میں پہلے سے یہ قرار پایا  
تھا کہ شردن کے اندر چار چار جزو کی تفسیر فریقین لکھیں۔ حقیقۃ الوحی سے  
معلوم ہوتا ہے کہ تفسیر لکھنے کے بعد مرزا صاحب نے اعلان کیا تب پیر گوڑی  
تفسیر لکھنے کے لیے کھڑے ہوئے۔“ (عشرہ ص ۶۶)

الجواب۔ دونوں نتیجے صحیح ہیں۔ صرف ”تفسیر لکھنے کے لیے“ کی جگہ ”تفسیر  
(اعجاز المسیم) کا جواب لکھنے کے لیے“ ہے۔ کیونکہ حقیقۃ الوحی میں جو اعلان ہے نظیری  
کتاب اعجاز المسیم مذکور ہے اس کو حضرت خود نزول المسیم میں ”من قام للجواب“ و تفسیر  
فسوف یری انہ تفسیر و تفسیر عام کا مترادف قرار دے چکے ہیں اور

حقیقۃ الوحی کے الفاظ بھی اسی کی طرف رہنمائی کر رہے ہیں۔ وہاں یہ لکھا ہے کہ:-  
 ”تب ایک شخص پیر مہر علی نام ساکن گولڑہ نے یہ لاف و گزاف مشہور کی

کہ گویا وہ ایسا ہی رسالہ (اعجاز المسیح کی طرح) مؤلف لکھ کر دکھلائے گا۔“  
 یعنی پیر صاحب نے حسب تحریر التحکم بالمقابل تفسیر سورۃ فاتحہ عربی متردن میں لکھنے سے،  
 گریز کیا۔ ہاں جب حضرت اقدسؒ نے میعاد کے اندر اعجاز المسیح شائع فرمائی تو مطابق عبارت  
 حقیقۃ الوحی اس نے اعجاز المسیح کے جواب کا دعویٰ کیا اور کہا کہ میں بھی ایسی کتاب لکھونگا۔  
 پھر حال التحکم کی تحریر اور حقیقۃ الوحی کے بیان میں کوئی اختلاف نہیں۔

متذکرہ بالا جواب کی تائید اور توضیح کے لئے ہم ذیل میں نزول المسیح کا ایک اقتباس  
 درج کرتے ہیں حضورؐ تحریر فرماتے ہیں:-

”اس کتاب (سیفِ چشتیائی) کے پہنچنے سے پہلے ہی مجھ کو یہ خبر پہنچ چکی  
 تھی کہ اعجاز المسیح کے مقابل پر وہ ایک کتاب لکھ رہے ہیں مگر مجھ کو یہ امید  
 نہ تھی کہ وہ میری عربی کتاب کا جواب اردو میں لکھیں گے۔ بلکہ مجھے  
 یہ خیال تھا کہ چونکہ اکثر بامعہ لوگوں نے پیر صاحب کی اس مکارانہ کارروائی  
 کو پسند نہیں کیا جو انہوں نے لاہور میں کی تھی۔ اسلئے ندامت مذکورہ بالا  
 کا داغ دھونے کے لئے ضرور انہوں نے یہ ارادہ کیا ہو گا کہ میرے مقابل  
 تفسیر نویسی کے لئے کچھ طبع آزمائی کریں اور میری کتاب اعجاز المسیح کی  
 مانند سورۃ فاتحہ کی تفسیر عربی فصیح بلغ میں شائع کر دیں تا لوگ یقین کر لیں کہ  
 پیر جی عربی بھی جانتے ہیں اور تفسیر بھی لکھ سکتے ہیں لیکن افسوس کہ میرا یہ  
 خیال صحیح نہ نکلا۔“ (نزول المسیح ص ۵۵)

اس اقتباس کو پڑھنے کے بعد کون عقلمند ہے جو حقیقۃ الوحی اور التحکم کی تحریر میں اختلاف  
 قرار دے؟ ہل فیکم رجل رشید۔

(ج) آخری اور ”بھاری اختلاف“ معترض نے بایں الفاظ درج کیا ہے:-  
 ”التحکم کی تحریر سے پایا جاتا ہے کہ تفسیر شائع ہونے سے پہلے ہی الہام

منع مانع من السماء ہو چکا تھا جو کتاب کی اشاعت کی تاریخ ۲۳ فروری ۱۹۸۰ء کو پورا ہو گیا۔ حقیقۃً الوحی کا بیان ہے کہ جب پیر گوڑی نے تفسیر لکھنے کا ارادہ کیا تب الہام منع مانع من السماء ہوا۔ (عشرہ ص ۶۶)

**الجواب۔** درحقیقت الہام "مَنْعَهُ مانعٌ من السماء" دو مرتبہ ہوا۔ ایک اس وقت جبکہ حضور رسالہ "اعجاز المسیح" رقم فرمایا ہے تھے جیسا کہ آپ نے تحریر فرمایا ہے :-

"إِنِّي أَرِيتُ مَبَشِّرَةً فِي لَيْلَةِ الثَّلَاثَاءِ إِذْ دَعَوْتُ اللَّهَ أَنْ يَجْعَلَهُ مَعْجِزَةً لِلْعُلَمَاءِ وَدَعَوْتُ أَنْ لَا يَقْدِرَ عَلَى مِثْلِهِ أَحَدٌ مِنَ الْأَدْبَاءِ وَلَا يُعْطَى لَهُمْ قُدْرَةٌ عَلَى الْإِنْشَاءِ فَاجِيبَ دَعَائِي فِي تِلْكَ اللَّيْلَةِ الْمُبَارَكَةِ مِنْ حَضْرَةِ الْكِبَرِيَاءِ وَبَشِّرْنِي سَابِقِي وَقَالَ مَنْعَهُ مَانِعٌ مِنَ السَّمَاءِ فَفَهَمْتُ أَنَّهُ يُشِيرُ إِلَى أَنَّ الْعِدَا لَا يَقْدِرُونَ عَلَيْهِ وَلَا يَأْتُونَ بِمِثْلِهِ وَلَا كَمَفْتِيهِ"

ترجمہ :- میں نے سہ شنبہ کی شب ایک خواب دیکھی۔ میں نے اللہ تعالیٰ سے دعا کی تھی کہ وہ اس رسالہ کو علماء کے لئے معجزہ بنائے۔ نیز یہ بھی کہ کوئی ادیب اس کی مثل پر قادر نہ ہو اور نہ ان کو انشاء پر دازی کی قدرت دی جائے۔ چنانچہ اس مبارک رات میں بارگاہِ ایزدی میں میری دعا قبول کی گئی اور میرے رب نے مجھے بشارت دیکر فرمایا کہ ہر ادیب کو آسمان سے روکنے والے نے روک دیا ہے۔ پس میں سمجھ گیا کہ اس کا اشارہ اس طرف ہے کہ دشمن اس کی مثل پر قادر نہ ہوں گے اور بہر دو صفات (عربیت و تفسیر) اس کے مقابلہ سے عاجز ہوں گے۔ (اعجاز المسیح ص ۶۶)

اس موقع پر اس الہام کا اشارہ تمام مخالفین کی طرف ہے کہ وہ اس مدت مقررہ میں ہودہ فاطمہ کی عربی تفسیر نہ لکھ سکے۔ اس الہام نے پیر مہر علی شاہ صاحب کے حق میں خصوصاً اور عام مخالفین کے حق میں عموماً فیصلہ کر دیا تھا کہ وہ اس سرشار دن والے مقابلہ میں عاجز رہیں گے چنانچہ ایسا ہی ہوا



لہذا الحکم کا میعاد مقررہ گزر جانے اور اس تمام عرصہ میں (جو ۲۵ فروری ۱۹۷۱ء کو ختم ہوتا ہے) مخالفین کی طرف سے تفسیر سورہ فاتحہ عربی شائع نہ ہونے پر یہ لکھنا کہ :-

”الہام منّعه مانع من السماء پورا ہو گیا“

بالکل درست اور سجا تھا۔ یہ وہ الہام تھا جو قبل اشاعت اعجاز المسیح ہوا اور اس کتاب کے ۶۶ پر درج ہوا۔

پھر دوسری مرتبہ جبکہ پیر گو لڑی نے مشہور کیا کہ وہ اس کتاب یعنی اعجاز المسیح کی مثل یا اس کا جواب شائع کرے گا، خدا تعالیٰ نے حضرت مسیح موعود علیہ السلام کو دوبارہ انہی الفاظ میں الہام فرمایا اور اطلاع دی :-

منّعه مانع من السماء

کہ وہ اعجاز المسیح کی مثل یا اس کا جواب واقعی (یعنی مشتمل بر تفسیر و عربیت) ہرگز نہیں لائے گا۔ واقعات نے بتا دیا کہ گو لڑی صاحب صرف چند اوراق بزبان اردو اور وہ بھی محمد حسن متوفی کے نوٹوں کے سرکہ موسومہ ”سیف چشتیانی“ شائع کر سکے۔ اعجاز المسیح کی مثل یا اس جیسی فصیح عربی و تفسیر فاتحہ سے کلمہ عاجز آگئے اور اس طرح انہوں نے پھر تازہ الہام منّعه مانع من السماء کی صداقت پر مہر کر دی۔ اس دوسری دفعہ کے الہام کا ذکر حقیقۃ الوحی میں ہے۔ پس الحکم اور حقیقۃ الوحی کی عبارتوں میں ہرگز کوئی اختلاف نہیں کیونکہ دونوں جگہ علیحدہ علیحدہ موقع کے الہام اور اس کے پورا ہونے کا ذکر ہے فلا اشکال فیہ۔ اعجاز المسیح کے متعلق جو کچھ معترض پٹیلوی نے لکھا تھا اس کا مفصل جواب دینے کے بعد اب ہم اعجاز احمدی کا ذکر کرتے ہیں۔

یہ وہ انعامی اعجازی تصنیف ہے جس کی مثل لانے سے عاجزی نے مولوی ثناء اللہ صاحب امرتسری کو خصوصاً اور

باقی علماء کو عموماً ذلیل و رسوا کر دیا۔ موضع مدّ ضلع امرتسری میں ۲۹-۳۰ اکتوبر ۱۹۷۲ء کو حضرت

علیہ دوبارہ انہی الفاظ میں الہام ہونا کوئی قابل اعتراض امر نہیں۔ سورۃ الرحمن میں آیت قَبَا تَا الْاٰدَیْ کَمَا تَکَذَّبُوْنَ بار بار آئی ہے اور سورۃ بقرہ اور سورۃ لقمان کے شروع میں بھی تِلْکَ اٰیَاتُ الْکِتٰبِ (ابوالعطاء)

استاذی المحکم جناب مولانا سید سرور شاہ صاحب فاضل اور مولوی ثناء اللہ صاحب امرتسری کا مباحثہ ہوا جس میں مولوی ثناء اللہ صاحب نے بہت کچھ لاف و گزاف کے علاوہ پیش گوئیوں کی سخت تکذیب کی۔ ۲ نومبر کو حضرت مولانا موصوف قادیان واپس آئے اور مباحثہ کے حالات سنائے۔ حضرت اقدس کو مولوی ثناء اللہ کی دیدہ دلیری پر بہت تعجب ہوا۔ آخر ۷ نومبر کو آپ کو خیال آیا کہ۔

”خدا تعالیٰ سے یہ درخواست کی جائے کہ ایک سادہ قصیدہ بنانے کے لیے روح القدس سے مجھے تائید فرمائے جس میں مباحثہ مذکور ہوتا اس بات کے سمجھنے کے لیے دقت نہ ہو کہ وہ قصیدہ کتنے دن میں تیار کیا گیا ہے۔ سو میں نے دعا کی کہ اے خدا سے قدر مجھے نشان کے طور پر توفیق دے کہ ایسا قصیدہ بناؤں اور وہ دعائیری منظور ہوگئی اور روح القدس سے ایک خارق عادت مجھے تائید ملی اور وہ قصیدہ پانچ دن میں ہی ختم کر لیا۔ کاش اگر کوئی اور شغل مجبور نہ کرتا تو وہ قصیدہ ایک دن میں ہی ختم ہو جاتا۔ کاش اگر پچھنے میں کسی قدر دیر نہ لگتی تو ۹ نومبر ۱۹۰۲ء تک وہ قصیدہ شائع ہو سکتا تھا۔

یہ ایک عظیم الشان نشان ہے جس کے گواہ خود مولوی ثناء اللہ صاحب ہیں کیونکہ قصیدہ سے خود ثابت ہے کہ بیان کے مباحثہ کے بعد بنایا گیا اور مباحثہ ۲۹۔۳۰ اکتوبر ۱۹۰۲ء کو ہوا تھا اور ہمارے دوستوں کے واپس آنے پر ۶ نومبر ۱۹۰۲ء کو اس قصیدہ کا بنانا شروع کیا گیا اور ۱۲ نومبر ۱۹۰۲ء کو مع اس اردو عبارت کے ختم ہو چکا تھا۔ چونکہ میں یقین دل سے جانتا ہوں کہ خدا کی تائید کا یہ ایک بڑا نشان ہے تا وہ مخالف کو شرمندہ اور لاجواب کرے اس لیے میں اس نشان کو دیس ہزار روپیہ کے انعام کے ساتھ مولوی ثناء اللہ اور اس کے مددگاروں کے سامنے پیش کرتا ہوں۔“ (اعجاز احمدی ص ۱۱۱)

پھر حضورؐ نے مخالفین کو مثل لانے کے لیے چیلنج دیتے ہوئے مدت کی تعیین بایں الفاظ فرمائی۔

”انشاء اللہ ۹ نومبر ۱۹۰۲ء کی صبح کو میں یہ رسالہ اعجاز احمدی مولوی ثناء اللہ

کے پاس بھیج دوں گا جو مولوی سید محمد سرور صاحب لے کر جائیں گے۔ اور  
 اسی تاریخ پر سالہ ان تمام صاحبوں کی خدمت میں جو اس قصیدہ میں مخاطب ہیں  
 بذریعہ ریسٹری روانہ کر دوں گا۔ بالآخر میں اس بات پر بھی راضی ہو گیا ہوں کہ  
 ان تمام مخالفوں کو جواب مذکورہ بالا کے لکھنے اور شائع کرنے کے لیے پندرہ  
 روز کی مہلت دوں۔ کیونکہ اگر وہ زیادہ سے زیادہ بحث کریں تو انہیں اس  
 صورت میں کہ ۱۸ یا ۱۹ نومبر سنہ ۱۳۲۸ء تک میرا قصیدہ ان کے پاس پہنچ جائیگا۔  
 بہر حال ماننا پڑے گا کہ یکم نومبر سنہ ۱۳۲۸ء سے نصف نومبر تک پندرہ دن ہوئے  
 مگر تاہم میں نے ان کی حالت پر رحم کر کے اتمامِ حجت کے طور پر پانچ دن  
 ان کے لئے اور زیادہ کر دیئے ہیں اور ڈاک کے دن ان دنوں سے باہر ہیں۔  
 پس ہم جھگڑے سے کنارہ کرنے کے لیے تین دن ڈاک کے فرض کر لیتے ہیں یعنی  
 ۱۶-۱۸-۱۹ نومبر سنہ ۱۳۲۸ء ان دنوں تک بہر حال ان کے پاس جا بجا یہ قصیدہ  
 پہنچ جائے گا۔ اب ان کی اصل میعاد ۲۰ نومبر سے شروع ہوگی۔ پس اس طرح پر  
 ۱۰ دسمبر سنہ ۱۳۲۸ء تک اس میعاد کا خاتمہ ہو جائے گا۔ پھر اگر ۲۰ دن میں (مولوی  
 ثناء اللہ ۲۵ دن میں کیونکہ اسے ۱۶ نومبر سنہ ۱۳۲۸ء کو رسالہ پہنچا دیا گیا تھا۔ ابو اظہار)  
 جو دسمبر سنہ ۱۳۲۸ء کی دسویں کے دن کی شام تک ختم ہو جائے گی انہوں  
 نے اس قصیدہ اور اردو مضمون کا جواب چھاپ کر شائع کر دیا تو  
 یوں سمجھو کہ میں نیست و نابود ہو گیا اور میرا سلسلہ باطل ہو گیا۔ اس  
 صورت میں میری جماعت کو چاہیے کہ مجھے چھوڑ دیں اور قطع تعلق  
 کریں۔ لیکن اگر اب بھی مخالفوں نے عمداً کنارہ کشی کی تو نہ صرف دہزاد  
 روپے انعام سے محروم رہیں گے بلکہ دس لعنتیں ان کا ازلی حصہ ہو گا۔  
 (اعجاز احمدی ص ۹)

حضرت مسیح موعود علیہ السلام کا اعجازِ احمدی کی مثل لانے پر دس ہزار روپیہ مقرر کرنا اسی  
 حضورؐ کے یقینِ تام پر زبردست دلیل ہے۔ لیکن اس سے بڑھ کر حضورؐ نے مخالفین کو کسانے

کے لئے بطور پیشگوئی فرمایا۔

”دیکھو میں آسمان اور زمین کو گواہ رکھ کر کہتا ہوں کہ آج کی تاریخ سے اس نشان پر حصر رکھتا ہوں۔ اگر میں صادق ہوں اور خدا تعالیٰ جانتا ہے کہ میں صادق ہوں تو کبھی ممکن نہیں ہوگا کہ مولوی ثناء اللہ اور ان کے تمام مولوی پانچ دن میں ایسا قصیدہ بنا سکیں اور اردو مضمون کا رد لکھ سکیں کیونکہ خدا تعالیٰ ان کی قلموں کو توڑ دیگا اور ان کے دلوں کو غبی کر دے گا۔“ (اعجاز احمدی ص ۳۷)

واقعات نے بتا دیا کہ نہ مولوی ثناء اللہ صاحب امر تسری اس کی مثل لاسکے۔ اور نہ ہی مولوی اصغر علی صاحب نہ پیر مہر علی شاہ صاحب اور نہ مولوی علی حائری صاحب شیعہ وغیرہ اس کی نظیر پر قادر ہو سکے۔ ناظرین کرام! کیا یہ خدا تعالیٰ کا ایک زبردست نشان نہیں کہ ایک گاؤں کا رہنے والا جسے اس کے مخالف عربی زبان سے بالکل نااہل قرار دیتے تھے پانچ دن کے اندر ایک تصنیف کرتا ہے اور کل پندرہ دن کے اندر اندر لکھ کر اور شائع کر کے مخالفین کے گھروں پر پہنچا دیتا ہے۔ اور سب کو اس کی مثل کے لئے للکارتا ہے اور اپنی کتاب کی اعجازی طاقت پر شاندار الفاظ میں دعویٰ کرتا ہے بلکہ مثل لانے والوں کو بیس اور پچیس دن کی ہمت دیکر دس ہزار روپیہ انعام بھی مقرر کرتا ہے مگر وہ سب کے سب گنگ ہو جاتے ہیں، ان کی قلمیں جواب دے دیتی ہیں اور دل غبی ہو جاتے ہیں۔ کیا یہ خدا کی قدرت کا چمکتا ہوا نشان نہیں؟ یقیناً ہے! مگر کن کے لئے؟ صرف ان کے لئے جن کے دلوں میں خستہ الہی اور خوف خدا ہو۔ ورنہ منکرین کا تو یہ حال ہے کہ خدا کا نشان دیکھ کر بھی اعراض ہی کرتے ہیں۔ سرمایا وَكَانَ مِنْ آيَةِ فِي السَّمَوَاتِ وَالْأَرْضِ يَمُرُّ مَتَّ عَلَيْهِمَا وَهُمْ عَنْهَا مُعْرِضُونَ

۱۔ جیسا کہ اوپر مذکور ہے اس کی مثل لانے کے لئے عام مولویوں کو بیس دن اور مولوی ثناء اللہ صاحب کو پچیس دن کی معاد دی گئی تھی۔ یہ پانچ دن کا ذکر محض تقابل کے لئے بغیر تصنیف مذکورہ ہے۔ (مؤلف)

۲۔ بہت سے نشانات آسمانوں اور زمین میں ظاہر ہوتے ہیں کہ یہ لوگ ان پر سے گزرتے ہیں یعنی ان کو دیکھتے ہیں اور اعراض کرتے ہیں۔ ۱۲

بے مثل کلام لانا یقیناً یقیناً معجائب اشد ہونے کی تین دلیل ہے۔ تیسرے مولوی شبیر احمد صاحب مدرس دارالعلوم دیوبند (جنہیں آخر پاکستان میں شیخ الاسلام قرار دیا گیا تھا۔ ابوالعطاف) لکھتے ہیں:-

”ٹھیک اسی طرح خدائی کلام وہ ہے کہ ساری دنیا اس جیسا کلام بنانے سے عاجز اور درماندہ ہو۔ ساری دنیا کو للکارا جائے، غیرتیں دلائی جائیں، مقابلہ کے لیے کھڑا کیا جائے اور لوگ چاہیں کہ کسی طرح یہ روشنی بجھ جائے مگر پھر بھی ویسا کلام بنا کر نہ لاسکیں تو ہم سمجھیں گے کہ یہ خدا کا کلام ہے..... تو نبی دعویٰ کرتا ہے کہ میں نبی ہوں..... اور اس کی یہ دلیل پیش کرتا ہے کہ اشد جہل شانہ میرے ہاتھوں اور زبان سے وہ چیزیں ظاہر کر لیگا جو اس کی عام عادت کے خلاف ہوں گی اور دنیا ان کی مثال لانے سے عاجز ہوگی پھر اس کے موافق مشاہدہ بھی کیا جا رہا ہو تو یہ خدا کی جانب سے عملاً اس کے دعویٰ کی تصدیق ہے..... ہم بلا خوف تردد یہ یقین رکھتے ہیں کہ خداوند قدوس جو کہ تمام سچائیوں کا سرچشمہ ہے کسی انسان کو یہ دسترس نہ دے گا کہ وہ نبوت کا جھوٹا دعویٰ کر کے ایسے خوارق عادات دکھلائے کہ دنیا اس کے مقابلہ سے عاجز ٹھہرے۔ جس کا جی چاہے اب بھی اس ضابطہ کا امتحان کر دیکھے۔“ (رسالہ اعجاز القرآن ص ۱۲)

پس اسے بھائیو! اگر تم ہماری باتوں کو تسلیم نہیں کرتے تو مولوی شبیر احمد صاحب دیوبند کی آواز پر ہی کان رکھو۔ زسعدی شنوگر زمن شنوی۔

**اعجاز احمدی اور معترض ٹیپالوی** منشی محمد یعقوب لکھتے ہیں:-

”ایک قصیدہ اعجازیہ مرزا صاحب نے مولوی ثناء اللہ صاحب امرتسری کے مقابلہ میں لکھ کر ۲۰ دن

بلکہ اگرچہ ساری بحث میں معترض ٹیپالوی نے امرتسری منکر کا پس خوردہ ہی کھایا ہے لیکن مسادین اس سے اختلاف کیا ہے۔ مولوی ثناء اللہ تو صرف پانچ دن ہملت بنا کر دھوکا دیتا ہے (دیکھو الہامات مرزا ص ۹۷) مگر ٹیپالوی جب کو تسلیم کرنا پڑا کہ بیش دن ہملت تھی اور پھر وہ بھی ۱۶ نومبر سے ۱۰ دسمبر تک علاً ۲۰ دن ہو گئی تھی۔ (ابوالعطاف)



کے اندر اس کا مطبوعہ جواب مانگا جو ۹۰ (نوے) صفحہ کی کتاب نظم و نثر میں ہے ۴ (عشرہ صفحہ)

لیا مولوی ثناء اللہ امرتسری نے اس کا جواب لکھا؟ معترض پٹیا مولوی معذرت کرتا ہوا لکھتا ہے۔  
 "قصیدہ مذکور مولوی صاحب کے پاس پہنچنے کے بعد مولوی صاحب کا اس کا جواب قلمبند کرنا اور پھر اس کو صاف کر اگر مطبع میں بھیننا اور مطبع والے کا اس میعاد کے اندر اندر چھاپ کر مصنف کے پاس ارسال کرنا اور پھر مصنف کا اسے بصیغہ ریاستی مرزا صاحب کے نام روانہ کرنا اور ڈاک والوں کا اسے مرزا صاحب کے ہاتھ میں پہنچانا یہ سب مرحلے اس میں دن (عملاً پچیس دن) میں ہی طے ہونے لازمی تھے۔ اب جاننے والے جانتے ہیں (خوب جانتے ہیں۔ مؤلف) کہ ان ساری باتوں کا اس تھوڑی سی میعاد میں پورا ہونا کس طرح ممکن تھا؟  
 (عشرہ صفحہ)

ناظرین! یہ تو آپ نے منشی محمد یعقوب کی خام خیالی یا عذر گناہ بدتر از گناہ پر ہا اب ذرا مولوی ثناء اللہ کے اپنے الفاظ بھی پڑھ لیجئے۔ لکھا ہے۔

"کیا ہی معجزہ ہے کہ پریس کے کام کو بھی معجزہ کا جزو بنایا ہے تاکہ اگر کسی صاحب میں ذاتی لیاقت و قابلیت ہو بھی تو بوجہ اس کے کہ اس کے پاس پریس کا انتظام ایسا نہیں جو قادیانی پریس کی طرح صرف مرزا ہی کا کام کرتا ہو تو بس

ملہ واقعی ملتے غیر معمولی اور جان جو کھوں کے مراحل کا طے کرنا ناممکن اور محال تھا۔ بھلا اگر تشریف لگے گا تو میں جہاں نہ پریس ہے نہ کاتب بلکہ لندن سے کتابیں پھپھوانی پڑتی ہیں۔ یکس طرح ممکن ہوتا اور ادھر اللہ تعالیٰ کی تائید سے بھی بجلی محروم تھے یوخذ الرجل باقرارہ! افسوس یہ عالم ان دہر کہ دند شعاع خود دغارا۔

ملہ کیا بذریعہ تلوار و نیزہ کفار کے لئے عذاب مجرہ اور نشان نہ تھا پڑھو بعد بھم اللہ باید یکم (توبہ) کیا ہی قرآن فہم؟  
 ملہ لفظ اگر اور تجھے قابل غور ہیں گویا خود تسلیم کر لیا کہ ہم میں سے کسی مولوی میں اعجاز احمدی کی مثل بنانے کی قابلیت نہیں اور اگر باغفر ہوتی بھی تو وہ سان مہیا نہ آنے پر عاجز رہتا۔ یکا ہے ع حق بر زبان جاری۔ کیا معجزہ کے مراد سینگ ہوتے ہیں؟ (ابوالعلاؤ)  
 ملہ اخبار المحدثت کی باقاعدہ اشاعت پر تو بہت نازاں ہو مگر (اعجاز احمدی کے) جواب کے لئے بہانہ ہائے بسیار۔ ذرا زیادہ جرت دینے سے مطبع والے اتوں بہت صفحات چھاپ کر دیدیتے ہیں مگر یہاں تو اللہ تعالیٰ کا منشاء ہی یہ تھا (ابوالعلاؤ)

اس کی لیاقت بھی ملیا میٹ، ضائع اور برباد ہے۔“ (الہاماتِ مرزا ص ۹۷)

ناظرین! ہر دو اقتباس آپ کے سامنے ہیں۔ کیا کوئی سمجھدار انسان ان عذرات و اہمہ کو پریشہ کے برابر بھی وقعت دے سکتا ہے؟ امر سر کے بالمقابل قادیان کی چھوٹی سی بستی ہے۔ امر سر کے کثیر التعداد مطالب پر نگاہ کرو علماء اور مولویوں کی کثرت کو مد نظر رکھو۔ پھر انعامی رقم دس ہزار کا لحاظ کرو۔ علاوہ ازیں اس مخالفت کا بھی خیال کرو جو سب اقوام اور مسلمانوں کے تمام طبقوں کو جماعت احمدیہ سے تھی۔ پھر خدا را بتلاؤ کہ یہ کیا ماجرا ہے کہ ایک انسان صرف ۹۰ صفحہ کی کتاب کی مثل لانے پر اپنے سلسلہ اور تمام دعاوی کو باطل ماننے کے لیے تیار ہے، اور اپنے متبعین کو علیحدہ ہو جانے کی تلقین کر رہا ہے، اس نشان پر حصر کر رہا ہے، غیرت دلا رہا ہے مگر مخالف ہمہ اسباب و تعلیٰ اور ادعاء برق بیانی و طلاقت لسانی ساکت، خاموش، عاجز اور محض گنگ ہیں۔ ان کے دماغ مغلوج ہو گئے، ہاتھ شل ہو گئے، قلمیں ٹک گئیں، اور جو ارج معطل ہو گئے۔ بھلا تم ہی انصاف کرو کہ اس سے بڑھ کر اور معجزہ کیا ہوگا؟ کیا اہلسنت والجماعت کی کتاب شرح العقائد النسفی کی شرح نبراس میں ”وجہ الاعجاز“ پر بحث کرتے ہوئے ایک وجہیں پرستی، معتزلی، اور شیعہ اماموں کا اتفاق بتایا گیا ہے یہ نہیں لکھی کہ :-

”اللہ سبحانہ صرت القویٰ والعقول عن معارضتہ“ (ص ۲۲)

کہ قرآن مجید کے معارضہ اور مقابلہ سے اللہ تعالیٰ نے قویٰ و اسباب اور عقول انسانہ کو روک دیا، یہ اس کے اعجاز کی دلیل ہے۔ اسی طرح سے حضرت مرزا صاحب کے لیے باوجود غربت و کس میری اور مخالفت دشمنان اسباب کا ہتیا ہو جانا اور آپ کے مخالفین کے لئے ہتیانہ ہونا خود اس بات پر قاطع دلیل ہے کہ قدرت حضرت مرزا صاحب کی تائید میں کام کر رہی تھی اور مشیت الہی ان کے موافق تھی، غیہ دکھلا معجزہ ہے۔

یاد رکھو اسباب کے ہوتے ہوئے بھی کوئی ذرہ مسبب الاسباب کی اجازت کے بغیر کام نہیں کر سکتا۔ طبیب موجود ہوتے ہیں، دوائیں تیار ہوتی ہیں مگر مشیت الہی اپنا کام کر جاتی ہے اور کوئی سبب مرین کو بچا نہیں سکتا۔ ہاں جب اس کی مشیت ہوتی

ہے تو وہ ظاہری اسباب کو معدوم پا کر موجود کر دیتا ہے۔ کیا اس نے حضرت اسماعیل علیہ السلام کے لئے منان وادی میں پانی پیدا نہ کر دیا؟ کیا اس نے سید الانبیاء صلی اللہ علیہ وسلم کو سالے مخالف سامانوں کے ہوتے ہوئے غار ثور میں زندہ نہ بچایا؟ افسوس کہ سب سمجھ دیکھتے ہوئے تم خدا سے ناامیدی ظاہر کر رہے ہو۔ سچی بات یہی ہے کہ تم میں توکل، امانت اور تقویٰ کا ذرہ نہ تھا۔ ورنہ کیا قادر خدا مقابلہ اور شدید مقابلہ کے وقت بھی تمہارے لئے سامان موافق نہ کرتا۔ حالانکہ وہ قرآن مجید میں فرما چکا تھا وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ (الطلاق ۷) پس اگر تم میں تقویٰ ہوتا تو سارے سامان میسر ہو جاتے اور اگر تم میں خدا کی ذات پر یقین ہوتا تو ان بوسے اور کچر عذروں سے حق کو چھپانے کی کوشش نہ کرتے۔ مگر آہ! تم اس قادر اور مسبب الاسباب خدا کے پہرہ اور اس کی قدرتوں سے محجوب ہو۔ اور یہی ضرورت تھی کہ یہی وقت آتا اور تم کو پھر اسی کے آستانہ پر بٹھکا دیتا۔

افسوس! ان لوگوں نے اتنا بھی غور نہ کیا کہ اگر پریس کی وجہ سے اعجاز احمدی معجزہ نہیں بن سکتی تو کیا حضرت نوح علیہ السلام کا کشتی میں بیچ جانا معجزہ رہ سکتا ہے؟ حالانکہ رب السموات اس واقعہ کو "آیۃ للعلمین" قرار دیتا ہے۔

پھر اگر پریس کے باعث اس اعجاز میں نقص ہے تو کیا صحابہ کرام کی فتوحات جنگ بدو اور فتح مکہ وغیرہ بھی نشان نہیں؟ کیونکہ صحابہؓ نے ان میں تلواروں اور نیزوں سے کام لیا تھا۔ اے صداقت کے دشمنو! سوچو کہ تم یہ اعتراض کر کے تمام صداقتوں اور ہمارے نبیوں پر الزام لگاتے ہو۔ خدا کے قہر سے ڈر جاؤ۔ ورنہ دہریت کی موت مرو گے۔ عذاباں کو تھام لو اب بھی اگر کچھ بولے ایمان ہے

معتزض پٹیا لوی نے طباعت وغیرہ کے لئے اس قدر دشواری کا ذکر کیا ہے کہ گویا مولوی شاعر افغانستان کی کسی وادی میں رہتے ہیں اور ان کو کلکتہ میں کتاب چھپوانی پڑتی ہے ترجمہ۔ جو اللہ تعالیٰ کا تقویٰ اختیار کرے گا اللہ تعالیٰ اس کے لئے اسباب پیدا کرے گا اور

ہے حالانکہ ۹۰ صفحہ کی کتابت اور چھپوائی کے لئے زیادہ سے زیادہ ایک ہفتہ دو کار ہوتا۔ مگر یہ سب کچھ اس صورت میں ہوتا جب نصرت الہی یاوری کرتی لیکن جب آسمان پر ہی یہ فیصلہ ہو چکا ہو کہ یہ لوگ اعجاز احمدی کی مثل لانے پر قادر نہ ہوں کیونکہ حضرت اقدسؑ نے فرمایا تھا کہ

فان الک کذاباً قیأتی بمثلها      وان الک من ربی فیغشی ویشہر  
 ھذا قضاء اللہ بینی و بینھم      لیظھر ایتہ وما کان یخبر  
 (اعجاز احمدی ص ۴۴)

ترجمہ۔ اگر میں جھوٹا ہوں تو تبار اللہ اس قصیدہ کی مثل بنا لائے گا اور اگر میں اپنے رب کی طرف سے ہوں تو اس کے دل کو غبی کر دیا جائیگا اور اس کو مثل لانے سے روک دیا جائیگا۔ یہ میرے اور ان کے درمیان خدا کا فیصلہ ہے تاکہ وہ اپنا نشان اور پیشگوئی پوری کرے۔

تو پھر کس طرح ان کے لیے ممکن ہوتا کہ وہ اعجاز احمدی کی مثل بنا سکتے۔ پس اعجاز احمدی ایک کھلا کھلا معجزہ ہے اور اللہ تعالیٰ کا ڈر رکھنے والوں کے لئے بہت بڑا نشان ہے۔

صاف دل کو کثرتِ اعجاز کی حاجت نہیں  
 اک نشان کافی ہے گردل میں ہے خوفِ کردگار

معترض پٹیل لوی عاجز آکر لکھتا ہے۔

**لَوْ نَشَاءُ لَقُلْنَا مِثْلَ هَذَا**

”اور پھر اگر یہ دردِ سر اختیار کیا بھی جاتا تو کیا مرزا اور مرزائیوں نے اپنی ان ترانیوں سے باز آ جانا تھا۔ بس میعاد کے اندر جواب نہ ملا تو اعجازِ اعجاز کا غل مچا دیا۔“ (عشرہ ص ۶)

اس عبارت سے مخالفین کا عجز نہایت واضح طور پر ثابت ہو گیا۔ معترض کو یہ تو مسلم ہے کہ اور یوں تو تین دن میں بھی اتنی کتاب چھپ سکتی ہے۔ (مؤلف) یہ گویا واقعی طور پر محال نہ تھا بلکہ ظاہر میں ممکن تھا صرف ذرا دردِ سر کو ناپڑتا۔ اچھا پھر کس نے روکا تھا؟ تہا سے دل بہت چاہتے تھے کہ مثل لائیں مگر طاقت بالانہ روکا۔ سہ کیا میعاد کے بعد جواب مکمل شائع ہوا۔ ذرا اس کا نام دے دیں (مؤلف)

کہ ”میعاد کے اندر جواب نہ ملا“ گویا مخالفت اعجازِ احمدی کا مثل نہ لاسکے لیکن وہ اعجاز کے غل پر بہت مبہوت ہے۔ مگر اسے چاہیے کہ پہلے اعجازِ احمدی میں مندرجہ تختی اور انعامی رقم کا مطالعہ کرے اور پھر بتائے کہ کیا ہمارا حق نہ تھا کہ اعجاز کا نعرہ بلند کرتے۔ اس میں کوئی خلاف واقعہ یا غلط بات تھی؟ پٹیا لوی صاحب کا منشاء اس عبارت سے یہ ہے کہ ہم اگر ذرا توجہ کرتے اور ”در دمر“ اختیار کرتے تو اعجازِ احمدی کی مثل بنا سکتے تھے۔ معترض کا یہ دعویٰ کوئی نیا دعویٰ نہیں بلکہ ہمیشہ ہی دشمنانِ حق عاجز آ کر یہی کہا کرتے ہیں قرآن مجید فرماتا ہے وَإِذَا تُتْلَىٰ عَلَيْهِمْ آيَاتُنَا قَالُوا قَدْ سَمِعْنَا لَوْ نَشَاءُ لَقُلْنَا مِثْلَ هَذَا إِنَّ هَذَا إِلَّا سَاطِرٌ آلَؤَلَيْنَ (الافعال ۷) کہ جب ان لوگوں پر ہماری آیات یعنی قرآن مجید پڑھا جاتا ہے تو کہتے ہیں بھی سن لیا تم کیا اعجاز، اعجاز کا غل چاہیے ہو۔ اگر ہم چاہیں اور یہ در دمر اختیار کریں تو اس کی مثل بنا سکتے ہیں۔ یہ ہے کیا صرف پہلے لوگوں کی کہانیاں ہیں و بس۔ بھلا اگر ہم مثل بنا بھی لاتے تو کیا تم اپنی لن ترانیوں سے باز آ جاؤ گے؟

جناب من! اگر مثل بنا لاتے تو پھر ”لن ترانیوں“ کا ذکر کرنا سزاوار بھی ہوتا مگر اب تو صرف منہ چڑا ہے ہو۔ غرض یہ جواب بھی کوئی نہ لانا نہیں بلکہ کفارِ مکہ کی نقل ہے تَشَابَهَتْ قُلُوبُهُمْ۔ اس جگہ مناسب ہے کہ ہم ایسا جواب دینے والوں کے متعلق مولوی شبیر احمد صاحب دیوبندی کے الفاظ درج کر دیں۔ وہ لکھتے ہیں کہ:-

”کبھی کبھی زبان سے یہ بھی کہتے تھے لَوْ نَشَاءُ لَقُلْنَا مِثْلَ هَذَا یعنی نہ ہم نے چاہا نہ کیا۔ مگر کیوں نہ چاہا؟ اس لیے کہ اپنی عزت اور آبرو اور قرآن (موجودہ بحث میں اعجازِ احمدی - مؤلف) کے سامنے اپنے عجز اور کمزوری کی پردہ پوشی صرف اسی صورت میں دیکھی۔ اگر وہ (یا یہ - ناقل) جھوٹ موٹ کہہ دیتے کہ یہ ہمارا کلام قرآن جیسا ہے تو کہنے والے کی زبان دانی اور فصاحت اور تصدیق کرنے والوں کی سخن شناسی و سخن فہمی پر ایسا سخت بدنامہ داغ لگتا کہ وہ کسی بزمِ سخن اور محفلِ ادب میں منہ دکھانے کے قابل نہ رہتے اور دنیا ان کا تسخر اڑاتی، اس وجہ سے یہ ہمت کسی نے نہیں کی۔ بلکہ جب مضطر ہوئے تو یوں



طال دیا کہ اگر ہم چاہتے تو کہہ دیتے مگر ہم نے چاہا ہی نہیں.....  
 .... لیکن اس کا فیصلہ ہر عاقل خود بخود سابقہ واقعات کو ملحوظ رکھ کر کر سکتا  
 ہے کہ کیا انہوں نے چاہا یا نہیں چاہا۔ بھائیو! کیا یہ ممکن ہے کہ..... وہ  
 برق زبانی اور شیوا بیانیوں کے مدعی زبانیں سی کر اور لبوں کو بند کر کے چپ  
 بیٹھے رہیں اور باوجود ایسے عذب البیان اور قادر الکلام ہونے کے دو چار جملے  
 بنانے کی خواہش بھی نہ کریں؟ بے شک ہزیمت خوردہ اور در ماندہ آدمی  
 بدحواس ہو کر ایسا ہی کرتا ہے۔“ (رسالہ اعجاز القرآن ص ۴۴)

ناظرین! آپ مندرجہ بالا اقتباس پڑھیے اور پھر سوچیے کہ کیا منشی محمد یعقوب صاحب نے  
 وہی بات نہیں کہی جو ہزیمت خوردہ اور در ماندہ آدمی بدحواس ہو کر کہا کرتا ہے؟ کیا  
 یہی وہ ہتھیار ہیں جن پر دیوبندی ”فخر المحدثین“ نازاں تھے؟

معترض پٹیا لوی مولوی ثناء اللہ امرتسری کے جواب  
 کو ان الفاظ میں درج کرتا ہے :-

## اعجاز احمدی کی غلطیاں

”قصیدہ کا فصیح و بلیغ ہونا تو بڑی بات ہے اس کے اندر انواع و اقسام کی غلطیاں

ہیں۔ آپ ان غلطیوں کو جو میں پیش کروں پہلے صاف کر دیں۔“ (عشر و مثلاً)

الجواب الاول۔ غلطیاں بتانے کا دعویٰ تو منکرین قرآن بھی کرتے رہے بلکہ  
 بزعم خویش بعض اغلاط کی نشان دہی بھی کرتے رہے۔ نصاب کی کتب تو اس باب میں بجا خود  
 ایک انبار ہیں لیکن اگر نبراس میں ہی ”طعن الملاحدة فی اعجاز القرآن“ کی بحث کا  
 مطالعہ کر لیں تو معلوم ہو جائے کہ جہاں محدثین نے قرآن مجید میں اختلاف اور تناقض کا  
 دعویٰ کیا ہے وہاں پر یہ بھی کہا ہے کہ :-

”ان فیہ لحناً نخوان ہذا ان لساحران علی قرعة ان المشددة“ (ص ۴۳)

قرآن میں اغلاط بھی ہیں۔ مثلاً یہی آیت ان ہذا ان لساحران اس قراءت کے مطابق جہاں  
 ان مشددة پڑھا گیا ہے۔ پس مولوی صاحب یا پٹیا لوی صاحب کا دعویٰ لحن العجاز احمدی  
 ہرگز قابل اعتناء نہیں۔

**الجواب الثانی۔** اگر فی الواقع وہ کتاب غلطیوں سے پر تھی اور مرتبہ فصاحت و بلاغت سے ساقط تو پھر کیوں اس کی مثل بنانے میں عجز کا اظہار کیا گیا وہ تو ”غیر فصیح“ تھی تم ایک فصیح کتاب لکھتے اور اس کی غلطیوں کو بھی اپنی کتاب میں بطور ضمیمہ درج کر دیتے لیکن تمہارا ایسا نہ کرنا بتاتا ہے کہ یہ الزام محض ہزیمت خوردہ حریف کی طرح منہ بڑانا ہے۔ کیا یہ معجزہ نہیں کہ جس کتاب کو تم غیر فصیح غلطیوں کا مجموعہ قرار دیتے تھے۔ تم اس کے مقابلہ میں بھی عاجز آ گئے۔ اس کا غلط ہونا تو تمہارے لیے اور بھی آسانی پیدا کرتا تھا مگر پھر بھی خاموشی اور عاجزی صاف بتا رہی ہے کہ خدا تعالیٰ نے مجبور کر کے تمہارے ہاتھوں کو اس کے مقابل کتاب لکھنے سے باز رکھا۔ ہاں ان لوگوں کی طرح جو بڑے سے بڑے معجزہ کو دیکھ کر بھی انکار کی راہ ہی اختیار کیا کرتے ہیں ان لوگوں نے یہ بہانہ بنایا کہ اس کتاب میں غلطیاں ہیں۔ العیاذ باللہ۔

بسا اوقات ایک کم علم آدمی اپنی نادانی کی وجہ سے فصیح کلام کو بھی غلط قرار دے دیتا ہے اور پھر جب خدا تعالیٰ کی کلام میں بعض جدید ترکیب کو استعمال کیا جائے تو پھر تو اس کے شور کی کوئی حد نہیں رہتی۔ قرآن مجید میں ایک ترکیب لَمَّا سَقَطَ فِي آيَةٍ فِيهِمْ مستعمل ہوئی ہے۔ اس کے متعلق لکھا ہے۔

”وَذَكَرَ بَعْضُهُمْ اَنْ هَذَا التَّرْكِيْبُ لَمْ يُسَمَّحْ قَبْلَ نَزْوِلِ الْقُرْآنِ

وَلَمْ تَعْرِفْهُ الْحَرَبُ وَلَمْ يَوْجَدْ فِي اشْعَارِهِمْ وَكَلَامِهِمْ فَلَمَّا

خَفِيَ عَلَى الْكَثِيرِ وَاخْطَا فِي اسْتِعْمَالِهِ كَابِي حَاتِمٍ وَاَبِي نُوَاسٍ وَهُوَ

الْعَالِمُ النَّحْوِيُّ وَلَمْ يَعْلَمْ وَاذَلِكَ“ (روح المعانی جلد ۳ ص ۱۲۴)

کہ عرب اس کو پہلے نہ جانتے تھے اور نہ وہ ان کے کلام میں نظم ہو یا نثر پائی جاتی تھی۔

**الجواب الثالث۔** معترض پشیلوی نے چونکہ مولوی ثناء اللہ صاحب کی مرعوفہ

غلطیوں کو نقل نہیں کیا اس لیے ہم بھی ان کے ذکر کو نظر انداز کرتے ہیں کیونکہ خطرہ ہے کہ کتاب کا حجم بڑھ جائے گا۔ لیکن ناظرین کو توجہ دلاتے ہیں کہ وہ اس کے لیے حضرت شیخ یعقوب علی

صاحب عرفانی ایڈیٹر الحکم کی کتاب ”آئینہ حق بنا“ اور حضرت استاذی المکرم جناب مولانا

محمد سمیع صاحب مولوی فاضل و منشی فاضل کی تصنیف ”تنویر الابصار“ ضرور ملاحظہ کریں جن

میں مولوی ثناء اللہ امرتسری اور مولوی محمد علی مونگیری کی پیش کردہ اغلاط پر نہایت عالمانہ اور  
میر کن بحث کی گئی ہے۔

مولوی ثناء اللہ امرتسری نے اپنے عجز کو  
اِعجازِ احمدی اور اچھی خاصی مدّت

”یہ کیا بات ہے کہ آپ گھر سے سارا زور خرچ کر کے ایک مضمون اچھی خاصی  
مدّت میں لکھیں جس کا مخاطب کو علم نہیں مگر مخاطب کو محدود وقت کا پابند  
کریں“ (الہامات ص ۹۶)

معترض ٹیالوی نے بھی لکھی پرکھی مارنے کی خاطر اسی عبارت کو نقل کر دیا۔ (عشرہ ص ۶)  
الجواب۔ ناظرین! آپ خدا را ایک مرتبہ رسالہ اعجازِ احمدی کا مطالعہ کر لیں تو آپ کو  
معلوم ہو جائے گا کہ اگرچہ صداقت کے خلاف ہزاروں عذرات اور اعتراضات پیش کئے جاتے  
ہیں مگر اس اعتراض سے زیادہ بھوٹا اور دھیل و فریب سے لبریز اور کیا الزام ہو گا۔ ۲۹-۳۰  
اکتوبر ۱۹۰۲ء موضع مد میں مباحثہ ہوتا ہے حضرت مسیح موعود علیہ السلام اس مباحثہ کے اعتراضات  
کا جواب اور دیگر حالاتِ مناظرہ اُردو مضمون اور عربی قصیدہ میں قلمبند فرماتے ہیں اور ۶ نومبر  
۱۹۰۲ء کو وہ بصورت کتاب امرتسری مولوی ثناء اللہ کے ہاتھوں میں پہنچ جاتا ہے مگر امرتسری  
اور ٹیالوی معترضین کہتے ہیں کہ اعجازِ احمدی ”اچھی خاصی مدّت“ میں اور سارا زور لگا کر لکھی گئی ہے  
پس ہے ۔۔۔۔۔ ہرچہ خواہی کن

اگر حضرت مرزا صاحب نے اس وقت سے ہی ان واقعات کو رقم فرمانا شروع کر دیا  
تھا جبکہ وہ منصفہ شہود پر نہ آئے تھے تو یہ اور بھی معجزہ ہے۔ اب دو ہی صورتیں ہیں (۱) یا تسلیم  
کر دو کہ رسالہ اعجازِ احمدی یکم نومبر ۱۹۰۲ء کے بعد تصنیف ہوا اور (۲) یا پھر یہ مانو کہ حضرت  
مسیح موعودؑ نے علم غیب کے ذریعہ قبل از وقت ہونیوالے واقعات کو حیطہ تحریر میں منضبط  
کر دیا۔ ہر صورت اعجازِ احمدی ایک بہت بڑا نشان ماننا پڑے گا۔

لے کیا سارا زور لگا کر مجموعہ اغلاط ہی شائع کرنا تھا؟ اور اگر ایسا ہی تھا تو پھر تم ”خاصی مدّت“ کا کیوں ادعا چاہتے ہو  
کیا پچیس دن میں تم ایسا رسالہ یعنی ہزیم خود اغلاط کا مرتق بھی شائع نہیں کر سکتے تھے؟ (مؤلف)

من نگویم این ممکن آں کن : مصلحت بین و کار آساں کن

حضرت مسیح موعود علیہ السلام نے اسی وجہ سے پہلے ہی تحریر فرمادیا تھا :-

”مولوی ثناء اللہ کو اس بدگمانی کی طرف راہ نہیں ہے کہ وہ یہ کہے کہ قصیدہ پہلے سے بنا رکھا تھا۔ کیونکہ وہ ذرا آنکھ کھول کر دیکھے کہ مباحثہ مذکا اس میں ذکر ہے۔ پس اگر میں نے پہلے بنایا تھا تب تو انہیں ماننا چاہیے کہ میں عالم الغیب ہوں۔ بہر صورت یہ بھی ایک نشان ہوا۔ اس لئے اب ان کو کسی طرف فرار کی راہ نہیں اور آج وہ الہام پورا ہوا جو خدا نے فرمایا تھا کہ  
 قادر کے کار و بار نمودار ہو گئے  
 کافر جو کہتے تھے وہ گرفتار ہو گئے“

(اعجاز احمدی ص ۳۷)

حضرات! آپ اس تحریر کو دیکھئے، اس کی محکم دلیل کو وزن کیجئے اور ہر دو ممکنہ بین (اُسرے

ویٹیا لوی) کی دیدہ دلیری ملاحظہ فرمائیں :-

منصفو! کیوں! اب تو دیکھا رنگ اس عیاں کا۔ اب تو کہہ دو کیا یہ موقع تھا اسی گفتار کا

اعجاز احمدی کی مدت تصنیف پر  
 خود مولوی ثناء اللہ امرتسری کی شہادت

وہ عجیب طاقتوں کا خدا ہے جس نے اپنے  
 مظلوم بندے سے کہا تھا اتنی مہینے من اراد  
 اہانتک اور پھر ہر موقع پر اس کا نونہ دکھایا  
 ہے ثناء اللہ امرتسری اور محمد یعقوب ٹیالوی نے یوں تو لکھ دیا کہ اعجاز احمدی اچھی خاصی مدت میں  
 تیار ہوئی ہے اور مخاطب (یعنی ثناء اللہ) کو علم نہیں کہ کتنے عرصہ کی کدو کاوش کا نتیجہ یہ  
 ۹ صفحہ کا رسالہ ہے لیکن خداوند تعالیٰ نے ثناء اللہ امرتسری سے اسی کتاب اور اسی اعتراض سے  
 چند سطریں قبل مندرجہ ذیل فقرات لکھوا کر اسے ذلیل و رسوا کر دیا۔ پڑھیے مولوی ثناء اللہ  
 صاحب امرتسری لکھتے ہیں کہ :-

”موضع مدّ ضلع امرتسر میں مرزا یوں نے شور و شغب کیا تو ان لوگوں نے لاہور  
 ایک آدمی بھیجا کہ وہاں سے کسی عالم کو لاؤ کہ ان سے مباحثہ کریں۔ اہالی لاہور کے

مشوئے سے ۵ قرعہ فال بنام من دیوانہ زندہ۔ ایک تار آیا اور صبح ہوتے ہی جھٹ سے ایک آدمی آپہنچا کہ چلیے ورنہ گاؤں کا گاؤں بلکہ اطراف کے لوگ سب گمراہ ہو جائیں گے۔ خاکسار چار و ناچار موضع مذکور میں پہنچا۔ مباحثہ ہوا۔ اخیر اس مباحثہ کی روداد تو ضمیمہ ششم ہند مورخہ ۲۴ نومبر ۱۹۰۲ء میں ایلا لی دہ مذکور نے شائع کرادی مگر مرزا جی کو ان کے فرستادوں نے ایسا کچھ ڈرایا اور اپنی ذلت کا حال سنایا کہ مرزا جی آپے سے باہر ہو گئے اور جھٹ سے ایک رسالہ ”اعجاز احمدی“ نصف اردو اور نصف عربی نظم لکھ کر خاکسار کے نام مبلغ دس ہزار روپیہ کے انعام کا اشتہار دیا۔ (رسالہ الہامات مرزا صف ۹ ایڈیشن ششم)

ناظرین کرام! مولوی صاحب کے اقتباس کی آخری سطور کو پھر پڑھیے جن میں آپ صفائی سے تسلیم کرتے ہیں کہ جب مباحثہ مد کے بعد حضرت مرزا صاحب کے فرستادوں نے آپ کو ڈرایا اور بقول مولوی ثناء اللہ اپنی ذلت کا حال سنایا تو آپ نے ”جھٹ سے ایک رسالہ اعجاز احمدی نصف اردو اور نصف عربی نظم لکھ کر خاکسار کے نام مبلغ دس ہزار روپیہ کے انعام کا اشتہار دیا۔“ صاف ظاہر ہے کہ تسلیم کر لیا گیا ہے کہ اعجاز احمدی کی تصنیف کی تحریک حضرت پیغمبر قادیان کو مباحثہ مد کے حالات سننے پر ہوئی اور وہ ”جھٹ سے“ تصنیف ہو کر شائع ہو گیا۔ کیا اب بھی کہا جاسکتا ہے کہ رسالہ اعجاز احمدی اچھی خاصی مدت میں تیار ہوا؟ ہرگز نہیں!

پس ثابت ہوا کہ اعجاز احمدی کے لئے خاصی مدت میں تصنیف ہونے کا جو شبہ پیدا کیا گیا تھا سراسر باطل اور جھوٹ ہے بلکہ وہ صرف چند دن میں تصنیف ہو کر شائع ہو گئی۔ اعجاز احمدی کی اندرونی شہادت اور پھر خود مولوی ثناء اللہ کی اپنی تحریر بھی اسی کی مؤید ہے۔ فساد بعد الحق الا یضلال۔

**اعجاز اور تعین مدت | معترض پٹیلوی لکھتا ہے :-**

لے ان لوگوں نے صاف کہا کہ سب لوگ گمراہ ہو جائیں گے مگر آپ پھر بھی شرق سے نہیں بلکہ چار و ناچار گئے۔ کیا یہی اسلام کا درد



”چونکہ مرزا صاحب کو اعجاز کے باطل ہو جانے کا اندیشہ تھا اسلئے ۲۰ یوم کی قید لگادی۔“ (عشرہ صفحہ ۶۷)

مولوی ثناء اللہ صاحب نے لکھا تھا۔

”بھلا اگر یقین ہوتا تو پانچ روز کی مدت کی کیوں قید لگاتے کیا قرآن شریف کے اظہار اعجاز کے لئے بھی کوئی تحدید ہے۔“ (الہامات صفحہ ۹۷)

الجواب۔ میں کہتا ہوں کہ اگر اندیشہ ہوتا تو بیش یوم کی ہمت بھی تسلیم نہ کرتے۔ بیش دن کی ہمت دینا اور دس ہزار روپیہ انعام مقرر کرنا اور سارے علماء کو مل کر نظیر پیش کرنے کے لئے للکارنا ایسے امور ہیں جو ایک دانشمند کی نظر میں شک، اندیشہ، خطرہ اور عدم یقین کی گنجائش باقی نہیں رہنے دیتے۔ ہمارے مخالفین کا بے شک یہ حق تھا کہ یہ سوال کرتے کہ ہمیں ہمت تھوڑی دی ہے اور خود زیادہ مدت میں لکھا ہے۔ اور اگر فی الواقع ایسا ہوتا تو قابل اعتراض بھی تھا لیکن جیسا کہ ہم ثابت کر آئے ہیں حضرت مسیح موعود علیہ السلام نے جتنے عرصہ میں خود سالہ تالیف فرمایا اس سے قریباً دو چاند وقت مولوی ثناء اللہ امیر تسری اور علماء کو اسکے جواب کے لئے دیا۔ حضرت نے خود لکھا ہے ”میں اپنے مخالفوں پر کوئی ایسی مشقت نہیں ڈالتا جس مشقت سے میں نے حصہ نہ لیا ہے۔“ (اعجاز احمدی صفحہ ۵۹) پس وہ اس باب میں ہرگز حق نہیں رکھتے کہ اعتراض کریں کیونکہ حضرت اقدس نے ان کو اپنے سے زیادہ وقت دیا تھا۔

تعیین مدت کی حکمت | ہاں اگر یہ سوال ہو کہ کیا وجہ ہے کہ حضرت مسیح موعود علیہ السلام نے اپنے اعجازی کلام کے مثل لانے کے لئے محدود عرصہ مقرر کر دیا تو یاد رکھنا چاہیے کہ اس کی کئی حکمتیں ہیں۔

اول۔ محدود عرصہ مقرر کرنے کی پہلی حکمت یہ ہے کہ مخالفین کو جلد معاوضہ کرنے کی ترغیب ہو۔ اور وہ دیر تک مطالبہ مثل پر ”اب لاسے ہیں“ کہہ کر التواء نہ کرتے رہیں اور  
 ۱۔ میں بلکہ علماء پھر چار دن کی بجائے بارہا پانچ روز کا ذکر محض دھوکہ دینے کے لئے ہو کر نہ کیا اور یہ بھی کہ معتمد عشرہ میں یوم کی ہمت تسلیم کرتا ہے؟ بلکہ سرچند کیونکہ آپ نے آٹھ دن میں لکھ کر اور طبع کر کے مولوی صاحب کے گھر پہنچا دیا یعنی ۸ نومبر سے ۱۶ نومبر تک۔ مگر ان کو ۱۶ نومبر سے ۱۰ دسمبر تک ۲۵ دن کی ہمت دی۔ ۱۲ (مؤقفہ)

اس طریق سے عوام بلکہ خواص پر بھی اس معجزہ کو مشتبہ نہ کر دیں پس ایک کافی عرصہ جواب کے لیے مقرر کر دیا گیا۔ تا وہ پوری جدوجہد کر لیں اور مدت گزر جانے کے بعد دنیا پر ظاہر ہو جائے کہ وہ عاجز رہ گئے اور خدا کا کلام غالب آگیا۔ افحاشم خصم واضح ہو گیا۔ مختصر یوں کہ نشانِ اعجاز کو اپنے رنگ میں زیادہ نمایاں اور موثر بنانے کے لئے ایسا کرنا ضروری تھا۔

**حرفہ۔** ان کتابوں کی مثل لانے پر انعامی رقوم مقرر کی گئی تھیں مثلاً اعجاز احمدی پر دس ہزار روپیہ انعام مقرر تھا۔ اب اگر تعین مدت نہ ہوتی تو انعام کا تصفیہ کرنا مشکل ہو جاتا۔ انسان کی زندگی میں عسرویسراور تنگی و خوشحالی جزو لاینفک ہیں اور موت کا بھی کوئی وقت مقرر نہیں۔ اگر مخالف بے موقع مطالبہ کرتے۔ یا حضرت مسیح موعود علیہ السلام کے وصال کے بعد شور مچاتے کہ ہم اب مثل بناتے ہیں تو خواہ مخواہ جھگڑا پیدا ہوتا۔ ان تمام خوشیوں سے بچنے اور انعامی رقم کے لئے قطعی فیصلہ کی خاطر ضروری تھا کہ مناسب مدت کی تعین کی جائے چنانچہ ایسا ہی کیا گیا۔ کیا دنیا میں کوئی بھی انعامی کتاب ایسی ہے جس کی مثل یا جواب کے لئے ہمت کی تحدید نہ ہو۔ بالخصوص جبکہ مصنف کی نیت واقعی انعام دینے کی ہو ہرگز نہیں۔

**سورہ۔** تا بد باطن دشمن عوام کو مشتعل کرنے کے لئے یہ نہ کہہ سکیں کہ دیکھو یہ تو قرآن مجید کی تحدی کی مثل قائم کر دی ہے۔ یہ عام طریق ہے کہ مناظرہ میں جب کوئی مناظرہ عاجز آ جاتا ہے تو وہ لوگوں کے جذبات کا جائزہ لیکر ان کو اشتعال دلا دیتا ہے تاکہ وہ دلائل پر ٹھنڈے دل سے غور نہ کر سکیں۔ میں نے بارہا غیر احمدیوں کے بعض بڑے مولویوں کو اسی طریق کا پابند پایا ہے۔ خاص اس موقع پر بھی دیکھ لیجئے۔ حالانکہ تحدید زمانی موجود ہے لیکن پھر بھی معترض ٹیالوی نے پورا ایک صفحہ محض یہ شور مچانے میں خرچ کیا ہے کہ مرزا صاحب نے اپنے اس فعل (اعجازی کلام) سے قرآن مجید کے اعجاز کو باطل کرنا چاہا ہے۔ الحیاذ باللہ۔ اس قسم کے وساوس اور غلط بیانیوں کو بچانے کی خاطر میعاد کا تعین ضروری تھا۔ تا واضح ہو جاتا کہ قرآن مجید کا اعجاز ہر حال اعلیٰ و افضل ہے کیونکہ اس کی تحدی تا قیامت قائم ہے۔ اور اعجاز احمدی وغیرہ کتب کی نظیر لانے کا چیلنج ایک محدود عرصہ کے لئے تھا۔ اور ضرور تھا کہ یہ فرق کیا جاتا۔ کیونکہ قرآن مجید الحمد سے لیکر

لے یعنی جس کی مثل یا جواب پر انعام بصورتِ روپیہ و نقدی مقرر ہو۔ منہ

والناس تک خدا کے منہ سے انہی الفاظ میں نازل ہوا ہے۔ اس میں غیر اللہ کی طرف سے ایک ذرہ بھر آمیزش نہیں۔ وہ خدا کی وحی مملو اور تاقیامت ایک ہی غیر متبدل شریعت ہے یا الفاظ حضرت مرزا صاحبؒ

”نوع انسان کے لیے نہ دوسے زمین پر اب کوئی کتاب نہیں مگر قرآن۔ اور تمام آدم زادوں کے لیے اب کوئی رسول اور شفیع نہیں مگر محمد صلی اللہ علیہ وسلم (کشتی نوح) نیز حضرت مسیح موعود علیہ السلام کی اعجازی کتب بتا ہوا الہام الہی نہیں۔ بیشک بعض حصص الہامی بھی ہیں مگر اکثر و بیشتر حصہ حضورؐ کی اپنی قلم سے اپنے الفاظ میں لیکن اللہ تعالیٰ کی غیر معمولی تائید اور قوت کے ماتحت لکھا گیا ہے۔ ان کتابوں کے معجزہ ہونے میں کوئی کلام نہیں مگر انکا قرآن پاک سے کوئی مقابلہ نہیں۔ بہر حال قرآن مجید اپنے بلند مقام پر ہے اسلئے دونوں کے اعجاز میں تحدید وقت و عدم تحدید کا فرق رکھا گیا ہے۔

اگر تحدید نہ کی جاتی تو منشی محمد یعقوب وغیرہ شور مچانے میں قدسے حق بجانب ہو سکتے تھے۔ اگرچہ وہ اب بھی شور مچا رہے ہیں لیکن اب جو اللہ تعالیٰ کے منشا کے مطابق تحدید کی گئی تو امر سری منکر کہتا ہے کہ کیا قرآن شریف کے اظہار اعجاز کے لیے بھی کوئی تحدید ہے؟ ہم اس سوال کا جواب تو اوپر درج کر چکے ہیں اس جگہ صرف یہ بتانا مقصود ہے کہ ان مکذبین کا مطلب حق جوئی نہیں بلکہ ان کو ہر صورت اعتراض کرنا ہی مد نظر ہے۔ انہی لوگوں کا قول ہے مَقَامًا تَأْتِيَنَاهُ مِنْ آيَةٍ لَتَسْحَرَنَّا بِهَا فَمَا تَخُنْ لَكَ بِمُؤْمِنِينَ ۝ (اعراف ۸)

لے یعنی اپنے اعتقاد کے مطابق۔ ورنہ بلحاظ حقیقت چونکہ یہ اعجازی کلام بھی قرآن مجید کی اتباع کا نتیجہ اور اس کی شان کو نمایاں کرنے کے لیے تھا اسلئے مقابلہ ہی غلط ہے۔ لے امام غزالیؒ لکھتے ہیں: ”لو قال نبي آية صدقني اني في هذا اليوم احوث اصيبي ولا يقدر احد من البشر على معارضة قلبي يعارضه احد في ذلك اليوم ثبت صدقه“ (الاقتصاد في الاعتقاد ص ۱۷۲) یعنی اگر کوئی مدعی نبوت کہے کہ میری صداقت کی دلیل یہ ہے کہ میں آج انکلی ہلاتا ہوں اور کوئی میرے مقابل ایسا نہیں کرے گا اور فی الواقع اس دن کوئی نہ کر سکے تو اس کی صداقت ثابت ہو جائے گی۔ گویا اعجاز کے لئے صدیق مدعی مضر نہیں۔ (مؤلف)

ناظرین! ان تین حکمتوں کے ماتحت حضرت مسیح موعود علیہ السلام کے اعجازی کلام اور معجزانہ کتب میں تحدید مدت کی گئی، ورنہ وہ آج بھی معجزہ ہیں اور تا قیامت معجزہ رہیں گی۔ وہ صداقت احمدیت کا ایک زبردست اور چمکتا ہوا نشان ہیں۔ افسوس ان دلوں پر جو ان باتوں کو نہ سمجھیں اور افسوس ان آنکھوں پر جو کھلے کھلے معجزات کو دیکھ نہ سکیں۔

حضرت مسیح موعود علیہ السلام نے کلام الہی کی  
براہین احمدیہ اور اعجازی کلام

بے مثلیت پر بحث کرتے ہوئے تحریر فرمایا ہے:-  
”جس کو ذرا بھی عقل ہے وہ خوب جانتا ہے کہ جس چیز کو تو اسے بشریہ نے  
بنایا ہے اس کا بنانا بشری طاقت سے باہر نہیں ورنہ کوئی بشر اس کے بنانے  
پر قادر نہ ہو سکتا۔ الخ“ (عشرہ مثلاً: بحوالہ براہین احمدیہ ص ۱۵۹)

اس عبارت کو نقل کرنے کے بعد معترض پٹیلوی اپنے جہل مرگ کا مظاہرہ ان الفاظ میں کرتا ہے:-  
”اب میرزا ثانی صاحبان کو اختیار ہے کہ اپنے پیر کے فتویٰ کو رد کریں یا انکی تصانیف  
کے اعجاز سے انکار کریں۔ ایک جگہ مرزا صاحب کا جھوٹ ضرور مٹا پڑیگا۔“ (عشرہ مثلاً)  
الجواب۔ حضرت مرزا صاحب کا تو کسی جگہ جھوٹ نہیں صرف آپ کو اپنے دماغ کا علاج  
کرانا چاہیئے۔ کیونکہ اعجازی کلام اور معجزانہ تصانیف آفتاب نیروز اور صداقت باہرہ کی حقیقت  
حاصل کر چکی ہیں۔ اور براہین احمدیہ کے حوالہ میں جس کلام کا ذکر ہے وہ بشری کلام ہے جس کو انسان  
خود بناتا ہے۔ گویا اعجازی تصانیف بجائے خود معجزہ ہیں اور براہین احمدیہ کے متذکرہ صدر حوالہ  
کو ان سے کوئی تعلق نہیں کیونکہ وہاں پر انسان کی اپنی تصنیف کا ذکر ہے جو انسانی طاقت کے  
اند کی بات ہے۔ پس ان دونوں کلاموں میں کوئی تعارض نہیں۔ اب یہ سوال ہے کہ کیا حضرت  
مسیح موعود علیہ السلام کی اعجازی تصانیف آپ کی اپنی طاقت سے ہیں؟ سو اس کا جواب یہ ہے  
کہ نہیں۔ بلکہ وہ خدا تعالیٰ کی قدرت سے ہیں۔ حضورؐ تحریر فرماتے ہیں:-

(۱) ”اس خیال میں میرے مخالف سراسر سچ پر ہیں کہ یہ اس شخص کا کام نہیں کوئی اور  
پوشیدہ طور پر اس کو مدد دیتا ہے۔ سو میں گواہی دیتا ہوں کہ حقیقت میں ایک  
اور ہے جو مجھے مدد دیتا ہے لیکن وہ انسان نہیں بلکہ وہ قادر و توانا ہے جسکے

آستانہ پر ہمارا سر ہے۔“ (اعجاز مسیح ٹائٹل ص ۲)

(۲) ”دوسرا حقہ میری تحریر کا محض خارق عادت کے طور پر ہے اور وہ یہ ہے کہ جب میں مثلاً ایک عربی عبارت لکھتا ہوں اور سلسلہ عبارت میں بعض ایسے الفاظ کی حاجت پڑتی ہے کہ وہ مجھے معلوم نہیں ہیں تب ان کی نسبت خدا تعالیٰ کی وحی رہنمائی کرتی ہے اور وہ لفظ وحی متلو کی طرح روح القدس میرے دل میں ڈالتا ہے اور زبان پر جاری کرتا ہے اور اُس وقت میں اپنی حس سے غائب ہوتا ہوں۔“  
(نزول مسیح ص ۵)

ناظرین! اللہ انصاف کریں کہ کیا حضرت مرزا صاحب نے اپنے اعجازی کلام کو بشری کلام یا اپنی طاقت کا نتیجہ قرار دیا ہے؟ ہرگز نہیں۔ براہین احمدیہ کے حوالہ میں تو بشری کلام اور مقدور البشر کلام کا ذکر ہے کہ وہ بے نظیر نہیں کہلا سکتا۔ دونوں باتیں اپنی اپنی جگہ درست ہیں۔ ان میں اختلاف کا خیال محض ایک سفسطہ ہے و بس۔

قاضی ظفر الدین صاحب کا قصیدہ رائیہ | حضرت مسیح موعود علیہ السلام نے مولوی ثناء اللہ کو لکھا تھا کہ

فکر بچھدک خمس عشر لیلۃ ونا وحسینا اد ظفرا واد صغرا  
”پس تو پندرہ راتیں کوشش کرتا رہ اور محمد حسینؑ اور قاضی ظفر الدین اور اصغر علی کو بلا لے۔“ (اعجاز احمدی ص ۷)

مولوی ثناء اللہ اور اس کے رفقاء اعجاز احمدی کی مثل سے عاجز رہ گئے۔ ان میں سے قاضی ظفر الدین نے ارادہ کیا کہ قصیدہ اعجازیہ کے بالمقابل کوئی قصیدہ تصنیف کرے۔ چنانچہ اُس نے بھی چند ٹوٹے پھوٹے شعر کہے تھے اور قصیدہ بالکل ناتمام تھا کہ قاضی ظفر الدین کا کام تمام ہو گیا اور وہ خود حضرت مسیح موعود علیہ السلام کا ایک نشان بن گیا۔ وہ ناتمام اشعار دنیا سے اوجھل تھے اور اس طرح سے حضرت مسیح موعود علیہ السلام کا یہ نشان بھی مخفی تھا لیکن جب حضرت مولوی محمد عبد اللہ صاحب احمدی بوتا لویؒ کو اس نشان کا علم ہوا اور انہوں نے اس کے بیٹے فیض اللہ کو تحریک کی اور اُس نے ان اشعار کو مشعلہ میں پھپھوایا اور ظاہر ہو گیا کہ قاضی ظفر الدین



کی ناگہانی موت کا باعث اس کا معاندت احمدیت میں انہماک تھا تو دنیا نے اعجاز احمدی کی تو  
 کا ایک زبردست نمونہ دیکھا۔ فیض اللہ مذکور خود بھی منشی ہتیاہ علی صاحب احمدی سے مباہلہ  
 کر کے ۱۲ اپریل ۱۹۱۹ء کو طاعون کا شکار ہو گیا۔ (تمہ تحقیق الوحی ص ۱۶۵)

یاد رہے کہ قاضی ظفر الدین کے اشعار اخبار المحدث ۱۱ جنوری تا ۲۸ مارچ ۱۹۰۶ء  
 میں شائع ہوئے ہیں (الہامات مرزا ص ۱۲۱)۔ گویا یہ ڈبل نشان ہے۔ قاضی ظفر الدین نے اشعار  
 لکھنے کا ارادہ کیا تو وہ تباہ ہو گیا۔ اس کے بیٹے نے ان کی اشاعت کا اہتمام کیا اور ایک احمدی  
 سے مباہلہ کیا اور لقمہ طاعون بن گیا۔ اتنی ذالک لعبرۃ لاولی الالباب۔ اندریں حالات  
 قاضی ظفر الدین کا مزعومہ قصیدہ تو احمدیت کا ایک کھلا نشان ہے۔ قاضی مذکور کے متعلق  
 مولوی ثناء اللہ صاحب نے لکھا تھا کہ:-

”واضح ہو کہ قاضی صاحب کو مرزا صاحب نے اپنے قصیدے کے جواب

کے لئے طلب فرمایا تھا“ (الہامات مرزا ص ۱۲۱)

پھر کیا مقررہ مدت میں قاضی صاحب نے جواب قصیدہ لکھا؟ نہیں اور ہرگز نہیں۔ وہ تو اپنے  
 اشعار کو مکمل کرنے بھی نہیں پایا تھا کہ ملک الموت نے دبوچ لیا۔ پس بعض غیر احمدیوں کا اس  
 نام نہاد قصیدہ کو پیش کر کے اعجاز احمدی کا جواب بتلانا سراسر غلط بیانی ہے۔ حضرت مسیح موعود  
 علیہ السلام نے تحریر فرمایا ہے:-

”قاضی ظفر الدین بھی ہمارے سلسلہ کا سخت مخالف تھا اور جب اس نے

اس سلسلہ کے برخلاف ایک عربی نظم لکھنی شروع کی تو ہنوز اسے پورا نہ کر چکا تھا  
 اور مسودہ اس کے گھر میں تھا۔ پچھانے تک نوبت نہ پہنچی تھی کہ وہ مر گیا....

.... ایک قصیدہ میں نے عربی میں تالیف کیا تھا جس کا نام اعجاز احمدی رکھا تھا

اور الہامی طور پر بتلایا گیا تھا کہ اس کا کوئی مقابلہ نہیں کر سکے گا اور اگر طاقت بھی

رکھتا ہوگا تو خدا کوئی روک ڈال دے گا۔ پس قاضی ظفر الدین جو نہایت درجہ

اپنی طینت میں ضمیر انکار اور تعصب اور خود بینی رکھتا تھا، اس نے اس قصیدہ

کا جواب لکھنا شروع کیا تا خدا کے فرمودہ کی تکذیب کرے۔ پس ابھی وہ لکھ ہی

رہا تھا کہ ملک الموت نے اس کا کام تمام کر دیا۔ (حقیقۃ الوحی ص ۱۶۵ و حاشیہ)  
 عجازی کلام اور قرآن مجید | ایک مقام پر معترض ٹیلیووی پر فریب ٹوسے  
 بہاتا ہوا لکھتا ہے :-

”یہ بات غیر ذہاب والوں کے لیے بڑے اعتراض کی گنجائش رکھتی ہے  
 کہ ۱۳۰۰ برس میں تو قرآن مجید کا مثل نہ ہو سکا۔ آج مسلمانوں میں سے ہی ایک  
 شخص اپنے ہی کلام کو قرآنی تحدی کے طور پر پیش کرتا ہے۔ گویا قرآن مجید کا  
 نظیر ممکن ہو گیا۔ الخ“ (ص ۶۸ عشرہ)

**الجواب۔** اسلام کے اتنے ہمدرد اور غمخوار ہونے کا دعویٰ مگر کذب بیانی دن رات  
 کاشیوہ؟ یہ دونوں باتیں جمع نہیں ہو سکتیں۔ ضد ان مفترقان اتی تفرق۔ تم کو اگر واقعی  
 قرآن مجید کا پاس ہوتا تو بیسیوں آیات کو منسوخ قرار دیکر قرآن کو مورد طعن نہ بناتے۔ اگر واقعی  
 تم میں قرآن مجید کی محبت ہوتی تو ایسا گندہ نمونہ دنیا کو نہ دکھلاتے۔ یہ سچ بھی ہے کہ اب تم میں  
 سے قرآن اٹھ گیا اور صرف الفاظ باقی ہیں۔ لیجئے پڑھیے :-

(۱) ”سچی بات یہ ہے کہ ہم میں سے قرآن مجید بالکل اٹھ چکا ہے۔ فرضی طور پر ہم قرآن مجید  
 پر ایمان رکھتے ہیں مگر دامن دل سے اسے معمولی اور بہت معمولی اور بیکار کتاب  
 جانتے ہیں۔“ (اخبار اہلحدیث ۴ جون ۱۹۱۲ء ص ۶ بحوالہ کرن گزٹ)

(۲) ”اب اسلام کا صرف نام، قرآن کا فقط نقش باقی رہ گیا ہے۔ مسجدیں ظاہر میں  
 تو آباد ہیں لیکن ہدایت سے بالکل ویران ہیں۔ علماء اسی امت کے بدتران کے ہیں جو  
 نیچے آسمان کے ہیں۔ انہیں سے فتنے نکلتے ہیں انہیں کے اندر پھر کر جاتے ہیں۔“

(اقراب الساعة ص ۱۱)

پس آپ حضرت مسیح موعود علیہ السلام کی مخالفت کے لیے قرآن مجید کو آڑ بنا کر عوام کو  
 متفرک کرنا چاہتے ہیں۔ مگر کیا ابھی دنیا میں ایسے بے وقوف ہیں جو اس دھوکہ میں آجائیں؟ اور

لہ غلط! اپنے کلام کو انہیں بلکہ خدا سے اعجاز یافتہ کلام کو پیش کرتا ہے۔ (مؤلف)

لہ قرآنی تحدی دائمی ہے مگر حضرت کے اعجازی کلام پر تحدی کے لیے مدت کی تعیین ہے کما مژ۔ (مؤلف)

اس دھوکہ کی ٹٹی کا شکار ہو جائیں؟ آپ کے اس اعتراض کا جواب اُوپر کی سطور میں گزر چکا ہے۔ ہم اس جگہ صرف ایک حوالہ درج کرنے کے بعد اس جواب کو ختم کر دیں گے۔ حضرت مسیح موعودؑ تحریر فرماتے ہیں:-

”ہمارا تو دعویٰ ہے کہ معجزہ کے طور پر خدا تعالیٰ کی تائید سے اس انشاء پر داندی کی ہمیں طاقت ملی ہے تا معارف حقائق قرآنی کو اس پیرایہ میں بھی دنیا پر ظاہر کریں اور وہ بلاغت جو ایک بے ہودہ اور لغو طور پر اسلام میں رائج ہو گئی تھی۔ اس کو کلام الہی کا خادم بنایا جائے۔“ (نزول المسیح ص ۵۹)

حضرات! آپ مندرجہ بالا اقتباس کو پڑھیں اور سمجھ لیں کہ معترضین پٹیا لوی کی دیتداری کا بخاذل نکل چکا ہے۔ دیکھئے اتنا بڑا ظلم کہ حضرت مسیح موعودؑ تو اس اعجازی کلام کو حقائق و معارف قرآنی کے اظہار کا ذریعہ بناتے ہیں، اسی لئے اعجاز المسیح میں معارف سے لبریز تفسیر سورۃ فاتحہ درج فرمائی لیکن یہ لوگ کہہ رہے ہیں کہ حضرت مرزا صاحبؒ نے قرآن کی مثل کا امکان ثابت کر دیا؟ انا للہ وانا الیہ راجعون۔ یہ اعتراض ویسی ہی نادانی ہے جیسا کہ پندت ویا نذرت نے لکھا ہے کہ فیضی نے بے نقط کتاب قرآن مجید کے مقابلہ پر تیار کی تھی حالانکہ وہ تو خود قرآن مجید کی تفسیر ہے۔ یہی حال اس جگہ ہے۔ یہ لوگ کہتے ہیں کہ یہ قرآن مجید کے مقابلہ پر ہے حالانکہ مدعی پکار پکار کر بتا رہا ہے کہ میں نے یہ کتب قرآن پاک کی خدمت اور معارف قرآن کی اشاعت اور ترویج کے لئے لکھی ہیں۔

بہ میں تفاوتِ راہ از کجاست تا یکجا

ناظرین کرام! ان سطور سے واضح ہے کہ حضرت مسیح موعود علیہ السلام کا اعجازی کلام مجسم تائید قرآن مجید کے لئے ہے۔ ایک دوسری جگہ حضرت اُس سے بھی زیادہ واضح طور پر تحریر فرمایا ہے کہ:-

”میں قرآن شریف کے معجزہ کے ظل پر عربی بلاغت و فصاحت کا نشان دیا گیا ہوں۔ کوئی نہیں جو اس کا مقابلہ کر سکے۔“ (ضرورۃ الامام ص ۲۵)

مسئلہ اعجاز پر پیش کردہ اعتراضات کے جواب کے بعد ہم پٹیا لوی معترض کی دوسری مغتربات

کا جواب لکھتے ہیں۔

## مفتیانہ اقوال اور ان کی حقیقت | (آ ۲) معترض پٹیلوی لکھتا ہے۔

”جب مرزا صاحب کو ان کے غلط الہامات اور جھوٹی پیش گوئیوں کی وجہ سے مفتری کہا گیا تو آپ لکھتے ہیں کہ (۱) قرآن شریف کے نصوص قطعیہ سے ثابت ہوتا ہے کہ ایسا مفتری دنیا میں دست بدست سزا پالیتا ہے۔ خود اسے قادر وغیرہ اس کو امن میں نہیں بھوڑتا۔ اس کی غیرت اس کو کچل ڈالتی ہے اور جلد ہلاک کرتی ہے۔ (انجام آتھم ص ۲۹)۔ (۲) خدا تعالیٰ پر افتراء کرنے والا جلد مارا جاتا ہے (انجام آتھم ص ۳۲) ہم نہایت کامل تحقیقات سے کہتے ہیں کہ ایسا افتراء کبھی کسی زمانہ میں چل نہیں سکا۔ اور خدا کی پاک کتاب صاف گواہی دیتی ہے کہ خدا تعالیٰ پر افتراء کرنے والے جلد ہلاک کئے گئے ہیں۔ (انجام آتھم ص ۶۳) یہ ہر سہ اقوال بالکل غلط اور بے بنیاد ہیں۔ قرآن شریف میں کہیں ذکر نہیں کہ مفتری جلد ہلاک کر دیا جاتا ہے۔ خدا پر افتراء کرنے والے بعض جلدی مائے گئے۔ بعض پہلے نہایت غریب تھے مگر افتراء علی اللہ کرنے کے بعد بادشاہ بن گئے۔ .... قرآن شریف سے تو ایسے لوگوں کو مہلت دیئے جانے کا ثبوت ملتا ہے جیسا کہ ارشاد ہے۔ واصلی لھم ان کیدی متین ..... تین افتراء تو یہ ہوتے۔“ (عشرہ ص ۱۰۱)

الجواب۔ ان تین اقتباسات کو جو ایک ہی کتاب میں اور ایک ہی مطلب پر مشتمل ہیں ”تین افتراء“ قرار دینا خود ایک گندہ جھوٹ ہے۔ ایک لمحہ کے لئے فرض کر لو کہ ”قرآن شریف میں کہیں ذکر نہیں کہ مفتری جلد ہلاک کر دیا جاتا ہے“ تو کیا پھر یہ تین افتراء ہوتے؟ جبکہ ان ہر سہ عبارات کا مفاد ایک ہی ہے تو پھر اگر نعوذ باللہ یہ افتراء ہے تو ایک ہوا یا تین؟ اگر غیر شادی کا یہی طریق ہے تو پھر حضرت مسیح موعود علیہ السلام کی سینکڑوں تحریرات میں یہ مضمون بیان ہوا ہے

۱۔ ہم ان کے متعلق نہایت تفصیل سے فصل اول میں بحث کر چکے ہیں۔ (مؤلف)

سب کو جمع کر دیا ہوتا۔ تاٰ افتراؤں کا انبار جمع ہو جاتا۔ افسوس کہ نادان مخالف معاندت میں عدل کے طریق کو بالکل خیر یاد کہہ دیتے ہیں لیکن وہ بھی معذور ہیں کیونکہ اس کے بغیر مخالفت کرنا ناممکن ہے واضح ہے کہ معترض مذکور نے ”عشرہ کاملہ“ کی پہلی فصل میں یہی دعویٰ کیا تھا بلکہ انہی الفاظ میں ذکر کیا تھا۔ ہم بہت تفصیل سے اس جگہ اس کے متعلق بحث کر چکے ہیں لیکن تاہم مختصراً اس جگہ ذکر کرنا بھی ضروری ہے۔

حضرت مسیح موعودؑ کی تحدیٰ | حضورؑ نے انجامِ آتھم کے مندرجہ بالا اقتباسات میں بتایا ہے کہ افتراء کرنے والا جلد موردِ سزا ہوتا ہے۔ حضورؑ کی تحریر میں اس جگہ افتراء سے کیا مراد ہے؟ فرمایا:-

”افتراء سے مراد ہمارے کلام میں وہ افتراء ہے کہ کوئی شخص عداً اپنی طرف سے بعض کلمات تراش کر یا ایک کتاب بنا کر پھر یہ دعویٰ کرے کہ یہ باتیں خدا تعالیٰ کی طرف سے ہیں اور اس نے مجھے الہام کیا ہے اور ان باتوں کے بارے میں میرے پر اس کی وحی نازل ہوئی ہے حالانکہ کوئی وحی نازل نہیں ہوئی۔ سو ہم ہنایت کامل تحقیقات سے کہتے ہیں کہ ایسا افتراء کبھی کسی زمانہ میں چل نہیں سکا۔ الخ“ (انجامِ آتھم ص ۶۲ حاشیہ)

اس عبارت سے جس کا آخری حصہ معترض نے بھی تیسرے نمبر میں ذکر کیا ہے افتراء کی تعریف ظاہر ہے۔ حضورؑ کو اس بیان پر کامل تحقیقات کا دعویٰ ہے۔ بلکہ یہاں تک کہ آپؑ نے اس کے مخالف نظیر لانے والے کو پانسور و پیر انعام دینے کا بھی اعلان فرمایا جیسا کہ تحریر فرماتے ہیں:-

”اگر یہ بات صحیح ہے کہ کوئی شخص نبی یا رسول اور مامور من اللہ ہونے کا دعویٰ کر کے اور کھلے کھلے طور پر خدا کے نام پر کلمات لوگوں کو سنا کر پھر باوجود مفری ہونے کے تیس برس تک جو زمانہ وحی آنحضرت صلی اللہ علیہ وسلم ہے زندہ رہا ہے تو میں ایسی نظیر پیش کرنے والے کو بعد اس کے جو مجھے میرے ثبوت کے موافق یا قرآن کے ثبوت کے موافق ثبوت دیدے پانسور و پیر نقد دوں گا۔“ (السنن ص ۱۵)

یہ اقتباس ایک طرف حضورؑ کے یقینِ تمام پر زبردست گواہ ہے اور دوسری طرف اس نے مفری



کی ہلاکت کا زمانہ بھی محدود کر دیا کیونکہ بتا دیا کہ کوئی مغتری جھوٹے الہام کا دعویٰ کر کے اور اس دعویٰ کی تشہیر کر کے اتنا عرصہ ہرگز زندہ نہیں رہ سکتا جتنا کہ آنحضرت صلی اللہ علیہ وسلم بعد دعویٰ دہی یا خود حضرت مسیح موعود علیہ السلام زندہ رہے۔ اگر اس کی کوئی نظیر ہے تو بیان کرو اور پانصد روپیہ انعام لو۔

علماء نے مخالفت کی اور شدید مخالفت کی مگر اس مطالبہ کو پورا نہ کر سکے اور تاقیامت نہیں کر سکتے۔ مؤلف عشرہ نے اپنی کم علمی کے باعث بعض نام پیش کئے تھے لیکن ان میں سے کوئی بھی آیت لوثقول کے معیار کے مطابق پورا نہیں آتے جیسا کہ ہم فصل اول میں مفصل لکھ چکے ہیں۔  
مندرجہ بالا دعویٰ کی تردید  
**آیت املیٰ لهم اور معترض پٹیا لوی کا مغالطہ**  
کی دو ہی صورتیں تھیں (۱) یا

تو واقعات سے دکھا دیا جاتا کہ ایک مغتری بھی ۲۳ سال تک زندہ رہا ہے۔ اس میں خالفین کو بے نظیر ناکامی ہوئی۔ تواریخ کی ورق گردانی اور واقعات کی شہادت اسی بات پر متفق ہے کہ ایسی کوئی نظیر نہیں۔ معترض پٹیا لوی بھی بہم دعاوی تحقیق مرام ناکام رہا ہے۔ میں دعویٰ سے کہتا ہوں اور بصیرت نامہ کی بناء پر کہتا ہوں کہ وہ ایسی مثال تلاش کرتے کرتے مر بھی جائیں تب بھی کامیاب نہیں ہوں گے کیونکہ خدا کے کلام (ولو تقول علینا۔ الایہ) کا باطل ہونا زمین و آسمان کے فی الفور ٹل جانے سے بڑھ کر محال و ناممکن ہے۔ (۲) دوسری صورت یہ تھی کہ قرآن مجید سے ثبوت دے دیا جاتا کہ مدعی الہام مغتری کو مہلت دی جاتی ہے۔ اس کے لئے معترض نے لکھا ہے کہ:-

”قرآن شریف سے تو ایسے لوگوں (مغتریوں) کو مہلت دیئے جانے کا ثبوت ملتا ہے۔ جیسا کہ ارشاد ہے واملیٰ لهم ان کیسیدی متین“ (عشرہ منہ)

معترض پٹیا لوی نے اپنے دعوے کی تائید میں ایک ہی آیت پیش کی ہے جس کا ترجمہ حاشیہ میں یوں کیا ہے:-

”ہم ان کو ڈھیل دیتے ہیں لیکن (اس مہلت کے بعد) ہماری گرفت بہت سخت ہو۔“  
ہم اس ترجمہ کی صحت کو اعراضاً عن البحث قبول کر لیتے ہیں لیکن سوال یہ ہے کہ اس میں ”ان کو“

کی ضمیر کا مرجع کون ہیں۔ واللہ اگر ہم کا مرجع افتراء علی اللہ کرنے والے اور مدعی الہام ہوں تو معترض پٹیلوی کا دعویٰ درست اور برحق ہے لیکن اگر ہم کا مرجع مدعی الہام نہ ہوں بلکہ وہ لوگ ہوں جو کسی صادق مدعی الہام کی تکذیب کرتے اور اس کو جھٹلاتے ہیں تو پھر اس بات کے ماننے میں کیا شبہ ہو سکتا ہے کہ منشی محمد یعقوب اور اس کے ”راس المناظرین“ نے نہایت مکروہ دھوکہ دیا ہے اور وہ بھی مذہب اور قرآن مجید کے نام پر۔

بس ایک نگاہ پر ٹھہرا ہے فیصلہ دل کا

آئیے قرآن مجید میں اس کا محل وقوع دیکھیں۔ یاد رہے کہ یہ آیت قرآن پاک میں دو جگہ آئی ہے اور وہ دونوں موقعے یہ ہیں :-

(۱) وَالَّذِينَ كَذَّبُوا بِآيَاتِنَا سَنَسْتَدْرِجُهُمْ مِنْ حَيْثُ لَا يَعْلَمُونَ ۝

أُمْلِي لَهُمْ إِنَّ كَيْدِي مَتِينٌ ۝ أَوَلَمْ يَتَفَكَّرُوا مَا بِصَاحِبِهِمْ

مِنْ جَنَّةٍ فَإِنَّ هُوَ إِلَّا نَذِيرٌ مُبِينٌ ۝ (الاعراف ۷۳)

ترجمہ۔ جن لوگوں نے ہماری آیات کی تکذیب کی ہم ان کو درجہ بدرجہ ابھرا جائیں گے جس کو وہ نہیں جانتے۔ میں ان کو ہمت دوں گا تحقیق میری تدبیر مضبوط ہے۔ کیا ان لوگوں نے غور نہیں کیا کہ ان کے ساتھی (آنحضرت صلی اللہ علیہ وسلم مدعی نبوت) کو کوئی جنون نہیں۔ بلکہ وہ تو صرف کھلا کھلا ڈرانے والا ہے۔

(۲) فَذَرْنِي وَمَنْ يُكَذِّبْ بِهِذَا الْحَدِيثِ سَنَسْتَدْرِجُهُمْ مِنْ حَيْثُ لَا

يَعْلَمُونَ ۝ وَأُمْلِي لَهُمْ إِنَّ كَيْدِي مَتِينٌ ۝ أَمْ تَسْتَعْجِلُ لَهُمْ أَجْرًا

فَهُمْ مِنْ مَفْرَمٍ مُثْقَلُونَ ۝ (القلم ۷)

ترجمہ۔ اے رسول! مجھ کو اور اس کتاب کے مکذبین کو چھوڑ دے ہم ان کو لے جائیں گے ایسے طور پر کہ وہ نہ جان سکیں۔ میں ان کو ہمت دوں گا میری تدبیر نہایت مضبوط ہے۔ کیا تو ان سے کوئی اجر مانگتا ہے کہ وہ اس کی سچی کی وجہ سے بھل

ہو رہے ہیں۔

حضرات قارئین! آپ ان آیات پر اگر چھبھلتی ہوئی نگاہ بھی ڈالیں گے تو آپ کو معلوم ہو جائیگا

کہ ان میں جن لوگوں کو جہالت دینے کا ذکر ہے وہ مدعیان نبوت و الہام نہیں بلکہ صرف اور صرف گروہ مکذبین انبیاء ہے۔ شدت بتائیے کہ معترض پٹیا لوی نے اس آیت سے جو استدلال کیا ہے وہ سراسر غلط، باطل اور جھوٹ نہیں اور کیا ہے؟ کیا یہی وہ استدلال ہے جس پر اکابر دیوبند کو ناز ہے اور مکذب پٹیا لوی کے نزدیک وہ لاجواب ہیں؟ شرم! شرم!!

اللہ اللہ خاتمہ ہی کر دیا تو دیر کا ۛ واہ کیا کہنا ہے حضرت آپ کی تحریر کا معترض پٹیا لوی نے حضرت مسیح موعود علیہ السلام کے بیانات کو بالکل "غلط" بے بنیاد اور "افتراء" قرار دیتے ہوئے دعویٰ کیا ہے کہ :-

"قرآن شریف میں کہیں ذکر نہیں کہ مفتری جلد ہلاک کر دیا جاتا ہے" (عشرہ ص ۷۷)

**الجواب**۔ سیدنا حضرت مسیح موعود علیہ السلام نے انجام آتھم ص ۹۷ والی تحریر میں قرآن مجید کی اس آیت کی طرف اشارہ کر دیا تھا مگر معترض پھر بھی نہ ہونے کی رٹ لگا رہا ہے۔ وہ تحریر حسب ذیل ہے :-

"اب چونکہ تکذیب اور تکفیر ان کی انتہا تک پہنچ گئی۔ اسلئے وقت آگیا کہ خدائے قادر اور علیم اور خیر کے ہاتھ سے جھوٹے اور سچے میں فرق کیا جائے۔ ہمارے مخالف مولوی اس بات کو جانتے ہیں کہ خدا تعالیٰ نے قرآن شریف میں ایسے شخص سے کس قدر بیزاری ظاہر کی ہے جو خدا تعالیٰ پر افتراء باندھے۔ یہاں تک کہ اپنے نبی کریم صلی اللہ علیہ وسلم کو فرمایا ہے کہ اگر وہ بعض قول میرے پر افتراء کرتا تو میں فی الفور پکڑ لیتا اور رگ جان کاٹ دیتا۔ غرض خدا تعالیٰ پر افتراء کرنا اور یہ کہنا کہ فلاں فلاں الہام مجھے خدا تعالیٰ کی طرف سے ہوا ہے۔ حالانکہ کچھ بھی نہیں ہوا۔ ایک ایسا سخت گناہ ہے کہ اس کی سزائیں صرف جہنم کی ہی وعید نہیں بلکہ قرآن شریف کے نصوص قطعیہ سے ثابت ہوتا ہے کہ ایسا مفتری اسی دنیا میں دست بدست سزا پالیتا ہے" (انجام آتھم ص ۹۷)

اس اقتباس کے جلی الفاظ صاف طور پر وہ آیت بتا رہے ہیں (یعنی آیت وَلَوْ تَقَوَّلَ

عَلَيْنَا بَعْضُ الْأَقَاوِيلِ ۝ لَا اخْذَ نَامُنُهُ بِالْيَسِينِ ۝ ثُمَّ لَقَطَعْنَا مِنْهُ الْوَتِينَ ۝  
فَمَا مِنْكُمْ مِنْ أَحَدٍ عَنْهُ حَاجِزِينَ ۝ (الحاقة ۷) جس سے حضور نے مفتری کی ہلاکت  
کا قانون اخذ فرمایا ہے۔

ہم فصل اول میں لو توقول کے متعلق سیرکن بحث کر چکے ہیں اسلئے اس جگہ صرف چند  
حوالوں پر اکتفا کرتے ہیں۔ لو توقول علینا کی تفسیر میں لکھا ہے :-  
(الف) مولوی ثناء اللہ ام تسری بایں الفاظ ترجمہ کرتے ہیں :-  
”اگر یہ رسول ہمارے ذمہ کوئی بات لگا دے جس کے کہنے کی اُسے اجازت نہ ہو  
تو ہم اس کو فوراً ہلاک کر ڈالیں“ (تفسیر ثنائی جلد ۳ صفحہ ۱۸۵ حاشیہ)  
(ب) علامہ زرخشری فرماتے ہیں :-

”والمعنى لو ادعى علينا شيئاً لم نقله لقتلناه صبراً كما يفعل  
الملوك بمن يتكذب عليهم معاجلة بالسخط والانتقام“  
(تفسیر کشاف صفحہ ۱۵۲ مطبوعہ مکتبہ)

(ج) امام ابو جعفر طبری لکھتے ہیں :-

”ولو توقول علينا محمد بعض الاقاويل الباطلة وتكذب علينا  
لاخذنا منه باليسين يقول لاخذنا منه بالقوة منا والقدره  
ثم لقطعنا منه نياط القلب وانما يعنى بذلك انه كان يعاجله  
بالعقوبة ولا يؤخره بها“ (ابن جریر جلد ۹ صفحہ ۴۲۲)

(د) علامہ فخر الدین رازی تحریر فرماتے ہیں :-

”هذا ذكره على سبيل التمثيل بما يفعله الملوك بمن يتكذب

عليهم فانهم لا يمهلون بل يضربون رقبتهم في الحال“ (تفسیر کبیر جلد ۱۹)

یہ چاروں گواہ اس بات پر متفق ہیں کہ آیت لو توقول میں جھوٹے مدعی الہام و نبوت کو فوراً  
سزا دینے کا ذکر ہے۔ اب اگر حضرت مسیح موعود علیہ السلام نے ایسا لکھ دیا تو اندھے مخالف اس کو

سہ ان عربی عبارتوں کا ترجمہ فصل اول میں گزر چکا ہے۔ (مؤلف)

افترار قرار دے رہے ہیں۔ تِلْكَ اِذَا قَسَمَ صٰیغی۔

پس پہلی آیت جسے خود حضرت مسیح موعودؑ نے انجام آتھم میں ذکر فرمایا اور جو اس باب میں نہایت شاندار دلیل ہے وہ دلوقت قول علیہنا بعض الا قادیلہ ہی ہے۔ اس کے علاوہ مندرجہ ذیل آیات بھی اسی مضمون کو بیان کر رہی ہیں

(۱) قَالَ لَهُمْ مُوسٰی وَاٰتٰیكُمْ لَا تَقْتُلُوْا عَلٰی اللّٰهِ كَذِبًا فَيُسْحِتَكُمْ بِعَذَابٍ وَقَدْ خَابَ مِّنْ اٰفْتَرٰی (طہ ع) ترجمہ۔ موسیٰ علیہ السلام نے ان سے کہا کہ خدا پر جھوٹا افترار نہ کرو ورنہ وہ تم کو سخت عذاب سے برباد کر دے گا۔

(۲) وَاِنْ يَّلِكْ كَاذِبًا فَعَلَيْهِ كَذِبُهُ۔ (المومن ع) ترجمہ۔ اگر یہ جھوٹا ہے تو اس پر اس کا وبال آئے گا۔

(۳) رَاَتِ الَّذِیْنَ اتَّخَذُوْا الْعِجْلَ سَيِّئًا لَّهُمْ غَضَبٌ مِّنْ رَبِّهِمْ وَذِلَّةٌ فِی الْحٰیٰوةِ الدُّنْیَا وَكَذٰلِكَ نَجْزِی الْمُفْتَرِیْنَ ۝ (الاعراف ع) ترجمہ۔ جن لوگوں نے بچھڑے کو معبود بنایا ان کو اسی دنیا میں خدا کا غضب اور ذلت پہنچا لیتی ہے اور مغتری اور کاذبوں کو ہم یہی سزا دیا کرتے ہیں۔

(۴) وَمَنْ اَظْلَمُ مِمَّنِ افْتَرٰی عَلٰی اللّٰهِ كَذِبًا اَوْ كَذَّبَ بِآٰیٰتِہٖ اِنَّہٗ لَا یَفْلِحُ الظَّٰلِمُوْنَ ۝ (الانعام ع) ترجمہ۔ کون بڑا ظالم ہے اس شخص سے جو اللہ تعالیٰ پر افتراء باندھے یا اس کی آیات کی تکذیب کرے (طریق فیصد یہ ہے کہ) تحقیق ظالم کبھی اپنے مقاصد میں کامیاب نہیں ہو سکتے۔

ایسی ہی اور بھی متعدد آیات ہیں جن میں یہی مضمون بیان ہوا ہے۔ اس قدر واضح آیات کی موجودگی میں مستحسن کا یہ کہنا کہ قرآن مجید میں ایسا کہیں ذکر نہیں بہت بڑا مغالطہ اور غلط بیانی ہے۔ جبکہ قرآن پاک مغتری کی جلد تباہی و بربادی کا قائل ہے اور مفسرین نے بھی ایسا ہی ذکر کیا ہے۔ اور اسی بنا پر اہلسنت والجماعت کی شہور کتاب عقائد نسفیؒ میں لکھا ہے کہ اللہ تعالیٰ مغتری کو تیس برس جہالت نہیں دیتا۔ اور

یہ آیت اور جگہ بھی آئی ہے اسلئے نصوص کا مطالبہ پورا ہو گیا ہے مطلوبہ مجتہدانی فتا



نہ اس میں علامہ عبدالعزیز کہتے ہیں کہ آج تک کوئی بھی ایسا مغتری نہیں گزرا جس کو بے عرصہ تک  
جہلت ملی ہو۔ امام ابن القیم نے بھی اسی دلیل کو پیش کیا ہے۔ بلکہ عیسائی مناظر کے لئے اسے ایک ایسا  
قطعی برہان قرار دیا ہے جس پر اسے خاموش ہونا پڑا۔ مولوی ثناء اللہ امرتسری نے بھی لکھا ہے کہ  
”نظام عالم میں جہاں اور قوانین خداوندی ہیں یہ بھی ہے کہ کاذب مدعی نبوت

کی ترقی نہیں ہو سکتی بلکہ وہ جان سے مارا جاتا ہے۔ واقعات گزشتہ سے بھی  
اس امر کا ثبوت پہنچتا ہے کہ خدا نے کبھی کسی جھوٹے نبی کو سرسبزی نہیں دکھائی۔ یہی  
وجہ ہے کہ دنیا میں باوجود غیر متناہی مذاہب ہونے کے جھوٹے نبی کی امت کا  
ثبوت مخالف بھی نہیں بتلا سکتے“ (مقدمہ تفسیر ثنائی ص ۱)

اسی صفحہ کے حاشیہ میں لکھتے ہیں:-

”دعویٰ نبوت کا ذیہ مثل زہر کے ہے جو کوئی زہر کھائے گا ہلاک ہوگا۔“

ناظرین کرام! غور طلب یہ امر ہے کہ یہ تمام لوگ مغتری کی جلد ہلاکت کا دعویٰ کریں اور  
اس کے خلاف ایک نظیر نہ ہو۔ براہین قرآنیہ زبردست طور پر اس کی توثیق ہوں مگر معترض پٹیا لوی  
اس دعویٰ کو افتراء بھوٹ اور دھوکہ قرار دے گا۔ ایں سچ بوالعجبی است۔ یہ سب ہاتھ پاؤں  
ایسے مارے جا رہے ہیں تا اس معیار کے تروے حضرت مسیح موعود علیہ السلام کی صداقت روز  
روشن کی طرح ظاہر نہ ہو سکے۔ مگر کون ہے جو خدا کے کاموں کو روک سکے۔ انکھیں بند کرنے  
سے سورج کا کیا نقصان ہے

گر نہ بیند روز شپہ چشم : چشمہ آفتاب را چہ گناہ

پیشگوئی محمدیؐ ہیکم کے سلسلہ میں افتراؤں کا جواب | معترض پٹیا لوی نے لکھا ہے:-

چوتھا افتراء:- اس خدائے قادر و حکیم مطلق نے مجھ سے فرمایا کہ اس شخص کی دختر نکلاں

کے نکاح کے لئے سلسلہ جنبانی کر۔ (اشتہار۔ ۱۷ جولائی ۱۸۸۸ء)

پانچواں افتراء:- ہر ایک مانع دور کرنے کے بعد انجام کار اس عاجز کے نکاح میں

لاوے گا۔“ (اشتہار مذکور)

پھر افتراء ”اصل امر بر حال خود قائم است و هیچکس با حیلہ خود اور وارد نتوان کرد۔  
و این تقدیر از خدائے بزرگ تقدیر مبرم است و عنقریب وقت آن خواهد آمد  
پس قسم آن خدائی کہ حضرت محمد مصطفیٰ صلی اللہ علیہ وسلم را برائے ما مبعوث فرمود  
اورا بہترین مخلوقات گردانید کہ این حق است و عنقریب خواہی دید و من این را  
برائے صدق خود یا کذب خود معیار میگردانم و من نگفتم الا بعد ازاں کہ از رب  
خود خبر دادہ شدم۔ انجام آتھم ص ۲۲۳“ (عشرہ ص ۴)

ساتواں افتراء ”کذبوا بآیاتی و کانوا بہا یستہزءون فسیکفیکم اللہ  
و یردھا الیک امر من لدنا انا کنا فاعلین..... و ایسی کہ بعد ہم نے  
نکاح کر دیا۔ الہام از انجام آتھم ص ۲۲۳“ (عشرہ ص ۴)

آٹھواں افتراء ”ازالہ اوہام ص ۲۳۶ میں پیشگوئی نکاح کا ذکر کرتے ہوئے لکھتے ہیں  
کہ..... تب اسی حالت قریب الموت میں مجھے الہام ہوا۔ الحق من ربک  
فلا تکن من الممتدین۔ یعنی یہ بات تیرے رب کی طرف سے سچ ہے تو  
کیوں شک کرتا ہے۔ سو اس وقت مجھ پر یہ بھید کھلا کہ کیوں خدا تعالیٰ نے اپنے  
رسول کریم کو قرآن میں کہا تو شک مت کر“ (عشرہ ص ۴۳)

نواں افتراء ”اس نکاح کے متعلق ضمیمہ انجام آتھم میں لکھتے ہیں کہ..... تیسری زوجہ  
جس کا انتظار ہے۔ اس کے ساتھ احمد کا لفظ شامل کیا گیا لفظ حمد اس بات کی طرف  
اشارہ ہے کہ اس وقت حمد اور تعریف ہوگی یہ ایک چھپی ہوئی پیشگوئی ہے جس  
کا سراسر اس وقت اللہ تعالیٰ نے مجھ پر کھول دیا“ دیکھئے مرزا صاحب اپنے خیال  
خام اور خواہش نفس کو کن کن رنگ آمیزیوں اور عظمت و شوکت سے بیان  
کرتے ہیں“ (عشرہ ص ۴۲-۴۳)

دسواں افتراء ”مرزا صاحب ضمیمہ انجام آتھم حاشیہ ص ۲۵ میں لکھتے ہیں کہ اس پیشگوئی  
کی تصدیق کے لیے جناب رسول اللہ صلی اللہ علیہ وسلم نے بھی پہلے سے ایک پیشگوئی

فرمائی ہے کہ يَتَزَوَّجُ وَيُوَلِّدُ لَهُ یعنی وہ مسیح موعود بیوی کرے گا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اولاد بھی ہوتی ہے۔ اس میں کچھ خوبی نہیں بلکہ تزوج سے مراد خاص تزوج ہے جو بطور نشان ہوگا۔ الخ..... محمدی سلیم سے نکاح نہ ہونے کی وجہ سے حضرت رسول اللہ صلی اللہ علیہ وسلم کی حدیث سے استدلال بھی افتراء علی الرسول ثابت ہوا۔ (عشرہ صفحہ ۵)

**الجواب۔** ناظرین کرام! یہ وہ باقی سات افتراء ہیں جو معترضین پٹیا لوی کے نزدیک بایہ غار ہیں۔ آنحضرت صلی اللہ علیہ وسلم کے معاندین نے حضور کے الہامات اور پیشگوئیوں کے متعلق بھی یہی فیصلہ کیا تھا کہ ان میں سے ایک بھی سچی نہیں جیسا کہ وہ کہتے ہیں لَوْ لَا اُنْزِلَ عَلَيْهِ آيَةٌ مِنْ رَبِّهِ۔ خدا تعالیٰ خود فرماتا ہے فَاِنَّهُمْ لَا يَكْذِبُوْنَكَ وَلَكِنَّ الظَّالِمِينَ بِآيَاتِ اللّٰهِ يَجْحَدُوْنَ۔ (انعام ۶) پھر فرمایا وَاِذَا بَدَّلْنَا آيَةً مَّكَانَ آيَةٍ وَاللّٰهُ اَعْلَمُ بِمَا يُنْزِلُ قَالُوا اِنَّمَا اَنْتَ مُفْتِرٍ (اعمل ۶) یعنی کفار آنحضرت کے الہامات کے منکر تھے اور ایک نشان میں تبدیلی یا اپنے فہم کے خلاف پا کر آنحضرت صلی اللہ علیہ وسلم کو مفتری مفتری پکارتے تھے۔ پس مکذّب پٹیا لوی کا رویہ نیا نہیں۔ بلکہ قدیم سے ایسا ہی ہوتا آیا ہے اور صادق انبیاء کو دنیا کے لوگ افتراء کرنے والے ہی بتاتے آئے ہیں۔

**ضروری یادداشت** چونکہ معترضین پٹیا لوی نے محمدی سلیم والی پیشگوئی پر بحث دسویں فصل میں کی ہے۔ جن میں سے بعض باتوں کو اس جگہ ذکر کر دیا ہے ہم بھی تفصیلی گفتگو اس پیشگوئی کے متعلق فصل دہم میں ہی کریں گے اور مصنف کی دوسری کتاب ”تحقیق لاثانی“ نیز دوسرے مخالفین کے اعتراضات و استدالات کا بھی ابطال کریں انشاء اللہ۔ لیکن تاہم جو امور ابجگہ ذکر ہوئے ہیں ان کا مختصر جواب درج کرنا ضروری ہے۔ مکمل بحث کے لئے دسویں فصل ملاحظہ فرمائیے۔

**اجمالی جواب** ان سات نمبروں میں معترضین نے انجام آتھم، ازالہ اوہام اور اشتہار اوس جولائی ۱۸۸۸ء کو پیش کیا ہے۔ اور اس خیال کی بناء پر کہ یہ الہامات

پوئے نہیں ہوئے ان کو افتراء قرار دیا ہے۔ حالانکہ حقیقت یہ ہے کہ یہ الہامات شرعی تھے۔ معترض نے شرط کو چھوڑ دیا ہے اور مطلق ذکر کر کے مغالطہ دینے کی کوشش کی ہے۔ دیکھیے حضرت مسیح موعود علیہ السلام نے ۱۰ جولائی ۱۸۷۱ء کو لکھے اشتہار میں حسب ذیل الہام شائع فرمایا ہے:-  
 ”اَيَّتُهَا الْمَرْأَةُ تُوْبِي تُوْبِي فَإِنَّ الْبَلَاءَ عَلَى عَيْهِلِكَ“  
 اس الہام کے ترجمہ میں حضرت اقدس نے تحریر فرمایا کہ:-

”اے عورت توبہ کر توبہ کر کیونکہ تیری لڑکی (زوجہ احمد بیگ) اور لڑکی کی لڑکی پر ایک بلا آنے والی ہے اور اس پیشگوئی میں احمد بیگ اور اس کے داماد کی خبر دی گئی تھی۔“ (حقیقۃ الوحی ص ۱۸)

گویا احمد بیگ کی ہلاکت اور اس کے داماد کی موت علمِ توہ پر موقوف تھی۔ اس شرارت اور فتنہ پروری کو جاری رکھنے پر مبنی تھی جو آئے دن وہ اسلام اور حضرت مسیح موعود علیہ السلام کے خلاف برپا کیا کرتے تھے۔ نکاح جس کے متعلق معترض نے بہت کچھ بے ہودہ سرائی کی ہے احمد بیگ اور اس کے داماد کی موت کے بعد کا مرحلہ ہے یعنی نکاح کا معاملہ ان دونوں کی موت پر موقوف ہے۔ حضرت اقدس نے تحریر فرمایا ہے:-

”خدا تعالیٰ نے اس عاجز کے مخالف اور منکر رشتہ داروں کے حق میں نشان کے طور پر یہ پیشگوئی ظاہر کی ہے کہ ان میں سے جو ایک شخص احمد بیگ نام ہے اگر وہ اپنی بڑی لڑکی اس عاجز کو نہیں دیگا تو تین برس کے عرصہ تک بلکہ اس سے قریب فوت ہو جائے گا۔ اور وہ جو نکاح کرے گا وہ روزِ نکاح سے اڑھائی برس کے عرصہ میں فوت ہو گا۔ اور آخر وہ عورت اس عاجز کی بیویوں میں داخل ہوگی۔“  
 (اشتہار ۲۰ فروری ۱۸۷۱ء)

گویا نکاح آخری مرحلہ اور ان دونوں کی موت کے بعد مقدر ہے۔ مولوی شمس الدین امرتسری نے بھی لکھا ہے:-

”ان میں سے مرزا احمد بیگ اور اس کے داماد کی موت اور اس کی لڑکی کے نکاح والی پیشگوئی مسلمانوں سے خاص تعلق رکھتی ہے۔“ (نکاح مرزا ص ۳)

پھر خود مصنف عشرہ نے اپنے ”ساتویں افتراء“ میں نکاح کو احمد بیگ کے داماد کی موت پر ہی موقوف تسلیم کر لیا ہے۔ جیسا کہ اُس نے اپنے ترجمہ میں بھی لکھا ہے۔

”واپسی کے بعد ہم نے نکاح کر دیا“ (عشرہ ص ۷۲)

ان بیانات سے متذکرہ صدر دعویٰ یعنی یہ کہ نکاح آنحضرت کی موت کے بعد کا مرحلہ ہے ایک ستم بات ہے۔ اس لیے جب تک دونوں کی موت واقع نہ ہوئے نکاح کا سوال کرنا ہی غلط ہے۔ اب صرف یہ سوال باقی ہے کہ سلطان محمد کیوں نہ مرا؟ اس کا مختصر جواب یہی ہے کہ اس کی موت کے لئے عدم توبہ اور اصرار علی التکذیب شرط تھا۔ اذانات الشرطیات المشروطہ۔ انجام آتھم جس پر معترض کے ان سات افتراءوں کی بنیاد ہے اس میں حضرت مسیح موعود علیہ السلام نے صاف طور پر ارقام فرمایا ہے۔

”مَا كَانَ إِلَهُامٌ فِي هَذِهِ الْمُقَدَّمَةِ إِلَّا كَانَ مَعَهُ شَرْطٌ كَمَا قَرَأْتُ عَلَيْهِ فِي الشَّذَكِرَةِ السَّابِقَةِ“ ترجمہ۔ اس معاملہ (نکاح محمدی بیگم) میں کوئی بھی الہام ایسا نہیں جس کے ساتھ شرط نہ ہو جیسا کہ میں گزشتہ بیانات میں لکھ چکا ہوں“ (ص ۲۲۲)

اس قدر واضح بیان کے بعد شرط کو حذف کر کے شور مچانا دیا ننداری کا خون کرنا ہے۔ الغرض یہ پیشگوئی اور اس کے متعلقہ تمام الہامات مشروط تھے اور وہ شرائط کے مطابق بالکل پورے ہو گئے جیسا کہ سو فی فیصل میں آپ بالتفصیل ملاحظہ فرماویں گے۔ اس جگہ یہ بھی یاد رکھنا چاہیے کہ شرطی پیشگوئیاں اپنے شرائط کے مطابق پوری ہو کر آتی ہیں۔

حضرت یونس نے اپنی قوم کو عذاب کا وعدہ دیا مگر عذاب نہ آیا۔ اگرچہ وہاں شرط صراحتاً مذکور نہ تھی لیکن تاہم چونکہ عذاب کی پیشگوئیاں مشروط بعدم التوبہ ہوتی ہیں اس لیے نہیں کہہ سکتے کہ یونس کی پیشگوئی پوری نہیں ہوئی۔ حضرت موسیٰؑ نے اپنی قوم کو سرزمین کنعان کے متعلق کتب اللہ لکھنے کی بشارت سنائی لیکن جب قوم نے اپنی بد اعمالی کے ماتحت روگردانی کی تو وہ وعدہ

۱۰۰ یہ وہی صفحہ ہے جس کی عبارت کا ایک حصہ معترض نے چھٹے نمبر میں درج کر کے مغالطہ دینا چاہا ہے تفصیل فصل دہم و نہم میں مذکور ہے ۱۰۰ سورہ مائدہ ع ۶



اپنی شرط کے مطابق دوسرے رنگ میں پورا ہوا۔ بہر حال شرطی پیشگوئیوں کا پورا ہونا ان کے شرط کے مطابق ہوتا ہے۔ اور چونکہ نکاح کی پیشگوئی بھی شرائط کے ساتھ مشروط تھی اسلئے وہ اُنکے مطابق پوری ہوئی اور نہایت ہی شان و شوکت اور جلال کے ساتھ پوری ہوئی۔ اللہ الحمد اور لا و آخراً۔ تفصیل فصل دہم میں مذکور ہوگی۔ انشاء اللہ

**تفصیلی جواب** اگرچہ ہم نے عنوان کی رعایت اور تکرار و تطویل سے اجتناب کے خیال سے اصل تفصیل کو دسویں فصل کے لیے مخصوص کیا ہے لیکن معمولی تفصیل اور ساتوں افتراؤں (۴-۷) کے نمبر وار مختصر جواب لکھنے اس جگہ بھی ضروری ہیں اور وہ یہ ہیں۔

(۴) ”سلسلہ جنبانی“ افتراء نہیں ہو سکتا کیونکہ اس کی اصل غرض ان لوگوں کو نشان دکھانا تھی۔ اور اس کے دونوں پہلو ہیں۔ خواہ نکاح کے لیے رضا مند ہوں یا نہ ہوں بہر صورت نشان کا رنگ نمایاں ہے۔ حضرت نے تحریر فرمایا ہے :-

”ہمیں اس رشتہ کی درخواست کی کچھ ضرورت نہیں تھی۔ سب ضرورتوں کو

خدا تعالیٰ نے پورا کر دیا تھا۔ اولاد بھی عطا کی اور ان میں سے وہ لڑکا بھی جو دین

کا چراغ ہوگا۔ بلکہ ایک لڑکا ہونے کا قریب مدت تک وعدہ دیا گیا جس کا نام

محمود احمد ہوگا اور اپنے کاموں میں اولوالعزم نکلے گا۔ پس یہ رشتہ

جس کی درخواست کی گئی ہے محض بطور نشان کہے ہے تا خدا تعالیٰ اس کتبہ کے

منکرین کو اعجوبہ قدرت دکھلا دے۔ اگر وہ قبول کریں تو برکت اور رحمت کے نشان

ان پر نازل کرے اور ان بلاؤں کو دفع کر دیوے جو توبہ دیکر چلی آتی ہیں لیکن اگر

وہ رد کریں تو ان پر قہری نشان نازل کر کے ان کو متنبہ کرے۔“

(تمہ اشتہار۔ اریولا فی سلسلہ)

دشمنوں نے انکاری پہلو کا نشان دیکھنا چاہا اور دیکھا جس کا ایک عالم گواہ ہے۔ دینی

شاہدین۔ پس نفس ”سلسلہ جنبانی“ کو افتراء قرار دینا سراسر غلطی ہے۔

(۵) ”ہر ایک مانع“ کو دور کرنے یعنی ہلاک کرنے کے لئے عدم التوبہ کی شرط ہے۔ جب

ہمنوں کو بھی تفصیلاً دسویں فصل میں دکھا گیا ہے۔ ۱۲ (مؤقت)

ان لوگوں نے اس شرط سے فائدہ اٹھا کر تکذیب و استہزاء سے کنارہ کشی اختیار کی تو ضرور تھا کہ شرط کے مطابق وہ بچائے جاتے۔ ہاں اگر پھر اسی شرارت کا اعادہ کرتے تو تباہ و برباد ہو جاتے اسی بناء پر تو حضرت اقدسؑ نے نہایت پر زور الفاظ میں فرمایا :-

” فیصلہ تو آسان ہے۔ احمد بیگ کے داماد سلطان محمد کو کہو کہ تکذیب کا اشتہار دے۔ پھر اس کے بعد جو میعاد خدا نے تعالیٰ مقرر کرے۔ اگر اس سے اس کی موت تجاوز کرے تو میں بھوٹا ہوں..... ضرور ہے کہ یہ وعید کی موت اس سے ٹھہری ہے جب تک کہ وہ گھڑی آجائے کہ اس کو بیباک کر دیوے۔ سو اگر جلدی کرنا ہے تو اٹھو اور اس کو بیباک اور مکذب بناؤ اور اس سے اشتہار دلاؤ اور خدا کی قدرت کا تماشا دیکھو۔“ (انجام آتھم ص ۲۳ حاشیہ)

پس موافق کو دور کرنا اسی صورت میں تھا۔ ورنہ ہلاکت بھی بالذات مطلوب نہ تھی بلکہ اصل مقصد ان کو انتباہ کرنا اور انابت الی اللہ پیدا کرنا تھا۔ اور وہ حاصل ہو گیا (آئینہ کمالات اسلام ص ۱۹) (۶) ہم نے معترض کی منقولہ فارسی عبارت اوپر درج کر دی ہے جس کا مطلب نہایت واضح ہے اور یہ عبارت انجام آتھم ص ۲۳ سے منقول ہے جہاں حضرت نے فرمایا ہے :-

”دریں مقدمہ هیچ الہائے نبود کہ با آن شرط نبود۔ چنانکہ در تذکرہ سابقہ فرمود

تو بیان نمودم“

پس یہ پیش گوئی یقیناً معیار صدق و کذب ہے اور یہ حضرت اقدسؑ کی صداقت کا ایک نہایت درخشندہ ثبوت ہے مگر افسوس اُن پر جو عبارتوں کو کانٹ چھانٹ کر عوام کو دھوکہ دیں۔ جب معترض کی نقل کردہ عبارت سے دو سطریں قبل یہ الفاظ مذکور ہیں تو پھر بھی اس کا شرط کو حذف کرنا اس بات کا زبردست ثبوت ہے کہ اسے یقین ہے کہ اس شرط والی صورت میں اس پر کوئی اعتراض نہیں ہو سکتا۔

(۷) معترض نے اس نمبر میں خود تسلیم کر لیا ہے کہ ”وایسی کے بعد ہم نے نکاح کر دیا“ گویا جب وایسی ہو چکے گی تو پھر نکاح ہوگا۔ اور وایسی کے لیے موت شرط ہے جیسا کہ اوپر ذکر ہوا ہے لہذا موجودہ حالات میں نکاح کا اعتراض غلط ہے۔

(۸) اہام الحق من ربك نفس پیشگوئی کے متعلق ہے کہ یہ خدا کی طرف سے ہے چنانچہ خود حضرت مرزا صاحب کا اس کو بقول معترض پٹیا لوی عظمت و شوکت سے بیان کرنا اس امر کا زبردست ثبوت ہے شیطان کلام میں عظمت و شوکت کہاں؟ اور خود تراشیدہ اور افتراء میں قوت و طاقت کیسے پیدا ہو سکتی ہے؟ حضرت مسیح موعودؑ کا اس کو نہایت یقین اور وثوق سے پیش کرنا ہی آپ کی سچائی کا زبردست ثبوت ہے۔

اہام الحق من ربك کے مطابق یہ پیشگوئی بہت واضح طور پر پوری ہو گئی اور خود حضرت مسیح موعود علیہ السلام نے بھی یہی اعلان فرمایا۔ جیسا کہ دسویں فصل میں مفصل مسطور ہے۔ فلا اعتراض۔

(۹) يَا أَحْمَدُ أَسْكُنْ أَنْتَ وَزَوْجُكَ الْجَنَّةَ كَوْبے شک حضرت مسیح موعود علیہ السلام نے ضمیمہ انجام آتھم میں محمدی بیگم کے نکاح پر بھی چسپاں کیا ہے اور یہ کوئی قابل اعتراض نہیں۔ کیونکہ اس سلسلہ میں تمام اہامات مشروط ہیں۔ پس اندریں صورت یہ اہام بھی مشروط ہوگا۔ اور یہ بھی اسی شرط کے مطابق پورا ہوا جو اللہ تعالیٰ کی طرف سے بیان کی گئی تھی۔ لہذا اسکو افتراء قرار دینا خود ایک ناپاک جھوٹ ہے۔

دوسرے اس اہام کے معنی عربی قواعد کے ماتحت حضرت مسیح موعود علیہ السلام نے حسب ذیل تحریر فرمائے ہیں :-

”اے احمد اپنے زوج کے ساتھ بہشت میں داخل ہو۔ اے آدم اپنے زوج کے ساتھ بہشت میں داخل ہو۔ یعنی ہر ایک جو تجھ سے تعلق رکھنے والا ہے گو وہ قیری بیوی ہے یا تیرا دوست ہے یا بیگا اور اسکو بہشتی زندگی ملے گی اور آخر بہشت میں داخل ہوگا۔“ (ارتعین ص ۲۵)

گویا اس اہام کے دونوں معنی ہیں۔ اگر ان آخری معنوں میں لو جو اپنے اندر کمونیت کا رنگ لئے ہوئے ہیں تو تمہارے نزدیک بھی کوئی اعتراض پیدا نہیں ہوتا اور اگر اول الذکر معنوں میں لو تب بھی کوئی اشکال باقی نہیں رہتا۔ کیونکہ اس صورت میں حسب بیان حضرت اقدس مشرعی اہام تھا جو اپنی شرط کے مطابق پورا ہوا۔

(۱۰) بخاری شریف میں حدیث ہے۔ مرد اردو بہاں فخر المصلین آنحضرت صلی اللہ علیہ وسلم فرماتے ہیں۔  
 نَأْتِيْتُ فِي الْمَنَامِ أَنِّي أَهَاجِرُ مِنْ مَكَّةَ إِلَى أَرْضٍ بِهَا خَلٌّ قَدْ هَبَّ وَهَلَى إِلَى  
 أَنَّهَا الْيَمَامَةُ أَوْ هَجْرًا ذَا رَحَى الْمَدِينَةُ يَثْرِبُ (بخاری کتاب الرُّوایا جلد ۴ ص ۱۵۵)  
 ترجمہ میں نے رؤیا میں دیکھا کہ میں مکہ سے ایسی زمین کی طرف ہجرت کر رہا ہوں جہاں کھجوریں ہیں۔  
 میرا خیال اس طرف گیا کہ وہ یامہ یا ہجر مقام ہوگا مگر وہ مدینہ یثرب ثابت ہوا۔

اس حدیث سے عیاں ہے کہ اگر ایک پیشگوئی کو آنحضرت صلی اللہ علیہ وسلم نے پہلے یامہ کے متعلق  
 سمجھا اور واقعات نے یامہ کی جگہ مدینہ طیبہ ثابت کیا تو اس میں کوئی ہرج نہیں اور اس کو افتراء قرار  
 دینا محض ان کو چشم اور بد باطن لوگوں کا کام ہے جو ہمیشہ سے صداقتوں کے انکار پر ای  
 کمر بستہ رہے ہیں۔ سیدنا حضرت مسیح موعود علیہ السلام کے متعلق بعض احادیث میں یَتَزَوَّجُ  
 وَيُولَدُ لَهٗ وادہ ہوا ہے۔ حضرت مسیح موعودؑ نے اسے ضمیمہ انجام اتھم میں محمدی بیگم کے نکاح پر بھی  
 چسپاں فرمایا ہے۔ معترض اس کو "افتراء علی الرسول" قرار دیتا ہے جو محض ایک مبالغہ ہی ہے  
 کیا یہ حدیث موجود نہیں؟ کیا آنحضرت صلی اللہ علیہ وسلم نے یہ الفاظ ارشاد نہیں فرمائے؟ اگر یہ  
 حدیث موجود ہے اور بقول مصنف عشرہ تقویت ایمان کا ذریعہ ہے تو اس کو افتراء علی الرسول قرار  
 دینا کس طرح جائز ہو سکتا ہے؟

حضرت مسیح موعودؑ کی عبارت کا جو اقتباس معترض نے اسی نمبر میں درج کیا ہے اس کے  
 دو جواب ہیں۔ اول یَتَزَوَّجُ وَيُولَدُ لَهٗ میں جس شادی اور اولاد کا ذکر ہے اس سے اوائل میں  
 حضرت اقدسؑ نے محمدی بیگم کے رشتہ کو لیا تھا لیکن بعد میں حضورؑ نے تحریر فرمایا :-

(۱) "مجھے بشارت دی گئی تھی کہ تمہاری شادی خاندانِ سادات میں ہوگی اور اس میں

سے اولاد ہوگی تا پیشگوئی حدیث یَتَزَوَّجُ وَيُولَدُ لَهٗ پوری ہو جائے۔ یہ حدیث

اشارت کر رہی ہے کہ مسیح موعودؑ کو خاندانِ سیادت سے تعلق دامادی ہوگا کیونکہ

مسیح موعودؑ کا تعلق جس سے وعدہ یُولَدُ لَهٗ کے موافق صالح اور طیب اولاد

پیدا ہوا اعلیٰ اور طیب خاندان سے چاہیے۔ اور وہ خاندانِ سادات سے۔ اور

فقہ خدیجی سے مراد اولاد خدیجہ یعنی بنی فاطمہ ہے" (اربعین ص ۲۷ حاشیہ)

(۲) ”اور یہ پیشگوئی کہ مسیح موعود کی اولاد ہوگی یہ اس بات کی طرف اشارہ ہے کہ خدا اسکی نسل سے ایک ایسے شخص کو پیدا کریگا جو اس کا جانشین ہوگا اور دین اسلام کی حمایت کریگا جیسا کہ میری بعض پیشگوئیوں میں یہ تصریح آچکی ہے۔“ (حقیقۃ الوحی ص ۲)

(۳) ”قد اخبر رسول الله صلى الله عليه وسلم ان المسيح الموعود يتزوج ويولد له ففي هذا اشارة الى ان الله يعطيه ولداً صالحاً يشابه اباہ ولا ياباہ ويكون من عباد الله المكرمين والمسرّ في ذلك ان الله لا يبشّر الانبياء والاولياء بذرية الا اذا قدر توليد الصالحين وهذه هي البشارة التي قد بشرت بها من سنين۔“ (آئینہ کلمات اسلام ص ۵۹ ماشیہ)

گویا بعد میں آپ پر ظاہر کر دیا گیا کہ اس شادی اور اس اولاد سے حضرت ام المومنین سیدہ نصرت بیگم اور آپ کی موجودہ ذریت ہی ہے۔ گویا بعینہ ”فاذا هي المدينة“ والی بات ہے۔

دوسرے مان لو کہ حدیث میں جس تزوج کا ذکر ہے اس کو حضرت اقدس نے محمدی بیگم کے نکاح سے ہی مخصوص مانا ہے تب بھی کوئی اعتراض نہیں کیونکہ جب یہ نکاح حضرت اقدس کے الہامات اور حضورؐ کی تصریحات کے مطابق شرطی ہے اور حضرتؐ نے خود ہی تزوج سے یہ شادی مراد لی ہے تو ماننا پڑیگا کہ اذہدوئے تشریح حضرت مسیح موعودؑ یہ حدیث بھی مطلق نہیں بلکہ مقید ہے۔ اور غیر مشروط نہیں بلکہ مذکورہ شرائط کے ساتھ مشروط ہے۔ اور پھر یہ حدیث اور یہ پیشگوئی اپنی شرط کے مطابق پوری ہو چکی ہے۔ فلا اعتراض۔

بالآخر یاد رہے کہ معترضین پٹیا لوی نے اس جگہ اور فصل دہم میں محمدی بیگم کے نام پر اسقدر دلائل ارا انداز اختیار کیا ہے جو صرف دشمنان خاصان حق کا ہی حقہ ہے۔ ہم گالی کا جواب گالی نہیں

۱۔ اس موعود شخص سے مراد سیدنا حضرت خلیفۃ المسیح الثانی ایده اللہ بنصرہ حضرت مرزا بشیر الدین محمود احمد صاحب ہیں۔ چنانچہ ۱۴ جنوری ۱۸۸۹ء کو آپ کی ولادت کے دن حضرت مسیح موعود علیہ السلام نے جو اشتہار شائع فرمایا اس میں آپ کے متعلق لکھا: ”خدا نے اس عجز کو مخاطب کر کے فرمایا تھا کہ وہ اولوالعزم ہوگا اور جس و احسان میں تیرا نظیر ہوگا۔“

۲۔ اپنی اولاد کے متعلق فرمایا ہے ہر اک تیری بشارت سے ہوا ہے (درمیں) اس جگہ اہل پیغام بھی غور کریں۔ ۱۲۔ (مؤلف)



دے سکتے اور نہ اس کی اجازت ہے اسلئے افوض امری الی اللہ ات اللہ بصیر بالعباد۔  
یاد رہے کہ یہ وہی گندہ طریق ہے جس کو اختیار کر کے آریہ اور عیسائی سیدنا حضرت محمد مصطفیٰ  
صلی اللہ علیہ وسلم پر ناپاک آوازے کستے ہیں اور صدیوں سے قلوب مومنین کو مجروح کرتے رہے  
ہیں۔ ہمارے مخالف اس دھڑے کو اختیار کرتے ہوئے انہی لوگوں کی نمائندگی کر رہے ہیں۔ اللہ تعالیٰ  
ان لوگوں کو سمجھ دے اور ان کی رہنمائی فرمائے۔ آمین

مصنف عشرہ کا مد نے اس فصل میں یُدْفَنُ مَعْنٰی قَبْرِی وغیرہ امور کا بھی ذکر کیا ہے۔  
ان امور کا مفصل جواب فصل یازدہم میں موجود ہے وہاں ملاحظہ فرمائیں۔

**ناظرین گرامر!** آپ نے معترض پٹیلوی کے پیش کردہ افتراؤں کو پڑھا اور اس کے  
جوابات کو ملاحظہ فرمایا۔ مخالفین سے ایسی ہی توقع ہوا کرتی ہے۔ کیا کوئی ایک بھی نبی ایسا گزرا  
ہے جس کو زمینی لوگوں نے مفتری قرار نہ دیا ہو۔ ہاں نبی چونکہ آسمان سے آتا ہے اسلئے جب دنیا  
کے لوگ اس کو مفتری قرار دیتے ہیں تب رب السموات اس کی نصرت کے لئے اُترتا ہے اور اس کے  
مخالف انسانوں کو ان کے منصوبوں، کوششوں اور ارادوں میں ناکام اور خائب و خاسر کرتا ہے  
اور ایس نبی کی صداقت کا ایک زبردست ثبوت ہوتا ہے۔ اگر خدا تعالیٰ ایسا نہ کرے تو دنیا  
میں اندھیر پڑ جائے۔ اسلئے ایک طرف تو اس نے یہ قانون بنا دیا کہ کسی مفتری اور جھوٹے مدعی  
رسالت کو آنحضرت صلی اللہ علیہ وسلم کی عمر کے مطابق تیس سال کی ہمت ہرگز نہیں دوں گا۔ بلکہ  
ایسے دعویدار کو اس سے پیشتر ہی ہلاک و برباد کر دوں گا۔ نیز جھوٹوں کی تائید و نصرت اور  
قبولیت نہ ہونے دوں گا۔ ازل سے ایسا ہی ہوتا رہا ہے اور تا قیامت ایسا ہی ہوتا رہے گا۔ حضرت  
امام ابن قیم کے یہ الفاظ کتنے پیارے ہیں جو انہوں نے کاذب مدعیان نبوت کی حالت لعینہ لہ  
امرہ ولم تطل مدتہ کے فقرہ میں ذکر کرنے کے بعد لکھے ہیں۔ فرمایا۔

”هَذِهِ سُنَّتُهُ فِي عِبَادِهِ مُنْذُ قَامَتِ الدُّنْيَا وَرَأَى أَنَّ يَرِثَ الْآلَافَ

وَمَنْ عَلَيْهَا“ (زاد المعاد جلد اول ص ۱۰۵)

یعنی ازل تا اب وہ ان کو ناکام بناتا آیا ہے اور ناکام بناتا رہے گا۔ ان کی باتوں کو کبھی  
فروغ حاصل نہیں ہوتا۔ مؤلف عشرہ نے بھی لکھا ہے۔

”کتب آسمانی اس حقیقت پر متفق ہیں کہ جو شخص ایسی باتیں اللہ کی طرف سے بیان کرے جو غلط نکلیں اور پوری نہ ہوں وہ جھوٹا اور مفتری ہے۔ عام طور پر عقلمند اور شائستہ لوگوں میں اس شخص کی سچی باتوں کو بھی فروغ نہیں ہو سکتا جو جھوٹ بولنے کا عادی ہو“ (عشرہ ص ۶۲)

اُد اب دیکھیں کہ حضرت مرزا صاحب کی اشد مخالفت آپ پر بے حد بہتان طرازی اور مذہبی و سیاسی اشتعال انگیزی کے باوجود آپ کا کیا حال ہے۔ ذرا جماعت احمدیہ پر نظر ڈالو معلوم ہوگا کہ ہر طبقہ کے لوگ عقلمند اور شائستہ لوگ اس میں شامل ہیں۔ اور ہر آنے والا دن احمدیت کے حلقہ کو وسیع سے وسیع تر کرتا جا رہا ہے۔ کیا اگر حضرت مرزا صاحب فی الواقع مفتری ہوتے تو خدا تعالیٰ ان کے ساتھ یہی سلوک کرتا اور اسی طرح ان کی باتوں کو فروغ دیتا؟ بھائیو! خدا کا فعل شہادت دیتا ہے کہ علماء اور مکذبین خطا پر ہیں۔ وہ مدعی یقیناً راستباز اور اللہ تعالیٰ کی طرف سے تھا۔ اللہ تعالیٰ اس کی پشت و پناہ تھا۔ اس کی حمایت و نصرت اور تائید ہر قدم پر اس کے شامل حال تھی۔ اندھی دنیا نے اس کو شناخت نہ کیا۔ وقت آتا ہے کہ لوگ اس کو شناخت کریں۔ ۲۳ سال سے زیادہ ہجرت اور بار بار آسمانی نصرت حضرت مسیح موعود علیہ السلام کی سچائی پر زبردست گواہ ہے۔ فاعتبروا یا اولی الابصار

اس قدر یہ زندگی کیا افتراء میں کٹ گئی

پھر عجب تریہ کہ نصرت کے ہوئے جاری بجا رہے

(دردین)

۱۔ بلحاظ حقیقت۔ ورنہ تمام صادق عمیروں کے متعلق ان کے دشمن یہی دعویٰ کرتے ہیں۔ اس لیے اصل فیصل نصرت الہی ہے۔ پڑھیے حَتَّىٰ آتَاهُم نَصْرُنَا۔ الْآیۃ (انعام ۷) (الو العطاء)

# فصل ہفتم

## ”دش جھوٹ اور دھوکے“

واہ لے بے جوش جہالت خوب دکھلائے ہیں رنگ  
جھوٹ کی تائید میں حملے کریں دیوانہ وار  
(حضرت مسیح موعودؑ)

تاریخ کے مطالعہ سے صاف نظر آتا ہے کہ نبیؐ وقت جو سچائی کا سب سے بڑا علمبردار صداقت کا سرچشمہ اور راستی کا دلدادہ ہوتا ہے۔ مخالف اسے جھوٹا، فریبی اور کذاب قرار دیتے ہیں۔ اُس پر پھبتیاں کہتے اور اُسے دنیا میں بدترین وجود بتاتے ہیں۔ حضرت صالحؑ کے مکتوب آپؐ کو ”کَذَّابٌ أَشِرٌ“ قرار دیتے ہیں۔ پھر سب سے بڑے رسول سیدنا محمد مصطفیٰ صلی اللہ علیہ وسلم کے منکر آپؐ کو ”سَاحِرٌ كَذَّابٌ“ کہتے ہیں۔ یہی حال موجودہ زمانہ میں حضرت مسیح موعود علیہ السلام کا ہے۔ آپؑ سچائی کے معلم تھے اور صداقت شعار ہی میں نمونہ حضورؑ کے والد ماجد کے خلاف مقدمات میں دشمن آپؑ کی گواہی رکھوا دیتے۔ زمانہ کی نظروں میں اور دوست و دشمن کے تجربہ میں آپؑ پورے طور پر راست باز اور سچے انسان تھے اور سب اس بات کو تسلیم کرتے تھے۔ مگر جوہنی آپؑ نے مسیحیت و ماموریت کا دعویٰ فرمایا۔ دنیا آپؑ کی دشمن ہو گئی۔ کل تک جو لوگ آپؑ کو راست گفتاری میں یکتا ٹے روزگار سمجھتے تھے آپؑ کی عیوب شاری میں لگ گئے۔ اور آج تو یہاں تک نوبت پہنچ چکی ہے کہ منشی محمد یعقوب ایسا انسان بھی آپؑ پر

نعوذ باللہ ” دس جھوٹ اور دھوکے ” منسوب کرنے کا مدعی ہے۔ اگر آپ غور فرمائیں گے کہ دنیا کے فرزند انبیاء سے ایسا کیوں کرتے رہے تو آپ کو اقرار کرنا پڑے گا کہ اس دنگہ از حقیقت کی تہ میں صرف ایک راز ہے اور وہ یہ کہ چونکہ منکرین خود جھوٹ اور دھوکہ کے عادی ہوتے ہیں اسلئے وہ نبیوں پر بھی یہی بدگمانی کرتے ہیں۔ ع

یہ تو ہے سب شکل ان کی ہم تو ہیں آئینہ دار

ہمارے مخالف حضرت مسیح موعود علیہ السلام پر ایمان نہیں رکھتے اسلئے یہ سلوک کر رہے ہیں لیکن جن کو ماننے کا وہ دعویٰ کرتے ہیں ان کے متعلق بھی ان کے ایسے ہی عقائد ہیں حضرت ابراہیم علیہ السلام کے متعلق ان کا خیال ہے کہ انہوں نے تین مرتبہ کذب بیانی (ثلاث کذبات) کی ہے حضرت داؤد، حضرت سلیمان، یوسف، موسیٰ اور دیگر انبیاء کے متعلق بھی کئی قسم کے مکروہ افعال کو تسلیم کرتے ہیں۔ اب اگر یہ لوگ حضرت مسیح موعودؑ کو گالیاں دیں تو جاتے تعجب نہیں۔ آپ کو نعوذ باللہ جھوٹا اور دھوکہ باز کہیں تو نئی بات نہیں۔ یہی وجہ ہے کہ حضرت مسیح موعود علیہ السلام تحریر فرماتے ہیں:-

” مجھ میں وہ یقین اور بصیرت اور معرفت کا نور پیدا کیا جو مجھے اس تاریک دنیا سے ہزاروں کوس دور تر کھینچ کر لے گیا۔ اب اگرچہ میں دنیا میں ہوں مگر دنیا میں سے نہیں ہوں۔ اگر دنیا مجھے نہیں پہچانتی تو کچھ تعجب نہیں۔ کیونکہ ہر ایک چیز جو بہت دور اور بہت بلند ہے اس کا پہچانا مشکل ہے۔ میں کبھی امید نہیں کرتا کہ دنیا مجھ سے محبت کرے۔ کیونکہ دنیا نے کبھی کسی راہباز سے محبت نہیں کی۔ مجھے اس سے خوشی ہے کہ مجھے گالیاں دی گئیں، دجال کہا گیا، کافر ٹھہرایا گیا کیونکہ سورۃ فاتحہ میں ایک متحفی پیشگوئی موجود ہے اور وہ یہ کہ جس طرح یہودی لوگ حضرت عیسیٰؑ کو کافر اور دجال کہہ کر مغضوب علیہم بن گئے بعض مسلمان بھی ایسے ہی بنیں گے۔ (نزول المسیح ص ۳)

اس فصل میں معترفی ٹیپالوی نے جیسا کہ عنوان سے ظاہر ہے بزرگم خوش حضرت اقدس کی طرف دس جھوٹ منسوب کئے ہیں لیکن ساتھ ہی تسلیم کرتا ہے کہ یہ

”مرزا صاحب نے بھی جھوٹ کی بہت مذمت کی ہے“ (عشرہ مث)

معرض کے پیش کردہ جھوٹوں کی حقیقت تو آئندہ صفحات میں مندرج ہے لیکن عقلمند انسان اسی بات سے اندازہ کر سکتا ہے کہ نعوذ باللہ حضرت مرزا صاحب ایسے ہی جھوٹے اور دروغگو تھے تو پھر انہیں جھوٹ کی مذمت کی کیا ضرورت تھی۔ ان کا مذمت کرنا ہی بتاتا ہے کہ دراصل انہوں نے کوئی کذب بیانی نہیں کی۔ یہ تمام مخالفین کے دماغوں کا اختراع ہے۔ عاقل را استارہ کافیت

اب ہم معترض پٹیا لوی کے پیش کردہ کذبات کا جواب نمبر ۱۰ درج کرتے ہیں۔

(۱) معترض پٹیا لوی حضرت اقدس کی کتاب اعجاز احمدی ص ۱۰۰ سے فقرہ ”اگر میری ان پیشگوئیوں کے پورا ہونے کے تمام گواہ اکٹھے کئے جاویں تو میں خیال کرتا ہوں کہ وہ ساٹھ لاکھ سے بھی زیادہ ہوں گے“ نقل کرنے کے بعد لکھتا ہے۔

”اول تو یہی جھوٹ ہے کہ غلط پیشگوئیوں کو پورا ہونا کہتے ہیں دوسرے یہ

ساٹھ لاکھ کی گپ بھی قابلِ داد ہے۔ خود اپنی کتاب نزول مسیح میں لکھتے ہیں کہ

میرے مریدوں کی تعداد ستر ہزار ہے۔ اب ظاہر ہے کہ مرید ہی گواہ ہو سکتے

ہیں۔ جب ساٹھ لاکھ مرید نہیں تو ساٹھ لاکھ گواہ کہاں سے ہو گئے۔ پھر

یہ کراتی جھوٹ نہیں تو اور کیا ہے“ (عشرہ مث)

الجواب۔ پیشگوئیاں تو پوری ہوتی ہیں مگر عداوت کیش انسان کا یہی کام ہے کہ ان کو

غلط ہی قرار دے۔ ہاں جو آپ نے ستر ہزار اور ساٹھ لاکھ کا مقابلہ کر کے ساٹھ لاکھ گواہوں کا

ہونا ناممکن قرار دیا ہے کیونکہ مرید اتنے نہیں۔ اور پھر اسے جھوٹ قرار دیا ہے۔ یہ آپ کی

کج فہمی یا صریح خیانت اور دھوکہ دہی ہے کیونکہ حضرت مسیح موعود علیہ السلام نے اس معاملہ کو

اپنی کتاب نزول مسیح میں بوضاحت بیان کر دیا ہے۔ معرض کی بناء اعتراض یہ ہے کہ ”مرید

ہی گواہ ہو سکتے ہیں“ اور یہ خود فاسد بلکہ فاسد ترین ہے۔

نشت اول جوی ہند معمار کج ✦ تا ثریا سے رود دیوار کج

۱۰ یہ قسم ابھی پٹیا میں ایجاد ہوئی ہے۔ کرامت اور جھوٹ؟ ایجاد گندہ اسی کا نام ہے۔ ۱۲۰ مولف



قرآن مجید اور واقعات کھلے طور پر اس کی تعلیط کر رہے ہیں۔ دیکھئے قرآن مجید میں اللہ تعالیٰ فرماتا ہے جَحَدُوا بِهَا وَاسْتَيْقِنَتْهَا أَنْفُسُهُمْ ظُلُمًا وَعُظْمًا (سورۃ النمل ۷) کہ انہوں نے باوجود بیکہ دل میں ان نشانات کی صداقت پر یقین کر لیا مگر پھر بھی ظاہری طور پر انکار کر دیا۔ بتلائیے کیا یہ لوگ حضرت موسیٰؑ کے کھلے کھلے معجزات کے گواہ نہ تھے؟ یقیناً تھے! یا میں ہمہ وہ مرید بھی نہ تھے۔ قرآن مجید فرماتا ہے أَوَلَمْ يَكُنْ لَهُمْ آيَةٌ أَنْ يَأْتِيَهِمُ الْعِلْمُ بَنِي إِسْرَآئِيلَ (الشعراء ۷) کہ آنحضرت صلی اللہ علیہ وسلم کی صداقت کو بنی اسرائیل کے علماء خوب جانتے ہیں وہ اس کے گواہ ہیں؟ کیا سب علماء بنی اسرائیل مرید ہو گئے تھے؟ نہیں۔ مگر کیا وہ صداقت نبوی کے شاہد نہ تھے؟ یقیناً تھے! پھر آنحضرت صلی اللہ علیہ وسلم نے معجزہ شوق القمر دکھایا۔ کیا تمام کفار اس نشان کے گواہ نہ تھے؟ یقیناً تھے۔ قرآن پاک میں ارشاد ہوا اِقْتَرَبَتِ السَّاعَةُ وَانْشَقَّ الْقَمَرُ وَإِنْ يَدُّوا آيَةً يُعَرِّضُوْا وَيَقُولُوْا سِحْرٌ مُّسْتَمِرٌّ (الفرغ) ترجمہ۔ قیامت قریب آگئی اور معجزہ شوق القمر کا ظہور ہو گیا۔ یہ لوگ اگر نشان دیکھتے ہیں تو اعتراض کرتے اور اسے قدیمی جادو قرار دیتے ہیں۔ اس آیت میں اللہ تعالیٰ نے کفار کو معجزہ شوق القمر کا گواہ بھی بتایا ہے اور ساتھ ہی ان کے انحراف اور اعتراض کا ذکر بھی کیا ہے۔ امام ابن القیم لکھتے ہیں۔ لَوْ يَقْرَأُ الْمُحَمَّدُ بِآيَةِ رَسُولِ اللَّهِ مَعَ تَحَقُّقِهِمْ صِدْقَهُ وَتَيَقُّنُهُمْ صِحَّةَ رِسَالَتِهِ بِالْبَرَاهِينِ الَّتِي شَاهَدُوهَا وَسَمِعُوا بِهَا فِي مَدَّةِ عَشْرِينَ سَنَةً۔ ترجمہ۔ کفار نے آنحضرت صلی اللہ علیہ وسلم کی رسالت کا اقرار نہ کیا حالانکہ ان پر آپ کی سچائی متحقق ہو چکی تھی اور وہ آپ کی رسالت کی صحت پر یقین رکھتے تھے۔ ان براہین کی وجہ سے جو انہوں نے مشاہدہ کیے اور ان کے گواہ بن گئے۔ اور وہ براہین بیس برس کے عرصہ میں سننے رہے (زاد المعاد جلد اول ص ۳۸۲) پس یہ کہنا کہ "مرید ہی گواہ ہو سکتے ہیں" ایک صریح غلط بیانی ہے۔ پھر میں کہتا ہوں کہ قرآن مجید میں ذریتِ آدم سے میثاق لینے کا ذکر ہے جس کا منشاء یہ ہے کہ سب لوگ توحید کے گواہ ہیں۔ فرمایا وَ أَشْهَدُهُمْ عَلَى أَنْفُسِهِمْ أَلَسْتُ بِرَبِّكُمْ قَالُوا بَلَى شَهِدْنَا أَنْ تَقُولُوا يَوْمَ الْقِيَمَةِ إِنَّا كُنَّا عَنْ هَذَا غَافِلِينَ (الاعراف ۷) گویا فطرتِ انسانی کو ربوبیتِ الہی کا گواہ بنایا گیا ہے۔ اب کیا معترض پٹیا لوی کے مذہب کے

مطابق دہریہ اور مشرک اس فطری میثاق کے گواہ نہیں؟ کیونکہ وہ مرید نہیں یعنی اس توحید کے قائل نہیں۔ اور معترض کا قول ہے ”ظاہر ہے کہ مرید ہی گواہ ہو سکتے ہیں“ الغرض معترض نے اس فقرہ کے ذریعہ حضرت اقدس پر ہی حملہ نہیں کیا بلکہ تمام صداقتوں پر حملہ کیا ہے۔ ہمارے معاند مولوی ثناء اللہ امرتسری نے بھی لکھا ہے:-

”علیہ روم کی خبر۔ فتح بدر کی پیشگوئی وغیرہ، ہر قسم کوئی پیشگوئی ایسی نہ ملیگی جسکے وقوعہ میں کوئی کافر بھی متردد رہا ہو۔“ (الہامات مرزا ص ۲۳)

دیکھئے وہ کافر بھی ہیں اور پیشگوئی کے گواہ بھی ہیں۔ ایسے لوگوں کا کفر عناداً یا جہلاً ہوا کرتا ہے۔ پس حضرت اقدس کے مریدوں کا ستر ہزار ہونا اس بات کی دلیل نہیں کہ آپ کی پیشگوئیوں کے گواہ بھی ساٹھ لاکھ نہیں ہو سکتے؟ معترض کا اس بناء پر اعتراض کہنا بناء الفاسد علی الفاسد ہے۔ اب ہم یہ بتانا چاہتے ہیں کہ ساٹھ لاکھ گواہوں

## نشانات کے گواہوں کی تعداد

کا ہونا واقعات کی بناء پر بالکل درست ہے خود حضرت مسیح موعود علیہ السلام بالتفصیل اس کے متعلق اپنی کتب میں تحریر فرما چکے ہیں۔ (الف) حضور ضمیمہ تریاق القلوب میں تحریر فرماتے ہیں:-

”اس دعویٰ کی تائید میں وہ نشان جو مجھ سے صادر ہوئے ہیں وہ ایسے نہیں ہیں جن کا علم میرے خاص مریدوں تک ہی محدود ہو بلکہ اکثر ان کے ایسی عام شہادتوں سے ثابت ہیں جن کی رویت کے گواہ ہر ایک فرقہ کے مسلمان اور ہندو اور عیسائی ہیں“ (ص ۲۲)

اس کے بعد واقعہ یکھرام کے تصدیق کنندگان میں سے جو ہزاروں لاکھوں کی تعداد میں ہیں قریباً تین سو معزز غیر احمدی، ہندو، عیسائی اور سکھ صاحبان کے اہم ان کے دستخطوں سے صحیح بیانات درج ہیں۔ ملاحظہ ہو (ضمیمہ تریاق القلوب ص ۲۲ تا ۳۰)

(ب) ”افسوس کہ اس ملک کے لوگوں نے بڑی سنگدلانہ ظاہر کی خدا کے کھلے نشان دیکھے اور انکار کیا۔ وہ نشان جو ملک میں ظاہر ہوئے جن کے ہزاروں بلکہ لاکھوں انسان گواہ ہیں جن میں سے کسی قدر بطور نمونہ اسی کتاب میں لکھے جائیں گے۔ وہ

ڈیڑھ سو سے بھی کچھ زیادہ ہیں لیکن اس ملک کے لوگ ابھی تک کہے جاتے ہیں کہ کوئی نشان ظاہر نہیں ہوا۔ (نزول ایسح ص ۲۶)

(ج) اے تکذیب کرنے والو! تم کب باز آؤ گے۔ وہ کب دن آئے گا جو تمہاری بھی آنکھیں کھلیں گی۔ خدا کے نشان یوں برسے جیسے برسات میں مینہ برستا ہے مگر تمہاری خشکی دور نہ ہوئی۔ دیکھتے دیکھتے مدی کا پانچواں حصہ بھی گزر گیا مگر تمہارا کوئی مجدد ظاہر نہ ہوا۔ خدا نے نشانوں کے دکھلانے میں کمی نہ رکھی کہ سو ف و خوف رمضان میں بھی ہوا اور بموجب حدیث کے ستارہ ذوالستین مدت ہوئی کہ نکل چکا اور قرآن اور پہلی کتابوں اور سنتوں اور شیعوں کی حدیثوں کے موافق طاعون بھی ملک میں ظاہر ہو گئی۔ اور حج بھی روکا گیا اور بجائے اونٹوں کے نئی سواریاں بھی پیدا ہو گئیں۔ اور کسریب کی ضرورت بھی سخت محسوس ہونے لگی۔ کیونکہ انتیس<sup>۲۹</sup> لاکھ نو مرتد عیسائی پنجاب اور ہندوستان میں ظاہر ہو گیا اور آدم سے ۶ ہزار برس بھی گزر گیا۔ مگر اب تک تمہارا کس نہ آیا۔ کیا خدا نے نشان غائی میں کچھ کسر رکھی..... اگر ان نشانوں کے گواہ جنہوں نے یہ نشان دیکھے جو اب تک زندہ موجود ہیں صفت باندھ کر کھرٹے کئے جائیں تو ایک بھاری گورنمنٹ کے لشکر کے موافق ان کی تعداد ہوگی۔ اب کس قدر ظلم ہے کہ اس قدر نشانوں کو دیکھ کر پھر کہے جاتے ہیں کہ کوئی نشان ظاہر نہیں ہوا۔ (نزول ایسح ص ۲۸-۲۹)

(د) جلسہ اعظم مذاہب (۱۸۹۶ء) میں مضمون غالب رہنے کی پیشگوئی کے سلسلہ میں بکھا ہے۔ ”یہ پیشگوئی قبل از وقت بذریعہ اشتہار کے شائع کی گئی تھی اور موقع پر اکو پورا ہوتے ہوئے دیکھنے والے ہزاروں آدمی اس وقت ہر ملت مذہب کے میدان جلسہ میں موجود تھے جنہوں نے اقرار کیا کہ یہ مضمون غالب ہوا اور نیز انگریزی وارہ و اخباروں نے اس امر کی تصدیق کی کہ یہی مضمون سب کے بالا رہا۔“ (نزول ایسح ص ۱۹)

لے اب تو صدی میں سے ۸۴ برس بھی گزر گئے مگر کوئی مجدد مبعوث نہ ہوا۔ سچ فرمایا ہے

سر کو بیٹو آسمان سے اب کوئی آتا نہیں : عرصہ دنیا سے بھی اب تو آگیا مہتمم ہزار (مؤلف)

(۱) نزول المسیح میں متعدد پیشگوئیوں کے گواہ لالہ شریعت اور ملا دامل آریہ ساکنان قادیان کو درج کرتے ہوئے ایک جگہ تحریر فرماتے ہیں :-

”اس سے زبردست اور کیا ثبوت ہوگا کہ آریہ جو دین کے پتے دشمن ہیں اس پیشگوئی کے گواہ ہیں۔ منجملہ ان کے لالہ شریعت اور ملا دامل ساکنان قادیان جو اب تک زندہ موجود ہیں اس نشان سے خوب آگاہ ہیں۔ ان کے لئے بڑی مصیبت ہے کہ اسلام کی گواہی دیں لیکن اگر یہ مقام براہین احمدیہ کا ان کو دکھلایا جائے اور ان کی اولاد کی ان کو قسم دی جائے کیونکہ ان کے دلوں میں خدا تعالیٰ کا خوف نہیں تو ممکن نہیں کہ جھوٹ بولیں“ (نزول المسیح ص ۱۲)

حضرات قارئین! ان پانچ اقتباسات سے ظاہر ہے کہ اگرچہ حضرت مسیح موعود علیہ السلام کے مرید اس وقت شہر ہزارہی تھے مگر اس میں کوئی شبہ نہیں کہ آپ کے نشانات جو آسمان، زمین، آپ کی ذات، اولاد، خاندان، گھر، آپ کی بستی، پنجاب، ہندوستان، ممالک بیرونی، پھر دشمنوں، دوستوں، رعایا، حکومت، خشکی اور تری سے متعلق ہیں ان کے یقیناً ساٹھ لاکھ بلکہ اس سے زیادہ گواہ ہیں۔ صدق اللہ ورسولہ۔

مؤلف عشرہ نے اس مبنی بر حقیقت بیان کو ”کراماتی جھوٹ“ لکھا ہے۔ اگر فی الواقع ٹیپالہ میں جھوٹ کی یہ بھی کوئی قسم ہے تو مجھے کہنے دو کہ اس کے مرتکب منشی محمد یعقوب ہیں نہ حضرت مرزا صاحب! ات فی ذالک لعبرة لاولی الاباب۔

(۲) معترض ٹیپالوی شہادۃ القرآن

ص ۴ سے ہذا خلیفۃ اللہ المہدی

**حدیث ہذا خلیفۃ اللہ المہدی کا جواب**

کے متعلق عبارت نقل کرنے کے بعد لکھتا ہے :-

”مرزا صاحب نے یہ بالکل جھوٹ لکھا ہے کہ ہذا خلیفۃ اللہ المہدی بخاری کی حدیث ہے۔ کوئی مرزائی صاحب ہمت کر کے بخاری میں یہ دکھائیں۔“ (عشرہ ص ۱۰)

لہ ملا دامل آریہ آج (۴ دسمبر ۱۹۳۳ء) تک زندہ ہے۔ (مؤلف)

لہ طبع دوم (۱۹۶۳ء) کے وقت ملا دامل بھی فوت ہو چکا ہے۔ (مؤلف)

اس اعتراض کے کئی جواب ہیں :-

**الجواب الاول** حضرت مسیح موعود علیہ السلام کے اس حوالہ کو ”بالکل جھوٹ“ قرار دینا کھلی سفاہت ہے کیونکہ کذب کی تعریف میں علم شرط ہے۔ چھوٹی سی لغت کی کتاب التجید میں بھی لکھا ہے :-  
 کذب : اخبر عن الشيء بخلاف ما هو مع العلم به (مک ۲)

کہ کذب خلاف بیانی کو کہتے ہیں بشرطیکہ اس کے قائل کو علم ہو کہ یہ خلاف واقعہ ہے۔ اس تعریف کی رو سے اگر زید نے بکر کو ریلوے سٹیشن پر دیکھا اور پانچ منٹ کے بعد زید سے اس کا پتہ پوچھا جائے اور وہ ریلوے سٹیشن بتائے حالانکہ بکر پہلے منٹ میں ہی سٹیشن سے نکل کر بازار چلا گیا ہو تو بھی زید جھوٹا نہیں ہوگا کیونکہ اسے بکر کے سٹیشن چھوڑنے کا علم نہیں۔ ایسا ہی اگر کوئی سہو یا غلطی سے خلاف واقعہ بات کہدے تو وہ جھوٹ نہیں کہلاتے گا۔ ورنہ لفظ سہو اور غلطی کا لغت میں موجود ہونا بحث محض ہے۔ سید الانبیاء صلی اللہ علیہ وسلم کا واقعہ ہے کہ حضورؐ نے ایک مرتبہ بجائے چار رکعت کی نماز پڑھائی۔ اس وقت ایک صحابی ذوالیدین نے عرض کی کہ کیا حضورؐ بھول گئے ہیں یا نماز کم ہو گئی ہے؟ اس پر آنحضرت صلی اللہ علیہ وسلم نے فرمایا لعن منی ولم تقصر۔ نہ میں بھولا ہوں اور نہ ہی نماز کم ہوئی ہے۔ تب ذوالیدین نے پھر کہا ”بلی قد نسیت“ حضورؐ ضرور بھول گئے ہیں۔ جس پر آنحضرتؐ نے دوسرے صحابہؓ سے دریافت فرمایا انہوں نے ذوالیدین کی بات کی تصدیق کی۔ اس پر آپؐ نے پھر دو رکعتیں پڑھائیں۔ (بخاری کتاب الصلوٰۃ جلد اول مک ۱۵)

صحیح مسلم میں ہے : ”عن ابی سفیان مولیٰ ابن ابی احمد انه قال سمعت اباہریرۃ یقول صلی لنا رسول اللہ صلی اللہ علیہ وسلم صلوٰۃ العصر فسلم فی رکعتین فقام ذوالیدین فقال اقصرنا لصلوٰۃ یا رسول اللہ ام نسیت فقال رسول اللہ صلی اللہ علیہ وسلم ”کل ذلک لم یکن“ فقال ”قد کان بعض ذلک یا رسول اللہ“ فاقبل رسول اللہ صلی اللہ علیہ وسلم علی الناس فقال اصدق ذوالیدین فقالوا نعم یا رسول اللہ فاتم رسول اللہ صلی اللہ علیہ وسلم ما بقی من الصلوٰۃ ثم سجد سجدتین وهو جالس بعد التسليم“ (صحیح مسلم جلد ۱۵ مک ۱۵) کیا ”کل ذلک لم یکن“ کا جواب (نعوذ باللہ) جھوٹ شمار ہوگا؟

۱۔ ایک دوسری روایت میں ہے ”ما قصرنا الصلوٰۃ وما نسیت“ (موطا امام مالک) مؤلف



اب معترض پٹیا لوی تو اس پر بھی واویلا مچا دیگا (کہ نعوذ باللہ) آنحضرت صلی اللہ علیہ وسلم نے اپنے بیان ”تم میں بھولا ہوں نہ نماز کم ہوئی ہے“ میں ”بالکل بھوٹ“ کہا ہے (العیاذ باللہ من ہذا) لیکن ہم ایسے شخص کو بتائیں گے کہ یہ کذب نہیں یہ محض سہو ہے۔ اگر اللہ تعالیٰ انبیاء کرام کو حالات بشریہ سے بالکل بالا کر دیتا تو دنیا میں ان کی الوہیت کا سکہ جم جاتا۔ ایسے ایسے معمولی سہولیں کوئی حرج نہیں، اس نسیان یا ذہول وقتی کو کذب بیانی سے تعبیر کرنا حماقت اور نادانی ہے۔

ذریعہ بحث حوالہ کا بھی یہی حال ہے۔ حضرت مسیح موعود علیہ السلام (جو قریباً انشی کتب کے مصنف ہیں) کے سہو کی وجہ سے سبقتِ قلم کے رنگ میں بخاری کا نام لکھا گیا جس کا واضح ثبوت یہ ہے کہ حضرت مسیح موعود علیہ السلام قبل از آلہ اوہام میں بالترجیح لکھ چکے ہیں کہ بخاری میں ہدی کے متعلق کوئی حدیث موجود نہیں۔ چنانچہ تحریر فرماتے ہیں :-

(۱) ”میں کہتا ہوں کہ ہدی کی خبری ضعیف سے خالی نہیں۔ اسی وجہ سے امان حدیث

نے ان کو نہیں لیا۔ اور ابن ماجہ اور مستدرک کی حدیث ابھی معلوم ہو چکی ہے

کہ عیسیٰ ہی ہدی ہے۔ لیکن ممکن ہے کہ ہم اسی طرح پر تطبیق دیں کہ جو شخص عیسیٰ کے

نام سے آنے والا احادیث میں لکھا گیا ہے اپنے وقت کا وہی ہدی اور وہی امام

ہے اور ممکن ہے کہ اس کے بعد کوئی اور ہدی بھی آوے۔ اور یہی مذہب حضرت

انجیل بخاری کا بھی ہے کیونکہ اگر ان کا بحر اس کے کوئی اور اعتقاد ہوتا تو ضرور وہ

اپنی حدیث میں ظاہر فرماتے۔ لیکن وہ صرف اسی قدر کہہ کر چپ کر گئے کہ

ابن مریم تم میں اترے گا جو تمہارا امام ہو گا اور تم میں سے ہی ہو گا۔

اب ظاہر ہے کہ امام وقت ایک ہی ہوا کرتا ہے“ (از آلہ اوہام ص ۲۳۵ طبع سوم)

(۲) ”اگر ہدی کا آنا مسیح ابن مریم کے زمانہ کے لئے ایک لازم غیر منقک ہوتا اور مسیح

کے سلسلہ ظہور میں داخل ہوتا تو وہ بزرگ شیخ اور امام حدیث کے یعنی حضرت محمدؐ

صاحب صحیح بخاری اور حضرت امام مسلم صاحب صحیح مسلم اپنی صحیحوں سے

اس واقعہ کو خارج نہ رکھتے لیکن جس حالت میں انہوں نے اس زمانہ کا تمام

نقشہ کھینچ کر آگے رکھ دیا اور حصر کے طور پر دعویٰ کر کے بتلا دیا کہ فلاں فلاں امر کا  
اس وقت ظہور ہوگا۔ لیکن امام محمد ہدی کا نام تک بھی تو نہیں لیا۔  
پس اس سے سمجھا جاتا ہے کہ انہوں نے اپنی صحیح اور کامل تحقیقات کی دوسرے  
ان حدیثوں کو صحیح نہیں سمجھا جو مسیح کے آنے کے ساتھ ہدی کا آنا لازم  
غیر منطقی ٹھہرا رہی ہیں۔ (ازالہ آداب ص ۲۱۵)

ہر دو اقتباس واضح کر رہے ہیں کہ حضرت مسیح موعود علیہ السلام نے کس زور سے اس امر کو  
بیان کیا ہے کہ ہدی کے بارہ میں کوئی حدیث صحیح بخاری میں نہیں ہے۔ اب اگر شہادۃ القرآن  
میں حضورؐ نے بخاری کا حوالہ تحریر فرمایا ہے تو یقیناً یہ سہو ہے۔ اس کو جھوٹ قرار دینا محض ضد  
اور عناد کا نتیجہ ہے و بس۔

الجواب الثاني۔ هذا خليفة الله المهدى کے حوالہ کے لئے بخاری کی بجائے  
ابو نعیم اور تلخیص المتشابہ ملاحظہ ہوں۔ یہاں حضرت ابن عمرؓ سے یہ روایت مذکور ہے۔ جواب  
صدیق حسن خان صاحب نے اپنی کتاب حج الکرامہ ص ۳۶۶ پر بھی اس کو درج کیا ہے۔ نیز علامہ  
سندی نے هذا خليفة الله المهدى والی روایت پر لکھا ہے۔

”كذا ذكره السيوطي وفي الزوائد هذا اسناد صحيح رجاله ثقات  
ورواة الحاكم في المستدرک وقال صحيح على شرط الشيخين“  
(ماشيا بن مایہ مطبوعہ مصر جلد ۱ ص ۲۶۹)

ترجمہ۔ کہ سیوطی نے بھی اس روایت کو ذکر کیا ہے۔ الزوائد میں ہے کہ اس کی سند صحیح  
اور راوی ثقہ ہیں۔ پھر امام حاکم اپنی مستدرک میں اس روایت کو لائے ہیں اور  
کہا ہے کہ یہ حدیث بخاری اور مسلم کی شرط کے مطابق بھی صحیح ہے۔

ناظرین خدا را غور فرمائیں کہ حدیث صحیح ہے۔ متعدد کتب میں مذکور ہے بلکہ امام حاکم کی رائے  
کے مطابق تو علی شرط الصحیحین صحیح ہے۔ اب اگر حضرت اقدسؑ سے بجائے مستدرک، ابو نعیم  
تلخیص المتشابہ، حج الکرامہ اور دوسری کتب کے بخاری کا لفظ لکھا گیا تو کیا یہ جھوٹ ہے ورنہ  
ہے؟ ہرگز نہیں۔ بلکہ یہ تو محض بسقتِ قلم ہے جسے جھوٹ سے تعبیر کرنا سخت غلطی ہے۔ اگر محض حوالہ کی

غلطی ہی کا نام جھوٹ ہے تو پہلے تو معترض پٹیا لوی ان حوالہ جات کو کذب بیان یا تسلیم کرے جو اس کی کتاب میں متعدد مقامات پر غلط طور پر درج ہیں اور ہم نے بھی بعض مقامات پر ان کی طرف اشارہ کر دیا ہے لیکن اس نے اس رسالہ کے دیباچہ طبع دوم میں اس قسم کی غلطیوں کو محض سہو قرار دیا ہے۔

**الجواب الثالث۔** علامہ سعد الدین تقی زانی، ملا خسرو، ملا عبد الحکیم مینوں نے اس بات کو ذکر کیا ہے کہ حدیث **يَكْثُرُ كُفْرُ الْاَحَادِيثِ بَعْدِي** الخ امام بخاری نے اپنی صیغ میں درج کی ہے۔ (تلویح۔ شرح توضیح جلد ۱ ص ۲۶۱)

دیکھئے تینوں بزرگ پے در پے ایک حدیث کو بخاری شریف سے منسوب کرتے ہیں حالانکہ وہ بخاری میں موجود نہیں ہے۔ کیا معترض پٹیا لوی اور اس کے دیوبندی ہمنواؤں کو اس بات کا حوصلہ ہے کہ وہ اہلسنت کے ان بزرگوں کو محض حوالہ کی غلطی کے باعث کاذب اور مفتری قرار دیں؟ لیکن اگر یہ بات درست نہیں تو پھر میں کہتا ہوں کہ حضرت مسیح موعود علیہ السلام کے متعلق کیوں اپنے نامہ اعمال کو سیاہ کر رہے ہو۔ اور کیوں وہ قدم اٹھا رہے ہو جو ہلاکت کی طرف لیجاتا ہو؟

**الجواب الرابع۔** اس سے بھی عجیب تر وہ واقعہ ہے جو حضرت امام ابن الریح سے پیش آیا۔ حافظ ملا علی صاحب قاری لکھتے ہیں:-

”حدیث خیر السودان ثلاثة لقمان وبلال ومهجع مولى رسول الله صلى الله عليه وسلم رواه البخاري في صحيحه عن واثلة بن الاسقع به مرفوعاً كذا ذكره ابن الربيع لكن قول البخاري **سهو** قلم اما من الناسخ او من المصنف فان الحديث ليس من البخاري والذي في المقاصد انما هو رواه الحاكم“ (موضوعات کبیر ص ۲۴)

کہ حدیث ”خیر السودان ثلاثة“ کے متعلق امام ابن الریح نے یہ ذکر کیا ہو کہ اس کو بخاری نے روایت کیا ہے۔ (امام ملا علی قاری کہتے ہیں) لیکن بخاری کی طرف یہ بات منسوب کرنا سہو قلم ہے۔ خواہ وہ ناقل سے سرزد ہو یا مصنف سے کیونکہ یہ حدیث بخاری میں نہیں ہے بلکہ جیسا کہ المقاصد میں مذکور ہوا اس

حدیث کو صرف حاکم نے روایت کیا ہے۔“

معزز قارئین! آپ خدا را غور فرمادیں کہ امام ابن الربیع ایسا متبحر اور محدث انسان خیر السودان ثلاثہ کو بخاری کی روایت قرار دیتا ہے حالانکہ وہ بخاری میں نہیں ہے لیکن کوئی متقی انسان اس کو کذب بیانی سے تعبیر نہیں کر سکتا بلکہ اسے سہو قلم ہی قرار دیگا۔ جیسا کہ امام ملا علی قاری نے لکھا ہے۔

اس جگہ یہ بھی ایک لطیف مشابہت ہے کہ امام ابن الربیع نے بھی اس حدیث کو بخاری کی روایت ذکر کیا اور وہ حاکم کی روایت تھی۔ اسی طرح سیدنا حضرت مسیح موعود علیہ السلام کی قلم سے ہذا خلیفۃ اللہ المہدی کو بخاری سے منسوب کیا گیا۔ لیکن وہ امام حاکم کی روایت ثابت ہوئی۔

الغرض ہر چہاں جوابات کی موجودگی میں ہذا خلیفۃ اللہ المہدی کو محض بخاری کا نام لے دینے پر کذب بیانی قرار دینا خطرناک دھوکہ دہی ہے۔ اصل بات یہ ہے کہ یہ محض سبقت قلم ہے جیسا کہ خود حضور علیہ السلام کے حوالجات سے ظاہر ہے کہ آپؐ کے نزدیک بھی بخاری میں مہدی کے متعلق کوئی حدیث موجود نہیں۔ فاندفع الاشکال بخدا فیرہ۔

(۱۳) اس نمبر میں معترض نے اپنی کور باطنی سے جس کذب بیانی کا حضرت پر الزام لگایا ہے وہ اس کے الفاظ میں ہی یوں لکھا ہے:-

”اربعین ص ۹ میں مرزا صاحب لکھتے ہیں کہ مولوی غلام دستگیر قصوری نے اپنی کتاب میں اور مولوی اسماعیل علی گڑھ والے نے میری نسبت قطعی حکم لگایا کہ اگر وہ کاذب ہے تو ہم سے پہلے مرگیا“ یہ بھی محض سفید جھوٹ ہے۔ ہر دو مولوی صاحبان کی تصانیف میں یہ بات کہیں درج نہیں ہے۔ کوئی مرنائی ثابت کرے۔“ (عشرہ ص ۷۹)

الجواب۔ افسوس کہ یہ لوگ مغالطہ دہی کو شیر بادری کی طرح سمجھتے ہیں اور انکو اللہ تعالیٰ کی سزا کا ذرہ بھر خوف نہیں۔ سیدنا حضرت مسیح موعود علیہ السلام نے انجام آتھم میں علماء کو مباہلہ کے لئے دعوت دی جن میں مولوی غلام دستگیر قصوری کا نام بھی درج ہے (ص ۷۹) اس

اس دعوت کے بعد ایک کتاب لکھی جس کا نام فتح رحمانی ہے اس کے ص ۲۶ و ص ۲۷ پر گزشتہ زمانے کے ایک ہندی کاذب کی ہلاکت کا ذکر کرنے کے بعد مولوی غلام دستگیر نے لکھا ہے کہ:-

”اللہم یا ذا الجلال والاكرام یا مالک الملائک جیسا کہ تو نے ایک عالم ربانی حضرت محمد طاہر مؤلف مجمع بحار الانوار کی دعا اور سعی سے اس ہندی کاذب اور جعلی مسیح کا بیڑا غارت کیا (جو اُن کے زمانہ میں پیدا ہوا تھا) ویسا ہی دعا اور التجار اس فقیر قصوری کاں اللہ لہ کی ہے جو پچھلے دل سے تیرے دین متین کی تائید میں حتی الوسع سعی ہے کہ تو مرزا قادیانی اور اس کے حواریوں کو توبہ نصوح کی توفیق رفیق فرما۔ اور اگر یہ مقدّر نہیں تو ان کو مورد اس آیت فرقانی کا بنا۔ فَقُطِعَ دَابِرُ الْقَوَّامِ الَّذِي ظَلَمُوا وَالْحَمْدُ لِلَّهِ رَبِّ الْعَالَمِينَ اِنَّكَ عَلَى كُلِّ شَيْءٍ قَدِيرٌ وَ بِالْاَدْبَابِ جَابِلٌ جَدِيرٌ۔ آمین“

پھر ص ۲۷ کے حاشیہ پر حضرت مسیح موعود علیہ السلام اور حضور کے اتباع کے متعلق لکھا ہے:-  
”تَبَّ لَهُ وَ لِاَتْبَاعِهِ“ یعنی اس کے لئے اور اس کے پیروؤں کے لئے ہلاکت ہو۔

ناظرین کرام! غور فرماؤں کہ کس قدر ذیدہ دلیری ہے۔ قصوری کی کتاب موجود ہے (اگرچہ نایاب ہے) میں نے خود یہ چھوٹی سی کتاب اڑھائی روپے میں خریدی ہے) اس کی بددعا موجود ہے۔ اور پھر اس نے اس دعا کے فیصلہ کے لئے ایک نظیر زمانہ سابق کی بھی پیش کر کے لکھ دیا ہے کہ (نعوذ باللہ) حضرت مرزا صاحب کی ہلاکت قطعی ہے لیکن پھر بھی معترض پٹیا لوی حضرت اقدس کے بیان کو ”سفید جھوٹ“ کہہ رہا ہے۔ تفویہ تو اسے جرج گروں تفویہ۔ پھر طرفہ ہے کہ حضرت مسیح موعود علیہ السلام نے خود غلام دستگیر قصوری کی کتاب کا حوالہ مع عبارت تحریر فرما دیا ہے۔ چنانچہ حضورؑ نے اس کے لئے اپنی کتاب حقیقۃ الوحی ص ۲۲ پر فتح رحمانی مطبوعہ مطبع احمدی لدھیانہ ۱۳۱۵ھ ہجری کے ص ۲۷ و ص ۲۸ کی عبارت بھی نقل فرمائی ہے جو ہم اوپر درج کر چکے ہیں۔ کیا انصاف اور دیانت داری کا تقاضا نہ تھا کہ منکر پٹیا لوی اگر خدا سے نہیں تو دنیا سے ہی شرم کرتا اور اس قدر صریح مغالطہ وہی سے کام نہ لیتا۔ سُبْحَانَكَ اللَّهُمَّ وَ لِعَمَلِكُمْ تَقْوَانٌ

لے اس گروں سے مراد مکذبین کا تاثر عنکبوت بھی کمزور خود ساختہ گروں ہوتا ہے۔ (مؤلف)



**مولوی اسماعیل علی گڑھی** | مولوی اسماعیل صاحب علی گڑھی نے بھی حضرت مسیح موعود علیہ السلام کے خلاف بددعا کی اور ایک رسالہ میں اسکو دُرج

کیا۔ لیکن وہ رسالہ ابھی طبع ہی ہو رہا تھا کہ ملک الموت نے اسماعیل کو قبضہ میں کر لیا اور وہ اس لعنت کا شکار ہو گیا جو اس نے خدا کے فرستادہ پر کی تھی۔ اس کے مرنے نے اس کے تمام حامیوں پر موت وارد کر دی جس کا نتیجہ یہ ہوا کہ انہوں نے طباحت رسالہ کے دوران میں ہی اس بددعا کو اڑا دیا۔ بعض کے حاشیہ پر وہ طبع ہو گئی اور باقی سے شادی گئی۔ اس ناگہانی موت کے بعد ان کاغذات کو تلف کر دیا گیا جن پر وہ طبع ہوئی تھی۔

حضرت مسیح موعود علیہ السلام کے ایک مخلص نے اس رسالہ کے بعض کاغذ اسی اثناء میں حضور کے پاس بھیج دیئے۔ جس کی بنا پر حضور نے مختلف کتب میں یہ تحریر فرمایا ہے کہ مولوی اسماعیل علی گڑھ والے نے میرے خلاف بددعا کی تھی۔ چنانچہ حقیقتہً اوجھی میں حضور علیہ السلام تحریر فرماتے ہیں:-

”مولوی اسماعیل نے اپنے ایک رسالہ میں میری موت کے لئے

بددعا کی تھی۔ پھر بعد اس بددعا کے جلد مر گیا اور اس کی بددعا

اُسی پر پڑ گئی۔“ (حاشیہ ص ۲۳)

اس حقیقت کو چھپانے کے لئے معترض نے اس کو ”سفید جھوٹ“ قرار دیا ہے۔ میں کہتا ہوں کہ کیا وجہ ہے کہ مخالفین نے حضرت اقدس علیہ السلام کی حیات میں یہ سوال حضور علیہ السلام کے سامنے پیش نہیں کیا؟ صرف یہی وجہ تھی کہ ان کو حقیقت معلوم تھی۔ حضرت مولوی عبد اللہ صاحب خوریؒ نے میرے سامنے مسجد مبارک قادیان میں شہادت دی تھی کہ میں نے وہ مطبوعہ کاغذات دیکھے تھے۔ ان کا سائز رسالہ نسخ اسلام کے سائز کے برابر تھا۔ اس میں اسماعیل علی گڑھی کی بددعا درج تھی جس کے بعد جلد ہی وہ مر گیا۔

یوں بھی منصف مزاج ناظرین خیال کر سکتے ہیں کہ اگر یہ جھوٹ تھا، خلاف واقعہ تھا تو

اس کے لئے کوئی ضرورت مجبور کر رہی تھی۔ کیا حضرت اقدس علیہ السلام کی صداقت صرف اسماعیل علی گڑھی کی موت کے ذکر سے ہی وابستہ تھی؟ ہرگز نہیں۔ پس سچ یہی ہے کہ مولوی اسماعیل نے اپنے رسالہ میں بددعا کی لیکن وہ جلد مر گیا۔ ایسے اس کو عاشریہ پر سے اڑا دیا گیا۔ اور یہی وجہ تھی کہ مخالفین نے حضرت کے بار بار تحریر فرمانے پر بھی اس کا انکار نہیں کیا۔

(۲) اس نمبر میں معترض پٹیا لوی نے حضرت مسیح موعود علیہ الصلوٰۃ والسلام کی کتاب حقیقۃ الوحی ص ۲۹ سے ایک عبارت نقل کی ہے اور پھر لکھا ہے :-

”اس عبارت میں چھ فقرے ہیں جو سب کے سب جھوٹے ہیں مسلمانوں کا عقیدہ ۱۳۰۰ برس سے یہ چلا آتا ہے کہ حضرت مسیح علیہ السلام مکرر نزول کے بعد شریعت محمدی پر عمل کریں گے پھر معلوم نہیں کہ اس کے خلاف مرزا صاحب نے کس کتاب سے یہ فقرے نقل کر دیئے کہ حضرت عیسیٰ علیہ السلام سور کھائیں گے اور شراب پیئیں گے۔ کیا کوئی مرزائی بتا سکتا ہے؟ ہرگز نہیں۔ یہ سب جھوٹ باتوں کا مجموعہ اور محض ہرزہ سرائی ہے۔“ (عشرہ ص ۴۹)

الجواب - (الف) یہ بات ایک غلط بیانی ہے کہ تیرہ سو برس سے مسلمان حضرت عیسیٰ علیہ السلام کے منتظر رہے ہیں۔ جن کی وفات کو قرآن مجید نے مفصلاً ذکر کر دیا ہے اور جن کا دائرہ تبلیغ صرف اسرائیل کا گھرانہ قرار دیا ہے۔ جیسا کہ فرمایا وَرَسُولًا إِلَىٰ بَنِي إِسْرَآئِيلَ بھلا کون عقلمند مسلمان اس کا انتظار کر سکتا ہے۔ مسلمانوں کو مسیح موعود کی انتظار تھی لیکن نہ اسرائیلی مسیح کی بلکہ محمدی مسیح کی جس کی شان میں آنحضرت صلی اللہ علیہ وآلہ وسلم نے فرمایا وَمَا مَعَكُمْ مِنْكُمْ (صحیح بخاری) وہ تمہارا امام تم میں سے ہوگا۔ مسیح کی جسمانی زندگی اور جسمانی نزول کا خیال تو نصاریٰ کا اعتقاد ہے۔ جس کو فیج اعوج کے مسلمان کہلانے والوں نے اختیار کر لیا ہے۔ اور اسی بڑی غلطی کو دور کرنا مسیح موعود کے فرائض میں سے تھا اور اسی کی تشریح میں حقیقۃ الوحی ص ۲۹ کی متذکرہ عبارت ہے۔

(ب) معترض کی عبارت میں لفظ ”مکرر نزول“ قابل غور ہے۔ اس سے ظاہر ہے کہ پہلی مرتبہ جب حضرت عیسیٰ علیہ السلام آئے تھے تو ان کا نزول ہوا تھا تب ہی تو دوسری آمد کو مکرر نزول

سے تعبیر کر سکتے ہیں۔ اس سے اور کچھ نہیں تو نزول کے معنی کھل جاتے ہیں یعنی یہ ثابت ہو جاتا ہے کہ ایک شخص اس دنیا میں عورت کے پیٹ سے پیدا ہو تب بھی اس کی بعثت کو نزول سے تعبیر کر سکتے ہیں۔ اس میں ان لوگوں کا جواب ہے جو لفظ نزول کی ذبحہ سے ہی حضرت مسیح موعود علیہ السلام کی آمد کے لیے آسمان پر نگاہ لگائے بیٹھے ہیں۔

(ج) حضرت مسیح موعود علیہ السلام نے اپنے آپ کو مثیل مسیح قرار دیا ہے اس لیے یہ بات تو عقلاً بھی محال ہے کہ آپ مسیح علیہ السلام کی مذمت کریں۔ چنانچہ یہ بات ان حوالجات سے بھی ثابت ہے جو کسی دوسری جگہ مذکور ہیں کہ حضور حضرت مسیح علیہ السلام کو نہایت پاک، متقی، پارسا اور برگزیدہ رسول یقین کرتے ہیں۔ اس لیے حقیقۃ الوحی کی عبارت سے یہ استدلال بالبداهت باطل ہے اور خلافت منشاء متکلم ہے۔

(د) ہم بھی مسیح موعود علیہ السلام کی آمد کے قائل ہیں اور دوسرے فرقے بھی ہماری نزدیک وہ موعود اُمت محمدیہ کا ہی ایک فرد تھا جو آپ کا لیکن دوسرے لوگ ہنوز اس کے انتظار میں ہیں۔ وہ اسرائیلی مسیح کے منتظر ہیں۔ سیدنا حضرت مسیح موعود علیہ السلام نے اس عبارت میں اس عقیدہ کی تردید فرمائی ہے کہ وہی اسرائیلی مسیح دوبارہ اُمت محمدیہ میں آجائے گا۔ کیونکہ وہ ایک متقل نہیں تھا۔ آنحضرت صلی اللہ علیہ وسلم کی اتباع کا اس کی نبوت میں کوئی دخل نہ تھا اور نہ ہوگا۔ وہ دنیا میں جس مذہب کو لے کر آیا وہ بعض امور میں بقول نصاریٰ اسلام مخالف ہے۔ قرآن و انجیل، مسجد اور کلیسا کا اختلاف بالکل نمایاں ہے۔

اب سوال یہ ہے کہ نصاریٰ کہتے ہیں کہ جب مسیح آئے گا تو وہ انجیل کے مذہب کو رواج دیگا اور اسی کی شریعت یا احکام پر دنیا کو کاربند کرے گا۔ لیکن ایسا ہونا نصوص قرآنیہ کے خلاف ہے۔ اس لیے جس طرح آیات قرآنی وفات مسیح پر دلالت کر رہی ہیں ویسا ہی شریعت اسلامیہ کا عالمگیر دائرہ ہونا بھی پہلے مسیح کی جسمانی آمد ثانی کے خلاف ہے لہذا باطل ہے۔

اس تشریح کو سامنے رکھیے اور پھر حضرت مسیح موعود علیہ السلام کی عبارت کو پڑھیے اور غور فرمائیے کہ حضرت مسیح موعود علیہ السلام کیا بیان کرنا چاہتے ہیں اور معترض پٹیا لوی کیا نتیجہ نکالتا ہے۔ عبارت یہ ہے۔

”کسی حدیث صحیح سے اس بات کا پتہ نہیں ملے گا کہ آنحضرت صلی اللہ علیہ وآلہ وسلم کے بعد کوئی ایسا نبی آنے والا ہے جو امتی نہیں یعنی آپ کی پیروی سے فیضیاب نہیں۔ اور اسی جگہ سے ان لوگوں کی غلطی ثابت ہوتی ہے جو خواہ مخواہ حضرت عیسیٰؑ کو دوبارہ دنیا میں لاتے ہیں اور وہ حقیقت جو ایسا مس نبی کے دوبارہ آنے کی تھی جو خود حضرت عیسیٰؑ کے بیان سے کھل گئی اس سے کچھ عبرت نہیں پکڑتے۔ بلکہ جس آیت کے سچ موعود کا حدیثوں سے پتہ لگتا ہے اس کا انہیں حدیثوں میں یہ نشان دیا گیا ہے کہ وہ نبی بھی ہوگا اور امتی بھی، مگر کیا مریمؑ کا بیٹا امتی ہو سکتا ہے؟ کون ثابت کرے گا کہ اُس نے براہِ راست نہیں بلکہ آنحضرت صلی اللہ علیہ وسلم کی پیروی سے درجہ نبوت پایا تھا۔ ہذا هو الحق وان تولوا فقل تعالوا ابناء فدا و ابناءکم و نساء فدا و نساءکم و انفسنا و انفسکم ثم نبتهل فنجعل لعنة الله علی الکذبین۔ اور ہزار کوشش کی جائے اور تاویل کی جائے یہ بات بالکل غیر معقول ہے کہ آنحضرت صلی اللہ علیہ وسلم کے بعد کوئی ایسا نبی آنے والا ہے کہ جب لوگ نماز کے لئے مساجد کی طرف دوڑیں گے تو وہ کلیسا کی طرف بھاگے گا، اور جب لوگ قرآن شریف پڑھیں گے تو وہ انجیل کھول بیٹھے گا، اور جب لوگ عبادت کے وقت بیت اللہ کی طرف منہ کریں گے تو وہ بیت المقدس کی طرف متوجہ ہوگا۔ اور شراب پیئے گا اور سوہ کا گوشت کھائے گا اور اسلام کے حلال حرام کی کچھ پرواہ نہیں رکھے گا۔ کیا کوئی عقل تجویز کر سکتی ہے کہ اسلام کے لئے یہ مصیبت کا دن بھی باقی ہے کہ آنحضرت صلی اللہ علیہ وسلم کے بعد کوئی ایسا نبی بھی آئے گا کہ جو مستقل نبوت کی وجہ سے آپ کی ختم نبوت کی ہر کوئی توڑ دے گا اور آپ کی فضیلت خاتم الانبیاء ہونے کی بھین لے گا۔ اور آپ کی پیروی سے نہیں بلکہ براہِ راست مقام نبوت حاصل رکھتا ہوگا اور اس کی عملی حالتیں شریعتِ محمدیہ کے مخالف ہوں گی۔ اور قرآن شریف کی صریح مخالفت کر کے لوگوں کو فتنہ میں ڈالے گا اور اسلام کی ہتک عزت کا موجب ہوگا۔ یقیناً سمجھو کہ خدا ہرگز ایسا نہیں

کر لیا۔ بے شک حدیثوں میں مسیح موعود کے ساتھ نبی کا نام موجود ہے مگر ساتھ اس کے اُمتی کا نام بھی تو موجود ہے اور اگر موجود بھی نہ ہوتا تو مفاسد مذکورہ بالا پر نظر کر کے ماننا پڑتا کہ ہرگز ایسا ہو نہیں سکتا کہ کوئی مستقل نبی آنحضرت صلی اللہ علیہ وسلم کے بعد آوے کیونکہ ایسے شخص کا آنا صریح طور پر ختم نبوت کے منافی ہے۔ اور یہ تاویل کہ پھر اس کو اُمتی بنایا جائے گا (جیسا کہ معترض پٹیلالوی نے بزعم خویش تیرہ سو برس کا مذہب بتایا ہے۔ ابو العطاء) اور وہی نو مسلم نبی مسیح موعود کہلائے گا۔ یہ طریق عزتِ اسلام سے بہت بعید ہے۔ جس حالت میں حدیثوں سے ثابت ہے کہ اسی اُمت میں سے یہود پیدا ہوں گے تو افسوس کی بات ہے کہ یہود تو پیدا ہوں اسی اُمت میں سے اور مسیح باہر سے آئے کیا ایک خدا ترس کے لیے یہ ایک مشکل بات ہے کہ جیسا کہ اس کی عقل اس بات پر تسلی پکڑتی ہے کہ اسی اُمت میں بعض لوگ ایسے پیدا ہوں گے جن کا نام یہود رکھا جائے گا، ایسا ہی اسی اُمت میں سے ایک شخص پیدا ہوگا جس کا نام عیسیٰ اور مسیح موعود رکھا جائے گا۔ کیا ضرورت ہے کہ حضرت عیسیٰؑ کو آسمان سے اتارا جائے اور اُس کی مستقل نبوت کا جامہ اُتار کر اُمتی بنایا جائے؟ (حقیقۃ الوحی) ۲۹-۳۰

اس اقتباس سے ظاہر ہے کہ حضرت مسیح موعود علیہ السلام کا منشاء معترض پٹیلالوی کی نقل کردہ عبارت سے کیا ہے؟ فَمَا ذَا بَعْدَ الْحَقِّ إِلَّا الضَّلَالُ۔

(خ) متذکرہ صدر امور کا تعلق زیادہ تر عیسائی عقائد سے ہے اور حضرت اقدس کی اس عبارت کی زبردہ راست اگرچہ کہلانے والے مسلمانوں کے خیالات پر پڑتی ہے مگر بالواسطہ عیسائی بھی مخاطب ہیں۔ چنانچہ اسی جگہ حقیقۃ الوحی ص ۲۹ کے حاشیہ پر حضرتؑ نے تحریر فرمایا ہے:-

”حضرت عیسیٰؑ کے دوبارہ آنے کا مسئلہ عیسائیوں نے محض اپنے فائدہ کے لیے گھڑا تھا۔ کیونکہ ان کی پہلی آمد میں ان کی خدائی کا کوئی نشان ظاہر نہ ہوا۔ ہر دفعہ مار کھاتے رہے، کمزوری دکھلاتے رہے۔ پس یہ عقیدہ پیش کیا گیا کہ آمد ثانی میں وہ خدائی کا جلوہ دکھائیں گے اور پہلی کسری نکالیں گے۔“



ظاہر ہے کہ حضرت مسیح موعودؑ کی عبارت سے مقصود یہ ہے کہ بتایا جائے کہ اے مسلمانو! جس مسیح کے تم منتظر ہو وہ نہیں آ سکتا۔ آنے والا اُمتِ محمدیہؐ کا ہی ایک فرد تھا اور وہ آگیا۔ سعید اور خوش قسمت وہ لوگ ہیں جنہوں نے اس کو قبول کر لیا۔

ہمارے ان بیانات سے ظاہر ہے کہ معترض ٹیپالوی اس خبر میں بھی غلطی خوردہ ہے ورنہ اس نے بلبک کو مغالطہ دینے کی کوشش کی ہے جو نہایت ناپاک کام ہے۔

(۵) معترض ٹیپالوی نے حقیقۃً الوحی نیز جنگ مقدس مثلاً سے فقرات ذیل نقل کئے ہیں۔

”جو فریقِ عمرہ بھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا رہا ہے وہ اپنی دونوں مباحثہ کے لحاظ سے یعنی فی دن ایک ماہینہ لیکر یعنی ۵ ماہ تک ہاویہ میں گویا جاسے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے۔“

اور پھر لکھا ہے۔

”ان دونوں حوالوں کا مطلب یہ ہے کہ آٹھ پندرہ ماہ کے اندر مرجائے گا۔ لیکن اس صاف صاف بیان کے برخلاف کشتی نوح کے مل پر تحریر کرتے ہیں کہ پیشگوئی میں یہ بیان تھا کہ جو شخص اپنے عقیدے کی رُو سے جھوٹا ہے وہ پہلے مرے گا۔“

اب دیکھ لیجئے کہاں پندرہ ماہ کا تعین اور کہاں جھوٹے کاسچے سے پہلے مرنا۔ یہ پچھلا فقرہ بالکل جھوٹا سیلئے تراشا گیا ہے کہ آٹھ مہینہ مقررہ میں فوت نہیں ہوا تھا۔ (کیونکہ اس نے ”بشرطیکہ حق کی طرف رجوع نہ کرے“ کی شرط سے فائدہ اٹھالیا تھا۔ ابوالعطاء) اس سے پیشگوئی کے کذب پر پردہ پڑ جائے گا مگر اس ابو فریبی کا شکار مرزائی ہی ہو سکتا ہے جن کو اللہ تعالیٰ نے نورِ ایمان بخشا ہے وہ اس قسم کی چالاکي کو فوراً تار لیتے ہیں۔“ (عشرہ ص ۸۷)

الجواب الاول۔ معترض نے جھوٹے کے پہلے مرنے کی پیشگوئی کو بالکل جھوٹ

قرار دیا ہے اور کشتی نوح صلی اللہ علیہ وسلم پر اس کے ذکر کو چالاک کی گردانا ہے اسیلئے ہم اس جگہ کشتی نوح کی ساری عبارت درج کرتے ہیں۔ حضرت مسیح موعود علیہ السلام تحریر فرماتے ہیں :-

”پیشگوئی نے صاف لفظوں میں کہہ دیا تھا کہ اگر وہ حق کی طرف رجوع کرے گا تو پندرہ ہینہ میں نہیں مرے گا۔ سو اس نے عین جلسہ مباحثہ پر شر معزز آدمیوں کے رو برو آنحضرت صلی اللہ علیہ وسلم کو دجال کہنے سے رجوع کیا۔ اور نہ صرف یہی بلکہ اس نے پندرہ ہینہ تک اپنی خاموشی اور خوف سے اپنا رجوع ثابت کر دیا۔ اور پیشگوئی کی بناء پر یہی تھی کہ اس نے آنحضرت صلی اللہ علیہ وسلم کو دجال کہا تھا۔ لہذا اس نے رجوع سے صرف اس قدر فائدہ اٹھایا کہ پندرہ ہینہ کے بعد مرا مگر مر گیا۔ یہ اسلئے ہوا کہ پیشگوئی میں یہ بیان تھا کہ فریقین میں سے جو شخص اپنے عقیدہ کے رُوسے جھوٹا ہے وہ پہلے مرے گا۔ سو وہ مجھ سے پہلے مر گیا۔“

ناظرین کو اہ! آپ نے دیکھا کہ حضرت مسیح موعودؑ نے اس عبارت میں بھی پندرہ ہینہ کا ذکر کیا ہے اسیلئے یہ کہنا کہ جھوٹے کے پہلے مرنے کا ذکر محض چالاک سے کر دیا غلط ہے۔ ہاں چونکہ اس پیشگوئی کا مفاد اور حاصل ہر صورت یہ تھا کہ جھوٹا شخص پہلے مرے گا اور اس کے رجوع الی الحق نہ کرنے کی صورت میں تو پندرہ ہینہ کی قید اور حد لگا دی گئی تھی لیکن مطلق طور پر جھوٹے کا پہلے مرنا بھی بنی السطور مذکور تھا اسیلئے حضرت مسیح موعود علیہ السلام نے مطلق حصہ کو بھی ذکر فرمایا ہے۔ پندرہ ہینہ کا تعین عدم رجوع الی الحق کی صورت میں تھا۔ اس نے رجوع کیا۔ (جیسا کہ مفصل فصل دہم میں مذکور ہوگا۔ انشاء اللہ تعالیٰ) اور اس شرطی حصہ سے فائدہ اٹھایا لیکن وہ مطلق موت کا ذب کی ضمنی صورت سے بچ نہ سکا اور مر گیا۔ پس اس اعتراض کا پہلا جواب تو یہی ہے کہ اگرچہ جنگ مقدس کے الفاظ میں عدم رجوع کی صورت میں پندرہ ماہ معین تھے لیکن جب رجوع ہوا اور عیسائی گروہ اس کا انکار کرتا رہا۔ تو ان کو سخت ذلت پہنچانے کی خاطر آتھم کا پہلے مرنا ہی پیشگوئی کا منشاء تھا۔ اس کھلی حقیقت کا انکار کرنا حکم ہے اور اس بیان کو جھوٹ قرار دینا تو صاف بے ایمانی ہے۔

دوسرا جواب یہ ہے کہ آتھم کی موت سے پہلے حضرت مسیح موعود علیہ السلام نے

اس کے اخفاء حق پر بہت سے انعامی اشتہارات دیئے، اس کو عدالت میں نالش کرنے کے لئے کہا۔ بالآخر عرض حلف اٹھا لینے پر انحصار فیصلہ رکھا۔ لیکن جب وہ ہر دنگ میں ساکت اور لا جواب رہا تو آپ نے خود ہی اعلان فرما دیا۔

(الف) ”خدا تعالیٰ وعدہ فرماتا ہے کہ میں بس نہیں کروں گا جب تک اپنے قوی ہاتھ کو نہ دکھلاؤں اور شکست خوردہ گروہ کی سب پر ذلت پھرنے کروں گا۔ میں اس نے اپنی اس عادت اور سنت کے موافق جو اس کی پاک کتابوں میں مندرج ہے آتھم صاحب کی نسبت تاخیر ڈال دی کیونکہ مجرموں کے لئے خدا کی کتابوں میں یہ ازلی وعدہ ہے جس کا مختلف روا نہیں کہ خوفناک ہونے کی حالت میں ان کو کسی قدر مہلت دی جاتی ہے اور پھر اصرار کے بعد پکڑے جاتے ہیں۔۔۔۔۔ اب اگر آتھم صاحب قسم کھالیوں تو وعدہ ایک سال قطعی اور یقینی ہے۔ جس کے ساتھ کوئی بھی شرط نہیں اور تقدیر مبرم ہے۔ اور اگر قسم نہ کھاویں تو پھر بھی خدا تعالیٰ ایسے مجرم کو بے سزا نہیں چھوڑے گا جس نے حق کا اخفاء کر کے دنیا کو دھوکا دینا چاہا۔ لیکن ہم اس مؤخر الذکر شق کی نسبت ابھی صرف اتنا کہتے ہیں کہ خدا تعالیٰ نے اپنے نشان کو ایک عجیب طور پر دکھلانے کا ارادہ کیا ہے جس سے دنیا کی آنکھ کھلے اور تاریکی دور ہو۔ اور وہ دن نزدیک ہے دور نہیں۔ مگر اس وقت اور گھڑی کا علم جب دیا جائے گا تب اس کو شائع کر دیا جائیگا۔“

(اشتہار انعامی چار ہزار روپیہ تبلیغ رسالت جلد ۲ ص ۱۷۱)

(ب) ”ہم یہ کنارہ کشی آتھم کی بے سود ہے۔ کیونکہ خدا تعالیٰ مجرم کو بے سزا نہیں چھوڑتا۔ نادان پادریوں کی تمام یا وہ گوئی آتھم کی گردن پر ہے۔ اگرچہ آتھم نے نالش اور قسم سے پہلو تھپی کر کے اپنے اس طریق سے صاف بتلایا کہ ضرور اس نے رجوع بحق کیا۔ اور تین حملوں کے طرز وقوع سے بھی جن کا وہ مدعی تھا کھلے طور پر بتلادیا کہ وہ حملے انسانی حملے نہیں تھے مگر پھر بھی آتھم اس جرم

سے بری نہیں ہے کہ اس نے حق کو علانیہ طور پر زبان سے ظاہر نہیں کیا۔" (رسالہ ضیاء الحق مطبوعہ ممبئی ۱۹۵۵ء ص ۱۶)

اس قسم کی اور بھی بہت سی عبارتیں ہیں جن سے ظاہر ہے کہ جب آتھم نے ناش کرنے اور حلف اٹھانے سے انکار کر دیا اور اس طرح عوام پر حق کو مشتبه کرنا چاہا تو حضرت مسیح موعود علیہ السلام نے اس کی جلد موت اور ہلاکت کا اعلان فرما دیا۔ اندریں صورت کشتی نوح ص ۱ کی عبارت کو "جھوٹ" قرار دینا نہایت درجہ کی خبیث باطنی ہے۔ فرض کر لو کہ جنگ مقدس کی عبارت میں یہ صراحت نہیں تھی کہ کاذب صادق سے پہلے مرے گا۔ لیکن ان پیشگوئیوں کا کیا جواب دے سکتے ہو جو اسی سلسلہ میں مختلف اشتہارات کے ذریعہ بیان کی گئیں۔ اور ان میں آتھم کی جلد موت کا اظہار کیا گیا۔ مولوی شامہ اللہ امرتسری نے لکھا ہے :-

"مرزا جی کی پیشگوئی ہے کہ عنقریب آتھم مرجائے گا۔" (الہامات ص ۴)

الغرض اس نمبر میں معترض پٹیل لوی نے جو جھوٹ حضرت مسیح موعود علیہ السلام کی طرف منسوب کرنا چاہا ہے وہ محض اس کا دھوکا ہے ورنہ درحقیقت حضرت مسیح موعودؑ کی دونوں پیشگوئیاں موجود ہیں۔ فلا اشکال فیہ۔

(۶) منشی محمد یعقوب صاحب لکھتے ہیں کہ حضرت مسیح موعود علیہ السلام نے حضرت مولوی عبدالحکیم صاحب رضی اللہ عنہ کی بیماری کے وقت بہت دعائیں کیں۔ اس ذکر کے بعد منشی صاحب کے اپنے الفاظ میں اعتراض یہ ہے کہ :-

"ان دعاؤں میں مرزا صاحب کو دعا کی قبولیت اور ان کی صحت کی بشارت بھی دوبار ملی۔ الحکم ۱۰ ستمبر ۱۹۰۵ء ص ۱۱ و ۲۲ ستمبر ۱۹۰۵ء جن میں بشارات صحت درج ہیں لیکن مولوی عبدالحکیم ۱۱ اکتوبر ۱۹۰۵ء کو مر گئے اور قبولیت دعا کی بشارات غلط ثابت ہوئیں۔ ان بشارات کے مقابلہ میں مرزا صاحب کا سفید جھوٹ (خاکش بدہن۔ مؤلف) ملاحظہ ہو حقیقتہً الوحی کے ص ۲۲ میں لکھتے ہیں کہ "ایک نخلص دوست یحییٰ مولوی عبدالحکیم صاحب مرحوم اسس بیماری کا ریشکل یعنی سرطان سے فوت ہو گئے تھے ان کے لیٹے میں نے بہت دعا

کی تھی مگر ایک الہام بھی ان کے لیے تسلی بخش نہ تھا۔ "اوپر بجائے  
ایک کے دو الہاموں کے حوالے درج کر دیئے گئے ہیں۔ ان کے  
مقابلہ میں حقیقۃً الوحی کا بیان کتنا صاف جھوٹ ہے۔" (عشرہ ص ۸)  
الجواب۔ معترض نے اخبار الحکم کے دو نمبروں کا حوالہ دیکر صحت کے دو الہاموں  
کا دعویٰ کیا ہے۔ کیا ان مقامات پر کوئی الہام ایسا ہے جس میں حضرت مولوی عبدالکریم صاحب  
کی صحت کا ذکر ہو؟ معترض خود لکھتا ہے:-

"الحکم ۱۹۰۵ء میں بھی مولوی صاحب (حضرت مولانا عبدالحکیم  
رضی اللہ عنہ۔ ناقل) کی حالت اور اپنے متوحش الہامات کا ذکر کر کے الہام  
الہی کی بنا پر لکھتے ہیں کہ قضا و قدر تو ایسی ہی (مولوی صاحب کی موت کی) تھی۔  
مگر اللہ تعالیٰ نے اپنے فضل و رحم سے ردِ بلا کر دیا۔ الحکم ۲۲ ستمبر ۱۹۰۵ء میں  
لکھا ہے کہ خود اعلیٰ حضرت (مرزا صاحب) کا بہت بڑا حصہ دعاؤں میں گزرتا ہے  
اور کالم ۱۱ میں لکھا ہے کہ خدا کے مسیح کی دعائیں اس کے ساتھ ہیں۔ اور اس کالم میں  
۲۲ ستمبر کا ایک الہام بھی درج ہے جو دعا کے بعد ہوا۔ طبع البدیع علیہنا  
من ثنایات الوداع۔ الحکم ۳۱ ستمبر ۱۹۰۵ء۔ ۲۴ ستمبر کو جماعت کو نصیحت  
کی کہ کل جنگل میں جا کر مولوی صاحب کے لئے دعا کریں اور خود بھی  
۲۸ کو صبح ہی باغ میں گئے اور کئی گھنٹہ تک تخلیہ میں دعا کی۔" (عشرہ ص ۹)

ہم نے مؤلف عشرہ کے اپنے الفاظ اوپر درج کر دیئے ہیں ان میں ایک بھی ایسا الہام یا  
اللہ تعالیٰ کے ایسے الفاظ وحی مذکور نہیں جنہیں مولوی صاحب کی صحت کی بشارت کہا جائے۔  
بلکہ مؤلف مذکور کے الفاظ میں ہی ۱۰ ستمبر کے الحکم میں "متوحش الہامات" کا ذکر ہے۔ طبع  
البدیع علیہنا کا حضرت مولوی صاحب کی صحت کی خبر سے کوئی علاقہ نظر نہیں آتا۔ یہی وجہ تھی کہ  
۲۸ ستمبر کو سب جماعت کو جنگل میں جا کر دعا کرنی نصیحت کی اور خود بھی عرصہ تک دعا فرماتے رہے۔  
مؤلف عشرہ کی منقولہ عبارت اس کے دعویٰ پر خود ایک زبردست تیر ہے۔

بے شک یہ درست ہے کہ حضرت مولوی صاحب کی صحت کے لئے بہت دعا کی گئی، علاج کئے

۱۱ عدم قبولیت دعا پر فصل ہشتم میں بحث کی جائے گی۔ انشاء اللہ تعالیٰ۔ (مؤلف)



گئے۔ بلکہ حضرت اقدس فرطِ محبت کے باعث بعض کثوف ذوالمحنین کی تعبیرِ صحت بھی فرماتے  
 رہے مگر یہ غلط اسرار غلط جھوٹ اور محض افتراء ہے کہ حضرت اقدس کو ایک یا دو الہام حضرت  
 مولوی صاحب کی صحت کی بشارت پر مشتمل بھی ہوئے۔ سلسلہ احمدیہ کا سارا لٹریچر چھان مارو، تمام  
 کتابیں پڑھ جاؤ، سب اخبارات کی درق گردانی کرو مگر ایک بھی ایسا الہام پیش نہ کر سکو گے  
 جس میں حضرت مولوی عبدالکریم صاحب رضی اللہ عنہ کی صحت کی خبر دی گئی ہو۔ اگر تم ایک الہام بھی  
 الہامی الفاظ میں مبشر اور صحت کی خبر دینے والا ثابت کرو تو بیکھر روپیہ انعام حاصل کرو۔ مگر  
 یاد رکھو کہ تم ایسا ہرگز نہ کر سکو گے و لو کان بعضکم لبعض ظہیراً۔

پس حضرت مسیح موعود علیہ السلام کا یہ ارشاد بالکل درست ہے کہ ”ایک الہام بھی ان  
 کے لیے تسلی بخش نہ تھا“ اور معترض کا یہ دعویٰ کہ دو الہام مشتمل بر صحت اور تسلی بخش تھے سرِ غلط  
 اور نہ جھوٹ ہے ولعنة الله على الكاذبین۔

بھلا اتنا ہی غور فرمائیے کہ اگر ۱۰ ستمبر یا ۲۲ ستمبر کے احکم میں تسلی بخش الہام درج تھا  
 تو ۲ ستمبر کو غیر معمولی اہتمام سے جنگل میں جا کر دعا مانگنے کا حکم کیوں دیا تھا؟ معلوم ہوا کہ  
 معترض پٹیا لوی نے اس اعتراض کرنے میں بھی دیا ننداری سے کام نہیں لیا۔  
 حضرت مسیح موعود علیہ السلام نے صاف طور پر تحریر فرمایا ہے :-

”سال گزشتہ میں یعنی ۱۱ اکتوبر سن ۱۹۰۵ء کو ہمارے ایک مخلص دوست یعنی

مولوی عبدالکریم صاحب مرحوم اسی بیماری کا رنکل یعنی سرطان سے فوت ہو گئے  
 تھے۔ ان کے بیٹے بھی میں نے بہت دعا کی تھی مگر ایک بھی الہام ان کے لیے  
 تسلی بخش نہ تھا بلکہ بار بار یہ الہام ہوتے رہے کہ تحفہ میں لپیٹا گیا۔ ۱۷

برس کی عمر۔ انا للہ وانا الیہ راجعون۔ ات المنا یا لا تطیش سہامھا

یعنی موتوں کے تیر خطا نہیں جاتے۔ جب اس پر بھی دعا کی گئی تب الہام ہوا یا ایہا

الناس اعبدوا ربکم الذی خلقکم تو قرون الحیوة الدنیا۔ یعنی

۱۷ الہام ۸ ستمبر سن ۱۹۰۵ء ملاحظہ ہو بدر جلد ۲۲ ص ۱۷۔ ۱۸ الہام ۲ ستمبر سن ۱۹۰۵ء مندرجہ بدر مذکور ۱۷ الہام  
 ۱۹ ستمبر سن ۱۹۰۵ء دیکھو احکم جلد ۹ نمبر ۲۲ ص ۱۷۔ (مؤلف)

اے لوگو! تم اس خدا کی پرستش کرو جس نے تمہیں پیدا کیا ہے یعنی اسی کو اپنے کاموں کا کارساز سمجھو اور اس پر توکل رکھو۔ کیا تم دنیا کی زندگی کو اختیار کرتے ہو۔ اس میں یہ اشارہ تھا کہ کسی کے وجود کو ایسا ضروری سمجھنا کہ اس کے مرنے سے نہایت درجہ کا ہرج ہوگا ایک شرک ہے۔ اور اس کی زندگی پر نہایت درجہ کا زور لگانا دنیا ایک قسم کی پرستش ہے۔ اس کے بعد میں خاموش ہو گیا اور سمجھ لیا کہ اس کی موت قطعی ہے۔ پچانوچہ ۱۱ اکتوبر ۱۹۰۵ء کو بروز چار شنبہ بوقت عصر اس فانی دنیا سے گزر گئے۔" (حقیقۃ الوحی ص ۲۲۶)

مقرض ٹیپالوی نے اپنی کتاب میں ڈاکٹر عبدالحکیم ٹیپالوی کی گواہی | عبدالحکیم صاحب کی کتاب سے بہت کچھ کاٹ لیا ہے اس لیے بطور الزام خصم ہم اس بارہ میں کہ آیا کوئی الہام حضرت مولوی صاحب کی صحت پر مشتمل ہوا تھا؟ ڈاکٹر عبدالحکیم کی شہادت پیش کرتے ہیں۔ عبدالحکیم مرتد ہو چکا ہے۔ حضرت مسیح موعود علیہ السلام اسے جماعت سے خارج کر چکے ہیں۔ مگر پھر بھی اس امر خاص کے متعلق اس نے لکھا ہے کہ :-

"مولوی عبدالحکیم صاحب کے آیام مرض میں باوجود مخالفت الہامات کے آپ بہت سے خوابات کو مبشر فرماتے رہے اور ان سے صحت و حیات کی طرف استدلال کرتے رہے۔ مجھے کبھی ایک منٹ کے واسطے بھی صحت و حیات کا خیال نہیں ہوا۔ بلکہ میں الحکم اور البدر میں وہ اقوال پڑھ کر صاف کہہ دیا کرتا تھا کہ ان میں کوئی مبشر خبر نہیں بلکہ آخری ناکامی اور مایوسی پر دلالت کرتے ہیں۔" (الذکر الحکیم نمبر ۱۸ ص ۱۸)

پھر اسی ڈاکٹر عبدالحکیم نے حضرت مسیح موعود علیہ السلام کے جوابی خط میں سے حضورؐ کے یہ الفاظ بھی شائع کئے ہیں :-

"ہر ایک کو معلوم ہے کہ جو کچھ مولوی صاحب مرحوم کی نسبت الہام کے ذریعہ سے معلوم ہوا وہ ان کی موت تھی۔ پچانوچہ بار بار ان کے انجام

کی نسبت اخبارات میں یہ الہام چھپو اسے گئے اِنَّ اَلْمَنَآیَا لَا تَخِیْشُ  
سَمَآءُہَا یعنی موت کے تیر نہیں ٹلیں گے۔ مبرم موت ہے۔ پھر الہام ہوا  
کفن میں لپیٹا گیا۔ پھر الہام ہوا ۷۴ برس کی عمر۔ اِنَّا لِلّٰہِ وَاِنَّا اِلَیْہِ  
رَاجِعُوْنَ۔ چنانچہ پورے ۷۴ برس کی عمر میں فوت ہو گئے۔ ۱۶۱

(الذکر الحکیم نمبر ۴ ص ۱۲)

ان بیانات سے ظاہر ہے کہ حضرت مولانا عبد الحکیم صاحب رضی اللہ عنہ کی صحت یابی  
کی خبر پر مشتمل الہام حضرت اقدسؒ کو کوئی نہ ہوا تھا بلکہ الہامات ظاہری الفاظ میں اس کے  
برخلاف متواتر موت کی خبر دے رہے تھے۔ لہذا معترض پٹیا لوی نے حضورؐ کے بیان مندرجہ  
حقیقۃ الوحی ص ۲۲۶ کو جھوٹ قرار دے کر ایک ناپاک افتراء کیا ہے۔  
میں الزام ان کو دیتا تھا قصور اپنا نکل آیا

حضرت یونسؑ کے واقعہ کی حقیقت

معترض پٹیا لوی نے لکھا

ہے۔

”جب نکاح والی پیشگوئی کے پورا ہونے سے مرزا صاحب مایوس ہو گئے  
اور قلبی صدمہ کے علاوہ مرزا صاحب کو اعتراضوں کی بوچھاڑ اور خوف کا  
خیال ہوا تو آپ آخری وقت کی تصنیف تتمہ حقیقۃ الوحی ص ۱۳۲ و ۱۳۳ میں لکھتے  
ہیں کہ نکاح کے لئے ایک شرط تھی۔ جب ان لوگوں نے شرط کو پورا کر دیا تو نکاح  
فسخ ہو گیا یا تاخیر میں پڑ گیا۔ آگے چل کر کہتے ہیں کہ ”کیا یونس علیہ السلام کی پیشگوئی نکاح  
پر ٹھننے سے کچھ کم تھی جس میں بتایا گیا تھا کہ آسمان پر فیصلہ ہو چکا ہے کہ ۴۰ دن تک  
اس قوم پر عذاب نازل ہوگا مگر عذاب نازل نہ ہوا حالانکہ اس میں کسی شرط کی تصریح

تہتم حقیقۃ الوحی ۲۰ مارچ ۱۹۷۹ء کی تصنیف ہے۔ اس کے بعد حضورؐ نے چشمہ معرفت، رسالہ پیغام صلح وغیرہ

تالیف فرمائی ہیں۔ اس کو آخری وقت کی تصنیف کہنا ہی جھوٹ ہے۔ ۲۶ مئی ۱۹۷۹ء کو حضورؐ کا وصال ہوا

ہے باقی شرط کا ذکر تو اشتہار ۱۰ جولائی ۱۹۷۹ء اور انجام آتم ص ۱۲۲ پر بھی مذکور ہے۔ کما متر و سیاقی ایضاً

یہ دوسرا جھوٹ ہے۔ (مؤلف)۔ ۱۷۱ اس ”یا“ کی حکمت فصل دہم میں مذکور ہے۔ ۱۲

نہ تھی۔ پس وہ خدا جس نے ایسا ناطق فیصلہ منسوخ کر دیا اس پر کیا مشکل تھا کہ اس طرح نکاح کو بھی منسوخ یا کسی وقت پڑا لے۔ اس قول میں مرزا صاحب نے پیٹ بھر کر جھوٹ بولا ہے۔ بلکہ ایک نہیں کئی جھوٹ بولے ہیں۔ (عشر ص ۸۱)

**الجواب۔** ہم قبل ازیں لکھ چکے ہیں کہ محمدی بیگم والی پیشگوئی پر مبسوط بحث فصل دہم میں ہوگی اور وہاں پر ہی معترض پٹیا لوی کی "تحقیق لاثانی" کے نیچے اُدھڑے جائیں گے انشاء اللہ۔

اسلئے ہم اس جگہ اس بحث کو چھوڑتے ہیں۔ معترض نے حضرت اقدسؑ کے اس بیان کو جو حضرت یونسؑ کی پیشگوئی کے متعلق ہے جھوٹ قرار دیا ہے لہذا ہم اختصاراً اس کے اعتراضات کو درج کر کے اس پیشگوئی پر بحث کرتے ہیں۔ مگر پیشتر ازیں یہ ظاہر کر دینا ضروری ہے کہ ہمارے یہی قرآن مجید اور تمام آسمانی کتابوں کے مذہب کے مطابق وعیدی پیشگوئی اصلاح اور تخویف کے لئے کی جاتی ہے۔ بخاریں اس غرض کے حاصل ہو جانے پر پیشگوئی بہر حال درست اور سچی سمجھی جائے گی۔

## قوم یونسؑ پر عذاب کے لئے چالیس دن کا تعین

**قولہ۔** "مرزا صاحب کا یہ کہنا کہ حضرت یونس علیہ السلام کی قوم پر چالیس دن تک عذاب نازل ہوگا محض غلط ہے۔ اس فیصلہ کا ذکر قرآن شریف میں ہے نہ کسی

صحیح حدیث میں نہ تورات و انجیل میں۔" (عشر ص ۸۱)

**اقول۔** حضرت یونسؑ نے اپنی قوم کے لئے عذاب کی پیشگوئی کی۔ عذاب نہ آیا بلکہ ٹل گیا۔ یہ نفس مضمون ہے جس پر قرآن مجید، احادیث اور تورات سب متفق ہیں۔ آخر الذکر دونوں یعنی تورات و احادیث میں چالیس دن کی تعین بھی موجود ہے لیکن بایں ہمہ معترض کی دیدہ لیری اور جسارت قابلِ داد ہے گویا عذاب دروغ گویم بر روئے تو والا معاملہ ہے۔

فرمایا۔ فَلَوْلَا كَانَتْ قَرْيَةً أَمِنَتْ  
فَنَفَعَهَا إِيْمَانُهَا إِلَّا قَوْمَ يُونُسَ

لَمَّا آمَنُوا كَشَفْنَا عَنْهُمْ عَذَابَ الْخِزْيِ فِي الْحَيَاةِ الدُّنْيَا وَ مَتَّعْنَاهُمُ الْآخِرِينَ

وَذَ النُّونِ إِذْ ذَهَبَ مُغَاضِبًا فَظَنَّ أَنْ لَنْ نَقْدِرَ عَلَيْهِ فَنَادَىٰ فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ۝ فَاسْتَجَبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُنَجِّي الْمُؤْمِنِينَ ۝ (الانبیاء ع) وَإِنَّ يُونُسَ لَمِنَ الْمُرْسَلِينَ ۝ إِذْ أَبَقَ إِلَى الْفُلِّ الْمَشْحُونِ ۝ فَسَاهَمَ فَكَانَ مِنَ الْمُدْحَضِينَ - (الافات ع) فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَىٰ وَهُوَ مَكْظُومٌ ۝ كَوْلَا أَنْ تَدَارِكُهُ نِعْمَةٌ مِّنْ رَبِّهِ لَنُبْدِيَ بِالْعَرَاءِ وَهُوَ مَذْمُومٌ ۝ (الطهم ع) ترجمہ۔ کیوں کوئی ایسی بستی نہ ہوئی کہ وہ نفع دینے والا ایمان لائی ہو بجز قوم یونس کے۔ وہ لوگ جب ایمان لائے تو ہم نے اُن پر سے دنیا میں ذلت کا عذاب دور کر دیا اور ان کو ایک عرصہ تک فائدہ دیا۔ یونس کو یاد کر جبکہ وہ ناراض ہو کر چلا گیا اور اس نے خیال کیا کہ ہم اس پر تنگی نہ کریں گے۔ اندھیروں میں اس نے پکارا کہ اے خدا! بجز تیرے کوئی معبود نہیں تو پاک ہے اور میں ظالم ہوں۔ ہم نے اس کی پکار کو سنا اور اس کو غم سے نجات بخشی۔ ہم اسی طرح مومنوں کو نجات دیا کرتے ہیں۔ یقیناً یونس رسولوں میں سے ہے۔ خیال کرو جب وہ بھری ہوئی کشتی کی طرف بھاگ کر گیا۔ قرعہ پڑا تو اس کو ہی گرایا گیا۔ اے نبی! تو اپنے رب کے حکم پر صبر کر اور ٹھہری واسے (یونس) کی طرح مت بن۔ جبکہ اس نے غصہ کی حالت میں پکارا۔ اگر اس کے رب کی نعمت اس کی دستگیری نہ کرتی تو وہ قابلِ مذمت قرار دیا جا کر میدان میں پھینک دیا جاتا۔ ان آیات میں حضرت یونس کی ناراضگی، ان کے بھاگ جانے، ٹھہری کے غم میں چلے جانے اور پھر قوم یونس سے عذابِ موعود کے مل جانے کا ذکر ہے۔ معاملہ بالکل صاف ہے کہ عذابِ موعود کے مل جانے پر حضرت یونس ناراض ہوئے اور بھاگ کھڑے ہوئے۔ بہر حال ان آیات سے حضرت یونس کے وعدہ کردہ عذاب کے مل جانے اور پھر ان کے غضبناک ہونے کا نہایت واضح ثبوت ملتا ہے۔ اس بات کا انکار تو وہی کر سکتا ہے جو محض ضدی ہو۔

احادیث و تفاسیر اور حضرت یونس کا واقعہ (۱) حضرت ابن عباسؓ کی حدیث ہے جس میں لکھا ہے:-

بَعَثَ اللَّهُ يُونُسَ إِلَى أَهْلِ قَرْيَتِهِ فَرَدَّوْا عَلَيْهِ مَا جَاءَهُمْ بِهِ



فامتنعوا منه فلما فعلوا ذلك اوحى الله اليه اني مرسِل اليهم العذاب في يوم كذا وكذا فاخرج من بين اظهرهم قاعلم قومه الذي وعد الله من عذابه راياهم فقالوا ارمقوه فان خرج من بين اظهركم فهو والله كائن ما وعدكم فلما كانت الليلة التي وعِدوا بالعذاب في صبيحتها اذ لم فراه القوم فخذروا فخرجوا من القرية الى براز من ارضهم و فرقوا بين كل دابة و ولدها ثم عَجُّوا الى الله و انا بوا و استقائوا فقال لهم الله وانتظر يونس الخيرة عن القرية و اهلها حتى مرتبه ما ر فقال ما فعل اهل القرية قال ان نبيهم لما خرج من بين اظهرهم عرفوا انه صَدَقَهُمْ ما وعدَهُمْ مِنَ العذاب فخرجوا من القرية الى براز من الارض ثم فرقوا بين كل ذات ولد و ولد هاشم عَجُّوا الى الله و تابوا فتقبل منهم و اخر عنهم العذاب فقال يونس عند ذلك لا ارجع اليهم كذا ابا ابدا و مضى على وجهه اخرجه ابن جرير و ابن حاتم ( فتح البيان جلد ۷ ص ۷۹ )

ترجمہ۔ اللہ تعالیٰ نے حضرت یونسؑ کو ان کی بستی والوں کے لئے مبعوث فرمایا انہوں نے اُسے ماننے سے انکار کر دیا اور اس پر مہر ہوئے۔ تب اللہ تعالیٰ نے حضرت یونسؑ پر وحی نازل کی کہ میں ان پر فلاں دن عذاب نازل کرنے والا ہوں۔ پس تو ان کے درمیان سے نکل جا۔ حضرت یونسؑ نے اپنی قوم کو اللہ تعالیٰ کے اس وعدہ عذاب سے آگاہ کر دیا۔ انہوں نے آپس میں کہا کہ یونسؑ کو دیکھتے رہو اگر تو وہ تمہارے درمیان سے باہر نکل گیا تو سمجھو کہ انے جو غیر سناٹی ہے وہ ضرور ہو کر رہے گی جب وہ رات آئی جس کی صبح ان پر عذاب آنے کا وعدہ تھا تو حضرت یونسؑ رات کے وقت نکل گئے۔ لوگ انہیں جاتا دیکھ کر گھبرا گئے۔ وہ سب بھی بستی سے باہر ایک کھلے میدان میں نکل آئے اور انہوں نے ہر بچہ کو اس کی ماں سے علیحدہ کر دیا خوب

روئے جیتنے اور اللہ تعالیٰ کی طرف بچھکے اور معافی مانگی۔ اللہ تعالیٰ نے ان کو معاف فرما دیا۔

ادھر (جنگل میں) حضرت یونسؑ بستی و الوں کے بالے میں کسی خیر کے منتظر تھے۔ ان کے پاس سے ایک آدمی گزرا انہوں نے اس سے دریافت کیا کہ بستی و الوں کے ساتھ کیا ہوا ہے؟ اس نے کہا کہ ان کا نبی جب ان کے درمیان سے چلا گیا تو وہ سمجھ گئے کہ اس نے عذاب کا جو وعدہ دیا تھا وہ سچا ہے پس وہ کھلے میدان میں آگئے اور بچوں کو ماؤں سے الگ کر دیا، توبہ کی اور خواہ کے انصو زاری کی۔ اللہ تعالیٰ نے اُن کی دُعائیں لی اور ان سے عذاب مائل دیا۔ اس پر حضرت یونسؑ نے کہا کہ میں اب ان کی طرف کذاب ہو کر نہیں لوٹوں گا۔ چنانچہ وہ وہاں سے آگے چلے گئے۔

(۲) اِنَّ يُونُسَ عَلَيْهِ السَّلَامُ كَانَ قَدْ وَعَدَ قَوْمَهُ الْعَذَابَ وَاٰخِزَهُمْ اَنَّهُ يَأْتِيهِمْ اِلٰى ثَلَاثَةِ اَيَّامٍ۔

ترجمہ۔ حضرت یونسؑ نے اپنی قوم کو عذاب کا وعدہ دیا اور ان کو خبر دی کہ تین دن تک ان پر عذاب آجائے گا۔ (ابن جریر جلد ۱۱ ص ۱۱۹)

(۳) وَكَانَ يُونُسُ قَدْ وَعَدَهُمُ الْعَذَابَ بِثَلَاثَةِ اَيَّامٍ۔ (ابن جریر جلد ۱۱ ص ۱۱۹)

(۴) امام نیشاپوری لکھتے ہیں۔

”وَقِيلَ قَالَ لَهُمْ يُونُسُ اِنَّ اَجَلَكُمْ اَرْبَعُونَ لَيْلَةً فَقَالُوا اِنْ رَاَيْنَا اَسْيَابَ الْهَلَاكِ امْتَنَّا بِكَ فَلَمَّا مَضَتْ خَمْسٌ وَ ثَلَاثُونَ اَغَامَتِ السَّمَاءُ غَيْمًا اَسْوَدَ هَائِلًا يُدْخِنُ دُخَانًا شَدِيدًا ثُمَّ يَهْبِطُ حَتَّى يَغْشَى مَدْيَنَتَهُمْ وَيَسْوَدُ سَطُوحُهُمْ فَلَيَسُوا الْمُسْوَحَ وَبَرَزُوا اِلَى الصَّعِيدِ بِاَنْفُسِهِمْ وَنِسَاءِهِمْ وَصِبْيَانِهِمْ..... وَ اَظْهَرُوا الْاِيْمَانَ وَالتَّوْبَةَ وَتَضَرَّعُوا فَرَجَحَهُمْ وَكُشِفَ عَنْهُمْ وَكَانَ يَوْمَ عَاشُورَاءَ يَوْمَ الْجُمُعَةِ“

(تفسیر النیشاپوری جلد ۱۱ ص ۱۱۹)

ترجمہ۔ حضرت یونس علیہ السلام نے اپنی قوم سے کہا کہ تمہاری مدت چالیس دن مقرر ہے۔ انہوں نے کہا کہ اگر نعم نے ہلاکت کے علامات دیکھے تو تجھ پر ایمان لے آئیں گے۔ جب ۳۵ دن گزر گئے تو آسمان پر سخت خوفناک سیاہ دھواں تھا بادل آیا اور اس نے ان کے شہر کو ڈھانپ لیا اور ان کی چھتوں پر بچھا گیا۔ تب انہوں نے ٹاٹ پہنے اور خورد توں بچوں سمیت میدان میں نکلے۔ اور انہوں نے ایمان و توبہ کا اظہار کیا اور زادی کی۔ تب اللہ تعالیٰ نے ان پر رحم کیا اور اس عذاب کو مائل دیا۔ یہ واقعہ بروز جمعہ عاشوراء کے دن ہوا۔

ان روایات سے ظاہر ہے کہ حضرت یونسؑ کو وحی ہوئی اور ان کی قوم پر مقررہ دن یا چالیس دن تک عذاب آنے کی پیش گوئی کی گئی۔ حضرت یونسؑ نے اس پیش گوئی کو اپنی قوم کے سامنے نہایت تجدد سے پیش کیا لیکن ان لوگوں کی توبہ اور انابت کے باعث وہ عذاب دور کر دیا گیا اور وہ لوگ عذاب سے بچ گئے۔ جس پر حضرت یونسؑ ناراض ہوئے اور بھاگ نکلے اور کہا کہ ارجع الیہم کذاباً ابداً۔ میں اب جھوٹا ہوں کہ ان میں نہ جاؤں گا۔ افسوس کہ اس قدر واضح روایت کی موجودگی میں کہا جاتا ہے کہ اس واقعہ کا کہیں ذکر نہیں۔ اُف اتنی غلط بیانی؟

انجیل میں لکھا ہے کہ حضرت انجیل اور حضرت یونسؑ کا واقعہ مسیح نے فرمایا۔

(۱) ”اس زمانے کے بُرے اور زنا کار لوگ نشان طلب کرتے ہیں مگر یونسؑ نبی کے نشان کے سوا کوئی اور نشان ان کو نہ دیا جائے گا۔ کیونکہ جیسے یونسؑ تین دن مچھلی کے پیٹ میں رہا ویسے ہی ابن آدم تین رات دن زمین کے اندر بیگا۔ نینوا کے لوگ اس زمانہ کے لوگوں کے ساتھ عدالت کے دن کھڑے ہو کر انہیں مجرم ٹھہرائیں گے کیونکہ انہوں نے یونسؑ کی منادی پر توبہ کر لی۔ اور دیکھو یہاں وہ ہے جو یونسؑ سے بھی بڑا ہے۔“ (متی ۱۲: ۴۰)

(۲) ”نینوا کے لوگ اس زمانے کے لوگوں کے ساتھ عدالت کے دن کھڑے ہو کر انہیں مجرم ٹھہرائیں گے کیونکہ انہوں نے یونسؑ کی منادی پر توبہ کر لی۔ اور

دیکھو یہاں وہ ہے جو یونس سے بھی بڑا ہے" (لوقا ۱۶: ۱۰)

**تورات کا بیان** | ان بیانات سے حضرت یونس کے نشان اور ان کی قوم کی توبہ کا ذکر ظاہر ہے۔ تورات جو یہود و نصاریٰ کی مشترکہ الہامی کتاب ہے اس میں یہ واقعہ زیادہ تفصیل سے موجود ہے۔ تعجب اور حیرت کا مقام ہے کہ مقررین یسایا لوی نے جھوٹ بولنے کا اجارہ لے رکھا ہے۔ آپ ایک طرف اس کے دعویٰ کو پڑھئے اور دوسری طرف بائبل کے ان الفاظ کا مطالعہ کیجئے۔ لکھا ہے :-

"تب یوناہ (حضرت یونس) خداوند کے کلام کے مطابق اُٹھ کر نینوا کو گیا اور نینوا خدا کے سامنے ایک بڑا شہر تھا کہ اس کا احاطہ تین دن کی راہ تھی۔ اور یوناہ شہر میں داخل ہونے لگا۔ اور ایک دن کی راہ کے منادی کی اور کہا چالیس اور دن ہوں گے تب نینوا برباد کیا جائے گا۔ تب نینوا کے باشندوں نے خدا پر اعتقاد کیا اور روزہ کی منادی کی اور سب نے چھوٹے سے بڑے تک ٹاٹ پہنا اور یہ خبر نینوا کے بادشاہ کو پہنچی اور وہ اپنے تخت پر سے اُٹھا اور بادشاہی لباس کو اتار ڈالا اور ٹاٹ اوڑھ کر اکھ پر بیٹھ گیا۔ اور بادشاہ اور اس کے ارکانِ دولت کے فرمان سے ایک شہنشاہ نینوا میں کیا گیا۔ اور اس بات کی منادی ہوئی کہ کوئی انسان یا حیوان گلہ یا رمہ کوئی چیز مطلق نہ پہچھے۔ اور نہ کھائے اور نہ پیئے۔ لیکن انسان اور حیوان ٹاٹ سے ملے ہوں اور خدا کے حضور شہادت سے ناکر کریں۔ بلکہ ہر کوئی اپنی اپنی بُری راہ سے اور اپنے اپنے ظلم سے جو اُن کے ہاتھوں میں ہے باز آئیں۔ کیا جانیں کہ خدا پھر بگا اور پچھتائے گا اور اپنے قہر شدید سے باز آئے گا۔ تاکہ ہم لوگ ہلاکت ہوں اور خدا نے ان کاموں کو دیکھا کہ وہ اپنی اپنی بُری راہ سے باز آئے تب خدا اس بدی سے جو اُس نے کبھی تھی کہ میں ان سے کفر بگا پچھتا کے باز آیا اور اس نے ان سے وہ بدی نہ کی۔ پھر یوناہ اس سے نہایت ناخوش ہوا۔ اور میٹ رنجیدہ ہو گیا۔ اور اس نے خداوند کے آگے دعا مانگی اور

کہا کہ اسے خداوند میں تجھ سے عرض کرتا ہوں کیا یہ میرا مقولہ نہ تھا۔ جس وقت میں  
ہمنوڑ اپنے وطن میں تھا۔ اس لئے میں آگے سے ترسیس کو بھاگا۔ کیونکہ میں جانتا تھا  
کہ تو کریم اور رحیم خدا ہے جو غصہ کرنے میں دھیمہ ہے اور نہایت مہربان  
ہے اور سمجھتا ہے کہ آپ کو بدی سے باز رکھتا ہے..... تب خداوند  
نے فرمایا کہ تجھے اس رینڈی کے درخت پر رحم آیا جس کے لئے تو نے کچھ محنت  
نہ کی اور نہ تو نے اگایا۔ جو ایک ہی رات میں اگا اور ایک ہی رات میں سوکھ گیا۔  
اور کیا مجھے لازم نہ تھا کہ میں اتنے بڑے شہر نینوا پر جس میں ایک لاکھ  
بیس ہزار آدمیوں سے زیادہ ہیں جو اپنے دہننے بائیں ہاتھ کے  
درمیان امتیاز نہیں کر سکتے۔ اور مولشی بھی بہت ہی شفقت نہ کروں  
(یوناہ نبی کی کتاب باب ۳-۴)

ماظنین کرام! قرآن مجید کا بیان، احادیث و تفاسیر کی روایات، انجیل اور تورات کا  
اقتباس آپ کے سامنے ہے۔ برائے خدا غور فرمائیں کہ اس قدر کھلی شہادات کے باوجود  
حضرت اقدسؑ کے فرمودہ کو کذب بیانی قرار دینا کمالی بے شرمی نہیں تو اور کیا ہے؟ بندگانِ  
خدا موت کو یاد کرو اور شدید البطش خدا کی گرفت سے ڈر جاؤ۔ اس قدر مغالطہ دہی،  
اتنا افتراء اور اتنی غلط بیانی؟ ع

خدا سے کچھ ڈرو یا رو کہ وہ مینا خدا ہے

آسمان کا فیصلہ آپ پڑھ چکے۔ چالیس دن کا حوالہ بائبل اور تفاسیر میں ملاحظہ کر چکے  
حضرت یونسؑ کی ناراضگی پر قرآنی ارشاد تلاوت کر چکے۔ کیا ان سب کے بعد بھی کسی دوسری  
شہادت کی ضرورت ہے؟ ہرگز نہیں۔

یاد رہے کہ حضرت مسیح موعود علیہ السلام کا استدلال محض نفس پریشگوئی اور تاخیر عذاب  
سے ہے۔ حضرت یونسؑ نے موقت عذاب کی پریشگوئی کی اور خود قوم سے علیحدہ ہو گئے مگر  
وہ چالیس دن ہوں یا کم و بیش لیکن بائبل اور تفاسیر سے چالیس دن کا تعین ثابت  
ہے۔ (مؤلف)





جلد ۲ کا حوالہ دیا ہے۔ (ناقل) پھر کس طرح بھوٹ کہے جاتے ہیں کہ شیگوئی میں شرط نہیں تھی؟ (عشرہ ص ۸۱-۸۲)

الجواب۔ اس عبارت میں اول تو معترض نے یہ دھوکہ دیا ہے کہ حضرت اقدس علیہ السلام کہتے ہیں کہ ”یونس کی پیشگوئی میں کوئی شرط نہ تھی“ حالانکہ اوپر تہمت حقیقۃ الوحی کی جو عبارت اس نے نقل کی ہے اس میں یہ الفاظ ہیں۔ حالانکہ اس میں کسی شرط کی تصریح نہ تھی مطلق شرط کا نہ ہونا (لفظاً و مراداً) اور بات ہے۔ اور اس کی تصریح کا نہ ہونا امر دیگر۔ حضرت اقدس نے تصریح یا غلطی ذکر و اظہار کا انکار فرمایا ہے۔ ورنہ حضور تو اس وعید کی پیشگوئی کو بھی شروط بالشرط ہی مانتے ہیں۔ کیونکہ حضور نے تحریر فرمایا ہے:-

”خدا اور رسول اور پہلی کتابوں کی شہادتوں کی نظیریں موجود ہیں کہ وعید کی پیشگوئی میں گو بظاہر کوئی بھی شرط نہ ہو تب بھی بوجہ خوف تاخیر ڈال دی جاتی ہے“ (انجام ۲ تھم ص ۳۲ حاشیہ)

پس اول تو معترض پٹیا لوی نے یہ دھوکا دیا ہے۔

دوم پیرے مطلق پیشگوئی کا انکار تھا مگر اب بعض روایتوں سے پیشگوئی کا حال معلوم ہونے لگ گیا ہے۔ لیکن مشہور ضرب المثل کے مطابق نیش کر دم کی طرح اب بھی ٹیڑھے ہی رہے۔ کس ادا سے لکھتے ہیں کہ ”شیخ زادہ“ وغیرہ میں لکھا ہے کہ اگر ایمان نہ لاؤ گے تو ہلاک ہو گے۔ جناب من! ہم نے روایات صحیحہ اوپر درج کر دی ہیں ان پر نگاہ کریں اور پھر سوچیں کہ ”شیخ زادہ“ کیا چیز اور کس حیثیت کی اس کی روایت ہے؟ ایسی غیر مستند کتب پر اعتبار اور قرآن مجید، تفاسیر، اناجیل اور تورات سے انحراف؟

بہیں تفاوت راہ از کجاست تا بجا

پٹیا لوی صاحب کا یہ بیان متذکرہ صدر حوالجات کی موجودگی میں ہرگز شائستہ التفات نہیں لیکن تاہم میں ان سے پوچھنا چاہتا ہوں کہ اگر شرط کا اظہار پیشگوئی کے ساتھ کر دیا گیا تھا تو پھر یونس کے ناراض ہو کر بھاگنے کی کیا وجہ تھی؟ اِذْ ذَهَبَ مُغَاظِبًا۔ نیز حضرت یونس کے باصرہ یہ کہنے کا کیا مطلب تھا کہ لَا آذِجُجْ اٰلٰہِہُمْ کَذٰبًا؟ علاوہ ازیں قوم کے اس طرح بے قرار

اور ہلکان ہونے کی کیا وجہ تھی۔ وہ سیدھے طور پر ایمان لے آتے۔ کیونکہ پیشگوئی کے ہی الفاظ تھے کہ ایمان لاؤ گے تو بچ جاؤ گے۔ ان کا اس طرح پریشان ہو جانا اس بات کی ذرہ بزرگ دلیل ہے کہ ان کے سامنے پیشگوئی بغیر شرط ذکر ہوئی تھی۔ پھر مقام حیرت ہے کہ روایات بکثرت موجود ہوں مگر کسی معتبر روایت میں شرط کے ان الفاظ کا ذکر نہ ہو۔ ان تمام امور پر غور کرنے سے ایک عقلمند یقیناً اسی نتیجہ پر پہنچے گا کہ اگرچہ اس پیشگوئی میں بھی جملہ وعیدی پیشگوئیوں کی طرح شرط تو بہ ملحوظ تھی لیکن بظاہر لفظاً یہ شرط مذکور نہ تھی ورنہ یہ حالات پیش نہ آتے۔ اور اگر ایسی شرط پیشگوئی کے ساتھ ذکر ہوتی تو اس کا کوئی ذکر قرآن مجید، روایات صحیحہ اور بائبل میں بھی ہوتا۔ پس اس الزام میں بھی معترض پٹیا لوی کی کذب بیانی ثابت ہے وہو المراد۔

حضرت یونسؑ کی پیشگوئی اور نکاح والی پیشگوئی میں مشابہت

عنوان کی کوئی ضرورت نہیں تھی کیونکہ نفس تاخیر عذاب یا التواء مطلق میں دونوں پیشگوئیاں ہم پلہ ہیں اور بالکل مرایا متقابلہ کی حیثیت رکھتی ہیں۔ لیکن چونکہ معترض پٹیا لوی نے یہ عنوان ذکر کیا ہے لہذا از بس کہ ہم اختصار چاہتے ہیں تھوڑا سا ذکر ضروری ہے۔ معترض نے ان دونوں پیشگوئیوں کو غیر مماثل ثابت کرنے کے لیے مندرجہ ذیل چھ امور ذکر کئے ہیں جو مع جواب اس جگہ درج ہیں۔ لکھتا ہے کہ:-

(۱) ”نکاح والی پیشگوئی قطعی اور یقینی ہے اور اس کی بناء متواتر الہامات پر رکھی گئی ہے۔ برخلاف اس کے یونسؑ علیہ السلام کی پیشگوئی کا ثبوت نہ کسی الہامی کتاب سے ملتا ہے نہ احادیث صحیحہ سے۔ اس کا ماخذ بعض ضعیف روایات ہیں۔“ (عشرہ ص ۸۲)

الجواب۔ مکمل ثبوت اوپر ذکر ہو چکا ہے۔ اعادہ کی ضرورت نہیں۔

(۲) ”منکوہہ اسمانی کے واپس آنے کا الہام ان الفاظ میں تھا۔ فسیکفیکھم اللہ ویردھا الیک انا کتا فاعلین۔ مگر حضرت یونسؑ کو اس طرح نہیں کہا گیا۔“ (عشرہ ص ۸۲)

**الجواب**۔ منشی صاحب! جب شخص دو، الہامات کی زبان الگ، معاملہ علیحدہ علیحدہ تو پھر وہی الفاظ کیسے کہے جاسکتے تھے؟ کچھ تو عقل سے بھی کام لیا کریں۔ مشابہت نفس ایقاع میں ہے نہ ہر ایک جزد میں۔ اگر زید کو شیر کہا جائے تو اس کے لیے ناخن اور دم نہیں ہوا کرتی۔ بلکہ مماثلت صرف جرات و بہادری میں ہوا کرتی ہے۔ ہاں اگر آپ کا مطلب یہ ہے کہ اس جگہ تو شرط کے ساتھ سخت تاکید بھی ہے، تو پڑھ لیجئے وہاں بھی تاکیدی الفاظ موجود ہیں۔ اِنِّی مَرْسَلُ إِلَيْهِمُ الْعَذَابُ فَيُؤْمِرُكَ ذَاكَ (فتح البیان) اِنِّ حرف تاکید ہے جملہ اہمیت تاکید مزید ہے۔ فَبَطُلَ مَا ادْعَيْتُمْ۔

(۳) ”مرزا صاحب کو الہام ہوا تھا۔ الحق من ربك فلا تكونن من الممتزین حضرت یونسؑ سے ایسا ارشاد نہیں ہوا۔ (عشرہ ص ۸۲)

**الجواب**۔ اس کا جواب اُدپرگز چکا ہے۔ اگر وہ پیش گوئی الحق من ربك نہ تھی تو تحدی کیسے ہو سکتی تھی؟ یونس علیہ السلام کا عمل (قوم کو چھوڑ کر باہر چلے جانا اور منتظر عذاب رہنا) ان کے یقین کا گواہ ہے۔

(۴) ”مرزا صاحب کے الہام میں لا تبدیل لکلمات اللہ حضرت یونس علیہ السلام کو اس معاملہ میں اس طرح کہنا کسی ضعیف روایت میں بھی مذکور نہیں۔“ (عشرہ ص ۸۲)

**الجواب**۔ مخالف حالات کے سامنے ہوتے ہوئے زیادہ تاکید کی ضرورت ہوا کرتی ہے۔ حضرت یونسؑ کے لیے ایسی کوئی ضرورت نہ تھی۔ بھلا اتنا ہی غور کر لیتے کہ قرآن مجید میں لا تبدیل لکلمات اللہ الخ آیا ہے۔ الحق من ربك فلا تكونن من الممتزین وارد ہوا ہے اور اس قسم کے الہامات حضرت یونسؑ کو نہیں ہوئے تو کیا ان کی وحی اور آنحضرتؐ کی وحی میں بلحاظ نفس الہام فرق ہو گیا؟ ہرگز نہیں۔ بہر حال خدا کا الہام یقینی ہوتا ہے خواہ وہ ابراہیمؑ پر نازل ہو یا موسیٰؑ پر، یونسؑ پر اترے یا حضرت محمد مصطفیٰؐ صلی اللہ علیہ وسلم کو وحی کیا جائے۔ فرق کی بیشی یا اکمیت وغیرہ کا ہے۔ نفس یقین میں سب برابر ہیں۔ اسی مفہوم کو حضرت مسیح موعودؑ نے اپنے اس شعر میں ادا فرمایا ہے

لے نقل مطابق اصل یہ الہام بحیثیت مجموعی نفس پیش گوئی کے متعلق ہے محض نکاح سے مخصوص کرنا فی الغین کی یاد دہی ہے (مؤلف)

انبیاء و گروہ بودہ اند بے : من بعرفان نہ کترم زکے  
پس حضرت یونسؑ کو ان الفاظ میں ابہام نہ ہونے سے کوئی ہرج واقع نہیں ہوتا۔ قدر  
(۵) ”مرزا صاحب کہتے ہیں کہ خدا تعالیٰ ہر ایک مانع دُور کرنے کے بعد اس لڑکی  
کو انجام کار اس عاجز کے نکاح میں لائیگا مگر حضرت یونسؑ نے ایسا نہیں فرمایا  
کہ یہ پیش گوئی ہر حالت میں ضرور ہی ظہور میں آئے گی“ (عشرہ ص ۸۷)

الجواب۔ نکاح کے لئے تو ”مانع دُور کرنے کے بعد“ کا وقت تھا اور مانع کا دُور کرنا  
یعنی ہلاکت، اصرار علی الاستہزار پر مبنی تھی ایسے اعتراض فضول ہے۔ اگر کہو کہ اس میں یقین پایا جاتا ہے  
اور یونسؑ علیہ السلام نے ایسے یقینی الفاظ نہیں کہے تو یاد رہے کہ حضرت یونسؑ کے سارے الفاظ  
محفوظ نہیں ہیں لیکن ان کا قول لا ارجع الیہم کذاباً صاف بتا رہا ہے کہ انہوں نے نہایت  
یقینی اور غیر مبہم الفاظ میں اس وعید کا ذکر کیا تھا۔ ہاں علامہ فخر الدین رازی کے یہ الفاظ بھی آپ  
کے مطالبہ کا جواب ہیں۔ لکھا ہے :-

”ان ذنبہ یعنی ذنب یونسؑ کا ان لات اللہ تعالیٰ وعدہ انزال الہلاک  
بقومہ الذین کذبوہ فظن انہ نازل لاحوالہ فلاجل هذا الظن  
لم یصبر علی دعائہم“ (تفسیر کبیر ص ۱۶۴)

کہ حضرت یونسؑ کی یہ غلطی تھی کہ اللہ تعالیٰ نے تو ان سے ان لوگوں پر عذاب  
نازل کرنے کا وعدہ کیا تھا جو مکذب تھے مگر انہوں نے یہ خیال کر کے کہ یہ عذاب  
ضروری اور قطعی طور پر ہی نازل ہونے والا ہے انکو تبلیغ کرنا ترک کر دیا۔  
معلوم ہو حضرت یونسؑ نے بھی اس عذاب کو قطعی اور حتمی وعید سمجھا تھا۔

(۶) ”مرزا صاحب نے محمدی بیگم کے نکاح پر خدا کی قسم کھائی ہے لیکن حضرت یونسؑ نے  
کوئی قسم نہیں کھائی۔“ (عشرہ ص ۸۷)

الجواب۔ قسم کھانے یا نہ کھانے سے کیا فرق پڑ جاتا ہے؟ اگر مخالف کسی بات کے ہونے  
سے باصرار انکار کریں تو قسم کھائی جاتی ہے ورنہ کوئی ضرورت نہیں ہوتی۔ اور یہی فرق ان



دونوں پیشگوئیوں کے منکرین میں تھا۔ دیکھیے قرآن مجید میں اصحاب القریہ کے پاس رسولوں کے جانے کا قصہ مذکور ہے۔ جتنا جتنا منکرین اپنے انکار میں شدت اختیار کرتے گئے اتنا ہی رسول اپنے دعویٰ کو مؤکد اور موثق بناتے گئے۔ حتیٰ کہ آخر کار بطور حلف کہا رَبَّنَا عَلِّمْنَا لَیْلًا لِّیَعْلَمَ اِنَّا اِلَیْکُمْ لَمُرْسَلُوْنَ (یس ۸) کیا اب اگر کسی رسول نے اپنے دعویٰ کو اس شدت سے یا اس رنگ میں ذکر نہیں کیا تو کیا وہ جھوٹا تھا یا اس کو اپنے دعویٰ میں شک تھا؟ ہرگز نہیں۔ پس

سخن شناس نہ مہاجرا خطا اینجا است

ناظرین! ان تمام بوجے اور کمزوریوں کو ذکر کرنے سے معترض پٹیا لوی کا مطلب کیا ہو؟ وہ اس آخری نمبر میں زیادہ نمایاں ہو گیا ہے اور وہ یہ ہے لکھا ہے:-  
 ”کوئی بھلا آدمی اسی بات پر قسم کھا سکتا ہے جس کے وقوع کی اسے پیش از وقت خبر دی گئی ہو۔ اور اسے آسمان سے یقینی اطلاع مل چکی ہو“ (عشرہ ص ۵)

اگرچہ یہ ضروری نہیں کہ انسان ہر یقینی بات پر بلا ضرورت قسم کھاتا رہے اسلئے انبیاء کرام کے وہ دعاوی یا وہ پیشگوئیاں جن پر ان کی قسمیں ثابت نہیں غیر یقینی قرار نہیں پاسکتیں۔ یہی حال حضرت یونسؑ کی پیشگوئی کا ہے لیکن تاہم معترض کے الفاظ سے یہ ضرور ظاہر ہو گیا کہ حضرت مسیح موعود علیہ السلام کے اس پیشگوئی کے متعلق یقینی کلمات اس بات پر دلالت کرتے ہیں کہ آپ کو اس کے وقوع کی پیش از وقت خبر دی گئی تھی اور آپ کو آسمان سے یقینی اطلاع مل چکی تھی۔

**معزز قارئین!** حق بر زبان جاری اسی کو کہتے ہیں، یہ ایک واضح ترین صداقت ہے کہ خود ساختہ کلام یا شیطانی کلمات میں یقین تام کی طاقت نہیں ہوا کرتی۔ یہ قوت محض کلام خداوندی سے مختص ہے اور بحمد اللہ کہ دشمن بھی اس یقینی قوت کا حضرت مرزا صاحب علیہ السلام کے کلام میں پایا جانا مانتا ہے۔ جاد الحق وزهق الباطل ان الباطل کان زهوقاً

اب ہم مکمل طور پر اس نمبر کے اعتراضات کا جواب لکھ چکے ہیں۔

(۸) رسول مقبول صلی اللہ علیہ وسلم سے تیس موڈ کا عشق | اس نمبر میں  
معرضِ پٹیا لوی نے

تحفہ گولڑویہ کے فقرات ذیل درج کئے ہیں :-

”اس کی مثال ایسی ہے کہ مثلاً کوئی شریر النفس ان تین ہزار معجزات کا  
کبھی ذکر نہ کرے، جو ہمارے نبی صلی اللہ علیہ وسلم سے ظہور میں آئے۔ اور جو عیب  
کی پیشگوئی کو بار بار ذکر کرے کہ وقت اندازہ کر دہ پر پوری نہ ہوئی۔“  
(عشرہ کاملہ ص ۵۳)

اور پھر لکھا ہے کہ :-

”عبادت زیرِ خط حضرت رسالت صلی اللہ علیہ وسلم پر ایسا کھلا کھلا حملہ اور  
ناپاک الزام ہے جو قادیانی نئی کاذب کے منہ سے ہی نکل سکتا ہے ورنہ آنحضرت  
صلی اللہ علیہ وسلم نے کوئی پیشگوئی بقیدِ وقت نہیں فرمائی جو اپنے وقت پر  
پوری نہ ہوئی ہو۔“ (عشرہ ص ۵۳)

الجواب : معرضِ پٹیا لوی نے عوام الناس کو دھوکا دینے کے لئے یہ لکھ دیا ہے کہ  
حضرت مرزا صاحب نے آنحضرت صلی اللہ علیہ وسلم پر حملہ کیا ہے۔ ورنہ اس کی ضمیر بھی اس کو  
ملامت کرتی ہوگی۔ آہ ! اتنا جھوٹ اور ایسی مغالطہ دہی اور پھر مذہب کے نام پر؟  
اے زمین تو کیوں شق نہ ہو گئی۔ اسے قلم تو کیوں نہ ٹوٹ گیا۔ حضرت مرزا صاحب جیسا عاشق  
رسول اور ان پر یہ ناپاک الزام؟ خدا ان مفترقان ای تفرق۔ حضرت مرزا صاحب  
تو فرماتے ہیں :-

بعد از خدا بعشق محمد محترم :- گر کفر میں بود بخدا سخت کافر  
پھر آپ نے ہی تحریر فرمایا ہے کہ :-

”میں سچ سچ کہتا ہوں کہ ہم شورہ زمینوں کے سانپوں اور بیابانوں کے  
بھیریلوں سے صلح کر سکتے ہیں لیکن ان لوگوں سے ہم صلح نہیں کر سکتے جو ہمارے  
پیالے نبی پر، جو ہمیں اپنی جان اور مال باپ سے بھی پیارا ہے، ناپاک حملے

کہتے ہیں۔ (رسالہ پیغام صلح ص ۱۵)

آہ! افسوس کہ آج دلائل کے میدان میں معاندین تنگ آکر افتراء پر دازی پڑ آئے۔ اور جھوٹے الزام لگانے شروع کر دیئے۔ کیا دنیا کا ایک بھی عقلمند جس نے حضرت کی کتب کا سرسری مطالعہ بھی کیا ہو اس اعتراض کی تائید کر سکتا ہے؟ ہرگز نہیں۔ حضرت نے اپنی زندگی اور بعثت کا مقصد بایں الفاظ ذکر فرمایا ہے۔

جانم سنداشود برہ دین مصطفیٰ : این است کام دل اگر آید میسر

پس یہ اعتراض احمدیت کی روح اور احمدیہ لٹریچر کے مغز کے ہی خلاف ہے۔ ایسا معترض یا تو بالکل غبی ہوگا یا پھر شریر النفس۔

ہم کہتے ہیں کہ یہ تو بالکل سچ ہے کہ آنحضرت صلی اللہ علیہ وسلم کی ہر پیشگوئی پوری ہوئی ہے اور جو آئندہ سے متعلق ہیں ضرور پوری ہوں گی۔ مگر یہ غلط ہے کہ ہمارے مخالفین کا بھی یہی اعتقاد ہے۔ دیکھو صحاح ستہ میں ابو داؤد کی روایت ہے کہ آنحضرت صلی اللہ علیہ وسلم نے فرمایا اِنَّ اللّٰهَ يَبْعَثُ لِهَذِهِ الْاُمَّةِ عَلٰی رَاسِ كُلِّ مِائَةِ سَنَةٍ مِّنْ يُجَدِّدْ لَهَا دِيْنَهَا (مشکوٰۃ المصابیح) کہ ہر صدی کے سر پر اللہ تعالیٰ مجدد کو مبعوث کیا کریگا یہ آنحضرت کی پیشگوئی ہے اور تمہارے الفاظ کے مطابق ”بقیہ وقت“ ہے۔ مگر بتاؤ کہ کیا اس چودھویں صدی میں سے باوجود نصف صدی گزرنے کے تمہارے نزدیک یہ پیشگوئی پوری ہوئی اور کوئی ایسا مجدد کھڑا ہوا جس نے دعویٰ کیا کہ اللہ تعالیٰ نے مجھے مبعوث فرمایا ہے؟ ہاں صرف حضرت مرزا غلام احمد صاحب علیہ السلام نے ایسا دعویٰ کیا مگر ان کو تم نے اپنی بدقسمتی سے رد کر دیا اور دوسرے مبعوث من اللہ مجدد کو پیش نہیں کر سکتے۔ پس تمہارے یہ کھانے اور دکھانے کے دانت علیحدہ علیحدہ ہیں۔ ہاں تو ابڑھا نکر ان کہنہ صادقین۔

صلح حدیبیہ پر اعتراض؟ | معترض نے جس عبارت کو نقل کر کے حضرت اقدس پر الزام لگایا ہے اسی میں اس کا جواب بھی موجود ہے کیونکہ

وہاں پر حضرت سچ موعود علیہ السلام نے یہ تحریر فرمایا ہے کہ واقعہ حدیبیہ کو بطور اعتراض پیش

نہ اب طبع دوم کے وقت ۸ برس گزرنے کے باوجود کوئی اور مدعی مجددیت پیش نہیں کیا جاسکا؟ (المؤلف)



محض بند اور مخفی تھی۔ جہاں تک کہ اللہ تعالیٰ نے اس کو کھولا اور اس نسخ کے اسباب میں یہ بھی تھا کہ رسول کریم صلی اللہ علیہ وسلم اور آپ کے صحابہ بیت اللہ سے روکے گئے اور بظاہر یہ مسلمانوں کی ذلت اور شکست تھی۔ (زاد المعاد

جلد اول ص ۲۸۱)

## پیشگوئی حدیبیہ پر معترض پٹیا لوی کے اعترافات کے جوابات

ان مختصر الفاظ میں واقعہ حدیبیہ کو ذکر کرنے کے بعد ہم معترض پٹیا لوی کے ان اعتراضات کا جواب درج

کرتے ہیں جو اس نے حضرت مسیح موعود علیہ السلام کے متذکرہ صدر بیان پر کیئے ہیں اور وہ دو ہیں۔ یہ تو ظاہر ہی ہے کہ حضرت کی عبارت میں پیشگوئی حدیبیہ کو یقیناً وقت تسلیم نہیں کیا گیا بلکہ اندازہ کردہ وقت کے لفظ ہیں۔ یعنی رؤیا میں طواف بیت اللہ کے لئے کوئی وقت مقرر نہ تھا۔ ہاں آنحضرت صلی اللہ علیہ وسلم کا اس قدر صحابہ کو ہمراہ لیکر روانہ ہونا بتاتا ہے کہ حضورؐ کے خیال شریف میں اس رؤیا کے پورے ہونے کا وہی وقت تھا لیکن واقعاً نے بتایا کہ اس سے بعد کا سال مراد تھا۔ معترض پٹیا لوی لکھتا ہے :-

”حضرت عمر رضی اللہ عنہ نے خواب کا حوالہ دیکر عرض کیا کہ آپ نے تو فرمایا تھا ہم خانہ کعبہ میں جائیں گے اور طواف کریں گے۔ اس پر حضرت رسالتا ب صلی اللہ علیہ وسلم نے فرمایا کہ ہاں ہم نے کہا تو تھا مگر کیا یہ کہا تھا کہ اسی سال ہم داخل ہوں گے۔ حضرت عمرؓ نے عرض کیا کہ نہیں حضور علیہ الصلوٰۃ والسلام نے فرمایا کہ خانہ کعبہ میں داخل ہو گے اور طواف کر دے۔ یعنی ہمارے خواب کا ظہور کسی وقت ضرور ہو گا۔“ (عشرہ ص ۵۷)

ان الفاظ کا صاف مطلب یہ ہے کہ طواف کرنے کی رؤیا بجا ہے مگر اس میں تعین وقت نہیں تھی۔ یہ تعین ہمارا اپنا اندازہ ہے۔ اب غور فرمائیں کہ اگر حضرت مسیح موعود علیہ السلام نے عبارت بالائیں ”اندازہ کردہ وقت“ کا لفظ لکھ دیا تو اس میں کونسی خرابی واقع ہو گئی جو تم اس کو جھوٹ قرار دیتے ہو؟ یہ تو گویا بعینہ وہی بات ہوئی جو حضورؐ نے مجبوروں والی جگہ



کو مقام ہجرت دیکھ کر یا آمہ یا ہجر قرار دیا تھا مگر پھر مدینہ ثابت ہوا (بخاری) اس سے نہ الہام پر حرف آتا ہے نہ پیشگوئی پر اعتراض پڑتا ہے۔ سچ حج جو ایسی صورت میں پیشگوئی پر اعتراض کرتا ہے وہ شریر النفس ہے۔

## معرض کے دو اعتراض | معرض لکھتا ہے کہ :-

(۱) ”یہ آپ کا خواب ہے کوئی الہامی پیشگوئی نہیں نہ اس میں کوئی وقت مقرر کیا گیا ہے۔ یہ خواب آپ نے صحابہ کرام سے بیان فرمایا اور انبیاء علیہم السلام کے خواب سچے ہی ہوتے ہیں اسلئے بعض اصحاب کو یقین ہوا کہ ہم اسی سال حج کریں گے“ (عشرہ ص ۸۵)

(۲) ”جس روایت میں مدینہ شریف میں اس خواب کا دیکھا جانا بیان کیا گیا ہے وہ ضعیف ہے اور اس سے یہ ثابت نہیں ہوتا کہ حضور انور صلی اللہ علیہ وسلم نے یہ سفر اس خواب کی وجہ سے اختیار فرمایا۔۔۔۔۔ کسی روایت سے ثابت نہیں ہوتا کہ خواب کا دیکھنا موجب سفر ہوا ہو۔ صحیح روایت تو یہی ہے کہ حدیبیہ پہنچ کر حضور انور صلی اللہ علیہ وسلم نے وہ خواب دیکھا“ (عشرہ ص ۸۵-۸۶)

پہلے اعتراض کا جواب یہ ہے کہ یہ تو درست ہے کیا روایا الہامی پیشگوئی ہے؟  
 کریم آپ کا خواب ہے مگر یہ صحیح نہیں کہ یہ الہامی پیشگوئی نہیں۔ معرض نے یہ انکار نادانی سے کیا ہے۔ حضرت یوسفؑ نے گیارہ ستاروں اور سورج چاند کے سجدہ کی رؤیا دیکھی اور وہ الہامی پیشگوئی تھی۔ رؤیا کو مکالمہ الہی کی قسم ”من وراء حجاب“ میں شامل کیا گیا ہے۔ لیکن میں کہتا ہوں کہ اگر نبیوں کے خواب الہامی پیشگوئی نہیں ہوتے تو پھر فقرہ ”انبیاء علیہم السلام کے خواب سچے ہی ہوتے ہیں“ کا کیا مطلب ہے؟  
 لیجئے صاحب اختصار کلام کی خاطر ہم بخاری شریف کا حوالہ بتاتے دیتے ہیں جہاں لکھا ہے  
 ”رُؤْيَا الْأَنْبِيَاءِ وَحْيٌ“

نبیوں کا خواب بھی وحی ہوتا ہے۔ (جلد اول ص ۲۷)

امام نووی اپنی شرح مسلم میں لکھتے ہیں :-

”كَانَ الْأَنْبِيَاءُ مَلَكُوتَ اللَّهِ وَسَلَامُهُ عَلَيْهِمْ يُؤْتِيهِمْ رُؤْيَا

مَنَامِهِمْ كَمَا يُؤْتِيهِمُ فِي الْبَيِّنَاتِ“ (جلد ۲ ص ۲۷)

امام ابن قیم کا قول ہے :-

”رُؤْيَا الْأَنْبِيَاءِ وَحْيٌ فَإِنَّهَا مَعْصُومَةٌ مِنَ الشَّيْطَانِ وَهَذَا بِاتِّفَاقِ

الْأُمَّةِ“

کرمیوں کی رؤیا وحی ہوتی ہے جو شیطان کے دخل سے پاک ہوتی ہے۔ اس

بات پر سب ائمہ کا اتفاق ہے“ (تفسیر منازل السائرین ص ۹)

پھر یہ بھی درست ہے کہ اس خواب میں لفظاً وقت مقرر نہ کیا گیا تھا مگر اس میں کیا شبہ ہے

کہ عمل سے یہی ثابت ہوا کہ آنحضرت صلی اللہ علیہ وسلم نے اس خواب کو اس سال کے لیے خیال

فرمایا تھا۔ اور بقول منشی محمد یعقوب ”بعض اصحاب کو (تو) یقین ہوا کہ ہم اس سال حج کریں گے“

اندریں حالات معرض پٹیا لوی کا اس پیشگوئی سے ہی انکار کرنا اس کی صریح غلطیابی ہے۔

وہو السرا۔

رُویا کے مدنیہ میں دیکھے جانے پر چودہ شواہد<sup>۱۲</sup> مؤلف عشرہ کا طرہ نے دعویٰ کیا ہے

کہ رؤیا دیکھنے کے متعلق صحیح روایت یہی

ہے کہ وہ خواب حدیبیہ پہنچنے کے بعد دیکھی گئی ہے۔ اور یہ دعویٰ اس کے اس غیر کے سارے

بیان کی جان یا بنیاد ہے۔ ہمارے نزدیک یہ دعویٰ محض غلط ہے۔ چنانچہ ہمارے پاس اپنے

بیان کی تائید میں مندرجہ ذیل چودہ ثبوت ہیں۔

اول۔ علامہ جلال الدین صاحب یوطی تحریر کرتے ہیں :-

”رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النُّوْرِ عَامَ الْحَدِيبَةِ قَبْلَ

خُرُوجِهِ أَنَّهُ يَدْخُلُ مَكَّةَ هَرَوَ أَصْحَابُهُ أَمْنِينَ وَيُحْلِقُونَ وَيَقْصِرُونَ

فَأَخْبَرَهُ اللَّهُ أَصْحَابَهُ فَفَرَحُوا فَلَمَّا خَرَجُوا مَعَهُ وَصَدَّ هُمُ الْكَفَّارُ

بِالْحَدِيبَةِ وَرَجَعُوا شَقَّ عَلَيْهِمْ بِذَلِكَ وَرَأَى بَعْضُ الْمُنَافِقِينَ نَزَلَ

(۱۱ سورۃ الفتح)

ترجمہ۔ حدیبیہ والے سال رسول مقبولؐ نے حدیبیہ کی طرف روانگی سے قبل روایا دیے کہ حضورؐ اور آپؐ کے اصحاب مکہ میں امن و امان سے داخل ہوئے ہیں۔ سرمنڈواتے اور بال کرتے ہیں حضورؐ نے اس روایا کی خبر صحابہ کو دی۔ وہ بہت خوش ہوئے۔ مگر جب آنحضرت صلی اللہ علیہ وسلم کے ساتھ روانہ ہوئے اور مقام حدیبیہ پر کفار نے ان کو روک دیا اور انہیں واپس ہونا پڑا تو یہ معاملہ ان پر بہت شاق گزرا اور بعض منافق تو اسلام کے متعلق ہی شک میں پڑ گئے تو اس وقت سورہ الفتح نازل ہوئی۔ (جلالین سورۃ الفتح ص ۳۲)

اس حوالہ میں صاف لفظ ”قبل خروجہ“ موجود ہے معلوم ہوا آنحضرت صلی اللہ علیہ وسلم نے یہ روایا مدینہ منورہ میں ہی دیے تھے۔

دوم۔ صاحب کمالین نے عام الحدیبیہ قبل خروجہ کے ساتھ ہی لکھا ہے :-

”لابن جریرانہ رأى ذلك بالحدیبیة الاول اصح“ (تفسیر سورۃ الفتح)

یعنی آنحضرت صلی اللہ علیہ وسلم کی روایا کے متعلق دو روایات ہیں۔ علامہ سیوطی کی تحقیق قبل خروجہ ہے اور ابن جریر (جس سے درمنثور نے ایک قول نقل کیا ہے۔ جس کو مصنف عشرہ نے درج کیا ہے) کا خیال ہے کہ یہ روایا آنحضرتؐ نے حدیبیہ مقام پر دیے تھے مگر پہلا قول یعنی علامہ جلال الدین کی تحقیق زیادہ صحیح اور درست ہے۔

ناظرین! معترض پٹیا لوی نے محض عداوت کی راہ سے حدیبیہ والی روایت کو صحیح اور باقی روایات کو ضعیف قرار دیا ہے لیکن علامہ جلال الدین سیوطی اور پھر صاحب کمالین کا فیصلہ آپ کے سامنے ہے۔ آپ پر ہی فیصلہ ہے کہ چاہے تو ان بزرگوں کی تحقیق کو ترجیح دیں اور چاہے تو حقائق کا انکار کرتے کے عادی منشی محمد یعقوب کے خیال کی پیروی کریں۔ والا اول اصح و احوط۔

سوم۔ حضرت عمر رضی اللہ عنہ کا قول واللہ ما شککت منذ اسلمت الا یومئذ (زاد المعاد ج ۱ ص ۲۶) آپ پڑھ چکے ہیں اور بخاری کے حوالہ سے معترض پٹیا لوی کے الفاظ

میں یہ بھی پڑھ چکے ہیں کہ "حضرت عمر رضی اللہ عنہ نے خواب کا سوال دیکر عرض کیا کہ آپ نے تو فرمایا تھا ہم خانہ کعبہ میں جائیں گے اور طواف کریں گے۔ اس پر حضرت رسالت صلی اللہ علیہ وسلم نے فرمایا کہ ہاں ہم نے کہا تو تھا مگر کیا یہ کہا تھا کہ اسی سال ہم داخل ہوں گے۔" (عشرہ ص ۸۴)

حضرت عمر رضی اللہ عنہ کی گفتگو صاف ظاہر کر رہی ہے کہ رؤیاء میں دیکھی گئی تھی اور آنحضرت صلی اللہ علیہ وسلم نے صحابہ سے ذکر بھی فرمایا تھا اور اسی کی بناء پر عمرہ کی تیاری ہوئی تھی۔ ورنہ یہ طرز خطاب اور یہ گفتگو بالکل ناممکن ہے۔ پھر ما شککت کا مقولہ تو اور بھی قین دلیل ہے۔ بھلا اگر خواب مقام حدیبیہ پر رک جانے کے بعد ہی دیکھی جاوے تو اس میں حضرت عمرؓ جیسے راسخ الاعتقاد مومن کے لئے شک کی گنجائش کیسے ہو سکتی ہے؟ پس گفتگو اور یہ مقولہ اس امر پر زبردست دلیل ہے کہ آنحضرت صلی اللہ علیہ وسلم نے یہ رؤیاء مدینہ شریف میں ہی دیکھی تھی و ہوا المساء۔

**چہارم۔** عمرہ سے رک جانے پر صحابہ کرام کی جو بیخبر اطاعت اور مجسم تسلیم و رضا تھے یہ حالت تھی کہ آنحضرت صلی اللہ علیہ وسلم نے ان سے فرمایا کہ اٹھو اور قربانیاں ذبح کر کے سر منڈوا دو۔ راوی کہتا ہے کہ اللہ ما قام منهم رجلاً ان میں سے کوئی بھی تمہیل ارشاد کے لئے نہ اٹھا۔ حضورؐ نے یہ حکم تین دفعہ دیا مگر پھر بھی فرط غم کے باعث ان میں سے کوئی نہ اٹھا۔ حضورؐ حضرت اہم سلمہؓ کے پاس گئے اور اس امر کا ذکر کیا۔ انہوں نے مشورہ دیا کہ حضورؐ خود جا کر میدان میں قربانی ذبح کر دیں۔ چنانچہ آپؐ نے ایسا ہی کیا۔ تب سب لوگوں نے قربانیوں کو ذبح کیا۔ (زاد المعاد جلد ۱ ص ۲۷۷)

یہ واقعہ صحابہ کرام کے قلق و اضطراب اور سرسبکی کا واضح مظہر ہے۔ یہ صاف دلیل ہے کہ ان کو صرف رؤیا کی بناء پر یہ غم تھا۔ چنانچہ اللہ تعالیٰ کے ارشاد صدق اللہ رسولہ الرؤیا کے متعلق امام ابن القیم لکھتے ہیں:-

"اخبار سبحانہ ائمہ صدق رسولہ رؤیاء فی دخولہم المسجد

امنین و ائمہ سیکون ولا بد و لیکن لم یکن قد آن وقت ذالک

فی هذا العام والله سبحانه علم من مصلحة تاخيره الى وقتهم ما لم تعلموا انتم فانتم احببتم استعجال ذلك والرب تعالى يعلم من مصلحة التأخير

ترجمہ۔ اللہ تعالیٰ نے اس میں خبر دی ہے کہ اللہ کے رسول کی رؤیا بیت الحرام میں امن کے ساتھ داخل ہونے کے متعلق ضرور سچی ہے اور وہ مخترب ضرور پوری ہوگی لیکن ابھی اس سال ہی اس کا وقت نہیں آیا تھا دوسرے وقت تک اس کی تاخیر کی مصلحت تم نہیں جانتے اللہ خوب جانتا ہے۔ اسلئے تم تو اس کو جلد چاہتے تھے مگر اللہ تعالیٰ نے تاخیر میں ڈال دیا۔ (زاد المعاد جلد اول ص ۱۲۸) یہ بیان اور خصوصاً فقرہ ”احببتم استعجال ذلك“ اس امر پر نکتہ دلیل ہے کہ آنحضرت صلی اللہ علیہ وسلم نے یہ رؤیا مدینہ منورہ میں ہی دیکھی اور ٹیپالوی صاحب کا یہ کہنا کہ آنحضرت نے یہ خواب حدیبیہ کے مقام پر دیکھی تھی غلط بات ہے۔

پنجم۔ مولوی ثناء اللہ صاحب امرتسری نے بھی لکھا ہے :-

”آنحضرت صلی اللہ علیہ وسلم نے خواب دیکھا کہ میں کعبہ شریف کا طواف کرتا ہوں۔ ہنوز مکہ شریف فتح نہ ہوا تھا کہ آنحضور علیہ السلام نے شوق بطور خود سفر کی تیاری کر دی۔ جب بمقام حدیبیہ قریب مکہ کے پہنچے تو کفار مکہ نے داخل مکہ ہونے سے روکا۔ آخر کار معاہدہ ہوا کہ آئندہ سال ہم مسلمان آویں گے۔“ (رسالہ الہامات مرزا ص ۴۳)

یہ اردو عبارت بھی صاف بتا رہی ہے کہ آنحضرت صلی اللہ علیہ وسلم نے مدینہ منورہ میں ہی خواب دیکھا اور اسی کی بناء پر شوق حضور عمرہ کے لیے روانہ ہو پڑے اور اس سفر کی تیاری اسی خواب کے پورا کرنے کے لیے تھی۔

ششم۔ شیخ عبدالحق صاحب محدث دہلوی لکھتے ہیں :-

”بدانکہ آنحضرت صلی اللہ علیہ وسلم بعد از دیدن این خواب بہیہ اسباب سفر مشغول شد و یاران را خبر کرد کہ عمرہ سے روم۔“ (مدارج النبوت ص ۴۱ مطبوعہ کانپور)



ہفتم۔ تفسیر روح البیان میں لکھا ہے :-

”ان رسول اللہ صلی اللہ علیہ وسلم رأى فی المنام انه دخل مكة هو واصحابه امنين..... واخبر بذلك اصحابه ففرحوا ثم اخبروا صحابه انه يريد الخروج للعمرة.... وكان المسلمون لا يشكون في دخولهم مكة وطوا فهم بالبیت ذالك العام للرؤيا التي رآها النبي فلما رأوا الصلح دخلهم من ذالك امر عظيم“ (روح البیان جلد ۳ ص ۱۵۵)

ہشتم۔ ”ان رسول اللہ صلی اللہ علیہ وسلم رأى فی المنام وهو بالمدينة قبل ان يخرج الى الحديبية انه يدخل المسجد الحرام هو واصحابه امنين“ (تفسیر غانن جلد ۳ ص ۱۵۵)

نہم۔ ”روی ان رسول اللہ رأى قبل خروجه الى الحديبية كانه هو واصحابه قد دخلوا مكة امنين“ (مدارك التنزيل جلد ۳ ص ۱۵۵)

دہم۔ ”انه عليه الصلوة والسلام رأى في المنام قبل الحديبية“ (جامع البیاض ص ۲۲۹)

یازدہم۔ ”رأى قبل خروجه الى الحديبية“ (ابو نعیم حاشیہ کبیر جلد ۲ ص ۱۵۵)

دوازدہم۔ ”ان النبي صلى الله عليه وسلم رأى في المنام بالمدينة قبل ان يخرج الى الحديبية“ (معالم التنزيل ص ۲۲۹)

سائز دہم۔ علامہ قنوی مجاہد کے اس قول کو رد کرتے ہوئے جو معترض ثیالوی نے بنایا، تحقیق قرار دیا ہے فرماتے ہیں :-

”هذه الرؤيا قبل خروجه الى الحديبية وقال مجاهد كانت

بالحديبية والادل هو الاصح“ (قنوی علی البیضاوی جلد ۱ ص ۲۳۱)

چہار دہم۔ صاحب روح المعانی لکھتے ہیں :-

”رأى رسول الله في المنام قبل خروجه الى الحديبية... وقيل

رأى وهو في الحديبية والادل اصح“ (روح المعانی جلد ۱ ص ۱۵۵)

ان چودہ شہوتوں کے بعد کسی مزید دلیل کی ضرورت نہیں۔ قریباً تمام مفسر اس بیان پر

متفق ہیں کہ یہ رؤیا مدینہ میں ہوئی اور حدیبیہ کی روانگی سے پہلے ہوئی۔ محققین نے حدیبیہ والے قول کی پُر زور تردید کی ہے۔ پس عقل اور نقل بالاتفاق اسی امر کی تائید کر رہے ہیں جو حضرت مسیح موعود علیہ السلام نے تحریر فرمایا ہے اور جسے معترض ٹیپالوی نے اپنی نادانی اور جہالت کے ماتحت جھوٹ شمار کیا تھا۔ ع۔ پ۔ دلاور است دزدے کہ بکف چراغ دارد۔

(۹) رسالہ الخطاب الملیح کی گنگوہی صاحب کی طرف نسبت | معترض ٹیپالوی نے لکھا ہے۔

”مرزا صاحب کا سفید جھوٹ ملاحظہ ہو ضمیمہ برائین احمدیہ حصہ پنجم ص ۱۹۹ پر لکھتے ہیں ”جواب شبہات الخطاب الملیح فی تحقیق المہدی و المسیح جو مولوی رشید احمد گنگوہی کی خرافات کا مجموعہ ہے۔“ اس عنوان کے تحت اس رسالہ کو تصنیف حضرت مولانا صاحب گنگوہی رحمۃ اللہ علیہ ظاہر کر کے ان کی شان میں بہت کچھ کواں مارا ہے لیکن واقعہ یہ ہے کہ یہ رسالہ مصنف حضرت مولانا مولوی اشرف علی صاحب تھانوی ہے۔“ (عشرہ ص ۷۶)

الجواب الاول۔ حضرت مسیح موعود کے عنوان فوق میں یہ ذکر ہرگز نہیں ہے کہ یہ رسالہ مولوی رشید احمد گنگوہی کی تصنیف ہے اور ان کے نام پر شائع ہوا ہے۔ بلکہ یہ بتایا گیا ہے کہ الخطاب الملیح میں مولوی گنگوہی کے شبہات اور خرافات درج ہیں۔ ان کا جواب دیا جاتا ہے اور بسا اوقات ایسا ہوتا ہے کہ کسی بڑے آدمی کی باتوں کو دوسرے اپنے نام سے بلکہ اس کی تحریر کو بھی اپنے نام سے شائع کر دیتے ہیں۔ بعض دفعہ تو ایسا بھی ہو سکتا ہے کہ خود ایک آدمی مصلحتاً اپنی تحریر دوسرے کو اشاعت کے لئے دے دے۔ بناء بریں الخطاب الملیح کے شبہات کو مولوی گنگوہی سے منسوب کرنا کیونکر غلط اور جھوٹ ہو گیا؟ جبکہ اشرف علی صاحب تھانوی نے مولوی گنگوہی کی تحریر کو ہی اپنے نام پر شائع کر دیا ہے۔ ٹیپالوی صاحب کو معلوم ہونا چاہیے کہ شائع کرنے والا اور راقم مضمون الگ الگ بھی ہو سکتے ہیں۔ اسی رسالہ الخطاب الملیح کے آخری صفحہ پر مولوی گنگوہی کے یہ الفاظ مرقوم ہیں۔

”مرزا غلام احمد قادیانی کے کلمات و دعاوی جہاں تک مجھے معلوم ہوئے  
 بے شک موجب فسق ہیں اور وہ قطعاً فاسق و مضل اور داخل فرہائے  
 مبتدعہ و اہل اہواء ہے۔ اس سے اور اس کے پیروان سے ملنا ہرگز ہرگز  
 جائز نہیں۔ اور یہ جو لوگ اس کی تکفیر کرتے ہیں وہ بھی حق پر ہیں فقط۔ واللہ  
 تعالیٰ اعلم۔ بندہ رشید احمد عفی عنہ گنگوہی“ [نہر]

اندر یہ حالات اگر الخطاب الملیح کے شبہات کو مولوی گنگوہی کے شبہات قرار دیا گیا یا اس  
 تحریر کو روایات صحیحہ کی بناء پر گنگوہی کی تحریر لکھا گیا تو اس کو جھوٹ قرار دینا یقیناً بڑا ہی  
 مکروہ فعل ہے حق پر یہ وہ ڈالنا ہے اور صریح کذب بیانی ہے۔

الجواب الثاني۔ فرض کر لو کہ یہ رسالہ خود تھانوی صاحب نے ہی لکھا۔ اس کے  
 لکھنے میں گنگوہی صاحب کا کچھ بھی تعلق نہ ہو پھر بھی حضرت مسیح موعودؑ کے بیان کو ”سفید جھوٹ“  
 قرار دینا اپنی گندی فطرت کا اظہار کرنا ہے کیونکہ یہ عام قاعدہ ہے بنی الامیر المہدینہ کہ  
 بادشاہ نے اس شہر کو بنایا۔ حالانکہ بنانے والے کا رندے ہوتے ہیں۔ اسی طرح چونکہ تھانوی  
 صاحب گنگوہی صاحب کے شاگرد اور مرید اور بقول خود ان سے ہی فیض یافتہ ہیں پس قاعدہ  
 عام کے ماتحت اگر ایسا لکھ دیا گیا تو اس میں حرج کو نسا لازم آتا ہے؟ دیکھئے مولوی ثناء اللہ  
 صاحب امرتسری لکھتے ہیں :-

”ہم اسی رسالہ الہامات مرزا کے اندر اس رسالہ (آئینہ حق نامہ مصنفہ حضرت  
 شیخ یعقوب علی صاحب عرفانی) کے جواب میں کسی ایرے غیرے کو مخاطب نہ  
 کریں گے بلکہ براہ راست حکیم صاحب (حضرت مولانا نور الدین رضی اللہ عنہ  
 خلیفۃ المسیح الاول) کا نام لیں گے۔ کیونکہ عام قانون بنی الامیر المہدینہ  
 کے علاوہ یہاں خاص وجہ بھی ہے“ (الہامات مرزا ص ۱)

اگر اسی لحاظ سے حضرت مسیح موعود علیہ السلام بھی تھانوی صاحب کی بجائے گنگوہی  
 صاحب سے اس رسالہ کو منسوب کر دیں تو اس میں کیا ہرج ہے؟ پس اس نمبر میں معترض  
 نے جو کذب بیانی کا الزام لگایا ہے یہ سراسر غلط ہے۔ و ہر الم مطلوب۔



سے خبر پا کر اس بادشاہ سے کہا کہ ٹو شکست کھا کر مارا جائے گا۔ چنانچہ ایسا  
 ہی ہوا جیسا کہ اس حقیقتی نبی نے کہا تھا۔ اور ان چار سو بیجاروں کا قول  
 غلط نکلا جس کو مرزا صاحب ۴۰۰ بیبیوں کا الہام بتاتے ہیں۔ (عشرہ)  
**الجواب (الف)** ہم نے معترض کی ساری عبارت نقل کر دی ہے تا اس کا اعتراض واضح  
 طور پر سامنے آجائے۔ معترض نے سیدنا حضرت مسیح موعود علیہ السلام پر بائبل اور قرآن مجید کے  
 متعلق جھوٹ بولنے کا الزام لگایا ہے۔ اس حصہ الف میں بائبل والے جھوٹ کا ذکر کیا ہے۔  
 حضرت اقدس کی عبارت جو اس نے ضرورۃ الامام سے نقل کی ہے اس کا آخری حصہ ترک کر دیا  
 ہے۔ ہم محققین کی خاطر سب سے پہلے ضرورۃ الامام سے مکمل عبارت پیش کرتے ہیں۔ حضرت  
 نے تحریر فرمایا ہے کہ:

”بائبل میں لکھا ہے کہ ایک مرتبہ چار سو نبی کو شدید طانی الہام ہوا تھا اور  
 انہوں نے الہام کے ذریعہ سے جو ایک مفید جن کا کرب تھا ایک بادشاہ کی  
 فتح کی پیش گوئی کی۔ آخر وہ بادشاہ بڑی ذلت سے مارا گیا اور بڑی شکست  
 ہوئی۔ اور ایک پیغمبر جس کو حضرت جبرائیل سے الہام ملا تھا اس نے یہی  
 خبر دی کہ بادشاہ مارا جائے گا اور گتے اس کا گوشت کھائیں گے اور بڑی شکست  
 ہوگی۔ سو یہ خبر سچ نکلی مگر ان چار سو نبی کی پیش گوئی جھوٹی ظاہر ہوئی۔“  
 (ضرورۃ الامام ص ۱۸-۱۹)

حضرت مسیح موعود علیہ السلام کی اس تحریر کی صداقت کا ثبوت دینا ہمارے ذمہ ہے۔ اس  
 عبارت کی بنا پر معترض پٹیا لوی کے اعتراضات کے پیش نظر مندرجہ ذیل امور کا ثبوت ہمارے  
 ذمہ آتا ہے۔ اول کیا حضرت مرزا صاحب نے اپنے اس بیان کا حوالہ دیا ہے؟ دوم کیا یہ واقعہ  
 بائبل میں موجود ہے؟ سوم کیا یہ ۴۰۰ نبی بعل کے بیجار ہی تھے؟ کیا ان کو از روئے بائبل نبی  
 قرار دینا غلطی ہے؟

ان امور ثلاثہ کے ذکر سے قبل یہ تو ظاہر ہی ہو چکا ہے کہ حضرت اقدسؑ نے خود بائبل کے  
 حوالہ سے ایک پیغمبر کا ذکر فرمایا ہے جو جبرائیل کی معرفت الہام یافتہ تھا۔ ان امور ثلاثہ کے



اثبات کے بعد ہم مختصراً اس امر پر بھی بحث کریں گے کہ کیا حضرت اقدسؑ نے اس واقعے سے یہ ثابت کیا ہے کہ ”انبیاء علیہم السلام کو بھی جھوٹے الہام ہو جاتے ہیں؟“

معترض پٹیا لوی نے حسبِ عادت بطور یادہ گوئی لکھ دیا

## امراؤل کا ثبوت

ہے کہ (نعوذ باللہ) حضرت مسیح موعود علیہ السلام عادتہً جھوٹ لکھنے کے لئے حوالہ کا ذکر نہیں کیا کرتے تاکہ اصل عبارت دیکھ کر فوراً ان کا جھوٹ نہ ظاہر ہو جائے اور پھر تسلیم کرنے کے باوجود کہ ”نہ صرف ضرورۃً الامام میں بلکہ اور کسی جگہ تقریر لیزیر مک وغیرہ میں بھی اسی طرح لکھا ہے“ یہ دعویٰ کرتا ہے کہ:-

”مرزا صاحب نے محض بائبل میں لکھا ہے“ تحریر کر دیا مگر کوئی حوالہ

نہیں دیا۔“

گویا منکر پٹیا لوی نے تمام کتب کو جن میں حضرتؑ نے ”اسی طرح لکھا ہے“ چھان مارا ہے لیکن کسی جگہ بقول اس کے حضرتؑ نے اس بیان کا حوالہ نہیں دیا۔

ناظرین کو امر! آپ اس پٹیا لوی اکذب کی فریب کاری اور تضحیٰ کو دیکھئے اور اس اثر خانی اور شہادت پر نگاہ ڈالیئے۔ جو وہ ناواقفوں کی گمراہی کے لئے اختیار کر رہا ہے اور ادھر حضرت مسیح موعود علیہ السلام کی مشہور کتاب ازالہ اوہام کی حسبِ ذیل مسطور پڑھیئے۔ لکھا ہے:-

”مجموعہ تورات میں سے سلاطین اول باب بائیس آیت انیس

میں لکھا ہے کہ ایک بادشاہ کے وقت میں چار سو نبی نے اس کی فتح کے بارے میں پیش گوئی کی اور وہ جھوٹے ہوئے اور بادشاہ کو

شکست آئی۔ الخ“ (ص ۲۵ طبع سوم)

اور پھر قرآنی آیت لعنة الله على الكاذبین کی تلاوت کیجئے۔ بھائیو! حضرت مسیح موعود علیہ السلام نے نہایت واضح طور پر سلاطین ۱۔ باب ۲۲ کا حوالہ دیا ہے۔ اس سارے باب میں یہ قصہ مذکور ہے مگر اکذب پٹیا لوی کہتا ہے کہ مرزا صاحبؑ نے اس کا کہیں حوالہ نہیں دیا اور وہ ایسا ہی کیا کرتے ہیں۔ ہم نے حضرتؑ کی کتاب سے امراؤل کا اثبات کر دیا۔ اس کے ساتھ ہی

معرضِ پٹیا لوی کا کھلا بھوٹ ثابت ہو گیا۔

دوسری بات ثبوتِ طلب یہ تھی کہ کیا حضرت کی تحریر کے مطابق واقعہ  
**امردوم کا اثبات** بائبل میں موجود ہے؟ سو اس کے لئے مندرجہ ذیل آیات ملاحظہ ہوں  
 لکھا ہے:-

”تیسرے سال ایسا ہوا کہ یہوداہ کا بادشاہ یہوسفط شاہ اسرائیل کے یہاں  
 آ کر آیا۔ تب شاہ اسرائیل نے اپنے ملازموں سے کہا کہ تم جانتے ہو کہ رامات  
 جلعاد ہمارا ہے۔ کیا ہم چپکے رہیں اور شاہِ اردم کے ہاتھ سے پھر نہ لے لیں۔  
 پھر اس نے یہوسفط سے کہا کیا میرے ساتھ لڑنے کو تو رامات جلعاد پر چڑھیں گے؟  
 سو یہوسفط نے شاہ اسرائیل کو جواب دیا۔ جیسا تو ہے ویسا میں ہوں۔  
 جیسے تیرے لوگ ویسے میرے لوگ۔ جیسے تیرے گھوڑے ویسے میرے گھوڑے۔  
 اور یہوسفط نے شاہ اسرائیل سے کہا آج کے دن خداوند کی مرضی الہام سے  
 دریافت کیجئے۔ تب شاہ اسرائیل نے اس روز بیسویں کو جو قریب چار سو  
 آدمی کے تھے اکٹھا کیا اور ان سے پوچھا میں رامات جلعاد پر لڑنے چڑھوں  
 یا اس سے باز رہوں۔ وہ بولے چڑھ جا کہ خداوند اسے بادشاہ کے  
 قبضے میں کر دے گا۔ پھر یہوسفط بولا ان کے سو خداوند کا کوئی نبی  
 ہے کہ ہم اس سے پوچھیں؟ تب شاہ اسرائیل نے یہوسفط سے کہا کہ  
 ایک شخص ایلہ کا بیٹا میکایاہ تو ہے اس سے ہم خداوند کی مشورت پوچھ  
 سکتے ہیں۔ لیکن میں اس سے دشمنی رکھتا ہوں کیونکہ وہ میرے حق میں نیکی کی  
 نہیں بلکہ بدی کی پیش خبری کرتا ہے۔ (آخر میکایاہ کو بلایا جاتا ہے۔  
 ناقل)..... تب شاہ نے اسے فرمایا میکایاہ ہم لڑنے کو رامات جلعاد پر چڑھیں  
 یا اس سے باز رہیں۔ اس نے جواب میں کہا۔ جا اور کامیاب ہو کہ خداوند اسے  
 شاہ کے قبضے میں کر دے گا۔ پھر شاہ نے اسے کہا میں کتنے مرتبے تجھے تم دیکے  
 جتاؤں کہ تو مجھ سے کچھ نہ کہے۔ مگر خداوند کے نام سے وہی جو سچ ہے۔ تب

وہ بولائیں نے سالے اسرائیل کو اُن بھیروں کی مانند جو بے چوپان  
 ہوں پہاڑوں پر بھٹکتے ہوئے دیکھا اور خداوند نے فرمایا کہ اُن کا  
 کوئی آقا نہیں۔ سو ان میں سے ہر ایک اپنے اپنے گھر سلامت  
 چلا جائے۔ تب شاہ اسرائیل نے یہو سفط سے کہا کیا میں نے تجھ سے نہ کہا  
 تھا کہ یہ میرے حق میں نیکی کی نہیں بلکہ بدی کی پیش خبری کرے گا۔ پھر اس نے  
 کہا کہ اسیلے کہ تم خداوند کے سخن کو سنو میں نے خداوند کو اس کی کرسی پر بیٹھے  
 دیکھا اور آسمانی سارا لشکر اُس کے آس پاس داہنے ہاتھ اور اسکے بائیں  
 ہاتھ کھڑا تھا۔ اور خداوند نے فرمایا کہ اخی اب (شاہ اسرائیل) کو کون ترغیب  
 دیگا تاکہ وہ چڑھ جائے اور امانات جلعاد کے سامنے کھیت آئے تب ایک  
 اِس طرح سے بولا اور ایک اُس طرح سے۔ اس وقت ایک روح نکل کے خداوند  
 کے سامنے آکھڑی ہوئی اور بولی کہ میں اسے ترغیب دوں گی۔ پھر خداوند نے  
 فرمایا کس طرح سے؟ وہ بولی میں روانہ ہوں گی اور جھوٹی روح بن کے اسکے  
 سالے نبیوں کے مُنہ میں پڑوں گی۔ اور وہ بولا تو اسے ترغیب دے گی  
 اور غالب بھی ہوگی۔ روانہ ہوا اور ایسا کر۔ سو دیکھ خداوند نے تیرے اُن  
 سب نبیوں کے مُنہ میں جھوٹی روح ڈالی ہے اور خداوند ہی نے  
 تیری بابت بُری خبر دی ہے۔ الخ“ (سلاطین کی کتاب باب ۲۲)

اُگے اس باب کے آخر کا حصہ میں بادشاہ کے مرنے کا تفصیل سے ذکر آتا ہے۔

معزز قارئین! آپ اس بات پر ذرا غور فرمائیں گے تو آپ کو اقرار کرنا پڑے گا کہ جس  
 طرح حضرت مسیح موعود علیہ السلام نے لکھا ہے بعینہ اسی طرح بائبل میں موجود ہے۔ شاہ  
 اسرائیل کے چار سو نبی شیطانِ الہام سے اس کی فتح کی پیش گوئی کرتے ہیں۔ ایک پیغمبر میکایاہ  
 روح القدس کے ذریعہ اس کی ہلاکت کا الہام سُنتا ہے۔ آخر وہ بادشاہ ذلت سے مارا  
 جاتا ہے اور چار سو نبی کی پیش گوئی غلط ہوتی ہے اور ایک پیغمبر کی خبر درست ثابت ہوتی ہے  
 گویا حضرت اقدس کے بیان کی حرف بحرف تائید موجود ہے۔

حقیقت اور واقعیت تو یہ ہے لیکن پٹیا لوی الکذب لکھتا ہے۔

”مرزا صاحب کے اس بیان میں صداقت کا ایک ذرہ بھی نہیں۔ یہ

محض دھوکا ہے۔ اور صرف یہ ایک واقعہ ہی مرزا صاحب کے کذب کی

صریح دلیل ہے“ (عشرہ صفحہ ۵۶)

حضرات! خدا را انصاف کریں اور بتائیں کہ کیا پٹیا لوی کا یہ بیان درست ہے؟

کیا واقعی حضرت مرزا صاحب کے بیان میں صداقت کا ذرہ نہیں؟ کیا سچ ہے وہ دھوکا؟

کیا حقیقتاً وہ مرزا صاحب کے کذب کی دلیل ہے؟ میں تو حیران ہوں کہ پٹیا لوی ایسے

کذاب کے لئے لغت میں کونسا لفظ ہے جو اس قدر کذب بیانی میں بیجا ہے کہ اس کو

عجب دلاور است دزدے کہ بکف چراغ وارد کی مثال بھی پورے طور پر ادا نہیں کرتی۔

آہ! ان لوگوں نے دیانت کو چھوڑ کر حق کی مخالفت میں ناخون تک زور لگایا مگر کیا خدا

کے کام کو عاجز مخلوق روک سکتی ہے؟ ہرگز نہیں۔

غرض رکھتے نہیں ہرگز خدا کے کام بندوں کے بھلا خالق کے اگے خلق کی کچھ پیش جاتی ہے

معتز پٹیا لوی نے آنوالامر بائبل کے حوالہ سے ایک واقعہ

ذکر کر کے بتایا ہے کہ یہ چار سو نبی جن کا حضرت مسیح موعود علیہ السلام نے

ذکر فرمایا ہے۔ درحقیقت لعل کے پجاری تھے۔ ہمارا یہ دعویٰ ہے کہ معتز نے اس بیان

میں بھی صریح دھوکا دیا ہے۔ جن چار سو نبیوں کا حضرت اقدسؑ نے ذکر فرمایا ہے وہ اور ہیں۔

اور جن لعل کے پجاریوں کا ذکر معتز پٹیا لوی نے کیا ہے وہ اور ہیں۔ ہمارے اس دعویٰ کے ثبوت

ہو جانے پر معتز پٹیا لوی کے مزید کئی بھوٹ ثابت ہو جائیں گے۔ ہمارے دعویٰ کے

ثبوت حسب ذیل ہیں۔

اول۔ جس واقعہ کو معتز پٹیا لوی نے ذکر کیا ہے اس کا حوالہ اس نے سلاطین ص ۷۱ باب

۲۱ تا ۲۶ لکھا ہے لیکن حضرت مسیح موعود علیہ السلام نے جس واقعہ کا ذکر کیا ہے اس

کے لئے آپ نے سلاطین ص ۷۱ باب ۲۲ کا حوالہ تحریر فرمایا ہے۔ حضرت مسیح موعودؑ

کے ذکر فرمودہ حوالہ کی عبارت تو اوپر گزر چکی ہے اب اگر منکر پٹیا لوی کا حوالہ (باب ۲۱ تا ۲۶)

بھی درست ہے تو معلوم ہوا کہ واقعہ دو ای اور علیحدہ علیحدہ ہیں۔ لہذا بعل کے پجاری اور چار سو نبی الگ الگ ہیں۔

دوم۔ دونوں قسم کے نبیوں کی تعداد میں اختلاف ہے۔ لکھا ہے :-

(آلف) ”ایلیاہ نے ان لوگوں کو کہا خداوند کے نبیوں میں سے میں ہاں میں ہی

اکیلا باقی ہوں۔ پر بعل کے نبی چار سو چالیس آدمی ہیں۔“ (سلاطین ۱۸)

(ب) ”تب شاہ اسرائیل نے اس روز نبیوں کو جو قریب چار سو آدمی

کے تھے اکٹھا کیا۔“ (۱۔ سلاطین ۲۲)

یہ اختلاف بھی بتاتا ہے کہ بعل کے نبی اور بائیسویں باب والے نبی

اور تھے۔

سوم۔ سلاطین باب ۲۲ میں جن نبیوں کا ذکر ہے ان کا مقابلہ میکایاہ نبی سے کسی سال بعد ہوا

لیکن باب ۱۸ میں بعل کے جن نبیوں کا ذکر ہے ان کا مقابلہ باب بائیسویں کے واقعہ سے

تین سال قبل ایلیاہ نبی کے ساتھ ہوا تھا۔ لکھا ہے :-

”جب ان سب لوگوں نے یہ دیکھا تو وہ اوندھے منہ گرے اور بولے

خداوند وہی خدا ہے۔ خداوند وہی خدا ہے۔ ایلیاہ نے انہیں کہا بعل

کے نبیوں کو پکڑ لو کہ ان میں سے ایک بھی جانے نہ پائے۔ سو

انہوں نے انہیں پکڑا اور ایلیاہ ان کو وادی قیسون میں لایا

اور انہیں قتل کیا۔“ (سلاطین ۱۸)

پس معلوم ہوا کہ بعل کے نبیوں کا قضیہ حضرت ایلیاہ کے سامنے واقع ہوا اور انہوں

نے وادی قیسون میں ان کو قتل کر دیا۔ اب اس کے تین سال بعد کے حالات باب ۱۸ میں مذکور

ہیں اور وہاں پر چار سو نبیوں کی ایک بات کا ذکر ہے۔ اور یہ نبی وہ ہیں جن کو اسرائیلی (یہودی)

بادشاہ ”خداوند کے نبی“ کے نام سے یاد کرتا ہے۔ یہ واقعات بتاتے ہیں کہ یہ دونوں بیانات

بالکل جدا گانہ حیثیت رکھتے ہیں۔ بعل کے نبیوں کا ذکر بھی بائبل میں ہے مگر یہ کہنا صحیح مغالطہ

ہے کہ باب ۲۲ کے چار سو نبی بھی بعل کے پجاری تھے۔



ناظرین! ان حالات کی روشنی میں آپ کو اس بات کے فیصلہ کرنے میں کوئی وقت نہیں ہو سکتی کہ محترم پٹیا لوی نے کس قدر خیانت سے کام لیا ہے اور پھر تعجب پر تعجب تو یہ ہے کہ خود خائن ہو کر "اٹا چور کو تو ال کو ڈانٹے والی بات کر رہا ہے۔ الزام حضرت اقدس پر لگا رہا ہے اور اپنی یہ حالت ہے۔ سچ ہے سہ

چوں خدا خواہد کہ پردہ کس درد ۛ میلش اندر طعنہ پا کاں رود !  
اب ہم امور ثلاثہ کے ثبوت سے فارغ ہو چکے۔ اب ہم یہ بتاتے ہیں کہ حضرت مسیح موعود علیہ السلام نے اس واقعہ سے کیا استدلال فرمایا ہے؟

حضرت مسیح موعود علیہ السلام نے  
**انبیاء علیہم السلام اور الہام شیطانی**

امر کا اظہار فرمایا ہے کہ شیطانی الہام بھی ہوتا ہے۔ اور اس سے کون عقلمند انکار کر سکتا ہے۔ مگر قرآن مجید کی اصطلاح دانے نبیوں کو اس سے محفوظ و مصئون کیا جاتا ہے۔ حضرت مسیح موعود تحریر فرماتے ہیں:-

"واضح ہو کہ شیطانی الہامات ہونا حق ہے اور بعض نا تمام سالک لوگوں کو ہٹا کرتے ہیں۔ اور حدیث النفس بھی ہوتی ہے جس کو اضغاث احلام کہتے ہیں۔ اور جو شخص اس سے انکار کرے وہ قرآن شریف کی مخالفت کرتا ہے۔ کیونکہ قرآن شریف کے بیان سے شیطانی الہام ثابت ہیں اور اللہ تعالیٰ فرماتا ہے کہ جب تک انسان کا تزکیہ نفس پورے اور کامل طور پر نہ ہو تب تک اس کو شیطانی الہام ہو سکتا ہے اور وہ آیت عَلٰی كُلِّ اَفَّاكٍ اَشِيمٌ کے نیچے آ سکتا ہے مگر یا گول کو شیطانی وسوسہ پر بلا توقف مطلع کیا جاتا ہو" (ضرورۃ الامام ص ۱۱۱)

آیت وَمَا اَرْسَلْنَا مِنْ قَبْلِكَ مِنْ رَّسُوْلٍ وَلَا نَبِیٍّ اِلَّا اِذَا تَمَنَّیَ الشَّیْطٰنُ فِیْ اُمْنِیَّتِهٖۤ کَمَا تَحْتَ تَفْسِیْرِ جَلٰلِیْنَ میں تو یہ بھی لکھا ہے کہ سورۃ النجم کے پڑھتے وقت شیطان نے فقرہ "بَلٰکَ الْغَدٰیۤ اٰتِیُّ الْعٰلِیَّ وَ اِنَّ شَفَاعَتَهُمْ لَءَرْتٰجِیْ" آنحضرت

صلی اللہ علیہ وسلم کی زبان پر جاری کر دیا تھا۔ پھر جبرائیل نے اس کا ازالہ کیا۔ (صفحہ ۲۸۲)

دوسرے انبیاء کرام پر اگر کوئی ایسا القاد ہو تو فوراً اس کا ازالہ کر دیا جاتا ہے حضرت مسیح موعودؑ نے اس واقعہ کا ذکر ایک خاص سلسلہ میں ارقام فرمایا ہے حضور تحریر فرماتے ہیں:-

”ہم اس جگہ ان صاحبوں (عبداللہ بن غزوہ و محی الدین صاحب لکھنؤ والے) کے الہامات کی نسبت کچھ زیادہ لکھنا ضروری نہیں سمجھتے۔ صرف اس قدر تحریر کرنا کافی ہے کہ الہام رحمانی بھی ہوتا ہے اور شیطانی بھی۔ اور جب انسان اپنے نفس اور خیال کو دخل دیکر کسی بات کے استکشاف کے لیے بطور استخارہ یا استخبارہ وغیرہ کے توجہ کرتا ہے۔ خاص کر اس حالت میں کہ جب اس کے دل میں یہ تمنا مخفی ہوتی ہے کہ میری مرضی کے موافق کسی کی نسبت کوئی بُرا یا بھلا کلمہ بطور الہام مجھے معلوم ہو جائے۔ تو شیطان اس وقت اس کی آرزو میں دخل دیتا ہے اور کوئی کلمہ اس کی زبان پر جاری ہو جاتا ہے۔ اور دراصل وہ شیطانی کلمہ ہوتا ہے۔ یہ دخل کبھی انبیاء اور رسولوں کی وحی میں بھی ہو جاتا ہے مگر بلا توقف مکالمہ کرتا ہے۔ اسی کی طرف اللہ جل شانہ قرآن کریم میں اشارہ فرماتا ہے وَمَا أَرْسَلْنَا مِنْ رَّسُولٍ وَلَا نَبِيٍّ إِلَّا إِذَا تَمَتَّتْ أَنْفُ الشَّيْطَانِ مِنْ أُمْنِيَّتِهِ الْإِسْهَامِ انجیل میں بھی لکھا ہے کہ شیطان اپنی شکل نوری فرشتوں کے ساتھ بدل کر بعض لوگوں کے پاس آ جاتا ہے۔ دیکھو خط دوم قرنیان باب آیت ۱۱۔ اور مجموعہ تورات سے سلاطین اول باب بائیس آیت انیس میں لکھا ہے کہ ایک بادشاہ کے وقت میں چار سو نبی نے اس کی فتح کے بارے میں پیشگوئی کی اور وہ جھوٹے نکلے انہی“ (از آلہ اوہام صفحہ ۲۵ طبع دوم)

اس اقتباس سے ظاہر ہے کہ حضرت مسیح موعود علیہ السلام نے اہل بائیل پر حجت کے لیے بائیل کا حوالہ ذکر فرمایا ہے۔ بیشک آیت الا اذا تممتی کے ایک معنی یہ بھی ہیں۔ اور عام طور پر ہم اس کے قائل نہیں۔ بلکہ اسے منافق طبع لوگوں کی شرارت مانتے ہیں۔ سرور انبیاء صلی اللہ علیہ وسلم کی تو وہ شان ہے کہ ان کا شیطان بھی مسلمان ہو گیا تھا۔ فلا یأمرہ الا بخیر۔ (مصنف)

مفسرین نے یہی معنی لکھے ہیں۔ ان معنوں کی رُو سے مندرجہ بالا استدلال نہایت قطعی ہے۔ لیکن حضرت مسیح موعود علیہ السلام کے کلام میں اس کے ایک اور زیادہ لطیف معنی بھی موجود ہیں۔ بہر حال حضرت اُس کے اس بیان پر کہ بعض لوگوں کو شیطانی الہام بھی ہو جاتا ہے جیسا کہ غزنوی مجدد الحق اور محی الدین کوہ موئے قرآن مجید کا اشارہ اور تورات و انجیل کی تصریح موجود ہے۔ فلا اعتراض۔

**تورات کے چار سو نبی** واقعہ کی تصحیح نقل کے بعد ہم یہ بھی لکھنا ضروری سمجھتے ہیں کہ جن انبیاء کے متعلق سلاطین علی باب ۲۲ میں ذکر ہے وہ قرآن مجید کی شرعی اصطلاح کے مطابق نبی نہ تھے بلکہ بائبل کے عام محاورہ کی رُو سے ان کو نبی کہا گیا ہے۔ قرآنی انبیاء کی شان میں تو حضرت مسیح موعودؑ کے یہ الفاظ ہیں کہ ان کی وحی میں اگر شیطان دخل دینا بھی چاہے تو وہ دخل "بلا توقف نکالا جاتا ہے" لیکن تورات سے ان نبیوں کا جو حال ثابت ہے وہ یہ ہے کہ وہ آخر وقت تک اپنی بات پر بضد رہے۔ بلکہ ان میں سے ایک نے میکا یاہ نبی کی راستگویی پر اس کو ایک تھپڑ بھی مار دیا (دیکھو سلاطین علی باب ۲۲)۔

پس حضرت مسیح موعودؑ کے الفاظ کے مطابق یہ چار سو نبی قرآنی اصطلاح میں نبی نہ تھے۔ بلکہ ضرورۃ الامام ص ۱ کی تشریح کے مطابق "نا تمام سالک" اور ترکیب نفس میں اوصوئے اور ناقص انسان تھے۔ پھر ضرورۃ الامام کے زیر بحث حوالہ سے بھی ان کی حیثیت بہت معمولی ثابت ہوتی ہے۔ وہ عرب کے کاہنوں کی طرح معلوم ہوتے ہیں۔ ضرورۃ الامام ص ۱ سے بھی یہی ثابت ہے۔ پس اس واقعہ کو پیش کر کے "انبیاء علیہم السلام پر جھوٹے الہام" کے استدلال کا حضرت مسیح موعودؑ پر الزام لگانا خود ایک ناپاک الزام ہے۔

خود بائبل کے مفسر بھی ان چار سو نبیوں کو جعل کے نبیوں سے الگ اور بالکل معمولی خواب بین تسلیم کرتے ہیں۔ امریکہ کے بعض پادریوں نے ایک تفسیر شائع کی ہے اس میں لکھا ہے :-  
 "یہ چار سو نبی یہود واد کے نام پر نبوت کرتے تھے۔ مگر اس موقع پر وہ جھوٹے ہوئے اور بادشاہ کا پہلے کہنا کہ ان چار سو کے سوا کئی اور بھی یہود واد کا نبی

ہے ظاہر کرتا ہے کہ وہ یہوداہ کے نبی تھے۔ پھر یہ بھی معلوم ہوتا ہے کہ وہ چار سو نبی جن کا ذکر باب ۲۲ میں ہے وہ اور تھے۔ اور جو بعل کے نبی تھے وہ اور تھے، ان کا ذکر باب ۱۸ میں ہے۔ ان کی تعداد چار سو پچاس تھی۔ بعل کے نبی اپنی نبوت بعل کے نام پر کرتے تھے لیکن اول الذکر نبیوں نے نبوت کی اس میں انہوں نے خدا کا نام لیا ہے اور بادشاہ نے بھی ان کی نسبت یہی کہا ہے کہ کیا خداوند کا کوئی اور نبی بھی ہے۔ جن نبیوں کو محاورہ تورات میں کاذب کہا گیا ہے وہ بھی دراصل کاذب اور مفتری علی اللہ تھے۔ (جلد ۳۱)

اس قسم کے تذکرے ڈکشنری آف کرائسٹ اینڈ گاسپل جلد ۲ ص ۲۳۳ نیز انسائیکلو پیڈیا بلیکا جلد ۳، طائموہ سنیکٹریم حصہ ۳، جیوش انسائیکلو پیڈیا جلد ۱ میں بھی موجود ہیں۔

ان بیانات سے ظاہر ہو گیا کہ جن چار سو نبیوں پر شیطانی الہام کا ذکر حضرت مسیح موعود علیہ السلام نے فرمایا ہے وہ درحقیقت نبی نہ تھے بلکہ زیادہ سے زیادہ محدثیت کے مقام پر تھے، بائبل کے عام محاورہ میں ان کو نبی کہا گیا ہے، جو حقیقت پر محمول نہیں اور نہ ہی قرآنی اصطلاح میں وہ نبی کہلانے کے مستحق تھے۔ یہ اصلیت ہمارے حضرت کے حوالجات سے بھی ثابت ہے۔ تورات کے مفتر بھی اسی پر صاد کرتے ہیں، واقعات بھی اسی کی تائید میں ہیں۔ اس صورتِ حالات میں معترض پٹیا لوی کا جھوٹ اور افتراء خود اس کے گلے کا ہار ہو گیا۔

وَلِلّٰهِ الْحَمْدُ اَوَّلًا وَاٰخِرًا۔

(ج) معترض پٹیا لوی نے اپنے اس دسویں نمبر کے حصہ ب میں جو اعتراض کیا ہے وہ اس کے الفاظ میں ہی مختصر آ رہے ہیں۔

”ازالہ اوہام ص ۲۳ میں مرزا صاحب نے اس امر پر بحث کی ہے کہ جنم خاکی آسمان پر نہیں جاسکتا۔ اس کا ثبوت قرآن شریف کی آیت ذیل سے دیتے ہیں۔ اَو تَرٰقٰی فِی السَّمَاءِ قُلْ سُبْحٰنَ رَبِّیْ هَلْ کُنْتُ اِلَّا بَشَرًا مِّثْلًا

..... ترجمہ میں تصرف کے علاوہ مرزا صاحب نے یہاں ایک بڑا بھاری دھوکا دیا ہے۔ اور کلام الہی میں پوری کی ناپاک کوشش کی ہے کیونکہ قرآن کریم کی اصل آیت کا ایک جزو ہی حذف کر دیا جو اس آیت کی جان ہے اصلی آیت سورہ بنی اسرائیل کے دسویں رکوع میں اس طرح پر ہے۔ او ترقی فی السماء ولن نوؤمن لرقیتک حتی تنزل علینا کتاباً نقرؤہ قل سبحان ربی هل کنت الا بشراً رسولاً آیت کا وہ حصہ جس پر خط کھینچا گیا ہے مرزا صاحب نے دانستہ چھپا لیا اور اپنی کتاب ازالہ اوہام میں درج نہیں کیا۔ (عشرہ مث)

الجواب۔ (الف) اگر محض ایک حصہ آیت کا حذف "بھاری دھوکا" اور "کلام الہی میں پوری کی ناپاک کوشش" کہلاتا ہے تو بتائیے کہ آپ نے جتنا حصہ درج کیا اور اسے آیت قرار دیا ہے اس میں سے پوری آیت کا ایک حصہ "او یکون لک بیت من زخرف" دانستہ چھپا کر آپ نے بھاری دھوکا دیا ہے یا نہیں؟ اگر کہو کہ نہیں کیونکہ ساری آیت کا ذکر کرنا ضروری نہیں ہوتا بلکہ صرف محل استدلال حصہ کو بطور استشہاد ذکر کر سکتے ہیں۔ تو میں کہتا ہوں کہ پھر آپ نے اس تیز زبانی سے کیوں کام لیا۔ کیا حضرت مرزا صاحب کے متعلق یہی خیال نہ کر سکتے تھے ہمنشی صاحب! آپ نے محض ایک حصہ کے عدم ذکر کو "بھاری دھوکا" قرار دیا۔ خدا تعالیٰ نے یہ الزام آپ پر ہی ثابت کر دیا۔ کیا اب بھی اِنی مہین من اراد اہانتک کے الہام میں شبہ ہے؟

(ب) تم خود تسلیم کر چکے ہو کہ حضرت مرزا صاحب نے ازالہ اوہام کے صفحہ مذکورہ پر بحث یہ کی ہے کہ:-

لہ تصرف نہیں بلکہ اس کو ترجمہ تفسیری کہتے ہیں۔ مؤلف۔ لہ ایک جزو تم نے بھی حذف کر دیا ہے کیونکہ پوری آیت یوں ہے او یکون لک بیت من زخرف او ترقی فی السماء ولن نوؤمن لرقیتک حتی تنزل علینا کتاباً نقرؤہ قل سبحان ربی هل کنت الا بشراً رسولاً۔ قرآن مجید کھول کر دیکھ لیجئے۔ ضرورت کے مطابق آیت کا حصہ نقل ہو سکتا ہے۔ (ابوالعطاء) لہ قرآن مجید کا ہر ہر لفظ جان ہے۔ (مؤلف)



”جسم خاکی آسمان پر نہیں جاسکتا۔ اس کا ثبوت قرآن شریف کی آیت

ذیل سے دیتے ہیں۔“ (عشرہ ص ۵۸)

اب سوال یہ ہے کہ جب موضوع بحث صرف اس قدر تھا کہ ”جسم خاکی آسمان پر نہیں جاسکتا“ تو اس صورت میں آیت کا ایک حصہ جو اس موضوع سے بالذات متعلق نہیں اس کو چھوڑ دیا جائے تو کیا دنیا کا کوئی بھی شریف انسان اسے ”بھاری دھوکہ“ کہہ سکتا ہے؟ ہرگز نہیں۔ چونکہ حصہ دین تو من لوقیت حتی تنزل علینا کتاباً نقرؤہ براہ راست اس موضوع بحث کی تائید یا تردید نہیں کرتا بلکہ یہ تو کفار کی طرف سے آسمان پر جانے کی صورت میں مزید شرط یا فرع ہے۔ اس لیے حضرت اقدسؒ نے صرف حصہ مطلوبہ کو ذکر کر دیا۔ حضرت امام بخاری کا بھی یہی اسلوب ہے۔ پھر دیکھئے حضرت شاہ ولی اللہ صاحب محدث دہلویؒ کا بھی یہی طریقہ ہے۔ لکھا ہے :-

(۱) ”باید دانست کہ در مثل و کوثری اذ الظالمون فی عمرات الموت و کوثری الذین ظلموا اذ یرون العذاب اصل است کہ جواب شرط محذوف باشد“ (الفوز الکبیر ص ۲۵)

(۲) ”واؤدر مواضع بسیار توکید و صلت باشد برائے عطف اذ اوقعت الواقعة و کنتم ازواجاً ثلاثہ و فترحت ابوابہا و لیمحصن اللہ“ (الفوز الکبیر ص ۲۹)

پہلے اور دوسرے دونوں حوالوں میں مختلف مقامات کی آیات کے ٹکڑوں کو ایک جگہ جمع کر دیا ہے اور زیر بحث مضمون سے غیر متعلق حصہ کو ترک کر دیا ہے۔ کیا معترض ٹیپالوی کے نزدیک حضرت شاہ صاحب نے نعوذ باللہ ”بھاری دھوکہ“ دیا ہے اور کلام الہی میں ”تودی کی ناپاک کوشش کی ہے؟“ اگر نہیں اور ہرگز نہیں تو حضرت مرزا صاحب پر اعتراض کیوں؟ میں معترض ٹیپالوی سے پھر پوچھتا ہوں کہ کیا خود اسی نے اعتراض کرتے وقت اسی مقام پر آیت کے حصہ اذ یکون لک بیت من زخرف کو دانستہ چھپا کر بھاری دھوکہ دیا ہے؟ ع

بندہ پرور منصفی کرنا خدا کو دیکھ کر!

(ج) ازالہ اوہام میں جو دعویٰ تھا اس کے اثبات کے لئے جتنا حصہ ضروری انتقال تھا وہاں درج کر دیا گیا۔ مگر اس کا یہ مطلب نہیں کہ حضرت مسیح موعود علیہ السلام نے کسی جگہ بھی حصہ دکن ٹوڈ من ریر قیتک حتیٰ تنزل علینا کتاباً بقدرہ کا ذکر نہیں فرمایا۔ اور اگر معترض پشیا لوی کی ڈاڈ خانی درست ہوتی تو چاہیے تھا کہ حضرت کی کسی تحریر یا کسی کتاب میں اس حصہ کا ذکر نہ ہوتا۔ لیکن واقعات اس کے برخلاف ہیں۔ پس معلوم ہوا کہ ازالہ اوہام میں محض مقام کی مناسبت سے یہ حصہ رہ گیا ہے۔ کیونکہ دوسری متعدد کتب میں اس کا ذکر موجود ہے۔ بطور نمونہ دو مقام درج ذیل ہیں :-

(۱) ”ہاں مگر کے لوگوں نے یہ نشان مانگا تھا کہ آنحضرت صلی اللہ علیہ وسلم کا گھر سونے کا ہو جائے اور اس کے ارد گرد نہریں بھی جاری ہوں۔ اور نیز یہ کہ آپ ان کے دیکھتے ہوئے آسمان پر چڑھ جائیں اور دیکھتے دیکھتے آسمان پر سے اتر آئیں اور خدا کی کتاب ساتھ لائیں اور وہ اس کو ہاتھ میں لیکر ٹٹول بھی لیں تب ایمان لائیں گے۔ اس درخواست میں اگرچہ جہالت تھی لیکن میاں عبدالحق کی طرح ایذا دینے والی شرارت نہ تھی۔۔۔۔۔ قرآن شریف میں قراحى نشانوں کے مانگنے والوں کو یہ جواب دیا گیا تھا کہ قُلْ سُبْحَانَ رَبِّيْ هَلْ كُنْتُ اِلَّا بَشَرًا مِّثْلًا یعنی خدا کی شان اس تہمت سے پاک ہے کہ کسی اس کے رسول یا نبی یا مہم کو یہ قدرت حاصل ہو کہ ہوا الوہیت کے متعلق خارق عادت کام ہیں ان کو وہ اپنی قدرت سے دکھلائے۔ اور فرمایا کہ ان کو کہہ دے کہ میں تو صرف آدمیوں میں سے ایک رسول ہوں۔ جو اپنی طرف سے کسی کام کے کرنے کا مجاز نہیں ہوں۔“ (تحفہ غزنویہ ص ۹)

(۲) ”آپ سے کفار قریش نے تمام تر اصرار یہ معجزہ طلب کیا تھا کہ آپ ہمارے روبرو آسمان پر چڑھ جائیں اور کتاب لیکر آسمان سے اتریں تو ہم سب ایمان لے آویں گے اور ان کو یہ جواب ملا تھا قُلْ سُبْحَانَ رَبِّيْ هَلْ كُنْتُ اِلَّا

بَشَرًا دَسُوْلًا یعنی میں ایک بشر ہوں اور خدا تعالیٰ اس سے پاک ہے  
 کہ وعدہ کے برخلاف کسی بشر کو آسمان پر چڑھا دے (لیکچر سیالکوٹ ص ۲)  
 یہ بیانات بھی معترض پٹیا لوی کی کھلی کھلی تردید ہیں۔ اسے کاش کہ حق کی دشمنی ان لوگوں کو  
 اتنا ذلیل نہ کرتی۔

(ح) جس شخص نے ایک دفعہ بھی ازالہ اوہام کے اس مقام کو دیکھا ہو گا وہ معترض  
 پٹیا لوی کی افسوسناک سوکات پر رنجیدہ ہو گا۔ کیونکہ ازالہ اوہام کے اس موقع پر عبارت ترجمہ  
 میں قریباً اڑھائی انچ بیاض (خالی جگہ) ہے جس سے صاف ظاہر ہے کہ اگر متذکرہ صدر  
 و جوبات کو نہ بھی تسلیم کیا جائے تب بھی آیت کے ایک حصہ کا حذف اور اس کے ترجمہ کا  
 ترک ہو جانا محض یہ سوکات ہے اس کو کذب بیانی سے دور کا تعلق بھی نہیں۔

حَتَّىٰ تَنْزَلَ عَلَيْنَا كِتَابًا نَفْقَهُ كَيْ تَفْسِّرَ | ہم سطور بالا میں  
 معترض پٹیا لوی کے

دعویٰ کی بفضلہ تعالیٰ ہر رنگ میں تردید کر چکے ہیں۔ اب آخر میں اس کی علمی قابلیت  
 ملاحظہ ہو۔

حدیث صحیح میں لکھا ہے کہ تفسیر بالرائی کرنا (یعنی بجائے اس کے کہ انسان اپنی رائے  
 کو قرآن مجید کے مطابق بنائے آیات قرآنی کو مروڑ کر اپنی رائے کے ماتحت کرے)  
 سخت گناہ ہے، ایسا شخص اپنا ٹھکانا دوزخ میں بنالے۔ معترض پٹیا لوی عنوان کی آیت  
 کی تفسیر کس شان سے دردی سے کرتے ہیں۔ لکھا ہے:-

”ان (کفار) کی صرف ایک درخواست نمبر ۶ ایسی تھی جو منظور ہو سکتی تھی

یعنی پیغمبر خدا صلی اللہ علیہ وسلم کا آسمان پر چڑھنا مگر کفار کو اس  
 سے بھی طلب حق مقصود نہ تھا اور نہ ایمان لانا چاہتے تھے۔ وہ جانتے تھے

کہ پیغمبر خدا صلی اللہ علیہ وسلم آسمان پر جا چکے ہیں۔ اسلئے اس کے

ساتھ ہی یہ شرط لگا دی جس پر خط کھینچا گیا ہے۔ اور یہی وہ شرط ہے جسے

مرزا صاحب نے حذف کر دیا ہے اور اپنی کتاب میں درج نہیں کیا۔ یہ کسی

بے معنی درخواست تھی کہ کفار پیغمبر خدا صلی اللہ علیہ وسلم سے اس امر کے طالب تھے کہ ہم کو بھی صاحب کتاب رسول بناوے۔ جو کسی حالت میں قابل منظوری نہ تھی۔ اس لیے جواب دلوادیا گیا کہ بے وقوف! میں تو خود ایک بشر اور رسول ہوں۔ کیا مجھ میں خدائی طاقتیں بھی ہیں جو تم کو بھی اپنے جیسا رسول بنا دوں۔ (عشرہ صفحہ ۵۹-۵۸)

قاسم مبین کرام! ان نکات تفسیریہ کو پڑھیے اور سر دھنیے۔ کیا یہ تعجب کا مقام نہیں کہ ایسے ایسے ”واقعہ اسرار“ بھی احمدیت کی تردید میں اپنے آپ کو ”تیس مار خاں“ سمجھتے ہیں؟

بُت کریں آرزو خدائی کی  
شان ہے تیری کبریائی کی

مجھے یقین ہے کہ اس فقرہ کی یہ تشریح کفار عرب کے دہم میں بھی نہ آئی ہوگی۔ آج اگر وہ لوگ زندہ ہوتے تو منشی محمد یعقوب کو اپنا سر دال تسلیم کرتے، اچھا! ان کے لیے یہی خوشی کافی ہے کہ ابھی دنیا میں ایسے سپوت موجود ہیں جو

پدر نتواند پسر تمام کند

کے حقیقی مصداق ہیں۔

گستاخی معاف! مؤلف صاحب عشرہ کاملہ! آپ پہلے تو لکھ چکے ہیں کہ ”مرید ہی گواہ ہو سکتے ہیں“ (عشرہ صفحہ ۵۷) مگر اب یہ کیا فرما رہے ہیں کہ ”وہ جانتے تھے کہ پیغمبر خدا صلی اللہ علیہ وسلم آسمان پر جا چکے ہیں“ کیا یہ کفار آنحضرتؐ کے مرید تھے؟ ابھی ایک ہی فصل میں اتنا تہافت؟ سوچیے تناقض اس کو کہتے ہیں۔ سچ ہے:-

ولو كان من عند غير الله لوجدوا فيه اختلافاً كثيراً

ہاں لگے ہاتھوں یہ بھی بتا دیجئے کہ کفار کے اس علم اور جاننے کا ثبوت کہاں ہے؟ خود کریں گے تو پتہ لگے گا کہ بے حوالہ بات کرنا اسے کہتے ہیں۔  
آپ نے تنزل علیہنا کتاباً کا جدید ترجمہ اور نئی تفسیروں بیان کی ہے کہ:-

”کفار پیغمبر خدا صلی اللہ علیہ وسلم سے اس امر کے طالب تھے کہ

ہم کو صاحب کتاب رسول بنا دے۔“  
ہم تو حیران ہیں کہ اس حرکت کا نام حماقت رکھیں یا اسے شرارت سمجھیں۔  
دھوکہ دہی پر محمول کریں یا ”کم علم“ ہونے کا عملی ثبوت سمجھیں۔ خیر ہم کچھ بھی نام نہیں رکھتے، یہ ناظرین کا اپنا کام ہے۔

گویا وہ کفار جو آنحضرت صلی اللہ علیہ وسلم کو مفتری اور کاذب سمجھ رہے ہیں آپ کی صداقت کی دلیل کے طور پر یہ مجبوزہ مانگ رہے ہیں کہ تو خود ہم کو صاحب کتاب رسول بنا دے؟ افسوس

گر ہمیں مکتب است و امین ملاں

کارِ طفلان تمام خواہد شد

کیا وہ یہ چاہتے تھے کہ بزعم خویش ہم بھی مفتری بن جائیں؟

اگر مؤلف عشرہ اس آیت پر ہی غور کر لیتے تو کفار کا قول ”نقرۃ“ (ہم اس کتاب کو پڑھ لیں) ان کی رہنمائی کر سکتا تھا۔ کیونکہ اگر وہ صاحب کتاب رسول بننے کے خواہاں ہوتے تو بجائے ”نقرۃ“ کے ”یوحی الینا“ لفظ بولتے۔

یعنی وہ کتاب ہماری طرف بطور وحی آتی۔ پھر جب وہ یہ چاہتے تھے کہ ہم صاحب کتاب رسول بن جائیں تو نقرۃ کے کیا معنی تھے؟ نیز ان کا اس وقت آنحضرت صلی اللہ علیہ وسلم پر ایمان لانے کے اقرار کا کیا مطلب ہے؟

اے کاش کہ اگر منشی صاحب تاریخ و حدیث سے ناواقف تھے تو اسلوب قرآن مجید پر ہی توجہ فرماتے۔ مگر افسوس کہ ”کم علمی“ ہر چہاں طرف سے احاطہ کئے ہوئے ہے۔ یہ سچ ہے



آنکس کہ نداند و بداند کہ بداند  
درجہ پل مرکب ابدالہ ہرچاند

ممكن ہے کہ آپ کو تنزل علیہنا (ہم پر نازل کرے) کی ترکیب سے دھوکا لگا  
اسی لئے ہم بتائے دیتے ہیں کہ اس سے مراد براہ راست الہاماً نازل کرنا ہی نہیں ہوتا بلکہ  
ان کی طرف بالواسطہ بھیجنا یا لے آنا بھی ہوتا ہے۔ آیات ذیل ملاحظہ ہوں :-  
(۱) وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ  
يَسْتَفْهِمُونَ ۝ (النحل ۷)

(۲) قُلْ أَمَّا بِلِلّٰهِ وَمَا أُنْزِلَ عَلَيْنَا وَمَا أُنْزِلَ عَلَىٰ إِبْرٰهٖمَ ۖ ۝ (آل عمران ۷)

(۳) لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ ۝ (الانبیاء ۷)

(۴) وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا (النعام ۷)

(۵) قَالُوا نُؤْمِنُ بِمَا أُنْزِلَ عَلَيْنَا وَيَكْفُرُونَ بِمَا وَرَاءَكَ (بقرہ ۷)

بالآخر ہم دو تفاسیر سے اس حصہ آیت کے معنی بھی نقل کر دیتے ہیں تاخیر احمدی صحاب  
بھی اس نئے ”کم علم“ مفتر کی داد دے سکیں۔  
(۱) تفسیر کبیر میں لکھا ہے :-

”قالوا لن نؤمن لرقیتك اے لن نؤمن لاجل رقیك حتی تنزل  
علینا کتاباً من السماء فیہ تصدیقك قال عبد اللہ بن امیۃ لن  
نؤمن حتی تضع علی السماء سلماً ثم ترقی فیہ وانا انظر حتی تأتیہا  
ثم تأتی معك بصلی منشور معہ اربعة من الملائكة يشهدون  
لك ان الامر كما تقول“ (تفسیر کبیر جلد ۷ صفحہ ۷۶)

گویا انہوں نے اس فقرہ میں یہ مطالبہ کیا تھا کہ تو اپنے ساتھ آسمان پر سے ایک کتاب  
لاوے۔ اور یہ سارا واقعہ ہمارے روبرو ہو تب ہم یقین کریں گے کہ تو خدا کا فرستادہ  
ہے اور تجھے رسول تسلیم کریں گے۔

(۲) مولوی شتار اللہ صاحب امر قسری نے لکھا ہے :-

”ہم تیرے اوپر چڑھنے کو بھی باور نہ کریں گے جب تک تو اوپر سے  
بنی بنائی ایک کتاب ہمارے پاس نہ لا دے جس کو ہم بحشم خود پڑھیں۔  
اس میں تیری رسالت کی تصدیق ہو۔“ (تفسیر ثنائی جلد ۵ ص ۳۸)

اب ہم اللہ تعالیٰ کے فضل سے ان تمام الزامات کی حقیقت واضح کر چکے ہیں جو مؤلف  
عشرہ کاملہ نے اپنی جہالت یا شرارت کے ماتحت سیدنا حضرت مسیح موعود علیہ السلام پر  
”دس جھوٹ“ کے عنوان کے ماتحت لگائے تھے۔ اس فصل کے آخر میں معترض نے مختصراً  
معراج کا ذکر کیا ہے۔ ناظرین اس کے جواب کے لئے فصل یازدہم (متفرقات) زیر عنوان  
”معراج“ ملاحظہ فرمائیں۔ اس فصل میں جن امور کو معترض نے بطور اعتراض پیش کیا تھا ان  
کا واضح جواب دیتے ہوئے ہم نے اس کی اپنی غلط بیانیوں کو بھی واضح شکاف کر دیا ہے۔  
آہ! آج یہ لوگ اللہ تعالیٰ کے مقدس انسان پر افتراء پردازی کر رہے ہیں، اور اس  
کو گالیاں دینا کا رِثواب یقین کیے بیٹھے ہیں۔ مگر کل ان کو بتا دے گا کہ ہم نے غلطی کی  
ہے۔

پاک دل پر بدگمانی ہے یہ شقوت کا نشان  
اب تو آنکھیں بند ہیں دیکھیں گے پھر انجام کا

# فصل ہفتم

## ”دش مردود دعائیں“

حد سے کیوں بڑھتے ہو لوگو! کچھ کرو خوفِ خدا  
کیا نہیں تم دیکھتے نصرتِ خدا کی بار بار  
ایک بدکردار کی تائید میں اتنے نشان  
کیوں دکھاتا ہے وہ کیا ہے بدکنوں کا رشتہ دار (حضرت مسیح موعودؑ)

حضرت مسیح ناصری علیہ السلام نے فرمایا ہے ”درخت اپنے پھلوں سے پہچانا جاتا ہے“  
ایسی طرح اللہ تعالیٰ کے کامل اور مقبول بندے بھی چند علامات کے ذریعہ شناخت کئے  
جاتے ہیں جو ان کے پھلوں کے طور پر ہوتی ہیں۔ درخت کا بے ثمر رہ جانا ممکن ہے لیکن کسی  
مقبول بارگاہِ ایزدی کا ان علاماتِ خاصہ سے محروم رہ جانا محال، ناممکن اور متنع ہے۔  
انہی علامات میں سے ایک بہت بڑی علامت جو ان کے تعلق باللہ پر برہان قاطع کی حیثیت  
رکھتی ہے ان کی دعاؤں کا قبول ہونا ہے۔

بلاشبہ یہ درست ہے کہ اللہ تعالیٰ بلحاظِ رتب اپنے ہر ایک بندہ کی اضطراری دعا  
سُناتا ہے لیکن خدا کے پیاروں کو اس بارہ میں اس قدر کثرت حاصل ہوتی ہے جو مرتبہ  
خارقِ عادت تک پہنچ جاتی ہے اور باعتبارِ کمیت و کیفیت ان کی دعاؤں کی قبولیت  
بے نظیر ہوتی ہے۔ علاوہ ازیں ان کو اس باب میں ایک اور امتیاز بخشا جاتا ہے اور

وہ یہ کہ اگرچہ عام اوقات میں ان کی ہر دعا کا بعینہ قبول کیا جانا ضروری نہیں بلکہ بعض اوقات الہی مصلحتوں کے ماتحت ان کی دعا اس رنگ میں پوری نہیں ہوتی۔ لیکن جب کبھی دشمنوں سے اس خصوص میں ان کا مقابلہ ہو تو ہمیشہ ان کی ہی سٹی جائے گی اور ان کے مخالف ناکام، نامراد اور مردود کئے جائیں گے۔ ابتداء سے سنت الہی اسی طرح پر جاری ہے کبھی ایسا نہیں ہوا اور نہ ہو سکتا ہے کہ ایک برگزیدہ حق کے مقابلہ پر اہل باطل نے دعا کی ہو اور وہ ذلیل نہ ہوئے ہوں۔ عقلاً بھی جب طوفان کے وقت دو میں سے صرف ایک کشتی کو بچایا جاسکتا ہو کیونکہ دونوں کا آپس میں مقابلہ ہے تو اسی کو ترجیح دی جائے گی جس میں عادل و منصف بادشاہ بیٹھا ہے۔ دوسری کشتی جو بد معاشوں یا معمولی انسانوں کی ہے اسے غرق ہونے کے لئے سمندر کی لہروں کے سپرد کر دیا جائے گا۔ بلکہ جو اپنی ولایت کا دم مارتا تھا جب وہ موسیٰؑ ایسے جلیل الشان مقرب الہی سے دعائیں مقابل ہو تو فنا کر دیا گیا، اُسے راندہ درگاہ بنا دیا گیا اور موسیٰؑ کی ہی سٹی گئی۔ تمام انبیاء اور خاصان حق کا یہی حال ہے۔ اس خصوصیت کا ہر جگہ نمایاں ظہور نظر آتا ہے۔ اسی کا نام معجزہ استجاب دعا ہے۔ سیدنا حضرت مسیح موعود علیہ السلام ایسے زمانہ میں مبعوث ہوئے جو مادہ پرستی میں ازمنہ سابقہ سے بہت آگے ہے۔ اللہ تعالیٰ کی ہستی اور اس کے تعلقات کو محض افسانہ اور داستان پارینہ قرار دیا جاتا ہے۔ الہیات کو بچوں اور ان پڑھوں کی باتیں بتایا جاتا ہے۔ دلوں سے یقین اٹھ چکا ہے۔ ایمان کے دعاوی میں مگر بے حقیقت۔ ذات باری پر ایک زندہ اور کامل یقین پیدا کرانے کے لئے نشانات چمکتے ہوئے معجزات دلائل عقلیہ، براہین ساطعہ کے علاوہ آپ نے قبولیت دعا کا اعجازی نشان بھی پیش فرمایا۔ یہ وہ آسمانی حربہ تھا جس نے شک و شبہات کے تمام پردوں کو تار تار کر دیا اور ظلمت و تاریکی کو نور سے بدل دیا۔ یہ وہ آب حیات تھا جس نے لاکھوں مردوں کو زندہ کر دیا اور بے شمار اندھوں کو آنکھیں بہروں کو کان اور گونگوں کو گویائی بخشی۔ اس سیمائے زماں پر خدا کی بے شمار برکتیں نازل ہوں، اس کے آنے سے ایک عالم زندہ ہو گیا۔ افسوس ان پر جو ہنوز وادی ظلمت میں بھٹکتے پھرتے ہیں۔ یہ نور کے متلاشی تھے، نور ان کے لئے چمکا۔ پر انہوں نے آنکھیں بند کر لیں۔ یہ پانی کیلئے

بے قرار تھے چشمہ شیریں ان کے لئے جاری ہوا۔ مگر انہوں نے اس طرف کا رخ نہ کیا تھا! اب ان کے لئے رونا اور دانت پیسنا ہوگا اور کوئی ان کا مددگار نہ ہوگا۔  
معترضین پتیا لوی لکھتا ہے :-

”اپنی دعاؤں کی قبولیت کا مرزا صاحب کو بڑا بھاری دعویٰ تھا۔ اور نہ صرف دعویٰ بلکہ اس کو اپنا معجزہ بتلایا کرتے تھے۔ مرزا صاحب اور مرزائیوں کے نزدیک ان کا صاحب معجزہ استجاب دعا ہونا مسلمہ ہے“ (عشرہ ص ۹۱)

ہمیں اس جگہ معترضین کی اس تحریر سے بکلی اتفاق ہے۔ بے شک حضرت مسیح موعود علیہ الصلوٰۃ والسلام کو منجانب اللہ یہ معجزہ عطا کیا گیا ہے۔ تبھی تو اہل دنیا اس میں آپ کے مقابلہ سے عاجز و مبہوت رہ گئے۔

مصنف عشرہ نے اس فصل میں حضرت مسیح موعود علیہ السلام کی بعض دعاؤں پر بحث کی ہے لیکن ان سے پہلے ایک ضمنی اعتراض بھی کیا ہے۔ لہذا ہم پہلے اس اعتراض کا جواب لکھتے ہیں بعد ازاں نمبر وار دعاؤں کے متعلق گفتگو کریں گے انشاء اللہ تعالیٰ۔

**قادیان، جماعت احمدیہ، طاعون کی پیشگوئی** | معترض مذکور لکھتا ہے :-

”مرزا صاحب نے بڑے زور شور سے متحدیانہ پیشگوئی کی تھی کہ قادیان میں ہرگز طاعون نہ ہوگا۔“ (دافع البلاء ص ۷۷) اور پھر پیشگوئی کی تھی۔ کہ میرے مرید طاعون سے محفوظ رہیں گے۔ (کشتی نوح ص ۱) لیکن اللہ تعالیٰ کے فضل سے مرزا صاحب کی یہ دونوں شیخیاں بھی دوسری پیشگوئیوں کی طرح بالکل غلط اور جھوٹ ثابت ہوئیں“ (عشرہ ص ۹)

الجواب۔ قرآن مجید میں اللہ تعالیٰ نے یہودنا مسعود کے علماء کی اس شرارت کا ذکر فرمایا ہے کہ وہ قرآن مجید کو سننے اور اس میں تحریف کر کے دوسروں کو ہدین اور متفر کرتے تھے۔ فرمایا یَسْمَعُونَ کَلَامَ اللّٰهِ ثُمَّ یَحْزَنُ فُوْنَهُ مِنْۢ بَعْدِ مَا عَقَلُوْهُ وَهُمْ یَعْلَمُوْنَ (اتق) خلفہ پیشگوئیوں کے متعلق ان کے مایہ ناز اعتراضات کی اہمیت فصل دہم میں مذکور ہے۔ (البرہان)



یٹیا لوی معاند نے اس اعتراض میں اگر ان کے کان نہیں کرتے تو ان کے نقش قدم پر چلنے میں  
تَوَحَّدُ وَالتَّعَلُّ بِالْتَّعَلُّ مِطَابَقَت کی ہے۔ کیوں نہ ہو مسیح وقت کے دشمن جو ہوئے۔

ناظرین کرام! آپ منشی محمد یعقوب کے مندرجہ بالا اعتراض کی کذب آفرینی کا اسی سے  
اندازہ کر لیں کہ ان دونوں حوالوں میں اس نے یہودیہ نہ تحریف سے کام لیا ہے۔ یہ  
”بالکل غلط اور جھوٹ“ ہے کہ حضرت مرزا صاحب نے دافع البلاء میں پیش گوئی کی تھی  
کہ ”قادیان میں ہرگز طاعون نہ ہوگا“ ایسا ہی یہ تحریر بھی مغالطہ آمیز ہے کہ  
کشتی نوح میں حضورؑ نے لکھا ہے کہ ”میرے مرید طاعون سے محفوظ رہیں گے“  
ہم اپنے اس دعویٰ کے ثبوت میں دافع البلاء اور کشتی نوح کے اقتباسات درج ذیل  
کرتے ہیں۔ حضرت مسیح موعودؑ تحریر فرماتے ہیں :-

(الف) ”طاعون کی قسموں میں سے وہ طاعون سخت بربادی بخش ہے جس کا نام طاعون  
جارف ہے یعنی بھاڑ دینے والی۔ جس سے لوگ جا بجا بھاگتے ہیں اور  
گتوں کی طرح مرتے ہیں۔ یہ حالت انسانی برداشت سے بڑھ جاتی ہے۔  
پس اس کلام الہی میں یہ وعدہ ہے کہ یہ حالت کبھی قادیان پر وارد  
نہیں ہوگی۔“ (دافع البلاء ص ۸)

(ب) ”ہم دعویٰ سے لکھتے ہیں کہ قادیان میں کبھی طاعون جارف  
نہیں پڑے گی جو گاؤں کو ویران کرنے والی اور کھا جانے والی  
ہوتی ہے۔“ (حوالہ مذکور)

(ج) ”میری دعا قبول کر کے اللہ تعالیٰ نے فرمادیا کہ میں قادیان کو اس  
تباہی سے محفوظ رکھوں گا۔ خصوصاً ایسی تباہی سے کہ لوگ گتوں  
کی طرح طاعون کی وجہ سے مریں یہاں تک کہ بھاگنے اور  
منتشر ہونے کی نوبت آوے۔“ (دافع البلاء ص ۸)

(د) ”کچھ حرج نہیں کہ انسانی برداشت کی حد تک کبھی قادیان میں  
بھی کوئی واردات شاذ و نادر طور پر ہو جائے جو بربادی بخش نہ

ہو اور موجب فرار و انتشار نہ ہو۔ کیونکہ شاذ و نادر حکم معدوم کا رکھتا ہے۔" (دافع اکبار ص ۵)

معزز قارئین! ان عبارات کو پڑھیے اور معترض پٹیا لوی کے خود تراشیدہ الفاظ "قادیان میں ہرگز طاغون نہ ہوگا" کا مقابلہ کیجیے۔ ع۔ اللہ اللہ خاتمہ ہی کر دیا تحریف کا۔

اب ذرا کشتی نوح ص ۱ کی عبارت بھی ملاحظہ فرمائیں۔ حضرت تحریر فرماتے ہیں :-  
 "اس نے مجھے مخاطب کر کے فرمایا کہ تو اور جو شخص تیرے گھر کی چار دیواری کے اندر ہوگا اور وہ جو کامل پیروی اور اطاعت اور سچے تقویٰ سے تجھ میں ہو جائیگا وہ سب طاغون سے بچائے جائیں گے اور ان آخری دنوں میں خدا کا یہ نشان ہوگا۔ تا وہ قوموں میں فرق کر کے دکھلاوے۔ لیکن وہ جو کامل طور پر پیروی نہیں کرتا وہ تجھ میں سے نہیں ہے اس کے لئے امت دیگر ہو۔ یہ حکم الہی ہے جس کی وجہ سے ہمیں اپنے نفس کے لئے اور ان سب کے لئے جو ہماری گھر کی چار دیواری میں رہتے ہیں ٹیکہ کی کچھ ضرورت نہیں۔  
 ..... اس نے مجھے مخاطب کر کے یہ بھی فرما دیا کہ عموماً قادیان میں سخت بربادی افگن طاغون نہیں آئے گی جس سے لوگ کتوں کی طرح مریں اور مائے غم اور سرگردانی کے دیوانہ ہو جائیں۔ اور عموماً تمام لوگ اس جماعت کے گو وہ کتنے ہی ہوں مخالفوں کی نسبت طاغون سے محفوظ رہیں گے۔ مگر ایسے لوگ ان میں سے جو اپنے عہد پر پورے طور پر قائم نہیں یا ان کی نسبت اور کوئی وجہ مخفی ہو جو خدا کے علم میں ہو ان پر طاغون وارد ہو سکتی ہے۔ مگر انجام کار لوگ تعجب کی نظر سے اقرار کریں گے کہ نسبتاً و مقابلۃً خدا کی حمایت اس قوم کے ساتھ ہے اور اس نے خاص رحمت سے ان لوگوں کو ایسا بچایا ہے جس کی نظیر نہیں۔" (کشتی نوح ص ۱)

اس اقتباس کو پڑھ کر مصنف عشرہ کی یہودیہ تحریف آنکھوں کے آگے پھر جاتی ہے

کہ بات کیا ہوتی ہے اور یہ لوگ کس رنگ میں پیش کرتے ہیں مسیح الزماں نے سچ فرمایا ہر سہ  
پھر دوبارہ آگئی اجار میں رسم ہود ۛ پھر سچ وقت کے دشمن ہوئے یہ جیہ دار  
معترض پٹیا لوی کی دونوں بیان کردہ پیشگوئیاں اس رنگ میں ثابت نہیں ہو سکتیں جس  
طرز میں اس نے ان کا ذکر کیا ہے۔ اگر کوئی ثابت کر سکتا ہے تو ہم اس کے لئے اسکو جیلنج  
کرتے ہیں۔

دافع ابلا اور کشتی نوح کے ان حوالمات سے مندرجہ ذیل امور مستنبط ہوتے ہیں۔  
(۱) قادیان میں طاعون جارف یا بربادی افگن نہ پڑے گی۔  
(۲) قادیان کی یہ حفاظت حضرت مسیح موعود علیہ السلام کی دعا اور حضورؐ کے اکرام نتیجہ ہے۔  
(۳) انسانی برداشت کی حد تک قادیان میں طاعون پڑ سکتی ہے۔  
(۴) حضرت مسیح موعودؑ اور حضورؐ کی چار دیواری کے اندر رہنے والے سب لوگ اور  
حضورؐ کے کامل پیرو علی الاطلاق طاعون سے محفوظ رہیں گے۔

(۵) جماعت کے لوگ نسبتاً زیادہ محفوظ رہیں گے۔ ہاں ناقص پیرو وغیرہ طاعون کا نشانہ  
ہو سکتے ہیں۔ ہر عقلمند انسان ان پانچوں نتائج سے اتفاق کرے گا۔ واقعات شاہد  
ہیں کہ یہ امور خمسہ روز روشن کی طرح پورے ہوئے۔ قادیان میں حضرتؑ کی دعا  
کے باعث کبھی بھی بربادی افگن یا طاعون جارف نہیں آئی۔ ہاں بعض اموات ہوئی  
ہیں جو انسانی برداشت کی حد کے اندر اور شاذ و نادر تھیں۔ اسی معمولی تعداد کو محض  
قادیان کی نسبت سے حضرت مسیح موعود علیہ السلام نے ”طاعون زور پر تھا“  
(حقیقۃ الوحی ص ۸۷) قرار دیا ہے۔ کیونکہ زور کا لفظ نسبتی ہے اور قادیان کے لئے  
ان چند اموات سے زیادہ زور متصور نہ تھا اسلئے حضورؐ نے اسی کو زور تحریر فرمایا  
ہے۔ بعض نادان اپنی کم فہمی سے اسی کو مورد اعتراض بنالیا کرتے ہیں۔

حضرت مسیح موعود علیہ السلام طاعون سے بالکل محفوظ رہے حضورؐ کے مکان کے سب لوگ  
جو قریباً یکصد نفوس بلکہ اس سے بھی زیادہ تھے کئی طور پر محفوظ رہے۔ حتیٰ کہ اس مکان  
میں ایک بچہ ہاتھ نہ مرا۔ آپؐ کے کامل پیرو سب کے سب بچائے

گئے۔ ہاں بعض کمزور مومن طاعون سے فوت بھی ہو گئے۔ یہ تمام واقعات پیشگوئی کے تھے اور اس کے مؤید ہیں۔ اس پیشگوئی کو غلط اور جھوٹ قرار دینا سراسر غلط بیانی ہے۔ طاعون کے متعلق بائبل اور احادیث میں پیشگوئی تھی کہ وہ مسیح موعود کے وقت بطور نشان نمودار ہوگی۔ حضرت مسیح موعود علیہ السلام نے اس کے آنے سے پہلے کشفی طور پر اس کے سیاہ پودے دیکھے اور طاعون کے ظہور کی پیشگوئی کی اور پھر اپنی ذات چار دیواری والوں اور کامل مریدوں کی قطعی حفاظت کا اعلان فرمایا۔ قادیان کے برباد ہونے سے محفوظ رہنے کی پیشگوئی فرمائی۔ واقعات نے ان تمام باتوں کی تصدیق کر دی۔ مگر افسوس کہ یہ لوگ ابھی تک اپنے تعصب میں اندھے ہو رہے ہیں۔ اس پیشگوئی کی عظمت اور بھی بڑھ جاتی ہے جب یہ معلوم ہوتا ہے کہ حضرت مسیح موعود علیہ السلام نے طاعون سے محفوظ رہنے کے لئے مقابلہ دعا کرنے کے لئے علماء کو للکارا اور سب پر فہر خاموشی لگ گئی۔ بیابا لوی معترض بھی تسلیم کرتا ہے کہ:-

”مرزا صاحب تو صرف طاعون کی دعا کے متعلق اپنے مخالفین علماء کو للکارتے

تھے کہ تم کافر ہو اسلئے تمہاری دعائیں قبول نہیں ہوں گی“ (عشرہ صفحہ ۹۹)

کتنی زبردست یقینی طاقت ہے۔ طاعون طوفانِ نوح کی طرح ملک میں تباہی ڈال رہی ہے مگر ایک کمزور انسان جسے اس کے مخالف کذاب دجال اور منقری (العیاذ باللہ) قرار دیتے تھے پکارتا ہے کہ میں اور میرے کامل متبعین اس طوفان میں بچائے جائیں گے میری چار دیواری کے اندر واسے محفوظ و مصئون رہیں گے۔ اور پھر میری بستی کے ہندو، سکھ اور غیر احمدی بھی نسبتاً حفاظت میں ہوں گے۔ یہ آواز عجیب اور حیرت افزا تھی لیکن زمانہ نے

اسے معترض نے لکھا ہے کہ ”مریدوں یہ طاعون کا زور ہوا“ یہ اسکے مجدد کذبات میں سے ایک صریح افتراء ہے۔ اٹکا جواب ہم صرف لعنۃ اللہ علی الکاذبین سے ہی دے سکتے ہیں۔ حضرت اقدس کا اشتہار دربارہ ہمدردی مرعین طاعون یا ہدایات کا اس سے کوئی جوڑ نہیں۔ وہ تو اس کے دگے مرعین اور شہید کے لئے جاری ہوئے تھے اور عمومی حکم تھے ”زور“ کے دعویٰ کیلئے ثبوت چاہیئے۔ مٹی مطبوعہ شہداء۔ رسالہ مکاشفات یوحنا ص ۱۰۰ یوحنا علیہم السلام (مؤلف)

بتا دیا کہ سچی آواز تھی اور وہ منادی یقیناً راستباز تھا جس نے فرمایا تھا سہ  
 و اللہ، چھو کشتے، نوحم زکرو گار۔ بے قسمت آنکہ دور بماند ز لنگرم  
 آؤ میں اس سے بھی عجیب تر ماجرا سناؤں بسنو وہ مقدس انسان جہاں اپنی لبتی کے  
 طاعون جارت سے بچاؤ کا اعلان کرتا ہے وہاں پر نہایت ہی پر جلال اور شوکت سے بھرے  
 ہوئے الفاظ میں لکھتا ہے :-

”میرا یہی نشان ہے کہ ہر ایک مخالف خواہ وہ امر وہ میں رہتا ہے اور  
 خواہ امر تسریں اور خواہ دہلی میں اور خواہ کلکتہ میں اور خواہ لاہور میں، خواہ  
 گولڑہ میں اور خواہ بٹالہ میں۔ اگر وہ قسم کھا کر کہے گا کہ اس کا فلاں مقام  
 طاعون سے پاک ہے گا تو ضرور وہ مقام طاعون میں گرفتار  
 ہو جائے گا۔ کیونکہ اس نے خدا تعالیٰ کے مقابل پر گستاخی کی۔“  
 (دافع البلاء ص ۱۸)

کیا کوئی اس کے مقابل پر کھڑا ہوا؟ کیا کسی کو تاب مقاومت ہوئی؟ نہیں اور ہرگز نہیں۔  
 اے انصاف کے دلدادہ لوگو اور حق پرستی کے دعویدارو! خدا کے واسطے غور  
 کرو کیا یہ کذابوں کے حالات ہوا کرتے ہیں؟ کیا مفتری اسی ہیبت اور جلال کے مجسم ہوتے  
 ہیں؟ کیا ان کی باتیں اسی طرح پوری ہوا کرتی ہیں؟ بھائیو! تم دن اور رات میں فرق کرنا  
 جانتے ہو کاذب اور صادق مشابہ نہیں ہو سکتے۔ طاعون کا نشان ایک کھلا کھلا نشان ہے  
 قیامت کے دن پہلی امتیں تم کو ملزم کریں گی کیونکہ تم نے وہ نشانات دیکھے کہ اگر وہ اُن  
 کے زمانہ میں ہوتے تو وہ ہلاک نہ ہوتیں۔ طاعون ہر رنگ میں حضرت مسیح موعود علیہ السلام کا  
 زبردست نشان ہے۔ اسے کاش ہمارے مخالف بصیرت سے کام لیں۔ خوب فرمایا سہ  
 تو نے طاعون کو بھی بھیجا میری نصرت کیلئے

تا وہ پورے ہوں نشان جو میں سچائی کا مدافع (درجین)  
 اس ضمنی اعتراض اور غلط بیانی کا جواب دینے کے بعد ہم اس فصل کے ”پہلی اعتراضات“  
 کی طرف متوجہ ہوتے ہیں۔ معترض نے بخیالِ خویش چند دعاؤں کا ذکر کیا ہے اور پھر



دعویٰ کیا ہے کہ نعوذ باللہ حضرت مسیح موعود علیہ السلام کا معجزہ استجاب دعا غلط ہے تفصیلی بحث سے قبل اجمالاً مسئلہ دعا کے متعلق کچھ لکھنا ضروری ہے۔ تاہم قسم کی غلط فہمی دور ہو جائے۔

**دعا کیا چیز ہے؟** | بندہ عاجزانہ حالت میں اپنی ضروریات اور حاجات کو بزرگوار رب العالمین پیش کرتا ہے۔ اپنی کمزوری بے بسی اور بے بضاعتی کا اعتراف کرتا ہے۔ نہایت رقت آمیز اور جاذب کلمات کے ساتھ خداوند کے رحم کو جوش میں لاتا ہے۔ درد بھرے دل کے ساتھ قضا و خواج کے لئے ملتجی ہوتا ہے اور ہم الراحمین اپنے بندہ کی دعا کو سنتا ہے اور اپنی شانِ الوہیت کے شایان اس کو قبول کرتا ہے۔ پس دعا کیا ہے؟ ایک بندہ کی عجز و نیاز اور فروتنی کا مظاہرہ اور امداد خداوندی کے لئے بیقرار التجا کا نام ہے۔ اللہ تعالیٰ اپنی شانِ جبروت و کبریا کی مناسبت اس کو قبول یا رد فرماتا ہے۔

**دعا کی منظوری اور مقابلہ** | بندہ کا یہ حق نہیں کہ کہے کہ میری ہر دعا منظور ہونی چاہیے یا فلاں دعا کیوں منظور نہیں ہوئی۔ رموزِ ملکوت را خسرواں دانند۔ بطور حق کے کسی بھی انسان کی دعا کی منظوری ضروری نہیں خداوند مالک ہے اور بندے ناچیز مخلوق۔ اس کی شانِ قہاریت اور سطوت کے آگے کسی کو دم مارنے کی جگہ نہیں لیکن اس کے رحم نے تقاضا کیا کہ اس کے پیاروں کو خاص نشان دیا جائے۔ چنانچہ اس کی قدیم سے یہی سنت رہی ہے کہ جب دشمن اسکے مقبولوں کو مردود اور مخذول ثابت کرنے کے لئے بذریعہ دعا ان کا مقابلہ کرتا ہے تو اللہ تعالیٰ ضرور اپنے مقبولوں کی مُنتابہ ہے۔ مبالغہ کی صورت میں وہ ہمیشہ صادق کی نداد پر غیر معمولی خوارق ظاہر فرماتا ہے۔ جیسا کہ آیت قُلْ تَعَالَوْا نَدْعُ آبْنَاءَنَا وَابْنَاءَ كُمْ وَنِسَاءَنَا وَنِسَاءَ كُمْ وَانْفُسَنَا وَانْفُسَكُمْ ثُمَّ نَبْتَهِلْ فَنَجْعَلْ لَعْنَةَ اللَّهِ عَلَى الْكَاذِبِينَ ۝ (آل عمران ۶۱) سے واضح ہے۔

حضرت رسول کریم صلی اللہ علیہ وسلم کے عام دشمن آپ کے بعد بھی جیتے رہے مگر

جس شخص نے بذریعہ دعا آپ کی ہلاکت چاہی اور اس کو آپ کے کذب کی دلیل بتایا جیسا کہ جنگ بدر کے موقع پر ابوہریرہؓ نے بددعا کی تھی اَللّٰهُمَّ مَنْ كَانَ مِنَّا كَاذِبًا فَاجْنِبْهُ فِيْ هَذَا الْمَوْطِنِ تو وہ ضرور آپ کے سامنے ہلاک ہوا۔ نصاریٰ نجران کے متعلق حضورؐ نے فرمایا۔

”وَالَّذِيْ نَفْسِيْ بِيَدِهِ اِنَّ الْهَلَكَ قَدْ تَدَلَّى عَلٰى اَهْلِ نَجْرَانَ وَلَوْ لَا عَمُوْا لَمْ يَسِيْخُوْا قِرَدَةً وَخَنَازِيْرًا وَلَا ضَطْرَمَ عَلَيْهِمُ الْوَادِيْ نَارًا وَلَا سَتَاَصَلَ اللّٰهُ نَجْرَانَ وَاهْلَهُ حَتّٰى الطَّيْرُ عَلٰى رُؤُسِ الشَّجَرِ وَ لَمَّا خَالَ الْحَوْلُ عَلٰى النَّصَارَى كُلِّهِمْ حَتّٰى يَهْلِكُوْا“ (تفسیر کبیر جلد ۲ ص ۶۹۹)

یعنی اگر یہ مباہلہ کرتے تو یقیناً سال سے پہلے پہلے ہلاک ہو جاتے۔ بہر حال یہ ایک ثابت شدہ صداقت ہے کہ مقابلہ صرف مقبولوں کی دعا سنی جاتی ہے۔ اگرچہ عام اوقات میں انکی بھی بعض دعائیں اس ظاہری صورت میں پوری نہیں ہوتیں۔ قرآن مجید میں اللہ تعالیٰ نے ایک طرف فرمایا اَدْعُوْنِيْ اَسْتَجِبْ لَكُمْ (المومن غ) مگر ساتھ ہی بتا دیا کہ تمہاری مطلوبہ صورت کو ہی پورا کرنا ضروری نہیں۔ کفار کو مخاطب کر کے فرمایا فَيَكْشِفُ مَا تَدْعُوْنَ اِلَيْهِ اِنْ شَاءَ اللّٰهُ (الانعام غ) تم مصیبت اور دکھ کے وقت صرف اللہ کو پکارتے ہو۔ اور اگر وہ چاہے تو اس مصیبت کو دور کر دے مگر بعد میں پھر تم شرک میں مبتلا ہو جاتے ہو۔ گویا انتہائی عاجزی کی دعا کا قبول کرنا بھی مشیت ایزدی کے ماتحت ہے۔ مومنوں کو مخاطب کرتے ہوئے فرمایا۔

وَلَسَبَلُوْا نَفْسَكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْاَمْوَالِ وَالْاَنْفُسِ وَالتَّمَرَاتِ وَبَشِّرِ الصّٰبِرِيْنَ (البقرہ غ) کہ ہم ضرور خوف، بھوک، نقصان مال و جان اور آلائش ثمرات کے ذریعہ تمہاری آزمائش کریں گے صبر کرنے والوں کو بشارت دیدو۔

ان آیات پر کجگٹائی نظر کرنے سے یہی نتیجہ نکلتا ہے کہ جب کسی دعائیں دشمنوں سے تعلق ہوتا ہے تو ضرور صادقین کی دعا سنی جاتی ہے اور جس طرح وہ چاہتے ہیں اللہ تعالیٰ اسی طرح ظاہر فرماتا ہے۔ مگر عام حالات میں ان کی بھی بعض دعاؤں کو بصورت ظاہر مسترد فرماتا ہے تاہل دنیا پر ان کی خوشے تسلیم و رضا کا بھی اظہار ہو۔

کیا نبی کی ہر دعا بعینہ منظور ہوتی ہے؟ انبیائے کرام اپنے کارہائے نمایاں

اور نشانات کے لحاظ سے اس مقام پر ہوتے ہیں کہ عوام کی ذہنیت کے پیش نظر اس بات کا غالب خطرہ ہوتا ہے کہ ان کو جائزہ الوہیت پہنایا جائے گا۔ اس کے انسداد کے لئے علاوہ دیگر ذرائع کے مصلحت الہی اس طور پر واقع ہوئی ہے کہ ان کی غیر مقابہ کی بعض دعاؤں کو بھی ظاہر پر پورا نہیں کیا جاتا۔ تا ان کی عبودیت مشتبہ ہو کر ان کو ذاتی طور پر صاحب اقتدار نہ یقین کیا جائے اس کی مثالیں سب نبیوں میں موجود ہیں۔ بطور مثال عرض ہے کہ حضرت نوحؑ نے اپنے بیٹے کی نجات کے لئے دعا کی اور وعدہ الہی یاد دلا کر کہا رَبِّ اِنِّ ابْنِیْ مِنْ اَهْلِیْ وَ اِنَّ وَعْدَکَ الْحَقُّ وَاَنْتَ اَحْكَمُ الْحَاکِمِیْنَ (ہودؑ) مگر اللہ تعالیٰ نے اس بیٹے کو غرق ہونے سے نہیں بچایا۔ بلکہ حضرت نوحؑ سے کہا فَلَا تَسْئَلْنِیْ مَا لَیْسَ لَکَ بِہٖ عَلَیَّ اِنِّیْۤ اَعْطٰکَ اَنْ تَكُوْنَ مِنَ الْجَاهِلِیْنَ (ہودؑ) حضرت نوحؑ کی دعا کے متعلق مولوی ثناء اللہ امرتسری نے اپنے انبار میں شائع کیا ہے :-

”غور سے دیکھو کہ نوح علیہ السلام کا لڑکا اُن کے سامنے پانی میں غرق ہو گیا۔ جس کے بچاؤ کے لئے حضرت نوح نے خدا سے بھی دعا مانگی مگر کچھ فائدہ نہ ہوا“ (المحدث الراجح ۱۹۱۲ء ص ۱۸۷ کالم ۱۷)

خود معترض پٹیا لوی نے لکھا ہے :-

”حضرت نوح علیہ السلام نے لفظ اہل کے عام معنی سمجھ کر اپنے بیٹے کے بچائے جانے کی درخواست کی تھی لیکن اس کے اعمال غیر صالح ہونے کی وجہ سے اللہ تعالیٰ نے اسے اُن کے اہل سے خارج فرما دیا“ (تحقیق لاثانی ص ۱۶۱)

اور تو اور سید الانبیاء و فخر المسلمین سرور کائنات صلی اللہ علیہ وسلم خود فرماتے ہیں :-

اِنِّیْ سَاَلْتُ اللّٰہَ فِیْہَا ثَلَاثًا فَاَعْطٰنِیْ اُثْنَتَیْنِ وَ مَنَعَنِیْ وَاحِدَةً۔

ترجمہ میں نے اس نماز میں اللہ تعالیٰ سے تین دعائیں کی تھیں۔ اللہ تعالیٰ نے دو تو مجھے دیدیں اور ایک منع کر دی یعنی دو دعائیں منظور ہو گئیں اور ایک ظاہری طور پر نا منظور۔

جو دعائیں منظور ہوئی وہ یہ تھیں۔ فرمایا :-

”سَأَلْتُهٗ أَنْ لَا يُذْنِقَ بَعْضَهُمْ بَأْسَ بَعْضٍ فَمَنَعَنِهَا“

میں نے اللہ سے دعا کی کہ میری امت کے لوگ ایک دوسرے سے بردا نہ

نہ ہوں اللہ تعالیٰ نے اس کو نا منظور فرمایا۔ (جامع ترمذی باب الفتن جلد ۱ ص ۲۷)

اس حدیث کے بعد والی حدیث میں نا منظوری کی وجہ بایں الفاظ بیان فرماتے ہیں :-

”إِنَّ رَبِّي قَالَ يَا مُحَمَّدُ رَأَيْتَ إِذَا أَقْضِيَتْ قَضَاءُ فَإِنَّهُ لَا يُرَدُّ“

کہ میرے رب نے فرمایا۔ اے محمد (صلی اللہ علیہ وسلم) میں جب ایک قطعی اور

مہرم فیصلہ کر لیتا ہوں تو وہ رد نہیں ہو سکتا۔

متفق مسلم میں آنحضرت صلی اللہ علیہ وسلم سے مروی ہے حضورؐ نے فرمایا :-

”أَسْتَأْذِنُكَ رَبِّي أَنْ أَسْتَغْفِرَ لِأُمَّتِي فَلَمْ يَأْذَنْ لِي“

کہ میں نے اپنے رب سے اجازت چاہی کہ میں اپنی والدہ ماجدہ کے لئے

استغفار کروں مگر اللہ تعالیٰ نے مجھے اجازت نہ دی۔ (مسلم کتاب الجنائز

جلد اول ص ۳۵۹ مطبوعہ مصر)

ترمذی شریف میں رسول مقبول صلی اللہ علیہ وسلم نے فرمایا :-

”لِكُلِّ نَبِيٍّ دَعْوَةٌ مُسْتَجَابَةٌ وَإِنِّي اخْتَبَأْتُ دَعْوَتِي شَفَاعَةً

لِأُمَّتِي وَهِيَ نَائِلَةٌ إِنْ شَاءَ اللَّهُ مَنْ مَاتَ مِنْهُمْ لَا يُشْرِكُ

بِاللَّهِ شَيْئًا“ (ترمذی جلد ۲ ص ۲۷)

ترجمہ۔ ہر نبی کی ضروری ایک دعا مقبول ہوتی ہے میں نے اپنی وہ دعا اپنی امت

کی شفاعت کی خاطر مخفی رکھی ہے۔ اور وہ دعا اگر اللہ نے چاہا تو ہر اس شخص

کے حق میں مقبول ہوگی جو شرک سے بکلی مجتنب ہوگا۔

اس حدیث سے بھی بطور مفہوم مخالف ثابت ہے کہ نبی کی ہر دعا کا ظاہری صورت میں

قبول ہونا ضروری نہیں۔ چنانچہ لکھا ہے :-

”لِكُلِّ نَبِيٍّ دَعْوَةٌ مُسْتَجَابَةٌ أَيْ جُحَابَةُ الْبَتَّةِ وَهُوَ عَلَى يَقِينٍ

مِنْ إِبْجَابَتِهَا وَبَقِيَّةُ دَعْوَاتِهِمْ عَلَى رَجَائِهِمْ إِبْجَابَتُهَا“ (مجمع البحار جلد ۱ ص ۲۷)

ناظرین کرام! ان بیانات کا نتیجہ نہایت واضح ہے۔ قرآن مجید کی آیت اور آنحضرت صلی اللہ علیہ وسلم کی زبان مبارک کے الفاظ ہیں اور نہایت غیر مبہم الفاظ ہیں۔ ان میں کوئی معاند یہ بھی نہیں کہہ سکتا کہ دیکھو انبیاء کی ہمت کرتے ہیں۔ کیونکہ ہم تو قرآن مجید اور حدیث نبوی کے متبع ہیں۔ بلاشبہ نبی کا مقام بارگاہِ ایزدی میں بہت ہی بلند ہے مگر ہم آیات قرآنیہ اور ارشاداتِ نبویہ کو کس طرح چھپا سکتے ہیں۔ ان کی رو سے ہر حال یہ ماننا پڑے گا کہ نبی کی ہر دعا کا منظور ہونا ضروری نہیں۔ اور اگر کسی نبی کی بلا مقابلہ دعا کو اللہ تعالیٰ کسی مصلحتِ خاص کے ماتحت مسترد فرمائے تو اس میں بھی کوئی حرج نہیں۔

حضرت امام غزالیؒ نے ایک کتاب ”الاقتصاد فی الاعتقاد“ تصنیف فرمائی ہے۔ اس کا اردو ترجمہ ”علم الکلام“ کے نام سے طبع ہو چکا ہے۔ آپ اہل میں فرماتے ہیں :-  
 ”کسی دفعہ یہ بات ہوئی ہے کہ انبیاء علیہم السلام نے خدا تعالیٰ سے دعائیں مانگیں اور ان کے قبول ہونے کا بھی یقین تھا مگر خدا تعالیٰ نے کسی مصلحت کی وجہ سے ان کو قبول نہ کیا۔“ (علم الکلام)  
 تفسیر سراج المنیر میں لکھا ہے :-

”إِنَّ رِجَابَهُ دُعَاءُ الْأَنْبِيَاءِ غَالِبَةٌ لَا لَزِمَةٌ فَقَدْ يَتَخَلَّفُ لِقَضَاءِ اللَّهِ تَعَالَى بِخِلَافِهِ كَمَا فِي دُعَاءِ إِبْرَاهِيمَ فِي حَقِّ أَبِيهِ وَكَمَا فِي دُعَائِهِ نِسْتَنَا هَمْدَ صَلَّى اللَّهُ عَلَيْهِ وَسَلَّمَ فِي قَوْلِهِ سَأَلْتُهُ أَنْ لَا يُذَيِّقَ بَعْضَهُمْ بَأْسَ بَعْضٍ فَمَنْعَنِيهَا“ (سراج المنیر جلد ۱)  
 ترجمہ: نبیوں کی دعا کی قبولیت اکثر اور غالب ہوتی ہے لازمی نہیں۔ کیونکہ بعض دفعہ قضاء الہی اس کے برخلاف ہوتی ہے اور وہ دعا متخلف ہو جاتی ہے جیسا کہ حضرت ابراہیمؑ کی دعا جو ان کے باپ کے حق میں تھی یا جیسا کہ ہمارے نبی صلی اللہ علیہ وسلم کی دعا میں ہوا۔ چنانچہ آپ کا قول ہے کہ میں نے اللہ تعالیٰ سے دعا کی کہ مسلمان بعض بعض کے جنگ کو نہ چکھیں یعنی ان میں خانہ جنگی نہ ہو۔ لیکن اللہ تعالیٰ نے اس دعا کو منظور نہ فرمایا۔  
 طوالتِ کلام کے خوف سے اسی پر اکتفا کرتا ہوں۔



## ہر دعا ضرور قبول ہوتی ہے قبولیت کی صورتیں

شاید یہ عنوان آپ کو عجیب معلوم ہوگا۔ اور  
ایسا ہی آپ گزشتہ بیان میں عدم قبولیت دعا  
کے ساتھ ”ظاہری صورت“ کی قید پڑھ کر بھی متعجب

ہوں گے۔ لیکن درحقیقت یہ تعجب کی بات نہیں۔ اصلیت یہی ہے کہ کوئی بھی دعا جو درود دل  
اور جذب پر مشتمل ہو رد نہیں ہو سکتی خواہ اس کا کرنے والا نبی ہو یا ولی۔ کس طرح سے ممکن ہے  
کہ ارحم الراحمین خدا بندہ کی گریہ و زاری اور آہ و بکا کو محض رائیگاں بنا دے لیکن بایں ہمہ یہ بھی  
درست ہے کہ ہر دعا اپنی ظاہری صورت پر پوری ہونی ضروری نہیں۔ ان دونوں بیانات میں  
تطبیق سمجھنے کے لئے آنحضرت صلی اللہ علیہ وسلم کی مندرجہ ذیل حدیث غور سے پڑھیے۔ حضور  
فرماتے ہیں:-

”مَا مِنْ رَجُلٍ يَدْعُو اللَّهَ بِدُعَاءٍ إِلَّا اسْتَجِيبَ لَهُ فَإِمَّا أَنْ يُعْجَلَ  
لَهُ فِي الدُّنْيَا وَإِمَّا أَنْ يُدْخَرَ لَهُ فِي الْآخِرَةِ وَإِمَّا أَنْ يُكَفَّرَ عَنْهُ  
مِنْ ذُنُوبِهِ بِقَدَرٍ مَا دَعَا“

ترجمہ۔ کوئی بندہ اللہ سے کوئی دعا نہیں کرتا مگر وہ اس کے لئے منظور کی جاتی ہے  
پس یا تو وہ مطلوب اس کو جلد دنیا میں دیا جاتا ہے یا وہ اس دعا کرنے والے  
کے لئے آخرت میں بطور ذخیرہ جمع کی جاتی ہے یا پھر اس کے گناہ بقدر دعا معاف  
کر دیئے جاتے ہیں۔ (ترمذی ابواب الدعوات جلد ۲ ص ۲۱)

گویا دعا تو ہر ایک منظور ہوتی ہے مگر اس منظوری کی مختلف صورتیں ہوتی ہیں کبھی وہ جبر  
بعینہ دیدی جاتی ہے اور کبھی اس دعا کی منظوری کا صرف یہ مطلب ہوتا ہے کہ آخرت میں اجر  
ملے گا۔ یا بندہ کے گناہ معاف کر دیئے جاتے ہیں۔ بہر حال اس صورت حال کو مد نظر رکھ کر یہ  
کہنا کہ کوئی بھی دعا رد نہیں ہوتی بالکل درست ہے۔ اور ظاہری صورت کو زیر نظر رکھتے ہوئے  
یہ کہنا کہ انبیاء کرام کی بعض دعائیں بھی شرف قبولیت حاصل نہیں کر سکتیں بھی ٹھیک ہے۔  
ولولا الاعتبارات لبطلت المحکمة۔

اس حدیث کے ماتحت ہم اسی امر کے قائل ہیں کہ ہر ایک دعا مقبول ہوتی ہے لیکن جس طرح

ماں کا پیارا بچہ سانپ کے پکڑنے یا آگ سے کھیلنے کے لئے روتا ہے، ماں باوجود تہائی پیار و محبت کے اس کو ایسا کرنے کی اجازت نہیں دیتی بلکہ اس کے کھیلنے کیلئے دوسرے کھلونے دیتی ہے۔ اسی طرح اللہ تعالیٰ بعض دعاؤں کو جو عام اوقات میں ہوتی ہیں اپنی مصلحت کے ماتحت دوسرے رنگ میں پورا کر دیتا ہے اور ظاہری صورت میں پورا نہیں کرتا۔ ہماری اس تحریر میں جہاں جہاں یہ ذکر ہے کہ انبیاء کی بعض دعائیں بھی پوری ہونی ضروری نہیں یا پوری نہیں ہوتیں وہاں ان کا ظاہری صورت اور مطلوبہ رنگ میں نہ پورا ہونا ہی مراد ہیں۔ ورنہ بلحاظ حقیقت خدا کے پیاروں کی ہر دعا مقبول ہوتی ہے۔ تدبر فیہ فاتحہ بحث لطیف۔

حضرت مسیح موعودؑ اور قبولیت دعا  
اس جگہ مناسب ہے کہ تفصیلی بحث سے قبل ہم حضرت مسیح موعود علیہ السلام کی چند تحریرات درج کریں تا ظاہر ہو کہ اس باب میں حضورؑ کا کیا مذہب اور کیا دعویٰ تھا۔ حضورؑ تحریر فرماتے ہیں:-

(الف) ”مومن پر خدا تعالیٰ کے فضلوں میں سے ایک بڑا بھاری فضل ہوتا ہے جو اس کی دعائیں قبول ہوتی ہیں اور اس کی درخواستیں گو کیسے ہی مشکل کاموں کے متعلق ہوں اکثر یہ پایہ اجابت پہنچتی ہیں اور دراصل ولایت کی حقیقت یہی ہے جو ایسا قرب اور وجاہت حاصل ہو جائے جو نسبتاً اوروں کے بہت دعائیں قبول ہوں کیونکہ ولی خدا کا دوست ہوتا ہے اور خالص دوستی کی یہی نشانی ہے کہ اکثر درخواستیں اس کی قبول کی جائیں“  
(آئینہ کمالات اسلام ص ۱۲۲)

(ب) ”یہ بالکل سچ ہے کہ مقبولین کی اکثر دعائیں منظور ہوتی ہیں۔ بلکہ بڑا معجزہ ان کا استجاب دعا ہی ہے۔ جب ان کے دلوں میں کسی مصیبت کے وقت شدت سے بیکراری ہوتی ہے اور اس شدید بیکراری کی حالت میں وہ اپنے خدا کی طرف توجہ کرتے ہیں تو خدا ان کی سنتا ہے اور اس وقت ان کا ہاتھ گویا خدا کا ہاتھ ہوتا ہے۔ خدا ایک مخفی خزانہ کی طرح ہے۔ کامل مقبولوں کے ذریعہ سے وہ اپنا چہرہ دکھاتا ہے۔ خدا کے نشان بھی ظاہر

ہوتے ہیں۔ جب اس کے مقبول ستائے جاتے ہیں اور جب حد سے زیادہ ان کو دکھ دیا جاتا ہے تو سمجھو کہ خدا کا نشان قریب ہے بلکہ دروازہ پر کیونکہ یہ وہ قوم ہے کہ کوئی اپنے پیالے بیٹے سے ایسی محبت نہیں کرے گا جیسا کہ خدا ان لوگوں سے کرتا ہے۔ جو دل و جان سے اس کے ہو جاتے ہیں وہ ان کے لئے عجائبات کام دکھلاتا ہے اور ایسی اپنی قوت دکھلاتا ہے کہ جیسا ایک سوتا ہوا شیر جاگ اٹھتا ہے۔ خدا جھٹکتا ہے اور اس کے ظاہر کرنے والے یہی لوگ ہیں۔ وہ ہزاروں پردوں کے اندر ہے اور اس کا چہرہ دکھلانے والی یہی قوم ہے۔ یہ بھی یاد رکھنا چاہیے کہ یہ خیال کہ مقبولین کی ہر ایک دعا قبول ہو جاتی ہے یہ سراسر غلط ہے۔ بلکہ حق بات یہ ہے کہ مقبولین کے ساتھ خدا تعالیٰ کا دوستانہ معاملہ ہے کبھی وہ ان کی دعائیں قبول کر لیتا ہے اور کبھی وہ اپنی مشیت ان سے منواتا ہے۔ جیسا کہ تم دیکھتے ہو کہ دوستی میں ایسا ہی ہوتا ہے۔ بعض وقت ایک دوست اپنے دوست کی بات کو مانتا ہے اور اس کی مرضی کے موافق کام کرتا ہے اور پھر دوسرا وقت ایسا بھی آتا ہے کہ اپنی بات اس سے منواتا چاہتا ہے۔ اسی کی طرف اللہ تعالیٰ قرآن شریف میں اشارہ فرماتا ہے جیسا کہ ایک جگہ قرآن شریف میں مومنوں کی استجابت دعا کا وعدہ کرتا ہے اور فرماتا ہے اُدْعُوْنِیْ اَسْتَجِبْ لَکُمْ یعنی تم مجھ سے دعا کرو میں تمہاری دعا قبول کروں گا۔ اور دوسری جگہ اپنی نازل کردہ قضاء و قدر پر خوش اور راضی رہنے کی تعلیم کرتا ہے جیسا کہ فرماتا ہے وَ لَسْبُلُوْا نَکْمًا بِشَیْءٍ مِّنَ الْخَوْفِ وَالْجُوعِ وَ نَقْصٍ مِّنَ الْاَمْوَالِ وَالْاَنْفُسِ وَ الشَّمْرِتِ وَ بَشَرِ الصَّابِرِیْنَ الَّذِیْنَ اِذَا اَصَابَتْهُمْ مُّصِیْبَةٌ قَالُوْا اِنَّا لِلّٰهِ وَاِنَّا اِلَیْهِ رَاٰجِعُوْنَ ۝ پس ان دونوں آیتوں کو ایک جگہ پڑھنے سے صاف معلوم ہو جائے گا کہ دعاؤں کے بارے میں کیا سنت اللہ ہے اور رب اور عبد کا کیا باہمی تعلق ہے۔ (حقیقۃ الوحی ص ۱۸-۱۹)

(ج) ”بعض نادان یہ اعتراض بار بار پیش کرتے ہیں کہ محبوبانِ الہی کی یہ دعا ہے کہ ہر ایک دعا ان کی مستجبت جاتی ہے اور جس میں یہ علامت نہیں پائی جاتی وہ محبوبانِ الہی میں سے نہیں ہے مگر افسوس کہ یہ لوگ منہ سے تو ایک بات نکال لیتے ہیں مگر اعتراض کرنے کے وقت یہ نہیں سوچتے کہ ایسے جاہلانہ اعتراض خدا تعالیٰ کے تمام نبیوں اور رسولوں پر وارد ہوتے ہیں۔ مثلاً ہر ایک نبی کی یہ مراد تھی کہ تمام کفار ان کے زمانے کے جو ان کی مخالفت پر کھڑے تھے مسلمان ہو جائیں مگر یہ مراد ان کی پوری نہ ہوئی۔ یہاں تک کہ اللہ تعالیٰ نے ہمارے نبی صلی اللہ علیہ وسلم کو مخاطب کر کے فرمایا لَعَلَّكَ بَاخِعٌ نَفْسًا أَلَّا يَكُونُوا مُؤْمِنِينَ یعنی کیا تو اس غم سے اپنے تئیں ہلاک کر لیا کہ یہ لوگ کیوں ایمان نہیں لاتے۔ اس آیت سے معلوم ہوتا ہے کہ آنحضرت صلی اللہ علیہ وسلم کفار کے ایمان لانے کے لئے اس قدر جانکا ہی اور سوز و گداز سے دعا کرتے تھے کہ اندیشہ تھا کہ آنحضرت صلی اللہ علیہ وسلم اس غم سے خود ہلاک نہ ہو جائیں اسی لئے اللہ تعالیٰ نے فرمایا کہ ان لوگوں کے لئے اس قدر غم نہ کر اور اس قدر اپنے دل کو دردوں کا نشانہ مت بنا کیونکہ یہ لوگ ایمان سے لاپرواہ ہیں اور ان کے اغراض و مقاصد اور ہیں“ (ضمیمہ براہین احمدیہ جلد پنجم ص ۱۱۱)

(د) ”میں کثرتِ قبولیت دعا کا نشانہ دیا گیا ہوں کوئی نہیں جو اس کا مقابلہ کر سکے۔ میں حلفاً کہہ سکتا ہوں کہ میری دعائیں میں ہزار کے قریب قبول ہو چکی ہیں اور ان کا میرے پاس ثبوت ہے۔“ (ضرورۃ الامام ص ۱۱۱)

(ح) ”مقبولوں کی قبولیت کثرتِ استجاب دعا سے شناخت کی جاتی ہے یعنی ان کی اکثر دعائیں قبول ہو جاتی ہیں نہ یہ کہ سب کی سب قبول ہوتی ہیں۔ پس جب تک کہ رجوع کرنے والوں کی تعداد کثرت کی مقدار تک نہ پہنچے تب تک قبولیت کا پتہ نہیں لگ سکتا اور کثرت کی پوری حقیقت اور عظمت اس وقت بخوبی ظاہر ہوتی ہے جبکہ مومن کامل مستجاب الدعوات کا اس کے غیر سے مقابلہ کیا جائے ورنہ ممکن ہے کہ ایک بدبطن

نکتہ چین کی نظر میں وہ کثرت بھی قلت کی صورت میں نظر آوے۔  
 سو درحقیقت کثرت استجابت دعا ایک نسبتی امر ہے جس کی  
 صحیح اور یقینی اور قطعی تشخیص جو منکر کے منہ کو بند کر نیوالی ہو  
 مقابلہ سے ہی ظاہر ہوتی ہے۔ (آسمانی فیصلہ ص ۱۷ طبع سوم)

(س) "یاد رہے کہ خدا کے بندوں کی مقبولیت پہچاننے کے لئے دعا کا قبول  
 ہونا بھی ایک بڑا نشان ہے بلکہ استجابت دعا کی مانند اور کوئی بھی نشان  
 نہیں کیونکہ استجابت دعا سے ثابت ہوتا ہے کہ ایک بندہ کو جناب الہی میں  
 قدر اور عزت ہے۔ اگرچہ دعا کا قبول ہو جانا ہر جگہ لازمی امر نہیں  
 کبھی کبھی خدا نے عروج و علو اپنی مرضی بھی اختیار کرتا ہے لیکن اس  
 میں کچھ شک نہیں کہ مقبولین حضرت عزت کے لئے یہ بھی ایک نشان ہے  
 کہ نسبت دوسروں کے کثرت سے ان کی دعائیں قبول ہوتی ہیں  
 اور کوئی استجابت دعا کے مرتبہ میں ان کا مقابلہ نہیں کر سکتا۔"  
 (حقیقۃ الوحی ص ۲۱)

(س) "سنت الہیہ اسی طرح پر واقع ہے کہ خدا ان کی سنتا ہے اور ایسا ہی ہوتا  
 ہے کہ خدا ان کی دعا کو رد نہیں کرتا اور کبھی ان کی عبودیت ثابت  
 کرنے کے لئے دعا شنہ نہیں جاتی تا جاہلوں کی نظر میں خدا کے  
 شریک نہ ٹھہر جائیں۔" (حقیقۃ الوحی ص ۱۸)

(س) "خدا تعالیٰ اپنے مکالمہ کے ذریعہ سے تین نعمتیں اپنے کامل بندہ کو عطا فرماتا  
 ہے۔ اول اس کی اکثر دعائیں قبول ہوتی ہیں اور قبولیت سے اطلاع دی  
 جاتی ہے۔ دوم اس کو خدا تعالیٰ بہت سے امور غیبیہ پر اطلاع دیتا ہے  
 سوم اس پر قرآن شریف کے بہت سے علوم حکمیہ بذریعہ الہام کھولے  
 جاتے ہیں۔ پس جو شخص اس عاجز کا مذہب ہو کر پھر یہ دعویٰ  
 کرتا ہے کہ یہ ہنرمند میں پایا جاتا ہے میں اس کو خدا تعالیٰ کی قسم دیتا  
 ہوں کہ ان تینوں باتوں میں میرے ساتھ مقابلہ کرے۔۔۔۔۔ مگر  
 یاد رکھنا چاہیے کہ ہرگز ایسا نہیں کر سکیں گے۔ مگذہبن کے دلوں پر خدا



کی لعنت ہے۔ خدا ان کو نہ قرآن کا نور دکھلائیگا نہ بالمقابل دعا کی استجابیت جو اعلام قبل از وقت کے ساتھ ہو اور نہ امور غیبیہ پر اطلاع دیگا۔ (ضمیمہ انجام آتھم ۱۹ حاشیہ)

ناظرین کرام! حضرت مسیح موعود علیہ السلام کی ان عبارتوں سے قبولیت دعا کی حقیقت اس بارہ میں آیات قرآنی کی رہنمائی، حضور کا مذہب اور پھر معجزہ استجابیت دعا کا دعویٰ واضح طور پر ثابت ہیں۔ حضرت کے نزدیک آیات قرآنی اور واقعات صحیحہ کی روشنی میں ہر دعا کا منظور ہونا ضروری نہیں بلکہ بعض دعائیں ذات باری کا استغناء اور ولی و نبی کی عبودیت ثابت کرنے کی غرض سے بھی مسترد ہو جاتی ہیں۔ ہاں نسبتاً ان کی دعائیں بہت زیادہ مقبول ہوتی ہیں۔ اور اگر دشمنوں سے مقابلہ ہو تو پھر تو صرف انہی کی دعائیں جاتی ہے اور مخالفین کی دعا ان کے منہ پر ماری جاتی ہے۔ (وَمَا دُعَاءُ الْكَافِرِينَ إِلَّا فِي ضَلَالٍ) ان کے استجابیت دعا کے معجزہ کا کامل ظہور مقابلہ کے وقت ہی ہوتا ہے اور حضرت اقدسؑ نے اسی صورت میں زبردست تحدی کی ہے اور مخالفین نے اس مقابلہ سے قطعی گریز کر کے حضرت کی صداقت پر ایک اور مہر تصدیق ثبت کر دی ہے۔ اِنَّ فِيْ ذٰلِكَ لَاٰيَاتٍ لِّاُولِي الْاَبْصَارِ۔

ہمارے محلولہ بالا بیانات میں معترض پٹیا لوی کی فصل ہشتم کا اصولی جواب موجود ہے۔ وہ جو اعتراض حضرت اقدسؑ کے ابطال کی خاطر کرتا ہے وہ حضور پر نہیں بلکہ نعوذ باللہ سب انبیاء پر عائد ہوتا ہے اور کسی اعتراض کی بطالت کا زبردست ثبوت ہے یہی وہ منہاج نبوت ہے جس کی رو سے حضورؑ کی صداقت پر کھنے کے لئے مخالفین کو چیلنج دیا جاتا رہا اور اب بھی دیا جاتا ہے مگر وہ اس طرف رخ نہیں کرتے حضورؑ نے خوب فرمایا ہے انبیاء کے طور پر حجت ہوئی ان پر کام نہ انکے جو حملے ہیں ان میں سب نبی ہیں حصہ ۱

قبولیت دعا اور معترض پٹیا لوی میں لکھا ہے :-

”قرآن شریف میں ہمیں بتلایا گیا ہے کہ اُجِيبْ دَعْوَةَ الدَّاعِ  
اِذَا دَعَا لِيْکِنْ ہزاروں لاکھوں دعائیں ہیں جو قبول نہیں ہوتیں  
..... دعاؤں کی فلاسفی سے غالباً آپ بے خبر نہیں ہوں گے کیونکہ آپ

قاضی ہیں۔ مختصر یہ ہے کہ سوالوں اور دعاؤں کا قبول کرنا یا نہ کرنا مالکِ حقیقی اور حکیمِ لم یزلی کی حکمت و مصلحت پر مبنی ہے۔ ڈاکٹر اور طبیبِ بھالے پوچھتے ہیں کچھ کھانے کو جی چاہتا ہے تو کھا لو۔ بیمار کسی خاص شے کا نام لیتا ہے مگر وہ ڈاکٹر کی رائے میں اس کے لئے مضر ہے تو اس سے منع کر کے وہ دوسری غذا تجویز کرتے ہیں۔ (تحقیق لاثانی ص ۱۷۱)

جب حقیقت یہ ہے تو پھر اس فصل کے اعتراضات کی ضرورت کیا تھی؟ اس کا تو صاف مطلب یہ ہے کہ آپ محض مخلوقِ خدا کو گمراہ کرنا چاہتے ہیں۔

اب ہم معترضِ پٹیا لوی کے پیش کردہ واقعات پر نمبر وار بحث کرتے ہیں۔

(۱) حضرت مولوی عبدالکریم صاحب سیالکوٹی کے لئے دعا مصنف عشرہ لکھتے ہیں۔

”مولوی عبدالکریم سیالکوٹی مرزائی مشن کے دستِ راست تھے۔ جو بمرضِ کاربنکل پھوڑا بیمار ہوئے۔ ان کے علاج کے لئے جیسا کہ چاہیے تھا سخت کوشش کی گئی اور علاج کے علاوہ دعائیں تو اتنی کی گئیں کہ غالباً مرزا صاحب نے کسی دوسرے امر کے لئے نہیں کی ہونگی۔“ (عشرہ ص ۹۲)

پھر لکھا ہے:-

”مگر افسوس کہ مرزا صاحب کی ریشبانہ روز کی سب دعائیں رد ہوئیں اور ۱۹ اکتوبر ۱۹۰۵ء کو مولوی صاحب اس دنیا سے کوچ کر گئے۔“ (عشرہ ص ۹۳)

الجواب:- جیسا کہ ہم اوپر ذکر آئے ہیں ہر دعا کا بصورتِ مطلوبہ منظور ہونا ضروری نہیں۔ بے شک حضرت مسیح موعود علیہ السلام نے حضرت مولوی صاحب مرحوم کے لئے بہت دعائیں کیں لیکن مولوی صاحب کی وفات سے پیشتر اللہ تعالیٰ نے حضور کو ان کی موت کے قضاء مبرم ہونے کی اطلاع دیدی تھی اور حضور نے دعا کرنا بند کر دیا تھا۔ حضور حضرت مولوی عبدالکریم صاحب رضی اللہ عنہ کے ذکر میں تحریر فرماتے ہیں:-

”ان کے لئے میں نے بہت دعا کی تھی۔ مگر ایک بھی الہام ان کے لئے تسلی بخش نہ تھا بلکہ بار بار یہ الہام ہوتے رہے کہ کفن میں لپیٹا گیا، ۷۴ برس کی عمر۔ انا للہ وانا الیہ راجعون۔ ان الہامیالا تطیش

سہا مہا۔ یعنی موتوں کے تیر خطا نہیں جاتے۔ جب اس پر بھی دعا کی گئی  
 تب الہام ہوا یا ایہا الناس اعبدوا ربکم الذی خلقکم  
 تو ثرون الحیوة الدنیا۔ یعنی اے لوگو! تم اس خدا کی پرستش کرو  
 جس نے تمہیں پیدا کیا ہے یعنی اُسی کو اپنے کاموں کا کارساز سمجھو اور اُسی پر  
 توکل رکھو۔ کیا تم دنیا کی زندگی کو اختیار کرتے ہو۔ اس میں یہ اشارہ تھا کہ کسی  
 کے وجود کو ایسا ضروری سمجھنا کہ اس کے مرنے سے نہایت درجہ کا حرج ہوگا  
 ایک شرک ہے۔ اور اس کی زندگی پر نہایت درجہ زور لگا دینا ایک قسم کی  
 پرستش ہے۔ اس کے بعد میں خاموش ہو گیا اور سمجھ لیا کہ اس کی موت  
 قطعی ہے۔ (حقیقۃ الوحی ص ۲۲)

کیا کوئی عقلمند اس بات کو حقیقتاً دعا کا رد کرنا کہہ سکتا ہے اور پھر اس سے حضرت  
 اقدسؑ کے کاذب ہونے کا استدلال کر سکتا ہے؟ ہرگز نہیں۔ حضرتؑ نے دعا کی اور  
 بہت دعا کی۔ اللہ تعالیٰ نے بتا دیا کہ یہ قضاء بہر صورت اُٹل ہے۔ دعا کے جواب میں الہام  
 ہو گیا جس نے اپنی صداقت پر واقعات سے مہر کر دی۔ پس اس صورت میں اس دعا کو  
 حضرت کے خلاف پیش کرنا نادانی ہے۔ اگر غور کیا جائے تو یہ حضورؑ کی صداقت کا زبرد  
 ثبوت ہے کہ اللہ تعالیٰ نے الہاماً بتا دیا کہ یہ قضاء مبرم ہے اور حضورؑ نے اس وقت دعا  
 کرنی چھوڑ دی۔

الجواب ملے۔ صحیح ترمذی کی حدیث اوپر درج ہو چکی ہے۔ دعا کی قبولیت کی  
 مختلف صورتیں ہوا کرتی ہیں۔ حضرت مسیح موعود علیہ السلام نے حضرت مولانا عبد الکریمؒ کی صحت  
 کے لئے جو بکثرت دعائیں کیں اگرچہ ان پر حضورؑ کو الہاماً جواب مل گیا اور بالآخر آپؑ نے  
 سلسلہ دعا کو بند بھی کر دیا لیکن تاہم حضورؑ کی وہ ”شبانہ روز دعائیں“ رائگاں نہیں گئیں۔  
 حضورؑ تحریر فرماتے ہیں:-

”وہ درد جو ان (حضرت مولوی عبد الکریمؒ) کے لئے دعا کرنے میں میرے  
 دل پر وارد ہوا تھا خدا نے اس کو فراموش نہ کیا اور چاہا کہ اس ناکامی کا ایک  
 اور کامیابی کے ساتھ تدارک کرے اسلئے اس نشان کے لئے سیّد عبد الرحمنؒ  
 کو منتخب کر لیا۔ اگرچہ خدا نے عبد الکریمؒ کو ہم سے لے لیا تو عبد الرحمنؒ کو دوبارہ

ہمیں دیدیا۔ وہی مرض ان کے دامگیر ہوگئی۔ آخر وہ اسی بندہ کی دعاؤں سے شفا یاب ہو گئے فالحمد للہ علی ذالک۔ میرا صد ہا مرتبہ تجربہ ہے کہ خدا ایسا رحیم و کریم ہے کہ جب اپنی مصلحت سے ایک دعا کو منظور نہیں کرتا تو اس کے عوض میں کوئی اور دعا منظور کر لیتا ہے جو اس کے مثل ہوتی ہے جیسا کہ وہ فرماتا ہے مَا نُنْسَخُ مِنْ آيَةٍ أَوْ نُنْسِيهَا نَأْتِ بِخَيْرٍ مِنْهَا أَوْ مِثْلِهَا أَلَمْ تَعْلَم أَنَّ اللَّهَ عَلَى كُلِّ شَيْءٍ قَدِيرٌ (حقیقۃ الوحی ص ۳۲)

اندری صورت حضرت مسیح موعود علیہ السلام کی دعاؤں کو مردود قرار دینا شرافت اور انصاف کو بٹ لگانا ہے۔ اے لوگو! خدا تعالیٰ کی سزا سے ڈرجاؤ اور صادقوں کو کاذب مت ٹھہراؤ۔ پھر اسی سلسلہ میں معترض پٹیا لوی لکھتا ہے:-

”مرزا صاحب کے ملہم نے اتنے دنوں تک ناحق ان کو بھٹکایا۔ یہ تک کہ اسی اثنا میں دو تین بار قبولیت دعا اور صحت کی بشارتیں بھی ہوئیں۔ کئی الہام مایوسی بخش بھی تھے۔ کیا یہ صریح طور پر ابن صیاد کے الہاموں کی مثال نہیں بن گیا کچھ جھوٹ کچھ سچ کی آمیزش ہوا کرتی تھی“ (عشرہ ص ۹۲)

ہم حضرت مولوی صاحب مرحومؒ کی صحت کے متعلق ادعا ر الہام پر مفصل بحث کر چکے ہیں اور انعامی سیلج دے چکے ہیں۔ معترض لکھتا ہے کہ ”کئی الہام مایوسی بخش تھے“ مگر حقیقت یہ ہے کہ الہامات میں سے ایک الہام بھی مولوی صاحبؒ کی صحت کی بشارت نہ دیتا تھا حضرت مسیح موعودؑ کو اس بارہ میں جس قدر الہامات ہوئے سب حضرت مولوی صاحبؒ کی وفات کی خبر دے رہے تھے۔ حضرت مسیح موعود علیہ السلام ایک جگہ تحریر فرماتے ہیں کہ:-

”یاد رہے کہ میرے نشانوں کو سن کر مولوی شاعر اللہ صاحبؒ کی عادت ہے کہ البوہلی مادہ کے جوش سے انکار کے لیے کچھ سیلے پیش کیا کرتے ہیں۔ پناچہ اس جگہ بھی انہوں نے یہی عادت دکھلائی۔ اور محض اقترا کے طور پر اپنے پرچہ المحدث ۸، فروری ۱۹۰۸ء میں میری نسبت یہ لکھ دیا ہے کہ مولوی عبدالکریم کے صحت یاب ہونے کی نسبت جو ان کو الہام ہوا تھا کہ وہ ضرور صحت یاب ہو جائے گا مگر آخر وہ فوت ہو گیا۔ اس اقترا کا ہم کیا جواب

دیجئے۔ اس کے کہ لعنة الله على الكاذبين۔ مولوی شتاد احمد صاحب ہمیں بتا دیں کہ اگر مولوی عبدالکریم صاحب مرحوم کے صحابی ہونے کی نسبت الہام مذکورہ بالا ہو چکا تھا تو پھر یہ الہامات مندرجہ ذیل جو برجہ اخبار بدر اور انجمن میں شائع ہو چکے ہیں کس کی نسبت تھے۔ یعنی کفن میں لپیٹا گیا۔ ۷۴ برس کی عمر۔ انا لله وانا اليه راجعون۔ اس نے اچھا ہوتا ہی نہ تھا۔ انا المنایا لا تطیش سہا مہا۔ یعنی موتوں کے تیر مل نہیں سکتے۔ واضح ہو کہ یہ سب الہام مولوی عبدالکریم صاحب کی نسبت تھے۔ ہاں ایک خواب میں انکو دیکھا تھا کہ وہ صحابی ہیں۔ مگر خواب میں تعبیر طلب ہوتی ہیں۔ اور تعبیر کی کتابوں کو دیکھ لو خوابوں کی تعبیر میں کبھی موت سے مراد صحت اور کبھی صحت سے مراد موت ہوتی ہے۔ اور کئی مرتبہ خواب میں ایک شخص کی موت دیکھی جاتی ہے اور اس کی تعبیر زیادت عمر ہوتی ہے۔ یہ ہے حال ان مولویوں کا جو بڑے دیانت دار کہلاتے ہیں۔ (تمہ حقیقۃ الوحی ص ۱۷)

اب اس پر مزید بحث کی ضرورت نہیں۔ ان بیانات سے معترضین کا یہ الزام بھی باطل ہو گیا کہ نعوذ باللہ حضرت اقدس کے الہامات میں سچ اور جھوٹ ہر دو کی آمیزش ہوتی تھی۔ کیونکہ امر متنازع فیہ میں الہامات واضح طور پر حضرت مولوی صاحب کی وفات پر دلالت کر رہے ہیں اور اس کے خلاف ایک بھی الہام نہیں پس ابن صیاد کو حضرت مسیح موعود سے کچھ نسبت نہیں۔ ع۔ چہ نسبت خاک را با عالم پاک۔

چونکہ معترضین بار بار ابن صیاد کا ذکر کرتا ہے اسلئے اس جگہ یہ بتا دینا مناسب ہو گا کہ ابن صیاد کا اعتراف آمیزش ہی اس کی بطلالت کا گواہ ہے۔ درحقیقت وہ محض

۱۔ خواب تعبیر طلب ہوتی ہے۔ اس کی تعبیر واقعات سے کی جاتی ہے۔ آنحضرتؐ نے روایا میں حضرت عائشہؓ کو دیکھا۔ جبرائیلؑ نے کہا یہ تیری بیوی ہوگی۔ حضورؐ فرماتے ہیں ان یکن من عند الله بمضہ اگر خدا کی طرف سے ہوگی تو پوری ہو جائے گی۔ حضرت مسیح موعودؑ نے اس خواب سے استنباط بشارت کیا تھا جس پر معترضین مذکور رہا ہے حالانکہ الہامات اور واقعات نے اس کی صحیح تعبیر بتا دی اور حضرتؐ نے اس کی تصریح فرمادی۔ هل بقی بعد ذالک موضع مشک ۹ (مستف)



ایک کاہن تھا۔ دعویٰ نبوت کیا اور کہانت کیا۔ شیطان مغترقان اسی تفرقہ! اسی لئے مصنفِ نبراس شرح عقائد نسفی لکھتے ہیں:-

”انما یمتنع الخارق عن المتنبی اذا اوجب التخلیط ولا تخلیط هنا لاعترا فہ باقہ کاہن یا تیبہ من الجن مخبر صادق وکاذب“ (ص ۳۲۲)

کہ خارق کا ظہور دعویٰ نبوت کا ذب کے مرتکب سے تمتنع ہے جبکہ وہاں شبہ پڑ جانے کا موقع ہو لیکن اس جگہ (ابن عیاد کے بارہ میں) کوئی اشتباہ نہیں پڑ سکتا۔ کیونکہ اس نے خود اعتراف کر لیا ہے کہ میں کاہن ہوں اور میرے پاس جن آتا ہے جو سچا بھی ہوتا ہے اور جھوٹا بھی۔

(۲) صاحبزادہ مرزا مبارک احمد حرم کے لئے دعا  
معرضِ پٹیا لوی لکھا ہے کہ:-

”مرزا صاحب کا لڑکا مبارک احمد سخت بیمار ہوا۔ اُس کی نسبت الہام ہوا قبول ہو گئی۔ نو دن کا بخار ٹوٹ گیا۔ یعنی یہ دعا قبول ہو گئی کہ اللہ تعالیٰ نے میاں موصوف کو شفا دی (میگزین ستمبر ۱۹۰۷ء الہام ۲۳ اگست ۱۹۰۷ء مندرجہ البشری ص ۳۱۷ جلد دوم) اسی جگہ یہ بھی لکھا ہے کہ صاحبزادہ مبارک احمد حسب وعدہ الہی دسویں یوم راضی اور تندرست ہو گیا (بدرد ۲۵ ص ۱۹۰) لیکن میگزین اکتوبر ۱۹۰۷ء سے ظاہر ہے کہ میاں مبارک احمد کا ۱۶ ستمبر ۱۹۰۷ء کو انتقال ہو گیا اور قبولیت دعا کا الہام صریح غلط ثابت ہوا۔ کیا یہ وعدہ رحمانی تھا یا القائے شیطانی؟“ (عشرہ ص ۹۳)

ناظرین کرام! ہم نے معرض کے اعتراض کو ہو بہو نقل کر دیا ہے۔ اس نے حاشیہ پر در ثمن کا بھی حوالہ دیا ہے اسلئے ضروری ہے کہ ”در ثمن“ میں سے وہ حوالہ بھی مکمل نقل کر دیا جائے۔ ذیل میں صاحبزادہ مبارک احمد صاحب کے لوحِ مزار کے اشعار اور عبارتِ توحید موعود علیہ السلام نے تحریر فرمائی در ثمن سے درج کی جاتی ہے۔ حضورؐ فرماتے ہیں:-

لہ نیز دیکھو در ثمن حاشیہ ص ۶۳۔

”جگر کا ٹکڑا مبارک احمد جو پاک شکل اور پاک نوحہ تھا وہ آج ہم سے جدا ہوا ہے ہمارے دل کو حزیں بنا کر کہا کہ آئی ہے نیند مجھ کو۔ یہی تھا آخر کا قول لیکن کچھ ایسے سوئے کہ پھر نہ جاگے تھکے بھی ہم پھر جگا جگا کر برس تھے آٹھ اور کچھ جینے کہ جب خدا نے اُسے بلایا بلانے والا ہے سب سے پیارا اسی پر لے دل تو جاں خدا کر

نثر: میں جو غلام احمد نام خدا کا مسیح موعود ہوں مبارک احمد جس کا اوپر ذکر ہے میرا رطکا تھا۔ وہ بتاریخ ۷ شعبان ۱۳۲۵ھ مطابق ۱۶ ستمبر ۱۹۰۷ء بروز دو شنبہ بوقت نماز صبح وفات پا کر الہامی پیشگوئی کے موافق اپنے خدا کو جا ملا کیونکہ خدا نے میری زبان پر اس کی نسبت فرمایا تھا کہ وہ خدا کے ہاتھ سے دنیا میں آیا ہے اور چھوٹی عمر میں ہی خدا کی طرف واپس جائیگا“ (درمیں ص ۹۷ طبع پنجم)

الجواب: معترض پٹیا لوی کا اعتراض اور درمیں کی یہ عبارت ملانے سے اہلیت کھل جاتی ہے۔ ہم ”نودن کا بخار ٹوٹ گیا“ والے الہام پر کسی گزشتہ فصل میں بحث کر چکے ہیں اس کے اعادہ کی ضرورت نہیں۔ اب صرف قبولیت دعا کا سوال تھا اور وہ بھی الی دو تحریروں پر یکجائی نظر کرنے سے خود بخود حل ہو جاتا ہے۔

اس اجمال کی تفصیل یوں ہے کہ صاحبزادہ مبارک احمد کے متعلق الہاماً بتلایا گیا تھا کہ یہ جلد فوت ہو جائے گا۔ اسلئے اس کا بچپن میں فوت ہو جانا بھی الہی نوشتہ تھا۔ اور پھر اس کے دلگداز مرض اور متواتر بخار کو دیکھ کر حضرت مسیح موعود علیہ السلام نے عافرائی اللہ تعالیٰ نے اس کو بھی منظور فرماتے ہوئے کہا ”قبول ہوگئی۔ نودن کا بخار ٹوٹ گیا“ یہ الہام جیسا کہ معترض کے اعتراض میں مسطور ہے ۲۳ اگست ۱۹۰۷ء کا ہے اور پھر یہ بھی وہاں ہی درج ہے کہ ”صاحبزادہ مبارک احمد حسب وعدۃ الہی دسویں یوم راہی اور تندرست ہو گیا“ (عشرہ ص ۹۳) گویا قبولیت دعا پر جو الہام ”نودن کا بخار ٹوٹ گیا“ ہوا تھا حرف بحرف پورا ہو گیا۔ قبولیت دعا کا سوال حل ہو گیا۔ اب وہ پہلا الہام کہ

جلد فوت ہو جائے گا اور چھوٹی عمر میں ہی خدا کی طرف واپس جائے گا بھی پورا ہونا ضرور تھا۔ چنانچہ بخار ٹوٹنے اور تندرست ہو جانے کے قریباً دو ہفتہ بعد صابزادہ موصوف پر مرغن کا ناگہانی حملہ ہوا اور وہ ۱۶ ستمبر کو اپنے مولیٰ سے جا ملے۔ گویا قبولیت دعا کا اہم بھی پورا ہو گیا اور ”افی اسقط من اللہ واصیبہ“ بھی صادق ثابت ہو گیا بالہذا ناظرین! بتائیے کیا یہ صورت حالات خشیت الہی رکھنے والے کے لئے آسمانی کلام کی بچائی کا زبردست ثبوت نہیں؟ کیا یہ موقع اعتراض کرنے کا تھا یا خدا کے اولوالعزم پیغمبر سیدنا حضرت مرزا غلام احمد صاحب قادیانی علیہ السلام کی راستبازی پر گواہی دینے کا؟ اسے سچائی کے مخالفو! تم کب آنکھیں کھولو گے اور اس ہیرے کو شناخت کرو گے؟

### (۳) تین سو تیرہ صحابہ سچ موعود کے لئے دعا

”ضمیمہ انجام آتم ملائیں لکھتے ہیں کہ خدا اس ہمدی کی تصدیق کرے گا اور دور دور سے اس کے دوست جمع کر لیا جن کا شمار اہل بدر کے شمار کے برابر ہو گا یعنی تین سو تیرہ ہوں گے۔ اور ان کے نام بقید مسکن و خصلت چھپی ہوئی کتاب میں درج ہوئیں گے۔ اب ظاہر ہے کہ کسی شخص کو پہلے اس سے یہ اتفاق نہیں ہوا کہ وہ ہمدی موعود ہونے کا دعویٰ کرے اور اس کے پاس چھپی ہوئی کتاب ہو جس میں اس کے دوستوں کے نام ہوں لیکن میں پہلے اس سے بھی آئینہ کمالات اسلام میں تین سو نام درج کر چکا ہوں اور اب دوبارہ اتمام حجت کے لئے تین سو تیرہ نام ذیل میں درج کرتا ہوں تاکہ ہر ایک منصف سمجھ لے کہ پیشگوئی بھی میرے ہی حق میں پوری ہوئی ہے اور بموجب منشاء حدیث کے یہ بیان کر دینا پہلے سے ضروری ہے کہ یہ تمام اصحاب خصلت صدق و صفا رکھتے ہیں اور حسب مراتب جس کو اللہ تعالیٰ بہتر جانتا ہے بعض بعض سے محبت اور انقطاع الی اللہ اور سرگرمی دین میں سلقت لے گئے ہیں۔ اللہ تعالیٰ سب کو اپنی رضا کی راہوں میں ثابت قدم کرے“ آخری دعا کے لئے دیکھنا یہ ہے کہ قبول ہوئی یا نہیں۔ جن لوگوں کے لئے یہ دعا تھی اور جن کے لئے

پہلے سے لکھ دیا تھا کہ یہ تمام اصحاب خصلت صدق و صفار کھتے ہیں ان میں سے  
 کئی آدمی جیسے ڈاکٹر عبدالحکیم خاں وغیرہ مرزا صاحب کے پھر گئے۔ اور نہ صرف  
 پھر ہی گئے بلکہ مرزا صاحب کی مخالفت میں عمر بھر کوشش کرتے رہے۔ خواجہ  
 کمال الدین، مولوی محمد احسن، مولوی عبداللہ خاں، مولوی محمد علی وغیرہ مولوی  
 پارٹی والے مرزا صاحب کی رسالت کے منکر اور قادیانی پارٹی کی نظر میں غایب  
 از میرزا اہمیت ہیں۔ اسلئے جہاں مرزا صاحب کی یہ دعانا مقبول ٹھہری وہاں یہ  
 (۲۱۳) والا ڈھکوسلا بھی باطل ثابت ہوا۔ اور کم از کم جو پیشگوئی مرزا صاحب نے  
 اپنے اوپر چسپاں کی تھی اس کی دوسرے مرزا صاحب ہدی ثاب نہ ہوئے۔ (عشرہ)

الجواب۔ اس اعتراض کی کئی شاخیں ہیں اسلئے سب سے پہلے ہم یہ دکھانا چاہتے  
 ہیں کہ کیا یہ تین تنویرہ اصحاب والی پیشگوئی ڈھکوسلہ ہے؟ حضرت مسیح موعود علیہ السلام نے  
 اس حدیث کا حوالہ اسی جگہ درج فرمایا ہے مگر معترض ٹیپالوی کی دیانت نے اجازت نہ  
 دی کہ تین سطریں پہلے بھی درج کرے تاکہ حوالہ بھی نقل ہو جائے۔ اب وہ عبارت ہم  
 درج کرتے ہیں۔ حضورؐ تحریر فرماتے ہیں کہ:

”شیخ علی حمزہ بن علی ملک الطوسی اپنی کتاب جو اہل الاسراء میں ہو  
 ششمہ ہجری میں تالیف ہوئی تھی ہدی موعود کے بارے میں مندرجہ ذیل  
 عبارت لکھتے ہیں۔ درار بعین آمدہ است کہ خروج ہدی از قریہ کدہ باشد  
 قال النبی صلی اللہ علیہ وسلم یخرج المہدی من قریۃ یقال  
 لها کذعہ ویصدقہ اللہ تعالیٰ ویجمع اصحابہ من اقصی البلاد علی  
 عداد اہل بذر بثلاث مائۃ وثلاثۃ عشر رجلاً ومعہ صحیفۃ  
 مختومۃ (اسے مطبوعہ) فیہا عدد اصحابہ باسمائہم وبلادہم  
 وخیالہم“ (ضمیمہ انجام آتم نم ۳۱)

معلوم ہوا یہ حدیث تو موجود ہے ڈھکوسلہ نہیں۔ اور یہ بھی واضح ہے کہ حضرت مسیح موعودؑ  
 شہید ہوئے باطل غلط پریم، مولوی پارٹی والوں کو احمدی ہی کہتے ہیں نیز وہ بھی حضرت مسیح موعودؑ کو ظلی نبی اور ظلی  
 رسول مانتے ہیں۔ ہاں مخالفین سے ڈر کر یا غلط فہمی سے ظلی نبی کی تشریح محض محدثیت کرتے ہیں۔ پورے  
 طور پر نہ ہی گمراہ کا خر کہند دعویٰ حجتِ میرم (مؤلف)

ہدیٰ معبود کے اصحاب کی اس وقت تعداد تین سو تیرہ تھی جن کے نام ضمیمہ انجام کھتم کے ان صفحات میں مع ان کے مسکن کے طبع شدہ ہیں۔ اسلئے پیشگوئی کے پورا ہو جانے میں تو کوئی کلام نہیں۔ آئیے اب اعتراض کی دوسری شاخ کا جواب دیں۔

یاد رہے کہ ان لوگوں میں بعض کا بعد میں منحرط یا مخالف ہو جانا بھی پیشگوئی میں قاذح نہیں۔ دیکھئے تو رات میں آنحضرت صلی اللہ علیہ وسلم کے متعلق حسب ذیل پیشگوئی ہے:-

”اس نے کہا کہ خداوند سینا سے آیا اور شیر سے اُن پر طلوع ہوا، فاران ہی کے پہاڑوں سے وہ جلوہ گر ہوا۔ دس ہزار قدوسیوں کے ساتھ آیا اور اس کے دلہنے ہاتھ ایک آتش شریعت اُن کے لئے تھی۔ ہاں وہ اس قوم سے بڑی محبت رکھتا ہے“ (استثناء ۳۳-۳۲)

سب مسلمان مانتے ہیں کہ اس میں دس ہزار قدوسیوں سے مراد وہ دس ہزار اصحاب ہیں جو فتح مکہ کے دن حضرت رسول خدا صلی اللہ علیہ وسلم کے ہمراہ تھے۔

ہم ایمان لاتے ہیں کہ وہ پیشگوئی پوری ہو گئی۔ حالانکہ رسول مقبول کے بعد خلافت صدیقی میں ان میں سے کئی مرتد ہو گئے۔ بخاری شریف میں ایک حدیث آتی ہے کہ قیامت کے روز بہت سے لوگوں کو دوزخ کی طرف لے جایا جائیگا تو میں (نبی کریم) کہوں گا اَصْحَابِیْ اَصْحَابِیْ۔ یہ تو میرے صحابہ ہیں۔ جواب دیا جائیگا اِنَّكَ لَا تَذَرِیْ مَسَا اَخَذَ شَوْا بَعْدَ لَکَ تجھے معلوم نہیں کہ تیرے بعد انہوں نے کیا کیا بدعتیں پیدا کی تھیں وہ تیری جدائی کے بعد ارتداد اختیار کر چکے تھے۔

کیا ان حالات کے باوجود کوئی مسلمان یہ کہنے کی جرأت کرے گا کہ نعوذ باللہ رسول کریم صلی اللہ علیہ وسلم اس پیشگوئی کے مصداق نہیں؟ ہرگز نہیں!

اوردیکھئے قرآن مجید نے اصحاب رسول صلی اللہ علیہ وسلم کی علامت مطابق پیشگوئی تو رات اَشِدَّ اَوْ عَلَی الْکُفَّارِ رَحْمًا وَّبَیِّنْهُمْ (الفتح ع) قرار دی ہے یعنی وہ دشمنوں پر بوجھل اور آپس میں بہت نرم اور رحیم ہیں۔ مگر کیا کوئی اس سے انکار کر سکتا ہے کہ حضرت علی کریم اللہ وجہہ اور حضرت معاویہ رضی اللہ عنہ کے درمیان خونریز جنگیں ہوئیں جن میں بہت سے صحابہ شہید ہوئے۔ ایک جنگ صفین کے متعلق ہی لکھا ہے کہ اس میں ستر ہزار آدمی مارے گئے، لیکن کیا پھر تسلیم کر لینا جائز ہوگا کہ نعوذ باللہ وہ پیشگوئی آنحضرت



کے حق میں پوری نہیں ہوئی؟ ہرگز نہیں! بھلا جب قرآن مجید اس کو پورا قرار دیتا ہے تو کون مسلمان اس کا منکر ہو سکتا ہے؟

ان واقعات اور ایسے دیگر حالات سے ظاہر ہے کہ پیشگوئی کے لئے یہ تو ضروری ہے کہ جب اس کے ظہور کا وقت ہے تو جن کے متعلق ہے ان کے حالات موجودہ سے مطابقت ہو۔ لیکن یہ ضروری نہیں کہ وہ سارے لوگ پھر ہمیشہ اسی حالت اخلاص و عقیدت پر قائم رہیں۔ اللہ تعالیٰ اپنی پیشگوئیوں کی جب کافروں، منافقوں بلکہ حیوانات و جمادات تک سے تصدیق کر دیتا ہے تو کیا وجہ ہے کہ کل بننے والا منافق آج اپنی حالت ایمانی میں پیشگوئی کی سچائی کا ذریعہ نہ بن سکے۔ ہمیشہ ایسا ہوتا رہا ہے۔ اور حضرت اقدس کا تین سو تیرہ والی پیشگوئی کو اپنے اصحاب پر چسپاں کرنا بعینہ دس ہزار قدوسیوں والی پیشگوئی کی طرح ہے۔ بعد میں اگر ان میں سے کوئی مرتد ہو جاتا ہے تو اس کا وبال اس پر ہو گا۔ ان معنوں کی مصدق وہ حدیث بھی ہے جہاں رسول کریم صلی اللہ علیہ وسلم نے فرمایا اِنَّ اللّٰهَ يُؤَيِّدُ هَٰذَا الدِّينَ بِالرَّجُلِ الْفَاجِرِ کہ بھی اللہ تعالیٰ اس دین کی تائید ایک فاجر کے ذریعہ بھی کر دیتا ہے۔

پس اگر ان تین سو تیرہ اصحاب میں سے بعد میں کوئی شخص لغزش کھا جاتا ہے تو اس سے نفس پیشگوئی پر کوئی حرف نہ آئے گا۔ حضرت مسیح موعودؑ نے ان کی حالت موجودہ پر فقرہ ”یہ تمام اصحاب خصلت صدق و صفاء رکھتے ہیں“ چسپاں کیا ہے اور اسی ظاہری حالت کے لحاظ سے حضورؑ نے اس پیشگوئی کا ان کو مصداق قرار دیا ہے۔ چنانچہ ”جس کو اللہ بہتر جانتا ہے“ کا فقرہ بھی اسی کی تائید کرتا ہے۔ گویا یہ پیشگوئی اس وقت کے لحاظ سے اور ان لوگوں کی ظاہری حالت کے لحاظ سے تھی۔ اور اس صورت میں اس کے پورا ہونے میں کسی کو کلام نہیں۔ باقی ان میں سے بعض کا بعد میں مرتد ہو جانا یہ خود حضرت مسیح موعود علیہ السلام کی صداقت کی دلیل ہے کیونکہ یہ بھی آپؐ کی پیشگوئیوں کے مطابق ہے۔ یہی وجہ تھی کہ آپؐ نے اپنی کتاب ”الادھام“ میں اپنے اصحاب میں سے بعض مخلصین کا ذکر کرنے کے بعد تحریر فرمایا:-

”عزیزو! اپنے سلسلہ کے بھائیوں سے جو میری اس کتاب میں دلچسپی باسثناء اس شخص کے کہ بعد اس کے خدا تعالیٰ اس کو رد“

کر دے خاص طور سے محبت رکھو۔ اور جب تک کسی کو نہ دیکھو کہ وہ  
اس سلسلہ سے کسی مخالفانہ فعل یا قول سے باہر ہو گیا تب تک اسکو اپنا  
ایک عضو سمجھو۔ (ازالہ اوہام ص ۲۳۹ طبع سوم)

پھر بلغم بن باغور کا واقعہ خود قرآن مجید میں مذکور ہے وہ قرب میں کوشش کرتا کہ قتل  
کا مصداق ہو چکا تھا مگر پھر اعمالِ بد کے باعث راندہ درگاہ بن گیا۔ میر عباس علی  
لدھیانوی کے ذکر میں حضرت مسیح موعود تحریر فرماتے ہیں :-

”اس کے حالات سے یہ تجربہ ہوا کہ اگر کسی شخص کی نسبت خوشنودی  
کا بھی الہام ہو تو بسا اوقات خوشنودی بھی کسی خاص وقت  
تک ہوتی ہے۔ یعنی جب تک کہ کوئی خوشنودی کے کام کرے  
جیسا کہ خدا تعالیٰ قرآن شریف میں کافروں پر جا بجا غضب ظاہر فرماتا  
ہے اور جب ان میں سے کوئی مومن ہو جاتا ہے تو معاوہ غضب رحمت  
کے ساتھ بدل جاتا ہے اور اسی طرح کبھی رحمت غضب کے ساتھ بدل  
جاتی ہے۔ اسی وجہ سے حدیث شریف میں ہے کہ ایک شخص بہشتیوں کے  
اعمال بجالاتا ہے یہاں تک کہ اس میں اور بہشت میں ایک بالشت کا  
فرق رہ جاتا ہے اور دراصل قضا و قدر میں وہ جہنمی ہوتا ہے تو آخر کار  
کوئی ایسا عمل یا کوئی ایسا عقیدہ اس سے سرزد ہو جاتا ہے کہ وہ جہنم میں  
ڈالا جاتا ہے۔ اسی طرح ایک شخص بہشتی ہوتا ہے اور جہنمیوں کے عمل  
کرتا ہے یہاں تک کہ اس میں اور جہنم میں صرف ایک بالشت کا فرق  
رہ جاتا ہے آخر کار اس کی تقدیر غالب آجاتی ہے اور پھر وہ نیک عمل  
بجالانا شروع کرتا ہے اور اسی پر اس کی موت ہوتی ہے اور بہشت  
میں داخل کیا جاتا ہے۔“ (حقیقۃ الوحی ص ۲۹۵)

الغرض ۲۱۳ کی پیشگوئی کو پورا کرنے کے بعد عبدالحکیم وغیرہ کا مرتد ہو جانا اور  
ان کی حالت کا بدل جانا عقلاً و شرعاً ناممکن نہ تھا بلکہ حضرت اقدس کی بعض پیشگوئیوں کے  
پیش نظر ایسا ہونا ضروری تھا سو ہو گیا۔ یہاں تک تو ہم نے پیشگوئی کے متعلق بحث کی ہے  
اب اصل سوال کہ حضرت مرزا صاحب کی دعا ”اقتد تعالیٰ سب کو اپنی رضا کی راہوں

میں ثابت قدم کرے، کے مطابق وہ سب لوگ کیوں ثابت قدم نہ رہے؟ اس کا جواب یہ ہے کہ مذہب اور اس کے ثمرات کے اظہار میں بھیر کا دخل نہیں، بلکہ زیادہ تر انسان کی ذاتی روحانیت اور مجاہدات کا اثر ہے۔ اگر وہ شخص جس کے لئے کوئی نیا دعا کرتا ہے اپنے اندر جو ہر قابل نہیں رکھتا اور مذہب کی طرف مطلقاً متوجہ نہیں تو وہ دعا کسی دوسرے رنگ میں پوری ہوگی۔ آنحضرت صلی اللہ علیہ وسلم نے تمام صحابہ کے لئے دعائیں کیں مگر پھر بھی بعض مرتد ہو گئے حضورؐ کے کاتب وحی عبداللہ بن ابی مرہج نے بھی ارتداد اختیار کیا۔ پھر حضورؐ کفار کے لئے دست بدعا رہے۔ جب لوگ گھروں میں آرام کی نیند سوتے تھے تو تمام انبیاء کا سردار غاروں میں اُن کی بھلائی و بہبودی کے لئے پروردگارِ عالم سے دعائیں مانگتا تھا۔ وہ جب اس کو گالیاں دیتے تو وہ معصوم انکو دعا دیتا حضورؐ کی شبانہ روز دعائیں رنگ لائیں اور کثیر حصہ ایمان لے آیا مگر جن پر شقاوت کی ہر لگ چکی تھی وہ آخر تک مخالفت پر ہی کمر بستہ رہے۔ اس سوز و گداز کو ہی دیکھ کر خداوند جل و علا نے فرمایا تھا لَعَلَّكَ بَاخِعٌ نَفْسِكَ أَلَّا يَكُونُوا مُؤْمِنِينَ کہ گویا تو اپنی جان کو اس غم میں ہلاک کر لیگا کہ یہ لوگ کیوں مسلمان نہیں ہوتے۔ منافق نمازوں میں آتے تھے، حضورؐ علیہ الصلوٰۃ والسلام دعا اهدنا الصراط المستقیم اور دیگر ادعیہ میں اُن کو شریک کرتے تھے، مگر وہ خالی کے خالی چلے جاتے تھے بلکہ ان کا پچھلا حال پہلے سے بھی بدتر ہوتا تھا جیسا کہ ارحم الراحمین نے فرمایا اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (سورہ توبہ ۸) کہ اے نبی! اگر تو اُن کے لئے ستر دفعہ بھی استغفار کرے تو بھی اللہ تعالیٰ ان کو نہیں بخشے گا۔ کیا آنحضرت صلی اللہ علیہ وسلم کی دعائیں تاثیر نہیں تھیں؟ حضورؐ کا استغفار بے اثر ہے؟ نہیں اور ہرگز نہیں بلکہ ان لوگوں میں قوتِ جذب نہیں تھی پھر دیکھئے غزوہ تبوک سے پیچھے رہنے والے جو مومن تھے ان کی راست بیانی اور اعترافِ جرم پر عتاب نازل ہوتا ہے مگر منافق آتے ہیں، اپنے عذرات پیش کرتے ہیں، حضورؐ اُن کو معاف کر دیتے ہیں بلکہ ان کے لئے استغفار کرتے ہیں۔ (ملاحظہ ہو بخاری کتاب المغازی جلد ۲ ص ۱۶۱) کیا یہ یہ استغفار ان کے لئے مفید ہوا؟ ہرگز نہیں!

ان سب واقعات کو پیش نظر رکھتے ہوئے اس واقعیت کو سمجھنے کے لئے یوں خیال فرمائیں کہ نبی کی دعا ایک بارش کی طرح ہے۔ اب اگر زمین میں استعداد ہی نہ ہو تو وہ بجری رہے گی۔ ہاں اگر اس میں نشوونما کی قوتیں ہوں تو اس بارش سے روئیدگی آگ آئے گی اور ہر حصہ زمین اپنی مخفی استعدادوں کو ظاہر کرے گا۔

باراں کہ در لطافتِ طبعش خلاف نیست

در باغِ لاله و ید و در شوره بومِ خس

سیدنا حضرت مسیح موعود علیہ السلام نے اپنے ان اصحاب کے لئے ”ثابت قدمی“ کی دعا فرمائی۔ دعا اپنی ذات میں قبول ہو گئی مگر اس سے وہی لوگ حصہ پاسکتے ہیں جن میں مادہ قبولیت تھا۔ سورج کا طلوع روشنی اور چمک کو نمودار کرتا ہے۔ اور اس سے کسی کو انکار نہیں ہو سکتا۔ لیکن آفتاب کی اس تابانی و ضو و فشانہ سے وہی لوگ مستفید ہو سکتے ہیں جو چشم بنیا رکھتے ہیں۔ اور پھر ان میں سے بھی اگر کوئی بد قسمتی اور اپنی غلطی سے آنکھیں کھو بیٹھے تو پھر بھی وہ نور سے محروم ہو جائے گا۔ یہی حال حضرت کی اس دعا کا ہے۔ اس کے نفسِ تاثیر میں کوئی کلام نہیں مگر اس سے وہی حصہ پانے والے ہوئے جن کو نورانی آنکھیں اور بصیرت والی فطرت نصیب ہوئی۔ ان میں سے جو بعد میں اپنے دل کے کوڑ کو بند کر بیٹھے وہ بھی نور کی بجائے تاریکی میں گھر گئے اور فی ظلمات لا یبصر اوت کا مصداق بن گئے۔ حضرت مسیح موعود علیہ السلام نے آیت لَعَلَّكَ بَاخِعٌ نَفْسًا کا ذکر کرتے ہوئے تحریر فرمایا ہے۔

”اس آیت میں اللہ تعالیٰ نے یہ اشارہ فرمایا ہے کہ اسے نبی (علیہ السلام)

جس قدر تو عقیدہ ہمت اور کامل توجہ اور سوز و گداز اور اپنی روح کو شقت میں ڈالنے سے ان لوگوں کی ہدایت کے لئے دعا کرتا ہے تیری دعاؤں کے پُر تاثیر ہونے میں کچھ کمی نہیں ہے۔ لیکن شرط قبولیت دعا یہ ہے کہ جس کے حق میں دعا کی جاتی ہے سخت متعصب اور لاپرواہ اور گندی فطرت کا انسان نہ ہو ورنہ دعا قبول نہیں

ہوگی۔“ (ضمیمہ براہین احمدیہ حصہ پنجم ص ۶۷)

الغرض اس نمبر میں بھی معترض پشیا لوی نے جو اعتراض کیا تھا وہ ہر طرح سے باطل ہے۔ قرآن مجید کی آیات، سنن الہیہ اور احادیث نبوی اس کے خلاف ہیں۔ اور عقل انسانی بھی

اس کو دھتکے دیتی ہے کہ چونکہ ایک مرتبہ نبی نے دعا کر دی ہے اب خواہ کچھ کرتے دھو تم ہمارے نیک ہو۔ نہیں نہیں بلکہ تم کو خود بھی تقویٰ اور نیکی پر قائم رہنا ضروری ہے۔ دعاؤں کی تاثیر کا انکار نہیں لیکن دعا کہ ”بد پر ہیز بیا ہے نہ بیند روئے صحت را“ کے سچ ہونے میں بھی کوئی شبہ نہیں۔ الآن انذفع الاشکال بحذا خیرہ۔

(۴) سید امیر شاہ کے لڑکے کے لیے دعا | معترض پٹیا لوی لکھتا ہے۔

”سید امیر شاہ رسالہ دار میجر سے پانصد روپیہ پیشگی لے کر ان کے بیٹا ہونے کی دعا کی جس کی میعاد ۱۵ اگست ۱۸۸۹ء کو ختم ہوئی مگر قیمتی دعا بھی مردہ و نامقبول ہوئی۔ مرزا صاحب کا خط ۱۵ اگست ۱۸۸۹ء مندرجہ عصائے موسیٰ (عشرہ ص ۹۲)

الجواب۔ حضرت مسیح موعود علیہ السلام کے خط کا حوالہ معترض پٹیا لوی نے عصائے موسیٰ ص ۹۲ درج کیا ہے۔ یہ ایک معاند منکر کی کتاب ہے۔ دوسرے اس میں بھی خط مذکور نہیں بلکہ ایک مخالف حق شخص نے چند ادھورے فقرے حضرت مسیح موعود علیہ السلام سے منسوب کئے ہیں۔ مکمل خط درج نہیں کیا تا اس کا سیاق و سباق معلوم ہو سکے اور نہ ہی خط کا عکس شائع کیا ہے تا اس کی اصلیت پر دلیل قائم ہو سکے۔ پس اول تو مکذب پٹیا لوی کا دعویٰ بے بنیاد ہے۔

۲۔ ”سید امیر شاہ صاحب مذکور سے حضرت مسیح موعود علیہ السلام نے پانصد روپیہ پیشگی لے کر دعا کی“ یہ صحیح نہیں۔ کیونکہ حضرت مسیح موعود علیہ السلام نے ان سے روپیہ مانگا نہیں تھا بلکہ انہوں نے بطور خود بھیج دیا تھا۔ لیجئے عصائے موسیٰ والا آپ کا پیش کردہ گواہ کہتا ہے۔

”رسالہ دار صاحب نے اپنی حسن ظنی و فراخ دلی سے پانسو روپیہ بھی...

..... پیشگی دیدیا“ (عصائے موسیٰ ص ۹۲)

پس معلوم ہوا کہ حضرت مسیح موعود علیہ السلام نے اُس سے روپیہ مانگا نہیں بلکہ اُس نے خود اپنی حسن ظنی کے طور پر بھیج دیا تھا۔

۳۔ قبولیت دعا کے فلسفہ پر ہم ابتداء میں مفصل بحث کر چکے ہیں۔ حضرت مسیح موعود علیہ السلام نے سید امیر شاہ رسالہ دار کے لئے دعا کی لیکن رسالہ دار مذکور اپنی شستا بکاری



نیز قضا و مبرم ہونے کی وجہ سے محروم رہا۔ حدیث شریف میں حضرت ابو ہریرہؓ سے روایت ہے کہ رسول خدا صلی اللہ علیہ وسلم نے فرمایا یُسْتَجَابُ لِأَحَدِكُمْ مَا لَمْ يَجْعَلْ يَقُولُ قَدْ عَوْتُ فَلَمْ يَسْتَجِبْ لِي (رواہ البیہقی و ابوداؤد و الترمذی و ابن ماجہ) کہ جب انسان جلد بازی کرے گا تو اُس کی دعا قبول نہ ہوگی۔ یعنی جب وہ یہ کہنے لگ پڑے کہ میں نے (یا فلاں نے میرے لئے) دعا کی مگر وہ قبول نہ ہوئی تو پھر اللہ تعالیٰ اس دعا کو نہیں سُنتا۔ اس جگہ بھی سید امیر شاہ صاحب اپنی جلد بازی کے باعث محروم رہے۔

سیدنا حضرت مسیح موعود علیہ السلام نے دو تئمید مسلمانوں کو اسلام کے لئے تحریک چنہ کرتے ہوئے تحریر فرمایا ہے :-

”میں تمام امراء کی خدمت میں بطور عام اعلان کے لکھتا ہوں کہ اگر ان کو بغیر آزمائش ایسی مدد میں تامل ہو تو وہ اپنے مقاصد اور ہمت اور مشکلات کو اس غرض سے میری طرف لکھ بھیجیں کہ تا میں ان مقاصد کے پورے ہونے کے لئے دعا کروں۔ اور اس بات کو تصریح سے لکھ بھیجیں کہ وہ مطلب پورا ہونے کے وقت کہاں تک ہمیں اسلام کی راہ میں مالی مدد دیں گے۔ اور کیا انہوں نے اپنے دلوں میں پختہ اور حتمی وعدہ کر لیا ہے کہ ضرور وہ اس قدر مدد دیں گے۔ اگر ایسا خط کسی صاحب کی طرف سے مجھ کو پہنچا تو میں اس کے لئے دعا کروں گا۔ اور میں یقین کرتا ہوں کہ بشرطیکہ تقدیر مبرم نہ ہو ضرور خدا تعالیٰ میری دعا سُنے گا اور مجھ کو الہام کے ذریعہ سے اطلاع دے گا۔“ (ضرورۃ الامام ص ۳۱)

گویا ایسے لوگوں کے لئے دعا کے مقبول ہونے کا اسی وقت تک وعدہ ہے جب تک کہ وہ مصیبت تقدیر مبرم نہ ہو۔ پس سید امیر شاہ والا معاملہ ہرگز قابل اعتراض نہیں۔ سید امیر شاہ مذکور کی شتاب کاری پر حضرتؑ نے اس کا رویہ واپس کرنے کیلئے لکھا مگر اُس نے واپس لینے سے بھی انکار کر دیا۔ چنانچہ لکھا ہے :-

”جس وقت ایسی شتاب کاری آپ لوگوں کی محسوس کی گئی تو بڑی جلد کے ساتھ حضرت اقدسؑ نے ان مبالغہ کے واپس کرنے کے لئے سید امیر شاہ صاحب کو تحریر کیا تھا لیکن اس نے واپس نہ لئے۔“ (آیات الرحمن بحوالہ عصائے موسیٰ ص ۴۹)

پس معترض کا یہ اعتراض بھی باطل ہے۔

## (۵) ملکہ معظمہ کو دعوتِ اسلام اور نشان | معترض پٹیا لوی لکھتا ہے :-

”رسالہ تحفہ قیصریہ میں جو مسلمانوں کی نسبت طرح طرح کے الزامِ اتہام لگا کر اور اپنی جماعت کی وفاداری جتلا کر عجیب و غریب لفاظیوں اور رنگ آمیزیوں سے اور عاجزانہ ادب کے ساتھ ملکہ معظمہ کے حضور میں کھڑے ہو کر عرض کی گئی تھی کہ وہ اسلام قبول کریں یہ عرض بھی نامنتظر ہوئی۔ حضور ملکہ معظمہ کو ایک سال کے اندر نشانِ آسمانی دکھانے کے لئے بھی لکھا تھا۔ اگر وہ پسند کریں۔ مگر انہوں نے ادھر توجہ بھی نہ کی“ (عشرہ ملک) الجواب۔ ملکہ معظمہ نے نشان نہ دیکھنا چاہا اور نہ توجہ کی تو یہ ان کی اپنی غلطی تھی۔ رسول اور نبی کا فرض پیغام پہنچا دینا ہے۔ وَمَا عَلَيَّ الْوَسْوَءِ إِلَّا الْبَلَاغُ الْمُبِين۔ آنحضرت صلی اللہ علیہ وسلم نے کسریٰ شاہ ایران کو خط لکھا اُس نے پھاڑ دیا اور اس طرف توجہ بھی نہ کی۔ تو کیا اس میں آنحضرت صلی اللہ علیہ وسلم کی عزت میں فرق آگیا تھا؟۔ ہرگز نہیں۔

نہ ہو بے وقرب سجدۂ ابلیس سے آدم  
عدو کی سرکشی سے ذوق کب رتبہ ہو کم میرا  
ہاں کسریٰ نے سید الانبیاء صلی اللہ علیہ وسلم کا خط پھاڑا اور اسلام سے انحراف کیا اس لئے آہستہ آہستہ اُس کی سلطنت پھاڑ دی گئی۔ حضور ملکہ معظمہ نے اگرچہ اسلام قبول نہ کیا لیکن خط کے ساتھ یہ سلوک نہ کیا اسلئے حضرت مسیح موعود علیہ السلام پر الزام ہوا۔

سلطنتِ برطانیہ تباہست سال  
بعد ازالِ ایام ضعف و اختلال

۱۔ اس رسالہ میں مسلمانوں کے عقیدہ خونی ہمدی کا بھی ذکر ہے کیا یہ اتہام ہے؟ حج الکرامہ میں مہدی الدم کا لفظ پڑھ کر جواب دیں۔ (ابوالعطاء)

آج اس ضعف و اختلال کو محسوس کرنا کچھ مشکل نہیں۔ حالات روزمرہ بسرعت  
تغیر پذیر ہو رہے ہیں۔

رسالہ تحفہ قیصریہ میں حضورؐ نے ملکہ معظمہ کو دعوت دی کہ وہ اسلام قبول کریں اور  
اس کے لئے جلسہ جشن جوہلی میں دعا بھی کی گئی۔ یہ درست ہے۔ پھر انہوں نے اسلام  
کیوں قبول نہ کیا۔ اس کا جواب ہم اعتراض مسئلہ کے جواب میں مفصل لکھ چکے ہیں۔ اسی  
دعاؤں کی تاثیر کے لئے اس شخص کی استعداد اور توجہ کا بھی بہت دخل ہوتا ہے جس کیلئے  
دعا کی گئی ہے۔ ہمارے آقا رسول کریم صلی اللہ علیہ وسلم نے نہایت مظلومیت کے عالم  
میں دعا کی تھی۔ منشی محمد یعقوب ٹیلیا لوی لکھتے ہیں:-

”جنگ احد میں جب لشکر اسلامی کو کچھ چشم زخم پہنچا اور حضور علیہ الصلوٰۃ  
والسلام کے بھی سر مبارک پر ضرب آئی اور دندان مبارک شہید ہوئے اُس  
وقت صحابہ نے عرض کیا کہ حضور حد ہو گئی ہے۔ اب تو کفار کے حق میں دعا  
فرمادیں حضور رحمۃ للعالمینؐ نے فرمایا اللہم اغفر قومی و اھد  
قومی فانہم لا یعلمون۔ یا اللہ میری قوم پر بخشش کر اور اس کو  
ہدایت دے۔ یہ لوگ میری دعوت اسلام کی قدر نہیں جانتے۔“ (عشرہ ص ۱۲۳)

مگر ساری قوم کے لوگ مسلمان نہ ہوئے اور جو ہوئے اُن میں سے بھی سارے کے سارے  
اعلیٰ درجہ کے نہ تھے۔ اس میں ہمارے ستید و مولیٰ کی دعا پر کوئی زد نہیں پڑ سکتی بلکہ  
یہ ان لوگوں کے فطرتی نقص کی دلیل ہے۔ پس اگر ملکہ معظمہ مسلمان نہ ہوتی تو اس میں  
حضرت مرزا صاحبؒ کی دعا پر کوئی اعتراض نہیں ہو سکتا۔

افسوس! یہ لوگ جنہیں بادشاہوں کو تبلیغ کرنے کی توفیق تو کجا اپنے ضلع کے حاکم  
کو بھی اسلام کا پیغام پہنچانے کی جرأت نہیں حضرت مسیح موعود علیہ السلام پر معترض ہیں کہ آپؑ  
نے نہایت ادب و احترام سے کیوں ملکہ معظمہ کو پیغام پہنچایا۔ یہ خوشامد اور چالوسی ہے۔

ہم اس حد تک تسلیم کرتے ہیں کہ حضرت اقدسؑ نے ملکہ معظمہ کو جو پیغام دیا اس میں اس کے  
واجب اکرام کو مد نظر رکھا ہے اور نرم لہجہ میں گفتگو کی ہے لیکن یہ مقابل اعتراض نہیں کیونکہ

جب اللہ تعالیٰ نے حضرت موسیٰ اور حضرت ہارون کو فرعون کی طرف بھیجا تھا تو ساتھ ہی کید فرمایا  
**قُولَا لَهُ قَوْلًا لَّيِّنًا**۔ (طہ ۴)

کہ اُس کو نرم بات کہنا۔ اگر فرعون ایسے جابر، ظالم اور سرکش بادشاہ کو مخاطب ہوتے  
 ہوئے بھی رفیق و ملاطفت ضروری ہے تو پھر ملک معظمہ جیسی محسنہ اور رعایا پروردگار سے  
 خطاب کرتے وقت کیوں نرمی ضروری نہیں؟ جہل اور نادان اس نرمی کو خوشامد اور  
 چاپلوسی کہہ سکتا ہے۔ مگر درحقیقت یہ اخلاق کا ضروری حصہ ہے اور خداوند تعالیٰ کا حکم ہے  
 آنحضرت صلی اللہ علیہ وسلم نے بھی فرمایا ہے اِذَا جَاءَكَ كُفْرٌ كَرِيمٌ قُوْ بِرْ فَا كِرْ مَوْءُجِبْ كَسِی  
 قوم کا معرزا آدمی تمہارے پاس آئے تو اس کا اکرام و اعزاز کرو۔ اس جگہ تو مخاطب ملک معظمہ  
 تھی جو خود ہندوستان کی حکمران تھی۔ پھر کیوں نہ اس کا اعزاز و اکرام کیا جاتا۔

غور طلب یہ امر ہے کہ کیا حضرت مسیح موعود علیہ السلام نے ملک معظمہ کو دعوت اسلام  
 دیتے ہوئے برعایت ادب حقیقت کو ظاہر کرنے میں کوتاہی کی؟ ہر گز نہیں! بطور نمونہ  
 مندرجہ ذیل فقرات ملاحظہ فرمائیں:-

(۱) "تو اس خوشی کے وقت میں جو شصت سالہ جو بلی کا وقت ہے یسوع  
 کے چھوڑنے کے لئے کوشش کر" (عشرہ ۹۵ بحوالہ تحفہ قیصریہ)

(۲) "اس (خدا) نے میرے پر ظاہر کیا کہ وہ اکیلا اور غیر متغیر اور قادر اور  
 غیر محدود خدا ہے جس کی مانند اور کوئی نہیں" (تحفہ قیصریہ ص ۱)

(۳) "کاش ہماری محسنہ ملک معظمہ کو اس آسمان کے خدا کی طرف خیال آجائے  
 جس سے اس زمانہ میں عیسائی مذہب بے خبر ہے" (ص ۲)

(۴) "اسی طرح قرآن عظیم حکمتوں سے پر ہے اور ہر ایک تعلیم میں انجیل کی نسبت  
 حقیقی نیکی کے سکھانے کے لئے آگے قدم رکھتا ہے۔ بالخصوص سچے اور

غیر متغیر خدا کے دیکھنے کا چراغ تو قرآن ہی کے ہاتھ میں ہے۔ اگر وہ دنیا میں  
 نہ آیا ہوتا تو خدا جانے دنیا میں مخلوق پرستی کا عدد کس نمبر تک پہنچ جاتا" (ص ۴)

(۵) "ہماری محسنہ قیصرہ ہند کو مخلوق پرستی کی تاریکی سے چھڑا کر لالہ  
 اَلَا اللہ محمد رسول اللہ پر اس کا خاتمہ کر" (بحوالہ عشرہ ص ۹)

ان فقرات سے ظاہر ہے کہ حضرت مسیح موعود علیہ السلام نے بے کس اور بے جا

ہوتے ہوئے پیغام اسلام پہنچانے میں وہ کام کیا جو کہ وڑوں انسانوں سے نہ ہو سکا،  
بلکہ بادشاہوں سے بھی۔ ادب کا لحاظ قرآن مجید اور حدیث کی رو سے ضروری تھا۔ اور  
صحابہ کرام کا بھی اسوۂ حسنہ ہی ہے۔ چنانچہ جب مسلمان پہلی مرتبہ ہجرت کر کے حبشہ میں  
گئے تو وہاں کے عیسائی بادشاہ کے متعلق انہوں نے حسب ذیل فقرات کہے تھے :-

اِنَّ قَوْمَنَا بَغَوَا عَلَيْنَا وَاَرَادُوا فِتْنَتَنَا عَنْ دِينِنَا فَخَرَجْنَا اِلَى  
دِيَارِكَ وَاخْتَرْنَاكَ عَلٰی مَنْ سِوَاكَ وَرَغَبْنَا فِيْ جِوَارِكَ وَرَجَوْنَا  
اَنْ لَا نَظْلَمَ عِنْدَكَ اَيُّهَا الْمَلِكُ۔

یعنی ہم نے آپ کی پناہ لی ہے اور باقی بادشاہوں پر آپ کو ترجیح دی ہے  
ہمیں امید ہے کہ آپ کے پاس ہم پر ظلم نہ ہو گا اے بادشاہ !  
(المحاضرات للبخاری جلد ۱۸)

**لطیفہ** ضرب المثل ہے۔ خوشے بدر اپنا نہ ہائے بسیار۔ معترضن پٹیا لوی کا بھی یہی  
طریق ہے۔ چنانچہ اس ضمن میں اعتراض کیا ہے :-

”چھ زبانوں میں ایک ہی دعا کے الفاظ کو ادا کرنا کیا فضول اور زائشی  
کارروائی نہیں ہے۔ کیا مرزا صاحب کو اللہ تعالیٰ کی نسبت کسی زبان سے واقف  
ہونے کا بھی خیال تھا؟“ (حاشیہ صفحہ ۹۴ عشرہ کاملہ)

اجی صاحب ! اللہ تعالیٰ کی ناواقفی کا سوال نہیں بلکہ مختلف زبانیں بولنے والوں کے علم  
کی خاطر مختلف لوگوں نے مختلف زبانوں میں اس تقریر کا ترجمہ پڑھ کر سنایا۔ وہ تقریر خالی  
دعا نہیں ہے۔ بلکہ شکر و غیرہ پر بھی مشتمل مضمون ہے جس میں چند دعائیں فقرے بھی ہیں۔  
حضرت مسیح موعود علیہ السلام نے ”جلسۂ احباب“ کے جلی عنوان سے اس تقریب کی تفصیل  
بدریغہ اشتہار شائع فرمائی تھی۔ اس میں حضورؐ نے لکھا ہے :-

”اور وہ تقریر جو دعا اور شکر گزار کی جناب ملکہ معظمہ قیسرہ ہند میں سنائی گئی جس  
پر لوگوں نے بڑی خوشی سے آمین کے نعرے مانے وہ چھ زبانوں میں بیان کی گئی تاہم  
پنجاب کے ملک میں جس قدر مسلمان کسی زبان میں دسترس رکھتے ہیں ان تمام زبانوں  
سے شکر ادا ہو۔ ان میں سے ایک اردو میں تقریر تھی جو شکر اور دعا پر مشتمل تھی جو عام

ملک گویا تھا ہے نزدیک بھی خدا تعالیٰ سب زبانوں کو جانتا ہے اور یہی سچ بھی ہے مگر پھر بھی اس کی کیا وجہ ہے کہ  
اگر خدا تعالیٰ انگریزی فارسی یا اردو میں اہام کر دیتا ہے تو تم شور مچا دیتے ہو؟ (الہام العطار)



جلسہ میں سنائی گئی۔ اور پھر عربی اور فارسی اور انگریزی اور پنجابی اور پشتو میں تقریریں  
 قلمبند ہو کر پڑھی گئیں۔ اردو میں اسلئے کہ وہ عدالت کی بولی اور شاہی تجویز کے موافق  
 دفتروں میں رواج یافتہ ہے اور عربی میں اسلئے کہ وہ خدا کی بولی ہے جس سے دنیا کی  
 تمام زبانیں نکلیں اور جو اتم الالسنہ اور دنیا کی تمام زبانوں کی ماں ہے جس میں خدا  
 کی آخری کتاب قرآن شریف خلقت کی ہدایت کیلئے آیا ہے اور فارسی میں اسلئے  
 کہ وہ گزشتہ اسلامی بادشاہوں کی یادگار ہے جنہوں نے اس ملک میں قریباً سات سو  
 برس تک فرما زوائی کی۔ اور انگریزی میں اسلئے کہ وہ ہماری جناب ملک معظہ قیصر ہند اور  
 اسکے معزز ارکان کی زبان ہے جس کے عدل اور احسان کے ہم شکر گزار ہیں اور پنجابی میں  
 اسلئے کہ وہ ہماری مادری زبان ہے جس میں شکر کرنا واجب ہے۔ اور پشتو میں اسلئے کہ  
 وہ ہماری زبان اور فارسی زبان میں ایک بزرگ اور مریدی اقبال کا نشان ہے۔ (اشتہار ۱۳ جون ۱۹۸۹ء)  
 سمجھدار لوگ تو اس دلیل کو مان جائیں گے مگر ان کا کیا علاج ہے جو مذکورہ ضد ضرب المل  
 کے مصداق ہوں؟ بہر حال یہ بھی اعتراض باطل اور محض مغالطہ ہے۔

(۶) مولوی محمد حسین بٹالوی کی ذلت کا اشتہار | الجواب۔ چونکہ معترض

دہم کے نمبر میں بھی کیا ہے اسلئے اس کا مفصل جواب اسی جگہ لکھا جائیگا وہاں ملاحظہ فرمائیں  
 (۷) رسالہ نشان کی دعا | الجواب۔ تکرار سے بچنے کے لئے اس کا جواب  
 فصل دہم کے نمبر ۶ میں درج کیا گیا ہے۔

(۸، ۹) ڈاکٹر عبدالحکیم کے متعلق دعا | اس کا جواب بھی فصل دہم کے  
 نمبر ۹ میں مفصل مسطور ہے۔

(۱۰) مولوی ثناء اللہ کے متعلق دعا | اسی اعتراض کو معترض نے  
 فصل دہم کے آخری نمبر میں ہرایا

ہے اسلئے ہم نے بھی ہر دو جگہ کے اعتراضات کو ملا کر فصل دہم کے نمبر ۱۰ میں اس کا مفصل  
 جواب دیا ہے وہاں ملاحظہ فرمائیں۔

فاظریعت گمراہ! اس جگہ یہ بھی بتا دینا ضروری ہے کہ حضرت مسیح موعود علیہ السلام  
 کی تمام کامیابی حضور کی دعاؤں ہی کے طفیل ہوئی ہے۔ اس قدر عظیم الشان مخالفت کے

باوجود جماعت احمدیہ کا روز افزوں ترقی کرتا حضورؑ کی شبینہ دعاؤں کا یہی نتیجہ ہے۔  
 حضورؑ کی اولاد، قادیان کی ترقی، ملکی حوادث، جماعت احمدیہ کی ترقی، غرض کوئی حصہ  
 نہیں جس میں آپؑ کی دعاؤں کا اثر ظاہر نہ ہو۔ اور یہ کہنا بے جا نہ ہوگا کہ ایک ایک احمدی  
 اور قادیان کی سرزمین کا ایک ایک پتہ، اس بات کا گواہ ہے کہ خدا نے اس کس میرسی  
 میں چھوڑے ہوئے انسان کی دعاؤں کو سنا اور اس کو نوازا۔ حضورؑ کی دعاؤں کا صدق  
 اور قبولیت حضورؑ کی ذات اور اس تمام بابوگ و بار سلسلہ سے عیاں ہے۔ اے کاش  
 ہمارے بھائی غور و فکر سے کام لیں۔ حضرتؑ نے کیا عجیب فرمایا ہے۔

ذلت میں چاہتے یہاں اکرام ہوتا ہے	کیا مفتری کا ایسا ہی انجام ہوتا ہے
اے قوم کے سرآمد اے حامیان دیں	سوچو کہ کیوں خدا تمہیں دیتا مدد نہیں
تم میں نہ رحم ہے نہ عدالت نہ اتقار	پس اس سبب ساتھ تمہارے خدا نہیں

(در شمین)

# فصل نہم

## ”مرا صاحب کے معتقدات ایمانیہ و راہی تعلیم و اخلاق“

ما مسلمانیم از فضل خدا مصطفیٰ مارا امام و پیشوا  
اندیریں دیں آمدہ از مادریم ہم بریں از دارِ دنیا بگزرم  
(حضرت مسیح موعودؑ)

جب دنیا میں تاریکی، لامذہبیت، الحاد اور بد اعتقادی کا زور ہو جاتا ہے اور لوگوں کی زبانوں پر تو ایمان کا لفظ ہوتا ہے مگر دل اس نور سے بے نور ہو جاتے ہیں تب خدا تعالیٰ کی طرف سے کوئی نبی مبعوث ہوتا ہے تا وہ اُن کے عقائد و اعمال کی اصلاح کرے لیکن یہ ایک سیرتِ زاوا واقعہ ہے کہ اُس زمانہ کے لوگ آنے والے موعود کو اپنے پیمانہ سے ناپتا چاہتے ہیں اور اپنے عقائد کو اُس کی صداقت کی کسوٹی قرار دیتے ہیں۔ اور جو نبی وہ کوئی آسمانی صداقت پیش کرتا ہے تو یہ اُس کے برخلاف کھڑے ہو جاتے ہیں۔ تمام انبیاء سے ایسا ہی ہوتا آیا ہے۔ قرآن مجید شہادت دیتا ہے کہ ہر نبی کی بعثت پر متکبرین نے یہی جواب دیا کہ یہ رسول کیونکر سچا ہو سکتا ہے حالانکہ اس کی تعلیمات، عقائد اور اعمال ہمارے اور ہمارے آباء کے خلاف ہیں۔ بلکہ وہ لوگ اپنے علم پر متکبر ہو گئے اور اسی کی بنیاد پر انہوں نے اس کی تکذیب کی۔ فرمایا فیرحُوا بِمَا عِنْدَهُمْ مِنَ الْعِلْمِ (المومن ع)

علماء کے امام ہندی کے مخالف ہونے کی مشکوئیات | حضرت مسیح موعودؑ علیہ السلام مصلحِ دو دین

ہو کر آئے۔ اب اگر یہ لوگ یا ان کے علماء آپ پر یہ اعتراض نہ کرتے تو مقامِ تعجب تھا لیکن

سہ ترجمہ۔ وہ لوگ (نبی کے منکر علماء) اپنے علم پر مغرور ہو گئے۔ ۴

اس میں کوئی استعجاب نہیں کہ انہوں نے حضور کے عقائد کو الحاد سے منسوب کیا اور آپ کی تعلیم کو اور اخلاق کو مخالف اسلام و سنتِ خیرا لانام قرار دیا۔ اول تو اس لیے کہ فرودی تھا کہ حضرت مسیح موعود کو بھی دیگر مصلحین کی طرح مخالفین و معاندین کی طرف سے یہ طعنے سننے پڑتے۔ خدا کے قدیم اور ثابت شدہ عام قانون کا یہی اقتضاء تھا۔ دوسرے حضرت مسیح موعود علیہ السلام کے متعلق خصوصیت سے پیش گوئی یا نبی جاتی ہے کہ علماء وقت آپ کے سخت دشمن ہوں گے۔ رسول مقبول صلی اللہ علیہ وسلم نے ایک زمانہ میں علماء کی حالت بایں الفاظ بیان فرمائی ہے عَلَمَاءُ هُمْ شَرُّ مَنْ تَحْتَ اَدْنِیْمِ السَّمَاوِیَّ (مشکوٰۃ کتاب العلم) کہ وہ دوسرے زمین پر بدترین مخلوق ہوں گے۔ ظاہر ہے کہ علماء کی یہ زیوں حالی اسی وقت سے متعلق ہو سکتی ہے جب امت پر نہایت تاریک بادل اور ظلمت فشاں گھٹائیں چھا رہی ہوں اور وہی وقت مسیح اور ہدی کی آمد کا ہے۔ گویا اس حدیث میں رسول کریم صلی اللہ علیہ وسلم نے مسیح موعود کے مخالف مولویوں کا نقشہ ان الفاظ میں کھینچا ہے اور اسی حدیث نبوی سے استنباط کر کے نیز اپنے کشوت کی بنا پر اولیاء امت نے مرا حٹا لکھا ہے کہ جب حضرت امام ہدی ظاہر ہوں گے تو اُس وقت کے مولوی اور علماء اس کے سخت مخالف ہو جائیں گے۔

(۱) حضرت مجدد الف ثانی ہدی کے متعلق تحریر فرماتے ہیں:-

” نزدیک است کہ علمائے ظواہر مجتہدات اور اعلیٰ نبیاء و علیہ الصلوٰۃ والسلام از کمال دقت و غموض ماخذ انکار نمایند و مخالف کتاب و سنت دانند“ (مکتوبات امام ربانی جلد ۲ ص ۵۵)

(۲) اقتراب الساعة میں لکھا ہے:-

”یہی حال ہدی علیہ السلام کا ہوگا کہ اگر وہ آگے سارے مقلد بھائی انکے جانی دشمن بن جائیں گے۔ ان کے قتل کی فکر میں ہوں گے۔ کہیں گے یہ شخص تو ہمارے دین کو بگاڑتا ہے“ (اقتراب الساعة ص ۲۲۲)

(۳) حضرت شیخ محی الدین ابن العربی فرماتے ہیں:-

”اِذَا خَرَجَ هَذَا الْاِمَامُ الْمَهْدِیُّ فَلَیْسَ لَهُ عَدُوٌّ مُّبِیْنٌ اِلَّا الْفُقَهَاءُ خَاصَّةً“ (فتوحات مکیہ جلد ۲ ص ۲۳۲)

کہ جب امام ہدی پیدا ہوں گے تو علماء و فقہاء ان کے سخت جانی دشمن ہوں گے۔

(۴) نواب صدیق حسن خان صاحب نے لکھا ہے :-

”پہلی ہدی علیہ السلام مقاتلہ بر احوال و سنت و امامت بدعت فرمايد  
علماء وقت کہ خوگر تقليد فقہاء و ائمہ مشائخ و آباء خود باشند  
گویند این مرد خانہ بر انداز دین و ملت ما است و بجای لغت بر خیزند و  
بحسب عادت خود بتکفیر و تضلیل مے کنند“ (حج الکرامہ ص ۳۳۳)

رسول کریم صلی اللہ علیہ وسلم نے آنے والے مسیح کو حکم قرار دیکر یہ ظاہر فرمادیا تھا کہ  
صحیح عقائد وہی ہوں گے جو مسیح موعود پیش کرے گا۔ درست تعلیم وہی ہوگی جسے وہ ہدی  
معہود لائے گا۔ افسوس یہ لوگ مسیح موعود کے لئے چشم براہ تھے۔ چودھویں صدی کا سر  
اس کی تاریخ بتاتے تھے۔ لیکن جب وہ معہود ظاہر ہوا تو یہی لوگ اول الاعداء بن گئے۔  
گویا یَسْتَفْتِحُونَ عَلَى الَّذِينَ كَفَرُوا مِنْ قَبْلُ فَلَمَّا جَاءَهُمْ مَا عَرَفُوا  
كَفَرُوا بِهِ كَمَا قَالَ السَّيِّدُ الْمَسِيحُ الْمَوْعُودُ  
یاد وہ دن جبکہ کہتے تھے یہ سب ارکان دین ہدی موعود حق اب جلد ہوگا آشکار  
پھر وہ دن جب آگئے اور چودھویں آئی صدی سب اول ہو گئے منکر یہی دیں کے منار  
معارض پٹیا لوی نے فصل ہذا کے متعلق دعویٰ کیا ہے کہ :-

”فصل ہذا میں عام اعتقادات اسلام کے متعلق مرزا صاحب کے خیالات

کا اظہار مزید کیا جاتا ہے جس سے ناظرین پر روشن ہو جائے گا کہ مرزا  
صاحب کس قسم کے اسلام کو مانتے تھے اور ان کے اخلاق کہاں تک اسلامی  
اخلاق کہلانے کے مستحق تھے“ (عشرہ منہ)

گویا بالفاظ دیگر متذکرۃ الصدر پیش گوئی کی پوری پوری تصدیق کی ہے نیز قرآن کریم  
کے ارشاد یٰذِی الْعِزِّ اِنِّیْ اِلَیْکَ مُسْلِمٌ (کہ اس احمد کو لوگ اسلام کی طرف بلائیں گے) کی بھی  
تائید کی ہے۔ (سورۃ الصف)

اس فصل میں اگرچہ عام طور پر پامال شدہ اور پچھلے ہی اعتراضات کو دہرایا ہے لیکن  
تاہم ان کے زور دینے کے باعث ضروری ہے کہ اس کے جواب کو زیادہ تفصیل سے  
ذکر کیا جائے۔ اس فصل کے دس فقرات میں متعدد اعتراضات مذکور ہیں اسلئے ہر فقرہ کے  
نیچے اعتراض کو قولہ کے ساتھ ذکر کر کے اقول لکھ کر اس کا جواب دیا جائے گا۔



## فقہ اول "توحید و ذات باری اور مشرکانہ اقوال"

(۱) قولہ "قرآن شریف میں اللہ تعالیٰ فرماتا ہے۔ لَقَدْ كَفَرَ الَّذِينَ قَالُوا اِنَّ اللّٰهَ ثَلَاثٌ ثَلَاثَةٌ۔ وہ لوگ ضرور کافر ہوئے جنہوں نے کہا کہ خدا تین میں سے ایک ہے۔ اس آیت میں عیسائیوں کے عقیدہ تثلیث کی بیچکنی مقصود تھی لیکن مرزا صاحب پاک توحید کے ساتھ پاک تثلیث کے بھی قائل تھے۔ چنانچہ لکھتے ہیں کہ "ان دونوں محبتوں کے کمال سے جو خالق اور مخلوق میں پیدا ہو کر نہ موادہ کا حکم رکھتی ہے اور محبت الہی کی آگ سے ایک تیسری چیز پیدا ہوتی ہے جس کا نام روح القدس ہے۔ اس کا نام پاک تثلیث ہے اسلئے یہ کہہ سکتے ہیں کہ وہ ان دونوں کے لئے بطور ابن اللہ کے ہے" (عشرہ منہا - توضیح المرام ص ۱۲)

اقول۔ مقررین ٹیالوی نے اس اعتراض میں بے ذوقی کے علاوہ سخت خیانت سے کام لیا ہے۔ جلی فقرات کو علامت " " میں رکھ کر اس نے یہ بتلانا چاہا ہے کہ یہ عبارت بحیثیت حضرت مرزا صاحب کی ہے حالانکہ یہ سراسر غلط ہے۔ حضرت مسیح موعود علیہ السلام کی اصل عبارت حسب ذیل ہے۔ فرمایا۔

"اوپر کی طرف سے مراد وہ اعلیٰ درجہ کی محبت قوی ایمان سے ملی ہوئی ہے جو اول بندہ کے دل میں بارادہ الہی پیدا ہو کر ربّ تقدیر کی محبت کو اپنی طرف کھینچتی ہے اور پھر ان دونوں محبتوں کے ملنے سے جو درحقیقت نہ اور مادہ کا حکم رکھتی ہے ایک استحکم رشتہ اور ایک شدید مواصلت خالق اور مخلوق میں پیدا ہو کر الہی محبت کے چمکنے والی آگ سے جو مخلوق کی ہیزم مثال محبت کو پکڑ لیتی ہے ایک تیسری چیز پیدا ہو جاتی ہے جس کا نام روح القدس ہے۔ سو اس درجہ کے انسان کی روحانی پیدائش اس وقت سے سمجھی جاتی ہے جبکہ خدا تعالیٰ اپنے ارادہ خاص سے اس میں اس طور کی محبت پیدا کر دیتا ہے اور اس مقام اور اس مرتبہ کی محبت میں بطور استعارہ یہ

کہنا ہے جا نہیں ہے کہ خدا تعالیٰ کی محبت سے بھری ہوئی روح اس انسانی روح کو جو بارادہ الہی اب محبت سے بھر گئی ہے ایک نیا تولد بخشی ہے۔ اسی وجہ سے اس محبت سے بھری ہوئی روح کو خدا تعالیٰ کی روح سے جو نافع المحبت ہے استعارہ کے طور پر انبیت کا علاقہ ہوتا ہے۔ اور چونکہ روح القدس ان دونوں کے ملنے سے انسان کے دل میں پیدا ہوتی ہے اس لیے کہہ سکتے ہیں کہ وہ ان دونوں کے لئے بطور ابن ہے اور یہی پاک تثلیث ہے جو اس درجہ محبت کے لئے ضروری ہے جس کو ناپاک طبیعتوں نے مشرکانہ طور پر سمجھ لیا ہے اور ذرہ امکان کو جو بالکم الذات باطلۃ الحقیقت ہے حضرت اعلیٰ واجب الوجود کے ساتھ برابر کھیرایا ہے۔ (توضیح مرام ص ۲۱-۲۲)

ناظرین! حضرت مسیح موعود علیہ السلام کی پوری عبارت آپ کے سامنے ہے۔ کیا اس میں حضرت مسیح موعودؑ نے نصاریٰ کے عقیدہ تثلیث الوہیت کی تصدیق کی ہے یا تردید؟ حق نے ان لوگوں کو ”ناپاک طبیعتوں“ کے خطاب سے مخاطب کیا ہے جو انسان کو درجہ الوہیت سے متصف قرار دیں اور مشرکانہ خیال رکھیں۔ مگر کس قدر حیرت کا مقام ہے کہ معترض ٹیپا لوی اسی کو حضرت کا شرک بتا رہا ہے گویا عذر دے کہ بگت چراغ دارد“ والی بات ہے۔

اس اقتباس کے نقل کرنے کے بعد اگرچہ ضرورت نہیں ہے تاہم مزید توضیح کے لئے لکھتا ہوں کہ غور کرو جس چیز کو قرآن مجید نے لعنت اور کفر کا موجب قرار دیا ہے وہ تمہارے لفظوں میں یہ ہے کہ خدائین میں سے ایک ہے“ کا اعتقاد رکھا جائے۔ یمن خدا مساوی مانے جائیں۔ کیا اوپر کی عبارت سے کوئی موٹی عقل کا انسان بھی یہ استدلال کر سکتا ہے کہ لغو ذی اللہ حضرت مرزا صاحب تین خداؤں کے قائل ہیں؟ حاشا وکلاء۔

حضرتؑ نے اپنی تحریر میں تین مجسموں کا ذکر کر کے اس کا نام پاک تثلیث قرار دیا ہے۔ اس لفظ کو موجب اعتراض گردانا اور بھی جہالت کا مظاہرہ ہے۔ کیونکہ لفظ تثلیث کے لغوی معنی صرف اس قدر ہیں کہ تین بیان کرنا۔ عیسائیوں نے اس لفظ

کو اپنی اصطلاح میں تین خداؤں کے لئے مخصوص کر دیا۔ چونکہ خدا ایک ہی ہے اسلئے نصاریٰ کی اصطلاح غلط ہے۔ ہاں لکھنا ان اصطلاح کے ماتحت حضرت مسیح موعود علیہ السلام نے بندہ کی ابتدائی محبت اشد تعالیٰ کی محبت پھر ان کے مجموعہ سے ایک تیسری اور خاص محبت، ان تینوں کے مجموعہ کو پاک تثلیث قرار دیا تو اس میں کیا حرج لازم آیا۔ بلکہ اگر غور کیا جاتا تو یہ نصاریٰ کے خیالِ باطل پر ایک کاری ضرب ہے۔ اتنا تو سوچو کہ کیا ہم محض اسلئے ایک لفظ کو چھوڑ دیں اور اس کے لغوی مفہوم کو مد نظر رکھ کر ایک اصطلاح نہ قائم کریں۔ کہ نصاریٰ اس لفظ کو ایک غلط مفہوم میں استعمال کر رہے ہیں۔ اگر یہ درست ہے تو ”مقدس باپ“ اور ”پاک بیٹا“ کا لفظ بھی ترک کر دیں کیونکہ عیسائی تثلیث کے ماتحت ہی خدا کو مقدس باپ اور مسیح کو مقامِ ابلیت کے لحاظ سے پاک بیٹا کہتے ہیں۔ کیا ہم یہ لفظ چھوڑ دیں گے اور اسکے عام مفہوم میں استعمال نہ کریں گے؟ پھر میں کہتا ہوں کہ قرآن مجید نے صرف تین خداؤں ہی کی تردید نہیں کی بلکہ فرقہ ثانیہ کا بھی رد کیا ہے جو کہتے ہیں کہ خدا دو ہیں۔ فرمایا لَا تَتَّخِذُوا إِلَهَيْنِ اثْنَيْنِ (الغُلغُلہ) تم دو خدا مت بناؤ۔ کیا فرقہ ثانیہ کے خیال کے مطابق ہم آئندہ ”پاک بوڑا“ کا لفظ بھی ترک کر دیں؟ پھر کیا قرآن مجید سے ”ازواج مطہرہ“ جس کے معنی ہیں ”پاک بوڑے“ اس کو بھی خارج کر دیا جائے گا؟ غرض بیابانی صاحب نے یہ اعتراض کر کے درحقیقت کمالِ نادانانہ قافی کا ثبوت دیا ہے۔ ہم ایسے معترضین کو بتانا چاہتے ہیں کہ لفظی نزاع کی بجائے حقیقت پر غور کیا کریں۔

مولوی شمس الدین امیر تسری بعض علماء کا ذکر کرتے ہوئے لکھتا ہے:-

”مختصر مگر صاف لفظوں میں عرض کرتا ہوں کہ ہمارے ملک میں ایک نئی تثلیث قائم ہوئی ہے جو عیسائیوں کی تثلیث سے زیادہ مضبوط ہے۔ وہ کسی طرح نہیں چاہتے کہ کسی قومی کام میں مل کر کام کریں“ (انبار الہدایت ۵، اپریل ۱۳۱۱ھ ص ۳)

کیا اس ”نئی تثلیث“ سے مراد نئے تین خداؤں کا تقرر ہے جو کسی قومی کام میں مل کر کام نہیں کرنا چاہتے؟ خدا را ذرا انصاف سے کام لو۔ حضرت مرزا صاحب کی عداوت

تم کو دین و دنیا میں دلیل و رسوا کر رہی ہے۔ کیا اب بھی یہی کہتے جاؤ گے کہ حضرت مرزا صاحب نے لفظ پاک تثلیث میں عیسائیوں کے عقیدہ تثلیث کی تصدیق کی؟ ان لوگوں کے اس قدر کھلے جھوٹ اور افتراء کو دیکھ کر خیال ہوتا ہے کہ شاید یہ لوگ یوم الحجۃ اور کوبالکل بھول چکے ہیں اور خدا کا خوف ان کے نزدیک محض ایک وہم ہے۔ آہ وہ مقدس انسان جو برطانیہ کی ملکہ معظمہ کو دعوت اسلام دیتے ہوئے لکھتا ہے :-

”اس نے میرے پر ظاہر کیا کہ وہ اکیلا اور غیر متغیر اور قادر اور غیر محدود خدا ہے جس کی مانند اور کوئی نہیں۔“

(تحفہ قیصریہ مثلاً طبع سوم)

اُس پر یہ اتہام باندھا گیا کہ وہ نصاریٰ کے مشرکانہ عقیدہ تثلیث کا مؤید تھا۔ ع  
اللہ اکبر یہ خیال ان کا کس قدر ہے نابکار

(۲) قولہ :- ”مرزا صاحب نے ایسے گندے عقائد (تثلیث) کی پاک اور ناپاک دو قسمیں بنادی ہیں تو مرزائیوں میں پاک جھوٹ، پاک شرک، پاک جھوٹے وغیرہ کا بھی ضرور رواج ہونا چاہیے“ (عشرہ مثلاً)

اقول۔ تثلیث کے معنی تین بیان کرنا یا تین قرار دینے کے ہیں جیسا کہ اوپر عرض ہو چکا ہے۔ گویا یہ عدد ہے، اس کے ساتھ جیسا معدود لگاؤ ویسا ہی یہ عدد بن جائے گا۔ یہی حال ایک دو اور باقی اعداد کا ہے۔ خدا ایک ہے اور توحید پاک ہے۔ مگر ایک بت یا ایک مسطور کو ہم پاک نہیں مان سکتے ہیں۔ اسی طرح تین خداؤں کا عقیدہ ناپاک ہے۔ لیکن تین رسول یا تین وتر پاک ہیں۔ اہل انطاکیہ کی طرف اللہ تعالیٰ نے پہلے دو رسول بھیجے۔ پھر فرمایا فَعَزَّزْنَا بِثَالِثٍ (پس تیس) کہ تیسرے رسول کو بھیج کہ ان کو زیادہ معزز کر دیا۔ معلوم ہوا کہ عدد کی پاکیزگی و ناپاکی معدود کی طہارت و عدم طہارت پر منحصر ہے۔ اب معترض کی امثلہ اور لفظ ”پاک تثلیث“ میں فرق نمایاں ہو گیا۔ تثلیث عدد ہے اور عدد کے بیان کرنے کا لفظ۔ لیکن جھوٹ، شرک، جھوٹا ایسے نہیں ہیں بلکہ فی ذاتہ بُرے ہیں۔ اعداد میں سے کوئی عدد اپنی ذات میں نہ بُرا ہے نہ پاک۔ اندری صورت ”مرزائیوں“ کو ایسا مشورہ

دینے والے کو اپنی دماغی اصلاح کی طرف متوجہ ہونا چاہیے ولس۔

(۳) قولہ "قرآن شریف فرماتا ہے کہیں کیمثلہ شیء۔ اللہ تعالیٰ کی

مانند کوئی چیز نہیں ہے۔ مگر مرزا صاحب لکھتے ہیں کہ "اس وجود اعظم کے

بے شمار ہاتھ بے شمار پیر ہیں۔ عرض اور طول رکھتا ہے اور تیندوے کی

طرح اس کی تاریں بھی ہیں" (توضیح المرام ص ۵۷۔ عشرہ ص ۱۱۱)

اقول۔ اے! ہم پہلے حضرت مسیح موعودؑ کے الفاظ دیکھیں۔ حضرت

نے تحریر فرمایا ہے۔

"اس بیان مذکورہ بالا کی تصویر دکھلانے کے لئے تختی طور پر ہم

فرض کر سکتے ہیں کہ قیوم العالمین ایک ایسا وجود اعظم ہے جس کے

بے شمار ہاتھ پیر اور ہر ایک عضو اس کثرت سے ہے کہ تعداد سے

خارج۔ اور لا انتہاء طول اور عرض رکھتا ہے اور تیندوے کی طرح

اس وجود اعظم کی تاریں بھی ہیں جو صفحہ ہستی کے تمام کناروں تک

پھیل رہی ہیں اور کشش کا کام دے رہی ہیں۔ یہ وہی اعضا و

ہیں جن کا دوسرے لفظوں میں عالم نام ہے۔" (توضیح مرام ص ۵۷)

اب غور فرمائیے کیا یہ تمثیل جو تخیل اور فرض کے طور پر ہے قابل اعتراض تھی؟ حالانکہ

یہ بھی بتا دیا گیا ہے کہ ان اعضاء سے مراد حقیقی اعضاء نہیں بلکہ ان مختلف عالموں

اور جہانوں کو بمنزلہ اعضاء قرار دیا گیا ہے جو مختلف کردہ جات وغیرہ میں موجود ہیں۔

یہ تمثیل تو ویسی ہی ہے جیسا کہ قرآن مجید میں فرمایا ہے اَللّٰهُ نُورٌ السَّمٰوٰتِ

وَالْاَرْضِ مِثْلُ نُوْرٍ کِمِشْکُوْرَةٍ فِیْهَا مِصْبَاحٌ اَلْمِصْبَاحُ فِیْ ذِجَاجٍ

الزُّجَاجَةُ کَاَنَّهَا کَوْکَبٌ دُرِّیٌّ یُّوقَدُ مِنْ شَجَرَةٍ مُّبٰرَکَةٍ۔ (الایہ

نورع) کہ اللہ آسمانوں اور زمین کا نور ہے۔ اس کے نور کی مثال ایک طاقچہ کی

ہے جس میں چراغ ہو۔ اور چراغ پھر شیشہ میں ہو۔ جو چمکیلے ستارہ کی مانند ہے۔ الخ

کیا پہلے نادانوں نے اس آیت قرآنی پر بھی اعتراض کر کے اپنی جہالت کا ثبوت

نہ دیا تھا؟ پھر کیا ضرورت تھا کہ معترض پٹیا لوی بھی اسی گروہ میں شامل ہو جاتا؟

لے شک کوئی چیز اللہ تعالیٰ کی مانند نہیں۔ یہی حضرت مرزا صاحب کا مذہب



ہے جیسا کہ اوپر بحوالہ تحفہ قیصریہ ذکر ہو چکا ہے۔ ایک دوسری جگہ تحریر فرماتے ہیں:-  
 ”وہ وہی واحد لا شریک ہے جس کا کوئی بیٹا نہیں اور جس کی کوئی  
 بیوی نہیں۔ اور وہی بے مثل ہے جس کا کوئی ثانی نہیں۔ اور جس کی طرح کوئی  
 فرد کسی خاص صفت سے مخصوص نہیں اور جس کا کوئی ہمتا نہیں“ (الوصیت)  
 لیکن سوال تو یہ ہے کہ کیا حضرت مسیح موعود علیہ السلام نے مندرجہ بالا عبارت میں  
 کسی چیز کو خدا کی مانند قرار دیا ہے؟ ہرگز نہیں۔ فبطل ما کانوا یأفکون۔

## رؤیت باری تعالیٰ پر بحث

(۴) قولہ ”قرآن شریف فرماتا ہے لَا تُدْرِكُهُ الْاَبْصَارُ اَنْ تَنْظُرْنَ  
 اسے دیکھ نہیں سکتیں مگر مرزا صاحب کہتے ہیں ”صاحب الہام لوگوں سے  
 خدا قریب ہو جاتا ہے اور کسی قدر پردہ اپنے پاک اور روشن چہرہ پر سے  
 جو نور محض ہے اُتار دیتا ہے الخ“ (عشرہ ص ۱۸)

اقول۔ اگر آپ آیت پوری پڑھ لیتے تو آپ کو اعتراض کرنے کا موقع  
 نہ ملتا۔ اللہ تعالیٰ فرماتا ہے لَا تُدْرِكُهُ الْاَبْصَارُ وَهُوَ يُدْرِكُ الْاَبْصَارَ  
 وَهُوَ اللَّطِيفُ الْخَبِيرُ۔ (الانعام ۱۰۳)

آنکھیں ذات باری کا خود ادراک نہیں کر سکتیں، ہاں وہ آنکھوں کو ادراک  
 تک پہنچاتا ہے کیونکہ وہ لطیف و خیر ہے۔ گویا یہ بتلایا کہ اللہ تعالیٰ کا ادراک  
 انسانی وسعت اور طاقت سے باہر ہے۔ ہاں جب خدا خود ادراک کروانا چاہتا  
 ہے تو پھر ممکن ہوتا ہے۔ یعنی ہر آنکھ خدا کو نہیں دیکھ سکتی لیکن جس آنکھ کو خدا اپنا  
 وجود دکھلانا چاہے وہ دیکھ سکتی ہے اور صاحب الہام لوگوں کو خدا اپنا نوری  
 وجود دکھلاتا ہے تا وہ اس کی ہستی کے عینی گواہ بن سکیں۔ پس اولیٰ تو آیت کے  
 اگلے حصہ میں ہی اعتراض کا جواب ہے۔ دوم آیت قرآنی میں ادراک کی نفی ہے  
 رؤیت اور دیدار کی نفی نہیں۔ ادراک کے کیا معنی ہیں؟ حضرت امام غزالیؒ  
 فرماتے ہیں:-

لہ آیت میں لَا تُدْرِكُهُ الْاَبْصَارُ ہے۔ (مؤقت)

”اس آیت (لا تدركه الابصار) کے یہ معنی ہیں کہ آنکھیں پورے طور پر اور جملہ اطراف سے خدا کا احاطہ نہیں کر سکتیں جیسے کہ جسم کو دیکھنے سے اس کی ہر خصوصیت کا اندازہ ہو سکتا ہے۔ ویسے خدا کا ٹھیک ٹھیک احاطہ آنکھوں کی استعداد سے باہر ہے۔“ (علم الکلام ص ۲۷)

پھر نیز اس میں لکھا ہے :-

”لَا تُسَلِّمُ أَنَّ الرَّادِّكَ هُوَ الرَّؤْيِيَّةُ مُطْلَقًا بَلْ هُوَ الرَّؤْيِيَّةُ عَلَى وَجْهِ الْأَرْحَاطَةِ يُقَالُ رَأَيْتُ الْهِلَالَ وَمَا أَذْرَكْتُهُ لِلْغَيْمِ فَالْمَنْفِيُّ هُوَ الرَّؤْيِيَّةُ عَلَى وَجْهِ الْأَرْحَاطَةِ لَا الرَّؤْيِيَّةُ الْمُطْلَقَةُ“ (شرح تفسیر العقائد ص ۲۵۸)

یعنی ادراک کلی احاطہ والی رویت کو کہتے ہیں مطلق دیکھنے کو ادراک نہیں کہتے۔ بلاشبہ آنکھیں ان معنوں سے ذات باری کا ادراک نہیں کر سکتیں اسی لئے حضرت مرزا صاحب کی عبارت میں ”کسی قدر پیرودہ“ کا لفظ موجود ہے۔ اس جواب کو بالفاظ دیگر یوں سمجھ سکتے ہیں کہ آیت میں احاطہ والی رویت کا انکار ہے اور حضرت مرزا صاحب کی تحریر میں رویت جزوی کا اقرار ہے۔ فلا تعارض بینہما۔

سوم۔ لَا تُدْرِكُهُ الْأَبْصَارُ میں آنکھوں سے مراد ظاہری آنکھیں ہیں لیکن حضرت مسیح موعود علیہ السلام کے بیان میں روحانی آنکھیں مراد ہیں۔ بے شک اللہ تعالیٰ جو ایک لطیف اور دراندازی ہستی ہے اس کو ظاہری محدود آنکھیں نہیں دیکھ سکتیں لیکن روحانی آنکھوں سے دید ضروری ہے جو صاحب الہام لوگوں کو ہوتا ہے۔ قرآن مجید خود ایک دوسری جگہ فرماتا ہر وَ مَنْ كَانَ فِي هَذِهِ أَعْمٰی فَهُوَ فِي الْآخِرَةِ أَعْمٰی وَ أَضَلُّ سَبِيلًا۔ (بنی اسرائیل غ) جو اس جہان میں اندھا ہے وہ اگلے جہان میں بھی اندھا ہوگا۔ اس جگہ اعمٰی سے مراد ظاہری آنکھوں سے محروم نہیں بلکہ ہر وہ شخص جو اس دنیا میں بصیرت کی آنکھ سے خدا کو نہیں دیکھتا وہ مراد ہے۔ گویا خدا کو دیکھنے والی آنکھیں اسی دنیا میں ملتی ہیں۔ اسی لئے دوزخیوں کو کہا جائیگا اَرْجِعُوْا وَّرَآءُ کُمْ

قَالَتِمْسُوا نُورًا (الحديد ۷)

اندریں صورت مسیح موعودؑ کی عبارت تو عین آیت قرآنی کا ترجمہ ہے۔  
جس پر محض جہالت سے اعتراض کو دیا گیا ہے۔ افسوس کہ  
آنکھ کے اندھوں کو حائل ہو گئے سو سو حجاب  
ورنہ قبلہ تھا تراویح کا فردیندار کا

چہارم۔ اگر یہ درست ہے کہ صاحب الہام لوگ خدا کو کسی رنگ میں بھی نہیں دیکھ  
سکتے تو پھر بتلائیے کہ ان حوالجات اور ان کے کہنے والوں کے متعلق آپؐ کی فتویٰ دینگے؟  
(۱) آنحضرت صلی اللہ علیہ وسلم نے فرمایا۔ اَنَا فِي الْمَلِيَّةِ رَبِّي تَبَارَكَ وَتَعَالَى فِي أَحْسَنِ  
صُورَةٍ (ترمذی جلد ۲ ص ۱۵۵) کہ میں نے اپنے رب کو اچھی صورت میں دیکھا۔

(۲) عَنِ ابْنِ عَبَّاسٍ إِنَّهُ كَانَ يَقُولُ أَنَّ مُحَمَّدًا صَلَّى اللَّهُ عَلَيْهِ وَسَلَّمَ رَأَى  
رَبَّهُ مَرَّتَيْنِ مَرَّةً يَبْصُرُهُ وَ مَرَّةً يَفُودُهُ (زرقانی جلد ۱ ص ۱۱) حضرت  
ابن عباسؓ کہتے ہیں کہ نبی کریم صلی اللہ علیہ وسلم نے اللہ تعالیٰ کو دو مرتبہ دیکھا۔ ایک  
دفعہ آنکھوں کے ساتھ ایک دفعہ دل کے ساتھ۔

(۳) قَالَ أَبُو الْحَسَنِ الْأَشْعَرِيُّ وَجَمَاعَةٌ مِنْ أَصْحَابِهِ إِنَّهُ رَأَى اللَّهَ  
يَبْصُرُهُ وَ عَيْنَيْ رَأْسِهِ (الشفاعا صفی عیاض ص ۱۹) امام ابو الحسن اشعری  
اور ایک جماعت کا قول ہے کہ رسول کریم صلی اللہ علیہ وسلم نے اللہ تعالیٰ کو اپنی نظر  
اور اپنے سر کی آنکھوں سے دیکھا تھا۔

الغرض حضرت مسیح موعودؑ علیہ السلام نے وہی فرمایا جو اُمت کے سارے بزرگ کہتے  
رہے ہیں۔ اس پر اعتراض کرنا گویا سب حقائق کا انکار کرنا ہے۔ ہاں یہ یاد رہے  
کہ حضرت مسیح موعودؑ علیہ السلام کی عبارت مذکورہ میں ”جو نور محض ہے“ صاف  
بتا رہا ہے کہ حضرتؑ کے نزدیک اللہ تعالیٰ کا کوئی جسم نہیں کہ اس کی جسمانی شکل میں  
اس کو دیکھا جائے۔ بلکہ یہ دیدار اور زیارت نورانی ہے جس کا سب اہل علم اقرار  
کرتے ہیں تفصیل کے لئے نبرا اس کا باب ”رؤیۃ اللہ تعالیٰ“ ملاحظہ کریں جہاں  
طویل بحث کر کے آخر یہی ثابت کیا گیا ہے۔۔

هَذَا مُشْعِرٌ بِأَمْكَانِ الرَّؤْيَةِ فِي الدُّنْيَا وَلِهَذَا اخْتَلَفَ الصَّحَابَةُ

فِي أَنَّ النَّبِيَّ صَلَّى اللَّهُ عَلَيْهِ وَسَلَّمَ هَلْ دَأَى رَبَّهُ لِكَلَّةِ الْعِجَاجِ  
أَمْ لَا وَالْإِخْتِلَافُ فِي الْوُقُوعِ دَرِيلٌ عَلَى الْأَمْكَانِ وَآمَّا  
الرُّؤْيَا فِي النَّامِ فَقَدْ حُكِيَتْ عَنْ كَثِيرٍ مِنَ السَّلَفِ وَلَا  
خَفَاءَ فِي أَنَّهَا نَوْعٌ مُشَاهِدَةٌ بِالْقَلْبِ دُونَ الْعَيْنِ (براس)

پس معترض کا یہ اعتراض بھی باطل ہے۔

## الہام ربنا عاج پر اعتراض کا جواب

(۵) قولہ ”ربنا عاج کے متعلق لکھا کہ معنی معلوم نہیں بسنو عاج کے معنی

ہاتھی دانت۔ استخوان فیل۔ گوبر وغیرہ۔ اب مرزائی صاحبان کی مرضی ہے کہ  
اس الہام کی رو سے اپنے خدا کو ہاتھی دانت کا سمجھ لیں یا گوبر کنیش  
بریں عقل وایاں تقاض کنسید“ (مختصاً عشرہ ص ۱۱)

اقول۔ مصنف عشرہ نے ابتداء کتاب میں اپنے ”کم علم“ ہونے کا اقرار کیا  
ہے۔ ہماری دانست میں اگر وہ ایسا اقرار نہ بھی کرتے تب بھی ان کی کم علمی نہایت  
عزایاں تھی لیکن اس قسم کے اعتراضات سے جہاں ان کی کم علمی بلکہ عدم علم (جہل)  
کا ثبوت ملتا ہے وہاں شرارت بھی ظاہر ہے معترض ٹیپا لوی اس جگہ حضرت کا الہام  
براہین احمدیہ ص ۵۵۵ سے یاں الفاظ نقل کرتا ہے :

اغفر وارحم من السماء ربنا عاج

اور پھر عاج کے ایسے گندے معنی کرتا ہے۔ کیا مغفرت اور رحم کا قرب نہ اسکی عقل  
کی رہنمائی نہ کر سکا کہ اس جگہ کیا معنی کرنے چاہئیں۔ کیا پھر ایسی عقل پر ماتم نہ کرنا  
چاہیے؟

میرے بھائیو! ہم کس بنا پر آریوں اور عیسائیوں کو مکہ، کید وغیرہ کے معنی  
فریب کرنے میں مجرم گردانتے ہیں جبکہ منکر ٹیپا لوی ایسی قماش کے لوگ ربنا عاج  
کے معنوں میں اپنی گندی فطرت کا ثبوت دیتے ہیں؟ کسی نے خوب کہا ہی اللہ ناء  
یَسْتَرْشِحُ بِمَا فِيهِ برتن سے وہی ٹپکتا ہے جو ہمیں ہوتا ہے۔ صاف بات تھی  
کہ یہ لفظ اللہ تعالیٰ کی نسبت وارد ہوا ہے اس کے وہی معنی کرنے چاہئیں جو اسکے

شایان شان ہوں۔ قرآن مجید میں خدا کے ہاتھوں (يَدَاہُ مَبْسُوطَتَانِ) اور چہرہ کا ذکر آیا ہے۔ اگر کوئی نادان اس سے ہمارے ہاتھوں کی طرح کے ہاتھ مراد لے تو ہم اُسے بے وقوف ہی کہیں گے۔ کیونکہ خدا کے ہاتھ اُسی کی شان کے مطابق ہیں۔ اسی طرح اس کا سمیع و بصیر ہوتا بھی اپنے رنگ میں ہے۔ اسی طرح لفظ عاج کے معنی بھی اللہ کی شان کے مناسب ہی کرنے چاہئیں۔

بے شک اس لفظ کے معنی حضرت مسیح موعود علیہ السلام نے تحریر نہیں فرمائے بلکہ حضور نے براہین احمدیہ کے زمانہ میں تحریر فرمایا ہے کہ اس کے معنی مجھ پر نہیں کھلے۔ یہ بیان اگرچہ حضرت اقدس کی صداقت کا درخشندہ ثبوت ہے۔ مگر جن لوگوں کے دلوں پر پڑے ہیں اُن کے لئے یہ بھی قابل اعتراض ہے۔ ایسے لوگوں کی آگاہی کے لئے اتنا لکھنا ہی کافی ہے کہ مقطعات قرآنی کے متعلق تفاسیر میں لکھا ہے کہ ان کا علم کسی کو نہیں یہ صرف اللہ کو ہی پتہ ہے۔ مثلاً امام رازی کی تفسیر کبیر میں لکھا ہے۔

”فی قوله تعالى الله وما يجري مجراہ من الفواتح قولان احدہما ان هذا علم مستور وسر عجوب استأثر الله تبارک و تعالیٰ بہ قال ابو بکر الصديق فی کل کتاب سر و سرہ فی القرآن اور اثل السور“ (تفسیر کبیر جلد ۱ ص ۲۲)

کہ مقطعات متعلق ایک قول یہ ہے کہ یہ مخفی علم اور پوشیدہ راز ہے بلکہ علم صرف اللہ تعالیٰ کو ہے حضرت ابو بکرؓ نے فرمایا کہ ہر کتاب میں اللہ کا بھید ہوتا ہے اور اس کا راز قرآن میں سورتوں کے ابتدائی الفاظ ہیں۔

پھر نواب صدیقی حسن خان لکھتے ہیں :-

”لا یُعد فی تکلم الله تعالى بکلام مفید فی نفسه لا سبیل لاحد الی معرفتہ الیست فواتح السور من هذا القبیل وهل یجوز لاحد ان یقول انہ کلام غیر مفید وهل لاحد سبیل الی ادراکہ“ (السراج الوہاج شرح علم جلد ۱ ص ۴۴)

ترجمہ۔ ”یہ بات بعید نہیں کہ اللہ تعالیٰ ایسی عبارت میں کلام کرے جو فی ذاتہ مفید ہو لیکن کوئی نہ سمجھ سکے۔ کیا سورتوں کے پہلے الفاظ مقطعات اسی طرز کے



نہیں؟ کیا کسی کے لئے یہ جائز ہے کہ وہ ان کو غیر مفید بتائے یا پھر ان کا علم حاصل کر سکے؟

پس معترضین کے لئے یہ تو ہرگز گنجائش نہیں کہ وہ عجاج کے لفظ کے معنے نہ کھلنے کی وجہ سے اعتراض کریں۔ آئیے اب ہم یہ بتائیں کہ عجاج کے معنے ازدوئے لغت کیا ہیں؟  
الہام مذکور میں اس کے معنے گو بریا یا تھی دانت کہ کسی بھس بھرے دماغ کا ہی کام ہے! ازدوئے لغت عجاج کے دو معنے ہو سکتے ہیں کیونکہ اسے عجاج اور عجاج پڑھا جاسکتا ہے۔ (۱) لفظ عجاج اسم فاعل ہے۔ اس کا مادہ عَجَّوۃ ہے جس کے معنے ہیں :-

”شیریکہ طفل یتیم را خوراند“ (مفتی الارب)

پس ربنا عجاج کے معنے ہوں گے۔ ہمارا رب وہ ہے جو ہماری یتیمی کی حالت میں بھی خالص دودھ پلانے والا ہے۔ اس میں یہ اشارہ ہے کہ ان دنوں جبکہ ایمان تریا پر جا چکا تھا اور زمین کنوئیں (علماء و صوفیاء) بھی خشک ہو چکے تھے اور ہم کس پیرسی کی حالت میں تھے ہمارے رب نے ہمارا ہاتھ پکڑا اور آسمانی دودھ سے بہرہ یاب فرمایا۔ اپنی معنوں میں اللہ تعالیٰ کو مخاطب کر کے حضرت نے فرمایا ہے کہ

ابتدار سے تیرے ہی سایہ میں میرے بن کٹے

گود میں تیری رہائش مثل طفل شیرخوار

الہام الہی ”آسمان سے بہت دودھ اُترا ہے محفوظ رکھو“ (تذکرہ ص ۶۵۲) سے بھی اس کی تائید ہوتی ہے۔

(۲) لفظ عجاج اسم فاعل ہے۔ اس کا مادہ عَجَّوۃ ہے جس کے متعلق صراح اور مفتی الارب میں لکھا ہے :-

”عَجَّ عَجَّاً و عجیباً برداشت آواز را و بانگ کرد۔ منہ الحدیث  
أَفْضَلُ الْحَجِّ الْحَجُّ وَالْحَجُّ يَعْنِي بَرْدَ شَتَّى آواز را و تسربان  
کردن بدیر را۔“

پس ربنا عجاج کے معنے ہوں گے کہ ہمارا خدا آواز بلند کرنے والا ہے یعنی اس کے احکام کا ہی غلبہ ہو گا۔ اسی مفہوم میں حضرت نے فرمایا ہے

معوذتو السماء جاد المسیح جاد المسیح : نیز بشنوا ز زمین آمد امام کا مکار

ناظرین کرام! آپ نے دیکھا کہ ربنا عاج کے کیسے واضح معنی ہیں مگر  
 جن کے دلوں میں کبھی ہوتی ہے وہ غیر واضح مفہوم کو لے کر فتنہ برپا کرنا چاہتے  
 ہیں۔ خیبہم اللہ فی سعیہم۔

## ذات باری کی تصویر کے اعتراض کا جواب

(۶) قولہ - حقیقۃ الوحی ص ۲۵ میں لکھتے ہیں :-

”پس روحانی طور پر انسان کے لئے اس سے بڑھ کر کوئی کمال  
 نہیں کہ وہ اس قدر صفائی حاصل کرے کہ خدا تعالیٰ کی تصویر اس میں  
 کھینچی جاوے۔“

توضیح المرام ص ۱۷ میں حضرت جبرائیل کی نسبت لکھتے ہیں کہ :-

”وہ خدا سے سانس کی ہوا یا آنکھ کے نور کی طرح نسبت رکھتا ہے  
 اور خدا کی جنبش کے ساتھ ہی وہ بھی جنبش میں آجاتا ہے جیسا کہ اصل  
 کی جنبش سے سایہ کا ہلنا طبعی طور پر ضروری امر ہے..... تو  
 معاً اس کی ایک عکسی تصویر جس کو روح القدس کے نام سے مہوم  
 کرنا چاہیئے۔ محبت صادق کے دل میں منقش ہو جاتی ہے۔“

ناظرین! خدا تعالیٰ کی عکسی تصویر محبت کے دل پر گزشتہ تیرہ سو سال میں  
 مرزا صاحب کے سوائے اور کسی نے کبھی نہیں کھینچی تھی۔ مرزا صاحب نے اپنی  
 عکسی تصویر اُتروا کر مریدوں میں تقسیم کروائی۔ بچائے اس کے اپنے دل پر سے  
 خدا کی تصویر کا عکس کیوں نہ اُتروا لیا۔ تاکہ تمام لوگ اللہ میاں کی زیارت تو  
 ان آنکھوں سے کر لیتے جس سے از ابتداء آفرینش محروم ہیں..... بچہ  
 بچہ جانتا ہے کہ تصویر ہمیشہ خارجی و مادی وجود کی ہوتی ہے خواہ دستی ہو  
 یا عکسی۔ غیر مادی وجود کی تصویر بنانی ناممکن ہے..... جب اللہ کا جسم ہی  
 نہیں تو تصویر کیسی؟ حضرت جبرائیل کو خدا کا سانس یا خدا کی آنکھ کا نور  
 یا خدا کے جسم کا سایہ بتانا اور اس پر اعتقاد رکھنا مرزا صاحب اور ان کی  
 اُمت کو ہی مبارک ہو مسلمان تو ان مشرکانہ عقاید سے سخت بیزار ہیں۔ (عشرہ مثلاً)

اقول۔ (الف) معترض پٹیا لوسی کے اعتراض کی بنیاد جن دو حوالوں پر ہے ان کے پیش کرنے میں اس نے یہودیہ یا مذکورہ بیونت سے کام لیا ہے ایسے ہم پہلے اصل حوالجات نقل کرتے ہیں حقیقۃ الوحی کا مکمل حوالہ حسب ذیل ہے۔ حضرت فرماتے ہیں :-

”روحانی طور پر انسان کے لئے اس سے بڑھ کر کوئی کمال نہیں کہ وہ اس قدر صفائی حاصل کرے کہ خدا تعالیٰ کی تصویر اس میں کھینچی جائے۔ اسی کی طرف اشارہ ہے جو اللہ تعالیٰ قرآن شریف میں فرماتا ہے اِنِّیْ جَاعِلٌ فِی الْاَدْنٰی خَلِیْفَةً یَّعْنٰی مِیْن زَمِیْن پراپنا خلیفہ بنانے والا ہوں۔ یہ ظاہر ہے کہ تصویر ایک چیز کی اصل صورت کی خلیفہ ہوتی ہے یعنی جانشین۔ اور یہی وجہ ہے کہ جس جس موقع پر اصل صورت میں انحصار واقع ہوتے ہیں اور خط و خال ہوتے ہیں۔ اسی اسی موقع پر تصویر میں بھی ہوتے ہیں۔ اور حدیث شریف نیز تورات میں بھی ہے کہ خدا تعالیٰ نے انسان کو اپنی صورت پر بنایا۔ پس صورت سے مراد یہی روحانی تشابہ ہے۔“ (۳۵)

توضیح مرام کا حوالہ۔ حضرت تحریر فرماتے ہیں :-

”یہ امر ضروری ہے کہ وحی کے القا یا ملک وحی کے عطا کرنے کے لئے بھی کوئی مخلوق خدا تعالیٰ کے الہامی اور روحانی ارادہ کو بمنصہ ظہور لانے کے لئے ایک عضو کی طرح بن کر خدمت بجا لاوے جیسا کہ جسمانی ارادوں کے پورا کرنے کے لئے بجا لاہے ہیں۔ سو وہ وہی عضو ہے جس کو دوسرے لفظوں میں جبریل کے نام سے موسوم کیا جاتا ہے جو بہ تبعیت حرکت اس وجود اعظم کے سچ مع ایک عضو کی طرح بلا توقف حرکت میں آجاتا ہے۔ یعنی جب خدا تعالیٰ محبت کرنے والے دل کی طرف محبت کے ساتھ رجوع کرتا ہے تو حسب قاعدہ مذکورہ بالا جس کا ابھی بیان ہو چکا ہے جبریل کو بھی جو سانس کی ہوا یا آنکھ کے نور کی طرح خدا تعالیٰ سے نسبت رکھتا ہے اس طرف ساتھ ہی

حرکت کرنی پڑتی ہے یا یوں کہو کہ خدا تعالیٰ کی جنبش کے ساتھ ہی وہ بھی بلا اختیار و بلا ارادہ اسی طور سے جنبش میں آجاتا ہے کہ جیسا اصل کی جنبش سے سایہ کا ہلنا طبعی طور پر ضروری امر ہے پس جب جبریلی نور خدا تعالیٰ کی کشش اور تحریک اور نفخہ روحانیہ سے جنبش میں آجاتا ہے تو معاً اس کی ایک عکسی تصویر جس کو روح القدس کے ہی نام سے موسوم کرنا چاہیئے۔ محبت صادق کے دل میں منقش ہو جاتی ہے اور اس کی محبت صادق کا ایک عرض لازم ٹھہر جاتی ہے۔ تب یہ قوت خدا تعالیٰ کی آواز سننے کے لئے کان کا فائدہ بخشی اور اس کے عجائبات کے دیکھنے کے لئے آنکھوں کا قائم مقام ہو جاتی ہے اور اس کے الہامات زبان پر جاری ہونے کے لئے ایک ایسی محرک حرارت کا کام دیتی ہے جو زبان کے پہلے کو زور کے ساتھ الہامی خطیرہ چلاتی ہے۔ (ص ۴۸-۴۹)

قارئین گرام! آپ غور فرمادیں کہ کیا ان عبارتوں میں خدا تعالیٰ کی تصویر بن جانے کا ذکر ہے۔ تو ضیح المرام کے حوالہ میں معترض نے ایک سطر چھوڑ کر دھوکہ دیا تھا مکمل حوالہ پڑھنے سے صاف کھل جاتا ہے کہ اس جگہ جبریلی نور کی عکسی تصویر کا ذکر ہے اور وہ بھی صرف روح القدس کے معنوں میں حقیقۃ الوحی کے حوالہ میں روحانی تصویر کا ذکر ہے۔ اس کی تشریح کرنے کے بعد صاف لکھا ہے کہ صورت سے مراد روحانی تشابہ ہے۔ کیا روحانی تشابہ کا ذکر غلط ہے یا شرک ہے؟ بہر حال معترض پٹیا لوی نے حقیقۃ الوحی اور توضیح المرام کے حوالہ سے جو اتہام باندھا ہے سراسر غلط ہے۔

خشتِ اولیٰ جوں نہد معمار کج ۛ تاثر تیا سے رود دیوار کج

(ب) بے شک اللہ تعالیٰ کا ایک لطیف وجود ہے جو حدود و قیود اور تجزؤ و تقسم سے بالا ہے اسلیئے اس کی جسمانی تصویر ناممکن محض ہے لیکن اللہ تعالیٰ کی صفات کے لحاظ سے ایک روحانی تصور ضروری ہے جس کو انسانی عقل سمجھ سکے۔ لایکلف اللہ

نَفْسًا أَلَا وَشَعْرًا۔ غیر مادی وجود کی جسمانی تصویر ناممکن ہے لیکن روحانی اور تمثیلی تصویر ممکن ہے۔ مثلاً وفاداری، محبت اور غضب غیر مادی چیزیں ہیں، مگر روزمرہ محاورات میں بولا جاتا ہے۔ فلاں شخص پسیر وفا اور تصویر محبت ہے یا مجسم غضب ہے تصویر سے مراد روحانی اور تمثیلی تصویر ہے۔ حضرت مسیح موعود علیہ السلام کی تحریروں سے بھی ایسے روحانی تصور کا استنباط کیا جاسکتا ہے۔ لیکن یہ کوئی قابل اعتراض چیز نہیں بلکہ تمام الہامی کتابیں اس پر متفق ہیں دیکھئے (۱) توہدات میں لکھا ہے۔

”تب خدا نے کہا کہ ہم انسان کو اپنی صورت اور اپنی مانند بنائیں۔“

(پیدائش ۲۶)

(۲) قرآن مجید میں ہے رَاقِي جَاعِلٌ فِي الْأَرْضِ خَلِيفَةً۔ میں زمین میں اپنا قائم مقام بنانیوالا ہوں۔ نواب صدیق حسن خان صاحب نے بھی لکھا ہے کہ خدا تعالیٰ نے حضرت آدم کو اپنا منظر بنایا۔ (مجموعہ فتاویٰ حصہ دوم ص ۲۷) پھر اللہ تعالیٰ نے فرمایا ہے صِبْغَةَ اللَّهِ وَمَنْ أَحْسَنُ مِنْ اللَّهِ صِبْغَةً۔ (بقرہ ۷) تم اللہ تعالیٰ کا رنگ پیدا کرو اس میں رنگین ہو جاؤ اور اللہ سے بڑھ کر اچھا رنگ کس کا ہو سکتا ہے۔

(۳) حدیث میں رسول مقبول صلی اللہ علیہ وسلم فرماتے ہیں اِنَّ اللّٰهَ خَلَقَ اٰدَمَ عَلٰی صُوْرَتِهٖ۔ اللہ تعالیٰ نے آدم کو اپنی صورت پر پیدا کیا ہے۔ پھر تاکیداً فرمایا تَخَلَّقُوْا بِاَخْلَاقِ اللّٰهِ اے لوگو! تم اللہ تعالیٰ کے اخلاق اپنے اندر پیدا کرو۔ کیا ان حوالہ جات کی موجودگی میں کوئی دیا نندار شخص حضرت مسیح موعود علیہ السلام پر کوئی اعتراض کر سکتا ہے؟

(ج) آج ہمارے مخالف محض لفظ تصویر اور وہ بھی روحانی تصویر پر اس طرح معترض ہو رہے ہیں کیا ان کو یاد نہیں کہ اسلام کے نادان مخالف قرآن مجید اور حدیث پر بھی یہی اعتراض کرتے رہتے ہیں وہ کہتے ہیں کہ۔

(۱) خدا کی انگلیاں بھی ہیں۔ حدیث میں ہے قُلُوبُ الْمُؤْمِنِيْنَ بَيْنَ اَصْبَعَيْنِ مِنَ الرَّحْمٰنِ کہ مومن کا دل رحمن کی دو انگلیوں میں ہوتا ہے۔



(۲) اس کے ہاتھ بھی ہیں۔ قرآن مجید کہتا ہے **يَدَاہُ مَبْسُوطَتَانِ (الموع)**  
**يَدُ اللّٰهِ فَوْقَ اَيْدِيہِمُ (الفتح ع)** **وَالسَّمٰوٰتُ مَطْوِيَّٰتٌ بِيَمِيْنِہِ (زمر ع)**  
**وَالسَّمَآءُ بَنِيْنُہَا بِاَيْدٍ وَّرَاۗنَا لَمُوسِعُوْنَ (ذاریات ع)** یعنی اسکے دونوں  
 ہاتھ کھلے ہیں۔ خدا کا ہاتھ مومنوں کے ہاتھوں پر ہے۔ سب آسمان اس دن اس کے  
 دہانے ہاتھ میں لپیٹے ہوئے ہونگے۔ ہم نے زمینوں کو ہاتھوں سے بنایا اور ہم وسیع کر دیوے ہیں  
 (۳) اس کا چہرہ بھی ہے۔ فرمایا **كُلُّ شَیْءٍ ہَا لَکَ اِلَّا وَجْہُہٗ (التقص ع)**  
 ہر چیز ہلاک ہونے والی ہے سوائے اس کے چہرہ کے۔

(۴) اس کے پاؤں بھی ہیں **حَتّٰی یَفْتَحَ رَبُّ الْعِزَّةِ قَدَمَہٗ اَوْ رِجْلَہٗ**  
 یہاں تک کہ جہنم میں خدا تعالیٰ اپنا قدم یا پاؤں رکھیگا۔ (البخاری مسلم مشکوٰۃ مشہ)  
 (۵) اس کی پنڈلی بھی ہے **یَوْمَ یُکْشَفُ عَنْ سَاقٍ (القلم ع)** جس دن  
 خدا کی پنڈلی ننگی کی جائے گی۔

کیا ہم اور غیر احمدی علماء اسلام کے ان مخالفین کو یہی جواب نہیں دیا  
 کہ تے کہ یہ محض استعارہ ہے۔ اللہ تعالیٰ کے ہاتھ وغیرہ اس کی شان کے مناسب  
 ہیں۔ پھر کیا آج یہ لوگ اتنا بھی نہیں سمجھ سکتے کہ اگر ہاتھ پیر روحانی ہو سکتے ہیں تو  
 تصویر بھی روحانی ہو سکتی ہے؟

(۶) حضرت مسیح موعود علیہ السلام نے جبریل کو خدا کا سانس یا اس کی آنکھ کا  
 نور یا اس کے جسم کا سایہ نہیں لکھا۔ یہ سراسر گھوٹ ہے۔ ہاں حضرت نے اتنا تحریر  
 فرمایا ہے کہ جبریل اللہ تعالیٰ کے ارادہ اور شیت کا کامل مطیع ہے اور اپنے ارادہ اور  
 اختیار کے بغیر محض منشاء الہی سے ہی حرکت کرتا ہے اور ”بہ تبعیت حرکت میں جود  
 اعظم کے“ مسیح کی ایک عضو کی طرح بلا توقف حرکت میں آجاتا ہے۔ “حضرت  
 مسیح موعود علیہ السلام نے اس صداقت کو قشیداً یوں ظاہر فرمایا کہ جس طرح انسان  
 کے اعضاء میں کلی توافق ہوتا ہے۔ دل میں خیال پیدا ہوتے ہی ہاتھوں میں

۱۔ یہ ترجمہ غیر احمدیوں کے نزدیک ہے۔ اصل ترجمہ اس آیت کا یہ ہے۔ جس دن سخت گھبراہٹ ہوگی۔  
 یہ عربی کا محاورہ ہے۔ (مؤلف)

حرکت پیدا ہو جاتی ہے یا سانس کے آتے ہی ہوا میں تموج پیدا ہوتا ہے یا جدھر آنکھ دیکھتی ہے اُدھر ہی آنکھ کا نور بلا ارادہ کام میں لگ جاتا ہے یا جدھر انسان چلتا ہے اُس طرف اُس کا سایہ بھی حرکت کرنے لگ جاتا ہے۔ یہ تمام مثالیں اطاعتِ تامہ کے اظہار کے لئے انسانی مشاہدات کے مطابق دی گئی ہیں۔ ان کا ہرگز یہ مطلب نہیں کہ جبریل خدا کا سانس، اس کی آنکھ کا نور یا اس کے جسم کا سایہ ہے۔ حاشا وکلا۔ اصل عبارت آپ کے سامنے ہے۔ خود فیصلہ فرما سکتے ہیں معترض نے اپنی نقل کردہ عبارت میں خیانت سے الفاظ کو ادل بدل کر دیا ہے اسلئے ہم نے حوالہ اصل الفاظ میں درج کر دیا ہے۔

معترض "خدا کے سایہ کو مشرکانہ عقیدہ بتاتا ہے حالانکہ یہ ایک لطیف استعارہ ہے۔ سب لوگ کہتے ہیں اَلسُّلْطَانُ ظِلُّ اللّٰهِ بادشاہ خدا کا سایہ ہے۔ کیا اس کا مطلب یہ ہوتا ہے کہ خدا تعالیٰ کا ایک جسم ہے اور اس کا یہ بادشاہ سایہ ہے؟ پھر آنحضرت صلی اللہ علیہ وسلم نے فرمایا کہ خدا فرماتا ہے کہ سات آدمی میرے سایہ میں ہوں گے اُس دن جب میرے سایہ کے سوا کوئی سایہ نہ ہوگا۔ سَبْعَةٌ تَحْتَ ظِلِّي يَوْمَ لَا ظِلَّ إِلَّا ظِلُّ اللّٰهِ تو کیا اس سے یہ مراد ہے کہ خدا مجسم ہے اور اس کا سایہ دیوار کے سایہ کی طرح ہوگا؟ اُر دو زبان میں "سایہ عافیت" کہتے ہیں، کیا عافیت کوئی مجسم چیز ہے؟

نیز یاد رکھنا چاہیے کہ سایہ کا لفظ متابعت کے لئے استعارۃً مستعمل ہوتا ہے۔ ضرب المثل ہے هُوَ اَطْوَعُ لَكَ مِنْ ظِلِّكَ وہ تیرے سایہ سے بھی زیادہ تیرا مطیع ہے۔ پس اول تو حضرت مسیح موعود علیہ السلام کی تحریر میں جبریل کو خدا کا سایہ لکھا نہیں لیکن اگر ہوتا تب بھی قابلِ اعتراض نہ تھا۔ کیونکہ اس کے یہی معنی تھے کہ وہ اللہ تعالیٰ کے حکم کی پوری طرح متابعت کرتا ہے۔ اور خود قرآن مجید کہتا ہے وَيَفْعَلُونَ مَا يُؤْمَرُونَ (تحریم غ) کہ فرشتے وہی کرتے ہیں جو اُن کو حکم دیا جاتا ہے۔ جبریل اُن میں سے مقدم ہے۔ اسلئے بخاری شریف میں رسول خدا صلی اللہ علیہ وسلم نے فرمایا:-

اِذَا أَحَبَّ اللّٰهُ الْعَبْدَ نَادَىٰ جِبْرِيلَ رَاٰ اللّٰهُ يُحِبُّ فُلَانًا

فَإِجِبَّهُ فَيُجِيبُهُ جِبْرِيْلُ فَيُنَادِي جِبْرِيْلُ فِي أَهْلِ السَّمَاءِ  
إِنَّ اللَّهَ يُحِبُّ فُلَانًا فَأَجِبُوهُ فَيُجِيبُهُ أَهْلُ السَّمَاءِ ثُمَّ  
يُوضَعُ لَهُ الْقُبُورُ فِي الْأَرْضِ

ترجمہ۔ جب اللہ تعالیٰ کسی بندہ سے محبت کرتا ہے تو وہ جبریل کو کہتا ہے کہ  
میں فلاں شخص سے محبت کرتا ہوں تو بھی اُس سے محبت کر۔ وہ اس شخص سے  
محبت کرتا ہے۔ پھر جبریل آسمان والوں میں منادی کرتا ہے کہ اللہ فلاں  
بندے سے محبت کرتا ہے تم بھی اس سے محبت کرو پس اہل آسمان اس  
سے محبت کرتے ہیں۔ پھر اس بندے کے لئے زمین میں قبولیت رکھی جاتی  
ہے۔ (بخاری کتاب بدء الخلق جلد ۲ ص ۱۵۲)

اس حدیث سے ظاہر ہے کہ اللہ تعالیٰ اپنے محبوب بندے کے لئے سب سے پہلے تحریک  
جبریل کو کرتا ہے۔ پھر وہ دیگر ملائک اور نیک ارواح میں اس کی محبت کا اعلان  
کرتا ہے۔ مقام حیرت ہے کہ اگر اسی مفہوم کو حضرت مسیح موعود علیہ السلام نے اپنے  
رنگ میں ادا فرمایا تو اس پر یہ لوگ کیسے یا ہو رہے ہیں۔ درحقیقت ان کا بھی تصور  
نہیں۔ کیونکہ علم روحانیت سے یہ لوگ خالی ہیں ایسے ہر آسمانی صداقت پر محو حیرت  
ہو جاتے ہیں۔

(ح) مجھے ہرگز شبہ نہیں کہ معترض کے الفاظ ”اپنے دل پر سے خدا کی تصویر کا  
عکس ہی کیوں نہ اُتر والیا“ کو کوئی سمجھدار انسان قابل التفات قرار دے سکتا ہے۔  
روحانی تصویر اور دل میں پھر اس کا عکس اُتار کر ظاہری فوٹو بنا کر خدا کی تصویر بادی  
جائے، یہ مقولہ یقیناً حماقتوں کا مجموعہ ہے۔ اسی موقع کیلئے سعدی مرحوم فرماتے ہیں:

جواب جاہلان باشد خموشی

حضرت مسیح موعود کا حکم اپنے فوٹو کے متعلق | ہاں معترض نے اس ضمن میں  
ایک بات لکھی ہے اسکی

تردید ضروری ہے اور وہ یہ کہ:-

”مرزا صاحب نے اپنی عکسی تصویر اُتار کر مریدوں میں تقسیم

کروائی۔“ (عشرہ ص ۱۰۲)

معتزض پٹیلانوی نے اس بیان میں بھی غلط بیانی کو شیر مادر سمجھا ہے۔ حضرت مرزا صاحب نے اپنی تصویر اتر واکر مریدوں میں ہرگز تقسیم نہیں کی۔ ہاں حضورؐ نے ایک ضرورت شرعی کے لئے تصویر اتر واتی ہے۔ اس بارہ میں حضرت مسیح موعود علیہ السلام کا مکمل بیان درج ذیل کرتا ہوں حضورؐ تحریر فرماتے ہیں :-

”میں اس بات کا سخت مخالف ہوں کہ کوئی میری تصویر کھینچے اور اس کو بت پرستوں کی طرح اپنے پاس رکھے یا شائع کرے۔ میں نے ہرگز ایسا حکم نہیں دیا کہ کوئی ایسا کرے۔ اور مجھ سے زیادہ بت پرستی اور تصویر پرستی کا کوئی دشمن نہیں ہو گا۔ لیکن میں نے دیکھا ہے کہ آج کل یورپ کے لوگ جس شخص کی تالیف کو دیکھنا چاہیں اول خواہشمند ہوتے ہیں جو اس کی تصویر دیکھیں کیونکہ یورپ کے ملک میں فراست کے علم کو بہت ترقی ہے اور اکثر ان کے محض تصویر کو دیکھ کر شناخت کر سکتے ہیں کہ ایسا مدعی صادق ہے یا کاذب۔ اور وہ لوگ باعث ہزار ہا کوس کے فاصلہ کے مجھ تک پہنچ نہیں سکتے اور نہ میرا چہرہ دیکھ سکتے ہیں۔ لہذا اُس ملک کے اہل فراست بذریعہ تصویر میرے اندرونی حالات میں غور کرتے ہیں۔ کئی ایسے لوگ ہیں جو انہوں نے یورپ یا امریکہ سے میری طرف چٹھیاں لکھی ہیں اور اپنی چٹھیوں میں تحریر کیا ہے کہ ہم نے آپ کی تصویر کو غور سے دیکھا اور علم فراست کے ذریعہ سے ہمیں ماننا پڑا کہ جس کی یہ تصویر ہے وہ کاذب نہیں ہے۔ اور امریکہ کی ایک عورت نے میری تصویر کو دیکھ کر کہا کہ یہ یسوع یعنی عیسیٰ علیہ السلام کی تصویر ہے۔ پس اس غرض سے اور اس حد تک میں نے اس طریق کے جاری ہونے میں مصلحتاً خاموشی اختیار کی و اقامہ الاعمال بالنسبات۔ اور میرا مذہب یہ نہیں ہے

۱۰ آنحضرت صلی اللہ علیہ وسلم نے جب ملوکِ عجم کو خطوط لکھنے کا ارادہ کیا تو آپؐ سے عرض کیا گیا کہ وہ بغیر قلم کوئی خط نہیں پڑھتے اس پر حضورؐ نے ہر تیار کردہ (مؤلف)

کہ تصویر کی حرمت قطعی ہے۔ قرآن شریف سے ثابت ہے کہ فرقہ جن حضرت سلیمانؑ کے لئے تصویریں بناتے تھے اور بنی اسرائیل کے پاس مدت تک انبیاء کی تصویریں رہیں جن میں آنحضرت صلی اللہ علیہ وسلم کی بھی تصویر تھی۔ اور آنحضرت صلی اللہ علیہ وسلم کو حضرت عائشہؓ کی تصویر ایک پارچہ ریشمی پر جبریل علیہ السلام نے دکھلائی تھی اور پانی میں بعض پتھروں پر جانوروں کی تصویریں تدرقی طور پر بھپ جاتی ہیں۔ اور یہ آلہ جس کے ذریعہ سے اب تصویر لی جاتی ہے آنحضرت صلی اللہ علیہ وسلم کے وقت میں ایجاد نہیں ہوا تھا۔ اور یہ نہایت ضروری آلہ ہے جس کے ذریعہ سے بعض امراض کی تشخیص ہو سکتی ہے۔ ایک اور آلہ تصویر کا نکلا ہے جس کے ذریعہ سے انسان کی تمام پٹریوں کی تصویر کھینچی جاتی ہے اور وجع المفاصل و تقرص وغیرہ امراض کی تشخیص کے لئے اس آلہ کے ذریعہ سے تصویر کھینچتے ہیں اور مرض کی حقیقت معلوم ہوتی ہے۔ ایسا ہی فوٹو کے ذریعہ سے بہت سے علمی فوٹو ظہور میں آئے ہیں۔ چنانچہ بعض انگریزوں نے فوٹو کے ذریعہ سے دنیا کے کل جانداروں یہاں تک کہ طرح طرح کی پٹریوں کی تصویریں اور ہر ایک قسم کے پرند اور چرند کی تصویریں اپنی کتابوں میں چھاپ دی ہیں جس سے علمی ترقی ہوئی ہے۔ پس کیا گمان ہو سکتا ہے کہ وہ خدا جو علم کی ترغیب دیتا ہے وہ ایسے آلہ کا استعمال کرنا حرام قرار دے جس کے ذریعہ سے بڑے بڑے امراض کی تشخیص ہوتی ہے اور اہل فراست کے لئے ہدایت پانے کا ایک ذریعہ ہو جاتا ہے۔ یہ تمام جہالتیں ہیں جو پھیل گئی ہیں۔ ہمارے ملک کے مولوی پیرہ شاہی



سگہ کے رویہ اور دونیاں اور چوتیاں اور اٹھتیاں اپنی  
 جیبوں اور گھروں میں سے کیوں باہر نہیں پھینکتے۔ کیا ان سگوں پر تصویریں  
 نہیں؟ افسوس کہ یہ لوگ ناحق خلافت معقول باتیں کر کے مخالفوں کو اسلام  
 پر مبنی کا موقع دیتے ہیں۔ اسلام نے تمام نعو کا کام اور ایسے کام جو  
 شرک کے مؤید ہیں حرام کئے ہیں نہ ایسے کام جو انسانی علم کو ترقی دیتے  
 اور امراض کی شناخت کا ذریعہ بھرتے اور اہل فراست کو ہدایت  
 سے قریب کر دیتے ہیں لیکن بایں ہمہ میں ہرگز پسند نہیں کرتا کہ  
 میری جماعت کے لوگ بغیر ایسی ضرورت کے جو کہ مضطر  
 کرتی ہے وہ میرے فوٹو کو عام طور شائع کرنا اپنا  
 کسب اور پیشہ بنالیں۔ کیونکہ اسی طرح رفتہ رفتہ بدعات  
 پیدا ہو جاتی ہیں اور شرک تک پہنچتی ہیں۔ اسلئے میں اپنی جماعت کو  
 اس جگہ بھی نصیحت کرتا ہوں کہ جہاں تک ان کے لئے ممکن ہو ایسے  
 کاموں سے دستکش رہیں۔ بعض صاحبوں کے میں نے کارڈ دیکھے ہیں  
 اور ان کی پشت کے کنارہ پر اپنی تصویر دیکھی ہے میں ایسی اشاعت  
 کا سخت مخالف ہوں اور میں نہیں چاہتا کہ کوئی شخص ہماری جماعت  
 میں سے ایسے کام کا مرتکب ہو۔ ایک صحیح اور مفید غرض کے لئے  
 کام کرنا اور امر ہے اور ہندوؤں کی طرح جو اپنے بزرگوں کی  
 تصویریں جا بجا در دیوار پر نصب کرتے ہیں یہ اور بات ہے۔  
 ہمیشہ دیکھا گیا ہے کہ ایسے نعو کا کام منجر بشرک ہو جاتے ہیں۔  
 اور بڑی بڑی خرابیاں ان سے پیدا ہوتی ہیں جیسا کہ ہندوؤں اور  
 نصاریٰ میں پیدا ہو گئیں۔ اور میں اُمید رکھتا ہوں کہ جو شخص میرے  
 نصائح کو عظمت اور عزت کی نظر سے دیکھتا ہے اور میرا سچا  
 پیرو ہے وہ اس حکم کے بعد ایسے کاموں سے دستکش  
 ہے گا۔ ورنہ وہ میری ہدایتوں کے برخلاف اپنے تئیں چلاتا  
 ہے اور شریعت کی راہ میں گستاخی سے قدم رکھتا ہے۔

اس طویل اقتباس میں حضرت مسیح موعودؑ نے اپنا مذہب دربارہ حرمت تصویر اس کے دلائل از روئے قرآن و حدیث و واقعات، نیز اپنے فوٹو کی غرض اور جماعت احمدیہ کے لیے اس باب میں ضروری ہدایات درج فرمادی ہیں۔ کوئی شخص اس کو پڑھنے کے بعد انصافاً حضرت مسیح موعود علیہ السلام کے فوٹو پر اعتراض نہیں کر سکتا و ہوا المسدا۔

معترضین پٹیا لوی نے فقرہ اول میں جس قدر باتیں درج کی تھیں ان کا جواب ہم لکھ چکے ہیں۔ معترضین کا منشاء ان اعتراضات سے یہ تھا کہ (نعمذ باللہ) حضرت مسیح موعودؑ کے عقائد مشرکانہ تھے اس لیے تفصیلی جواب کے آخر میں ہم حضرت اقدسؑ کی ایک عبارت بھی پیش کر دیتے ہیں۔ حضورؑ نے تحریر فرمایا ہے:-

”اے سُننے والو سُنو! کہ خدا تم سے کیا چاہتا ہے۔ بس یہی کہ تم اُس کے ہو جاؤ۔ اُس کے ساتھ کسی کو بھی شریک نہ کرو نہ آسمان میں نہ زمین میں۔ ہمارا خدا وہ خدا ہے جو اب بھی زندہ ہے جیسا کہ پہلے زندہ تھا۔ اور اب بھی وہ بولتا ہے جیسا کہ پہلے بولتا تھا۔ اور اب بھی وہ سُنتا ہے جیسا کہ وہ پہلے سُنتا تھا۔ یہ خیال خام ہے کہ اس زمانہ میں وہ سُنتا تو ہے مگر بولتا نہیں۔ بلکہ وہ سُنتا ہے اور بولتا بھی ہے۔ اُس کی تمام صفات ازلی ابدی ہیں۔ کوئی صفت بھی معطل نہیں اور نہ کبھی ہوگی۔ وہ وہی واحد لا شریک ہے جس کا کوئی بیٹا نہیں۔ اور جس کی کوئی بیوی نہیں۔ وہ وہی بے مثل ہے جس کا کوئی ثانی نہیں اور جس کی طرح کوئی فرد کسی خاص صفت سے مخصوص نہیں اور جس کا کوئی ہمتا نہیں۔ جس کا کوئی ہم صفات نہیں اور جس کی کوئی طاقت کم نہیں۔ وہ قریب ہے باوجود دور ہونے کے اور دُور ہے باوجود نزدیک ہونے کے۔ وہ تمثل کے طور پر اہل کشف پر اپنے تئیں ظاہر کر سکتا ہے مگر اس کے لئے نہ کوئی جسم ہے اور نہ کوئی شکل ہے“ (رسالہ الوصیت ص ۹)

نیز فرمایا ہے

ہم تو رکھتے ہیں مسلمانوں کا دین      دل سے ہیں خدام ختم المرسلین  
 شرک اور بدعت سے ہم بیزار ہیں      خاک راہ احمد مختار ہیں  
 تم ہمیں دیتے ہو کافر کا خطاب      کیوں نہیں لوگو! تمہیں خوف عقاب  
 (در زمین)

## فقہ دوم - نبوت کا دعویٰ

اس نمبر میں معترض پٹیلالوی نے اس فرسودہ اعتراض کو دہرایا ہے کہ پہلے حضرت مرزا صاحب نے دعویٰ نبوت سے انکار کیا ہے اور بعد ازاں صراحتاً دعویٰ نبوت فرمادیا۔ ہم اس اعتراض کا جواب فصل اول اور فصل چہارم میں بالتفصیل عرض کر چکے ہیں اس کے اعادہ کی ضرورت نہیں مختصر یوں کہ انکار اس نبوت کا ہے اور تھا جو شریعت دہلی اور بغیر اتباع نبی کریم صلی اللہ علیہ وسلم حاصل ہو۔ اقرار اس نبوت کا ہے اور تھا جو غیر شرعی اور آنحضرت صلی اللہ علیہ وسلم کی ظلی نبوت ہے۔ چنانچہ اس قسم نبوت کو اُمت میں بالاتفاق جاری مانا گیا ہے تفصیل کیلئے دیکھو فصل دوازدہم باب دوم۔ اب ہم اس فقرہ کے بعض اعتراضات کا قولہ و اقول کے طرز پر مسلسل جواب لکھتے ہیں:-

(۷) قولہ ”مرزا صاحب کی تصانیف و الہامات میں نبی اور رسول کے الفاظ شروع سے ہی موجود تھے“ (عشرہ ص ۱۲)

اقول۔ حق بر زبان جاری۔ ہم بھی تو یہی کہتے ہیں۔

(۸) قولہ ”مرزا صاحب نے نہ صرف مسیح موعود اور نبی ہونے کا ہی دعویٰ کیا بلکہ ہر ایک نبی کے وجود اور کمال کے مظہر بن بیٹھے اور اس کے ساتھ ڈھکوسلہ لگا دیا کہ متابعت تمامہ حضرت محمد مصطفیٰ صلی اللہ علیہ وسلم سے مجھے یہ درجہ حاصل ہوا ہے“ (عشرہ ص ۱۲)

اقول۔ جب خدا تعالیٰ کسی کو مقامات رفعت عطا کرے تو وہ ان کے اظہار میں معذور ہے۔ خوب فرمایا ہے



بہر کیف حضرت مرزا صاحب کا اعتراف متابعت قابل اعتراض نہیں بلکہ اظہار حقیقت ہے۔ ناظرین کرام! اس جگہ اتنی بات ضرور یاد رکھیں کہ معترض پٹیلالوی نے تسلیم کر لیا ہے کہ حضرت مرزا صاحب نے ہمیشہ ہی کہا کہ۔  
 ”متابعت تادم حضرت محمد مصطفیٰ صلی اللہ علیہ وسلم سے مجھے یہ درجہ حاصل ہوا ہے“

کیونکہ ابھی عنقریب وہ یہ الزام لگائے گا کہ (لنوذ باللہ) حضرت مسیح موعود علیہ السلام نے آنحضرت صلی اللہ علیہ وسلم پر فضیلت کا دعویٰ کیا ہے۔ دینہما یون بعید۔  
 (۹) قولہ ”فرقہ قادیانی کے پیشوا کے موجودہ یعنی مرزا صاحب کے پسر مرزا محمود احمد (ایده اللہ بنصرہ) نے تو نبوت کو ایسا عام اور ایسا ارزاں کر دیا کہ ان کے مسلمات کی رو سے تمام ایسے کذاب اور مغتری جنہوں نے گزشتہ ۱۲۰۰ سال میں دعویٰ نبوت کیا ہے سب ہی ٹھہرتے ہیں“ (عشرہ من حاشیہ)

اقول۔ محض افتراء ہے۔ بھلا اگر ہمارے مسلمات کی دکان میں کوئی ایک ہی بھی سچا ثابت ہوتا تو ہم کیوں نہ اُس کی تصدیق کرتے۔ ہمارا کوئی ایسا مسئلہ عقیدہ نہیں جو کسی جھوٹے کو سچا ثابت کر سکے۔ ہاں ہمارے اصول اور قرآن مجید کے اصول کے مطابق جو نبی سچا ٹھہرتا ہے ہم اس کو سچا مانتے ہیں و الا فلا۔ ہم نبوت کو نہ ارزاں کر سکتے ہیں نہ گراں۔ یہ تو خدا تعالیٰ کے بس کی بات ہے۔ فرمایا اللہ اَعْلَمُ حَيْثُ يَجْعَلُ رِسَالَتَهُ (انعام ۷۵) کہ اللہ خوب جانتا ہے کہ کہاں رسالت رکھے۔ یہ ٹھیکہ تو اُن لوگوں نے لے رکھا ہے جو کہتے ہیں کہ ہنوز دنیا میں فسق و فجور کا دور باقی ہے ظلمت کا غلبہ۔ ترقی پر ہے۔ گویا دنیا کو نبوت کی ضرورت ہے۔ اللہ تعالیٰ کے خزانہ میں کوئی کمی نہیں آگئی۔ لیکن بایں ہمہ وہ اس بات کا اعلان کرتے ہیں کہ اب کسی قسم کا نبی نہ آئے گا۔ بقول خود گویا انہوں نے نبوت کو گراں کر رکھا ہے۔ ایسے ہی لوگوں کے متعلق ارشاد الہی ہے اَهُمْ يَقْسِمُونَ رَحْمَةً رَبِّكَ نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا (زمر ۷)



کہ کیا یہ لوگ خود رست ربا فی کو تقسیم کرنے والے ہیں؟ ہم نے تو خود ان کی زندگی کے سامان ان میں تقسیم کئے ہیں۔

(۱۰) قولہ: "نبوت کے بارہ میں آپ کی اُمت کے دو فریق لاہوری اور قادیانی بن گئے ہیں۔ اول الذکر انکو نبی نہیں مانتے اور ابتدائی اقوال سے سند پکڑتے ہیں" (عشرہ ص ۱۲)

اقول۔ ان کا محض "ابتدائی اقوال" سے سند پکڑنا اور باقی حصہ اقوال کو ترک کر دینا ہی ان کے غلط کارہونے کی دلیل ہے۔ قرآن مجید فرماتا ہے۔  
 أَفَتُؤْمِنُونَ بِبَعْضِ الْكِتَابِ وَتَكْفُرُونَ بِبَعْضٍ ۚ فَمَا جَزَاءُ مَن يَفْعَلْ ذَٰلِكَ مِنْكُمْ إِلَّا خِزْيٌ فِي الْحَيَاةِ الدُّنْيَا (بقرہ غ) کہ کیا تم ایک حصہ کتاب کو مانتے ہو اور دوسرے حصہ کا انکار کرتے ہو؟ جو تم میں سے ایسا کرے گا وہ دنیا میں بھی ذلیل ہوگا۔

یوں اختلاف بالذات موجب قدح نہیں مسلمان کہلانے والوں کے تہتر فرقے ہو گئے۔ کیا اس سے آنحضرت کی صداقت پر اعتراض ہو سکتا ہے؟ حضرت مسیح ماری کے بعد مختلف فرقے ہو گئے تھے شیعہ مسیحی کا تنازع تیرہ سو برس سے آرہا ہے۔ پس اختلاف فی ذاتہ اعتراض کے قابل نہیں۔

مزید برآں لاہوری فریق (غیر مبایعین) کا یہ اختلاف تو حضرت مسیح موعود علیہ السلام کی صداقت کی ایک اور دلیل ہے کیونکہ حضرت عیسیٰ کے وقت میں بھی ان کے کچھ ماننے والوں نے یہ عقیدہ اختیار کر لیا تھا کہ وہ نبی نہ تھے صرف ایک ولی تھے۔ یہ لوگ فرقہ عثمانیہ کے نام سے موسوم تھے۔ ان کا قول تھا:-

"إِنَّهُ كَانَ مِنْ أَوْلِيَاءِ اللَّهِ تَعَالَى وَإِنْ لَمْ يَكُنْ نَبِيًّا"

(اعتقادات فرق المسلمین و المشرکین مصنف امام فخر الدین ازلی مطبوعہ مصر)

کہ حضرت مسیح اولیاء اللہ میں سے تھے نبی نہ تھے۔

فرقہ عثمانیہ کا یہی عقیدہ کتاب الملل والنحل للشہرستانی بر حاشیہ الفصل فی الملل والنحل لابن حزم جلد ۲ ص ۱۰۵ مطبوعہ مصر پر بھی درج ہے۔

پس معترض کا یہ اعتراض تو ایک دلیل صداقت ہے۔ اے کاش لوگ تدبر سے کام لیں۔!

(۱۱) قولہ: ”ہم صرف اس قدر لکھنا چاہتے ہیں کہ جھوٹے نبیوں کا اس اُمت میں حسب پیشگوئی معجز صادق حضرت محمد مصطفیٰ صلی اللہ علیہ وسلم ہونا ضروری تھا۔ جیسا کہ پچھلے زمانہ میں بھی ہوتے رہے۔“ (عشرہ ص ۱۱)

اقول۔ (الف) کیا رسول مقبول صلی اللہ علیہ وآلہ وسلم نے صرف جھوٹوں کی بشارت دی ہے؟ کیا اُمت مرحومہ کے خیر اُمت ہونے کا یہی ثبوت ہے کہ اس میں تفرق و تشتت کے انتہائی عالم میں بھی دجال اور جھوٹے نبی ہی آئیں گے؟ حضور سرور کائناتؐ نے تو آنے والے مسیح موعود کو چار مرتبہ نبی اللہ کہہ کر سچوں کی بھی خبر دی تھی مگر قوم اس سے غافل ہے۔

(ب) شارحین حدیث لکھ چکے ہیں کہ وہ تعداد تیس یا ستائیس یودی ہو چکی ہے۔ پناچی صحیح مسلم کی شرح میں حدیث یُبْعَثُ دَجَالُونٌ کَذَّابُونَ کے ماتحت لکھا ہے :-

”هَذَا الْحَدِيثُ ظَهَرَ صِدْقُهُ فَإِنَّهُ لَوْ عُدَّ مَنْ تَنَبَّأَ مِنْ ذَمِّهِ صَلَّى اللَّهُ عَلَيْهِ وَسَلَّمَ إِلَى الْآنَ لَبَلَغَ هَذَا الْعَدَدَ وَيَعْرِفُ ذَلِكَ مَنْ يُطَالِعُ التَّوَارِيخَ وَكُلُّوْا الْإِسْطَاكَةَ لَفَعَلْنَا ذَلِكَ“  
(الکمال الاکمال جلد ۲، ص ۲۵۸ مطبوعہ مصر)

ترجمہ۔ اس حدیث کی صداقت ظاہر ہو چکی ہے کیونکہ اگر ان لوگوں کا شمار کیا جاوے جنہوں نے حضورؐ کے زمانہ سے لیکر آج تک جھوٹے دعاوی نبوت کئے ہیں تو وہ اس عدد تک پہنچ جاتے ہیں۔ اس بات کو ہر وہ شخص جانتا ہے جو تاریخ کا مطالعہ رکھتا ہے۔ اگر خوب طوالت نہ ہوتا تو ہم ان کو بالتفصیل ذکر کرتے۔

اس تحریر کا راقم ۲۸ ستمبر ۱۹۲۵ء بمصر میں فوت ہوا ہے۔  
نواب صدیق حسن خان صاحب نے لکھا ہے :-

”بالجملہ انجی آنحضرت صلعم اخبار بوجود دجالین کذابین دریں امت فرمودہ

بود واقع شد۔ (حج الکرامہ ص ۲۲۹)

پس اب اسی حدیث کو بطور سند پیش کرتے رہنا مناسب نہیں کیا آپ لوگوں کے دجالوں کا سلسلہ کہیں منقطع ہو کر کوئی سچا اور صادق مصلح بھی پیدا ہو گا یا نہیں؟ (ج) قرآن مجید سچے اور جھوٹے نبی کے لئے ماہ الامتیاز پیش کرتا ہے۔ پس اس کو معیار بنا کر فیصلہ کر سکتے ہو۔ منہاج نبوت اور علامات صادقین جس مدعی پر چسپاں ہوں۔ اس کو جھوٹا کہنا، تقویٰ کا طریق نہیں۔ دیکھو تم نے خدا انجیل کے یہ الفاظ درج کئے ہیں کہ سچ نے کہا بہت جھوٹے نبی اٹھیں گے اور بہتوں کو گمراہ کریں گے۔ (عشرہ ص ۱۱) کیا اگر ایک پادری ہی آیت پیش کر کے حضرت صلی اللہ علیہ وسلم کے خلاف استدلال کرے تو وہ حق بجانب ہو گا؟ ہرگز نہیں! کیونکہ جہاں سچ نے جھوٹے عیوں کی خبر دی ہے وہاں سچے نبیوں کا بھی ذکر فرمایا ہے۔ مثلاً وہ نبی کی آمد کی خبر، نیز مثیل مسیح (نبی اللہ) کی آمد کی بشارت دی ہے، بعینہ اسی طرح رسول مقبول صلی اللہ علیہ وسلم نے ایک طرف کذابوں کی خبر دی ہے تو دوسری طرف سچے نبی اللہ کا بھی ذکر فرمایا ہے۔

(ح) ہمیں ان لوگوں پر تعجب ہے جو وقت کی نزاکت، اُمت محمدیہ کے حالات کے اقتضاد، کو پس پشت ڈال کر خدا کے سچے نبی حضرت مرزا غلام احمد علیہ الصلوٰۃ والسلام کی تکذیب پر کمر بستہ ہیں۔ کیا صدی کا شروع مجدد دین کا مقتضی نہ تھا؟ کیا غیر خدا ہدایت کی یورشیں اور اسلام کی بے کسی پکار پکار کر مصلح ربانی کا مطالبہ نہ کر رہی تھی؟ اسے قوم! کیا تو موسم خزاں کے بعد بہار اور رات کے بعد دن کے طلوع کی منتظر نہیں ہوتی؟ کیا ظلمت کا انتہاء نور کے وجود کو نہیں چاہتا۔ پھر کیوں ان حالات میں آنے والے کو تم دجال کہتے ہو اور اس کی مخالفت پر آمادہ ہو؟ سنو۔ خدا کا برگزیدہ پیغمبر قادیان فرماتا ہے:-

”یہ لوگ اب تک آسمانی گورنمنٹ کے باغی ہیں خدا کے

نشانوں کو نہیں دیکھتے۔ اُمت ضعیفہ کی ضرورت پر نظر

نہیں ڈالتے۔ صلیبی غلبہ کا مشاہدہ نہیں کرتے اور ہر

روز ارتداد کا گرم بازار دیکھ کر ان کے دل نہیں کاہنتے۔

اور جب ان کو کہا جائے کہ عین ضرورت کے وقت میں،  
 عین صدی کے سر پر، عین غلبہ صلیب کے ایام میں،  
 یہ مجد و آیا۔ جس کا نام ان معنوں سے مسیح موعود ہے  
 کہ جو اسی صلیبی فتنہ کے وقت میں ظاہر ہوا تو کہتے  
 ہیں کہ حدیثوں میں ہے کہ اس اُمت میں تیش دجال  
 آویں گے کہ تا اُمت کا اچھی طرح خاتمہ کر دیں۔ کیا خوب  
 عقیدہ ہے۔ اے نادانو! کیا اس اُمت کی ایسی ہی  
 پھوٹی ہوئی قسمت، اور ایسے ہی بد طالع ہیں کہ ان کے  
 حصہ میں تیش دجال ہی رہ گئے۔ دجال تیش مگر طوفان  
 صلیب کے فرو کرنے کے لئے ایک بھی مجد نہ آ سکا۔ ذہے  
 قسمت خدا نے پہلی اُمتوں کے لئے تو پے در پے نبی اور  
 رسول بھیجے لیکن جب اس اُمت کی نوبت آئی تو اس کو  
 تیش دجال کی خوشخبری سنائی گئی۔ اور پھر یہ بھی  
 ثابت شدہ پیشگوئی ہے کہ آخر کار اس اُمت کے  
 علماء بھی یہودی بن جائیں گے۔ اور یہ بھی ظاہر ہے کہ  
 اب تک لاکھوں آدمی مرتد ہو چکے جنہوں نے دین اسلام  
 کو ترک کر دیا۔ پس کیا اس درجہ کی فطالت تک ابھی خدا  
 خوش نہ ہوا اور اس کے دل کو کسیری نہ ہوئی جب  
 تک اس نے خود اسی اُمت میں سے صدی کے سر پر  
 ایک دجال بھیج نہ دیا۔ خوب اُمت مرحومہ ہے جس  
 کے حق میں یہ عنایات ہیں۔ اور پھر یہ کہ باوجودیکہ اس  
 دجال کے مارنے کے لئے مومنوں کے سجدات میں ناک  
 گھس گئے۔ لاکھوں دعائیں اور تدبیریں اس کی ہلاکت اور  
 تباہی کے لئے کی گئیں مگر خدا نہیں سنتا، نہ پھیر لیتا  
 ہے۔ بلکہ برعکس اس کے یہ دجال برابر تیش برسے

ترقی کر رہا ہے اور دنیا میں آسمان کے نور کی طرح پھیلتا جاتا ہے۔ اس سے تو ثابت ہوتا ہے کہ یہ اُمت نہایت ہی بد قسمت ہے اور خدا کا پختہ ارادہ ہے کہ اس کو ہلاک کر دے۔ یہ کیسی مور و غضب الہی ہے کہ ایک تو دجال کے قبضہ میں دی گئی اور اب تک سچے مسیح اور ہدی کا نہ آسمان پر کچھ پتہ ملتا ہے نہ زمین پر۔ ہزار چینی بھی مارو وہ دونوں گم شدہ جواب بھی نہیں دیتے کہ زندہ ہیں یا مردہ اور کدھر ہیں اور کہاں ہیں۔ نبیوں کے مقرر کردہ وقت بھی گزر گئے اور اُمت کو عیسائی مذہب نے کھالیا۔ مگر نہ خدا کو رحم آیا اور نہ ہدی اور مسیح کے دل نرم ہوئے۔“ (نزول مسیح ص ۳۲-۳۳)

اے بھائیو! آسمان اور زمین کے تغیرات پر نگاہ کرو، اسلام کی حالت پر نظر کرو، اور پھر اکیلے ہو کر اور مل کر غور کرو کہ کیا یہ دجال کے آنے کا وقت تھا یا مسیح کے آنے کا؟ تو آپ کا دل بے ساختہ پکار اٹھے گا کہ اگر کسی مسیح نے آنا ہے، کسی ہدی کا بطور ضروری ہے تو اس کا یہی وقت ہے۔ پس زمانہ شاہد ہے کہ حضرت مرزا صاحب جھوٹے نبیوں الی پیشگوئی کے مصداق نہیں۔ خوب فرمایا ہے

وقت تھا وقت مسیحانہ کسی اور کا وقت

میں نہ آتا تو کوئی اور ہی آیا ہوتا

(۱۲) قولہ: ”انا جیل میں مسیح نے لکھا ہے کہ میرے بعد جھوٹے نبی اور جھوٹے مسیح آئیں گے۔“ (مختصاً عشرہ ص ۱۵۵)

اقول۔ اس کے کئی جواب ہیں۔

اول۔ انجیل محرف مبتدل ہے۔ وہ ہم پر حجت نہیں ہو سکتی۔ ہمارے حضرت مسیح موعود علیہ السلام تو اس کو اس کے ماننے والوں پر بطور حجت الزاماً پیش فرمایا کرتے تھے۔



دور۔ انا جیل کی اپنی گواہی موجود ہے کہ وہ جھوٹے مسیح حضرت مسیح سے بعد قریب ہی ہو چکے ہیں۔ اس کے لئے عبارت ذیل ملاحظہ فرمادیں :-

”تم نے سنا ہے کہ مخالف مسیح آنے والا ہے۔ اس کے موافق اب بھی بہت سے مخالف مسیح پیدا ہو گئے ہیں۔ اس سے ہم جانتے ہیں کہ یہ اخیر وقت ہے۔ وہ نکلے تو ہم ہی میں سے مگر ہم میں سے تھے نہیں۔“ (۱- یوحنا ۱۸-۱۹)

”بہت سے جھوٹے نبی دنیا میں نکل کھڑے ہوئے ہیں۔“ (۱- یوحنا ۴)

سورہ معترض کے ذکر کردہ حوالہ میں جو مرقس ۱۳ اور لوقا ۲۱-۲۲ وغیرہ سے منقول ہے صاف لکھا ہے کہ سچے مسیح نے بھی آنا ہے اور اس کے آنے کی جو علامات لکھی تھیں وہ یعنی عذابِ اڑائیاں، سورج اور چاند کا گرہن، سب پوری ہو کر حضرت مرزا صاحب کی صداقت پر دلیل بن گئی ہیں۔ پس یہ حوالہ بھی ہمارے مخالف نہیں۔ ہاں اس جگہ اتنا یاد رکھنا چاہیے کہ انجیل نویسوں کی سادہ لوحی سے یہ لکھا گیا ہے کہ عذاب پہلے آئیں گے اور مسیح بعد میں آئے گا۔ مگر یہ خیال از روئے عقل و نقل مردود ہے۔ عقلاً پہلے اتمامِ حجت یا اجرائے فرمان ہونا چاہیے اور پھر مستحقینِ عذاب کو ہلاک کرنا چاہیے۔ قرآن مجید فرماتا ہے وَمَا كُنَّا مُعَذِّبِينَ حَتَّىٰ نَبْعَثَ رَسُولًا۔ کہ ہم عذاب نہیں دیا کرتے جب تک رسول مبعوث نہ کر لیں۔ (بنی اسرائیل ۸) نیز فرمایا ذٰلِكَ اَنْ كُمْ يَكُنْ رَبُّكَ مُهْلِكَ النُّفُورِ بِظُلْمٍ وَّ اَهْلُهَا غَافِلُونَ۔ (انعام ۶) کہ ہم بستیوں کو ایسی حالت میں ہلاک کرنے والے نہیں کہ وہ غافل ہوں۔ گویا عذاب کے آنے سے پہلے نبی اور رسول کا آنا ضروری ہے اور یہ سچے نبی کی علامت ہوتی ہے۔ ظاہر ہے کہ حضرت مسیح موعود علیہ السلام میں یہ علامت واضح طور پر پائی جاتی ہے۔ آپ کا دعویٰ عالمگیر ہے اور عالمگیر

عذاب طاغون، زلازل، قحط، وبائیں، انفلوئنزا، ہفت سالہ جنگ اور دیگر تغیرات آپ کے دعوے کے بعد پورے زور سے نمودار ہوئے تا انجیل و قرآن مجید کی شہادت کے مطابق آپ کی راہبازی پر گواہ ہوں۔ سورج چاند کے گرہن کو انجیلی حوالہ میں مسیح کی آمد ثانی کی دلیل بتایا گیا ہے جو حضرت مسیح موعودؑ کے دعوے پر مسلمہ میں ظاہر ہو گیا۔ اس کی تفصیل فصل دوازہم میں ملاحظہ ہو۔

اس جگہ اشارتاً یہ بھی بتادینا ضروری ہے کہ حضرت مسیح کی اس آمد سے ان کی جسمانی آمد مراد نہیں ہو سکتی۔ کیونکہ خود حضرت مسیحؑ یہود کے آسمانی نوشتوں کے الفاظ ”ایلیاہ نبی کو تمہارے پاس بھیجوں گا“ (ملاکی ۴) کی تائید میں فرما چکے ہیں کہ:-

”ایلیاہ جو آنے والا تھا یہی (حضرت یحییٰ) ہے۔ جس

کے کان سننے کے ہوں وہ سن لے“ (متی ۱۷)

لہذا اب آسمان پر جا کر خود دوبارہ اسی جسم سے آجائیں تو ان کا سابقہ فیصلہ غلط اور یہود کا دعویٰ برحق ہوگا (نعوذ باللہ) پس آنے والا آپکا مگر افسوس ان پر جو تاحال ٹکٹبکی باندھے آسمان کی طرف دیکھ رہے ہیں۔ کیا کبھی کوئی آسمان سے اترے جو اب اترے گا۔

مر کو پیٹو آسمان سے اب کوئی آتا نہیں

عمر دنیا سے بھی اب تو آگیا ہفتم ہزار

(۱۳) قولہ ”مرزا صاحب کے اشعار ہیں“

ہست اوخیر الرسل خیر الانام ہر نبوت را برو شد اختتام

ختم شد نفس پاکش ہر کمال لاجرم شد ختم ہر پیغمبرے

(عشرہ صفحہ ۱۰)

اقول۔ معترض کا مطلب ان اشعار کے پیش کرنے سے یہ ہے کہ حضرت

مرزا صاحب نے نبوت کو بند مانا ہے۔ اگرچہ یہ درست ہے کہ حضرت

مسیح موعودؑ علیہ السلام نے تشریع نبوت کو بند مانا ہے

جیسا کہ متعدد حوالجات درج ہو چکے ہیں۔ لیکن اس جگہ ان اشعار میں جہاں نبوت کے اختتام کا ذکر ہے وہاں پر ذات نبوی پر ہر کمال کے ختم ہو جانے کا بھی ذکر ہے۔ شجاعت، عفت، حکم، بردباری، طہارت، راستبازی، ایفاء، رحم و کرم۔ غرض ہر کمال آنحضرت صلی اللہ علیہ وسلم پر ختم مانا گیا ہے جو معنی ان کمالات کے ختم ہونے کے ہیں وہی نبوت کے اختتام کے ہیں۔ یعنی ہر کمال تمام حضور کی ذات میں پایا جاتا تھا اور ہر وصف اور خلق کا انتہائی درجہ آپ نے اس حد تک حاصل فرمایا ہے کہ اس سے زیادتی متصور نہیں ہو سکتی۔ یہ معنی ہرگز نہیں کہ آئندہ کے لئے ہر صفت کو اور ہر کمال کو آپ نے بند کر دیا ہے۔ اب نہ علم ہے نہ رحم ہے نہ شجاعت ہے۔ یاد رہے کہ یہی حال نبوت کے ختم ہونے کا ہے۔ نبوت کے مدارج میں سے سب سے بلند تر مرتبہ حضور نے حاصل کیا جس سے آگے بڑھنے کا کوئی امکان ہی نہیں۔ اس کے متعلق ہم تفصیلاً تو ختم نبوت کے ماتحت فصل دوازدہم میں بحث کریں گے انشاء اللہ۔ اس جگہ صرف ایک حوالہ درج کر دیتے ہیں جس سے ”ہر نبوت را برو شد اختتام“ کا مفہوم واضح ہو جائے۔

اہلحدیث کا نامہ نگار لکھتا ہے :-

”شُرک و بدعت یہاں کے لوگوں پر ختم ہے۔ گویا

اس شخص نام نے یہیں (چھاؤنی مراد) مسلمانوں میں

نشو و نما پائی ہے“ (اہلحدیث ۲۷ ستمبر ۱۹۱۲ء ص ۱۲)

(۱۴) قولہ ”حضرت امام اعظم رحمۃ اللہ علیہ کا فتویٰ یہ ہے کہ جو

مسلمان کسی مدعی نبوت سے معجزہ طلب کرے وہ بھی

کافر ہے۔ کیونکہ اس کے مطالبہ سے ظاہر ہوتا ہے کہ اسے

آنحضرت صلی اللہ علیہ وسلم کے خاتم النبیین ہونے میں شک

ہے۔ دیکھو خیرات الحسان مطبوعہ مصر ص ۵۵ (عشرہ ص ۱۱)

**اقول۔** قطع نظر اس سوال کے کہ خود حضرت امام اعظمؒ اور دیگر بزرگان اسلام غیر تشریعی نبوت کے قائل تھے۔ (جیسا کہ فصل دوازدہم میں مذکور ہے) ہم ایک لمحہ کے لئے ایسا غلط فتویٰ حضرت امام اعظم رضی اللہ عنہ ایسی عظیم ہستی سے منسوب کرنے کے لئے تیار نہیں۔ یہ فتویٰ روایتاً اور درایتاً دونوں طرح اس قابل نہیں کہ اس کو حضرت امام اعظمؒ کا فتویٰ کہا جائے۔ بلحاظ درایت یہ نہ صرف بے دلیل ہے بلکہ اس میں خلاف عقل بات کہی گئی ہے۔ کیا معجزہ کا مطالبہ اس مدعی کی صداقت کے متعلق رجحان خیال پر ہی مبنی ہے؟ ہرگز نہیں۔ بلکہ بسا اوقات انسان محض دوسرے کو عاجز ثابت کرنے یا لوگوں پر اس کے کذب کے اظہار کے لئے معجزہ طلب کرتا ہے کیا ایسے شخص کو امام اعظمؒ جو فتویٰ تکفیر کے کوسوں دور تھے محض مطالبہ پر کافر قرار دیں گے؟ (اولاً۔)

حضرت ابراہیم علیہ السلام نے فرود سے کہا تھا فَإِنَّ اللَّهَ يَأْتِي بِالشَّمْسِ مِنَ الْمَشْرِقِ فَأْتِ بِهَا مِنَ الْمَغْرِبِ (بقرہ ۲۵) کہ خدا سورج کو مشرق سے لاتا ہے اگر تو سچا ہے تو اس کو مغرب سے آ۔ کیا نعوذ باللہ حضرت ابراہیمؑ کو وحدانیت الہی میں شبہ تھا؟ ہرگز نہیں معلوم ہوا مطالبہ معجزہ شبہ کی بنا پر ہی نہیں ہوا کرتا۔ اہل سنت والجماعت کے عقائد کی مشہور کتاب شرح عقائد نسفی اور نیراس میں اس بات پر مفصل بحث کی گئی ہے کہ جو مدعی نبوت معجزہ دکھانے کے وہ نہیں ہوگا۔ بھوٹے نبی کو اللہ تعالیٰ ہرگز ہرگز یہ شان امتیازی عطا نہیں فرماتا۔ چنانچہ ایک جگہ لکھا ہے:-

”أَجْمَعَ الْمُحَقِّقُونَ عَلَى أَنَّ ظُهُورَ الْخَارِقِ عَنِ الْمُسْنَدِ وَهُوَ الْكَاذِبُ فِي دَعْوَى النُّبُوَّةِ مُحَالٌ لِأَنَّ دَلَالََةَ الْمُعْجَزَةِ عَلَى الصِّدْقِ قَطْعِيَّةٌ“

ترجمہ محققین کا اس بات پر اجماع ہے کہ کاذب مدعی نبوت سے کوئی معجزہ ظاہر نہیں ہو سکتا۔ کیونکہ معجزہ تو اس کے صدق پر دلالت قطعہ ہے۔“

بلحاظ روایت بھی یہ فتویٰ شائستہ اعتناء نہیں۔ لوگوں نے حضرت امام اعظمؒ کی طرف فتاوے تو یہ ہے ایک طرف کتابوں کی کتابیں بکھ کر ان سے منسوب کر دی ہیں نیز بہت سے غلط عقائد ان کی طرف سے بیان کر دیئے ہیں۔ چنانچہ مولانا شبلی نعمانی نے لکھا ہے:-

”جو لوگ امام صاحب کے سلسلہ کمالات میں تصنیف و تالیف کا وجود بھی ضروری سمجھتے ہیں وہ انہی مفصلہ بالا کتابوں کو شہادت میں پیش کرتے ہیں۔ لیکن انصاف یہ ہے کہ ان تصنیفات کو امام صاحب (امام ابو حنیفہؒ) کی طرف منسوب کرنا نہایت مشکل ہے..... امام رازی نے مناقب الشافعی میں تصریح کی ہے کہ امام ابو حنیفہ کی کوئی تصنیف باقی نہیں رہی۔“  
(سیرۃ النعمان حصہ دوم ص ۷)

سید سلیمان ندوی لکھتے ہیں:-  
”یہ فرقے جن بزرگوں کو اپنا بانی اور امام سمجھتے ہیں یعنی امام ابو حنیفہ، امام شافعی، اور امام احمد صحیح اسناد کے دو سے ان کی کوئی تصنیف عقائد میں ثابت نہیں ہے۔“  
(رسالہ اہلسنت والجماعت ص ۲۷)

مولوی غلام محی الدین صاحب قصوری نے لکھا ہے کہ:-  
”ہمارے پاس ناقابل تردید ثبوت اس امر کے موجود ہیں کہ جو عقائد امام ابو الحسن اشعری کی طرف منسوب کئے جاتے ہیں وہ فی الحقیقت ان کے عقائد نہیں ہیں۔ بلکہ وہ بھی ان کی طرف اسی طرح غلط طور پر منسوب ہو گئے ہیں جس طرح بعض دوسرے ائمہ کرام کی طرف بعض غلط مسائل۔“ (اخبار زمیندارہ اربعین ص ۱۹۲)



پس جو الفاظ معترض پٹیا لوی نے محض مغالطہ کی خاطر حضرت امام اعظم سے منسوب کئے ہیں وہ اُن کے نہیں ہیں لہذا ان پر مبنی اعتراض بھی باطل ہو گیا وہو المطلوب۔

## فقہ سوم۔ ملائکہ کے وجود سے انکار

(۱۵) قولہ۔ ”مرزا صاحب ملائکہ کے وجود فی الخارج کے منکر ہیں اور ان کو ستاروں کی ارواح مانتے ہیں اور کہتے ہیں کہ ملائکہ زمین پر کبھی نہیں آتے۔“ (عشرہ ص ۱۱)

اقول۔ معترض پٹیا لوی نے اس بیان میں صریح مغالطہ دیا ہے۔ حضرت مسیح موعودؑ ملائکہ کو مانتے ہیں اور انہیں معترض کے مفہوم کے مطابق ہرگز ہرگز ارواح کو اکب نہیں مانتے۔ ہاں یہ بات بلاشبہ درست ہے کہ حضورؐ کے نزدیک از دوسے قرآن مجید و احادیث ان کے اصلی وجود کے ساتھ ان کا زمین پر نزول نہیں ہوتا۔ معترض نے چونکہ رسالہ توضیح مرام کے بعض حوالہ جات کو غلط طور پر ذکر کیا ہے اس لئے پہلے ہم اسی رسالہ کے اقتباسات درج کرتے ہیں۔ حضرت تحریر فرماتے ہیں :-

(الف) ”قرآن شریف نے جس طرز سے ملائکہ کا حال بیان کیا ہے وہ نہایت سیدھی اور قریب قیاس راہ ہے اور بجز اس کے ماننے کے انسان کو کچھ بن نہیں پڑتا۔“ (توضیح مرام ص ۲ طبع دوم)

(ب) ”فرشتے اپنے اصلی مقامات سے جو اُن کے لئے خدا تعالیٰ کی طرف سے مقرر ہیں ایک ذرہ کے برابر بھی آگے پیچھے نہیں ہوتے جیسا کہ خدا تعالیٰ اُن کی طرف سے قرآن مجید میں فرماتا

ہے وَمَا مِنَّا اِلَّا لَهُ مَقَامٌ مَّعْلُوْمٌ وَاِنَّا لَنَحْنُ  
 الصّٰقُوْنَ - (سورہ صافات ۷)۔ پس اصل بات یہ ہے  
 کہ جس طرح آفتاب اپنے مقام پر ہے اور اس کی گرمی و روشنی  
 زمین پر پھیل کر اپنے خواص کے مطابق زمین کی ہر ایک چیز  
 کو فائدہ پہنچاتی ہے۔ اسی طرح روحانیات سماویہ خواہ  
 ان کو یونانیوں کے خیال کے موافق نفوسِ فلکیہ کہیں یا دساتیر  
 اور وید کی اصطلاحات کے موافق ادوارِ کواکب سے ان  
 کو نامزد کریں یا نہایت سیدھے اور موحدانہ طریق  
 سے ملائمۃ اللہ کا ان کو لقب دیں درحقیقت یہ عجیب  
 مخلوقات اپنے مقام میں مستقر اور قرار گیر رہے۔  
 اور بحکمت کاملہ خداوند تعالیٰ زمین کی ہر ایک مستعد  
 چیز کو اس کے کمالی مطلوب تک پہنچانے کیلئے یہ روحانیات  
 خدمت میں لگی ہوئی ہیں۔ ظاہری خدمات بھی بجالاتے ہیں  
 اور باطنی بھی۔ (توضیح المرام ص ۳۲-۳۳)

(ج) ”محققین اہل اسلام ہرگز اس بات کے قائل نہیں کہ ملائک  
 اپنے شخصی وجود کے ساتھ انسانوں کی طرح پیروں سے  
 چل کر زمین پر اترتے ہیں۔ اور یہ خیال بیداشت باطل بھی  
 ہے۔“ (توضیح مرام ص ۲۹)

(د) ”اس میں کچھ شک نہیں کہ بوجہ مناسبت نوری وہ نفوسِ طیبہ  
 ان روشن اور نورانی ستاروں سے تعلق رکھتے ہوں گے  
 کہ جو آسمانوں میں پائے جاتے ہیں۔ مگر اس تعلق کو ایسا  
 نہیں سمجھنا چاہیئے کہ جیسے زمین کا ہر ایک جاندار اپنے  
 اندر جان رکھتا ہے۔“ (توضیح مرام ص ۲۷)

(۵) ”ملائک اس معنی سے ملائک کہلاتے ہیں کہ وہ ملاک اجرام سماویہ اور ملاک اجسام الارض ہیں۔ یعنی ان کے قیام اور بقا کے لئے روح کی طرح ہیں۔ اور نیز اس معنی سے بھی ملائک کہلاتے ہیں کہ وہ رسولوں کا کام دیتے ہیں۔“  
(توضیح مرام حاشیہ ص ۳۲)

ان اقتباسات سے ظاہر ہے کہ حضرت مسیح موعود علیہ السلام ملائک کے استراری ہیں اور ان کی ہستی کو اسی طرح پر مانتے ہیں جس طرح قرآن پاک میں مذکور ہے۔ ان کے روح کو اکب ہونے کے صرف یہ معنی ہیں کہ وہ باذنہ تعالیٰ ان پر مدبر ہیں۔ نیز آیات قرآنی کی روشنی میں حضرت اقدس کا مذہب یہ ہے کہ فرشتوں کا زمین پر اپنے شخصی اور اصلی وجود کے ساتھ نزول نہیں ہوتا بلکہ تمثیلی طور پر ہوتا ہے۔ کیا یہ فرشتوں کے وجود سے انکار ہے جیسا کہ معترض نے عنوان قائم کیا ہے۔ اس قدر صاف عبارت کی موجودگی میں اتنی غلط بیانی شاید منشی محمد یعقوب کو ہی زیب دیتی ہے۔ حضرت مسیح موعود کے اس باب میں بعض دیگر حوالجات حسب ذیل ہیں۔ فرمایا:-

(۱) ”فرشتوں پر ایمان لانے کا یہ راز ہے کہ بغیر اس کے تو حید قائم نہیں رہ سکتی اور ہر ایک چیز کو اور ہر ایک تاثیر کو خدا تعالیٰ کے ارادہ سے باہر ماننا پڑتا ہے۔ اور فرشتہ کا مفہوم تو یہی ہے کہ فرشتے وہ چیزیں ہیں جو خدا کے حکم سے کام کر رہی ہیں پس جبکہ یہ قانون ضروری اور مسلم ہے تو پھر جبرائیل اور میکائیل سے کیوں انکار کیا جائے؟“  
(چشمہ معرفت ص ۱۴۲ حاشیہ)

(۲) ”وَاعْتَقِدْ أَنَّ لِلَّهِ مَلَائِكَةً مُّقَرَّبِينَ لِّكُلِّ وَاحِدٍ مِنْهُمْ مَّقَامٌ مَّعْلُومٌ لَا يَنْزِلُ أَحَدٌ مِنْ مَّقَامِهِ

وَلَا يَرْقَىٰ وَنُزُولُهُمُ الَّذِي قَدْ جَاءَ فِي الْقُرْآنِ  
 لَيْسَ كَنُزُولِ الْإِنْسَانِ مِنَ الْأَعْلَىٰ إِلَى الْأَسْفَلِ  
 وَلَا صُعودُهُمْ كَصُعودِ النَّاسِ مِنَ الْأَسْفَلِ إِلَى  
 الْأَعْلَىٰ لِأَنَّ فِي نُزُولِ الْإِنْسَانِ تَحَوُّلاً مِنَ الْمَكَانِ  
 وَدَائِحَةً مِنْ شِقِّ الْأَنْفُسِ وَاللُّغُوبِ وَلَا يَمَسُّهُمْ  
 تَعَبٌ وَلَا شِقٌّ وَلَا يَتَطَرَّقُ إِلَيْهِمْ تَغْيِيرٌ فَلَا يَقْسِمُوا  
 نُزُولَهُمْ وَصُعودَهُمْ بِأَشْيَاءٍ أُخْرَىٰ بَلْ نُزُولُهُمْ  
 وَصُعودُهُمْ بِصَبْغِ نُزُولِ اللَّهِ وَصُعودُهُ مِنَ الْعَرْشِ  
 إِلَى سَمَاءِ الدُّنْيَا

ترجمہ۔ میں اعتقاد رکھتا ہوں کہ اللہ تعالیٰ کے مقرب فرشتے ہیں ان  
 میں سے ہر ایک کا مقام معلوم ہے جس سے ترقی و تنزل نہیں  
 کر سکتے۔ قرآن مجید میں ان کے جس نزول کا ذکر ہے وہ انسان  
 کے نزول و صعود کی طرح نہیں کہ اوپر سے نیچے یا نیچے سے اوپر  
 کی طرف ہو۔ کیونکہ انسان کے نزول میں انتقال مکانی نیز مکان  
 وغیرہ ہوتی ہے لیکن فرشتوں کو تعب و مشقت نہیں نیز ان  
 پر کوئی تغیر نہیں ہوتا۔ پس تم ان کے نزول اور صعود کو دوسری  
 چیزوں پر قیاس مت کرو۔ ہاں ان کا نزول اور صعود اسی رنگ  
 پر ہوتا ہے جیسا کہ اللہ تعالیٰ عرش سے سماء الدنیا پر نزول فرماتا  
 ہے۔ (آئینہ کمالات اسلام ص ۱۷۷)

(۳) حضرت مسیح موعود تحریر فرماتے ہیں :-

”اصل بات یہ ہے کہ یہ عاجز ملائک اور جبریل کے

لے حدیث میں ہے کہ اللہ تعالیٰ رات کے آخر کا حقہ میں دنیا کے قریب والے آسمان پر نزول فرماتا ہے اور کہتا ہے کہ کون استغفار  
 کرتا ہے کہ میں اس کو بخشوں۔ (ابو العطار)

وہود کو اسی طرح مانتا ہے جس طرح قرآن اور حدیث  
میں وارد ہے اور جیسا کہ قرآن کریم اور احادیث صحیحہ کی رو  
سے ملائکہ کے اجرام سماوی سے خادمانہ تعلقات پائے جاتے  
ہیں یا جو جو کام خاص طور پر انہیں سپرد ہو رہا ہے اسی کی تشریح رسالہ  
توضیح مرام میں ہے۔

چوبش نوی سخن اہل دل مگو کہ خطا است  
سخن شناس نہ دیر خطا اینجا است  
(ازالہ اوہام ص ۱۷ طبع سوم)

ہر سہ حوالجات اپنے بیان میں نہایت واضح ہیں۔ ہم زیادہ حوالجات درج کرتے  
مگر اس کی ضرورت نہیں۔ کیونکہ معترضین پٹیا لوی خود تسلیم کرتا ہے کہ:-  
”مرزا صاحب یوں بھی رقمطراز ہیں کہ:-

از ملائکہ از خبر ہائے معاد      آنچہ گفت آن مرسل رب العباد  
آن ہم از حضرت احدیت است      منکر آن مستحق لعنت است  
(عشرہ منال)

اس اقرار میں حضرت مسیح موعود علیہ السلام کے حوالہ سے معترضین نے اپنے اعتراض  
کو خود باطل کر دیا ہے۔

ملائکہ اور تاثیرات کو اکب | ہم مندرجہ بالا سطور میں ملائکہ کے ادراج  
کو اکب ہونے کا مفہوم واضح کر چکے ہیں حضرت

مسیح موعود علیہ السلام نے ان کو کو اکب پر مدبر و منتظم قرار دیا ہے۔ ملائکہ کی تاثیرات  
کو سب مذاہب مانتے ہیں لیکن وہ تاثیر بالذات نہیں ہوتی بلکہ اللہ تعالیٰ کے اذن  
اور حکم سے ہوتی ہے۔ حضرت اقدس تحریر فرماتے ہیں:-

”يَحْسَبُونَ الشَّمْسُ وَالْقَمَرُ وَالنُّجُومُ مُؤَثِّرَاتٍ بِذَاتِهَا وَلَا  
مُؤَثِّرًا لَّاهُوَ۔“



کہ لوگ سورج، چاند اور ستاروں کو مؤثر بالذات خیال کرتے  
ہیں مگر یہ غلط ہے۔ درحقیقت سوائے ذات باری کے کوئی مؤثر نہیں  
(توضیح مرام ص ۷۷)

ارواح الکواکب کے اعتراض پر ایک دوسری جگہ تحریر فرمایا ہے۔ یہ تحریر  
معرض کے تمام پیچیدہ اور رد و لیوہ بیان کے لئے کلیدِ اعظم کا حکم رکھتی ہے  
وہ عبارت یہ ہے:-

”و من اعتراضاتہم انہم قالوا ان هذا الرجل يحسب الملائكة  
ارواح الشمس والقمر والنجوم امّا الجواب فاعلم انہم قد  
اخطؤا في هذا والله يعلم اني لا اجعل ارواح النجوم ملائكة  
بل اعلم من ربي ان الملائكة مدبرات للشمس والقمر و  
النجوم وكل ما في السماء والارض وقد قال الله تعالى وان كل  
نفس لمتا عليها حافظ وقال والمدبرات امرا ومثل تلك  
الآيات كثيرة في القرآن فطوبى للمتدبرين“ (حاشیہ بشری ص ۷۸)  
ترجمہ۔ مخالفین کے اعتراضات میں سے ایک یہ بھی ہے کہ یہ شخص سورج، چاند  
اور ستاروں کی ارواح کو ملائکہ قرار دیتا ہے۔ اس کا جواب یہ ہے  
کہ انہوں نے اس میں سخت غلطی کی ہے۔ خدا خوب جانتا ہے کہ میں  
ارواح النجوم کو ملائکہ نہیں ٹھہراتا بلکہ مجھے اللہ نے بتلایا ہے کہ ملائکہ سورج،  
چاند، ستاروں اور زمین کے ذرہ ذرہ پر مدبر ہیں جیسا کہ وہ قرآن پاک  
میں فرما چکا کہ ہر نفس پر نگران ہے۔ نیز فرمایا کہ قسم ہے تدبیر کرنے والی  
جماعتوں کی وغیرہ وغیرہ۔ مبارک وہ جو غور کریں۔“

ایک تیسری جگہ حضرت نے تحریر فرمایا ہے:-

”یہ ستارے فقط زینت کے لئے نہیں ہیں جیسا کہ عوام خیال کرتے  
ہیں بلکہ ان میں تاثرات ہیں جیسا کہ آیت وَزَيَّنَّا السَّمَاءَ الدُّنْيَا

بِمَصَارِيحٍ وَحِفْظًا سَعِیَ حِفْظًا کے لفظ سے معلوم ہوتا ہے۔  
 یعنی نظام دنیا کی محافظت میں ان ستاروں کو دخل ہے۔ اسی قسم کا  
 دخل جیسا کہ انسانی صحت میں دوا اور غذا کو ہوتا ہے۔ جس کو الوہیت کے  
 اقتدار میں کچھ دخل نہیں بلکہ جبروت ایزدی کے آگے یہ تمام چیزیں  
 بطور مُردہ ہیں۔ یہ چیزیں بجز اذن الہی کچھ نہیں کر سکتیں۔ ان  
 کی تاثیرات خدا تعالیٰ کے ہاتھ میں ہیں۔ پس واقعی اور صحیح امر یہی ہے  
 کہ ستاروں میں تاثیرات ہیں جن کا زمین پر اثر ہوتا ہے۔ لہذا اس  
 انسان سے زیادہ تر کوئی دنیا میں جاہل نہیں کہ جو ہفتہ اور فیو فر اور تربعہ  
 اور مقمونا اور تیار شنیز کی تاثیرات کا تو قائل ہے مگر ان ستاروں کی  
 تاثیرات کا منکر ہے جو قدرت کے ہاتھ کے اول درجہ پر تجلی گاہ اور  
 منظر العجائب ہیں۔ جن کی نسبت خود خدا تعالیٰ نے حِفْظًا کا لفظ استعمال  
 کیا ہے۔ یہ لوگ جو سراپا جہالت میں غرق ہیں اس علمی سلسلہ کو شہک میں  
 داخل کرتے ہیں۔ نہیں جانتے جو دنیا میں خدا تعالیٰ کا قانون قدرت یہی  
 ہے جو کوئی چیز اس نے لغو اور بے فائدہ اور بے تاثیر پیدا نہیں کی جبکہ  
 وہ فرماتا ہے کہ ہر ایک چیز انسان کے لئے پیدا کی گئی ہے۔ تو اب بتلاؤ  
 کہ سماء الدنیا کو لاکھوں ستاروں سے پُر کر دینا انسان کو اس سے  
 کیا فائدہ ہے؟ (تحفہ گوڑ ویر ص ۱۱۱ حاشیہ طبع اول)

ناظرین کرام! سیدنا حضرت مسیح موعود علیہ السلام کے مندرجہ بالا اقتباسات  
 سے صاف ظاہر ہے کہ حضورؑ نے فرشتوں کا وجود تسلیم کیا ہے اور اسی صورت میں  
 تسلیم کیا ہے جیسا کہ قرآن پاک میں مذکور ہے۔ ان کو ستاروں کی ارواح نہیں بلکہ ان پر  
 اور کائنات کے ہر ذرہ پر باذن الہی مبرمانا ہے۔ فرشتے دنیا میں نازل ہوتے ہیں مگر  
 اپنے تمثلی وجود کے ساتھ نہ کہ حقیقی وجود کے ساتھ۔

چنانچہ نزول وحی کی صورتوں میں سے فرشتوں کے ذریعہ وحی کے ذکر میں

آنحضرت صلی اللہ علیہ وسلم نے خود فرمایا ہے :-

”يَأْتِي الْمَلَكُ أَحْيَانًا فِي مِثْلِ صَلَافَةِ الْخَرَسِ فَيَقْصُرُ عَنِّي وَقَدْ وَعَيْتُ مَا قَالَ وَهُوَ أَشَدُّ عَلَيَّ وَيَتَمَثَّلُ لِي الْمَلَكُ أَحْيَانًا رَجُلًا فَيَكَلِّمُنِي فَأَعْنِي مَا يَقُولُ“

(بخاری باب ذکر الملائكة جلد ۲ صفحہ ۱۳۲)

کہ فرشتہ کا آنا کبھی تو گھنٹی کی آواز کے مثل سے ہوتا ہے۔ جب یہ حالت جاتی رہتی ہے تو میں اس کے قول کو محفوظ کر لیتا ہوں اور یہ صورت مجھ پر سخت ہوتی ہے۔ اور بعض دفعہ وہ انسان کے مثل میں آتا ہے۔ میں اس کی بات کو ساتھ ساتھ یاد کر لیتا ہوں۔“

گویا ہر صورت فرشتہ کا نزول دربارہ وحی آنحضرت صلی اللہ علیہ وسلم نے تمثیلی ہی مانا ہے اور یہی مذہب تمام محققین کا ہے اور اسی کو حضرت مسیح موعود علیہ السلام نے اختیار فرمایا ہے۔ چنانچہ حضرت نے شیخ عبدالحق صاحب محدث دہلوی کی کتاب مدارج النبوت سے جبرائیل کے تمثیلی نزول کو نقل کر کے تحریر فرمایا ہے :-

”خدا تعالیٰ شیخ بزرگ عبدالحق محدث کو جو اذخیر دیوے کیونکہ انہوں نے بصدق دل قبول کر لیا کہ جبرائیل علیہ السلام بذات خود نازل نہیں ہوتا بلکہ ایک تمثیلی وجود انبیاء علیہم السلام کو دکھائی دیتا ہے اور جبرائیل اپنے مقام آسمان میں ثابت اور برقرار ہے۔ یہ وہی عقیدہ اس عاجز کا ہے جس پر حال کے کورباطن نام کے علماء کفر کا فتویٰ دے رہے ہیں۔ افسوس کہ یہ بھی خیال نہیں کرتے کہ اس بات پر تمام مفسرین نے اور نیز صحابہ نے بھی اتفاق کیا ہے کہ جبرائیل علیہ السلام اپنے حقیقی وجود کے ساتھ صرف دو مرتبہ آنحضرت صلی اللہ علیہ وسلم کو دکھائی دیا ہے۔ اور ایک بچہ بھی اس بات کو سمجھ سکتا ہے کہ اگر وہ اپنے اصلی اور حقیقی وجود کے ساتھ آنحضرت صلی اللہ علیہ وسلم کے پاس آتے تو خود یہ غیر ممکن تھا کیونکہ ان کا حقیقی

وجود تو مشرق مغرب میں پھیلا ہوا ہے اور ان کے بازو آسمانوں کے کناروں تک پہنچے ہوئے ہیں۔ پھر وہ مکہ یا مدینہ میں کیونکر سما سکتے تھے؟

(دافع السواوس ص ۱۲۲)

الغرض مؤلف عشرہ نے اس فقرہ میں بھی جس بات کو حضرت اُسے منسوب کیا ہے وہ غلط ہے۔ حضرت کا مذہب یہی ہے کہ ملائکہ موجود ہیں، ان کے روحانی وجود ہیں کبھی کبھی بطور تمثیل وہ دنیا میں بھی ظاہر ہو جاتے ہیں۔ وہ ستاروں وغیرہ پر اللہ تعالیٰ کے حکم کے ماتحت مدبر ہیں۔ ہذا اھوالحق الذی فیہ یسترون۔

**اہلسنت والجماعت کے نزدیک ملائکہ اور تاثیر نجوم** | ملائکہ کے متعلق محققین اہلسنت کا وہی مذہب ہے

جو حضرت مسیح موعودؑ نے ذکر فرمایا ہے۔ سورۃ والنازعات کی آیت وَالْمَدْبِرَاتِ اَمْرًا کے متعلق تمام مفسرین کا اجماع ہے کہ اس سے مراد فرشتے ہیں۔ کمالین میں لکھا ہے :-

”لَمْ يَخْلَفِ السَّلَفُ فِي هَذَا الْاَخِيرِ (یعنی وَالْمَدْبِرَاتِ اَمْرًا)

اِنَّ الْمُرَادَ بِهَا الْمَلَائِكَةُ“ (حاشیہ جلالین مجتبیٰ ص ۲۵۷)

گویا یہ تسلیم کر لیا کہ ملائکہ مدبرات ہیں۔ ہاں یہی طرح حضرت نے وضاحت فرمائی ہے کہ ان کا مدبر ہونا بحکم الہی ہے اس حاشیہ پر بھی لکھا ہے :-

”اِنَّ اسْنَادَ التَّدْبِيرِ اِلَى الْمَلَائِكَةِ مُجَازٌ وَالْمَدْبِرُ حَقِيقَةٌ هُوَ

اللّٰهُ تَعَالٰی فَهَمَّ اَسْبَابُ عَادِيَّةٍ مَّظْهَرٌ لِلتَّدْبِيرِ“ (حوالہ مذکور)

یعنی فرشتوں کا مدبر ہونا مجاز ہے کیونکہ حقیقی مدبر تو محض اللہ تعالیٰ

ہے، فرشتے تو تدبیر کا مظہر اور اسباب ہیں۔

تمام تفاسیر اسی مضمون پر متفق ہیں۔ اہلسنت والجماعت کی مشہور کتاب نبراس میں بھی لکھا ہے :-

لہ بخاری میں ہے اِنَّهٗ نَای جَبْرِیْلُ لَہٗ سِتُّ مِائَةِ جَنَاحٍ جَبْرِیْلُ کے چھ سو پر ہیں۔ (بخاری ذکر الملائکہ جلد ۲ ص ۱۳)

(الف) اَمَّا الْقَوْلُ بِأَنَّ الْكَوَاكِبَ أَسْبَابُ وَعَلَامَاتُ بَشَائِعِ الْوَاجِبِ  
تَعَالَى فَلَا كُفْرَ بَلْ قَدْ اعْتَقَتْ بِهِ الْمُحَقِّقُونَ كَالْإِمَامِ الْغَزَالِيِّ  
وَصَاحِبِ الْفُتُوْحَاتِ -

یعنی یہ کہنا کہ اشد تعالیٰ کی تسخیر کے ماتحت ستارے اسباب و علامات ہیں ہرگز کفر  
نہیں بلکہ یہ وہ بات ہے جس کا محققین نے اعتراف کیا ہے جن میں امام غزالی اور  
فتوحات کے مصنف بھی ہیں۔ (نبراس مطبوعہ میرٹھ ص ۱۹۲)

(ب) "قَدْ صَرَّحَ الشَّيْخُ الْأَكْبَرُ فِي الْفُتُوْحَاتِ فِي مَوَاضِعَ كَثِيرَةٍ بِأَنَّ  
حَرَكَاتِ الْأَفْلَاقِ وَالْكَوَاكِبِ وَأَوْضَاعَهَا مُؤَثِّرَاتٌ أَوْ عَلَامَاتٌ  
يَأْذِنُ الْحَقُّ سُبْحَانَهُ فِي الْعَنَاصِرِ وَقَالَ لَوْ عَرَفَ الْجَاهِلُ الْمُنْكَرُونَ  
لِهَذَا الْعِلْمِ قَوْلَهُ تَعَالَى وَالنُّجُومُ مُسَخَّرَاتٌ بِأَمْرِهِ لَمَّا قَالُوا شَيْئًا  
مِمَّا قَالُوهُ الْخ"

ترجمہ۔ فتوحات مکیہ کے متعدد مقامات پر شیخ اکبر محی الدین ابن العربی نے تصریح  
فرمائی ہے کہ آسمانوں اور ستاروں کی حرکات اور ان کی وضع کی ضرور  
تاثیر ہے اور اشد تعالیٰ کے اذن سے یہ عناصر میں مؤثر ہیں۔ اور آپ نے  
یہ بھی فرمایا ہے کہ اگر اس علم کے جاہل منکروں کو اشد تعالیٰ کے قول والنجوم  
مسخرات بامرہ کا علم ہوتا تو وہ ایسے اعتراض نہ کرتے۔ (حاشیہ نبراس ص ۱۹۲)

ناظرین کرام! ان بیانات سے ظاہر ہے کہ محقق مسلمان ستاروں کی بحکم الہی تاثیر کے  
قائل ہیں اور فرشتوں کو باذن الہی مقرر مانتے ہیں۔ واللہ غور فرمادیں کہ کیا یہ وہی بات  
نہیں جس کو حضرت مسیح موعود علیہ السلام نے ذکر کیا اور معترض پٹیا لوی اس پر اعتراض کر رہا ہے؟  
اتَّقُوا اللَّهَ! اتَّقُوا اللَّهَ!!

افسوسناک دھوکا اگرچہ صداقت کے دشمن ہمیشہ ہی غلط بیانی، دروغ بانی اور  
مغالطہ دہی سے کام لیتے رہے ہیں۔ فرمایا یُرِيدُونَ أَن يُطْفِئُوا

لہ مؤلف عشرہ غور سے پڑھیں۔ (ابوالعطاء)



تَوَدَّ اللَّهُ بِأَفْوَاحِهِمْ لِيَكُنْ مَعْرُضٌ لِيُثْبِتَ لَوِي كَيْسَ دَهْوِ كَا كَاهِمِ اس جگہ ذکر کرنا چاہتے ہیں وہ نہایت ہی شرمناک ہے۔ پہلے یہود نے تحریف سے کام لیا اور وہ داندہ درگاہِ اوسیت ہو گئے۔ آسمانی نوشتوں کے ماتحت مقدر تھا کہ اُمتِ مرحومہ کے بعض افراد بھی اپنی بد عملی کی وجہ سے اس لعنت سے حصہ لیں گے۔ رسول مقبول صلی اللہ علیہ وسلم نے مسلمانوں کو اس سے ڈرایا تھا لیکن آہ! یہ قوم اس مرض میں مبتلا ہو رہی گئی۔ شاہ ولی اللہ صاحب محدث دہلوی رقمطراز ہیں:-  
 (الف) ”بالجملة اگر نمونہ یہود خواہی کہ مینی علماء سود کہ طالب دنیا باشند الخ“  
 (الفوز الکبیر ص ۱)

(ب) ”بحکم حدیث صحیح لَتَتَّبِعَنَّ مَنَ مَّنْ كَانَ قَبْلُکُمْ اَزِیْ اَفَاتِ یَحْ یَحْزِرُ نیست“ مگر امروز تو نے مرتکب آئندہ معتقد مثل آل“ (الفوز الکبیر ص ۱)  
 مولوی ثناء اللہ امرتسری نے اپنے تجربہ کی بنا پر خاص الہی حدیث علماء کے متعلق لکھا ہے:-  
 ”قرآن مجید میں یہودیوں کی مذمت کی گئی ہے کہ کچھ حصہ کتاب کا مانتے ہیں اور کچھ نہیں مانتے۔ افسوس ہے کہ آج ہم الہی حدیثوں میں بالخصوص یہ عیب پایا جاتا ہے۔“ (الہی حدیث ۱۹ اپریل سنہ ۱۳۹۱ ص ۱)  
 یہی وجہ ہے کہ اس زمانہ کے مصلح اعظم نے ان لوگوں کو مخاطب کر کے فرمایا ہے  
 چوں شمارا شد یہود اندر کتاب پاک نام  
 پس خدا عیسیٰ مرا کرد استاذ بہر یہود  
 منشی محمد یعقوب صاحب نے حضرت مسیح موعود علیہ السلام پر ایک سراسر غلط الزام  
 بایں الفاظ لگایا ہے:-

”مرزا صاحب آنجہانی نے اپنی نام نہاد تحقیقات کے ڈھکوسلوں کے سامنے تعلیم قرآن شریف اور تعلیم دین کو کیسا عاجز خیال کیا ہے کہ بلا شرط اختیار ڈاکٹر دینی کا میابی سے ہی منکر ہو گئے۔“ (عشرہ حاشیہ ص ۱)  
 پھر اپنے اس دعویٰ کے ثبوت میں لکھتا ہے:-  
 ”مرزا صاحب دینی تعلیم کی کامیابی سے ان لغظوں میں انکار بھی فرما چکے

ہیں کہ ”مگر اس فلسفی الطبع زمانہ میں جو عقلی شائستگی اور ذہن کی  
تیزی اپنے ساتھ رکھتا ہے دینی کامیابی کی اُمید رکھنا ایک بڑی  
بھاری غلطی ہے“ (ازالہ مشۃ ۳۷۸) (عشرہ ص ۱۰۸)

ناظرین کرام! ان جلی قلم الفاظ کو پیش کر کے معترض پٹیا لوی نے مخلوق خدا کو خطرناک  
دھوکا دینا چاہا ہے۔ حضرت مسیح موعود علیہ السلام کی عبارت کا اقتباس پیش کرنے میں  
اس نے تحریف کے لحاظ سے یہودیوں کے بھی کان کاٹ دیئے ہیں۔ حضرت مسیح موعودؑ  
اور دینی کامیابی سے انکار؟ یہ بات مبرا ناممکن ہے۔ حضورؑ ہی نے تو اس یا اس انگیز  
زمانہ میں قوت بالا سے بھرپور ہو کر فرمایا ہے ۵

اک بڑی مدت سے دیں کو کفر تھا کھاتا رہا  
اب یقین سمجھو کہ اُسے کفر کو کھانے کے دن

(در ثمن اردو)

پھر طریق کامیابی کے متعلق فرمایا:-

از رہ دیں پوری آمد عروج اندر نخست

باز مے آید اگر آید ازیں رہ بالیقین

(در ثمن فارسی)

پس یہ کیسے ممکن تھا کہ حضورؑ جو دینی کامیابی کا مجسم یقین تھے اس کامیابی کی اُمید کو  
بھی ”بھاری غلطی“ قرار دیں؟ درحقیقت بات یہ ہے کہ پٹیا لوی صاحب نے ازالہ اوہام  
کی منقولہ عبارت میں تین خیانتوں سے کام لیا ہے۔ اول صفحہ کا حوالہ غلط دیا ہے یعنی  
جگہ ۲۶۸ کے ۳۷۸ لکھا ہے۔ دوم عبارت میں سے الفاظ ”ایسے عقیدوں کے ساتھ“  
محذوف کر دیئے ہیں۔ سوم سیاق عبارت کے خلاف مفہوم کا استدلال کیا ہے۔  
میں منصف مزاج ناظرین کے سامنے حضرت مسیح موعود علیہ السلام کے اصل الفاظ درج کرتا  
ہوں حضورؑ تحریر فرماتے ہیں:-

”یہ عقیدہ کہ مسیح جسم کے ساتھ آسمان پر چلا گیا تھا قرآن شریف اور احادیث صحیحہ

سے ہرگز ثابت نہیں ہوتا۔ صرف یہودہ اور بے اصل اور متناقض روایات پر اس کی بنیاد معلوم ہوتی ہے مگر اس فلسفی الطبع زمانہ میں جو عقلی شائستگی اور ذہنی تیزی اپنے ساتھ رکھتا ہے ایسے عقیدوں کے ساتھ دینی کامیابی کی امید رکھنا ایک بڑی بھاری غلطی ہے الخ "ازالہ اوہام طبع اول ص ۲۶۸ طبع سوم فن ۱۱)

معزز قارئین! خدا را بتلائیں کہ کیا یہ حوالہ قرآنی تعلیم اور دینی کامیابی کے متعلق ہے یا صرف حیات مسیح بجدہ العنصری کے خلاف عقل ہونے کی تصریح پر دل ہے؟ معترض پٹیا لوی نے ایسا شرمناک دھوکہ دیکر آسمانی لعنت کو خریدا ہے۔ بہتر ہے کہ وہ اب بھی توبہ کر لے۔ ہم بلا خوف تردید کہہ سکتے ہیں اور واقعات اس کے شاہد ہیں کہ عیسائیت کے ہمہ گیر جال سے بچاؤ کا حربہ قرآنی تعلیم کے ماتحت محض وفات مسیح کا عقیدہ ہے۔ یہی وہ مسئلہ ہے جو کفار و کفر کے زہریلے مادہ کا تریاق اور الوہیت مسیح کے مسموم پر و پیگنڈا کا واحد علاج ہے۔ بخدا آج اسلام کی زندگی عیسائیت پر غلبہ محمد علی صلی اللہ علیہ وسلم کی برتری مسیح نامری کی موت پر منحصر ہے۔ حیات مسیح کا عقیدہ رکھ کر ہم ہرگز نصاریٰ پر غالب نہیں آسکتے۔ قرآن مجید اس کے مخالف ہے، احادیث اس کے خلاف ہیں۔ افسوس تم پر جو حضرت خیر البشر کے نام لیوا ہو کر عیسائیوں کے ہمنوا بن رہے ہو۔ نعم ما قال المسیح الموعودؑ

ہمہ عیسائیاں را از مقال خود مدد دادند

دلیری با پدید آمد پرستاران میت را

مسیح نامری انا قیامت زندہ ہے فہند مگر مدفون یرب اندادند ان فضیلت را

## فقہ چہارم قرآن و حدیث پر مبرا صاحب کا ایمان

اس فقرہ میں معترض پٹیا لوی نے چند نہایت بھونڈے اعتراض کئے ہیں۔ ہم ان کا ذکر کرنے سے پہلے سیدنا حضرت مسیح موعود علیہ السلام کے اپنے الفاظ میں حضور کا اس بارہ میں اعتقاد درج کرتے ہیں حضورؑ نے تحریر فرمایا ہے:-

(الف) ”تم ہوشیار رہو اور خدا کی تعلیم اور قرآن کی ہدایت کے برخلاف ایک قدم بھی نہ اٹھاؤ۔ میں تمہیں سچ سچ کہتا ہوں کہ جو شخص قرآن کے سات سو حکم میں سے ایک بھوٹے سے حکم کو بھی ٹالتا ہے وہ نجات کا دروازہ اپنے ہاتھ سے اپنے پر بند کرتا ہے۔ حقیقی اور کامل نجات کی راہیں قرآن نے کھولیں اور باقی سب اس کے ظل تھے۔ سو قرآن کو تدبر سے پڑھو اور اس سے بہت ہی پیار کرو ایسا پیار کہ تم نے کسی سے نہ کیا ہو کیونکہ جیسا کہ خدا نے مجھے مخاطب کر کے فرمایا کہ **الْخَيْرُ كُلُّهُ فِي الْقُرْآنِ** کہ تمام قسم کی بھلائیاں قرآن میں ہیں۔ یہی بات سچ ہے۔ افسوس اُن لوگوں پر جو کسی اور چیز کو اس قدر مقدم رکھتے ہیں۔ تمہاری تمام فلاح اور نجات کا سرچشمہ قرآن میں ہے الخ“ (کشتی نوح ص ۲۷)

(ب) ”تمہارے لئے ایک ضروری تعلیم یہ ہے کہ قرآن شریف کو ہجور کی طرح نہ چھوڑو کہ تمہاری اسی میں زندگی ہے۔ جو لوگ قرآن کو عزت دیں گے وہ آسمان پر عزت پائیں گے۔ جو لوگ ہر ایک حدیث اور ہر ایک قول پر قرآن کو مقدم رکھیں گے اُن کو آسمان پر مقدم رکھا جائے گا۔ نوح انسان کے لئے رُوسے زمین پر اب کوئی کتاب نہیں مگر قرآن۔ اور تمام آدم زادوں کے لئے اب کوئی رسول اور شفیع نہیں مگر محمد مصطفیٰ صلی اللہ علیہ وسلم جو تم کو کشش کر دے کہ سچی محبت اس جاہ و جلال کے نبی کے ساتھ رکھو اور اس کے غیر کو اس پر کسی نوع کی بڑائی مت دو۔ تا آسمان پر تم نجات یافتہ لکھے جاؤ اور یاد رکھو کہ نجات وہ چیز نہیں جو مرنے کے بعد ظاہر ہوگی بلکہ حقیقی نجات وہ ہے کہ اسی دنیا میں اپنی روشنی دکھلاتی ہے۔ نجات یافتہ کون ہے؟ وہ جو یقین رکھتا ہے جو خدا سچ ہے اور محمد صلی اللہ علیہ وسلم اس میں اور تمام مخلوق میں درمیان فی شفیع ہے۔ اور آسمان کے نیچے نہ اس کے ہم مرتبہ کوئی اور رسول ہے اور نہ قرآن کے ہم مرتبہ کوئی اور کتاب

ہے۔ اور کسی کے لیے خدا نے نہ چاہا کہ وہ ہمیشہ زندہ رہے مگر یہ برگزیدہ  
نبی ہمیشہ کے لیے زندہ ہے۔“ (کشتی نوح ص ۱۳)

(ج) ”وَنَعْتَقُ أَنْ كُلَّ آيَةِ الْقُرْآنِ بِخَرْ مَوَاجٍ مَمْلُوءٍ مِنْ  
دَقَائِقِ الْهُدَى وَبَاطِلٍ مَا يُعَارِضُهُ وَيُخَالِفُ بَيَانَهُ مِنْ  
قِصَصٍ وَعُلُومٍ وَالْأَنْبِيَاءِ وَالْعُقُبَى“ (آئینہ کلمات اسلام ص ۳۸)  
ترجمہ ہم اعتقاد رکھتے ہیں کہ قرآن مجید کی ہر آیت ہدایت کی باریکیوں  
سے پُر موحی مارتا ہوا سمندر ہے۔ دنیا کے قصص یا علوم جو اس عالم یا  
آخرت کے متعلق ہیں اور قرآن پاک کے معارض اور مخالف ہیں وہ سب  
باطل اور غلط ہیں۔“

(د) ”جانتا چاہیے کہ کھلا کھلا اعجاز قرآن شریف کا جو ہر ایک قوم اور ہر ایک  
اہل زبان پر روشن ہو سکتا ہے جس کو پیش کر کے ہم ہر ایک ملک کے آدمی  
کو خواہ وہ ہندی ہو یا پارسی یا یورپین یا امریکن یا کسی اور ملک کا ہو  
ملزم و ساکت و لا جواب کر سکے ہیں۔ وہ غیر محدود معارف و حقائق و علوم  
حکمیہ قرآنیہ میں جو ہر زمانہ میں اُس زمانہ کی حاجت کے موافق کھلتے جاتے  
ہیں اور ہر ایک زمانہ کے خیالات کا مقابلہ کرنے کے لئے مسلح سپاہیوں  
کی طرح کھڑے ہیں اگر قرآن شریف اپنے حقائق و دقایق کے لحاظ سے  
ایک محدود چیز موقی تو ہرگز وہ معجزہ قائم نہیں ٹھہر سکتا تھا۔ فقط بلاغت و  
فصاحت ایسا نہیں ہے جس کی اعجازی کیفیت ہر ایک خواندہ ناخواندہ کو معلوم  
ہو جائے کھلا کھلا اعجاز اس کا تو یہی ہے کہ وہ غیر محدود معارف و حقائق  
اپنے اندر رکھتا ہے۔ جو شخص قرآن شریف کے اس اعجاز کو نہیں مانتا وہ علم  
قرآن سے سخت بے نصیب ہے۔ وَمَنْ لَمْ يُؤْمِنْ بِذَلِكَ الْأَعْجَازِ  
فَوَاللَّهِ مَا قَدَرَ الْقُرْآنَ حَقَّ قَدْرِهِ وَمَا عَرَفَ اللَّهَ حَقَّ مَعْرِفَتِهِ  
وَمَا قَدَرَ الرَّسُولَ حَقَّ تَوْقِيرِهِ۔ اسے بندگان خدا یقیناً یاد رکھو کہ



قرآن شریف میں غیر محدود معارف و حقائق کا اعجاز ایسا کامل اعجاز ہے جس نے ہر ایک زمانہ میں تلوار سے زیادہ کام کیا ہے اور ہر ایک زمانہ اپنی نئی حالت کے ساتھ جو کچھ شبہات پیش کرتا ہے یا جس قسم کے اعلیٰ معارف کا دعویٰ کرتا ہے اس کی پوری مدافعت اور پورا الزام اور پورا پورا مقابلہ قرآن شریف میں موجود ہے۔ (ازالہ اوہام ص ۱۲۸-۱۳۱ طبع نجف)

(۱۲) ”بہر حال احادیث کی قدر کرو اور ان سے فائدہ اٹھاؤ کہ وہ آنحضرت صلی اللہ علیہ وسلم کی طرف منسوب ہیں۔ اور جب تک قرآن اور سنت ان کی تکذیب نہ کرے تم بھی ان کی تکذیب نہ کرو بلکہ چاہیے کہ احادیث نبویہ پر ایسے کاربند ہو کہ کوئی حرکت نہ کرو اور نہ کوئی سکون اور نہ کوئی فعل کرو اور نہ ترک فعل مگر اس کی تائید میں تمہارے پاس کوئی حدیث ہو۔ لیکن اگر کوئی ایسی حدیث ہو جو قرآن شریف کے بیان کردہ قصص سے صریح مخالف ہے تو اس کی تطبیق کے لئے فکر کرو شاید وہ تعارض تمہاری ہی غلطی ہو۔ اور اگر کسی طرح وہ تعارض دور نہ ہو تو ایسی حدیث کو پھینک دو۔ کہ وہ قبول اللہ صلی اللہ علیہ وسلم کی طرف سے نہیں ہے۔ اور اگر کوئی حدیث ضعیف ہے مگر قرآن سے مطابقت رکھتی ہے تو اس حدیث کو قبول کر لو کیونکہ قرآن اس کا مصدق ہے۔“ (کشتی نوح ص ۵۸)

یہ پانچ اقتباسات صاف طور پر بتا رہے ہیں کہ حضرت مسیح موعود علیہ السلام قرآن مجید پر کیسا ایمان رکھتے تھے اور کس طرح اس کے بحر بے پایاں ہونے کے مدعی تھے اور دنیا کی نجات اور تمام مذاقتوں کے قیام کا انحصار اس سے مختص بتاتے تھے۔ نیز حدیث رسول اللہ کا آپ کے نزدیک کیا مرتبہ تھا۔ رسول کریم صلی اللہ علیہ وسلم کا ہر قول قرآن پاک

ملہ چنانچہ حضرت نے اپنے الہام کی رو سے بھی اسی بنا پر بعض جعلی احادیث کو غلط ٹھہرایا ہے جن کے متعلق معترض نے بھی اعتراض کیا ہے۔ حالانکہ حقیقت یہی ہے کہ وہ حدیث نبوی کا ہی نہیں۔ (ابوالاعطاء)

کے مطابق ہے اسلئے جو حدیث مخالف قرآن ہو سمجھو وہ آپ کا فرمان نہیں۔ آنحضرتؐ کے ارشاد کے متعلق حضرت مسیح موعودؑ کا عقیدہ مصنف عشرہ نے بھی ان الفاظ میں بیان کیا ہے۔  
 اقتداءئے قول اور درجائے ماست ہرچہ زو ثابت شود ایمان ماست  
 (در ثمین فارسی)

ناظرین کرام! ہمارے اس مختصر بیان سے آپ بخوبی سمجھ چکے ہیں کہ بانی سلسلہ عالیہ حدیث کی بعثت کی غرض یہی ہے کہ تا قرآن مجید کی عزت قائم ہو، اس کی عظمت کا سکہ دنیا میں جاری رہے۔ مگر افسوس کہ معترض پٹیلووی اس ضمن میں بھی غلط بیانی سے باز نہیں آیا۔ اب ہم ذیل میں اس کی باتوں کا جواب لکھتے ہیں۔

(۱) قولہ۔ ”مرزا صاحب ازالہ اوہام ص ۱۱۱ میں ایک مجہول الاسوال شخص کی بیانی کسی مجذوب کا ۲۰-۳۱ سال پیشتر کاشف بیان کر کے لکھتے ہیں کہ میں قرآن کی غلطیاں نکالنے کے لئے آیا ہوں جو تفسیروں کی وجہ سے واقعہ ہو گئی ہیں۔ پھر آگے چل کر اسی ازالہ اوہام ص ۱۱۱ میں لکھتے ہیں کہ ”قرآن زمین سے اٹھ گیا تھا میں قرآن کو آسمان پر سے لایا ہوں“ قرآن شریف کا زمین سے اٹھ جانا اور اس میں غلطیوں کا ہونا نص قرآنی اِنَّا نَحْنُ نَزَّلْنَا الذِّكْرَ وَرَأَيْنَاهُ لَحِيفَتُونَ کے قطعی برخلاف ہے۔“ (عشرہ ص ۱۱)

اقول۔ (الف) یہ کشف بزرگ گلاب شاہ مجذوب کا ہے جو ضلع لدھیانہ میں نہایت متقی پارسا اور ولی اللہ مشہور تھے۔ انہوں نے اپنے ایک دوست میاں کریم بخش صاحب صالح موحّد سے اس کا ذکر کیا اور علامات بتا کر فرمایا کہ عیسیٰ علیہ السلام فوت ہو گئے اور اب قادیان میں عیسیٰ جو ان ہو گیا ہے۔ وہ جب دعویٰ کرے گا تو مولوی اس کے مخالف ہو جائیں گے وغیرہ وغیرہ۔ میاں کریم بخش کو ”مجہول الاسوال“ کہنا بدترین

سہ اس کشف کا ذکر بڑے اور پھوٹے سائز کی کتاب پر ص ۲۸۷ و ص ۲۸۸ سے علی الترتیب شروع ہوتا ہے۔

کا سوال غلط ہے۔ ایسا ہی ص ۲۸۷ کا سوال بھی غلط ہے۔ (ابوالعطاء)

بد دیا کرتا ہے۔ اس کے گاؤں (جمال پور) کے پچاس سے زائد معززین کی جن میں ہندو اور دوسرے مسلمان شامل ہیں۔ گواہیاں شائع شدہ ہیں کہ وہ ایک نہایت راستباز، پاک طینت اور پکا نمازی ہے۔ ہاں اُس صاحب کشف بزرگ کا فقرہ جسے معترض نے اندرونی بغض کے ماتحت حضرت کا فقرہ ظاہر کیا ہے یہ ہے :-

”عیسیٰ اب جوان ہو گیا ہے اور لدھیانہ میں آکر قرآن کی غلطیاں نکالے گا اور قرآن کی رُو سے فیصدہ کرے گا اور کہا کہ مولوی اس سے انکار کریں گے۔ پھر کہا کہ مولوی انکار کر جائیں گے۔ تب میں نے تعجب کی راہ سے پوچھا کہ کیا قرآن میں بھی غلطیاں ہیں، قرآن تو اللہ کا کلام ہے۔ تو انہوں نے جواب دیا کہ تفسیروں پر تفسیریں ہو گئیں الخ“ (ازالہ اوہام صفحہ ۲۸)

گویا نہ اُس بزرگ نے فرمایا اور نہ حضرت کو دعویٰ ہے کہ قرآن مجید میں کوئی غلطی ہے اور اس کو دور کرنے کے لیے حضرت آئے ہیں بلکہ تفسیروں کی غلطیاں مراد ہیں۔ اور اس میں کیا شبہ ہے کہ موجودہ وقت میں قرآن پاک کی تفاسیر کے ذریعہ قرآن مجید پر بہت بڑا ظلم کیا گیا ہے اور اس کی تعلیمات کو منسوخ کر دیا گیا ہے۔ حضرت مسیح موعود علیہ السلام کی حیثیت از روئے احادیث حکم عدلی ہے۔ ان کا ہی کام تھا کہ ان تفسیری اغلاط کا ازالہ فرماویں۔ ایسے دعویٰ میں کیا جرم ہے۔ اور اس کام کے کرنے میں جو مسیح موعود کا فرض منصبی ہے کیا الزام ہے؟ تدبر و تفکر!

اسی بنا پر میں کہتا ہوں کہ حضرت اقدس کا قرآن مجید کے وہ معانی بیان فرمانا جو علماء و وقت کے خیال کے خلاف ہیں قابل تعجب نہیں۔ کیونکہ جیسا کہ ہم گزشتہ صفحات میں درج کر چکے ہیں یہ پہلے سے مقدّر تھا کہ علماء و وقت جہدی سمجھو اور مسیح الزمان کے متعلق کہیں گے کہ اس نے ہمارے دین کو بگاڑ دیا ہے۔ اب اگر آئے والا موعود ان کو کھلائے والے مولویوں کا سراپا نقش ثانی ہوتا تو بھلا وہ کب ایسا کہتے؟ پس معترض کا یہ اعتراض کہ مرزا صاحب علماء سوء کے مخالف معنی کرتے ہیں درست ہے اور ایسا ہونا ضروری تھا۔ مسیح موعود کا اپنی تفسیری اغلاط کو دور کرنے کے لیے آنا

مقرر تھا۔ حضورؐ نے خود تحریر فرمایا ہے :-

”خدا تعالیٰ نے مجھ کو اس زمانہ کی اصلاح کے لیے بھیجا ہے تا وہ غلطیاں جو بجز خدا تعالیٰ کی خاص تائید کے نکل نہیں سکتی تھیں وہ مسلمانوں کے خیالات سے نکالی جائیں اور منکرین کو سچے اور زندہ خدا کا ثبوت دیا جائے۔“ (برکات الدعاء ص ۱۹)

(ب) یہ درست ہے کہ حضرت مسیح موعود علیہ السلام نے فرمایا ہے کہ قرآن مجید زمین پر سے اُٹھ گیا تھا اور میں اُسے لایا ہوں۔ لیکن اس میں اعتراض کی کیا بات ہے کیا نبی کریم صلی اللہ علیہ وسلم نے صاف طور پر نہیں فرمادیا تھا کہ:

يَا أَيُّهَا النَّاسُ زَمَانٌ لَا يَبْقَىٰ مِنَ الدِّينِ سَلَامٌ إِلَّا أَشْمُهُ  
وَلَا مِنَ الْقُرْآنِ إِلَّا رُسْمُهُ۔ الحدیث (مشکوٰۃ کتاب العلم)  
کہ ایک زمانہ ایسا آئے گا جب اسلام کا فقط نام باقی رہ جائے گا،  
اور قرآن مجید اُٹھ جائے گا، اس کے صرف الفاظ رہ جائیں گے۔“

پھر دوسری روایت میں ہے :-

لَوْ كَانَ الْإِيمَانُ عِنْدَ الشُّرَيَّا لَنَالَهُ رَجُلٌ مِنْ هَؤُلَاءِ۔  
(بخاری کتاب التفسیر)

یعنی ایک فارسی الاصل انسان ایسا ہوگا کہ اگر ایمان شریا پر بھی جا چکا  
ہوگا تو وہ اسے واپس لے آئے گا۔“

گویا یہ بتایا ہے کہ ایمان اسلام اور قرآن مجید کو آخری زمانہ میں واپس لانے والا  
اس کی تعلیمات کو از سر نو تازہ کرنے والا، دین اسلام کی تجدید کرنے والا ایک مرد  
فارسی الاصل ہوگا۔ پھر بعض احادیث صحاح میں اس موعود کا حلیہ گندمی رنگ  
اور سیدھے بالی قرار دیا ہے۔ نعم ما قال المسیح الموعود۔

رنگم جو گندم است و بمو فرق بین است

ز ان سا کہ آمد است در انجا سرد و رم

(درثین فارسی)

(ج) ہم یہ بتا چکے ہیں کہ رسول پاک صلی اللہ علیہ وسلم نے آگاہ فرمایا ہے کہ ایک نماز میں قرآن مجید اٹھ جائے گا یعنی اس کا مغز اور اس پر عمل مفقود ہو جائے گا۔ اب یہ بھی ملاحظہ فرمائیے کہ آیا آنحضرت صلی اللہ علیہ وسلم کی وہ پیش گوئی پوری ہو چکی ہے یا نہیں؟ بغرض اختصار صرف دو حوالہ جات پیش ہیں۔

اول۔ مولوی ثناء اللہ صاحب امرتسری شائع کرتے ہیں:-  
 ”سچی بات یہ ہے کہ ہم میں سے قرآن مجید بالکل اٹھ چکا ہے  
 فرضی طور پر ہم قرآن مجید پر ایمان رکھتے ہیں مگر واللہ دل سے  
 اسے معمولی اور بہت معمولی اور بیکار کتاب جانتے ہیں۔“  
 (اخبار الہدایت ۱۲ جون ۱۹۱۲ء ص ۶)

دوئم۔ نواب صدیق حسن خان صاحب لکھتے ہیں:-  
 ”اب اسلام کا صرف نام، قرآن کا فقط نقش باقی رہ گیا ہے  
 مسجدیں ظاہر میں تو آباد ہیں لیکن ہدایت سے بالکل ویران ہیں۔  
 علماء اس امت کے بدتران کے ہیں جو نیچے آسمان کے ہیں۔  
 انہیں سے فتنے نکلتے ہیں انہیں کے اندر پھر کر جاتے ہیں۔“  
 (اقتراب الساعة ص ۱۱)

ہر دو اقتباس زمانہ کی حالت اور قرآن مجید کے اٹھ جانے کا گھلا نقشہ پیش کرتے ہیں۔ کیا ان حالات کے بعد بھی حضرت مسیح موعود علیہ السلام کا بروقت مبعوث ہونا آپ کے دعویٰ کی زبردست دلیل نہیں؟ بتاؤ اگر امت کے امراض اور اسکی کمزوریوں کے لیے حضرت احمد نبی اللہ مسیحائیں تو اور کون ہے؟

(۵) نادان معترض حضرت مسیح موعود علیہ السلام کے حفاظت قرآن کے لیے کھڑے ہونے کو آیت اِنَّا نَحْنُ نَزَّلْنَا الذِّكْرَ کے مخالف بتاتے ہیں۔ حالانکہ آپ کی بعثت تو خود اسی وعدہ الہی کا نتیجہ تھی۔ جب مخالفین اسلام بلکہ بعض مسلمان



کہلانے والوں نے بھی خیال کیا کہ اب اسلام چند دن کا ہمان ہے۔ اور دشمنانِ اسلام نے ہر طرف سے حملے شروع کر دیئے تب اللہ تعالیٰ نے اپنے وعدہ حفاظت کے ماتحت سیدنا حضرت مسیح موعود علیہ السلام کو مبعوث فرمایا۔ مجھے خوب یاد ہے کہ ۱۹۲۷ء میں (ہردوار) گر وکل کانگریسی کی مذہبی کانفرنس پر ایک آریہ پنڈت نے میرے لیچر کے بعد مجھے کہا کہ اگر احمدیہ جماعت نہ ہوتی تو ہم مسلمانوں کو کھا جاتے۔ میرے نے کہا یہی تو اسلام کی سچائی کا ثبوت ہے کہ جب آپ لوگوں نے ایسا خیال کیا تو بھٹ اللہ تعالیٰ نے اپنے وعدہ حفاظت کے مطابق اپنے مقدس بندے کو کھڑا کر دیا۔ الغرض حضرت مسیح موعود علیہ السلام کا عین ضرورت کے وقت قرآن پاک کی حفاظت کے لئے کھڑا ہونا اسلام کی صداقت کا دُرُخشندہ ثبوت ہے۔ اے کاش ہمارے مخالف عقل سے کام لیں۔

(۲) قولہ ”کشف کی حالت میں آپ کو اِنَّا انزلناہ قریباً من القادیاں

بھی قرآن میں لکھا ہوا نظر آیا۔ مگر قرآن اس تحریر سے ابھی پاک ہے۔“

(عشرہ ص ۱۱۱)

اقول۔ (الف) جب آپ اس کو کشفی حالت کا ایک واقعہ مانتے ہیں تو تحریف کا سوال ہی کیا ہوا؟ رسول مقبول صلی اللہ علیہ وسلم نے بحالت کشف سونے کے کنگن اپنے ہاتھوں میں دیکھے تو کیا واقعی ظاہر میں آپ نے سونا پہن لیا تھا؟ یا آپ نے جنگِ احد کے شہید صحابہ کو گائیوں کی شکل میں دیکھا (مسلم باب الروایا) تو کیا وہ فی الواقع گائیں تھیں؟ حضرت یوسفؑ نے سورج چاند کو اپنے لئے سربسجود دیکھا کیا فی الواقع انہوں نے سجدہ کیا؟ ہرگز نہیں۔ الغرض کشف کو ظاہر پر محمول کر کے اعتراض کرنا خود غلطی ہے۔ (ب) قرآن میں ہونے کا مفہوم سمجھنے کے لئے امام قرطبی کا قول ملاحظہ فرمائیے

لکھا ہے۔

”اِنَّ مِنَ الْاَحْكَامِ مَا يُؤْخَذُ تَفْصِيْلُهُ مِنْ كِتَابِ اللّٰهِ كَالْوُضُوْءِ

وَمِنْهَا مَا يُؤْخَذُ تَفْصِيْلُهُ دُوْنَ تَفْصِيْلِهِ كَالصَّلٰوةِ وَمِنْهَا مَا

أُصِلَ أَصْلُهُ كَذَلِكَ الْكِتَابُ عَلَى أَصْلِيَّةِ السُّنَّةِ وَالْإِجْمَاعِ وَ  
كَذَلِكَ الْقِيَاسُ الْقَوِيمُ فَكُلُّ مَا يُعْتَبَرُ مِنْ هَذِهِ الْأُصُولِ تَفْصِيلاً  
فَهُوَ مَا خُوذَ مِنْ كِتَابِ اللَّهِ تَأْصِيلاً (فتح الباری جلد ۱ ص ۱۱۱)

ترجمہ۔ بعض احکام تفصیلاً قرآن مجید سے ماخوذ ہیں جیسے وضو، بعض صرف  
اصولاً ماخوذ ہیں جیسے نماز۔ اور بعض وہ ہیں جن کی اصلیت کو کتاب اللہ  
سے اخذ کیا گیا ہے جیسا کہ سنت اور اجماع یا قیاس صحیح۔ ان ہر سرطریق  
پر جو بات بھی مستنبط ہوگی وہ بلحاظ اصل قرآن مجید سے ہی ماخوذ قرار پائے گی۔

اس حوالہ سے ظاہر ہے کہ جو بات بذریعہ قیاس صحیح قرآن مجید سے ماخوذ ہو وہ بھی "من  
کتاب اللہ" کا ہی حکم رکھتی ہے۔ اندر ہی صورت انا انزلناہ قریباً من القادیا  
کا اعتراض نہایت بے محل ہے۔

مولوی ثناء اللہ صاحب امرتسری نے ایک مضمون "بخاری مسلم کتاب اللہ میں اخل ہیں"  
کے عنوان سے شائع کیا ہے۔ اس میں آنحضرتؐ کے الفاظ "لا قضین بینکمما بکتاب  
اللہ" کی تشریح کرتے ہوئے لکھا ہے۔

"اس حدیث میں حضور علیہ السلام نے کتاب اللہ کے ساتھ فیصلہ کرنے پر حلف  
کی۔ مگر حکم جو کیا وہ قرآن کا حکم نہیں ہے بلکہ حدیث کا ہے۔ ثابت ہوا  
کہ زمانہ رسالت ہی میں کتاب اللہ بول کر شریعت اللہ پر دو نوے  
مراد لی جاتی تھی" (المحدث ۴ اکتوبر ۱۹۲۹ء ص ۱۱)

اس قدر عمومیت کے پیش نظر معاندین کا یہ اعتراض نہایت ہی رکیک اور بزدلانہ ہے۔

(۳) قولہ "جب آپ (حضرت مرزا صاحب) کی اس روش (سخت الفاظی) پر  
اعتراض ہوا تو جواب دیا کہ قرآن شریف میں بھی ایسی گندی گالیاں موجود  
ہیں۔ حاشیہ ص ۸۶-۸۷ از آلہ اوہام۔ گویا مرزا صاحب اپنے طرز کلام کو  
خدا کا کلام سمجھتے ہیں" (عشرہ ص ۱۱)

**اقول۔** پٹیا لوی صاحب نے اس اعتراض میں بھی خیانت سے کام لیا ہے حضرت اقدسؒ نے جو کچھ از آلہ اوہام میں لکھا ہے وہ صرف اس قدر ہے۔ فرمایا:-

”میں سچ سچ کہتا ہوں کہ جہاں تک مجھے معلوم ہے میں نے ایک لفظ بھی ایسا استعمال نہیں کیا جس کو دشنام دہی کہا جائے۔ بڑے دھوکا کی بات یہ ہے کہ اکثر لوگ دشنام دہی اور بیانِ واقعہ کو ایک ہی صورت میں سمجھ لیتے ہیں اور ان دونوں مختلف مفہوموں میں فرق کرنا نہیں جانتے..... دشنام اور ست اور شتم فقط اس مفہوم کا نام ہے جو خلافِ واقعہ اور دوزخ کے طور پر محض آزار رسانی کی غرض سے استعمال کیا جائے اور اگر ہر ایک سخت اور آزار دہ تقریر کو محض بوجہ اس کی مراد اور تلخی اور ایذا رسانی کے دشنام کے مفہوم میں داخل کر سکتے ہیں تو پھر اقرار کرنا پڑے گا کہ سارا قرآن شریف گالیوں سے بھر پور ہے۔ کیونکہ جو کچھ بتوں کی ذلت اور بت پرستوں کی حقارت اور ان کے بارہ میں لعنت طاعت کے سخت الفاظ قرآن شریف میں استعمال کئے گئے ہیں یہ ہرگز ایسے نہیں ہیں جن کے محسنے سے بت پرستوں کے دل خوش ہوئے ہوں۔ بلکہ بلاشبہ ان الفاظ نے ان کے غصہ کی حالت کو بہت تحریک کی ہوگی۔ کیا خدا تعالیٰ کا کفار تک کو مخاطب کر کے یہ فرمانا کہ اِنَّكُمْ وَمَا تَعْبُدُوْنَ مِنْ دُوْنِ اللّٰهِ حَصْبُ جَهَنَّمَ معترض کے من گھڑت قاعدہ کے موافق گالی میں داخل نہیں ہے؟ کیا خدا تعالیٰ کا قرآن شریف میں کفار کو شر الہدیۃ قرار دینا اور تمام رذیل اور پلید مخلوقات سے انہیں بدتر ظاہر کرنا یہ معترض کے خیال کی گرو سے دشنام دہی میں داخل نہ ہو گا؟“ (از آلہ اوہام ص ۶ طبع سوم)

پھر حضورؐ نے اسی مفہوم (دشنام اور امر واقعہ میں فرق) کے متعلق مزید وضاحت کے لئے آیت فَلَا تُطِيعُ كُلَّ حَلَّافٍ مِّثْلُينِ النّٰ (سورۃ قلم) کے تحت رقم فرمایا ہے۔

”ان کی چرب زبانی کا خیال مت کرو۔ یہ شخص جو مدائمنہ کا خواستگار ہے،  
 بھوٹی قسمیں کھانے والا اور ضعیف الرائے اور ذلیل آدمی ہے، دوسروں  
 کے عیب ڈھونڈنے والا اور سخن چینی سے لوگوں میں تفرقہ ڈالنے والا اور  
 نیکی کی راہوں سے روکنے والا، زنا کار اور بایں ہمہ نہایت درجہ کا  
 بدخلق، اور ان سب عیبوں کے بعد ولد الزنا بھی ہے عنقریب ہم اس کے  
 اس ناک پر جو سُور کی طرح بہت لمبا ہو گیا ہے داغ لگا دیں گے۔ یعنی  
 ناک سے مراد رسوم اور تنگ و ناموس کی پابندی ہے جو حق کے قبول  
 کرنے سے روکتی ہے۔ (اے خداوند قادر مطلق! ہماری قوم کے بعض  
 لمبی ناک والوں کی ناک پر اُسترا رکھ) اب کیوں حضرت مولوی صاحب کیا  
 آپ کے نزدیک ان جامع لفظوں سے کوئی گالی باہر رہ گئی ہے؟“  
 (حاشیہ ازالہ ادہام ص ۱۲ طبع سوم)

ہر دو اقتباس واضح کر رہے ہیں کہ یہ فقرات محض بطور الزام خصم لکھے گئے ہیں۔  
 ورنہ حقیقت یہی ہے کہ نہ حضرت کے کلام میں کوئی گالی ہے نہ قرآن مجید میں۔ ہاں قرآن مجید  
 تاریکی کے وقت آیا اسے لوگوں کے حالات بتانے کے لیے اُصلیت کو واضح کرنا ضروری  
 تھا۔ یہی حال حضرت کے کلام کا ہے۔ نادان ہے وہ شخص جو امر واقعہ کو گالی قرار دیکر  
 اعتراض شروع کر دے۔

## فقہ پنجم حضرت عیسیٰؑ اور ان کے معجزات کے متعلق

ہم پانچویں فصل میں حضرت مسیح علیہ السلام کے معجزات کے متعلق تفصیلی بحث کر چکے ہیں  
 اس جگہ اس بحث کے اعادہ کی ضرورت نہیں۔ ہاں حضرت مسیح علیہ السلام کی اپنی ذات اور  
 بعض دیگر امور کے متعلق گفتگو کرنا ضروری ہے۔ معترض نے دس صفحات اس بیان میں  
 سیاہ کر دیئے ہیں کہ حضرت مرزا صاحبؒ نے مسیح علیہ السلام کو گالیاں دی ہیں، حضرت مریم  
 ہدلیقہ پر اتہام لگایا ہے، اور مسیحی معجزات کو اس رنگ میں نہیں مانا جس رنگ سے ماسٹرنے پر

الوہیت مسیح فوراً ثابت ہو جائے۔ (معجزات عیسوی کے متعلق مفصل بحث گزر چکی ہے)

## حضرت مسیح علیہ السلام کی شان کے متعلق دس عبارتیں

حضرت مسیح علیہ السلام کے سلسلہ میں جو الزام معترض پٹیا لوی نے لگایا ہے وہ ادنیٰ تدریس سے باطل ثابت ہو جاتا ہے۔ بھلا جب حضرت مسیح موعود علیہ السلام اپنے آپکو مثیل مسیح کہتے ہیں تو پھر حضرت مسیح کو گالیاں کیسے دے سکتے ہیں اور ان کی طرف بُری باتیں کہو تو منسوب کر سکتے ہیں۔ یہ بات عقل انسانی کے خلاف ہے۔

حضرت کے حوالجات اور تحریروں میں حضرت مسیح علیہ السلام کی عزت کا ہی اعلان ہے بطور نمونہ دس حوالجات درج ذیل ہیں :-

(۱) ”ہم اس بات کے لئے بھی خدا تعالیٰ کی طرف سے مامور ہیں کہ حضرت عیسیٰ

علیہ السلام کو خدا تعالیٰ کا سچا اور پاک اور راستباز نبی مانیں اور ان کی نبوت

پر ایمان لادیں۔ سو ہماری کسی کتاب میں کوئی ایسا لفظ بھی نہیں ہے جو ان کی

شان بزرگ کے برخلاف ہو۔ اور اگر کوئی ایسا خیال کرے تو وہ دھوکا کھانے

والا اور بھوٹا ہے۔“ (ایام الصلح ص ۱۸۱ مثیل مسیح)

(۲) ”ہم لوگ جس حالت میں حضرت عیسیٰ علیہ السلام کو خدا تعالیٰ کا سچا نبی اور نیک

اور راستباز مانتے ہیں تو پھر کیونکر ہماری قلم سے ان کی شان میں سخت الفاظ

نکل سکتے ہیں۔“ (کتاب البریہ ص ۹۳)

(۳) ”حضرت مسیح اپنے اقوال کے ذریعہ اور اپنے افعال کے ذریعہ سے اپنے تئیں

عاجز ٹھہراتے رہے۔ خدائی کی کوئی بھی صفت ان میں نہیں۔ ایک عاجز انسان

ہیں۔ مالی نبی اللہ بے شک ہیں، خدا تعالیٰ کے سچے رسول ہیں اس میں

کوئی شبہ نہیں۔“ (جنگ مقدس ص ۵)

(۴) ”حضرت عیسیٰ علیہ السلام بے شک خدا کا پیارا نبی تھا۔ نہایت اعلیٰ درجہ کی صفات

اپنے اندر رکھتا تھا۔“ (مجموعہ اشتہارات مرتبہ مفتی محمد صادق صاحب ص ۶۴)



(۵) ”اور اگر یہ اعتراف ہے کہ کسی نبی کی توہین کی ہے اور وہ کلمہ کفر ہے تو اس کا جواب بھی یہی ہو کہ لعنة الله على الكاذبين۔ اور ہم سب نبیوں پر ایمان لاتے ہیں اور تعظیم سے دیکھتے ہیں۔ بعض عبارات جو اپنے محل پر چسپاں ہیں وہ بہ نسبت توہین نہیں بلکہ بتائیدِ توحید ہیں و انما الاعمال بالنیات۔ اور تمہارے جیسے عقل والوں نے صاحبِ تقویٰ الایمان کو بھی اسی خیال سے کافر کہا تھا کہ بعض کلمات اُن کو اس کتاب میں ایسے معلوم ہوئے کہ گویا وہ انبیاء کی توہین کرتا ہے اور چوہڑوں اور چماروں کو اُن کے برابر جانتا ہے۔ ہماری طرح اُن کا بھی یہی جواب تھا کہ انما الاعمال بالنیات۔“

(انوار الاسلام ص ۲۲)

(۶) ”حضرت عیسیٰ علیہ السلام کے ساتھ تائیداتِ الہیہ بھی شامل تھیں اور فراستِ صحیحہ کے لئے کافی ذخیرہ تھا کہ یہود اُن کو شناخت کر لیتے اور اُن پر ایمان لاتے مگر وہ دن بدن شرارت میں بڑھتے گئے اور وہ نورِ جوہر و قلوب میں ہوتا ہے وہ ضرور انہوں نے حضرت عیسیٰ میں مشاہدہ کر لیا تھا۔“

(تذکرۃ الشہادین ص ۱)

(۷) ”میں یقین رکھتا ہوں کہ کوئی انسان حسینؑ جیسے یا حضرت عیسیٰؑ جیسے راہِ استباز پر بد زبانی کر کے ایک رات بھی زندہ نہیں رہ سکتا اور وعید من عادیٰ لِحٰث و لیشادست بدست اس کو پکڑ لیتا ہے۔“ (اعجاز احمدی ص ۲)

(۸) ”گو خدا نے مجھے خبر دی ہے کہ مسیح محمدیؑ مسیح موسویؑ سے افضل ہے لیکن تاہم میں مسیح بن مریمؑ کی بہت عزت کرتا ہوں۔“ (کشتی نوح ص ۲۵)

(۹) ”اس (مسیح ناصریؑ) کو خدا تعالیٰ نے وعدہ کے موافق ایک شبیہ عطا کیا اور اس میں مسیح کی ہمتِ یسریٰ و حایتِ نازل ہوئی اور اس میں اور مسیح میں شدتِ اتصال کیا گیا گویا وہ ایک ہی جوہر کے دو ٹکڑے بنائے گئے۔“

(آئینہ کمالات اسلام ص ۲۵)

(۱۰) ”موسیٰ کے سلسلہ میں ابن مریم مسیح موعود تھا اور محمدی سلسلہ میں میں مسیح موعود ہوں سو میں اس کی عزت کرتا ہوں جس کا ہمنام ہوں۔ اور مفسد اور مفتری ہے وہ شخص جو مجھے کہتا ہے کہ میں مسیح بن مریم کی عزت نہیں کرتا۔“ (کشتی نوح ص ۲۵ تقطیع خورد)

ان دس حوالجات سے ظاہر ہے کہ حضرت مسیح موعود علیہ السلام حضرت مسیح مامری علیہ السلام کو کس قدر پاک، مہر اور راستباز نبی مانتے ہیں۔ خود حضرت کا ان کے مشیل ہونے کا دعویٰ اور ہونا بھی بتاتا ہے کہ حضورؐ نے ان کو کوئی گالی نہیں دی اور نہ دے سکتے تھے۔

حضرت مسیح موعود کے الزامی جوابات | معترض پٹیلوی نے انجام آتم  
وغیرہ کتب سے بعض الزامی جوابات  
نقل کر کے اعتراض کیا ہے کہ دیکھو مرزا صاحب حضرت عیسیٰؑ کو گالیاں دے رہے ہیں۔  
حالانکہ اسی موقع پر حضرت مسیح موعود علیہ السلام نے تحریر فرمایا ہے :-

”یاد رہے کہ یہ ہمارا رائے اس یسوع کی نسبت ہے جس نے  
خدائی کا دعویٰ کیا اور پہلے نبیوں کو چور اور بٹمار کہا اور خاتم الانبیاء  
صلی اللہ علیہ وسلم کی نسبت بجز اس کے کچھ نہیں کہا کہ میرے بعد جھوٹے  
نبی آئیں گے۔ ایسے یسوع کا قرآن میں کہیں ذکر نہیں“ (انجام آتم ص ۱۲)  
ایک دوسری جگہ تحریر فرماتے ہیں :-

”اس بات کو ناظرین یاد رکھیں کہ عیسائی مذہب کے ذکر میں میں اسی  
طرز سے کلام کرنا ضروری تھا جیسا کہ وہ ہمارے مقابل پر کرتے ہیں۔ عیسائی  
لوگ درحقیقت ہمارے اس عیسے علیہ السلام کو نہیں مانتے جو اپنے تئیں  
صرف بندہ اور نبی کہتے تھے اور پہلے نبیوں کو راستباز جانتے تھے اور  
آنے والے نبی حضرت محمد مصطفیٰ صلی اللہ علیہ وسلم پر سچے دل  
سے ایمان رکھتے تھے۔ اور آنحضرتؐ کے بارہ میں پیشگوئی کی تھی۔ بلکہ ایک

شخص یسوع نام کو مانتے ہیں جس کا قرآن میں ذکر نہیں۔ اور کہتے ہیں کہ اس شخص نے خدائی کا دعویٰ کیا اور پہلے نبیوں کو بٹ مار وغیرہ ناموں سے یاد کرتا تھا۔ یہ بھی کہتے ہیں کہ یہ شخص ہمارے نبی صلی اللہ علیہ وسلم کا سخت مکذب تھا اور اس نے یہ بھی پیشگوئی کی تھی کہ میرے بعد سب جھوٹے ہی آئیں گے۔ سو آپ خوب جانتے ہیں کہ قرآن شریف نے ایسے شخص پر ایمان لانے کے لیے ہمیں تعلیم نہیں دی۔“ (آریہ دھرم ٹائٹل پیج آخری)

ایک عیسوی جگہ فرمایا :-

”ہمیں پادریوں کے یسوع اور اُس کے چال چلن سے کچھ غرض نہ تھی۔ انہوں نے ناحق ہمارے نبی صلی اللہ علیہ وسلم کو گالیاں دے کر ہمیں آمادہ کیا کہ ان کے یسوع کا کچھ تھوڑا سا حال ان پر ظاہر کریں۔ چنانچہ اسی پلید نالائق مسیح نے اپنے خط میں جو میرے نام بھیجا، آنحضرت صلی اللہ علیہ وسلم کو زانی لکھا ہے اور اس کے علاوہ اور بہت گالیاں دی ہیں۔ پس اسی طرح اس مُردار اور خبیث فرقہ نے جو مُردہ پرست ہے، ہمیں اس بات کے پٹے مجبور کر دیا ہے کہ ہم بھی ان کے یسوع کے کسی قدر حالات لکھیں۔“ (ضمیمہ انجام آتھم حاشیہ ص ۵)

ان بیانات سے ظاہر ہے کہ حضرت مسیح موعود علیہ السلام نے پادریوں کی ان گالیوں، بدزبانیوں اور ایذا رسانیوں سے تنگ آکر جو وہ نبی پاک صلی اللہ علیہ وسلم کے بارے میں اختیار کر رہے تھے، یسوع کے متعلق عیسائیوں کے اپنے خیالات یا ان کے مسلمات کو پیش کر دیا ہے تا وہ اپنی اس ناپاک روش سے باز آجائیں۔ حضرت نے یسوع کے متعلق جو کچھ لکھا ہے اس کے متعلق صاف فرما دیا ہے :-

”هَذَا مَا كَتَبْنَا مِنَ الْأَنَاجِيلِ عَلَى سَبِيلِ الْأَرْزَامِ وَإِنَّا نَكْرَهُ الْمَسِيحَ وَنَعْلَمُ أَنَّهُ كَانَ تَقِيًّا وَمِنَ الْأَنْبِيَاءِ الْكَرَامِ“

(ترغیب المؤمنین ص ۱۰۸ حاشیہ)

ترجمہ۔ ہم نے یہ سب باتیں از روئے اناجیل بطور الزام خصم لکھی ہیں۔  
 ورنہ ہم تو مسیح کی عزت کرتے ہیں اور یقین رکھتے ہیں کہ وہ  
 پارسا اور برگزیدہ نبیوں میں سے تھے۔

گویا حضرت مسیح موعود علیہ السلام نے جو کچھ لکھا وہ محض تورات و اناجیل کے  
 بیانات کی بناء پر عیسائی مسلمات کے مطابق لکھا۔ لیکن وہ بھی کب؟ جب اس ناپاک  
 گروہ نے تمام معصوموں کے سردار اور پاکیزگی کے مجسمہ صلی اللہ علیہ وسلم پر ناقابل برداشت  
 اتہام باندھے۔ بھائیو! کیا حضرت مرزا غلام احمد قادیانی (علیہ السلام) کا یہی جرم ہے  
 کہ آپ نے نبی کریم صلی اللہ علیہ وسلم کی عزت کے لئے غیرت دینی کے باعث نصاریٰ کے  
 سامنے ان کے مسلمات کو ذکر کر دیا؟ کیا تم اسی بنا پر شور مچا رہے ہو؟ ویلے لکھ  
 دلہا تکتیوں۔ اے کاش تم میں سیدنا و حبیبنا محمد عربی صلی اللہ  
 علیہ وسلم کی معرفت اور محبت ہوتی تو جانتے کہ وہ کس قدر قیمتی میرا ہے۔ اسی کو خدا تعالیٰ  
 نے ہمیشہ کے لئے زندہ رکھا اور اسی کا فیضان امتوں کی نجات کا ذریعہ ہوگا۔ بیشک  
 تم کو تعصب نے اندھا کر دیا ہے۔ لیکن ذرا حضرت مسیح موعود علیہ السلام کے ان الفاظ  
 پر ہدیت الفاظ اور رعب و شوکت سے لبریز الفاظ کو تو پڑھو۔ فرمایا:۔

”اب کوئی پادری تو میرے سامنے لاؤ جو یہ کہتا ہو کہ آنحضرت  
 صلی اللہ علیہ وسلم نے کوئی پیشگوئی نہیں کی۔ یاد رکھو کہ وہ زمانہ مجھ  
 سے پہلے ہی گزر گیا۔ اب وہ زمانہ آگیا جس میں خدایہ ظاہر کرنا چاہتا  
 ہے کہ وہ رسول محمد عربیؐ جس کو گالیاں دی گئیں، جس کے  
 نام کی بے عزتی کی گئی، جس کی تکذیب میں بدقسمت پادریوں نے کئی لاکھ  
 کتابیں اس زمانہ میں لکھ کر شائع کر دیں۔ وہی سچا اور سچوں کا سردار  
 ہے اس کے قبول میں حد سے زیادہ انکار کیا گیا۔ مگر آخر اسی رسول کو  
 تاج عزت پہنایا گیا۔ اس کے غلاموں اور خادموں میں سے  
 ایک میں ہوں۔ جس سے خدا مکالمہ مخاطبہ کرتا ہے اور جس پر خدا کے

غیبوں اور نشانوں کا دروازہ کھولا گیا۔ اسے نادانوں! تم کفر کہو یا کچھ کہو تمہاری تکفیر کی اس شخص کو کیا پرواہ ہے جو خدا کے حکم کے موافق دین کی خدمت میں مشغول ہے اور اپنے پر خدا کی عنایات کو بارش کی طرح دیکھتا ہے۔ وہ خدا جو مریم کے بیٹے کے دل پر اُتر اُتھا وہی میرے دل پر بھی اُتر اُتا ہے مگر اپنی تجلی میں اس سے زیادہ۔ وہ بھی بشر تھا اور میں بھی بشر ہوں۔“ (حقیقۃ الوحی ص ۲۴)

الزامی جوابات میں علماء اہلسنت کے حوالے جناب مولوی آل حسن صاحب  
اپنی کتاب استفسار میں لکھتے ہیں:-

(۱) ”حضرت عیسیٰ نے کونسا مرتبہ درخت گوئی کا اُٹھا رکھا جو یہودیوں کے خطاب میں ان کی کفریات پر نہیں کیا۔“ (استفسار ص ۴۱)

(۲) ”حضرت عیسیٰ کا معجزہ اسیائے میت کا بعضے بھان مٹی کرتے پھرتے ہیں کہ ایک آدمی کا مہر کاٹ ڈالا بعد اس کے سب کے سامنے دھڑے دلا کر کہا کہ اُٹھ کھڑا ہو وہ اُٹھ کھڑا ہوا۔“ (ص ۳۳)

(۳) ”اشعیا اور ارمیا اور عیسیٰ علیہم السلام کی سی غیب گوئیاں قواعد نجوم اور رمل سے بخوبی نکل سکتی ہیں۔ بلکہ اس سے بہتر۔“ (ص ۳۳)

(۴) ”کلیۃً یہ بات ہے کہ اکثر پیش گوئیاں انبیائے بنی اسرائیل اور حواریوں کی ایسی ہی ہیں جیسے خواب اور مجذوبوں کی بڑ۔“ (ص ۱۳)

(۵) ”یسوع نے کہا کہ لومڑیوں کے لئے گھر ہیں اور پرندوں کے لئے بسترے ہیں۔ پر میرے لئے کہیں سر رکھنے کی جگہ نہیں۔ دیکھو یہ شاعرانہ مبالغہ ہے اور صریح دنیا کی تنگی سے شکایت کرنا کہ اقیح ترین ہے۔“ (ص ۲۴۹)

(۶) ”حضرت عیسیٰ ایک انجیر کے درخت پر صرت اس بہت سے کہ اس میں پھل نہ تھا، خفا ہوئے پس جمادات پر خفا ہونا عقلاً کمال جہالت



کی بات ہے۔“ (صفحہ ۳۱۷)

(۷) ”حضرت عیسیٰ نے یہودیوں کو حد سے زیادہ جوگالیاں دیں تو ظلم کیا۔“ (صفحہ ۳۱۹)

(۸) ”تربیت حضرت عیسیٰ کی از روئے حکمت کے بہت ہی ناقص ٹھہری“ (صفحہ ۳۲۱)

ان کے علاوہ ایک بزرگ مولوی رحمت اللہ صاحب مہاجر مکی مرحوم گزریے ہیں انہوں نے ایک کتاب ازالۃ الاوهام نامی تالیف کی ہے اس کے دو

حوالے حسب ذیل ہیں۔

(۹) ”ہمراہ جناب مسیح بسیار زناں ہمراہ مے گشتند، و مالی خود مے

خورانیدند، و زناں فاحشہ پایہا آنجناں را مے بوسیدند، و آنجناب

مرثا و مریم را دوست مے داشت، و خود شراب برائے نوشیدن دیگر

کساں عطا مے فرمودند“ (صفحہ ۳۲۷)

(۱۰) ”زہے پاکیزگی، فرزند ابن یعقوب علیہ السلام، کہ فرزند کلاں بکنیزک

پدر ہمبستر شدند، و سرزند دوم زوجه پسر را در آغوش کرد، و گود دہی

وقت زنا کہ بقصد بودند است کہ زوجه پسرین ست و قبل از اطلاع

این معنی کہ او حاملہ از من ست، حکم سوختن آں سر نمودند، و یعقوب علیہ السلام

سزاوارچہ ذکر ملامت و زجر ہم بھما جزا دہ والا تبار و آل زن نیکو کار

نہ کردند، و در اولاد ہمیں فارض کہ از شکم تمار نیکو شعار برآمد، و او

وسیلماں و مسیح اند“ (صفحہ ۳۳۵)

ناظرین کرام! آپ ان حوالجات کو پڑھیں اور بتائیں کہ حضرت مسیح موعود علیہ السلام

اس سے زیادہ کیا لکھا ہے؟ اب اگر مصنف عشرہ یا دوسرے علماء سوء کی نظر میں حضورؐ

قابل الزام ہیں تو پھر مولوی رحمت اللہ صاحب اور مولوی آل حسن صاحب پر کیوں یہی فتوے

نہیں لگایا جاتا؟ مصنف عشرہ کو دیوبند سے خاص نسبت معلوم ہوتی ہے اسلئے ہم ذیل

میں جناب مولانا محمد قاسم صاحب نانوتوی بانی مدرسہ دیوبند کا بیان بھی درج

کرتے ہیں۔

الزامی جوابات اور بانی مدرسہ یوبند | آپ نے ایک جگہ بڑی وضاحت سے تحریر فرمایا ہے کہ:-

”اگر تدرشنا سول سے حد سے گزر جانے والے بڑھ جایا کریں اور قدرشناس دشمن سمجھے جایا کریں تو نصاریٰ حضرت عیسیٰ کے محبت اور رسول اللہ صلی اللہ علیہ وسلم اور آپ کی اُمت حضرت کے دشمن ہونے چاہئیں۔ غور کر کے اگر دیکھیں مُفْرِط فی المحبۃ اس کا محبت نہیں ہوتا جس کی محبت کا مدعی ہوتا ہے۔ بلکہ اپنی خیالی تصویر کا محبت ہوتا ہے۔ نصاریٰ جو دعویٰ محبت حضرت عیسیٰ علیہ السلام کرتے ہیں تو حقیقت میں ان سے محبت نہیں کرتے۔ کیونکہ دار و مدار ان کی محبت کا خدا کے بیٹا ہونے پر ہے۔ سو یہ بات حضرت عیسیٰ میں تو معلوم البتہ ان کے خیال میں تھی۔ اپنی خیالی تصویر کو پوجتے ہیں اور اسی سے محبت رکھتے ہیں۔ حضرت عیسیٰ کو خداوند کریم نے ان کی واسطہ داری سے برطرف رکھا ہے۔ ایسے ہی شیعہ بھی اپنی خیالی تصویر سے محبت کرتے ہیں۔ ائمہ اہلبیت سے محبت نہیں کرتے۔ اس محبت پر معبان قدرشناس کو دشمن اہلبیت سمجھنا ایسا ہی ہے جیسا نصاریٰ بزرگم خود رسول اللہ صلی اللہ علیہ وسلم اور ان کی اُمت کو دشمن عیسائی سمجھتے ہیں۔“

(رسالہ ہدیۃ الشیعہ ص ۲۴۴-۲۴۵)

اس عبارت میں الزامی جوابات کا جواز جس رنگ اور جس طریق سے مذکور ہے اسی رنگ میں حضرت مسیح موعود علیہ السلام نے حضرت عیسیٰ کے متعلق اختیار فرمایا ہے۔ جناب مولانا کے نزدیک بھی حضرت عیسیٰ کی دو صورتیں ہیں۔ (۱) ایک حقیقی صورت جو اسلامی عقائد میں نبی اور رسول کی ہے (۲) دوسری خیالی تصویر جو عیسائی خیالات میں خدا کا بیٹا ہونے کی ہے۔ بلاشبہ یہ سچ ہے کہ یسوع کوئی علیحدہ وجود نہ تھا لیکن حقیقت مندرجہ بالا تشریح کی موجودگی میں ہم نصاریٰ کے پیش کردہ یسوع کو حضرت

مسیح کی حقیقی صورت نہیں کہہ سکتے بلکہ اس کو ان کی خیالی تصویر ہی کہیں گے اور اندریں صورت اگر بعد وضاحت اس خیالی تصویر پر اعتراض کیا جاوے تو وہ اعتراض اہل دانش کی نظر میں حضرت عیسیٰ علیہ السلام پر نہ ہوگا تا اس سے تو میں انبیاء کی شق پیدا کی جاوے۔ اس تصریح کے ساتھ مولانا موصوف نے ایک جگہ حضرت علی کرم اللہ وجہہ کے متعلق لکھا ہے :-

”اہل ہند جو تمام ولایتوں کے لوگوں کے نامزدہ پن میں امام ہیں ان میں کا بھنگی اور چمار بھی اہل بہولت سے بیٹی نہیں دیتا جس طرح حضرت امیر نے اپنی دختر مسطرہ کو حضرت عمرؓ کے حوالہ کر دیا۔ آپ بھی دیکھتے رہے اور صاحبزادے بھی۔ پھر صاحبزادوں میں ایک وہ بھی تھے کہ جنہوں نے تیس ہزار فوج جرّار کا مقابلہ کیا۔ حالانکہ وہ زمانہ ضعیفی اور تحمل کا تھا اور بہن کے نکاح کے وقت عین شباب تھا۔“  
(ہدیۃ الشیعہ ص ۱۲۷ مطبوعہ مطبع ہاشمی)

یہ عبارت ناگوار ہے لیکن اہل دیوبند کے لئے تازیانہ عبرت ہے۔ جو جواب وہ اس الزامی عبارت کا دے سکتے ہیں وہی جواب ہمارا ہے۔  
معتز ضیائی لکھتا ہے کہ حضرت مرزا صاحب پر جب اس باب میں اعتراض ہوا تو یہ کہہ دیا کہ :-

”یہ اعتراض بائبل کی بناء پر کئے گئے ہیں۔ بھلے آدمی بائبل تو محرف

ہے اس کے بیان سے سند پکڑنے کی آپ کو کیوں ضرورت پیش آئی

جبکہ قرآن کریم حضرت عیسیٰ کی پاکی بیان کرتا ہے۔“ (عشرہ ص ۱۱۳)

صاف ظاہر ہے کہ حضرت نے ان اعتراضات کو بطور الزام ختم پیش کر کے بائبل کو سند نہیں پکڑا اور نہ ہی حضرت عیسیٰ علیہ السلام کی پاکیزگی کا انکار فرمایا ہے بلکہ نصاریٰ کو ان کے مزعومہ نقشہ کی طرف توجہ دلائی ہے۔ لیکن میں کہتا ہوں کہ یسوع پر ان اعتراضات کی وہی ضرورت تھی جو مولانا محمد قاسم صاحب بانی مدرسہ دیوبند کو مندرجہ بالا عبارت کی

تھی۔ ہمارے حضرتؑ نے تو اپنے رسالہ فتح مسیح میں صاف تحریر فرمادیا ہے :-  
 (الف) ”ہمیں حضرت مسیح علیہ السلام کی شان مقدس کا بہر حال لحاظ ہے اور  
 صرف فتح مسیح (پادری) کے سخت الفاظ کے عوض ایک فرضی مسیح کا  
 بالمقابل ذکر کیا گیا ہے اور وہ بھی سخت مجبوری سے۔ کیونکہ اس نادان نے  
 بہت ہی شدت سے گالیاں آنحضرت صلی اللہ علیہ وسلم کو نکالی ہیں اور ہمارا  
 دل دکھایا ہے۔“ (ص ۱)

(ب) ”ہم اس سچے مسیح کو مقدس اور بزرگ اور پاک جانتے اور مانتے  
 ہیں جس نے نہ خدائی کا دعویٰ کیا، نہ بیٹا ہونے کا۔ اور جناب محمد مصطفیٰ  
 احمد مجتبیٰ صلی اللہ علیہ وسلم کے آنے کی خبر دی اور ان پر ایمان لایا۔“ (ص ۱)

حضرت مسیح کی بنیاد لادت

سیدنا حضرت مسیح موعود علیہ السلام  
 نے بکثرت تحریر فرمایا ہے کہ حضرت مسیح

بغیر باپ کے محض قدرت الہیہ سے پیدا ہوئے۔ چنانچہ تحریر فرماتے ہیں :-  
 (الف) ”أَرَادَ اللَّهُ أَنْ يَقْطَعَ دَائِرَهُمْ وَيُجِيعَ بَنِيَانَهُمْ وَيُحْكِمَ  
 ذُلَّتَهُمْ وَخِذْلَانَهُمْ فَأَوَّلُ مَا فَعَلَ لِهَذِهِ الْأَرَادَةِ هُوَ  
 خَلْقُ عِيسَى مِنْ عَذْرَاءٍ بِالْقُدْرَةِ الْمُجَرَّدَةِ فَكَانَ عِيسَى  
 إِذْ هَا صَاً لِنَبِيِّنَا“ (مواہب الرحمن ص ۱)

ترجمہ۔ اللہ نے ارادہ کیا کہ یہود کی جڑھ کاٹ دے اور ان کی ذلت و  
 رسوائی کو پختہ کرے سو اس نے اس کے لئے پہلی بات یہ کی کہ حضرت عیسیٰ  
 کو بغیر باپ محض قدرت سے پیدا کیا۔ پس حضرت عیسیٰ ہمارے نبی کے لئے  
 ارہام تھے۔“

(ب) ”وَكَذَلِكَ تَوَلَّدَ عِيسَى مِنْ دُونِ الْآبِ“ (مواہب الرحمن ص ۱)  
 ترجمہ۔ اسی طرح حضرت عیسیٰ کی پیدائش بغیر باپ کے ہوئی۔  
 پھر حضورؑ اسی جگہ تحریر فرماتے ہیں :-

”عَجِبْتُ كُلَّ الْعَجَبِ مِنَ الَّذِينَ لَا يُفَكِّرُونَ فِي هَذِهِ الْآيَاتِ  
الَّتِي هِيَ لِنَسْبَةِ نَبِيِّنَا كَالْعَلَامَاتِ وَيَقُولُونَ إِنَّ عِيسَى  
تَوَلَدَ مِنْ نُطْفَةٍ يُوسُفَ أَبِيهِ وَلَا يَفْهَمُونَ الْحَقِيقَةَ مِنَ  
الْجَهْلَاتِ“ (مَوَاقِفُ الرَّحْمَنِ ص ۷)

ترجمہ۔ مجھے ان لوگوں پر بہت تعجب ہے جو ان آیات پر غور نہیں  
کرتے حالانکہ یہ ہمارے نبی کریم کی نبوت کی علامات ہیں۔ اور وہ لوگ کہتے  
ہیں کہ حضرت عیسیٰ اپنے باپ یوسف بنجار کے نطفہ سے پیدا ہوئے ہیں۔ یہ  
لوگ جہالتوں کے باعث حقیقت کو نہیں سمجھتے۔

ان اقتباسات سے ظاہر ہے کہ حضورؑ کے نزدیک حضرت مسیح علیہ السلام کی ولادت  
بغیر باپ کے ہوئی تھی۔ ایک مقام پر حضرت مریم صدیقہ کے ذکر میں فرمایا:-  
”بعض افراد امت کی نسبت فرمایا ہے کہ وہ مریم صدیقہ سے مشابہت  
رکھیں گے جس نے پارسانی اختیار کی۔ تب اس کے رحم میں عیسیٰ کی روح  
پھونکی گئی اور عیسیٰ اس سے پیدا ہوا“ (کشتی نوح ص ۷ طبع کلاں)  
گویا حضرت مریم کی پارسانی اور حضرت مسیح کی بے باپ ولادت پر آپ اعتقاد  
رکھتے تھے۔ اس واضح صداقت کے بعد آپ ٹیپالوی صاحب کی دیانت ملاحظہ کریں۔  
لکھتے ہیں:-

”مرزا صاحب بھی یہودیوں کی طرح حضرت مریم علیہا السلام کو زانیہ  
اور عیسیٰ علیہ السلام کو ناجائز تعلقات کی پیدائش سمجھتے تھے“ (عشرہ ص ۱۱)  
ناظرین کرام! ہم حضرتؑ کے الفاظ اُپر درج کر چکے ہیں۔ معترضین نے اس عبارت میں  
حضرت کا نام لے کر درحقیقت اپنی یہودیت کا ثبوت دیا ہے۔ مریم صدیقہ کو طرز مگردانا  
نیز حضرت کے کلام میں خیانت اور تحریف کی۔ یہ ہے تَشَابَهَتْ قُلُوبُهُمْ۔ حضرت مسیح کو



علیہ السلام نے کشتی نوح ملا پر لکھا ہے :-

”یسع تو یسح میں تو اس کے چاروں بھائیوں کی بھی عزت کرتا ہوں

کیونکہ پانچوں ایک ہی ماں کے بیٹے ہیں۔ نہ صرف اس قدر،

بلکہ میں تو حضرت یسح کی دونوں حقیقی ہمشیروں کو بھی مقدسہ سمجھتا

ہوں کیونکہ یہ سب بزرگ مریم بتول کے پیٹ سے ہیں۔“

حضرت نے یسح کے بھائی اور بہنوں کے لئے کتاب ”اپا سٹولک ریکارڈس

مصنف پادری جان ایٹن گائٹلز مطبوعہ لندن ۱۵۹۰ء“ کا حاشیہ میں حوالہ بھی دیا ہے

لیکن چونکہ اس عبارت میں حقیقی ہمشیروں کا لفظ آگیا ہے اسلئے معترض کہتا ہے کہ

حضرت کے نزدیک یسح کی ولادت ناجائز تعلقات کا نتیجہ تھی۔ افسوس

بریں عقل و دانش بسا ید گریست

معترض کی آنکھ نے صرف ایک لفظ حقیقی دیکھا لیکن اس کی تشریح ”یہ سب

بزرگ مریم بتول کے پیٹ سے ہیں“ پر غور نہ کیا۔ اور فقرہ ”پانچوں ایک

ہی ماں کے بیٹے ہیں“ پر بھی تدبر نہ کیا کہ ان میں صاف بتایا گیا ہے کہ ان کا حقیقی

ہونا مجازی یا محض روحانی (إِنَّمَا الْمُسَوُّونَ أَخَوَةٌ) کے بالمقابل ہے نہ کہ اس کا

یہ مطلب ہے کہ ان سب کا ایک ہی باپ اور ایک ہی ماں تھی۔ افسوس کہ معترض نے

حضرت کے لفظ مریم بتول کو بھی مد نظر نہ رکھا۔ بات یہ ہے کہ انہیں تو اعتراض سے

غرض ہے اور مخلوق خدا کو دھوکہ دینا مد نظر۔

سیدنا حضرت یسح موعود علیہ السلام

ایام اصلاح کے حوالہ میں خیانت

نے افغان قوم کی نبی اسرائیل سے

مشابہتوں کے ذیل میں تحریر فرمایا ہے :-

”ان (افغانوں) کے بعض قبائل ناٹھ اور نکاح میں کچھ چنداں

فرق نہیں سمجھتے اور عورتیں اپنے منسوبے بلا تکلف ملتی ہیں اور باتیں کرتی

ہیں۔ حضرت مریم صدیقہ کا اپنے منسوب یوسف کے ساتھ قبل نکاح

پھر نا اس اسرائیلی رسم پر پختہ شہادت ہے۔ مگر خوانین سرحدی کے بعض قبائل میں یہ مماثلت عورتوں کی اپنے منسوبوں سے حد سے زیادہ ہوتی ہے۔ حتیٰ کہ بعض اوقات نکاح سے پہلے حمل بھی ہو جاتا ہے۔  
(ایام الصلاح اردو ص ۶۶ حاشیہ)

صاف ظاہر ہے کہ اس عبارت میں حضرت مریم علیہا السلام پر کوئی الزام نہیں لگایا گیا بلکہ یہودی اور افغانوں میں ایک تمدنی مشارکت کا ذکر کیا گیا ہے جس میں حضرت مریم صدیقہؑ کا یوسف کے ساتھ قبل نکاح صرف پھرنا درج ہے۔  
اگر مقررین دیانت دار ہوتا تو اس واضح بیان پر اعتراض نہ کرتا لیکن اس کی فطرت نے جب اس صاف عبارت میں کوئی پہلو مخلوق کی گمراہی کا نہ پایا تو اس نے ازراہ خیانت عبارت کو ہی بدل دیا اور اس نے حضرت کی کتاب ایام الصلاح ص ۶۵ سے حسب ذیل عبارت منسوب کر دی، نقل کرتے ہوئے لکھتا ہے:-

”افغان یہودیوں کی طرح نسبت اور نکاح میں کچھ فرق نہیں کرتے۔ لڑکیوں کو اپنے منسوبوں کے ساتھ ملاقات اور اختلاط کرنے میں مضائقہ نہیں ہوتا۔ مثلاً مریم صدیقہ کا اپنے منسوب یوسف کے ساتھ اختلاط کرنا اور اس کے ساتھ گھر سے باہر چکر لگانا اس رسم کی بڑی سچی شہادت ہے۔ اور بعضے پہاڑی خوانین کے قبیلوں میں لڑکیوں کا اپنے منسوب لڑکوں کے ساتھ اس قدر اختلاط پایا جاتا ہے کہ نصف سے زیادہ لڑکیاں نکاح سے پہلے ہی حاملہ ہو جاتی ہیں۔“

اور پھر بطور نتیجہ خود لکھا ہے:-

”مریم اپنے منسوب یوسف بنجار کے ساتھ قبل از نکاح اختلاط کرتی تھی اور اس کے ساتھ گھر سے باہر چکر لگایا کرتی تھی اور قوم افغانہ کی طرح قبل از نکاح ہی حاملہ ہو گئی تھی۔“ (عشرہ ص ۱۱)

ناظرین! خدا را بتلائیے کہ مقررین کے نتیجہ کا آخری جلی قلم فقرہ اس کے منقولہ حوالہ

ایام اہلح میں بھی کہاں مذکور ہے؟ ایام اہلح کی اس عبارت کے سیاق الکلام میں افغان قوم کا بنی اسرائیل ہونا ثابت کرنا مد نظر ہے مگر معترض اس سے مریم صدیقہ کا قبل از نکاح یوسف سے حاملہ ہونا بتلاتا ہے۔

اُلٹی سمجھ کسی کو بھی ایسی خُدا نہ دے

دے آدمی کو موت پر یہ بداداد نہ دے

اس اقتباس میں صرف اسرائیلی رواج کا ذکر ہے اور اس کی مثال میں تاریخی واقعہ حضرت مریم اور یوسف نجار کا قبل نکاح پھرنا مذکور ہے۔ ایسی عورت کے معمولی ساتھ پھرنے کو (جسے ایام اہلح کی اس عبارت میں بھی صدیقہ کے لفظ سے یاد کیا گیا ہے) زنا یا بد فعلی پر محمول کرنا اپنی خباثت کا ثبوت دیتا ہے۔

ممکن ہے کہ معترض پٹیا لوی نے ایام اہلح فارسی کی عبارت کو سامنے رکھ کر یہ غلط بیانی کی ہو تو اول تو اسے معلوم ہونا چاہیے کہ وہ ترجمہ حضرت مسیح موعود علیہ السلام کا نہیں ہے بلکہ حضرت مولوی عبد الکریم صاحب کا ہے جیسا کہ ٹائٹل پیج ص ۱ پر مذکور ہے۔ دوم جب حضرت مسیح موعود علیہ السلام کی اصل کتاب اردو میں مطبوعہ موجود ہے تو فارسی کو پھر اپنی اردو میں بیان کر کے دھوکہ دینا کہاں تک روا ہے؟ اتنی زحمت اٹھانے کی کیا ضرورت ہے؟ سوم فارسی عبارت میں لفظ اختلاط ہے جو عام ہے، اس جگہ اصل کے لحاظ سے اس کے معنی صرف ”حضرت مریم صدیقہ کا اپنے منسوب یوسف کے ساتھ قبل نکاح کے پھرنا“ کے ہوں گے۔ الغرض حضرت مسیح موعود علیہ السلام کی عبارت میں کوئی ایسا جملہ نہیں جس میں حضرت مریم پر زد پڑتی ہو۔ یہ صرف معترض پٹیا لوی کی یہودیت نوازی ہے۔ ہاں اگر یہ سوال ہو کہ حضرت مریم کے یوسف کے ساتھ پھرنے کا ثبوت کیا ہے تو لیجئے ابن الاثیر کی مشہور تاریخی کتاب الکامل کی عبارت پڑھ لیجئے۔ لکھا ہے:-

”قَدْ ذَكَرْنَا حَال مَرْيَمَ فِي خِدْمَةِ الْكَنِيسَةِ وَكَانَتْ هِيَ وَابْنُ عَمَّتِهَا  
يُوسُفُ بْنُ يَعْقُوبَ بْنِ مَاتَانَ التَّجَّارِ يَلِيَانِ خِدْمَةَ الْكَنِيسَةِ وَكَانَ  
يُوسُفُ حَكِيمًا تَجَّارًا يَعْمَلُ بِيَدَيْهِ وَيَتَصَدَّقُ بِذَلِكَ وَقَالَتِ الْفَكَارُ

إِنَّ مَرْيَمَ كَانَ قَدْ تَزَوَّجَهَا يُوسُفُ ابْنُ عَمِّهَا إِلَّا أَنَّهُ لَم يَقْرُبْهَا إِلَّا  
 بَعْدَ رَفْعِ الْمَسِيحِ وَاللَّهُ أَعْلَمُ وَكَانَتْ مَرْيَمُ إِذَا نَفَذَ مَاءَهَا وَمَاءُ  
 يُوسُفَ بْنِ عَمِّهَا أَخَذَ كُلُّ وَاحِدٍ مِنْهُمَا قُلْتَهُ وَأَنْطَلَقَ إِلَى الْمَخَارِقِ  
 الَّتِي فِيهَا الْمَاءُ يَسْتَعِذُّ بِان مِنْهُ ثُمَّ يَرْجِعَانِ إِلَى الْكِنِيسَةِ فَلَمَّا  
 كَانَتِ الْيَوْمَ الَّذِي لَقِيَهَا فِيهِ جِبْرَائِيلُ نَفَذَ مَاءَهَا فَقَالَتْ لِيُوسُفَ  
 لِيَذْهَبَ مَعَهَا إِلَى الْمَاءِ فَقَالَ عِنْدِي مِنَ الْمَاءِ مَا يَكْفِيْنِي إِلَى غَدٍ  
 فَأَخَذَتْ قُلْتَهَا وَأَنْطَلَقَتْ وَخَذَهَا حَتَّى دَخَلَتِ الْمَخَارِقَ فَوَجَدَتْ  
 جِبْرَائِيلَ - الخ -

ترجمہ۔ ہم حضرت مریم کے گرجا کی خدمت کرنے کا ذکر کر چکے ہیں۔ وہ اور ان کا چچرا  
 بھائی یوسف بنحار اس کے لئے مقرر تھے۔ یوسف حکیم اور ترکھان تھا۔ ہاتھوں  
 سے کام کر کے صدقہ کر دیتا تھا۔ نصاریٰ کہتے ہیں کہ مریم سے یوسف نے نکاح  
 کر لیا تھا لیکن حضرت مسیح کے رفع کے بعد وہ ان کے قریب گیا تھا۔ واللہ اعلم  
 ہاں جب یوسف اور مریم کے مشکیزے کا پانی ختم ہو جاتا تھا تو دونوں اپنا اپنا  
 مشکیزہ لیتے اور غار میں جا کر شیریں پانی لاتے اور گرجا میں واپس آجایا کرتے  
 لیکن جب وہ دن آیا جس میں جبرائیل مریم سے ملے ہیں تو صرف مریم کا پانی ختم ہوا  
 اور اس نے یوسف کو پانی تک ساتھ چلنے کے لئے کہا۔ مگر اس نے کہا کہ میرے  
 پاس کل تک کے لئے پانی ہے لہذا مریم نے اپنا مشکیزہ لیا اور اکیلی ہی چلی گئیں،  
 یہاں تک کہ غار میں پہنچ گئیں اور وہاں ان سے جبرائیل ملے۔

(تاریخ کامل جلد اول ص ۱۱۱)

ناظرین کرام! آپ اس حوالہ پر غور فرمادیں اور معترض بیبالوں کی باطل پرستی پر  
 ماتم کریں۔!

یسوع کی ادیان نائیاں | ضمیمہ انجام آتھم میں یسوع کے ذکر پر  
 لکھا ہے۔۔۔

”آپ کا خاندان بھی نہایت پاک اور مطہر ہے۔ تین دادیاں اور نانیاں آپ کی زناکار اور کسبی عورتیں تھیں جن کے خون سے آپ کا وجود ظہور پذیر ہوا۔“  
ہم اوپر مفصل بتا چکے ہیں کہ حضرت مسیح موعودؑ کی یہ تحریر الزامی طور پر بائبل کے بیانات کے لحاظ سے ہے۔ یعنی از روئے عقائد و مسلمات نصاریٰ یہ بات درج ہوئی ہے۔ چنانچہ ایک دوسری جگہ صراحتاً فرمایا ہے۔

”ہم اے سید و مولیٰ آنحضرت صلی اللہ علیہ وسلم فرماتے ہیں کہ میری والدہ سے لیکر تو ایک میری ماؤں کے سلسلہ میں کوئی عورت بدکار اور زانیہ نہیں اور نہ مرد زانی اور بدکار ہے لیکن بقول عیسائیوں کے انکے خدا صاحب کی پیدائش میں تین زناکار عورتوں کا خون ملا ہوا ہے۔“  
(ست سخن حاشیہ ص ۱۶۸)

پھر فرمایا :-

”یسوع کی بعض نانیوں اور دادیوں کی جو حالت بائبل سے ثابت ہوتی ہے وہ بھی کسی سے مخفی نہیں۔ ان میں سے تین جو مشہور و معروف ہیں ان کے نام یہ ہیں۔ بنت سبج، راحاب، امریہ۔“ (الحکم ۱۲ فروری سنہ ۱۹۱۱ء)  
بعض لوگ اس موقع پر کہہ دیا کرتے ہیں کہ اگر یہ بیان بطور الزامِ خصم از روئے بائبل ہے تو بتاؤ بائبل میں ان عورتوں کے زناکار ہونے کا کہاں ذکر ہے؟ سو اس کے لئے بھی میں خود حضرت مسیح موعود علیہ السلام کی تحریر پیش کرتا ہوں تا اس سے ایک طرف جس طرح یہ ثابت ہو جائے کہ یہ بات حضرت اقدسؑ کے اپنے مسلمات میں سے نہیں تھی بلکہ حضورؑ نے محض بطور الزام نصاریٰ لکھی تھی ویسے ہی دوسری طرف یہ بھی پتہ لگ جائے کہ ایسا ذکر کہاں مذکور ہے؟ حضرت تحریر فرماتے ہیں :-

”عجیب ترین یہ کہ یہ کفارہ یسوع کی دادیوں اور نانیوں کو بھی بدکاری سے نہ بچا سکا۔ حالانکہ ان کی بدکاریوں سے یسوع کے گوہرِ فطرت پر داغ لگتا تھا اور یہ دادیاں نایاں صرف ایک دو نہیں بلکہ تین ہیں۔ چنانچہ یسوع کی ایک



بزرگ نانی جو ایک طور سے دادی بھی تھی یعنی راحاب کسی یعنی کنجری تھی۔  
 دیکھو لیسوع ۲-۱ اور دوسری نانی جو ایک طور سے دادی بھی تھی اس کا نام  
 تھر ہے۔ یہ خانگی بدکار عورتوں کی طرح حرام کار تھی۔ دیکھو پیدائش ۲۸-۱۶-۲  
 اور ایک نانی یسوع صاحب کی جو ایک رشتہ سے دادی بھی تھی نسبت سلع  
 کے نام سے موسوم ہے۔ یہ وہی پاکدامن تھی جس نے داؤد کے ساتھ زنا کیا  
 تھا۔ دیکھو ۲ سموئیل ۱۱-۲ (ست بچن ص ۱۶۸)

ناظرین! اس اقتباس سے آپ کو خوب معلوم ہو چکا ہے کہ حضرت نے یہ بیان بائبل  
 کے مسلمات کے لحاظ سے لکھا ہے اور حوالہ دیکر لکھا ہے جیسا کہ مولوی رحمت اللہ صاحب  
 مہاجر بھی لکھ چکے ہیں بس اب بھی اس کو الزامی جواب نہ سمجھنا بلکہ عقیدہ قرار دینا  
 پر لے درجہ کی ضد اور ہٹ دھرمی ہے۔

مصحف عشرہ کاملہ نے دیگر بہتات  
**پٹیا لوی صنا کی شرمناک خیانت**

ایک بڑا بہتان یہ باندھا ہے کہ حضورؐ سے منسوب کر کے حسب ذیل عبارت لکھی ہے:-  
 ”یہ بات پوشیدہ نہیں کہ کس طرح پر وہ (حضرت عیسیٰؑ) نامحرم جوان  
 عورتوں سے ملتا تھا اور کس طرح ایک بازاری عورت سے عطر ملواتا تھا۔  
 وہ ایک لڑکی پر عاشق ہو گیا۔ اور جب استاد کے سامنے اس کے حسن و  
 جمال کا تذکرہ کر بیٹھا تو استاد نے اُسے عاق کر دیا۔ (الحکم ۲۱، فردوسی سنہ ۱۹۰۶ء)  
 (عشرہ کاملہ ص ۱۱۵)

قارئین کرام! قطع نظر اس سے کہ اخبار ”الحکم“ کے اس پرچہ کے ”کلمات طیبات“ کا  
 روئے سخن ایک عیسائی کی طرف ہے اور ساری گفتگو از روئے بائبل ہے نیز ان  
 عبارتوں میں حضرت مسیح علیہ السلام کی بجائے عیسائیوں کا فرضی یسوع مراد ہے۔ ہم  
 معترض پٹیا لوی کی خیانت کو قابلِ نظر انداز نہیں سمجھتے۔ ناظرین کرام! آپ مختصر کے  
 الفاظ کو زیرِ نظر رکھ کر اخبار ”الحکم“ میں سے اصل الفاظ ملاحظہ فرمائیں۔ لکھا ہے:-

”ایک یہودی نے یسوع کی سوا نغمی لکھی ہے اور وہ یہاں موجود ہے  
اُس نے لکھا ہے کہ یسوع ایک لڑکی پر عاشق ہو گیا تھا اور اپنے استاد  
کے سامنے اس کے حسن و جمال کا تذکرہ کر بیٹھا تو استاد نے اُسے عاق کر دیا۔“  
(الحکم مورخہ ۲۱ فروری ۱۹۰۲ء ص ۲۷۷ کا لم ۲)

اُف! اتنی تحریف اور ایسا بھوٹ! اللہ اللہ خاتمہ ہی کر دیا تحریف کا۔  
ہمارے حضرت نے ایک دوسرے موقع پر تحریر فرمایا ہے :-

”ایک شریر یہودی اپنی کتاب میں لکھتا ہے کہ ایک مرتبہ ایک بیگاہ بھوت  
پر آپ (حضرت مسیح) عاشق ہو گئے تھے لیکن جو بات دشمن کے مُنہ سے  
نکلے وہ قابل اعتبار نہیں آپ خدا کے مقبول اور پیارے تھے۔  
خلیث ہیں و لوگ جو آپ پر تہمتیں لگاتے ہیں“ (اعجاز احمدی ص ۲۵)

معرض کے دو اور غلط استدلال (۱) معرض پٹیا لوی لکھتا ہے کہ حضرت  
مرزا صاحب ”مسلمانوں کے دُرسے دکھلائے

کے لئے اس طرح بھی لکھتے ہیں :-

معجزاتِ انبیاء سابقین :- آنچہ در قرآن بیانِ بالیقین  
برہمہ از جانِ دل ایمانِ ماست :- ہر کہ انکار کند از اشقیاست  
(عشرہ ص ۱۱۹)

گویا تسلیم کر لیا کہ حضرت اقدس حضرت مسیح کے معجزات کو قرآن مجید کے بیان کے مطابق مانے  
تھے مسلمانوں کا ڈر یا ان کو دکھلا دے کی بھی ایک ہی کہی مسیح کی موت کا اعلان کرتے  
ہوئے نہ دُرسے دعویٰ نبوت کرتے وقت دُر پیدا نہ ہوا، جماعت کو غیر احمدی مکذبین  
سے بکلی منقطع کرتے وقت دُر یا دکھلا دے کا خیال نہ آیا۔ صرف حضرت مسیح کے معجزات  
کے لئے ان کا دُر ہو سکتا تھا۔ العجب ثمر العجب۔

(۲) معرض حضرت مسیح موعودؑ کے فقرہ ”میں ڈرتا ہوں کہ لوگ ٹھٹھا کر کے یہ نہ کہیں  
کہ پہلا مسیح تو شرابی تھا“ سے استدلال کرتا ہے کہ حضرت کے نزدیک مسیح نامری شرابی

تھے۔ قارئین کرام! یہ کتنا غلط استدلال ہے۔ ایک ادنیٰ سمجھ کا آدمی بھی جان سکتا ہے کہ یہ طرزِ کلام الزاماً ہوا کرتا ہے اور ”لوگ ٹھٹھا کر کے یہ نہ کہیں“ تو صاف بتا رہا ہے کہ یہ محض لوگوں کا خیال ہے حضرت کا اپنا خیال نہیں۔ یا زیادہ سے زیادہ بعض حوالجات کی بناء پر اس کو انجیل سے ماخوذ خیال کیا جاسکتا ہے۔

## فقہ ششم ”مرزا صاحب کی اخلاقی حالت“

علماء کو گالیاں دینے کے الزام کا جواب | اس ذیل میں معترض نے حضرت مسیح موعود علیہ السلام پر یہ الزام لگایا

ہے کہ آپ نے علماء کو گالیاں دی ہیں۔ چنانچہ لکھتا ہے :-

”علماء اسلام نے چونکہ مرزا صاحب کے دعووں کو نہ مانا بلکہ لوگوں کو

ان کی چالاکیوں اور خلافِ شرع تعلیم سے آگاہ کر دیا اسیلئے مرزا صاحب ان کے بہت ہی خلاف تھے اور ان کو نہایت غلیظ گالیوں اور گندہ الفاظ

سے یاد کیا کرتے۔ ممکن ہے کہ بالمقابل بھی کسی نے ترکی بتر کی خطاب

کیا ہو..... یہ بات یاد رکھنے کے لائق ہے کہ عام طور پر سخت کلامی اور

دشمنی تحریر کی ابتداء مرزا صاحب کی طرف سے ہی ہوتی تھی۔“ (عشرہ)

پشیا لوی صاحب نے اس عبارت میں دو دعوے کئے ہیں۔  
ابتداء کس نے کی؟ | اول یہ کہ حضرت نے علماء کو گالیاں دیں۔ دوسرے کہ ان

گالیوں میں ابتداء آپ ہی کی طرف سے ہوئی۔ گالیوں کی حقیقت بتانے سے قبل اس امر کا

فیصلہ ضروری ہے کہ اس باب میں ابتداء کس کی طرف سے ہوئی کیونکہ معترض کا اپنا مسلم

اصول ہے۔ چنانچہ لکھتا ہے کہ :-

”اس کتاب (عشرہ کاملہ) میں ناظرین بعض جگہ ایسے الفاظ بھی دیکھیں گے

جو سنجیدگی و متانت کی رُود سے قابلِ اعتراض اور غیر مانوس معلوم

ہوتے ہیں لیکن اس کے متعلق صرف اتنا عرض کیا جاتا ہے کہ ایسے الفاظ کا

استعمال الزامی طور پر مرزا صاحب کی تصانیف و تقاریر سے ہی کیا گیا ہے اور اپنی طرف سے کسی جگہ زیادتی و سبقت نہیں کی گئی۔ (عشرہ ص ۱۱)

اب اگر یہ ثابت ہو جائے کہ ابتداء حضرت مسیح موعود علیہ السلام کی طرف سے نہیں ہوئی بلکہ علماء کی طرف سے ہوئی تو کیا معترض پٹیا لومی کے ”سبقت“ والے قانون کے مطابق اس کا یہ اعتراض خود بخود باطل نہ ہو جائے گا؟ حضرت اقدس تحریر فرماتے ہیں:-

”تمام مخالفوں کی نسبت میرا یہی دستور رہا ہے کوئی ثابت نہیں کر سکتا کہ میں نے کسی مخالفت کی نسبت اس کی بدگوئی سے پہلے خود بد زبانی میں سبقت کی ہو۔ مولوی محمد حسین بٹالوی نے جب جرأت کے ساتھ زبان کھول کر میرا نام و خیال رکھا اور میرے پر فتویٰ کفر لکھا کہ صمد ہا پنجاب و ہندوستان کے مولویوں سے مجھے گالیاں دلوائیں اور مجھے یہود و نصاریٰ سے بدتر قرار دیا اور میرا نام کذاب، مفسد، دجال، مفتری، مکار، ٹھگ، فاسق، فاجر، خائن رکھا تب خدا نے میرے دل میں ڈالا کہ صحت نیت کے ساتھ ان تحریروں کی مداخلت کروں۔ میں نفسانی جوش سے کسی کا دشمن نہیں اور نہیں چاہتا ہوں کہ ہر ایک سے بھلائی کروں مگر جب کوئی حد سے بڑھ جائے تو میں کیا کروں۔ میرا انصاف خدا کے پاس ہے۔ ان سب مولوی لوگوں نے مجھے دکھ دیا اور حد سے زیادہ دکھ دیا اور ہر ایک بات میں ہنسی اور ٹھٹھا کا نشانہ بنایا۔ پس میں بجز اس کے کیا کہوں بخسرة عَلَى الْعِبَادِ مَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِئُونَ“

(تمہ حقیقۃ الوحی ص ۱۱)

**کھلا تین** ناظرین کرام! حضرت مسیح موعود علیہ السلام کا یہ دعویٰ ہے کہ میں نے سخت زبانی میں کبھی اور کسی کے متعلق ابتداء نہیں کی جب کبھی ایسا ہوا بطور مداخلت ہوا۔ معترض کہتا ہے کہ ”سخت کلامی و درشتی کی ابتداء مرزا صاحب کی طرف سے ہی ہوتی تھی۔“ اب فیصلہ کا طریق بالکل آسان ہے اور وہ یہ کہ واقعات کے

رُوسے ہمارے مخالف کسی ایک مولوی وغیرہ کے متعلق حضرت کے سخت الفاظ پیش کریں جس نے ان الفاظ سے پہلے بدزبانی نہ کی بلکہ بدزبانی میں حد سے بڑھ نہ گیا ہو۔ مخالفین کو ہماری طرف سے یہ کھلا چیلنج ہے۔ مگر وہ ہرگز اس طریق سے فیصلہ کے لئے تیار نہ ہونگے وہ زبانی ہزار باتیں بنائیں مگر واقعات کے لحاظ سے حضرت کی طرف سے سخت الفاظ کی ابتداء ثابت کرنا ناممکن، محال اور مستنح ہے۔

مولوی ثناء اللہ صاحب کی گواہی | کس نے ابتداء کی اور کون البادئ اظلم؟  
کا مصداق ہے؟ مولوی ثناء اللہ صاحب

امرتسری لکھتے ہیں کہ:-

”مرزا صاحب کے دعویٰ مسیحیت پر سب سے اول مخالف مولوی محمد حسین صاحب بٹالوی اُٹھے۔ جنہوں نے مرزا صاحب کے اقوال کو یکجا کر کے علماء کرام سے اُن کے برخلاف ایک فتویٰ لیا جو اپنے رسالہ شائعہ السنۃ میں چھاپا مگر حق یہ ہے کہ بعد اس فتویٰ کے مرزا صاحب نے بجائے دینے کے اپنے خیالات اور مقالات میں جو ترقی کی ان کو دیکھتے ہوئے یہ فتویٰ جن خیالات پر علماء نے دیا تھا وہ کچھ بھی حقیقت نہ رکھتے تھے“  
(رسالہ تاریخ مرزا صاحب ۲۷)

مولویوں نے فتویٰ کفر وغیرہ میں ابتداء کی اور ان خیالات پر فتوے دیئے جنکی مولوی ثناء اللہ صاحب کے نزدیک کچھ بھی حقیقت نہ تھی۔ بہر حال یہ ثابت ہو گیا کہ سخت زبانی میں ابتداء کرنے والے علماء ہی تھے۔ پس معترض کے اپنے اصول سبقت کے لحاظ سے یہ اعتراض باطل ہے۔

۱۰ قارئین کرام! یہ واضح چیلنج آج سے پچیس برس قبل شائع کیا گیا تھا مگر کسی شخص کو اس طریق سے فیصلہ کرنے کی جرأت نہیں ہوئی۔ ہم آج پھر اسے دہراتے ہیں۔ کیا کوئی ہے جو اس منصفانہ طریق پر فیصلہ کرے؟ (حاکم رالوالہ اعطاء جانندھری۔ ۲۰ نومبر ۱۹۶۲ء)



## گالی اور اظہارِ واقعہ میں فرق

سخت کلامی کی دو قسمیں ہیں۔ اگر اس سے محض دوسرے کی دلائل زاری مقصود ہو نیز وہ کلام کذب ہو تو اسے گالی کہتے ہیں لیکن اگر بوقت ضرورت مناسب الفاظ میں کسی حقیقت کا اظہار کیا جائے تو یہ امر واقعہ کہلائے گا۔ ہم اس فرق کے متعلق پیشتر ازیں بھی لکھ چکے ہیں۔ انبیاء اور خدا کے برگزیدہ بندے جب اللہ تعالیٰ کی طرف سے آتے ہیں تو اگرچہ وہ سبقت نہ کریں لیکن حالات کے ماتحت ان کو مجبوراً لوگوں کی اندرونی و بیرونی امراض کا اظہار کرنا پڑتا ہے۔ وہ ایک ہمدرد طبیب کی طرح روحانی مریضوں کو ان کے مرض سے آگاہ کرتے ہیں۔ ناواقف سمجھتے ہیں کہ ہم کو گالیاں دی جا رہی ہیں۔ یہی وجہ ہے کہ نبی اور جھوٹی تہذیب کے دلدادہ لوگ سب نبیوں پر قریباً اسی قسم کا الزام لگاتے ہیں۔ ایک دوسری صورت اظہارِ امر واقعہ کی وہ ہے جو روزمرہ عدالتوں میں پیش آتی ہے۔ جج ایک مجرم کے خلاف فیصلہ کرتے وقت اس پر فردِ جرم لگانے اور اس کے جرم کا اظہار کرنے پر مجبور ہے۔ نبی دنیا میں جج ہو کر آتا ہے۔ بشر اور نذیر ہونا اسی کا نام معنی ہے۔ اس کا کام ہے کہ دنیا کے لوگوں پر راستی سے عدالت کرے۔ مسیح موعود کے لئے حکمِ عدل کا لفظ بھی اسی پر دلالت کرتا ہے۔ اس تقریر سے ظاہر ہے کہ گالی اور امر واقعہ میں فرق ہے۔ مرسلین و انبیاء کی سخت کلامی دوسری شق میں آتی ہے۔ حضرت مسیح موعود علیہ السلام تحریر فرماتے ہیں کہ ا۔

”میں نے اس (سعد اللہ دھیانوی) کی بدزبانی پر بہت صبر کیا اور اپنے تئیں روکا کیا لیکن جب وہ حد سے گزر گیا اور اس کے اندرونی گند کا پل ٹوٹ گیا تب میں نے نیک نیتی سے اس کے حق میں وہ الفاظ استعمال کئے جو محلِ چسپال تھے۔ اگرچہ وہ الفاظ جیسا کہ مذکورہ بالا الفاظ میں مندرج ہیں بظاہر کسی قدر سخت ہیں مگر وہ دشنام دہی کی قسم میں سے نہیں ہیں بلکہ واقعات کے مطابق ہیں اور عین ضرورت کے وقت لکھے گئے ہیں۔ ہر ایک نبی حلیم تھا مگر ان سب کو واقعات کے مطابق ایسے

الفاظ اپنے دشمنوں کی نسبت استعمال کرنے پڑتے ہیں۔ پیناچہ انجیل میں کس قدر  
 نرم تعلیم کا دعویٰ کیا گیا ہے تاہم انہی انجیلوں میں فقہوں، فریسیوں، اور  
 یہودیوں کے علماء کی نسبت یہ الفاظ بھی موجود ہیں کہ وہ مکار ہیں، فریبی  
 ہیں، مفسد ہیں، سانپوں کے نیچے ہیں، بھیڑیے ہیں، اور ناپاک طبع، اور  
 خراب اندرون ہیں اور کنجریاں ان سے پہلے بہشت میں جائیں گی۔ ایسا ہی  
 قرآن شریف میں ذہنیم وغیرہ الفاظ موجود ہیں۔ پس اس سے ظاہر ہے کہ  
 جو لفظ محل پر چسپاں ہو وہ دشنام دہی میں داخل نہیں اور کسی نبی نے  
 سخت گوئی میں سبقت نہیں کی بلکہ جس وقت بدطینت کافروں کی  
 بدگوئی انتہاء تک پہنچ گئی تب خدا کے اذن سے یا  
 اس کی وحی سے وہ الفاظ انہوں نے استعمال کئے۔“  
 (تمہ حقیقۃ الوحی ص ۲۱-۲۲)

معرضِ پٹیا لوی بھی اس فرق سے متفق ہے تب ہی تو اس نے قرآن مجید کی  
 سخت کلامی کو جو اباً پیش کرنے پر لکھا ہے۔  
 ”گویا مرزا صاحب اپنے طرزِ کلام کو خدا کا کلام سمجھتے ہیں۔“  
 (عشرہ ص ۱۱)

جس سے ظاہر ہے کہ اس کے نزدیک خدا تعالیٰ کا ایسے الفاظ مثل شَرُّ الْبَرِّیَّةِ اور  
 اُولَئِکَ کَا لَا نَعَامَ فرمانا گالی نہیں بلکہ اظہارِ واقعہ کے طور پر ہے۔ فائدہ  
 الاشکال۔

محدثین کی شہادت | میں اُوپر لکھ چکا ہوں کہ نبیوں کا اپنے منکرین اور  
 مکذبین کے امراضِ روحانی کا اظہار کرنا گالی نہیں۔  
 بلکہ ان کا فیصلہ اور حقیقت کا بیان ہے۔ میں اپنے اس بیان کی تائید کے لئے  
 محدثین کی ایک نظیر پیش کرتا ہوں کسی مسلمان کے عیب کا غائبانہ ذکر کرنا غیبت  
 ہے مگر جناب عفان کہتے ہیں :-

”كُنَّا عِنْدَ إِسْمَاعِيلَ بْنِ عَلِيٍّ فَخَدَّتْ رَجُلٌ عَنْ رَجُلٍ فَقُلْتُ رَأَيْتَ هَذَا لَيْسَ بِشَيْءٍ قَالَ فَقَالَ الرَّجُلُ اغْتَبَسَتْهُ فَقَالَ إِسْمَاعِيلُ مَا اغْتَابَهُ وَلَكِنَّهُ حَكَمَ أَنَّهُ لَيْسَ بِشَيْءٍ - (مسلم شریف جلد اول مطبوعہ مصر ص ۱۱۱)

کہ ہم امام اسماعیل بن علیہ کے پاس تھے، ایک آدمی نے کسی سے روایت بیان کی۔ میں نے کہہ دیا کہ یہ راوی تو ثقہ نہیں۔ اُس آدمی نے کہا کہ تو نے اس کی غیبت کی ہے۔ امام صاحب نے فرمایا نہیں اس نے اُس کی غیبت نہیں کی بلکہ اس نے تو حکم لگایا ہے کہ وہ شخص قابل اعتبار نہیں۔“

ناظرین کرام! گویا حکم لگانے اور غیبت میں فرق ہے۔ میں کہتا ہوں یہی طرح انبیاء و مامورین کی ضرورت کے وقت کی سختی اظہار امر واقعہ ہوتی ہے گالی نہیں ہوتی علماء کی حالت اور حدیث نبویؐ

ان دو اصولی جوابات کے بعد کہ حضرتؐ نے جو کچھ تحریر فرمایا مدافعت کے رنگ میں تحریر فرمایا اور عین ضرورت کے وقت موقع پر چسپاں ہونے والے الفاظ میں بیان فرمایا۔ ہم یہ بتانا چاہتے ہیں کہ جن علماء کی خاطر معرض پٹیا لوی ہیں بچیں ہوتے ہیں ان کے متعلق رسول پاک صلی اللہ علیہ وسلم کا کیا ارشاد ہے۔ فرمایا اُمّت محمدیہ پر ایک زمانہ ایسا آئے گا کہ علماء ہُمْ شَرُّ مَنْ تَحْتَ اَرْدَنِ السَّمَاءِ (مشکوٰۃ کتاب العلم) جب ان کے علماء بدترین مخلوق ہوں گے۔ ظاہر ہے کہ رسول مقبول صلی اللہ علیہ وسلم کی پیشگوئی کا پورا ہونا ضروری ہے۔ اور اس وصف والے علماء وہی ہو سکتے ہیں جو مسیح موعود کے مخالف ہوں گے۔ کیونکہ وہی وقت ہے جب اسلام کا صرف نام اور قرآن کا فقط نقش باقی رہ جانا مقدر ہے۔ ہمارے عقیدہ کے مطابق حضرت مسیح موعود مبعوث ہو چکے ہیں اس لیے ان کے مخالف علماء انہیں گالیاں دیے والے علماء اس حدیث کا واقعی مصداق ہیں۔ ان کے متعلق رسول پاکؐ کے الفاظ

یہ ہیں کہ آسمان کے نیچے جس قدر مخلوق ہے وہ اس سے بدتر ہیں، گویا ہر چیز سے بدتر ہیں۔ اس حدیث کو مد نظر رکھ کر یا سانی سمجھ آ سکتا ہے کہ ان علماء سوء کے حق میں مسیح وقت نے جو کچھ فرمایا ہے وہ درحقیقت رسول کریم کے ارشاد کی نرم سی تفسیر ہے۔ معترض صاحب کے نزدیک اگر یہ اظہار واقعہ گالیاں ہیں تو پھر وہ اس حدیث کا کیا نام رکھیں گے؟ ہاں علماء کی حالت زبوں کے متعلق ہمارا ہی یہ عقیدہ نہیں بلکہ مخالف موافق سب کا یہی یقین ہے۔ چند حوالہ جات گزر چکے ہیں بعض یہ ہیں :-

(۱) "اگر نمونہ یہود خواہی کہ بنی علماء سوء کہ طالب دنیا باشند۔" (الفوز الکبیر)

(۲) "افسوس ہے اُن مولویوں پر جن کو ہم ہادی، رہبر، ورثۃ الانبیاء سمجھتے ہیں ان میں یہ نفسانیت، شیطنیت بھری ہوئی ہے تو پھر شیطان کو کس لئے برا بھلا کہنا چاہیے؟" (المحدث ۱۷ نومبر ۱۹۱۱ء)

(۳) "آج کل کے تھرڈ کلاس کے مولوی جو ذرہ ذرہ بات پر عدم جواز اقتدار کا فتویٰ دیدیا کرتے ہیں سوان کی بابت بہت عرصہ ہو فیصلہ ہو چکا ہے۔ هَلْ اَفْسَدَ النَّاسَ اِلَّا الْمُلُوكُ وَعُلَمَاءُ سُوءٍ وَرُسُ هَبَانُهَا (المحدث ۷ جون ۱۹۱۲ء)

(۴) "اس زمانہ میں اکثر واعظین المحدث مقلدین میں جا کر اپنی طمع و لالچ کی غرض سے حسب منشاء عوام الناس و غلط گوئی کرتے ہیں۔" (المحدث ۲۲ مئی ۱۹۱۱ء)

(۵) ۵

"مولوی اب طالب دنیا سے جیغہ ہو گئے :- وارث علم پیئر کا پتہ لگتا نہیں" (المحدث ۳۱ مئی ۱۹۱۲ء)

(۶) "علماء اس امت کے بدتر ان کے ہیں جو نیچے آسمان کے ہیں۔ انہیں سے فتنے نکلتے ہیں انہیں کے اندر پھر کر جاتے ہیں" (اقترب الساعة ص ۱۱)

ایسے بیانات صاف بتا رہے ہیں کہ علماء کی حالت یقیناً متذکرہ صدر حدیث کی مصداق ہو چکی ہے۔ صاحب انصاف غور کریں کہ ایسے علماء کے پوست کندہ حالات کو ظاہر

کرنے کے لئے اگر مصلح دوران ضرورت کے وقت بعض الفاظ استعمال کرے تو کیا وہ قابل اعتراض ہوگا؟ ہرگز نہیں۔

**سخت الفاظ کے مخاطب علمائے سوء ہیں** | مندرجہ بالا تصریحات کے بعد اگرچہ مزید توضیح کی ضرورت نہیں لیکن ہم حضرت مسیح موعود علیہ السلام کی کتابوں سے چند اقتباس پیش کرنا مناسب سمجھتے ہیں۔ حضرت تحریر فرماتے ہیں:-

(۱) ”ایسے لوگ جو مولوی کہلاتے ہیں، انصارِ دین کے دشمن اور یہودیوں کے قدموں پر چل رہے ہیں۔ مگر ہمارا یہ قول کلمی نہیں ہے۔ راستباز علماء اس سے باہر ہیں۔ صرف خائن مولویوں کی نسبت یہ لکھا گیا ہے۔ ہر ایک مسلمان کو دعا کرنا چاہیے کہ خدا تعالیٰ جلد اسلام کو ان خائن مولویوں کے وجود سے ہٹاتی بخشے۔ کیونکہ اسلام پر اب نازک وقت ہے اور یہ نادان دوست اسلام پر ٹھٹھا اور سنسی کرانا چاہتے ہیں۔“ (اشتہارِ عالم، دسمبر ۱۹۰۷ء، بعنوان قیامت کی نشانی ص ۱۷ ملحقہ آئینہ کمالات اسلام)

(۲) ”نَعُوْذُ بِاللّٰهِ مِنْ هٰذِلِكِ الْعُلَمَاءِ الصّٰلِحِيْنَ وَقَدْ حِ الشُّرَفَاءِ الْمُهَذَّبِيْنَ سَوَاءٌ كَانُوْا مِنَ الْمُسْلِمِيْنَ اَوِ الْمَسِيْحِيِّيْنَ اَوِ الْاَرِيْثَةِ“  
ترجمہ:- ہم صالح علماء کی ہتک اور شرفاء کی توہین سے اللہ کی پناہ چاہتے ہیں خواہ ایسے لوگ مسلمان ہوں یا عیسائی یا آریہ“ (لجۃ النور ص ۶۷)  
(۳) علماء کے ذکر پر فرمایا:-

”لَيْسَ كَلَامًا هَذَا فِيْ اَخْيَارِهِمْ بَلْ فِيْ اَشْرَارِهِمْ“ (الہدیٰ ص ۱)  
یعنی ہمارا یہ کلام شریر علماء کے متعلق ہے نیک علماء استثنیٰ ہیں۔  
ان عبارتوں سے ظاہر ہے کہ حضرت مسیح موعود علیہ السلام کے ان سخت الفاظ کے مخاطب محض علماء سوء ہیں و بس۔

**معترض پٹیا لوی کی گالیوں پر ایک نظر** | اس ضمن میں معترض نے بلا حوالہ بعض



الفاظ نقل کر کے ان کا شکوہ کیا ہے۔ اس اعتراض کا عام جواب ہم لکھ چکے ہیں معترض کا یہ کہنا کہ مولوی ثناء اللہ امرتسری کو زبانی گالیاں دیں یہ سراسر غلط اور خلاف واقعہ ہے۔ محمد صدیق اور محمد ابراہیم امرتسری ثناء اللہ کے چار آنے والے گواہ ہیں۔ جن کی بات بھروسے نزدیک کی حیثیت رکھتی ہے۔

مولوی عبدالحق غزنوی کی بد زبانی جب حد سے بڑھ گئی تھی تب حضرت نے بطور امر واقعہ اسے مکذب علماء کے سردار کے طور پر ریس الدجالین لکھا ہے معترض نے سعد اللہ مہیانوی کے متعلق ”کانا دجال“ کے حوالہ سے جو نظم درج کی ہے اس کے لئے حضرت مسیح موعود علیہ السلام کی کسی تحریر کا حوالہ نہیں دیا۔ ”کانا دجال“ تو ڈاکٹر عبدالحکیم پیٹلوی کی تصنیف ہے جس میں علاوہ ازیں اور بھی غلط بیانیاں ہیں۔ یوں سعد اللہ کے متعلق حضرت کی کتب میں جو بعض سخت الفاظ نظر آتے ہیں ان کے ذکر پر حضرت نے خود تحریر فرمایا ہے کہ۔

”سعد اللہ کی نسبت میری کتابوں میں بعض سخت لفظ پاؤ گے اور تعجب کرو گے کہ اس قدر سختی اس کی نسبت کیوں اختیار کی گئی مگر یہ تعجب اس وقت فی الفور دور ہو جاوے گا جب اس کی گندی نظم اور نثر کو دیکھو گے۔ وہ بد قسمت اس قدر گندہ زبانی اور دشنام دہی میں بڑھ گیا تھا کہ مجھے ہرگز امید نہیں کہ ابو جہل نے آنحضرت صلی اللہ علیہ وسلم کی نسبت یہ بد زبانی کی ہو۔ بلکہ میں یقیناً کہتا ہوں کہ جس قدر خدا کے نبی دنیا میں آئے ہیں ان سب کے مقابل پر کوئی ایسا گندہ زبان دشمن ثابت نہیں ہوتا جیسا کہ سعد اللہ تھا الخ“

(تمہ حقیقۃ الوحی ص ۲)

سعد اللہ مذکور کی بد زبانیوں سے ہر شریف نالاں تھا۔ ان دنوں ڈاکٹر علامہ اقبال سکاچ مشن سکول سیالکوٹ میں پڑھتے تھے۔ آپ نے اسی زمانہ میں سعد اللہ کو مخاطبہ کر کے ایک جربستہ نظم کہی تھی جو اس طرح شروع ہوتی ہے۔

۱۔ اس کی گندی نظم کے نمونہ کے لئے مولوی ثناء اللہ کا رسالہ ”الہامات مرزا“ ص ۲۸۵ ملاحظہ ہو۔ (مؤلف)

وہ سعدی دیکھ لی گندہ دہانی آپ کی خوب ہوگی بہتروں میں قدر دانی آپ کی  
بیت ساری آپ کی بیت الخلا سے کم نہیں ہے پسند خاکروباں شعر خدانی آپ کی  
ساری نظم کے لئے ملاحظہ ہو (آئینہ حق نمائش)

الغرض سعد اللہ اور اس کی قماش کے بعض دوسرے بد زبان جن کے حق میں حضرت  
نے بعض سخت الفاظ لکھے ہیں وہ اس کے مستحق تھے۔ ایسے ہی موقع پر حضرت ابو بکر  
رضی اللہ عنہ ایسے حلیم الطبع بزرگ نے ایک کافر کو کہہ دیا تھا "أَنْقَضَ بَطْنُ اللَّاتِ"  
کہ جالات کی شرمگاہ چوستارہ (زاد المعاد ص ۲۵۵ جلد اول) اب کیا حضرت  
ابو بکرؓ بد اخلاق تھے؟ ہرگز نہیں۔ پس ٹپا لوی صاحب کا یہ اعتراض بھی باطل ہے۔

**آنحضرتؐ کا خلق عظیم اور مخالفین پر بدعلا** خلق عظیم کے ماتحت ضروری ہے کہ ہر استدعا کو اس

کے موقع پر ظاہر کیا جائے۔ صاحب خلق عظیم کو اللہ تعالیٰ فرماتا ہے وَاعْلَظْ عَلَيْهِمْ  
کہ ان کفار و منافقین پر سختی کر۔ پھر آپ کے منہ سے کہلوایا وَلَا تُطِيعُ كُلَّ حَلَّافٍ  
مُہینِ هَمَّا زِمَّ شَارِبِ نَمِيمٍ مَتَاعٍ لِلْخَيْرِ مُعْتَدٍ أَثِيمٍ عَقَلٍ  
بَعْدَ ذَلِكَ زَنِيمٍ۔ (القلم غ) معلوم ہوا کہ ایسے الفاظ کہنا خلق عظیم کے منافی نہیں۔  
کیونکہ خلق عظیم غیرت جیسی اعلیٰ صفت کو تباہ کر دینے کا نام نہیں۔ پھر با موقع بدعلا  
کرنا بھی خلق عظیم کے منافی نہیں۔ حضرت نوحؑ نے بدعلا کی۔ رَبِّ لَا تَذَرْنِي  
الْأَرْضَ مِنَ الْكَافِرِينَ ذَيَّارًا۔ اے خدا! زمین پر کسی کافر کو بھی نہ چھوڑو  
دوسرے انبیاء بھی بدعلا میں کرتے رہے ہیں۔ آنحضرت صلی اللہ علیہ وسلم  
نے بھی بدعلا میں کی ہیں۔ رعل و ذکوان قبیلوں کے خلاف حضور عرصہ تک  
روزانہ بدعلا فرماتے رہے۔ لکھا ہے :-

"دَعَا النَّبِيُّ صَلَّى اللَّهُ عَلَيْهِ وَسَلَّمَ عَلَيْهِمْ شَهْرًا فِي صَلَوةِ الْعَدَاةِ"

(بخاری کتاب المغازی جلد ۳ ص ۳)

کہ حضور مہینہ بھر ان کے خلاف صبح کی نماز میں بدعلا کرتے رہے۔

یہ تمام حقائق ہیں جن کا انکار ناممکن محض ہے مگر منشی محمد یعقوب لکھتے ہیں:-  
 ”سخت سے سخت موقع پر بھی کسی کے لئے بددعا نہیں فرماتے

تھے۔ (عشرہ ص ۱۲)

## فقہہ، مفتی۔ ایفائے عہد اور حصولِ زور

اس عنوان کے ماتحت معترض نے براہین احمدیہ کی عدم تکمیل اور اس کی قیمت کے روپوں کا ذکر کیا ہے۔ معمولی سی بات کو بہت طول دیا ہے۔ براہین احمدیہ کے متعلق یاد رکھنا چاہیے کہ اس کے اس صورت میں مکمل نہ ہو سکنے کو خلافت وعدہ نہیں کہا کرتے۔ جب حضرت مسیح موعود علیہ السلام نے اس کتاب کو شروع فرمایا اُس وقت حضور مامور نہ تھے اور حضور کا ارادہ اس کے متعلق یہی تھا:-

”کہ صداقت اسلام پر ایک کتاب لکھی جائے گی جس میں میں شواہد

دلائل حقانیت اسلام پر ہوں گے۔ اور یہ کتاب ایک اشتہار

ایک مقدمہ اور چار فصلوں اور ایک خاتمہ پر مشتمل ہے“ (عشرہ ص ۱۲)

لیکن بعد میں حضور منجانب اللہ مامور ہو گئے اسلئے حضور نے براہین احمدیہ حصہ

چہارم کے آخری صفحہ پر بعنوان ”ہم اور ہماری کتاب“ صاف لکھ دیا:-

”ابتداء میں جب یہ کتاب تالیف کی گئی تھی اُس وقت اس کی کوئی

اور صورت تھی پھر بعد اس کے قدرت الہیہ کی ناگہانی تجلی نے اس

احقر عباد کو موسیٰ کی طرح ایک عالم سے خبر دی جس سے پہلے خبر نہ تھی یعنی

یہ عاجز بھی حضرت ابن عمران کی طرح اپنے خیالات کی شب تاریک میں

سفر کر رہا تھا کہ ایک دفعہ پردہ غیب سے اُچی آنا دُجاگ کی آواز

آئی اور ایسے اسرارِ ظاہر ہوئے کہ جن تک عقل اور خیال کی رسائی نہ تھی۔

سوا ب اس کتاب کا متولی اور ہتھم ظاہراً و باطناً حضرت رب العالمین

ہے اور کچھ معلوم نہیں کہ کس اندازہ اور مقدار تک اس کو

پہنچانے کا ارادہ ہے۔ اور سچ تو یہ ہے کہ جس قدر اس نے جلد  
چہارم تک انوار حقیقت اسلام کے ظاہر کئے ہیں یہ بھی اتمام حجت  
کے لئے کافی ہیں۔“ (براہین حقہ چہارم ٹائٹیل آخری)

گویا اب حالات بدل گئے اور مشیت ایزدی نے حضرتؑ کے ارادہ کو دوسری طرف  
پھیر دیا۔ اسی موقع کے لئے حضرت علی کرم اللہ وجہہ کا یہ مقولہ ہے۔ عَرَفْتُ دَرِجَتِي  
بِقَسْحِ الْعِزِّ اَيْدِي كُنْجَتِهِ ارادوں کے فسخ ہو جانے سے ہی میں نے اپنے رب  
کو شناخت کیا ہے۔ نبی کریم صلی اللہ علیہ وسلم حج پر تشریف لے جاتے ہیں اور اپنے  
ہمراہ قربانیاں بھی لے جاتے ہیں۔ عمرہ کرنے کے بعد فرماتے ہیں :-

”لَوْ اسْتَقْبَلْتُ مِنْ اَمْرِي مَا اسْتَدْبَرْتُ مَا اَهْدَيْتُ“

(مشکوٰۃ کتاب الحج)

کہ اگر مجھے اس معاملہ کی پہلے خبر ہوتی تو میں قربانی نہ لاتا۔“

گویا حالات کے بدلنے سے پروگرام بدل جایا کرتے ہیں۔

حضرت مسیح موعود علیہ السلام کے حالات بدل گئے اسیلئے براہین احمدیہ بھی  
اس صورت میں مکمل نہ ہو سکی جس طرح حضورؑ پہلے ارادہ رکھتے تھے۔ آیت اِنَّا لَآ  
تَهْدِي مَنْ اَخْبَتَتْ شَاہِدْ ہے کہ انبیاء کرام کے بہت سے ارادے ظاہری  
طور پر پورے نہیں ہوا کرتے۔ اس کا نام خلافت وعدہ رکھنا غلطی ہے۔

تین نشود لائل کے متعلق حضورؑ نے تحریر فرمایا ہے کہ :-

”میں نے پہلے ارادہ کیا تھا کہ اثبات حقیقت اسلام کے لئے تین سو

دلائل براہین احمدیہ میں لکھوں لیکن جب میں نے غور سے دیکھا تو معلوم  
ہو کہ یہ دو قسم کے دلائل (اعلیٰ تعلیمات اور زندہ معجزات۔ ناقل) ہزار ہا

نشانوں کے قائم مقام ہیں۔ پس خدا نے میرے دل کو اس ارادہ سے

پھیر دیا اور مذکورہ بالا دلائل کے لکھنے کے لئے مجھے شرح صدر عنایت کیا۔“

(دیباچہ براہین پنجم ص ۵)

پنانچہ حضرت مسیح موعود علیہ السلام نے حقانیت اسلام کے متعلق بلحاظ اعلیٰ و اکمل تعلیمات اور زندہ معجزات قریباً اسی کتب تصنیف فرمائی ہیں اور ان تمام دلائل کو تفصیل ذکر فرمایا ہے۔ گویا وہ ارادہ اس رنگ میں پورا ہو گیا۔

افسوس کہ یہ لوگ جو قرآن محکم کی آیات میں بھی نسخ کے قائل ہیں اور مانتے ہیں کہ اللہ تعالیٰ نے قرآن مجید میں ایک حکم دیکر پھر اس کو بدل دیا۔ تو رات 'زبور اور انجیل خدا کا کلام تھا مگر قرآن مجید کے ذریعہ ان سب کو منسوخ کر دیا گیا۔ اتنی سی بات پر معترض ہوئے ہیں کہ حضرت اقدسؑ نے براہین احمدیہ کی تکمیل کے متعلق جو ارادہ ظاہر فرمایا تھا اسی طرح کیوں ہوا۔ افسوس!

روایات میں لکھا ہے کہ قریش نے آنحضرت صلی اللہ علیہ وسلم سے سوال کیا آپؐ نے فرمایا کل اؤ میں تم کو خبر دوں گا لیکن دس پندرہ دن گزر گئے اور اس بارہ میں آپؐ پر کوئی وحی نازل نہ ہوئی جس سے قریش نے آپؐ کی تکذیب کی اور آپؐ کو خلاف وعدہ کا الزام دیا اور یہاں آپؐ پر بہت شاق گزری۔ تمام مفسرین اس واقعہ کو نقل کرتے ہیں اور بتاتے ہیں کہ چونکہ حضور صلی اللہ علیہ وسلم نے اس وعدہ کے وقت انشاء اللہ نہ کہا تھا اسلئے ایسا ہو گیا۔ ہم اس واقعہ کی صحت کے متعلق اس جگہ بحث کرنا نہیں چاہتے۔ لیکن سب غیر احمدی علماء اگر کو دست مانتے ہیں۔ پنانچہ تفسیر کمالین کے الفاظ ہیں :-

”عَنْ مُجَاهِدٍ أَنَّهُ قَالَتْ الْيَهُودُ لِقُرَيْشٍ اسْتَلَوْهُ عَنِ الرُّوحِ وَعَنْ أَصْحَابِ الْكُفَّةِ وَذِي الْقُرْنَيْنِ فَسَأَلُوهُ فَقَالَ انْتَوْنِي غَدًا أَخْبِرْكُمْ وَلَفَرِيسَتَيْنِ فَأَبْطَأَ عَنْهُ الْوَسْخُ بِضْعَةَ عَشَرَ يَوْمًا حَقًّا شَقَّ عَلَيْهِ وَكَذَّبَتْهُ قُرَيْشٌ“ (برہان شیعہ جلائین مجتہبی ص ۲۲۱)

کیا معترض پٹیلوی اور اس کے ہمہوا کہیں گے کہ (نعوذ باللہ) رسول کریم صلی اللہ علیہ وسلم نے خلاف وعدہ کیا؟ اگر یہ خلاف وعدہ نہیں اور یقیناً نہیں کیونکہ اس کا سرا انجام پانا اللہ کی مشیت پر موقوف تھا تو پھر براہین احمدیہ کی تکمیل کا ارادہ ظاہر کرنے میں حضرت اقدسؑ پر خلاف وعدہ کرنے کا الزام کیونکر عائد ہو سکتا ہے؟



حضرت جبریل علیہ السلام آنحضرت صلی اللہ علیہ وسلم سے وعدہ کرتے ہیں کہ میں رات کو ضرور آؤں گا لیکن رات گزر جاتی ہے اور وہ نہیں آتے۔ پھر جب دوسرے وقت آئے تو رسول کریم صلی اللہ علیہ وسلم نے فرمایا:-

”لَقَدْ كُنْتُ وَعَدْتُنِي أَنْ تَلْقَانِي الْبَارِحَةَ قَالَ أَجَلٌ وَلَكِنَّا لَا نَدْخُلُ بَيْتًا فِيهِ كَلْبٌ وَلَا صُورَةٌ“ (مشکوٰۃ باب التصادیر) <sup>۲۸۵</sup>  
 کہ آپ نے گزشتہ رات آنے کا وعدہ کیا تھا مگر نہ آئے؟ اس نے کہا  
 وعدہ تو ٹھیک کیا تھا لیکن ہم اس گھر میں داخل نہیں ہو کر تھے جہاں کتا یا صورت  
 (بُت وغیرہ) ہو۔“

ناظرین کرام! غور فرمائیں کہ کیا یہ کہنا درست ہے کہ جبریلؑ نے خلافت وعدہ کیا؟ ہرگز نہیں، کیونکہ ایک نئی صورتِ حالات پیدا ہو گئی تھی۔ اسی طرح حضرت اقدسؑ پر بھی براہینِ احمدیہ کے متعلق اعتراض کرنا بددیانتی ہے بالخصوص جبکہ حضرت مسیح موعود علیہ السلام نے تحریر فرمایا ہے:-

”ہم اپنے گزشتہ اشتہار میں لکھ چکے ہیں اور اب بھی ظاہر کرتے ہیں کہ اب یہ سلسلہ تالیف کتاب بوجہ الہاماتِ الہیہ دو سراؤں تک پکڑ گیا ہے اور اب ہماری طرف سے کوئی ایسی شرط نہیں کہ کتاب تین سو جزو تک ضرور پہنچے بلکہ جس طور سے خدا تعالیٰ مناسب سمجھے گا کم یا زیادہ بغیر لحاظ پہلی شرائط کے اس کو انجام دے گا کہ یہ سب کام اُسی کے ہاتھ میں اور اسی کے امر سے ہے۔“ (اشتہار واجب الاظہار ستمبر ۱۸۸۶ء)

براہین احمدیہ کا صرف کچھ حصہ شائع ہونے اور اس کا زیادہ تر حصہ شائع نہ ہو سکنے کی نسبت حضرت اقدس مسیح موعود علیہ الصلوٰۃ والسلام کا ایک پُرانا رُویا خود براہین ہی میں شائع ہوا اور شائع بھی اس کے تیسرے حصہ میں ۱۸۸۶ء میں ہوا تھا جس کے بعد چوتھا حصہ ۱۸۸۶ء میں شائع ہوا۔ اس رُویا سے صاف طور پر ثابت ہوتا ہے کہ اس کتاب کا صرف کچھ حصہ شائع ہو گا اور بیشتر حصہ اس کتاب کی صورت

میں شائع نہیں ہوگا بلکہ وہ کسی اور صورت میں اور کسی اور وقت میں شائع ہوگا۔ وہ رویا یہ ہے۔ حضرت تحریر فرماتے ہیں :-

”اس احقر نے ۱۸۶۲ء یا ۱۸۶۵ء عیسوی میں یعنی اسی زمانہ کے قریب جب یضعیف اپنی عمر کے پہلے حصہ میں ہنوز تحصیل علم میں مشغول تھا جناب خاتم الانبیاء صلی اللہ علیہ وسلم کو خواب میں دیکھا اور اس وقت اس عاجز کے ہاتھ میں ایک دینی کتاب تھی کہ جو خود اس عاجز کی تالیف معلوم ہوتی تھی۔ آنحضرت صلی اللہ علیہ وسلم نے اس کتاب کو دیکھ کر عربی زبان میں پوچھا کہ تو نے اس کتاب کا کیا نام رکھا ہے؟ خاکسار نے عرض کیا کہ اس کا نام میں نے قطبی رکھا ہے۔ جس نام کی تعبیر اب اس اشتہاری کتاب کے تالیف ہونے پر کھلی کہ وہ ایسی کتاب ہے کہ جو قطب ستارہ کی طرح غیر متزلزل اور مستحکم ہے جس کے کامل استحکام کو پیش کر کے دس ہزار روپیہ کا اشتہار دیا گیا ہے غرض آنحضرتؐ نے وہ کتاب مجھ سے لے لی اور جب وہ کتاب حضرت مقدس نبویؐ کے ہاتھ میں آئی تو آنجناب کا ہاتھ مبارک لگتے ہی ایک نہایت خوش رنگ اور خوبصورت میوہ بن گئی کہ جو اوروں سے مشابہ تھا مگر بقدر تریبوز تھا۔ آنحضرت صلی اللہ علیہ وسلم نے جب اس میوہ کو تقسیم کرنے کے لئے قاش قاش کرنا چاہا تو اس قدر اس میں سے شہد نکلا کہ آنجناب کا ہاتھ ہر فن تک شہد سے بھر گیا۔ تب ایک مرتبہ کہ جو دروازے سے باہر پڑا تھا۔ آنحضرت کے معجزے سے زندہ ہو کر اس عاجز کے پیچھے اکھڑا ہوا۔“

لے ۲ مردہ دین اسلام ہے جیسا کہ اس خواب کے آخر میں حضورؐ فرماتے ہیں جو دین اسلام کی تانگی اور ترقی کی طرف اشارت تھی (مؤلف) لے آپ کے پیچھے اکھڑا ہونے سے مراد آپ کا اسلام کی حمایت میں دشمنان اسلام کے مقابل پر مسرکہ آرا ہونا اور آپ کے ہاتھ سے اللہ تعالیٰ کا اسلام کی حمایت کروانا ہے۔ (مؤلف)

اور یہ عاجز آنحضرتؐ کے سامنے کھڑا تھا جیسے ایک تیغیت حاکم کے سامنے  
 کھڑا ہوتا ہے اور آنحضرتؐ بڑے جاہ و جلال اور حاکمانہ شان سے  
 ایک زبردست پہلوان کی طرح کہ سی پر جلوس فرما رہے تھے۔ پھر خلاصہ  
 کلام یہ کہ ایک قاش آنحضرت صلی اللہ علیہ وسلم نے مجھ کو اس  
 غرض سے دی کہ تائیں اس شخص کو دوں کہ جو نئے سرے  
 زندہ ہو اور باقی تمام قاشیں میرے دامن میں ڈال دیں  
 اور وہ ایک قاش میں نے اُس نئے زندہ کو دے دی اور  
 اس نے وہیں کھالی۔ پھر جب وہ نیا زندہ اپنی قاش کھا چکا تو میں  
 نے دیکھا کہ آنحضرتؐ کی کرسی مبارک اپنے پہلے مکان سے بہت ہی  
 اونچی ہو گئی۔ اور جیسے آفتاب کی کرنیں پھوٹتی ہیں ایسا ہی آنحضرتؐ  
 کی پیشانی مبارک متواتر چمکنے لگی کہ جو دین اسلام کی تازگی اور ترقی  
 کی طرف اشارہ تھی۔ تب اسی نور کے مشاہدہ کرتے کرتے آنکھ کھل گئی  
 والحمد للہ علیٰ ذالک۔

یہ وہ خواب ہے کہ تقریباً دو سو آدمی کو انہیں دنوں میں سنائی گئی تھی جن  
 میں سے پچاس یا کم و بیش ہندو بھی ہیں کہ جو اکثر ان میں سے ابھی تک  
 صحیح و سلامت ہیں۔ اور وہ تمام لوگ خوب جانتے ہیں کہ اُس زمانہ میں  
 براہمن احمدیہ کی تالیف کا ابھی نام و نشان نہ تھا اور نہ یہ مرکوز خاطر تھا کہ  
 کوئی دینی کتاب بنا کر اس کے استحکام اور سچائی ظاہر کرنے کے لئے  
 دس ہزار روپیہ کا اشتہار دیا جائے۔ لیکن ظاہر ہے کہ اب وہ باتیں جن پر

---

۱۔ براہمن کا شائع شدہ حصہ اس کتاب میں سے گویا ایک قاش ہی ہے اور باقی قاشیں آپ کے دامن  
 میں ڈالی جانے کے معنی اور اُردو صورتوں میں اور دوسری تصانیف کے ذریعہ سے ان کا آپ کے ہاتھ سے  
 اور آپ کے جانشینوں کے ہاتھ سے اس کا شائع ہونا ہے۔ (مؤلف)

خواب دلالت کرتی ہے کسی قدر پوری ہو گئیں اور جس قطبیت کے اسم سے اس وقت کی خواب میں کتاب کو موسوم کیا گیا تھا اسی قطبیت کو اب مخالفوں کے مقابلہ پر بوجہ انعام کثیر پیش کر کے حجت اسلام اُن پر پوری کی گئی ہے۔ اور جس قدر اجزاء اس خواب کے ابھی تک ظہور میں نہیں آئے اُن کے ظہور کا سب کو منتظر رہنا چاہیے کہ آسمانی باتیں کبھی مل نہیں سکتیں۔ (براہین احمدیہ حصہ سوم صفحہ ۲۲۸ لغایت صفحہ ۲۵۰ حاشیہ در حاشیہ ص ۱)

اب سوال صرف پیشگی رقوم کا رہ  
**براہین کی پیشگی رقوم کی واپسی** | جاتا ہے۔ یعنی جن لوگوں نے قیمتیں دی تھیں ان کا روپیہ کیوں واپس نہ کیا؟ سو اس کا جواب یہ ہے کہ حضرت مسیح موعود علیہ السلام نے خریداروں کے لئے دو مرتبہ سے زائد اشتہار دیا کہ جو جو لوگ اپنی قیمتیں واپس لینا چاہتے ہیں وہ وصول شدہ کتاب واپس بھیج کر قیمت منگوالیں۔ چنانچہ ایسا ہی ہوا۔ حضرتؑ نے تحریر فرمایا ہے:-

”چار حصے اس کتاب کے جو طبع ہو چکے تھے کچھ تو مختلف قیمتوں پر فروخت کئے گئے تھے اور کچھ مفت تقسیم کئے گئے تھے۔ پس جن لوگوں نے قیمتیں دی تھیں اکثر نے گالیاں بھیج دیں اور اپنی قیمت بھی واپس لی۔ (دیباچہ براہین پنجم ص ۸)

معترض پٹیلالوی نے بھی حضرتؑ کے یہ الفاظ نقل کئے ہیں:-  
 ”اکثر براہین کا حصہ مفت تقسیم ہوا ہے اور بعض سے پانچ روپیہ

بلکہ الحمد للہ کہ اس خواب کے باقی اجزاء بھی لفظاً پورے ہو کر لوگوں کے لئے از دیاد ایمان کا موجب ہوئے۔  
 لہٰذا اسلئے کہ بعض لوگ تو احمدی ہی ہو گئے تھے جو اپنا مال و جان حضورؑ کے اشارہ پر قربان کرنا اپنا سعادت سمجھتے ہیں۔ (مؤلف)

اور بعض سے آٹھ آنہ تک قیمت لی گئی ہے۔ اور ایسے لوگ بہت کم ہیں جن سے دس روپے لیے گئے۔ اور جن سے پچیس روپے لیے گئے ہوں وہ تو صرف چند ہی انسان ہیں“ (عشرہ مثلاً بحوالہ آیام نصلح)

پس اب جہاں تک قیمت کا سوال ہے وہ بھی قابلِ اعتراض نہیں۔ جن لوگوں نے قیمتیں دیں ان میں سے حضرتؑ کے دعویٰ ماموریت کے بعد بعض حضورؑ کے مرید ہو گئے جن کا سارا مال حضورؑ پر نثار تھا اور بعض مخالفت، سوا انہوں نے اپنی قیمتیں بھی واپس لیں اور گالیاں بھی دیں۔ ممکن ہے کوئی شخص ایسا بھی ہو جو حضورؑ کا مرید نہ ہو لیکن اپنا روپیہ بھی واپس نہ لینا چاہے۔ بہر حال قیمت کی عدم ادائیگی یا واپسی کے متعلق سوال سراسر باطل ہے اور اس سے زیادہ حماقت یہ ہے کہ معترض لکھتا ہے کہ:-

”کل شائع شدہ اور فروخت شدہ کتابوں کی تعداد اور کل وصول شدہ رقم کی فہرست شائع کرتے اور اس کے ساتھ تفصیل دیتے کہ کس قدر کتابیں مفت گئیں اور کس قدر ۸ قیمت پر، کتنے لوگوں نے کتابیں واپس کر کے قیمت واپس لی۔ اور کتنے لوگوں کا کتنا روپیہ امانتاً باقی رہ گیا اور وہ کس مصرف میں آیا“ (عشرہ مثلاً)

گویا حضرت مرزا صاحبؑ آپ کے ملازم تھے۔ بندہ خدا! نہ تم کتاب لینے والوں میں اور نہ قیمت دینے والوں میں۔ جن کی قیمتیں تھیں وہ واپس لے چکے یا حضورؑ کے ہاتھ پر بیعت کر چکے۔ جماعت احمدیہ کی طرف سے عام اعلان ہے کہ اگر کسی نے حضور علیہ السلام کو براہین کی پیشگی قیمت دی تھی تو وہ اپنا ثبوت دے کر، کتاب واپس کر کے آج بھی قیمت واپس لے سکتا ہے۔ لیکن اب صرف مصنف عشرہ کی قماش کے لوگ ہیں جو بلا سوچے سمجھے اعتراض کئے جاتے ہیں۔ حالانکہ یہ بھی مانتے ہیں کہ حضورؑ نے قیمت واپس لینے والوں کے لیے دو تین مرتبہ اشتہار دیا (عشرہ مثلاً) حضورؑ نے اپنے اشتہار زیر عنوان ”براہین احمدیہ اور اس کے خریدار“



میں صاف طور پر لکھا ہے :-

”ایسے لوگ جو آئندہ کسی وقت جلد یا دیر سے اپنے روپیہ کو یاد کر کے اس عاجز کی نسبت کچھ شکوہ کرنے کو تیار ہیں یا ان کے دل میں بھی بدظنی پیدا ہو سکتی ہے وہ براہ مہربانی اپنے ارادہ سے مجھ کو بذریعہ خط مطلع فرمادیں اور میں اُن کا روپیہ واپس کرنے کے لئے یہ انتظام کروں گا کہ ایسے شہر میں یا اس کے قریب اپنے دوستوں میں سے کسی کو مقرر کر دوں گا کہ تا چاروں حصے کتاب کے لئے کہ روپیہ ان کے حوالے کرے۔ اور میں ایسے صاحبوں کی بدزبانی اور بدگوئی اور دشنام دہی کو بھی محض شد بخشتا ہوں۔ کیونکہ میں نہیں چاہتا کہ کوئی میرے لئے قیامت میں پکڑا جائے۔ اور اگر ایسی صورت ہو کہ خریدار کتاب فوت ہو گیا ہو اور وارثوں کو کتاب بھی نہ ملتی ہو تو چاہیے کہ وارث چار معتبر مسلمانوں کی تصدیق خط میں لکھوا کر کہ اصلی وارث وہی ہے وہ خط میری طرف بھیج دے تو بعد اطمینان وہ روپیہ بھی بھیج دیا جائے گا۔“

(تبلیغ رسالت جلد ۳ صفحہ ۳۵)

جماعت احمدیہ کا روپیہ ان کے چند سے جو سراج منیر اور بعض دوسری کتابوں وغیرہ کے لئے ہوتے اُن کا حساب معترضن پٹیا لوی سے کیا تعلق رکھتا ہے اس پر اُسے معترض ہونے کا کیا حق ہے؟ انسداد جماعت احمدیہ اپنے مقدس ہادی اور پاک امام کی راہ میں مال کیا جان تک دینے سے دریغ نہیں کرتے۔ چنانچہ سر زمین کابل شاہد ہے کہ حضرت صاحبزادہ ستید عبداللطیف رضی اللہ عنہ، حضرت مولوی عبدالرحمن صاحب شہید، حضرت مولوی نعمت اللہ خان صاحب شہید اور دیگر شہداء نے اپنے خون سے اس کی تصدیق کر دی ہے۔ احمدیوں نے اپنے آقا کے حکم پر مال دیئے، اور

لاکھوں تک دیئے، اور دیتے ہیں۔ تا تبلیغِ دین ہو، اشاعتِ سلسلہ ہو۔ اور مہمانوں کی ہمان نوازی کی جائے وغیرہ وغیرہ۔ اس پر تمہیں اعتراض کیوں ہے؟

بالآخر یہ بتادینا بھی ضروری ہے کہ دنیا کے اکثر لوگ جو تاریکی میں پیدا ہوتے اور اسی میں مر جاتے ہیں خدا کے نبیوں پر مالی معاملات میں بھی زبانِ طعن دراز کیا کرتے ہیں۔ رسولِ مقبولؐ کو بھی غنیمتوں کی تقسیم میں مطعون کیا گیا۔ غیر تو غیر ایک نوجوان انصاری نے بھی نا سمجھی سے کہہ دیا تھا یَغْفِرُ اللَّهُ لِرَسُولِ اللَّهِ صَلَّى اللَّهُ عَلَيْهِ وَسَلَّمَ يَحْطِي قَرِيشًا وَيَدْعُنَا کہ اللہ تعالیٰ رسولِ پاک صلی اللہ علیہ وسلم کو معاف فرمائے آپ قریش کو اموال دے رہے ہیں اور ہمیں چھوڑ رہے ہیں۔ (بخاری باب الخمس)

پس معترض پٹیا لوی کا یہ اعتراض بھی کوئی نیا نہیں۔ دنیا جانتی ہے کہ یہ مخالفین حق کا نہایت کمینہ ہتھیار ہے مگر آخر حق کی ہی فتح ہوتی ہے ہوتی رہی ہے اور اُسندہ بھی ہوگی۔

حضرت میرزا ناصر نواب صاحب | حضرت میرزا ناصر نواب صاحب کی نظمیں | قبلہ احمدیت کی حلقہ بگوشی سے

پہلے سلسلہ کے سخت مخالف تھے۔ چونکہ شاعر تھے اسلئے انہوں نے احمدیت اور خود حضرت مسیح موعود علیہ السلام کے خلاف چند نظمیں بھی لکھی تھیں۔ جو ان دنوں مخالف اخبارات میں شائع ہوئیں۔ معترض پٹیا لوی نے اپنی کتاب کے متعدد مقامات پر ان نظموں کو ”مرزا صاحب کے خسر میرزا ناصر نواب دہلوی کے چند اشعار“ لکھ کر درج کیا ہے۔ حالانکہ دورانِ مخالفت کی باتوں کو ان کے ایمان لانے اور بیعت کرنے نے خود بخود باطل کر دیا تھا۔ اور انصاف کا تقاضا تھا کہ ان غلط باتوں کی پھر اشاعت نہ کی جاتی۔ بالخصوص جبکہ حضرت میرزا صاحب مرحومؒ نے ان تمام باتوں کی تردید میں اشتہار بھی شائع کر دیا تھا جو درج

## “اعلان”

إِنَّ اللَّهَ يُحِبُّ التَّوَّابِينَ وَيُحِبُّ الْمُسْتَطَرِّينَ

چونکہ یہ عاجز عرصہ تین سال سے عزیزم مرزا غلام احمد صاحب پر بدگمان تھا لہذا وقتاً فوقتاً نفس و شیطان نے خدا جانے کیا کیا ان کے حق میں مجھ سے کہلوایا جس پر آج مجھ کو افسوس ہے۔ اگرچہ اس عرصہ میں کئی بار میرے دل نے مجھے شرمندہ بھی کیا لیکن اس کے اظہار کا یہ وقت مقدر تھا۔ باعث اس تحریر کا یہ ہے کہ ایک شخص نے میرزا صاحب کو خط لکھا کہ میں تم سے موافقت کیونکر کروں، تمہارے رشتہ دار (یعنی یہ عاجز) تم سے برگشتہ و بدگمان ہیں۔ اس کو سنکر مجھے سخت ندامت ہوئی، اور ڈرا کہ ایسا نہ ہو کہ کہیں اپنے گناہوں کے علاوہ دوسروں کے نہ ماننے کے وبال میں نہ پکڑا جاؤں۔ لہذا یہ اشتہار دے کر میں بری الذمہ ہوتا ہوں۔ میں نے جو کچھ مرزا صاحب کو فقط اپنی غلط فہمیوں کے سبب سے کہا، نہایت بُرا کیا، اب میں توبہ کرتا ہوں اور اس توبہ کا اعلان اسلئے دیتا ہوں کہ میری پیروی کے سبب سے کوئی وبال میں نہ پڑے۔ اب سب لوگ جان لیں کہ مجھے کسی طرح کی بدگمانی میرزا صاحب پر نہیں۔ وَمَا عَلَيْنَا لَآئِلَآءُ الْبَلَاغِ۔ اس کے بعد اگر کوئی شخص میری کسی تحریر یا تقریر کو چھپواوے اور اس سے فائدہ اٹھاتا چاہے تو میں عندا شدہ ہوں۔ اور اگر کبھی میں نے میرزا صاحب کی شکایت کی یا کسی دوست سے آپ کی نسبت کچھ کہا ہو تو اس سے

اللہ تعالیٰ کی جناب میں معافی مانگتا ہوں۔

## المطلع

میر ناصر نواب نقشہ نویس دہلی۔ (تبلیغ رسالت جلد ۱ ص ۱۸)

اس اعلان کے بعد ان نظموں کو شائع کر کے دھوکا دینا پرے درجہ کی کمینگی ہے۔

حضرت عمر فاروقؓ نے رسول پاکؐ کے خلاف کس قدر زور لگایا حتیٰ کہ تلوار لیکر آپ کے قتل کے لیے چل کھڑے ہوئے، مگر جب وہ تائب ہو گئے سب گناہ دھل گئے۔

حضرت یوسفؑ کے بھائیوں نے اِنْ يَسْرِقْ فَقَدْ سَرَقَ آخِ لَهٗ مِنْ قَبْلُ (یوسفؑ)

میں حضرت یوسفؑ کو چور کہا لیکن جب توبہ کی تو لا تَثْرِيبَ عَلَيْكُمُ الْيَوْمَ مِنْ غَلْبِ يَوْمَیْنِ

حضرت میر صاحب موصوفؒ کی ان نظموں کو محض حضورؐ کے رشتہ دار ہونے کے باعث

ججت ٹھہرانا اس وقت بھی غلط تھا۔ حضرت نوحؑ کی بیوی حضرت لوطؑ کی بیوی، آنحضرت

صلی اللہ علیہ وسلم کے چچا ابولہب کے حالات پر غور کرو اور پھر بتاؤ کہ کیا یہ کہنا درست

ہے کہ یہ لوگ گھر کے بھیدی تھے اسیلئے ایمان نہ لائے؟ لیکن حضرت میر صاحب رضی اللہ عنہ

نے جب خود سابقہ خیالات کی تردید کر دی ہے اور توبہ کر لی اور حضرت مرزا صاحب علیہ السلام

پر ایمان لے آئے اور پورے اخلاص و فدائیت سے زندگی گزاری تو کیا پھر بھی اُن

کے سابقہ اشعار کو بیان کرنا بددیانتی نہیں ہے؟

کفار عرب بھی آنحضرت صلی اللہ علیہ وسلم کے خلاف یہی عذر پیش کیا کرتے تھے کہ

آپ کے رشتہ دار جو آپ کے زیادہ واقف ہیں وہ ایمان نہیں لاتے۔ لکھا ہے:-

”وَيَقُولُ (صلى الله عليه وسلم) يَا أَيُّهَا النَّاسُ قُولُوا لَا إِلَهَ إِلَّا

اللَّهُ تَفْلِحُوا وَتَمْلِكُوا بِهَا الْعَرَبُ وَيَدِينُ لَكُمْ بِهَا الْعَجَمُ فَإِذَا

أَمَنْتُمْ كُنْتُمْ مُلُوكًا فِي الْجَنَّةِ وَأَبُولَهَبٍ وَرَأَاهُ يَقُولُ لَا تَطِيعُوهُ

فَإِنَّهُ صَاحِبُ كَذِّابٍ فَيَرُدُّونَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ

أَقْبَحَ الرَّدِّ وَيُؤْذُونَهُ وَيَقُولُونَ أَسْرَتُكَ وَعَشِيرَتُكَ أَعْلَمُ

بِكَ حَيْثُ لَمْ يَتَّبِعُوكَ وَهُوَ يَذْعُوهُمْ إِلَى اللَّهِ وَيَقُولُ

اللَّهُمَّ لَوْ شِئْتَ لَمَزِيكُونُوا هَكَذَا (زاد المعاد جلد ۱ ص ۱۳۳)

ترجمہ۔ آنحضرتؐ قبائل کے پاس جا کر کہتے کہ کلمہ تو سید پر ایمان لاؤ تم کامیاب ہو جاؤ گے اور عرب کے بادشاہ بن جاؤ گے اور عجم بھی تمہارے اطاعت گزار ہو جائیں گے۔ اگر تم ایمان لاؤ گے تو جنت میں بادشاہ ہو گے! ابولہب (حضورؐ کا چچا) آپؐ کے پیچھے پیچھے یہ کہتا پھرتا تھا کہ اس کی اطاعت نہ کرنا یہ توبہ دین اور کذاب ہے۔ پس قبائل آنحضرتؐ کی دعوت کو بڑی طرح رد کر دیتے اور کہتے کہ تیرے خاندان اور قبیلہ کے لوگ چونکہ تجھ سے خوب واقف ہیں، وہ گھر کے بھیدی ہیں! اسیلئے وہ تیری پیروی نہیں کرتے آنحضرتؐ صلی اللہ علیہ وسلم پھر بھی دعوت الی اللہ کرتے رہتے اور کہتے اے خدا! اگر تو چاہے تو یہ ایسے نہ ہوں۔“

اس تاریخی شہادت سے ظاہر ہے کہ پہلے بھی بعض نادانوں نے یہی اعتراض کیا تھا مگر وہ باطل پر تھے۔ اسی طرح آج کے یہ معترض بھی باطل پر ہیں۔ ابولہب نے توبہ نہ کی اور ان الزامات کی تردید نہ کی۔ لیکن قبلہ میر صاحب احمدیت میں نہایت اخلاص، عقیدت اور جاں سپاری سے داخل ہوئے اور خدمات سلسلہ بجا لا کر ان تمام باتوں کی تلافی فرمادی۔ رضی اللہ عنہ وارضاه۔ کیا یہ حضرت مسیح موعودؑ کی صداقت کی دلیل ہے یا محل اعتراض؟ تدبر!

فقہ ہشتم۔ مرزا صاحب کا توکل علی اللہ

(۱) معترض پٹیا لوی لکھتا ہے:-

”کھاج کے متعلق کس زور شور سے الہام میں جن میں شک اور

شبہ کو دخل بھی نہیں ہو سکتا۔ لیکن ان الہامات کے ساتھ خارجی

اور دنیاوی تدابیر سے بھی مرزا صاحب بے فکر نہ تھے“ (عشرہ ص ۱۳)

اس کے بعد چند خطوط کا تذکرہ کیا ہے جو حضرتؑ نے مرزا احمد بیگ صاحب وغیرہ



کو لکھے اور اس دشتہ کے لئے کوشش کی۔ گویا الہامی وعدہ کے بعد کوشش خلاف توکل ہے۔

**الجواب**۔ الہی وعدہ کے باوجود بھی کوشش کرنا توکل کے مخالف نہیں۔ ہاں اپنی تدبیر اور کوشش کو کارگر اور اصل ذریعہ کامیابی سمجھنا توکل کے منافی ہے اسلام کا توکل یہی ہے کہ تم ساری تدبیروں سے کام لو مگر نتیجہ پھر خدا کے فضل سے سمجھو نہ اپنی تدبیر سے۔ ورنہ کیا جب نبیوں کو اللہ تعالیٰ کی طرف سے فتح کامیابی اور غلبہ کے وعدے مل جاتے ہیں تو وہ تسلیم بند کر دیتے ہیں یا جنگ کے لئے سامان نہیں کرتے؟ ایک طرف اللہ تعالیٰ مسلمانوں کو فتح کی بشارت دیتا ہے اور دوسری طرف **وَاعِذْ بِاللّٰهِ مَا اسْتَطَعْتُمْ مِنْ قُوَّةٍ وَ مِنْ رِّبَاطِ الْخَيْلِ** کا بھی حکم دیتا ہے۔ معلوم ہوا محض کوشش توکل کے خلاف نہیں بلکہ یہ عین توکل ہے۔ حضرت موسیٰؑ کی قوم نے جب کنعان میں مقابلہ سے انکار کیا تو انہیں کہا گیا۔ **ادْخُلُوا عَلَيْهِمُ الْبَابَ فَاِذَا دَخَلْتُمُوهُ فَيَانْكُرْهُ غَالِبُونَ وَعَلَى اللّٰهِ فَتَوَكَّلُوا اِنْ كُنْتُمْ مَوْحِدِينَ** (مائدہ ۲۴) یعنی تم ان پر داخل ہو جاؤ، مقابلہ کرو، تم ہی غالب رہو گے۔ اللہ پر توکل کرو اگر تم مومن ہو۔ معلوم ہوا کہ وعدہ الہی، مومنوں کی کوشش اور پھر توکل ایک جگہ جمع ہوتے ہیں۔ ان کو ایک دوسرے کے مخالف سمجھنا غلطی ہے۔ پھر دیکھئے اللہ تعالیٰ نے فرمایا ہے **وَمَنْ ذَا الَّذِي يَدْعُوْهُ اِلَآءِ اللّٰهِ يَرْزُقْهَا (ہود ۲۱)** کہ ہر جاندار کا رزق مجھ پر ہے۔ تو کیا اب منشی محمد یعقوب کو گرداوری وغیرہ کر کے روزی وغیرہ کمانے کی ضرورت نہ ہوگی اور کیا کام کرنا اس وعدہ کے تحت توکل کے خلاف ہے؟ حضرت مسیح موعود علیہ السلام نے متذکرہ بالا اعتراض کے جواب میں تحریر فرمایا ہے:-

”افسوس کہ یہ لوگ خدا سے نہیں ڈرتے۔ انبار در انبار ان کے دامن

میں جھوٹ کی نجاست ہے۔ عیسائیوں اور یہودیوں کی پیروی کرتے ہیں۔ عیسائی کہا کرتے تھے کہ اگر آنحضرتؐ کے لئے قرآن شریف میں فتح کی پیشگوئی کی گئی تھی تو آپؐ نے جنگیں کیوں کیں اور دشمنوں کو جیلوں میں بیروں سے قتل کیوں کیا؟ آج اسی قسم کے اعتراض یہ لوگ پیش کر رہے ہیں۔ مثلاً کہتے ہیں کہ احمد بیگ کی لڑائی کے لئے ان کے تابع قلوب کے لئے جیلوں سے کیوں کوشش کی گئی اور کیوں احمد بیگ کی طرف ایسے خط لکھے گئے؟ مگر افسوس کہ یہ دونوں یعنی عیسائی اور یہودی یہودی نہیں سمجھتے کہ پیشگوئیوں میں جائز کوشش کو حرام نہیں کیا گیا۔ جس شخص کو خدا یہ خبر دے کہ فلاں بیمار اچھا ہو جائے گا اس کو منع نہیں ہے کہ وہ دوا بھی کرے کیونکہ شاید دوا کے ذریعہ سے اچھا ہونا مقدر ہو۔ غرض ایسی کوشش کرنا نہ عیسائیوں اور یہودیوں کے نزدیک ممنوع ہے نہ اسلام میں۔ (انجائز احمدی)

(۲) قولہ: "اس رشتہ کے ضمن میں ہی اپنی بیوی بیوی اور دو بیٹوں سے قطع تعلق کی دھمکی دی بلکہ بیٹوں کو عاق کر دیا اور بیوی سے علیحدگی اختیار کر لی۔" (مختصر عشرہ منہاجہ ص ۱۴۱)

الجواب۔ قرآن مجید کا حکم ہے وَلَا تَزْكُنُوا إِلَى الَّذِينَ ظَلَمُوا فَتَمَسَّكُمُ النَّارُ (ہود غ) کہ ظالموں سے میل جول نہ رکھو ورنہ تم کو بھی آگ چھوئے گی۔ ایسے رشتہ دار جو دینی معاندت پر کمر بستہ ہوں ان سے علیحدگی ضروری ہے۔ باپ کو بیٹے زیادہ پیارے ہوتے ہیں لیکن اگر وہ عاق کر دے یا اپنی بیوی کو طلاق دیدے تو سمجھنا پڑے گا کہ یقیناً کوئی بڑی بات ہوگی۔ یہی حال اس جگہ ہے۔ حضرت مسیح موعود علیہ السلام نے مرزا سلطان احمد صاحب اور اس کی دونوں والدہ کے "دینی مقابلہ" اور "دینی مخالفت" کے باعث انہیں مشروط طور پر سزا دینے کا اعلان کیا تھا۔ اللہ تعالیٰ نے حضرت مرزا سلطان احمد

صاحب کو بالآخر توبہ کی توسیع بخشی اور وہ سلسلہ احمدیہ میں داخل ہو گئے۔ پہلے  
اُس وقت حضرت اُنے اُن کی حالت کے متعلق اشتہار نصرتِ دین میں لکھا تھا کہ۔

”میری مخالفت پر کمر باندھی اور قوی اور فعلی طور پر اس مخالفت  
کو کمال تک پہنچایا اور میرے دینی مخالفوں کو مدد دی اور اسلام  
کی ہتک بدل و جان منظور رکھی۔ سو چونکہ اس نے دونوں طوع کے  
گناہوں کو اپنے اندر جمع کیا۔ اپنے خدا کا تعلق بھی توڑ دیا اور  
اپنے باپ کا بھی اور ایسا ہی اُس کی دونوں والدہ نے کیا۔ سو  
جبکہ انہوں نے کوئی تعلق مجھ سے باقی نہ رکھا اسلئے میں نہیں  
چاہتا کہ اب ان کا کسی قسم کا تعلق مجھ سے باقی رہے اور ڈرتا  
ہوں کہ ایسے دینی دشمنوں سے پیوند رکھنے میں معصیت نہ ہو“  
(تبلیغ رسالت جلد ۲ ص ۱۸۱)

(۳) قولہ ”اپنے لڑکے فضل احمد کو مجبور کیا کہ اپنی بیوی کو طلاق دے  
دے۔ الخ“ (عشرہ)

الجواب۔ اس کی وجہ تو وہی تھی جو اوپر مذکور ہو چکی ہے۔ یوں شریعت  
اسلامیہ میں باپ یا ماں کو اختیار ہے کہ دینی حالات کے مناسب بیٹے کی  
بیوی کو طلاق دلا دیں۔ حضرت ابراہیم علیہ السلام نے حضرت اسمعیلؑ کو کہہ کر اُن  
کی بیوی کو طلاق دلا دی تھی۔ (بخاری کتاب بدء الخلق جلد ۲ ص ۱۲۷) حضرت  
عمرؓ نے ابن عمرؓ کو کہا تھا کہ اپنی بیوی کو طلاق دیدے۔ (ترمذی جلد ۱ ص ۱۴۲)  
کتاب الطلاق) ایک روایت میں ہے کہ ایک شخص نے آنحضرتؐ سے کہا کہ میری  
والدہ مجھے بیوی کے طلاق دینے کا حکم دیتی ہے۔ آنحضرت صلی اللہ علیہ وسلم نے فرمایا  
کہ پھر طلاق دیدو۔ کیونکہ الوالد اوسط ابواب الجنة۔ پس حالات کے  
پیش نظر حضرت مسیح موعود علیہ السلام کا ایسا کرنا ہرگز قابلِ اعتراض نہ تھا۔

(۴) قولہ ”شریعت کی رو سے عاق بیٹا محرومِ الارث نہیں ہو سکتا“ (عشرہ)

الجواب۔ معترض نے اس دعویٰ کے لئے کوئی آیت یا حدیث پیش نہیں کی اسلئے شائستہ اعتقاد نہیں۔ دراصل عاقبت سارا دینا اس بات کا مترادف ہے کہ میں شدید دینی اختلاف کے باعث اپنی جائیداد سے حصہ نہیں دینا چاہتا۔ جس طرح زندگی میں جائیداد کو با تقسیم کرتا ہے اسی طرح دینی محاسنت کی بنا پر بیٹے کو اس سے محروم بھی قرار دے سکتا ہے۔ فقہاء بھی اختلاف دین کو محروم الارث ہونے کا ایک سبب تسلیم کر چکے ہیں (۵) قولہ ”کیا انبیاء کرام اور بزرگان دین اسلام میں کوئی ایسی مثال موجود ہے کہ کسی نے ایک عورت کے نکاح کے لئے ایسے پاڑے بیٹے ہوں؟“ (عشرہ ص ۱۳۱ حاشیہ)

الجواب۔ ”پاڑے بیٹے“ کا تو وہی اعتراض ہے جو سب مخالفین اسلام حضرت زینب رضی اللہ عنہا کے نکاح کے متعلق کیا کرتے ہیں۔ کیا آریہ اور عیسائی معاند بعینہ یہی لفظ نہیں لکھتے۔ نہ اس جگہ کوئی قابل اعتراض بات ہے نہ وہاں تھی۔ نکاح کے متعلق ایک پیش گوئی تھی جس کا ذکر فصل دہم میں موجود ہے۔ یہ ایک نشان ہے جو اپنی قہری تجلی کے ساتھ پورا ہوا اور شرط کے مطابق پیش گوئی حرف بحرف سچی ثابت ہوئی۔ اللہ تعالیٰ معترضین کی آنکھیں کھولے آمین۔ (۶) قولہ ”احادیث صحیحہ سے واضح ہے کہ نبیوں کا مال کسی کی میراث نہیں ہوتا“ (عشرہ ص ۱۳۲)

الجواب۔ معترض نے اس جگہ بھی خیانت سے کام لیا ہے۔ کیونکہ اس نے حدیث لَا نُورِثُ مَا تَرَکْنَاہُ صَدَقَۃً کو تو نقل کر دیا مگر اس کے ساتھ حضرت عائشہ صدیقہؓ، حضرت عمرؓ اور ایک گروہ صحابہ کی جو تفسیر ”یُرِیْثُ بِذَٰلِکَ نَفْسَہُ“ مذکور تھی اس کو حذف کر دیا۔ (دیکھو بخاری باب فرض الخمس جلد ۴ ص ۱۳۱ مری)

پس اس کا پہلا جواب تو یہی ہے کہ ان احادیث میں خاص اصول کریم

کی ذات مراد ہے۔ یہ تخصیص حضرت عائشہؓ اور عمرؓ ایسے صحابہؓ نے بیان کی ہے اور بتایا ہے کہ اس قانون سے خاص حضورؐ کی ذات ہی مراد تھی۔  
دوم۔ عام معنوں کے لحاظ سے یہ آیت قرآنی وَوَرِثَ سُلَيْمَانُ دَاوُدَ (النمل ۶) کے مخالف ہے۔ جس میں بتایا گیا ہے کہ حضرت سلیمانؑ حضرت داؤدؑ کے وارث ہوئے تھے۔ وارث ہونے والا بھی نبی ہے اور جس کی وراثت ہے وہ بھی نبی ہے۔

سوم۔ عقلاً یہ ایک ظلم ہے کہ زید اور عام مومنین کے بیٹے تو انکی جائیداد کے وارث ہوں مگر نبیوں کا بیٹا ہونا بھی کوئی جرم ہے جو انسان ان کی وراثت سے محروم ہو جاتا ہے۔

در اصل بات یہ ہے کہ نبیوں کے اموال دو قسم کے ہوتے ہیں۔ ذاتی، قومی۔ قومی اموال قوم و مذہب کی ایک امانت اُن کے سپرد ہوتی ہے۔ اُن اموال کی وراثت ان کی اولاد جسمانی نہیں ہو سکتی بلکہ روحانی اولاد یعنی ان کی اُمت اور اُن کا خلیفہ ان اموال میں ان کا جانشین ہوگا۔ ہاں اگر کسی نبی کی ذاتی یا جدی جائیداد موجود ہو تو وہ اس کی نسل میں ضرور وراثت تقسیم ہوگی۔ رسول مقبول صلی اللہ علیہ وسلم کی کوئی ذاتی جائیداد نہ تھی اسلئے آپؐ نے اپنی وراثت کے جاری ہونے سے انکار فرمایا۔ حضرت داؤدؑ کی ذاتی جائیداد تھی اسلئے سلیمانؑ ان کے وارث ہوئے۔ نفس وراثت کو منافی نبوت سمجھنا عقل و نقل کے خلاف بغاوت کرنا ہے۔ چونکہ حضرت اقدسؑ کی جدی جائیداد موجود تھی اسلئے ان اموال میں حضورؐ کی وراثت ہو سکتی تھی اور ہوئی۔ ہاں جو قومی اموال تھے ان میں جاری جماعت اور خلیفہ وقت حضورؐ کا جانشین ہے فلا اعتراض۔

فقہ نہم۔ ”مرزا صاحب اور تصوف“

منشی محمد یعقوب لکھتے ہیں :-



”یہ ایک مسلمہ حقیقت ہے کہ تصوف اور شریعت دو متغائر امور نہیں۔“

تصوف عین شریعت ہے اور شریعت عین تصوف۔“ (عشرہ ص ۱۲۲)

یہ درست ہے لیکن اگر تم بھی اس کو مانتے تو اس عنوان کی کیا ضرورت تھی؟ کیا شریعت کے ضمن میں یہ اعتراض نہ ہو سکتے تھے۔ اس ضمن میں معترض نے حضرت مسیح موعود علیہ السلام اور حضرت جنسید رحمۃ اللہ علیہ کا مقابلہ کیا ہے لیکن بالعموم حضرت قدس کی طرف خود تراشیدہ باتیں یا از خود الزام منسوب کر کے ان صفحات کو سیاہ کیا ہے جن کا جواب صرف لَعْنَةُ اللَّهِ عَلَى الْكَافِرِينَ ہے۔ تاہم قولہ و اقول کے طریق پر جوابات درج ذیل ہیں۔

(۱) قولہ۔ ”مرزا صاحب اور ان کے مرید عام مسلمانوں کی طرح حضرت جنسید بغدادی رحمۃ اللہ علیہ کو ایک بزرگ مانتے ہیں۔“ (عشرہ ص ۱۲۲)

اقول۔ اس سے ظاہر ہے کہ آنحضرتؐ اور حضرت مسیحؑ کے متعلق جو تم نے الزام لگائے تھے وہ بھی باطل ہیں۔ ورنہ یہ کیا بات ہے کہ جماعت احمدیہ حضرت جنسید کو تو بزرگ مانتے لیکن نبیوں کی ہتک کرے؟

(۲) قولہ۔ ”اپنی تصویر اُتروا کر مریدوں کے پاس فروخت کی گویا ایسے شرک کو رواج دیا جو ۱۳۰۰ برس سے بند کیا جا چکا تھا۔“

اقول۔ لَعْنَةُ اللَّهِ عَلَى الْكَافِرِينَ۔ صریح جھوٹ ہے۔

تفصیل پہلے گزر چکی ہے۔

(۳) قولہ۔ ”کیا کوئی مثال ہے کہ مرزا صاحب کو کسی لغزش پر ان کے خدا نے تنبیہ کی ہو۔“ (عشرہ ص ۱۲۴)

اقول۔ یہ مطالبہ معترض نے حضرت جنسیدؑ کے اس واقعہ پر کیا ہے کہ ایک بار انہوں نے کسی بیمار کے لیے شفاء کی دعا کی۔ ہاتھ غیب سے آواز آئی ”اے جنسید! خدا اور اس کے بند سے کدے درمیان تیرا کیا کام؟“

## تو دخل مت دے " (عشرہ مضامین)

جواباً واضح رہے کہ معترض کا یہ مطالبہ احمدیہ لٹریچر سے ناواقفیت پر مبنی ہے۔ حضرت مسیح موعود علیہ السلام خود تحریر فرماتے ہیں کہ:-  
 "سردار نواب محمد علی خان صاحب رئیس مالیر کوٹلہ کارلکا  
 عبدالرحیم خان ایک شدید محرقة تب کی بیماری سے بیمار  
 ہو گیا تھا اور کوئی صورت جانبری کی دکھائی نہیں دیتی تھی۔ گویا  
 مردہ کے حکم میں تھا۔ اس وقت میں نے اس کے لیے دعا کی تو  
 معلوم ہوا کہ تقدیر میرم کی طرح ہے۔ تب میں نے جناب  
 الہی میں عرض کی کہ یا الہی! میں اس کے لیے شفاعت کرتا ہوں۔  
 اس کے جواب میں خدا تعالیٰ نے فرمایا۔ مَنْ ذَا الَّذِي  
 يَشْفَعُ عِنْدَهُ إِلَّا بِإِذْنِهِ۔ یعنی کس کی مجال ہے کہ بغیر  
 اذن الہی کے کسی کی شفاعت کر سکے؟ تب میں خاموش ہو گیا۔  
 بعد اس کے بغیر توقف کے یہ الہام ہوا اِنَّكَ اَنْتَ الْمُجَابِدُ  
 یعنی تجھے شفاعت کرنے کی اجازت دی گئی۔ تب میں نے بہت  
 تضرع اور ابہال سے دعا کرنی شروع کی تو خدا تعالیٰ نے میری  
 دعا قبول فرمائی اور لڑکا گویا قبر میں سے نکل کر باہر آیا۔"

(حقیقۃ الوحی ص ۲۱۹)

ہم اس واقعہ کو لغزش سے تعبیر نہیں کر سکتے لیکن حضرت جنسیدؑ  
 کے قصہ سے بالکل مشابہ ہے۔

(۴) اس فقرہ فہم کے آخر میں معترض نے حضرت مسیح موعود علیہ السلام کے کھانے پر  
 اور آپ کے پاس ہزاروں روپوں کے آنے پر اعتراض کیا ہے۔ افسوس کہ یہ  
 لوگ جو ایسے ہندی کے قائل ہیں کہ وہ روپوں سے اُن کے گھر بھر دے گا  
 روپیہ کا اعتراض کرتے ہیں۔ اس زمانہ میں اللہ تعالیٰ نے آپ کو حفاظت

اسلام کے لئے مامور کیا۔ اس لئے ساری جماعت کا نظام آپ کے سپرد تھا اور آپ اس روپیہ کو اشاعت اسلام میں خرچ فرماتے تھے، اس میں اعتراض کیا ہے؟ اچھے کھانے منع نہیں ہیں، صحابہ نے کھائے، انبیوں نے کھائے۔ اچھے مکانوں میں رہتے رہے۔ حضرت داؤد اور حضرت سلیمان علیہما السلام کا واقعہ یاد کرو جو ”بَغْيٌ حِسَابٌ“ کے مصداق تھے۔ درحقیقت یہ باتیں قابلِ اعتراض نہ تھیں بلکہ شریعت کے لحاظ سے جائز اور بعض صورتوں میں ضروری تھیں۔ تاکہ شریعت کے متعلق جو افراط و تفریط کی راہ اختیار کی گئی ہے اس کو دور کیا جائے۔ آپ لوگ مولوی ثناء اللہ صاحب امرتسری کے پس خوردہ کے عادی ہیں۔ مولوی صاحب کی ایک تحریر جو انہوں نے ایک شیعہ کے جواب میں لکھی گئی ہے ملاحظہ کر لیں۔

لکھتے ہیں :-

”اچھا صاحب! سُنئے پلاؤ قورمہ کھانا، نوار کے پلنگ

پر سوتا، وغیرہ تو قرآن مجید سے بھی ثابت ہے۔

غور سے سُنئے اگر آپ کے قرآن میں نہ ہو تو صحیفہ عثمانیہ میں

ملاحظہ کیجئے۔ قُلْ مَنْ حَرَّمَ زِينَةَ اللَّهِ الَّتِي أَخْرَجَ

لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ

آمَنُوا فِي الْحَيَاةِ الدُّنْيَا خَالِصَةٌ يَوْمَ الْقِيَامَةِ

..... اے نبی (علیہ السلام)! تم کہہ دو کہ خدا کی

پسند کی ہوئی زینت اور پاکیزہ رزق کس نے حرام کئے ہیں؟

تم یہ بھی کہہ دو کہ دنیا میں تو یہ مومنوں کے لئے مشترک ہیں آخرت

میں خاص انہی کے لئے ہونگے۔“ (اخبار المحدث ۹ فروری ۱۹۱۲ء ص ۱۸۱)

جب شریعت ہی عین تصوف ہے تو اس شریعتی اجازت بلکہ مستحب کے بعد، عمدہ کھانے یا عمدہ لباس کو حسب استطاعت استعمال کرنے سے

ہر کنا یقیناً اسلامی تصوف نہ ہوگا۔ آنحضرت صلی اللہ علیہ وسلم نے ایک مالدار مومن سے کہا تھا اِنَّ اللّٰهَ يُحِبُّ اَنْ يُرَى اَثَرُ نِعْمَتِهِ عَلٰی عَبْدِهِ اللہ تعالیٰ چاہتا ہے کہ اس کی نعمت کا نشان اس کے بندے پر نمایاں ہو۔ الغرض اس زمانہ میں تصوف اور شریعت کی صحیح راہ بتانے والا وجود حضرت مسیح موعود علیہ السلام کا تھا اور آپ نے اپنے قول اور عمل سے اس کا بہترین نمونہ قائم کیا ہے۔ جس نے لاکھوں انسانوں کی زندگیوں کو پاکیزہ اور مطہر بنا دیا۔ اَللّٰهُمَّ صَلِّ عَلَیْہِ وَعَلٰی مُطَاعِہِ وَسَلِّمْ دَائِمًا اَبَدًا۔

## فقہہ دہم۔ بہشتی مقبرہ

(۱) سیدنا حضرت مسیح موعود علیہ السلام نے اللہ تعالیٰ کی وحی اور ایماء کے ماتحت جماعت احمدیہ کے صاحب تقویٰ، ایثار پیشہ، اور صلحاء کے لئے ایک بہشتی مقبرہ تجویز فرمایا۔ یہ قبرستان آسمانی بشارتوں کے باعث مومنین کی نظر میں خاص وقعت رکھتا ہے۔ لیکن کافر اور منافق اس انتظام پر معترض ہیں۔ پٹیا لونی صاحب کے لئے تو یہ امر سوہان روح بن رہا ہے کہ حضرت مرزا صاحب کے پاس کھنا کھن روپیہ آتا ہے حالانکہ روپیہ دینے یا لینے والے جانیں، تمہیں بے جا دخل دینے کی کیا ضرورت ہے؟ نہیں، اسے ضرورت ہے کہ افتراء کرے۔ چنانچہ معترض لکھتا ہے:-

”۱۹۰۶ء میں اس مقبرہ پر تین ہزار روپیہ صرف کیا اور

۱۹۰۷ء کے لئے گیارہ ہزار کا مطالبہ ہوا۔ اور صاف لفظوں

میں اعلان کیا گیا کہ جو کوئی اس مقبرہ میں مدفون ہوگا

بہشتی ہو جائے گا۔ اب غور کا مقام ہے کہ کیا اس

اعلان سے کل انبیاء کرام خصوصاً حضرت محمد مصطفیٰ

صلی اللہ علیہ وسلم، خلفائے راشدین، اور صحابہ کرام کی سخت تکذیب و توہین نہیں ہوتی؟ کہ صرف دسواں حصہ جائداد دے کر جو وہاں دفن ہوا، بہشتی ہو گیا۔ خواہ اعمال کی کچھ ہی حالت ہو۔ (عشرہ مثلاً)

فاخرین کرام! اس عبارت میں معترض نے ایک نہایت ناپاک استدعا کیا ہے۔ وہ لکھتا ہے کہ اس مقبرہ میں دفن ہونے والا صرف دسواں حصہ دینے سے بہشتی بن جائے گا خواہ اس کے اعمال کی کچھ ہی حالت ہو۔ گویا وہ یہ بتانا چاہتا ہے کہ حضرت مرزا صاحب کی نظر میں تقویٰ اور طہارت کی تو کوئی قدر نہیں صرف مال کا دسواں حصہ لے کر آپ اس مقبرہ میں دفن کرنے کا اعلان کرتے ہیں۔ حالانکہ یہ صریح جھوٹ ہے کیونکہ سیدنا حضرت مسیح موعود علیہ السلام نے رسالہ الوصیۃ میں جہاں اس مقبرہ کا ذکر فرمایا ہے وہاں تحریر کیا ہے:-

(الف) ”میسری شرط یہ ہے کہ اس قبرستان میں دفن ہونے والا مستقی ہو، اور محرمات سے پرہیز کرتا ہو اور کوئی شرک اور بدعت کا کام نہ کرتا ہو، سچا اور صاف مسلمان ہو۔ (۴) ہر ایک صالح جو اس کی کوئی بھی جائیداد نہیں، اور کوئی مالی خدمت نہیں کر سکتا اگر یہ ثابت ہو کہ وہ دین کے لئے اپنی زندگی وقف رکھتا تھا اور صالح تھا تو وہ اس قبرستان میں دفن ہو سکتا ہے۔“ (مثلاً)

(ب) ”یاد رہے کہ صرف یہ کافی نہ ہوگا کہ جائیداد منقولہ اور غیر منقولہ کا دسواں حصہ دیا جاوے بلکہ ضرور یہ ہوگا کہ ایسا وصیت کرنے والا جہاں تک



اس کے لئے ممکن ہے یا بندِ احکامِ اسلام  
ہو، اور تقویٰ طہارت کے امور میں کوشش کرنے  
والا ہو۔ اور مسلمان خدا کو ایک جاننے والا  
اور اس کے رسولؐ پر سچا ایمان لانے والا  
ہو اور نیز حقوقِ عباد و غصب کرنے والا نہ ہو۔

(الوصیۃ ص ۲)

ہر دو اقتباس واضح طور پر معترض کی تردید کر رہے ہیں۔  
حضرت مسیح موعود علیہ السلام اعلان فرماتے ہیں کہ اولین شرط  
تقویٰ و طہارت اور اعمالِ صالح ہے۔ اگر کوئی خادمِ دین  
ہو خواہ اس کی جائداد نہ بھی ہو وہ بھی اس جگہ دفن ہو سکتا  
ہے اور صرف دسواں حصہ دے دینا ہرگز کافی نہیں لیکن معترض پٹیلوی کس  
جراثم 'بے باکی' بلکہ بے جیائی سے کذب بیانی کر رہا ہے کہ وصیت کنندہ صرف  
دسواں حصہ دیدے خواہ اس کے اعمال کی کچھ ہی حالت ہو۔ اُف! اتنا جھوٹ۔  
(۲) احادیثِ نبویہ میں مسیح موعودؑ کے متعلق لکھا ہے کہ وہ اپنے اصحاب کے جنت کے  
درجات ان سے بیان کرے گا۔ یُخَذُّ ثَمَنُ بِذَوَّجَاتِهِمْ فِي الْجَنَّةِ  
(مسلم باب ذکر الدجال جلد ۲ ص ۵۱) اس پیشگوئی کو اللہ تعالیٰ نے عملاً بہشتی مقبرہ  
سے پورا کر دیا ہے۔ اس انتظام سے نبی کریم صلی اللہ علیہ وسلم کی پیشگوئی کی  
تصدیق مطلوب ہے نہ کہ حضورؐ کی تکذیب۔ ان بزرگوں کی اس میں توہین کیسے  
ہو سکتی ہے؟ کیا نبی کریم صلی اللہ علیہ وسلم نے اپنے صحابہ، بالخصوص اہل بدر کے  
متعلق یہ نہیں فرمایا کہ تم کچھ کرو، اللہ نے تم کو بخش دیا ہے۔ یعنی تم اب  
بہر حال نیک کام کرو گے؟ گویا وہ جنتی تھے۔ (بخاری کتاب المغازی جلد ۲ ص ۵)  
پھر خاص دش صحابہ کو آپؐ نے جنت کی بشارت دی جن کو عشرہ مبشرہ  
کہتے ہیں۔ لکھا ہے "عَشْرَةٌ مِنْ قَدِيشٍ فِي الْجَنَّةِ أَبُوبَكْرٍ

فِي الْجَنَّةِ وَ عُمَرُ فِي الْجَنَّةِ - الحديث (معجم صغير طبرانی ص ۱۳)

پھر خود حضور نے ایک قبرستان جنت البقیع (اُردو میں بہشتی مقبرہ) تجویز فرمایا اور صحابہ کو کہا - اَنْتُمْ شُهَدَاءُ اللّٰهِ فِي الْاَرْضِ - (بخاری کتاب الجنائز) کہ تم زمین میں اللہ کے گواہ ہو جس کی نیک شہادت کرو گے وہ جنتی ہوگا۔ علاوہ ازیں قرآن پاک کا عام اعلان ہے - اِنَّ اللّٰهَ اشْتَرٰی مِنْ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ لَّهُمُ الْجَنَّةُ (سورہ توبہ ع) کہ اللہ تعالیٰ نے مومنوں سے ان کی جانیں اور ان کے مال خرید کر ان کو جنت دے دی ہے۔

**ناظرین گرامر!** ان تمام حقائق کی موجودگی میں بہشتی مقبرہ پر اعتراض کرنا یا اسے انبیاء و صلحاء کی توہین بتانا اپنی سفاهت کا اظہار کرنا ہے۔ بہشتی مقبرہ تو گزشتہ آسمانی اعلانات کا عملی مظاہرہ ہے۔ اور موجودہ زمانہ میں یہ بہت بڑی قربانی ہے۔ اللہ تعالیٰ کی ہستی پر پورا یقین، اس کے رسول پر کامل یقین، تمام ایمانیات پر پختہ یقین ہو، اعمال صالحہ کے لیے زبردست رغبت پائی جاوے تب انسان اس مادہ پرستی کے زمانہ میں اس مسلسل قربانی کی توفیق پاسکتا ہے۔ مبارک ہیں وے جو اس راز کو سمجھیں اور عملاً اِنَّ اللّٰهَ اشْتَرٰی والی آیت کا ثبوت دیں۔

(۳) معترض لکھتا ہے کہ :-

”الوصیۃ میں مرزا صاحب نے دفن ہونے والوں کے لئے متقی ہونے کی بھی شرط لگائی ہے۔ لیکن یہ محض ایک خیال ہے۔ ورنہ متقی ہونے کی تحقیقات ہونی بھی بوقت واصلات چندہ یا دفن ہونے سے پہلے ضروری تھی۔“

(عشرہ ص ۱۲۷ حاشیہ)

با انصاف ناظرین ! معترض کی اس عبارت اور اس کے پہلے  
اعتراض کو ملا کر غور کریں تو آپ کو اس کی بددیانتی نہایت بھونڈی صورت  
میں متجسم نظر آجائے گی۔ یہ تسلیم کرنے کے باوجود کہ متقی ہونے کی بھی  
شرط لگائی ہے وہ اس کو چال فتداری دیتا ہے۔ کیونکہ متقی ہونے کی  
تحقیقات نہیں ہوتی بخدا یہ اس کا اس جگہ دوسرا ناپاک جھوٹ ہے۔  
ہمارے ہاں بہشتی مقبرہ کا ایک باقاعدہ صیغہ ہے۔ جب کوئی شخص  
وصیت لکھتا ہے تو اس صیغہ کے افسر کی طرف سے اس کی دینی حالت  
کے تفحص کے لئے بعض دوسرے معزز اور متقی احباب سے پرائیویٹ  
طور پر حلفیہ شہادت لی جاتی ہے اور ایک مطبوعہ فارم پُر کرایا جاتا ہے  
جس کا نمونہ اس طرز کا ہوتا ہے :-

### نمونہ تصدیقی فارم متعلقہ حالاتِ موصیانِ بہشتی مقبرہ

”مستی (یہاں موصی کا نام ہوتا ہے) متقی ہے اور محرمات  
سے پرہیز کرتا ہے۔ اور کوئی شرک اور کوئی بدعت کا کام  
نہیں کرتا اور سچا اور صاف مسلمان ہے۔ اور جہاں تک اس  
کے لئے ممکن ہے پابندِ احکامِ اسلام ہے۔ اور تقویٰ و طہارت  
کے امور میں کوشش کرنے والا اور اس کے رسولؐ پر سچا ایمان  
لانے والا ہے اور نیز حقوقِ عباد و غصب کرنے والا نہیں۔ مثلاً  
رشوت خور نہیں۔ لین دین کے بارے میں بد معاملہ نہیں۔ امانت  
میں خائن نہیں۔ اپنے کاروبار میں دیانتدارانہ رویہ رکھتا ہے۔

اور اپنی بیوی یا بیویوں سے عدل کا معاملہ کرتا ہے۔  
اس شہادت میں وصیت کنندہ کی خاص دینی خدمات کا بھی اندراج  
ہوتا ہے۔ اس فارم کی تصدیق کرنے والا لکھتا ہے کہ:-

”میں خدا تعالیٰ کی قسم کھا کر کہتا ہوں کہ میرے علم میں جہاں  
تک میں نے غور کیا ہے مندرجہ بالا باتیں سچی میں پائی جاتی ہیں۔  
واللہ اعلم“

اس فارم کے مکمل ہو کر آنے کے بعد اس کی وصیت منظور کر کے اس  
سے چندہ لینا شروع کیا جاتا ہے اور بعد ازاں بھی آخر وقت تک اُسکے  
تقویٰ کی نگرانی کی جاتی ہے۔ اگر حالت دگرگوں ہو تو ایسے موہی کی وصیت  
منسوخ کر دی جاتی ہے۔ پس اس انتظام پر اعتراض کرنا یا تو بہت بڑی غلط فہمی  
ہے یا انتہائی مغالطہ دہی۔

اب ہم بفضل اللہ پٹیل لوی صاحب کے ان اعتراضات کا مکمل جواب لکھ  
چکے جو اس نے اس فصل میں کئے تھے +

## آنحضرت صلی اللہ علیہ وسلم یا دیگر مقدسوں کی مثالیں پیش کرنے کا مقصد

قرآن مجید اللہ تعالیٰ کی آخری شریعت ہے اس میں انسانوں کی سب ضروریات کا حل پیش کر دیا گیا  
ہے۔ وہ ایک ایسی کسوٹی ہے جس پر انسانوں کا ہر قول اور ہر عمل پر کھا جاسکتا ہے۔ اسی طرح حضرت محمد مصطفیٰ  
صلی اللہ علیہ وسلم وہ کامل نمونہ ہیں جو انسانی اعمال اور افعال کیلئے نمونہ اور معیار ہیں جو عمل حضور  
علیہ الصلوٰۃ والسلام کے عمل کے مطابق ہو اور جو قول اور عقیدہ قرآن مجید کی نصوص کے موافق ہو۔ اسکے  
حق اور درست ہونے میں کوئی شک نہیں مسلمانوں نے ہمیشہ کتاب اللہ اور رسول اللہ کو اپنے  
قول و فعل کے لئے معیار تسلیم کیا ہے۔

معرض پٹیل لوی نے حضرت مسیح موعود علیہ السلام کے اخلاق پر آپ کے اقوال پر اور آپ کے  
افعال پر جس قدر بھی اعتراض کئے ہیں ہم نے انکے جوابات میں مختلف مقامات پر رسول پاک صلی اللہ علیہ وسلم

کے قول کو بطور حجت پیش کیا ہے، انبیاء علیہم السلام اور بزرگانِ امت کے اقوال سے سند لی ہے ایسا ہی حضرت مسیح موعود علیہ السلام کے عقائد پر اعتراضات کی تردید میں کتاب اللہ کی آیات کو پیش کیا ہے، نیز احادیث کو بطور سند ذکر کیا ہے، حضرت رسول پاک صلی اللہ علیہ وسلم اور انبیاء کے افعال کو بطور دلیل اور مثال بیان کیا ہے۔ ظاہر ہے کہ ہماری غرض اس اسلوب بیان سے یہ ہے کہ تاخلفین ان مقدسوں اور بزرگوں کے اقوال و اعمال کی مثالوں سے فیصلہ کر سکیں کہ اگر حضرت مسیح موعود کے قول و فعل پر اعتراض درست قرار دیا جائیگا تو ان بزرگوں کے قول و فعل پر بھی وہ اعتراض وارد ہوگا اور جب یہ تسلیم ہے کہ ان بزرگوں کا قول اور ان کا فعل صحیح اور درست تھا تو لازماً ماننا پڑیگا کہ آج کے معتزنین کے حضرت مسیح موعود پر اعتراضات بھی غلط اور نادرست ہیں۔ ہماری مراد ان مثالوں کے پیش کرنے سے ہرگز یہ نہیں ہے اور نہ ہی ہو سکتی ہے کہ ہم ان بزرگوں کے قول و فعل پر کوئی تنقید کر رہے ہیں۔

ہمیں اس وضاحت کی اسلئے ضرورت پیش آئی تا بعض ہوشیار علماء ان مثالوں کے پیش کرنے پر عوام کو یہ نہ کہہ دیں کہ دیکھو یہ احمدی تو اپنے امام کی سرورِ کائنات صلی اللہ علیہ وسلم سے مساوات اور ہمسری کا دعویٰ کر رہے ہیں حالانکہ واقعہ یہ ہے کہ ہمارے مد نظر صرف اعتراض کا دفاع ہوتا ہے نہ کچھ اور۔ رسول کریم صلی اللہ علیہ وسلم سے ہمسری یا مساوات کا دعویٰ تو کلمہ کفر ہے۔

اس سلسلہ میں اخبار صدقِ جدید لکھنؤ کے ایڈیٹر مولانا عبدالمجید صاحب کا مندرجہ ذیل بیان خاص توجہ سے پڑھے جانے کے قابل ہے۔ آپ لکھتے ہیں:-

”ظاہر ہے کہ آج امت کے کسی عامی کے عمل سے کوئی سوال کیا جائے گا تو وہ سند میں اکابرِ امت یا خود سرورِ کائنات ہی کی مثال پیش کرے گا اور اس کے سوا کس چیز سے سہارا ڈھونڈے گا۔ اگر اس کے معنی دعویٰ مساوات اور ہمسری کے ہیں تو پھر تقلید، اتباع، پیروی کس کو کہیں گے۔ اور ان کے لئے کوئی لفظ کہاں سے لایا جائیگا۔ عجیب مصیبت ہے کہ اپنی ذاتی رائے سے کوئی عمل کو گزریئے تو طعنہ اکابر سے بے نیازی، آزادی، بے قیدی، خود رائی کاٹنیئے اور اگر بزرگوں سے لائیئے تو الزام یہ ٹھنیئے کہ یہ ان سے دعویٰ مساوات رکھتا ہے اور اپنے آپ کو ان کا ہم پلہ ٹھہراتا ہے“ (صدقِ جدید لکھنؤ، نومبر ۱۹۶۲ء ص ۲)۔



# فصل دہم

## پیشگوئیوں پر اعتراضات کے جواب

اے فقیہو عالمو مجھ کو سمجھ آتا نہیں

یہ نشانِ صدق پا کر پھر یہ کیس اور یہ نقار (حضرت مسیح موعودؑ)

اللہ تعالیٰ کی قدرتِ کاملہ اور علمِ تام کا ثبوت انبیاء کے ذریعہ دیا جاتا ہے۔ ان کی پیشگوئیاں ایک طرف ذاتِ باری کے علیم کل ہونے پر زبردست گواہ ہوتی ہیں، اور دوسری طرف نبیوں کی صداقت کا بین ثبوت۔ اللہ تعالیٰ فرماتا ہے عَالِمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ (الجن ۲۷) علمِ غیب میری ذات سے مخصوص ہے۔ میں اپنے غیب پر بجز برگزیدہ رسولوں کے کسی کو مطلع نہیں کرتا۔ اس آیت سے ظاہر ہے کہ پیشگوئیاں نبیوں کی صداقت کا بہت بڑا ثبوت ہیں۔ اور ہر نبی اس ثبوت کے ذریعہ اپنی سچائی کا اعلان کرتا رہا ہے۔ غلطی پر ہے وہ شخص جو لکھتا ہے کہ:-

”پیشگوئی کرنا انسانی طاقت سے باہر نہیں۔ اور یہ امر انبیاء کرام اور

عام لوگوں میں مشترک ہے۔ یہی وجہ ہے کہ کسی نبی نے کبھی اپنی کسی پیشگوئی

کو اپنے صدق و کذب کا معیار قرار نہیں دیا“ (تحقیق لاثانی ص ۱۲۶)

کیونکہ قرآن مجید الہی غیب کا چابی بردار صرف انبیاء کو قرار دیتا ہے اور اُن کے غیر کے لئے اللہ کے غیب کے پانے کا راستہ مسدود بتاتا ہے۔ مگر معترض پٹیا لوی اس کو

”عام لوگوں“ کی ایک مشترکہ جائداد بتاتا ہے۔ العجب! مومن آلِ فرعون کے الفاظ میں اللہ تعالیٰ نے فرمایا ہے۔ وَإِنْ يَكُ مَنَادِقًا

يُصِيبُكُمْ بَعْضُ الَّذِي يَعِدُّكُمْ (المومن ۷۷) کہ اگر یہ رسول سچا ہے تو پھر اسکی پیشگوئیوں میں بعض ضرورتاً تم کو پہنچ جائیں گی۔ گو یا پیشگوئیوں کو علامت صدق قرار دیا ہے۔ قرآن مجید کا سرسری مطالعہ کرنے والے بھی جانتے ہیں کہ ہر نبی اپنے دشمنوں کو پیشگوئیاں سناتا، اپنی کامیابی اور ان کی بربادی کا آسمانی وعدہ بتا کر کہتا رہا ہے۔ وَانْتَظِرُوا إِلَيَّ مَعَكُمْ مِنَ الْمُنتَظِرِينَ۔ ہم دونوں فریق انتظار کرتے ہیں جو غیب سے ظاہر ہوگا وہ ہمارے صدق یا کذب کا گواہ ہوگا۔

کفار کا مقولہ متی هذا الوعد ان کنتم صادقین کہ اگر تم سچے ہو تو یہ پیشگوئی کب پوری ہوگی، قرآن مجید میں بکرات و مرآت دہرایا گیا ہے۔ مگر کسی ایک جگہ بھی یہ جواب نہیں دیا گیا کہ نادانو! ہم نے کب ان پیشگوئیوں کو ”معیار صدق و کذب“ بتایا ہے جو تم بار بار ان کنتم صادقین کہہ رہے ہو؟  
قرآن مجید کا یہ اسلوب کلام صاف بتا رہا ہے کہ پیشگوئی معیار صدق و کذب ہے اور انبیاء اور ان کے متبعین ان کو بطور معیار صداقت پیش کرتے رہے ہیں۔ فطرت انسانی بھی اسی کی مؤید ہے۔ حتیٰ کہ ایک جگہ معترض پٹیا لوی نے بھی لکھا ہے:-  
”جس مدعی کی ایک پیشگوئی بھی غلط ثابت ہو وہ کاذب اور مغتری علی اللہ ہے“ (تحقیق ص ۱۵۸)

جب ایک پیشگوئی کا غلط ہونا مدعی نبوت کے کذب کی دلیل ہے تو گویا تم نے خود مان لیا کہ نہ پورا ہونا دلیل کذب اور پورا ہونا دلیل صدق ہے۔ ع حق برزباں جاری۔  
یاد رکھو پیشگوئی کرنا انسانی طاقت سے باہر ہے۔ مصطفیٰ غیب، بجز نبیوں کے کسی پر کھولا نہیں جاتا۔ ایسے امور غیبیہ جو عظیم الشان اور فوق العادت بشارت یا اندازہ پر مشتمل ہوں صرف رسولوں پر ہی ظاہر کئے جاتے ہیں تاکہ انکی سچائی پر گواہ ہوں۔  
یہ ایک عجیب حقیقت ہے کہ پیشگوئیاں ہر نبی کو دی جاتی ہیں اور وہ ان کے ذریعہ اہل انصاف لوگوں پر اپنے دعویٰ کے متعلق اتمام حجت کرتا ہے اور مومنوں کے لئے اس کے نشانات بہت واضح ہوتے ہیں۔ لیکن منکرین اور کفار کی نظر میں انبیاء کی کوئی پیشگوئی سچی نہیں ہوتی، ان کا کوئی نشان ان پر انکی راستبازی کو عیاں کرنے والا نہیں ٹھہرتا،

اور وہ ہمیشہ یہی کہتے رہتے ہیں لَوْ لَا اُنْزِلَ عَلَيْهِ آيَةٌ مِنْ رَبِّهِ (الانعام ۷) کہ اس کی کوئی پیشگوئی تو سچی نکلتی۔ کوئی نشان تو پورا ہوتا۔ سچ ہے۔ ۵

ہنر بچشم عداوت بزرگ تر عیب است  
گل است سعدی و در چشم دشمنان خار است

سیدنا حضرت مسیح موعود علیہ السلام نے اپنی صداقت کیلئے معقولیت، معقولی و دلائل اور زمانہ کی حالت کو پیش کیا مگر لوگوں نے انکار کیا۔ آپ نے نشانات اور معجزات کے ذریعہ سے اتمام حجت کی مگر وہ اپنی تکذیب پر مصر ہے۔ حضرت کی پیشگوئیاں ہزاروں کی تعداد میں اور ہر رنگ میں پوری ہوئیں۔ آپ کی ذات، کاموں اور عمر کے متعلق، اپنی اولاد کی پیدائش، ترقی اور دیگر حالات کے متعلق، اپنے گھر والوں کے متعلق، دوستوں کے متعلق، خاندان، چار دیواری، شہر، صوبہ، ملک اور دنیا کے متعلق۔ الغرض ہر حصہ کے متعلق آپ نے پیشگوئیاں فرمائیں اور وہ پوری ہو کر مومنوں کیلئے ازدیادِ ایمان کا موجب ہوئیں۔ لیکن فرزندِ لدن تاریکی کی سنت کے مطابق آپ کے مخالفین نے بھی اس بارہ میں بہت شور مچایا ہے۔ معترض پٹیلوی لکھتا ہے:-

”اس فصل میں ہم یہ دکھانا چاہتے ہیں کہ مرزا صاحب کی متعدد یا نہ

پیشگوئیوں کی کیا حقیقت ہے۔“ (عشرہ ص ۱۵)

ظاہر ہے کہ مکتذب ہو کر ”پیشگوئیوں کی حقیقت“ سے آگاہی کا دعویٰ بہت بے جوڑ ہے۔ خلاصہ یہ ہے کہ اس نے اس فصل میں پیشگوئیوں پر چند اعتراض کئے ہیں۔ ہم ان کا تفصیلی جواب دینے سے پہلے حسب وعدہ پیشگوئیوں کی پڑتال کے متعلق قرآن مجید، نصوص حدیثیہ اور واقعات کی رو سے چند معیار اختصاراً ذکر کرتے ہیں۔

## پیشگوئیوں کے دس معیار و اصول

پہلا معیار | ظاہر ہے کہ پیشگوئی کی غرض ایمان پیدا کرنا ہے۔ نبی کا کام کشتِ دل میں تخمِ ایمان کا بونا ہے۔ اور اس تخم ریزی کے متعدد طرق میں سے ایک طریق پیشگوئی بھی ہے۔ یاد رہے کہ ایمان وہی مقبول ہے جو ”يُؤْمِنُونَ بِالْغَيْبِ“ کا مصداق ہو۔ یہ دنیا دار العمل ہے۔ اس جگہ ایمانیات کفار اور منکرین

کے سامنے سورج کی طرح متجلی نہیں ہوتیں۔ کیونکہ اگر ایسا ہو تو پھر ان کو ایمان کا کوئی ثواب یا اجر نہیں مل سکتا۔ چنانچہ سورج پر ایمان لانا شرعی طور پر ثواب کا مستحق نہیں بناتا۔ پس پہلا معیار تو یہ ہے کہ کوئی پیشگوئی ایسے طور پر پوری نہیں ہو سکتی جو منکرین کو یومنون بالغیب کے دائرہ سے باہر لے جائے اور نہ ہی کسی مکذب کا حق ہے کہ اپنی کمزور آنکھوں کے باعث حضرت مسیح موعود علیہ السلام کی پیشگوئیوں کے متعلق ایسا مطالبہ کرے کیونکہ یہ امر سنت اللہ کے خلاف ہے۔ اس کے انبیاء کے عام دستور کے مخالف ہے۔

**دوسرا معیار** نبی کی دو حیثیتیں ہوتی ہیں۔ بشیر، نذیر۔ اسی کے مطابق اس کی پیشگوئیوں کے بھی دو حصے ہوتے ہیں۔ جو حصہ بشارتوں پر مشتمل

ہوتا ہے وہ اصطلاحاً وعدہ کہلاتا ہے۔ اور جو حصہ انذار پر مبنی ہوتا ہے اُسے اصطلاحاً طور پر وعید کے نام سے موسوم کرتے ہیں۔ وعدہ ہو یا وعید ہر دو قسم کی پیشگوئیاں اپنے مرکزی نقطہ (ایمان پیدا کرنا) کے گرد ہی چکر لگاتی ہیں۔ وعدہ میں خوشخبری کے ذریعہ ایمان پروری کی جاتی ہے۔ اور وعید میں منکرین کو خوف دلا کر رجوع اور انابت الی اللہ کے لئے متوجہ کیا جاتا ہے۔

اب اگر اس وعید کے ظہور پذیر ہونے سے قبل ہی یہ غرض پوری ہو جائے۔ تو اس وعید کا ٹل جانا ہی سنت الہی ہے اور اس سے نفس پیشگوئی پر کوئی حرف نہیں آسکتا۔ صاحب ریح المعانی تحریر فرماتے ہیں:-

وَالْأَصْلُ فِي هَذَا عَلَى مَا قَالَ الْوَاحِدِيُّ أَنَّ اللَّهَ عَزَّ وَجَلَّ يَجُوزُ أَنْ يُخْلِفَ الْوَعِيدَ وَإِنْ مُتَنَعَ أَنْ يُخْلِفَ الْوَعْدَ وَبِهَذَا أَوْرَدَتِ السُّنَّةُ فِي حَدِيثِ أَنَسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ وَعَدَهُ اللَّهُ تَعَالَى عَلَى عَمَلِهِ ثَوَابًا فَهُوَ مُنْجَرٌّ لَهُ وَمَنْ أَوْعَدَهُ عَلَى عَمَلِهِ عِقَابًا فَهُوَ بِالْخِيَارِ وَمِنْ أَدْعِيَةِ الْأَيْمَةِ الصَّادِقِينَ يَا مَنْ إِذَا وَعَدَ وَفَاؤَ إِذَا تَوَعَّدَ عَفَا وَقَدْ افْتَخَرَتِ الْعَرَبُ بِخُلْفِ الْوَعِيدِ وَلَمْ تَعُدَّهُ نَقْصًا كَمَا يَدُلُّ عَلَيْهِ قَوْلُهُ ۝

وَإِنِّي إِذَا أَوْعَدْتُهِ أَوْعَدْتُهِ  
لَمْخْلِفٍ إِيْعَادِي وَمُنْجِزٍ مَوْعِدِي

(تفسیر روح المعانی جلد ۲ ص ۱۵۵ مطبوعہ مصر)

ترجمہ :- اس بحث میں مسلم اصل وہی ہے جو علامہ واحدی نے ذکر کیا ہے یعنی اللہ تعالیٰ وعید کا خلاف کر لیتا ہے اگرچہ وعدہ کا خلاف نہیں کرتا۔ سنت سے بھی یہ ثابت ہے۔ حضرت انسؓ کی روایت ہے۔ رسول کریم صلی اللہ علیہ وسلم نے فرمایا کہ اللہ تعالیٰ جس کو ثواب کا وعدہ دے تو وہ اُس کو ضرور پورا کرتا ہے۔ ہاں اگر کسی کو اس کے عمل پر سزا کا وعید کرے تو اُسے اختیار ہے۔ ائمہ صادقین ان لفظوں میں دعا کیا کرتے تھے کہ اے وہ ذات جب وعدہ کرے تو ایفا کرے اور جب وعید کرے تو درگزر فرمائے۔ پھر عرب بھی خلاف وعید پر فخر کیا کرتے ہیں۔ وہ اس کو نقص نہیں سمجھتے۔ شاعر کہتا ہے۔ میں جب اس سے وعید اور وعدہ کرتا ہوں تو وہ وعدہ پورا کر دیتا ہوں لیکن وعید پورا نہیں کرتا بلکہ اس کے خلاف کرتا ہوں۔

پس دوسرا معیار یہ ہے کہ حالات کے ماتحت نفس وعید کے ٹل جانے کا امکان ہے۔ چونکہ اللہ تعالیٰ کا اصل مقصود انذار ہے پیشگوئیوں اور عذابوں کی توجہ الی اللہ پیدا کرنا ہے۔ اس لئے یہ ماننا پڑے گا کہ وہ سب کی سب شرط توبہ کے ساتھ مشروط ہوتی ہیں۔ خواہ وہ شرط الفاظ پیشگوئی میں صراحتاً مذکور ہو یا نہ مذکور ہو۔ بہر حال مراد ہوگی۔ چنانچہ امام فخر الدین رازی لکھتے ہیں :-

”إِنَّ الْوَعْدَ حَقٌّ عَلَيْهِ وَالْوَعِيدُ حَقٌّ لَهُ وَمَنْ أَسْقَطَ حَقَّ نَفْسِهِ فَقَدْ أَتَى بِالْجُودِ وَالْكَرَمِ وَمَنْ أَسْقَطَ حَقَّ غَيْرِهِ فَذَلِكَ هُوَ اللُّؤْمُ فَظَهَرَ الْفَرْقُ بَيْنَ الْوَعْدِ وَالْوَعِيدِ وَبَطَلَ قِيَاسُكَ وَإِنَّمَا ذَكَرْتُ هَذَا الشَّعْرَ لِإِيْضَاحِ هَذَا الْفَرْقِ فَأَمَّا قَوْلُكَ لَوْلَمْ يَفْعَلْ لَصَارَ كَاذِبًا وَمُكَذِّبًا نَفْسَهُ فُجْوَابُهُ أَنَّ هَذَا إِشْمَاقٌ لَمْ يُلْزَمْ لَوْ كَانَ الْوَعِيدُ تَابِتًا جَزْمًا مِنْ غَيْرِ شَرْطٍ وَعِنْدِي بِجَمِيعِ الْوَعِيدَاتِ مَشْرُوطَةٌ بِعَدَمِ الْعَفْوِ فَلَا يُلْزَمُ مَنْ تَرَكَهُ دُخُولُ الْكُذِبِ فِي كَلَامِهِ اللَّهُ تَعَالَى“ (تفسیر کبیر جلد ۲ ص ۶۰۹ مطبوعہ مصر)



ترجمہ :- وعدہ اللہ پر حق ہے اور وعید اس کا حق ہے۔ جو شخص اپنے نفس کے حق کو ساقط کر دیتا ہے وہ تو اپنی سخاوت اور کرم کا ثبوت دیتا ہے۔ ہاں جو غیر کے حق کو گراتا ہے تو یہ کمینگی ہے۔ پس وعدہ اور وعید میں فرق ظاہر ہو گیا اور تمہارا قیاس باطل ٹھہرا۔ میں نے یہ شعر اس فرق کی وضاحت کے لئے ذکر کیا ہے۔ باقی تیرا یہ کہنا کہ اگر خدا تعالیٰ وعید کو پورا نہ کرے تو وہ کاذب ہو گا اور اپنی بات کا خود نکذب ہو گا۔ تو اس کا جواب یہ ہے کہ یہ بات اُس وقت لازم آتی جب ہر وعید بغیر شرط کے قطعی طور پر ثابت ہوتا۔ حالانکہ میرے نزدیک سب وعید عدم العفو کے ساتھ مشروط ہیں۔ پس اگر اللہ تعالیٰ وعید کو ترک کر دے تو اس سے اس کے کلام میں کذب لازم نہیں آتا۔ پھر مُسَلَّم الثبوت میں لکھا ہے۔ اِنَّ الرَّعَادَ فِيْ كَلَامِهِ تَعَالٰی مُقَيَّدٌ بِعَدَمِ الْعَفْوِ کہ اللہ کی کلام میں ہر وعید مقید ہوتا ہے۔ (ص ۲۸)

علامہ ابو الفضل تحریر فرماتے ہیں :-

”اِنَّ اَيَّاتِ الْوَعْدِ مُطْلَقَةٌ وَّ اَيَّاتِ الْوَعِيدِ اِنْ وَرَدَتْ مُطْلَقَةً

لَكِنَّهَا مُقَيَّدَةٌ بِحَذْفِ قَيْدِ هَا لَمْ يَدْ التَّخْوِيفِ“ (تفسیر روح المعانی جلد ۴ ص ۱۹)

ترجمہ :- تحقیق وعدہ کی آیات بغیر شرط مطلق ہوتی ہیں۔ اور وعید والے الہامات اگرچہ ان کے ساتھ شرط مذکور نہ ہوتا، ہم وہ مقید ہوتے ہیں۔ ان کی قید اور شرط زیادہ خوف دلانے کی خاطر حذف کر دی جاتی ہے۔

پس تیسرا معیار یہ ہے کہ ہر وعیدی پیشگوئی مشروط ہوتی ہے۔

پیشگوئی یا امر غیب کے ظہور سے قبل اس کا پورے طور پر سمجھ چوتھا معیار آنا ضروری نہیں۔

الف۔ معترض پٹیا لوی خود لکھتا ہے کہ :-

”آنحضرت صلی اللہ علیہ وسلم کو دکھایا گیا کہ آپ کی ہجرت گاہ وہ زمین

ہوگی جس میں کھجوروں کے باغ ہوں گے۔ مکہ معظمہ میں رہ کر آپ کا

خیال اس زمین کے متعلق یمامہ کی طرف گیا۔ کیونکہ وہاں بھی کھجوروں

کے باغ بکثرت ہیں۔ چنانچہ حضور نے فرمایا فَذْهَبَ وَهَلٰی اِلَى الْيَمَامَةِ

میرا خیال پیامہ کی طرف گیا۔ مگر بعد میں مدینہ ثابت ہوا، (تحقیق لاثانی ص ۱۹۲)  
(ب) معترض پٹیلوی کا اقرار ہے:-

”طول الیدین (لمبے ہاتھوں والی) عرب کے مجازی محاورہ میں  
سخی عورت کو کہتے ہیں۔ ازواج مطہرات نے لفظی معنی کے ماتحت  
اسکی حقیقت سمجھی اور ہاتھ ناپے۔ مگر آنحضرت کے سامنے نہیں بلکہ بطور خود۔  
لیکن واقعہ یہ ہوا کہ مراد اس سے مجازی معنی تھے“ (تحقیق لاثانی ص ۱۹۲)  
(ج) اللہ تعالیٰ قرآن مجید میں فرماتا ہے:

ذَٰقِلِ الْحَمْدُ لِلّٰهِ سِيرَ يَكْمُ آيَاتِهِ فَتَعْرِفُونَهَا۔ (النمل آیت ۹۳)  
کہ سب تعریف اللہ کے لئے ہے وہ تم کو اپنے نشان دکھائے گا۔ تب تم  
ان کو پہچان سکو گے۔

اس آیت سے بھی ظاہر ہے کہ قبل ظہور پیشگوئی کی پوری معرفت نہیں ہوا کرتی۔  
چنانچہ دیکھ لیجئے۔ ایلینار کی آمد کی پیشگوئی تھی۔ یہود اس کی حقیقت نہ سمجھ سکے۔ تا وقتیکہ  
حضرت مسیح نے اس کی تعبیر بعثت یحییٰ سے نہ فرمائی۔ مگر پھر بھی یہود اسکے قائل نہ ہوئے۔  
آنحضرت صلی اللہ علیہ وسلم کے متعلق تو رات و انجیل میں پیشگوئیاں ہیں۔ مگر یہود و  
نصاری ان کی حقیقت کو سمجھنے سے ہنوز قاصر ہیں۔  
(د) مولوی محمد حسین بٹالوی نے لکھا ہے کہ:-

”اس مقام میں ایسی تفصیلوں کے ذکر پر اکتفا کیا جاتا ہے۔ جن میں  
سید الملہمین خاتم المرسلین کا بعض الہامات (غیر متعلق بہ تکلیف و  
تبلیغ) کی مراد سمجھنے میں اشتباہ و شک پایا جاتا ہے۔ . . . . ان  
دونوں الہاموں (ادیتک فی المنام۔ ذہب و ہلی — ناقل) کے (جو  
متعلق بہ تبلیغ و تکلیف نہیں) معنی سمجھنے میں سید الملہمین و خاتم المرسلین

۱۵۔ یہ بخاری کی مشہور حدیث اسرعن لحو قابی اطولکن یداً کا ذکر ہے۔ جس میں ازواج مطہرات  
نے اپنے ہاتھ ناپنے شروع کر دیے تھے۔ معترض کا یہ کہنا کہ یہ واقعہ آنحضرت کے سامنے نہیں  
ہوا۔ محض بے ثبوت ہے۔ الفاظ حدیث حضور کے سامنے ناپنے کی تائید کرتے ہیں (مؤلف)

کو شک و اشتباہ واقع ہوا اور الہام دوم کے معنی سمجھنے میں تو آپ کا خیال واقع کے بھی مخالف نکلا۔ (رسالہ اشاعت السنۃ جلد ۷ نمبر ۱۰ ص ۲۹)

(۵) حضرت مسیح موعود علیہ السلام نے بھی تحریر فرمایا ہے کہ :-

(۱) ”صاف ظاہر ہے کہ جب پیشگوئی ظہور میں آجائے اور اپنے ظہور سے اپنے معنی آپ کھول دے اور ان معنوں کو پیشگوئی ....

کے الفاظ کے آگے رکھ کر بدیہی طور پر معلوم ہو کہ وہی سچے ہیں تو پھر ان میں نکتہ چینی کرنا ایمان داری نہیں ہے۔“ (ضمیمہ براہین پنجم ص ۸)

(۲) ”اگر کسی خاص پہلو پر پیشگوئی کا ظہور نہ ہو۔ اور کسی دوسرے پہلو پر ظاہر ہو جائے۔ اور اصل امر جو اس پیشگوئی کا خارق عادت ہونا ہے۔ وہ دوسرے

پہلو میں بھی پایا جائے۔ اور واقعہ کے ظہور کے بعد ہر ایک عقلمند کو سمجھ آ جائے۔ کہ یہی صحیح معنی پیشگوئی کے ہیں جو واقعہ نے اپنے ظہور سے آپ کھول دئے ہیں۔ تو اس پیشگوئی

کی عظمت اور وقعت میں کچھ بھی فرق نہیں آتا۔ اور اس پر ناحق نکتہ چینی کرنا شرارت اور بے ایمانی اور ہٹ دھرمی ہوتی ہے۔“ (ضمیمہ براہین پنجم ص ۹)

پس چونکہ معیار یہ ہے کہ پیشگوئی کے ظہور سے پیشتر بعض دفعہ اس کی پوری حقیقت عام مومنین، صحابہ، اور نبی پر بھی منکشف نہیں ہوتی۔ بلکہ اس کی صحیح

تفسیر وہی ہوتی ہے جو واقعات سے ثابت ہو۔

عذاب کی پیشگوئی طغیان و سرکشی کی بنا پر ہوتی ہے۔ لہذا

**پانچواں معیار** اگر وہ قوم یا فرد جس کے حق میں پیشگوئی کی گئی ہے۔ اس زیادتی اور ظلم سے باز آجائے۔ جو بنا پر پیشگوئی ہے۔ تو لازماً اس پیشگوئی کا ظہور معرض تعویق میں پڑ جائے گا۔ اور جتنا جتنا رجوع ثابت ہو گا۔ اتنا اتنا ہی دہ اس

عذاب سے محفوظ رہیں گے۔ یاد رہے کہ اس ضمن میں ایمان دو قسم کا ہو سکتا ہے۔ (۱) حقیقی اور مستقل ایمان (۲) عارضی اور ناقص ایمان۔ ہر دو صورتوں میں

موعود عذاب ٹل جاتا ہے۔ ہاں مؤخر الذکر صورت میں جب دوبارہ شرارت ثابت ہو جائے تو وہ پھر ماخوذ ہو جاتے ہیں۔

پہلی صورت کی مثال میں قرآن پاک نے حضرت یونس علیہ السلام کی قوم کو پیش فرمایا ہے۔ فرماتا ہے۔ "فَلَوْلَا كَانَتْ قَرْيَةٌ آمَنَتْ فَنَفَعَهَا إِيمَانُهَا إِلَّا قَوْمٌ يُونُسَ لَمَّا آمَنُوا كَشَفْنَا عَنْهُمْ عَذَابَ الْخِزْيِ فِي الْحَيَاةِ الدُّنْيَا وَنَحْنُ نَعْتَقِبُهُمْ إِلَىٰ حَيَاتٍ" (یونس ۶۴) کیوں نہ بستیوں کے لوگ ایسے ہوئے کہ وہ ایمان لے آتے تا ان کا ایمان ان کو نفع دیتا۔ بجز قوم یونس کے۔ وہ جب ایمان لائے تو ہم نے ان سے دنیا کی زندگی میں سوا کچھ عذاب دور کر کے ان کو ایک عرصہ تک فائدہ پہنچایا۔

حضرت یونس علیہ السلام کی پیشگوئی کے متعلق ہم گذشتہ اوراق میں بحث کر چکے ہیں۔ مولوی ثناء اللہ صاحب امرتسری نے بھی لکھا ہے :-

"رَوَىٰ أَنَّ يُونُسَ وَعَدَهُمُ الْعَذَابَ وَغَابَ عَنْهُمْ" (تفسیر القرآن ص ۱۲۰)

کہ حضرت یونس نے اپنی قوم کو عذاب کی پیشگوئی بتلائی اور ان کے پاس سے چلے گئے۔ پھر بطور عقیدہ و واقعہ یہی مولوی صاحب لکھتے ہیں کہ :-

"ہم مانتے ہیں کہ اندازی عذاب نہ صرف ملتوی ہو جاتا ہے بلکہ مرفوع بھی ہو جاتا ہے۔ حضرت یونس علیہ السلام

کی قوم سے عذاب ٹل گیا۔ لیکن کب ٹلا؟ جب وہ ایمان لے آئے۔" (رسالہ ہلال)

معتز نے لکھا ہے کہ :-

"نص قرآنی سے حضرت یونس علیہ السلام کی قوم کا ایمان لانا اور اس ایمان لانے سے ہی عذاب کا ان سے ہٹایا جانا ثابت ہے" (تحقیق ص ۱۳۲)

بہت سے نادان بغرض مغالطہ دہی کہا کرتے ہیں کہ عارضی اور ناقص ایمان کی مثال

حقیقی ایمان سے تو عذاب ٹل جاتا ہے اور اس کے وعیدی پیشگوئی کی صداقت میں کوئی رخنہ واقع نہیں ہوتا۔ لیکن عارضی اور ناقص ایمان سے عذاب نہیں ٹل سکتا۔ اور اگر ایسی صورت میں بھی عذاب ٹل جائے تو پیشگوئی کا کاذب ہونا لازمی ہے۔ سو یاد رہے کہ چونکہ ایمان اور کفر کی سزائے کامل کے لئے اللہ تعالیٰ نے قیامت کا دن مقرر کیا ہے یہ دنیا دار العمل ہے اس لئے اس جگہ سزا، عذاب اور وعید صرف اسی بناء پر مترتب ہوتا ہے کہ وہ شخص ظلم و

تعدی میں حد سے بڑھ جاتا ہے اور اپنی سرکشی و طغیانی کے ذریعہ فتنہ برپا کر دیتا ہے۔ چنانچہ امام فخر الدین رازی آیت فَاُخْذُواْهُمُ الطُّوْفَانُ وَهُمْ ظَالِمُونَ (عنکبوت) کی تفسیر میں لکھتے ہیں:-

”فِيهِ إِشَارَةٌ إِلَى لَطِيفَةٍ وَهِيَ أَنَّ اللَّهَ لَا يُعَذِّبُ عَلَى الْحَرِّ وَجُودِ الظُّلْمِ إِلَّا لَعَذَابٍ مِّنْ ظُلْمٍ وَتَابَ فَإِنَّ الظُّلْمَ وَجِدَ مِنْهُ وَإِنَّمَا يُعَذِّبُ عَلَى الْإِصْرَارِ عَلَى الظُّلْمِ“ (تفسیر کبیر جلد ۶ ص ۶۵۱)

یعنی اللہ تعالیٰ اس دنیا میں صرف ظلم پر اصرار کرنے پر عذاب دیتا ہے۔ اب جس طرح حقیقی ایمان لانا اس کے جرم اور بناء پیشگوئی کی مستقل تلافی کر دیتا ہے، اسی طرح عارضی و وقتی ایمان بھی اس شرارت کا ایک حد تک سد باب کر دیتا ہے۔ آیت وَمَا كَانَ اللَّهُ مَعَذِبُهُمْ وَهُمْ يَسْتَغْفِرُونَ بھی اس جگہ زیر غور رہے کہ اللہ تعالیٰ استغفار کرنے والے کفار کو بھی عذاب نہیں دیتا۔ اس لئے پہلی صورت میں اس کو مستقل فائدہ پہنچتا ہے۔ اور دوسری صورت میں بھی عارضی فائدہ (عذاب دنیا سے بچ جانا) ضرور حاصل ہو جاتا ہے۔ اللہ تعالیٰ فرعونوں کے ذکر میں فرماتا ہے کہ جب ان پر عذاب آتا تھا۔ تو حضرت موسیٰؑ سے کہتے تھے۔ يَا أَيُّهَا السَّاحِرُ ادْعُ لَنَا رَبَّكَ بِمَا عَهِدَ عِنْدَكَ إِنَّنَا لَمُهْتَادُونَ کہ اے جادوگر! ہمارے لئے اپنے رب سے دعا کر ہم ہدایت پائیں گے۔ اللہ تعالیٰ فرماتا ہے۔ فَلَمَّا كَشَفْنَا عَنْهُمْ الْعَذَابَ إِذَا هُمْ يَسْتَكْبِرُونَ (زخرف ع) کہ جب ہم ان سے عذاب دور کر دیتے ہیں۔ تو وہ اپنے عہد کو توڑ دیتے ہیں۔ فرعونوں نے اسی طرح آٹھ نو دفعہ جھوٹے وعدے کئے اور جعلی رجوع کا اظہار کیا۔ مگر ہر مرتبہ اللہ تعالیٰ ان سے عذاب ٹالتا رہا۔ کیوں؟ صرف اس لئے کہ اس کی سنت ہے کہ وہ ادنے رجوع کا بھی فائدہ پہنچاتا ہے۔ سورۃ الدخان میں فرمایا ہے کہ عذاب دھان کیوقت کفار درخواست کریں گے رَبَّنَا اكْشِفْ عَنَّا الْعَذَابَ إِنَّا مُؤْمِنُونَ۔ اے خدا! اس عذاب کو ٹال دے۔ ہم ایمان لے آئیں گے۔ فرمایا اِنَّا كَاشِفُو الْعَذَابِ قَلِيلًا اِنَّكُمْ عَائِدُونَ (دخان ع) ہم عذاب تو ضرور کچھ عرصہ کے لئے ٹال دیں گے۔ مگر یہ



غلط ہے کہ تم مومن بن جاؤ گے۔ کیونکہ تم تو پھر شرارتوں کی طرف عود کرو گے۔  
ہر دو مثالوں سے واضح ہے کہ عارضی اور ناقص ایمان پر بھی اللہ تعالیٰ وعدہ  
عذاب بلکہ عذاب میں التواء <sup>دیتا</sup> کرتا ہے۔

پس پانچواں معیار یہ ہے کہ حقیقی اور کامل ایمان کے علاوہ بسا اوقات ناقص  
اور عارضی ایمان سے بھی وعید میں التواء ہو جاتا ہے۔

**چھٹا معیار** | وعیدی پیشگوئی خواہ معین قوم و شخص، یا معین وقت، کیلئے ہو۔  
اس میں فی الجملہ تخلف ممکن ہے۔ یعنی اس وعید کا معین قوم یا  
معین وقت کے لئے ہونا شرائط تخلف کے تحقق کے باوجود اس کو ضروری الوقوع نہیں  
بنادیتا، بلکہ پھر بھی اس کا ٹلنا جائز ہوتا ہے۔ اس بیان کی اسلئے ضرورت پیش آئی کہ  
معارض پٹیلوی نے تحقیق لاثانی میں خلف الوعد کے مسئلہ میں ہتھیار ڈال کر اس  
صورت پر خاص زور دیا ہے کہ معین وعید ٹل نہیں سکتا۔ بلکہ ایک جگہ تو لکھا ہے:-  
”ایسا خلف وعید منجانب اللہ وقوع میں آنا صریح تذلیل و تکذیب

رسول ہے۔“ (تحقیق لاثانی ص ۱۱)

حالانکہ یہ بھی سراسر باطل ہے۔ وعید اس معین قوم یا شخص کی توبہ و رجوع پر ہی  
ٹلا کرتا ہے اسلئے اس میں رسول کی تکذیب و تذلیل کیسے ہو سکتی ہے۔ یہ تو محض  
وہم باطل ہے۔

حضرت یونسؑ کے واقعہ کے معین مدت اور معین قوم کے متعلق ہونے کے متعلق  
ہم ذکر کر چکے ہیں۔ چند حوالجات اور ملاحظہ ہوں۔ لکھا ہے:-

(۱) وَقِيلَ قَالَ لَهُمْ يُونُسُ إِنَّا أَجَلَكُمُ أَرْبَعُونَ لَيْلَةً فَقَالُوا إِنَّ رَأَيْنَا سَبَابَ

لہ معارض پٹیلوی مسئلہ خلف الوعد کے متعلق لکھتا ہے:-

”وہ ایک علمی بحث ہے جس میں متکلمین کا اختلاف رائے بھی رہا ہے۔ چونکہ اس رسالہ کا یہ مقصود  
نہیں۔ اسلئے ہم اس بحث میں پڑنا نہیں چاہتے۔“ (تحقیق ص ۱۹) ایک دوسری جگہ عجیب ارشاد ہو۔  
لکھتے ہیں:- ”عالمانہ بحثیں اور علمی نکات تحریر کرنے کی نہ خاکسار مولف کو قابلیت ہے نہ اس رسالہ  
کا مدعا۔“ (تحقیق ص ۱۳) کیا اسی قابلیت پر کتاب کو لا جواب بتا رہے تھے؟ ابو العطاء

الْهَلَاكِ آمَنَّا بِكَ - یونسؑ نے ان سے کہا کہ تمہاری میعاد چالیس راتوں تک ہو۔ انہوں نے کہا۔ اگر ہم ہلاکت کی علامات دیکھیں گے۔ تو تجھ پر ایمان لے آئیں گے۔ (تفسیر کشاف النصف الاول ص ۵۹۹)

(۲) اِنَّ يُونُسَ عَلَيْهِ السَّلَامُ بُعِثَ اِلَىٰ نِيْنُوٰى مِنَ الْمَوْصِلِ فَكَذَّبُوْهُ وَاَصْرُوْهُ عَلَيْهِ فَوَعَدَهُمْ بِالْعَذَابِ اِلٰى ثَلَاثِيْنَ وَقِيْلَ اَرْبَعِيْنَ - یونسؑ کو موصل سے نینوی بھیجا گیا۔ اہل نینوی نے اُن کی تکذیب کی اور اس پر اصرار کیا۔ تب یونسؑ نے ان سے تیس یا چالیس راتوں (علی اختلاف الروایۃ) میں عذاب آنے کا وعدہ کیا۔ (قنوی علی البیضاوی جلد ۴ ص ۱۸۶)

(۳) دَكَانَ يُونُسُ قَالَ لَهُمْ اِنَّ اَجَلَكُمْ اَرْبَعُونَ لَيْلَةً - حضرت یونسؑ نے اُن سے کہا کہ تمہاری میعاد چالیس رات تک ہے۔ (تفسیر کبیر جلد ۵ ص ۲۲)

(۴) عَنِ ابْنِ مَسْعُوْدٍ وَغَيْرِهِ اَنَّ اللّٰهَ بَعَثَ يُونُسَ اِلَىٰ اَهْلِ نِيْنُوٰى وَهِيَ اَرْضُ الْمَوْصِلِ فَكَذَّبُوْهُ فَوَعَدَهُمْ بِنُزُوْلِ الْعَذَابِ فِيْ وَقْتٍ مُّعَيَّنٍ وَخَرَجَ عَنْهُمْ مُّغَضِبًا - حضرت ابن مسعود وغیرہ سے روایت ہے کہ اللہ تعالیٰ نے علاقہ موصل کے شہر نینوی کی طرف حضرت یونسؑ کو بھیجا۔ اہل قریہ نے اُنکو جھٹلایا۔ تب یونسؑ نے اُنہیں معین وقت میں نزول عذاب کا وعید کیا۔ اور ناراض ہو کر چلے گئے۔ (فتح الباری جلد ۶ ص ۳۲۵)

ان حوالہ جات سے ظاہر ہے کہ حضرت یونس علیہ السلام کی پیشگوئی معین وقت کے لئے تھی اور پھر عذاب نہ آیا۔ پس معترض کا یہ خیال بھی باطل ہے کہ معین وقت والی پیشگوئی میں التواء نہیں ہوتا۔ پس صحیح معیار یہی ہے کہ توبہ اور رجوع سے معین عذاب بھی ٹل جاتا ہے۔ حضرت عیسیٰؑ کا ایک واقع یوں منقول ہے :-

”اِنَّ قَصَّارًا مَّرَّ عَلَىٰ عِيسَىٰ عَلَيْهِ السَّلَامُ مَعَ جَمَاعَةٍ مِنَ الْحَوَارِيِّيْنَ فَقَالَ لَهُمْ عِيسَىٰ اُخْضِرُوْهُ اَجْنَازَةَ هَذَا الرَّجُلِ وَقَدْ الظُّهْرُ فَلَمْ يَمُتْ فَنَزَلَ جِبْرِئِلُ فَقَالَ اَلَمْ تُخْبِرْنِيْ بِمَوْتِ هَذَا الْقَصَّارِ فَقَالَ نَعَمْ وَ لٰكِنْ تَصَدَّقْ بَعْدَ ذٰلِكَ بِثَلَاثَةِ اَرْغِفَةٍ فَنَجَّاهُ مِنَ الْمَوْتِ“

کہ حضرت عیسیٰؑ اور حواریوں کی جماعت کے پاس سے ایک دھوبی گذرا۔ حضرت مسیحؑ نے کہا کہ آج ظہر کے وقت اسکے جنازہ پر حاضر ہو جاؤ۔ لیکن وہ دھوبی نہ مرا۔ جب جبریلؑ آئے تو حضرت مسیحؑ نے پوچھا کہ کیا تو نے مجھے اس دھوبی کی موت کی خبر نہ دی تھی۔ اُس نے کہا کہ خبر تو دی تھی لیکن اُس نے بعد ازاں تین روٹیاں صدقہ کر دیں اور موت سے نجات پا گیا۔ (روح البیان جلد ۲۵، مطبوعہ مصر)

بعض اوقات ایسا بھی ہوتا ہے کہ جس شخص کے حق میں پیشگوئی **ساتواں معیار** ہوتی ہے، اُس کے حق میں پوری نہیں ہوتی، بلکہ اُس کے بیٹے یا خلیفہ و جانشین کے ہاتھوں پوری ہوتی ہے۔ دراصل یہ بھی اس پیشگوئی کا پورا ہونا ہی ہوتا ہے۔

(الف) رسول مقبول صلی اللہ علیہ وسلم نے فرمایا:۔  
 "بَيْنَمَا اَنَا نَائِمٌ الْبَارِحَةَ اِذْ اُنْتِيتُ بِمَقَارِئِمٍ خَزَا اِنَّ الدَّحْرِي حَتَّى وُضِعَتْ فِي يَدَيَّ قَالَ ابُو هُرَيْرَةَ فَذَهَبَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ وَ اَنْتُمْ تَنْتَشِلُوْنَهَا" (بخاری کتاب المرثیہ جلد ۴)

کہ میں سو رہا تھا کہ مجھے زمین کے خزانوں کی چابیاں دی گئیں، یہاں تک کہ وہ میرے ہاتھوں میں رکھ دی گئیں۔ ابو ہریرہ کہتے ہیں کہ رسول پاک تو تشریف لے گئے۔ اب تم (اے صحابہ) ان خزانوں کو جمع کرتے ہو۔

(ب) رسول کریم صلی اللہ علیہ وسلم نے اپنے ہاتھوں میں سونے کے دو کنگن دیکھے ان کو آپ نے خود پھونک مار کر اڑا دیا۔ اور حضور نے اس سے دو کذاب دعویٰ نبوت مراد لئے (بخاری کتاب الروایا) ان میں سے ایک سیلمہ کذاب آپ کے پاس آیا۔ تو آپ نے اسے فرمایا:۔

"لَيْتَنِي اَدْبَرْتُ لِيَحْقِرَنَّكَ اللّٰهُ وَ اِيَّتِي لَا اَرَ اِيَّكَ الَّذِي اُرِيْتُ فَبِكَ مَا اُرِيْتُ"۔ الحديث (مسلم باب رؤيا النبي صلی اللہ علیہ وسلم)

کہ اگر تو نے دین حق سے انحراف کیا تو اللہ تعالیٰ تجھ کو تباہ کر دے گا۔ اور میرا خیال ہے کہ تو وہی ہے جس کے متعلق میں نے رؤیا دیکھی ہے۔

پھر سونے کے گنگنوں کی رو یا روایت میں درج ہے۔ گویا مسیلمہ کی ہلاکت اس رو یا کے مطابق آنحضرت صلی اللہ علیہ وسلم کے ہاتھوں ہونی چاہیے تھی لیکن وہ خلافت صدیقیہ میں ہلاک ہوا۔ مولوی ثناء اللہ امرتسری لکھتے ہیں کہ :-

”پیغمبر خدا صلی اللہ علیہ وسلم کی دعا کا اثر مسیلمہ پر یہ ہوا تھا کہ آپ کے بعد مرا۔ مگر آخر کار چونکہ بے نیل مرام مرا۔ اس لئے دعا کی صحت میں شک نہیں“ (رسالہ مرقع قادیانی ماہ اگست ۱۹۷۷ء ص ۵)

(ج) تاریخ انجیس میں لکھا ہے :-

”وَقَالَ السُّهَيْلُ قَالَ أَهْلُ التَّعْبِيرِ رَأَى رَسُولَ اللَّهِ صَلَّى اللَّهُ عَلَيْهِ وَسَلَّمَ فِي الْمَنَامِ أَسِيدَ بْنِ أَبِي الْعَيْصِ وَالْيَاغِيَّ عَلَى مَكَّةَ مُسْلِمًا فَمَاتَ عَلَى الْكُفْرِ وَكَانَتْ الرُّؤْيَا لِوَلَدٍ عَتَابٍ أَسْلَمَ“ (جلد ۲ ص ۱۱)

سہیل کہتے ہیں کہ اہل تعبیر نے کہا کہ آنحضرت نے اسید کو مکہ کا والی اس کے مسلمان ہونے کی حالت میں دیکھا تھا لیکن وہ کفر ہی کی حالت میں مر گیا۔

اور یہ رو یا اس کے بیٹے عتاب کے حق میں پوری ہوئی جو اسلام لایا۔

ان واقعات اور ایسا ہی ابو جہل کے ہاتھ میں جنت کا انگوری خوشہ دیکھنے سے اس کے بیٹے عکرمہ کا اسلام لانا مراد ہونے سے واضح ہے کہ بعض دفعہ پیشگوئیوں میں ذکر کردہ شخص سے مراد اس کا بیٹا یا جانشین بھی ہوتا ہے۔ دھواں مراد :-

**اٹھواں معیار** | نبی کی ساری پیشگوئیوں کا اس کی زندگی میں پورا ہونا ضروری نہیں ہوتا۔ اللہ تعالیٰ فرماتا ہے :- **فَمَا تَأْتِيَنَّكَ بَعْضَ الَّذِي نَعِدُهُمْ أَوْ نَتَوَفَّيَنَّكَ فَإِلَيْنَا يَرْجِعُونَ** (المؤمن ۸۷) کہ اے نبی ہو سکتا ہے کہ ہم ان وعدوں کو جو ان کفار سے کئے جا رہے ہیں تیری زندگی میں پورا کر دیں۔ یا پھر تجھے وفات دے دیں۔ اور بعد ازاں ان بعض کو پورا کریں۔

**نواں معیار** | بعض دفعہ ایسا ہو جاتا ہے کہ پیشگوئی کے وقت ظہور یا اس کے مصداق اشخاص کے سمجھنے کے متعلق غلطی ہو جاتی ہے، یا خدا تعالیٰ کا وعدہ کسی شرط کی وجہ سے ایک قوم کی بجائے دوسری کے حق میں پورا ہوتا ہے۔ رسول

مقبول صلی اللہ علیہ وسلم نے لَتَدْخُلَنَّ الْمَسْجِدَ الْحَرَامَ والی روایا کو حدیثیہ والے سال کے لئے اندازہ فرمایا۔ اور قریباً ڈیڑھ ہزار صحابہ کو ساتھ لے کر حضور حج کی نیت سے چل کھڑے ہوئے۔ لیکن علم الہی میں اس کے پورا ہونے کا وقت آئندہ سال تھا۔ حضرت موسیٰ علیہ السلام بنی اسرائیل کی موجود الوقت نسل کو لیکر فتح کنعان کیلئے روانہ ہوتے ہیں اور بار بار اُن کو اَدْخُلُوا الْاَرْضَ الْمُقَدَّسَةَ الَّتِي كَتَبَ اللّٰهُ لَكُمْ مُنْذَرًا ہے یعنی یہ زمین اللہ تعالیٰ نے تمہارے واسطے لکھ دی ہے، تم اس میں داخل ہو جاؤ۔ (المائدہ ۶) مگر واقعات نے بتایا کہ کنعان کی فتح کا وعدہ دوسری نسل کیلئے تھا۔ چنانچہ وہ نسل اسی جنگل میں بھٹک کر مر گئی۔ اور دوسری نسل نے اس ملک کو فتح کیا اور اُن کے ذریعہ سحر وعدہ پورا ہوا۔

**دسوال معیار** بعض دفعہ پیشگوئی کو کلیتہً بھی منسوخ کر دیا جاتا ہے جیسا کہ آیت مَا نَنْسَخْ مِنْ آيَةٍ أَوْ نُنسِهَا نَأْتِ بِخَيْرٍ مِنْهَا أَوْ مِثْلَهَا (البقرہ ۱۷) کا ایک مفاد یہ بھی ہے۔ اور آیت وَإِذْ لَنَا آيَةٌ مَّكَانَ آيَةٍ وَاللّٰهُ اَعْلَمُ بِمَا يُنَزِّلُ قَالُوا اِنَّمَا اَنْتَ مُفْتَرٍ (النحل ۶) نیز وَاللّٰهُ غَالِبٌ عَلَى اَمْرِهِ وَلَكِنَّ اَكْثَرَ النَّاسِ لَا يَعْلَمُونَ (یوسف ۶) بھی اس مفہوم کی مؤید ہیں۔

پیشگوئیوں کے متعلق معیار اور اصول تو بہت ہیں۔ لیکن اس جگہ اختصار کی خاطر اسی قدر پر اکتفا کرتا ہوں۔ اور اب معترض پٹیا لوی کی پیش کردہ پیشگوئیوں پر اس کے اعتراضات کے جواب لکھتا ہوں۔ وباللہ التوفیق۔

**آتمہ والی پیشگوئی** پہلے نمبر پر معترض پٹیا لوی نے آتمہ والی پیشگوئی کا ذکر کیا ہے۔ لکھتا ہے:-

”مسٹر عبداللہ آتمہ عیسائی سے جون ۱۸۹۲ء میں مباحثہ ہونے کے بعد

اپنے ایک کتاب بنام جنگ مقدس لکھی تھی“ (عشرہ صفحہ ۱۵۱)

ناظرین! جس شخص کو اتنا بھی پتہ نہیں کہ جنگ مقدس کیا چیز ہے کیا وہ بھی حق رکھتا ہے کہ اس کے حوالہ سے کوئی اعتراض کرے؟ جنگ مقدس حضرت نے مباحثہ کے بعد نہیں لکھی بلکہ جنگ مقدس وہ رسالہ ہے جس میں فریقین، حضرت اقدس اور پاوری



آتھم کے پرچہ جاتِ مباحثہ بالمقابل درج کئے گئے ہیں۔ درحقیقت معترض نے کسی سُن کر یہ لکھ دیا ہے۔ اسے ”نقل راعقل باید“ کا مقولہ یاد رکھنا چاہیے۔

پھر معترض نے پیشگوئی کو ان الفاظ میں نقل کیا ہے:-

”اس بحث میں دونوں فریقوں میں سے جو فریق عمداً جھوٹ کو

اختیار کر رہا ہے اور سچے خدا کو چھوڑ رہا ہے اور عاجز انسان کو خدا بنا

رہا ہے۔ وہ انہی دنوں مباحثہ کے لحاظ سے یعنی فی دن ایک مہینہ

لے کر یعنی ۵ ماہ تک ہاویہ میں گرایا جاوے گا۔ اور اُس کو سخت ذلت

پہنچے گی بشرطیکہ حق کی طرف رجوع نہ کرے“ (عشرہ صفحہ ۱۵۱)

پھر ہاویہ کی تشریح کیلئے حضرت اقدس کے حسب ذیل الفاظ پیش کئے ہیں:-

”وہ فریق جو خدا تعالیٰ کے نزدیک جھوٹ پر ہے۔ وہ پندرہ ماہ

کے اندر آج کی تاریخ سے بسزائے موت ہاویہ میں نہ پڑے، تو میں

ہر ایک سزا کے اٹھانے کیلئے تیار ہوں“ (عشرہ صفحہ ۱۵۱)

آخر پر اپنے الفاظ میں خلاصہ یوں درج کیا ہے:-

”مطلب صاف ہے کہ اگر آتھم رجوع الی الحق نہ کریگا تو بسزائے موت

پندرہ ماہ کے اندر ہاویہ میں گرایا جاوے گا۔ یعنی مَر جائے گا۔ اور

اگر رجوع الی الحق کر لے گا۔ یعنی عیسائیت پر قائم نہ رہے گا۔ اور

اس کے افعال و اقوال سے رجوع الی الحق ثابت ہوگا۔ تو اس

سزا سے بچ رہے گا“ (عشرہ صفحہ ۱۵۲)

گویا معترض بھی تسلیم کرتا ہے کہ یہ پیشگوئی بشرطی تھی اور رجوع الی الحق کی

صورت میں اس کی موت کا ملتوی ہو جانا خود پیشگوئی کا حصہ تھا۔ اب معترض

پٹیا لوی کا ایک اور اقرار بھی پڑھ لیجئے۔ لکھتا ہے کہ:-

”جب آتھم میعاد کے اندر فوت نہ ہوا۔ تو مرزا صاحب نے

جھٹ اشتہار دے دیا کہ اُس نے دل میں رجوع الی الحق کر لیا تھا اسلئے

موت سے بچ گیا۔ اس مضمون کو انہوں نے بیسیوں کتابوں اور

رسالوں میں لکھا ہے: ” (عشرہ ص ۱۵۲)

پھر لکھتا ہے کہ حضرت مرزا صاحب نے ” ایک اشتہار دے دیا کہ مسٹر آتھم اگر قسم کھاویں کہ انہوں نے رجوع الی الحق نہیں کیا تو دو ہزار پھر لکھا کہ چار ہزار روپیہ انعام لیں۔“ (عشرہ ص ۱۵۳)

گویا حضرت مسیح موعود علیہ السلام کا یہ دعویٰ ہے کہ آتھم نے رجوع الی الحق کیا ہے۔ اگر یہ بات غلط ہے اور فی الواقع وہ عیسائیت پر پورے دل سے قائم رہا ہے۔ تو وہ اس کے متعلق حلفیہ شہادت دے اور انعام لے۔ اگر بعد ازاں جلد آسمانی عذاب سے تباہ نہ ہو تو تم مجھے کذاب سمجھو۔ مگر آتھم اس قدر سراسیمہ ہو چکا تھا کہ اُس نے اس طرف کا رخ بھی نہ کیا اور صاف انکار کر دیا۔ ہاں اُس نے جو اقرار کیا، وہ یہ تھا کہ مرزا صاحب نے نیزوں اور تلواروں سے مسلح آدمی میرے قتل کے لئے بھیجے، سدھائے ہوئے سانپ شہر بہ شہر میرے پیچھے بھاگتے پھرے۔ چنانچہ وہ امرتسر کو چھوڑ کر لدھیانہ، اور پھر وہاں سے فیروز پور چلا گیا۔ تاکہ کسی طرح اُسے اس عذاب سے نجات ملے۔ مگر کہاں؟ وہاں بھی اس کو وہی نظارے نظر آتے تھے اور ایک غیر معمولی ہیبت اُس کے قلب پر طاری ہو گئی۔ اور اُس نے رجوع الی الحق کر لیا۔ تب وہ اس عرصہ میں ہلاکت سے بچ رہا۔ لیکن بعد مدت وہ اس رجوع پر قائم نہ رہا۔ بلکہ جیسا کہ معترض پٹیا لوی نے لکھا ہے کہ :-

” آتھم رجوع سے بالکل انکاری تھا۔“ (عشرہ ص ۱۵۴)

آتھم نے انکار کیا، اور اپنے خوفزدہ ہونے کی وجہ ان حملوں کو قرار دیا۔ اس کے جواب میں رجوع الی الحق کی قلبی کیفیت ثابت کرنے کے لئے حضرت اقدسؑ نے دو طور سے اس پر اتمام حجت کی۔ اول اس طرح کہ آپ نے اُسے کہا کہ تم (آتھم) اس تخویف اور ان حملوں کے بارہ میں مجھ پر نالش کرو۔ دوسرے تم قسم کھاؤ کہ تم نے رجوع الی الحق نہیں کیا۔ جب وہ ان دونوں طریق سے فیصلہ کیلئے تیار نہ ہوا۔ اور نہ ہی اُس نے اپنے رجوع الی الحق کا کھلا کھلا اعتراف کیا۔ تو حضرت نے اس کے متعلق اللہ تعالیٰ سے خبر پا کر شائع فرمایا۔

(الف) ” ضرور تھا کہ وہ کامل عذاب اُس وقت تک تھا رہا ہے جب تک کہ وہ (آتھم) بیباکی اور شوخی سے اپنے ہاتھ سے اپنے لئے ہلاکت

کے اسباب پیدا کرے“ (انوار الاسلام ص ۷)

(ب) ”وہ بڑا ہاویہ جو موت سے تعبیر کیا گیا ہے۔ اس میں کسی قدر مہلت دی گئی ہے“ (انوار الاسلام ص ۷)

(ج) ”اور یاد رہے کہ مسٹر عبداللہ آتھم میں کامل عذاب (موت) کی بنیادی اینٹ رکھ دی گئی ہے۔ اور وہ عنقریب بعض تحریکات سے ظہور میں آجائیں گی۔ خدا تعالیٰ کے تمام کام اعتدالی اور رحم سے ہیں اور کینہ و انسان کی طرح خواہ مخواہ جلد باز نہیں“ (انوار الاسلام ص ۷)

(د) ”اس ہماری تحریر سے کوئی یہ خیال نہ کرے کہ جو ہونا تھا، وہ سب ہو چکا اور آگے کچھ نہیں۔ کیونکہ آئندہ کے لئے الہام میں یہ بشارتیں ہیں۔ نَمِزِقُ الْاَعْدَاءَ كُلَّ مَمَزِقٍ ہم دشمنوں کو ٹکڑے ٹکڑے کر دیں گے۔ یعنی اپنی حجت کامل طور پر اُن پر پوری کر دیں گے“ (انوار الاسلام ص ۷)

(ذ) ”اب اگر آتھم صاحب قسم کھا لیں تو وعدہ ایک سال قطعی اور یقینی ہے۔ جس کے ساتھ کوئی بھی شرط نہیں اور تقدیر مبرم ہے۔ اور اگر قسم نہ کھاویں تو پھر بھی خدا تعالیٰ ایسے مجرم کو بے سزا نہیں چھوڑے گا جس نے حق کا انخفا کر کے دُنیا کو دھوکہ دینا چاہا۔ اور وہ دن نزدیک ہیں، دُور نہیں“ (اشتہار انعامی چار ہزار روپیہ ص ۷)

(س) ”یہ کنارہ کشی (یعنی آتھم کا قسم سے انکار کرنا) بے سود ہے کیونکہ خدا تعالیٰ مجرم کو بے سزا نہیں چھوڑتا۔ نادان پادریوں کی تمام یادہ گوئی آتھم کی گردن پر ہے۔ اگرچہ آتھم نے فالش اور قسم سے پہلو تہی کر کے اپنے اس طریقِ مصافحتا دیا ہے کہ ضرور اُس نے رجوع بحق کیا اور تین حملوں کے طرز وقوع سے بھی (جن کا وہ مدعی تھا۔ ناقل) بتلادیا کہ وہ حملے انسانی حملے نہیں تھے۔ مگر

پھر بھی آتھم اس جرم سے بری نہیں کہ اُس نے حق کو علانیہ طور پر  
 زبان سے ظاہر نہیں کیا۔ (رسالہ ضیاء الحق مطبوعہ مئی ۱۸۹۵ء ص ۱۶)  
 چنانچہ ان پیشگوئیوں کے مطابق مسٹر آتھم ۲۷ جولائی ۱۸۹۶ء کو فیروزپور میں  
 لقمہ اجل ہو گئے۔

اتنی واضح پیشگوئی اور اس صفائی سے پوری ہو۔ لیکن پھر بھی معاندین اعتراض  
 ہی کرتے جاتے ہیں۔ افسوس صد افسوس۔ حضرت نے خوب فرمایا ہے  
 بدگمانی نے تمہیں مجنون و اندھا کر دیا  
 ورنہ تھے میری صداقت پر براہین بیشتر

**رجوع الی الحق** | ظاہر ہے کہ رجوع کا تعلق قلب کے ساتھ ہے۔ اور دراصل رجوع  
 دل کا ہی ہوتا ہے۔ زبان کا رجوع حقیقی رجوع نہیں ہوتا۔ ظاہر  
 ہے کہ جب محض زبان کا رجوع عذاب کی تاخیر کا موجب ہو سکتا ہے جیسا کہ پانچویں معیار  
 کے ضمن میں اُوپر مذکور ہو چکا ہے۔ تو پھر کوئی وجہ نہیں کہ قلبی رجوع سے تاخیر عذاب  
 نہ ہو۔ اب سوال صرف یہ ہے کہ قلبی طور پر آتھم کے رجوع کا کیا ثبوت ہے؟ سو یاد رہے  
 کہ اولاً اس تمام عرصہ میں اس کا اسلام کی مخالفت، بانی اسلام کے خلاف  
 دریدہ دہنی اور عیسائیت کی غالیانہ حماقت سے اجتناب اسکے قلبی رجوع کا زبردست  
 ثبوت ہے۔ دوسرا اس کا امرتسر، لدھیانہ، فیروزپور میں تین حملوں کا اقرار خود اُس کے  
 قلبی خوف کا شاہد ہے۔ سوم اُس کا نالش سے انکار اسکے قلبی رجوع کا زبردست  
 ثبوت ہے۔ چہارم اُس کا حلف سے انحراف بھی اس دعویٰ کی کھلی تصدیق ہے۔  
 پنجم پھر اس کا اُس اخفار کے بعد حضرت کی پیشگوئی کے مطابق بہت جلد مرجانا بھی  
 آسمانی شہادت ہے کہ اس نے یقیناً رجوع کیا تھا جس کو چھپانے کے باعث جلد مر گیا۔  
 ششم میدانِ مناظرہ امرتسر میں پیشگوئی سننے ہی اُس کا مرعوب ہو کر انکار کرنا کہ میں  
 نبی کریم صلی اللہ علیہ وسلم کو (نعوذ باللہ) دجال نہیں لکھا، حالانکہ وہ اندرونِ بائبل میں  
 ایسا لکھ چکا تھا، پیشگوئی کی عظیم الشان ہدیت کا ثبوت ہے۔  
 ان قرآنِ سنہ سے عیاں ہے کہ آتھم نے یقیناً رجوع الی الحق کیا تھا۔

مولوی ثناء اللہ صاحب امرتسری نے لکھا ہے کہ :-

(۱) ”ہم مانتے ہیں کہ آتھم کو موت کا اندیشہ ہوا ہوگا اور یقیناً ہوا ہوگا۔ اور اس خوف سے اس نے ہر ایک تدبیر سے کام لیا“ (رسالہ الہامات مرزا ص ۱۱)

(۲) ”آتھم نے رجوع کیا۔ جیسا کہ عام طور پر مشہور ہے اور بقول مرزا صاحب اُس کے رجوع بحق ہونے کے معنی یہ ہیں کہ اُس کے دل پر خوف غالب ہوا جس کی وجہ سے وہ بھاگا پھرا“ (رسالہ الہامات مرزا ص ۱۲)

گویا امرتسری معاند کو بھی مسلم ہے کہ آتھم کو یقیناً موت کا اندیشہ ہوا۔ نیز یہ کہ اس کا رجوع ایک مشہور امر ہے۔ ہاں اسے اور معترض پٹیا لوی کو اگر انکار ہے تو زبانی رجوع سے۔ جیسا کہ لکھا ہے کہ ”آتھم علی الاعلان اس حق کی طرف رجوع کرتا جس کے لئے مرزا صاحب اُس سے مناظرہ ہوا تھا“ (رسالہ الہامات مرزا ص ۱۳)

پھر ”رجوع بھی محسوس نہیں ہوا اور آتھم موت سے بچ بھی رہا“ (رسالہ ص ۱۴)

اب سوال یہ ہے کہ کیا جماعت احمدیہ نے آتھم کے ”علی الاعلان رجوع“ کا دعویٰ کیا۔ یا اُس کے رجوع کو ظاہری و زبانی قرار دیا تھا؟ ہرگز نہیں۔ بلکہ الہام کی بناء پر اُس کے قلبی رجوع کا دعویٰ کیا گیا تھا اور اسی کا ثبوت دیا گیا تھا۔ آتھم کے عمل اور اللہ تعالیٰ کے فعل نے اس پر مہر تصدیق ثبت کر دی تھی۔ اس کا علی الاعلان رجوع نہ کرنا، بلکہ قلبی رجوع کا بھی بعد اختتام مدت انکار کر دینا ہی تو اسکی جلد موت کا موجب ہوا تھا۔ کھامر۔

**مطالبہ حلف کا معاملہ** | بائبل کی تعلیم کے مطابق حضرت اقدس نے آتھم سے قسم کا مطالبہ کیا۔ کیونکہ وہاں لکھا ہے کہ

ہر معاملہ کا آخری فیصلہ قسم سے ہونا چاہیے۔ نیز یہ بھی بتایا گیا ہے کہ جو قسم سے انکار کرتا ہے وہ نیست و نابود ہو جاتا ہے۔ (یرمیاہ ۱۶-۱۷) پھر خود خدا کی قسم، پولوس کی قسم، نبیوں کی قسمیں، اور حواریوں کی قسموں کو یاد دلا کر اُسے کہا گیا تھا کہ قسم کھائے مگر درحقیقت آتھم مرچکا تھا اسلئے اُس نے قسم نہ کھائی، اور نہ میدانِ مقابلہ میں آیا۔



دوسرے یا وہ گو پادری ہنری مارٹن وغیرہ نے اشتہارات میں تراش خالی کی۔ ہاں پادریوں کے خیر ائتی وکیل دشمنان اسلام مولوی صاحبان نے اُن کا حق نمک خوب ادا کیا اور کہا کہ اُس سے مطالبہ حلف درست نہیں۔ معترض پٹیلوی بھی لکھتا ہے کہ آتھم نے کہا تھا کہ میں ”عدالت میں حلف کر سکتا ہوں۔ بشرطیکہ مرزا صاحب مجھ پر دعویٰ کریں۔“ (عشرہ ۱۵۴) کتنا بڑا دھوکہ ہے۔ حملے آتھم پر ہوں، سانپ اُس پر چھوڑے جائیں، اور دعویٰ حضرت مرزا صاحب کریں۔ کیا دجالیت کسی اور چیز کا نام ہے؟ مولوی ثناء اللہ نے اس کا غیر مسلم ہونا بتا کر ہی اس کو قسم سے بری کر دیا۔ کیا عجیب انداز میں لکھتے ہیں:-

”مرزا جی کو آتھم پر قسم دینے کا حق ہی کیا تھا۔ کوئی آیت یا حدیث اس بابے میں ہو کہ کوئی کافر اگر اپنے نفس پر التزام کفر کرے اور اسلام سے انکاری ہو تو اس کو قسم دینی چاہیے۔“ (رسالہ الہامات مرزا ص ۱۶)

گویا آیت و حدیث آتھم پر حجت تھی؟ صاف بات تھی کہ آتھم ایک گواہی کے اخفاء کا مرتکب ہو رہا تھا اُس کو اس کے متعلق حلف دی گئی تھی۔ اور حلف شرعاً اسی غرض سے جاری ہے تا کاذب کو مؤاخذہ خداوندی میں لایا جاوے۔ خیر ان مولویوں نے اپنا حق ادا کر دیا۔ مولوی ثناء اللہ نے لکھا ہے:-

”ہمارے نزدیک اصل بات یہ ہے کہ مرزا جی کی ایک سالہ پیشگوئی کی تیغ سے جو قسم کھانے پر اس کے پیچھے لعنت کے طوق کی طرح ڈال کر لوگوں کی توجہ کامل ایک سال تک پھیرنی چاہتے تھے۔ وہ اس سے بچتا تھا۔ وہ بھی آخر ڈپٹی رہ چکا تھا۔ . . . . اگر مرزا جی صرف قسم کی بابت اُسے کہتے تو شاید انجیل متی باب ۱ کی کوئی تاویل سوچ کر وہ قسم کھا جاتا۔“ (رسالہ الہامات ص ۲)

۱۔ دیکھو رسالہ الہامات ص ۱۶۔ یہی وہ اشتہار ہے جس کو معترض پٹیلوی نے آتھم سے منسوب کر کے عیسائیت میں جواز قسم کو جواز خنزیر کی مثال بتایا ہے۔ (ابوالعطاء)

معاہدہ صاف ہو گیا کہ درحقیقت آتھم قسم کو ناجائز سمجھ کر انکار نہ کرتا تھا۔ بلکہ ”لعنت کے طوق“ سے ڈرتا تھا۔ اور اُس کے باقی عذرات کہ ہمارے مذہب میں قسم جائز نہیں، عدالت میں تم دعویٰ کرو، وغیرہ وغیرہ۔ پرپیشہ کے برابر وقعت نہیں رکھتے تھے۔ لیکن جانتے ہو کہ جس لعنت کے طوق سے آتھم ڈرتا تھا۔ وہ ایک سال (بعد از قسم) کے بجائے آخری اشتہار سے سات ماہ کے اندر ہی اُس کے گلے کا ہار بن گیا۔ اور خدا کے سیحان کی بات روز روشن کی طرح پوری ہو گئی۔ الحمد للہ۔

”زبردست اعتراض“ معترض پٹیلوی نے ایک دوسرے منکر کی کتاب **النجم الثاقب** ص ۲۳ کے حوالہ سے اعتراض کیا ہے۔ اور اس کو ”زبردست اعتراض“ ٹھہرا کر جواب کا مطالبہ کیا ہے۔ اعتراض کے الفاظ حسب ذیل ہیں :-

”مضمون صاف ہے کہ اگر آتھم رجوع الی الحق نہ کرے تو ہادیہ میں گرایا جاویگا۔ یعنی اگر رجوع کرے گا تو ہادیہ کی سزا سے بچ جائے گا۔ رجوع الی الحق اور سزائے ہادیہ ایک ساتھ جمع نہیں ہو سکتے۔ لیکن ہم دیکھتے ہیں۔ کہ حضرت مرزا صاحب نے آتھم کے بھاگے پھرنے اور سراسیمہ ہونے کا نام رجوع الی الحق بھی رکھا ہے اور ہادیہ میں گرنا بھی۔ اب سوال یہ ہے کہ رجوع اور ہادیہ کا جمع ہونا تو الہام کی رو سے ناممکن ہے۔ بیچارہ آتھم اگر رجوع کر چکا تو پھر ہادیہ اس پر کہاں سے آگیا؟ یا تو رجوع ہی کرتا یا ہادیہ میں گرتا؟“ (عشرہ ص ۱۵۱)

**الجواب الاول :-** معترض نے رجوع اور ہادیہ کو از روئے الہام دونہ جمع ہو سکنے والی چیزیں بتایا ہے۔ ہم اس حصہ میں معترض کی ضرورت تصدیق کرتے بشرطیکہ وہ دیانتداری سے کام لیتا۔ یہ درست ہے کہ پیشگوئی کے لفظ ہادیہ اور رجوع حضرت کی تشریح کے مطابق ممتنع الاجتماع ہیں۔ مگر سوال تو یہ ہے کہ اس جگہ

ہاویہ سے کیا مراد ہے؟ حضرت کی طرف سے جو تشریح جنگ مقدس کے آخری صفحات میں مندرج ہے وہ کیا ہے؟ سو یاد رہے کہ اس جگہ ہاویہ کے معنی موت کئے گئے ہیں۔ معترض پٹیا لوی نے جنگ مقدس ص ۱۸۹ کا حوالہ یوں نقل کیا ہے کہ:-  
 ”وہ فریق جو خدا تعالیٰ کے نزدیک جھوٹ پر ہے، وہ پندرہ ماہ

کے اندر آج کی تاریخ سے بسزائے موت ہاویہ میں نہ پڑے  
 تو میں ہر ایک سزا کے اٹھانے کے لئے تیار ہوں۔“ (عشرہ ص ۱۵۱)  
 نیز الہامات ص ۵

گویا اصل الفاظ میں جس ہاویہ کا ذکر ہے وہ سزائے موت کا دوسرا نام ہے۔  
 اور یہ سچ ہے کہ یہ ہاویہ رجوع کے ساتھ جمع نہیں ہو سکتا تھا اور نہ ہوا۔ آتم کار رجوع ثابت ہو گیا اور وہ اس ہاویہ (موت) میں اس مدت میں نہ گرا۔ فلا تعارض بینہما۔  
 الجواب الثانی:- سیدنا حضرت مسیح موعود علیہ السلام کی عبارتوں میں اس اشکال کا جواب بصراحت موجود ہے۔ چنانچہ انوار الاسلام کے جو حوالجات اس باب میں مولوی ثناء اللہ امرتسری نے نقل کئے ہیں۔ ان میں بھی لکھا ہے۔

(الف) ”اگر تم ایک طرف ہماری پیشگوئی کے الہامی الفاظ پڑھو اور

ایک طرف اُس کے مصائب کو جانچو جو اُس پر وارد ہوئے۔ تو تمہیں کچھ بھی اس بات میں شک نہیں رہے گا کہ وہ بیشک ہاویہ میں گرا، ضرور گرا۔ اور اُس کے دل پر وہ رنج اور غم اور بدحواسی وارد ہوئی جس کو ہم آگ کے عذاب سے کچھ کم نہیں کہہ سکتے۔ ہاں اعلیٰ نتیجہ ہاویہ کا جو ہم نے سمجھا اور ہماری تشریحی عبارات میں درج ہے یعنی موت وہ ابھی تک حقیقی طور پر وارد نہیں ہوئی۔“

(ب) ”جس طرز سے مسلسل گھبراہٹوں کا سلسلہ اُس کے دامنگیر ہو گیا، اور ہول اور خوف نے اُس کے دل کو پکڑ لیا یہی اصل ہاویہ تھا۔ اور سزائے موت اس کے کمال کیلئے ہے۔“ (الہامات ص ۲۲۲)

گویا ہاویہ میں پڑنے کے دو نتیجے ہیں۔ ادنیٰ نتیجہ مسلسل گھبراہٹ اور سرایمگی۔ اعلیٰ نتیجہ موت۔ اگر وہ کامل رجوع کرتا، تو ہر دو قسم کے ہاویہ سے محفوظ رہتا۔ لیکن چونکہ اُس نے صرف ناقص رجوع کیا۔ اس لئے وہ ہاویہ کے انتہائی نتیجے سے تویح رہا لیکن ادنیٰ نتیجہ سے محفوظ نہ رہ سکا۔ الغرض جب ہاویہ دو سزاؤں پر مشتمل ہو اور جو سزا رجوع کے ساتھ جمع نہیں ہو سکتی اس کی تشریح موت کے لفظ سے کر دی گئی تھی۔ تو اب اس اعتراض کے معنی یہی کیا ہوئے۔ اور پھر اسکو زبردست اعتراض کہنا تو اور بھی غلطی ہے۔

**الجواب الثالث :-** فرض کر لو کہ ہاویہ سے مراد جنگ مقدس میں بھی محض ہم و غم اور گھبراہٹ ہے جس میں آتھم پڑا رہا۔ اس کا دوسرا کوئی اثر مقدر نہ تھا، پھر بھی یہ اعتراض غلط ہے کیونکہ اندریں صورت لفظ رجوع سے مراد کامل رجوع ہو گا یعنی آتھم علی الاعلان رجوع کرتا، اور اسلام کو قبول کرتا، تو اس صورت میں وہ اس ہاویہ سے بچا یا جاتا۔ ہاویہ سے مراد صرف غم و ہم ہے۔ مگر رجوع سے مراد ”محسوس رجوع“ ہے۔ اب چونکہ آتھم نے کامل رجوع نہ کیا۔ اس لئے اس ہاویہ میں گرا۔ بہر حال کوئی تناقض نہیں۔

**الجواب الرابع :-** رجوع الی الحق ایک ایسا لفظ ہے جس کے متعدد اور متفاوت المراتب مدارج ہیں۔ الحق سے مراد اسلام ہے اور رجوع الی الحق کے معنی بقول منشی محمد یعقوب صاحب ”عیسائیت پر قائم نہ رہنا“ ہیں۔ اب عیسائیت پر قائم نہ رہنے یا اسلام کی طرف توجہ کرنے کی مختلف صورتیں ہیں (۱) قلبی۔ جیسا کہ یکتہ ایمانہ (المؤمن) سے مستنبط ہے۔ (۲) ظاہری۔ جیسا کہ بعض منافق اسلام کا اظہار کرتے ہیں مگر اندر سے عیسائی وغیرہ ہی ہوتے ہیں۔ آیت قَالُوا لَنْ نَقْبَلَكَ اِنَّكَ لَرَسُولُ اللّٰهِ (المنافقون) اس پر گواہ ہے۔ (۳) حقیقی۔ جیسا کہ سچ مچ کے مؤمن ہوا کرتے ہیں۔ اُن کا دل اور زبان، قلب اور جوارح یکساں شہادتِ ایمانی دیتے ہیں۔ اَمْنُوا وَعَمِلُوا الصَّالِحَاتِ اسی پر دال ہے۔

آتھم نے ان اقسام میں سے صرف اول الذکر صورت والا رجوع کیا تھا۔ چونکہ اس کا

رجوع ناقص تھا۔ اسلئے جس قدر وہ اسلام کی طرف لوٹا یا جس قدر اُس نے عیسائیت سے بد اعتقادی اختیار کی، اسی قدر اس کو ہادیہ سے بچایا گیا۔ فلا اشکال فیہ۔

ان جوابات کا خلاصہ یہ ہے کہ لفظ رجوع الی الحق اور ہادیہ ہر دو کی دو حیثیتیں ہیں۔ جس حیثیت سے ان کا اجتماع محال بتایا گیا ہے۔ اس حیثیت سے اجتماع نہیں ہوا۔ اور جس حیثیت سے ان کا اجتماع واقع ہوا ہے۔ وہ ان کے ناممکن الاجتماع ہونے والی حیثیت سے الگ ہے۔ لولا الحیثیات لبطلت المحکمة۔ کیا پٹیلوی صاحب یا ان کے ہمنوا ان جوابات پر دیانت و امانت کے ساتھ غور کریں گے۔ اور آتھم والی پیشگوئی پر جو اسلام و احمدیت کی صداقت کا زبردست ثبوت ہے ایمان لائیں گے؟ کشتی نوح کے فقرہ ”ہم دونوں میں سے جو جھوٹا ہے وہ پہلے مرے گا“ پر اعتراض کا جواب فصل پنجم میں گزر چکا ہے۔

معارض پٹیلوی نے اس فصل کے نمبر ۲-۳-۴ میں **محمدی بیگم والی پیشگوئی** مختلف عنوانات سے محمدی بیگم والی پیشگوئی کو ذکر کیا ہے، اور پھر اسی پیشگوئی کے متعلق عشرہ کاملہ کے متعدد مقامات کے علاوہ ایک علیحدہ

کتاب بنام ”تحقیق لاثانی“ بھی شائع کی ہے۔ اس ثانی الذکر کتاب میں انہی حوالجات کو بار بار ذکر کر کے اور سخت زبانی اختیار کر کے اپنے نامہ اعمال کو سیاہ کیا ہے۔ میں نے اس کے اعتراضات کو بار بار اور مخلی بالطبع ہو کر پڑھا کہ ان میں کونسی ایسی بات ہے جس پر مذہب پٹیلوی کو ناز ہو سکتا ہے۔ لیکن اسکی یہ طویل عبارتیں محض ”کوہ کندن و کاہ بر آوردن“ کا مصداق ثابت ہوئیں۔ ہم اس پیشگوئی کے متعلق بعض اعتراضات کے جواب فصل ہشتم و نہم وغیرہ میں بھی درج کر چکے ہیں۔ اس جگہ نفس پیشگوئی کے متعلق قدرے تفصیل سے بحث کرنی مطلوب ہے۔

معارض نے ان ہر سہ نمبروں میں حضرت کے حوالجات سے لکھا ہے۔ کہ اگر یہ پیشگوئی پوری نہ ہوئی تو میں ایسا ایسا ہونگا۔ اور پھر خود ہی لکھ دیا ہے کہ پیشگوئی پوری نہیں۔ حالانکہ حقیقت یہ ہے کہ حضرت مسیح موعود علیہ السلام کی کوئی پیشگوئی



ایسی نہیں جو پوری نہ ہوئی ہو۔ اور ان پوری ہونے والی پیشگوئیوں میں سے ایک جلیل القدر اور عظیم الشان پیشگوئی دربارہ مرزا احمد بیگ وغیرہ ہے۔ پس یہ پیشگوئی پوری ہوئی اور نہایت آب و تاب سے پوری ہوئی، مگر اس کا کیا علاج کہ منکرین ہمیشہ سے آنکھیں بند کر کے کہتے رہے ہیں اور اب بھی کہتے ہیں کہ اس رسول کی کوئی پیشگوئی پوری نہیں ہوئی۔ سیدنا حضرت مسیح موعود علیہ السلام نے نہایت واضح اور غیر مبہم الفاظ میں فرمایا ہے:-

”میری کسی پیشگوئی کے خلاف ہونے کی نسبت کس قدر جھوٹ

بولتے ہیں۔ حالانکہ ایک بھی پیشگوئی جھوٹی نہیں نکلی بلکہ تمام پیشگوئیاں صفائی سے پوری ہو گئیں۔ شرطی پیشگوئیاں شرط کے موافق پوری ہوئیں اور ہونگی۔ اور جو پیشگوئیاں بغیر شرط کے تھیں جیسا کہ لیکھرام کی نسبت پیشگوئی، وہ اسی طرح پوری ہو گئیں۔ یہ تو میری پیشگوئیوں کی واقعی حقیقت ہے“ (اعجاز احمدی ص ۵)

ہم اسی یقین و بصیرت پر قائم ہیں، اور علی وجہ التحقیق قائم ہیں۔ پس عشرہ میں مندرجہ ہر سہ نمبر کے اعتراضات باطل اور بے بنیاد ہیں۔

**پیشگوئی کے الفاظ** | اس پیشگوئی پر تفصیلی نظر ڈالنے سے پیشتر حضرت مسیح موعودؑ کے الہامات اور حضور کی عبارات کو پیش نظر رکھنا ضروری ہے۔ حضور نے تحریر فرمایا ہے کہ:-

(الف) ”ہمیں اس رشتہ کی درخواست کی کچھ ضرورت نہیں تھی۔ سب

ضرورتوں کو خدا نے پورا کر دیا تھا۔ اولاد بھی عطا کی، اور ان میں سے

وہ لڑکا بھی جو دین کا چراغ ہوگا۔ بلکہ ایک اور لڑکا ہونے کا

قریب مدت تک وعدہ دیا۔ جس کا نام محمود احمد ہوگا اور

اپنے کاموں میں اولو العزم نکلے گا۔ پس یہ رشتہ جس کی درخواست

کی گئی ہے محض بطور نشان کے ہے تا خدا تعالیٰ اس کتبہ کے

منکرین کو عجوبہ قدرت دکھلاوے۔ اگر وہ قبول کریں تو برکت اور

رحمت کے نشان ان پر نازل کرے اور ان بلاؤں کو دفع کر دیوے جو  
 نزدیک چلی آتی ہیں۔ لیکن اگر وہ رد کریں تو ان پر قہری نشان نازل  
 کر کے ان کو متنبہ کرے۔ (اشتہار ۵ جولائی ۱۸۸۸ء و تحقیق لاثانی ص ۳۱)  
 (ب) ”عربی الہام اس بارے میں یہ ہے۔ گدبوا یا یاتناؤ کائوا یا یاتناؤ  
 فَسَيَكْفِيكَهُمُ اللَّهُ وَيُرُدُّ هَآءِ إِلَيْكَ لَا تَبْدِيلَ لِكَلِمَاتِ اللَّهِ إِنَّ  
 رَبَّكَ فَكَالٍ لِمَا يُرِيدُ۔ اَنْتَ مَعِيَ وَاَنَا مَعَكَ عَلَى اَنْ يَبْعَثَكَ  
 رَبُّكَ مَقَامًا مَّحْمُودًا۔“ (اشتہار ۱۰ جولائی ۱۸۸۸ء)

(ج) ”خدا تعالیٰ نے اس عاجز کے مخالف اور منکر رشتہ داروں کے حق میں  
 نشان کے طور پر یہ پیشگوئی ظاہر کی ہے کہ ان میں سے جو ایک شخص  
 احمد بیگ نام ہے، اگر وہ اپنی بڑی لڑکی اس عاجز کو نہیں دیگا،  
 تو تین برس کے عرصہ تک بلکہ اس سے قریب فوت ہو جائیگا۔ اور  
 وہ جو نکاح کرے گا وہ روز نکاح سے اڑھائی برس کے عرصہ میں  
 فوت ہوگا۔ اور آخر وہ عورت اس عاجز کی بیویوں میں داخل ہوگی۔“  
 (حاشیہ اشتہار ۲۰ فروری ۱۸۸۶ء مطبوعہ بار دوم ریاض ہند پریس)  
 (د) ”رَأَيْتُ هَذِهِ الْمَرْأَةَ وَآثَرَ الْبُكَاءِ عَلَيَّ وَجْهَهَا فَقُلْتُ أَيَّتُهَا الْمَرْأَةُ  
 تُؤْنِي تُوْنِي فَإِنَّ الْبَلَاءَ عَلَى عَقِبِكَ وَالْمُصِيبَةُ نَازِلَةٌ عَلَيْكَ يَمُوتُ  
 وَيَبْقَى مِنْهُ كِلَابٌ مُتَعَدِّدَةٌ۔“ (تتمہ اشتہار ۱۰ جولائی ۱۸۸۸ء حاشیہ)  
 ترجمہ۔ میں نے اس عورت (محمدی بیگم کی نانی) کو روایا میں دیکھا اور  
 رونے کے آثار اُسکے چہرہ پر تھے۔ میں نے کہا اے عورت تو بہ کر تو بہ کر  
 ورنہ بلا تیری اولاد پر پڑے گی۔ اور ایک عظیم مصیبت تجھ پر نازل  
 ہوگی۔ ایک شخص مر جائیگا۔ اور اس کی طرف سے بہت سے  
 گتے باقی رہ جائیں گے۔“

(ذ) ”قَالَ (اللَّهُ) إِنِّي رَأَيْتُ عَصِيَانَهُمْ وَطُغْيَانَهُمْ فَسَوْتُ أَصْرِي لَهُمْ

بِأَنوَاعِ الْآفَاتِ أُبِيدُوا مِنْ تَحْتِ السَّمَوَاتِ وَاسْتَنْظَرُوا مَا أَفْعَلُ بِهِمْ  
 وَكُنَّا عَلَى كُلِّ شَيْءٍ قَادِرِينَ - إِنِّي أَجْعَلُ نِسَاءَهُمْ أَرَامِلَ وَأَبْنَاءَهُمْ  
 يَتَامَى وَيُؤْتِيَهُمْ خِرَابَةً لِيَذُوقُوا طَعْمَ مَا قَالُوا وَمَا كَسَبُوا وَلَكِنْ لَا  
 أَهْلِكُهُمْ دَفْعَةً وَاحِدَةً بَلْ قَلِيلًا قَلِيلًا لَعَلَّهُمْ يَرْجِعُونَ وَ  
 يَكُونُونَ مِنَ التَّوَّابِينَ إِنَّا لَعَنَتْنَا نَارَ لَهَ عَلَيْهِمْ وَعَلَى جَذَرَانِ  
 بَيُوتِهِمْ وَعَلَى صَغِيرِهِمْ وَكَبِيرِهِمْ وَنِسَائِهِمْ وَرِجَالِهِمْ وَنَرِيْلِهِمْ  
 الَّذِي دَخَلَ أَبْوَابَهُمْ وَكُلُّهُمْ كَانُوا مَلْعُونِينَ إِلَّا الَّذِينَ آمَنُوا وَ  
 عَمِلُوا الصَّالِحَاتِ وَقَطَعُوا أَعْلَقَهُمْ مِنْهُمْ وَبَعْدُوا مِنْ مَجَالِسِهِمْ  
 فَأُولَئِكَ مِنَ الْمَرْحُومِينَ (آئینہ کمالات اسلام ص ۵۶۹)

ترجمہ۔ اللہ تعالیٰ نے فرمایا کہ میں نے ان لوگوں (احمد بیگ اور اس کے  
 متعلقین) کی نافرمانی اور سرکشی کو دیکھا۔ میں عنقریب ان پر مختلف  
 آفات لاؤنگا۔ میں انکو آسمانوں کے نیچے سے تباہ و برباد کر دوں گا۔ اور  
 تو دیکھے گا کہ میں ان سے کیا کرتا ہوں۔ ہم ہر چیز پر قادر ہیں۔ میں انکی  
 عورتوں کو بیوہ، ان کے لڑکوں کو یتیم، اور ان کے گھروں کو ویران  
 کر دوں گا تاکہ وہ اپنی باتوں اور افعال کا مزہ چکھیں۔ لیکن میں انکو یک دفعہ  
 ہلاک نہ کروں گا، بلکہ آہستہ آہستہ اور تھوڑے تھوڑے کر کے تاکہ  
 وہ رجوع کر سکیں اور توبہ کر نیوالے بن جائیں۔ یقیناً میری لعنت ان پر  
 نازل ہوگی۔ اور ان کے گھروں کی دیواروں پر، ان کے چھوٹے، بڑے،  
 مرد، عورتوں۔ اور مہمانوں پر بھی، جو انکے دروازوں میں داخل ہوں،  
 لعنت پڑے گی۔ اور وہ سب ملعون ہونگے۔ بجز ان کے جو ایمان لائیں  
 اور نیک کام کریں۔ اور ان لوگوں سے قطع تعلقات کر کے ان کی  
 مجلسوں سے دور رہیں۔ سو ایسے لوگ خدا کی رحمت کے نیچے ہونگے۔

ناظرین! یہ پانچ اقتباس حضرت سیح موعود علیہ السلام کے اپنے الفاظ میں  
 آپ کے سامنے ہیں۔ حضرت اقدس نے اس پیشگوئی کو بیسیوں مقامات پر ذکر کیا ہے۔

جن میں سے بہت سے حوالجات کو مختلف پیرایوں میں حسب منشاء تحریف کر کے معترض پٹیا لوی نے تحقیق لاثانی کے ایک سو صفحات میں درج کیا ہے۔ لیکن ان سب کا مفاد وہی ہے جو اوپر والے بنیادی حوالجات میں مذکور ہے۔ ان حوالجات سے جو امور ثابت ہیں۔ وہ حسب ذیل ہیں:-

اول۔ یہ پیشگوئی محض بطور نشان ہے۔ اور اس نشان کے دو پہلو ہیں۔ اگر وہ رشتہ کرنا قبول کریں تو رحمت کا نشان دیا جائیگا ورنہ عذاب اور بلاؤں کا نشان۔

دوم۔ بلاؤں کی صورت میں ان کے گھر کی عام بربادی، ویرانی اور خاندان کی تباہ حالی کے علاوہ، مرزا احمد بیگ کسی دوسری جگہ رشتہ کرنے کے بعد تین سال بلکہ اس سے قریب عرصہ میں مر جائے گا اور اس کا داماد عرصہ اڑھائی برس میں مرجائیگا۔

سوم۔ نکاح کا ہونا ان ہلاکتوں کے بعد اور ان پر موقوف ہے۔ یعنی جیتنگ یہ موتیں وقوع پذیر نہ ہو جائیں نکاح کا تحقق نہیں ہو سکتا۔

چہارم۔ احمد بیگ، اس کے داماد، کی موت نیز اس کے اقارب کی بربادی، تکذیب و استہزار کے نتیجہ میں ہوگی۔ جو انہوں نے اسلام اور حضرت مسیح موعود علیہ السلام کے خلاف اختیار کر رکھی تھی۔ جیسا کہ فقرہ کذابوں بایاتناد کا نوا بھٹا مستہزن دن سے واضح ہے۔

پنجم۔ بناء پیشگوئی تکذیب ہے لیکن تاہم ان کو توبہ کی ترغیب دی گئی ہے۔ الہام توبی توبی فان البلاء علی عقبک اسپر شاہد ہے۔ اور آئینہ کمالات اسلام کے الفاظ "قلیلاً قلیلاً لعلہم يرجعون ویکنون من التوابین" اسپر محکم نص ہیں۔ یعنی عذاب کے آہستہ آنے میں منشاء الہی یہی ہے کہ تا وہ توبہ کر کے رجوع کریں۔ گویا پیشگوئی مشروط بعدم التوبہ ہے۔

ششم۔ محمدی بیگم کی نانی پر مصیبت آئے گی۔ اور اس سارے قصبہ میں بطور نتیجہ صرف ایک شخص مرد (احمد بیگ) کی موت واقع ہوگی۔ اور اس پیشگوئی کا ظہور ایسے رنگ میں ہوگا کہ بہت سے منکرین اعتراض کے لئے لب کشائی کریں گے جیسا کہ

الہام یموت ویبقی منہ کلاب متعیدۃ سے عیاں ہے۔

مجھے یقین ہو کہ جو شخص ایک چھپھلتی ہوئی نظر بھی متذکرہ صدر حوالجات پر ڈالے گا۔ وہ ان نتائج مستہ سے شلج قلب کے ساتھ متفق ہوگا۔ ان نتائج کے دو حصے بہت ہی اہم ہیں۔ یعنی ان ہر دو (خسر اور داماد) کی ہلاکت کا شرطی ہونا، اور نکاح کا ان کی موت کے وقوع پر موقوف ہونا۔ اگر کوئی مخالف ان دو باتوں کو تسلیم کر لے، تو پھر اُسے اس عظیم الشان نشان کے خلاف منہ کھولنے کی جرأت نہیں ہو سکتی۔ اس لئے میں ان دو باتوں کے متعلق حوالجات بالا کے علاوہ ذرا تفصیل سے لکھنا چاہتا ہوں۔

ہمارے اس دعویٰ کے دو حصے ہیں۔  
**پیشگوئی شرطی ہے!** (الف) احمد بیگ اور اُسکے داماد کی موت شرطی ہے۔

(ب) محمدی بیگ کا حضرت مسیح موعود علیہ السلام کے نکاح میں آنا بھی شرطی ہے اور وہ احمد بیگ اور سلطان محمد (داماد احمد بیگ) کی موت پر موقوف ہے۔  
اس دعویٰ کے پہلے حصہ کے مندرجہ ذیل ثبوت ہیں۔

**ثبوت اول۔** اشتہار ۱۰ جولائی ۱۸۸۸ء میں حضرت نے تحریر فرمایا ہے:-

”یہ الہام جو شرطی طور پر مکتوب الیہ کی موت فوت پر دلالت کرتا تھا،

ہم کو بالطبع اسکی اشاعت سے کراہت تھی“ (تبلیغ رسالت جلد اول ص ۱۱۱ حاشیہ)

**ثبوت دوم۔** الہام توبی توبی فان البلاء علی عقبک جو تہہ اشتہار

۱۰ جولائی ۱۸۸۸ء میں شائع ہوا۔ جس میں احمد بیگ اور اس کے داماد کی موت کو

عدم توبہ کی شرط کے ساتھ مشروط بتایا گیا ہے۔

**ثبوت سوم۔** آئینہ کمالات اسلام ص ۵۶ کے الفاظ لعلہم یرجعون

ویکونون من التوابین سے بھی صاف ظاہر ہے کہ ان کی موت عدم توبہ کی

صورت میں مقدر تھی۔

**ثبوت چہارم۔** حضرت مسیح موعود علیہ السلام نے بطور ایک کلیہ فرمایا ہے:-

وما کان الہام فی ہذہ المقدمۃ الا کان معہ شرط کما قرئت علیک فی التذکرۃ



السابقة: (انجام آتم ۲۲۲) اس پیشگوئی کے متعلق کوئی الہام ایسا نہیں کہ اسکے ساتھ شرط نہ ہو۔ جیسا کہ میں اس سے پہلے ذکر کر چکا ہوں۔

ثبوت پنجم۔ اس پیشگوئی کا نفس مضمون ہی اس کے شرعی ہونے کا گواہ ہے۔ کیونکہ وعیدی پیشگوئیاں سب کی سب مشروط ہوا کرتی ہیں۔ کما مژ۔

ثبوت ششم۔ حضرت مسیح موعود علیہ السلام کا ایک بیان مصنف "تحقیق لاثانی" نے نقل کیا ہے۔ ہم اس کا متعلق حصہ اس جگہ درج کرتے ہیں۔ فرمایا:-

"اس لڑکی کے باپ کے مرنے، اور خاوند کے مرنے، کی پیشگوئی شرعی

تھی۔ اور شرط توبہ اور رجوع الی اللہ کی تھی۔ لڑکی کے باپ نے توبہ نہ کی۔ اس لئے وہ

بیابان کے بعد چھ مہینوں کے اندر مر گیا۔ اور پیشگوئی کی دوسری جز پوری ہو گئی،

اس کا خوف اسکے خاندان پر پڑا۔ اور خصوصاً شوہر پر پڑا جو پیشگوئی کا ایک جز تھا،

انہوں نے توبہ کی۔ چنانچہ اس کے رشتہ داروں اور عزیزوں کے خط بھی آئے۔

اس لئے خدا نے اس کو مہلت دی۔" (تحقیق لاثانی ص ۸)

ان حوالجات سے ظاہر ہے کہ محمدی بیگم کے باپ اور خاوند کی موت کی

پیشگوئی شرعی تھی۔ اور یقیناً شرعی تھی۔

معترض پٹیا لوی اور معترض نے اپنے سارے بیانات میں زور دیا ہے کہ کسی طرح

یہ پیشگوئی شرعی ثابت نہ ہو سکے۔ چنانچہ ہم ذیل میں اس کی

عبارات کو نقل کر دیتے ہیں۔ لکھا ہے:-

قولہ (۱) "پیشگوئی نکاح کے ساتھ کوئی شرط نہ تھی۔ اشتہارات ۱۰ جولائی

اور ۵ جولائی ۱۸۸۸ء اور آئینہ کمالات اسلام وغیرہ کو دیکھو اور غور کرو

کہ کوئی شرط ان میں درج ہے۔ اور اسے وعیدی پیشگوئی کس طرح

کہا جاسکتا ہے۔ جس جملہ توبی توبی فان البلاء علی عقبک کو

شرط بتایا جاتا ہے۔ نکاح کے متعلق اس کا ذکر مرزا صاحب کے

لے گویا آپ شرعی پیشگوئی اور وعیدی پیشگوئی کو ایک ہی سمجھتے ہیں! مؤلف۔

رسالہ انجام آتھم ص ۲۱۱ میں ہے۔ جو پیشگوئی نکاح کی میعاد گزر جانے سے  
اڑھائی سال بعد طبع ہوا (تحقیق ص ۸۲)

**اقول۔** ناظرین! آپ ان حوالجات کو پڑھیں جو ہم نے اوپر اشتہار ۱۰ جولائی اور ۱۵ جولائی  
اور آئینہ کمالات اسلام سے درج کئے ہیں۔ اور پھر معترض پٹیا لوی کی راست گوئی کی داد دیں۔  
آہ! جو شخص اس قدر خیانت سے کام لے رہا ہو کہ الہام توبی توبی فان البلاء علی عقبک  
کو میعاد نکاح کے بعد، اور انجام آتھم میں ہی طبع شدہ الہام بتلاتا ہے اور اس بنا پر  
پیشگوئی کے شرطی ہونے سے منکر ہے، وہ بھی اپنی ان باتوں کو ”تحقیق لاثانی“ قرار دے رہا  
ہے۔ بلحاظ کذب بیانی واقعی یہ لاثانی تحقیق ہے۔ حقیقت یہ ہے کہ الہام مذکور صریح شرط  
ہے۔ اور وہ اشتہار ۱۵ جولائی (تمہ اشتہار دس جولائی ۱۳۸۸ء) میں شائع ہو چکا ہے۔  
اس کی اشاعت بعد میعاد بتانا کھلی بددیانتی ہے۔

**قولہ۔** (۲) ”اگر توبی توبی کو شرط مانا جاوے، تو معلوم ہوتا ہے کہ مرزا صاحب کے

”لہم نے ان کو فریب دے کر ذلیل کیا کہ ادھر تو نکاح کے قطعی اور حتمی  
وعدے کرتا رہا۔ مگر مخالفوں کو شرط کا فائدہ دے کر آسمان پر پڑھایا ہوا

نکاح زمین پر ادھیڑ دیا۔“ (تحقیق ص ۱۳۴)

**اقول۔** جب توبی توبی شرط ہے اور نکاح اور اسکے حتمی وعدوں کیلئے ہی شرط ہو تو اس میں  
فریب کیسا اور ذلیل کرنا چہ معنی دار دے؟ اگر حالات اس شرط کے مطابق پیدا ہو جاتے اور پھر وہ  
مشروط وعدے ظاہری طور پر پورے نہ ہوتے تو بیشک آپ کو اعتراض کا حق ہوتا۔ مگر اب تو صریح  
ظلم ہے۔

**قولہ۔** (۳) ”ان حوالوں سے صاف ظاہر ہے کہ مرزا صاحب وقوع نکاح پر کتنا

زور دیتے تھے۔ بلکہ یہ ان کی چالاکی ہے کہ انہی کتابوں میں دوسری جگہ

ایسی عبارتیں بھی لکھ جاتے تھے کہ جو پیشگوئی کے غلط ہونے پر

ان کے کذب کی پردہ پوشی کا کام دیں“ (تحقیق ص ۱۳۵)

**اقول۔** ناظرین! یہ ایک دشمن کے الفاظ ہیں۔ ”ایسی عبارتوں سے اُس کی مراد شرط کا

تذکرہ ہے۔ جو حضرت نے اپنی کتابوں میں فرمایا ہے جن میں وقوع نکاح پر زور دیا ہے۔

پس اس اقرار کے باوجود معترض پٹیا لوی کا ان "ایسی عبارتوں" کو چھوڑ کر صرف "وقوع نکاح" پر زور دینا گویا حضرت کی کلام میں تحریف کرنا اور صرف "لا تَقْرَبُوا الصَّلَاةَ" کہنے والے کے نقش قدم پر چلنا ہے۔ کیا ایسے لوگ بھی محقق کہلا سکتے ہیں؟

انجام ۱۲۳ کے حاشیہ کے تذکرہ کے بعد معترض لکھتا ہے:-

(۴) قولہ - "اب غور کرنے سے ظاہر ہے کہ تُوْبٰی تُوْبٰی والی شرط اگر تھی، تو صرف اڑھائی سالہ پیشگوئی کے متعلق تھی۔ بعد میں جب دوبارہ پیشگوئی کی کہ سلطان محمد کا مرنا میری حیات میں تقدیر مبرم ہے اور اسکی بیوہ کا مجھ سے نکاح ہونا اٹل ہو۔ اسکے لئے کوئی شرط نہیں لگائی گئی تھی۔" (تحقیق ص ۱۱۸)

اقول۔ گویا سلطان محمد کی موت کے لئے تو شرط کا ہونا تسلیم کر لیا۔ ہاں اب انجام ۱۲۳ کے حاشیہ کی عبارت کو "دوبارہ پیشگوئی" قرار دے کر اسے بلا شرط قرار دیتا ہے۔ حالانکہ یہ خود باطل ہے۔ حضرت نے نفسِ پیشگوئی کو تقدیر مبرم قرار دیا ہے۔ مگر اس تقدیر مبرم کے حل کرنے کے لئے ساتھ ہی لکھ دیا ہے:-

"اور ضرور ہے کہ یہ وعید کی موت اس سے تھی رہے جب تک کہ

وہ گھڑی آجائے جو اسے بیاہ کر دیوے۔" (تحقیق ص ۱۱۹)

گویا جسے پٹیا لوی صاحب نے اپنی کم علمی کے باعث دوبارہ پیشگوئی سمجھ کر بلا شرط بتایا تھا اس کو خود اس کی منقولہ عبارت میں سلطان محمد کی بیاہ کی سے مشروط قرار دیا گیا ہے۔ اور اس جگہ تقدیر مبرم کا یہی مطلب ہے۔ ورنہ مطلق تقدیر مبرم کے لئے شرط کا ذکر غیر مناسب ہے۔ خود معترض پٹیا لوی نے بھی حضرت سید عبدالقادر صاحب جیلانی رضی اللہ عنہ کے مکتوب ص ۲۱۷ کے ترجمہ میں لکھا ہے:-

"دوسری (تقدیر) وہ جس کا معلق ہونا صرف خدا تعالیٰ کے ہی پاس

ہے، اور لوح محفوظ میں قضاے مبرم کی شکل رکھتی ہے۔ اور قضاے معلق

کی اس دوسری قسم میں بھی پہلی قسم کی طرح تبدیلی کا احتمال ہے۔ اس سے

معلوم ہوا کہ سید قدس سرہ کا قول بھی (یعنی در قضاے مبرم) سچ کس را

مجال نیست کہ تبدیل بدہد، مگر مرا، کہ اگر خواہم آنجا ہم تصرف کنم۔ ابو العطار

اس دوسری قسم پر ہی موقوف ہے جو قضائے مبرم کی صورت رکھتی

ہے۔ نہ اس قضاء پر جو درحقیقت مبرم ہے“ (تحقیق ص ۱۶۲)

گویا معترض کے نزدیک تقدیر مبرم کی دو صورتیں ہیں۔ اول درحقیقت مبرم۔ دوم بلحاظ شکل مبرم۔ اور مؤخر الذکر قسم میں از روئے قول سید عبد القادر صاحب تبدیلی ہو سکتی ہے۔ جب حقیقت یہ ہے، تو پھر اس کا یہ لکھنا کہ:-

”مرد میدان بن کر سامنے آؤ، اور حضرت موصوف کے اقوال سے

تقدیر مبرم کا بدل جانا ثابت کر دو تو ہم بھری مجلس میں آپ کے ہم عقیدہ

ہونے کو تیار ہیں“ (تحقیق ص ۱۶۹)

اگر خطبہ یا ”مجذوبانہ بڑ“ نہیں تو اور کیا ہے؟ ہمارا دعویٰ ہے کہ تقدیر مبرم کے ایک حصہ میں تبدیلی ہو سکتی ہے۔ جیسا کہ علامہ یافعی نے آنحضرت صلی اللہ علیہ وسلم کے الفاظ درج کئے ہیں۔ فرمایا:-

”إِنَّ الصَّدَقَةَ لَتَدْفَعُ الْبَلَاءَ الْمُبْرَمَ النَّازِلَ مِنَ السَّمَاءِ“

(روض الریاحین بر حاشیہ قصص الانبیاء ص ۲۶۲)

ترجمہ۔ صدقہ یقیناً اس قضاء مبرم کو مائل دیتا ہے جو آسمان نازل ہو رہا ہے۔

علاوہ ازیں ہم نے اس کیلئے سید عبد القادر صاحب جیلانی کے الفاظ ”در قضائے مبرم هیچ کس را مجال الح“ بھی پیش کر دئے ہیں۔ معترض کہتا ہے کہ تقدیر مبرم کی پھر دو صورتیں ہیں۔ ایک تقدیر مبرم جو بظاہر تقدیر مبرم ہے مگر علم الہی میں تقدیر معلق ہی ہے۔ دوسری تقدیر مبرم جو درحقیقت تقدیر مبرم ہے۔ اور پہلی تقدیر مبرم میں تبدیلی ممکن ہے۔ الغرض معترض نے ہمارے دعوئے کو تسلیم کر لیا ہے۔ اور یہ تو ظاہر ہی ہے کہ انجام آنحکم کے حاشیہ مذکورہ بالا میں سلطان محمد کی موت کو تقدیر مبرم بتلانا، اور ساتھ ہی شرط کا ذکر فرمانا صاف بتا رہا ہے کہ یہ تقدیر مبرم محض ظاہری شکل میں ہے ورنہ درحقیقت تقدیر مبرم نہیں۔ بہر حال خلاصہ کلام یہ ہے کہ معترض پٹیا لوی کے

ہر چار حوالجات صاف بتا رہے ہیں کہ سلطان محمد اور اسکے خسر احمد بیگ کی موت کی پیشگوئی شرطی تھی، جیسا کہ حضرت مسیح موعود علیہ السلام نے بھی تحریر فرمایا ہو۔ دھواں مطلوب۔

نکاح، احمد بیگ اور سلطان محمد | ہمارا دوسرا دعویٰ یہ ہے کہ محمدی بیگم کا حضرت کے نکاح میں آنا از روئے پیشگوئی صرف اسی صورت میں مقدر ہے جب احمد بیگ اور اس کا داماد

پہلے موت کے گھاٹ اتار دئے جائیں۔ اس دعویٰ کا ثبوت حسب ذیل ہے :-

(الف) حضرت مسیح موعودؑ نے تحریر فرمایا ہے کہ :-

”ایک شخص احمد بیگ نام ہے۔ اگر وہ اپنی بڑی لڑکی اس عاجز کو نہیں دیگا تو تین برس کے عرصہ تک بلکہ اس کے قریب فوت ہو جائیگا۔ اور وہ جو

نکاح کریگا، وہ روز نکاح سے اڑھائی برس کے عرصہ میں فوت ہوگا۔ اور

آخر وہ عورت اس عاجز کی بیویوں میں داخل ہوگی۔“ (تبلیغ رسالہ جلد ۱ ص ۷۱)

گویا حضورؑ نے نکاح کو آخری مرحلہ قرار دیا ہے۔ ایک اور جگہ حضور علیہ السلام نے لکھا ہے :-

”إِنَّهُ يَرُدُّ بِنْتِ أَحْمَدَ إِلَى بَعْدِ إِهْلَاكِ الْمُنَافِقِينَ وَكَانَ أَصْلَ الْمَقْصُودِ

إِلَى هَلَاكِكَ وَتَعْلَمُ أَنَّهُ هُوَ الْمَلَاكُ“ (انجام آتھم بحوالہ تحقیق ص ۵۷)

ترجمہ :- اللہ تعالیٰ احمد بیگ کی لڑکی کو تمام روکنے والوں کو ہلاک کرنے کے بعد

میری طرف لائیگا۔ پیشگوئی میں اصل مقصود ہلاکت ہے اور تو جانتا ہو کہ اسی پر مدار ہے۔

(ب) حضرت اقدسؑ تحریر کرتے ہیں کہ اللہ تعالیٰ نے فرمایا ہے :-

”يَمُوتُ بَعْلُهَا وَأَبُوهَا إِلَى ثَلَاثِ سَنَةٍ مِنْ يَوْمِ النِّكَاحِ ثُمَّ تَرُدُّهَا إِلَيْنَا

بَعْدَ مَوْتِهِمَا وَلَا يَكُونُ أَحَدُهُمَا مِنَ الْحَاصِلِينَ“ (کرامات الصادقین آخری مردق)

ترجمہ :- اس کا خاوند اور والد نکاح کے دن سے تین سال کے اندر مر جائیں گے۔ اور پھر

اس لڑکی کو (ان دونوں کی موت کے بعد) ہم تیری طرف لائیں گے۔ اور ان میں سے کوئی اسے

روک نہ سکے گا۔“

صاف ظاہر ہے کہ جب تک ہر دو موتیں واقع نہ ہوں لیں وہ لڑکی حضرت کے نکاح میں



نہیں آسکتی۔ ”سب دوا کوں کے ہٹا دینے“ کی بھی تعین ہوگئی۔ یعنی جب یہ دونوں مرجائیں گے۔ پھر کوئی روکنے والا نہ ہوگا۔

(ج) ہمارے اس دعوے کی تصدیق مولوی ثناء اللہ صاحب امرتسری نے بھی کی ہے۔ ان کے الفاظ حسب ذیل ہیں :-

(۱) ”ان میں سے مرزا احمد بیگ اور اسکے داماد کی موت اور اسکی لڑکی کے نکاح

والی پیشگوئی مسلمانوں سے خاص تعلق رکھتی ہے“ (رسالہ نکاح مرزا ص ۳)

(۲) ”پہلی پیشگوئی متعلقہ موت مرزا سلطان محمد دراصل تمہید تھی۔ اصل پیشگوئی

نکاح منکوحہ کے متعلق تھی“ (رسالہ تاریخ مرزا ص ۳)

(۳) ”ایک اور صاحب (سلطان محمد) بھی جن کی موت کے بعد مرزا صاحب نے

انکی بیوی سے نکاح کرنا تھا۔ جس کی مدت حسب شہادۃ القرآن مرزا صاحب

۲۰ اگست ۱۸۶۲ء کو پوری ہوگئی ہو۔ نہیں مرے“ (رسالہ الہامات مرزا ص ۲۸ طبع ششم)

مولوی صاحب کی ہر شے عبارتیں نہایت واضح ہیں۔ بالخصوص آخری اقتباس میں تو

صاف اقرار ہے کہ حضرت کا نکاح محمدی بیگم سے نہیں ہوا تھا بلکہ سلطان محمد کی موت کے بعد ہونا تھا۔ ع حق بر زبان جاری

ناظرین کرام! ہم اختصار کلام کی خاطر ان تین ثبوتوں پر ہی اکتفا کرتے ہیں۔

بہر حال یہ امر ثابت ہو کہ مسماۃ محمدی بیگم کا حضرت مسیح موعود علیہ السلام کے نکاح میں آنا ان

دونوں کی موت کے بعد تھا۔ اور یہی پیشگوئی کے الفاظ میں ہے اور یہی حضرت نے رقم

فرمایا۔ اور دشمنان احمدیت کو بھی یہی مسلم ہے۔ وہو المراد۔

آئیے اب واقعات پر نظر کریں۔ سو مرزا احمد بیگ اور اسکے اقارب نے اس

**واقعات**

پیشگوئی کو سنکر بجائے خشیت الہی اختیار کرنے کے اور بھی سرکشی اختیار

کر لی۔ اور یہ رشتہ بھی ۷ اپریل ۱۸۹۲ء کو دوسری جگہ کر دیا۔ (تحقیق ص ۱۲) اس نکاح

کے بعد پیشگوئی کے مطابق احمد بیگ کو تین سال بلکہ قریب عرصہ میں مرجانا چاہیے تھا

چنانچہ وہ چھٹے مہینے ہی مر گیا۔ معترض پٹیا لوی لکھتا ہے :-

”احمد بیگ والد محمدی بیگم کی نسبت پیشگوئی تھی کہ تین سال تک فوت ہوگا۔

”چھ ماہ بعد مر گیا“ (تحقیق ص ۲۷)

گویا پیشگوئی کا پہلا حصہ نہایت صاف اور واضح طور پر پورا ہوا۔ جس پر منکرین کو بھی گنجائش انکار نہیں بجز اس کے کہ وہ اسے سحر یا نجوم سے تعبیر کریں۔ چنانچہ مکفر بٹالوی نے اپنی دنوں رسالہ اشاعت السنۃ میں لکھا تھا کہ:-

”اگرچہ یہ پیشگوئی تو پوری ہو گئی۔ مگر یہ الہام سے نہیں بلکہ علمِ رمل

یا نجوم وغیرہ سے کی گئی“ (منقول از اشتہار ۶ ستمبر ۱۸۹۳ء)

مرزا احمد بیگ کی موت تو چھٹے مہینے میں واقع ہوئی۔ مگر دراصل نکاح کے

فوراً بعد ہی اس خاندان پر مصائب کے پہاڑ ٹوٹ پڑے۔ خود محمدی بیگم کی نانی اور دو

چچیاں مر گئیں۔ (تحقیق ص ۱۵) لیکن احمد بیگ کی موت نے تو انکی کمر بالکل توڑ دی۔

چنانچہ انہوں نے حضرت کو عجز و نیاز کے خطوط لکھے اور توبہ اور رجوع سے کام لیا۔

جس کا نتیجہ یہ ہوا کہ اس پیشگوئی کا دوسرا حصہ (سلطان محمد کی موت) معرض التواریس

پڑ گیا۔ اور یہ تو ظاہر ہی ہے کہ جب تک سلطان محمد کی موت واقع نہ ہو لیتی، محمدی بیگم کا

حضرت کے نکاح میں آنا نہ پیشگوئی کا منشاء ہے، نہ حضرت نے ایسا لکھا ہے۔

خلاصہ کلام یہ ہوا کہ پیشگوئی کے تین بڑے حصے تھے۔ (۱) احمد بیگ کی موت۔

(۲) سلطان محمد کی موت۔ (۳) محمدی بیگم کا نکاح۔ آخر الذکر مرحلہ ان دونوں واقعات

کے بعد اور ان پر موقوف ہے۔ اسلئے جب تک دونوں موتیں واقع نہ ہو جائیں۔ محمدی بیگم

کے حضرت مسیح موعود علیہ السلام کے نکاح میں آنے کا سوال ہی پیدا نہیں ہوتا۔ پھر

ظاہر ہے کہ ان دونوں کی موت عدم توبہ کی شرط سے مشروط تھی۔

جیسا کہ ہم بالتفصیل لکھ چکے ہیں۔ مرزا احمد بیگ نے خوف سے کام نہ لیا۔

اس لئے وہ بہت جلد موت کے مُنہ میں چلا گیا۔ اُس کی موت نے طبعی طور پر

سلطان محمد اور دوسرے لوگوں کو خوفزدہ کر دیا۔ اس لئے سلطان محمد کی موت ملتوی

ہو گئی جیسا کہ ایسے حالات میں اللہ تعالیٰ کی مُنت است ہے۔

## احمد بیگ کی موت پر اعتراف کا جواب

سیدنا حضرت مسیح موعود علیہ السلام نے اپنی کتاب شہادۃ القرآن ص ۸۱ پر اس پیشگوئی کے حسب ذیل چھ اجزاء ذکر فرمائے ہیں :-

- (۱) مرزا احمد بیگ ہوشیار پوری تین سال کی میعاد کے اندر فوت ہو۔
- (۲) اور پھر داماد اُس کا جو اُسکی دختر کلاں کا شوہر ہے اڑھائی سال کے اندر فوت ہو۔
- (۳) اور پھر یہ کہ مرزا احمد بیگ تار و زشادی دختر کلاں فوت نہ ہو۔
- (۴) اور پھر یہ کہ وہ دختر بھی تانکاح اور تا ایام بیوہ ہونے اور نکاح ثانی کے فوت نہ ہو۔ (۵) اور پھر یہ عاجز بھی ان تمام واقعات کے پورے ہونے تک فوت نہ ہو۔ (۶) اور پھر یہ کہ اس عاجز سے نکاح ہو جائے۔ اور ظاہر ہے کہ یہ تمام واقعات انسان کے اختیار میں نہیں۔“ (تحقیق ص ۳)

یہ اجزاء پیشگوئی کے ابتداء سے آخر تک پروگرام پر مشتمل ہیں۔ ان میں بتایا گیا ہے کہ جب پیشگوئی کی گئی۔ اُسوقت مرزا احمد بیگ کی لڑکی محمدی بیگم کا نکاح کسی جگہ نہ ہوا تھا۔ حضرت نے فرمایا کہ احمد بیگ نکاح کرنے تک زندہ رہیگا۔ جیسا کہ جزء ۵ میں مذکور ہے۔ چنانچہ وہ زندہ رہا۔ پھر حضرت نے لکھا ہے کہ وہ بعد نکاح تین سال کے اندر مرجائے گا۔ چنانچہ وہ بعد نکاح پھٹے مہینے مر گیا۔ گویا جہانتک اس پیشگوئی کا تعلق احمد بیگ سے تھا، وہ اُسکی سرکشی کے باعث کھلم کھلا پورا ہو گیا۔ لیکن مشہور ہے کہ خوسے بدرا بہانہ ہائے بسنیا۔ چنانچہ معترض پٹیلوی ان اجزاء کو نقل کر کے لکھتا ہے :-

- (۱) ”جس شخص (احمد بیگ) نے اپنے داماد کی موت اور اپنی بیٹی کا بیوہ ہونا دیکھ کر فرنا تھا۔ اور جس نے محمدی بیگم کے نکاح ثانی تک زندہ رہنا تھا۔ . . . . اُس کی موت مرزا صاحب کے مرتبہ پروگرام کے صریحاً برخلاف واقعہ ہوئی۔“ (تحقیق ص ۱۵۲)

- (۲) ”احمد بیگ نے اپنے داماد کی موت دیکھ کر فرنا تھا۔ اسلئے یہ مرگ اتفاقاً دلیل صداقت نہیں ہو سکتی۔“ (تحقیق ص ۱۵۲)

ناظرین کرام! انصاف فرمائیں کہ کیا حضرت کے پروگرام میں احمد بیگ کا

محمدی بیگم کے ”نکاح ثانی“ تک زندہ رہتا مذکور ہے؟ کوئی لفظ ایسا موجود ہے؟  
 حاشا دکلا۔ ہرگز نہیں۔ شہادۃ القرآن ۲۲۔ ستمبر ۱۸۹۳ء کی تصنیف ہے جب کہ  
 احمد بیگ مرچکا تھا۔ حضرت اقدس نے اس جگہ پیشگوئی کو محض اسکے اجزاء لحاظ کر  
 ذکر فرمایا ہے، نہ یہ کہ اُس وقت پیشگوئی کی تھی۔ اصل پیشگوئی تو ۱۸۸۶ء میں کی گئی تھی۔  
 پس پٹیا لوی صاحب کا یہ صریح دھوکہ ہے۔ ہم اسے چیلنج کرتے ہیں کہ وہ حضرت مسیح موعود  
 علیہ السلام کی کسی تحریر سے ثابت کرے کہ احمد بیگ محمدی بیگم کے نکاح ثانی تک  
 زندہ رہیگا۔ لیکن وہ اور اُسکے سب بددکار ایسا ہرگز ثابت نہیں کر سکتے۔ حنرت نے  
 تو نکاح کو ”بَعْدَ مَوْتِهَا“ (احمد بیگ اور سلطان محمد کی موت کے بعد) قرار دیا ہے (تحقیق ص ۴۵)  
 سو ظاہر ہے کہ احمد بیگ کی موت حضرت کے مجوزہ پروگرام کے مطابق واقع ہوئی ہے اور  
 اس پر اعتراض کرنا بہت بڑی غباوت یا شقاوت کا نتیجہ ہے۔

اس ضمن میں ایک سوال یہ بھی کیا گیا ہے کہ احمد بیگ کی موت سلطان محمد کے  
 بعد ہونی چاہیے تھی۔ کیونکہ سلطان محمد کے لئے عرصہ اڑھائی سال مقرر تھا۔ اور  
 احمد بیگ کے لئے تین سال۔ (تحقیق ص ۳۸ حاشیہ) اس کا جواب یہ ہے کہ یہ  
 میعادیں انتہائی میعادیں ہیں۔ ان کے اندر اندر جب بھی ان کی موت واقع  
 ہو جائے، پیشگوئی کے مطابق ہوگی۔ جیسا کہ غَلِبَتِ الرُّومُ فِي أَدْنَى الْأَرْضِ  
 وَهُمْ مِنْ بَعْدِ غَلِبِهِمْ سَيَغْلِبُونَ فِي بَضْعِ سِنِينَ۔ (الروم ع) کی پیشگوئی  
 کے لئے زیادہ سے زیادہ نو سال مقرر تھے۔ باقی تین اور اڑھائی کافرق اُس وقت  
 قابل اعتراض ہوتا جب احمد بیگ کے لئے محض تین سال مقرر ہوتے۔ مگر یہ غلط ہے  
 کیوں کہ حضرت مسیح موعودؑ نے احمد بیگ کی موت کے لئے انتہائی مدت بے شک  
 تین سال فرمائی ہے۔ مگر ساتھ ہی لکھا ہے:-

(۱) ”تین سال کے عرصہ تک بلکہ اس سے قریب فوت ہو

جائے گا۔“ (اشتبہار ۱۰ جولائی ۱۸۸۸ء)

(۲) حضرت نے احمد بیگ کو مخاطب کرتے ہوئے لکھا تھا کہ:-

”اس صورت میں تم پر مصائب نازل ہوں گے۔ جن کا نتیجہ تمہاری موت ہوگا۔ پس تم نکاح کے بعد تین سال کے اندر مرجاؤ گے۔ بلکہ تمہاری موت قریب ہے۔“ (تحقیق لاثانی ص ۳۱)

(۳) بحوالہ آئینہ کمالات اسلام پٹیلوی صاحب نے پیشگوئی کی تیسری جُزء ان الفاظ میں نقل کی ہے:-

”سوم۔ پھر نکاح کے بعد اس لڑکی کے باپ کا جلدی مرنا۔“ (تحقیق ص ۳۲)

ان تینوں حوالجات میں احمد بیگ کی موت کو قریب عرصہ میں بتایا گیا ہے۔ ہاں اگر وہ شوخیوں میں غیر معمولی اضافہ نہ کر لیتا، تو موجودہ حالت کے لحاظ سے زیادہ سے زیادہ اُسکو تین سال کی مہلت دی جا سکتی تھی۔ پس یہ اعتراض بھی باطل ہو۔

نکاح نہ ہونے پر ناظرین کرام! ہم ثابت کر آئے ہیں کہ محمدی بیگم کا حضرت کے نکاح میں آنا اسی صورت میں مقدر تھا جب دونوں موتیں واقع ہو جاتیں لیکن چونکہ سلطان محمد پر موت وارد نہ ہوئی، اس لئے

**اعتراض کا جواب**

موجودہ حالات میں نکاح کا اعتراض محض لغو ہو۔ یہ کہنا کہ وہ نکاح آسمان پر پڑھا گیا، خدا نے پڑھا اس کا ظہور کیوں نہ ہوا؟ کیا خدا کا نکاح کرنا ملاں کے نکاح سے بھی کمزور ہے؟ یہ سب اعتراض محض نادانی سے پیدا ہوتے ہیں، جبکہ اس نکاح کے وقوع و ظہور کیلئے ایک شرط تھی یعنی سلطان محمد کی موت۔ اور یہ شرط متحقق نہ ہوئی، تو پھر نکاح کس طرح ہو سکتا تھا۔ دیکھئے۔ آنحضرت صلی اللہ علیہ وسلم نے فرمایا تھا:-

”إِنَّ اللَّهَ زَوَّجَنِي مَرْيَمَ بِنْتِ عِمْرَانَ وَكُلْتُمَا أُخْتَ مُوسَى وَامْرَأَةً فِرْعَوْنَ قَالَتْ هِنَا لَكَ يَا رَسُولَ اللَّهِ“ (روایت طبرانی

و حاکم۔ دیکھو تفسیر فتح البیان جلد ۹ ص ۹۹)

کہ اللہ تعالیٰ نے میرا نکاح حضرت مریم۔ کلثوم۔ اور فرعون کی بیوی سے کر دیا ہے۔ حضرت خدیجہؓ نے فرمایا کہ یا رسول اللہ! پھر آپ کو مبارک ہو۔

معزز قارئین! ہم اس حدیث کو بالکل حق سمجھتے ہیں۔ مگر ظاہر ہے کہ باوجود



”ان اللہ زوجتی“ فرمانے کے ان نکاحوں کا ظہور اس دنیا میں نہیں ہوا۔ اور نہ ہو سکتا تھا۔ کیونکہ وہ عورتیں فوت ہو چکی تھیں۔ ہاں آخرت میں جب موت والی روک درمیان نہ ہوگی، ان نکاحوں کا ظہور ہو جائیگا۔ اسی طرح حضرت اقدس محمدی بیگم کے نکاح کے ظہور کیلئے ایک شرط تھی، یعنی سلطان محمد کی موت۔ اور یہ امر بالکل ظاہر ہے کہ جب تک یہ شرط پوری نہ ہوتی، اور جب تک یہ روک دور نہ ہوتی تو وہ حضرت کے نکاح میں نہ آ سکتی تھی۔ پس نکاح کا اعتراض غلط اور بے محل ہے۔

مرزا سلطان محمد کی اس عظیم الشان پیشگوئی میں سے اگر کوئی حصہ دشمنوں کے اعتراض کا نشانہ بن سکتا ہے تو وہ صرف سلطان محمد **عدم موت کا جواب** کے نہ مرنے کا حصہ ہے۔ بے شک یہ درست ہے کہ

سلطان محمد نہیں مرا۔ لیکن فقط نہ مرنا تو موجب اعتراض نہیں ہو سکتا۔ جبکہ ظاہر ہے کہ یہ وعیدی پیشگوئی ہے۔ اور پھر اس موت کیلئے عدم تو بہ کی شرط بھی موجود ہے۔ سیدنا حضرت مسیح موعود علیہ السلام کا دعویٰ ہے کہ یہ موت اس لئے ٹل گئی کہ ان لوگوں نے شرط سے فائدہ اٹھایا۔ چنانچہ حضور نے تحریر فرمایا ہے :-

(۱) ”احمد بیگ کے مرنے سے بڑا خوف اُس کے اقارب پر غالب آگیا۔ یہاں تک کہ بعض نے اُن میں سے میری طرف عجز و نیاز کے ساتھ خط بھی لکھے کہ دعا کرو۔ پس خدا نے اُن کے اس خوف اور اس قدر عجز و نیاز کی وجہ سے پیشگوئی کے وقوع میں تاخیر ڈال دی۔“ (حقیقت الوحی ص ۸۹ نیز رسالہ الہامات مؤلفہ مولوی شہار اللہ امرتسری ص ۶۹)

(۲) ”اس کا داماد جو اڑھائی سال کے اندر فوت نہ ہوا تو اس کی یہی وجہ تھی جو اس عبرت انگیز واقعہ کے بعد جو احمد بیگ اُسکے خسر کی وفات تھی؛ ایک شدید خوف اور حزن اُس کے دل پر وارد ہو گیا۔ اور نہ صرف اُسکے دل پر بلکہ اُسکے تمام متعلقین کو اس خوف اور حزن نے گھیر لیا۔ اور یہ بات ظاہر ہے کہ جب دو آدمیوں کی موت ایک ہی پیشگوئی میں بیان کی گئی ہو۔ اور ایک ان میں سے میعاد کے اندر مر جائے تو وہ جو دوسرا باقی ہے اُس کی

بھی کمر ٹوٹ جاتی ہے۔“ (اشتہار ۶ ستمبر ۱۸۹۴ء)

ناظرین! اب قابل غور امر یہ ہے کہ اگر یہ دعویٰ ثابت ہو جائے کہ فی الواقع مرزا سلطان محمد نے اس شرط کے مطابق رجوع اور خوف سے فائدہ اٹھا کر مہلت حاصل کی ہے تو کیا معترض کا یہ اعتراض کچھ وزن رکھتا ہے؟ پیشگوئیوں کے اصول و ضوابط پر نظر کریں اور حضرت مسیح موعود علیہ السلام کے شرط کی تصریح کر دینے پر غور کریں، اور پھر بتائیں کہ کیا ضرور نہ تھا کہ ان حالات میں سلطان محمد موت سے بچ جاتا؟ بالخصوص جب کہ اس پیشگوئی کی بناء ہی ان لوگوں کی شرارت اور سرکشی تھی۔

حضرت مسیح موعود علیہ السلام نے تحریر فرمایا ہے :-

”ایک عرصہ سے یہ لوگ جو میرے کنبے سے اور میرے

**پیشگوئی کی بناء**

اقارب ہیں کیا مرد، اور کیا عورت، مجھے میرے الہامی دعاوی میں مکرار اور دوکاندار خیال کرتے ہیں۔ اور بعض نشانوں کو دیکھ کر بھی قائل نہیں ہوتے۔“ (تمتہ اشتہار دس جولائی ۱۸۸۸ء)

خود پٹیا لوی صاحب کو بھی اعتراف ہے کہ :

”مرزا صاحب کی اس پیشگوئی کی بنیاد بھی تکذیب ہی ہے جیسا کہ نکاح آسمانی کی پیشگوئی کے متعلق ان کا پہلا الہام ہے گدا بوا پایا تہ و کافوا بھا یستہزؤنہ الخ پس اگر پیشگوئی وعید کی ہی مان لی جائے۔ تو بھی اسکی بناء تکذیب رسول قادیانی پر تھی۔“ (تحقیق لاثانی ص ۱۱۱)

اس اقتباس سے صاف ظاہر ہے کہ اس پیشگوئی کی بناء نفس پرستی وغیرہ پر نہ تھی، بلکہ محض تکذیب و استہزاء کی سزا کے طور پر تھی۔ اور یہ وعیدی پیشگوئی تھی۔ کیونکہ انذار اور عذاب کی پیشگوئی کا ہی نام وعیدی پیشگوئی ہوتا ہے۔

پھر معترض پٹیا لوی ایک اور جگہ لکھتا ہے :-

”بفرض محال یہ پیشگوئی اگر سلطان محمد کے حق میں وعید کی تھی تو

توبہ، استغفار، صدقہ، رجوع الی الحق سے ٹل سکتی تھی۔ مگر

سلطان محمد کے متعلق ان باتوں کا کوئی ثبوت نہیں۔ محض مرزا صاحب کا  
زبانی دعویٰ ہے۔“ (تحقیق ص ۱۸۲)

گویا یہ طے ہو چکا ہے کہ وعیدی پیشگوئی توبہ و استغفار سے ٹل جایا کرتی ہے۔ رہا یہ امر  
کہ یہ پیشگوئی وعیدی تھی۔ سو اظہار من الشمس ہے کہ یہ سلطان محمد کی موت پر مشتمل  
تھی، اور موت کی پیشگوئی کو ہی وعیدی کہا کرتے ہیں پس معاملہ بالکل صاف ہو گیا۔  
اب ہمارے ذمے صرف یہ ثبوت دینا باقی ہے کہ فی الواقع سلطان محمد نے توبہ و استغفار  
اور رجوع الی الحق سو کام لیا ہے۔ لیجئے اب اسکے ثبوت بھی ذیل میں ملاحظہ فرمالیجئے۔  
ثبوتِ اول۔ سیدنا حضرت مسیح موعود علیہ السلام نے بکرات و مرآت اس امر کی  
اشاعت فرمائی کہ ان لوگوں نے توبہ اور عاجزی کے خطوط لکھے ہیں اور ان پر خوف طاری  
ہو گیا وغیرہ وغیرہ۔ ایک جگہ تحریر فرمایا ہے:-

”احمد بیگ میعاد کے اندر فوت ہو گیا اور اُس کا فوت ہونا اسکے داماد اور تمام  
عزیزوں کیلئے سخت ہم و غم کا موجب ہوا۔ چنانچہ ان لوگوں کی طرف سے توبہ  
اور رجوع کے خط اور پیغام بھی آئے۔“ (اشتہار انعامی چار ہزار روپیہ)  
کیا مرزا سلطان محمد یا اُس کے اقارب نے کبھی اس دعویٰ کی تردید کی؟ ہرگز نہیں۔  
پس جب کہ علی الاعلان اور سب مخالفین کے سامنے یہ دعویٰ کیا گیا اور مدعا علیہم کی طرف سے  
انکار نہ ہوا۔ تو پھر اس کی صداقت میں کیا شبہ رہ جاتا ہے؟  
ثبوتِ دوم۔ سیدنا حضرت مسیح موعود علیہ السلام نے اس دعویٰ کے اثبات  
کے لئے مخالفین کو پُر زور الفاظ میں چیلنج کیا اور لکھا کہ:-

”فیصلہ تو آسان ہے۔ احمد بیگ کے داماد سلطان محمد کو کہو کہ تکذیب کا  
اشتہار دے۔ پھر اس کے بعد جو میعاد خدا تعالیٰ مقرر کرے۔ اگر اس سے  
اُس کی موت تجاوز کرے تو میں جھوٹا ہوں۔ ورنہ اے نادانوں! صدقوں کو  
جھوٹا مت ٹھہراؤ۔ . . . . اور ضرور ہے کہ یہ وعید کی موت اس سے  
تھی ہے جب تک کہ وہ گھڑی آجائے کہ اُس کو بے باک کر دیوے۔ سوا کہ

جلدی کرنا ہے تو اٹھو اور اُسکو بے باک اور مکذب بناؤ، اور اُس سے اشتہار دلاؤ  
اور خدا کی قدرت کا تماشا دیکھو“ (انجام آتھم ص ۳۲ حاشیہ)

اس سختی کے بعد حضور علیہ السلام قریباً بارہ برس زندہ رہے۔ مگر کسی کے لئے  
ممکن نہ ہوسکا کہ وہ اُس سے تکذیب کا اشتہار دلاتا۔ معلوم ہوا اُس نے اس  
”تکذیب و استہزاء“ کو چھوڑ دیا تھا جو بناءً پیشگوئی تھی۔

حضرت کے فقرہ ”پھر جو میعاد خدا تعالیٰ مقرر کرے“ سے ظاہر ہے کہ یہ اشتہار جس کے  
بعد اُسکی موت مقررہ میعاد میں ہونے والی تھی حضرت کی زندگی کے ساتھ وابستہ ہے۔  
لہذا اخبار المحدثین ۱۴۔ مارچ ۱۹۲۴ء کا شائع کردہ خط کہ ”میں نہ پیشگوئی سے ڈرا“ اس  
چیلنج کا جواب نہیں ہو سکتا۔ بلکہ اس پر تو مشہور ضرب المثل ع مشتے کہ بعد از جنگ یاد آید  
بر کلمہ خود باندہ زند، صادق آتی ہو۔ اس انکار کی وہی مثال ہے کہ فرعون یوں پر جب عذاب  
آتا تو وہ عاجزی کرتے۔ اور جب جاتا رہتا تو پھر اکرٹ جاتے۔ مرزا سلطان محمد کا  
حضرت کی زندگی میں حضور کے دعویٰ خوف و توبہ کا انکار نہ کرنا، بلکہ اس چیلنج پر باوجود  
مخالفین کی انگیخت کے خاموشی اختیار کرنا، حالانکہ انکی منکوحہ کا اس طرح برملا ذکر ہوتا تھا۔  
انکے خوف کا کھلا کھلا ثبوت ہے۔ ۱۹۲۴ء میں مولوی ثناء اللہ امرتسری نے پٹی جاکر جس طرح اس  
سے یہ خط لکھوایا ہے۔ وہ خود اسکے خوفزدہ ہونے کا ثبوت ہے۔ فتدبر۔

ثبوت سوم۔ مرزا سلطان محمد نے ۱۹۱۳ء میں ایک صاحب کے نام حسب ذیل خط  
لکھا ہے۔ دھو ہذا۔ (از انبالہ چھاؤنی ۲۱ مارچ ۱۹۱۳ء)

برادر م سلمہ! السلام علیکم

نوازشنامہ آپ کا پہنچا۔ یاد آوری کا مشکور ہوں۔ میں جناب مرزا جی صاحب  
مرحوم کو میک، بزرگ، اسلام کا خدمتگذار، شریف النفس، خدا یاد پہلے بھی اور  
اب بھی خیال کر رہا ہوں۔ مجھے ان کے مُریدوں سے کسی قسم کی مخالفت نہیں ہے۔ بلکہ  
افسوس کرتا ہوں کہ چند ایک امورات کی وجہ سے ان کی زندگی میں ان کا شرف  
حاصل نہ کر سکا۔ انبالہ چھاؤنی ۲۱ مارچ ۱۹۱۳ء

نیاز مند سلطان محمد از انبالہ رسالہ ۹

اس خط کا عکس بھی شائع ہو چکا ہے۔ (ابوالعطاء)

یہ خط ۱۹۱۳ء لکھا ہے جس میں مرزا سلطان محمد صاحب صاف اقرار ہے کہ میں اب بھی حضرت مرزا صاحب کو نیک اور بزرگ سمجھتا ہوں اور پہلے بھی سمجھتا تھا۔  
 ناظرین! آپ ان حالات پر نگاہ کریں جو اس پیشگوئی سے پہلے ان لوگوں کے تھے۔  
 اور تصور کریں کہ یہ الفاظ وہ شخص لکھتا ہے جس کی بیوی کے متعلق یہ پیشگوئی ہے  
 تو آپ کو یقین کرنا پڑے گا کہ یہ شخص بے شک توبہ و رجوع کر چکا تھا۔ اس خط کی  
 اصلیت کو مولوی ثناء اللہ امرتسری نے بھی تسلیم کیا ہے اور خود معترض پٹیا لوی  
 نے بھی۔ مولوی ثناء اللہ صاحب کے الفاظ حسب ذیل ہیں :-

”مرزا سلطان محمد کا ایک خط شائع کرتے ہیں۔ جس کا مضمون یہ  
 ہے کہ میں مرزا صاحب قادیانی کو بزرگ جانتا ہوں۔ اس خط کو اس  
 دعویٰ کی سند پیش کیا کرتے ہیں کہ سلطان محمد دل سے مرزا صاحب کا  
 معتقد ہو گیا تھا، اس لئے نہ مرا۔ اس کے جواب میں ہم کہہ سکتے ہیں کہ  
 مرزا صاحب کے اپنے بیانات کے سامنے یہ تحریر کوئی وقعت نہیں رکھتی۔  
 ممکن ہے مخالف نے بطور استہزاء یا معمولی اخلاقی نرمی سے یہ فقرہ  
 لکھ دیا ہو“ (الہامات ص ۶۷)  
 معترض پٹیا لوی نے لکھا ہے :-

”آپ نے مرزا سلطان محمد ثناء اللہ محمدی بیگم کا خط مورخہ ۲۱ مارچ ۱۹۱۳ء  
 نقل کیا ہے جس میں اس نے مرزا صاحب کی نسبت عام مصالحانہ خیالات  
 ظاہر کئے ہیں“ (تحقیق ص ۱۶۱)

ظاہر ہے کہ یہ خط ’اور اس کے الفاظ‘ نہ استہزاء ہیں، نہ عام مصالحانہ  
 خیالات ہیں۔ کیونکہ لکھنے والا وہ شخص ہے جس کی بیوی کا یہ قصہ ہے۔ بہر حال  
 اصلیت خط مسلم ہے۔ ہاں معترض پٹیا لوی نے لکھا ہے کہ ۱۹۱۳ء میں خط لکھا اور  
 موت سے پہلے ہی کیوں بچ گیا۔ (تحقیق ص ۱۶۲)

ارے بندہ خدا! ۱۹۱۳ء کا خط تو خود پہلے زمانہ کے خوف کا ثبوت ہے۔ نیز



اسی خط میں لکھا ہوا ہے کہ میں پہلے بھی حضرت مرزا صاحب کو نیک اور بزرگ سمجھتا تھا۔ چنانچہ اُس کا وہ تفصیلی بیان بھی جو اس نے ہمارے محترم دوست جناب حافظ جمال احمد صاحب مبلغ مارشیں کے سامنے پیش کیا تھا، اس پر شاہد ہے۔ جس میں اس نے کہا ہے :-

”میں قسم یہ کہتا ہوں کہ جو ایمان اور اعتقاد مجھے حضرت مرزا صاحب پر ہے۔ میرا خیال ہے کہ آپ کو بھی جو بیعت کر چکے ہیں اتنا نہیں ہو گا۔ میرے دل کی حالت کا آپ اس سے اندازہ لگا سکتے ہیں کہ اس پیشگوئی کے وقت آدمیوں نے لیکھرام کی وجہ سے، اور عیسائیوں نے آئٹم کی وجہ سے، مجھے لاکھ لاکھ روپیہ دینا چاہا، تاہیں کسی طرح مرزا صاحب پر نالش کروں۔ اور وہ روپیہ نہیں لیتا، تو امیر کبیر بن سکتا تھا۔ مگر وہی ایمان اور اعتقاد تھا جس نے مجھے اس فعل سے روکا۔“

(الفصل ۹ جون ۱۹۲۱ء)

پس مرزا سلطان محمد صاحب کا رجوع واضح اور بتین ہے۔ لہذا اس اہم پیشگوئی کے کسی حصے پر بھی اعتراض پیدا نہیں ہوتا۔ بلکہ بصیرت کی نظر سے دیکھنے والوں کیلئے یہ صداقت حضرت احمدؒ پر ایک واضح دلیل ہے۔

سیدنا حضرت مسیح موعود علیہ السلام نے تخریر فرمایا ہے :-

”جب ان لوگوں نے شرط کو پورا کر دیا۔ اور داماد احمد بیگ پر خوف طاری ہو گیا اور اُس نے توبہ کی۔

نکاح فسخ ہو گیا، یا  
تاخیر میں پڑ گیا

تو نکاح فسخ ہو گیا یا تاخیر میں پڑ گیا۔“ (تحقیق ۱۵ بحوالہ تہ حقیقۃ الوحی)

اس فقرہ پر عام معاندین تمسخر کیا کرتے ہیں کہ اس میں دو رنگی ہے۔ حالانکہ بات یہ ہے کہ حضرت اقدس نے انجام آئٹم ۳۲ پر چیلنج کیا تھا کہ سلطان محمد سے تکذیب کا

اے طبع ثانی کے وقت حضرت حافظ صاحب فوت ہو چکے ہیں۔ انہوں نے تبلیغ اسلام کرتے ہوئے غریب الوطنی میں مارشیں میں ہی وفات پائی۔ اِنَّا لِلّٰہِ وَاِنَّا اِلَیْہِ رَاجِعُونَ۔ بڑے مخلص دوست اور نیک بزرگ تھے۔ اللہ تعالیٰ بلند درجات عطا فرمائے۔ آمین۔ (ابوالعطاء)

اشتہار دلاؤ الخ۔ اب عقلاً دو صورتیں ممکن تھیں۔ (۱) لوگ اشتہار دلا دیتے۔ (۲) لوگ اشتہار نہ دلا سکتے۔ اگر صورت اول واقع ہوتی تو اس کا مرنا یقینی تھا، اور اندریں صورت اسکی موت کے بعد محمدی بیگم کا حضرت کے نکاح میں آنا ضروری اور لازمی تھا۔ اور اگر اشتہار نہ دلا سکتے تو پھر سلطان محمد کی عدم موت کے باعث نکاح نہیں ہو سکتا تھا۔ پس فسخ یا تاخیر و ورنگی کے لئے نہیں بلکہ اُس تحدی کی وجہ سے ہی، جس کا پورا کرنا یا نہ کرنا مخالفین کے اختیار میں تھا۔ چنانچہ یہی وجہ ہے کہ جب حضرت پر اللہ تعالیٰ کی طرف سے کھول دیا گیا کہ سلطان محمد کی طرف سے تکذیب کا اشتہار ہرگز شائع نہ ہو سکے گا۔ تو حضورؐ نے صرف ایک پہلو کا ذکر فرمایا۔ وَهُوَ هَذَا۔ فرمایا۔

”یونس کی قوم کا واقعہ سب کو معلوم ہے۔ کوئی شرط نہ تھی مگر پھر بھی

توبہ و استغفار سے وہ عذاب ٹل گیا۔ اور یہاں تو صاف تُوْبِي تُوْبِي  
فَإِنَّ الْمُبْلَاءَ عَلَى عَقَبِكَ آگیا ہے۔ جس سے صاف ظاہر ہے کہ توبہ سے  
یہ سب باتیں ٹل جائیں گی۔ اور احمد بیگ کی موت سے خوف اُن پر چھا گیا۔ اُس  
نے پیشگوئی کے ایک حصہ کو ٹال دیا۔“ (اخبار بدر ۲۳ اپریل ۱۹۰۸ء ص ۱۱)

ہاں اس جگہ معترض پٹیلوی نے ایک اور سوال کیا ہے۔ اور وہ یہ کہ شرط کو پورا کر دینے سے نکاح کا فسخ ہو جانا کیسے واقع ہوا۔ شرط پوری ہونے سے تو نکاح ہو جانا چاہیے تھا۔ مگر یہ اعتراض بھی دھوکہ ہے۔ کیونکہ سلطان محمد کی موت اور محمدی بیگم کے نکاح کے لئے علیحدہ علیحدہ شرط ہے۔ جیسا کہ ہم تفصیلاً لکھ چکے ہیں۔ محمدی بیگم کے نکاح کے لئے سلطان محمد کی موت کی شرط ہے۔ جو پوری نہ ہوئی۔ اور سلطان محمد کے موت سے بچنے کے لئے توبہ شرط ہے اور سلطان محمد نے موت سے بچنے کی اس شرط کو پورا کر دیا اور موت سے بچ گیا۔ لہذا آخری مرحلہ کی شرط متحقق نہ ہوئی۔ پس معلوم ہو گیا کہ حضرت نے تتمہ حقیقۃ الوحی ص ۱۳۱ میں جس شرط کے پورا ہونے کا ذکر فرمایا ہے وہ سلطان محمد کے بچنے کے نتیجہ پر منتج تھی، اور وہ نتیجہ پیدا ہو گیا۔ لہذا معترض کا اس جگہ اِذَا دُجِدَ الْمَشْرُطُ فَإِنَّ الْمَشْرُوطَ کا مضحکہ خیز قول لکھنا

اپنی جہالت کا مظاہرہ کرنا ہے۔ البتہ محمدی بیگم کے حضرت کے نکاح میں آنے کے لئے جو شرط تھی یعنی سلطان محمد کی موت۔ وہ چونکہ واقع نہ ہوئی۔ لہذا وہ نکاح وقوع پذیر نہ ہوا۔ فاندفع الاشکال۔

الہام میں سلطان محمد کی  
عدم موت کا ذکر

اس وعیدی پیشگوئی کا آخری انجام جو الہاماً بتایا جا چکا تھا وہ ان لفظوں میں مذکور ہے۔ یَمُوتُ وَيَبْقَى مِنْهُ كَلَابٌ مُتَعَدِّدَةٌ۔ (تمہ اشتہار دس جولائی ۱۸۸۸ء)۔ سب جانتے ہیں کہ یموت واحد کا صیغہ ہے جس کے معنی یہ ہیں کہ ایک شخص مرے گا۔ اور اسکی طرف کئے گئے باقی رہ جائیں گے۔ یعنی موت صرف احمد بیگ کی ہوگی۔ یہی مقدر تھا۔ گویا الہام میں سلطان محمد کے شرط وعید سے فائدہ اٹھانے کا اشارہ کیا گیا تھا جسے واقعات نے کھول دیا ہے۔ پیشگوئی کے ان الفاظ پر غور کرنے سے بہت سے حقائق سامنے آ جاتے ہیں۔ مخالفین کی مخالفت کا پہلے سے ذکر موجود ہے۔

اس پیشگوئی کے  
قیمتی کلمات

ذیل میں میں اُن لوگوں کے نام درج کرتا ہوں جو اس پیشگوئی کے متعلقین میں سے سلسلہ احمدیہ میں داخل ہو چکے ہیں:-  
(۱) مرزا احمد بیگ کی اہلیہ صاحبہ (۲) مرزا محمد بیگ صاحب  
پسر مرزا احمد بیگ (۳) عنایت بیگم صاحبہ دختر مرزا احمد بیگ (۴) سردار بیگم صاحبہ دختر  
مرزا احمد بیگ (۵) مرزا محمد احسن بیگ داماد مرزا احمد بیگ (۶) مرزا محمود بیگ پوتا مرزا  
احمد بیگ (۷) دختر مرزا نظام الدین۔ اہلیہ صاحبہ مرزا سلطان احمد صاحب رئیس۔  
(۸) مرزا گل محمد صاحب پسر مرزا نظام الدین صاحب (۹) اہلیہ مرزا غلام قادر صاحب  
(۱۰) محمود بیگم صاحبہ دختر مرزا احمد بیگ۔

ان لوگوں کا احمدیت کی حلقہ بگوشی کو قبول کر لینا ایک متدین انسان کی نگاہ میں حضرت اقدس کی صداقت کا بہت بڑا ثبوت ہے۔ ہمارے مخالفین کو ذرا تدبیر سے کام لینا چاہیے کہ یہ کیا بات ہے کہ جن لوگوں، اور جس خاندان کے متعلق یہ پیشگوئی ہے وہ تو احمدی ہو گئے۔ اور معتز ضہین ابھی تک اعتراض ہی کر رہے ہیں۔

ناظرین کرام! بفضلہ تعالیٰ ہم نے ہر طرح سے ثابت کر دیا ہے کہ حضرت اقدسؑ کی یہ پیشگوئی بھی دیگر شرعی پیشگوئیوں کی طرح اپنی شرائط کے مطابق پوری ہو چکی ہو اور حضرت کی صداقت کا ایک زبردست نشان ہے۔ وہوالمطلوب۔

**مولوی محمد حسین بیٹالوی کی ذلت کی پیشگوئی** | پانچویں نمبر پر معترض بیٹالوی نے حضرت مسیح موعود علیہ السلام اشتہار

۲۱ نومبر ۱۸۹۸ء کا ایک اقتباس دیا ہے جس میں لکھا ہے کہ :-

”اگر تیری جناب میں میری کچھ عزت ہے، تو میں عاجزی سے دعا کرتا

ہوں کہ ان ۱۳ مہینوں میں شیخ محمد حسین، جو حضرت علیؑ اور بتنی مذکور کو ذلت کی مار سے دنیا میں رسوا کر اور ضربت علیہم الذلۃ کا مصداق کر“ (عشرہ ۱۵۴)

اگرچہ اشتہار مذکور میں یہ الفاظ بعینہ موجود نہیں ہیں لیکن یہ درست ہے کہ اس اشتہار میں حضرت اقدسؑ نے ان تینوں کو ایک فریق قرار دے کر جس کی عزت و ذلت مولوی محمد حسین کی عزت و ذلت پر موقوف تھی، یہ الہام اور دعا شائع کی ہے کہ اُن پر ”۱۵۔ دسمبر ۱۸۹۸ء سے ۱۵۔ جنوری ۱۸۹۹ء تک ذلت“ پڑے۔ چنانچہ وہ ذلت کی سخت مار پڑ گئی۔ بیٹالوی صاحب کا یہ لکھنا کہ ”میعاد گزر گئی اور میرزا صاحب کے یہ تینوں مخالفین بفضلہ تعالیٰ بخیر و عافیت“ رہے سخت مغالطہ دہی ہے۔ جب پیشگوئی ہی موت کی نہ تھی، بلکہ ذلت کی تھی۔ تو پھر ”بخیر و عافیت“ رہنے کا کیا ذکر؟ کہنا تو یہ چاہیے تھا کہ اس فریق پر کوئی ذلت نہیں پڑی۔ مگر یہ بات معترض بھی نہیں کہہ سکتا تھا۔ اب ہم اس پیشگوئی کی صداقت کے اثبات کے لئے مختصراً مولوی محمد حسین کی پانچ

ذلتوں کا ذکر کرتے ہیں۔

**پہلی ذلت** | مولوی محمد حسین نے حضرت مسیح موعود علیہ السلام کے خلاف علماء ہند کے فتویٰ لے کر آپ کو ذلیل کرنا چاہا تھا۔ وہ لوگ چونکہ پہلے سے ہی حضرت

اقدسؑ کے مخالف تھے اسلئے اُن کے فتویٰ سے ہمارے حضرت پر تو کوئی زد نہیں پڑ سکتی تھی۔ ہاں مولوی محمد حسین صاحب کی ذلت کا سامان یوں پیدا ہو گیا کہ ادھر مندرجہ بالا

مقررہ میعاد میں ہندوستان کے نامی علماء نے اپنے خیال والے ہمدی کے منکر پر فتویٰ کفر لگایا۔ اور ادھر مولوی محمد حسین نے انگریزی میں حکومت پر ظاہر کرنے کیلئے لکھا کہ میں ہمدی قرشی کا منکر ہوں۔ حضرت اقدسؒ نے تحریر فرمایا ہے :-

”شیخ محمد حسین بٹالوی ایڈیٹر اشاعت السنۃ کی بعض خفیہ تحریریں ہمارے ہاتھ آگئی ہیں جن میں وہ گورنمنٹ کے سامنے زمین لینے کی طرح سے یہ بیان کرتا ہے کہ جس ہمدی قرشی کی لوگوں کو انتظار ہی۔ جو اُنکے زعم میں خلیفہ ظاہر و باطن ہوگا۔ اس ہمدی کے بارے میں جس قدر حدیثیں ہیں، وہ سب موضوع، اور غلط اور نادرست ہیں۔ یعنی میں اُن کو نہیں مانتا۔ (دیکھو محمد حسین کی فہرست انگریزی مورخہ ۱۲ اکتوبر ۱۸۹۲ء) جس کو ابھی محمد حسین نے پوشیدہ طور پر شائع کیا ہے۔ اور گورنمنٹ عالیہ انگریزی کو یہ جھٹلانا چاہا ہے کہ میں اس ہمدی کے آنے سے منکر ہوں۔ سو محمد حسین کا یہ وہ عقیدہ ہے جس کے لئے ان مولویوں سے فتویٰ طلب کیا گیا تھا اور انہوں نے اس عقیدہ والے کو کافر اور کذاب اور دجال اور مفتری قرار دیا ہے۔ اور خدا تعالیٰ کی پیشگوئی کو اپنے ہاتھوں سے پورا کیا۔“ (اشتبہار، جنوری ۱۸۹۹ء)

**معترض پٹیا لوی کا غلط عذر** | معترض پٹیا لوی اس واقعہ کے متعلق لکھتا ہے :-

(۱) ”میعاد ختم ہونے پر آئی تو مرزا صاحب نے بہت جیلے کئے۔ ایک غیر معلوم شخص کی معرفت علماء سے فتویٰ حاصل کیا کہ حضرت ہمدی کا منکر کافر ہے۔ اور ۷ جنوری ۱۸۹۹ء کو اشتہار شائع کر دیا۔“ (عشرہ ص ۱۵۷)

(۲) ”عام طور پر جس ہمدی کا آنا مانا جاتا ہے۔ اس سے آپ (حضرت اقدس) بھی منکر ہیں اور مولوی محمد حسین صاحب بھی۔ پس اس طرح اگر یہ ذلت ہے تو دونوں کو پہنچتی ہے۔“ (عشرہ ص ۱۵۸)



الجواب - ۲۱ نومبر ۱۸۹۸ء کو پیشگوئی ہوتی ہے کہ ۱۵ جنوری ۱۹۰۰ء تک مولوی محمد حسین بٹالوی کو ذلت پہنچے گی۔ اور اس عرصہ میں ایک ذلت اسپر پڑ جاتی ہو۔ اور ۱۵ جنوری ۱۸۹۹ء کے اشتہار میں اس کا ذکر بھی ہو جاتا ہے۔ گویا میعاد کے ختم ہونے سے ایک برس پیشتر پیشگوئی کا ظہور ہو جاتا ہے۔ مگر بٹالوی منکر اسے میعاد کے خاتمہ پر (نعوذ باللہ) حضرت کا جیلہ قرار دیتا ہے۔ کیا ان دروغ بافیوں سے حق چھپ سکتا ہے؟ علمائے فتنوی دیا ہو، فتویٰ کے ساتھ فتویٰ حاصل کرنے والے کے معلوم یا غیر معلوم ہونے کا کیا تعلق ہو؟ فتویٰ تو نفس استفتاء پر ہوتا ہے خواہ اسے زید پیش کرے خواہ بکر۔ باقی یہ کہنا کہ حضرت مسیح موعود علیہ السلام بھی (نعوذ باللہ) اس ذلت میں بٹالوی کے شریک ہیں، دو وجہ سے غلط ہے۔ (۱) اولیٰ حضرت تو شروع سے ہی ایسے ہمدی کی آمد کے علانیہ منکر تھے مگر شیخ بٹالوی مسلمانوں کو کچھ کہتا تھا اور گورنمنٹ سے کچھ۔ (۲) دوسرہ علماء بٹالوی کے ہم مذہب تھے حضرت اقدس کے تو پہلے ہی مخالف تھے۔ اور بٹالوی نے حضرت کے خلاف ان سے ہی اوائل میں فتویٰ کفر لیا تھا۔ اب وہی علماء محمد حسین کے خلاف فتویٰ کفر دے رہے ہیں۔ کیا ذلت کے سرسینگ ہوا کرتے ہیں؟

**دوسری ذلت** | اشتہار ۲۱ نومبر ۱۸۹۸ء میں حضرت مسیح موعود علیہ السلام نے محمد حسین کی ذلت کی پیشگوئی شائع کرتے وقت اپنا الہام ”اَنْعَجِبْ لِمَرِي“ پھر شائع فرمایا تھا۔ اس الہام کے متعلق مولوی محمد حسین نے کہا کہ یہ الہام غلط ہے کیونکہ عربی زبان میں عَجِب کا جملہ لام نہیں آتا۔ اس کے بالمقابل حضرت اقدس نے احادیث اور لغت عرب سے اس کا ثبوت دے دیا کہ عربی زبان میں عَجِب کا جملہ لام آتا ہے۔ چہرے مولوی محمد حسین بٹالوی کی بہت ذلت ہوئی۔ جس طرح پہلی ذلت اخلاقی و مذہبی تھی، یہ ذلت علمی تھی۔

معترض بٹالوی لکھتا ہے۔ ”عَجِبْتُ لَهُ“ والی تقریر سے مولوی محمد حسین صاحب کو انکار ہے۔ (حشرہ ص ۱۵۸) منکر امر تسری نے لکھا تھا کہ ”لام کے انکار والی بات کا کوئی ثبوت ہی نہیں“ (الہامات ص ۸۲) ناظرین کرام! اگرچہ ایسے شخص کیلئے بجز آسمانی فیصلہ کے کوئی طریق نہیں جو

بات کہہ کر موقعہ پر جھوٹ بول دے۔ اور پھر اسکے خیال میں اسکے باوجود وہ ”مستحق“ بھی ہو۔ لیکن اللہ تعالیٰ نے اس واقعہ کے ثبوت کیلئے ہر دو مکذبین کے کلام میں ہی دلیل رکھ دی ہے۔ مولوی ثناء اللہ امرتسری نے مولوی محمد حسین بٹالوی کا ایک خط مورخہ ۲۳ نومبر ۱۹۸۷ء (یعنی پیشگوئی سے پورے چار سال بعد جبکہ اس ذلت سے اُن کا ناک میں دم آگیا تھا۔ مؤلف) شائع کیا ہے۔ اس میں شیخ بٹالوی لکھتا ہے:-

”میں نے یہ نہیں کہا تھا کہ عجب کا صلہ لام کبھی نہیں آتا۔ حدیث مشکوٰۃ عَجَبُ نَالَهُ يَشْتَلُهُ وَيُصَدِّقُهُ مجھے بھول نہیں گئی۔ میں نے کہا تھا کہ قرآن میں عجب کا صلہ من آیا ہے۔ قَالُوا اَتَعْجَبِينَ مِنْ اَمْرِ اللّٰهِ الْوَسْعِدُ (الہام ۸۸) افسوس کہ اس کذاب بٹالوی کو جھوٹ لکھنے وقت یہ بھی سمجھ نہ آیا کہ اگر آپ نے عجب کا صلہ لام آنے کا انکار نہیں کیا تھا۔ تو یہ کہنے کا کیا مطلب اور کونسا موقعہ تھا کہ ”قرآن میں عجب کا صلہ من آیا ہے؟“ کیا کسی نے اس کا انکار کیا تھا؟ آپ کا حضرت کے الہام ”اَتَعْجَبُ اِلٰی فَرَجٍ“ پر اعتراض کرتے ہوئے اتنا ہی تسلیم کرنا عقلمندوں کیلئے کافی ہے۔ سچ ہے۔ اِنِّیْ مُبِیْنٌ مِّنْ اَرَادَ اِهْلَاثُكَ۔

معتزض بٹالوی نے اس موقع پر مزید لکھا ہے کہ:-

”مرزا صاحب کی غلطیوں کا ایک طومار مولوی محمد حسین اور مولوی ثناء اللہ صاحبان اور دیگر علماء نے شائع کر دیا ہے، ایک عجبت لہٰ پر ہی اکتفاء نہیں کی۔“ (عشرہ ص ۱۵۸)

گویا ان دونوں مولوی صاحبان نے حضرت کی دیگر ”غلطیوں“ کے ذیل میں ”عجبت لہٰ“ والی تقریر کو بھی غلط قرار دیا ہے۔ اب بھی آپ کا یہی کہتے جانا کہ محمد حسین کو اس واقعہ سے انکار ہے، یقیناً بہت بڑا مغالطہ ہے۔ پس یہ واقعہ مولوی محمد حسین کی دوسری ذلت ہوئی۔

۲۱ نومبر ۱۹۸۸ء کی پیشگوئی کے بعد مورخہ ۲۴ فروری ۱۹۹۹ء کو **تیسری ذلت** ڈسٹرکٹ مجسٹریٹ ضلع گورداسپور نے محمد حسین سے ایک اقرار نامہ لیا کہ وہ آئندہ حضرت اقدس کو دجال، کافر اور کذاب نہیں کہنیکا اور قادیان کو چھوٹے کافر

۱۵ یہ حدیث آپ کو اب کہاں بھول سکتی ہے۔ اسی کو تو حضرت نے پیش کر کے آپ کی ذلت کا اعلان کیا تھا۔ (مؤلف)

نہیں لکھے گا۔ وغیرہ وغیرہ۔ یہ اقرار نامہ اسکے اپنے سابقہ فتوؤں کے پیش نظر اسکی بہت بڑی ذلت تھی اور حضرت کی پیشگوئی کا ثبوت۔ اس پر معترض پٹیا لوی نے لکھا ہے کہ :-  
 ”مقدمہ گورداسپور میں مرزا صاحب اور مولوی صاحب دونوں سے یکساں نمونہ کے اقرار نامجات داخل کرائے گئے تھے“ (عشرہ ص ۱۵۸)

گویا اسکے نزدیک یہ واقعہ درست ہے۔ اب ناظرین غور فرمائیں کہ کیا اس اقرار نامہ میں اس شخص کی ذلت ہے یا نہیں جس نے سارا زور مار کر علماء ہند و پنجاب سے حضرت کو کافر اور دجال لکھوایا تھا کہ وہ اب خود اپنی قلم سے لکھ رہا ہے کہ میں ان کو کافر و دجال نہ کہوں گا۔ باقی رہا یہ سوال کہ حضرت نے بھی ایسے اقرار نامہ پر دستخط کئے تھے۔ سو ظاہر ہے کہ حضرت نے کسی کو کافر یا دجال کہنے میں ابتداء نہیں کی۔ ہاں جب ایک شخص نے ابتداء کر کے اپنے گُفرا یا دجالیت کا ثبوت دے دیا، اور ایسا کہنے کی ضرورت بھی پیش آئی، تو حضرت نے اسکے فتویٰ کو دہراتے ہوئے ایسا کہا تھا۔ اس لئے حضرت کا ایسا اقرار حضور کے مشن کے خلاف نہ تھا۔ اور وحی الہی کے ایمان کے ماتحت حضور کو آئندہ موت وغیرہ کی پیشگوئیوں کے متعلق یہی ہدایت تھی۔ چنانچہ آپ تحریر فرماتے ہیں کہ :-

”ہاں اگر یہ اعتراض ہو کہ ہمیں بھی آئندہ موت اور ذلت کی پیشگوئی کرنے سے روکا گیا ہے۔ اس کا جواب یہ ہے کہ یہ ہماری کارروائی خود اس وقت سے پہلے ختم ہو چکی تھی کہ جب ڈوئی صاحب کے نوٹس میں ایسا لکھا گیا“  
 (استہار ”ایک عظیم الشان پیشگوئی کا پورا ہونا“)

پس اس اقرار نامہ پر حضرت مسیح موعود علیہ السلام کا دستخط کرنا مولوی محمد حسین بٹالوی کی اخلاقی ذلت کو چھپا نہیں سکتا۔

اسی متذکرہ صدر مقدمہ میں جس کا ۲۳ فروری ۱۸۹۹ء کو فیصلہ ہوا۔  
**چوتھی ذلت** ڈسٹرکٹ مجسٹریٹ نے حضرت اقدس کے متعلق (Discharge) ڈسچارج کا لفظ لکھا تھا۔ یعنی حضور کو بری کیا گیا۔ مگر مولوی محمد حسین نے یہ دعویٰ کر کے کہ اس کا ترجمہ بری کرنا نہیں ہے اپنی پردہ دری کرائی اور ذلیل ہوا۔ یہ ذلت بھی اس کے

غرو علمی کو توڑنے والی تھی۔ اِنْفَاذِ اِلَکْ لِعِبْرَةٍ لِاُولٰی الْاَلْبَابِ۔

معارض پٹیا لوی اس واقعہ کو تسلیم کر کے کہتا ہے کہ ”مرزا صاحب باوجود الہامی تفہیم کے بیسیوں الہامی الفاظ کے معنی غلط کر داتے تھے“ حالانکہ یہ بالکل غلط ہے۔ اسکی کوئی نظیر تو پیش کی ہوتی۔ الہامی تفہیم ہو اور پھر لفظی معنی میں غلطی ہو؟ یہ محض جھوٹ ہے۔ ہاں پیشگوئیوں کے متعلق اور ان کے مصداق میں انبیاء کرام سے اجتہادی غلطی ہوتی رہی ہے۔ جیسا کہ اصولوں کے ضمن میں شروع فصل میں مذکور ہو چکا ہو۔ مگر نبیوں کی اجتہادی غلطی سے بٹالوی صاحب کی تعلی کو کیا نسبت؟ یہاں تو بٹالوی اس مقدمہ میں ذلیل ہو کر اس لفظ کا غلط ترجمہ کر کے حضرت کو بدنام کرنا چاہتا تھا۔ سو خود ذلت کا نشانہ بن گیا۔

معارض کا فقرہ :- ”مولوی محمد حسین کا لفظ ڈشچارج کا ترجمہ بھی کوئی ذلت نہیں“ (عشرہ ص ۵۸) قابل توجہ ہے۔ گویا سب کچھ ہوتا جائے مگر ان صاحبوں کی عزت میں فرق نہیں آتا۔

**پانچویں ذلت** | گورنمنٹ کو دھوکہ دے کر مولوی محمد حسین بٹالوی نے چند مربعے زمین لے لی۔ یہ خود ایک عالم انسان کے لئے ذلت ہے کہ زمین کی خاطر ایسے قبیح افعال کا ارتکاب کرے۔ حدیث میں لکھا ہے کہ جس گھر میں ہل داخل ہو جاتا ہے وہ ذلیل ہو جاتا ہے۔ مولوی ثناء اللہ امرتسری اس حدیث کو اس زمینداری سے متعلق بتاتے ہیں، جو فاتح قوم اختیار کر لے۔ (الہامات ص ۵۸) لیکن کیا ایک ایسے عالم دین اور ایڈوکیٹ موحیدین کے لئے زمین کی طرف جھک جانا باعث ذلت نہیں ہے جو اپنے آپ کو دین کے دفاع کا واحد ذمہ دار سمجھتا تھا؟ ضرور ہے! سیدنا حضرت مسیح موعود علیہ السلام کا معاملہ اس کے بالکل برعکس ہے۔ آپ کا خاندان زمیندار تھا، تاکہ ابو داؤد کی روایت ”حَارِثُ حَوَاتٍ“ کے آپ مصداق ٹھہریں، لیکن حضور علیہ السلام نے اس زمینداری سے منہ پھیر کر مشغلہ علم و دینداری اختیار فرمایا۔ محمد حسین بٹالوی ایک عالم تھا، غیر زمیندار تھا، اُس نے علمی مشاغل سے انحراف اختیار کر کے کھیتی باڑی پر قناعت کی۔ یہ صورت اسکے لئے بہر حال ذلت ہے۔

اَتَسْتَبْدِلُوْنَ الَّذِیْ هُوَ اَدْنٰی بِالَّذِیْ هُوَ خَيْرٌ یَّرْبٰہِیْ غُور فرمائیں۔

ناظرین کرام! ہم کہانتک ان ذلتوں کو ذکر کریں جو اس عرصہ میں مولوی محمد حسین پر نازل ہوئیں۔ یہ پانچ ذلتیں تو وہ ہیں جن کا ذکر مؤلف عشرہ نے بھی کیا ہے۔ اس لئے ہم بھی

فی الحال انہی پر اکتفا کرتے ہیں۔ اور جس رنگ میں مولوی مذکور اپنی اولاد کی طرف سے ذلیل ہوا وہ خود ایک طویل داستان ہے۔ اس لئے ہم اسے چھوڑتے ہیں۔ لیکن میں اس جگہ اس حلفیہ شہادت کا ذکر کرنا ضروری سمجھتا ہوں کہ مولوی محمد حسین صاحب کی وفات سے چند دن پیشتر جب کہ خاکسار راقم الحروف اور دیگر بہت سے احمدی طلبہ مولوی محمد حسین صاحب بٹالوی سے ان کی مسجد واقع بٹالہ میں ملے تھے تو انہوں نے اس سوال کے جواب میں کہ ”کیا پہلے آپ کی بہت عزت ہوتی تھی اور اب نہیں ہے؟“ نہایت غصہ کے لہجہ میں کہا تھا کہ ”نہ میری پہلے کبھی عزت ہوئی نہ اب ہے؟“ یہ مرزا صاحب نے یوں ہی لکھ دیا ہے کہ پہلے میری عزت ہوتی تھی اور اب نہیں ذلیل ہو گیا ہوں۔ سچ ہے۔  
 اِنِّیْ مُہِیْنٌ مِّنْ اَرَادَ لِہَا نَتَکَ۔

مولوی محمد حسین صاحب سے  
 میری پہلی ملاقات

ہوئی تھی۔ بات یوں ہوئی کہ مجھے مدرسہ احمدیہ کے تعلیمی زمانہ کے اوائل سے ہی یہ خیال تھا کہ میں سلسلہ احمدیہ کے پُرانے معاندین سے اُن کی موت سے پہلے ضرور ملاقات کر لوں۔  
 ۱۹۱۸ء کی بات ہے کہ میں مدرسہ احمدیہ قادیان کی ٹیسری یا چوتھی جماعت میں پڑھتا تھا۔ ابھی قادیان میں ریل جاری نہیں ہوئی تھی۔ جلسہ سالانہ پر آنے والے مہمانوں کو بٹالہ ریلوے سٹیشن سے اُنکر پیدل یا ٹکٹوں وغیرہ کے ذریعہ دارالامان پہنچنا پڑتا تھا۔ جلسہ سالانہ حسب دستور دسمبر کے مہینہ میں ہوتا تھا جو خاصی سردی کا مہینہ ہے۔ احباب جو بستر ہمراہ لاتے تھے انہیں قادیان تک پہنچانے کے لئے گڈوں کا انتظام ہوتا تھا۔ ان بستروں کے انتظام ترکیل و حفاظت، نیز مہمانوں کے بٹالہ میں ٹھہرانے، اور ان کے استقبال کے لئے مدرسہ احمدیہ کے طلبہ کا ایک گروہ ہمارے استاد حضرت مولوی عبدالرحمن صاحب فاضل (حال امیر جماعت احمدیہ قادیان) کی سرکردگی میں بٹالہ جایا کرتا تھا۔ سالہا سال تک مجھے بھی اس خدمت کی سعادت حاصل ہوتی رہی ۱۹۱۸ء یا



۱۹۱۹ کی بات ہے کہ ہم طلبہ نے، جن کی تعداد بارہ یا تیرہ تھی، ایک دن صبح کی فراغت کے وقت حضرت مولوی صاحب سے اجازت لی اور ریلوے سٹیشن کے قریب والی اپنی قیام گاہ (سرائے) سے شہر بنالہ میں مولوی محمد حسین صاحب بٹالوی کو ملنے چلے گئے۔ اُنکے گھر سے کچھ فاصلہ پر ہمیں مولوی صاحب موصوف کا ایک شاگرد جس نے اپنا نام نذیر احمد بتایا تھا مل گیا۔ وہ بھی طالب علم تھا۔ اُسے ہم سے کچھ اُنس ہو گیا۔ وہ ہمیں مولوی محمد حسین صاحب کے گھر لے گیا۔ اُس نے ہم سے راستہ میں ہی کہہ دیا تھا کہ اگر تم لوگوں نے جاتے ہی بتا دیا کہ ہم قادیان سے آئے ہیں تو مولوی صاحب فوراً ناراض ہو جائیں گے اور تمہیں گفتگو کا موقعہ نہیں مل سکے گا۔ آج کل مولوی صاحب جلد ناراض ہو جاتے ہیں۔ اسلئے یہ نہ بتانا کہ تم قادیان سے آئے ہو۔ ہم نے باہم مشورہ کیا کہ ہم میں سے ہر ایک اپنے اپنے آبائی ضلع کا ذکر کر دے گا۔ جب ہم مولوی صاحب کے کمرہ میں داخل ہوئے تو وہ لکھنے میں مصروف تھے۔ چار پائی پر بیٹھے تھے، اُن کے سامنے بنچ پڑے تھے۔ ہم ایک ایک کر کے اندر داخل ہوئے، سلام کہتے۔ مولوی صاحب دائیں ہاتھ کی دو انگلیوں سے مصافحہ کرتے قلم اُن کے ہاتھ میں تھی۔ سلام کے جواب کے ساتھ ہی ہر ایک سے پوچھتے کہ کہاں سے آئے ہو؟ ہر ایک طالب علم طے شدہ سکیم کے مطابق بتا دیتا کہ میں مثلاً گجرات کے ضلع کا رہنے والا ہوں میں فیروزپور کے ضلع کا ہوں۔ اتنا کہہ کر وہ جھٹ آگے جا کر بنچ پر بیٹھ جاتا۔ اپنے سب ساتھیوں میں غالباً عمر میں بھی میں سب سے چھوٹا تھا اور کمرہ میں داخل ہونے میں بھی سب سے پیچھے تھا۔ میں یوں نہیں داخل ہوا اور سلام اور مصافحہ کے بعد آگے بڑھ کر بیٹھنے لگا، تو آپ نے پوچھا کہاں سے آئے ہو؟ میں نے کہا کہ میں ضلع جالندھر کا رہنے والا ہوں۔ یہ کہا اور جھٹ بنچ پر بیٹھ گیا۔ مجھے جو جگہ ملی، وہ مولوی صاحب کے قریب تر تھی۔ آپ نے مجھ سے دوسرا سوال کر دیا کہ کیا کام کرتے ہو؟ میں نے کہا کہ پڑھتا ہوں۔ انہوں نے تیسرا سوال پوچھا کہ کہاں پڑھتے ہو؟ میں نے کہا کہ قادیان میں پڑھتا ہوں۔ میرا یہ جواب دینا تھا کہ مولوی صاحب کا رنگ بدل گیا اور ناراضگی کے آثار اُن کے چہرہ پر نمایاں ہو گئے۔ نذیر احمد جو ہمیں ساتھ لایا تھا۔ میری

طرف گھور کر دیکھنے لگا۔ مگر میں غلط بیانی کس طرح کر سکتا تھا؟

اب مولوی صاحب نے ناراضگی سے اور تحقیر آمیز انداز میں پوچھا کہ تم میں سے کوئی مولوی سرور شاہ کو جانتا ہے؟ میں نے قریب ہونے کے باعث فوراً کہہ دیا کہ وہ ہمارے اُستاد ہیں ہم سب اُن کو جانتے ہیں۔ پھر پوچھا کہ تم میں سے کوئی مجھے بھی جانتا ہے۔ میں نے کہا کہ حضرت مسیح موعود علیہ السلام نے اپنی کتابوں میں آپ کا خوب ذکر فرمایا ہے ہم سب آپ کو جانتے ہیں۔ کہنے لگے کہ نہیں میری مراد یہ ہے کہ کوئی ایسا بھی ہے جسے میں بھی جانتا ہوں۔ میں نے عرض کیا کہ یہ تو آپ خود ہی بتا سکتے ہیں ہم کیا کہہ سکتے ہیں؟ مولوی صاحب کہنے لگے کہ تم ذرا بیٹھو میں یہ خط لکھ رہا ہوں مجھے مولوی سرور شاہ صاحب کا ایک خط آیا ہے یہ اس کا جواب ہے۔ لکھ کر تمہیں سناتا ہوں۔ انہوں نے اپنا جواب مکمل کیا، پھر اسکی نقل کی۔ بعد ازاں ایک نقل مجھے دی اور دوسری ہمارے ساتھی مولوی ناصر الدین صاحب کو دی تاکہ مقابلہ کر لیا جائے۔ اور فرمانے لگے کہ تم پڑھتے جاؤ میں تمہیں سمجھاتا جاؤں گا۔

واقعہ یوں ہوا تھا کہ استاذنا المکرم حضرت مولانا سید محمد سرور شاہ صاحب رضی اللہ عنہ اس سال افسر جلسہ سالانہ تھے۔ آپ نے مولوی محمد حسین صاحب بٹالوی کو خط لکھا تھا جس کا خلاصہ یہ تھا کہ :-

مولوی صاحب! آپ نے کہا تھا کہ میں نے ہی مرزا صاحب کو اُتھا کیا ہے اور میں ہی ان کو گراؤں گا۔ آپ نے اس سلسلہ میں انتہائی کوشش کر لی ہو۔ اور حضرت مسیح موعود علیہ السلام کے وصال پر بھی اب دس گیارہ برس بیت چکے ہیں۔ گویا آپ کو مخالفت میں پورا زور لگانے کا لمبا اور کھلا موقع مل گیا ہو۔ اب ۲۶، ۲۷، ۲۸ دسمبر کو قادیان میں جماعت احمدیہ کا سالانہ جلسہ ہے۔ میں آپ کو دعوت دیتا ہوں کہ آپ تھوڑی دیر کے لئے قادیان تشریف لاکر آخری عمر میں یہ دیکھتے جائیں کہ جس مسیح موعود کو آپ گرانا چاہتے تھے، آج اس کی کتنی قبولیت ہو چکی ہے؟ حضرت مولوی صاحب نے اپنے

خط میں مولوی محمد حسین صاحب کو یہ بھی تحریر فرمایا تھا کہ اگر آپ آنا منظور کریں گے تو میں موٹر کار بھجوا دوں گا۔ جس پر آپ چکر لگا کر واپس جاسکیں گے۔

اس لطیف اور ایمان افروز مکتوب کے جواب میں مولوی محمد حسین صاحب نے جو کچھ لکھا تھا۔ اس کا خلاصہ یہ تھا کہ :-

میں آپ کی اس دعوت کو منظور نہیں کر سکتا اور نہ ہی میں قادیان آنے کے لئے تیار ہوں۔ حدیث میں ہے لَا تُشَدُّ الدِّجَالُ إِلَّا إِلَى ثَلَاثَةِ مَسَاجِدَ۔ باقی آپ کا یہ استدلال کہ چونکہ مرزا صاحب کے ماننے والے بڑھ گئے ہیں اسلئے وہ سچے مسیح موعود ہیں اسلئے غلط ہے کہ مسیح موعود کے وقت میں تو ساری دنیا کے لوگوں کا مسلمان ہو جانا لازمی ہے۔ اور ابھی تک تو قادیان میں بھی ہندو اور سکھ موجود ہیں۔

مولوی محمد حسین صاحب اپنے جوابی خط میں ”مرزائی“ کا لفظ استعمال کیا تھا۔ اسکی تشریح میں کہا کہ مرزا صاحب کو ہم احمد نہیں مانتے، اسلئے ان کے پیروؤں کو احمدی نہیں کہہ سکتے البتہ ان کو مرزا مانتے ہیں اس لئے ان کے ماننے والوں کو مرزائی کہیں گے۔ اُن سے کہا گیا کہ مرزے تو دنیا میں ہزاروں ہیں۔ اس سے تو کوئی تعین نہیں ہوتی۔ کہنے لگے آگے چلو۔ جب مولوی صاحب نے کہا کہ مسیح کے آنے پر سب لوگ مسلمان ہو جائیں گے۔ تو میں نے کہا کہ کیا وہ آنحضرت صلی اللہ علیہ وسلم سے بڑھ کر قوت قدسیہ کے مالک ہونگے؟ آنحضرت کی بعثت پر چودہ سو برس گزرنے کے باوجود تو سارے لوگ مسلمان نہیں ہوئے؟ نیز قرآن مجید میں تو لکھا ہے۔ جَاعِلُ الَّذِينَ اتَّبَعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ۔ کہ قیامت کے دن تک یہودی مغلوب رہیں گے۔ اگر اُن کا وجود ہی نہ ہوگا تو وہ مغلوب کیسے ہونگے؟ مولوی صاحب نے جھنجھلا کر فرمایا: ہمیں قادیان میں قرآن درست نہیں پڑھایا جاتا۔ آیت میں محذوف ہے جس کا تم کو پتہ نہیں۔ میں نے کہا آپ بتادیں کہ وہ کیا محذوف ہے؟

کہنے لگے کہ آیت میں لفظ ”مادامواہوداً و انصاراً“ محذوف ہے یعنی جب تک یہودی یہودی رہیں گے وہ مغلوب رہیں گے اور جب تک عیسائی عیسائی رہیں گے وہ غالب ہونگے۔ میں نے پھر کہا کہ جناب اس محذوف سے بھی بات نہیں بن سکتی کیونکہ آیت میں صاف طور پر ”إِلَى يَوْمِ الْقِيَامَةِ“ لکھا ہے۔ پس آپ کے معنوں کے لئے یہودیوں اور عیسائیوں کا قیامت تک رہنا ضروری ہے۔ میرے اس بیان پر مولوی صاحب بالکل بے قابو ہو گئے اور کہنے لگے کہ اب تم چلے جاؤ۔ میں نے کھانا کھانا ہے۔ ہم نے کہا کہ ہم نے سٹیشن پر جا کر کھانا کھانا ہے، آپ یہ ایک مسئلہ تو حل فرمادیں۔ ناراض ہو کر کہنے لگے کہ تم لوگوں کے دماغ سمجھنے کے قابل نہیں تمہیں ثناء اللہ ہی سمجھائے گا۔ یہ کہا اور آپ اٹھ کھڑے ہوئے۔ میں نے کہا کہ مولوی ثناء اللہ صاحب تو اپنے اخبار اہل حدیث میں آپ کے متعلق بھی بہت کچھ لکھتے رہتے ہیں۔ مولوی محمد حسین صاحب نے کہا کہ ہاں وہ ہے تو میرا شاگرد مگر ہے نافرمان! میں نے کہا کہ ایسے نافرمان شاگردوں کی طرف ہمیں نہ بھیجیں خود سمجھائیں۔ کہنے لگے کہ تم لوگ سمجھ ہی نہیں سکتے۔ آخر مولوی صاحب نے ہمیں نکال کر اندر سے کٹڈی بند کر لی۔ اور ہم خوشی خوشی اپنی قیامگاہ پر آ گئے۔ وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

مولوی محمد حسین بٹالوی کی قبر | مولوی محمد حسین صاحب بٹالوی کے ساتھ ان کی زندگی میں جو ہوا، اس کی تفصیل کے لئے حضرت

میر قاسم علی صاحب مرحوم ایڈیٹر فاروق قادیان کا رسالہ ”بٹالوی کا انجام“ قابل دید مرقع ہے۔ مگر اسلئے کہ بات ادھوری نہ رہ جائے میں مولوی صاحب کی قبر کا ذکر کرنا بھی ضروری سمجھتا ہوں۔ حضرت مسیح موعود علیہ السلام نے مولوی محمد حسین بٹالوی کو مخاطب کرتے ہوئے تحریر فرمایا تھا

هَمْ يَذْكُرُ ذَنْكَ لَا عَيْنَيْنِ وَ ذِكْرُنَا

فِي الصَّالِحَاتِ يُعَدُّ بَعْدَ فَنَاءِ (انجام آتھم ص ۲۷)

کہ آئندہ لوگ تجھے لعنت سے یاد کریں گے اور ہمارا ذکر مرنے کے بعد بھی

صالحات میں شمار ہوگا“

واقعہ یہ ہے کہ مرنے کے بعد مولوی صاحب ایسی جگہ دفن کئے گئے ہو ناقابل ذکر ہے۔ اور اب تقسیم ملک کے بعد تو شہر بٹالہ کے مسلمانوں سے کلیتہً خالی ہو جانے کے باعث، اُن کی قبر بالکل بے نام و نشان ہو گئی ہے۔ مجھے پاکستان سے قادیان جانے کا متعدد بار موقع ملا ہے۔ میں نے ایک مرتبہ بٹالہ جا کر خاص کوشش اور بڑی مشکل سے مولوی صاحب کی قبر کی جگہ کا پتہ لگایا تھا۔

ادھر قادیان میں حضرت مسیح موعود علیہ السلام کا مزار بہشتی مقبر میں ہے اور جماعت احمدیہ کی خاصی تعداد قادیان میں موجود ہے۔ صدر انجمن احمدیہ قادیان بدستور قائم ہے اور تبلیغ و تربیت کا سلسلہ پوری شوکت سے جاری ہے۔ اور سالانہ جلسہ کے آیام میں آج بھی دُور دراز سے سینکڑوں لوگ قادیان پہنچتے ہیں اور ہر وقت حضرت مسیح موعود علیہ السلام کی قبر پر اسلام کی ترقی اور آپ کے درجات کی بلندی کیلئے دُعا میں ہورہی ہیں۔

اگر حضرت مسیح موعود علیہ السلام کے مزار پر آج کے روحانی نظارہ کا مولوی محمد حسین کی قبر کی موجودہ ذبوں حالی سے موازنہ کیا جائے تو آج بھی اللہ تعالیٰ کی قدرت کا غیر معمولی نقشہ آنکھوں میں پھر جاتا ہے۔ اے کاش لوگ آنکھیں کھولیں!

**سالہ نشان کی پیشگوئی** | معترض پٹیلووی نے چھٹے نمبر پر سیدنا حضرت مسیح موعود علیہ السلام کے اشتہار ۱۵ نومبر ۱۸۹۹ء سے یہ دُعا نقل کی ہے کہ:-

”اگر میں تیری جناب میں مستجاب الدعوات ہوں تو ایسا کر کہ جنوری ۱۸۹۹ء سے اخیر دسمبر ۱۹۰۲ء تک میرے لئے کوئی اور نشان دکھلا اور اپنے بندے کے لئے گواہی دے۔۔۔۔۔ ان تین سال میں جو اخیر دسمبر ۱۹۰۲ء تک ختم ہو جائیں گے۔ کوئی ایسا نشان دکھلا جو انسانی ہاتھوں سے بالا تر ہو“ اور پھر لکھا ہے کہ ”یہ تین سال بھی خالی گزر گئے۔ اور کوئی نشان آسمانی جو



انسانی ہاتھوں سے بالاتر ہو نہیں دکھایا گیا۔“ (عشرہ ص ۱۶)

ناظرین کرام! ہمیں اپنی طرف سے اس اعتراض کے جواب دینے کی ضرورت نہیں۔ کیونکہ عشرہ کاملہ طبع دوم کے حاشیہ پر معترض نے لکھ دیا ہے کہ :-

”البتہ ایک رسالہ بنام اعجاز احمدی مرزا صاحب نے لکھ کر مولوی شاد اللہ

کے پاس ضرور بھیجا۔ اور لکھا کہ اس کا جواب ۲۰ یوم کے اندر اندر لکھ کر بھیجو۔

اس سے پیشگوئی سہ سالہ پوری ہو گئی۔“ (حاشیہ ص ۱۶ عشرہ)

اعجاز احمدی کے متعلق ہم فصل پنجم میں مفصل بحث کر چکے ہیں۔ اللہ تعالیٰ نے حضرت کی دعا کو قبول فرما کر حضور کو وہ نشان دیا۔ جس نے دشمنوں کو عاجز و لا جواب کر دیا۔ ہاں اگر محض بیس یوم کی وجہ سے آپ کو اس کے معجزہ ہونے میں شک ہے۔ تو حضرت امام غزالی کے یہ الفاظ پڑھ لو۔ تحریر فرمایا کہ :-

”اگر کوئی نبی یوں کہے کہ میری صداقت کی علامت یہ ہے کہ میں اپنی

انگلی کو حرکت دیتا ہوں اور اس وقت تم اپنی انگلیوں کو حرکت نہیں

دے سکو گے۔ حالانکہ دوسرے وقتوں میں تم سے ہر ایک یہ کام

کر سکتا ہے۔ اور جب دیکھا گیا تو ایسا ہی ہوا۔ یعنی اس نبی نے

اپنی انگلی کو حرکت دے دی اور دوسرے لوگ نہ دے سکے۔ تو

کیا اسکو معجزہ نہیں کہا جائیگا؟ ضرور کہا جائیگا۔“ (علم الکلام ص ۲۷ ترجمہ الاقتصاد)

عیسیٰ پرستی کا ستون کس طرح ٹوٹا؟ ساتویں نمبر پر معترض نے اخبار بدر ۱۹ جولائی ۱۹۰۶ء سے یہ الفاظ نقل کئے ہیں :-

”میزا کام جس کیلئے میں اس میدان میں کھڑا ہوں۔ یہی ہے کہ عیسیٰ پرستی کے

ستون کو توڑ دوں اور بجائے تثلیث کے توحید کو پھیلاؤں۔ اور آنحضرت

صلی اللہ علیہ وسلم کی جلالت اور عظمت اور شان دنیا پر ظاہر کروں۔ پس اگر

مجھ سے کروڑ نشان بھی ظاہر ہوں اور یہ علت غائی ظہور میں نہ آوے

تو میں جھوٹا ہوں۔ پس دنیا مجھ سے کیوں دشمنی کرتی ہے، وہ انجام کو کیوں

نہیں دیکھتی۔ اگر میں نے اسلام کی حمایت میں وہ کام کر دکھایا جو مسیح موعود  
 ہمدی مہود کو کرنا چاہیے تو پھر میں سچا ہوں۔ اور اگر کچھ نہ ہوا اور مر گیا، تو  
 پھر سب گواہ رہیں کہ میں جھوٹا ہوں۔“ (عشرہ منہا)

اس عبارت کو نقل کر کے معترض کہتا ہے کہ ایسا نہیں ہوا بلکہ اسلامی ملکوں کی  
 حالت اور بھی ابتر ہو گئی ہے۔

**الجواب** حضرت اقدس نے اس عبارت میں دعویٰ فرمایا ہے کہ میں وہی کام کروں گا  
 جو مسیح موعود کے لئے کرنا ضروری ہے، اور وہ کسر صلیب ہے۔ سو سب سے پہلے یہ  
 یاد رکھیے کہ مسیح موعود کا کسر صلیب کرنا کن معنوں سے ہے؟ زیادہ تفصیل کی گنجائش نہیں  
 ایک حوالہ درج کرتا ہوں۔ لکھا ہے:-

”فَتَحَرَّرْنَا مِنْ الْفَيْضِ الْإِلَهِيِّ وَهُوَ أَنَّ الْمُرَادَ مِنْ كَسْرِ الصَّلِيبِ  
 إِظْهَارُ كَذِبِ النَّصَارَى حَيْثُ ادَّعَوْا أَنَّ الْيَهُودَ صَلَبُوا عِيسَى عَلَيْهِ الصَّلَاةُ  
 وَالسَّلَامُ عَلَى خَشَبٍ فَأَخْبَرَ اللَّهُ تَعَالَى فِي كِتَابِهِ الْعَزِيزِ بِكَذِبِهِمْ وَ  
 افْتَرَاءِهِمْ“ (عمدة القاری فی شرح البخاری جلد ۵ ص ۵۸۴ مطبوعہ مصر)

یعنی شارح فرماتے ہیں کہ مجھے کسر صلیب کے معنی الہاماً بتائے گئے ہیں  
 اور وہ یہ ہیں کہ مسیح موعود اگر نصاریٰ کے اس کذب کا خوب اظہار کر دے گا، جو  
 وہ کہتے ہیں کہ یہود نے حضرت مسیحؑ کو صلیب پر مار دیا تھا۔ اللہ تعالیٰ نے  
 اپنی کتاب میں بھی اُن کے کذب اور جھوٹ کی خبر دی ہے۔

بات صاف ہے کہ حضرت اقدسؑ نے مسیح موعود کا مفوضہ کام کرنا تھا اور  
 وہ کسر صلیب ہے، یعنی مسیح کی صلیبی موت کا ابطال۔ پھر یہ امر بھی اظہار من الشمس ہو  
 کہ جس رنگ میں حضرت نے کسر صلیب کی ہے وہ قرآن مجید کی روشنی میں بینظیر و بے مثال ہے۔  
 لہذا اعتراض باطل ہے۔

**الجواب** اگر کذب نے اس اقتباس سے یہ سمجھا ہے کہ حضرت کا دعویٰ یہ ہے کہ  
 میری زندگی میں سب لوگ مسلمان ہو جائیں گے تو یہ خود اسکی غلطی ہے۔ اس عبارت کا

یہ مطلب نہیں۔ چنانچہ حضرت اقدس نے تحریر فرمایا ہے:-

(۱) ”اسی طرح خدا تعالیٰ قوی نشانوں کے ساتھ ان (انبیاء) کی سچائی ظاہر کر دیتا ہے۔ اور جس راستبازی کو دنیا میں وہ پھیلانا چاہتے ہیں، اس کی تحریزی انہی کے ہاتھ سے کر دیتا ہے لیکن اس کی پوری تکمیل انہی کے ہاتھ سے نہیں کرتا“ (الوصیت ص ۵)

(۲) ”میں نہیں کہہ سکتا کہ پورے طور پر ترقی اسلام کی میری زندگی میں ہوگی، یا میرے بعد۔ ہاں میں خیال کرتا ہوں کہ پوری ترقی دین کی کسی نبی کی حیات میں نہیں ہوئی۔ بلکہ انبیاء کا کام یہ ہوتا ہے کہ انہوں نے ترقی کا کسی قدر نمونہ دکھلا دیا۔ اور پھر بعد اُن کے ترقیاں ظہور میں آئیں۔ جیسا کہ ہمارے نبی صلی اللہ علیہ وسلم تمام دنیا کے لئے اور ہر ایک اسود اور احمر کے لئے مبعوث ہوئے تھے۔ مگر آپ کی حیات میں احمر یعنی یورپ کی قوم کو تو اسلام سے کچھ بھی حصہ نہ ملا۔ ایک بھی مسلمان نہیں ہوا۔ اور جو اسود تھے اُن میں سے صرف جزیرہ عرب میں اسلام پھیلا۔ اور مکہ کی فتح کے بعد آنحضرت صلی اللہ علیہ وسلم نے وفات پائی۔ سو میں خیال کرتا ہوں کہ میری نسبت بھی ایسا ہی ہوگا“ (ضمیمہ براہین احمدیہ پنجم ص ۱۹۳)

(۳) ”یاد رکھو کہ کوئی آسمان سے نہیں اترے گا۔ ہمارے سب مخالف جو اب زندہ موجود ہیں، وہ تمام مریں گے۔ اور کوئی اُن میں سے عیسیٰ بن مریم کو آسمان سے اترتے نہیں دیکھیں گے۔ اور پھر اُن کی اولاد جو باقی رہے گی وہ بھی مریں گی۔ اور اُن میں سے کوئی آدمی عیسیٰ بن مریم کو آسمان سے اترتے نہیں دیکھے گا۔ اور پھر اولاد کی اولاد مریں گی، اور وہ بھی مریم کے بیٹے کو آسمان سے اترتے نہیں دیکھے گی۔ تب خدا اُن کے دلوں میں گھبراہٹ ڈالے گا کہ زمانہ صلیب کے غلبہ کا بھی گزر گیا، اور دنیا دوسرے رنگ میں آگئی، مگر مریم کا بیٹا عیسیٰ اب تک آسمان سے نہ اُترا۔ تب دشمنان بیکدفعہ

اس عقیدہ سے بیزار ہو جاویں گے۔ اور ابھی تیسری صدی آج کے دن  
پوری نہیں ہوگی کہ عیسے کے انتظار کرنے والے، کیا مسلمان اور کیا عیسائی، سخت  
نومید اور بدظن ہو کر اس جھوٹے عقیدہ کو چھوڑیں گے۔ اور دنیا میں ایک ہی  
مذہب ہوگا اور ایک ہی پیشوا۔ میں تو تخم ریزی کرنے آیا ہوں۔ سو  
میرے ہاتھ سے وہ تخم بویا گیا اور اب بڑھے گا، اور پھولے گا۔ اور کوئی نہیں  
جو اس کو روک سکے۔ (تذکرۃ الشہادتین ص ۶۵)

ان اقتباسات کے ظاہر ہے کہ حضرت اقدسؑ نے اسلام کے کامل غلبہ کے لئے تین  
صدیاں مقرر فرمائی ہیں اور اپنے آپکو تخم ریزی کرنے والا قرار دیا ہے۔ آثار سی بھی ظاہر ہے  
کہ خدا کے یہ نوشتے یقیناً پورے ہونگے۔ بہر حال معترض کا اعتراض باطل ہے۔

**الجواب ۳۱** آنحضرت صلی اللہ علیہ وسلم کی شان میں اللہ تعالیٰ نے فرمایا ہے :-  
هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ۔ اور پھر  
بخاری شریف میں بھی لکھا ہے۔ لَنْ يَقْبِضَهُ حَتَّىٰ يُقِيمَ بِهِ الْمِلَّةَ الْعُوجَا (جلد ۲ ص ۱۳۶)  
اللہ تعالیٰ آپ کو وفات نہ دے گا۔ جب تک کہ ٹیڑھے دینوں کو درست نہ کر دیوے۔  
آنحضرت صلی اللہ علیہ وسلم نے فرمایا۔ اَنَا الْمَاحِجُ الَّذِي يَمْحُو اللَّهُ بِهِ الْكُفْرَ۔ میں وہ  
الماحی ہوں جسکے ذریعہ سے اللہ تعالیٰ کفر کو مٹا دیگا۔ کیا سارا کفر مٹ گیا؟  
زرقانی میں لکھا ہے :-

”فِي فَتْحِ الْبَارِي أُشْتُشِكِلَ بِأَنَّهُ مَا انْمَحَىٰ مِنْ جَمِيعِ الْبِلَادِ وَأُجِيبَ بِمَحْمَلِهِ  
عَلَى الْأَغْلَبِ أَوْ عَلَىٰ جَزِيرَةِ الْعَرَبِ أَوْ أَنَّهُ يَمْحُو بِسَبَبِهِ أَوَّلًا فَأَوَّلًا إِلَىٰ  
أَنْ يَضُمَّ جِلَّ فِي زَمَنِ عَيْسَىٰ“ (زرقانی شرح موطا جلد ۲۔ ص ۲۵)

”یعنی فتح الباری میں اشکال پیش کیا گیا ہے کہ ہنوز کفر سب شہروں سے تو  
محو نہیں ہوا۔ اسکے تین جواب ہیں۔ (۱) کفر کا اکثری محو مراد ہے۔ (۲) صرف جزیرہ  
عرب مراد تھا۔ (۳) آنحضرتؐ کے ذریعہ سے آہستہ آہستہ کفر مٹ رہا ہے۔ یہاں تک  
کہ حضرت مسیح موعودؑ کے زمانہ (تین صدیوں) میں بالکل مضمحل ہو جائے گا۔“

ناظرین! ظاہر ہے کہ اس قسم کے انتہائی مواعید کا ظہور نہ درمیان ہو کر تاہر اور پیشگوئی کا صدق بلحاظ انجام ظاہر ہوا کرتا ہے۔ قرآن مجید کی آیت اَفَلَا يَرَوْنَ اَنَا ذَاتِيْ اِلَّا سَرَّحًا نَّفَقُهَا مِنْ اَطْرَافِهَا اَفَهُمُ الْغَالِبُونَ (الانبیاء ۸۱) بھی تدریجی غلبہ کی شہادت دے رہی ہے۔ ہمارے حضرت نے بھی تحریر فرمایا ہے :-

”خدا تعالیٰ مجھے یوسفؑ قرار دے کر یہ اشارہ فرماتا ہے کہ اس جگہ بھی میں ایسا ہی کروں گا۔ اسلام اور غیر اسلام میں روحانی غذا کا قحط ڈال دوں گا، اور روحانی زندگی کے ڈھونڈھنے والے مجز اسی سلسلہ کے کسی جگہ آرام نہ پائیں گے، اور ہر فرقہ سے آسمانی برکتیں چھین لی جائیں گی۔ اور اسی بندہ درگاہ پر جو بول رہا ہے، ہر ایک نشان کا انعام ہوگا۔ پس وہ لوگ جو اس روحانی موت سے بچنا چاہیں گے، وہ اسی بندہ حضرت عالی کی طرف رجوع کریں گے۔“ (نصرۃ الحق صفحہ ۷۸، ۷۹)

**الجواب** مندرجہ بالا اقتباس میں حضرت نے فرمایا کہ ”اگر کچھ نہ ہوا، اور مر گیا تو سب گواہ رہیں کہ میں جھوٹا ہوں“ اس سے بھی ظاہر ہے کہ حضرت کی زندگی میں اس کام کی تکمیل مقدر نہ تھی بلکہ ”کچھ ہونا“ مقدر تھا۔ چنانچہ دنیا گواہ ہے کہ حضرت اقدسؑ نے عیسائیت کے خلاف کس قدر لٹریچر چھوڑا ہے، اور کس طرح سے صلیبی ستون کو ریزہ ریزہ کر دیا ہے۔ نشانات، معجزات، اور معقولات کے ساتھ عیسائیوں کو ساکت کر دیا، حتیٰ کہ آج غیر احمدی علماء اور مناظر بھی اس چٹمہ سے حاصل کر کے نصاریٰ کا مقابلہ کرتے اور اسی مقدس انسان کے دلائل کے شرمندہ احسان ہیں۔ افسوس! سپر جوڈفنگا ہی سے کام نہ لیں۔ اور خواہ مخواہ اعتراض کو دیں۔ جاؤ کسی پادری سے کہو کہ احمدیوں کے ساتھ بحث کرو۔ تو اوّل تو وہ صاف انکار کر دیگا، اگر وہ صاف انکار نہ بھی کرے، تو حیل و حجت سے ضرور کام لے گا۔ یہ میرا ذاتی تجربہ بھی ہے۔ الغرض حضرت اقدس کے اس اقتباس پر

لے طبع ثانی (۱۹۶۳ء) سے دو سال قبل سے میں سلسلہ احمدیہ کا ایک ادنیٰ خادم، ماہنامہ الفرقان میں پاکستان و ہندوستان کے جملہ پادریوں کو حضرت مسیحؑ کی صلیبی موت کے بارے میں تحریری مناظرہ کے لئے مسلسل چیلنج دے رہا ہوں مگر کسی پادری کو اسے قبول کرنے کی ہمت نہیں ہو رہی۔ کیا یہ حضرت مسیح موعود علیہ السلام کے کامر الصلیب ہونے کا واضح ثبوت نہیں۔ تفصیل کے لئے الفرقان دسمبر ۱۹۶۳ء و جون ۱۹۶۴ء ملاحظہ فرمائیں۔



کسی رنگ سے بھی کوئی اعتراض پیدا نہیں ہوتا۔ دھواں مطلوب۔

**دعویٰ نبوت** | اس آٹھویں نمبر پر پٹیا لوی صاحب نے پھر وہی بات پیش کر دی ہے کہ حضرت نے پہلے دعویٰ نبوت کو کفر قرار دیا۔ اور پھر خود دعویٰ کر دیا۔ ہم اس کا جواب گذشتہ فصول میں مفصل لکھ آئے ہیں۔ یعنی حضرت نے شریعت والی نبوت کا دعویٰ، جو قرآن کو منسوخ کرے، اور آنحضرت صلی اللہ علیہ وسلم کے کلمہ کو بیکار کر دے، کفر قرار دیا ہے۔ حضرت نے اخیر دم تک اس قسم کا کوئی دعویٰ نہیں فرمایا۔ بال غیر تشریحی نبوت کا دعویٰ ہے جسے ظلی نبوت قرار دیا ہے جو آنحضرت صلی اللہ علیہ وسلم کی پیروی میں حاصل ہوتی ہے، اس کو آپ نے کبھی کفر قرار نہیں دیا۔ کیونکہ وہ تو آنحضرت صلی اللہ علیہ وسلم کی علو مرتبت کی دلیل ہے۔ فلا اعتراض۔

**ڈاکٹر عبدالحکیم کے متعلق پیشگوئی** | انہیں نمبر پندرہ پٹیا لوی نے ڈاکٹر عبدالحکیم مرتد کے متعلق پیشگوئی کا ذکر کیا ہے۔ نیز اسکی پیشگوئی دربارہ حضرت اقدس کو بھی ذکر کیا ہے۔ حضرت مسیح موعود علیہ السلام نے ڈاکٹر عبدالحکیم کے متعلق تحریر فرمایا ہے:-

”خدا کے مقبولوں میں قبولیت کے غم نے اور علامتیں ہوتی ہیں۔ اور وہ

سلامتی کے شہزادے کہلاتے ہیں، ان پر کوئی غالب نہیں آسکتا۔ فرشتوں کی

کھینچی ہوئی تلوار تیرے آگے ہے۔ پر تو نے وقت کو نہ پہچانا نہ دیکھا نہ جانا۔

رَبِّ فِرَقَ بَيْنَ صَادِقٍ وَكَاذِبٍ أَنْتَ تَرَى كُلَّ مُضِلٍّ وَصَادِقٍ (عشرہ مکارم)

یہ پیشگوئی حرف بحرف پوری ہوئی۔ دنیا کو خوب معلوم ہے کہ اللہ تعالیٰ کا مقبول

کون ثابت ہوا۔ اور کس کو قبولیت حاصل ہوئی اور ہورہی ہے۔ عبدالحکیم کا الہام تھا

إِنَّكَ لَمِنَ الْمُرْسَلِينَ۔ سیدنا حضرت مسیح موعود علیہ السلام پر بھی رسالت کے الہام نازل

ہوئے تھے۔ اب بتاؤ کس کی رسالت مانی گئی، اور کس کو رسول تسلیم کیا گیا۔ اور کون راندہ درگاہ

ہو گیا؟ کیا عبدالحکیم پٹیا لوی کو رسول ماننے والا ایک فرد بھی روئے زمین پر موجود ہے؟

ہرگز نہیں۔ مگر سیدنا حضرت مسیح موعود علیہ السلام کو ماننے والے دنیا کے تمام ممالک میں

موجود ہیں اور روز بروز بڑھ رہے ہیں۔ اب سوچو کہ کون غالب آیا؟ کیا عبد الحکیم نے اپنی مزوّدانہ کارروائیوں سے اس سلسلہ کو مٹا دیا؟ عبد الحکیم سب سے عرصہ تک سلول رہ کر زاویہ عدم میں مخفی ہو گیا اور فرشتوں کی کھنچی ہوئی تلوار (سَیْفِ مَسْلُوب) کا نشانہ بن گیا۔ اور صادق اور کاذب میں گھلا گھلا فرق ہو گیا۔ حضرت کی پیشگوئی پوری ہو گئی۔

**ڈاکٹر عبد الحکیم کی پیشگوئی** | ڈاکٹر پٹیلوی نے حضرت مسیح موعود علیہ السلام کے متعلق کئی پیشگوئیاں دربارہ موت کیں۔ مگر کب؟

جب حضرت اقدسؑ نے اپنے رسالہ الوصیت دسمبر ۱۸۹۷ء میں پہلے لکھ دیا تھا کہ:-  
 ”خدا نے عز و جل نے متواتر وحی سے مجھے خبر دی ہے کہ میرا زمانہ وفات  
 نزدیک ہے اور اس بارے میں اُمسکی وحی اس قدر تواتر سے ہوئی کہ میری  
 ہستی کو بنیاد سے ہلا دیا۔ اور اس زندگی کو میرے پروردگار دیا“ (الوصیت ص ۲)  
 گویا جب حضرت نے یہ شائع کیا تو عبد الحکیم کے شیطان نے بھی اُس کو القاد کرنے  
 شروع کر دیے چنانچہ اولاً اُس نے لکھا کہ حضرت کی وفات کی میعاد تین سال ہے (عشرہ ص ۱۶۳)  
 پھر لکھا کہ:- ”جولائی ۱۸۹۷ء سے ۱۴ ماہ تک مرزا مر جائیگا“ (عشرہ ص ۱۶۴)  
 مصنف عشرہ کہتے ہیں کہ:- ”اس کے بعد ڈاکٹر صاحب نے ایک اور الہام  
 شائع کیا کہ مرزا ۴ اگست ۱۸۹۷ء تک مر جائیگا“ (عشرہ ص ۱۶۴)  
 گویا معترض پٹیلوی نے ڈاکٹر عبد الحکیم کے تین الہامات کا ذکر کیا ہے۔ پہلے اُس نے  
 حضرت کی وفات کیلئے تین سال اور ۴ مہینے اور پھر ۴ اگست تک کی پیشگوئی کی۔ اور  
 یہ سب بغیر حضرت مسیح موعود علیہ السلام کے شائع ہونے والے الہامات کو دیکھ کر  
 کیا جاتا رہا۔ معترض پٹیلوی نے لکھا ہے:-

”ڈاکٹر صاحب کی پیشگوئیوں کے مطابق مرزا صاحب نے ۲۶ مئی ۱۹۰۸ء کو  
 مقام لاہور انتقال کیا“ (عشرہ ص ۱۶۴)

ہمیں معترض کی پیش کردہ ترتیب پیشگوئیوں کے ساتھ اتفاق ہے لیکن یہ کہنا کہ  
 حضرت مسیح موعود علیہ السلام کا وصال مرتد پٹیلوی کی پیشگوئیوں کے مطابق ہوا صریح

جھوٹ ہے۔ کیونکہ مرتد مذکور نے ان ہر سٹہ پیشگوئیوں پر ہی کفایت نہیں کی بلکہ ان سب کے اخیر پر حضرت کی وفات کا دن بھی مقرر کر دیا تھا۔ چنانچہ اس کا ثبوت ڈاکٹر عبدالحکیم کا خط ہے۔ جو پیسہ اخبار اور المحدثیت میں شائع ہوا اور وہ یہ ہے۔

”مکرم بندہ السلام علیکم ورحمۃ اللہ وبرکاتہ۔ میرے الہامات جدیدہ جو مرزا غلام احمد کے متعلق ہیں۔ اپنے اخبار میں شائع فرما کر ممنون فرمادیں (۱) مرزا ۲۱ رساوی ستمبر ۱۹۲۵ء کو مرض مہلک میں مبتلا ہو کر ہلاک ہو جائے گا۔ (۲) مرزا کے کنبہ میں سے ایک بڑی معرکہ الاراء و عورت مرجائے گی۔ والسلام خاکسار عبدالحکیم خاں۔ ایم۔ بی۔ پیالہ ۸ مئی ۱۹۰۸ء“

(روزانہ پیسہ اخبار مورخہ ۱۵ مئی ۱۹۰۸ء ص ۲۷ کالم ۲)

(۲) مولوی ثناء اللہ امرتسری نے لکھا تھا کہ۔

”آہ! ہم افسوس سے کہتے ہیں کہ ہمارا اس خبر کے شائع کرنے سے دل دکھتا ہے مگر کیا کریں واقعات کا اظہار ہے۔ ہمارا ماتھا تو اسی وقت اس بد خبر کے ٹھنسنے کے لئے ٹھنکا تھا جب مرزا صاحب نے اپنا آخری وصیت نامہ شائع کیا تھا جس میں لکھا تھا کہ مجھے وحی الہی نے متنبہ کر دیا ہے کہ جلدی وہ زمانہ آنے والا ہے کہ لوگ کہیں گے جس کم جہاں پاک۔ لیکن تاہم ہم قانون خداوندی و یمدھم فی طخیانہم پر نظر ڈال کر ایسے جلدی کے متوقع نہ تھے جتنی جلدی کی خبر ہم کو آج ہمارے دوست ڈاکٹر عبدالحکیم خاں صاحب پیالوی نے سنائی ہے۔ ڈاکٹر صاحب لکھتے ہیں ”مرزا قاپانی کے متعلق میرے الہامات ذیل۔۔۔ شائع فرما کر ممنون فرمادیں (۱) مرزا ۲۱ رساوی ستمبر ۱۹۲۵ء (۲) راکست ۱۹۰۸ء کو مرض مہلک میں مبتلا ہو کر ہلاک ہو جائیگا۔ (۲) مرزا کے کنبہ میں سے ایک بڑی معرکہ الاراء و عورت مرجائے گی۔“ (المحدثیت ۱۵ مئی ۱۹۰۸ء ص ۲۷)

ہم اس جگہ مولوی ثناء اللہ امرتسری کی یا وہ گوئی کو نظر انداز کرتے ہوئے اصل مضمون

کے متعلق یہ بتلانا چاہتے ہیں کہ مُرتد مذکور نے مورخہ ۸ مئی ۱۹۰۸ء کو حضرت اقدس کی وفات کا دن ۴ اگست ۱۹۰۸ء مقرر کر دیا۔ اللہ تعالیٰ فرما چکا تھا کہ میں اسکو جھوٹا کرونگا۔ چنانچہ ایسا ہی ہوا کہ حضرت کا وصال ۴ اگست ۱۹۰۸ء کی بجائے ۲۶ مئی ۱۹۰۸ء کو ہو گیا۔ اور عبدالحکیم کی بات غلط ثابت ہو گئی۔ ڈاکٹر عبدالحکیم کی پیشگوئی اتنی واضح طور پر جھوٹی نکلی کہ مولوی ثناء اللہ ایسے معاند کو بھی لکھنا پڑا کہ:-

”ہم خدا لگتی کہنے سے رُک نہیں سکتے کہ ڈاکٹر صاحب اگر اسپر بس کرتے یعنی چودہ ماہیہ پر۔ اور پیشگوئی کر کے مرزا کی موت کی تاریخ مقرر نہ کر دیتے جیسا کہ انہوں نے کیا۔ چنانچہ ۱۵ مئی کے اہم حدیث میں ان کے الہامات درج ہیں کہ ۲۱ ساون یعنی ۴ اگست ۱۹۰۸ء کو مرزا مرگیا تو آج وہ اعتراض نہ ہوتا جو معزز ایڈیٹر پیسہ اخبار نے ۲۴ کے روزانہ پیسہ اخبار میں ڈاکٹر صاحب کے اس الہام پر چیختا ہوا کیا ہے کہ ۲۱ ساون کو کی بجائے ۱۴ ساون تک ہوتا تو خوب ہوتا۔ غرض سابقہ پیشگوئی سالہ اور چودہ ماہیہ کو اسی اجمال پر چھوڑے رہتے۔ اور ان کے بعد مبعاد کے اندر تاریخ کا تقرر نہ کر دیتے، تو آج یہ اعتراض پیدا نہ ہوتا“ (الہامی حدیث ۱۲ جون ۱۹۰۸ء)

یہ شہادت جو احمدیت کے بدترین معاند کی ہے، صاف بتا رہی ہے کہ ڈاکٹر عبدالحکیم کی پیشگوئی غلط، جھوٹ اور باطل ثابت ہوئی ہے۔ افسوس کہ معترض پٹیا لوی ہنوز یہی کہہ رہا ہے کہ حضرت اقدس کا انتقال ڈاکٹر مذکور کی پیشگوئیوں کے مطابق ہوا۔

**ضروری نوٹ** | معترض پٹیا لوی نے اس جگہ مرتد پٹیا لوی کی آخری اور تمام پہلی پیشگوئیوں کی ناسخ یعنی ۴ اگست کو والی پیشگوئی کا ذکر نہیں کیا۔ جو ایک صریح اور کھلی خیانت ہے۔ کیا تحقیق کی یہی راہ ہوا کرتی ہے؟

سیدنا حضرت مسیح موعود علیہ السلام نے اپنی وفات کے قریب ہونے کا اعلان کیا۔ جس پر ڈاکٹر مرتد نے اپنے الہامات سننے شروع کئے۔ جب اُس نے چودہ ماہیہ پیشگوئی کی تو اللہ تعالیٰ نے حضور علیہ السلام کو بتلایا کہ اگرچہ آپ کی موت کا زمانہ آچکا ہے

لیکن میں بہر حال عبد الحکیم کو جھوٹا کر دنگا اور تیری عمر کو بڑھا دینگا۔ (تبصرہ ۵، نومبر ۱۹۸۱ء)  
 گویا یہ عمر کا بڑھانا۔ اور اس طرح عبد الحکیم کو جھوٹا ثابت کرنا اسی صورت میں  
 مقدر تھا کہ جب وہ اپنی اس چودہ ماہیہ پیشگوئی پر قائم رہتا۔ گویا بالکل **وَيَأْتُوكُمْ مِنْ  
 قُورِهِمْ هَذَا يَمْدِدْكُمْ رَبُّكُمْ بِخَمْسَةِ آلَافٍ مِنَ الْمَلَائِكَةِ مُسَوِّمِينَ** (آل عمران ۸۰)  
 والی پیشگوئی کی مثال ہو۔ یاد رہے کہ اصل مقصد عبد الحکیم کو جھوٹا کرنا تھا۔ تین سال اور  
 چودہ ماہ کی پیشگوئی کے بعد اُس نے ۱۴ اگست تک والی پیشگوئی کر دی۔ جس کو حضرت  
 اقدس نے بھی اپنی کتاب چشمہ معرفت میں ذکر فرمایا ہو، اور بالمقابل عبد الحکیم کی ناکامی کا  
 تذکرہ کیا ہے۔ ڈاکٹر عبد الحکیم اپنی اس ”۱۴ اگست تک“ والی پیشگوئی پر بھی قائم نہ رہا  
 اُس نے جھٹ ۱۵ ارمی کو ”۱۴ اگست تک“ کی بجائے ”۱۴ اگست کو“ کی پیشگوئی کر دی۔  
 گویا اللہ تعالیٰ نے اُس کو ہر طرح سے جھوٹا کر دیا۔ وہو المراد۔

ناظرین کرام! اس تفصیل سے آپ پر ظاہر ہو گیا کہ حضرت مسیح موعود علیہ السلام نے  
 ڈاکٹر عبد الحکیم کے متعلق جو پیشگوئی فرمائی تھی وہ ہو ہو پوری ہوئی۔ لیکن ڈاکٹر عبد الحکیم کی  
 پیشگوئی باطل اور محض دروغ ثابت ہوئی۔ **الَّذِينَ حَصَّصَ الْحَقَّ كَانُظَّارَهُ دُنْيَا**  
**وَبِكَمَلِهِ لِيَا۔ وَالْحَمْدُ لِلَّهِ رَبِّ الْعَالَمِينَ**

## مولوی ثناء اللہ صاحب کے ساتھ آخری فیصلہ

معترض پٹیلوی نے پیشگوئیوں پر اعتراضات کے سلسلہ میں اس فصل کے دسویں نمبر پر  
 مولوی ثناء اللہ صاحب امرتسری کے ساتھ ”آخری فیصلہ“ کو ذکر کیا ہے۔  
 سیدنا حضرت مسیح موعود علیہ السلام نے مورخہ ۱۵ اپریل ۱۹۸۱ء کو ایک اشتہار بعنوان  
 ”مولوی ثناء اللہ صاحب کے ساتھ آخری فیصلہ“ شائع فرمایا تھا۔ یہ اشتہار اس مسلسل مقابلہ

۱۔ عبد الحکیم کی پیشگوئی کے سلسلے میں جناب میر قاسم علی صاحب مرحوم ایڈیٹر فاروق قادیان کا رسالہ  
 ”بلغم ثانی“ قابل دید ہے۔ (مؤلف)

۲۔ ہمارے مندرجہ ذیل بیانات میں معترض پٹیلوی کے اعتراضات کے علاوہ مولوی ثناء اللہ صاحب کے  
 رسالہ ”فیصلہ مرزا“ کا بھی مکمل جواب شامل ہے۔ (ابوالفضل)



کی آخری کڑی تھی۔ جو حضرت مسیح موعود علیہ السلام کے دعویٰ کی ابتداء سے آپ کے اور علماء بالخصوص مولوی ثناء اللہ صاحب امرتسری کے درمیان جاری تھا۔ حضرت مسیح موعود علیہ السلام کی زندگی اور آپ کا طریق کار ہو بہو نبیوں کی زندگی اور ان کا طریق کار تھا۔ آپ نے منہاج نبوت کے مطابق اپنے معاندین پر منقولی و معقولی دلائل سے اتمام حجت کرنے کے بعد ان کو مباہلہ کی بھی دعوت دی۔ آپ نے شروع ۸۹ء میں اپنی کتاب انجام آتھم میں ہندوستان بھر کے علماء و مشائخ کو نام بنام دعوت مباہلہ دی اور لکھا:-

”میں یہ بھی شرط کرتا ہوں کہ میری دعا کا اثر صرف اس صورت میں سمجھا جائے کہ جب تمام وہ لوگ جو مباہلہ کے میدان میں بالمقابل آویں، ایک سال تک ان بلاؤں میں سے کسی بلا میں گرفتار ہو جائیں۔ اگر ایک بھی باقی رہا تو میں اپنے تئیں کاذب سمجھوں گا۔ اگرچہ وہ ہزار ہوں یا دو ہزار“ (ص ۶۵)

بالآخر علماء کو براہِ نیگختہ کرتے ہوئے تحریر فرمایا:-

”گواہ رہ اے زمین اور اے آسمان! کہ خدا کی لخت اُس شخص پر کہ اس رسالہ کے پہنچنے کے بعد نہ مباہلہ میں حاضر ہو۔ اور نہ تکفیر اور توہین چھوڑے اور نہ ٹھٹھا کرنے والوں کی مجلسوں سے الگ ہو۔ اور اے مومنو! برائے خدا تم سب کہو۔ آمین“ (ص ۶۵)

ان ہر دو عبارتوں سے حضرت مسیح موعود علیہ السلام کا اپنی صداقت پر یقین تام اور مباہلہ کے ذریعہ سے فیصلہ کرنے کی زبردست تحدی عیاں ہے اور یہ خود حضور کی سچائی پر برہان قاطع ہے۔ کیونکہ خداوند تعالیٰ فرماتا ہے۔ قُلْ يَا أَيُّهَا الَّذِينَ هَادُوا إِن زَعَمْتُمْ أَنَّكُمْ أَوْلِيَائُ اللَّهِ مِن دُونِ النَّاسِ فَتَمَنَّوُا الْمَوْتَ إِن كُنْتُمْ صَادِقِينَ وَلَا يَتَمَنَّوْنَ أَبَدًا بِهَا قَدَّحَتْ لَهُمْ (الجموعہ غ) یعنی جو لوگ جھوٹے طور پر خدا کے دوست ہونے کے دعویدار ہوتے ہیں وہ کبھی موت کی خواہش نہیں کر سکتے اور نہ میدانِ مباہلہ میں آ سکتے ہیں۔ مگر حضرت مسیح موعود علیہ السلام کا عمل سطور فوق سے ظاہر ہے۔ ایک دوسری جگہ اللہ تعالیٰ کے حضور

دعا کرتے ہوئے فرماتے ہیں ۵

اے رحیم و مہربان و دہنماد  
ایکہ از تو نیست چیزے مستتر  
گر تو دیدستی کہ ہستم بدگہر  
شاد کن این زمرہ اغیار را  
ہر مراد شاں بفصل خود برآر  
دشمنم باش و تہ کن کار من  
قبلہ من آستان یافتی  
کز جہاں آں راز را پوشیدہ  
اندکے افشائے آں اسرار کن

اے قدیر و خالق ارض و سما  
ایکہ میداری تو بردہا نظر  
گر تو سے بینی مرا پڑ فسق و شر  
پارہ پارہ کن من بدکار را  
بر دل شاں ابر رحمت ماباد  
آتش افشاں بر در و دیوار من  
در مرا از بند گانت یافتی  
در دل من آں محبت دیدہ  
بامن از دوائے محبت کار کن

(حقیقۃ المہدی ص ۱)

جن علماء اور سجادہ نشینوں کو حضرت مسیح موعود علیہ السلام نے انجام آتھم میں دعوت مباہلہ دی۔ اُن میں سے بعض سعید الفطرت تو توبہ کر کے حلقہ بگوشان احمدیت میں داخل ہو گئے۔ اس جگہ خصوصیت سے حضرت میاں غلام فرید صاحب سجادہ نشین چاچڑاں شریف قابل ذکر ہیں۔ باقی لوگوں نے وہی وطیرہ اختیار کیا جو ہمیشہ سے باطل پرست اختیار کرتے آئے ہیں۔ بیشک ان لوگوں نے تکذیب و تکفیر کے شور سے ایک کہرام برپا کر دیا۔ مگر ان اصحاب فشل اور ارباب جبن کو آسمانی پانی کے حامل، یقین الہی کے مجسمہ، خدا کے جری، حضرت مسیح موعود علیہ السلام کے مقابل آکر مباہلہ کرنے کا یارا نہ ہوا۔ اہل ایمان نے پھر ایک مرتبہ قرآنی صداقت وَلَٰكِنْ يَّتَمَتُّوْهُ اَبَدًا اِمَّا قَدْ مَتَّ اَيُّدِيْهِمْ وَاللّٰهُ عَلِيْمٌ بِالظَّالِمِيْنَ (بقدرہ غ) کا ظہور ہوتے مشاہدہ کر لیا۔ علماء کا یہ گریز انکی بطالت کا زبردست گواہ ہے۔ خود مولوی ثناء اللہ صاحب آیت بالا کی تفسیر میں لکھتے ہیں :-

”اگر آرزو موت کی نہ کریں، تو ثابت ہو جائیگا کہ ان کو مذہب سے کوئی لگاؤ نہیں۔ صرف خواہش نفسانی کے پیچھے چلتے ہیں۔ اور ہم ابھی سے کہہ دیتے

۱۔ حضرت کے الہام انت من مآءنا وھم من فشل (انجام آتھم ص ۵) کی طرف اشارہ ہے۔ (ابوالعطاف)

ہیں کہ اپنے کئے ہوئے بد اعمال کی وجہ سے جن کی سزا بھگتنا ان کو بھی یقینی ہو۔ ہرگز کبھی موت کی خواہش نہ کریں گے۔ باوجود اس بد اعمالی اور جسارت کے دعویٰ نجات کیسا بڑا ظلم ہے۔“ (تفسیر ثنائی جلد ۱ ص ۹)

مولوی ثناء اللہ صاحب امرتسری جن کا انجام اتھم کی دعوت مباہلہ میں بلائے گئے لوگوں میں سے گیارھواں نمبر تھا۔ ایک حیلہ جو انسان ہیں اور اپنے واقفوں میں فرار کے لحاظ سے ”رَوَّان الثعلب“ اور تلون مزاجی میں ”تلون الحجر باء“ کے وصف سے مشہور ہیں۔ چنانچہ فتنہ ارتداد ملکانہ کے زمانہ میں جب آپ کو اسلام کے نام پر دعوت عمل دی گئی تو آپ نے ہندو مسلم اتحاد کا بہانہ کر کے گریز اختیار کیا تھا۔ اس وقت معزز اخبار مشرق گورکھپور نے خوب لکھا تھا کہ ”محمود کیل امرت سرنے مولانا ثناء اللہ صاحب کی حرکت پر اظہارِ تاسف کیا ہے کہ آپ ہندو مسلم اتحاد کیلئے بیقرار ہیں اور کہتے ہیں کہ گاندھی کو کیا منہ دکھلاؤ گے۔ ہماری رائے میں مولانا کو خدا کے سامنے شرمساری کی کوئی وجہ نہ ہوگی۔ کیونکہ مولانا نے طبیعت اور مزاج ایسا ہی پایا ہے۔ گھڑی میں کچھ، گھڑی میں کچھ۔ بہر حال یہ کام مولاناؤں کا نہیں، خدا کا کام ہے۔ خدا نے اپنا کام ہمیشہ ایسے لوگوں سے لیا ہے جو اکثر مولانا نہ تھے مگر مولانا گرتھے۔“ (مشرق ۲۹ مارچ ۱۹۲۳ء)

مولوی ثناء اللہ صاحب نے حضرت مسیح موعود علیہ السلام کی دعوت مباہلہ پر بھی خاموشی اختیار کی اور مباہلہ کیلئے تیار نہ ہوئے۔ لیکن جب مباحثہ میں دعوت مباہلہ ..... کا ذکر آیا تو آپ نے عوام الناس یا بالفاظ دیگر ”سوط الجہور“ سے ذکرِ ظاہر داری کے طور پر، مباہلہ کے لئے آماوگی کا اظہار کر دیا۔ بلکہ ایک تحریر بھی لکھ دی مگر اس تحریر کا حشر وہی ہوا جو نقشِ بر آب ہو رہا ہے۔ سیدنا حضرت مسیح موعود علیہ السلام نے مباحثہ مذکور کے حالات کتاب اعجاز احمدی میں ذکر کرتے ہوئے تحریر فرمایا کہ :-

”مولوی ثناء اللہ امرتسری کی دستخطی تحریر میں نے دیکھی ہے جس میں وہ یہ درخواست کرتا ہے کہ میں اس طور کے فیصلہ کے لئے بدل خواہشمند ہوں کہ فریقین یعنی میں اور وہ، یہ دعا کریں کہ جو شخص ہم دونوں میں سے جھوٹا ہو وہ سچے کی زندگی میں ہی مرجائے (اعجاز احمدی ص ۱۲۱)

لے طبع ثانی کے وقت مولوی ثناء اللہ صاحب امرتسری فوت ہو چکے ہیں۔ (مؤلف)

اور پھر اس طریق فیصلہ کو منظور فرماتے ہوئے حضرت مسیح موعود علیہ السلام نے نہایت زوردار الفاظ میں پیشگوئی فرمادی کہ :-

”اگر اس چیلنج پر وہ مستعد ہوئے کہ کاذب صادق کے پہلے مر جائے تو ضرور وہ پہلے مرے گے“ (اعجاز احمدی ص ۳۱)

یہ طریق فیصلہ حضرت مسیح موعود علیہ السلام کی عین مراد تھی۔ کیونکہ حضرت اقدسؑ اس سے قبل اربعین میں لکھ چکے تھے :-

”دنیا مجھ کو نہیں پہچانتی لیکن وہ مجھے جانتا ہے جس نے مجھے بھیجا ہے۔ یہ ان لوگوں کی غلطی ہے، اور سراسر بد قسمتی ہے کہ میری تباہی چاہتے ہیں۔ میں وہ درخت ہوں جس کو مالک حقیقی نے اپنے ہاتھ سے لگایا ہے۔ جو دشمن مجھے کاٹنا چاہتا ہے، اس کا نتیجہ بجز اسکے کچھ نہیں کہ وہ قارون اور یہود اسکر یوٹی اور ابوجہل کے نصیب سے کچھ حصہ لینا چاہتا ہے۔ میں ہر روز اس بات کے لئے چشم پُراب ہوں کہ کوئی میدان میں نکلے اور منہاج نبوت پر مجھ سے فیصلہ کرنا چاہے۔ پھر دیکھے کہ خدا کس کے ساتھ ہے؟ مگر میدان میں نکلنا کسی محنت کا کام نہیں۔ ہاں غلام دستگیر ہمارے ملک پنجاب میں کفر کے لشکر کا ایک سپاہی تھا جو کام آیا۔ اب ان لوگوں میں سے اسکے مثل بھی کوئی نکلنا محال اور غیر ممکن ہے۔

اے لوگو! تم یقیناً سمجھ لو کہ میرے ساتھ وہ ہاتھ ہے جو اخیر وقت تک مجھ سے وفا کرے گا۔ اگر تمہارے مرد، اور تمہاری عورتیں، اور تمہارے جوان، اور تمہارے بوڑھے، اور تمہارے چھوٹے، اور تمہارے بڑے سب بدل کر میرے ہلاک کرنے کے لئے دعائیں کریں یہاں تک کہ سجدے کرتے کرتے ناک گل جائیں اور ہاتھ شل ہو جائیں تب بھی خدا ہرگز تمہاری دعائیں سنے گا۔ اور نہیں رُکے گا جب تک وہ اپنے کام کو پورا نہ کر لے“ (اربعین ص ۳۱)

لہذا حضرت مسیح موعود علیہ السلام نے تو مباہلہ کیلئے پوری آمادگی ظاہر فرمائی۔ مگر ساتھ ہی مولوی ثناء اللہ صاحب امرتسری کے متعلق لکھا :-

”یہ تو انہوں نے اچھی تجویز نکالی۔ اب اس پر قائم رہیں تو بات ہے“ (اعجاز احمدی ص ۳۱)

ناظرین کرام! آپ غنظر ہوں گے کہ مولوی ثناء اللہ کی طرف سے اس طریق پر پوری آمادگی کا اعلان ہو جائیگا۔ اور مولوی صاحب میدان مقابلہ میں نکل آئیں گے، لیکن نہیں دیکھے مولوی ثناء اللہ صاحب اعجاز احمدی ص ۳۶ کی تحدی کو نقل کرنے کے بعد کیا جواب دیتے ہیں۔ وہ لکھتے ہیں کہ:-

”چونکہ یہ خاکسار نہ واقع میں نہ آپ کی طرح نبی یا رسول، یا ابن اللہ یا الہامی ہے۔ اسلئے ایسے مقابلہ کی جرأت نہیں کر سکتا۔ چونکہ آپ کی غرض یہ ہے کہ اگر مخاطب پہلے مکر گیا تو چاندی کھری ہے۔ اور اگر خود بدولت تشریف لے گئے، خس کم جہاں پاک۔ تو بعد مرنے کے کس نے قبر پر آنا ہے۔ اسلئے آپ ایسی ویسی بیہودہ شرطیں (یعنی مباہلہ۔ ناقل) باندھتے ہیں۔ مگر میں افسوس کرتا ہوں کہ مجھے ان باتوں پر جرأت نہیں۔ اور یہ عدم جرأت میرے لئے عزت ہے (جیسا کہ یہود و نصاریٰ کیلئے گریز میں ان کے لئے عزت تھی۔ ابو العطاء) ذلت نہیں“ (رسالہ الہامات مرزا ص ۱۱ طبع ششم)

گویا امرتسری مولوی صاحب۔ شیر خدا حضرت میرزا غلام احمد قادیانی کی ایک ہی دھاڑے تو مڑی کی طرح چھپ گئے اور جھاگ کی طرح بیٹھ گئے۔ ہم مولوی صاحب کے طرز بیان کے تقابستے گرے ہوئے ہونے پر حیران نہیں۔ کیونکہ یہ ان کی طبیعت ثانیہ بن چکا ہو۔ ”رستی جل گئی پر بل نہ گیا“ ہم صرف قارئین کرام کو یہ بتانا چاہتے ہیں کہ اہل حق کے سامنے اہل باطل کس طرح منہ کی کھاتے اور چاروں شانے پخت کر جاتے ہیں۔ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔ مولوی ثناء اللہ صاحب امرتسری کی اس کھلی کھلی شکست اہل حدیثوں میں صفت ماتم بچھ گئی۔ اور اپنوں بیگانوں نے سلسلہ احمدیہ کے ”اول نمبر مخالف“ کی اس بے نظیر بزدلی پر طعن و تشنیع کی۔ مولوی صاحب آخر انسان تھے۔ اس سلسلہ ذمائم و شتائم سے متاثر ہوئے۔ اور اپنی فطری حیلہ بازی سے قسم اٹھانے کا نقاب اوڑھ کر سادہ لوح کو تسلی دینی چاہی لیکن بے سود۔ جوں جوں زمانہ گزرتا گیا۔ یہ نقاب بھی عریانی سے بدلتا گیا۔ اور دنیا نے مولوی صاحب کی اصل شکل دیکھ کر سخت نفرت کا اظہار کیا۔ آخر لاچار اور مجبور ہو کر ”مرا کیا نہ کرتا“ ص ۱۹۰



میں آپ کو لکھنا ہی پڑا۔ اور حالات کے پیش نظر اس تحریر میں آپ نے بڑی دلی کو دھونے کیلئے لفظی طور پر غیر معمولی جرأت کا اظہار کیا۔ اور لکھا کہ:-

”مرزا بیو! سچے ہو تو آؤ۔ اور اپنے گرو کو ساتھ لاؤ۔ وہی میدانِ عید گاہ امرتسار تیار ہے، جہاں تم پہلے صوفی عبدالحق غزنوی سے مباہلہ کر کے آسمانی ذلت اٹھا چکے ہو۔ اور انہیں ہمارے سامنے لاؤ جس نے ہمیں رسالہ انجام آتھم میں مباہلہ کے لئے دعوت دی ہوئی ہے۔ کیونکہ جب تک پیغمبرِ حقیقی سے فیصلہ نہ ہو۔ سب اُمت کیلئے کافی نہیں ہو سکتا۔“ (المحدث ۲۹ مارچ ۱۹۷۷ء ص ۱۷)

مولوی صاحب کی یہ تعلیٰ مرنے والے مریض کا آخری افاقہ تھا جسے اردو زبان میں سمبھالا لینا کہتے ہیں۔ مگر کچھ بھی ہو، حضرت مسیح موعود علیہ السلام نے اس تحدیٰ کو منظور کیا۔ اور پورے طور پر منظور کیا۔ چنانچہ ابھی مولوی صاحب یہ سطور شائع کر کے مطمئن بھی نہ ہوئے تھے کہ جھٹ جناب ایڈیٹر صاحب اخبار بدر قادیان نے ”حضرت مسیح موعودؑ کے حکم سے“ اعلان کر دیا کہ:-

”اس مضمون کے جواب میں میں مولوی ثناء اللہ صاحب کو بشارت دیتا ہوں کہ حضرت مرزا صاحب نے ان کے اس چیلنج کو منظور کر لیا ہو“ (بدر ۲۴ اپریل ۱۹۷۷ء) یہ اعلان کیا تھا امرتسری منکر کے نخل اُمید کیلئے بجلی تھی۔ اور اُسکے طلسمِ ساحری کے لئے عصائے موسیٰ اُٹھا۔ اسے پڑھ کر اُس کا خون خشک ہو گیا۔ سب چالاکی اور چرب زبانی بھول گئی۔ اور جھٹ لکھ دیا کہ:-

”میں نے آپ کو مباہلہ کے لئے نہیں بلایا۔ میں نے تو قسم کھانے پر آمادگی کی ہے، مگر آپ اس کو مباہلہ کہتے ہیں۔ حالانکہ مباہلہ اُس کو کہتے ہیں جو فریقین مقابلہ فرمیں کھائیں۔ میں نے حلف اٹھانا کہا ہے مباہلہ نہیں کہا۔ قسم اور ہو مباہلہ اور ہو“ (المحدث ۱۹ اپریل ۱۹۷۷ء ص ۱۷) اس جگہ میں اُن تمام لوگوں سے جو اپنے دلوں میں خشیت اللہ رکھتے ہیں، اپیل کرتا ہوں کہ وہ بغور ملاحظہ فرمائیں کہ خدا کے مقبول بندوں کا کیا طریق ہوتا ہے۔ اور وہ اپنی کامیابی اور حتیٰ

لے یہ بشارت تھی یا مولوی صاحب کے لئے پیغامِ اجل تھا، اس کا اندازہ مولوی صاحب کے جواب سے کر لیں۔ (ذوالحجاء ۱۴۰۰ھ)

فتح پر کس طرح کامل بصیرت اور یقین تام رکھتے ہیں؟ معزز قارئین! آپ نے مولوی ثناء اللہ کے اضطراب اور بے بسی کو بھی دیکھا، اسکے گریز اور بزدلی کو بھی دیکھا۔ آئیے اب حضرت مسیح موعود علیہ السلام کے الفاظ بھی پڑھیے۔ حضورؐ تحریر فرماتے ہیں:-

”میں ہر ایک پہلو سے مُنکر پر اتمامِ حجت چاہتا ہوں۔ یا الہی! تو جو ہمارے کاروبار کو دیکھ رہا ہے، اور ہمارے دلوں پر تیری نظر ہے، اور تیری عین نگاہوں سے ہمارے اسرار پوشیدہ نہیں۔ تو ہم میں اور مخالفوں میں فیصلہ کر دے۔ اور وہ جو تیری نظروں میں صادق ہے اُس کو ضائع مت کر کہ صادق کے ضائع ہو جانے سے ایک جہان ضائع ہو گا۔ اے میرے قادرِ خدا! تو نزدیک آ جا۔ اور اپنی عدالت کی کرسی پر بیٹھ۔ اور یہ روز کے جھگڑے قطع کر۔ ہماری زبانیں لوگوں کے سامنے ہیں۔ اور ہمارے دلوں کی حقیقت تیرے آگے منکشف ہے۔ میں کیونکر کہوں اور کیونکر میرا دل قبول کرے کہ تو صادق کو ذلت کے ساتھ قبر میں اتار دے گا۔ اور با شانہ زندگی والے کیونکر فتح پائیں گے۔ تیری ذات کی مجھے قسم ہے کہ تو ہرگز ایسا نہیں کرے گا۔“ (اعجازِ احمدی ص ۱۶-۱۷)

بھائیو! خدا را غور کرو کہ کیا یقین کا یہ بحر متولج اور استقلال کی یہ زبردست لہر کسی کاذب کے قلب میں پیدا ہو سکتی ہے؟ کیا مفتری کا کلام اور اس کا ایک ایک لفظ نصرتِ الہی کے یقین کا پھلکتا ہوا پیالہ ہوا کرتا ہے؟ حاشا وکلا! ہرگز نہیں!! پھر کیا اب بھی تمہارے لئے خدا کے برگزیدہ مسیحؑ کے کلام میں شک کی گنجائش ہے؟

مولوی ثناء اللہ صاحب کے چیلنجِ مباہلہ (المحدث ۹ مارچ ۱۹۷۹ء) کے جواب میں ایڈیٹر صاحب اخبارِ بدر نے اس کی منظوری کا اعلان فرماتے ہوئے دو صورتوں میں سے ایک صورت کا بایں الفاظ ذکر کیا تھا۔ کہ:-

”باوجود اس قدر تنویہوں اور دلائلِ اریوں کے جو ثناء اللہ سے ہمیشہ ظہور میں آتی ہیں۔ حضرت اقدسؑ نے پھر بھی اُس پر رحم کر کے فرمایا ہے کہ یہ مباہلہ چند روز کے بعد ہو۔ جبکہ ہماری کتاب حقیقۃ الوحی چھپ کر شائع ہو جائے۔“ (بدر ۴ اپریل ۱۹۷۹ء)

گویا حضرت مسیح موعود علیہ السلام اس صیدِ لاغر کو چند روز اور ٹہلت دینا چاہتے تھے اور حقیقۃ الوحی کی طباعت کے بعد تک اسے ملتوی کرنا چاہتے تھے جیسا کہ عبارت بالا سے ظاہر ہے مگر خدا تعالیٰ جو عالم الغیب ہے، اور جسے خوب معلوم تھا کہ مولوی ثناء اللہ امرتسری آئندہ کیا طریق اختیار کریگا۔ اُس نے نہ چاہا کہ اس سلسلہ مباہلہ کو معرض تعویق میں رکھا جائے۔ کیونکہ اس کے نزدیک مولوی ثناء اللہ پر اتمامِ حجت ہو چکی تھی۔ اسلئے مشیتِ ایزدی نے حضرت مسیح موعود علیہ السلام کے ارادۃ التوار کو تبدیل کر دیا کہ حضورؑ کی طرف سے ۵ اپریل ۱۹۰۶ء کو ایک اشتہار بعنوان ”مولوی ثناء اللہ صاحب کے ساتھ آخری فیصلہ“ شائع کروادیا۔ جس میں حضورؑ نے ۲۹ مارچ ۱۹۰۶ء کی دعوتِ مباہلہ کے بالمقابل اپنی طرف سے دُعاۓ مباہلہ شائع فرمادی گویا جھوٹے کو گھڑ تک پہنچا دیا۔ اور اس طرح سے وہ عمارت (اتمامِ حجت کی) مکمل ہو گئی جسکی بنیاد خداوند تعالیٰ کی طرف سے رکھی گئی تھی۔ اور اسی کی خاطر انجامِ آختم و اعجازِ احمدی میں بار بار دعوتِ مباہلہ دی گئی تھی۔

قارئین کرام! آپ خدائی تصرفات پر غور کریں اور اُس کی شانِ علمِ غیب کا مطالعہ فرمائیں کہ وہ مولوی ثناء اللہ صاحب پر حجت پوری کرنے کیلئے کس طرح سے حضرتؑ کے اپنے خیال کے برخلاف خاص تحریک سے دُعاۓ مباہلہ شائع کروا تا ہے۔ حتیٰ کہ حضرت مسیح موعود علیہ السلام خود فرماتے ہیں :-

”ثناء اللہ کے متعلق جو کچھ لکھا گیا ہو یہ دراصل ہماری طرف سے نہیں بلکہ خدا ہی کی طرف سے اسکی بنیاد رکھی گئی ہے“ (بدر ۲۵ اپریل ۱۹۰۶ء)

اس خاص تحریک کی وجہ یہ تھی کہ خدا تعالیٰ کو معلوم تھا کہ مولوی ثناء اللہ امرتسری اپنے اخبار ۱۹ اپریل میں سرے سے ہی منکر ہو جائیگا۔ اور کہیگا کہ میں نے تو دعوتِ مباہلہ دی ہی نہیں۔ اور اس وقت دُعاۓ مباہلہ کا شائع کرنا بے وقت ہوگا۔ اسلئے اسکے انکار کی اشاعت پہلے پہلے ہی ۱۵ اپریل ۱۹۰۶ء کو حضرت کی طرف سے ”دُعاۓ مباہلہ“ شائع کروادی۔ اور یہی حکمتِ الہیہ تھی کہ حقیقۃ الوحی کی اشاعت سے قبل ہی دُعاۓ مباہلہ شائع کروادی گئی۔

مولوی ثناء اللہ صاحب نے جس طرح ۱۹ اپریل کے اطلحہ صبح میں چیلنجِ مباہلہ سے انکار کر دیا۔ اسی طرح

حضرت اقدسؒ کی شائع کردہ دُعائے مباہلہ کے بالمقابل دُعا نہ کی تا مباہلہ منعقد ہو جاتا اور پہلے مرنے والا کاذب قرار پاتا۔ بلکہ اُس نے دُعائے مباہلہ کو رد کیا اور اس طریق فیصلہ کو قبول کرنے سے انکار کر دیا۔ (المحدثیت ۲۶ اپریل ۱۹۰۷ء) جس کا لازمی نتیجہ یہ ہوا کہ مباہلہ واقع نہ ہوا۔ باوجودیکہ حضرت مسیح موعود علیہ السلام ۱۸۹۷ء سے متواتر کوشش کرتے رہے کہ مولوی ثناء اللہ امرتسری مباہلہ کر لے۔ مگر اس نے دس سال کے عرصہ میں مختلف رنگ بدل کر آخر ۱۹۰۷ء میں کھلے طور پر انکار کر کے خدا کے فرمودہ وَلَا يَتَمَنَّوْنَكَ اَبَدًا کی پھر ایک مرتبہ تصدیق کر دی۔ اور احمدیت کی زبردست قوتِ روحانی کا عملاً اقرار کر لیا۔

اس صورت میں جبکہ وقوعِ مباہلہ کی شوق درمیان میں نہ رہی، کسی فریق کا پہلے مرجعانا، اسکے کذب کی دلیل نہ ٹھہرا۔ اللہ تعالیٰ نے اپنے وعدوں اور پیشگوئیوں کے مطابق ۲۶ مئی ۱۹۰۸ء کو حضرت مسیح موعود علیہ السلام کا یومِ وصال مقرر فرما دیا۔ اور حضورؑ اس دار فانی سے رحلت فرما گئے۔ اِنَّا لِلّٰهِ وَاِنَّا اِلَيْهِ رَاٰجِعُونَ اور مولوی ثناء اللہ صاحب اپنی انتہائی جدوجہد کے باوجود ناکامی کا منہ دیکھنے کیلئے زندہ رکھے گئے۔ خود مولوی صاحب نے لکھا تھا کہ:-

”آنحضرت علیہ السلام باوجود سچائی ہونے کے میلہ کذاب سے پہلے

انتقال ہوئے۔ میلہ باوجود کاذب ہونے کے صادق سے پیچھے مرا۔۔۔۔۔ مگر

آخر کار چونکہ بے نیلِ مرام مرا۔ اسلئے دعا کی صحت میں شک نہیں۔“ (مرقع قادیانی

ماہ اگست ۱۹۰۷ء)

لیکن ۲۶ مئی ۱۹۰۸ء کو حضرت مسیح موعود علیہ السلام کے وصال کے موقعہ کو

غیبتِ جان کر امرتسری مکتب نے، جو ہر مقابلہ میں پیٹھ دکھاتا رہا ہے، شور مچانا شروع کر دیا کہ مرزا صاحبؑ کا پہلے فوت ہو جانا ان کے کذب کی دلیل ہے۔ کیونکہ اشتہار ۱۵ اپریل یکطرفہ دُعا تھی۔ اور اس کا اس سلسلہ مباہلہ سے کوئی تعلق نہ تھا۔ اور میرا زندہ رہنا اور لمبی عمر پانا، میرے سچے ہونے کی علامت ہے۔

اشتہار ۱۵ اپریل کے دُعا مباہلہ ہونے پر بارہ دلائل!

ہم اسکے اس کذب کے ابطال کیلئے ذیل میں وہ بارہ دلائل لکھتے ہیں جو آفتابِ نیمروز

کی طرح بتا رہے ہیں کہ اشتہار ۵ ار اپریل دُعا ئے مباہلہ تھا۔

## دلیل اول

اس اشتہار کا عنوان ہے۔ ”مولوی ثناء اللہ صاحب کے ساتھ آخری فیصلہ“۔ اگر یہ یکطرفہ دُعا ہوتی۔ تو عنوان یوں چاہیے تھا۔ ”مولوی ثناء اللہ صاحب کے متعلق آخری فیصلہ“۔ پس لفظ ساتھ بتا رہا ہے کہ یہ وہ فیصلہ ہے جس میں مولوی ثناء اللہ صاحب کا بھی دخل ہے۔ اور یہ فیصلہ بتراضی فریقین ہی ہو سکتا ہے۔ یعنی یہ دُعا ئے مباہلہ ہے۔ نیز لفظ ”آخری فیصلہ“ مذہبی رنگ میں مباہلہ کے لئے ہی بولا جاتا ہے۔ حضرت مسیح موعود علیہ السلام نے بھی لفظ ”آخری فیصلہ“ اسی مفہوم میں استعمال فرمایا ہے (اربعین ص ۱۱۱) بلکہ اللہ تعالیٰ نے مولوی ثناء اللہ صاحب کے قلم سے بھی اس لفظ کو انہی معنوں میں استعمال کروایا ہے۔ مولوی صاحب آیت مباہلہ کی تفسیر میں لکھتے ہیں:-

”ایسے لوگوں کو جو کسی دلیل کو نہ جانیں، کسی علمی بات کو نہ سمجھیں، بغرض بدرا بدر بایر سانید کرد۔ کہ او ایک آخری فیصلہ بھی سنو۔ ہم اپنے بیٹے، اور تمہارے بیٹے، اپنی بیٹیاں اور تمہاری بیٹیاں، اپنے بھائی بند نزدیک، اور تمہارے بھائی بند نزدیک بلالیں۔ پھر عاجزی سے جھوٹوں پر خدا کی لعنت کریں خدا خود فیصلہ دُنیا ہی میں کر دیگا۔ جو فریق اُس کے نزدیک جھوٹا ہوگا۔ وہ دُنیا میں برباد اور مورو غضب ہوگا“ (تفسیر ثنائی جلد ۲ ص ۳۲)

الغرض اس اشتہار کا عنوان صاف بتا رہا ہے کہ یہ دُعا ئے مباہلہ ہے۔

حضرت اقدس نے لکھا ہے:-

## دلیل دوم

”بخدمت مولوی ثناء اللہ صاحب“

اب اگر یہ یکطرفہ دُعا تھی۔ اور یہ اشتہار محض اعلان دُعا یکطرفہ تھا۔ تو اسے مولوی ثناء اللہ صاحب کی خدمت میں بھیجنے کا کیا مطلب؟ معلوم ہوا کہ یہ اشتہار دُعا ئے مباہلہ تھا۔

اسے معلوم ہوا کہ مولوی ثناء اللہ صاحب کا بھی یہی عقیدہ ہے کہ دُنیا میں غضب مباہلہ کر نیوالے جھوٹے منکر پر نازل ہوتا ہے۔ اگر وہ مباہلہ سے انکار کر جائے تو دُنیا میں عذاب لازمی نہیں البتہ آخرت کا عذاب ہوگا (ابو العطاء)



## دلیل سوم

حضرت مسیح موعود علیہ السلام اس اشتہار میں تحریر فرماتے ہیں:-  
 ”میں جانتا ہوں کہ مفسد اور کذاب کی بہت عمر نہیں ہوتی اور

آخر وہ ذلت اور حسرت کے ساتھ اپنے دشمنوں کی زندگی میں ہی ناکام ہلاک ہو جاتا ہو۔“  
 یہ الفاظ اور یہ طریق فیصلہ صاف ظاہر کر رہا ہے کہ یہ اشتہار دُعا کے مباہلہ ہے کیونکہ  
 یہ قانون مباہلہ ہی کی صورت میں چسپاں ہو سکتا ہے۔ واقعات کی رُو سے بھی، مولوی ثناء اللہ  
 صاحب کے نزدیک بھی۔ اور خود حضرت مسیح موعودؑ کا بھی یہی مذہب ہے۔ جیسا کہ حضورؑ نے  
 خود فرمایا ہے:-

”کیا آنحضرت صلی اللہ علیہ وسلم کے سب اعداء اُن کی زندگی میں ہی ہلاک  
 ہو گئے تھے؟ بلکہ ہزاروں اعداء آپ کی وفات کے بعد زندہ رہے۔ ہاں جھوٹا  
 مباہلہ کرنے والا سچے کی زندگی میں ہلاک ہوا کرتا ہے۔ ایسا ہی ہمارے  
 مخالف بھی ہمارے مرئیے بعد زندہ رہیں گے۔ ہم تو ایسی باتیں سنکر  
 حیران ہوتے ہیں۔ دیکھو ہماری باتوں کو کیسے اُلٹ پلٹ کر پیش کیا جاتا ہے اور  
 تحریف کرنے میں وہ کمال حاصل کیا ہو کہ یہودیوں کے بھی کان کاٹ دیئے ہیں۔  
 کیا یہ کسی نبی، ولی، قطب غوث کے زمانہ میں ہوا کہ اُس کے سب اعداء مر گئے  
 ہوں۔ بلکہ کافر منافق باقی رہ ہی گئے تھے۔ ہاں اتنی بات صحیح ہے کہ سچے کے  
 ساتھ جو جھوٹے مباہلہ کرتے ہیں وہ سچے کی زندگی میں ہلاک  
 ہوتے ہیں“ (اخبار الحکم، اراکتوبر ۱۹۰۶ء ص ۹)

لہذا ماننا پڑے گا کہ اشتہار آخری فیصلہ جو اسی قانون پر مبنی ہے اشتہار دُعا کے مباہلہ ہے۔ وہو المقصود۔  
 حضرت اقدسؑ نے مولوی ثناء اللہ صاحب کو لکھا ہے کہ:-

## دلیل چہارم

”میں خدا کے فضل سے اُمید کرتا ہوں کہ آپ سنت اللہ کے موافق

کرب میں کی سزا سے نہیں بچیں گے۔“

اور پھر اس کی تشریح میں ان کی موت کا پہلے واقع ہو جانا اُن کی سزا بتاتی ہے۔ ظاہر  
 ہے کہ یہ سزا، جیسا کہ اوپر کے اقتباس سے عیاں ہے، حضرت مسیح موعود علیہ السلام کے نزدیک

بھی اسی شخص کو ملتی ہے جو جھوٹا ہو کر سچے سے مباہلہ کرے۔ پس ثابت ہوا کہ اشتہار ۱۵ اپریل دُعا کے مباہلہ تھا۔

**دلیل پنجم** | اس امر کا ایک ثبوت کہ یہ اشتہار سلسلہ مباہلہ کی ہی کڑی تھا، یہ ہے کہ حضورؐ نے اس اشتہار میں مولوی ثناء اللہ امرتسری کے لئے جس نوعیت سزا کا اعلان کیا ہے۔ وہ بعینہ وہی ہے جو قبل ازیں انجام آتھم، اعجاز احمدی، اور اخبار بدر ۴ اپریل میں مذکور ہوئی ہے۔ ہم اس جگہ ہر چہار اقتباس درج کرتے ہیں:-

(۱) انجام آتھم میں دُعا کے مباہلہ کے الفاظ جو در صورت مباہلہ کہے جاتے تھے یہ ہیں:-

”تو ان مخالفوں کو جو اس وقت حاضر ہیں، ایک سال کے عرصہ تک نہایت سخت دُکھ کی بار میں مبتلا کر۔ کسی کو اندھا کر دے، اور کسی کو مجذوم، اور کسی کو مفلوج، اور کسی کو مجنون، اور کسی کو مصروع، اور کسی کو سانپ یا سگ دیوانہ کا شکار بنا۔ اور کسی کے مال پر آنت نازل کر، اور کسی کی جان پر اور کسی کی عزت پر“ (انجام آتھم ص ۶۷)

(۲) ”شرط یہ ہوگی کہ کوئی موت قتل کے رُوسے واقع نہ ہو۔ بلکہ محض بیماری کے ذریعہ سے ہو۔ مثلاً طاعون سے یا ہیضہ سے یا کسی اور بیماری سے“ (اعجاز احمدی ص ۶۸)

(۳) ”ہم خدا سے دُعا کریں گے کہ یہ عذاب جو جھوٹے پر پڑے وہ اس طرز کا ہو کہ اس میں انسانی ہاتھ کا دخل نہ ہو“ (اخبار بدر ۴ اپریل ۱۹۰۶ء)

(۴) ”اگر وہ سزا جو انسان کے ہاتھوں سے نہیں بلکہ محض خدا کے ہاتھ سے ہے۔ جیسے

طاعون، ہیضہ وغیرہ مہلک بیماریاں آپ پر میری زندگی میں ہی وارد نہ ہوئیں تو میں خدا کی طرف سے نہیں“ (اشتہار ۱۵ اپریل ۱۹۰۶ء)

ہر منصف مزاج انسان ہر چہار عبارتوں کو ایک ہی کڑی میں پرویا ہوا پائیگا۔ اور اُسے ضرور ماننا پڑے گا کہ اشتہار ۱۵ اپریل کی نوعیت عذاب وہی ہے جو پہلے سلسلہ مباہلہ میں متعین ہو چکی ہے۔ پس اشتہار ۱۵ اپریل ۱۹۰۶ء بھی اسی سلسلہ کی آخری کڑی یعنی دُعا کے مباہلہ ہے۔ جسے مولوی ثناء اللہ صاحب نے منظور نہ کیا۔ اور مباہلہ منعقد نہ ہوا۔

## دلیل ششم

حضرت اقدسؒ نے اس اشتہار میں تحریر فرمایا ہے:-  
 ”یہ کسی الہام یا وحی کی بناء پر پیشگوئی نہیں۔ بلکہ محض دُعا کے طور پر

میں نے خدا سے فیصلہ چاہا ہے۔“  
 جناب مولوی ابراہیم صاحب سیالکوٹی نے تسلیم کیا ہے کہ:-

”اس اشتہار ۱۵ اپریل ۱۹۰۷ء میں طریق فیصلہ ایسا مذکور ہے جو

متحدیانہ ہے۔“ (رواد مباحثہ لدھیانہ ص ۳۱)

اب سوال یہ ہے کہ جب یہ پیشگوئی نہیں، الہام و وحی کی بناء پر خبر بھی نہیں، لیکن  
 بایں ہمہ طریق فیصلہ متحدیانہ ہے۔ تو کیا اسے سوائے دُعا کے مباہلہ ماننے کے ”متحدیانہ  
 طریق فیصلہ“ کہا جاسکتا ہے؟ پس اس اشتہار کا پیشگوئی نہ ہونے کی صورت میں بھی  
 متحدیانہ ہونا بتلاتا ہے کہ یہ دُعا کے مباہلہ ہے۔ کیونکہ مباہلہ کر لینے کی صورت میں ہی کاذب  
 کی موت کی تحدی کی جاسکتی ہے۔

اس اشتہار کے اخیر پر سیدنا حضرت مسیح موعود علیہ السلام نے تحریر فرمایا ہے:-  
 ”بالآخر مولوی صاحب سے التماس ہے کہ میرے اس مضمون کو اپنے پرچہ

میں چھاپ دیں، اور جو چاہیں اسکے نیچے لکھ دیں۔ اب فیصلہ خدا کے ہاتھ میں ہو۔“

یہ الفاظ بھی صاف طور سے بتا رہے ہیں کہ یہ اشتہار دُعا کے مباہلہ تھا۔ ورنہ نہ التماس  
 کی ضرورت تھی اور نہ اسکے نیچے مولوی صاحب سے کچھ لکھوانے کی ضرورت تھی۔

معلوم ہو کہ یہ دُعا وہ دُعا تھی جس کی تکمیل مولوی ثناء اللہ صاحب کے لکھنے کے بعد

ہی ہو سکتی تھی حضرت اقدسؒ نے فرمایا کہ آؤ اب میدان میں نکلو، تاخدا فیصلہ کر دے۔ مگر

مولوی صاحب کو ”جُرأت“ نہ تھی۔ بہر حال یہ ظاہر ہے کہ یہ اشتہار دُعا کے مباہلہ تھا۔

جس طرح اشتہار کی اندرونی شہادت بتا رہی ہے کہ یہ دُعا کے

مباہلہ تھا۔ اسی طرح بیرونی شہادتوں سے بھی ظاہر ہے کہ یہ دُعا

یکطرفہ دُعا نہ تھی۔ چنانچہ اس دُعا کے جواب میں مولوی ثناء اللہ صاحب نے لکھا کہ:-

## دلیل ہشتم

اے آپ اہل حدیثوں کے بہت بڑے عالم تھے۔ طبع ثانی کے وقت فوت ہو چکے ہیں۔ (مولف)

”اس دُعا کی منظوری مجھ سے نہیں لی۔ اور بغیر میری منظوری کے  
اس کو شائع کر دیا۔“ (المحدیث ۲۶ اپریل ۱۹۰۶ء)

ان الفاظ سے ہر عقلمند انسان سمجھ سکتا ہے کہ مولوی صاحب نے خود بھی اس اشتہار  
(۱۵ اپریل ۱۹۰۶ء) کو یکطرفہ دُعا نہیں سمجھا، ورنہ منظوری نہ لینے کا اعتراض کیوں؟ اور انکی  
اشاعت ”بغیر منظوری“ پر چسبیں بچھیں ہونے کی وجہ کیا؟ ظاہر ہے کہ مولوی صاحب  
خود بھی اس اشتہار کو یکطرفہ دُعا نہ سمجھتے تھے۔

مولوی ثناء اللہ صاحب اشتہار ۱۵ اپریل کے ذکر پر لکھتے ہیں:-  
**دلیل نہم** ”ایک ایسے اشد مخالف کے مقابلہ میں ایک مامورِ خدا فیصلہ کی

صورت شائع کرتا ہے“ (رونداد مباحثہ لدھیانہ ص ۲)

گویا آپ اسے ”فیصلہ کی صورت“ قرار دیتے ہیں۔ جو کہ حضرت نے شائع فرمائی۔ مگر  
مولوی صاحب نے اس صورتِ فیصلہ پر صاف نہ کیا لہذا اب اسے قطعی اور حتمی فیصلہ  
قرار دیکر اعتراض کرنا درست نہیں۔

مولوی ثناء اللہ نے اس اشتہارِ مباہلہ کے متعلق لکھا ہے:-  
**دلیل دہم** ”مرزا ابوباکسی نبی نے بھی اس طرح اپنے مخالفوں کو اس  
طریق سے فیصلہ کی طرف بلایا ہے۔ بتاؤ تو انعام لو۔ ورنہ منہاجِ  
نبوت کا نام لیتے ہوئے شرم کرو“ (المحدیث ۲۶ اپریل ۱۹۰۶ء)

اب اصحابِ انصاف سوچیں کہ مولوی صاحب نے ایک طرف تو اس اشتہار کو  
”طریقِ فیصلہ کی طرف بلانا“ قرار دیا ہے۔ اسے یکطرفہ دُعا قرار نہیں دیا۔ دوسری طرف  
اسے ”منہاجِ نبوت“ کے خلاف بتلایا۔ بلکہ اس کی نظیر بتلانے پر انعام دینے تک آمادہ  
ہو رہے ہیں۔ اگر یہ اشتہار یکطرفہ بد دُعا تھی، تو کیا مولوی صاحب کے نزدیک کسی نبی  
نے اپنے مخالفوں پر بد دُعا نہیں کی۔ حالانکہ اُن کا اپنا اقرار موجود ہے کہ:-

”اس قسم کے واقعات بیشمار ملتے ہیں جن میں حضراتِ انبیاء علیہم السلام  
نے مخالفوں پر بد دُعا نہیں کیں، اور خدا نے قبول کر کے فیصلہ فرمادیا۔“  
(رونداد مباحثہ لدھیانہ ص ۶)

جب نبیوں کے یکطرفہ بددعا کرنے کے "بے شمار واقعات" ملتے ہیں تو پھر مولوی صاحب اگر اشتہار ۱۵ اپریل کو یکطرفہ بددعا سمجھتے تو اسے "منہاج نبوت" کے خلاف کیوں قرار دیتے۔ لہذا ظاہر ہے کہ ان کے نزدیک بھی اس وقت یہ اشتہار یکطرفہ دُعا نہ تھی؛ اگر یہ سوال ہو کہ جب اشتہار ۱۵ اپریل دُعاے مباہلہ تھی، تو پھر بھی اسے خلاف طریق انبیاء قرار نہیں دیا جاسکتا تھا۔ تو اس کا جواب یہ ہے کہ مولوی صاحب نے دُعاے مباہلہ کی صورت میں اسے اسلئے منہاج نبوت کے خلاف قرار دیا تھا کہ آپ تو کبھی مباہلہ کرنے کے لئے تیار ہی نہ ہوئے تھے۔ اور نہ ہی اُن کو مباہلہ کرنے کی جرات تھی۔ مؤرخہ ۲۹ مارچ ۱۹۰۶ء کے اہلحدیث میں جو تعلیٰ کی تھی وہ تو لوگوں کے تقاضوں سے تنگ آکر گیدڑ بھبکی تھی۔ گویا مولوی صاحب ایک طرف اپنے دل کے انکار، اور انکار پر اصرار کو دیکھتے تھے، تو آپ کہتے تھے کہ یا الہی یہ کیا ماجرا ہے کہ میں مباہلہ کیلئے تیار نہیں اور مباہلہ کے نام سے ہی کانوں پر ہاتھ دھرتا ہوں۔ اور ادھر حضرت مرزا صاحب مباہلہ کیلئے اصرار پر اصرار کئے جا رہے ہیں۔ اسی حالت میں سیملگی میں آپ نے اس قدر زبردستی کو خلاف منہاج نبوت قرار دیا ہے۔ یہی وجہ ہے کہ آپ نے اس طرح بُلانے یعنی مخالفت کے شدید انکار کے باوجود دعوت مباہلہ دیئے جانے، بلکہ دُعاے مباہلہ شائع کر دینے کو اپنی عقل کے مطابق خلاف منہاج نبوت قرار دیا ہے۔

بہر حال مولوی صاحب کے جواب کے یہ فقرات زبردست دلیل ہیں کہ مولوی صاحب نے کم از کم اُس وقت اس اشتہار کو یکطرفہ بددعا نہ سمجھا تھا؛ مولوی شہداء اللہ صاحب نے خود متعدد مقامات پر اس اشتہار کو مباہلہ کا دلیل یا زعم

(۱) "کرشن قادیانی نے ۱۵ اپریل ۱۹۰۶ء کو میرے ساتھ مباہلہ کا اشتہار شائع کیا تھا" (مرقع قادیانی جون ۱۹۰۸ء ص ۱۸)

(۲) "مرزا جی نے میرے ساتھ مباہلہ کا ایک طولانی اشتہار دیا تھا" (مرقع قادیانی دسمبر ۱۹۰۶ء ص ۱۸)



(۳) ”وہ اپنے اشتہار مباہلہ ۱۵ اپریل ۱۹۰۷ء میں شیخ اٹھاتھا کہ اہلحدیث نے

میری عمارت کو ہلا دیا ہے“ (اہلحدیث ۹ جون ۱۹۰۸ء)

کیا اس قدر تصریح کے بعد بھی آج اس اشتہار کو اشتہار مباہلہ نہ ماننا دیا امتداری کا  
خون کرنا نہیں ہے

بحث کرنا تم سے کیا حاصل اگر تم میں نہیں

روح انصاف و خدا ترسی جو ہے دیں کا شمار

**دلیل و وار دہم** | اخبار اہلحدیث میں اشتہار ۱۵ اپریل پر بہت کچھ لکھنے کے بعد  
مولوی صاحب بطور خلاصہ اپنا جواب بایں الفاظ لکھتے ہیں:-

”یہ تحریر تمہاری مجھے منظور نہیں، اور نہ کوئی دانا اس کو منظور

کر سکتا ہے“ (اہلحدیث ۲۶ اپریل ۱۹۰۷ء)

یہ الفاظ کھلے طور پر اس بات کی دلیل ہیں کہ مولوی صاحب نے اسے دعائے مباہلہ ہی  
سمجھا تھا۔ اور اسکی نام منظوری کو ہی علامت دانا کی قرار دیا تھا۔ جیسا کہ پہلے کفار مباہلہ سے  
گریز کر کے دانائی کا ثبوت دے چکے ہیں۔ کیونکہ مولوی صاحب اور ان کے ”دانا“ قطعی طور پر  
جانتے ہیں کہ خدا کے برگزیدہ سے مباہلہ کرنے کے بعد کاذب کی موت یقینی ہے۔ چنانچہ  
حضرت امام فخر الدین رازی ایک پرانے ”دانا“ عبد السمیع نصرانی کا قول نقل کرتے ہیں۔  
اس نے کہا کہ:-

”وَاللّٰهُ مَا بَآهَلَ قَوْمٌ نَّبِيًّا قَطُّ فَعَاشَ كَيْدُهُمْ وَلَا نَبَتْ صَغِيرُهُمْ“

یعنی بخدا کسی نبی سے کسی قوم نے مباہلہ نہیں کیا مگر ان کے چھوٹے و بڑے

تباہ ہو گئے“ (تفسیر کبیر جلد ۲ ص ۴۳۲)

بہر حال ان ایک درجین دلائل سے ثابت ہے کہ اشتہار ۱۵ اپریل ۱۹۰۷ء

دعائے مباہلہ کا اشتہار تھا۔ اب چونکہ مولوی ثناء اللہ صاحب نے بالمقابل بددعا کی، بلکہ

مباہلہ کرنا منظور نہ کیا۔ لہذا حضرت مسیح موعود علیہ السلام کا پہلے وفات پانا اور مولوی ثناء اللہ کا

زندہ رہ کر آخر ناکامی کی وفات پانا اگر کچھ ثابت کرتا ہے تو بس یہی کہ حضرت مسیح موعود علیہ السلام

بروز مصطفیٰ صلی اللہ علیہ وسلم تھے اور مولوی ثناء اللہ بقول خود ٹیل میلہ۔ ہل بعد هذا الايضاح موضع شلے؟ کلّا!

## مولوی ثناء اللہ کی لمبی زندگی

سیدنا حضرت مسیح موعود علیہ السلام نے اعجاز احمدی میں لکھا تھا:-

”اگر اس چیلنج پر وہ مستعد ہوئے کہ کاذب صادق سے پہلے مرجائے تو ضرور وہ پہلے مر ہی گئے“ (اعجاز احمدی ص ۳۷)

ان الفاظ سے ظاہر ہے کہ مباہلہ نہ کرنے کی صورت میں مولوی صاحب کا زندہ رہنا ہی مقدر تھا۔ پس مباہلہ سے انکار کر کے بچ رہنا بذات خود حضرت مسیح موعود علیہ السلام کی صداقت کی دلیل ہے۔ جیسا کہ حضورؐ کے الفاظ ”ہمارے مخالف بھی ہمارے مرنے کے بعد زندہ رہیں گے“ (الحکم ۱۰ اکتوبر ۱۹۷۷ء) میں بھی اشارہ تھا۔

علاوہ ازیں مولوی ثناء اللہ صاحب کے اپنے مسئلہ معیار کے مطابق بھی ان کی زندگی ان کو جھوٹا ثابت کرتی ہے۔ اہل حدیث میں لکھا ہے:-

”قرآن تو کہتا ہے کہ بدکاروں کو خدا کی طرف سے مہلت ملتی ہے۔  
سَنُؤْتِيكَ فِي الصَّلَاةِ قَلِيْمًا ذَلِكُمُ الرَّحْمٰنُ مَدًّا۔ (پہا ۱) اور  
اِنَّمَا نُمَلِّیْ لَهُمْ لِيَزِدُّوْا اِلْتِمَادًا (پہا ۲) اور وَیَمُدُّهُمْ فِی طُغْيَانِهِمْ  
یَعْمَهُوْنَ (پہا ۳) وغیرہ آیات تمہارے اس دجل کی تکذیب کرتی ہیں۔ اور  
سَنُؤْتِيْكَ بَلٰی مَتَّعْنَاهُ کَلًا وَاَبَاءَهُمْ حَتّٰی طَالَ عَلَیْهِمُ الْعُمُرُ (پہا ۴)  
جن کے صاف یہی معنی ہیں کہ خدا تعالیٰ جھوٹے، دغا باز، مفسد اور نافرمان  
لوگوں کو لمبی عمر میں دیا کرتا ہے، تاکہ وہ اس مہلت میں اور بھی بُرے کام  
کریں۔“ (اہل حدیث ۲۶ اپریل ۱۹۷۷ء ص ۳۷ حاشیہ)

۱۔ مولوی صاحب نے اپنے مضمون کے حاشیہ کے طور پر ان بطور کو نائب ایڈیٹر کی طرف سے شائع کیا ہے۔ اذل تو یہ استدلال آیات قرآنیہ سے ہے۔ دوسرے اس معیار کے متعلق مولوی صاحب لکھ چکے ہیں۔ ”میں اسکو صحیح جانتا ہوں۔“ (اہل حدیث ۱۳ جولائی ۱۹۷۷ء) لہذا یہ معیار مولوی صاحب کو مندرجہ بالا الفاظ کا مستحق ٹھہرتا ہے۔ مولوی صاحب کہا کرتے ہیں کہ میں نے کہیں نہیں لکھا کہ ”مرا مزادہ کی رستی دراز ہوتی ہے“ لیکن الفاظ فوق اس کے کہیں بڑھ کر ہیں۔

دوسروں کو یہ الفاظ پیش کرنے چاہئیں۔ تاکہ مولوی صاحب کو گنجائش ملے۔ (الواضح)

خلاصہ کلام یہ کہ مولوی صاحب کی موجودہ زندگی حضرت مسیح موعود علیہ السلام کی صداقت اور مولوی ثناء اللہ کی لطالت پر بین دلیل ہے۔ لِيَهْلِكَ مَنْ هَلَكَ عَنْ بَيِّنَةٍ وَيَحْيَىٰ مَنْ حَيَّ عَنْ بَيِّنَةٍ۔ اسی موقع پر ایک دوست نے کہا ہے۔

کاذبوں کو عمر لمبی ملتی ہے تو نے لکھا : کذب میں پکا تھا اپنے اسلئے زندہ رہا  
میں ثابت کر چکا ہوں کہ حضرت جری اللہ فی حلل الانبیاء کا اشتہار ۱۵ اپریل دُعا سے مباہلہ تھا، یکطرفہ دُعا نہ تھی۔ اسلئے مولوی ثناء اللہ صاحب مباہلہ سے انکار کر کے بچ گئے۔  
اس جگہ میں طالبانِ حق کے سامنے ایک اور طریق فیصلہ پیش کرتا ہوں۔ اور وہ یہ کہ مولوی ثناء اللہ صاحب کھلے اور واضح الفاظ میں (حسبِ عادت گول مول الفاظ میں نہیں) خدائے عظیم و خمیر کو حاضر ناظر جان کر مندرجہ ذیل حلف اٹھائیں۔ یعنی یہ۔

”اے عظیم خدائے تجھے حاضر ناظر جان کر تیرے نام کی قسم کھا کر کہتا ہوں کہ میں نے مرزا غلام احمد صاحب قادیانی کے اشتہار ۱۵ اپریل ۱۳۰۵ء بعنوان ”مولوی ثناء اللہ صاحب کے ساتھ آخری فیصلہ“ کو کبھی بھی نہ اب نہ اس سے پہلے اشتہار مباہلہ اور دُعا سے مباہلہ نہیں سمجھا۔ بلکہ میں ہمیشہ سے ہی اس کو یکطرفہ قطعی دُعا سمجھتا رہا ہوں جس میں میری منظوری یا عدم منظوری کا کوئی دخل نہ تھا۔ اے شدید البطش اور ذوالانتقام خدا! اگر میں اس قسم میں جھوٹا ہوں اور حق کو چھپانے والا۔ تو تو مجھے ایک سال کے اندر اندر سخت عذاب میں مبتلا کر آئیں۔“

میں یقین رکھتا ہوں کہ مولوی ثناء اللہ صاحب اس حلف کیلئے تیار نہ ہونگے۔ لیکن اگر وہ ایسا کر لیں اور سال بھر تک عذاب الہی کی گرفت سے بچ جائیں۔ تو ہم مان لیں گے کہ بیشک انہوں نے اس اشتہار کو دُعا سے یکطرفہ ہی سمجھا تھا۔ ورنہ اب تو جیسا کہ مندرجہ بالا حوالہ جات ظاہر ہے وہ صریح طور پر کذب بیانی اور مغالطہ دہی اختیار کر رہے ہیں اور اپنے سابقہ بیانات کے خلاف یہ کہہ رہے ہیں کہ یہ اشتہار یکطرفہ دُعا تھی۔ کیا مولوی صاحب اس حلف کیلئے ”جرات“ کریں گے؟

۱۔ طبع ثانی کے وقت اُن کی ناکام موت بھی واقع ہو چکی ہے جو خود احمدیت کی صداقت پر ایک دلیل ہے۔ (مؤلف)  
۲۔ مولوی صاحب نے زندگی بھر اسکی جرات نہیں کی۔ اب طبع دوم کے وقت تو وہ فوت ہو گئے ہیں۔ (مؤلف)

## ایک غلط استدلال کا جواب | مولوی ثناء اللہ صاحب اور ان کے ہم نوا عام طور پر استدلال کرتے ہیں کہ حضرت مسیح موعود علیہ السلام کا

الہام اُجیب دَعْوَةَ الدَّاعِ إِذَا دَعَاكَ اس دُعائے مباہلہ (اشتہار ۵ اپریل ۱۹۰۷ء) کے متعلق ہے۔ لہذا یہ دُعا منظور شدہ دُعا ہے۔ اور حضرت مسیح موعودؑ کی وفات (نعوذ باللہ) ان کے کذب کی دلیل ہے۔ اس استدلال کے جواب میں یاد رکھنا چاہیے کہ اشتہار ۵ اپریل دُعائے مباہلہ ہے، جیسا کہ ثابت کیا جا چکا ہے، اس دُعائے مباہلہ کے متعلق اللہ تعالیٰ کا اُجیب دَعْوَةَ الدَّاعِ إِذَا دَعَاكَ فرمانا انہی معنوں میں ہے جن معنوں میں آیت مباہلہ میں الفاظ فَبَجَلْ لَعْنَةُ اللَّهِ عَلَى الْكَافِرِينَ ہیں۔ یہ بھی خدا کا کلام ہے اور وہ بھی۔ آنحضرت صلی اللہ علیہ وسلم کو اللہ تعالیٰ نے بتلایا کہ ان نصاریٰ نجران کو دعوت مباہلہ دو، ہم ان جھوٹوں پر لعنت نازل کر دینگے۔ حضور علیہ السلام نے ان کو دعوت مباہلہ دی۔ اور اس یقین کے ساتھ دی کہ اگر یہ مباہلہ کریں گے تو ایک سال کے اندر اندر تباہ ہو جائیں گے۔ جیسا کہ حضور کے الفاظ لَمَّا حَالَ الْحَوْلُ عَلَى النَّصَارَى كُلُّهُمْ حَتَّى يَهْلِكُوا (تفسیر کبیر جلد ۲، ص ۴۶۵) سے ظاہر ہے۔ مگر نصاریٰ نجران نے مباہلہ سے انکار کر دیا اسلئے وہ بچ گئے۔ بعینہ اسی طرح اللہ تعالیٰ نے حضرت مسیح موعود علیہ السلام کو تحریک کی کہ مولوی ثناء اللہ کے ساتھ مباہلہ کا اشتہار شائع کر دو۔ میں دُعا کو سنتا ہوں یعنی اگر مولوی ثناء اللہ امرتسری نے مباہلہ کیا تو وہ ضرور پہلے مر گیا۔ چنانچہ حضرت اقدسؑ نے اسی یقین کے ساتھ دُعائے مباہلہ شائع کر دی لیکن نصاریٰ نجران کی طرح اس جگہ بھی مولوی ثناء اللہ امرتسری نے مباہلہ کرنے سے انکار کر دیا اور فرار کی راہ اختیار کی اسلئے وہ بچ گیا۔ پس حضرتؑ کے اس الہام کا مطلب یہی ہے کہ اللہ تعالیٰ نے اپنے اس وعدے کی تاکید فرمائی ہے جسے حضرت مسیح موعود علیہ السلام قبل ازیں اپنے الفاظ میں لکھ چکے ہیں کہ:-

”اگر اس چلیخ پر وہ (مولوی ثناء اللہ صاحب) مستعد ہوئے کہ کاذب صادق سے

پہلے مر جائے تو ضرور وہ پہلے مرے گا۔“

پس الہام اُجیب دَعْوَةَ الدَّاعِ إِذَا دَعَاكَ سے بھی مولوی صاحب اور ان کے ساتھیوں

کا استدلال غلط ہے۔

پدر ۱۳ جون ۱۹۰۷ء کا جواب | مولوی ثناء اللہ صاحب اخبار پدر ۱۹۰۷ء  
 حضرت مفتی محمد صادق صاحب کا ذاتی ہی سے بھی استدلال کیا کرتے ہیں۔ مگر وہ  
 جواب (دربارہ حقیقۃ الوحی) ایڈیٹر اخبار  
 حضرت مفتی محمد صادق صاحب کا ہے، حضرت اقدس کا جواب نہیں ہے۔ ۱۹۳۰ء  
 میں حضرت مفتی صاحب نے ذیل کا خط مجھے لکھا تھا جو تفہیمات ربانیہ کے پہلے ایڈیشن  
 میں اسی وقت شائع ہو گیا تھا۔ دھوہذا۔

”بسم اللہ الرحمن الرحیم \* نحمدہ و نصلی علی رسولہ الکریم  
 مکرم بندہ مولوی ثناء صاحب جالندھری مولوی فاضل۔  
 السلام علیکم ورحمۃ اللہ وبرکاتہ“

آپ کے سوال کے جواب میں اتنا لکھنا ضروری سمجھتا ہوں کہ اخبار پدر  
 مورخہ ۱۳ جون ۱۹۰۷ء کا نمبر اول میں جو نوٹ بعنوان ”نقل خط بنام مولوی  
 ثناء اللہ صاحب“ شائع ہوا ہے۔ یہ مولوی ثناء اللہ امرتسری کے مطالبہ  
 حقیقۃ الوحی کا جواب ہے جو میں نے خود لکھا تھا۔ اور یہ میرے ہی  
 الفاظ ہیں۔ کیونکہ حضرت اقدسؑ نے اسکے متعلق کوئی ہدایت  
 نہ دی تھی۔ میں نے اپنی طرف سے جواب لکھ دیا تھا۔ اس بیان کی  
 اشاعت مناسب ہے۔ تاکہ کوئی شخص اس نوٹ کو حضرت کی طرف منسوب  
 کر کے مغالطہ نہ دے سکے۔ والسلام۔ المرقوم ۱۰ دسمبر ۱۹۳۰ء۔

خاکسار محمد صادق سابق ایڈیٹر اخبار پدر قادیان“

اس خط کا مضمون نہایت واضح ہے۔ خود مولوی ثناء اللہ صاحب نے بھی لکھا ہے۔  
 ”کتاب حقیقۃ الوحی باوجود تحریری وعدے کے میرے پاس آج تک  
 نہیں بھیجی۔ رجسٹری خط کے ذریعہ یاد دہانی کی تو جواب صاف آیا۔ جس پر  
 آپ کے بے نور پدر کے ایڈیٹر نے کمال ایمانداری سے اپنا جواب تو شائع  
 کر دیا۔ مگر میرے خط کا ذکر تک نہ کیا“ (مرقع قادیانی امرتسر نمبر ۱۹۳۰ء ص ۲۲)



پس ہر صورت میں اخبار بتا رہا ۱۳ جون کی عبارت جناب مفتی صاحب کے اپنے الفاظ میں حضرت اقدسؑ کے نہیں ہیں۔ لہذا ان کا وہ مفہوم لینا جو حضرت مسیح موعود علیہ السلام کی تصریحات بلکہ مولوی ثناء اللہ صاحب کے اپنے بیانات کے بھی خلاف ہے، درست نہیں۔ اور اگر اسی مفہوم پر اصرار ہے، تو جب اہلحدیث کسی صحابی بلکہ حضرت علی کرم اللہ وجہہ کی تفسیر تک کو نہیں مانتے (اہلحدیث ۲ اکتوبر ۱۹۳۱ء) تو جماعت احمدیہ پر اس خود ساختہ مفہوم کی بنیاد پر کیونکر اعتراض کر سکتے ہیں۔ بہر حال مولوی ثناء اللہ صاحب کا یہ عذر بھی تار عنکبوت سے زیادہ حقیقت نہیں رکھتا۔

## حضرت خلیفۃ المسیح الثانی آید اللہ بنصرہ کا حلفیہ تحریری بیان

ایک اعتراض جو اس موقع پر مولوی صاحب کیا کرتے ہیں، وہ یہ ہے کہ آپ کہتے ہیں کہ حضرت خلیفۃ المسیح الثانی آید اللہ بنصرہ العزیز نے رسالہ تشحیذ الاذہان میں لکھا ہے کہ اشتہار ۱۵ اپریل کو مباہلہ کہنا دھوکہ اور فریب ہے۔ لہذا معلوم ہوا کہ یہ اشتہار دُعائے مباہلہ نہ تھا۔ جواباً عرض ہے کہ مباہلہ کیلئے ضروری ہوتا ہے کہ فریقین بددعا کریں، مگر اسجگہ فریقین بددعا نہیں کی۔ اسلئے مباہلہ واقع نہیں ہوا۔ اور آج مولوی ثناء اللہ صاحب کا یہ کہنا کہ حضرت مرزا صاحب میرے ساتھ مباہلہ کے نتیجہ میں مجھ سے پہلے فوت ہو گئے، واقعی سراسر دھوکہ اور فریب ہے۔ کیونکہ جب مولوی صاحب نے بالمقابل بددعا ہی نہیں کی بلکہ اس طریق سے ہی انکار کر دیا، تو مباہلہ واقع نہ ہوا۔ ہاں اشتہار ۱۵ اپریل حضرت اقدسؑ کی طرف سے دُعائے مباہلہ ضرور تھا۔ اسی فرق کو حضرت خلیفۃ المسیح الثانی آید اللہ تعالیٰ بنصرہ العزیز نے رسالہ تشحیذ الاذہان میں ذکر فرمایا ہے۔ ذیل میں ہم سیدنا حضرت خلیفۃ المسیح الثانی آید اللہ بنصرہ العزیز کے ایک تحریری بیان کی نقل شائع کرتے ہیں جو حضور نے ۱۶ مارچ ۱۹۳۱ء کو تحریر فرما کر حافظ محمد حسن صاحب نائب ناظم انجمن اہلحدیث لاہور کے مطالبہ پر انہیں ارسال فرمایا اور وہ یہ ہے۔

”میں خدا کو حاضر ناظر جان کر شہادت دیتا ہوں کہ مجھے کامل یقین ہے کہ اگر

مولوی ثناء اللہ صاحب حضرت مسیح موعود علیہ السلام کے مقابلہ پر اس اعلان کے مطابق آتے۔ جو آپ نے مولوی ثناء اللہ صاحب کے خلاف ۱۹۰۷ء میں کیا تھا، تو وہ ضرور ہلاک ہوتے۔ اور مجھے یہ یقین ہے، جیسا کہ حضرت مسیح موعود علیہ السلام کی وفات پر جو میں نے مضمون لکھا تھا، اُس میں بھی لکھ چکا ہوں، کہ مولوی ثناء اللہ کے ساتھ آخری فیصلہ کے متعلق جو کچھ حضرت مسیح موعودؑ نے لکھا تھا، وہ دُعا ئے مباہلہ تھی۔ پس چونکہ مولوی ثناء اللہ صاحب نے اس کے مقابل پر دُعا نہیں کی، بلکہ اس کے مطابق فیصلہ چاہنے سے انکار کر دیا۔ وہ مباہلہ کی صورت میں تبدیل نہیں ہوئی۔ اور مولوی صاحب عذاب سے ایک مدت کے لئے بچ گئے۔ میری اس تحریر کے شاہد میری کتاب ”صادقوں کی روشنی“ کے یہ فقرات ہیں۔ ”مگر جبکہ اس کے انکار مباہلہ سے وہ عذاب اور طرح بدل گیا۔ تو اُس نے فسوخ شدہ فیصلہ کو پھر دہرانا شروع کر دیا۔“ نیز ”اگر وہ ایسا کرتا تو خداوند تعالیٰ اپنی قدرت دکھاتا اور ثناء اللہ اپنی گندہ دہانیوں کا مزا چکھ لیتا۔“ غرض میرا یہ ہمیشہ سے یقین ہے کہ حضرت مسیح موعود علیہ السلام کی دُعا دُعا ئے مباہلہ تھی۔ لیکن بوجہ اس کے کہ مولوی صاحب نے اس کے قبول کرنے سے انکار کیا۔ وہ دُعا، مباہلہ نہیں تھی اور اللہ تعالیٰ نے عذاب کے طریق کو بدل دیا۔

خاکسار مرزا محمود احمد خلیفۃ المسیح الثانی ۱۶/۳/۱۹

پس مولوی ثناء اللہ صاحب کا آخری جیلہ بھی جاتا رہا۔ اور صاف کھل گیا کہ سیدنا حضرت خلیفۃ المسیح ایّدہ اللہ بنصرہ العزیز بھی ۱۵ اپریل کے اشتہار کو دُعا ئے مباہلہ ہی سمجھتے تھے اور سمجھتے ہیں۔

مولوی ثناء اللہ صاحب کہہ دیا کرتے ہیں کہ میں نے جو اشتہار ۱۵ اپریل کو ”مباہلہ کا اشتہار“ لکھا ہے ایک اور عذر کا جواب، تو یہ محض مرزا صاحب کے اس طریق پر ہے جس طرح انہوں نے مولوی غلام دستگیر قصوری کی یکطرفہ دُعا کو مباہلہ قرار دیا ہے۔ مولوی

ثناء اللہ کا یہ عذر لنگ عقلمندوں کی نظر میں مضحکہ خیز ہے بالخصوص اس لئے کہ مولوی صاحب نے ہماری طرف سے اُن پر اعتراض ہونے سے قبل انہوں نے کبھی یہ تصریح نہیں کی تھی، بلکہ ہمیشہ یہی لکھتے رہے کہ مباہلہ وہ ہوتا ہے جس میں فریقین بالمقابل دُعا کریں۔ علاوہ ازیں غلام دستگیر کی دُعا کو یکطرفہ قرار دینے میں بھی مولوی صاحب کا مغالطہ ہے۔ واقعہ یہ ہے کہ وہ بددعا صحیح طور پر دُعاء مباہلہ تھی۔ کیونکہ حضرت مسیح موعود علیہ السلام نے اپنی کتاب انجام آتھم میں علماء کو دعوت مباہلہ دیتے ہوئے جن میں سے سترھویں نمبر پر غلام دستگیر قصوری کا نام بھی ہے صاف تحریر کر دیا تھا کہ:-

”گواہ رہ۔ اے زمین! اور اے آسمان! کہ خدا کی لعنت اُس

شخص پر کہ اس رسالہ کے پہنچنے کے بعد نہ مباہلہ میں حاضر ہو۔ اور نہ تکفیر اور توہین کو چھوڑے“ (انجام آتھم ص ۶۷)

گویا حضرت کی طرف سے بددعا ہو گئی۔ بعد ازاں غلام دستگیر نے بھی اپنی کتاب فتح رحمانی ص ۲۶-۲۷ مطبوعہ ۱۳۱۵ھ ہجری میں حضرت پر بددعا کی اور وہ ہلاک ہو گیا۔ پس غلام دستگیر کی ہلاکت مباہلہ سے ہوئی۔ لہذا یہ اعتراض بھی باطل ہے۔

اب مولوی ثناء اللہ صاحب کے اس اعتراض کا بخوبی قلع قمع ہو گیا جو مولوی صاحب اپنے آپکو زندہ بتا کر پیش کیا کرتے ہیں حقیقت یہی ہے کہ مولوی صاحب کی موجودہ زندگی احمدیت کا ایک نشان اور انکے لئے باعثِ حسرت ہے۔ خدا تعالیٰ چاہتا تھا کہ مولوی صاحب کو شجر احمدیت کی کامیابی دکھائے تا اسکی موت حسرت کی موت ہو جو دلائل کی موت کے بعد بہت بڑا عذاب ہے۔ سو اُس نے کافی مہلت دیکر یہ سارا نقشہ دکھا دیا۔ اے کاش کہ مولوی صاحب اب بھی نصیحت حاصل کریں اور حق کو قبول کریں۔ وما علینا الا البلاغ

مراد ما نصیحت بود و گفتیم و حوالہ با خدا کردیم و رفتیم

## مولوی ثناء اللہ صاحب کی بے نیل مرام موت

شاعر نے درست کہا ہے۔

مرا بمرگ عدو جائے شادمانی نیست

کہ عمر ما نیز حب و دانی نیست

مولوی ثناء اللہ صاحب ۱۵ مارچ ۱۹۴۸ء کو سرگودھا میں فوت ہو گئے ہیں۔

اب وہ مقابلہ جو زندگی بھر جاری رہا، وہ ختم ہو گیا۔ وہ خداوند تعالیٰ کے حضور اپنے اعمال کی جوابدہی کے لئے پہنچ گئے ہیں اور ہم سب اپنے اپنے وقت پر اپنے رب کے حضور حاضر ہونے والے ہیں۔

دلائل و حقائق کی رُو سے سلسلہ بحث جاری رہ سکتا ہے۔ بلاشبہ مولوی ثناء اللہ صاحب نے سیدنا حضرت مسیح موعود علیہ السلام کی وفات کے بعد چالیس برس کی لمبی جہلت پائی ہے اور اس عرصہ میں مولوی صاحب نے اپنا پورا زور صرف کیا ہے کہ سلسلہ احمدیہ نابود ہو جائے۔ مگر دنیا جانتی ہے کہ مولوی ثناء اللہ صاحب اپنے اس مقصد میں بالکل ناکام ہوئے ہیں۔ ہم ذیل میں مولوی صاحب کی وفات اور اُن کی ناکامی کے تذکرہ کے لئے چند اہم اقتباسات پیش کرتے ہیں۔

(۱) مولوی عبد المجید صاحب سوہدروی اپنی کتاب سیرت ثنائی مطبوعہ مقبول عام پریس لاہور میں لکھتے ہیں:-

## حالات وفات

”مولانا مرحوم شہر کے مسلم رؤسائیں سے تھے، لاکھوں روپے کا سامان موجود تھا، ہزاروں روپے نقد، ہزار ہا روپے کے زیورات صندوقوں میں بند تھے، ہزار ہا روپیہ کا کتبخانہ تھا، پریچات کی کمی نہ تھی، مگر مولانا نے کسی چیز کو نگاہ حسرت آمیز سے بھی نہیں دیکھا، نہ آپ کچھ اٹھایا، نہ دوسروں کو اٹھانے دیا۔ اُس وقت صرف پچاس روپے آپکی جیب میں تھے اور معمولی کپڑے زیب بدن، اُسی حالت میں آپ معہ اہل و عیال مکان چھوڑ گئے، اور کسی دوسری جگہ شب باس ہوئے۔“

آپ کا مکان کو چھوڑنا ہی تھا کہ بد معاش لٹیرے، جو اسی انتظار میں

گھات لگائے بیٹھے تھے، ٹوٹ پڑے، اور تمام سامان، نقدی، زیورات وغیرہ ٹوٹ کر لے گئے، اور اس ٹوٹ کھسٹ کے بعد مکان کو بھی نذر آتش کر دیا۔

نٹیروں نے اسی پر بس نہ کی، بلکہ آپ کا وہ عزیز ترین کتب خانہ جس میں ہزار ہا روپے کی نایاب و قیمتی کتابیں تھیں، اور جن کو آپ نے بڑی محنت اور جانفشانی سے جمع کیا، اور خریدا تھا، جلا کر خاک کر دیں۔ کتابوں کے جلنے کا صدمہ مولانا کو اکلوتے فرزند کی شہادت سے کم نہ تھا۔ یہ کتابیں حضرت کا سرمایہ زندگی تھیں اور ان میں بعض تو اس قدر نایاب تھیں کہ انکا ملنا ہی مشکل بلکہ ناممکن ہو چکا تھا۔ یہ صدمہ جانکاہ آپ کو آخری دم تک رہا، اور حقیقت میں آپ کی ناگہانی موت کا سبب یہ دو ہی صدمات تھے، ایک فرزند کی اچانک شہادت اور دوسرے بیش قیمت کتب کی سوختگی۔ چنانچہ یہ دونو صدمے تھوڑے عرصہ میں آپ کی جان لے کر رہے۔ (سیرت ثنائی ص ۳۸۹، ۳۹۰)

(۲) اخبار الاعتصام لاہور لکھتا ہے:-

”اگست ۱۹۴۷ء میں امرتسر نہایت قیامت صغریٰ کا نمونہ پیش کر رہا

تھا۔ فسادات کے ہلاکت خیز طوفانوں نے مولانا کی اقامت گاہ کو اپنی لپیٹ میں لے لیا اور ہر چند کہ وہ اپنے دیگر عزیزوں کے ہمراہ سلامتی سے نکل آنے میں کامیاب ہو گئے لیکن ان کی آنکھوں کے سامنے ان کا جوان اکلوتا بیٹا عطاء اللہ جس بڑی طرح فوج کیا گیا اُس نے ان کے قلب و جگر کو ٹکڑے ٹکڑے کر دیا۔ پاکستان میں تشریف لا کر مولانا کچھ عرصہ تک گوجرانوالہ میں ٹھہرے اور پھر وہاں سے سرگودھا جا کر اقامت پذیر ہوئے اور وہیں چند ماہ کے بعد اپنے اللہ کے حضور تشریف لے گئے۔“ (الاعتصام ۵ جون ۱۹۴۷ء)

لائل پور میں مولوی عبدالرحیم صاحب الشرف

مدیر المئبد (سابق المنیر) سلسلہ احمدیہ کے شدید معاند ہیں۔ انہوں نے ۱۹۵۷ء میں کھلے بندوں

سلسلہ احمدیہ کی ترقی اور مولوی  
نثار اللہ صاحب کی ناکامی کا اعتراف

اعتراف کیا تھا۔ وہ لکھتے ہیں کہ:-



”ہمارے بعض واجب الاحترام بزرگوں نے اپنی تمام تر صلاحیتوں کو قادیانیت کا مقابلہ کیا لیکن یہ حقیقت سب کے سامنے ہو کہ قادیانی جماعت پہلے سے زیادہ مستحکم اور وسیع ہوتی گئی۔ مرزا صاحب کے بالمقابل جن لوگوں نے کام کیا، اُن میں اسے اکثر تقویٰ، تعلق باللہ، دیانت، خلوص، علم اور اثر کے اعتبار سے پہاڑوں جیسی شخصیتیں رکھتے تھے۔ سید نذیر حسین صاحب دہلوی، مولانا انور شاہ صاحب دیوبندی، مولانا قاضی سید سلیمان منصور پوری، مولانا محمد حسین صاحب بٹالوی، مولانا عبد الجبار غزنوی، مولانا ثناء اللہ امرتسری، اور دوسرے اکابر رحمہم اللہ وغفرلہم کے بارے میں ہمارا حسن ظن یہی ہے کہ یہ بزرگ قادیانیت کی مخالفت میں مخلص تھے اور ان کا اثر و رسوخ بھی اتنا زیادہ تھا کہ مسلمانوں میں بہت کم ایسے اشخاص ہوئے ہیں جو ان کے ہم پایہ ہوں۔ اگرچہ یہ الفاظ سننے اور پڑھنے والوں کیلئے تکلیف دہ ہونگے اور قادیانی اخبار اور رسائل چند دن انہیں اپنی تائید میں پیش کر کے خوش ہوتے رہیں گے لیکن ہم اسکے باوجود اس تلخ نوانی پر مجبور ہیں کہ ان اکابر کی تمام کاوشوں کے باوجود قادیانی جماعت میں اضافہ ہوا ہے۔ متحدہ ہندوستان میں قادیانی بڑھتے رہے تقسیم کے بعد اس گروہ نے پاکستان میں نہ صرف پاؤں جمائے بلکہ جہاں ان کی تعداد کم اضافہ ہوا وہاں انکا یہ حال ہے کہ ایک طرف تو روس اور امریکہ سے سرکاری سطح پر آنے والے مافسدان رتبہ آتے ہیں۔ اور دوسری جانب ۱۹۵۲ء کے عظیم ترہنگامہ کے باوجود قادیانی جماعت اس کوشش میں ہے کہ اس کا ۱۹۵۶ء کا بجٹ پچیس لاکھ روپیہ کا ہو۔“ (المنیر لائل پور ۲۳ فروری ۱۹۵۶ء)

یہ گواہی ۱۹۵۶ء کی ہے اور آج ۱۹۶۳ء میں اللہ تعالیٰ کے فضل سے آٹھ سال کے بعد جماعت احمدیہ کا قدم بہت آگے ہو۔ اور دن بدن ترقی کی طرف بڑھ رہا ہے پس مولوی ثناء اللہ صاحب کی وفات کے نیل مرام ہوئی۔ لہذا ان کے محض چالیس سال بعد تک زندہ رہنے کو توحید کی صداقت اور بھی نمایاں ہوئی ہو اسے کاش لوگ غور اور تدبر سے کام لیں و آخر دعوانا ان الحمد للہ رب العالمین

# فصل یازدہم

## متفرق اہم سوالات کے جوابات

اس فصل میں ہم ان سوالات کے جواب درج کر رہے ہیں جن پر سابقہ فصول میں گفتگو نہیں ہو سکی۔ طبع ثانی کے وقت جو بعض نئے سوالات سامنے آئے ہیں ان کے جواب بھی شامل ہیں، تاہم حجم کی زیادتی کی وجہ سے اختصار کو مد نظر رکھا گیا ہے۔

(۱) شعر اور نبوت | اعتراض۔ قرآن مجید سے معلوم ہوتا ہے کہ نبی شاعر نہیں ہوتا۔ اللہ تعالیٰ فرماتا ہے وَمَا عَلَّمْنَاهُ الشِّعْرَ وَمَا يَنْبَغِي لَهُ (یس ع) کہ ہم نے نبی کو شعر کی تعلیم نہیں دی اور نہ ہی اس کے مناسب ہے۔ چونکہ حضرت مرزا صاحب نے شعر کہے ہیں ایسے وہ نبی نہیں ہو سکتے۔

الجواب الاول۔ سورہ یس میں ساری آیت یوں ہے : وَمَا عَلَّمْنَاهُ الشِّعْرَ وَمَا يَنْبَغِي لَهُ اِنْ هُوَ اِلَّا ذِكْرٌ وَقُرْآنٌ مُّبِينٌ (ع) کہ ہم نے آنحضرت صلی اللہ علیہ وسلم کو شعر نہیں سکھائے اور نہ ہی شعر اس کے مناسب حال تھا۔ یہ تو خالص نصیحت، یا عتب شرف کلام اور قرآن مبین ہے۔ آیت پر غور کرنے سے معلوم ہوتا ہے کہ اس میں قرآن مجید کے شعر ہونے کی نفی ہے۔ کفار جو قرآن مجید کو شعر کہا کرتے تھے اس کی تردید کی گئی ہے۔ قریش رسول مقبول صلی اللہ علیہ وسلم کو شاعر قرار دیا کرتے تھے وَيَقُولُونَ اَيْنَا لَتَأْرِكُوْا اِلٰهِنَا لَشَاعِرٍ مَّجْنُوْنٍ (صافات ع) اور کہتے

تھے کہ کیا ہم اس دیوانہ شاعر کی وجہ سے اپنے بھٹوں کو ترک کر دیں؟ اللہ تعالیٰ نے قرآن مجید کے متعلق فرمایا وَمَا هُوَ بِقَوْلِ شَاعِرٍ (الحاقة ۴) کہ یہ قرآن مجید شاعر کا کلام نہیں۔ گویا نہ حضرت رسول پاکؐ شاعر ہیں اور نہ ہی قرآن مجید شعر ہے۔

ظاہر ہے کہ قرآن مجید کو اصطلاحی معنوں میں کوئی جاہل سے جاہل عرب بھی شعر نہیں کہہ سکتا۔ قرآن پاک میں شعروں کی طرح اور زان اور بکھر قطعاً نہیں ہیں۔ اب سوال پیدا ہوتا ہے کہ عرب لوگ کن معنوں میں قرآن مجید کو شعر اور رسول مقبولؐ کو شاعر کہتے تھے؟ امام راغب اصفہانی اپنی مشہور لغت میں لفظ شعر کے نیچے لکھتے ہیں: الشَّعْرُ يُعَبَّرُ بِهِ عَنِ الْكَذِبِ (المفردات للراغب) کہ شعر کا لفظ جھوٹ کے معنوں میں بھی استعمال ہوتا ہے۔ اپنی معنوں میں عرب لوگ آنحضرت صلی اللہ علیہ وسلم کو شاعر کہتے تھے اور اسی مفہوم میں قرآن پاک کو شعر قرار دیتے تھے۔ اللہ تعالیٰ نے اس کی تردید میں فرمایا کہ نہ آنحضرت صلی اللہ علیہ وسلم شاعر ہیں اور نہ ہی قرآن مجید شعر ہے بلکہ آپ صادق و مصدق ہیں اور قرآن مجید ذکر اور مقدس قانون شریعت ہے۔ آیت کریمہ میں قرآن مجید کے شعر ہونے کی نفی کرتے ہوئے اسے ذکر قرار دیا گیا ہے نیز اسے قُرْآنٌ مُبِينٌ کہا گیا ہے۔ اس تقابل سے عیاں ہے کہ آیت میں شعر سے مراد کذب بیانی اور غلط گوئی ہے، اس کی نفی کی گئی اور یہ بات روز روشن کی طرح ثابت ہے کہ کوئی نبی جھوٹ نہیں بول سکتا۔ حضرت مسیح موعود علیہ السلام کی طرف شعر بمعنی جھوٹ منسوب کرنا خود افتراء ہے۔

الجواب الثانی۔ علم منطق میں شعریات اُن مقدمات اور قیاسات کو کہتے ہیں جو حقیقت پر مبنی نہ ہوں مگر مخاطب کے جذبات پر اثر انداز ہو جائیں۔ گویا ایک قسم کا مغالطہ دیگر غیر حقیقت کو حقیقت ثابت کرنے کا نام شعر ہوتا ہے جسے اردو میں عموماً جذبات سے کھیلنا کہتے ہیں۔ انبیاء علیہم السلام اس بات سے پاک ہوتے ہیں اور ان کا لایا ہوا کلام اس قسم کے انداز سے سراسر مبرا ہوتا ہے۔ ان کا کلام ذکر ہوتا ہے۔ ان معنوں میں شعر نہیں ہوتا اور نہ ہو سکتا ہے۔

مشہور منطقی عالم میر سید شریف لکھتے ہیں :-

”وَمَرْتَبَةُ النَّبِيِّ صَلَّى اللَّهُ عَلَيْهِ وَسَلَّمَ تُنَافِي أَنْ يَغْلَطَ وَ  
تَعَالَى مِنْ أَنْ يَغْلَطَ وَالشَّعْرُ وَإِنْ كَانَ مُفِيداً لِلْخَوَاصِّ  
وَالْخَوَاصِّ فَإِنَّ النَّاسَ فِي بَابِ الْإِقْدَامِ وَالْإِحْجَامِ أَطْوَعُ  
لِلتَّخَيُّلِ مِنْهُمْ لِلتَّصَدُّيقِ إِلَّا أَنْ مَدَّارُهُ عَلَى الْكَافِئِ  
وَمِنْ شَمَةِ قَيْلٍ أَحْسَنُ الشَّعْرِ أَكْذَبُهُ فَلَا يَلِيْقُ بِالصَّادِقِ  
الْمُصْدَقِ كَمَا يَشْهَدُ بِهِ قَوْلُهُ تَعَالَى وَمَا عَلَّمْنَاهُ الشَّعْرَ  
وَمَا يَنْبَغِي لَهُ“ (الحاشية الكبرى على شرح المطالع ص ۵۷)

ترجمہ۔ آنحضرت صلی اللہ علیہ وسلم کا مرتبہ و مقام اس سے ارفع و اعلیٰ ہے کہ آپ  
غلط بیانی کریں۔ یہ آپ کی شان کے منافی ہے۔ شعر اگرچہ عوام و خواص  
کے لئے مفید ہے کیونکہ لوگ آگے بڑھنے اور پسپا ہوجانے میں حقیقت کی  
نسبت تخمین کے زیادہ تابع ہوتے ہیں مگر ایسے شعروں کا مدار جھوٹ  
پر ہوتا ہے۔ اسی لئے کہتے ہیں کہ بہترین شعروہ ہے جو زیادہ جھوٹ پر مشتمل  
ہوتا ہے۔ ایسا شعر صادق نبی کے شایاں نہیں جیسا کہ آیت وَمَا عَلَّمْنَاهُ  
الشَّعْرَ گواہی دیتی ہے۔

یعنی آیت وَمَا عَلَّمْنَاهُ الشَّعْرَ میں شعر سے مراد پر کذب شعر ہے۔ ظاہر ہے کہ حضرت  
مسیح موعود علیہ السلام نے ان معنوں سے کوئی شعر نہیں کہا۔

شمس العلماء خواجہ الطاف حسین حالی نے شعر کے متعلق لکھا ہے۔

”جو شخص معمولی آدمیوں سے بڑھ کر کوئی مؤثر اور دلکش تقریر کرتا تھا

اس کو شاعر جانتے تھے۔ جاہلیت کی قدیم شاعری میں زیادہ تر اسی قسم کے

برجستہ اور دلاویز فقرے اور مثلین پائی جاتی ہیں جو عرب کی عام بول چال

سے فوقیت اور امتیاز رکھتی تھیں۔ یہی سبب تھا کہ جب قریش نے قرآن مجید

کی نرالی اور عجیب عبارت سنی تو جنہوں نے اس کو کلام الہی نہ مانا وہ رسول خدا

صلی اللہ علیہ وسلم کو شاعر کہنے لگے حالانکہ قرآن شریف میں وزن کا مطلق التزام

نہ تھا۔ (مقدمہ شعر و شاعری صفحہ ۲)

الجواب الثالث۔ اگر انسان غور کرے کہ شاعری ایک ملکہ ہے، ایک خدا داد قابلیت ہے کیا وجہ ہے کہ اللہ تعالیٰ اس کی خدمت کرتا ہے تو اسے معلوم ہوگا کہ اس ملکہ کا بڑا استعمال ہی بُرا ہے ورنہ اچھے شعر کہنا مومن کی شان کے منافی نہیں۔ بلکہ قرآن مجید نے اسے مومنوں کے لئے خدمتِ دین اور کفار سے بدلہ لینے کا ایک ذریعہ قرار دیا ہے۔ فرمایا۔

إِلَّا الَّذِينَ آمَنُوا وَعَمِلُوا الصَّالِحَاتِ وَذَكَرُوا اللَّهَ كَثِيرًا  
وَانْتَصَرُوا مِنْ بَعْدِ مَا ظَلَمُوا۔ (الشعراء ۸)

ترجمہ۔ ہاں وہ شاعر تھے ہیں جو مومن ہیں، اعمالِ صالحہ بجالاتے ہیں، ذکرِ الہی کرتے رہتے ہیں اور مظلوم ہونے کے بعد بدلہ لیتے ہیں۔

خود آنحضرت صلی اللہ علیہ وسلم نے فرمایا ہے إِنَّ مِنَ الشَّعْرِ لِحِكْمَةٌ کہ بعض شعر حکمت پر مشتمل ہوتے ہیں۔ پس معلوم ہوا کہ مقفی عبارت منافی نبوت نہیں۔ چنانچہ خود سرورِ کائناتؐ سے بھی بعض روایات میں بعض موزوں اور مقفی عبارتیں مروی ہیں مثلاً

إِنِّ أَنْتِ إِلَّا رَا ضَبْعٌ دَمِيئٌ ۖ وَفِي سَبِيلِ اللَّهِ مَا لَقِيتِ  
یہ فقرہ آپؐ نے اپنی زخمی انگلی کی طرف اشارہ کرتے ہوئے فرمایا تھا۔ (بخاری کتاب المغازی)

حضرت مسیح موعودؑ نے فرمایا ہے

کچھ شعر و شاعری سے اپنا نہیں تعلق ۖ اس ڈھب کوئی سمجھے بس دعا یہی ہے

**حقیقت معراج** | معترض ٹیلیا لوی نے لکھا ہے۔

”جمہور اسلام معراجِ جسمانی آنحضرت صلی اللہ علیہ وسلم کے قائل ہیں۔

..... مرزا صاحب کا معراجِ جسمانی سے انکار خاص طور پر اس وجہ سے ہے کہ وہ حضرت عیسیٰؑ کی آسمانی زندگی سے انکاری ہیں۔ اگر معراجِ جسمانی کو مان لیتے تو حیات و رفع حضرت مسیح علیہ السلام کا بھی ان کو قائل ہونا پڑتا۔“ (عشرہ ص ۵۹)



الجواب۔ معراج کے متعلق ہمارا مذہب یہ ہے۔ حضرت اقدسؑ نے تحریر فرمایا ہے:-

”در حقیقت یہ سیر کشفی تھا جو بیداری سے اشد درجہ پر مشابہ ہے بلکہ ایک قسم کی بیداری ہی ہے۔ میں اس کا نام خواب ہرگز نہیں رکھتا اور نہ کشف کے ادنیٰ درجوں میں سے اس کو سمجھتا ہوں بلکہ یہ کشف کا بزرگ ترین مقام ہے جو در حقیقت بیداری سے یہ حالت زیادہ اصفیٰ اور اعلیٰ ہوتی ہے۔“  
(ازالہ اوہام طبع سوم منہ حاشیہ)

گویا ہم معراج کو بیداری کا واقعہ مانتے ہیں اور اس وقت آنحضرت صلی اللہ علیہ وسلم کا نورانی وجود اس سیر کے لئے گیا۔ ہاں جسم خاکی اسی زمین پر رہا۔ یہی وہ عقیدہ ہے جو اہل اسلام کے ایک معتد بہ گروہ کا رہا ہے۔ ملاحظہ فرمائیے لکھا ہے:-

”عبد اللہ بن عباس اور بہت سے صحابہ کا اعتقاد تھا کہ رسول اللہؐ نے معراج میں خدا کو آنکھوں سے دیکھا۔ حضرت عائشہؓ نہایت اصرار سے اس کے مخالف تھیں، امیر معاویہ کو معراج جسمانی سے انکار تھا۔“ (سیرۃ النعمان مصنفہ شبلی جلد ۱ ص ۱۱۱)

الجواب۔ معترض ٹیپالوی نے اپنی ”جمہوریت“ کے لئے زاد المعاد کا حوالہ دیا ہے۔ زاد المعاد میں لکھا ہے:-

”وَقَدْ ثَقَّلَ ابْنُ إِسْحَاقَ عَنْ عَائِشَةَ وَمُعَاوِيَةَ أَنَّهُمَا قَالَا إِنَّمَا كَانَ الْأَسْرَاءُ بِرُوحِهِ وَلَمْ يُفْقَدْ جَسَدُهُ وَثَقِيلَ عَنِ الْحَسَنِ الْبَصْرِيِّ تَحْوِذًا إِلَيْكَ وَلَكِنْ يَنْبَغِي أَنْ يُعْلَمَ الْفَرْقُ بَيْنَ أَنْ يُقَالَ كَانَ الْأَسْرَاءُ مَنَامًا وَبَيْنَ أَنْ يُقَالَ كَانَ بِرُوحِهِ دُونَ جَسَدِهِ وَبَيْنَهُمَا فَرْقٌ عَظِيمٌ وَعَائِشَةُ وَمُعَاوِيَةُ لَمْ يَقُولَا كَانَ مَنَامًا وَإِنَّمَا قَالَا أُشْرِي بِرُوحِهِ وَلَمْ يُفْقَدْ جَسَدُهُ وَفَرْقٌ بَيْنَ الْأَمْرَيْنِ فَإِنَّ مَا يَرَاهُ النَّائِمُ قَدْ يَكُونُ أَمَثَلًا مَضْرُوبَةً لِلْمَعْلُومِ فِي الصُّورِ الْمَحْسُوسَةِ فَيَرَى كَأَنَّهُ قَدْ عُرِجَ بِهِ إِلَى السَّمَاءِ أَوْ ذَهَبَ

بِهِ إِلَى مَكَّةَ وَأَقْطَارِ الْأَرْضِ وَرُوحُهُ لَمْ تَضَعْدْ وَلَمْ تَذْهَبْ  
وَأَنْتَ مَلِكُ الرُّوحِ يَا ضَرْبَ لَهُ الْإِثْمَالِ وَالَّذِينَ قَالُوا عَجْرَجَ  
بِرَسُولِ اللَّهِ صَلَّى اللَّهُ عَلَيْهِ وَسَلَّمَ طَائِفَتَانِ طَائِفَةٌ قَالَتْ عَجْرَجَ  
بِرُوحِهِ وَبَدَنِهِ وَطَائِفَةٌ قَالَتْ عَجْرَجَ بِرُوحِهِ وَلَمْ يَفْقَدْ بَدَنَهُ  
وَهُوَ لَا لَمْ يُرِيدُوا أَنَّ الْمِعْرَاجَ كَانَ مَنَامًا وَأَنْتَ أَرَادُوا  
أَنَّ الرُّوحَ ذَاتُهَا أُسْرِيَ بِهَا وَعَجْرَجَ بِهَا حَقِيقَةً وَبَاشَرَتْ مِنْ جَنَسِ  
مَا تُبَاشِرُ بَعْدَ الْمُفَارَقَةِ وَكَانَ حَالُهَا فِي ذَلِكَ كَحَالِهَا بَعْدَ  
الْمُفَارَقَةِ فِي صُعُودِهَا إِلَى السَّمَوَاتِ سَبَاءَ سَبَاءَ حَتَّى يَنْتَهَى  
بِهَا إِلَى السَّمَاءِ السَّابِعَةِ فَتَقِفَ بَيْنَ يَدَيِ اللَّهِ عَزَّ وَجَلَّ فَيَأْمُرُ  
فِيهَا بِمَا يَشَاءُ ثُمَّ تَنْزِلُ إِلَى الْأَرْضِ فَالَّذِي كَانَ لِرَسُولِ اللَّهِ  
صَلَّى اللَّهُ عَلَيْهِ وَسَلَّمَ لِكَلَّةِ الْأَسْرَاءِ أَكْمَلُ مِمَّا يَحْصُلُ لِلرُّوحِ  
عِنْدَ الْمُفَارَقَةِ وَمَعْلُومٌ أَنَّ هَذَا الْأَمْرَ قَوْقٍ مَا يَرَاهُ النَّاسُ لَكِنْ  
لَمَّا كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي مَقَامِ خَرَقِ الْعَوَائِدِ  
حَتَّى شَقَّ بَطْنَهُ وَهُوَ حَيٌّ لَا يَتَأَلَّمُ بِذَلِكَ عَجْرَجَ بِذَاتِ رُوحِهِ  
الْمُقَدَّسَةِ حَقِيقَةً مِنْ غَيْرِ مَاتَةٍ وَمَنْ سِوَاهُ لَا يَنَالُ بِذَاتِ  
رُوحِهِ الصُّعُودَ إِلَى السَّمَاءِ إِلَّا بَعْدَ الْمَوْتِ وَالْمُفَارَقَةِ فَلَا أَنْبِيَاءَ  
إِنَّمَا اسْتَقَرَّتْ أَدْوَاهُهُمْ هُنَاكَ بَعْدَ مُفَارَقَةِ الْأَبْدَانِ

(زاد المعاد جلد اول ص ۳۰۶ مطبع نظامی کانیپور)

ترجمہ: اسحاق مورخ نے حضرت عائشہؓ اور معاویہؓ سے نقل کیا ہے کہ وہ کہتے تھے  
کہ آنحضرتؐ کا اسراء روح کے ساتھ ہوا تھا اور حضورؐ کا جسم گم نہ ہوا تھا (بلکہ اپنی  
جگہ پر موجود تھا) حضرت حسن بصریؒ سے بھی ایسا ہی منقول ہے لیکن چاہیے کہ اسراء  
کے مناسمی اور بالتردیح ہونے میں فرق سمجھ لیا جاوے کیونکہ ان دونوں میں بڑا فرق  
ہے۔ حضرت عائشہؓ اور حضرت معاویہؓ نے اسراء کو خواب نہیں کہا صرف یہ کہا ہے

کہ وہ آنحضرتؐ کی رُوح کے ساتھ ہوا تھا۔ ان دونوں میں فرق یوں ہے کہ خفہ انسان محسوس صورتوں کی امثال دیکھتا ہے۔ وہ دیکھتا ہے کہ میں آسمان پر یا مکہ لیجا یا گیا ہوں یا زمین کے کناروں پر پہنچا یا گیا ہوں لیکن اس کی رُوح نہ اٹھائی گئی ہوتی ہے اور نہ کہیں جاتی ہے، صرف خواب کا فرشتہ وہ مثال پیدا کر دیتا ہے۔ جو لوگ آنحضرتؐ کے عروج کے قائل ہیں ان کے دو گروہ ہیں (۱) ایک جماعت اسے رُوح اور جسم کے ساتھ مانتی ہے (۲) دوسری جماعت اسے صرف رُوح کے ساتھ مانتی ہے۔ مؤخر الذکر جماعت کا یہ مدعا نہیں کہ معراج خواب ہے، ان کا مطلب صرف یہ ہے کہ حضورؐ کی رُوح کو حقیقہً اٹھایا گیا تھا اور اُسے وہی حالات پیش آئے تھے جو جسم چھوڑنے کے بعد آتے ہیں، اسی حالت میں وہ آسمانوں پر یکے بعد دیگرے چڑھ گئی، یہاں تک کہ وہ ساتویں آسمان میں اللہ تعالیٰ کے سامنے جا کھڑی ہوئی۔ اللہ تعالیٰ نے اس کے متعلق حکم کیا اور وہ پھر زمین پر واپس آگئی۔ پس اسراء کی رات آنحضرتؐ صلی اللہ علیہ وسلم سے جو ہوا وہ انتہائی حالت کا طہ ہے، وہ سونے والے کی خواب کے بدرجہا بالاتر ہے کیونکہ حضورؐ کی اسی حالت میں خارق عادت امور ظاہر ہوئے۔ آپؐ زندہ تھے آپؐ کا بطن مبارک چیرا گیا مگر آپؐ کو درد محسوس نہ ہوئی، پس حقیقہً آنحضرتؐ صلی اللہ علیہ وسلم کی رُوح مقدس ہی اٹھائی گئی تھی اور یہ واقعہ بغیر مرنے کے ہوا۔ آنحضرتؐ صلی اللہ علیہ وسلم کے علاوہ کوئی انسان ایسا نہیں کہ اس کی رُوح بغیر موت آسمان پر جاسکے۔ نبیوں کی رو میں بھی آسمان پر جسموں کو چھوڑ دینے کے بعد قراہ گیر ہوتی ہیں۔“

ناظرین کرام! اس طویل اقتباس سے ظاہر ہے کہ صحابہ کے ایک عظیم الشان گروہ نے آنحضرتؐ صلی اللہ علیہ وسلم کے معراج کو بیداری کا کشف قرار دیا ہے اور یہی ہمارا مذہب ہے۔ ہاں اس اقتباس کے آخری فقرات سے ظاہر ہے کہ جتنے بھی نبی آسمان پر مقیم ہیں وہ سب بعد موت ہی وہاں ہیں۔ لہذا معلوم ہوا کہ حضرت عیسیٰ علیہ السلام بھی فوت ہو چکے ہیں۔ کیونکہ معراج کی رات حضورؐ صلی اللہ علیہ وسلم نے مسیحؑ کو بھی حضرت یحییٰؑ کے ساتھ دوسرے آسمان پر دیکھا تھا۔

معترض نے کہا ہے کہ محض موت عیسیٰ کے لئے احمدی جسمانی معراج کے منکر ہیں۔ حالانکہ یہ سراسر غلط ہے۔ کیا حضرت عائشہؓ، حضرت معاویہؓ اور حضرت امام حسن بصری کے سامنے بھی قائلین حیات مسیح تھے جو انہوں نے ایسا عقیدہ ظاہر کیا؟ ہرگز نہیں! پس یہ استلزام باطل ہے۔ جسمانی معراج اور مسیح کے دو ہزار برس آسمان پر زندہ رہنے میں کوئی تلازم نہیں۔ بھلا اگر جسمانی معراج جس کا عرصہ صرف ایک شب ہے آنحضرتؐ کی افضلیت کی دلیل ہے تو پھر مسیح کا اتنا عرصہ جسم سمیت آسمانوں پر بیٹھے رہنا کیوں ان کی افضلیت علی الانبیاء کی دلیل نہ ہوگا؟۔ اسلام کے یہ نادان دوست ہر رنگ میں اسلام سے دشمنی کر رہے ہیں۔

(۳) **يُذْفَنُ مَعِيَ فِي قَبْرِی** منشی محمد یعقوب صاحب نے ابن جوزی کی اس روایت کو پیش کر کے حضرت

عیسیٰ علیہ السلام کی زندگی نیز ان کے آنحضرت صلی اللہ علیہ وسلم کی قبر میں دفن ہونے کا ذکر کیا ہے ہم اس جگہ اس روایت کے متعلق تفصیلی نقد و تبصرہ کرنا نہیں چاہتے۔ حدیث کو صحیح تسلیم کرتے ہوئے صرف اتنا بتانا ضروری ہے کہ اس کے ظاہری معنی ہرگز ہرگز درست نہیں لفظ نزول یا نزول الی الارض جسم خاکی سمیت آسمان سے اترنے کو مستلزم نہیں۔ رسول کریم صلی اللہ علیہ وسلم کے متعلق اللہ تعالیٰ نے فرمایا ہے۔ **قَدْ أَنْزَلَ اللَّهُ إِلَيْكُمْ ذِكْرًا رَسُولًا يَتْلُو عَلَيْكُمْ آيَاتِ اللَّهِ (الطلاق ۴)** کہ ہم نے اس رسول کو جو تم پر آیات اللہ کی تلاوت کرتا ہے نازل کیا ہے۔ آیت میں لفظ نزول بھی ہے اور اہل دنیا کو مخاطب کر کے **إِلَيْكُمْ** بھی موجود ہے مگر پھر بھی آپ کا آسمان سے جسم خاکی کے ساتھ آنا مراد نہیں۔ یہی حال اس حدیث کے لفظ نزول کا ہے۔ یعنی حضرت مسیح موعود علیہ السلام کی بعثت کو ہی تعظیماً اور اکراماً نزول کے لفظ سے تعبیر کیا گیا ہے۔ درحقیقت ہر نبی اپنی ماموریت سے پیشتر دنیا سے منقطع ہو کر بلحاظ قرب اللہ تعالیٰ کے پاس پہنچ جاتا ہے۔ تب اللہ تعالیٰ اس کو اپنی طرف سے ہدایت خلق کے لئے بھیجتا ہے پس یہ بھیجنا ہی نزول کہلاتا ہے۔ ورنہ جس شخص کی وفات پر قرآنی نصوص قطعیۃ الدلالت ہوں اس کا آسمان سے بحمدہ العنصری آنا یہ معنی دارد؟

اس حدیث کا جملہ **يُذْفَنُ مَعِيَ فِي قَبْرِی** بھی اپنے ظاہری معنوں پر محمول نہیں ہو سکتا۔

ورنہ حسب ذیل خرابیاں لازم آئیں گی۔

اول۔ آنحضرت صلی اللہ علیہ وسلم کی قبر کو چاک کر کے مسیح کو وہاں دفن کرنا ہوگا حالانکہ کوئی غیر مسلمان اس کو برداشت نہیں کر سکتا۔ اگر کہو کہ اگرچہ لغت میں قبر بمعنی مقبرہ نہیں آتا مقبرہ تو موضع القبور کو کہتے ہیں لیکن ہم تاویل اس قبر سے مراد مقبرہ لیتے ہیں تو نہیں کہتا ہوں کہ اس سے بھی ہمارا یہ دعویٰ ثابت ہے کہ اس فقرہ کے معنی بجز تاویل درست نہیں ہو سکتے۔ اور جب تم قبر کے معنوں میں تاویل کر سکتے ہو تو دوسرا شخص بھی قبر سے روحانی قبر مراد لے سکتا ہے۔

دو۔ رسول مقبول صلی اللہ علیہ وسلم نے فرمایا۔ اَنَا اَوَّلُ مَنْ يَنْشَقُّ عَنْهُ الْقَبْرُ (مسلم جلد ۲ ص ۲۸) میری ہی خصوصیت ہے کہ نشور کے وقت سب سے پہلے میری قبر کھولی جائیگی۔ اگر مسیح بھی ساتھ ہوں تو یہ خصوصیت باطل ہو جائے گی۔

سوم۔ حضرت عائشہ صدیقہ نے روایا میں دیکھا کہ میرے حجرے میں تین چاند گرے ہیں۔ رَأَيْتُ ثَلَاثَةً اَقْمَارٍ سَقَطْنَ فِيْ حَجْرَتِيْ۔ الحدیث (موطا امام مالک جلد ۱ ص ۱۲) مصری) اور وہ تینوں چاند آنحضرت صلی اللہ علیہ وسلم، حضرت ابوبکرؓ اور حضرت عمرؓ اس جگہ مدفون ہو چکے۔ اب اگر حضرت مسیحؑ بھی وہاں دفن ہوں تو حضرت عائشہؓ کی روایا میں غلط بیانی ہوگی۔ اب جب اس حدیث کے ظاہر کا معنی مراد نہیں ہو سکتے تو لازماً اس کے روحانی معنی ہوں گے۔ اندریں صورت اس جگہ برزخی قبر مراد ہوگی۔ کیونکہ ایک روحانی قبر بھی ہوتی ہے جیسا کہ ترمذی کی حدیث الْقَبْرِ رَوْضَةٌ مِنْ رِيَاضِ الْجَنَّةِ اَوْ حَفْرَةٌ مِنْ حَفْرِ النَّبْرِ ان سے ثابت ہے اور ایسا ہی آیت ثُمَّ اَمَاتَهُ فَاَقْبَرَہُ (النس) کا بھی صریح منشا ہے کہ ہر شخص کی قبر اشد بنا تا ہے حالانکہ بہت سے لوگ نذر آتش ہو جاتے ہیں یا دوزخ میں ان کو کھا جاتے ہیں کیا ان کی قبر نہیں؟ ضرور ہے۔ اگر برزخی قبر نہ مانی جائے تو یہ بھی ماننا پڑے گا کہ عذاب قبر محض مسلمانوں کے لئے ہے۔ الغرض ہر انسان کی اس کے مرنے کے بعد ایک روحانی قبر ہوتی ہے۔ آنحضرتؐ نے مسیح موعودؑ کے اسی قبر میں ساتھ دفن ہونے کا ذکر فرمایا ہے تا لوگ سمجھیں کہ یہ موعودؑ آنحضرتؐ سے الگ نہیں بلکہ ان کا ہی ظل ہے۔ اسی مفہوم کے لحاظ سے ہمارے حضرتؐ نے فرمایا ہے :-



سَاَدْخُلُ مِنْ عَشِقِ بِرَوْضَةِ قَبْرِہٖ ۝ وَمَا تَعْلَمُ هَذَا السِّرَّ يَا تَارِكَ الْهَدْيِ

(القصاصہ منہ)

کہ میں اپنے عشق نبوی کے باعث حضور کی برزخی قبر میں حضور کے ساتھ ہوں گا۔ اے  
ہدایت کے ترک کرنے والے تو اس بھید کو نہیں جانتا۔

(۴) کیا نبی کا نام مفرد ہونا لازمی ہے؟ | اعتراض۔ ہر نبی کا نام مفرد ہوتا  
رہا ہے کسی کا مرکب نام نہ تھا۔ مرزا صاحب  
کا نام مرکب ہے یعنی غلام احمد اس لیے آپ نبی نہیں ہو سکتے۔

الجواب۔ نبی کا نام مفرد ہونا چاہیے کا قانون قرآن مجید یا کسی حدیث میں ہے ہرگز  
کہیں نہیں۔ پس یہ معیار خود ساختہ ہے یا بالفاظ دیگر قرآن مجید پر تقدم ہے۔ معیار وہ  
ہوتا ہے جسے خدا یا اس کا رسول بیان کرے۔ یہ تو محض حضرت مسیح موعود کی معانوت میں تراشا  
ہوا معیار ہے۔

۲۔ نبی تو ایک لاکھ چوبیس ہزار ہوئے ہیں آپ کے پاس کیا ثبوت ہے کہ ان سب  
کے نام مفرد ہی تھے کسی کا نام مرکب نہ تھا۔

۳۔ حضرت اسمعیلؑ کا نام مرکب ہے۔ دراصل اسمع ایل دو الگ الگ لفظ ہیں۔ جن  
کے معنی ہیں 'خدا نے سن لی'۔ ابراہیم نام مرکب ہے جس کے معنی نیک لوگوں کا باپ ہے۔  
ذوالکفل مرتبہ مرکب ہے۔ ایسا ہی جب اللہ تعالیٰ نے حضرت مریمؑ کو تولدِ فرزند کی بشارت  
دی تو ساتھ ہی بتایا اِسْمُہُ الْمَسِيْحُ عِيسَى ابْنُ مَرْيَمَ (آل عمران ۴) کہ اس کا نام  
مسیح عیسیٰ بن مریم ہوگا۔ اب یہ نام چار لفظوں سے مرکب بتایا ہے۔ اور یہ نام بھی خدا نے  
رکھا ہے۔ تو کیا آپ لوگوں کے اس تراشیدہ قاعدہ کے ماتحت حضرت عیسیٰؑ، حضرت  
اسمعیلؑ اور حضرت ابراہیمؑ کی نبوت کا بھی انکار کر دیا جائے؟

۴۔ حضرت اقدس مسیح موعودؑ کا نام بھی ایک لحاظ سے مفرد ہی ہے۔ کیونکہ غلام کا  
لفظ تو خاندان کے ناموں میں مشترک جزو ہے حضور کا امتیازی نام احمد ہی ہے۔ الہامات  
میں آپ کو یا احمد کہہ کر خطاب کیا گیا ہے پس یہ اعتراض سراسر غلط ہے۔

## (۵) نبی کے وجود بدشگونی لینے کا وطیرہ

معتز بن پٹیالوی نے اپنی کتاب میں مختلف مقامات پر حضرت مسیح موعود

علیہ السلام کے وجودِ باہود کو منحوس قرار دیا ہے۔ اس کا جواب یہ ہے کہ قرآن مجید میں اللہ تعالیٰ نے فرمایا ہے کہ حضرت موسیٰؑ کی بعثت پر بنی اسرائیل نے کہا اَوْذِیْنَا مِنْ قَبْلِ اَنْ تَاْتِیْنَا وَ مِنْ بَعْدِ مَا جِئْتَنَا (اعراف ۱۷۸) کہ تیرے آنے سے پہلے بھی ہم پر شکلات تھیں اور تیرے بعد بھی وہی حال ہے۔ اہل انطاکیہ نے مرسلین کے پیغام پر جواب دیا تھا اِنَّا نَطْیِرُ نَاۤیْکُمْ لَیْنِ لَمْ تَنْتَهِوْا لَنْزِجْمَنَّکُمْ وَ لَیْسَ مَسْتَحَبٌّ مِّنْ اَعْدَابِ اَیْمَمٍ (یس ۷) کہ ہم تو تمہارے وجود کو نہایت منحوس خیال کرتے ہیں۔ اگر تم اس دعویٰ سے باز نہ آئے تو ہم تم کو سنگسار کریں گے اور سخت دکھ دیں گے۔ قریباً ہر صادق کے متعلق قوم نے اسی طرح بدشگونی لی ہے۔ سیدنا حضرت مسیح موعود علیہ الصلوٰۃ والسلام کے متعلق بھی معتز بن پٹیالوی کا یہ رویہ انوکھا نہیں ہے۔ پس اس اعتراض کا جو جواب مرسلین انطاکیہ نے دیا تھا وہی ہم دیتے ہیں کہ تمہاری یہ بد حالی اور تباہی خود تمہارے اپنے اعمال کے باعث ہے طَاۤیُرُکُمْ مَّعَکُمْ اِنْ دَخَرْتُمْ بَلَّ اَنْتُمْ قَوْمٌ مُّسْرِفُونَ (یس ۷)

میں سمجھتا ہوں کہ اس اعتراض میں منکرینِ انبیاء ایک حد تک معذور بھی ہوتے ہیں کیونکہ نبی کی بعثت کے بعد حسبِ آیت وَ مَا کُنَّا مُعَذِّبَیْنِ حَتّٰی نَبْعَثَ رَسُوْلًا (بنی اسرائیل ۷) عذابوں کا آنا ضروری ہے اور جب تک دنیا رجوع نہ کرے یہ سلسلہ جاری رہتا ہے۔ اسلئے نادان اپنی شامتِ اعمال کو نبی کے سر تھوپ دیتے ہیں حالانکہ وہ تو خدا تعالیٰ کی طرف سے اُن کے علاج کے لئے آتے ہیں۔ حضرتؑ نے خوب فرمایا ہے ہ صدق سے میری طرف آؤ اسی میں خیر ہے ۛ ہیا درندے ہر طرف میں عافیت ہوں چھا۔ نیز بیوں کو ایک جماعت نہ مافی ہوتی ہے نادان اس کو لوگوں میں تفرقہ اندازی کے نام سے موسوم کرتے ہیں۔ حالانکہ درحقیقت وہ مصلحین کی ایک جماعت تیار کرتے ہیں اور ماہر ڈاکٹر کی طرح اُن لوگوں کو جو گندے عضو سے مشابہ ہوتے ہیں کاٹ دیتے ہیں۔ آنحضرت

صلی اللہ علیہ وسلم پر بھی کفار مکہ نے یہی الزام رکھا تھا کہ اس کے پاس جادو ہے جس کے ذریعے سے یہ باپ بیٹے، بھائی بھائی اور میاں بیوی تک میں تفرقہ اندازی کر رہا ہے۔  
(التبراس حاشیہ ص ۳۴) یہی اعتراض آج غیر احمدی سیدنا حضرت مسیح موعود علیہ السلام پر کرتے ہیں۔ ہر دو جگہ یہ اعتراض غلط ہے۔

(۶) مدعی تبوت کے ساتھ چند اہل علم | معترض ٹیلیالوی حضرت مولانا نور الدین اعظم رضی اللہ عنہ کا ذکر کرتا ہوا لکھتا ہے کہ کاذب مدعیان کو ہمیشہ ہی چند اہل علم اپنے ساتھ ملانے پڑتے ہیں۔

الجواب۔ اول تو یہ اعتراض بعینہ وہی ہے جو نادان عیسائی اور آریہ حضرت صدیق اکبرؑ کی رفاقت نبویؐ پر کیا کرتے ہیں۔ دوسرے میں کہتا ہوں کہ معترض نے اس صورت حال کو کاذبین کی علامت بتا کر قرآن مجید کی آیت اَوْ لَمْ يَكُنْ لَهُمْ اَيَّةٌ اَنْ يَعْلَمَهُ عُلَمَاءُ بَنِي اِسْرَآئِيْلَ (الشعراء) پر ناپاک حملہ کیا ہے۔ خداوند تعالیٰ تو اس آیت میں اہل علم کے ایمان لانے اور جاننے کو اس نبی کی صداقت کی دلیل بتاتا ہے۔ چنانچہ اس میں حضرت عبداللہ بن سلام کی طرف بھی اشارہ ہے جیسا کہ مفسرین نے لکھا ہے لیکن معترض ٹیلیالوی عناد احمدیت کے باعث اسے دلیل کذب بتلاتا ہے۔ ع  
تقویر تو اسے چرخ گردول تقو

(۷) حضرتؑ کی وفات لاہور میں | معترض ٹیلیالوی نے متعدد مقامات پر لکھا ہے کہ مرزا صاحب غریب الوطنی کی حالت میں

لاہور میں فوت ہوئے اور اس وقت اہل لاہور نے ہٹلر مچایا۔ الخ (عشرہ ص ۷ وغیرہ)  
ہم اس کم علم معترض کو بتانا چاہتے ہیں کہ حضرت مسیح موعود علیہ السلام کی پیشگوئیوں اور الہامات کے مطابق حضورؑ کا لاہور میں وفات پانا تو آپؑ کی صداقت کی دلیل ہے۔ باقی لاہور کے بعض بدطینت لوگوں کی ہٹلر بازی ان کی بدتہذیبی کا مظہر ہے اس سے حضرت پر کیا اعتراض؟  
مولوی شہداء اللہ نے بھی لکھا ہے۔

”بے شک کافروں اور حق کے مخالفوں سے حضرات انبیاء اور اولیاء علیہم السلام

سخت سے سخت بدکلامیاں، گالیاں اور بدزبانیاں سُنتے رہے۔ (الہام ص ۱۷)

پچ ہے ۵

نہ ہوا بے وقرب سجدۂ ابلیس سے آدم : عذو کی سرکشی سے ذوق کب رقبہ ہو کم میرا  
ہاں مسافر اندہ ذات تو خود اسلام میں شہادت کا حکم رکھتی ہے۔

(۸) محمد حسین ٹیالوی کی ذلت کے لئے تاریخ | مسترض ٹیالوی نے لکھا ہے :-

”صفائی یہ ہے کہ حقیقۃ الوحی ص ۱۸ پر لکھتے ہیں کہ مولوی محمد حسین اور ان کے  
ساتھیوں کے لئے کوئی تاریخ مقرر نہ تھی۔ اس کذب بیانی کی بھی کوئی عذر؟ (فقہ)  
الجواب :- اس اعتراض میں بھی منشی صاحب نے دھوکہ سے کام لیا ہے۔ ہم حقیقۃ الوحی  
کے اصل الفاظ درج ذیل کرتے ہیں۔ حضرت مسیح موعودؑ نے تحریر فرمایا ہے کہ :-

”جو کچھ مولوی محمد حسین اور ان کے رفقاء کی نسبت پیشگوئی خدا تعالیٰ کے  
الہام میں لکھی گئی تھی اس کی نسبت کوئی تاریخ مقرر نہ تھی صرف میری دعا میں  
اپنے الفاظ تھے۔ الہامی الفاظ نہ تھے اور صرف میری طرف سے دعا تھی  
کہ اتنی مدت میں ایسا ہو۔ سو خداوند تعالیٰ اپنی وحی کا پابند ہوتا ہے اس پر  
فرض نہیں ہے کہ جو اپنی طرف سے التجا کی جائے بعینہ اس کو ملحوظ رکھے“

(حقیقۃ الوحی ص ۱۸)

گویا حضرتؑ نے اپنی دعا میں ان کی ذلت کے لئے تین سال کی حد بندی کی تھی لیکن الفاظ  
الہام میں ایسی تاریخ کا تقرر نہیں اور وہ الہام اشتہار ۱۲ نومبر ۱۸۹۸ء میں عربی زبان میں طبع شدہ  
ہے۔ اس طرح گویا نہ صرف اس تین برس کے عرصہ تک مولوی محمد حسین کی ذلتیں حضرتؑ کی صداقت  
کا ثبوت ہیں بلکہ تاحیات ہر ذلت اس الہام کے تحت آسکتی ہے۔ کیا یہ واقعہ نہیں؟ یقیناً ہے  
پھر اس کو کذب بیانی قرار دینا کھلی بے ایمانی نہیں تو اور کیا ہے۔

(۹) کیا نبی ان پر پڑھتا ہے؟ | اعتراض :- نبی وہ ہوتا ہے جو کسی استاد سے  
کچھ نہ سیکھے۔ چونکہ مرزا صاحب نے بعض لوگوں سے

فارسی یا منطق کی چند کتابیں پڑھی ہیں اسلئے وہ نبی نہیں ہو سکتے۔

الجواب ۱۔ یہ معیار قرآن مجید یا حدیث صحیح سے ماخوذ نہیں اسلئے قابل تسلیم نہیں۔

۲۔ نہ سیکھنے سے اگر تو وہ امور مراد ہیں جو اس کی نبوت یا روحانیت سے تعلق رکھتے ہیں تو درست ہے۔ اگر دنیاوی علم مراد ہو تو اس کا اس کے دعویٰ نبوت سے عقلاً یا نقلاً کیا تعلق ہے؟ ظاہر ہے کہ یہی بات زیادہ مناسب ہے کہ نبی اور مامور جس بات یعنی روحانیت کا دعویٰ کر ہو اس میں اس کا کوئی ظاہری استناد نہ ہو اسی مفہوم کے پیش نظر حضرت فرماتے ہیں۔

وگر استاد رانائے ندانم : کہ خواندم در دبستان محمد

نیز تحریر فرمایا :-

”یقیناً سمجھو کہ نازل ہونے والا ابن مریم یہی ہے جس نے عیسیٰ بن مریم کی طرح اپنے زمانہ میں کسی ایسے شیخ والد روحانی کو نہ پایا جو اس کی روحانی پیدائش کا موجب ٹھہرنا تب خدا تعالیٰ خود اس کا متولی ہوا اور تربیت کی کنار میں لیا اور اس اپنے بندہ کا نام ابن مریم رکھا۔ کیونکہ اس نے مخلوق میں سے اپنی روحانی والدہ کا تو منہ دیکھا جس کے ذریعہ سے اس نے قالب اسلام کا پایا لیکن حقیقت اسلام کی اس کو بغیر انسانوں کے ذریعہ کے حاصل ہوئی۔ تب وہ وجود روحانی پا کر خدا تعالیٰ کی طرف اٹھایا گیا کیونکہ خدا تعالیٰ نے اپنے ماسوا سے اس کو موت دیکر اپنی طرف اٹھایا۔ اور پھر ایمان اور عرفان کے ذریعہ کے ساتھ خلق اللہ کی طرف نازل کیا۔ سو وہ ایمان اور عرفان کا ثریا سے دنیا میں تحفہ لایا اور زمین جو سنان پڑی تھی، اور تاریک تھی اس کے روشن اور آباد کرنے کے فکر میں لگ گیا پس مثالی صورت کے طور پر یہی عیسیٰ بن مریم ہے جو بغیر باپ کے پیدا ہوا۔ کیا تم ثابت کر سکتے ہو کہ اس کا کوئی والد روحانی ہے، کیا تم ثبوت دے سکتے ہو کہ تمہارے سلاسل اربعہ میں سے کسی سلسلہ میں یہ داخل ہے؟ پھر اگر یہ ابن مریم



نہیں تو کون ہے؟ (ازالہ اوہام ص ۲۶۹ طبع سوم)

۱۷۔ پھر اگر مطلق تعلیم ہی منافی نبوت ہے تو یہود کی اس تاریخی روایت کا کیا جواب ہے جہاں لکھا ہے کہ حضرت مسیح نے ایک استاد سے سبقاً سبقاً تو رات پڑھی تھی؟ نیز قرآن مجید سورۃ الکہف ۹۹ میں حضرت موسیٰ اور حضرت خضر کا قصہ مذکور ہے حضرت موسیٰ نے ان سے کہا کہ میں تعلیم حاصل کرنے کے لئے آپ کی پیروی کرتا ہوں۔ هَلْ اَتَّبِعُكَ عَلٰی اَنْ تُعَلِّمَنِيْ مَا عَلَّمْتَ رُشٰداً۔ چنانچہ وہ ایک عرصہ تک اسی کام میں اسی راہ پر کار بند رہے۔

ان سب بڑھ کر حضرت اسماعیل علیہ السلام کے متعلق حوالہ ہے۔ صحیح بخاری میں قبیلہ جرہم کا ذکر ہے۔

”اِذَا كَانَ بِهَا اَهْلٌ اَبْيَاتَ مِنْهُمْ وَشَبَّ الْغُلَامُ وَتَعَلَّمَ الْعَرَبِيَّةَ مِنْهُمْ وَانْفَسَهُمْ وَاعْجَبَهُمْ حَيْثُ شَبَّ فَلَمَّا اَذْرَكَ زَوْجُوهُ امْرَاَةً مِنْهُمْ (بخاری جلد ۲۴۔ باب يزفون النسلان في المشي)

کہ قبیلہ جرہم کے کچھ گھر آپ زمرم پر آباد ہو گئے۔ حضرت اسماعیل ان میں جوان ہوئے اور انہوں نے ان سے ہی عربی سیکھی۔ وہ ان لوگوں کو بہت مرغوب خاطر تھے اسلئے جب وہ بالغ ہو گئے تو انہوں نے اپنے میں سے ایک لڑکی کا ان سے نکاح کر دیا۔

اس میں صاف ذکر ہے کہ حضرت اسماعیل نے قبیلہ جرہم سے عربی سیکھی تھی۔ گویا تعلیم و تعلم اور معلم کی بھی واضح تصریح ہے۔ کیا اب حضرت اسماعیل کی نبوت سے بھی انکار کرو گے؟ یہ نیک ظن کرنا طریق صالحان قوم ہے۔ لیکن سوچو میں ہوں انہیں ہوں آشکار (مسح موعودؑ)

سوال۔ مرزا صاحب نے آکر مسلمانوں کو کافر بنا دیا۔ کیا مرزا صاحب کو ماننے کے بغیر اسلام نامکمل ہے؟ (عشرہ)

(۱۰) منکرین مسیح موعود کے کفر سوال

الجواب۔ حضرت مسیح موعود علیہ السلام نے تو کسی کو کافر نہیں بنایا۔ جو لوگ خود کافر بن گئے وہی کافر ہیں۔ مسلمان کہلانے والوں کی حالت کے متعلق ہم گزشتہ فصلوں میں حوالجات درج کر چکے ہیں۔ رسالہ ”آسمانی کرمک“ کے دیباچہ میں بھی لکھا ہے۔  
 ”آج دین و مذہب مصائب کے زرعے میں ہے، گلشن اسلام پامال خزا ہونے کو ہے۔ دنیاوی ابتلا کا سلسلہ منازل ترقی پر ہے، مسلمان صعبوتوں اور کلفتوں کے آماجگاہ بنے ہوئے اطمینان و طمانیت قلبی سے محروم پڑے ہیں، حوادث و سوانح مصائب و آلام کے ہدف بنے ہوئے ہیں۔ دنیا ان کے تباہ و برباد نیست و نابود کرنے میں کساعی و کوششاں ہے۔ ان کی مخالفت، معاندت اور مخالفت میں کوئی دقیقہ فرو گزاشت نہیں کرتی۔ غرضیکہ ہر سمت، ہر جہت، ہر طرف سے ان پر مصائب کے ابر ٹوٹ پڑے ہیں۔۔۔۔۔ مصائب و آلام مذہب سن کر ان (مسلمانوں) کے قلوب بے قرار اور ان کی چشم اشکبار نہیں ہوتیں۔ کمال اسلام کا زوال، اور نور اسلام کا انطفاء ہوتا ہے مگر یہ آنکھ نہیں کھولتے، ان کی چٹون نہیں بگڑتی اور ان کے تیور میلے نہیں ہوتے۔  
 دوائے بر ما دوائے بر حال ما ۛ کفر و اعداء بر اسلام ما  
 (کرمک آسمانی ص ۱)

جب حالات یہ ہیں کہ کفر بھی اس اسلام سے عار کرتا ہے تو پھر حضرت پر کیا الزام ہے کہ آپ نے مسلمانوں کو کافر قرار دیدیا ہے؟ کیا تم حالات پر غور نہیں کرتے، کیا یہ زمانہ پکار پکار کر ایک مصلح کو نہیں چاہتا؟ دین اسلام بے شک مکمل ہے لیکن مسلمان کہلانے والے اس کو مکمل صورت میں پیش نہیں کر رہے۔ ایسے ضرورت ہے کہ لوگ حضرت مسیح موعود علیہ السلام پر جو اس زمانہ میں خدا کا قرنائیں ایمان لادیں اور اسلام کی اصل صورت کو ملاحظہ کریں۔ غور کرو کہ اگر آج ایک نام نہاد مسلمان شخص کہے کہ میں سب کچھ مانتا ہوں لیکن حضرت عیسیٰ علیہ السلام کو سچا نہیں مانتا تو کیا تم اس کو حقیقی مسلمان کہو گے؟ قرآن مجید نے حضرت عیسیٰ کو ہی قرار دیا ہے اور قرآن مجید ہی سے حضرت مسیح موعود علیہ السلام کی صداقت ثابت ہے

اس لیے ان کا ماننا بھی قرآن کے ماننے میں شامل ہے۔ رسول کریم صلی اللہ علیہ وسلم نے مسیح موعود کی بشارت دی اس لیے آنحضرت صلی اللہ علیہ وسلم کے ماننے میں مسیح موعود کے ظاہر ہونے پر مسیح موعود کا ماننا بھی داخل ہے۔ اللہ تعالیٰ نے حضرت کے لئے نشانات و معجزات دکھائے اس لیے خدا تعالیٰ پر ایمان کے ضمن میں حضور علیہ السلام پر ایمان لانا بھی ضروری ٹھہرا۔ دراصل حضرت مرزا صاحب پر ایمان لانے کو ضروری ماننے سے اسلام میں نقص لازم نہیں آتا بلکہ اس کی خوبی نمایاں ہوتی ہے کہ وہ ایک ایسا زندہ مذہب ہے جو ہر زمانہ میں اپنا پھل دیتا ہے۔

یوں حضرت مرزا صاحب نبی ہیں۔ ایک نبی کا انکار درحقیقت سب انبیاء کا انکار ہوتا ہے۔ چنانچہ تفسیر خازن میں زیر آیت کَذَّبَتْ قَوْمُ نُوحٍ الْمُرْسَلِينَ لکھا ہے :-  
 ”فَإِنْ قُلْتَ كَيْفَ قَالَ الْمُرْسَلِينَ وَإِنَّمَا هُوَ رَسُولٌ وَاحِدٌ وَكَذَلِكَ بَاقِي الْقَصَصِ قُلْتُ لِأَنَّ دِينَ الرُّسُلِ وَاحِدٌ وَإِنَّ الْآخِرَ مِنْهُمْ جَاءَ بِمَا جَاءَ بِهِ الْأَوَّلُ فَمَنْ كَذَّبَ وَاحِدًا مِنْ الْأَنْبِيَاءِ فَقَدْ كَذَّبَ جَمِيعَهُمْ“ (خازن جلد ۳ صفحہ ۴۳)

کہ اگر تم یہ سوال کرو کہ اللہ تعالیٰ نے یہ کیوں فرمایا کہ نوح کی قوم نے رسولوں کی تکذیب کی حالانکہ انہوں نے نوح کو بھٹلایا تھا اور وہ ایک رسول تھا ایسا ہی قرآن مجید کے باقی نبیوں کے بیان میں بھی اسی طرح مذکور ہے تو میں اس کے جواب میں کہتا ہوں کہ تمام نبیوں کا دین ایک ہی ہے ان میں سے بعد میں آنے والا بھی وہی پیغام اور مشن لیکر آتا ہے جو پہلے کا تھا۔ پس نبیوں میں سے کسی ایک کو بھٹلانے والا درحقیقت جملہ نبیوں کا مکذب قرار پاتا ہے۔

یہ بات ایک واضح حقیقت ہے کہ جب سب نبی ایک ہی مشن لیکر آتے ہیں اور ہر ایک کی سچائی یکساں دلائل سے ثابت ہوتی ہے اور ہر ایک کی صداقت کے لئے آسمانی نشانات ظاہر ہوتے ہیں تو پھر آج کے نبی کی تکذیب کرنے والا اگر پہلے کسی نبی کے وقت میں پیدا ہوتا تو وہ یقیناً اس کی بھی تکذیب کرتا۔

کفر و اسلام کا اصل معاملہ تو اللہ تعالیٰ سے تعلق رکھتا ہے، وہی دلوں کا جاننے والا

ہے۔ البتہ ظاہر کے لحاظ سے ماننے والے کو مومن کہیں گے اور نہ ماننے والے کو منکر۔ نبی کی کو کافر نہیں بناتا۔ نبی کی مثال آفتاب کی ہوتی ہے جس کے طلوع سے خوبصورت اور بد صورت میں امتیاز نہ ہو جاتا ہے مگر سورج کسی کو خوبصورت یا بد صورت نہیں بناتا۔ باقی رہا سزا اور جہنم کا معاملہ سو یہ تمام حجت سے تعلق رکھتا ہے۔ جب تک کسی شخص پر اتمام حجت نہ ہو اس سے مواخذہ نہ ہوگا۔ اور اتمام حجت ہونے کا فیصلہ صرف اللہ تعالیٰ کر سکتا ہے جو دلوں کے سب راز جانتا ہے۔ اس لیے مرگز نہیں کہا جاسکتا کہ ہر انکار کرنے والے پر اتمام حجت ہو چکی ہے اور وہ مستوجب سزا ہے۔

## مولوی ثناء اللہ ام تسری کے چند اعتراضات کے جواب

مولوی ثناء اللہ ام تسری نے اپنے رسالہ تعلیمات مرزا میں جو اعتراضات بڑے لطراف سے شائع کئے تھے اور انہیں لا جواب قرار دیا تھا میں نے اللہ تعالیٰ کے فضل سے ان کے رسالہ کا مکمل جواب اپنی کتاب تجلیاتِ رحمانیہ میں پورے بسط کے ساتھ دیا ہے جو ۱۹۳۱ء میں شائع ہو چکی ہے۔ اب میں چاہتا ہوں کہ مولوی صاحب کے چند مایہ ناز اعتراضات مع جوابات اس جگہ بھی اس سلسلہ میں درج کر دیئے جائیں۔ ان اعتراضات کا تعلق حضرت مسیح موعودؑ کے زمانہ سے ہے۔

(۱۱) مسیح موعودؑ اور غلبہ اسلام | مولوی ثناء اللہ صاحب نے براہین احمدیہ جلد ۴ اور چشمہ معرفت ص ۸۷ کے حوالہ سے دو عبارتیں

نقل کی ہیں کہ مسیح موعود کے زمانہ میں اسلام کو غلبہ دیا جائے گا اور تمام قومیں گویا ایک ہی قوم کی طرح ہو جائیں گی۔ ان عبارتوں کے بعد آپ کے اعتراض کے الفاظ حسب ذیل ہیں:-

”ناظرین کیا ایسا ہو گیا کہ تمام اقوام دنیا اس مدعی مسیح موعود کے

وقت میں ایک ہی قوم بن گئیں؟ فیصلہ بالانصاف ناظرین کے ہاتھ میں ہے۔“

(تعلیمات مرزا ص ۱۶)

الجواب فیصلہ بالکل آسان ہے مسیح موعود کے زمانہ میں وحدت مذہبی ہونی

مقدّر ہے۔ حضرت مسیح موعود علیہ السلام کی تحریروں سے مولوی صاحب نے یہی ثابت کیا ہے۔ اب حل طلب امر یہ ہے کہ ”مسیح موعود کے وقت“ سے کتنا عرصہ مراد ہے اور کیا حضرت مسیح موعود علیہ السلام نے جن کی تحریر پر مولوی صاحب کے اعتراض کی بناء ہے اس غلبہ کیلئے کوئی مدت مقرر کی ہے؟ اس سوال کے جواب کے لئے مندرجہ ذیل سوالات بطور غور ملحوظ فرمائیں۔

(۱) ”مسیح موعود کا زمانہ اس حد تک ہے جس حد تک اس کے دیکھنے والے یا دیکھنے والوں کے دیکھنے والے یا پھر دیکھنے والوں کے دیکھنے والے دنیا میں پائے جائیں گے اور اس کی تعلیم پر قائم رہیں گے۔ غرض قرون ثلاثہ کا ہونا برعایت منہاج نبوت ضروری ہے۔“ (تریاق القلوب طبع دوم ص ۲۱۷)

(۲) ”میں نہیں کہہ سکتا کہ پورے طور پر ترقی اسلام کی میری زندگی میں ہوگی یا میرے بعد میں۔ ہاں میں خیال کرتا ہوں کہ پوری ترقی دین کی کسی نبی کی حین حیات میں نہیں ہوتی بلکہ انبیاء کا یہ کام تھا کہ انہوں نے ترقی کا کسی قدر نمونہ دکھلایا اور پھر بعد ان کے ترقیاں ظہور میں آئیں جیسا کہ ہمارے نبی صلی اللہ علیہ وسلم تمام دنیا کے لئے اور ہر اُسود و اُخمر کے لئے مبعوث ہوئے تھے مگر آپ کی حیات میں اُخمر یعنی یورپ کی قوم کو تو اسلام سے کچھ بھی حصہ نہ ملا۔ ایک بھی مسلمان نہیں ہوا اور جو اُسود تھے ان میں سے صرف جزیرہ عرب میں اسلام پھیلا اور مکہ کی فتح کے بعد آنحضرت صلی اللہ علیہ وسلم نے وفات پائی۔ سو میں خیال کرتا ہوں کہ میری نسبت بھی ایسا ہی ہوگا۔ مجھے خدا تعالیٰ کی طرف سے بار بار یہ وحی شہدانی ہو چکی ہے وَ اِنَّمَا تُرِيَّتْكَ بَعْضَ الَّذِي تَعِدُّهُمْ اَوْ نَتَوَقَّعُتْكَ۔ اس سے مجھے یہی امید ہے کہ کوئی حصہ کامیابی کا میری زندگی میں ظہور میں آئے گا۔“ (ضمیمہ براہین احمدیہ حصہ پنجم ص ۱۸۹ طبع ۱۹۲۴ء)

(۳) ”خدا تعالیٰ قومی نشا زوں کے ساتھ اُن (ذبیوں) کی سچائی ظاہر کر دیتا ہے اور جس را ستبازی کو دنیا میں وہ پھیلا نا چاہتے ہیں اُس کی تحریری اُنہی کے



ہاتھ سے کر دیتا ہے لیکن اس کی پوری تکمیل انہی کے ہاتھ سے نہیں کرتا۔  
بلکہ ایسے وقت میں اُن کو وفات دیکر جو بظاہر ایک ناکامی اپنے ساتھ  
رکھتا ہے مخالفوں کو ہنسی اور ٹھٹھے اور طعن و تشنیع کا موقعہ دیتا ہے۔ اور  
جب وہ ہنسی اور ٹھٹھا کر چکے ہیں تو پھر ایک دوسرا ہاتھ اپنی قدرت کا  
دکھاتا ہے اور ایسے اسباب پیدا کر دیتا ہے جن کے ذریعہ سے وہ مقاصد  
جو کسی قدر نامتام رہ گئے تھے اپنے کمال کو پہنچتے ہیں۔ (الوصیت ص ۵)

(۴) ”یاد رکھو کہ کوئی آسمان سے نہ اترے گا۔ ہمارے سب مخالف جو اب زندہ  
موجود ہیں وہ تمام مر جائیں گے اور کوئی اُن میں سے عیسیٰ بن مریم کو آسمان سے  
اُترتے نہ دیکھے گا۔ اور پھر اُن کی اولاد جو باقی رہے گی وہ بھی مرے گی اور  
اُن میں سے بھی کوئی آدمی عیسیٰ بن مریم کو آسمان سے اُترتا نہیں دیکھے گا۔ اور  
پھر اولاد کی اولاد مرے گی اور وہ بھی مریم کے بیٹے کو آسمان سے اُترتے نہیں  
دیکھے گی۔ تب خدا اُن کے دلوں میں گھبراہٹ ڈالے گا کہ زمانہ صلیب کے غلبہ  
کا بھی گزر گیا اور دنیا دوسرے رنگ میں آگئی مگر مریم کا بیٹا عیسیٰ اب تک  
آسمان سے نہ اُترا۔ تب دانشمندیک دفعہ اس عقیدہ سے بیزار ہو جائیں گے  
اور ابھی تیسری صدی آج کے دن سے پوری نہ ہوگی کہ عیسائی کا انتظار  
کرنے والے کیا مسلمان اور کیا عیسائی سخت نوید اور بدظن ہو کر اس  
بھوٹے عقیدہ کو چھوڑ دیں گے اور دنیا میں ایک ہی مذہب ہوگا اور ایک  
ہی پیشوا۔ میں تو ایک تحریری کرنے کے لئے آیا ہوں سو میرے  
ہاتھ سے وہ تخم بویا گیا اور وہ بڑھے گا اور پھولے گا اور کوئی نہیں جو اس کو  
روک سکے۔“ (تذکرۃ الشہادتین ص ۱۵)

ان عبارتوں سے واضح ہے کہ سیدنا حضرت مسیح موعود علیہ السلام نے مسیح موعود کے  
زمانہ میں جس وحدت قومی کا ذکر فرمایا ہے اور غلبہ اسلام کے ظہور کا جو وقت بتایا  
ہے اس کے لئے حضورؐ نے خود ہی مین صدیاں مقرر کی ہیں لہذا اس سے قبل اکی کذب

کرنا سراسر جہالت ہے۔

جماعت احمدیہ کی ترقی بتا رہی ہے کہ یقیناً یقیناً تین صدیوں کے اندر اندر یہ تمام امور پورے طور پر ظہور پذیر ہو جائیں گے، انشاء اللہ تعالیٰ۔ اسے کاش ہمارے مخالفوں کو وہ حافی طور پر اتنی ہی بصیرت مل جاتی جس سے وہ ظاہری دنیا میں بڑے بڑے چھوٹے سے بیج میں پتے، شاخیں اور تنے دیکھ سکتے ہیں تو وہ جماعت احمدیہ کے مستقبل کو دو بین آنکھ سے دیکھتے۔ آیت قرآنی **أَوَلَا يَذَرُونَ أَتَا نَا فِي الْأَرْضِ نَنْقُصُهَا مِنْ أَطْرَافِهَا أَفَهُمُ الْغَالِبُونَ** ہمارے دعویٰ پر شاہد ناطق ہے۔

قرآن مجید اور احادیث سے معلوم ہوتا ہے  
(۱۲) مسیح موعود اور اونٹ

کہ آخری زمانہ میں مسیح موعود کے وقت میں نئی نئی سواریوں کی وجہ سے اونٹوں کی قدر نہ رہے گی اور ان سے سعی (تیز دوڑانے) کی خدمت نالی جایا کرے گی کیونکہ اونٹ سے تیز رفتار سواریاں نکل آئیں گی۔ حضرت مسیح موعود علیہ السلام نے اس واقعہ کو متعدد مقامات پر ذکر فرمایا ہے۔ مولوی شمس الدین صاحب شہادۃ القرآن اور اعجاز احمدی کی دو عبارتیں نقل کر کے لکھتے ہیں:-

”احمدی دوستو! کیا تم مدینہ کے درمیان مرزا صاحب کی زندگی میں یا بعد ان کے ریل جاری ہوتی؟ کیا راجپوتانہ، بلوچستان، مارواڑ، سندھ، عرب، مصر اور سوڈان وغیرہ ممالک میں اونٹ بیکار ہو گئے؟“ (تعلیمات) ۱۹  
الجواب:- احادیث نبویہ میں کسی خاص ملک کا نام نہیں آیا بلکہ عام پیشگوئی ہے۔ سیدنا حضرت مسیح موعود علیہ السلام نے بھی اس پیشگوئی کو مطلق ہی قرار دیا ہے۔ کسی ملک سے مخصوص نہیں فرمایا۔ ملاحظہ ہو۔ فرماتے ہیں کہ:-

(۱) ”قرآن شریف اور احادیث اور پہلی کتابوں میں لکھا تھا کہ اس کے زمانہ میں ایک نئی سواری پیدا ہوگی جو آگ سے چلے گی اور انہی دنوں میں اونٹ بیکار ہو جائیں گے۔ اور یہ آخری حصہ کی حدیث صحیح مسلم میں بھی موجود ہے۔ سو وہ سواری ریل ہے جو پیدا ہوگئی“ (تذکرۃ الشہادۃ تین ص ۱۲)

(۲) "اسی طرح ایک نئی سواری جس کی طرف قرآن شریف اور حدیثوں میں اشارہ تھا وہ بھی ظہور میں آگئی۔ یعنی سواری ریل جو اونٹوں کے قائم مقام ہو گئی۔"

(ضمیمہ برائین پنجم ص ۱۲)

ان اقتباسات سے ظاہر ہے کہ مطلق اونٹوں کی بیکاری کی پیش گوئی تھی اور حضرت مسیح موعود علیہ السلام نے مطلق طور پر ہی اس کا پورا ہونا مراد لیا ہے۔

لہذا مولوی صاحب کا مخصوص ملک کے متعلق استفسار درحقیقت پیش گوئی کی حقیقت اور حضرت مسیح موعود علیہ السلام کی عبارات سے ناواقفیت کی بنا پر ہے۔  
میں سمجھتا ہوں کہ عام طور پر غیر احمدیوں کے ذہن میں یہ خیال پیدا کیا گیا ہے کہ مسیحؑ کے وقت اونٹ کلیہ بیکار اور انگاں ہو جائیں گے۔ حالانکہ یہ مفہوم صریح طور پر آیات قرآنہ خَلَقَ لَكُمْ مَا فِي الْأَرْضِ جَمِيعًا اور رَبَّنَا مَا خَلَقْتَ هَذَا بَاطِلًا کے برخلاف ہے۔ اونٹ خدا کی ایک مخلوق ہے اور بہر حال ایک کارآمد چیز ہے۔ آنحضرت صلی اللہ علیہ وسلم نے جب کَثُرَتْ الْفُلُوحُ فرمایا تو اس کا مطلب بکلی متروک ہونا نہیں تھا۔ چنانچہ اسی لئے حضور علیہ السلام نے اس کے ساتھ ہی فَلَا يُسْعَى عَلَيْهَا فرمایا کہ اس ترک کی تشریح فرمادی کہ تیز رفتاری میں متروک ہوگا۔ چنانچہ اب دیکھ لو کہ تیز رفتاری کے لئے اونٹ استعمال نہیں ہوتے بلکہ جہاں تیز رفتاری منظور ہوتی ہے وہاں پر سائیکل، موٹر سائیکل، موٹر کاریں، ریل اور ہوائی جہازوں وغیرہ کو استعمال کیا جاتا ہے۔ اونٹوں کا استعمال جہاں بھی ہے قریباً بابر داری کے لئے رہ گیا ہے۔ پس آنحضرت صلی اللہ علیہ وسلم کی پیش گوئی نمایاں طور پر پوری ہو گئی۔ مگر اور مدینہ میں بھی بکثرت موٹریں اور سیلیں جاری ہیں۔ عام طور پر حاجی موٹروں پر سفر کرتے ہیں۔ راجپوتانہ، بلوچستان، مارواڑ اور سندھ وغیرہ میں بھی تیز رفتاری کے لئے ریل یا موٹر ہی مستعمل ہوتی ہے۔ بلکہ ان علاقوں میں اکثر بابر داری بھی ریلوں کے ذریعہ ہی ہوتی ہے۔ ہاں اونٹوں کی نسل کا موجود رہنا اور ان سے بھی بابر داری کا کام لینا نہ پیش گوئی کے خلاف ہے اور نہ ہی اس بنا پر اعتراض ہو سکتا ہے۔

حضرت مسیح موعود علیہ السلام کا جائے ظہور ہندوستان ہے اسلئے اس پیشگوئی کا ظہور بھی پہلے وہاں سے دیکھنا چاہیئے۔ لیکن میں کہتا ہوں کہ دنیا کی مسافت کا بیشتر اور اکثر حصہ اونٹوں کے بغیر طے ہوتا ہے اور تیز رفتاری میں تو اونٹ بالکل متروک ہو چکے ہیں حتیٰ کہ اب مشہور بادیۃ الشام بھی موٹروں کے ذریعہ ہی عبور کیا جاتا ہے۔ عراق، شام، فلسطین اور دیگر بلاد عربیہ میں بھی ریل اور موٹر کار و اج غالب ہو چکا ہے۔ چنانچہ ڈاکٹر خواجہ عبدالرشید صاحب اپنے سفر نامہ ”پاکستانی مسافر یورپ میں“ کے زیر عنوان لکھتے ہیں :-

”پھر اس پر بھی غور فرمائیے وَاِذَا الْبُحَارُ عُطِّلَتْ۔ یہ قیمتی اور گاہن اذنی یعنی قیمتی اونٹ جو بہت کارآمد ہے معطل ہو جائیگی، ہوتی جا رہی ہے کہ نہیں اب کہاں وہ حاجیوں کے قافلے جو قطار اند قطار جدہ سے چل کر کنکٹن منزلوں کے بعد مکہ اور مدینہ پہنچتے تھے اب تو ریگستان عرب میں قیمتی سے قیمتی موٹر چلتا ہے۔ عنقریب آپ دیکھ لیں گے کہ اونٹ کی افادیت ختم ہو جائیگی یہ جانور بھی ریگستانوں میں ناپید ہو جائیگا۔ یہ حالات ہیں جو قیامت کے قریب ظاہر ہو رہے ہیں۔“ (صدق جدید لکھنؤ، ستمبر ۱۹۶۲ء)

کیا اب بھی کوئی خدا ترس شخص کہہ سکتا ہے کہ مسیح موعود کا زمانہ نہیں آیا اور اونٹوں سے متعلق آنحضرت صلی اللہ علیہ وسلم کی پیشگوئی پوری نہیں ہوئی؟

(۱۳) مکہ مدینہ کے درمیان ریل اور لوہی حب کی خیانت

اگرچہ مولوی صاحب نے اپنی کتاب تعلیمات میں وعدہ کیا تھا کہ ہم ان (حضرت مسیح موعود کے حوالہ جات کو۔ ناقل) کو بلا تاویل و تحریف اصلی صورت میں پیش کرتے ہیں۔ (ص ۱۶) مگر افسوس کہ انہوں نے خاص وعدہ کے باوجود اہلحدیثوں کے ”خصوصی حب“ سے اجتناب اختیار نہیں کیا۔ چنانچہ جہاں مولوی صاحب نے اعجاز احمدی کی عبارت درج کی ہے وہاں لکھتے ہیں :-

”یہاں تک کہ عرب و عجم کے ایڈیٹران اخبار اور جرائد واسے اپنے پرچوں

میں بول اٹھتے کہ مدینہ اور مکہ کے درمیان جو ریل تیار ہوئی ہے یہ بھی اس

پیشگوئی کا ظہور ہے۔“ (تعلیمات ص ۱۹)

حالانکہ اعجاز احمدی کی عبارت میں الفاظ ”ریل تیار ہو رہی ہے“ ہیں۔

یاد رہے کہ یہ ایڈیٹر ان اخبار کا مقولہ ہے جو حضرت مسیح موعود علیہ السلام نے نقل کیا ہے اور اس وقت ریل تیار بھی ہو رہی تھی اسلئے اس کی بنا پر حضرت پر کوئی اعتراض نہیں ہو سکتا۔ ہاں خدا تعالیٰ نے ریل کے التواء تک موٹریں جاری کر دی ہیں۔ ان فی ذالک لعلہ لمن کان له قلبٌ او القى السمع وهو شهید۔

(۱۴) مسیح موعود اور حج | مولوی ثناء اللہ صاحب نے ازالہ اوہام اور آیام الصلح کی عبارتیں نقل کرنے کے بعد اپنا اعتراض بایں الفاظ درج کیا ہے :-

”صحیح مسلم میں حدیث ہے کہ مسیح موعود حج کرے گا۔ مرزا صاحب اس کو تسلیم کرتے ہیں مرزا صاحب نے حج نہیں کیا حالانکہ مسیح موعود کو حج کرنا لازمی ہے جیسا کہ ان کو خود تسلیم ہے“ (تعلیمات ص ۱۱۱)

الجواب۔ حضرت مسیح موعود کی عبارتیں بتا رہی ہیں کہ مسیح موعود کا حج کرنا ایک کشفی واقعہ تھا۔ چنانچہ آیام الصلح کی عبارت نہایت واضح ہے۔ ازالہ اوہام کی عبارت میں بھی طواف کعبہ کو روایا بتایا گیا ہے۔ ازالہ اوہام میں حضرت مسیح موعود علیہ السلام خود مسلم شریف اور بخاری شریف کی حدیث نقل کر کے لکھتے ہیں :-

”اس حدیث میں جو متفق علیہ ہے آنحضرت صلی اللہ علیہ وسلم فرماتے ہیں کہ میں نے مسیح ابن مریم کو خانہ کعبہ کا طواف کرتے دیکھا۔ اس بیان سے یہ لازم آتا ہے کہ مسیح ابن مریم اور مسیح و جال کا مدعا و مقصد ایک ہی ہو اور وہ دونوں صراطِ مستقیم پر چلنے والے اور اسلام کے سچے تابع ہوں۔ حالانکہ دوسری حدیثوں سے یہ ثابت ہوتا ہے کہ و جال خدائی کا دعویٰ کرے گا۔ پھر اس کو خانہ کعبہ کے طواف سے کیا کام ہے؟ اس کا علم اس نے یہ جواب دیا ہے کہ ایسے الفاظ و کلمات کو ظاہر پر حمل کرنا بڑی غلطی ہے۔ یہ تو درحقیقت مکاشفات اور خوابوں کے پیرایہ میں بیانات ہیں جن کی تعبیر و تاویل کرنی چاہیے جیسا کہ عام طور پر خوابوں کی تعبیر کی جاتی ہے۔ سو اس کی تعبیر



یہ ہے کہ طواف لغت میں گرد گھومنے کو کہتے ہیں۔ اور اس میں شک نہیں کہ جیسے حضرت عیسیٰ علیہ السلام اپنے نزول کے وقت میں اشاعتِ دین کے کام کے گرد پھریں گے اور اس کا انجام پذیر ہو جانا چاہیں گے ایسا ہی مسیح دجال بھی اپنے ظہور کے وقت اپنے فتنہ اندازی کے کام کے گرد پھرے گا۔

اور اس کا انجام پذیر ہو جانا چاہیے گا۔ (ازالہ اوہام صفحہ ۸۵-۸۶ طبع سوم)

اس اقتباس سے عیاں ہے کہ احادیث میں جہاں مسیح موعود کے طواف خانہ کعبہ کا ذکر ہے اس سے مراد اشاعتِ دین ہے۔ حضرت مسیح موعود علیہ السلام نے بھی یہی مراد لی ہے۔ لہذا مولوی ثناء اللہ صاحب یا کسی اور کا ہرگز یہ حق نہیں کہ ان عبارتوں کی بناء پر ظاہری حج نہ کرنے کی وجہ سے اعتراض کرے۔ حضرت مسیح موعود علیہ السلام کو جو حج مسیح موعود کیلئے مسلم ہے اس کی تشریح اوپر ہو چکی ہے اور یہ حج (اشاعتِ دینِ حنیف) ایسے بے نظیر طریق پر حضرت کو میسر آیا کہ مولوی محمد حسین صاحب بٹالوی نے بھی لکھا ہے :-

”ہماری رائے میں یہ کتاب (برائین احمدیہ) اس زمانہ میں اور موجودہ حالت کی نظر سے ایسی کتاب ہے کہ جس کی نظیر آج تک اسلام میں تالیف نہیں ہوئی۔۔۔۔۔ اور اس کا مؤلف (حضرت مسیح موعود۔ ناقل) اسلام کی مالی و جانی و قلمی و لسانی و مالی و قتالی نصرت میں ایسا ثابت قدم نکلا جس کی نظیر پہلے زمانے میں بہت ہی کم پائی گئی۔“ (اشاعت السنہ جلد ۷ نمبر ۶-۹)

لہذا مولوی ثناء اللہ صاحب کا اعتراض باطل ہے۔

مسیح موعود کے طواف کعبہ کی یہ تاویل کہ وہ خدمتِ اسلام کرے گا علماء کے درمیان ایک مشہور اور مستلم تعبیر ہے رکھا ہے۔

”یہاں ایک اشکال وارد ہوتا ہے کہ دجال کافر ہے اس کو طواف سے کیا کام؟ جواب اس کا یہ دیا ہے علماء نے کہ ایک روز ہو گا عیسیٰ گردِ دین کے پھریں گے واسطے قائم کرنے دین کے اور دوستی کرنے ظلم و فساد کے۔ اور دجال بھی پھرے گا گردِ دین کے بقصد ظلم اور فساد ڈالنے کے دین میں کد اقال

الطیبی " (مظاہر حق شرح مشکوٰۃ جلد ۴ ص ۲۷۷)

نوٹ :- یہی مضمون بعینہ مندرجہ ذیل کتب میں بھی موجود ہے۔ (۱) مجمع البحار جلد ۲ ص ۲۲۱  
(۲) مشکوٰۃ مطبع مجتبائی ص ۲۷۷ حاشیہ (۳) مرقاة جلد ۵ ص ۲۰۹۔

الغرض جملہ ائمہ محمدیہ اور خود حضرت مسیح موعود علیہ السلام نے مسیح موعود کے طوافِ خانہ کعبہ کے جو معنی کئے ہیں اُن کی رُو سے کوئی اعتراض پیدا نہیں ہو سکتا۔ فاندفع الاشکال۔  
مولوی صاحب کے پیش کردہ اعتراض کا اصل جواب دینے کے بعد ہم یہ بھی ضروری سمجھتے ہیں کہ اس امر کی وضاحت کریں کہ حضرت مسیح موعود علیہ السلام کے حج نہ کرنے سے آپ پر کوئی الزام نہیں آتا کیونکہ حج از رُوئے شریعت اسلامی اُن فرائض میں سے ہے جو مخصوص شرائط کی موجودگی میں واجب ہوتے ہیں۔ جیسے زکوٰۃ ہے۔ یہ دونوں (حج اور زکوٰۃ) اسلام کے ارکانِ خمسہ میں سے ہیں مگر حضرت رسول کریم صلی اللہ علیہ وسلم نے عمر بھر کبھی زکوٰۃ ادا نہیں فرمائی کیونکہ حضورؐ کے پاس کبھی مال سال بھر جمع ہوا نہیں رہا تا زکوٰۃ فرض ہو۔ اسی طرح حج کے لئے بھی شرائط ہیں۔ قرآن مجید نے مَنِ اسْتَطَاعَ اَلَيْسَ سَبِيْلًا فرمایا ہے۔ آنحضرت صلی اللہ علیہ وسلم نے اس کی تفسیر میں سواہری اور زادِ راہ کا ذکر فرمایا ہے اور بعض بزرگوں نے صحت کو بھی لازمی شرط قرار دیا ہے۔ (تفسیر ابوسعود ذریعہ آیت ہذہ) آنحضرت صلی اللہ علیہ وسلم نے صلح حدیبیہ کے موقع پر عملاً بتایا ہے کہ امنِ راہ بھی شرط ہے۔ ان شرائط کے فقدان کی صورت میں حج فرض نہیں ہوتا۔

سیدنا حضرت مسیح موعود علیہ السلام پر امنِ راہ نہ ہونے، صحت کی کمزوری کے باعث نیز زادِ راہ نقد جمع نہ ہونے کی وجہ سے حج فرض نہ تھا۔ لہذا آپ کا حج نہ کرنا موردِ اعتراض نہیں۔ ہاں آپ کی طرف سے تطوعاً حافظ احمد اشد صاحب مرحوم کے ذریعے سے حج کر دیا گیا تھا۔

۱۔ یہ شرط الحدیث کو بھی مسلم ہے (دیکھو اخبار الحدیث اتر سہ ۱۱ جون ۱۹۲۱ء ص ۹)۔ اہل علم اس شرط کو قرآن مجید سے استنباط کرتے ہیں۔ ملاحظہ ہو توحذی ابواب الرضا جلد ۱ ص ۱۳۰۔ (ابو العطاء)

**فجر الرواح** اس موقع پر ممکن ہے کہ مخالف لوگ وہ حدیث پیش کریں جس کے الفاظ ہیں۔ وَالَّذِي  
 نَفْسِي بِيَدِهِ لَيُهِلَّنَّ ابْنُ مَرْيَمَ بِفَجِّ الرُّوحَاءِ (مسلم) اور کہیں کہ اس سے ثابت ہے  
 کہ مسیح موعود ضرور حج کرے گا۔ سو اس کا جواب یہ ہے کہ اول تو فج الرواح درمقات نہیں  
 لَيْسَ بِمِيقَاتٍ (اکمال شرح مسلم جلد ۲ صفحہ ۲۹۱) مسیح اس جگہ سے کس طرح احرام باندھے گا۔  
 کیا وہ نئی شریعت قائم کرے گا؟ دوسرے درحقیقت یہ اس کشف کا ذکر ہے جس میں آنحضرت  
 صلی اللہ علیہ وسلم نے وادی فج الرواح میں مسیح بن مریم کو تبلیہ کہتے سنا جیسا کہ مسلم شریف  
 کی دوسری حدیث میں ہے کہ وادی الازرق میں آنحضور علیہ السلام نے حضرت موسیٰ کو لبیک  
 لبیک کہتے سنا اور وادی ہرشی میں حضرت یونس کو سرخ اونٹنی پر تبلیہ کہتے اور حج کے طے  
 جاتے دیکھا (مشکوٰۃ صفحہ ۲۵۰ مسلم کتاب الحج) گویا اسی طرح حضورؐ نے فج الرواح میں مسیح کو لبیک  
 لبیک کہتے سنا۔ یہ زمانہ ماضی کا ایک کشفی واقعہ ہے انیوائے مسیح موعود سے اس حدیث کا  
 کوئی تعلق نہیں۔ لَيُهِلَّنَّ میں نوں تاکید کے ذریعہ اس وقت کے واقعہ کو بیان کیا ہے جیسا کہ آیت  
 وَانَّا مِنْكُمْ لَمَنْ لَيَبْطِئَنَّ اور وَالَّذِيْنَ جَاهِدُوْا فِیْنَا لَنَهْدِيْهُمْ مِّمَّا سَبَلْنَا مِنْهُمْ  
 ہمارے اس بیان کی تصدیق حضرت ابو موسیٰ کی اس حدیث سے بھی ہو جاتی ہے جس میں  
 لکھا ہے :- قَالَ أَبُو مُوسَى عَنِ النَّبِيِّ صَلَّى اللَّهُ عَلَيْهِ وَآلِهِ وَبَارَكَ وَسَلَّمَ أَنَّهُ  
 مَرَّ بِالْمَخْدَةِ مِنَ الرُّوحَاءِ سَبْعُونَ نَبِيًّا حُفَاءً عَلَيْهِمُ الْعِبَادُ يَوْمُ مَوْنِ الْبَيْتِ  
 الْعَتِيقِ۔ یعنی ابو موسیٰ آنحضرت صلی اللہ علیہ وسلم سے روایت کرتے ہیں کہ وادی الرواح میں  
 سے ستر نبی ننگے پاؤں چادریں اوڑھے گزرے جو کہ بیت اللہ کا قصد (بنیت حج) رکھتے  
 تھے۔ (شرح التعریف صفحہ ۱۷۱)

معلوم ہوتا ہے ان میں سے ایک مسیح بن مریم بھی تھے یا ان کو کبھی علیحدہ اُس جگہ سے  
 تبلیہ کہتے سنا ہے اور اس کا حضورؐ نے ذکر فرمایا ہے۔ جب اس حدیث کا مسیح موعود علیہ السلام  
 کے حج سے کوئی تعلق ہی نہیں تو اس کے ذریعہ سے حضرت اقدسؑ پر اعتراض کرنا بھی غلطی ہے  
 عام مولوی صاحبان بھی یہ اعتراض  
 دہراتے رہتے ہیں اور مولوی ثناء اللہ

(۱۵) ذَرِّيَّةُ الْبَغَايَا کا جواب



**الجواب**۔ عربی محاورہ کے رُوسے ”ذریۃ البغایا“ کے ایک معنی حیوانات تعقل بھی ہو سکتے ہیں جیسا کہ شاعر کہتا ہے ”أَنَا سَهْلٌ طَلَعْتُ بِمَوْتِ أَوْلَادِ الزَّانِ شَارِحِينَ“ نے اولاد الزنا کے معنی حیوانات ہی کئے ہیں۔ (حماسہ مجتہبی) حضرت اقدسؑ نے ذریۃ البغایا کے بعد ”الَّذِينَ خَتَمَ اللَّهُ عَلَى قُلُوبِهِمْ فَهُمْ لَا يَفْقَهُونَ“ کے الفاظ میں ان معنوں کی تشریح بھی فرمادی ہے۔

**الجواب**۔ حضرت مسیح موعود علیہ السلام کے اس کلام کے مخاطب خاص مکذبین معاندین ہیں جو اپنی شرارت اور خباثت میں حد سے بڑھ گئے تھے۔ اور اس عبارت میں استثناء منقطع ہے۔ یعنی ”ذریۃ البغایا“ لفظ مسلم کے ماتحت افراد نہیں بلکہ مطلب عبارت یوں ہے کہ خدا کے فرمانبردار بندے تو مجھے مانتے ہیں، ہاں جو لوگ سرکش ہیں وہ مخالف ہیں۔ خواہ وہ عیسائی ہوں یا آریہ ہوں یا برائے نام مسلمان۔ استثناء منقطع کی مثال عام کتب میں جائز القوم والا حمار بیان کی جاتی ہے۔

**الجواب**۔ فقرہ ”کلّ مسلم یقبلنی ویصدق دعویّ الاذریۃ البغایا“ مستقبل بعید کے متعلق ایک پیشگوئی ہے۔ یعنی قرون ثلاثہ (تذکرۃ الشہادتین کی پیشگوئی) کے اندر اندر سب لوگ داخل اسلام ہو جائیں گے بجز بعض گندہ طبع لوگوں کے۔ کتاب چشم معرفت میں حضرتؑ نے اسی مفہوم کو بیان کرتے ہوئے فرمایا ہے کہ سب قومیں ایک ہی مذہب (اسلام) پر ہو جائیں گی سوائے ان گندے لوگوں کے جو چوہڑے اور چماروں کی طرح رہ جائیں گے۔ گویا اس عبارت میں آئندہ زمانہ ترقیات کا ذکر کیا گیا ہے نہ کہ موجودہ زمانے والوں کو ولد الزنا قرار دیا ہے۔ ہمارے اس بیان کی تشریح حضرت مسیح موعود علیہ السلام کے مندرجہ ذیل دو فقروں سے بھی ہو جاتی ہے۔ فرمایا:-

(الف) ”اس مختصر فقرہ (یا آدم) میں یہ پیشگوئی پوشیدہ ہے کہ جیسا کہ آدم کی نسل تمام دنیا میں پھیل گئی ایسا ہی میری یہ روحانی نسل اور نیز

ظاہری نسل بھی تمام دنیا میں پھیلے گی“ (براہین احمدیہ حصہ پنجم ص ۹۶)

(ب) ”ہر ایک جو سعید ہوگا وہ تجھ سے محبت کرے گا اور تیری طرف کھینچا جائیگا“

(براہین احمدیہ پنجم ص ۷۷)



اور یہ اسی قسم کی پیش گوئی ہے جیسا کہ آنحضرت صلی اللہ علیہ وسلم نے مسیح موعود کے بعد آنیوالے وقت کا نقشہ ان الفاظ میں بیان فرمایا ہے :-

”بَيْنَمَا هُمْ كَذَلِكَ إِذْ بَعَثَ اللَّهُ رِيحًا فَنَبَضَتْ رُوحَ كُلِّ مُؤْمِنٍ وَيَبْقَى سَائِرُ النَّاسِ يَتَهَارَجُونَ كَمَا يَتَهَارَجُ الْحُمُرُ فَعَلَيْهِمْ تَقْوَمُ السَّاعَةُ“ (ترمذی ابواب الفتن جلد ۲ ص ۴۷)

لوگ اسی حالت میں ہوں گے کہ خدا تعالیٰ ایک ہوا بھیجے گا جو تمام مومنوں کی رو حیں قبض کر لے گی اور باقی لوگ شہوات میں مبتلا ہو جائیں گے جیسے کہ گدھے ہوتے ہیں ان پر قیامت مئیگی۔

الفرض ان چار جوابات کے ماتحت مولوی صاحب کا مفہوم غلط اور اعتراض باطل ہے۔  
**قرآن مجید اور اناجیل کے بظاہر سخت الفاظ** ہم انجیل اور قرآن مجید کے بعض بظاہر سخت الفاظ نقل کرتے ہیں  
 تا حضرت مسیح موعود علیہ السلام پر اعتراض کرنے والے پہلے ان انبیاء کرام پر بھی فتویٰ صادر کریں۔ اناجیل میں حضرت مسیحؑ نے اپنے مخالفین کو جن ناموں سے یاد فرمایا ہے ان میں سے بعض یہ ہیں :-

- (۱) تم بڑے گمراہ ہو۔ مرقس  $\frac{12}{16}$  ÷ (۲) اے بدکارو!۔ لوقا  $\frac{13}{34}$  ÷ (۳) اے نادانو! لوقا  $\frac{24}{25}$  ÷ (۴) اے ریاکار فقیہو! اور فریسیو!۔ متی  $\frac{23}{23}$  ÷ (۵) اے اندھے اہ بتانے والو!۔ متی  $\frac{23}{24}$  ÷ (۶) اے احمقو! اور اندھو!۔ متی  $\frac{23}{24}$  ÷ (۷) اے ملعونو!۔ متی  $\frac{25}{25}$  ÷ (۸) اے شیطان۔ متی  $\frac{17}{17}$  ÷ (۹) اے سانپ کے بچو۔ متی  $\frac{17}{17}$  ÷ (۱۰) بُرے اور زنا کار لوگ۔ متی  $\frac{12}{9}$  ÷ (۱۱) اے سانیو! اے افعی کے بچو!۔ متی  $\frac{23}{23}$  ÷ (۱۲) تم اپنے باپ ابلیس سے ہو۔ یوحنا  $\frac{8}{44}$  ÷ (۱۳) جا کر اس لومڑی (میرودیں) سے کہدو۔ لوقا  $\frac{11}{11}$  ÷ (۱۴) گتے اور سُور۔ متی  $\frac{15}{14}$  و  $\frac{4}{4}$  +

۱۵ عیسائیوں کو یہ نام خصوصیت مد نظر رکھ کر تہذیب کا معیار قائم کر کے اعتراض کرنا چاہیئے۔ (ابر العطار)

قرآن مجید میں مکذبین، منافقین اور یہود وغیرہ کے لئے حسب ذیل الفاظ بھی مذکور ہیں:-

- (۱) القردة۔ بندر (مائدہ ۹) ÷ (۲) الخنازیر۔ سُوْر (مائدہ ۹) ÷ (۳) حمزہ گدھے (المدثر ۲) ÷ (۴) شرالدواب۔ حیوانات کے بدتر (انفال ۲) ÷ (۵) صم۔ بُکم عُمی۔ بہرے، گونگے اور اندھے (یقرہ ۲) ÷ (۶) مہین۔ ذلیل (القلم ۲) ÷ (۷) ہماز۔ نکتہ چین (القلم ۲) ÷ (۸) مشاء بنمیم۔ چغلیخوڑ (القلم ۲) ÷ (۹) متاع اللخیر۔ بھلائی سے روکنے والے (القلم ۲) ÷ (۱۰) معتد۔ حد سے بڑھنے والا (القلم ۲) ÷ (۱۱) اشیم۔ فاسق و فاجر (القلم ۲) ÷ (۱۲) عتلی۔ سرکش (القلم ۲) ÷ (۱۳) ذنیم۔ ولد الزنا (القلم ۲) ÷ (۱۴) نجس۔ ناپاک (توبہ ۲) ÷ (۱۵) رجس۔ گندہ مجسم (توبہ ۲) ÷ (۱۶) شرالبریۃ۔ سب مخلوق سے بدتر (البیتہ) ÷

ہم اے مخالفین کا فرض ہے کہ ان بر محل نازل شدہ الفاظ کو پڑھ کر قرآن مجید کا صحیح اخلاقی معیار سمجھ لیں۔ اور سوچیں کہ حضرت مسیح موعود علیہ السلام کا بعض بر محل الفاظ استعمال کرنا کیونکر قابل اعتراض ہو سکتا ہے؟

اعترض۔ مولوی ثناء اللہ صاحب

(۱۶) ”بد ذات فرقہ مولویاں“ کا جواب

”اپنے منکرین علماء اسلام چھوٹے اور بڑے سب کو مخاطب کر کے فرماتے ہیں۔ اے بد ذات فرقہ مولویاں، اے یہودی خصلت مولویو! (تعلیمات ۲۹)“

اس اعتراض کا اصولی جواب اوپر گزر چکا ہے۔ نیز معترض پٹیا لوی کے جواب میں بھی ہم اس کا جواب لکھ چکے ہیں۔ اب کچھ مزید عرض ہے۔

معلوم ہوتا ہے کہ حضرت مسیح نامریؑ کے وقت کے یہودی علماء بھی انتہائی فتنہ پرداز تھے۔ اسی لئے حضرت مسیح کو

الجواب الاول۔

مسیح نامری اور مسیح محمدی میں عجیب مماثلت

ان کے حق میں کہنا پڑا کہ:-

”اے ریاکار فقیہو اور فریسیو! تم پر افسوس ہے کہ تم سفیدی پھری ہوئی قبروں

کی مانند ہو جو اوپر سے خوبصورت دکھائی دیتی ہیں مگر اندر مردوں کی ہڈیوں  
اور ہر طرح کی نجاست سے بھری ہوئی ہیں۔“ (متی ۲۳)

اور جب حضرت مسیح مہدی کے وقت کے علماء سوء بھی حدیث نبوی عَلَمَاءُ مُهْمَشَرُّ  
مَنْ تَحْتَ آدِیَمِ السَّمَاءِ کے مصداق بن چکے تو آپ نے حضرت مسیح ناصری کے  
طریق پر ان علماء سوء سے کہا کہ :-

”اے بد ذات فرقہ مولویاں تم کب تک حق کو چھپاؤ گے؟ کب وہ وقت  
آئے گا کہ تم یہودیانہ خصلت کو چھوڑو گے۔ اے ظالم مولویو! تم پر افسوس  
کہ تم نے جس بے ایمانی کا پیاہ پیا وہی عوام کا لالعام کو بھی پلا یا۔“ (انجامِ آٹھم)  
پس علماء سوء سے آپ کا یہ خطاب تو مسیح ناصری سے مماثلت کی وجہ سے دلیلِ صداقت ہے

**الجواب الثانی** مولوی ثناء اللہ صاحب تسلیم کرتے ہیں کہ :-

”یہ سچ ہے کہ مرزا کے مخالفوں نے بھی مرزا صاحب کے حق میں  
سخت و سست الفاظ لکھے۔ مگر ان کا ایسا لکھنا مرزا صاحب کے  
لکھنے کو جائز نہیں کر سکتا۔ اسلئے کہ مرزا صاحب منجانب اللہ مصلح بن کر آئے  
تھے اور لوگوں کی یہ حیثیت نہیں۔ بیمار کی بریس طیب کرے تو طیب  
نہیں۔“ (تعلیمات ص ۳۱)

میں سمجھتا ہوں مشہور ضرب المثل ”الْكَذُوبُ قَدْ يَصْدُقُ“ کی تصدیق کے لئے مولوی صاحب  
نے ان الفاظ میں واقعات کے لحاظ سے سچی شہادت ادا کی ہے۔ یعنی اعتراف کر لیا ہے  
کہ ”سخت و سست الفاظ“ کہنے میں حضرت مسیح موعود علیہ السلام کے مخالفوں نے ابتداء کی اور  
حضرتؑ نے بعد میں بعض سخت الفاظ استعمال فرمائے ہیں۔

ہاں مولوی صاحب کہتے ہیں کہ مرزا صاحب کا ایسا کرنا بھی جائز نہ تھا کیونکہ وہ طیب تھے  
اور لوگ بیمار۔ حالانکہ یہی مثال ہماری تائید کرتی ہے کیونکہ طیب کا جس طرح سے یہ فرض ہو  
کہ مناسب دواؤں سے علاج کرنے ویسے ہی اس کا یہ بھی فرض ہے کہ مناسب موقع پر لیشن

بھی کرے۔ اگر کوئی مریض خطرناک مرض میں مبتلا ہو اور پھر ناصح طبیب کی بات پر کان دھرنے کی بجائے اسے گالیاں دے اور بد پرہیزی میں بڑھتا جائے تو طبیب کا فرض ہے کہ اس کو بد پرہیزی کے آنے والے خطرات سے کھلے الفاظ میں آگاہ کر دے۔ پس اگر حضرت مسیح موعود علیہ السلام نے ایسا کیا تو اس میں قابل اعتراض کوئی بات ہے؟ یہ بھی محض غلط ہے کہ مندرجہ بالا الفاظ سب علماء کے لئے ہیں،

## الجواب الثالث

کیونکہ حضرت مسیح موعود علیہ السلام نے خود تحریر فرمایا ہے:-  
 (الف) ”ایسے لوگ جو مولوی کہلاتے ہیں انصارِ دین کے دشمن اور یہودیوں کے  
 قدموں پر چل رہے ہیں مگر ہمارا یہ قول کئی نہیں ہے۔ راستباز علماء  
 اس سے باہر ہیں۔ صرف خائن مولویوں کی نسبت یہ لکھا گیا ہے۔“  
 (اشہار ۱۲ دسمبر ۱۸۹۲ء)

(ب) ”کیسے کلامنا هذا فی اخیارہم بل فی اشرارہم۔“  
 یعنی ہمارا یہ کلام شرعی علماء کے متعلق ہے، نیک علماء مستثنیٰ ہیں۔ (الہدیٰ ص ۶۸)  
 اصل بات یہ ہے کہ یہ الفاظ اس گروہ کے حق میں ہیں جن کے متعلق حضرت مجدد مہدیؑ  
 تحریر فرماتے ہیں کہ:-

”علمائے کہ بایں مبتلا اندوہ و محبتِ ایں دنیا گرفتار از علماء دنیا اند۔  
 ایشان علماء سوء و شرار مردم و لصوص دین۔ و حالانکہ از ایشان خود اعتقاد  
 دین میدانند و بہترین خلایق سے انگادند و بحسبوت اللہم علی شئ الا  
 انہم ہم الکاذبون استحوذ علیہم الشیطان۔ الایہ۔ عزیزے  
 شیطان لعین را دید کہ فارغ نشسته است و از تضلیل و اغواء خاطر جمع  
 ساخته۔ آن عزیز آنرا پرسید لعین گفت کہ علماء سوء ایں وقت دریں کا  
 با من مدد عظیم کر دند۔ و مرا ازیں ہم فارغ ساختند۔ و الحق دریں زمان ہستی  
 و خلاف ہدایتی کہ در امور شرعیہ واقع شدہ است و ہر فتوے کے در ترویج  
 ہمت و دین ظاہر گشتہ است بہم از شومی علماء سوء

است۔ (مکتوبات امام ربانی مطبوعہ دہلی ۱۲۸۶ھ مکتوب ۳۳ ص ۴)

پھر ان علماء کے متعلق خود اخبار الہدایت امرت سر لکھتا ہے :-

”مشکوٰۃ ص ۳ میں حضرت علیؑ سے ایک حدیث مروی ہے کہ (سوال اللہ صلی اللہ علیہ وسلم نے فرمایا کہ لوگوں پر عنقریب ایسا زمانہ آئے گا کہ اسلام کا نام رہ جائے گا اور قرآن کا رسم خط۔ اس وقت کے مولوی آسمان کے تلے بدترین مخلوق ہوں گے۔ سارا فتنہ و فساد انہی کی وجہ سے ہوگا۔ تم دیکھ رہے ہیں کہ آجکل وہی زمانہ آگیا ہے۔“

(۲۵ اپریل ۱۹۳۳ء ص ۵ کالم اول)

ہمارا یقین ہے کہ ان تصریحات کے بعد مولوی ثناء اللہ صاحب کو مجال انکار نہ ہوگا کہ حضرت مسیح موعود علیہ السلام کا ایسے مولویوں کو ”بد ذات“ قرار دینا بالکل ضروری اور سنتِ صلحاء کی پابندی تھی۔

(۱) خنازیر الفلا کا جواب | مولوی ثناء اللہ صاحب لکھتے ہیں :-

”مرزا صاحب اپنے مخالفوں پر ناراضگی کا اظہار ان لفظوں میں فرماتے

ہیں :-

إِنَّ الْعِدَىٰ مَارُوا خَنَازِيرَ الْفَلَآ  
وَنِسَاءَهُمْ مِنْ دُونِهِنَّ الْأَكْلَبُ

میرے مخالف جنگلوں کے سٹور ہیں اور ان کی عورتیں کتوں سے بڑھ کر ہیں۔“

(تعلیمات مرزا ص ۲۹)

یہ الفاظ ان اعداء اسلام، معاندین حق اور فتنہ پردازوں کے حق میں

الجواب |

ہیں جنہوں نے اپنی بد خصلتوں سے اپنے آپ کو ان کا اہل ثابت کیا تھا۔ نجاست اور گندہ دہانی ان کا شیوہ ہو گیا۔ ایسے ہی لوگوں کو قرآن مجید میں قَمْثَلَةٌ كَمْثِلِ الْكَلْبِ (اعراف ۷) كَمْثِلِ الْخَمَارِ (جمہ) جَعَلَ مِنْهُمْ الْقِرَدَةَ



وَالْخَنَازِيرُ (مائدہ) کہہ کر کُتّا، گدھا، سُور اور بندر قرار دیا ہے۔ مسیح مہرّی کے الفاظ بھی ایسے لوگوں کے حق میں اُوپر نقل ہو چکے ہیں۔ پس یہ الفاظ بر محل اور عند الضرورت اظہار حق کی خاطر نبیوں نے بولے ہیں۔ اللہ تعالیٰ قرآن مجید میں فرماتا ہے إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ (سورہ البینہ) جو لوگ کافر ہیں مشرک ہوں یا اہل کتاب جہنم کی آگ میں رہیں گے اور یہ سب مخلوقات سے (جن میں سُور، بندر اور گتے بھی شامل ہیں) بدتر ہیں۔ یہ الفاظ یقیناً کالی نہیں بلکہ ان گتے لوگوں کی روحانی بُری حالت کا بیان ہے۔ اس کے مقابلہ میں دشمنانِ حق کو ”خنازیر الفلا“ قرار دینا درحقیقت شرّ البریہ کی نرم سی تفسیر ہے۔ لہذا حضرت مسیح موعود علیہ السلام کے الفاظ پر اعتراض کرنا غلطی ہے۔

ہمیں تعجب ہے کہ معاندین ان الفاظ کو جو محض خاص بد زبان علماء کے لئے جو ابی طور پر گتے تھے اپنے اُوپر چسپاں کرنے کی خواہ مخواہ کوشش کرتے ہیں اور عوام کو اشتعال دلانا چاہتے ہیں۔ صاف ظاہر ہے کہ اگر وہ نیک ہیں تو وہ تو مستثنیٰ ہی ہیں۔ ہم اس جگہ جناب پیر جماعت علی شاہ صاحب کا ایک حوالہ بطور نمونہ درج کرتے ہیں۔ خود مولوی ثناء اللہ صاحب نے پیر صاحب کا قول اہلحدیثوں کے سلسلہ میں اپنے اخبار اہلحدیث میں نقل کیا ہے۔ پیر صاحب نے کہا ہے کہ:-

”بعض لوگوں سے پوچھا جاتا ہے کہ تم کون مذہب ہو تو اپنا مذہب نہیں بتلاتے کہتے ہیں کہ ہم محمدی ہیں۔ خیر یہ حرام زادے کچھ کہیں میں تو حنفی مذہب ہوں“ (اہلحدیث ۱۶ اکتوبر ۱۹۳۱ء) ۴

مولوی ثناء اللہ صاحب

نے شہادۃ القرآن کی عبارت

(۱۸) هَذَا خَلِيفَةُ اللَّهِ الْمَهْدِي كَا جَوَابِ

جس میں حدیث هَذَا خَلِيفَةُ اللَّهِ الْمَهْدِي کا بخاری میں ہونا مذکور ہے ذکر کر کے لکھا ہے۔ ”یہ حدیث بخاری میں نہیں۔ اتبارع مرزا دکھائیں تو ہم مشکور ہونگے۔“ (تعلیمات ۱۱۱)

یہ حدیث ابو نعیم تلخیص المتشابہ میں موجود ہے۔ حج الکرامہ ص ۲۶ پر بھی مذکور ہے۔

الجواب

علامہ سندھ نے ”هَذَا خَلِيفَةُ اللَّهِ الْمَهْدِي“ والی روایت پر لکھا ہے:-

”كَذَّاءُ كَرَهُهُ السُّيُوطِيُّ وَفِي الزَّوَاِيدِ هَذَا إِسْنَادٌ صَحِيحٌ رِجَالُهُ  
ثِقَاتٌ وَذَوَاهُ الْحَاكِمُ فِي الْمُسْتَدْرَكِ وَقَالَ صَحِيحٌ عَلَى شَرْطِ  
الشَّيْخَيْنِ“

ترجمہ۔ اس کو سیوطی نے بھی ذکر کیا ہے۔ اس کی سند صحیح اور راوی ثقہ ہیں۔ امام  
حاکم نے اس کو مستدرک میں بیان کر کے کہا ہے کہ یہ حدیث بخاری اور مسلم کی شرط  
کے مطابق بھی صحیح ہے۔ (حاشیہ ابن ماجہ مطبوعہ مہر جلد ۲ ص ۲۶۹)  
پس یہ حدیث نہایت معتبر ہے اس لیے حضرتؑ کے بیان کو کذب قرار دینا غلط ہے۔

## الجواب ۲

حضرت مسیح موعود علیہ السلام نے صاف طور پر تحریر فرمایا ہے :-  
(الف) ”وَالْعَجَبُ الْآخِرُ أَنَّهُمْ يَسْتَظِرُّونَ الْمَهْدِيَّ مَعَ أَنَّهُمْ يَعْرِفُونَ  
فِي صَحِيحِ ابْنِ مَاجَةَ وَالْمُسْتَدْرَكِ حَدِيثَ لَا مَهْدِيَ إِلَّا عِيسَى  
وَيَعْلَمُونَ أَنَّ الصَّرِيحَيْنِ قَدْ تَوَكَّأَا ذِكْرَهُ لِضَعْفِ أَحَادِيثَ  
سَمِعْتُمْ فِي أَمْرِهِ“ (حماتہ البشری ص ۲۲)

یعنی امام بخاری اور امام مسلم نے مہدی کی بابت کوئی حدیث اپنی صحیح میں ذکر نہیں کی۔  
(ب) ”میں کہتا ہوں کہ مہدی کی خبریں ضعف سے خالی نہیں۔ اسی وجہ سے امامین  
حدیث نے ان کو نہیں لیا۔“ (ازالہ اوہام ص ۲۳۵ طبع سوم)

ان دونوں عبارتوں سے ظاہر ہے کہ حضرت مسیح موعود علیہ السلام کے نزدیک مہدی کی  
کوئی روایت بخاری میں موجود نہیں پس شہادۃ القرآن کی عبارت میں بخاری کے حوالہ کا ذکر  
سبقت قلم ہے اسے کذب قرار دینا غلط ہے۔ بھول چوک نبیوں سے بھی ہو جاتی ہے۔  
اخبار اہل حدیث میں لکھا ہے :-

”فرمایا رسول خدا صلی اللہ علیہ وسلم نے سوائے اس کے اور کچھ نہیں  
میں بشر ہوں مثل تمہارے۔ میں بھی بھول جاتا ہوں جیسے تم بھولتے ہو۔  
فرمایا کہ میں آدمی ہوں۔ بعض دفعہ غسل جنب سے بھول جاتا ہوں۔ میں

بھی تمہاری طرح آدمی ہوں۔ مجھے خطا اور صواب کا امکان ہے۔“

(المحدث ۶ جون ۱۹۳۰ء صفحہ ۵-۶)

**الجواب** | حوالہ کی غلطی کو جھوٹ نہیں کہتے۔ ورنہ آپسے مندرجہ ذیل بزرگوں پر بھی کذب بیانی کا فتویٰ دیجئے:-

علامہ سعد الدین تفتازانی۔ ملا خسرو۔ قاضی عبدالکریم تینوں نے لکھا ہے کہ حدیث ”يَكْفُرُ لَكُمْ إِلَّا خَادِيثٌ بَعْدِي“ کو امام بخاری نے اپنی صحیح میں درج کیا ہے۔  
(تلویح شرح توضیح جلد ۱ ص ۲۶)

کیا آپ ان بزرگوں کو کاذب قرار دیں گے کیونکہ یہ حدیث بخاری میں تو نہیں ہے؟  
پھر امام ابن الربیع نے حدیث ”خَيْرُ السُّودَانِ ثَلَاثَةٌ لُقْمَانٌ وَبِلَالٌ وَمُهْجَعٌ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ“ کو ”رَوَاهُ الْبُخَارِيُّ فِي صَحِيحِهِ“ فرمایا ہے۔ (موضوعات کبیر ص ۲۴) حالانکہ یہ بخاری میں نہیں ہے بلکہ حاکم کی روایت ہے۔ اب کیا آپ امام ابن الربیع کو بھی کاذب قرار دیں گے یا اس بیان کو سہو پر محمول کریں گے؟ مَا هُوَ جَوَابُكُمْ فَهُوَ جَوَابُنَا۔

**سوال** - حضرت مرزا (۱۹) کوئی نبی غیر حکومت کے ماتحت نہیں ہوتا؟ صاحب انگریزی حکومت کے

ماتحت مبعوث ہوئے۔ حالانکہ کوئی نبی غیر حکومت کے ماتحت نہیں ہوتا؟

**الجواب** | تاریخ اور بائبل سے ثابت ہے کہ حضرت مسیح ناصری رومی گورنمنٹ کے ماتحت تھے۔ پس ضروری تھا کہ مسیح محمدی کو پہلے مسیح سے بوجہ مماثلت

انگریزی گورنمنٹ کے ماتحت مبعوث کیا جاتا۔ یہودی علماء نے ازراہ شرارت حضرت مسیح سے پوچھا تھا کہ ”ہمیں قیصر کو خراج دینا روا ہے یا نہیں؟“ آپ نے فرمایا:-  
”جو قیصر کا ہے قیصر کو اور جو خدا کا ہے خدا کو ادا کرو۔“ (لوقا ۲۰)

حضرت مسیح کے متعلق مودودی صاحب نے لکھا ہے کہ:-  
”اگر ابتداء ہی میں حکومت سے مقابلہ شروع ہو جاتا تو اصل اصلاحی کام

بھی نہ ہوتا اور اس کے انجام پائے بغیر حکومت کے مقابلہ میں ہی ناکامی ہوتی اسی لیے انہوں نے حکومت کے ساتھ تصادم کرنے سے انتہائی پہلو تہی کی۔" (الجہاد فی الاسلام طبع دوم ص ۳۶)

**الجواب** قرآن مجید سے ثابت ہے کہ حضرت یوسفؑ فرعون مصر کے تابع تھے۔ وہ پہلے مصر میں خرید کر وہ غلام کی حیثیت میں رہے۔ پھر فرعون کے خزانوں پر مقرر ہوئے لیکن عمر بھر اس کے قانون کے ماتحت تھے۔ اللہ تعالیٰ فرماتا ہے مَا كَانَ لِيَأْخُذَ أَخَاهُ فِي دِينِ الْمَلِكِ إِلَّا أَنْ يَشَاءَ اللَّهُ (سورہ یوسف) کہ حضرت یوسفؑ اپنے بھائی کو بادشاہ کے قانون کے مطابق روک نہ سکتے تھے بجز اللہ کی خاص مشیت کے۔ اس آیت سے ظاہر ہے کہ حضرت یوسفؑ قانون شاہی کے تابع تھے۔

نیز قرآن مجید میں جن انبیاء کے نام مذکور ہیں ان میں سے صرف دو چار نبی داؤدؑ، سلیمانؑ اور آنحضرت صلی اللہ علیہ وسلم وغیرہم کو اپنی زندگی میں اقتدار نصیب ہوا۔ بچی، زکریاؑ، شعیبؑ وغیرہم ظاہری اقتدار کے بغیر ہی رہے ہیں۔

(۲۰) حضرت خضرؑ اور حضرت عیسیٰؑ کی زندگی سوال جب اللہ تعالیٰ نے حضرت خضرؑ کو لمبی زندگی دی ہے تو کیا وہ حضرت عیسیٰؑ کو لمبے عرصہ تک زندہ نہیں رکھ سکتا؟

**الجواب** جہاں تک اللہ تعالیٰ کی قدرت کا سوال ہے وہ جو چاہے کر سکتا ہے مگر سوال تو یہی ہے کہ آیا اس نے یہ چاہا ہے اس کا ثبوت درکار ہے؟ غیر احمدی علماء ہر جگہ اللہ تعالیٰ کی قدرت کو جاری مانتے ہیں صرف اسی امر کو اللہ تعالیٰ کی قدرت سے خارج سمجھتے ہیں کہ وہ حضرت میرزا غلام احمد قادیانی کو مسیح موعود بنا سکے؟ بتائیے کیا خدا اس پر قادر ہے؟

**الجواب** حضرت خضرؑ کی زندگی کا عقیدہ بھی غلط اور خلاف قرآن ہے۔ اللہ تعالیٰ نے آیت وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ میں آنحضرت صلی اللہ علیہ وسلم سے پہلے آنے والے جملہ نبیوں کی وفات





يَا مُرُوتَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقَاتِلُونَ أَهْلَ الْفِتَنِ -  
 کہ اس امت کے آخری حصہ میں ایک قوم ہوگی جنہیں صحابہ کا سا اجر و ثواب ملیگا  
 وہ امر بالمعروف اور نہی عن المنکر کریں گے اور فتنوں والوں کا مقابلہ کریں گے۔  
 (مشکوٰۃ المصابیح ص ۵۸۲)

یہ لوگ یقیناً مسیح موعودؑ کی جماعت ہیں، اس لیے وہ صحابہؓ کے رنگ میں رنگین اور ان کے نام کے مستحق ہیں۔

**الجواب ۲** صحیح مسلم کی روایت میں آنحضرت صلی اللہ علیہ وسلم نے جہاں آنے والے مسیح موعود کے لئے چار مرتبہ نبی اللہ کا لفظ استعمال فرمایا ہے وہاں پر آپ نے اس مسیح موعود کے رفقاء کے لئے چار مرتبہ لفظ اصحابہ استعمال فرمایا ہے (ملاحظہ ہو مشکوٰۃ المصابیح ص ۴۲) پس ہم قرآن مجید اور حدیث نبوی کی اتباع میں حضرت مسیح موعود علیہ السلام کے اولین ماننے والوں کو صحابہ کہتے ہیں رَضِيَ اللَّهُ عَنْهُمْ۔

## (۲۳) حکومت برطانیہ اور جماعت احمدیہ

خالفین کی طرف سے آئے دن یہ اعتراض کیا جاتا ہے کہ جماعت احمدیہ نے انگریزی گورنمنٹ سے جہاد کیوں نہیں کیا؟ معلوم ہوتا ہے کہ اس جماعت کو انگریزوں نے قائم کیا ہے اور اسکے بانی کو انگریزی حکومت نے کھڑا کیا تھا۔

مقام حیرت ہے کہ یہ اعتراض جتنا لغو ہے حقیقت اور بے بنیاد ہے اتنا ہی اسے بار بار دہرایا جاتا ہے اور عوام کے جذبات کو ابھانے کا ذریعہ بنایا جاتا ہے اس لیے ہم اس پر ذرا مفصل گفتگو کرتے ہیں۔

**انگریزوں سے پہلے کے حالات** اس بارے میں حوالہ جات ملاحظہ فرمائیں :-

(۱) ”سکھوں میں مسلمانوں کے خلاف نفرت کا جذبہ بے پناہ تھا۔ مسلمان مردوں عورتوں بچوں کو بے دریغ قتل کیا گیا۔ ان کے گاؤں بالکل تباہ کر دیے گئے۔ عورتوں کی بے حرمتی کی گئی اور ہزاروں مسجدیں گرا دی گئیں۔“ (انسائیکلو پیڈیا آف سکھ لٹریچر ص ۱۱۲)

(۲) تلمسی رام صاحب نے لکھا ہے :-

”ابتداء میں سکھوں کا طریق غارت گری اور لوٹ مار کا تھا جو ہاتھ آتا تھا لوٹ کر اپنی اپنی جماعت میں تقسیم کر لیا کرتے تھے مسلمانوں سے سکھوں کو بڑی دشمنی تھی۔ اذان یعنی بانگ کی آواز بلند نہیں ہونے دیتے تھے۔“ (شیر پنجاب مطبوعہ ۱۳۵۲ھ)

(۳) حضرت مسیح موعودؑ فرماتے ہیں :-

”مسلمانوں کو ابھی تک وہ زمانہ نہیں بھولا جبکہ وہ سکھوں کے ہاتھوں ایک دھکے ہوئے تنور میں مبتلا تھے اور ان کے دستِ تقدی سے نہ صرف مسلمانوں کی دنیا ہی تباہ تھی بلکہ ان کے دین کی حالت اس سے بھی بدتر تھی۔ دینی فرائض کا ادا کرنا تو دور کن بعض اذان کے کہنے پر جان سے مارے جاتے تھے۔“ (اشتہار ۱۰ جولائی ۱۹۱۹ء)

**انگریزی حکومت کا ابتدائی دور**  
انگریزوں نے ۲۱ جولائی ۱۸۱۳ء کو شاہِ برطانیہ کے دستخطوں سے فیصلہ کیا تھا کہ ”اس ملک (برطانیہ) کا فرض ہے کہ وہ مفید علوم فنون کو رواج دے اور ہندوستان میں مذہبی اور اخلاقی اصلاحات نافذ کرے۔“ (ہسٹری آف پرنسٹن مشن پنجاب میں عیسائیت کی تبلیغ کا آغاز لدھیانہ سے ہوا۔ ۵ نومبر ۱۸۳۳ء کو پادری جے بی۔ لوری نے ابتدائی اول لدھیانہ میں پنجاب پہلا گرجا گھر ۱۸۳۷ء میں تعمیر ہوا۔ ۱۸۴۶ء سے ۱۸۴۹ء تک کے عرصہ میں انگریزی حکومت نے پنجاب پر قبضہ کر لیا۔ اسکے بعد عیسائیت کی تبلیغ سارے ملک میں زور شور سے شروع ہو گئی۔ ۱۸۵۲ء میں امرتسر میں پہلا مشن قائم ہوا اور آخر دسمبر ۱۸۵۳ء میں پشاور میں مشن کھولا گیا۔

**حضرت سید احمد رضا شہید کا مشن**  
لکھا ہے: ”جب ان (سکھوں) کا ظلم برداشت نہ ہو سکا تو حضرت سید احمد صاحب مدظلہ نے حمایتِ دین کی خاطر چند مسلمانوں کو ساتھ لیا اور کابل اور پشاور کی طرف گئے۔“ (ٹریکٹ ترغیب الجہاد مطبوعہ قنوج)

یہ اس زمانہ کی بات ہے جبکہ لدھیانہ سے شمال کی طرف سارے پنجاب پر سکھوں کا قبضہ تھا اور باقی ہندوستان پر انگریزوں کی سلطنت تھی۔ حضرت سید احمد صاحبؒ سے پوچھا گیا کہ آپ انگریزوں سے جہاد نہیں کرتے اور سکھوں سے جہاد کرنے کے لیے دُور دراز جا رہے ہیں؟ تو آپؒ نے جواباً فرمایا :-

”مہکار انگریزی گو منکرِ اسلام ہے مگر مسلمانوں پر کچھ ظلم و تعدی نہیں کرتی اور نہ ان کو فرضِ مذہبی

اور عبادت سے روکتی ہے ہم ان کے ملک میں اعلانیہ وعظہ کہتے اور ترویج مذہب کہتے ہیں وہ کبھی مانع اور مزاحم نہیں ہوتے بلکہ اگر ہم پر کوئی زیادتی کرتا ہے تو اس کو ہزار دینے کو تیار ہیں۔  
(سوانح احمدی مؤلفہ مولانا محمد جعفر صاحب تھانیسری)

حضرت سید شہید نے ۲۱ دسمبر ۱۸۵۶ء کو سرحد پہنچ کر سکھوں کے خلاف اعلان جہاد کیا اور ۱۸۵۶ء میں سکھوں کے ہاتھوں شہید ہو گئے رضی اللہ عنہ۔

انگریزوں کے خلاف ۱۸۵۷ء میں جو ہنگامہ برپا ہوا اس کے متعلق مندرجہ ذیل حوالہ جات قابل غور ہیں۔

(۱) مولوی محمد حسین صاحب بٹالوی نے لکھا کہ :-

”مفسدہ ۱۸۵۷ء میں جو مسلمان شریک ہوئے تھے وہ سخت گنہگار اور مجرم قرآن و

حدیث وہ مفسد و باغی بدکردار تھے“ (اشاعت السنہ جلد ۹ ص ۱۸۷)

(۲) سر سید احمد خان نے ۱۸۵۷ء کے واقعہ کو بغاوت قرار دیا بلکہ ”حرام زدگی“ کہا اور مسلمانوں کو یقین کی کہ اس قسم کی بغاوت اسلام کے اصول کے سراسر خلاف ہے۔ (تفصیل کے لئے دیکھیں رسالہ اسباب بغاوت ہند مؤلفہ سر سید احمد خان)

(۳) ”مولانا سید محمد نذیر حسین صاحب محدث دہلوی نے اصل معنی جہاد کے لحاظ سے بغاوت

۱۸۵۷ء کو شرعی جہاد نہیں سمجھا بلکہ اس کو بے ایمانی و عہد شکنی و فساد و عناد خیال کر کے

اس میں شمولیت اور اسکی معاونت کو معصیت قرار دیا“ (اشاعت السنہ جلد ۱ ص ۲۸۸)

ملکہ برطانیہ کی طرف مذہبی آزادی کا اعلان | یکم نومبر ۱۸۵۸ء کو الہ آباد میں ایک ربار منعقد کر کے ملکہ  
و کٹوریہ کی طرف سے یہ اعلان کیا گیا کہ :-

”ہم یہ اعلان کرتے ہیں کہ ہمارا شاہانہ ارادہ اور ہماری خوشی یہ ہے کہ ہماری رعایا میں سے

کسی شخص کو اس کے مذہبی عقیدہ اور رسوم کی بنا پر نہ تو کسی رعایت کا مستحق سمجھا جائے اور

نہ تنگ کیا جائے اور نہ کسی کا سکون چھینا جائے بلکہ قانون کی نظر میں تمام لوگ مساوی

طور پر غیر جانبدارانہ رنگ میں پوری حفاظت کے حقدار ہوں گے۔“

حضرت سید موعودؑ کی بعثت اور آپ کا مشن | ۱۸۳۵ء میں حضرت میر غلام محمد قادیاںی

کی پیدائش ہوئی۔ گویا حضرت سید احمد صاحب شہیدؒ کی شہادت کے تین چار سال بعد آپؒ پیدا ہوئے۔ آپؒ کی عمر تیرہ چودہ برس تھی جب انگریزوں نے پنجاب کو بھی اپنی سلطنت میں شامل کر لیا۔ آپؒ کی عمر ۲۲ سال کی تھی جب ۱۸۵۸ء کا ہنگامہ ہوا اور پھر مذہبی آزادی کا اعلان کیا گیا۔ ان دنوں ہندوستان اور پنجاب میں پادریوں کا بڑا زور تھا۔ ۱۸۶۶ء میں بٹالہ میں بھی عیسائیت کا پرچار شروع ہو گیا اور سائے ملک میں عیسائی حکومت کے غلبہ اور پادریوں کے حملہ کی وجہ سے مسلمانوں کی حالت قابلِ رحم تھی۔

اللہ تعالیٰ نے حضرت میرزا صاحبؒ کو حامی دین متین اور مسیح موعود و مہدیؑ معہود بنا کر مبعوث فرمایا اور آپؒ نے بالخصوص حسب ذیل اعلان فرمائے:-

اول۔ ”سچائی کی فتح ہوگی اور اسلام کے لئے پھر اس تازگی اور روشنی کا دن آئیگا جو پہلے وقتوں میں آپکا ہے۔“ (فتح اسلام مطبوعہ ۱۲۰۰ ہجری مطابق ۱۸۹۹ء ص ۱۵)

دوم۔ ”اے مسلمانو! اگر تم سچے دل سے خداوند تعالیٰ اور اس کے مقدس رسول علیہ السلام پر ایمان رکھتے ہو اور نصرت الہی کے منتظر ہو تو یقیناً سمجھو کہ نصرت کا وقت آگیا۔“ (ازالہ اوہام ص ۱۷)

سوم۔ ”جب تیرھویں صدی کے نصف سے زیادہ گزر گئی تو ایک دفعہ اس دجال گروہ کا خروج ہوا۔“

(ازالہ اوہام ص ۱۷ طبع اول)

چہارم۔ ”یہ (ریل) عیسائی قوم کی ایجاد ہے جن کا امام اور مقتدا یہی دجالی گروہ ہے۔“ (ازالہ اوہام ص ۱۷)

پنجم۔ ”میں صلیب کے توڑنے اور خنزیروں کے قتل کرنے کے لئے بھیجا گیا ہوں۔“ (فتح اسلام ص ۱۷)

حضرت مسیح موعودؑ کی دعوتِ اسلام | حضرت مسیح موعود علیہ السلام نے ہندوستان میں پادریوں سے وہ مقابلہ فرمایا کہ ان کو اعترافِ شکست کے بغیر چارہ نہ رہا۔ علماء جو حضرت مسیحؑ کو آسمانوں پر بٹھا کر پادریوں سے زک اٹھا رہے تھے انہیں فرمایا کہ ”کہیں عیسائیوں کے خدا کو مرنے بھی دور کہنا تک اس کو حجت لا یموت کہتے جاؤ گے کچھ

انتہا بھی ہے۔“ (ازالہ اوہام ص ۱۷ طبع اول)

آپؑ دن رات اللہ تعالیٰ سے بھی دعا کر رہے تھے یا رَبِّ اَرِنِي يَوْمَ كَسْرِ صَلِيبِهِمْ کہ میرے رب مجھے ان عیسائیوں کی صلیب کے ٹوٹنے کا دن دکھا دے (القصاص الاحمدیہ) اور تبلیغ اسلام میں بہت ن مصروف تھے۔ آپؑ نے ملکہ و کٹورہ کو دعوتِ اسلام دیتے ہوئے لکھا:-

”اے ملکہ توبہ کر اور اس ایک خدا کی اطاعت میں آجا جس کا نہ کوئی بیٹا ہے اور نہ شریک  
 .... اے زمین کی ملکہ اسلام کو قبول کر تا تو بیچ جائے۔ مسلمان ہو جا۔“ (ایضاً کمالا اسلام) ۵۲۴-۵۲۵

## انگریزی حکومت کے متعلق علماء و علماء کے فتوے

(۱) مولوی محمد حسین صاحب بٹالوی ایڈووکیٹ اہل حدیث نے لکھا:-

(الف) ”مسلمان رعایا کو اپنی گورنمنٹ سے خواہ وہ کسی مذہب یہودی عیسائی وغیرہ پر مبنی ہو اور  
 اس کے امن و عہد میں وہ آزادی کے ساتھ شعائر مذہبی ادا کرتی ہو، لڑنا یا اس  
 سے لڑنے والوں کی جان و مال سے اعانت کرنا جائز نہیں۔ بناءً علیہ اہل  
 اسلام ہندوستان کے لئے گورنمنٹ انگریزی کی مخالفت و بغاوت  
 حرام ہے۔“ (اشاعت السنۃ جلد ۶ نمبر ۱ ص ۲۸)

(ب) ”بھائیو! اب سیف کا وقت نہیں رہا۔ اب تو بجائے سیف قلم ہی سے کام  
 لینا ضروری ہو گیا ہے۔“ (اشاعت السنۃ جلد ۶ نمبر ۱۲ ص ۲۶)

(۲) مولوی مسعود عالم صاحب ندوی لکھتے ہیں:-

”ہندوستان کی جماعت اہل حدیث .... کے سرکردہ مولوی محمد حسین صاحب بٹالوی  
 ... نے سرکار انگریزی کی اطاعت کو واجب قرار دیا۔ ... جہاد کی منسوخی پر ایک سالہ  
 (الاقتصاد فی مسائل الجہاد) فارسی زبان میں تصنیف فرمایا تھا، اور مختلف زبانوں  
 میں اس کے ترجمے بھی شائع کرائے تھے۔ معتبر اور ثقہ راویوں کا بیان ہے کہ اسکے معاذ  
 میں سرکار انگریزی سے انہیں جاگیر بھی ملی تھی۔“ (کتاب ہندوستان کی پہلی اسلامی تحریک ص ۲۹)

(۳) مولوی عبدالرحمن صاحب کشمیری نے کہا کہ:-

”سرخیل جماعت سید الطائفہ مولانا سید نذیر حسین صاحب دہلوی نے بھی سیاست سے  
 کنارہ کشی کر لی۔ انگریزوں کے خلاف فتویٰ جہاد پر دستخط نہیں کئے۔“ (اخبار ترجمان دہلی ۱۹۶۲ء ص ۱۹۶۲)

(۴) ایڈیٹر عثمان لکھتے ہیں:-

”جن لوگوں نے حوادث کے اس زمانے میں نسخ جہاد کی تاویلوں کے علاوہ اَلْحَمْدُ لِلّٰہ



وَأَطِيعُوا الرَّسُولَ وَأُولَى الْأَمْرِ مِنْكُمْ فِي أُولَى الْأَمْرِ كَامَصْدَاقِ الْاَنْگَرِيزُوں کو ٹھہرایا  
ان میں مشہور انشا پر داند پٹی تذریر احمد کا نام بھی ہے۔۔۔۔ انہوں نے قرآن مجید کے  
ترجمے میں انگریزوں کو پہلی دفعہ اولوال الامر قرار دیا اور ان کی اطاعت کو اللہ اور رسول  
کی اطاعت کے مترادف۔۔۔ دیکھو داستان تاریخ اردو مصنفہ حامد حسن دربی (کتاب عظیم الشان شاہ بخاری)  
(۵) بریلوی صاحبان کے متعلق خورش کا شمیری لکھتے ہیں:-

”انگریز کے اولوال الامر ہونے کا اعلان کیا اور فتویٰ دیا کہ ہندوستان دارالاسلام ہے  
انگریزوں کا یہ خود کاشتہ پودا کچھ دنوں بعد ایک ہی تحریک بن گیا“ (پیشانی ہندوہ اکتوبر ۱۹۰۵ء)  
(۶) اہلحدیثوں کے متعلق مدیر طوفان ملتان لکھتے ہیں:-

”انگریزوں نے بڑی ہوشیاری اور چالاک کی ساتھ تحریک نجدیت کا پودا ہندوستان  
میں بھی کاشت کیا اور پھر اسے اپنے ہاتھ سے ہی پروان چڑھایا۔“ (طوفان ۷ نومبر ۱۹۰۵ء)  
(۷) دارالعلوم ندوۃ العلماء کے ترجمان الندوہ کے تین اقتباس ملاحظہ فرمائیں:-

”اس (دارالعلوم) کا اصلی مقصد روشن خیال علماء کا پیدا کرنا ہے اور اس قسم کے علماء  
کا ایک ضروری فرض یہ بھی ہے کہ گورنمنٹ کی برکات حکومت کے واقف ہوں اور ملک  
میں گورنمنٹ کی وفاداری کے خیالات پھیلائیں۔“ (الندوہ لکھنؤ سبیلہ بابت جولائی ۱۹۰۵ء)  
”مذہبی اور ادارہ حکومت انگریزی کا خاصہ ہے۔۔۔۔ ان پیدا ہونے والے علماء کے  
کے ذریعہ سے وہ (مسلمان) حکومت کی اطاعت اور فرمانبرداری میں زیادہ ہو جائیں گے۔“  
(الندوہ دسمبر ۱۹۰۵ء ص ۷۷)

”حکومت انگریزی کی پنجاہ سالہ جوہلی کی خوشی میں دارالعلوم ندوہ میں ایک دن کی تعطیل  
کی گئی اور جناب گورنر جنرل بہادر کی خدمت میں ندوہ کی طرف سے مبارکباد کا تار بھیجا گیا۔“  
(الندوہ نومبر ۱۹۰۵ء ص ۷۷)

(۸) مولانا عبد الرحیم صاحب دروایم۔ اے نے تاریخی حوالہ جات کا خلاصہ لکھا ہے کہ:-  
”۱۷ جولائی ۱۹۰۵ء کو ہندوستان کے سات بڑے بڑے علماء کی طرف سے اس مضمون کا  
ایک فتویٰ شائع ہوا کہ انگریزوں کے خلاف جہاد جائز نہیں ہے ان کے نام یہ ہیں لکھنؤ

کے مولوی علی محمد صاحب، مولوی عبدالحمید صاحب، مولوی فضل اللہ صاحب، مولوی محمد نعیم صاحب، مولوی رحمت اللہ صاحب، مولوی قدرت اللہ صاحب اور مولوی قطب الدین صاحب دہلوی۔

پھر مکہ معظمہ سے ہندوستان کے دارالاسلام ہونے کے متعلق مخفیوں، شافعیوں اور مالکیوں کے مفتیوں سے فتاویٰ منگوائے گئے۔۔۔۔۔ اس کے بعد ۱۸۷۱ء عیسوی میں منشی امیر علی صاحب کا ایک رسالہ جہاد و کلکتہ میں شائع ہوا اس میں شیعہ قانون کے مطابق یہ ثابت کیا گیا کہ مکہ معظمہ کے خلاف جہاد کرنا جائز نہیں۔“ (انگریز اور بانی سلسلہ احمدیہ ص ۲۹)

(۹) شیعہ مجتہد علی الحائری کہتے ہیں :-

”ہم کو ایسی سلطنت کے زیر سایہ ہونے کا فخر حاصل ہے کہ جسکی حکومت میں انسان پسندی اور مذہبی آزادی قانون قرار پائی ہے جس کی نظیر اور مثال دنیا کی اور سلطنت میں نہیں مل سکتی۔۔۔۔۔ ایسے میں کہتا ہوں کہ ہر شیعہ کو اس احسان کے عوض میں صمیم قلب سے برٹش گورنمنٹ کا احسانمند اور شکرگزار رہنا چاہیے۔“ (موقف تحریف قرآن بابت اپریل ۱۹۲۲ء ص ۶۷-۶۸)

(۱۰) حضرت سید احمد صاحب بریلوی رحمۃ اللہ علیہ نے فرمایا کہ :-

”ہمارا اصل کام اشاعتِ توحیدِ الہی اور احیاءِ سننِ سید المرسلینؐ ہے۔ سو ہم بلا روک ٹوک اس ملک میں کرتے ہیں۔ پھر ہم سرکارِ انگریزی پر کس سبب سے جہاد کریں اور خلافِ اصولِ مذہبِ طرفین کا خون بلا سبب گراویں۔“ (سوانح احمدی مولانا محمد جعفر گھانی سری مطبوعہ اسلامیہ شمیم پریس لاہور ص ۷۷)

حضرت مسیح موعودؑ کی طرف سے گورنمنٹ کا شکریہ

ان حالات میں حضرت مسیح موعودؑ علیہ السلام نے انگریزی حکومت کا دو باتوں کے لئے شکریہ ادا فرمایا۔ اول یہ کہ انگریز سکھوں کی طرح ”ہمیں واجب القتل نہیں سمجھتے“ (تبلیغ رسالت جلد دہم ص ۱۲۳)۔ دوم یہ کہ انگریزوں نے مذہبی آزادی دے رکھی ہے۔ حضورؑ فرماتے ہیں :-

”گورنمنٹ نے ہر ایک قوم کو اپنے مذہب کی اشاعت کی آزادی دے رکھی ہے

ایسے ہر طرح لوگوں کو ہر ایک مذہب کے اصول اور دلائل پر کھنے اور ان پر غور کرنے کا موقع مل گیا ہے۔۔۔۔۔ یہی وجہ ہے کہ ہم بار بار اپنی تصنیفات میں اور اپنی تقریروں میں گورنمنٹ انگلشیہ کے احسانوں کا ذکر کرتے ہیں۔

(روئسداد جلسہ دعا)

حضرت مسیح موعود علیہ السلام نے مذہبی آزادی سے فائدہ اٹھا کر اسلام کی حقانیت کا اثبات اور عیسائیت، برہموت، ہرم، آریہمت اور دیگر مذاہب باطلہ کا ابطال اس شان سے فرمایا کہ حقیقی مسلمانوں کے دل باغ باغ ہو گئے اور جماعت احمدیہ ترقی کرنے لگی۔

مولویوں کی حاسدانہ جھوٹی خبریاں | حضرت مسیح موعود علیہ السلام کی کامیابی سے علماء کی حالت دگرگوں ہو گئی، ان کا عجز عالم

آشکارا ہو گیا ایسے انہوں نے فتویٰ تکفیر کے ہنگامہ کے علاوہ کینہ انداز میں خفیہ اور علانیہ گورنمنٹ کو بھڑکانا شروع کر دیا۔ یاد رہی آگے ہی آتش درنعل تھے، مقامی انگریز حکمران بھی احمدیہ تحریک سے ناراض تھے۔ حضرت مسیح موعود کی خفیہ پولیس کے ذریعہ نگرانی ہو رہی تھی۔ علماء کی انگیخت کے دو نمونے ملاحظہ فرمائیے:-

(۱) مولوی محمد حسین صاحب بٹالوی نے لکھا:-

”گورنمنٹ کو اس کا اعتبار کرنا مناسب نہیں اور اس سے پرہیز کرنا ضروری ہے ورنہ اس مہدی کا دیانی سے اس قدر نقصان پہنچنے کا احتمال ہے جو مہدی سوڈانی سے نہیں پہنچا۔“

(اشاعت السنۃ جلد ۱۶، حاشیہ ص ۱۶۸، ۱۶۹، ۱۷۰)

(۲) منشی محمد عبداللہ نے کتاب شہادت قرآنی میں حضرت مسیح موعود کے متعلق لکھا کہ:-

”ایسے ہی دیگر آیات قرآنیہ اپنے پیلوں کو سنا سنا کر گورنمنٹ سے جنگ کرنے کے لئے مستعد کرنا چاہتا ہے۔“ (شہادت قرآنی

مطبوعہ اسلامیہ سٹیم پریس ۱۹۰۵ء ص ۲)

حضرت مسیح موعود کا واضح موقف | حضرت مسیح موعود کا موقف واضح تھا کہ رسول کریم

صلی اللہ علیہ وسلم نے آج سے تیرہ سو برس پہلے فرمادیا ہے کہ مسیح موعود کے آنے پر تمام تلوار کے جہاد ختم ہو جائیں گے۔ سواب میرے ظہور کے بعد تلوار کا کوئی جہاد نہیں۔ ہماری طرف سے امان اور صلح کاری کا سفید جھنڈا بلند کیا گیا ہے۔ (خطبہ الہامیہ)

آپ کو بار بار علماء کی شرانگیزی کے دفعیہ کے لئے انگریزی حکومت پر اپنے موقف کی وضاحت کرنی پڑی اور شکر یہ ادا کرنا پڑا۔ یہ ویسی ہی صورت حال تھی جو حضرت مسیح ناصریؑ کو یہودی علماء کی وجہ سے رومی حکومت کے ساتھ پیش آئی جو ہرگز قابل اعتراض نہیں بلکہ قرآن مجید کے مطابق سنتِ انبیاء ہے۔

**ہمارا چیلنج** | علماء اور مسلمان زعماء نے انگریزی حکومت کی تعریف اور خدمت کرنے پر جاگیریں اور انعام لئے مگر حضرت مسیح موعودؑ نے محض اسلام کی صحیح تعلیم کی اشاعت کے لئے یہ سب کچھ کیا۔ کوئی بتائے کہ آپؑ نے یا جماعت احمدیہ نے حکومت سے کوئی فائدہ اٹھایا ہو؟ ہرگز نہیں۔ پس غیر احمدیوں کا اعتراض بیکار ہے۔ کیا اتنے جفا داری علماء کے فتوؤں کے بعد انگریزوں کو قادیان کے ایک گناہم شخص کو کھڑا کرنے کی ضرورت تھی اور وہ بھی ان عقائد کے ساتھ جن کا ذکر اوپر ہو چکا ہے۔ کیا انگریز کا سر الصلیب کو اپنا نمائندہ بنا سکتے تھے؟ چاہیے کہ منافقین احمدیت اب اس جھوٹے پروپیگنڈا کو ترک کر دیں +

# فصل ۱۲ دوازد

## احمدیت اور اس کے عفتائید

۵ قوم کے لوگو! ادھر آؤ کہ نکلا آفتاب  
وادی عظمت میں کیا بیٹھے ہو تم لیل و نہار

اسلام و احمدیت اس زندہ اور کامل یقین کا نام ہے جو انسان کا منتہائے مقصد ہے۔ وہ یقین انسان میں ایک پاک تبدیلی پیدا کر کے اس کے سفلی خیالات اور ناپاک جذبات کو بھسم کر کے اس کو آسمانی اور روحانی وجود بخشتا ہے۔ خدا تعالیٰ کی خالص توحید، ملائکہ، کتب آسمانی، رسل ربانی، قیامت، حشر و نشر اور سب ایمانیات کے ماننے کا نام احمدیت ہے۔ گویا آج احمدیت ہی حقیقی اسلام ہے۔ مسلمان کہلانے والے اسلام کے مغز سے بے پرہ تھے۔ عالم باہم دست و گریباں ہو رہے تھے۔ امراء عیش پرستی میں منہمک تھے۔ اسلام ان کی زبانوں پر تھا مگر دل ایمان سے خالی تھے۔ وہ اسلام کے دعویدار تھے مگر اسلام کو ان کے نام سے عار تھی۔ وہ بعض اسلامی اعمال بجالاتے تھے مگر نورانیت سے خالی تھے۔ ڈاکٹر اقبال کہتے ہیں ۵

رہ گئی رسم اذال شاہن بلالی نہ رہی ۵ رہ گیا فلسفہ تلقین غزالی نہ رہی  
اس تمام محکوس حالت کا موجب یہی تھا کہ ان کے عقائد خراب ہو چکے تھے اور وہ اللہ تعالیٰ کی توحید سے غافل اور اس کے سب سے بڑے اور پیارے نبی حضرت محمد مصطفیٰ صلی اللہ علیہ وسلم کی عظمت سے بے خبر تھے۔ انہوں نے نصاریٰ کی اتباع میں حضرت مسیح علیہ السلام



کے متعلق غلو سے کام لیا اور اسی کو جو ”رَسُولًا اِلٰی بَنِي اِسْرَآئِیْل“ تھا اُمت محمدیہؐ کا نجات دہندہ یقین کر رکھا تھا ان کے نزدیک نبی اکرم صلی اللہ علیہ وسلم کے خدام میں سے کوئی اس قابل نہ ہو سکتا تھا جو اس قوم کی بگڑی بنا دے۔ لوگ انہی خیالات میں غرق تھے کہ ناگہاں صدی کے سر پر مجدد صدی چہار دہم نبی اللہ حضرت مسیح موعود علیہ السلام تجدید دین کے لئے مبعوث ہوئے اور آپؑ نے صحیح طور پر اسلامی عظمت کو قائم کیا۔ اگرچہ دوسرے فرقوں سے ہمارا اعلاٰ نماز، روزہ، حج، زکوٰۃ وغیرہ کی ادائیگی میں کوئی اختلاف نہیں لیکن یہ ایک حقیقت ہے کہ ان اعمال کا سرچشمہ جو بصیرت ہونی چاہیئے وہ ان میں نہیں ہے اور خدا کے زندہ معجزات نے ہم میں پیدا کر دی ہے۔ ایسا ہی ان اعمال کے نتیجہ میں جو روحانیت، غلو، اور اللہ تعالیٰ سے شرف مکالمہ و مخاطبہ حاصل ہونا چاہیئے وہ بھی آج احمدیت کا ہی طغرائے امتیاز ہے۔ یہی وجہ ہے کہ اگرچہ ہم ان مسلمانوں کے مقابلہ میں بھی تک بہت ہی قلیل التعداد میں مگر ہم دنیا میں جس سرفروشی سے اسلامی فتوحات کے لئے کوشاں ہیں اور مال، عزت، وطن اور جان کی قربانی سے اس کا ثبوت دے رہے ہیں وہ ایک امتیازی شان ہے جس کا اپنے ویگانے سب اعتراف کرتے ہیں۔ اس روح کے علاوہ بلحاظ عقیدہ ہمارا تین عقائد میں ان سے اختلاف ہے۔ (۱) وہ حضرت مسیحؑ کو بحسدہ العنصری آسمان پر زندہ مانتے ہیں۔ ہم آیات قرآنیہ و احادیث صحیحہ کی روشنی میں ان کو جملہ انبیاء کی طرح فوت شدہ یقین کرتے ہیں۔ (۲) وہ خیال کرتے ہیں کہ آنحضرت صلی اللہ علیہ وآلہ وسلم کے بعد تشریحی و غیر تشریحی نبوت بند ہے اور اُمت کے لوگ اس نعمت سے کچھ بھی حصہ نہیں پاسکتے۔ ہمارا عقیدہ ہے کہ بلاشبہ تشریحی نبوت بند ہے۔ ایسا نبی کوئی نہیں آ سکتا جو آنحضرت صلی اللہ علیہ وسلم کے فیضان سے بہرہ ور نہ ہوگاں ایسے نبی آسکتے ہیں جو شریعت اسلامیہ کے ماتحت اور آنحضرت صلی اللہ علیہ وسلم کی اتباع سے یہ انعام پانے والے ہوں کیونکہ ایسے انبیاء کا آنا اسلام کی شان کو بلند کرنے کا موجب ہے اور اس سے آنحضرت صلی اللہ علیہ وسلم کے بلند مرتبہ کا اظہار ہوتا ہے۔ گویا ہمارے نزدیک صرف اُمتی نبی آ سکتا ہے۔ (۳) وہ کہتے ہیں کہ آنے والا موعود اُمت محمدیہ کا صلح جہم سمیت آسمان سے اترے گا اور وہ خود حضرت مسیح

ہوں گے۔ ہمارا یقین ہے کہ آنے والا موعود آچکا اور وہ سیدنا حضرت مرزا غلام احمد صاحب کے وجودِ باوجود میں ظاہر ہو گیا۔ خوش قسمت ہیں وہ لوگ جو آپ کو قبول کریں۔  
ان ہر مسئلہ سائل پر اختصار سے اصولی دلائل درج ذیل ہیں نیز مخالفین کے اعتراضات کے جوابات بھی شامل ہیں۔

## مبحث اول۔ وفات مسیح

اسلام کی زندگی مسیح ناصریؑ کی موت میں ہے | موجودہ مسلمانوں کا خیال  
عنصری کے ساتھ آسمان پر زندہ موجود ہیں اور کسی نامعلوم زمانہ میں آپ ہی دوبارہ تشریف  
لا کر تمام دنیا کی طرف مبعوث ہوں گے۔ اور اسی خیال کی وجہ سے یہ لوگ حضرت مسیح موعود  
علیہ السلام سے برگشتہ ہیں۔

آج سے قریباً دو ہزار برس پیشتر حضرت عیسیٰ علیہ السلام کی آمد پر یہود نے یہی عذر  
رکھا اور کہا کہ پہلے ایلیاہ کا آسمان سے اترنا ضروری ہے۔ گو یہ سچ ہے کہ یہود کی الہامی  
کتاب ۲ سلاطین ۱۱ میں صاف لکھا ہے :-

”اور ایلیاہ بگولے میں ہو کے آسمان پر جاتا رہا“

اور پھر ملاکی ۱۴ میں ان کی دوبارہ آمد کو یوں ذکر فرمایا ہے :-

”دیکھو خداوند کے بزرگ اور ہولناک دن کے آنے سے پیشتر میں ایلیاہ

نبی کو تمہارے پاس بھیجوں گا“

مگر حضرت مسیح علیہ السلام نے حضرت یحییٰؑ کے متعلق فرمادیا کہ :-

”ایلیاہ جو آنے والا تھا یہی ہے جس کے سننے کے کان ہوں وہ سن لے۔“ (متی ۱۷)

گویا حضرت مسیح کے نزدیک کسی نبی کا جسدہ العنصری آسمان پر جانا اور پھر اترنا ایک فضول  
اور خلاف سنت اللہ کام ہے کیونکہ رب السموات والارض نے آدم اور اس کی ذریت کے لئے  
ازل سے فرمادیا ہے فِیْہَا تَحْیَوْنَ وَفِیْہَا تَمُوتُوْنَ وَمِنْہَا تُخْرِجُوْنَ (اعراف ۷)

کہ ان کا مقر اور ٹھکانا، زندگی اور موت ہر صورت گمراہی میں ہی ہے۔ پس اسے بھائیو! کیونکر ممکن ہے کہ وہ مسیح جو ایلیاہ کی دوبارہ آمد کو بحال بتا کر یہود کو ملزم قرار دے گیا اب خود ہی دوبارہ خاکی جسم کے ساتھ آسمان سے اتر آئے۔ کیا یہود آپ کے پہلے فیصلہ کے برخلاف آپ کا اپنا عمل (دوبارہ آمد) پیش نہ کر دیں گے؟

ہمارے نزدیک اگر کوئی نبی یا رسول زندہ رکھا جاتا تو وہ کیا باعتبار اپنے ذاتی صفات کے اور کیا بلحاظ اپنے کارہائے نمایاں کے صرف اور صرف ہمارے سید و آقا حضرت محمد عربی تھے۔ صلی اللہ علیہ وسلم۔

بُنیا کر کے پائیندہ ہو دے : ابوالقاسم محمد زندہ ہوئے  
چنانچہ خدائے پاک نے بھی فرمایا۔ وَ جَاعَلْنَا لِبَشَرٍ مِّن قَبْلِكَ الْخُلْدَ أَفَإِن مِّن مَّتٍ فَهَمَّ الْخُلْدُ وَنَ (انبیاء ۸۶) اے رسول! تجھ سے پہلے کوئی اب تک زندہ ایک حالت پر قائم رہنے والا نہیں رہا۔ کیا یہ ممکن ہے کہ وہ زندہ رہنے والے ہوں اور تو فوت ہو جاؤ؟ لیکن افسوس کہ مسلمان آنحضرت صلی اللہ علیہ وسلم کی محبت کا دعویٰ کرتے ہوئے تسلیم کر رہے ہیں کہ سید الانبیاء صلی اللہ علیہ وسلم تو مدینہ منورہ میں زمین کے نیچے مدفون ہیں مگر مسیح نامری چوتھے آسمان پر زندہ۔ یا للجبّہ

غیرت کی جگہ عیسیٰ زندہ ہو آسمان پر : مدفون ہوزمین میں شاہ جہاں ہمارا دُنیا میں کوئی نبی ایسا نہیں گزرا جس پر مصائب اور مشکلات نہ آئے ہوں۔ حضرت ابراہیمؑ کو دشمنوں نے آگ میں ڈالا اور حضرت یوسفؑ کو کئی برس تک قید خانہ کی تاریک کوٹھڑی میں رہنا پڑا۔ حضرت موسیٰؑ کو ملک بدر ہونا پڑا۔ پھر حضرت سرور کائنات صلی اللہ علیہ وسلم کو مخالفوں کے منصوبوں سے تنگ آکر اپنا وطن مالوف چھوڑنا پڑا اور آپؐ غاروں میں پناہ لینے پر مجبور ہوئے۔ آپؐ کبھی ٹخنوں تک ہولہان ہوئے اور کبھی اُحد کے مقام پر بے ہوش گرے۔ اور آپؐ کا سر مبارک خون آلودہ اور دانت شہید ہو گئے۔ غرض کوئی نبی بھی اس سعادت سے محروم نہ رہا کہ اپنے محبوب کے نام پر ستلایا جائے لیکن اللہ تعالیٰ کسی کو آسمان پر نہ لے گیا۔ بلکہ زمین پر ہی رکھ کر ان کو تکالیف کا نشانہ بننے دیا۔ اب ہم کیونکر مانیں کہ اللہ جل شانہ نے

حضرت عیسیٰؑ کے ساتھ تمام انبیاء سے نرالا اور خلافتِ سنتِ معاملہ اور سلوک کیا اور دشمنوں کی اُن تک رسائی نہ ہونے دی؟ کیا اس کے یہ معنی نہیں کہ اللہ تعالیٰ کو حضرت عیسیٰؑ سے زیادہ پیار ہے اور باقی انبیاء اور خصوصاً سرورِ کائنات سے کم؟ نعوذ باللہ۔

آج حیاتِ مسیح کا عقیدہ اسلام کے لئے ایک تباہ کن عقیدہ ہے جس کی مدد سے نصاریٰ آج تک لکھو لکھا مسلمانوں کو اسلام سے بیزار اور عیسائیت کا حلقہ بگوش کر چکے ہیں۔ اے کاش! آپ غور کریں اور اس کھلی صداقت کو مان لیں کہ حضرت عیسیٰؑ دیگر انبیاء کی طرح اسی خاکی زمین میں مدفون ہیں تاکہ عیسائیت مغلوب اور اسلام غالب ہو۔ اور آپ مرنے پرستوں کے مؤید نہ بنیں کیونکہ مسیح کی جسمانی زندگی کا اعتقاد عیسائیت کے لئے گونہ سہارا ہے۔

ہم عیسائیاں را از مقالِ خود مدد دادند : دلیری یا پدید آمد پرستارانِ میت را  
قرآن مجید اور آنحضرتؐ کی احادیثِ صحیحہ میں کسی جگہ بھی اس عقیدہ کا نشان نہیں پایا جاتا کہ حضرت مسیح زندہ اسی جسمِ خاکی کے ساتھ آسمان پر چلے گئے ہم چیلنج دیتے ہیں کہ اگر کہیں ایسا ثبوت ہے تو دکھلایا جائے۔ لیکن خدا کے فضل سے مشرق و مغرب کے علماء بھی اس مدعا میں کامیاب نہیں ہو سکتے۔ قرآن مجید نے متعدد مقامات پر نہایت صراحت کے ساتھ وفاتِ عیسیٰؑ کو بیان فرمادیا ہے جن میں سے ایک واضح اور صریح بیان سورۃ المائدہ کے آخری رکوع میں ہے۔ اللہ تعالیٰ فرماتا ہے  
وَإِذْ قَالَ اللَّهُ يُعِيسَى ابْنَ مَرْيَمَ إِنَّا أَنْتَ قُلْتُ لِلنَّاسِ اتَّخِذُونِي وَأُمَّيَّ الْهِنِ مِنْ دُونِ اللَّهِ قَالَ سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ مَنْ كُنْتُ قُلْتُهُ فَقَدْ عَلِمْتَهُ تَعْلَمَ مَا فِي نَفْسِي وَلَا أَعْلَمُ مَا فِي نَفْسِكَ إِنَّكَ أَنْتَ عَلَّامُ الْغُيُوبِ ۝ مَا قُلْتُ لَهُمْ إِلَّا مَا أَمَرْتَنِي بِهِ أَنِ اعْبُدُوا اللَّهَ رَبِّي وَدَعُونِي  
وَكَُنْتُ عَلَيْهِمْ شَهِيدًا مِمَّا دُمْتُ فِيهِمْ ۝ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ ۝ وَأَنْتَ عَلَى كُلِّ شَيْءٍ شَهِيدٌ ۝ (مائدہ ۷۸) فرمایا کہ حضرت عیسیٰؑ سے سوال ہو گا کہ کیا عقیدہ تثلیث کی ان لوگوں کو تم نے تعلیم دی تھی؟ حضرت عیسیٰؑ اس کا جواب نفی میں دیتے ہوئے اپنی بریت میں آخر یہ فرمائیں گے وَكَُنْتُ عَلَيْهِمْ شَهِيدًا مِمَّا دُمْتُ فِيهِمْ کہ میرا یہ تعلیم دینا تو درکنار میری زندگی اور موجودگی میں بھی ان میں یہ عقیدہ نہیں پھیلا کیونکہ اپنی حیات تک میں ان کا نکرانہ تھا ہاں

”جب تو نے میری توفی (روح قبض) کر لی تو تو ہی نگران تھا“ حضرت عیسیٰ اپنے اس جواب میں جہاں عقیدہ تثلیث کے نصاریٰ میں پھیلنے سے لاعلمی کا اقرار کرتے ہیں۔ وہاں پر وہ اس امر کی بھی پُر زور شہادت دیتے ہیں کہ میری زندگی میں یہ گمراہ کن عقیدہ پیدا نہیں ہوا تھا بلکہ میری توفی کے بعد یہ سب کچھ ہوا ہے۔ اب اگر حضرت عیسیٰ زندہ ہیں اور وہ اگر لوگوں کو جبراً مسلمان بنائیں گے اور صلیبیوں کو شکستہ اور نصاریٰ کو تہ تیغ کریں گے تو کیا وہ قیامت کو محض انکار میں جواب دیں (نعوذ باللہ) جھوٹ بولیں گے؟ ہرگز نہیں کیونکہ جھوٹ اور خلاف واقعہ بیان ایک ہی تو کیا ایک مومن کی شان سے بھی بعید ہے۔ پس ماننا پڑے گا کہ حضرت عیسیٰ اس وقت زندہ نہیں۔ یا بالآخر اگر زندہ ہیں تو وہ دوبارہ ہرگز نہیں آئیں گے۔ کیونکہ دوبارہ آنے پر جب وہ عیسائیوں کو بگڑا ہوا، توحید سے منحرف، تثلیث پر قائم دیکھ لیں گے تو پھر کیونکر رب السموات کے حضور کہہ سکیں گے کہ مجھے علم نہیں؟ پھر حضرت عیسیٰ نے عقیدہ تثلیث کی ایجاد اپنی توفی کے بعد بتائی ہے اور اس وقت بلکہ حضرت عیسیٰ کی وفات کے جلد بعد ہی نصاریٰ نے یہ عقیدہ گھڑ لیا۔ اسی لئے قرآن پاک نے فرمایا لَقَدْ كَفَرَ الَّذِينَ قَالُوا إِنَّ اللَّهَ ثَلَاثُ شُلَاثَةٍ (مائدہ غ) کہ نصاریٰ تو تثلیث کے قائل ہیں وہ خدا کے نافرمان ہیں“ لہذا ثابت ہوا کہ نزول قرآن کے وقت بہر حال حضرت عیسیٰ کی توفی ہو چکی تھی۔ اگر یہ سوال ہو کہ توفی کے کیا معنی ہیں؟ تو یاد رہے کہ قرآن کریم اور احادیث اور عربی نظم و نثر میں جہاں کہیں یہ لفظ اپنی اس نوعیت میں استعمال ہوا ہے وہاں پر صرف قبض روح کے معنی ہیں نہ قبض جسم کے۔ چنانچہ حضرت ابن عباسؓ فرماتے ہیں مَتَوَقَّيْتُكَ مُمَيَّنْتُكَ (بخاری کتاب التفسیر باب ما جعل الله من بحيرة) کہ توفی کے معنی موت ہیں۔ پھر لغت کی کتاب میں لکھا ہے اَلْمُتَوَقِّي: اَلْفِعْلُ مِنَ الْوَقَاةِ، مُتَوَقِّيٌّ عَلَى مَا لَمْ يُسَمَّ فَاعِلُهُ، لِأَنَّ الْإِنْسَانَ لَا يَتَوَقَّى نَفْسَهُ، فَالْمُتَوَقِّيُّ هُوَ اللَّهُ تَعَالَى اَلَّذِي أَخَذَ مِنَ الْمَلَائِكَةِ وَزَيْدٌ هُوَ الْمُتَوَقِّيُّ (کلیات ابی البقاء ص ۱۲۹) کہ توفی کا مادہ وفات ہے، مُتَوَقِّيٌّ فَعْلٌ مَجْهُولٌ اسْتَعْمَالٌ ہوتا ہے اور انسانوں کی توفی کا فاعل اللہ یا کوئی فرشتہ ہوتا ہے کیونکہ کوئی انسان اپنی توفی نہیں کیا کرتا۔ پس اللہ تعالیٰ توفی کرنے والا ہے اور انسان مُتَوَقِّيٌّ ہوتا ہے۔ خاص مذکورہ



آیت کے متعلق تو آنحضرتؐ نے بھی فیصلہ فرمادیا کہ اس جگہ پر حال توفی بمعنی قبض روح ہے۔  
 قیامت کے دن آنحضرتؐ اپنے بعض صحابہ کو دوزخ کی طرف جاتے دیکھ کر کہیں گے کہ یہ تو  
 میرے صحابہ ہیں تو جواب ملے گا کہ تجھے کیا معلوم کہ انہوں نے تیرے بعد کیا کیا؟ آپؐ فرماتے  
 ہیں فَاَقُولُ كَمَا قَالَ الْعَبْدُ الصَّالِحُ وَكُنْتُ عَلَيْهِمْ شَهِيدًا مَّا دُمْتُ فِيهِمْ  
 فَلَمَّا تَوَفَّيْتَنِي كُنْتُ اَنْتَ الرَّقِيبَ عَلَيْهِمْ (بخاری کتاب التفسیر جلد ۳ صفحہ ۳۷۷)  
 کہ تب میں اسی معنی میں اپنی توفی کا اقرار کروں گا جس معنی میں حضرت عیسیٰؑ نے کیا ہے۔ گویا حضرت  
 عیسیٰؑ کی توفی نبی کریمؐ کی توفی کے ہم معنی ہے اور وہ موت ہے۔ پس حضرت عیسیٰؑ کی  
 توفی کے معنی بھی موت ہی ہیں۔ لہذا ثابت ہوا کہ آپؐ فوت ہو گئے ہیں اور قرآن مجید  
 آپؐ کی وفات پر شاہد ہے۔

ماتا ہے اس کو فرقاں سر بسر : اس کے مرجانے کی دیتا ہے خبر  
 آج قریباً چالیس برس ہوتے ہیں کہ حضرت مسیح موعودؑ نے توفی کے متعلق حسب ذیل  
 اشتہار دے رکھا ہے کہ:-

”اگر کوئی شخص قرآن کریم سے یا کسی حدیث رسول اللہ صلی اللہ علیہ وسلم  
 سے یا اشعار و قصائد نظم و نثر قدیم و جدید عرب سے یہ ثبوت پیش کرے  
 کہ کسی جگہ توفی کا لفظ خدا تعالیٰ کا فعل ہونے کی حالت میں جو ذوی الروح  
 کی نسبت استعمال کیا گیا ہو وہ بجز قبض روح اور وفات دینے کے کسی  
 اور معنی پر بھی اطلاق پا گیا ہے یعنی قبض جسم کے معنوں میں بھی مستعمل ہوا ہے  
 تو میں اللہ جل شانہ کی قسم کھا کر اقرار صحیح شرعی کرتا ہوں کہ ایسے شخص کو اپنا  
 کوئی حصہ ملکیت کا فروخت کر کے مبلغ ہزار روپیہ نقد دول کا اور آئندہ  
 اس کی کمالات حدیث دانی اور قرآن دانی کا اقرار کر لوں گا“

(ازالہ اوہام صفحہ ۳۷۷ بار دوم)

مگر کسی نے آج تک کوئی حوالہ نہیں دکھایا۔ یہ چیلنج ہمیشہ تک قائم ہے۔ اگر کسی میں ہمت ہے  
 لے اب طبع ثانی کے وقت اس چیلنج پر قریباً پون صدی بیت لکھا ہے مگر کوئی شخص اسے منظور نہیں کر سکا۔ (مولف)

تو وہ اس کی ایک نظیر ہی دکھلا دے جہاں بلا قرینہ صارفہ توفی قبض روح کے معنوں کے بغیر کسی اور معنی یعنی جسم سمیت اٹھانے کے معنوں میں استعمال ہوا ہو۔

پس اسے بھائیو! حضرت عیسیٰؑ کو فوت ہونے دو تا اسلام زندہ ہو اور عیسائیت مٹے۔

## وفات مسیحؑ اور قرآن مجید کا ناطق فیصلہ |

اشد تعالیٰ کو خوب معلوم تھا کہ فیج لوج میں بعض لوگ حضرت مسیحؑ کی شان میں بہت غلو کریں گے حتیٰ کہ مسلمان کہلانے والے بھی سید المرسلؑ کی وفات کا اقرار تو کھلے بندوں کریں گے لیکن حضرت مسیحؑ کی موت کے قائل کو گردن زدنی قرار دیں گے۔ اسیلئے اس نے قرآن پاک میں جس وضاحت سے حضرت مسیحؑ کی موت کا اعلان کیا ہے، ہم دعویٰ سے کہتے ہیں کہ اوکسی نبی کی وفات کا ذکر اس رنگ میں نہیں فرمایا۔ حیات مسیحؑ کے قائلین کا اعتقاد ہے کہ حضرت مسیحؑ زندہ بجسدہ العنصریٰ آسمان پر تشریف رکھتے ہیں اور وہی کسی نامعلوم وقت پر اپنے عہدہ رسولاً الیٰ بنی اسرائیل کے خلاف امت محمدیہ میں نزول فرما ہوں گے۔ اس خیال کی بنیاد کہاں تک قرآن مجید پر ہے؟ اس کے لئے ہم چیلنج دیتے ہیں کہ کوئی شخص قرآن مجید سے حضرت مسیحؑ کے لئے زندہ بجسدہ العنصریٰ "یا کم از کم آسمان کا لفظ ہی دکھلا دے لیکن ع

اس خیال است و محال است و جنوں

حضرت مسیحؑ جملہ انبیاء کی طرح اس دایر فانی سے چل بسے اور قرآن پاک ان کی وفات پر شاہد ہے حضرت مسیحؑ کی تین حیثیتیں ہیں۔ (۱) انسانوں میں سے ایک انسان (۲) نبیوں میں سے ایک نبی (۳) دنیا کے مصنوعی خداؤں میں سے ایک خدا۔ قرآن کریم نے ہر حیثیت سے آپ کی موت کا عام اعلان کر دیا ہے۔

## پہلی حیثیت اور وفات مسیحؑ |

(۱) اشد تعالیٰ نے تمام انسانوں کے لئے قانون بیان فرمایا ہے۔ قَالَ فِيْهَا تَحْيَوْنَ وَفِيْهَا تَمُوْتُوْنَ وَمِنْهَا تُخْرَجُوْنَ (اعراف ع) کہ تم گرہ ارضی میں زندہ رہو گے اسی میں مرو گے اسی سے پھر اٹھائے جاؤ گے۔ یعنی ہر حال زندگی، موت اور حشر میں تم اسی خاک کی گرہ میں رہو گے۔ دوسری جگہ فرمایا اَلَمْ يَجْعَلِ الْاَرْضَ كِفَاتًا اَحْيَاءً وَّ اَمْوَاتًا (المرسلات ع) کیا ہم نے زمین

زندوں اور مردوں کے سمیٹنے کے لئے کافی نہیں بنائی؟

(۲) تمام آدمزادوں کے لئے فرمایا۔ وَمِنْكُمْ مَّنْ يُرَدُّ إِلَىٰ أَرْذَلِ الْعُمُرِ لِكَيْلَا يَعْلَمَ بَعْدَ عِلْمٍ شَيْئًا (النحل ۷) اَللّٰهُ الَّذِي خَلَقَكُمْ مِنْ ضَعْفٍ ثُمَّ جَعَلَ مِنْ بَعْدِ ضَعْفٍ قُوَّةً ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبَةً يَخْلُقُ مَا يَشَاءُ وَهُوَ الْعَلِيمُ الْقَدِيرُ (الروم ۷) کہ بعض تم میں سے جلد فوت کر لئے جاتے ہیں اور بعض کو ارذل العمر تک پہنچایا جاتا ہے۔ انجام کار ان کا علم جہل سے بدل جاتا ہے۔ اللہ ہی وہ ذات ہے جس نے تم کو ضعف سے پیدا کیا اور پھر اس ضعف کے بعد قوت دی۔ اور پھر قوت کے بعد بھی ضعف اور بڑھاپا اسی نے مقرر کیا ہے۔ جیسا چاہتا ہے پیدا کرتا ہے وہ علیم و قدیر ہے۔

گویا بتلایا کہ انسانی جسم کبھی بھی گردشِ ایام سے محفوظ و ہستون نہیں رہ سکتا۔ وہ ہمیشہ تغیر پذیر رہتا ہے۔

اب ان دونوں قانونوں کے رُوسے حضرت مسیحؑ کیونکر آسمان پر جاسکتے ہیں؟ اور کیونکر ایک ہی حالت پر زندہ رہ سکتے ہیں؟ اگر وہ زندہ ہیں تو کیا وہ ابھی تک پیرِ قوت نہ ہو گئے ہوں گے؟ اگر کہا جائے کہ ان پر کوئی تغیر نہیں ہوتا بلکہ اَلَا نَ كَمَا كُنَّا كُنَّا انہیں حاصل ہے تو بتلایا جائے کہ خدا میں اور ان میں کیا فرق ہے؟ اور یہ شانِ صرف ان کو ہی کیوں دی گئی؟

(۱) جملہ انبیاء کے متعلق فرمایا وَمَا جَعَلْنَاهُمْ دُوسَرٰی حَقِیْقَتِیْ اَوْ رُفَاتِیْ جَسَدًا لَا یَاْكُلُوْنَ الطَّعَامَ وَ مَا کَانُوْا خَلْدِیْنَ (انبیاء ۷) کہ ہم نے ان کا جسم ایسا نہیں بنایا کہ وہ کھانا نہ کھاتے ہوں نیز وہ بہت لمبے عرصہ تک زندہ رہنے والے نہ تھے۔

دوسری طرف حضرت مسیحؑ اور حضرت مریمؑ کے متعلق فرمایا۔ کَاْنَا یَاْكُلُوْنَ الطَّعَامَ (مائدہ ۷) کہ وہ دونوں کھانا کھایا کرتے تھے یعنی اب نہیں کھاتے۔ بات صاف ہے کہ اگر مسیحؑ زندہ ہوتے تو ان کو کھانا کھانا ضروری تھا۔ مگر چونکہ اب

وہ نہیں کھاتے اسلئے ان کی موت بدیہی امر ہے۔

(۲) مَا الْمَسِيحُ ابْنُ امْرَأَةٍ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ  
 الْآيَةُ (مائدہ غ) وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ الْآيَةُ (آل عمران غ)  
 ترجمہ۔ مسیح بن مریم ایک رسول ہیں ان سے پہلے تمام رسول فوت ہو گئے حضرت  
 محمد صلی اللہ علیہ وسلم صرف ایک رسول ہیں آپ سے پہلے کے تمام رسول فوت ہو گئے ہیں۔  
 ان دو میں سے پہلی آیت میں حضرت مسیح سے پہلے کے رسولوں کی وفات کا تذکرہ تھا،  
 حضرت مسیح باہر رہ جاتے تھے اسلئے دوسری آیت میں حضرت نبی کریم صلی اللہ علیہ وسلم سے پہلے  
 کے جملہ نبیوں کی موت کا ذکر فرمایا تاکہ حضرت عیسیٰ کی وفات بھی صحیحاً سمجھ آجائے۔

خَلَتْ کے معنی اس جگہ صرف موت ہی ہو سکتے ہیں جس میں سب نبی مساوی ہیں اور جس  
 پر لفظ آفَاتُ مَاتَ اَوْ قُتِلَ بھی بطور قرینہ مخصوصہ لایا گیا ہے۔ گویا خَلَتْ کی وہی صورتیں  
 تھیں، موت یا قتل۔ حضرت مسیح قتل تو ہوئے نہیں پس ان کی طبعی موت ثابت ہے۔

(۳) جب کفار مکہ نے آنحضرت صلی اللہ علیہ وسلم سے مطالبہ کیا کہ تو آسمان پر جا کر  
 وہاں سے کتاب لے آ، تب ہم تجھے سچا رسول مان لیں گے تو اللہ تعالیٰ نے جواب میں فرمایا  
 قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا (بنی اسرائیل غ) کہ ان کو  
 کہہ دے کہ میرا رب پاک ہے میں تو ایک بشر رسول ہوں۔ یعنی اللہ تعالیٰ اپنے قانون فیہا  
 تَخْيُونٌ کو توڑنے سے پاک ہے اور ذاتی طور پر میرے اندر طاقت نہیں۔

اب کیونکر تسلیم کیا جاسکتا ہے کہ اللہ تعالیٰ نے برخلاف اپنے وعدہ کے حضرت مسیح کو  
 آسمان پر بٹھایا یا وہ بشر رسول ہو کر خود چلے گئے۔ جبکہ سید الاولین والآخرین کے لئے  
 یہ بات جائز نہ رکھی گئی؟ ممکن ہے کسی بھائی کو وہم گزرے کہ شب معراج رسول مقبول صلی اللہ  
 علیہ وآلہ وسلم بھی تو آسمان پر گئے تھے۔ اسلئے یاد ہے کہ قرآن پاک میں اسراء کی رات آسمان  
 پر جانا ہرگز مذکور نہیں۔ اگر ہے تو کوئی دکھلائے؟ باقی اگر کہو کہ احادیث میں ہے تو یہ سچ ہے  
 مگر خود بخاری شریف میں تمام واقعہ معراج کے اخیر پر لکھا ہے وَاسْتَيْقَظَ وَهَوَّ  
 فِي الْمَسْجِدِ الْحَرَامِ (بخاری جلد ۴ ص ۲۲ مطبوعہ مصر) کہ پھر آپ جاگ اٹھے اور

آپ مسجد الحرام میں ہی تھے، بلکہ خود قرآن کریم میں بھی اس کو ایک روایا قرار دیا گیا ہے۔ فرمایا وَمَا جَعَلْنَا الْوُتُيَا إِلَٰهًا أَرْبِنَا إِلَّا فِتْنَةً لِلنَّاسِ (نہی اسرائیل غ)

گویا معراج ایک اعلیٰ درجہ کا کشف تھا پس مسیح کی مزعومہ جسمانی طویل آسمانی زندگی سے معراج کو کیا نسبت؟  
عیسائی دنیا حضرت مسیح علیہ السلام کو خدا کے

## تیسری حقیقت اور وفات مسیح

پکارتی ہے۔ اللہ تعالیٰ تمام باطل معبودوں کے متعلق فرماتا ہے وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۝ أَمْ وَاتَّخَذُوا غَيْرَ أَحْيَاءٍ وَمَا يَشْعُرُونَ أَيَّانَ يُبْعَثُونَ ۝ (انحل غ)  
کہ جن کو لوگ اللہ کے سوا معبود کر کے پکارتے ہیں، انہوں نے کچھ بھی پیدا نہیں کیا، بلکہ وہ خود پیدا شدہ ہیں۔ وہ فوت شدہ ہیں، زندہ نہیں۔ اور انہیں یہ بھی معلوم نہیں کہ کب اٹھائے جائیں گے؟ اب بھلا بتلائیے کہ ایسی صریح نص کی موجودگی میں بھی کوئی شخص حیات مسیح پر مہر رہے تو کیا وہ نصاریٰ کا مددگار نہ ہوگا؟ ۵

ہر عیسائی را از مقال خود مدد داند ÷ دلیری با پدید آمد پرستاران میت را  
گو یہ ضروری نہیں تھا کہ اس قدر نصوں کی موجودگی  
میں نام لے کر وفات مسیح کا ذکر کیا جاتا مگر اللہ تعالیٰ

## حضرت مسیح کا نام لیکر ان کی وفات

نے قرآن مجید میں حضرت مسیح کا نام لیکر بھی ان کی وفات کا ذکر کر دیا ہے۔ فرماتا ہے۔  
(۱) اِذْ قَالَ اللَّهُ يُعِيسِي رَآئِي مُتَوَقِّئَكَ وَدَا فَعُلْتَ اِلٰهِي وَمُطَهِّرُكَ  
مِنَ الَّذِيْنَ كَفَرُوْا وَجَاعِلُ الَّذِيْنَ اتَّبَعُوْكَ فَوْقَ الَّذِيْنَ كَفَرُوْا  
اِلٰى يَوْمِ الْاٰقِيْمَةِ ج (آل عمران غ)

ترجمہ۔ یاد کرو جب اللہ تعالیٰ نے فرمایا کہ اے عیسیٰ میں تجھے وفات دوں گا  
پھر تیرا رفع کروں گا اور کافروں کے الزامات سے تیری تطہیر کروں گا اور  
تیرے متبعین کو تیرے منکروں پر تاقیامت غلبہ دوں گا۔  
اس آیت میں اللہ تعالیٰ نے حضرت مسیح سے چار وعدے فرمائے تھے۔ اور سب سے  
پہلے وفات کا وعدہ ہے۔ ترتیب قرآنی اور نص حدیثی "اَبْدُوْا اِبْهَابَكُمْ لِلّٰهِ"



کے مطابق سب سے پہلے حضرت مسیح کی موت کا ہونا ضروری ہے۔ چنانچہ اسی کے مطابق  
 بَلْ رَفَعَهُ اللَّهُ إِلَيْهِ کی تفسیر میں علامہ محمد فرید وجدی اپنی کتاب دَارَةُ الْمَعَارِفِ  
 (اسلامی انسائیکلو پیڈیا) جلد ۶ صفحہ ۷۸ پر محققین کا قول نقل کرتے ہیں:-

”وَقَالَ آخِرُ وَفَّ بَلْ تَوَفَّاهُ اللَّهُ كَمَا يَتَوَفَّى النَّاسَ تَعْرِيفُ  
 إِلَيْهِ رُوحُهُ بِدَلِيلٍ قَوْلِهِ تَعَالَى إِنِّي مُتَوَفِّيكَ وَرَافِعُكَ“

ترجمہ۔ دوسروں نے کہا کہ اللہ تعالیٰ نے حضرت مسیح کو عام لوگوں کی طرح پہلے  
 موت دی، بعد ازاں اُن کی رُوح اللہ تعالیٰ کی طرف اٹھائی گئی۔

جیسا کہ اِنی متوفیک سے ثابت ہے۔“

(۲) اللہ تعالیٰ حضرت مسیح کا قول نقل فرماتا ہے:-

وَكُنْتُ عَلَيْهِمْ شَهِيدًا مَّا دُمْتُ فِيهِمْ فَلَمَّا تَوَفَّيْتَنِي  
 كُنْتُ أَنْتَ الرَّقِيبَ عَلَيْهِمْ وَأَنْتَ عَلَى كُلِّ شَيْءٍ شَهِيدٌ  
 (المائدہ ۱۶)

ترجمہ۔ کہ میں اپنی قوم کا نگران تھا (اور گواہ ہوں کہ انہوں نے مجھے اور  
 میری ماں کو خدا نہیں بنایا) جب تک میں ان میں رہا۔ پر جب تو نے  
 مجھے موت دیدی تو تو ہی ان کا نگرانِ حال تھا اور تو ہر چیز پر نگہبان ہو۔“

اس آیت میں حضرت مسیح اقرار فرماتے ہیں کہ جب میری قوم (نصاری) نے مجھے خدا بنایا  
 ہے اُس وقت میری توفی (موت) ہو چکی تھی۔ عیسائی آپ کو خدا بتاتے ہیں اس لیے آپ کی وفات  
 بھی ثابت ہے۔ دوسری طرح یوں سمجھئے کہ حضرت مسیح یا اپنی قوم میں ہیں یا ان کی توفی ہو چکی  
 ہے کیونکہ آیت میں حرف فاء لاکر دلائل کی گئی ہے کہ ان کی قوم سے علیحدگی کا باعث توفی  
 ہی تھی۔ اب یہ تو حیاں ہے کہ حضرت مسیح اس وقت اپنی قوم میں نہیں اس لیے ان کے فوت شدہ  
 ہونے میں کوئی شبہ نہیں۔

بھائیو! انصوصِ قرآنیہ ہر رنگ میں اور ہر حیثیت سے حضرت مسیح علیہ السلام کی موت کو واضح طور پر بیان کرتی ہیں۔ ان کی موجودگی میں آپ کیوں بلاوجہ وہ عقیدہ بناتے ہیں جو نہ صرف قرآن مجید کے ہی خلاف ہے بلکہ بانی اسلام علیہ التحیۃ والسلام کی عظمت میں بھی فرق لگاتے ہیں۔ آپ خدا کے واحد کے نام پر تنہائی میں غور فرمائیں کہ کونسا عقیدہ توحیدِ کامل کا مؤید اور شانِ نبوی کے مطابق ہے، حیاتِ مسیح یا وفاتِ مسیح؟

## شیخ الازہر مفتی مصر شیخ الاسلام علامہ محمود شلتوت کا فتویٰ

الاستاذ علامہ محمود شلتوت کی خدمت میں حضرت مسیح کی حیات و وفات کے بارے میں استفتاء پیش ہوا۔ آپ نے اس پر اعلان فرمایا کہ قرآن مجید سے حضرت مسیح کی وفات ثابت ہے۔ اس پر بعض علماء نے اُن سے اختلاف کیا۔ بحث و تمحیص کے بعد قرار پایا کہ قرآن مجید سے وفاتِ مسیح صریح طور پر ثابت ہے۔ دسمبر ۱۹۵۹ء میں علامہ موصوف کے فتویٰ کا مجموعہ مطبعتہ الازہر سے الفتاویٰ کے عنوان سے شائع ہوا اور آپ اُس وقت شیخ الازہر تھے۔ ذیل میں وہ اصل فتویٰ پہلے عربی میں درج کیا جاتا ہے اور پھر اس کا لفظ بلفظ ترجمہ بھی دیا جائے گا۔ یہ فتویٰ احمدیت کی فتحِ عظیم ہے اور غریب علماء و عوام کے لئے خاص طور پر قابلِ توجہ ہے۔ علامہ موصوف "رفع عیسیٰ" کے زیر عنوان تحریر فرماتے ہیں :-

## ”رفع عیسیٰ“

ورد إلى مشيخة الأزهر الجلیلة من حضرة عبدالکریم خان بالقيادة العامة لجيوش الشرق الأوسط سوال جاء فيه :

هل (عیسیٰ) حي أو ميت في نظر القرآن الکریم والسنة المطهرة ؟ وما حکم المسلم الذی ينکر انه حي ؟ وما حکم من لا يؤمن به اذا فرض أنه عاد إلى الدنيا مرة أخرى ؟

لہ حال ہی میں آپ کا انتقال ہو چکا ہے۔ (المؤلف)

وقد حول هذا السؤال إلينا فأجبنا بالفتوى التالية التي  
نشرتها مجلة الرسالة في سنتها العاشرة بالعدد ٤٦٢ .

### القرآن الكريم ونهاية عيسى:

أما بعد فإن القرآن الكريم قد عرض لعيسى عليه السلام  
فيما يتصل بنهاية شأنه مع قومه في ثلاث سور:

(١) في سورة آل عمران قوله تعالى " فلما احس عيسى منهم  
الكفر قال من انصاري إلى الله قال الحواريون نحن أنصار الله  
آمنّا بالله واشهد بأنا مسلمون . ربنا آمنّا بما أنزلت واتبعنا  
الرسول فاكتبنا مع الشاهدين . ومكروا ومكر الله والله خير  
الماكرين . إذ قال الله يا عيسى إني متوفيك ورافعك إلى و  
مطهرك من الذين كفروا ، وجاعل الذين اتبعوك فوق الذين  
كفروا إلى يوم القيامة ، ثم إلى مرجعكم فأحكم بينكم فيما  
كنتم فيه تختلفون " ٥٢ - ٥٥ .

(٢) وفي سورة المائدة قوله تعالى : " و قولهم إنا قتلنا  
المسيح عيسى بن مريم رسول الله ، وما قتلوه وما صلبوه ، ولكن  
شبه لهم ، وإن الذين اختلفوا فيه لفي شك منه ، ما لهم به من  
علم الا اتباع الظن ، وما قتلوه يقيناً بل رفعه الله إليه ، وكان  
الله عزيزاً حكيماً " ١٥٧ - ١٥٨ .

(٣) وفي سورة المائدة قوله تعالى : واذ قال الله يا عيسى  
بن مريم ، أأنت قلت للناس اتخذوني وأمي إلهين من دون الله ؟  
قال سبحانك ما يكون لي أن أقول ما ليس لي بحق ، إن كنت  
قلته فقد علمته ، تعلم ما في نفسي ولا أعلم ما في نفسك ،  
إنك أنت علام الغيوب . ما قلت لهم إلا ما أمرتني به : أن

اعبدوا الله ربي وربكم ، وكنت عليهم شهيداً ما دمت فيهم ،  
فلما توفيتني كنت أنت الرقيب عليهم وأنت على كل شيء  
شهيد " ١١٦-١١٧ .

هذه هي الآيات التي عرض القرآن فيها لنهاية شأن  
عيسى مع قومه .

والآية الأخيرة ( آية المائدة ) تذكر لنا شيئاً آخرورياً  
يتعلق بعبادة قومه له ولأمه في الدنيا وقد سأله الله عنها  
وهي تقرر على لسان عيسى عليه السلام أنه لم يقل لهم إلا  
ما أمره الله به : ( اعبدوا الله ربي وربكم ) وأنه كان شهيداً  
عليهم مدة إقامته بينهم وأنه لا يعلم ما حدث منهم بعد  
أن ( توفاه الله ) .

### معنى التوفى :

وكلمة (توفى) قد وردت في القرآن كثيراً بمعنى الموت  
حتى صار هذا المعنى هو الغالب عليها المتبادر منها ولم تستعمل  
في غير هذا المعنى إلا و بجانبها ما يصرفها عن هذا المعنى المتبادر  
" قل يتوفاكم ملك الموت الذي وكل بكم (١) " ان الذين توفاهم  
الملئكة ظالمى أنفسهم " (٢) " ولو تولى إذ يتوفى الذين كفروا  
الملئكة " (٣) توفته رسلنا . ومنكم من يتوفى . حتى يتوفاهن  
الموت . توفنى مسلماً وألحقنى بالصالحين .-

و من حق كلمة "توفيتنى" في الآية أن تحمل هذا المعنى  
المتبادر وهو الاماتة العادية التي يعرفها الناس ويدركها

(١) الآية ١١ من السجدة . (٢) الآية ٩٧ من سورة النساء .

(٣) الآية ٥ من سورة الانفال .

من اللفظ والسياق الناطقون بالمضاد. وإذن فالآية لو لم  
يتصل بها غيرها في تقرير نهاية عيسى مع قومه لما كان هناك  
مبرر للقول بأن عيسى حي لم يموت  
ولا سبيل إلى القول بأن الوفاة هنا مراد بها وفاة عيسى  
بعد نزوله من السماء بناء على زعم من يرى أنه حي في السماء ،  
وأنه سينزل منها آخر الزمان ، لأن الآية ظاهرة في تحديد  
علاقته بقومه هو ، لا بالقوم الذين يكونون في آخر الزمان وهم  
قوم محمد باتفاق ، لا قوم عيسى .

### معنى "رفعه الله إليه" : وهل هو إلى السماء؟

أما آية النساء فإنها تقول "بل رفعه الله إليه" وقد فسرها  
بعض المفسرين بل جمهورهم بالرفع إلى السماء ، ويقولون : إن الله  
ألقى على غيره شبهه . ورفع به جسده إلى السماء فهو حي فيها و  
سينزل منها آخر الزمان ، فيقتل الخنزير ويكسر الصليب ، و  
يعتبدون في ذلك -

أولاً : على روايات تفيد نزول عيسى بعد الدجال ، وهي  
روايات مضطربة مختلفة في الفاظها ومعانيها اختلافاً لا مجال  
معه للجمع بينها ، وقد نص على ذلك علماء الحديث وهي  
فوق ذلك من رواية وهب بن منبه وكعب الأحمري وهما من  
أهل الكتاب الذين اعتنقوا الإسلام وقد عرفت درجتهم في  
الحديث عند علماء الجرح والتعديل :

ثانياً : على حديث مروي عن أبي هريرة اقتصر فيه على  
الأخبار بنزول عيسى وإذا صح هذا الحديث فهو حديث آحاد -



وقد أجمع العلماء على أن أحاديث الأحاد لا تفيد عقيدة ولا يصح الاعتماد عليها في شأن المغيبات:

ثالثاً: على ما جاء في حديث المعراج من أن محمد صلى الله عليه وسلم حينما صعد إلى السماء وأخذ يستفتحها واحدة بعد واحدة فتفتح له ويدخل، رأى عيسى عليه السلام هو وابن خالته يحيى في السماء الثانية - ويكفيهما في توهين هذا المستند ما قرره كثير من شراح الحديث في شأن المعراج وفي شأن اجتماع محمد صلى الله عليه وسلم بالأنبياء، وأنه كان اجتماعاً روحياً لا جسمانياً (انظر فتح الباري وزاد المعاد وغيرهما).

ومن الطريف أنهم يستدلون على أن معنى الرفع في الآية هو رفع عيسى بجسده إلى السماء بحديث المعراج بينما ترى فريقاً منهم يستدل على أن اجتماع محمد بعيسى في المعراج كان اجتماعاً جسدياً بقوله تعالى "بل رفعه الله إليه" هكذا يتخذون الآية دليلاً على ما يفهمونه من الحديث حين يكونون في تفسير الحديث، ويتخذون الحديث دليلاً على ما يفهمونه من الآية حين يكونون في تفسير الآية.

## الرفع في آية آل عمران:

و نحن إذا رجعنا إلى قوله تعالى: "إني متوفيك ورافعك إلی" في آيات آل عمران مع قوله "بل رفعه الله إليه" في آيات النساء وجدنا الثانية اخباراً عن تحقيق الوعد الذي تضمنته الأولى، وقد كان هذا الوعد بالتوفية والرفع والتطهير من الذين كفروا، فاذا كانت الآية الثانية قد جاءت خالية من التوفية

والتطهير، واقتصرت على ذكر الرفع إلى الله فإنه يجب أن يلاحظ فيها ما ذكر في الأولى جمعا بين الآيتين .

والمعنى أن الله توفي عيسى ورفعه إليه وطهره من الذين كفروا . وقد فسر الألوسي قوله تعالى "إني متوفيك" بوجه منها - وهو أظهرها - إني مستوفي أجلك ومميتك حتف انفك لأسلط عليك من يقتلك ، وهو كناية عن عصمته من الأعداء وما هم بصدد من الفتك به عليه السلام لأنه يلزم من استيفاء الله أجله وموته حتف أنفه ذلك .

وظاهر أن الرفع الذي يكون بعد التوفية هو رفع المكانة لا رفع الجسد خصوصا وقد جاء بجانبه قوله : ( ومطهرك من الذين كفروا ) مما يدل على أن الأمر امر تشريف وتكريم .  
وقد جاء الرفع في القرآن كثيرا بهذا المعنى : في بيوت أذن الله أن ترفع . نرفع درجات من نشاء . ورفعنا لك ذكرك . ورفعناه مكانا عليا . يرفع الله الذين آمنوا الخ .

واذن فالتعبير بقوله ( ورافعك إلى ) وقوله ( بل دفعه الله إليه ) كالتعبير في قولهم لحق فلان بالرفيق الأعلى وفي ( إن الله معنا ) وفي ( عند مليك مقتدر ) وكلها لا يفهم منها سوى معنى الرعاية والحفظ والدخول في الكنف المقدس . فمن أين تؤخذ كلمة السماء من كلمة ( إليه ) ؟ اللهم إن هذا الظلم للتعبير القرآنى الواضح خضوعاً لقصاص وروايات لم يقم على الظن بها - فضلا عن اليقين برهان ولا شبه برهان !

### الفهم المتبادر من الآيات

وبعد فما عيسى إلا رسول قد خلت من قبله الرسل

'فأصبه قومه العداء' وظهرت على وجوههم بؤاد الشر بالنسبة إليه ، فالتجأ إلى الله شأن الأنبياء والمرسلين فانقذه الله بعزته وحكمته وخيب مكر أعدائه . وهذا هو ما تضمنته الآيات ( فلما أحس عيسى منهم الكفر قال من أنصاري إلى الله ) إلى آخرها ، بين الله فيها قوة مكره بالنسبة إلى مكرهم ، وأن مكرهم في اغتيال عيسى قد ضاع أمام مكر الله في حفظه وعصمته إذ قال ( يا عيسى اني متوفيك ورافعتك إلى ومطهرتك من الذين كفروا ) فهو يبشره بانجائه من مكرهم ورد كيدهم في نخورهم وأنه سيتوفى أجله حتى يموت حتف أنفه من غير قتل ولا صلب ، ثم يرفعه الله إليه .

وهذا هو ما يفهمه القارئ للآيات الواردة في شأن نهاية عيسى مع قومه متى وقف على سنة الله مع أنبيائه حين يتألب عليهم خصومهم ، ومتى خلا ذهنه من تلك الروايات التي لا ينبغي أن تحكم في القرآن ولست أدري كيف يكون انقاذ عيسى بطريق انتزاعه من بينهم ورفعه بجسده إلى السماء مكرًا وكيف يوصف بأنه خير من مكرهم مع أنه شيء ليس في استطاعتهم أن يقارموه شيء ليس في قدرة البشر ؟

ألا أنه لا يتفق مكر في مقابلة مكر إلا إذا كان جاريًا على أسلوبه ، غير خارج عن مقتضى العادة فيه . وقد جاء مثل هذا في شأن محمد صلى الله عليه وسلم ( واذ يمكر بك الذين كفروا ليثبتوك أو يقتلوك أو يخرجوك ويمكرون ويمكر الله والله خير الماكرين ) .

رفع عيسى ليس عقيدة يكفر منكرها

والخلاصة من هذا البحث :

۱۔ اُنہ لیس فی القرآن الکریم ولا فی السنۃ المطہرۃ  
مستند یصلح لتکوین عقیدۃ یطمئن الیہا القلب بأن عیسیٰ  
رفع بجسمہ الی السماء وأَنہ سَی الی الآن فیہا وأَنہ سَی نزل  
منہا آخر الزمان فی الارض .

۲۔ اُن کل ما تفسدہ الآیات الواردة فی هذا الشأن هو  
وعد اللہ عیسیٰ بأنہ متوفیہ أجلہ ورافعہ الیہ وعاصمہ من  
الذین کفروا ، وان هذا الوعد قد تحقق فلم یقتله اعداؤہ ولم  
یصلبواہ ولكن وفاه اللہ أجلہ ورفعہ الیہ .

۳۔ ان من اُنکر ان عیسیٰ قد رفع بجسمہ الی السماء  
وأَنہ سَی الی الآن وأَنہ سَی نزل منہا آخر الزمان فأنہ لا  
یکون بذلک منکراً لما ثبت بدلیل قطعی فلا یخرج عن  
اسلامہ وایمانہ ولا ینبغی اُن یحکم علیہ بالردۃ ، بل هو  
مسلم مؤمن ، اذا مات فهو من المؤمنین یصلی علیہ کما یصلی  
علی المؤمنین ویدفن فی مقابر المؤمنین ولا شیۃ فی ایمانہ  
عند اللہ واللہ بعبادہ خیر بصیر .

ترجمہ۔

### ”حضرت عیسیٰ کے رفع کی حقیقت“

جامع ازہر کے علماء کبار کی مجلس میں مشرق وسطیٰ کی فوجی قیادت عامہ کے  
عبدالکریم خان صاحب کی طرف سے سوال آیا ہے کہ کیا قرآن مجید اور سنت نبویہ  
کے مطابق حضرت عیسیٰ زندہ ہیں یا وفات پا گئے؟ نیز اس مسلمان پر کیا فتویٰ ہے  
جو اُن کے زندہ ہونے کا منکر ہے؟ نیز اس شخص کو کیا کہیں گے جو بالفرض اُن  
کے دوبارہ آنے پر ایمان نہ لائے؟

یہ سوال مجلس کی طرف سے ہمارے سپرد کیا گیا اور ہم نے اس پر ذیل کا

فتویٰ دیا جسے مصر کے ماہنامہ الرسالة نے جلد ۱۰ اور نمبر ۴۶۲ میں شائع کیا ہے۔

## حضرت مسیح کا انجام از روئے قرآن مجید

قرآن کریم نے تین مختلف سورتوں میں حضرت مسیح علیہ السلام کے ان آخری حالات کو ذکر کیا ہے جو ان کو اپنی قوم سے تعلق میں پیش آئے۔

(۱) سورۃ آل عمران میں اللہ تعالیٰ نے فرمایا: فَلَمَّا احْسَنَ عِيسٰی مِنْهُمْ الْكُفْرَ— فَمَا كُنْتُمْ فِيهِ تَخْتَلِفُونَ (آیت ۵۲-۵۵)

(۲) سورۃ النساء میں اللہ تعالیٰ فرماتا ہے: وَقَوْلُهُمْ اِنَّا قَتَلْنَا الْمَسِيْحَ عِيسٰی بْنِ مَرْيَمَ رَسُوْلَ اللّٰهِ— عَزِيزًا حَكِيْمًا (آیت ۱۵۷-۱۵۸)

(۳) سورۃ المائدہ میں اللہ تعالیٰ نے فرمایا: وَاِذْ قَالَ اللّٰهُ يٰ عِيسٰی بْنِ مَرْيَمَ— وَاَتِ عَلَى كُلِّ شَيْءٍ شَهِيدٌ (آیت ۱۱۶-۱۱۷)

یہی وہ آیات ہیں جن میں قرآن کریم نے حضرت مسیح کے اس انجام کو بیان فرمایا ہے جو انہیں اپنی قوم کے تعلق میں پیش آیا تھا۔

آخری آیت یعنی سورۃ المائدہ کی آیت اگلے جہاں کی اس گفتگو کو بیان کرتی ہے جو نصاریٰ کی طرف سے دنیا میں مسیح اور ان کی والدہ کی عبادت کرنے کے بابے میں ہوگی جبکہ اللہ تعالیٰ حضرت مسیح سے اس کے متعلق دریافت فرمائے گا۔ یہ آیت تصریح کر رہی ہے کہ حضرت مسیح عرض کریں گے کہ انہوں نے عیسائیوں کو صرف وہی بات کہی تھی جس کے کہنے کا اللہ تعالیٰ نے ان کو حکم دیا تھا یعنی یہ کہ اے لوگو! اللہ کی عبادت کرو جو میرا اور تمہارا رب ہے۔ نیز وہ عرض کریں گے کہ میں جب تک ان کے درمیان موجود تھا میں ان کا نگران تھا۔ البتہ مجھے اس کے بعد ہونے والے واقعات کا علم نہیں جب اللہ تعالیٰ نے مجھے وفات دے دی تھی۔



## توفی کے معنی

قرآن کریم میں لفظ توفی بکثرت وفات کے معنوں میں وارد ہوا ہے یہاں تک کہ اس لفظ کے یہی معنی عام پر مستعمل ہونے لگ گئے اور لفظ توفی سے موت کے معنی متبادر طور پر سمجھے جانے لگے۔ اور جب تک لفظ توفی کے ساتھ کوئی ایسا قرینہ موجود نہ ہو جو اسے اس متبادر معنی سے دور معنی کی طرف پھیر دے یہ لفظ موت کے معنی کے علاوہ کسی اور معنی میں استعمال ہی نہیں ہوتا۔ آیات قل یتوفاکم ملک الموت الذی وکل بکم (السجہ: ۱۱) ان الذین توفاهم الملائکۃ ظالمی انفسہم (النساء: ۹۷) ولتوتری اذ یتوفی الذین کفروا الملائکۃ (الانفال: ۵۰) توفتہ رسلنا۔ ومنکم من یتوفی۔ حتی یتوفاھن الموت۔ توفنی مسلماً والحقنی بالصالحین پیش ہیں۔

آیت میں لفظ توفیتنی کا حق ہے کہ اس سے وہی متبادر معنی مراد لئے جائیں جسے سب لوگ سمجھتے ہیں اور جسے اس لفظ اور اس کے سیاق سے سب عربی بولنے والے جانتے ہیں یعنی معروف موت۔ اندریں صورت جب تک اس آیت کے ساتھ کوئی اور چیز شامل کر کے شیخ کا اپنی قوم کے ساتھ اور انجام متعین نہ کیا جائے۔ اس آیت کے رُوسے یہ کہنے کی ہرگز گنجائش نہیں کہ عیسیٰ علیہ السلام زندہ ہیں اور ابھی تک فوت نہیں ہوئے۔

پھر ان لوگوں کے خیال کی وجہ سے جو حضرت مسیح کو ہنوز آسمان پر زندہ گمان کرتے ہیں اور کہتے ہیں کہ وہ آخری زمانہ میں آسمان سے اتریں گے اس بات کی بھی قطعاً گنجائش نہیں ہے کہ آیت میں وفات سے مراد شیخ کے آسمان سے اترنے کے بعد کی وفات ہے۔ کیونکہ آیت (فلما توفیتنی) جو صریح طور پر ان کی اپنی قوم سے تعلق کی حد بندی کر رہی ہے ان لوگوں پر شامل نہیں ہے جو

آخری زمانہ میں ہوں گے کیونکہ وہ تو آنحضرت صلی اللہ علیہ وسلم کی قوم ہیں نہ کہ  
مشیخ کی قوم۔

## رفعه اللہ الیہ کے معنی

سورۃ النساء کی آیت میں بل رفعہ اللہ الیہ وارد ہوا ہے بعض  
مفسرین بلکہ جمہور مفسرین نے اس میں رفع کی تفسیر آسمان کی طرف اُٹھانا کی ہے۔  
وہ کہتے ہیں کہ اللہ تعالیٰ نے کسی اور کو مشیخ کی شبیہ بنا دیا اور مشیخ کو جسم سمیت  
آسمان پر اٹھا لیا۔ وہ وہاں زندہ ہے اور آخری زمانہ میں وہاں اترے گا۔  
سُورۃ النور کو قتل کرے گا اور صلیب کو توڑے گا۔ مفسرین اس بارے میں  
اول تو ان روایات پر اعتماد کرتے ہیں جو دجال کے بعد نزول عیسیٰ کا ذکر کرتی  
ہیں۔ یہ روایات مضطرب اپنے الفاظ اور معانی میں اتنا شدید اختلاف رکھتی ہیں کہ  
ان میں تطبیق ممکن نہیں۔ اس امر کی تصریح خود علماء حدیث نے کی ہے۔ مزید برآں  
یہ وہاب بن منیہ اور کعب الاحبار کی روایات ہیں جو اہل کتاب میں سے مسلمان  
ہوئے تھے۔ علماء جرح و تعدیل کے نزدیک ان راویوں کا درجہ تم نجوئی جانتے  
ہو۔ دوسری بنیاد مفسرین کی وہ حدیث ہے جو حضرت ابو ہریرہؓ سے مروی ہے۔  
جس میں انہوں نے نزول عیسیٰ کی خبر پر اکتفاء کیا ہے۔ اگر یہ حدیث صحیح بھی ہو  
تب بھی یہ حدیث احاد ہے۔ علماء کا اجماع ہے کہ احادیث احاد سے نہ تو  
کوئی عقیدہ ثابت ہوتا ہے اور نہ ہی امور غیبیہ کے بارے میں ان پر اعتماد  
کرنا درست ہے۔

مفسرین کی تیسری سند وہ بیان ہے جو حدیث معراج میں آیا ہے کہ  
جب آنحضرت صلی اللہ علیہ وسلم نے آسمانوں کی طرف صعود فرمایا اور یکے بعد دیگرے  
آسمانوں کو کھولتے گئے اور ان میں داخل ہوتے گئے تو آپؐ نے حضرت عیسیٰؑ اور  
ان کے خالہ زاد بھائی حضرت یحییٰؑ کو دوسرے آسمان میں دیکھا۔ ہمارے لیے اس

استناد کو کمزور ثابت کرنے کے لیے یہی کافی ہے کہ خود شارحین حدیث کی اکثریت نے قرار دیا ہے کہ معراج کے موقع پر آنحضرت صلی اللہ علیہ وسلم کی نبیوں سے ملاقات روحانی رنگ کی تھی جسمانی نہ تھی۔ (فتح الباری اور زاد المعاد وغیرہ ملاحظہ ہوں) اور عجیب تر یہ ہے کہ مفسرین ایک طرف حدیث معراج سے یہ استدلال کرتے ہیں کہ آیت میں حضرت عیسیٰ کے رفع سے مراد جسم سمیت آسمان پر اٹھایا جانا ہے جبکہ ان میں سے ایک گروہ آیت بل دفعہ اللہ الیہ کو اس بات کی دلیل بتا رہا ہے کہ معراج کے موقع پر آنحضرت صلی اللہ علیہ وسلم کی حضرت مسیح سے جسمانی طور پر ملاقات ہوئی تھی۔ گویا اس طرح یہ لوگ جب حدیث کی تشریح کرتے ہیں تو اپنے مزعومہ معنوں پر آیت کو دلیل گردانتے ہیں اور جب آیت کی تفسیر کرتے ہیں تو اس تفسیر کے لیے حدیث کے مزعومہ معنوں کو بطور سند لاتے ہیں۔

### سورۃ آل عمران کی آیت میں رفع سے مراد

جب ہم سورۃ آل عمران کی آیت اتی متوفیک ودا فک الی کو سورۃ نساء کی آیت بل دفعہ اللہ الیہ سے ملا کر پڑھتے ہیں تو صاف معلوم ہو جاتا ہے کہ پہلی آیت میں جو وعدہ تھا دوسری میں اُسی کے پورا ہونے کا ذکر ہے۔ یہ وعدہ وفات، رفع اور کافروں سے تطہیر کا تھا۔ اگرچہ دوسری آیت (نساء والی آیت) میں وفات اور تطہیر کا بیان نہیں اور صرف رفع الی اللہ مذکور ہے تاہم دونوں آیتوں میں تطہیق کے لئے ضرورت ہے کہ اس سائے وعدے کو اس جگہ بھی مد نظر رکھا جائے پس آیت کے معنی یہ ہوں گے کہ اللہ تعالیٰ نے حضرت عیسیٰ کو وفات دی، پھر ان کا رفع فرمایا اور انہیں کافروں سے پاک ٹھہرایا۔

مشہور مفسر علامہ الاوسی نے متوفیک کی جو متعدد تفسیریں کی ہیں ان میں سے واضح ترین یہی معنی ہیں کہ میں تیری اجل کو پورا کروں گا اور تجھے

طبعی موت سے وفات دوں گا۔ تجھ پر کوئی ایسا شخص مستط نہ ہوگا جو تجھے قتل کر سکے۔ گویا اس میں بطور کنایہ بتا دیا گیا کہ حضرت مسیح دُشمنوں کے قتل وغیرہ سے محفوظ رہیں گے کیونکہ یہ بات پوری عمر دیئے جانے اور طبعی وفات پانے سے لازم آتی ہے۔

یہ بات بالکل عیاں ہے کہ وفات کے بعد رفع سے مراد صرف بلندی درجات ہی ہو سکتی ہے نہ کہ جہنمی رفع۔ بالخصوص جبکہ آیت میں ساتھ ہی و مظهرک من الذین کفروا کا لفظ بھی موجود ہے جس سے ثابت ہوتا ہے کہ یہاں پر شرف و عزت اور تکریم شان کا ذکر مقصود ہے۔

قرآن مجید میں لفظ رفع ان معنوں میں بکثرت آیا ہے مثلاً آیات: فی میوت اذن اللہ ان ترفع۔ نرفع درجات من نشاء۔ دفعنا لک ذکرک۔ و دفعناہ مکاناً علیاً۔ یرفع اللہ الذین آمنوا۔ الخ۔ پس آیت رافعک الیٰ اور بل رفعہ اللہ الیہ میں وہی معنوں اور تعبیر مراد ہے جو عام قول ”لحق فلان بالرفیق الاعلیٰ“ اور آیات ”ان اللہ معنا“ اور ”عند ملیک مقتدر“ میں مراد ہے۔ ان سب جگہ حفاظت، نگرانی اور مقدس پناہ میں داخل ہونے کے سوا کچھ مراد نہیں۔ پھر لفظ ”الیہ“ میں آسمان کا لفظ کہاں سے لیا جاتا ہے؟ بخدا قرآن کریم کے واضح طریق بیان پر یہ صریح ظلم محض ان قصوں اور روایتوں کی اتباع میں روا رکھا جا رہا ہے جن کے درست ہونے پر یقینی طور پر تو کجا ظنی طور پر بھی کوئی دلیل یا نیم دلیل قائم نہیں ہے۔

### آیات کا واضح اور متبادر مفہوم

علاوہ بریں حضرت مسیح صرف ایک رسول ہیں ان سے پہلے کے سب رسول فوت ہو چکے ہیں۔ حضرت مسیح کی قوم نے اُن سے دشمنی کی اور ان کے بائے

میں اُن کے بُرے ارادے نمایاں تھے تب حضرت مسیح نے نبیوں اور رسولوں کے طریق کے مطابق اللہ تعالیٰ کے حضور التجار کی اور اللہ تعالیٰ نے اپنی قوت اور حکمت سے انہیں محفوظ رکھا اور دشمنوں کے مکر کو ناکام کر دیا۔ یہی وہ مضمون ہے جو آیات فلما احس عیسیٰ منهم الکفر انما میں مذکور ہوا ہے۔ اللہ تعالیٰ نے ان میں بیان فرمایا کہ اللہ تعالیٰ کی تدبیر کافروں کے مکر کے مقابلہ پر نہایت قوی اور زبردست ہوتی ہے اسلئے حضرت مسیح کو بچانے اور محفوظ کرنے کی الہی تدبیر کے سامنے یہود کا مسیح کو قتل کرنے کا منصوبہ سراسر اکارت گیا۔ آیت یا عیسیٰ انی متوفیک و دافع الی ومطہرک من الذین کفرو ایں اللہ تعالیٰ نے حضرت مسیح کو بشارت دی تھی کہ وہ اسے دشمنوں کے مکر سے نجات دیگا اور اُن کی بُری تدبیر کو اُن کے مُنہ پر مارے گا۔ وہ حضرت مسیح کو طبعی عمر دے گا یہاں تک کہ وہ آخر کار بغیر قتل اور صلیب کے طبعی طور پر فوت ہوں گے۔ نیز خدا تعالیٰ ان کا اپنی طرف رخ کرے گا۔

ہر وہ شخص جس کا ذہن اُن روایات سے خالی ہو جنہیں قرآن کریم پر حکم بنانا جائز نہیں اور وہ اللہ تعالیٰ کی اس سُنت کو بھی جانتا ہو جو نبیوں پر دشمنوں کے حملہ آور ہونے کے وقت ظاہر ہوتی رہی ہے مندرجہ بالا آیات پڑھتے وقت ان کا مذکورہ مفہوم ہی سمجھے گا نہ کچھ اور۔ یہ بات میری سمجھ سے بالا ہے کہ مسیح کو یہود کے درمیان سے اُٹھا کر آسمان پر لے جانے کو ”مکر“ کس طرح قرار دیا جاسکتا ہے اور پھر یہ کیونکر کہا جاسکتا ہے کہ یہ یہود کے مکر سے بہتر تھا حالانکہ وہ اس صورت کا سرے سے مقابلہ ہی نہیں کر سکتے تھے کیونکہ یہ انسانی طاقت سے بالا ہے؟ انسانی مکر کے مقابلہ پر الہی تدبیر پر لفظ مکر کا اطلاق ایسی صورت میں ہو سکتا ہے جبکہ وہ تدبیر عام عادت سے خارج نہ ہو اور انسانی مکر کے اسلوب پر نافذ ہو۔ جیسا کہ آنحضرت صلی اللہ علیہ وسلم کے بارے میں اللہ تعالیٰ



فرماتا ہے واذ یمکربک الذین کفروا لیثبتوک اد یقتلوک  
اد ینحرجوک ویمکرون ویمکرا لله واللہ خیر الماکرین۔

## مسیحؑ کے آسمان پر جانے کا منکر کافر قرار نہیں دیا جاسکتا!

اس ساری بحث کا خلاصہ یہ ہے کہ :-

اول۔ قرآن کریم میں نیز سنت نبویہ مقدسہ میں کوئی ایسی سند موجود نہیں جس پر اس عقیدہ کو اطمینان قلب سے مبنی سمجھا جاسکے کہ حضرت عیسیٰؑ جسم سمیت آسمان پر اٹھائے گئے تھے اور اب تک وہاں زندہ ہیں اور وہاں کے آخری زمانہ میں زمین پر اتریں گے۔

دوہ۔ اس بابے میں قرآن کریم کی آیات سے صرف اتنا معلوم ہوتا ہے کہ اللہ تعالیٰ نے حضرت عیسیٰؑ سے وعدہ فرمایا تھا کہ وہ اسے وقت مقررہ پر وفات دے گا اور اس کا اپنی طرف رفع کرے گا اور کافروں سے اُسے محفوظ رکھے گا اور یہ وعدہ پورا ہو گیا ہے۔ حضرت مسیحؑ کے دشمن اسے مقتول و مصلوب نہیں بنا سکے بلکہ اللہ تعالیٰ نے ان کی مدت پوری کر کے انہیں وفات دے دی اور اپنی طرف رفع فرمایا۔

سوم۔ پس جو شخص مسیحؑ کے جسم سمیت آسمانوں پر اٹھائے جانے اور وہاں زندہ ہونے اور آخری زمانہ میں آسمان سے اُترنے کا انکار کرتا ہے وہ کسی ایسی چیز کا انکار نہیں کرتا جو دلیل قطعی سے ثابت ہو لہذا وہ ایمان و اسلام سے خارج نہیں ہو جاتا۔ اس پر ارتداد کا حکم لگانا ہرگز درست نہیں بلکہ وہ مسلمان اور مومن ہے۔ جب وہ فوت ہو تو مومنوں کی طرح اس کا جنازہ پڑھا جانا چاہیے اور مسلمانوں کے قبرستان میں اُسے دفن کیا جانا چاہیے۔ عند اللہ اس کے ایمان میں کوئی شبہ نہیں۔ واللہ بعبادہ خیر بصیر۔  
(کتاب الفتاویٰ مطبوعہ از ہر دسمبر ۱۹۵۹ء ص ۷۲۱)

## وفات مسیح اور احادیث

اگرچہ نصوص قرآنیہ کے بعد کسی حدیث کی حاجت نہیں لیکن دو حدیثوں کا ذکر کرنا بھی مناسب ہے۔ پہلی حدیث - آنحضرت صلی اللہ علیہ وسلم فرماتے ہیں - لَوْ كَانَ مُوسَى وَعِيسَى حَيَيْنِ لَمَا وَسَعَهُمَا إِلَّا اِتِّبَاعُ عِیْسَى کہ اگر موسیٰ اور عیسیٰ زندہ ہوتے تو وہ آج ضرور میری پیروی کرتے یعنی وہ فوت ہو چکے ہیں۔ (تفسیر ابن کثیر بر حاشیہ فتح البیان جلد ۲، الیواقیت و الخواہر جلد ۲ ص ۲۲۷، شرح مواہب لدنیہ جلد ۱ ص ۷۹) اسی حدیث کی بناء پر امام ابن قیم کی کتاب میں بھی لکھا ہے - لَوْ كَانَ مُوسَى وَعِيسَى فِي حَيَاتِهِمَا لَكُنَّا مِنْ اَتْبَاعِهِ (مدارج السالکین جلد ۲ ص ۲۱۳) اگر موسیٰ اور عیسیٰ بقید حیات ہوتے تو وہ نبی اکرم صلی اللہ علیہ وسلم کے اتباع میں شامل ہوتے۔

یاد رکھنا چاہیے کہ حضرت موسیٰ اور حضرت عیسیٰ کے متعلق اس قسم کے الفاظ مختلف طریق پر آئے ہیں۔ مندرجہ بالا روایت میں حضرت موسیٰ اور حضرت عیسیٰ دونوں کا نام ہے۔ ایک روایت میں صرف حضرت موسیٰ کا نام ہے اور ایک میں صرف حضرت عیسیٰ علیہ السلام کا نام ہے اور وہ یہ ہے۔ لَوْ كَانَ عِيسَى حَيًّا مَا وَسَعَهُ إِلَّا اِتِّبَاعُ عِیْسَى (شرح فقہ اکبر مطبوعہ مصر ص ۱۱) امام ملا علی قاری لکھتے ہیں کہ آنحضرت صلی اللہ علیہ وسلم نے فرمایا کہ اگر حضرت عیسیٰ زندہ ہوتے تو میری تابعداری کرتے۔ پس کسی روایت میں صرف موسیٰ کا لفظ یا کہ متذکرہ صدر روایت کو غلط قرار نہیں دیا جاسکتا۔ جس طرح صرف حضرت عیسیٰ والی روایت سے موسیٰ والی روایت کو رد نہیں کیا جاسکتا۔ بلکہ ان میں سے ہر ایک اپنی اپنی جگہ درست ہے۔ علامہ ابن رشید البغدادی نے آنحضرت صلی اللہ علیہ وسلم کی مدح میں کیا خوب کہا ہے۔

مَحُونَا بِكَ الْاَدْيَانِ لَوْ عَاشَ رُسُلُنَا

لَجَاءَكَ عِيسَى تَابِعًا وَكَرِيمًا

اے رسول! تیرے ذریعے سے سب دین منسوخ ہو گئے۔ اگر پہلے رسول زندہ ہوتے

تو ہم نے اختصار کو مدنظر رکھا ہے اس لیے جملہ آیات احادیث درج نہیں کیں۔ ماننے والے کیلئے تو ایک دلیل بھی کافی ہوتی ہے (یعنی

تو تیرے تابعدار ہوتے" (دیوان محدث الاضافات مطبوعہ بکیرت ۲۸)

دوسری حدیث، آنحضرت صلی اللہ علیہ وسلم نے فرمایا۔ اِنَّ عِيسَىٰ بْنَ مَرْيَمَ عَاشَ عِشْرِيْنَ وَ مِائَةً سَنَةً۔ تحقیق حضرت عیسیٰ <sup>علیہ السلام</sup> ایک سو بیس سال زندہ رہے ہیں (کنز العمال جلد ۱۲ ص ۱۲۸) صحیح الکرامہ ص ۲۲۸، جلالین مجتہدین ص ۵) گویا نہ صرف حضرت عیسیٰ کی موت کا اعلان فرمایا بلکہ ان کی عمر بھی بتادی۔

احادیث نبویہ میں حضرت مسیح کے زندہ یا جسم سمیت آسمان پر ہونے کا قطعاً کوئی ذکر موجود نہیں ہے۔ البتہ نزول ابن مریم کا ذکر پایا جاتا ہے۔ مگر ساتھ ہی یہ بھی مذکور ہے وَ لَا مَا مَعَكُمْ مِنْكُمْ (صحیح البخاری) کہ وہ تمہارا امام تم میں سے ہوگا۔ گویا وہ اُمّتِ محمدیہ کا فرد ہوگا۔ بنی اسرائیل میں سے نہ ہوگا۔ نیز نبی کریم صلی اللہ علیہ وسلم نے اپنی رؤیا کا ذکر کر کے واضح فرمادیا کہ اسرائیلی مسیح اور تھا اور اُمّتِ محمدیہ کا موعود اور ہے۔ کیونکہ آنحضرت صلی اللہ علیہ وسلم نے پہلے مسیح کے حلیہ میں فرمایا اَحْمَرُ جَعْدٌ کہ اس کا رنگ سرخ ہے اور بال گھونگریا لے ہیں۔ اور مسیح موعود کے متعلق فرمایا اَدْمُ سَبِطٌ کہ وہ گندم گوں رنگ کا ہوگا اور اس کے بال سیدھے ہوں گے۔ (صحیح بخاری جلد ۲ ص ۵۸ مطبوعہ مصر) پس نزول ابن مریم والی احادیث سے حضرت مسیح کی جسمانی زندگی کا استدلال باطل ہے۔ احادیث میں حیاتِ مسیح کے عدم ذکر کا اعتراف سب علماء کر رہے ہیں۔ تنازعہ اعتراف یہ ہے کہ :-

”حضور سرورِ کونین صلی اللہ علیہ وسلم نے جب بھی اس موضوع پر ارشاد فرمایا نزول مسیح بن مریم ہی ذکر فرمایا کبھی بھی حیاتِ عیسیٰ علیہ السلام کا لفظ آپ کی زبان مبارک پر نہیں آیا“  
(ماہنامہ تعلیم القرآن راولپنڈی نومبر ۱۹۶۲ء ص ۱)

صحابہ کرام کے دو عظیم الشان اجماع وفاتِ مسیح پر

(۱) صحابہ کرام رضوان اللہ علیہم کی آنحضرت صلی اللہ علیہ وسلم کے لئے جان نثاری

وارفتگی اور عاشقانہ محبت کو دیکھتے ہوئے ایک لمحہ کے لئے بھی یہ وہم نہیں کیا جاسکتا کہ آپ پر وہ کسی دوسرے نبی کو کسی نوع کی بھی فضیلت دیتے تھے چہ جائیکہ یہ کہا جائے کہ ان کا اعتقاد تھا کہ ”سردارِ دو جہاں“ زیرِ زمین مدفون اور حضرت عیسیٰ بحسدہ لعنصری آسمان پر زندہ موجود ہیں ”حاشا وکلاً۔“

نہ معلوم ان بزرگ ہستیوں کی طرف یہ عقیدہ کیونکر منسوب کیا جاسکتا ہے جبکہ انہوں نے ایک نہیں بلکہ دو دفعہ عظیم الشان اجتماع کے ذریعہ اس حقیقت پر مہر کر دی کہ حضرت عیسیٰؑ بھی دیگر انبیاء علیہم السلام کی طرح اس دارِ فانی سے ہمیشہ کے لئے انتقال فرما گئے۔ چنانچہ حضور سرورِ کائنات کی وفات کے موقع پر جب حضرت عمرؓ فرما رہے تھے کہ ہو آپ کو وفات یافتہ قرار دے گا میں اس کی گردن اڑا دوں گا حضرت ابو بکر رضی اللہ عنہ نے سب صحابہؓ کے سامنے سب ذیل خطبہ پڑھا۔

أَمَّا بَعْدُ مَنْ كَانَ مِنْكُمْ يَعْبُدُ مُحَمَّدًا صَلَّى اللَّهُ عَلَيْهِ وَسَلَّمَ  
فَيَا مُحَمَّدًا قَدْ مَاتَ وَمَنْ كَانَ مِنْكُمْ يَعْبُدُ اللَّهَ فَإِنَّ  
اللَّهَ حَيٌّ لَا يَمُوتُ قَالَ اللَّهُ تَعَالَى وَمَا مُحَمَّدٌ إِلَّا رَسُولٌ  
قَدْ خَلَتْ مِنْ قَبْلِهِ الرُّسُلُ - اِلَى قَوْلِهِ الشَّاكِرِينَ -

(بخاری کتاب المغازی باب مومن النبی جلد ۲ ص ۶۲ مطبوع مصر)

ترجمہ۔ جو تم میں سے آنحضرت صلی اللہ علیہ وآلہ وسلم کی عبادت کرتا تھا وہ جان لے کہ آج آپ فوت ہو گئے ہیں۔ اور جو اللہ کی عبادت کرتا تھا اُسے واضح رہے کہ اللہ تعالیٰ زندہ اور غیر فانی ذات ہے۔ اللہ تعالیٰ خود فرماتا ہے کہ نبی کریم صلی اللہ علیہ وآلہ وسلم محض ایک رسول ہیں اور آپ سے پہلے تمام رسول فوت ہو چکے ہیں۔“

حضرت ابو بکر صدیق رضی اللہ تعالیٰ عنہ کا یہ خطبہ صحابہؓ بالخصوص حضرت عمر رضی اللہ عنہ کی تمام امیدوں پر پانی پھیرنے والا تھا۔ انہوں نے آیتِ قرآنی کی بناء پر یقین کر لیا کہ بے شک آنحضرت صلی اللہ علیہ وآلہ وسلم فوت ہو گئے ہیں کیونکہ آپ سے پہلے بھی تمام رسول فوت

ہو چکے ہیں۔ اگر ان کے نزدیک ایک بھی گز ششہ نبی زندہ ہوتا تو وہ فرطِ محبت کے باعث آپ کی موت کے قائل نہ ہوتے۔ چنانچہ ایک روایت میں آتا بھی ہے کہ پہلے حضرت عمرؓ فرمایا ہے تھے کہ حضورؐ زندہ ہیں، اِنَّمَا رُفِعَ اِلَى السَّمَاءِ كَمَا رُفِعَ عِيسَى ابْنُ مَرْيَمَ (حجج الکرام ملکہ) جیسے حضرت عیسیٰؑ کا رفع ہوا ہے ویسے ہی آپؐ کا بھی رفع ہوا ہے اور آپؐ بھی دوبارہ تشریف لائیں گے۔ مگر حضرت ابوبکرؓ کے زبردست استدلال اور آیتِ قرآنی کی نص نے انہیں یقین دلایا کہ نہ صرف آپؐ ہی فوت ہوئے ہیں بلکہ جمیع انبیاء کرام بھی وفات پا گئے ہیں چنانچہ حضرت عمرؓ خاموش ہو گئے اور باقی صحابہؓ نے بھی سکوت اختیار کر کے حضرت عیسیٰؑ کی موت پر مہرِ یقین ثبت کر دی۔ حضرت عمرؓ فرماتے ہیں:-

”وَاللّٰهُ مَا هُوَ اِلَّا اَنْ سَمِعْتُ اَبَا بَكْرٍ تَلَاهَا فَعَقِرْتُ حَتّٰى مَا تُقَلِّفُ رِجْلَايَ وَحَتّٰى اَهْوَيْتُ اِلَى الْاَرْضِ مِنْ حَيْثُ سَمِعْتُهُ تَلَاهَا اِنَّ النَّبِيَّ صَلَّى اللّٰهُ عَلَيْهِ وَسَلَّمَ قَدْ مَاتَ“ (بخاری جلد ۲ ص ۶۱)

کہ بخدا جب میں نے حضرت ابوبکرؓ کو آیت وَمَا مُحَمَّدٌۭ سِوَاكَ میں سمجھا کہ یہ آیت تو مجھے ابھی معلوم ہوئی ہے، پھر تو میرے پاؤں میں طاقت نہ رہی اور میں زمین پر گر پڑا۔ کیونکہ ابوبکرؓ نے بیان فرمایا کہ آنحضرت ﷺ علیہ وسلم فوت ہو گئے ہیں۔

دیگر صحابہؓ کا بھی یہی حال تھا۔ چنانچہ حضرت حسانؓ فرماتے ہیں:-

كُنْتُ السَّوَادَ لِنَاظِرِي فَقَعِي عَلَيْكَ النَّاطِرُ  
مَنْ شَاءَ بَعْدَكَ فَلَيْمْتُ فَقَلَيْكَ كُنْتُ اَحَاذِرُ

اے نبی! تو میری آنکھ کی پتلی تھا تیرے مرنے سے میری آنکھ اندھی ہو گئی

تیرے بعد جو چاہے مرے مجھے تو تیرا ہی ڈر تھا کہ تو فوت نہ ہو جائے۔

اے کہاں یہ وارفتگی اور کہاں موجودہ مسلمانوں کے خیالات و

بہیں تفاوت رہ از کجاست تا کجا

صحابہ کرامؓ کا یہ زبردست اجماع روزِ روشن کی طرح بتا رہا ہے کہ کوئی صحابی بھی حضرت



عیسےؑ کی زندگی کا معتقد نہ تھا۔ اگر کوئی روایات نصاریٰ کے ماتحت ان کو پہلے زندہ سمجھتا بھی تھا تو حضرت ابوبکرؓ کے خطبہ نے اس کی غلطی کا بھی ازالہ کر دیا اور سب صحابہؓ کا اس مسئلہ میں واحد مسلک (وفات مسیح) ہو گیا۔

(۲) حضرت علی کرم اللہ وجہہ کی شہادت کے بعد حضرت امام حسنؓ منبر پر چڑھے اور فرمایا:

”أَيُّهَا النَّاسُ قَدْ قُبِضَ اللَّيْلَةُ رَجُلٌ لَمْ يَسْبِقْهُ الْآدَوُونَ وَلَا يُدْرِكُهُ الْآخِرُونَ قَدْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَتَّبِعُهُ الْمَلَكُ فَيَكْتَنِفُهُ جَبْرِئِيلُ عَنْ يَمِينِهِ وَمِيكَائِيلُ عَنْ شِمَالِهِ فَلَا يَنْشَيْ حَتَّى يَفْتَحَ اللَّهُ لَهُ وَمَا تَرَكَ إِلَّا سَبْعَ مِائَةِ دَرَاهِمٍ أَرَادَ أَنْ يَشْتَرِيَ بِهَا خَادِمًا وَلَقَدْ قُبِضَ فِي اللَّيْلَةِ الَّتِي عُرِجَ فِيهَا بِرُوحِ عِيسَى ابْنِ مَرْيَمَ لَيْلَةُ سَبْعٍ وَعِشْرِينَ مِنْ رَمَضَانَ“  
(طبقات کبیر جلد ۲ ص ۲۱۱)

کہ اے لوگو! آج رات وہ انسان فوت ہوا ہے کہ پہلے اور پچھلے اس کے مرتبہ کو نہیں پاسکتے۔ انحضرت صلی اللہ علیہ وسلم آپ کو جنگ کے لیے بھیجا کرتے تھے تو ہیرائیل آپ کے دائیں اور میکائیل بائیں ہوتا تھا اور آپ فتح کئے بغیر واپس نہ لوٹتے تھے۔ آپ کا ترکہ سات سو درہم ہے جن کے متعلق آپ کا ارادہ تھا کہ ایک غلام خریدیں۔ آپ اُس رات میں فوت ہوئے جس میں حضرت عیسےؑ بن مریم کی رُوح اٹھائی گئی تھی یعنی ستائیس رمضان۔“

اس بیان میں نہایت تصریح کے ساتھ بتایا گیا ہے کہ آسمان پر جانے والی چیز صرف حضرت عیسےؑ علیہ السلام کی رُوح تھی، اُن کا جسم آسمان پر نہ گیا تھا۔ اور پھر یہ بھی بتا دیا گیا ہے کہ عیسےؑ کی موت کی تاریخ ۲۷ رمضان تھی۔

بھائیو! عجیب حکمت الہی ہے کہ نبی کریم صلی اللہ علیہ وسلم کے رحلت فرمانے کے بعد اگر صحابہؓ کا کسی مسئلہ پر اجماع ہوتا ہے تو وہ وفات مسیح ہے۔ اور خلافت راشدہ کے بعد بھی پہلا اجماع اسی عقیدہ پر ہوتا ہے۔ اور ہر دو وقتوں میں ہونے والا خلیفہ ہی خطبہ

پڑھتا ہے تاکہ کسی قسم کا شبہ نہ رہ سکے مگر افسوس ہے کہ پھر بھی بعض لوگ ”مَا آفَأَعَلَيْهِ  
 دَا صَحَابِي“ برگامزن ہونے کا دعویٰ کرتے ہوئے حیاتِ مسیحؑ کے قائل ہیں۔ یَا لَلْجَبِّ !  
 عزیزو! غور کرو کہ قرآنی نصوص، احادیثی بیانات، اور اجماع کے خلاف  
 عقیدہ رکھ کر آپؐ کیونکر ”اہل سنت و الجماعت“ کہلا سکتے ہیں؟ نبی پاک صلی اللہ  
 علیہ وسلم نے حضرت عیسیٰؑ کو فوت شدہ انبیاء میں دیکھا (بخاری باب الاسراء جلد ۱ ص ۹)  
 کیا یہ کافی شہادت نہ تھی؟ پھر آپؐ نے خود فوت ہو کر متلا دیا کہ مجھ سے پہلے بھی کوئی  
 رسول زندہ نہیں کیا اس سے آپؐ کی تسلی نہیں ہو سکتی؟ پھر کیا صحابہ کرامؓ کے یہ دو بتیں  
 اور اظہر من الشمس اجماع آپؐ کو اطمینان نہیں دلا سکتے؟ اگر نہیں تو کیا اس کے برخلاف  
 ”حیاتِ مسیحؑ“ کے متعلق بھی آپؐ کے پاس کوئی ثبوت نصِ قرآنی یا اجماع صحابہؓ ہے؟  
 ہرگز نہیں!

اب آپؐ ہی خود فیصلہ فرمائیں کہ کونسا فریقِ آحقؑ بالآمین ہے؟ کیا ہی خوش قسمت  
 وہ انسان ہے جس کے لئے یقین اور بصیرت کے دروازے کھولے گئے اور اس نے  
 حق کو پالیا۔

## عقیدہ وفاتِ مسیحؑ کے متعلق حضرت مسیح موعودؑ کی وصیت!

بعض لوگ خیال کرتے ہیں کہ جماعت احمدیہ یونہی بے ضرورت حضرت عیسیٰ علیہ السلام  
 کی وفات پر زور دے رہی ہے مگر یہ خیال سراسر غلط ہے کیونکہ :-  
 اول تو جب قرآن مجید نے اپنی صریح نصوص میں حضرت عیسیٰ علیہ السلام کی وفات کا  
 ذکر فرمایا ہے تو ہر مسلمان کا فرض ہے کہ اس عقیدہ کو اختیار کرے اس کا  
 اعلان کرے اور اس کے دلائل سے لوگوں کو آگاہ کرے۔

دوہرہ۔ آج اس زمانہ میں اس عقیدہ کی اسلام کی زندگی اور آنحضرت صلی اللہ علیہ وسلم کی  
 برتری و افضلیت کے اعلان کے لئے اساسی ضرورت ہے۔ عیسائی  
 پادریوں نے جو صورتِ حال پیدا کر دی ہے اس کے ازالہ کے لئے عقیدہ

وفاً مسیح ازل سے لازمی ہے۔ گویا یہ یادریوں کے زہر کے لئے قرآنی تریاق ہے۔  
یہی وجہ ہے کہ حضرت مسیح موعود علیہ السلام نے مسلمانوں کو آخری وصیت کے  
طور پر فرمایا ہے کہ:-

”اے میرے دوستو! اب میری ایک آخری وصیت کو سنو اور ایک راہ  
کی بات کہتا ہوں اس کو خوب یاد رکھو کہ تم اپنے ان تمام مناظرات کا جو عیسائیوں  
سے تمہیں پیش آتے ہیں پہلو بدل لو اور عیسائیوں پر یہ ثابت کر دو کہ درحقیقت  
مسیح ابن مریم ہمیشہ کے لئے فوت ہو چکا ہے۔ یہی ایک بحث ہے جس میں  
فتح یاب ہونے سے تم عیسائی مذہب کی رُوٹے زمین سے صاف پیٹ دو گے۔  
تمہیں کچھ بھی ضرورت نہیں کہ دوسرے لمبے لمبے جھگڑوں میں اپنے اوقات عزیز  
کو ضائع کرو۔ صرف مسیح ابن مریم کی وفات پر زور دو اور پر زور دلائل سے  
عیسائیوں کو لا جواب اور ساکت کر دو۔ جب تم مسیح کا مردوں میں داخل ہونا  
ثابت کر دو گے اور عیسائیوں کے دلوں میں نقش کر دو گے تو اس دن تم سمجھ لو کہ  
آج عیسائی مذہب دنیا سے رخصت ہوا۔ یقیناً سمجھو کہ جب تک ان کا خدا  
فوت نہ ہو ان کا مذہب فوت نہیں ہو سکتا اور دوسری تمام بحثیں ان کے  
ساتھ بحث ہیں۔ ان کے مذہب کا ایک ہی ستون ہے اور وہ یہ کہ اب تک  
مسیح ابن مریم آسمان پر زندہ بیٹھا ہے۔ اس ستون کو پاش پاش کر و پھر  
نظر اٹھا کر دیکھو کہ عیسائی مذہب دنیا میں کہاں ہے۔ چونکہ خدا تعالیٰ ابھی  
چاہتا ہے کہ اس ستون کو ریزہ ریزہ کرے اور یورپ اور ایشیا میں  
توحید کی ہوا اچلاوے اس لئے اس نے مجھے بھیجا اور میرے پر اپنے خاص  
الہام سے ظاہر کیا کہ مسیح ابن مریم فوت ہو چکا ہے۔ چنانچہ اس کا الہام ہے  
ہے کہ مسیح ابن مریم رسول اللہ فوت ہو چکا ہے اور اس کے رنگ میں  
ہو کر وعدہ کے موافق تو آیا ہے۔ وکان وعد اللہ مفعولاً انت معی  
وانت علی الحق المبین انت مصیب ومعین الحق“ (ازالہ اوہام طبع پنجم ص ۲۲)

## پادریوں کی شکست فاش کا اعتراف

۱۹۳۲ء میں دہلی سے نور محمد صاحب

مالک اصح المطابع نے حضرت شاہ رفیع الدین

صاحب اور مولانا اشرف علی صاحب کے دونوں ترجموں والا ایک قرآن شریف شائع کیا۔ اس کے دیباچہ میں صاف اور واضح اقرار کیا گیا ہے کہ عیسائی پادریوں کی ہندو کو عیسائی بنانے کی حکیم کو حضرت مرزا غلام احمد قادیانیؒ نے عقیدہ وفات مسیح سے سراسر ناکام بنا دیا اور پادریوں کو ہندوستان سے لے کر ولایت تک شکست دیدی۔ اصل الفاظ یہ ہیں :-

”اسی زمانہ میں پادری لیفرائے پادریوں کی ایک بڑی جماعت لیکر اور حلف اٹھا کر ولایت سے چلا کر تھوڑے عرصہ میں تمام ہندوستان کو عیسائی بنالوں گا۔ ولایت کے انگریزوں سے روپیہ کی بہت بڑی مدد اور آئندہ کی مدد کے مسلسل وعدوں کا اقرار لے کر ہندوستان میں داخل ہو کر بڑا ظلم برپا کیا۔ اسلام کی سیرت و احکام پر جو اس کا حملہ ہوا تو وہ ناکام ثابت ہوا۔ کیونکہ احکام اسلام و سیرت رسولؐ اور احکام انبیاء بنی اسرائیل اور ان کی سیرت جن پر اس کا ایمان تھا یکساں تھے۔ پس الزامی و نقلی و عقلی جوابوں سے ہار گیا مگر حضرت عیسیٰؑ کے آسمان پر بحکم خاکی زندہ موجود ہونے اور دوسرے انبیاء کے زمین میں مدفون ہونے کا حملہ عوام کے لئے اس کے خیال میں کارگر ہوا۔ تب مولوی غلام احمد قادیانی کھڑے ہو گئے اور لیفرائے اور اُس کی جماعت سے کہا کہ عیسیٰؑ جس کا تم نام لیتے ہو دوسرے انسانوں کی طرح سے فوت ہو کر دفن ہو چکے ہیں اور جس عیسے کے آنے کی خبر ہے وہ میں ہوں پس اگر تم سعادت مند ہو تو مجھ کو قبول کر لو۔ اس ترکیب سے اُس نے لیفرائے کو اس قدر تنگ کر دیا کہ اس کو اپنا پیچھا چھڑانا مشکل ہو گیا اور اس ترکیب سے اس نے ہندوستان سے لے کر ولایت تک کے

پادریوں کی شکست دیدی“ (دیباچہ معجز نما کلاں قرآن شریف مترجم  
مطبوعہ ۱۹۳۳ء ص ۲۰)

کیا اس واضح حقیقت کے باوجود کسی مسلمان کو عقیدہ وفاتِ مسیح کا انکار  
کرنا چاہیئے؟ سچ ہے۔

ابن مریم مرگیا حق کی قسم  
داخلِ جنت ہوا وہ محترم

## مبحث دوم

### ختم نبوت کی حقیقت

ایک ضروری وضاحت | جماعتِ انبیاء کا سلسلہ نبوت میں ہوا اختلاف موجود ہے  
علماء سے ہے پہلے اسے سمجھ لینا چاہیئے۔ یاد رہے کہ سلسلہ  
انبیاء حضرت آدمؑ سے شروع ہوا۔ ہر نبی ایک قوم کی طرف اور محدود زمانہ کے لئے  
آیا کرتا تھا۔ ہر نبی کا انتخاب بلا واسطہ اور بغیر کسی دوسرے نبی کی پیروی اور اتباع کے  
ہوا کرتا تھا۔ گویا ہر نبی مستقل ہوتا تھا کسی کا امتی نبی نہ ہوتا تھا۔ پھر یہ سابق انبیاء  
دو قسم کے ہوتے تھے، بعض شریعتِ جدیدہ لیکر آتے تھے اور بعض نئی شریعت نہ  
لائے تھے بلکہ سابقہ شریعت کی پیروی کرانے کے لئے آتے تھے۔ نئی شریعت لانے  
والے نبیوں کو تشریعی نبی کہا جاتا ہے اور جو نبی پہلی شریعت کی پیروی کرنے کے لئے  
آتے تھے وہ غیر تشریعی نبی کہلاتے تھے۔

جب اللہ تعالیٰ نے فیصلہ فرمایا کہ اب تمام نسلِ انسانی کو متحدہ مرکز پر جمع کر دیا جائے  
اور انسانی دماغ بھی بلوغت کو پہنچ گیا تو اس نے قومی نبیوں کے سلسلہ کو ختم کر دیا۔



محدود الوقت انبیاء کے طریق کو بند فرما دیا اور اس عظیم الشان پیغمبر اعظم (صلی اللہ علیہ وسلم) کو مبعوث فرمایا جو تمام کمالات کا جمیع اور سب خوبیوں کا مجموعہ تھا تمام بھولوں کا گلدستہ تھا۔ اسے سب قوموں، سب نسلوں اور سب زمانوں کے لئے نبی بنا کر بھیجا اور اسے فرمایا:-

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا ۝

کہ تو اعلان کر دے کہ اے لوگو! میں تم سب کی طرف اللہ کا رسول ہو کر آیا ہوں۔  
 آنحضرت صلی اللہ علیہ وسلم محض رسول نہ تھے آپ خاتم النبیین بھی تھے۔ نبوت کے انتہائی کمالات کے حامل تھے اسلئے آپ کی بعثت کے ساتھ براہِ راست اور مستقل نبیوں کی آمد کا سلسلہ کلیتہً بند ہو گیا۔ اب سائے روئے زمین پر کوئی ایسا نبی یا رسول نہیں آ سکتا جس نے حضرت خاتم النبیین محمد مصطفیٰ صلی اللہ علیہ وسلم سے فیضان حاصل نہ کیا ہو۔ نبی کیا اب کوئی شخص ولی اور مقرب بارگاہِ ایزدی بلکہ مومن بھی نہیں ہو سکتا جب تک آنحضرت صلی اللہ علیہ وسلم کا متبع نہ ہو۔ گویا آنحضرت صلی اللہ علیہ وسلم کی بعثت سے جملہ سابق نبیوں کا سلسلہ اور ان کے فیضان کے انقطاع کا اعلان کر دیا گیا۔

اب سوال یہ باقی رہ گیا ہے کہ آیا نبی پاک صلی اللہ علیہ وسلم کا فیضان جاری ہے یا وہ بھی منقطع ہو چکا ہے؟ عام غیر احمدی علماء کہتے ہیں کہ فیضانِ محمدی بھی بند ہے اور اب آنحضرت صلی اللہ علیہ وسلم کے امتی بھی آسمانی برکات اور روحانی نعمتوں سے حصہ نہیں پاسکتے مگر جماعت احمدیہ کا عقیدہ یہ ہے کہ رسول مقبول صلی اللہ علیہ وسلم کا فیض جاری ہے اور آپ کے پیروؤں کے لئے تمام نعمتوں کے دروازے کھلے ہیں۔ امتی نبوت کیا ہے؟ وہ فیضانِ محمدی کا اعلیٰ ترین پرتو ہے۔ جماعت احمدیہ کے نزدیک اب نہ کوئی مستقل نبی آ سکتا ہے، نہ کوئی براہِ راست نبوت کو پاسکتا ہے اور نہ ہی کسی تشریحی نبی کا آنا ممکن ہے۔ اب تو صرف آنحضرت صلی اللہ علیہ وسلم کی ہی نبوت جاری ہے، آپ کا ہی کلمہ ہے، اور آپ کی ہی شریعت قائم و دائم ہے۔ ہاں بطور ظل و بروز آپ کی پیروی سے فنا فی الرسول کے رنگ میں امتی نبوت کا پانا ممکن ہے۔ اس

ضروری وضاحت کے مطالعہ کے بعد اب ختم نبوت کی حقیقت یا فیضانِ محمدی کے جاری رہنے پر دلائل و بیانات پر غور فرمائیں۔

خاتم النبیین کے متعلق دو نظریے | اللہ تعالیٰ نے ہمارے سید و مولے حضرت محمد مصطفیٰ صلی اللہ علیہ وسلم کو سب

جہانوں، سب زمانوں اور ساری قوموں کے لئے رحمت بنا کر مبعوث فرمایا اور آپ کو وہ مقام بخشا جو انسانیت کا انتہائی نقطہ اور نبوت کا آخری کمال ہے۔ انبیاء انسانوں میں بہترین وجود ہیں اور حضرت محمد مصطفیٰ صلی اللہ علیہ وسلم پیغلوں میں سے سب سے بہتر، افضل اور اکمل فرد ہیں۔ آپ کے اس مقام کو قرآن مجید میں لفظ خاتم النبیین سے بیان کیا گیا ہے۔

قرآن مجید کو کلام الہی ماننے والے سب مسلمان آنحضرت صلی اللہ علیہ وسلم کے خاتم النبیین ہونے پر ایمان لاتے ہیں۔ اس مقدس کلمہ اور اعلیٰ ترین لقب کی تفسیر و تشریح میں اختلاف ہو سکتا ہے مگر اس بارے میں قطعاً کوئی اختلاف نہیں کہ سرورِ کونین حضرت محمد مصطفیٰ صلی اللہ علیہ وسلم خاتم النبیین ہیں۔ یہ امر قرآن مجید کی صریح نص میں مذکور ہے خاتمیتِ محمدیہ یا آنحضرت صلی اللہ علیہ وسلم کو خاتم النبیین ماننے والوں کے دو مختلف نظریے ہیں۔ (۱) پہلا نظریہ یہ ہے کہ آنحضرت صلی اللہ علیہ وسلم کی خاتمیت نے دیگر انبیاء کے فیوض کو بند کر کے فیضانِ محمدی کا وسیع دروازہ کھول دیا ہے۔ آپ کی اُمت کے لئے آپ کی پیروی کے طفیل وہ تمام انعامات ممکن الحصول ہیں جو پہلے منعم علیہم لوگوں کو ملتے رہے ہیں۔ (۲) دوسرا نظریہ یہ ہے کہ آنحضرت صلی اللہ علیہ وسلم کی خاتمیت فیضانِ محمدی کے بند ہونے کے مترادف ہے۔ آپ کی اُمت ان تمام اعلیٰ انعامات سے محروم ہو گئی ہے جو بنی اسرائیل یا پہلی اُمتوں کو ملتے رہے ہیں۔

اس دوسرے نظریے کے قائلین کے منکرین فیضانِ محمدی کے دو گروہ | پھر دو گروہ ہیں۔ اول جو کہتے ہیں کہ

آنحضرت صلی اللہ علیہ وسلم کے بعد جس روحانی اصلاح کی ضرورت پیش آنے والی ہے اس

کے لئے حضرت مسیح ناصری علیہ السلام آخری زمانہ میں آسمانوں سے نزول فرمائیں گے۔ درود و دعا کا عقیدہ ہے کہ مسیح دہدی کی آمد کا خیال غیر اسلامی ہے اور یہ مجوسیت سے اسلام میں آیا ہے۔ نہ مسیح آسمانوں پر زندہ ہیں اور نہ وہ آئیں گے یہ محض خیالِ خام ہے۔  
 یہ دوسرا گروہ علامہ اقبال اور ان کے ہموا تعلیم یافتہ لوگوں کا ہے منکرینِ فیضانِ محمدی میں سے پہلا گروہ جناب مودودی صاحب اور ان کے ساتھیوں کا ہے۔ جماعت احمدیہ اور بہت سے علماء محققین کا اعتقاد یہ ہے کہ آنحضرت صلی اللہ علیہ وسلم کا فیضان ہمیشہ جاری ہے اور آپ کی اُمت کے لئے جملہ انعاماتِ الہیہ کا حاصل کرنا ممکن ہے۔

جناب مودودی صاحب منکرینِ فیضانِ محمدی کے جس مکتبِ فکر کی نمائندگی کے مدعی ہیں ان میں سے جمہور محققین کو ان سے سخت اختلاف ہے۔ مودودی صاحب نے مارچ ۱۹۶۲ء میں جو رسالہ ”ختم نبوت“ کے عنوان سے شائع کیا اس میں آپ نے حضرت مسیح ناصری علیہ السلام کو جسمانی طور پر زندہ مانتے ہوئے یہ دعویٰ کیا ہے کہ وہی آخری نبی ہیں جسمانی طور پر نزول فرمائیں گے مگر وہ اپنی اس بعثت میں نبی نہ ہوں گے۔ مسیح ابن مریم کی جسمانی آمد کے عقیدہ سے جہاں تعلیم یافتہ مسلمانوں کو تعجب ہوا ہے وہاں ان کے ”مسلوب النبوة“ ہو کر آنے کے نظریہ کو اُمت کے اکابر علماء و سرامرغط ٹھہرا رہے ہیں۔

مقامِ تعجب ہے کہ مودودی صاحب حضرت مسیح ایسی معیاری شخصیت کے جو رسولاً الیٰ بَنَیَّ اسْرَائِیل (آل عمران: ۴۹) کے مصداق ہیں آنحضرت صلی اللہ علیہ وسلم کے بعد آنے کے قائل ہیں مگر اُمتِ محمدیہ میں سے کسی معیاری شخصیت کے آنے کے قائل نہیں جناب شیخ الاسلام مولانا حسین احمد مدنی لکھتے ہیں:-

”مودودی صاحب تو رسولِ خدا کے بعد کسی بھی انسان کو معیارِ حق ماننے کے لئے تیار نہیں لیکن کتاب و سنت کا فیصلہ یہ ہے کہ رسولِ خدا کے بعد قیامت تک معیاری شخصیتیں آتی رہیں گی۔“

(رسالہ مودودی دستور اور عقائد کی حقیقت ص ۲۱)

## علامہ اقبال کی طرف سے احمدیہ نظریہ کی معقولیت کا اعتراف

علامہ اقبال اور دوسرے جدید تعلیم یافتہ لوگ  
حضرت مسیح کی جسمانی آمد کے خیال کو مجوسیت کا  
نظریہ ٹھہراتے ہیں اور مودودی صاحب احادیث

کی بناء پر مسیح کے جسمانی طور پر آسمانوں سے اترنے کے قائل ہیں۔ یہ دو متضاد نظریے ہیں  
ہیں اور افراط و تفریط کی دو متقابل راہیں۔ ظاہر ہے کہ جب تک از روئے قرآن مجید حضرت مسیح کا  
آسمان پر جانا اور زندہ ہونا ثابت نہ کیا جائے تب تک ان کے جسمانی نزول کا سوال  
پیدا نہیں ہوتا۔ ورنہ خطر القتل۔ کیونکہ قرآن مجید سے ان کی وفات ثابت ہے۔  
اگر کوئی حدیث ہو جس میں مسیح کے اترنے کا ذکر آئے تو نصوص قرآنہ کے مقابلہ پر ہونے کی  
وجہ سے اس کی تاویل کرنی پڑے گی۔ ابھی کل کی بات ہے کہ شیخ الانہر مفتی الدیار المصریہ جناب  
علامہ محمود شلتوت نے کھلے طور پر فتویٰ دیدیا ہے کہ قرآن مجید سے حضرت مسیح علیہ السلام کی  
وفات روز روشن کی طرح ثابت ہے۔ (کتاب الفتاویٰ مطبوعہ دسمبر ۱۹۵۹ء ص ۵۲-۵۳)  
ہم یہ فتویٰ بحث اول میں درج کر چکے ہیں۔

ان سے پہلے شیخ الانہر الاستاذ المرافی المرحوم بھی فرما چکے ہیں :-

”الظاہر منہ انہ توفاه واماتہ ثم رفعہ والظاہر من الرفع

بعد الوفاۃ انہ رفع درجات عند اللہ کما قال فی ادریس علیہ السلام

ودفعناہ مکاناً علیاً“ (کتاب الفتاویٰ مطبوعہ مصر ص ۷۴)

کہ آیت سے واضح ہے کہ اللہ تعالیٰ نے حضرت مسیح کو وفات دیکر پھر رفع فرمایا۔

اور وفات کے بعد رفع سے یہی مراد ہے کہ اللہ تعالیٰ کے نزدیک ان کے درجات

بلند ہوئے جیسا کہ حضرت ادریسؑ کے متعلق آیت ودفعناہ مکاناً علیاً میں مراد

قارئین کرام! غور فرمائیں کہ اسی صورت میں جناب مودودی صاحب کا اپنے مزعومہ دعویٰ

پر اصرار کہ حضرت مسیح ضرور جسم سمیت آسمان سے اتریں گے کس طرح درست اور معقول قرار دیا

جاسکتا ہے؟

علامہ اقبال نے احمدیت کی مخالفت کرتے ہوئے بھی اعتراف کیا ہے کہ :-

”جہاں تک میں نے اس تحریک کے منشاء کو سمجھا ہے احمدیوں کا یہ اعتقاد ہے کہ مسیح کی موت ایک عام فانی انسان کی موت تھی اور رحمت مسیح گویا ایسے شخص کی آمد ہے جو روحانی حیثیت سے اس کا مشابہ ہے۔ اس خیال سے اس تحریک پر ایک طرح کا عقلی رنگ چڑھ جاتا ہے“

(رسالہ علامہ اقبال کا پیغامِ ملتِ اسلامیہ کے نام ص ۲۲-۲۳)

گویا علامہ اقبال بھی اُمّ مسیح کے متعلق جماعت احمدیہ کے نظریہ کو معقول قرار دیتے ہیں۔ پس مودودی صاحب کو اگر حضرت مسیح کے جسمانی نزول پر اصرار ہو تو انہیں پہلے حضرت مسیح کی جسمانی آسمانی زندگی از روئے قرآن مجید ثابت کرنی چاہیئے جو محال ہے۔

مودودی صاحب اس ضمن میں دوسری طرح غلطی

**آنے والا مسیح بہر حال نبی ہے** یہ کہہ رہے ہیں کہ وہ مسیح کی آمد ثانی پر ایسے مسلوبِ انبوتہ قرار دیتے ہیں حالانکہ نبی کبھی بھی منصبِ نبوت سے معزول نہیں ہوتا۔ مسلمانوں کا مسلمہ

عقیدہ ہے ۵

وَإِنَّ الْأَنْبِيَاءَ لَفِي آمَانٍ

عَنِ الْعَصِيَّانِ عَمْدًا وَاعْتِزَالٍ

عہدہ نبوت کے لئے حکومتوں کے پریذیڈنٹوں کی طرح پانچ یا دس سال کی مدت مقرر نہیں ہوتی جس کے بعد نبی ”سابق صدر“ کی اصطلاح کے مطابق ”سابق نبی“ کہلانے لگ جاتے۔ نبی ہمیشہ نبی ہوتا ہے اور ہر جگہ نبی ہوتا ہے۔ حضرت مسیح فرماتے ہیں وَجَعَلَنِي نَبِيًّا وَجَعَلَنِي مُبَارَكًا أَيْنَمَا كُنْتُ وَأَوْصَانِي بِالصَّلَاةِ وَالزَّكَاةِ مَا دُمْتُ حَيًّا (مریم آیت ۳۰-۳۱) کہ اللہ تعالیٰ نے مجھے نبی بنایا اور بابرکت بنایا خواہ میں کسی جگہ ہوں اور جب تک میں زندہ رہوں مجھے اس نے نماز پڑھنے اور زکوٰۃ دینے کی وصیت کی ہے۔

آنے والے مسیح کو انوار بن سحان کی روایت میں آنحضرت صلی اللہ علیہ وسلم نے چار مرتبہ نبی اللہ قرار دیا ہے (صحیح مسلم) نواب صدیق حسن خان صاحب آف بھوپال لکھتے ہیں :-



”مَنْ قَالَ يَسْلُبُ نُبُوَّتَهُ فَقَدْ كَفَرَ حَقًّا كَمَا صَرَّحَ بِهِ السِّيُوطِيُّ فَإِنَّهُ نَبِيٌّ لَا يَذْهَبُ عَنْهُ وَضَعُ النُّبُوَّةِ فِي حَيَاتِهِ وَلَا بَعْدَ وَفَاتِهِ۔“

کہ جو شخص یہ عقیدہ رکھے کہ حضرت مسیح نبوت سے علیحدہ ہو کر آئیں گے وہ کھلا کافر ہے جیسا کہ امام سیوطی نے تصریح کی ہے۔ حضرت مسیح بہر حال نبی ہیں و صفت نبوت اُن سے نہ زندگی میں الگ ہو سکتا ہے اور نہ ان کی وفات کے بعد۔“

(حجج الکرامہ ص ۱۳۱)

پس مودودی صاحب اپنے خیالات میں جہاں قرآن و سنت کے خلاف چل رہے ہیں وہاں وہ سلف صالحین کے اصولی نظریات کی مخالفت کرنے سے بھی نہیں چوکتے معلوم ہوتا ہے کہ مودودی صاحب کے ایسے ہی غلط نظریات کا تفصیلی تجزیہ کرنے کے بعد شیخ الاسلام مولانا حسین احمد مدنی کو لکھنا پڑا تھا کہ :-

”مودودی صاحب کا کتاب و سنت کا بار بار ذکر فرمانا محض ڈھونڈ ہے۔

وہ نہ کتاب کو مانتے ہیں اور نہ سنت کو مانتے ہیں بلکہ وہ خلاف سلف صالحین

ایک نیا مذہب بنا رہے ہیں اور اسی پر لوگوں کو چلا کر دوزخ میں دھکیلنا چاہتے ہیں۔“

(کتاب مودودی دستور ص ۲۶)

حضرت بانی سلسلہ احمدیہ نے احمدیوں کو

**جماعت احمدیہ اور عقیدہ ختم نبوت**

خطاب کرتے ہوئے تحریر فرمایا ہے کہ :-

”تمہارے لئے ایک ضروری تعلیم یہ ہے کہ قرآن شریف کو مجبور کی طرح نہ چھوڑو

کہ تمہاری اسی میں زندگی ہے۔ جو لوگ قرآن کو عزت دیں گے وہ آسمان پر

عزت پائیں گے۔ جو لوگ ہر ایک حدیث اور ہر ایک قول پر قرآن کو مقدم رکھیں گے

ان کو آسمان پر مقدم رکھا جائے گا۔ لوہے انسان کے لئے روئے زمین پر اب

کوئی کتاب نہیں مگر قرآن۔ اور تمام آدم زادوں کے لئے اب کوئی رسول اور

شفیع نہیں مگر محمد مصطفیٰ صلی اللہ علیہ وسلم۔ سو تم کوشش کرو کہ سچی محبت اس

جہاد و جلال کے نبی کے ساتھ رکھو اور اس کے غیر کو اس پر کسی نوع کی بڑائی مت دو

تا آسمان پر تم نجات یافتہ لکھے جاؤ۔“ (کشتی نوح ص ۱۲)

اس بنیادی ہدایت کی روشنی میں جماعت احمدیہ قرآن مجید پر نہایت محکم ایمان رکھتی ہے۔ قرآن مجید میں اللہ تعالیٰ نے آنحضرت صلی اللہ علیہ وسلم کو خاتم النبیین قرار دیا ہے اسلئے ہر احمدی اس پر ایمان رکھتا ہے۔ احمدیوں کو منکر ختم نبوت قرار دینا گویا انہیں احمدیت سے خارج قرار دینا ہے جو سراسر غلط اور غیر صحیح ہے۔ حیرت ہے کہ علماء بعض عداوت کی وجہ سے یہ غیر معقول پوزیشن اختیار کئے ہوئے ہیں۔

اب ہم ذیل میں حضرت بانی سلسلہ احمدیہ علیہ السلام کی تحریرات سے تیس اقتباس درج کرتے ہیں۔ یہ تحریرات آپ کی ابتدائی کتاب براہین احمدیہ سے لے کر آپ کے آخری مکتوب مطبوعہ اخبار عام لاہور مورخہ ۲۶ مئی ۱۹۷۸ء تک پھیلی ہوئی ہیں۔ ۲۶ مئی ۱۹۷۸ء ہی آپ کی تاریخ وفات ہے۔ ان اقتباسات سے ہر شخص کو معلوم ہو سکتا ہے کہ بانی سلسلہ احمدیہ علیہ السلام اور احمدی کس محبت، کس خلوص، کس عقیدت اور کس یقین و وثوق سے سید ولد آدم حضرت محمد مصطفیٰ صلی اللہ علیہ وآلہ وسلم کو خاتم النبیین مانتے ہیں۔ ان تحریرات کی روشنی میں ہر پڑھنے والا اندازہ لگا سکتا ہے کہ غیر احمدی علماء احمدیوں کو منکر ختم نبوت قرار دینے میں سراسر بے انصافی اور ظلم کی راہ اختیار کر رہے ہیں۔ اقتباسات حسب ذیل ہیں:-

(۱) ”سبحان اللہ تم سبحان اللہ حضرت خاتم الانبیاء صلی اللہ علیہ وسلم کس شان کے

نہی ہیں۔ اللہ اللہ کیا عظیم الشان نور ہے جس کے ناپیر خادم جس کی ادنیٰ سے ادنیٰ امت جس کے حقیر سے حقیر چاکر مراتب مذکورہ بالا تک پہنچ جاتے ہیں۔

اللہم صل علی نبیک وجیک و افضل الرسل خاتم النبیین

محمد وآلہ واصحابہ وبارک وسلم۔“

(براہین احمدیہ ص ۲۲۶ مطبوعہ ۱۹۸۰ء)

(۲) ”ہمارا اعتقاد ہم دنیاوی زندگی میں رکھتے ہیں جس کے ساتھ بفضل توفیق باری تعالیٰ

اس عالم گزران سے کوچ کریں گے یہ ہے کہ حضرت سیدنا و مولانا محمد مصطفیٰ

صلی اللہ علیہ وسلم خاتم النبیین و خیر المرسلین ہیں جن کے ہاتھوں اکمال دین

ہو چکا۔ اور وہ نعمت بمرتبہ اتمام پہنچ چکی جس کے ذریعہ سے انسان راہِ راست کو اختیار کر کے خدا تعالیٰ تک پہنچ سکتا ہے۔“

(ازالہ اوہام حصہ اول ص ۱۳۷ مطبوعہ ۱۸۹۱ء)

(۳) ”میں جناب خاتم الانبیاء صلی اللہ علیہ وسلم کی ختم نبوت کا قائل ہوں اور جو شخص ختم نبوت کا منکر ہو اُس کو بے دین اور دائرہ اسلام سے خارج سمجھتا ہوں۔ ایسا ہی میں ملائکہ اور معجزات، لیلۃ القدر وغیرہ کا قائل ہوں۔“  
(تقریر واجب الاعلان ص ۵ مطبوعہ ۱۸۹۱ء)

(۴) ”اور ہمارا اعتقاد ہے کہ ہمارے رسول (سیدنا محمد مصطفیٰ صلی اللہ علیہ وسلم) تمام رسولوں سے بہتر اور سب رسولوں سے افضل اور خاتم النبیین ہیں اور افضل ہیں ہر ایسے انسان سے جو آئندہ آئے یا جو گزر چکا ہو۔“

(آئینہ کمالات اسلام ص ۲۲۸ مطبوعہ ۱۸۹۲ء)

(۵) ”تمام تعریفیں خدا کے لئے ثابت ہیں جو تمام عالموں کا پروردگار ہے۔ اور درود و سلام اُس کے نبیوں کے سردار پر جو اس کے دوستوں میں سے برگزیدہ اور اس کی مخلوقات اور ہر ایک پیدائش میں سے پسندیدہ اور خاتم الانبیاء اور فخر الاولیاء ہے۔ ہمارا سید ہمارا امام ہمارا نبی محمد مصطفیٰ جو زمین کے باشندوں کے دل روشن کرنے کے لئے خدا کا آفتاب ہے۔“

(نور الحق ص ۱۸۹۲ء مطبوعہ ۱۸۹۲ء)

(۶) ”وہ مبارک نبی حضرت خاتم الانبیاء، امام الاصفیاء، ختم المرسلین، فخر النبیین جناب محمد مصطفیٰ صلی اللہ علیہ وسلم ہیں۔ اے پیارے خدا اس پیارے نبی پر وہ رحمت اور درود بھیج جو ابتداء سے دنیا سے تو نے کسی پر نہ بھیجا ہو۔“

(اتمام الحجۃ ص ۲۸ مطبوعہ ۱۸۹۲ء)

(۷) ”مجھے اللہ جل شانہ کی قسم ہے کہ میں کافر نہیں۔ لا الہ الا اللہ محمد رسول اللہ پر میرا عقیدہ ہے اور لیکن رسول اللہ و خاتم النبیین پر آنحضرت صلی اللہ علیہ وسلم

کی نسبت میرا ایمان ہے۔“ (کرامات الصادقین ص ۲۵ مطبوعہ ۱۸۹۲ء) (۸)  
 ”مجھ کو خدا کی عزت و جلال کی قسم کہ میں مسلمان ہوں اور ایمان رکھتا  
 ہوں اللہ تعالیٰ پر اور اس کی کتابوں پر اور تمام رسولوں اور تمام فرشتوں  
 اور مرنے کے بعد زندہ کئے جانے پر اور میں ایمان رکھتا ہوں اس پر کہ  
 ہمارے رسول حضرت محمد مصطفیٰ صلی اللہ علیہ وسلم تمام رسولوں سے افضل  
 اور خاتم النبیین ہیں۔“ (حجۃ البشری ص ۸ مطبوعہ ۱۸۹۲ء)

(۹) ”درود و سلام تمام رسولوں سے بہتر اور تمام برگزیدوں سے افضل محمد  
 صلی اللہ علیہ وسلم پر کہ خاتم الانبیاء اور شفیع المذنبین اور تمام اولین و  
 آخرین کے سرور ہیں۔ اور آپ کی آل پر کہ طاہر و مطہر ہیں۔ اور آپ کے  
 اصحاب پر کہ حق کا نشان اور اللہ تعالیٰ کی حجت ہیں اہل جہان کے لئے۔“  
 (انجام آتھم ص ۱۷ مطبوعہ ۱۸۹۶ء)

(۱۰) ”اگر دل سخت نہیں ہو گئے تو اس قدر دیری کیوں ہے کہ خواہ مخواہ ایسے شخص کو  
 کافر بنایا جاتا ہے جو آنحضرت صلی اللہ علیہ وسلم کو حقیقی معنی کی رُوسے  
 خاتم الانبیاء سمجھتا ہے اور قرآن کو خاتم الکتب تسلیم کرتا ہے۔ تمام نبیوں  
 پر ایمان لاتا ہے اور اہل قبلہ ہے۔ اور شریعت کے حلال کو حلال اور حرام کو  
 حرام سمجھتا ہے۔“ (سراج منیر ص ۷ مطبوعہ ۱۸۹۴ء)

(۱۱) ”ہمارا ایمان ہے کہ ہمارے سید و مولا حضرت محمد مصطفیٰ صلی اللہ علیہ وسلم  
 خاتم الانبیاء ہیں۔ اور ہم فرشتوں اور معجزات اور تمام عقائد اہلسنت  
 کے قائل ہیں۔“ (کتاب البریہ حاشیہ ص ۸۳ مطبوعہ ۱۸۹۸ء)

(۱۲) ”قرآن شریف میں خدا تعالیٰ نے آنحضرت صلی اللہ علیہ وسلم کا نام خاتم النبیین  
 رکھ کر اور حدیث میں خود آنحضرت نے لانی نبی بعدی فرما کر اس امر کا فیصلہ کر دیا  
 تھا کہ کوئی نبی نبوت کے حقیقی معنوں کی رُوسے آنحضرت صلی اللہ علیہ وسلم کے بعد  
 نہیں آسکتا۔“ (کتاب البریہ حاشیہ ص ۱۸۵)

(۱۳) ”قرآن شریف صاف فرماتا ہے کہ آنحضرت صلی اللہ علیہ وسلم خاتم الانبیاء ہیں مگر ہمارے مخالف حضرت عیسیٰ علیہ السلام کو خاتم الانبیاء ٹھہراتے ہیں اور کہتے ہیں کہ جو صحیح مسلم وغیرہ میں آنے والے مسیح کو نبی اللہ کے نام سے یاد کیا گیا ہے وہاں حقیقی نبوت مراد ہے۔ اب ظاہر ہے کہ جب وہ اپنی نبوت کے ساتھ دنیا میں آئے تو ہمارے نبی صلی اللہ علیہ وسلم کیونکر خاتم الانبیاء ٹھہر سکتے ہیں؟“ (کتاب البریہ عاشیہ ص ۱۹۱ مطبوعہ ۱۸۹۸ء)

(۱۴) ”ہم اس بات پر ایمان لاتے ہیں کہ خدا تعالیٰ کے سوا کوئی معبود نہیں اور سیدنا حضرت محمد مصطفیٰ صلی اللہ علیہ وسلم اس کے رسول اور خاتم الانبیاء ہیں“ (ایام الصلح ص ۸۶-۸۷ مجریہ ۱۸۹۹ء)

(۱۵) ”قرآن میں آنحضرت صلی اللہ علیہ وسلم کو خاتم الانبیاء ٹھہرایا گیا۔“

(اربعین نمبر ۲ ص ۲۲ مطبوعہ ۱۹۰۰ء)

(۱۶) ”ہم اس آیت پر سچا اور کامل ایمان رکھتے ہیں جو فرمایا ولكن رسول الله وخاتم النبيين“ (ایک غلطی کا ازالہ مطبوعہ ۱۹۰۰ء)

(۱۷) ”عقیدے کی رُو سے جو خاتم سے چاہتا ہے وہ یہی ہے کہ خدا ایک اور محمد صلی اللہ علیہ وسلم اس کا نبی ہے اور وہ خاتم الانبیاء ہے اور سب سے بڑھ کر ہے۔“ (کشتی نوح ص ۱۵ مطبوعہ ۱۹۰۲ء)

(۱۸) ”ایک وہ زمانہ تھا کہ انجیل کے واعظ بازاروں اور گلیوں اور گوبوں میں نہایت دریدہ دہنی اور سراسر افتراء سے ہمارے سید و مولیٰ خاتم الانبیاء اور افضل الرسل والا صغیاء اور سید المعصومین والا تقیاء حضرت محبوب جناب احمدیت محمد مصطفیٰ صلی اللہ علیہ وسلم کی نسبت یہ قابلِ شرم جھوٹ بولا کرتے تھے کہ جناب سے کوئی پیشگوئی یا معجزہ ظہور میں نہیں آیا۔ اور اب یہ زمانہ ہے کہ خدا تعالیٰ نے علاوہ اُن ہزار ہا معجزات کے جو ہمارے سرور و مولیٰ شفیع المذنبین صلی اللہ علیہ وسلم سے قرآن شریف اور احادیث میں اس کثرت سے



مذکور ہیں جو اعلیٰ درجہ کے قوا تر ہیں، تازہ بتازہ صد ہا نشان ایسے ظاہر  
فرمائے ہیں کہ کسی مخالف اور منکر کو ان کے مقابلہ کی طاقت نہیں ہے۔  
(ترباق القلوب ص ۱۹۰۲ مجریہ سلمہ)

(۱۹) ”آنحضرت صلی اللہ علیہ وسلم کو خاتم الانبیاء ٹھہرایا گیا جس کے یہ معنی ہیں کہ آپ  
کے بعد براہ راست فیوض نبوت منقطع ہو گئے اور اب کمال نبوت صرف اسی  
شخص کو ملے گا جو اپنے اعمال پر اتباع نبوی کی ٹھہر رکھتا ہوگا۔ اور اس طرح  
پر وہ آنحضرت صلی اللہ علیہ وسلم کا بیٹا اور آپ کا وارث ہوگا۔“  
(ریویو بر مباحثہ ثالوی و چکر الہوی ص ۶۷ مطبوعہ ۱۹۰۲ء)

(۲۰) ”صرف اس نبوت کا دروازہ بند ہے جو احکام شریعت جدیدہ ساتھ رکھتی  
ہو، یا ایسا دعویٰ ہو جو آنحضرت صلی اللہ علیہ وسلم کی اتباع سے الگ ہو کر دعویٰ  
کیا جائے۔ لیکن ایسا شخص جو ایک طرف اس کو خدا تعالیٰ اس کی وحی میں اُمتی  
بھی قرار دیتا ہے، پھر دوسری طرف اس کا نام نبی بھی رکھتا ہے یہ دعویٰ  
قرآن شریف کے احکام کے مخالف نہیں ہے کیونکہ یہ نبوت باعث اُمتی  
ہونے کے دراصل آنحضرت صلی اللہ علیہ وسلم کی نبوت کا ایک ظل ہے کوئی  
مستقل نبوت نہیں۔“ (ضمیمہ براہین احمدیہ حصہ پنجم ص ۱۷۷-۱۷۸)

(۲۱) ”ہم مسلمان ہیں، ایمان رکھتے ہیں خدا تعالیٰ کی کتاب فرقان حمید پر اور ایمان  
رکھتے ہیں کہ ہمارے سرور محمد صلی اللہ علیہ وسلم خدا کے نبی اور اس کے  
رسول ہیں اور وہ سب دینوں سے بہتر دین لائے۔ اور ہم ایمان رکھتے  
ہیں کہ آپ خاتم الانبیاء ہیں۔“ (مواہب الرحمن ص ۶۶ مطبوعہ ۱۹۰۲ء)

(۲۲) ”پانچواں ہزار نیکی اور ہدایت کے پھیلنے کا، یہی وہ ہزار ہے جس میں ہمارے  
سید و مولیٰ ختمی پناہ حضرت محمد رسول اللہ صلی اللہ علیہ وسلم دنیا کی اصلاح  
کے لیے مبعوث ہوئے۔“ (لیکچر لاہور ص ۳۱ مطبوعہ ۱۹۰۲ء)

(۲۳) ”آنحضرت صلی اللہ علیہ وسلم خاتم النبیین ہیں اور قرآن شریف

خاتم الکتاب۔ (پیغامِ امام منہ لیکچر ۱۹۰۵ء)

(۲۴) ”مجھ پر اور میری جماعت پر جو یہ الزام لگایا جاتا ہے کہ ہم رسول اللہ صلی اللہ علیہ وسلم کو خاتم النبیین نہیں مانتے یہ ہم پر افتراء عظیم ہے۔ ہم جس قوت یقین و معرفت اور بصیرت کے ساتھ آنحضرت صلی اللہ علیہ وسلم کو خاتم الانبیاء مانتے اور یقین رکھتے ہیں اس کا لا کھوالی حصہ بھی وہ لوگ نہیں مانتے۔“ (الحکم ۷۱ مارچ ۱۹۰۵ء)

(۲۵) ”اب بجز محمدی نبوت کے سب نبوتیں بند ہیں۔ شریعت والا نبی کوئی نہیں آسکتا اور بغیر شریعت کے نبی ہو سکتا ہے مگر وہی جو پہلے امتی ہو۔“

(تجلیاتِ الہیہ ص ۲۶ مطبوعہ ۱۹۰۶ء)

(۲۶) ”ہم اے رسول اللہ صلی اللہ علیہ وسلم خاتم النبیین ہیں۔“ (حقیقۃ الوحی ص ۶۴ مطبوعہ ۱۹۰۶ء)

(۲۷) ”وان نبینا خاتم الانبیاء ولا نبی بعدہ الا الذی ینور بنورہ ویکون ظہودہ ظل ظہورہ۔“ (الاستفتاء ص ۱۲ مطبوعہ ۱۹۰۶ء)

(۲۸) ”اللہ جل شانہ نے آنحضرت صلی اللہ علیہ وسلم کو صاحبِ خاتم بنایا۔ یعنی آپ کو افاضہ کمال کے لئے بُھری جو کسی اور نبی کو ہرگز نہیں دی۔ اسی وجہ سے آپ کا نام خاتم النبیین ٹھہرا۔ یعنی آپ کی پیروی کمالاتِ نبوت بخشی ہے اور آپ کی توجہ روحانی نبی تراش ہے اور یہ قوت قدسیہ کسی اور نبی کو نہیں ملی۔“ (حقیقۃ الوحی ص ۹ حاشیہ مطبوعہ ۱۹۰۶ء)

(۲۹) ”خدا اس شخص سے پیار کرتا ہے جو اس کی کتاب قرآن شریف کو اپنا دستورِ عمل قرار دیتا ہے اور اس کے رسول حضرت محمد صلی اللہ علیہ وسلم کو درحقیقت خاتم الانبیاء سمجھتا ہے۔“ (چشمہ معرفت ص ۲۲ مطبوعہ ۱۹۰۵ء)

(۳۰) ”یہ الزام جو میرے ذمہ لگایا جاتا ہے کہ گویا میں ایسی نبوت کا دعویٰ کرتا ہوں جس سے مجھے اسلام سے کچھ تعلق باقی نہیں رہتا اور جس کے یہ معنی ہیں کہ میں مستقل طور پر اپنے تئیں ایسا نبی سمجھتا ہوں کہ قرآن شریف کی پیروی

کی کچھ حاجت نہیں رکھتا اور اپنا علیحدہ گھر اور علیحدہ قبلہ بناتا ہوں اور شریعت اسلام کو منسوخ کی طرح قرار دیتا ہوں اور آنحضرت صلی اللہ علیہ وسلم کے اقتداء اور متابعت سے باہر جاتا ہوں یہ الزام صحیح نہیں ہے بلکہ ایسا دعویٰ نبوت کا میرے نزدیک کفر ہے..... اور جس بناء پر میں اپنے تئیں نبی کہلاتا ہوں وہ صرف اس قدر ہے کہ میں خدا تعالیٰ کی ہمکلامی سے مشرف ہوں اور وہ میرے ساتھ بکثرت بولتا اور کلام کرتا ہے اور میری باتوں کا جواب دیتا ہے اور بہت سی غیب کی باتیں میرے پر ظاہر کرتا ہے اور آئندہ زمانوں کے وہ راز میرے پر کھولتا ہے کہ جب تک انسان کو اس کے ساتھ خصوصیت کا قرب نہ ہو دوسرے پر وہ اصرار نہیں کھولتا اور اپنی امور کی کثرت کی وجہ سے اس نے میرا نام بھی رکھا ہے..... ان معنوں سے میں نبی بھی ہوں اور اُمّی بھی تاکہ ہمارے سید و آقا کی وہ پیشگوئی پوری ہو کہ آنے والا مسیح اُمّی بھی ہوگا اور نبی بھی ہوگا۔ ورنہ وہ حضرت عیسیٰ جن کے دوبارہ آنے کے بارے میں ایک جھوٹی اُمید اور جھوٹی طمع لوگوں کو دامنگیر ہے وہ اُمّی کیونکر بن سکتے ہیں۔ کیا آسمان سے اتر کر نئے سرے وہ مسلمان ہوں گے۔ کیا اس وقت ہمارے نبی صلی اللہ علیہ وسلم خاتم الانبیاء نہیں رہیں گے؟“ (مکتوب نوشتہ ۲۳ مئی ۱۹۰۸ء مطبوعہ اخبار عام لاہور ۲۶ مئی ۱۹۰۸ء)

آیت خاتم النبیین کا شان نزول اور معنی

یاد رہے کہ لفظ خاتم النبیین سورہ

احزاب کی آیت ۳۰ میں وارد ہوا ہے۔

ساری آیت یوں ہے۔ مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا اِس کا لفظی ترجمہ یوں ہے ”حضرت محمد صلی اللہ علیہ وسلم تم مردوں میں سے کسی کے باپ نہیں ہیں لیکن وہ رسول اللہ اور خاتم النبیین ہیں۔ اللہ تعالیٰ ہر چیز کو بخوبی جاننے والا ہے“



اگر مودودی صاحب قرآن پاک پر تدبر فرماتے تو اس تکلف اور تعصب کی ہرگز ضرورت نہ تھی۔ بات بالکل واضح تھی اور سیاق و سباق معین طور پر نمایاں تھا۔

یہ درست ہے کہ کلمہ لکن استدراک کے لئے آتا ہے (دَفْعُ تَوَهْمٍ قَائِلٍ عَنْ كَلَامٍ سَابِقٍ) یعنی گزشتہ کلام سے پیدا ہونے والے سوال یا اعتراض کا ازالہ کرنے کے لئے۔ اب دیکھنے والی بات یہ ہے کہ سابقہ قرآنی آیات کے مطابق کفار و منافقین کے کس اعتراض کا جواب دوسرے حصہ آیت و لکن رسول اللہ و خاتم النبیین میں دیا گیا ہے اور وہ جواب کیا ہے؟ بات یوں ہے کہ مکی زندگی میں کفار آنحضرت صلی اللہ علیہ وسلم کو اترہتے تھے۔ لکھا ہے:-

”کہتے تھے کافر اس شخص کے بیٹا نہیں۔ زندگی تک اس کا نام ہے پیچھے

کون نام لے گا؟“ (موضع القرآن)

اس پر آیت اِنَّ شَانِئَكَ هُوَ الْاَبْتَرُ نازل ہوئی۔ کہ تیرا دشمن ہی اتر رہے گا تجھے تو اللہ تعالیٰ اولاد کثیر عطا کرے گا۔ جلالین میں لکھا ہے:-

”فَزَلْتُ فِي الْعَاصِ بْنِ وَاٰلِ سَيْتِ النَّبِيِّ صَلَّى اللَّهُ عَلَيْهِ وَسَلَّمَ اَبْتَرٌ عِنْدَ مَوْتِ ابْنِ الْقَاسِمِ“

کہ یہ آیت عاص بن وائل کے متعلق اُس وقت نازل ہوئی تھی جب اُس نے آنحضرت صلی اللہ علیہ وسلم کو آپ کے صاحبزادہ قاسم کی وفات کے موقع پر اتر کہا تھا۔ (جلالین جلد ۲ صفحہ ۲۷۵)

اس کے ساتھ یہ بھی یاد رکھیے کہ سورہ احزاب کی آیت ۵۷ میں اعلان کیا جا چکا تھا اَلنَّبِيُّ اَوَّلٰى بِالْمُؤْمِنِيْنَ مِنْ اَنْفُسِهِمْ وَاَزْوَاجُهُ اُمَّهَاتُهُمْ کہ یہ پیغمبر مومنوں کا اُن کی جانوں سے بھی زیادہ خیر خواہ ہے اس کی بیویاں مومنوں کی مائیں ہیں۔

ظاہر ہے کہ جب پیغمبر علیہ السلام کی بیویاں مومنوں کی مائیں ٹھہریں تو آپ لامحالہ مومنوں کے باپ قرار پائے۔

اب آگے چل کر حضرت زید کی مطلقہ سے رسول مقبول صلی اللہ علیہ وسلم کے شادی کرنے



پر کفار و منافقین کے جواب میں فرمادیا کہ :-

مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ

”یعنی تم لوگ تو خود جانتے ہو کہ محمد صلی اللہ علیہ وسلم کا سرے سے کوئی

بیٹا ہے ہی نہیں۔“

اس بیان سے بہت سے شادی کر لینے کے اعتراض کا جواب تو بخوبی ہو گیا مگر اس کے ساتھ ہی ساتھ یہ دو سوال ابھر کر سامنے آ گئے :-

(۱) شروع سورہ احزاب کی آیت **وَآزْوَاجُهُ أُمَّهَاتُهُمْ** میں بوجہ نبی ہونے کے آپ کو مومنوں کا باپ قرار دیا گیا تھا۔ اب جب آپ کسی کے باپ نہیں تو کیا پھر آپ کی نبوت و رسالت بھی جاری رہی؟

(۲) مکہ میں دشمن آپ کو ابتر اور بے اولاد کہتے تھے قرآن مجید نے ان کی تردید کی تھی مگر اب خود ہی تسلیم کر لیا ہے کہ آپ کا کوئی بیٹا نہیں۔ کیا دشمنوں کا اعتراض درست ثابت ہو گیا؟

ان دو اعتراضوں کے جواب میں خداوند عز و جل فرماتے ہیں **وَلَٰكِن رَّسُولَ اللَّهِ وَخَاتَمَ النَّبِيِّينَ**۔ یعنی پہلے حصہ آیت میں ہم نے آنحضرت صلی اللہ علیہ وسلم کی جسمانی ابوت کی نفی کی ہے اور یہ کہا ہے کہ جسمانی طور پر آپ تم مروجوں میں سے کسی کے باپ نہیں لیکن روحانی ابوت بدستور قائم ہے اور اس کا دائرہ زمانی اور مکانی طور پر بھی اور بلحاظ رتبہ و شرف بھی بہت وسیع ہے۔ پہلے لفظ **رَسُولَ اللَّهِ** میں **النَّبِيُّ** اولیٰ بالْمُؤْمِنِينَ **مِنْ أَنْفُسِهِمْ وَآزْوَاجُهُ أُمَّهَاتُهُمْ** والی روحانی ابوت کو ثابت فرمایا ہے کیونکہ ہر رسول اپنی امت کا باپ ہوتا ہے اور اس کی امت کے قائم رہنے سے اس کا نام باقی رہتا ہے۔ دوسرے لفظ **خَاتَمَ النَّبِيِّينَ** میں اس بلند ترین روحانی ابوت کا اثبات فرمایا گیا ہے جو آیت **إِنَّا أَنْعَمْنَا عَلَى الْكَافِرِينَ** اور آیت **إِنَّ شَانِئَكَ هُوَ الْأَبْتَرُ** میں ذکر کی گئی تھی۔ گویا فرمایا کہ آنحضرت صلی اللہ علیہ وسلم صرف اپنی امت کے عام افراد کے ہی باپ نہیں بلکہ آپ بیبیوں کے بھی باپ اور ان کو بھی روحانی زندگی بخشنے والے ہیں۔ پس اگر آپ کا جسمانی بیٹا کوئی نہیں تو کچھ ہرج نہیں آپ کی روحانی اولاد

بے شمار ہے۔ آپ کی روحانی اولاد بلند ترین منصب کی وارث ہے کیونکہ آپ رسول اور خاتم النبیین ہیں۔

یہ تفسیر نہایت واضح اور سیاق و سباق کے عین مطابق ہے لیکن شاید اہل زیغ کے لئے ایسے قابل تسلیم نہ ہو کہ اس کا بیان کرنے والا ایک احمدی ہے لہذا ہم ذیل میں حضرت مولانا محمد قاسم صاحب نانوتوی بانی مدرسہ دیوبند کے الفاظ درج کرتے ہیں۔ آپ تحریر فرماتے ہیں:-

”حاصل مطلب آیت کریمہ اس صورت میں یہ ہوگا کہ ابوت معروفہ تو رسول اللہ صلعم کو کسی مرد کی نسبت حاصل نہیں پر ابوت معنوی امتیول کی نسبت بھی حاصل ہے اور انبیاء کی نسبت بھی حاصل ہے۔ انبیاء کی نسبت تو فقط خاتم النبیین شاہد ہے کیونکہ اوصاف معروضہ موصوف بالعرض موصوف بالذات کے فرع ہوتے ہیں۔ موصوف بالذات اوصاف عرضیہ کی اصل ہوتا ہے اور وہ اس کی نسل۔ اور ظاہر ہے کہ والد کو والد اور اولاد کو اولاد اسی طرح سے کہتے ہیں کہ یہ اس سے پیدا ہوتے ہیں۔ وہ فاعل ہوتا ہے۔ چنانچہ والد کا اسم فاعل ہونا اس کا شاہد ہے۔ اور یہ مفعول ہوتے ہیں۔ چنانچہ اولاد کو مولود کہنا اس کی دلیل ہے۔ سو جب ذات بابرکات محمدی صلعم موصوف بالذات بالنبوۃ ہوئی اور انبیاء باقی موصوف بالعرض تو یہ بات ثابت ہو گئی کہ آپ والد معنوی ہیں اور انبیاء باقی آپ کے حق میں بمنزلہ اولاد معنوی۔“ (رسالہ تحذیر الناس ص ۱۸)

حضرت مولانا محمد قاسم صاحب کی اس پاکیزہ اور محقول و فصاحت کے بعد اب ذرا مودودی صاحب کی بے نیکی تنقید ملاحظہ ہو۔ لکھتے ہیں:-

”آخر اس بات کا کیا تمک ہے کہ اوپر سے تو نکاح زینب پر مقرر منین کے اعتراضات اور ان کے پیدا کئے ہوئے شکوک و شبہات کا جواب دیا جا رہا ہو اور یکایک یہ بات کہہ ڈالی کہ محمد نبیوں کی مہر ہیں اور آئندہ جو نبی

بھی بنے گا اُن کی پھر لگ کر بنے گا۔ اس سیاق و سباق میں یہ بات نہ صرف یہ کہ بالکل بے نیکی ہے بلکہ اس سے وہ استدلال اُلٹا کمزور ہوا جاتا ہے جو اوپر سے معترفین کے جواب میں چلا آ رہا ہے۔ (رسالہ ختم نبوت ص ۹)

افسوس کہ مودودی صاحب اتنی موٹی بات نہیں سمجھ سکے کہ کفار کے اس اعتراض کے جواب میں کہ آنحضرت صلی اللہ علیہ وسلم نے اپنے بیٹے کی مطلقہ سے شادی کر لی ہے جب اللہ تعالیٰ نے فرمایا کہ آنحضرت صلی اللہ علیہ وسلم تو کسی مرد کے باپ نہیں تو آپ کی روحانی ابوت کے اثبات کا سوال فوراً پیدا ہو گیا تھا اور یہی موقع تھا کہ بتایا جاتا کہ جو جسمانی طور پر آپ کسی مرد کے باپ نہیں مگر مت سمجھو کہ اب آپ کا نام کون لے گا، آپ کی تعریف کون کرے گا، کیونکہ آپ کو روحانی ابوت کے لحاظ سے صاحب الکوثر ہونے کا مقام حاصل ہے۔

سب اہل ایمان آپ کے رسول ہونے کے لحاظ سے آپ کے فرزند ہیں اور سب انبیاء بھی آپ کے خاتم النبیین ہونے کے لحاظ آپ کی معنوی اولاد ہیں اور یہ سلسلہ بند نہیں بلکہ آپ کی پھر اور روحانی توجہ اور قوت قدسیہ ہمیشہ نبی تراش ثابت ہوتی رہے گی۔

پس آپ کا محمد (قابل تعریف و جود) ہونا اس بات کا محتاج نہیں کہ آپ کا جسمانی بیٹا ہو۔ آپ کی محمدیت کو اللہ تعالیٰ آپ کے رسول اللہ اور خاتم النبیین ہونے سے ثابت کرتا رہے گا۔

حضرت مسیح موعود علیہ السلام نے خاتم الانبیاء کے اسی مفہوم کے بارے میں فرمایا ہے کہ۔

”آنحضرت صلی اللہ علیہ وسلم کو خاتم الانبیاء ٹھہرایا گیا جس کے یہ معنی ہیں کہ آپ کے بعد براہ راست فیوض نبوت منقطع ہو گئے اور اب کمال نبوت صرف اسی شخص کو ملے گا جو اپنے اعمال پر اتباع نبوی کی پھر رکھتا ہوگا۔ اور اس طرح پر وہ آنحضرت صلی اللہ علیہ وسلم کا بیٹا اور آپ کا وارث ہوگا۔ غرض اس آیت میں ایک طور سے آنحضرت صلی اللہ علیہ وسلم کے باپ ہونے کی نفی کی گئی اور دوسرے طور سے باپ ہونے کا اثبات بھی کیا گیا۔ تا وہ اعتراض جس کا ذکر آیت اِنَّ شَانِئَكَ هُوَ الْاَبْتَرُ میں ہے دُور کیا جائے۔

ماحصل اس آیت کا یہ ہوا کہ نبوت کو بغیر شریعت ہو اس طرح پر تو منقطع ہے کہ کوئی شخص  
براہ راست مقام نبوت حاصل کر سکے لیکن اس طرح پر متنع نہیں کہ وہ نبوت  
پورا نبوت محمدیہ کے مقتسب اور مستفاض ہو یعنی ایسا صاحب کمال  
ایک جہت سے تو اُمتی ہوا اور دوسری جہت سے بوجہ اکتساب انوار محمدیہ  
نبوت کے کمالات بھی اپنے اندر رکھتا ہو۔ (ریویو پر مباحثہ ثالوی و چکرالوی)

ہمارے نزدیک یہ مودودی صاحب کی کوتاہ فہمی ہے کہ وہ سورۃ احزاب کے خاتم النبیین  
والے دعوے کو صرف حضرت زینبؓ کے نکاح پر کئے گئے اعتراضات کے جوابات تک محدود  
سمجھتے ہیں حالانکہ ان آیات میں دیگر معارف و حقائق کا بھی ایک بحرِ زخار موجود ہے۔ مودودی  
صاحب کے نزدیک خاتم النبیین کے معنی صرف آخری نبی لینے اسلئے لازمی ہیں کیونکہ اسے  
متبیین کی رسم کے ابطال کے سلسلہ میں ذکر کیا گیا ہے۔ گویا یوں کہا گیا ہے کہ چونکہ آپؐ کے  
بعد اور کوئی نبی آنے والا نہ تھا اس لئے آنحضرت صلی اللہ علیہ وسلم کے لئے لازم تھا کہ اپنے  
اعلان کے علاوہ اپنے عمل سے یعنی حضرت زینبؓ سے شادی کر کے بھی اس رسم کو باطل کریں  
اور لوگوں کے دلوں سے کراہت کے ہر تصور کا قلع قمع کر دیں۔ "میں نہایت ادب سے عرض  
کرتا ہوں کہ اس تعبیر و تفسیر کو من و عن مان لینے سے بھی اتنا ہی ثابت ہو گا کہ آپؐ آخری  
صاحب شریعت نبی ہیں کیونکہ نئے احکام جاری کرنا صرف صاحب شریعت نبی کا کام  
ہے اُمتی نبی کا کام نہیں۔ پس خاتم النبیین کے معنی مودودی صاحب کے اختراعی سیاق و  
سباق کے دوسے ہی ہوں گے کہ آپؐ کے بعد کوئی شریعت لانے والا نبی آنے والا نہ تھا  
اس سے اُمتی نبی کی نفی لازم نہیں آتی۔ خاتم النبیین کا یہ مفہوم، یعنی شارع نبیوں میں سے  
آخری نبی، اگرچہ لفظ خاتم النبیین کے جامع معنوں پر حاوی ہونے کے لحاظ سے ناممکن  
ہے مگر میں یہ بھی مسلم ہے کیونکہ اُمت کے علماء و محققین کا ایک عظیم گروہ ان معنوں کی بھی تائید  
کرتا آیا ہے۔ جماعت احمدیہ کا اعتقاد ہے کہ آنحضرت صلی اللہ علیہ وسلم آخری شارع نبی ہیں  
آپؐ کی شریعت ہمیشہ قائم رہے گی اور آپؐ کے بعد کوئی شارع یا مستقل نبی نہ آسکتا ہے نہ  
پیدا ہو سکتا ہے۔ صرف ایسے نبی اُمت محمدیہ میں سے آسکتے ہیں جنہوں نے آنحضرت

صلی اللہ علیہ وسلم کی پیروی کی برکت سے یہ مقام حاصل کیا ہے۔

**آیات قرآنیہ کے دوسے خاتم النبیین کی تفسیر** | قرآن مجید سے صاف طور پر ثابت ہے کہ آنحضرت صلی اللہ

علیہ وسلم کے بعد بھی آپ کی امت میں سے اصلاحِ خلایق کے لئے آپ کے امتی نبی آتے رہیں گے۔ آیات ذیل پر غور فرمایا جائے :-

(۱) اللہ تعالیٰ اپنی سنتِ مستمرہ کا ذکر کرتے ہوئے فرماتا ہے :-

اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ طَائِفَةٌ لَّهِ سَمِيعٌ بَصِيرٌ (الحج : ۷۵)

کہ اللہ تعالیٰ فرشتوں میں سے بھی اور انسانوں میں سے بھی رسول منتخب کرتا ہے اور کرتا رہے گا۔ کیونکہ وہ سنتے والا اور دیکھنے والا ہے۔

اس آیت میں لفظ یصطفیٰ مضارع ہے جو استمراری طور پر حال اور مستقبل کے لئے مستعمل ہوا ہے جیسے ایک شاعر کہتا ہے :-

أَوْكَلَمَّا وَرَدَتْ عَكَظَ قَبِيلَةٍ  
بَعَثُوا إِلَيَّ عَرِيفَهُمْ يَتَوَسَّسُوا

پس اس آیت میں اللہ تعالیٰ کی سنت مذکور ہے کہ وہ فرشتوں اور انسانوں میں سے رسول منتخب فرماتا رہتا ہے۔

دوسری جگہ فرماتا ہے وَلَنْ يَجْعَلَ اللَّهُ لِلنَّبِيِّ إِنْ أَرَادَ النَّاسُ أَنْ يَبَدِّلُوا فِتْنَةً لِّسْنَةً اللہ تبارک و تعالیٰ کہ خدا کی سنت میں تبدیلی نہیں ہے۔ فرشتوں کا بھیجا جانا آج بھی سب مسلمانوں کو مسلم ہے مگر تعجب ہے کہ وہ انسانوں میں سے کسی کے رسول بنائے جانے پر اعتراض کر رہے ہیں۔

(۲) يَا بَنِي آدَمَ اذْهَبُوا فَايُتِيَنَّكُمْ رُسُلٌ مِّنْكُمْ يَقُصُّونَ عَلَيْكُمُ اٰيَاتِي فَمَنْ اٰتَقٰ وَاصْلَحْ فَلَا خَوْفٌ عَلَيْهِمْ وَلَا هُمْ يَحْزَنُونَ (الاعراف : ۳۵)

کہ اے آدم زادو! جب بھی تمہارے پاس تم میں سے رسول آئیں اور تم پر میری آیات پڑھیں تو یاد رکھو کہ جو لوگ تقویٰ اختیار کریں گے اور اصلاح



کریں گے اُن پر نہ خوف ہوگا اور نہ وہ غمگین ہوں گے۔“

اس آیت میں یہ بشارت ہے کہ جب تک آدم زاد موجود ہیں اور صفحہ زمین انسانوں سے آباد ہے ان میں نبی اور رسول آتے رہیں گے اور انسانوں کا فرض ہے کہ ان پر ایمان لائیں۔ یاد رہے کہ اسی سورۃ میں آیت ۲ اور ۳ اور ۴ میں لفظ بنی آدم استعمال ہوا ہے اس سے ہر جگہ ساری نسلِ آدم مراد ہے بلکہ اگر غور کیا جائے تو درحقیقت اس سے وہی لوگ مراد ہیں جو نزولِ قرآن مجید کے وقت اور اس کے بعد موجود تھے یا ہونے والے تھے۔ ایک آیت میں فرمایا یا بنی آدم خذوا زینتکم عند کلّ مسجد وکلوا واشربوا ولا تسرفوا انہ لا یحبّ المُسْرِفِینَ ۵ کہ اے آدم زادو! ہر مسجد میں اپنی زینت لیکر جاؤ، کھاؤ پوئو مگر اسراف نہ کرو کیونکہ اللہ تعالیٰ اسراف کرنے والوں کو پسند نہیں کرتا۔ کیا کوئی کہہ سکتا ہے کہ اس بنی آدم سے حضرت آدمؑ کے وقت کی اُن کی اولاد مخاطب تھی؟ پس آیت یا بنی آدم اما یا تیتکم رسول منکم میں اصل خطاب اُنہ کے انسانوں سے ہے۔ ہاں عمومی رنگ میں پہلے بھی شامل کئے جاسکتے ہیں۔ مگر بہر حال اس کی تو ہرگز گنجائش نہیں کہ بنی آدم سے مراد صرف پہلے کے انسان ہوں گویا بعد کے انسان آدم زاد ہی نہیں۔ حضرت امام سیوطیؒ یا بنی آدم کے متعلق لکھتے ہیں:-  
فَاِنَّهُ خِطَابٌ لِأَهْلِ ذَٰلِكَ الزَّمَانِ وَیُکَلِّ مَنْ بَعْدَهُ کہ اس میں سب مافوں کے لوگوں سے خطاب کیا گیا ہے۔ (اتقان جلد ۲)

(۳) وَادِ ابْنُ اِبْرَاهِیْمَ رَبُّهُ بِكَلِمَاتٍ فَاتَمَمَّتْ قَالَ اِنِّیْ جَاعِلُکَ لِلنَّاسِ اِمَامًا ۚ قَالَ وَمِنْ ذُرِّیَّتِیْ قَالَ لَا یَنَالُ عَهْدُ الظَّالِمِیْنَ ۵ (البقرہ: ۱۲۴)  
یاد کرو جب حضرت ابراہیمؑ کی اس کے رب نے چند اوامر کے ذریعہ آزمائش کی اور حضرت ابراہیمؑ نے انہیں ٹھیک ٹھیک پورا کر دیا تب اللہ تعالیٰ نے فرمایا کہ اے ابراہیمؑ! میں تجھے لوگوں کے لئے امام بناتا ہوں تو اب سے ہمارا نبی اور رسول ہے۔ حضرت ابراہیمؑ نے عرض کی اے خداوند! میری اولاد میں بھی یہ سلسلہ امامت جاری رکھیو۔ اللہ تعالیٰ نے فرمایا ہاں مگر ظالموں سے میرا یہ عہد نہیں ہے۔“

اس آیت میں اللہ تعالیٰ نے ہمیشہ کے لئے حضرت ابراہیمؑ کی نسل کے لئے اسی امامت کا وعدہ فرمایا ہے جو حضرت ابراہیمؑ کو عطا ہوئی تھی۔ ظاہر ہے کہ اس جگہ امامت سے مراد نبوت ہی ہے۔ لغت سے بھی اس کی تائید ہوتی ہے اور قرآن مجید میں فرمایا ہے وَجَعَلْنَا فِي ذُرِّيَّتِهِ النُّبُوَّةَ (عنکبوت: ۲۷) کہ ہم نے نسل ابراہیمؑ میں نبوت کو جاری کیا۔

اس آیت کی رو سے جب تک نسل ابراہیمؑ روئے زمین پر آباد ہے اور وہ ساری کی ساری ظالمین کے گروہ میں شامل نہیں ہو جاتی ان میں سلسلہ انبیاء و رسل بیماری رہنا ضروری ہے۔ اگر مسلمان خود کریں کہ آنحضرت صلی اللہ علیہ وسلم نے درود شریف میں کَمَا صَلَّيْتَ عَلَى اِبْرَاهِيمَ وَعَلَى اٰلِ اِبْرَاهِيمَ اور کَمَا بَارَكْتَ عَلَى اِبْرَاهِيمَ وَعَلَى اٰلِ اِبْرَاهِيمَ کے الفاظ خاص طور پر کیوں مقرر فرمائے ہیں ان کی کیا حکمت ہے؟ تو وہ فوراً سمجھ سکتے ہیں کہ اب چونکہ جملہ ابراہیمی وعدوں اور برکات کی وارث اُمت محمدیہؐ ہے اور ان سے باہر کے گروہ ظالمین میں شامل ہو گئے ہیں اسلئے اب نعمت اور یرامامت ابراہیمی صرف نبی پاک صلی اللہ علیہ وسلم کے متبعین کے لئے مخصوص ہے باقی لوگ اس نعمت کے پانے سے محروم ہیں مگر حضرت خاتم النبیینؐ کے پیرو امامت ابراہیمی کے انعام کو پاتے رہیں گے۔

(۴) يَا أَيُّهَا النَّبِيُّ إِنَّا أَرْسَلْنَاكَ شَاحِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا وَبَشِيرًا لِّلْمُؤْمِنِينَ يَا أَيُّهَا اللَّهُ فَضْلًا كَبِيرًا (احزاب: ۴۶-۴۷)

ترجمہ۔ اے نبی! ہم نے تجھے شاہد بنا کر بھیجا ہے، تو مبشر اور نذیر ہے اور اللہ تعالیٰ کے اذن سے اس کی طرف بلانے والا ہے اور تجھے روشن کرنے والا پیراغ بنا کر مبعوث فرمایا ہے۔ پس تو مومنوں کو بشارت دے کہ ان کے لئے اللہ تعالیٰ کی طرف سے فضل کبیر مقرر ہے۔

خاتم النبیین کے ذکر کے بعد اللہ تعالیٰ نے اسی سورہ میں آنحضرت صلی اللہ علیہ وسلم اور آپ کی اُمت کے مقام کی وضاحت کرتے ہوئے آپ کو سراجاً منیراً ٹھہرایا ہے آپ ایسے روشن چراغ ہیں جس سے تمام آفاق میں نور پھیلے گا اور آپ اپنے امتیوں کو نور کرینگے۔

لفظ سراجاً منيراً کے متعلق امام محمد بن عبد الباقی الزرقانی لکھتے ہیں :-  
 ”قَالَ الْقَاضِي أَبُو بَكْرٍ بْنُ الْعَرَبِيِّ قَالَ عَلَّمَاؤُنَا سَمِعُوا سِرَاجاً لِأَنَّ  
 السِّرَاجَ الْوَاحِدَ يُؤْخَذُ مِنْهُ السُّرُجُ الْكَثِيرَةُ وَلَا يَنْقُصُ مِنْ  
 ضَوْئِهِ شَيْءٌ“

ترجمہ۔ کہ قاضی ابوبکر بن العربی کہتے ہیں کہ ہمارے علماء نے فرمایا ہے کہ آنحضرت  
 صلی اللہ علیہ وسلم کو سراج (چراغ) اسلئے قرار دیا گیا کہ ایک چراغ سے صد ہا  
 دوسرے چراغ روشن کئے جاسکتے ہیں مگر اصل چراغ کی روشنی میں اس سے کوئی  
 کمی نہیں آتی۔“ (زرقانی شرح مواہب لدنیہ جلد ۳ ص ۱۷۱)

عام لوگ تو لفظ خاتم النبیین کو افضالِ ربانیہ کے انقطاع کے لئے بطور دلیل ذکر کرتے  
 ہیں مگر اللہ تعالیٰ اس کے ساتھ ہی آنحضرت صلی اللہ علیہ وسلم کو سراجاً منيراً قرار دیتے  
 ہوئے فرماتا ہے وَبَشِّرِ الْمُؤْمِنِينَ بِأَنَّ لَهُمْ مِنَ اللَّهِ فَضْلاً كَبِيراً (احزاب)  
 کہ آپ اپنے امتی مومنوں کو بشارت دیدیں کہ ان کے لئے اللہ تعالیٰ کی طرف سے  
 فضلِ کبیر (بڑا فضل) مقرر ہے۔

(۵) اُمتِ محمدیہ کے لئے جو فضل الہی مقرر ہے اس کی تشریح خود اللہ تعالیٰ نے فرمادی فرمائی:-

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ  
 مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ  
 أُولَٰئِكَ ذَفِيقًا ۚ ذَٰلِكَ الْفَضْلُ مِنَ اللَّهِ وَكَفَىٰ بِاللَّهِ عِلْمًا (النساء)

ترجمہ۔ جو لوگ اللہ تعالیٰ اور اس کے رسول (محمد صلی اللہ علیہ وسلم) کی اطاعت کو نیگے  
 وہ ان لوگوں کے ساتھ ہوں گے یعنی ان کے ہم پایہ ہوں گے جن پر اللہ تعالیٰ  
 نے پہلے انعام فرمایا ہے یعنی نبیوں، صدیقوں، شہیدوں اور صالحین کے ہم درجہ  
 ہوں گے۔ یہ لوگ بہترین رفیق ہیں۔ یہ اللہ تعالیٰ کی طرف سے فضل ہے اور اللہ تعالیٰ  
 خوب جانتے والا ہے۔“

اس آیت پر غور کیا جائے تو صاف معلوم ہوتا ہے کہ اس میں اُمتِ محمدیہ کے درجات و مرتبہ

بیان ہے۔ گویا سورہ احزاب میں مسلمانوں کو جس فضل کی بشارت دی گئی ہے وہ یہی چار درجات ہیں جو سورہ نسا میں بیان ہوئے ہیں۔ اسی لئے ان کے ذکر کے فوراً بعد فرمایا ہے ذٰلِكَ الْفَضْلُ مِنَ اللّٰهِ کہ یہ وہی موعود فضل الہی ہے جس کا وعدہ مومنین اُمت خاتم النبیین محمد صلی اللہ علیہ وسلم کو سورہ احزاب میں دیا گیا تھا۔ آیت خاتم النبیین کے آخر پر وَكَانَ اللّٰهُ بِكُلِّ شَيْءٍ عَلِيْمًا لایا گیا ہے اور آیت مَنْ يُطِيعِ اللّٰهَ وَالرَّسُوْلَ کے آخر پر بھی اسی کے ہم معنی کَفٰی بِاللّٰهِ عَلِيْمًا ذکر ہوا ہے تاہم اس دلالت ہو کہ اس آیت میں خاتمیت محمدیہ کی تشریح کی گئی ہے اور اللہ تعالیٰ کے ان انعامات و افضال کا ذکر ہے جو آپ کی اُمت کے لئے علی قدر مراتب مقرر ہیں۔

امام راغبؒ اپنی کتاب المفردات فی غریب القرآن میں لکھتے ہیں :-  
 ”مَعَ يَقْتَضِي الْاِجْتِمَاعَ اِمَّا فِي الْمَكَانِ نَحْوَهُمَا مَعًا فِي الْبُذَارِ  
 اَوْ فِي الزَّمَانِ نَحْوُ ذِيْدَا مَعًا اَوْ فِي الْمَعْنٰی كَالْمُتَضَايِفَيْنِ  
 نَحْوُ الْاَخِ وَالْاَبِ فَإِنَّ أَحَدَهُمَا صَادٌّ اَخًا لِلاْخَرِ فِي حَالِ مَا  
 صَادَ الْاَخَرُ اَخَاهُ وَاِمَّا فِي الشَّرَفِ وَالرُّتْبَةِ نَحْوَهُمَا مَعًا  
 فِي الْعُلُوِّ“ (المفردات زیر لفظ مَعَ ص ۲۸۶)

کہ لفظ مَعَ اجتماع کا متقاضی ہے اور یہ اجتماع چار طرح سے ہو سکتا ہے

(۱) دونوں ایک مکان میں اکٹھے ہوں (۲) دونوں ایک زمانہ میں اکٹھے ہوں۔

(۳) دونوں ایک اضافی معنی میں شریک ہوں (۴) دونوں ایک درجہ اور

مرتبہ میں یکساں ہوں۔“

ظاہر ہے کہ اُمت محمدیہ کے لئے سابق نبیوں، صدیقیوں، شہیدوں اور صالحین کے ساتھ  
 مافی اور مکانی معیت حاصل نہیں تھی۔ سابق منعم علیہم لوگوں کے ساتھ اُمت محمدیہ کی معیت

صرف درجہ اور مرتبہ میں یکسانیت والی ہی ہو سکتی ہے۔ اسی قسم کی معیت آیت قرآنی وَتَوْفَّأُ  
 مَعَ الْاَبْرَارِ (آل عمران: ۱۹۳) میں بھی مراد ہے۔ کیونکہ اس کے یہ معنی ہیں کہ ہمیں نیک ہونے  
 کی صورت میں موت دیجیو۔ یہ معنی ہرگز نہیں کہ جب کوئی نیک مرنے لگے تو ہماری بھی روح

قبض کر لے لیں۔ چونکہ آیت وَ مَنْ يُطِيعِ اللَّهَ وَالرَّسُولَ میں خیر اُمت کے مراتب اور مناقب کا ذکر ہے اس فعل کا بیان ہے جو اللہ تعالیٰ نے اس اُمت کے لیے مقرر فرمایا ہے اس لیے اس جگہ اشتراکِ رتبہ کے معنی ہی ہو سکتے ہیں۔ اگر کہو کہ نبی کوئی نہیں بن سکتا تو یہ بھی تسلیم کرنا پڑے گا کہ اُمت میں سے کسی کے صالح، شہید اور صدیق بننے کا بھی امکان نہیں کیونکہ مَعَ کا لفظ تو سب کے ساتھ ہے۔ ہم تسلیم کرتے ہیں کہ مَعَ کے موقع کے لحاظ سے مختلف معنی ہوتے ہیں اور قرآن مجید میں بھی یہ لفظ مختلف معنوں میں آیا ہے جس سے بعض لوگوں کو غلطی لگ جاتی ہے لیکن لفظ مَعَ لغت اور آیات کی روش سے اشتراک فی الرتبہ کے معنی بھی رکھتا ہے اور آیت زیر نظر میں اس معنی کے سوا کوئی معنی چسپاں نہیں ہو سکتے۔ ہماری اس تشریح سے جناب مودودی صاحب ایسے لوگوں کی غلطی بالکل عیاں ہو جاتی ہے جو اس آیت کے جواب میں آیات مُحَمَّدٌ رَّسُولُ اللَّهِ وَالَّذِينَ مَعَهُ - إِنَّ اللَّهَ مَعَ الْمُؤْمِنِينَ - إِنَّ اللَّهَ مَعَ الصَّابِرِينَ - هُوَ مَعَكُمْ أَيْنَمَا كُنْتُمْ پیش کرتے ہیں۔ یہ ان لوگوں کا قیاس مع الفارق ہے۔

(إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ  
غَيْرِ الْمَغْضُوبِ عَلَيْهِمْ وَلَا الضَّالِّينَ ۝ (سورہ فاتحہ)

اے اللہ! تو ہمیں صراطِ مستقیم کی طرف رہنمائی فرما اور ان لوگوں کے راستہ پر چلا جن پر تو نے انعام فرمایا ہے۔ ان کی راہ سے بچا جو مغضوب علیہم یا ضالین تھے۔  
اس آیت میں اُمتِ محمدیہ کو مغضوب علیہم اور ضالین کی راہ سے بچنے اور منع علیہم کی راہ پر چلنے کی دعا سکھلائی گئی ہے۔ احادیث میں حضور علیہ الصلوٰۃ والسلام کا قول مروی ہے کہ مغضوب علیہم سے مراد یہود ہیں اور ضالین سے مراد نصاریٰ ہیں۔ یعنی جب ان دونوں پر روحانی زوال آیا تو وہ مغضوب علیہم اور ضالین بن گئے ورنہ پہلے وہ انعام پانے والے تھے۔ اللہ تعالیٰ خود فرماتا ہے وَإِذْ قَالَ مُوسَىٰ لِقَوْمِهِ يَا قَوْمِ إِذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ



اَنْبِيَاءَ وَجَعَلَكُمْ مَسْلُوكًا (المائدہ: ۲۰) کہ مومنین نے اپنی قوم سے کہا تھا کہ میری قوم! اللہ تعالیٰ کے اس انعام کو یاد کرو کہ اس نے تم میں انبیاء پیدا کئے اور اس نے تمہیں بادشاہت عطا کی۔

دونوں آیتوں پر یکجائی نظر کرنے سے صاف کھل جاتا ہے کہ اللہ تعالیٰ نے صراطِ الٰہیین اَنْعَمْتَ عَلَيْهِمْ کی خود تعلیم کردہ دُعا میں دراصل مسلمانوں کو بشارت دی ہے کہ تم پر بھی بادشاہت اور نبوت کا انعام جاری رہے گا کیونکہ یہ دونوں قومی انعام ہیں اور اب تم کو اللہ تعالیٰ نے منعم علیہم بنانے کا فیصلہ فرمایا ہے۔ تم خیر امت ہو اور حضرت خیر الرسلؐ کے ماننے والے ہو اسلئے اب تم کو ہی یہ انعام ملتا رہے گا۔ البتہ یہ دعا کرتے رہو کہ خدا یا اسمیں منعم علیہم بننے کے بعد پھر کبھی یہود و نصاریٰ کی طرح معضوب علیہم یا ضالین نہ بنائو۔

(۷) وَرَاٰذَاخُذَ اللّٰهُ مِيثَاقَ الشَّيْطٰنِ لَمَّا اٰتٰيْتُكُمْ مِنْ كِتَابٍ وَحِكْمَةٍ ثُمَّ جَآءَكُمْ رَسُولٌ مُّصَدِّقًا لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ ؕ اَقْرَرْتُمْ وَاَخَذْتُمْ عَلٰى ذٰلِكُمْ اٰمِرًا قَالُوْا اَقْرَرْنَا قَالَ فَاَشْهَدُوْا وَاَقَامَ مَعَكُمْ مِنَ الشَّٰهِدِيْنَ ۝ (آل عمران: ۸۱)

ترجمہ۔ یاد کرو جب اللہ تعالیٰ نے نبیوں سے یہ پختہ عہد لیا کہ میں نے تم کو کتاب اور حکمت دی ہے۔ پس اگر کوئی رسول تمہاری تعلیمات کا مصدق تمہارے پاس آئے تو اس پر ضرور ایمان لانا اور اس کی ضرور نصرت کرنا۔ فرمایا کیا تم اقرار کرتے ہو؟ انہوں نے کہا کہ ہاں ہم اقرار کرتے ہیں۔ اللہ تعالیٰ نے فرمایا تم گواہ رہو اور میں بھی تمہارے ساتھ گواہوں میں سے ہوں۔

اس آیت میں نبیوں سے عہد لینے کا ذکر ہے۔ مراد یہی ہے کہ ہر نبی کے ذریعہ اسکی امت سے اقرار لیا گیا کہ آنے والے پیغمبر پر ایمان لائے اور اس کی تائید و نصرت کرے۔ اس آیت میں ”رَسُولٌ مُّصَدِّقٌ لِّمَا مَعَكُمْ“ سے مطلق طور پر مراد

رسول مراد ہے اور اس طرح یہ آیت صریح طور پر دلالت کرتی ہے کہ مرنے کے بعد نبی کا آنا ممکن ہے اور یہ سلسلہ رہتی دنیا تک جاری رہے گا۔

ہاں اس آیت میں ”رَسُولٌ مُّصَدِّقٌ لِّمَا مَعَكُمْ“ میں تنکیر کو تفخیم شان کے لئے بھی قرار دیا جاسکتا ہے اور معنی یہ ہوں گے کہ اس میں سب سے بڑے پیغمبر حضرت محمد مصطفیٰ صلی اللہ علیہ وسلم کی پیشگوئی ہے سب امتیں آپ پر ایمان لانے کی مکلف ہیں۔ آپ کے بعد کے انبیاء آپ کے اظلال ہیں اور اس صورت میں آپ کے وجود باوجود میں ہی شامل ہوں گے۔ اس صورت میں یہ بات بالکل واضح ہو جائے گی کہ آنحضرت جملہ نبیوں کے مصدق ہیں جنہیں دوسری جگہ خاتم النبیین قرار دیا گیا ہے۔ گویا قرآن مجید سے متعین ہو گیا کہ خاتم النبیین کے معنی مصدق النبیین کے ہیں وہو المراد۔

(۸) وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَ مِنْ نُوحٍ وَإِبْرَاهِيمَ وَمُوسَىٰ وَعِيسَىٰ ابْنِ مَرْيَمَ وَأَخَذْنَا مِنْهُمْ مِيثَاقًا غَلِيظًا ۚ لَيَسْئَلَنَّ الْمُتَوَاتِرِينَ عَنْ صِدْقِهِمْ وَأَعَدَّ لِلْكَافِرِينَ عَذَابًا أَلِيمًا ۝ (احزاب : ۷-۸)

ترجمہ۔ یاد کرو جب ہم نے نبیوں سے ان کا پختہ عہد لیا اور تجھ سے بھی نوح، ابراہیم، موسیٰ اور عیسیٰ بن مریم علیہم السلام سے بھی۔ ہم نے سب سے مضبوط عہد لیا تاکہ اللہ تعالیٰ صادقوں سے ان کی سچائی کے بارے میں دریافت کرے۔ اس نے کافروں کے لئے دردناک عذاب تیار کیا ہے۔

اس آیت میں صراحت سے فرمایا ہے کہ جن انبیاء سے میثاق لیا گیا ان میں آنحضرت صلی اللہ علیہ وسلم بھی شامل ہیں۔ سورۃ آل عمران والی آیت کو ساتھ ملا کر تدبیر کیا جائے تو واضح ہو جاتا ہے کہ قرآن مجید کے ذریعہ بھی یہ عہد لیا گیا ہے کہ مسلمان آنے والے نبیوں پر ایمان لائے ہیں ورنہ سورۃ احزاب کی آیت میں ”وَمِنْكَ“ کے الفاظ بے معنی قرار پاتے ہیں۔ مشہور تفسیر حسینی میں اس کے معنی یوں لکھے ہیں :-

”وَإِذْ أَخَذْنَا بِكَ يَادِرْ كُھُوكَ يَا هِمَّ نَعْنِي النَّبِيِّينَ نَبِيَّوْنَ سَعْنِي“

مِثْلًا قَهُمُ عِبْدَانِ کَا اِس بات پر کہ خدا کی عبادت کریں اور خدا کی عبادت کی طرف مِثْلًا اور ایک دوسرے کی تصدیق کریں۔ یا ہر ایک کو بشارت دیں اُس پیغمبر کی کہ ان کے بعد ہوگا۔ اور یہ عہد پیغمبروں سے روز الست میں لیا گیا۔ وَ مِنْكَ اور لیا ہم نے تجھ سے بھی عہد اے محمدؐ

(تفسیر حسینی اردو مطبوعہ نو کشتور جلد ۲ ص ۲۵۶)

(۹) مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنتُمْ عَلَيْهِ حَتَّىٰ يَمِيزَ الْخَبِيثَ مِنَ الطَّيِّبِ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَٰكِنَّ اللَّهَ يَجْتَبِيٰ مِنْ رُّسُلِهِ مَنْ يَشَاءُ ۚ فَأَمِنُوا بِاللَّهِ وَرُسُلِهِ ۖ ذَٰلِكُمْ تَوْفِيقٌ ۚ وَتَتَّقُوا ۚ فَلَكُمْ أَجْرٌ عَظِيمٌ (آل عمران: ۱۴۹)

ترجمہ۔ اللہ تعالیٰ کے شایانِ شان نہیں کہ وہ مومنوں کو اسی حالت پر چھوڑ دے جس پر تم ہو۔ بلکہ وہ طیب و خبیث میں امتیاز کرتا ہے گا۔ مگر وہ تم کو (براہِ راست) غیب پر مطلع نہ کرے گا لیکن وہ جس کو چاہے گا اپنے رسولوں کے طور پر منتخب کرے گا۔ تم اے مسلمانو! اللہ اور اس کے سب رسولوں پر ایمان لاؤ۔ اگر تم ایمان لاؤ گے اور تقویٰ اختیار کرو گے تو تمہارے لئے بہت بڑا اجر ہوگا۔

قارئینِ کرام! اس آیت میں مخاطب صحابہ رضی اللہ عنہم اور ساری امتِ مسلمہ ہیں۔ یہ خطاب پہلی قوموں سے نہیں مسلمانوں سے ہے۔ اللہ تعالیٰ وعدہ فرماتا ہے کہ وہ خبیث اور طیب میں امتیاز کرے گا لیکن اس کے لئے یہ صورت نہ ہوگی کہ براہِ راست ہر شخص کو یہ غیبی بات بتائی جائے کہ کون طیب ہے اور کون خبیث بلکہ اللہ تعالیٰ اس امتیاز کے لئے یہ طریق اختیار فرمائے گا کہ وہ اپنے برگزیدہ رسول مبعوث کرتا ہوگا۔ اس وعدہ کے بعد اللہ تعالیٰ نے مسلمانوں کو تاکید فرمائی ہے کہ وہ اللہ تعالیٰ کے سب رسولوں پر ایمان لائیں۔ ایمان لانے اور تقویٰ اختیار کرنے کی صورت میں انہیں اجر عظیم ملے گا۔ چنانچہ علامہ ابوالحیاء نے بھی اس آیت کی تفسیر میں لکھا ہے :-

”و ظَاهِرُ مَعْنَى الْآيَةِ مَا قَدْ مَنَّا مِنْ أَنَّهُ تَعَالَى هُوَ الَّذِي  
يُمَيِّزُ بَيْنَ الْحَبِيثِ وَالطَّيِّبِ أَخْبَرَ أَتَّكُمُ لَا تَذَرِكُونَ أَنْتُمْ  
ذَلِكَ لِأَنَّهُ تَعَالَى لَمْ يُطْلِعْكُمْ عَلَى مَا أَكُنْتُمْ الْقُلُوبُ مِنَ الْإِيمَانِ  
وَالنِّفَاقِ وَلِكِنَّهُ تَعَالَى يَخْتَارُ مِنْ رُسُلِهِ مَنْ يَشَاءُ فَيُطْلِعُهُ  
عَلَى ذَلِكَ فَتُطْلِعُونَ عَلَيْهِ مِنْ جِهَةِ الرَّسُولِ“

پھر فرما منوالہ ورسلہ کے نیچے لکھا ہے :-

”لَمَّا ذَكَرَ أَنَّهُ تَعَالَى يَخْتَارُ مِنْ رُسُلِهِ مَنْ يَشَاءُ فَيُطْلِعُهُ

عَلَى الْمَغِيبَاتِ أَمَرَ بِالْتَّصَدِيقِ بِالْمَجْتَبَى“ (البحر المحیط جلد ۲ ص ۱۲۴-۱۲۵)

یعنی نبیؐ اور طیب کے امتیاز کے واسطے میں اللہ تعالیٰ رسول منتخب فرما کر  
اطلاع دیا کرے گا جو مومنوں کو آگاہ کرے گا اسلئے ہر برگزیدہ مومد کی تصدیق لازمی ہے۔  
یہ گویا آنحضرت صلی اللہ علیہ وسلم کے بعد کے اُمتی نبیوں پر ایمان لانے کا میثاق ہے  
کیونکہ آنحضرت کے بعد صرف آپ کی اطاعت کرنے والے اور آپ کی شریعت کا نفاذ  
کرنے والے انبیاء ہی آسکتے ہیں جیسا کہ دوسری نص دَمَنْ يُطِيعِ اللَّهَ وَالرَّسُولَ  
سے بالمجاہد ثابت ہے۔

(۱۰) (الف) وَإِنْ مِنْ قَرْيَةٍ إِلَّا نَحْنُ مُهْلِكُوهَا قَبْلَ يَوْمِ الْقِيَامَةِ

أَوْ مُعَذِّبُوهَا عَذَابًا شَدِيدًا كَانَ ذَلِكَ فِي الْكِتَابِ

مَسْطُورًا ۝ (بنی اسرائیل : ۵۸)

(ب) وَمَا كُنَّا مُعَذِّبِينَ حَتَّى تَبْعَثَ رَسُولًا ۝ (بنی اسرائیل : ۱۵)

ترجمہ۔ (الف) ”قیامت سے پہلے پہلے ہم ہر بستی کو ہلاک کرنے والے ہیں یا سخت عذاب  
دینے والے ہیں۔ یہ کتاب میں مقرر ہے“

(ب) ”ہم عذاب نہیں دیا کرتے جب تک رسول مبعوث نہ کریں“

ان دونوں آیتوں پر نظر کرنے سے معلوم ہوتا ہے کہ عذاب اور ہلاکت سے پہلے  
بعثت رسول ضروری ہے تا مگر یہ نہ کہہ سکیں رَبَّنَا لَوْلَا أَرْسَلْتَ إِلَيْنَا

رَسُولًا فَتَتَّبِعْ آيَاتِكَ مِنْ قَبْلِ أَنْ نَذِلَّ وَتَخْزَى ۝ (طہ ۱۲۴) کہ اسے  
خدا! اگر تو ہماری طرف کسی رسول کو مبعوث فرمادیتا تو ہم ذلیل و رسوا ہونے سے پیشتر  
تیری آیات کی پیروی کر لیتے۔

اب یہ مضمون واضح ہے کہ آنحضرت صلی اللہ علیہ وسلم کے بعد آنے والے امتی  
رسولوں پر ایمان لانا بھی ضروری ہے اور منکرین اور معاندین اسلام پر ان کے  
ذدیعہ سے اتمام حجت ہوگی اور وہ مستحق عذاب قرار پائیں گے۔

ان وٹس آیات پر ادنیٰ سا تدبر کرنے سے یہ حقیقت کھل جاتی ہے کہ قرآن مجید کے رو  
سے مَنْ يُطِيعِ اللَّهَ وَالرَّسُولَ کی قید کے ساتھ آنحضرت صلی اللہ علیہ وسلم کے بعد امتی انبیاء  
کا آنا ممکن ہے۔ البتہ قرآنی شریعت کو منسوخ کرنے والے یا فیضانِ محمدی کے منکر ہی نہیں  
آسکتے۔ پس اس حقیقت کی روشنی میں خاتم النبیین کی یہی تفسیر درست اور قابل قبول ہے کہ  
آنحضرت صلی اللہ علیہ وسلم کے بعد نئی شریعت لانے والے انبیاء کا آنا منقطع ہے مگر امتی نبیوں  
کی بعثت جاری ہے۔ اسی سے فیضانِ محمدی کا کمال ظاہر ہوتا ہے۔

شیعہ کتب تفسیر و عقائد سے ختم نبوت کی حقیقت | شیعہ کتب تفسیر و عقائد کے  
رو سے بھی ختم نبوت کی حقیقت

درج ذیل کی جاتی ہے تا شیعہ بھائیوں کو بھی سمجھنے میں سہولت رہے۔

(۱) آیت اِنِّیْ جَاعِلُكَ لِلنَّاسِ اِمَامًا قَالَ وَ مِنْ ذُرِّيَّتِیْ قَالَ لَا يَنْتَالُ  
عَهْدِیْ الظَّالِمِیْنَ ۝ (سورہ بقرہ : ۱۲۲) کے متعلق شیعہ تفسیر میں لکھا ہے۔

”فَاَبْطَلْتُ هَذِهِ الْاٰیَةَ اِمَامَةً كُلِّ ظَالِمٍ اِلٰی یَوْمِ الْقِیَامَةِ

وَصَارَتْ فِی الصَّفْوَةِ“ (تفسیر صافی زیر آیت مذکورہ)

کہ اس آیت نے قیامت تک کے لیے ہر ظالم کی امامت کو باطل کر دیا۔

ہاں اس سے پاک لوگوں کی امامت قیامت تک ثابت ہوگئی۔

گویا امامتِ ابراہیمی کا سلسلہ جاری رہے گا۔

(۲) آیت هُوَ الَّذِیْ اَرْسَلَ رَسُوْلَهٗ بِالْهُدٰی وَ دِیْنِ الْحَقِّ مِیْن رَّسُوْلٍ كَیْیَمٍ



کا ذکر ہے شیعہ صاحبان کے ہاں لکھا ہے :-

(الف) "فَزَكَتْ فِي الْقَائِمِ مِنْ آلِ مُحَمَّدٍ" (بخارا لاوارجلہ ۱۲ ص ۱۱۱) کہ آیت

امام ہدی کے بارے میں نازل ہوئی ہے :-

(ب) "مراد از رسول در اینجا امام ہدی موعود است" (غایۃ المقصود جلد ۲ ص ۱۲۳)

(۳) آیت یُلْقِي الرُّوحَ مِنْ أَمْرِهِ عَلَى مَنْ يَشَاءُ کے بارے میں شیعہ تفسیر میں لکھا ہے :-

"قِيلَ الرُّوحُ الْوَحْيُ..... وَقِيلَ إِنَّ الرُّوحَ هَلْهُنَا النُّبُوَّةُ

عَنِ السَّيِّدِي" (تفسیر مجمع البیان جلد ۲ ص ۳)

کہ بعض نے اس آیت میں الروح سے مراد وحی لی ہے۔ سیدی کہتے

ہیں کہ اس جگہ نبوت مراد ہے :-

پس اس آیت سے ثابت ہے کہ اللہ تعالیٰ آئندہ بھی نبوت کو جاری رکھے گا۔

(۴) آیت وَرِثَةُ اللَّهِ مِثْلُ شَقِ النَّبِيِّنَ کے متعلق شیعہ صاحبان کا عقیدہ ہے کہ :-

(الف) "مَا بَعَثَ اللَّهُ نَبِيًّا مِنْ لَدُنْ أَدَمَ إِلَّا وَيَرْجِعُ إِلَى الدُّنْيَا

فَيَنْصُرُ أَمِيرَ الْمُؤْمِنِينَ" (تفسیر النبی ص ۲۳)

(ب) "فرمود کہ اے وقتے خواہد بود کہ حق تعالیٰ جمع کند در پیش روئے او

پیغمبران و مومنان را تا یاری کنند او را" (حق الیقین ص ۱۵۶)

گویا شیعہ بھائیوں کے نزدیک امیر المومنین امام ہدی علیہ السلام کی نصرت کے لئے

سب نبی تشریف لائیں گے۔ اس عقیدہ رجعت کے رو سے جب سب نبی آسکتے ہیں

میں تو ایک نبی کی بعثت پر کیا اعتراض ہو سکتا ہے ؟

(۵) آیت يَا بَنِي آدَمَ مَا يَنْتَهِكُمُ دَمُكُمْ مِنْكُمْ کے متعلق شیعہ تفسیر میں لکھا ہے :-

"فَقَالَ يَا بَنِي آدَمَ وَهُوَ خَطَابٌ يَحْتَمُّ جَمِيعَ الْمُكَلَّفِينَ مِنْ

بَنِي آدَمَ مَنْ جَاءَهُ الرَّسُولُ مِنْهُمْ وَمَنْ جَازَا أَنْ يَأْتِيَهُ

الرَّسُولُ" (مجمع البیان نیز آیت مذکورہ)

ترجمہ۔ اللہ تعالیٰ نے بنی آدم کا لفظ رکھا ہے جس سے تمام مکلف انسان مراد

ہیں۔ وہ بھی جن کے پاس رسول آپ کے اور وہ بھی جن کے پاس رسولوں کا آنا ممکن ہے۔  
پس جب سب آدم زادوں کو نبیوں کے آنے کی خبر دی گئی ہے تو اس سلسلہ کا قیامت  
تک رہنا ضروری ہے۔

(۶) آیت فَوَهَبْ لِي ذَرِّيٰ حُكْمًا وَجَعَلْنِي مِنَ الْمُزْسِلِينَ کے متعلق لکھا ہے کہ امام  
مہدی یہ کہیں گے اور اس آیت کو اپنے اوپر چسپاں کریں گے۔ گویا امام مہدی مہرین  
میں سے ہوں گے۔ (کتاب الکمال الدین صفحہ ۱۸۹)

اب بھی ضرورتِ نبوت باقی ہے؟ شیعوں کی ایک معتبر کتاب میں لکھا ہے:-

”اگر کسی وقت میں نوعِ انسانی معلمِ روحانی کی محتاج تھی تو اب بھی ہے  
الّا یہ کہہ دیا جائے کہ کبھی انسان محتاجِ پیغمبر و امام و معلمِ روحانی نہ تھا اور  
بعثتِ معلمینِ الہی معاذ اللہ فصول اور نحو ہے۔ ورنہ جو اقول ضرورت کو  
تسلیم کرتا ہے وہ اب بھی کر چکا۔ جو پہلے انبیاء و اوصیاء و ائمہ کو ماننا  
ہے وہ اب ماننے لگا اور وجودِ امام کو تسلیم کرے گا۔ وجودِ امام آخر الزمان  
کا منکر تمام انبیاء و اوصیاء کا منکر ہے اور یہی قول پیغمبر سے بھی ثابت ہے“  
(الصراط السوئی صفحہ ۴۵-۴۶)

حضرت امام ابو جعفر ابراہیمی نسل کی نعمتوں  
”الرسل والانبیاء والاُئمة“ کے ذکر  
پر فرماتے ہیں:-

”فَكَيْفَ يَقْدُرُونَ فِي آلِ إِبْرَاهِيمَ عَلَيْهِ السَّلَامُ وَيُنْكِرُونَ  
فِي آلِ مُحَمَّدٍ صَلَّى اللَّهُ عَلَيْهِ وَسَلَّمَ“ (الصابغی فی شرح اصول کافی جلد ۲)  
کہ عجیب بات ہے کہ لوگ ان نعمتوں کا وجود آلِ ابراہیم میں تو تسلیم کرتے ہیں لیکن  
آلِ محمد میں ان کا انکار کرتے ہیں۔

پس اُمتِ محمدیہ میں تابعِ نبیوں کا آنا تعجب خیز نہیں بلکہ اس نعمت کا آلِ محمد صلی اللہ علیہ وسلم

میں نہ پایا جانا حیرت کا موجب ہوگا۔

## شیعوں کے لغوی حوالے

(۱) شیعہ لغت مجمع البحرين میں لکھا ہے :-

”وَمُحَمَّدٌ خَاتَمُ النَّبِيِّينَ يَجُوزُ فِيهِ فَتْحُ التَّاءِ وَكَسْرُهَا  
فَالْفَتْحُ بِمَعْنَى الزَّيْنَةِ مَا خُوذَ مِنَ الْخَاتَمِ الَّذِي هُوَ  
زَيْنَةٌ لِأَيْسِهِ“

کہ خاتم النبیین میں خاتم اور خاتم دونوں جائز ہیں اور خاتم کے  
معنی زینت اور خوبصورتی کے ہوں گے۔ یہ انگوٹھی سے ماخوذ ہے جو کہ  
پہننے والے کے لئے موجب زینت ہوتی ہے۔

(۲) حضرت علی کرم اللہ وجہہ کا قول ہے کہ آنحضرت صلی اللہ علیہ وسلم کی شان ہے :-

”الْخَاتَمُ لِمَا سَبَقَ وَالْفَاتِحُ لِمَا انْخَلَقَ“ کہ آپ کے آنے سے

پہلے دُور ختم ہو گئے اور اب آپ نے دُور کے کھولنے والے ہیں۔ (نیج البلاغہ)

(۳) آنحضرت صلی اللہ علیہ وسلم نے حضرت علیؑ کو خاتم الاولیاء قرار دیا۔ (تفسیر صافی ص ۱۱۱)

(۴) علامہ محمد سیطین نے اپنے رسالہ الصراط السوئی میں آنحضرت صلی اللہ علیہ وسلم کو خاتم المعلمین

قرار دیا ہے۔

(۵) حضرت علیؑ نے اپنے آپ کو خاتم الوصیین کہا ہے۔ (منار الہدی ص ۱۱۱)

(۶) مشہور شیعہ کتاب ”من لا یحضرہ الفقیہ“ کے نامیٹل پیج پر شیخ الصدوق

کو خاتم المحدثین لکھا گیا ہے۔

کیا شیعہ صاحبان ماننے کے لئے تیار ہیں کہ آنحضرت صلی اللہ علیہ وسلم کے بعد کوئی معلم

نہیں ہوا؟، حضرت علیؑ کے بعد کوئی ولی یا وصی نہیں ہوا؟ یا جناب

الشیخ الصدوق کے بعد کوئی محدث نہیں ہوا اور نہ آئندہ

ہوگا؟

## شیعہ صاحبان کے لئے تین فیصلہ کن حوالے

اول۔ شیعہ تفسیر میں لکھا ہے :-

”حَشَرَ اللَّهُ الْآوِلِينَ وَالْآخِرِينَ مِنَ النَّبِيِّينَ وَالْمُرْسَلِينَ“

کہ اللہ تعالیٰ پہلے اور پیچھے آنے والے نبیوں کو اٹھائیگا۔ (تفسیر اقمی منلا)

قابل غور ہے کہ اگر کسی نبی کے آنے کا امکان ہی نہیں تو یہ پیچھے آنیوالے نبی کون ہیں؟  
دوم۔ شیعوں کی مستند کتاب اکمال الدین میں لکھا ہے :-

”فَالْهُدَاةُ مِنَ الْأَنْبِيَاءِ وَالْأَوْصِيَاءِ لَا يَجُوزُ انْقِطَاعُهُمْ

مَا دَامَ التَّكْلِيفُ مِنَ اللَّهِ عَزَّ وَجَلَّ لَا ذِمًّا لِلْعِبَادِ“

ترجمہ۔ جب تک بندے اللہ تعالیٰ کے احکام کے مکلف ہیں تب تک ہدایت

دینے والے نبیوں اور وصیوں کا انقطاع جائز نہیں۔

سوم۔ اللہ تعالیٰ کا قول اقمی میں لکھا ہے کہ اس نے غُرْفَةً مِنَ الْمَاءِ کو ہاتھ میں لیکر کہا :-

”مِثْلِكَ أَخْلَقُ النَّبِيِّينَ وَالْمُرْسَلِينَ وَعِبَادِيَ الصَّالِحِينَ

وَالْأَئِمَّةَ الْمُهْتَدِينَ وَالِدُعَاةَ إِلَى الْجَنَّةِ وَاتَّبَاعَهُمْ

إِلَى يَوْمِ الْقِيَامَةِ وَلَا أُبَالِي“

ترجمہ۔ (اے قطرہ پانی!) میں تجھ سے قیامت تک نبی، رسول، نیک بندے،

ہدایت یافتہ امام، جنت کے داعی اور ان کے اتباع پیدا کرتا رہوں گا

اور مجھے کسی کی پرواہ نہ ہوگی۔

ان حوالہ جات سے بالبداهت ثابت ہے کہ شیوہ نقطہ نگاہ سے خاتم النبیین کے یہی

معنی ہیں کہ آپ کی امت کے لئے تمام ابواب نعمت مفتوح ہیں اور آپ سب کے

افضل نبی ہیں۔ لفظ خاتم النبیین انقطاع نبوت غیر شرعی پر دلیل نہیں ہے۔

یاد رہے کہ آنحضرتؐ نے آنے والے

ختم نبوت احادیث نبویہ کی روشنی میں | مسیح موعودؑ کو نبی اللہ قرار دیا ہے (صحیح مسلم)

اور آپ نے یہ بھی فرمایا ہے اَبُو بَكْرٍ اَفْضَلُ هَذِهِ الْأُمَمِ إِلَّا أَنْ يَكُونَ نَبِيٌّ  
 کہ ابو بکرؓ اس امت کے افضل فرد ہیں سوائے اسکے کہ نبی ہو۔ (کنوز الحقائق ص ۱۰۱ جامع الصغیر للسيوطی مطبوعہ مصر و بیروت)  
 پھر واقعات یوں ہیں کہ شہدہ بھری میں آیت خاتم النبیین کا نزول ہوا۔ شہدہ بھری  
 میں حضور علیہ الصلوٰۃ والسلام کا صاحبزادہ ابراہیمؑ تولد ہوا اور فوت ہو گیا۔ اس کی وفات  
 پر نبی پاک صلی اللہ علیہ وسلم نے یہ بھی ارشاد فرمایا لَوْ عَاشَ لَوْعَاشَ لَكَاتَ صِدْقًا نَبِيًّا۔ (ابن ماجہ  
 کتاب الجنائز) کہ اگر ابراہیمؑ زندہ رہتا تو نبی ہوتا۔ حضورؐ کا یہ ارشاد آیت خاتم النبیین  
 کے نزول کے بعد کہے اور درحقیقت یہ خاتم النبیین کی واضح تفسیر ہے۔

اس ارشاد نبویؐ سے واضح ہے کہ خاتم النبیین کا لفظ آپؐ کے نزدیک صدیقی نبی،  
 یا امتی نبی بننے میں ہرگز روک نہیں۔ ورنہ اس موقع پر یوں ارشاد فرماتے کہ اگر یہ زندہ  
 بھی رہتا تب بھی نبی نہ بن سکتا کیونکہ میں خاتم النبیین ہوں۔ مگر حضورؐ نے جو ارشاد فرمایا اس  
 سے عیاں ہے کہ حضورؐ کا خاتم النبیین ہونا تو صاحبزادہ ابراہیمؑ کے نبی بننے میں روک نہ  
 تھا محض اس کا وفات پا جانا روک تھا۔ جس سے ظاہر ہے کہ خاتم النبیین کے باوجود امتی  
 نبیوں کا دروازہ کھلا ہے۔

ابن ماجہ کی یہ حدیث | **حَدِيثُ لَوْعَاشَ لَكَاتَ صِدْقًا نَبِيًّا** پر علمی بحث

کاظ سے نہایت واضح ہے اسلئے بعض غیر احمدی علماء اس کے راویوں وغیرہ پر جرح کرتے  
 ہیں۔ اس کے راوی ابو شیبہؒ، ابراہیم بن عثمانؒ، الواسطیؒ کو ضعیف کہتے ہیں۔ سو یاد  
 رکھنا چاہیے کہ اول تو جس طرح بعض ائمہ جرح و تعدیل نے راوی حدیث ابو شیبہؒ، ابراہیم  
 بن عثمانؒ، الواسطیؒ کو ضعیف قرار دیا ہے اسی طرح بعض ناقدین ائمہ کے نزدیک وہ قابل تعریف  
 اور ثقہ راوی ہے۔ لکھا ہے:-

”قَالَ يَزِيدُ بْنُ هَادُونَ مَا قَضَى عَلَى النَّاسِ رَجُلٌ أَغْدَلَ فِي الْقَضَاءِ  
 مِنْهُ وَقَالَ ابْنُ عَدِيٍّ لَهُ أَحَادِيثُ صَالِحَةٌ وَهُوَ خَيْرٌ مِنْ  
 أَبِي حَيَّهٖ“ (تہذیب التہذیب جلد ۱ ص ۱۳۱ نیز الاکمال فی اسماء الرجال حاشیہ ص ۱۳۱)

۱۔ احادیث پر مزید بحث کیلئے ماری کتاب القوال المبین فی تفسیر خاتم النبیین ملاحظہ فرمائیں۔ (مؤلف)



کہ ابن ہارون کا قول ہے کہ ابراہیم بن عثمان (راوی حدیث زیر بحث) سے  
بڑھ کر کسی نے قضا میں عدل نہیں کیا۔ ابن عدی کہتے ہیں کہ اس کی احادیث  
اچھی ہیں اور وہ ابو حنیفہ سے بہتر راوی ہے۔

پھر ابو حنیفہ کے متعلق لکھا ہے :-

”وَتَقَّهَ الدَّارِقُطْنِي وَقَالَ الْمَيْسَانِي ثِقَّةٌ“ (تہذیب التہذیب جلد ۱ ص ۱۱۱)

کہ امام دارقطنی نے اسے ثقہ قرار دیا ہے اور امام نسائی بھی اسے ثقہ کہتے ہیں۔

اب سوال یہ رہ گیا کہ آیا اگر کسی ایک راوی کو بعض ائمہ ضعیف قرار دیں جبکہ بعض دوسرے  
اسے ثقہ ٹھہرائیں تو کیا ایسے ایک راوی کی وجہ سے حدیث کو غیر صحیح اور مردود ٹھہرا کر اسے  
بنیاد استدلال نہ بنایا جائے حالانکہ حدیث زیر بحث صحاح ستہ کی کتاب ابن ماجہ میں مروی  
ہے اور دیگر احادیث سے اس کی تقویت بھی ثابت ہے؟ اس کے جواب کے لئے حضرت  
مولانا محمد قاسم صاحب نانوتوی بانی مدرسہ دیوبند کے کلمات ذیل قابل توجہ ہیں، فرماتے ہیں :-

(الف) ”یہ بھی روشن ہو گا کہ روایت کا ثبوت اور اس کی قوت کچھ اسی میں منحصر

نہیں کہ اس کی سند ہی اچھی ہو اگر کوئی آیت یا روایت صحیحہ اس کی

مصدق ہو تو یہ تصدیق آیت و روایت کافی ہے۔“

(آب حیات ص ۱۱۱ مطبع مجتہبی مطبوعہ ۱۲۹۵ھ ہجری)

(ب) ”جس خبر کے مصدق عقل یا نقل ہو اس کو صادق ہی سمجھنا چاہیے اگرچہ

اُس کے راوی ضعیف ہی کیوں نہ ہوں۔“ (آب حیات ص ۱۱۱)

پس حدیث نبویؐ لَوْعَاشَ لَكَانَ صِدْقًا نَبِيًّا سے اسلئے اعراض کرنا کہ بعض

ائمہ نے اس کے ایک راوی کو ضعیف قرار دیا ہے محض نفس کا بہانہ ہے۔ اہل علم اصحاب  
فن کا یہ طریق ہرگز نہیں۔

حواہ۔ دوسری گزارش یہ ہے کہ حدیث لَوْعَاشَ لَكَانَ صِدْقًا نَبِيًّا کی

صحیح کا بہت سے فضول ائمہ حدیث نے اقرار فرمایا ہے۔ حضرت امام علی القاری کے

متعلق تو مودودی صاحب کے رسالہ میں بھی لکھا ہے کہ ”انہوں نے اس روایت کو

صحیح مانا ہے۔ (ترجمان القرآن جنوری ۱۳۸۶ء) پھر البیضاوی کے حاشیہ الشہاب علی البیضاوی میں واضح طور پر درج ہے ”وَأَمَّا صِحَّةُ الْحَدِيثِ فَلَا شُبْهَةَ فِيهَا“ کہ جہاں تک حدیث کے صحیح ہونے کا سوال ہے تو یہ بات ہر شک و شبہ سے بالا ہے کہ یہ حدیث صحیح ہے (جلد ۵۱) پس راوی ابراہیم بن عثمان کے بارے میں بعض لوگوں کے اعتراض ضعف کی وجہ سے حدیث نبوی کی صحت میں کسی شبہ کی گنجائش پیدا نہیں ہو جاتی۔

مستور۔ تیسری گزارش یہ ہے کہ ابن ماجہ کی اس حدیث کی تائید دوسری تین روایات سے بھی ہوتی ہے جو مختلف طرق سے مروی ہیں۔ حافظ ابن حجر العسقلانی لکھتے ہیں :-  
 ”وَبَيَّنَ الْحَافِظُ السُّيُوطِيُّ أَنَّهُ صَحَّ عَنْ أَنَسٍ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ عَنِ ابْنِهِ إِبْرَاهِيمَ قَالَ لَا أَدْرِي رَحِمَهُ اللَّهُ عَلَى إِبْرَاهِيمَ، لَوْ عَاشَ لَكَانَ صِدْقًا نَبِيًّا“

کہ امام سیوطی بیان کرتے ہیں کہ حضرت انسؓ سے روایت ہے کہ آنحضرت صلی اللہ علیہ وسلم سے آپ کے صاحبزادے ابراہیمؓ کے بارے میں پوچھا گیا تو انہوں نے کہا کہ مجھے معلوم نہیں۔ اللہ تعالیٰ کی رحمت ابراہیمؓ پر ہو اگر وہ زندہ رہتا تو ضرور نبی بن جاتا۔ (الفتاویٰ الحدیثیہ مصنف ابن حجر العسقلانی ص ۱۵۸ مصری)

نیز امام سیوطی فرماتے ہیں ”رَوَاهُ ابْنُ عَسَاكَرٍ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ“ (الفتاویٰ الحدیثیہ ص ۱۵۸) کہ اس حدیث کو حضرت جابرؓ نے آنحضرت صلی اللہ علیہ وسلم سے روایت کیا ہے۔

پھر علامہ قسطلانی کہتے ہیں ”وَقَدْ رَوِيَ مِنْ حَدِيثِ أَنَسِ بْنِ مَالِكٍ قَالَ لَوْ بَقِيَ إِبْرَاهِيمُ بْنُ النَّبِيِّ صَلَّى اللَّهُ عَلَيْهِ وَسَلَّمَ لَكَانَ نَبِيًّا“ کہ حضرت انس بن مالکؓ سے مروی ہے کہ اگر آنحضرت کے صاحبزادے ابراہیمؓ زندہ رہتے تو ضرور نبی ہوتے۔  
 (المواہب اللدیہ جلد اول ص ۱۵۸) علاوہ ازیں تاریخ ابن عساکر میں لکھا ہے :-

”وَرَوَى الْبَيْهَقِيُّ بِسَنَدِهِ إِلَى ابْنِ عَبَّاسٍ أَنَّهُ لَمَّا مَاتَ إِبْرَاهِيمُ بْنُ النَّبِيِّ صَلَّى اللَّهُ عَلَيْهِ وَسَلَّمَ قَالَ إِنَّ لَهُ مَرْضِعًا فِي الْجَنَّةِ“

تَمَّ رَضَاعَتُهُ وَلَوْ عَاشَ لَكَانَ صِدْقًا نَبِيًّا“

کہ امام بیہقی نے حضرت ابن عباسؓ سے روایت کیا ہے کہ جب صاحبزادہ ابراہیم فوت ہوا تو نبی علیہ الصلوٰۃ والسلام نے فرمایا کہ جنت میں اس کے لیے دائر مقرر ہے جو اس کی رضاعت کی تکمیل کرے گی۔ اگر وہ زندہ رہتا تو ضرور نبی ہو جاتا۔ (تاریخ ابن عساکر جلد ۱ ص ۲۹۵)

ان دوسری روایات سے ابن ماجہ کی روایت زیر بحث لَوْ عَاشَ لَكَانَ صِدْقًا نَبِيًّا کی زبردست تائید ہوتی ہے۔ اسی لیے حضرت ملا علی القاری تحریر فرماتے ہیں ”لَهُ مُرَقُّ ثَلَاثُ يَقْوَى بَعْضُهَا بِبَعْضٍ“ کہ یہ حدیث تین طریقوں سے مروی ہے جن کے باعث یہ حدیث نہ صرف صحیح قرار پاتی ہے بلکہ قوی قرار پاتی ہے (موضوعات کبیر ص ۶۹)

اس موقع پر ہم حضرت مولانا نانوتوی کا ایک اور زردی قول بھی پیش کرتے ہیں۔ آپ حیات النبی کے سلسلہ میں بعض روایات کے ذکر پر تحریر فرماتے ہیں :-

”ان روایات میں بعض روایات کا باعتبار سند کے چنداں قوی نہ ہونا چنداں مضر نہیں۔ چند ضعیف باہم مل کر اسی طرح قوی ہو جاتی ہیں جس طرح چند احاد مل کر متواتر بن جاتے ہیں“ (آب حیات ص ۴۹)

پس یہ امر بالبداهت ثابت ہے کہ حدیث لَوْ عَاشَ لَكَانَ صِدْقًا نَبِيًّا ایک صحیح حدیث نبوی ہے بلکہ اپنے متعدد طرق کے باعث قوی حدیث ہے۔ حضرت مسیح موعود علیہ السلام حکمِ عدل کا ارشاد حدیث زیر غور کے سلسلہ میں حافل ہے۔ تحریر فرماتے ہیں :-

”ابراہیم تحت جگر آنحضرت صلی اللہ علیہ وسلم جو خورد سالی میں یعنی سوہو میں پہلنے میں فوت ہو گئے تھے اس کی صفائی استعداد کی تعریفیں اور اس کی صدیقانہ فطرت کی صفت و ثناء احادیث کے رُو سے ثابت ہے“ (اشتہار یکم دسمبر ۱۸۸۸ء)

ہم تسلیم کرتے ہیں کہ امام نووی ایسے بعض بزرگوں نے حدیث لَوْ عَاشَ لَكَانَ صِدْقًا

نَبِيًّا پر کلام کیا ہے مگر دراصل اس کی وجہ یہ تھی کہ ان کو اس حدیث کے سمجھنے میں دقت پیش آتی تھی۔ علامہ شوکانی لکھتے ہیں :-

”وَهُوَ عَجِيبٌ مِنَ النَّوَوِيِّ مَعَ وُجُودِ عَيْنِ ثَلَاثَةٍ مِنَ الْعَمَلِيَّةِ  
وَكَأَنَّهُ لَمْ يَظْهَرْ لَهُ تَأْوِيلُهُ“ (الفوائد الجمرية ص ۱۳۷)

کہ ایسی حدیث پر جو تین صحابیوں سے مروی ہے امام نووی کا اعتراض عجیب ہے۔ بات یہ ہے کہ ان پر اس حدیث کا صحیح مفہوم واضح نہیں ہوا۔  
اس جگہ امام علی القاری کے الفاظ کتنے پیارے ہیں۔ فرماتے ہیں :-  
”وَإِذَا أَخْبَرَ الصَّادِقُ وَثَبَتْ عَنْهُ النُّقْلُ الْمُوَافِقُ فَلَا كَلَامَ فِيهِ وَمَا يَنَافِيهِ“ (موضوعات کبیر ص ۶)

کہ جب نبی صادق علیہ السلام نے خبر دی ہے اور صحیح نقل سے یہ بات پایہ ثبوت کو پہنچ گئی ہے تو پھر اس کے مخالف اور منافی کلام کوئی مطلب نہیں ہے۔  
پس اہل تحقیق کے نزدیک لَوْعَاشَ لَكَانَ صِدِّيقًا نَبِيًّا یقینی طور پر درست حدیث ہے اور اگر کسی نے اس کے معنی سمجھنے میں غلطی کھائی ہے تو اس سے حدیث کی ثقاہت میں کوئی فرق پیدا نہیں ہوتا۔

**حدیث لَوْعَاشَ لَكَانَ صِدِّيقًا نَبِيًّا سے ہمارا استدلال** | ہم نے ثابت کر دیا ہے کہ

حدیث نبوی لَوْعَاشَ لَكَانَ صِدِّيقًا نَبِيًّا ایک صحیح حدیث ہے۔ تاریخی طور پر یہ بھی ثابت ہے کہ صاحبزادہ ابراہیمؑ کی ولادت اور وفات آیت خاتم النبیین کے نازل ہونے کے قریباً پانچ برس بعد ہوئی تھی۔ ہمارا استدلال یہ ہے کہ اگر مردہ کو نبی حضرت محمد مصطفیٰ صلی اللہ علیہ وسلم خاتم النبیین کے یہ معنی سمجھتے کہ آپ کے بعد کسی قسم کا نبی نہیں ہو سکتا تو صاحبزادہ ابراہیمؑ کی وفات پر ہرگز یہ نہ فرماتے لَوْعَاشَ لَكَانَ صِدِّيقًا نَبِيًّا کہ اگر یہ بچہ زندہ رہتا تو ضرور نبی ہوتا۔ بلکہ اس کے برعکس یوں فرماتے کہ چونکہ میں خاتم النبیین ہوں اس لیے اگر ابراہیمؑ زندہ بھی رہتے تب بھی نبی

نہ ہو سکتے۔ حضور کا ابراہیمؑ کی وفات پر یہ ارشاد صاف دلالت کرتا ہے کہ اگرچہ پوجہ وفات صاحبزادہ ابراہیمؑ نبی نہیں بن سکے مگر باقی افراد کے لئے امتی نبوت پانے میں آیت خاتم النبیین روک نہیں ہے۔ مثال یوں سمجھئے کہ کالج کا کوئی ہونہار طالب علم فوت ہو جاتا ہے پرنسپل کہتا ہے کہ اگر یہ زندہ رہتا تو ضرور ایم۔ اے ہو جاتا۔ پرنسپل کا یہ قول اس بات پر نص قاطع ہے کہ فی الجملہ ایم۔ اے ہونا ممکن ہے۔ اسی طرح نبی پاک صلی اللہ علیہ وسلم کا ارشاد لَوْعَاشَ لَكَانَ صِدْقًا نَبِيًّا اس بات پر قطعی دلیل ہے کہ فی الجملہ امت میں نبی بننا ممکن ہے۔ پس یہ حدیث نبوی امکان نبوت پر ایک واضح برہان ہے!

**خاتم النبیین کے معنی اور حضرت ملا علی القاریؒ** | آپ پڑھ چکے ہیں کہ حضرت امام علی القاری

نے بڑی صراحت سے حدیث لَوْعَاشَ لَكَانَ صِدْقًا نَبِيًّا کو صحیح اور قوی حدیث قرار دیا ہے۔ جماعت احمدیہ اپنے موقع کی حمایت میں امام ملا علی القاری کے قول کو بھی بطور تائیدی دلیل پیش کرتی ہے۔

حضرت امام ملا علی القاری حدیث لَوْعَاشَ لَكَانَ صِدْقًا نَبِيًّا کی سند پر بحث کرتے ہوئے اسے قوی حدیث قرار دیکر تحریر فرماتے ہیں:-

”وَمَعَ هَذَا لَوْعَاشَ اِبْرَاهِيْمُ وَصَارَ نَبِيًّا وَكَذَلِكَ وَصَّاهُ  
عَمْرُ نَبِيًّا لَكَانَا مِنْ اَتْبَاعِهِ عَلَيْهِ السَّلَامُ كَعِيسَى وَ  
الْخَضِرِ وَالْيَاسِ عَلَيْهِمُ السَّلَامُ فَلَا يُنَاقِضُ قَوْلَهُ  
خَاتَمُ النَّبِيِّينَ اِذِ الْمَعْنَى اَنَّهُ لَا يَأْتِي نَبِيٌّ بَعْدَهُ  
يَنْسَخُ مِلَّتَهُ وَلَمْ يَكُنْ مِنْ اُمَّتِهِ وَيَقْوِيهِ حَدِيثُ  
لَوْ كَانَ مُوسَى حَيًّا لَمَّا وَسِعَهُ اِلَّا اِتِّبَاعِي“ (موضوعات کبر)

ترجمہ۔ بایں ہمہ یہ بات بھی ہے کہ اگر ابراہیمؑ زندہ رہتے اور نبی بن جاتے نیز حضرت عمرؑ بھی نبی ہو جاتے تو وہ دونوں بھی حضرت عیسیٰؑ حضرت خضرؑ اور حضرت الیاسؑ کی طرح آنحضرت صلی اللہ علیہ وسلم کے تابع بنیوں میں



ہوتے۔ پس حدیث (لو عاش لكان صدیقاً نبیاً) اللہ تعالیٰ کے قول خاتم النبیین کے ہرگز مخالف نہیں کیونکہ خاتم النبیین کے تو یہ معنی ہیں کہ آنحضرتؐ کے بعد کوئی ایسا نبی نہیں ہو سکتا جو آپؐ کے دین کو منسوخ کرے اور آپؐ کا اُمتی نہ ہو۔ اس مفہوم کی تقویت اس حدیث سے بھی ہوتی ہے جس میں آنحضرت صلی اللہ علیہ وسلم نے فرمایا کہ اگر موسیٰ زندہ ہوتے تو انہیں بھی میری پیروی کے بغیر چارہ نہ ہوتا۔

حضرت امام علی القاری کا ارشاد نہایت واضح ہے۔ انہوں نے غیر مبہم الفاظ میں حدیث لَوْ عَاشَ لَكَانَ صَدِيقًا نَبِيًّا کا یہ مطلب بیان فرما دیا ہے کہ صاحبزادہ ابراہیمؑ زندہ ہوتے تو آنحضرت صلی اللہ علیہ وسلم کے اُمتی نبی ہوتے۔ کیونکہ آیت خاتم النبیین اُمتی نبی کے راستے میں قطعاً روک نہیں ہے۔ حضرت عمرؓ بھی مشیتِ ایزدی سے اگر نبی ہوتے تو اُمتی نبی ہوتے۔ حضرت امام موصوف نے حضرت مسیحؑ، حضرت خضرؑ اور حضرت الیاسؑ علیہم السلام کی مثال دیکر بھی یہ واضح فرمایا کہ آنحضرتؐ کے تابع نبیوں کے وجود کو محال نہیں سمجھا گیا۔ پھر حدیث لَوْ كَانَ مُوسَى حَيًّا کو پیش کر کے مزید صراحت فرمادی کہ نبی اکرم صلی اللہ علیہ وسلم کا وہ بلند و بالا مرتبہ ہے کہ حضرت موسیٰؑ بھی زندہ ہوتے تو وہ آپؐ کے تابع نبی ہوتے۔ پس یہ بات بھی روزِ روشن کی طرح واضح ہے کہ امام علی القاری حدیث زیر بحث سے اُمتی نبی کا امکان مانتے تھے۔

پھر آپؐ ایک دوسری جگہ بھی حدیث لَوْ كَانَ مُوسَى حَيًّا کو مد نظر رکھتے ہوئے تحریر فرمایا ہے۔ ”أَقُولُ لَا مُنَافَاةَ بَيْنَ أَنْ يَكُونَ نَبِيًّا وَأَنْ يَكُونَ تَابِعًا لِنَبِيِّنَا صَلَّى اللَّهُ عَلَيْهِ وَسَلَّمَ“ کہ میں کہتا ہوں کہ اس میں کوئی منافاة اور تناقض نہیں کہ ایک شخص نبی بھی ہو اور ہمارے نبی صلی اللہ علیہ وسلم کا تابع بھی ہو۔ (مرقاۃ شرح مشکوٰۃ جلد ۵ ص ۵۶۴)

اب یہ بات عیاں ہو چکی ہے کہ ملا علی قاری علیہ الرحمۃ نے حدیث لَوْ كَانَ صَدِيقًا نَبِيًّا سے اُمتی نبی کا امکان تسلیم فرمایا ہے۔ انہوں نے اس حدیث کا یہی مطلب سمجھا ہے اور یہی ہمارا موقف و مسلک ہے۔

خاتم النبیین کے معنوں کے متعلق لاجواب چیلنج ایک غیر احمدی نے مودودی صاحب کو لکھا کہ :-

”مرزائی حضرات لفظ خاتم کے معنی نفی کمال کے لیتے ہیں نفی جنس کے نہیں۔ وہ کہتے ہیں کہ خاتم کا لفظ کہیں بھی نفی جنس کے ساتھ استعمال نہیں ہوا۔ اگر ہوا ہو تو مثال کے طور پر بتایا جائے۔ ان کا چیلنج ہے کہ جو شخص عربی لغت میں خاتم کے معنی نفی جنس کے دکھا دے اس کو انعام ملیگا۔ نفی کمال کی مثالیں وہ یہ دیتے ہیں کہ مثلاً کسی کو خاتم الاولیاء کہنے کا مطلب یہ نہیں کہ ولایت اس پر ختم ہوگئی بلکہ تحقیقی مطلب یہ ہوتا ہے کہ ولایت کا کمال اس پر ختم ہوا۔ اقبال کے اس فقرے کو بھی وہ نظیر میں پیش کرتے ہیں۔

آخری شاعر جہاں آباد کا خاموش ہے

اس کا مطلب یہ نہیں ہے کہ جہاں آباد میں اس کے بعد کوئی شاعر پیدا نہیں ہوا بلکہ یہ ہے کہ وہ جہاں آباد کا آخری باکمال شاعر تھا۔ اسی قاعدے پر وہ خاتم النبیین کا مطلب یہ لیتے ہیں کہ نبی کریم صلی اللہ علیہ وسلم پر کمال نبوت ختم ہو گئے نہ یہ کہ خود نبوت ہی ختم ہوگئی۔“ (رسائل و مسائل ص ۲۲)

مودودی صاحب یا کوئی اور مولوی آج تک اس چیلنج کا جواب نہیں دے سکا۔ یاد رہے کہ عربی زبان اور اس کے محاورات میں جب کبھی خاتم النبیین کے طریق پر کوئی مرکب اضافی کی طرح میں استعمال ہوا ہے (جس استعمال کی عربی زبان میں بہت سی مثالیں موجود ہیں) تو ایسے مرکب اضافی کے معنی ہمیشہ اس جماعت مضاف الیہ کے اعلیٰ، کامل اور انتہائی افضل فرد کے ہوتے ہیں اور وہ فرد اپنے کمال میں بے مثال اور علیحدہ النظیر ہوتا ہے۔ چنانچہ ایسے استعمالات کی کم و بیش پچاس مثالیں جو ہم نے یہاں اپنے ملک میں اور بلاد عربیہ میں بھی بار بار شائع کی ہیں حسب ذیل ہیں:-

## خاتم مرکب اضافی کی مثالیں

- ۱۔ ابو تمام شاعر کو خاتم الشعراء لکھا ہے۔ (وفیات الاعیان جلد اول)
- ۲۔ ابوالطیب کو خاتم الشعراء کہا گیا ہے۔ (مقدمہ دیوان المتنبی مصری ص ۷)
- ۳۔ ابوالعلاء المعری کو خاتم الشعراء قرار دیا گیا ہے۔ (حوالہ مذکورہ حاشیہ ص ۷)

- ۴۔ شیخ علی حزیں کو ہندوستان میں خاتم الشعراء سمجھتے ہیں۔ (حیات سعدی ص ۱۱)
- ۵۔ حبیب شیرازی کو ایران میں خاتم الشعراء سمجھا جاتا ہے۔ (حیات سعدی ص ۸)
- ۶۔ حضرت علیؑ خاتم الاولیاء ہیں۔ (تفسیر صفائی سورہ احزاب)
- ۷۔ امام شافعی خاتم الاولیاء تھے۔ (التحفة المستیة ص ۲۵)
- ۸۔ شیخ ابن العربی خاتم الاولیاء تھے۔ (سرورق فتوحات مکیہ)
- ۹۔ کافور خاتم الکرام تھا۔ (شرح دیوان المتنبی ص ۲۰۴)
- ۱۰۔ امام محمد عبیدہ مصری خاتم الائمہ تھے۔ (تفسیر الفاتحہ ص ۱۲۸)
- ۱۱۔ السید احمد السنوسی خاتمة المجاہدین تھے۔ (اخبار الجامعة الاسلامیہ ۲۷ محرم ۱۳۵۲ھ)
- ۱۲۔ احمد بن ادیس کو خاتمة العلماء والمحققین کہا گیا ہے۔ (العقد النفیس)
- ۱۳۔ ابو الفضل الالوسی کو خاتمة المحققین کہا گیا ہے۔ (سرورق تفسیر روح المعانی)
- ۱۴۔ شیخ الازہر سلیم البشری کو خاتم المحققین قرار دیا گیا ہے۔ (الحرب ص ۲۷۲)
- ۱۵۔ امام سیوطی کو خاتمة المحققین لکھا گیا ہے۔ (سرورق تفسیر القرآن)
- ۱۶۔ حضرت شاہ ولی اللہ صاحب دہلوی کو خاتم المحدثین لکھا جاتا ہے۔ (عجالة نافعہ جلد اول)
- ۱۷۔ شیخ شمس الدین خاتمة الحفاظ تھے۔ (التجريد الصریح مقدمہ ص ۱)
- ۱۸۔ سب سے بڑا ولی خاتم الاولیاء ہوتا ہے۔ (تذکرۃ الاولیاء ص ۲۲۲)
- ۱۹۔ ترقی کرتے کرتے ولی خاتم الاولیاء بن جاتا ہے۔ (فتوح الغیب ص ۴۳)
- ۲۰۔ شیخ نجیب کو خاتمة الفقہاء مانا جاتا ہے۔ (اخبار المرآة التیقیم یا فا ۲۷ رجب ۱۳۵۲ھ)
- ۲۱۔ شیخ رشید رضا کو خاتمة المفسرین قرار دیا گیا ہے۔ (الجامعة الاسلامیہ و جمادی الثانی ۱۳۵۳ھ)
- ۲۲۔ شیخ عبدالحق خاتمة الفقہاء تھے۔ (تفسیر الاکلیل سرورق)
- ۲۳۔ شیخ محمد نجیب خاتمة المحققین تھے۔ (الاسلام مصر شعبان ۱۳۵۲ھ)
- ۲۴۔ افضل ترین ولی خاتم الولاية ہوتا ہے۔ (مقدمہ ابن خلدون ص ۲۷)
- ۲۵۔ شاہ عبدالعزیز خاتم المحدثین والمفسرین تھے۔ (ہدیۃ الشیعہ ص ۷)
- ۲۶۔ انسان خاتم المخلوقات الجسمانیۃ ہے۔ (تفسیر کبیر جلد ۲ ص ۲۲ مطبوعہ مصر)

۲۷۔ شیخ محمد بن عبد اللہ خاتمة الحفاظ تھے۔ (الرسائل النادرة ص ۳)

۲۸۔ علامہ سعد الدین تفتازانی خاتمة المحققین تھے۔ (شرح حدیث الأربعین ص ۱)

۲۹۔ ابن حجر العسقلانی خاتمة الحفاظ ہیں۔ (طبقات المدین سرورق)

۳۰۔ مولوی محمد قاسم صاحب کو خاتم المفسرین لکھا گیا ہے۔ (امرار قرآنی ٹائٹل بیج)

۳۱۔ امام سیوطی خاتمة المحدثین تھے۔ (درر الشیخ ص ۲۱)

۳۲۔ بادشاہ خاتم الحکام ہوتا ہے۔ (حجۃ الاسلام ص ۳۵)

۳۳۔ آنحضرت صلعم خاتم الکاملین تھے۔ ( " " " )

۳۴۔ انسانیت کا مرتبہ خاتم المراتب ہے اور آنحضرت صلعم خاتم الکمالات ہیں۔ (علم الکتاب ص ۱۴)

۳۵۔ حضرت عیسیٰ خاتم الاصفیاء الائمة ہیں۔ (بقیۃ المتقدین ص ۱۸)

۳۶۔ حضرت علی خاتم الاوصیاء تھے۔ (منار الہدی ص ۱)

۳۷۔ رسول مقبول صلعم خاتم المعلمین تھے۔ (الصراط السوی مصنف علامہ محمد سیطین)

۳۸۔ شیخ الصدوق کو خاتم المحدثین لکھا ہے۔ (کتاب من لا یحضرہ الفقیہ)

۳۹۔ عقل انسانی عطیات الہیہ وجود، زندگی اور قدرت کی خاتم الخلق ہے۔ (تفسیر کبیری جلد ۱ ص ۴)

۴۰۔ ابوالفضل شہاب الالوسی کو خاتمة الابداء لکھا ہے۔ (سرورق روح المعانی)

۴۱۔ صاحب روح المعانی نے شیخ ابراہیم الکورانی کو خاتمة المتأخرین قرار دیا ہے۔

(تفسیر روح المعانی جلد ۲ ص ۴۵)

۴۲۔ مولوی انور شاہ صاحب کاشمیری کو خاتم المحدثین لکھا گیا ہے۔ (کتابیں لائبریری ص ۹۹)

۴۳۔ مولانا قاری محمد طیب صاحب ہتھم مدرسہ دیوبند لکھتے ہیں :-

”آپ ہی منتہائے علوم ہیں کہ آپ ہی پر علوم کا کارخانہ ختم ہو جاتا ہے۔

اسلئے آپ کو خاتم الانبیاء بنایا گیا ہے“ (شان رسالت ص ۴)

۴۴۔ امام فخر الدین رازی فرماتے ہیں :-

”والخاتم یجب ان یکون افضل الا تری ان رسولنا صلی

اللہ علیہ وسلم لما کان خاتم النبیین کان افضل الانبیاء

علیہم الصلوٰۃ والسلام۔ (تفسیر کبیر رازی جلد ۶ ص ۲۴ مہری)  
کہ خاتم لازمًا افضل ہوتا ہے جس طرح ہمارے نبی صلی اللہ علیہ وسلم کو جب

خاتم النبیین قرار دیا گیا تو آپ سب نبیوں سے افضل ٹھہرے۔  
۲۵۔ حضرت فرید الدین عطار حضرت عمر رضی اللہ عنہ کے متعلق کہتے ہیں :  
نختم کردہ عدل و انصافش بحق : تا فرامست بڑہ از مردم سبق  
(منطق الطیر ص ۱۱)

۲۶۔ جناب مولانا حالی حضرت شیخ سعدی کے متعلق لکھتے ہیں :-

”ہمارے نزدیک جس طرح طعن و ضرب اور جنگ و حرب کا بیان  
فردوسی پر ختم ہے اسی طرح اخلاق، نصیحت و پند، عشق و جوانی، ظرافت و  
مزاح، زہد و ریا وغیرہ کا بیان شیخ پر ختم ہے۔“ (رسالہ حیات سعدی ص ۱)

۲۷۔ حضرت مولوی محمد قاسم صاحب نانوتوی تحریر فرماتے ہیں :-

”سو جس میں اس صفت کا زیادہ ظہور ہو جو خاتم الصفات ہو یعنی اس سے  
اوپر اور صفت ممکن الظہور یعنی لائق انتقال و عطائے مخلوقات نہ ہو وہ  
شخص مخلوقات میں خاتم المراتب ہوگا اور وہی شخص سب کا سردار اور  
سب سے افضل ہوگا۔“ (رسالہ انتصار الاسلام ص ۴)

۲۸۔ جناب مولوی محمد طیب صاحب دیوبندی لکھتے ہیں :-

”انبیاء و دجا جلد میں بھی ایک ایک فرد خاتم ہے جو اپنے دائرہ میں مصدر  
فیض ہے۔ انبیاء علیہم السلام میں وہ فرد کامل اور خاتم مطلق جو کمالات نبوت  
کا منبع فیض ہے اور جس کے ذریعہ سارے ہی طبقہ انبیاء کو علوم و کمالات  
تقسیم ہوئے ہیں محمد رسول اللہ صلی اللہ علیہ وسلم ہیں۔“

(تحلیلات اسلام مطبوعہ دلی پرنٹنگ پریس دلی ص ۲۲۳-۲۲۴)

۲۹۔ مولوی شبیر احمد صاحب عثمانی دیوبندی (شیخ الاسلام پاکستان) نے لکھا ہے کہ :-  
”جبکہ صفت علم تمام ان صفات کی خاتم ہے جو مرتبی عالم میں تو جس کا اعجاز



علمی ہو گا گویا اس پر تمام کمالات علمی کا خاتمہ کر دیا جائے گا اور اسی کو  
ہماری نزدیک خاتم الانبیاء کہنا مناسب ہو گا۔ (اعجاز القرآن ص ۱۱)

۵۰۔ حضرت مولانا دروغم فرماتے ہیں :-

پہر این خاتم شد است او کہ بکود

مثل او نے بکودنے خواہند بود

کہ آنحضرت صلی اللہ علیہ وسلم اسلئے خاتم ہیں کہ آپ بے مثل و بے نظیر ہیں۔

(مشقوی مولانا دروغم دفتر اول ص ۵۲)

ان استعمالات سے ظاہر ہے کہ اہل عرب اور دوسرے محققین علماء کے نزدیک  
جب بھی کسی محدث کو خاتم الشعراء یا خاتم الفقہاء یا خاتم المحدثین یا خاتم المفسرین کہا جاتا ہے  
تو اس کے معنی بہترین شاعر، سب سے بڑا فقیہ، اور سب سے بلند مرتبہ محدث یا مفسر کے ہوتے ہیں۔

”نبیوں کی مہر کا کام“ ہر غیر احمدی عالم کہتا ہے کہ خاتم النبیین کے لفظی معنی نبیوں  
کی مہر کے ہیں۔ ہم اس سے اتفاق کرتے ہیں۔ اب سوال اس  
مہر کے کام کا ہے۔ پڑھیے :-

(۱) حضرت بانی سلسلہ احمدیہ علیہ السلام فرماتے ہیں :-

”اللہ جل شانہ نے آنحضرت صلی اللہ علیہ وسلم کو صاحب خاتم بنایا یعنی آپ کو  
افاضہ کمال کے لئے مہر دی جو کسی اور نبی کو ہرگز نہیں دی گئی۔ اسی وجہ سے  
آپ کا نام خاتم النبیین ٹھہرا۔ یعنی آپ کی پیروی کمالات نبوت بخشی ہے  
اور آپ کی توجہ روحانی نبی تراش ہے اور یہ قوت قدسیہ کسی اور نبی کو  
نہیں ملی۔“ (حقیقۃ الوحی ص ۹ حاشیہ)

(۲) جناب مولوی شبیر احمد صاحب عثمانی ”شیخ الاسلام“ پاکستان لکھتے ہیں :-

”بدیں لحاظ کہہ سکتے ہیں کہ آپ مرتبی اور زمانی ہر حیثیت سے خاتم النبیین  
ہیں اور جن کو نبوت ملی ہے آپ کی مہر لگ کر ملی ہے۔“  
(قرآن مجید مترجم علامہ عثمانی زیر آیت خاتم النبیین)

آئیے ان معنوں میں سرور کو نبی صلی اللہ علیہ وسلم کو نبیوں کی مہر مانیں!  
 اس کے لئے مندرجہ ذیل چار حوالے  
**حدیث لَا نَبِيَّ بَعْدِي** کا صحیح مفہوم

(۱) حضرت عائشہ رضی اللہ عنہا (وفات ۳۸ھ ہجری) نے فرمایا:-

”قُولُوا إِنَّهُ خَاتَمُ الْأَنْبِيَاءِ وَلَا تَقُولُوا لَا نَبِيَّ بَعْدَهُ“ (تفسیر الدلائل السیوطی جلد ۲ ص ۲۰۷) (تکملہ مجمع البحار)  
 اے لوگو! آنحضرتؐ کو خاتم الانبیاء ضرور کہو مگر یہ نہ کہو کہ آپؐ کے بعد کسی قسم کا نبی نہ آئے گا۔“

(۲) حضرت امام محمد طاہر علیہ الرحمۃ (وفات ۱۲۹۷ھ ہجری) لکھتے ہیں:-

”هَذَا أَيْضًا لَا يَنَافِي حَدِيثَ لَا نَبِيَّ بَعْدِي لِأَنَّهُ إِذَا لَا نَبِيَّ يَنْسَخُ شَرْعَهُ“

کہ حضرت عائشہؓ کے قول سے حدیث لَا نَبِيَّ بَعْدِي کی مخالفت نہیں ہوتی کیونکہ آنحضرتؐ صلی اللہ علیہ وسلم کی مراد یہ ہے کہ وہ نبی نہ ہوگا جو آپؐ کی شریعت کو منسوخ کر دے۔“ (تکملہ مجمع البحار ص ۱۷۸)

(۳) رئیس الصوفیہ حضرت محی الدین ابن العربیؒ (وفات ۶۳۸ھ ہجری) تحریر فرماتے ہیں:-

”هَذَا مَعْنَى قَوْلِهِ صَلَّى اللَّهُ عَلَيْهِ وَسَلَّمَ إِنَّ الرِّسَالَةَ وَالنُّبُوَّةَ قَدْ انْقَطَعَتْ

فَلَا رَسُولَ بَعْدِي وَلَا نَبِيَّ أَيْ لَا نَبِيَّ يَكُونُ عَلَى شَرْعٍ يُخَالِفُ شَرْعِي بَلْ إِذَا

كَانَ يَكُونُ تَحْتَ حُكْمِ شَرْعِي“ (فتوحات مکیہ جلد ۲ ص ۷۳)

ترجمہ:- یہی معنی اس حدیث کے ہیں اِنَّ الرِّسَالَةَ وَالنُّبُوَّةَ قَدْ انْقَطَعَتْ کہ اب رسالت

اور نبوت منقطع ہو گئی ہے میرے بعد نہ رسول ہے اور نہ نبی۔ یعنی کوئی ایسا نبی نہیں

ہوگا جو ایسی شریعت پر ہو جو میری شریعت کے خلاف ہو بلکہ جب کبھی نبی آئے گا تو

وہ میری شریعت کے تابع ہوگا۔“

(۴) جناب نواب صدیق حسن خان صاحب بھویالوی (وفات ۱۳۰۷ھ ہجری ۱۸۸۹ء عیسوی)

لکھتے ہیں:-

”لَا نَبِيَّ بَعْدِي آیا ہے جس کے معنی نزدیک اہل علم کے یہ

ہیں کہ میرے بعد کوئی نبی شرع ناسخ لے کر نہیں آئے گا۔“

(اقترب الساعۃ ص ۱۶۲)

## ختم نبوت کے سلسلہ میں پرویز صاحب کے شبہات کا ازالہ

مولوی عبداللہ صاحب چکڑالوی نے اہل قرآن کی تحریک جاری کی تھی جناب غلام احمد صاحب پرویز لکھتے ہیں ”ہم روایات کو دینی حجت تسلیم نہیں کرتے، دین کا مرکز فقط قرآن ہے“ (معارف القرآن) خوارج کے نعرہ کی طرح بات تو بڑی خوشنما ہے مگر تجزیہ کرنے سے معلوم ہوتا ہے کہ قرآن سے ان کی مراد وہ عقلیات اور اختراعات ہیں جو پرویز صاحب یا ان کے کسی اور انشا پرداز کو سوجھیں۔ پرویز صاحب نے معارف القرآن نامی کتاب میں ختم نبوت کا بھی ایک باب باندھا ہے جس میں جماعت احمدیہ کے عقیدہ پر عام ”مولویانہ انداز“ میں جرح کی ہے۔ پرویز صاحب کی معارف القرآن کے خاص نقاط پر ذیل میں اعتراض و جواب کے رنگ میں تبصرہ کیا جاتا ہے۔ ”پ“ سے مراد پرویز صاحب ہیں اور ”ا“ سے مراد خاکسار ابوالعطاء ہے۔

(۱) ”پ“ ہمارے مولوی صاحبان پچاس برس سے قادیانیوں کے ساتھ مناظرے، مباحثے، احتجاجات، مباحثے کرتے چلے آئے ہیں لیکن بھنور میں پھنسی ہوئی لکڑی کی طرح معاملہ وہیں کا وہیں ہے اس لیے کہ یہ مولوی صاحبان خود ایک آنے والے کے انتظار میں ہیں۔“ (ص ۷۸)

ا۔ یہ غلط ہے کہ معاملہ وہیں کا وہیں ہے۔ اللہ تعالیٰ کے فضل سے لاکھوں انسانوں کے لئے تو معاملہ طے ہو چکا ہے اور بہتوں کے لئے طے ہونے کے قریب ہے۔ تبھی تو جماعت احمدیہ ترقی کر رہی ہے۔ معلوم ہوتا ہے آپ نے آنے والے کے نظریہ سے اسی لئے انکار کر دیا ہے کہ مولویوں کی طرح آپ بھی پھنس نہ جائیں ورنہ امت کا اجماعی عقیدہ تو واضح ہے۔

پ۔ ”قرآن کی رو سے یہ بنیاد ہی باطل ہے کہ ایک شخص خدا کا نبی یا رسول ہو اور وہ کتاب نہ لائے۔“ (ص ۷۹) ”تشریعی اور غیر تشریعی کی تفریق یکسر غیر فراتی ہے۔ ہر نبی خدا کا پیغام لاتا ہے جو اس کی شریعت ہوتی تھی۔“ (حاشیہ ص ۷۹)

ا۔ یہی وہ نقطہ ہے جس پر پرویز صاحب عام علماء سے اختلاف کرتے ہیں۔ پرویز صاحب کے نزدیک ہر نبی شریعت اور کتاب لاتا ہے مگر ان کا یہ دعویٰ قرآن مجید کے سراسر خلاف ہے۔

قرآن مجید میں اللہ تعالیٰ فرماتا ہے اِنَّا اَنْزَلْنَا التَّوْرَةَ رَفِیْهَا هُدًی وَّ نُورٌ یَّحْکُمُ بِهَا  
النَّبِیُّوْنَ الَّذِیْنَ اَسْلَمُوْا لِلَّذِیْنَ هَادَوْا وَ الرِّبَّانِیُّوْنَ وَ الْاَحْبَادُ بِمَا اسْتَحْفَظُوْا  
مِنْ کِتَابِ اللّٰهِ وَ کَانُوْا عَلَیْهِ شُهَدَآءَ (المائدہ: ۴۴) کہ ہم نے تورات کو نازل کیا اس  
میں ہدایت اور نور تھا۔ تورات کے مطابق وہ نبی جو طبع ہوتے تھے یہود کیلئے فیصلہ کیا کرتے  
تھے۔ ربانی اور علماء بھی فیصلہ کرتے تھے کیونکہ یہ کتاب الہی کے محافظ ٹھہرائے گئے تھے اور وہ  
اس کے نگران تھے۔ اس آیت کریمہ میں تورات کے مطابق فیصلہ کرنے والے نبیوں ربانی لوگوں  
اور علماء میں گروہوں کا ذکر ہے۔ النبیون کے ساتھ بطور تشریح الَّذِیْنَ اَسْلَمُوْا فرمایا کہ  
ظاہر ہے کہ کوئی نبی غیر مسلم تو ہوتا نہیں اسلئے اس جگہ اَسْلَمُوْا سے ان نبیوں کا تابع تورات  
ہونا ظاہر کرنا ہی مقصود ہے۔ اللہ تعالیٰ دوسری جگہ فرماتا ہے وَلَقَدْ اَتٰیْنَا مُوسٰی اٰلِکَآ  
وَ قَفَّیْنَا مِنْ بَعْدِہٖ بِاِلٰہِیْہِمْ (بقرہ: ۸۷) کہ ہم نے موسیٰ کو کتاب دی اور اس کے بعد  
ان کے پیرو بہتے رسول بھیجے۔ یہ مرسلین وہی ہیں جنہیں المائدہ کی آیت میں النبیون الذین  
اسلوا قرار دیا ہے پس معلوم ہوا کہ بہت انبیاء اپنی نبی شریعت نہیں لاتے تھے بلکہ وہ تورات  
کی شریعت کے تابع ہوتے تھے اور لوگوں کو اسی پر چلاتے تھے۔ اس آیت سے تشریعی  
اور غیر تشریعی نبی کی تقسیم صریح طور پر قرآنی ثابت ہوتی ہے۔ جناب مولانا محمد قاسم صاحب  
نانوتوی نے تحریر فرمایا ہے:-

”یہ بات تو انبیاء میں سے کسی کسی کو میسر آتی ہے کہ نبی شریعت لائے اور پہلے  
احکام بدل جائیں۔ بنی اسرائیل میں حضرت موسیٰؑ کے بعد حضرت عیسیٰؑ تک جتنے نبی  
ہوئے سب تورات ہی پر عمل کرتے رہے“ (ہدیۃ الشیعہ ص ۲۵)  
جناب پرویز صاحب نے لکھا ہے:-

”قرآن کا ارشاد ہے کہ تورات حضرت موسیٰؑ اور حضرت ہارونؑ دونوں کو دی گئی  
تھی“ (معارف القرآن ص ۵۸)

چلئے مان لیجئے کہ تورات دونوں موسیٰؑ اور ہارونؑ کو دی گئی تھی مگر النبیون الذین اسلوا  
جو تورات کے مطابق فیصلہ کرتے تھے ان کا غیر تشریعی نبی ہونا تو آپ کو تسلیم کرنا پڑے گا۔ اب تو

آپ کو اپنے مسلمات کے رُوسے بھی ماننا پڑے گا کہ بنی اسرائیل میں آنیوالے انبیاء عیسا و موسیٰ اور ہارون کی تورات کے تابع تھے۔ وہ کوئی نئی شریعت نہ لائے تھے یہی غیر شرعی نبی کہلاتے تھے۔ پس یہ بنیاد قرآن مجید سے ثابت ہے۔

(۳) پ۔ ”رسول کا فریضہ ہی پیغام خداوندی کا پہنچانا ہوتا ہے۔ بغیر پیغام کے قاصد اگر مفسد نہیں تو اور کیا ہے؟“ (صفحہ ۸)

۱۔ پیغام تو ہر پیغامبر لاتا ہے مگر زیر بحث تو یہ امر ہے کہ وہ پیغام نئی شریعت پر چلنے کا ہوتا ہے یا سابقہ شریعت کی پابندی کرنے کا ہوتا ہے۔ آپ غلط سمجھ نہ کریں۔ دیکھئے حضرت مسیح اپنے اتباع کو پیغام دیتے ہیں کہ:-

”فقیر اور فریسی موسیٰ کی گدی پر بیٹھے ہیں۔ پس جو کچھ وہ تمہیں بتائیں وہ سب کرو اور مانو لیکن ان کے سے کام نہ کرو کیونکہ وہ کہتے ہیں اور کرتے نہیں“ (متی ۲۳)

جناب مولانا محمد حنیف ندوی لکھتے ہیں:-

”ان ہزاروں انبیاء کے بارے میں کیا کہا جائے گا جنہیں سرے سے کسی کتاب کے بہرہ مند ہی نہیں کیا گیا بلکہ جن کی نبوت کا دار و مدار صرف ان کے اپنے کچھ کردار اور مصلحانہ عمل پر ہی استوار ہے اور جو صرف مندرجین و مبشرین کے زمرہ میں شمار ہونے کے لائق ہیں کیا ان کو نبی تسلیم نہیں کیا جائے گا؟ (الاعتصام لاہور ۳۰ مارچ ۱۹۶۲ء)

(۴) پ۔ ”ذرا دجل و فریب کے اس لطیف پردے پر نگاہ رکھیے کہ اپنی نبوت کے جواز میں مسلمانوں کے جذبات کو کس طرح ہاتھ میں رکھا گیا ہے۔ یعنی مسلمانوں سے کہا یہ گیا ہے کہ مرزا صاحب کی نبوت تو نبی اکرم کی عظمت کی دلیل ہے۔ جو بات کسی اور نبی کو حاصل نہ تھی وہ رسول اللہ کو حاصل ہو گئی۔“ (صفحہ ۸)

۱۔ پروردگار صاحب اس حقیقت کو جسے قرآن نے آیت وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالْقِدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا میں بیان فرمایا ہے آپ کا دجل و فریب کہنا خود انتہائی دجل ہے۔ آپ دلیل و برہان سے بات کریں۔

(۵) پ۔ ”اگر نبی کی اطاعت انسان نبی بن سکتا ہے تو اس منطق کی رُوسے خدا کی اطاعت سے انسان کو



معاذ اللہ خدا بھی بن جانا چاہیے۔ یہ تو آپ کو ماننا پڑے گا کہ انسان خدا کی اطاعت سے خدا نہیں بن سکتا بلکہ وہ صرف اتنے مدارج ہی طے کر سکتا ہے جتنے مدارج کی قرآن کریم میں تصریح ہے۔ اسی طرح نبی کی اطاعت سے بھی انسان نبی نہیں بن سکتا کہ نبوت تو ختم ہو گئی۔ نبوت کے نیچے جتنے مقام ہیں جن کی تصریح قرآن نے بیان کر دی ہے اُن مقامات تک ہی پہنچ سکتا ہو۔ (ص ۳۶)

۱۔ فقرہ "نبوت تو ختم ہو گئی" ذریعہ بحث اور تشریح طلب ہے اور آپ اسی کو دلیل بنا رہے ہیں۔ اعلیٰ اصطلاح میں مصادره علی المطلوب کہتے ہیں یعنی دعویٰ ہی کو دلیل قرار دیدینا۔ سوال تو یہی ہے کہ آیا قرآن مجید نے آنحضرت صلی اللہ علیہ وسلم کی اتباع کرنا اور ان کی طاعت کو "الرجح" کی تصریح کی ہے؟ جب ان میں من النبیین سب سے بلند درجہ ہے تو آپ نبوت غیر تشریعی کا انکار کیونکر کر سکتے ہیں۔ پرویز صاحب نے کتنی عامیاناہ بات کہہ دی ہے کہ اگر نبی کی اطاعت انسان نبی بن سکتا ہے تو خدا کی اطاعت انسان کو خدا بن جانا چاہیے۔ ہم ہر نبی کی اطاعت سے نبی بننے کے قائل نہیں۔ مگر خاتم النبیین کی اطاعت میں نبی بننے کے قائل ہیں جس طرح ہنشاہ کے ماتحت بادشاہ ہوتے ہیں۔ آپ نبی کی اطاعت سے نبی بننے کا تو امکان نہیں سمجھتے البتہ نبی کی اطاعت سے نبوت سے نیچے کے درجوں تک پہنچا جاسکتے ہیں۔ اچھا سوچئے کہ اب خدا کی اطاعت سے خدا نہ ہی نبوت کے درجہ تک پہنچنے کا امکان تو آپ کی منطق سے بھی ثابت ہو جاتا ہے۔ کیا فرماتے ہیں پرویز صاحب؟

(۶) پ۔ قرآن بطور اساس آئین اور ملت کی مرکزیت اس کی قوت نافذہ۔ اس کی موجودگی میں نبوت کی ضرورت ہی باقی نہیں رہتی۔" (ص ۳۷)

۱۔ تورات بنی اسرائیل کیلئے مفصل آئین تھی۔ اگر یہودی موسیٰ کے بعد انیسویں صدیوں کو ملت کی مرکزیت اس کی قوت نافذہ کہہ کر پوچھتے کہ آپ کے آنے کی ضرورت کیا ہے فرمائیے وہ انبیاء کیا جواب دیتے؟ چلتے مان لیتے ہیں کہ ملت کی مرکزیت جب آئین قرآنی کی قوت نافذہ ہو تو نبوت کی ضرورت نہ ہوگی مگر جب ملت کی مرکزیت ہی دہم برہم ہو چکی ہو یا نام نہاد مرکزیت تو ہو مگر وہ قرآن مجید کو نافذ نہ کر رہی ہو یا کرنے سے کبھی ہو تو کیا آپ اس وقت نبوت کی ضرورت کو تسلیم کریں گے؟ تھائیے اس وقت ملت کی مرکزیت قائم ہے اور وہ قرآن کیلئے قوت نافذہ ہے؟ اگر نہیں اور ہرگز نہیں تو آج آپ کو نبوت کی ضرورت کیوں انکار ہے؟ یاد رہے کہ آئین کو نافذ کرنا، آئین کو نافذ کرنا، اسی کو اہل علم نبوت تشریعی

اور نبوت غیر شرعی قرار دیتے ہیں۔

(۷) پ۔ اس (مسلمانوں کے عقائد کے خطرہ) کا علاج یہ ہے کہ انہیں ایک ایسا ہندی دیدیا جائے جو جہاد کو حرام قرار دیدے اور انگریزوں کی وفاداری کو عین اسلام ثابت کر دے۔ انگریزی استعمار کی یہ ضرورت تھی جسے تحریکِ قادیانیت نے پورا کر دیا۔“ (صفحہ ۸۲)

۱۔ انگریزی استعمار کی یہ ضرورت تو ان لوگوں کے ذریعہ بہتر صورت میں پوری ہو چکی تھی جو پرویز صاحب کی طرح سرے سے ہی ہندی کے آنے کے انکاری تھے۔ گویا انہوں نے انگریز سے کہہ دیا تھا کہ تم بانسری کے بچے سے خطرہ محسوس کرتے ہو، لو ہم اس بانسری کو ہی توڑ دیتے ہیں۔ نہ ہندی آئیگا نہ جہاد کا سوال ہوگا۔ سوچئے کہ انگریز کو پھر اس حماقت کی کیا ضرورت تھی کہ ایسے شخص کو کھڑا کرتا جو کسٹریکٹیشن کو لیکر ہندی و سچ ہونے کا مدعی ہو؟ اُسے کاش کہ پرویز صاحب کوئی معقول اعتراض کہتے۔ (۸) پ۔ ”دیکھئے کہ آپ کو اس عہد کی مجددیت، مہدویت، مسیحیت اور نبوت سے محکومی مسکینی و نومیدی جاوید کے سوا اور کیا ملا؟“ (صفحہ ۸۲)

۱۔ ہمیں تو اس مسیحیت سے زندہ ایمان، زندہ عزائم اور زندہ قوتِ عملیہ ملی ہے۔ اسلام کے غلبہٴ قائمہ کے بارے میں یقین حاصل ہوا ہے جس کی بناء پر یہ بھی سی جماعت اپنے تن من دھن کی بازی لگا کر اسلام کے پھیلانے کے لئے ہر قربانی کو دہی ہے اور مشرق و مغرب میں اسکے جاں باز فرزند اس فریضہ کو ادا کر رہے ہیں۔ صاف نظر آتا ہے کہ ایک عظیم روحانی انقلاب کے لئے نئی زمین اور نیا آسمان تیار ہو رہا ہے۔ اگر اس آفتاب کو اندھی آنکھیں اور قیوتِ دل نہ دیکھ سکیں تو غرچ چشمہٴ آفتاب را چہ گناہ۔

بھائیو! پرویز صاحب کا کتنا ظلم ہے کہ وہ اس مقدس انسان کو ”نومیدی جاوید“ کا حامل بتلاتے ہیں جس نے اپنی قوم کو زندہ جاوید پیغام دیا ہے کہ :-

”ابھی تیسری صدی آج کے دن سے پوری نہیں ہوگی کہ عیسیٰ کا انتظار کریو الے کیا مسلمان اور کیا عیسائی سخت نا امید اور بدظن ہو کر اس بھوسے عقیدہ کو پھوڑیں گے اور دنیا میں ایک ہی مذہب ہوگا اور ایک ہی پیشوائیں تو ایک انگریزی کرنے آیا ہوں سو میرے ہاتھ سے وہ کچم بویا گیا اور اب ہر بڑھے گا اور پھوڑیگا اور کوئی نہیں جو اس کو روک سکے۔“ (تذکرۃ الشہداء میں مکتوبہ)

# مبحث سوم

## صداقت حضرت مسیح موعود علیہ السلام قرآنی معیارِ دل کے لئے

نبی اور مامور کی شناخت کے لئے اُس کے حالاتِ زندگی کو ہم تین حصوں میں تقسیم کر سکتے ہیں (۱) دعویٰ سے پہلے کی زندگی (۲) دعویٰ کے بعد کی زندگی (۳) بعد وفات اسکی جماعت کی حالت۔

جب ہم حضرت مسیح موعود علیہ السلام کی زندگی کے ان تینوں حصوں پر نگاہ کرتے ہیں تو ہم قرآن مجید کے ہر اس معیار کو جو سچوں کی علامت ہے آپ پر منطبق پاتے ہیں اور ہر اس نشانی سے جو جھوٹوں کی شناخت کا معیار ہے آپ کو پاک دیکھتے ہیں۔ مختصر اچند معیار درج ہیں:-

**معیار اول** فرمایا یَغْرِقُونَهُ كَمَا یَغْرِقُونَ اَبْنَاءَهُمْ (انعام ۷) وہ لوگ اس نبی کو ویسے ہی شناخت کرتے ہیں جیسے اپنے بیٹوں کو پہچانتے ہیں۔ یعنی جس طرح بیوی کی یا کد امینی بیٹے کی صحت نسب کی دلیل ہے ویسے ہی مدعی الہام کی یا کیزہ زندگی اس کے دعویٰ کی صحت کی گواہ ہے۔ دوسری جگہ فرمایا قَالُوا يَا صَالِحُ قَدْ كُنْتَ فِينَا مَوْجُوًّا قَبْلَ هَذَا (مذہج) حضرت صالح کی قوم نے کہا کہ اے صالح! اسی دعویٰ سے پہلے تو ہماری امیدوں کا مرجع تھا گو یا ہونا ہر بروا کے چکنے چکنے پات تیسری جگہ آنحضرت صلی اللہ علیہ وسلم سے کہلوا یا فَقَدْ كُنْتَ فِينَا مَوْجُوًّا قَبْلَ هَذَا (یوسف ۷) کہ اے لوگو! میں اس دعویٰ وحی سے پہلے ایک لمبا عرصہ (چالیس برس) تمہارے درمیان گزرا چکا ہوں کیا تم عقل نہیں کرتے؟ یعنی دعویٰ سے پہلے کی یا کیزہ زندگی میرے دعویٰ کی صداقت کی زبردست دلیل ہے۔ یاد رہے کہ نبی کی زندگی کا ہر لمحہ ہی یا کیزہ ہوتا ہے مگر دعویٰ کے بعد لوگوں میں تعصب بڑھ جاتا ہے اور وہ جھوٹے الزام لگانا شروع کر دیتے ہیں اسلئے مِّنْ قَبْلِهِ کے لفظ میں دعویٰ سے پہلی زندگی کو ہی مخالفین کے سامنے بطور حجت پیش فرمایا ہے۔ حضرت مسیح موعود علیہ السلام فرماتے ہیں:-

”اب دیکھو خدا نے اپنی حجت کو تم پر اس طرح پورا کر دیا ہے کہ میرے دعویٰ پر ہزار ہا دلائل قائم کر کے تمہیں یہ موقع دیا ہے کہ قائم خود کرو کہ وہ شخص جو تمہیں اس سلسلہ کی طرف بلاتا ہے وہ کس درجہ کی معرفت کا آدمی ہے اور کس قدر دلائل پیش کرتا ہے؟ اور تم کوئی عیب، افتراء یا جھوٹ یا دعا کا میری پہلی زندگی پر نہیں لگا سکتے تاہم یہ خیال کرو کہ جو شخص پہلے سے جھوٹ اور افتراء کا عادی ہے یہ بھی اس کے

بھوٹ بولا ہوگا۔ کون تم میں ہے جو میرے سوانح زندگی میں کوئی نکتہ چینی کر سکتا ہے؟  
پس یہ خدا کا فضل ہے جو اس نے ابتداء سے مجھے تقویٰ پر قائم رکھا اور سوچنے والوں کے لئے  
یہ ایک دلیل ہے۔“ (مذکرۃ الشہادین ص ۶۲)

حضورؐ کی یہ تحدیٰ اپنی ذات میں آپؐ کی صداقت کی نہایت زبردست دلیل ہے۔

پھر دشمن نے جسے بھی یہاں شہادت دی ہے کہ آپؐ کی زندگی نہایت پاکیزہ تھی مولوی محمد حسین صاحب بٹالوی نے لکھا تھا۔

(۱) ”مؤلف براہین احمدیہ (حضرت مرزا صاحبؒ) کے حالات و خیالات سے جس قدر ہم واقف ہیں  
ہماریے معاصرین سے ایسے واقف کم نکلیں گے۔ مؤلف صاحب ہمارے ہوطن میں بلکہ اوائل عمر کے  
(جب ہم قطبی و مشرح تلا پڑھتے تھے) ہمارے ہم مکتب تھے۔“ (اشاعت السنۃ جلد ۶ نمبر ۶)

(۲) ”یہی جواب ہم الہامات مؤلف براہین احمدیہ کی طرف سے دے سکتے اور یوں کہہ سکتے ہیں کہ شیطان  
اپنے اُن دوستوں کے پاس آتے ہیں اور ان کو (انگریزی خواہ عربی میں) کچھ بیچاتے ہیں جو شیطان  
کی مثل فاسق و بدکار اور بھوٹے دکھانے ہیں۔ اور مؤلف براہین احمدیہ مخالف و موافق کے  
تجربے اور مشاہدے کی رُو سے (واللہ حبیبہ) شریعت محمدیہؐ پر قائم و پیرمیزگار اور  
صداقت شعار میں۔“ (اشاعت السنۃ جلد ۶ نمبر ۹)

(۳) ”اس (براہین احمدیہ) کا مؤلف (حضرت مرزا صاحبؒ) بھی اسلام کی مالی و معاشی و علمی و لسانی و  
عالی و عالی نصرت میں ایسا ثابت قدم نکلا ہے جس کی نظیر پہلے مسلمانوں میں بہت کم پائی گئی ہے۔“  
(اشاعت السنۃ جلد ۶ نمبر ۷)

مولوی شاد احمد صاحب امرتسری نے حضرت مسیح موعود علیہ السلام کے دعویٰ کے بعد مخالفت کرتے ہوئے  
بھی یہی گواہی دی ہے کہ دعویٰ سے پہلے حضرتؑ کی زندگی ان کی نظروں میں بھی نہایت پاکیزہ تھی اور وہ  
بھی حضرت حسن ظنؑ رکھتے تھے اور زیارت کے شوق سے قادیان گئے۔ ان کے الفاظ یہ ہیں۔۔۔

”جس طرح مرزا صاحبؒ کی زندگی کے دو حصے ہیں (براہین احمدیہ تک اور اسکے بعد) اسی طرح  
مرزا صاحبؒ کے میرے تعلق کے بھی دو حصے ہیں۔ براہین احمدیہ تک اور براہین سے بعد۔ براہین تک  
میں مرزا صاحبؒ کے حسن ظن تھا۔ چنانچہ ایک دفعہ جب میری عمر کوئی ۱۷-۱۸ سال کی تھی میں بشوق  
زیادت بٹالہ سے پایادہ تنہا قادیان گیا۔“ (رسالہ تاریخ مرزا ص ۵۲)

ایسی اور بھی بیسیوں شہادتیں ہیں۔ پس قرآنی معیار کی رُو سے حضرت مرزا صاحبؒ کی صداقت ثابت ہے۔

**معیار دوم** | اللہ تعالیٰ کا قانون ہے کہ مفتری ناکام ہوتا ہے۔ چنانچہ فرمایا۔ (۱) فَمَنْ أَظْلَمُ

مَنْ افْتَرَى عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُغْنِيهِ الْمَجْرُمُونَ (یونس ع) کہ اس سے کون زیادہ ظالم ہے جو اللہ تعالیٰ پر افتراء کرے یا اللہ تعالیٰ کی آیات کی تکذیب کرے؟ یقیناً ظالم کا میاب نہیں ہوتے۔ (۲) وَإِنْ يَكْذِبُ كَذِبًا فَأَعْلَيْهِ كَذِبُهُ (المومن ع) مفسر کا جھوٹ اسی پر پڑیگا۔ (۳) لَا تَقْتَرُوا عَلَى اللَّهِ كَذِبًا فَيُسْحِتَكُم بِعَذَابٍ وَقَدْ خَابَ مَنْ افْتَرَى (طہ ع) اسے لوگو! اللہ تعالیٰ پر جھوٹ مت باندھو وہ تم کو عذاب سے ہلاک کر دیگا اور مفسر کا کام ہی ہوتا ہے واقعات شاہد ہیں کہ حضرت مسیح موعود علیہ السلام ناکام نہیں ہوئے بلکہ اپنے مشن میں کامیاب ہوئے اس لیے آپ یقیناً سچے ہیں۔

**معیار سوم** | اللہ تعالیٰ فرماتا ہے کہ میں صادقوں کی نصرت کرتا ہوں۔ فرمایا اِنَّا لَنَنْصُرُ الْمُسْلِمِينَ وَالَّذِينَ اٰمَنُوا فِي الْحَيٰوةِ الدُّنْيَا وَيَوْمَ يَقُومُ الشَّهَادَةُ (المومن ع) ہم اپنے رسولوں اور مومنوں کی اس دنیا میں بھی مدد کرتے ہیں اور آخرت میں بھی۔ سچ ہے ہ۔ کبھی نصرت نہیں ملتی درمیان سے گندوں کو ۛ کبھی ضائع نہیں کرتا وہ اپنے نیک بندوں کو نصرت الہی کی صورت کے متعلق فرمایا۔ اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ اَفْوَاجًا (النصر) یعنی اس غلبہ میں لوگوں کا بکثرت داخل ہونا الہی نصرت کا ثبوت ہوتا ہے۔ بخاری شریف میں اسی کی تشریح میں مقبول بارگاہ ایزدی کی علامت یُوضَعُ لَهُ السُّبُّوْلُ فِي الْاَذْنِ (اس کو زمین میں قبولیت دی جاتی ہے) لکھی ہے اور ہر قل امی مشہور حدیث میں اس کا فقرہ ”ذَكَرْتُ اَنَّهُمْ يَزِيدُونَ وَكَذَلِكَ اَمْرُ الْاِيْمَانِ حَتَّى يَمْلَأَ“ (اے ایوسفیان! تو نے بتایا ہے کہ اس نبی کے متبعین بڑھتے ہیں۔ سچ ہے ایمان کا یہی حال ہوتا ہے یہاں تک کہ مکمل ہو جائے) بھی اسی نصرت الہی کی تفسیر ہے۔ (بخاری جلد ۱ ص ۱۵۸) سیدنا حضرت مسیح موعود علیہ السلام کو یہ نصرت پورے طور پر حاصل ہوئی اور ہو رہی ہے۔ اس لیے آپ کی صداقت یقینی ہے۔

**معیار چہارم** | نبیوں کو روحانی اور جسمانی غلبہ دیا جاتا ہے۔ فرمایا کَتَبَ اللَّهُ لَأَعْلَيْنَا اَنَّا وَرُسُلُنَا (الحجۃ لہ ع) اللہ تعالیٰ نے لکھ دیا ہے کہ میں اور میرے رسول مجاہدین میں غالب ہوا کریں گے۔ پھر فرمایا اِنَّا جُنْدُ نَا لَهِمُ الْغَالِبُونَ (الصافات ع) ہمارا لشکر ہی غالب ہوگا۔ ہاں روحانی غلبہ تو فی الفور حاصل ہو جاتا ہے لیکن جسمانی غلبہ تدریجاً حاصل ہوتا ہے جیسا کہ فرمایا اَفْلَا يَرَوْنَ اَنَّا نَاْتِي الْاَذْنَ نَنْقُصُهَا مِنْ اَطْرَافِهَا اَفْهَمُ الْغَالِبُونَ (الرعد ع)



کیا یہ کفار نہیں دیکھتے کہ ہم زمین کو اس کے کناروں سے کم کرتے آ رہے ہیں (یعنی آنحضرت صلی اللہ علیہ وسلم کے ماننے والے آہستہ آہستہ بڑھ رہے ہیں) کیا پھر بھی کفار غالب آئیں گے یعنی یہ غالب نہیں آئیں گے بلکہ آخر ہمارا رسول ہی غالب آئے گا۔

حضرت مسیح موعود علیہ السلام اور آپ کے متبعین کے حالات گواہ ہیں کہ آخر کار جسمانی غلبہ بھی ان کو ہی حاصل ہوگا۔

**معیار پنجم** فرمایا: **أَمْ يَقُولُونَ افْتَرَاهُ قُلْ فَأْتُوا بِعَشْرِ سُوْرٍ مِّثْلِهِ**  
**مُفْتَرِيَاتٍ وَاذْعُوا مَنِ اسْتَقَطَعْتُمْ مِنْ دُونِ اللَّهِ إِنْ كُنْتُمْ**  
**صَادِقِينَ ۝ فَإِنْ لَمْ يَسْتَجِيبُوا لَكُمْ فَاعْلَمُوا أَنَّهُمَا أَنْزَلَ اللَّهُ (مورخ)**  
 کیا لوگ اسی کلام کو افتراء قرار دیتے ہیں؟ ان سے کہہ دے کہ تم بھی بطور بناوٹ ایسی دس سورتیں بنا لاؤ اور اپنے تمام مددگاروں کو بلاؤ اگر تم سچے ہو۔ اگر وہ لوگ اس مقابلہ کی تاب نہ لاسکیں تو یقین کر لو کہ یہ کلام اللہ تعالیٰ کے علم سے نازل ہوا ہے۔

سیدنا حضرت مسیح موعود علیہ السلام کو بھی اللہ تعالیٰ نے اعجازی کلام بخشا جیسا کہ فصل پنجم میں مفصل گزر چکا ہے۔

**معیار ششم** **يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ (الحج ۷۶)**۔ حضرت مسیح موعود علیہ السلام کی سب پیشگوئیاں پوری ہوئیں لیکر ام کے متعلق۔ سعد اللہ دھیانوی رڈاکٹر ڈوئی۔ دلیپ سنگھ اور زائر روس کے متعلق۔ طاہرہ کے متعلق۔ جلسہ ہوتو میں مضمون غالب دہنے کی پیشگوئی وغیرہ وغیرہ خاص طور پر قابل ذکر ہیں۔

**معیار ہفتم** اللہ تعالیٰ فرماتا ہے **لَا يَمَسُّهُ إِلَّا الْمُطَهَّرُونَ (الواقف ۷۶)** قرآن مجید کے معارف پاک لوگوں پر ہی کھولے جاتے ہیں۔ حضرت مسیح موعود علیہ السلام پر اللہ تعالیٰ نے یہ دروازہ کھولا اور کسی کو اس میں حضرت سے مقابلہ کی تاب نہ ہوئی جیسا کہ فصل پنجم میں مفصل ذکر ہو چکا ہے پس حضرت مسیح موعود علیہ السلام یقیناً اللہ تعالیٰ کی طرف سے بھیجے گئے تھے۔

**معیار ہشتم** مشکلات اور آفات کے وقت اللہ تعالیٰ اپنے فرسلوں سے خاص اور غیر معمولی معاملہ کرتا ہے۔ حضرت نوح علیہ السلام کے وقت عام طوفان آیا مگر اللہ تعالیٰ نے حضرت نوح اور آپ کے ساتھیوں کو خاص رنگ میں کشتی کے ذریعہ بچایا۔ فرمایا **فَاَنْجَيْنَاهُ وَاَصْحَابَ**

السَّيِّئَةِ وَجَعَلْنَاهَا آيَةً لِّلْعَالَمِينَ (عنکبوت غ) بعینہ اسی طرح حضرت مسیح موعود علیہ السلام کے زمانہ میں بائبل اور قرآن و احادیث کی پیشگوئیوں کے مطابق طاعون آئی اور اس کی ہلاکت ایک ماہ پر محیط ہو گئی۔ سیدنا حضرت مسیح موعود پر الہام ہوا اِنِّیْ اُحَافِظُ کُلَّ مَنْ فِی الدَّارِ کہ میں ہر اس شخص کو طاعون کی موت سے بچاؤں گا جو میری چار دیواری میں ہے۔ یہ وعدہ حجت انگیز طور پر پورا ہوا۔ اِنِّیْ فِی ذٰلِکَ لَعِبْرَةٌ لِّاُولِی الْاَلْبَاب۔

**معیار دہم** | کسی مفری کو تیس سال ہمت نہیں دی جا سکتی جیسا کہ آیت وَلَوْ تَقَوَّلَ عَلٰنَا بَعْضُ الْاَقْوَامِ اِلٰہَیْہِ (الحاقة غ) سے ظاہر ہے۔ اور حضرت اقدس کو تیس سال سے زیادہ عرصہ تک ہمت ملی اسلئے آپ یقیناً راستبانہ میں تفصیل فصل اول میں گزر چکی ہے۔

**معیار دہم** | سورہ نور غ کی آیت اَسْتَخْلَفَ وَعَدَ اللّٰهُ الَّذِیْنَ اٰمَنُوْا مِنْکُمْ وَعَمِلُوْا الصّٰلِحٰتِ سے ظاہر ہے کہ صادق انبیاء کے بعد ان کی جماعت ایک حکم نظام میں رہتی ہے اور وہ صحیح معنوں میں "الجماعۃ" کا مصداق ہوتی ہے۔ ان کا ایک واجب الطاعت خلیفہ ہوتا ہے۔ اس معیار کے مطابق بھی حضرت اقدس کی صداقت واضح ہے کیونکہ سلسلہ احمدیہ کی خلافت کا غیر معمولی طور پر جاذب نصرت الہی ہونا اور ان کے خوف کا امن سے بدل جانا دوست و دشمن سب کو مستلم ہے۔

**معیار یازدہم** | آیت اِنَّا لَنَنْصُرُ رُسُلَنَا وَالَّذِیْنَ اٰمَنُوْا فِی الْحٰیٰوَةِ الدُّنْیَا (المومن غ) میں مومنوں کی نصرت کا بھی وعدہ ہے۔ اور ساتھ ہی آیت کُنْتُمْ خَیْرَ اُمَّۃٍ اُخْرِجَتْ لِلنَّاسِ (آل عمران غ) میں بتایا گیا ہے کہ مومنوں کی جماعت ایک تبلیغی جماعت ہو کر رہے گی۔ یہ ہر دو علامتیں بھی جماعت احمدیہ کے شامل حال ہیں اسلئے حضرت مسیح موعود علیہ السلام کا منجانب اللہ ہونا ظاہر ہے۔

**معیار دوازدہم** | سچے رسول کی ایک علامت یہ بتائی ہے کہ وہ ایک پاکیزہ جماعت قائم کر جاتا ہے جیسا کہ آیت وَیُزِکِّیْہُمْ (الجموع غ) سے ظاہر ہے۔ پھر ان مومنوں کی شناخت کا معیار لَہُمْ الْبَشَرِیُّ فِی الْحٰیٰوَةِ الدُّنْیَا (یونس غ) قرار دیا یعنی ان پر سلسلہ الہام جاری ہو جاتا ہے۔ اب بھی اللہ تعالیٰ کے فضل سے جماعت احمدیہ میں بیسیوں افراد اللہ تعالیٰ کے اس وعدہ کے مودہ ہیں۔ اور یہ صداقت احمدیت کا کھلا ثبوت ہے۔ ناظرین کرام! ہم نے ان معیاروں کے ذکر میں بوجہ مجبوری نہایت اختصار سے کام لیا ہے مگر مع عاقل را اشارہ کافیست +

## صداقت حضرت مسیح موعود علیہ السلام احادیث نبویہ کے روشے

(۱) آنحضرت صلی اللہ علیہ وسلم نے انیوالے مسیح موعودؑ کے ذکر میں قیصر الصلیبؑ فرما کر اس حقیقت کو بیان فرمادیا کہ اس زمانہ میں عیسائیت اپنے زوروں پر ہوگی۔ خدا کے برگزیدہ کا کام ہوگا کہ وہاں براہین، نشانات اور معجزات کے نہ تیر و تفنگ سے اس صلیبی مذہب کو پاش پاش کرے۔

(۲) وہ امن کا زمانہ ہوگا اور اس کا کام یضیع الخوب ہوگا۔ دینی جنگوں کا زمانہ نہ ہوگا۔

یہ دونوں حدیثیں بخاری شریف میں ہیں۔ ان میں مسیح موعودؑ کا زمانہ بعثت اور اس کا کام بتلایا گیا ہے یعنی اس وقت صلیب عروج پر اور عیسائیت اپنے شباب پر ہوگی مسیح موعودؑ صلیب کرے گا۔ بھائیو! یقیناً یہی وہ زمانہ تھا۔ اسی لئے حضرت مسیح موعود علیہ السلام نے فرمایا ہے

کیوں عجب کرتے ہو گریں! کیا ہو کر مسیح : خود مسیحائی کا دم بھرتی ہے یہ یاد بہار

(۳) آنحضرت صلی اللہ علیہ وسلم فرماتے ہیں وَلَیْسَ ذَکَّ الْقَلَامِ فَلَایَسْعَى عَلَیْهَا (مکمل باب ۱۱) کہ مسیح موعودؑ کے زمانہ میں اونٹ پھوڑ دیے جائیں گے ان سے تیز رفتاری کا کام نہ لیا جائے گا۔ اس سے بھی حضرت مسیح موعودؑ کی صداقت ثابت ہے تفصیلی بحث گزر چکی ہے۔

(۴) مسیح موعودؑ کا زمانہ معین کرنے میں آنحضرت صلی اللہ علیہ وسلم نے نہایت وضاحت کیساتھ فرمادیا۔

الْآیَاتُ بَعْدَ الْإِمَامَتَيْنِ (مشکوٰۃ ج ۱۲ مطبوعہ مجتہبی) کہ دیگر آیات اور مسیح موعودؑ کے ظہور کا وقت

بارہویں صدی کے بعد ہے۔ امام ملا علی قاری تحریر فرماتے ہیں۔ وَیَحْتَمِلُ أَنْ یَكُونَ الْإِلَامُ فِي الْإِمَامَتَيْنِ

لِلْعَهْدِ آتِی بَعْدَ الْإِمَامَتَيْنِ بَعْدَ الْآلِیْفِ وَهُوَ وَفْتُ ظُهُورِ الْهَدِیِّ وَخُرُوجِ الدَّجَالِ وَ

تُرُوقِ عِیْسَى عَلَیْهِ الصَّلَوةُ وَالسَّلَامُ وَتَتَابِعُ الْآیَاتِ مِنْ طُلُوعِ الشَّمْسِ مِنْ مَغْرِبِهَا

وَخُرُوجِ دَابَّةِ الْأَرْضِ وَظُهُورِ یَاجُوجَ وَمَآجُوجَ وَأَمَّا لَهَا (مرقاۃ شرح مشکوٰۃ جلد ۱۸)

ترجمہ۔ الْإِمَامَتَيْنِ کا الف لام عہد کا بھی ہو سکتا ہے۔ اس صورت میں حدیث کے یہ معنی ہونگے

کہ بارہ سو سال کے بعد یہ نشانات ظہور پذیر ہونگے اور ہدی کے ظہور مسیح موعودؑ کے آنے دایر الارض کے

نکلنے اور یاجوج و ماجوج وغیرہ کے خروج کا یہی وقت ہوگا۔

گویا تصریح کے ساتھ بتادیا گیا کہ مسیح موعودؑ بارہویں صدی کے بعد مبعوث ہونے والا ہے۔

(۵) حدیث نبوی ہے إِنَّ اللَّهَ یَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةِ سَنَةٍ مِنْ یُحْیِدُ لَهَا

دِیْنَهَا (ابوداؤد جلد ۱ کتاب الفتن) کہ اللہ تعالیٰ ہر صدی کے سر پر اس امت کیلئے مجدد مبعوث کیا کریگا جو

اس کے دین کی تجدید کیا کریگا۔" آنحضرتؐ نے مجدد کیلئے مہدی کا مقرر فرمایا ہے اور اس پودہ میں  
مہدی کے سر پر بحیثیت مجدد اگر کوئی دعویٰ نظر آتا ہے تو وہ صرف حضرت مرزا غلام احمد صاحب  
قادیانی علیہ السلام ہیں۔

(۶) صحیح بخاری میں ہے تَوَكَّاتِ الدُّرُيْنِ بِالْأُتْرَاقِ لَنَا لَهُ رَجُلٌ مِنْ هَوْلَاءِ (کتاب التفسیر سورہ بقرہ)  
کہ اگر ایمان آسمان پر بھی جا چکا ہوگا تو ایک فارسی الاصل مرد اسے واپس لے آئیگا۔ من ہولاء  
کا لفظ حضرت رسول مقبولؐ نے سلمان الفارسیؓ کے کندھے پر ہاتھ رکھ کر فرمایا تھا۔ حضرت مسیح موعودؑ کا  
فارسی الاصل ہونا مولوی محمد حسن صاحب بٹالوی کو بھی معلوم تھا۔ (اشاعت السنہ جلد ۷ ص ۱۹۲)  
(۷) آئیوالمسیح موعودؑ کا حلیہ بخاری شریف میں پہلے مسیح سے مختلف درج ہے (بخاری جلد ۱ ص ۱۲۱ کتاب الرقیاء)  
پہلے مسیح کا رنگ سرخ اور بال گھنگریلے اور مسیح موعودؑ کا رنگ گندمی اور سیدھے بال مذکور ہیں۔  
حضرت مسیح موعودؑ علیہ السلام کا یہی حلیہ تھا۔ فرمایا ہے

رنگم چونگندم است و بوفرق بن است : زان سا کہ آمد است در اخبار مرورم  
(۸) آنحضرتؐ کی ائمہ علیہم السلام نے فرمایا مَخْرُجُ الْمَهْدِيِّ مِنْ قَرْيَةٍ يُقَالُ لَهَا كَذْعَةٌ۔ (جو اہل الامراء  
بلیغ علی حمزہ الطوسی ص ۵۸) کہ مہدی اس گاؤں میں پیدا ہوگا جسے کذعہ کہا جائے گا۔  
گویا پیشگوئی میں نمایاں طور پر امام مہدی کے مقام ظہور یعنی قادیان کی نشاندہی کر دی گئی۔  
(۹) مسیح موعودؑ کی علامت تھی يَنْزُوجُ وَيُؤَكِّدُ لَهُ (مشکوٰۃ مشابہ باب نزول عیسیٰ) کہ وہ شادی کریگا  
اور اللہ تعالیٰ اسے اعلیٰ صفات والی اولاد عطا فرمائیگا۔ حضرت مسیح موعودؑ علیہ السلام کو بمشراولاد  
دیکھ کر اللہ تعالیٰ نے آپؐ کی صداقت ثابت فرمادی جو ایک عظیم نشان ہے۔

(۱۰) امام مہدی کا احادیث میں یہ خاص نشان مقرر تھا کہ اسکے وقت میں رمضان میں چاند کو گہن کی  
راتوں میں سے پہلی رات میں، اور سورج کو گہن کے دنوں میں سے درمیانی دن میں، گہن ملے گا۔  
فرمایا اِنَّ لِمَهْدِيٍّ اَيَّتَيْنِ لَمْ تَكُونَا مِنْذُ خَلْقِ السَّمَوَاتِ وَالْاَرْضِ يَتَكَيَّفُ الْقَمَرُ  
لَاَوَّلِيَّ لَيْلَةٍ مِنْ رَمَضَانَ وَتَتَكَيَّفُ الشَّمْسُ فِي النِّصْفِ مِنْهُ (الدارقطنی ص ۱۸)  
یہ نشان ۱۳۱۲ھ بمطابق ۱۸۹۵ء میں ہو چکا۔ پہلے سال کربہ مشرقی میں یہ نشان ظاہر ہوا اور دوسرے  
سال کربہ مغربی میں۔ مناسب انسانوں پر حجت تمام ہو جائے حضرت مسیح موعودؑ علیہ السلام فرماتے ہیں  
آسمان بار د نشان الوقت میگوید زمین : این دو شاهد از پئے تصدیق من استادہ اند



# آخری گزارش

معزز اور پیارے بھائیو! میری آخری گزارش آپ سے یہ ہے کہ آپ حضرت بانی سلسلہ احمدیہ علیہ السلام کی تعلیم کو دیکھیں، ان کی جماعت کی پاکیزگی، خدمات دینیہ اور ایشاد کو ملاحظہ فرمائیں اور پھر اللہ تعالیٰ کی اس ستوا تر نصرت کو دیکھیں جو اس جماعت کے شامل حال ہے تو آپ کو یقین کرنا پڑے گا کہ بانی سلسلہ عالیہ احمدیہ کی پشت پر خدا تعالیٰ کی ذات تعالیٰ ایسی کامیاب ہر قدم پر ان کی اور ان کی جماعت کی دستگیری کرتا رہا ہے جیسا کہ وہ ہمیشہ سے راستہ نروں کا حامی و ناصر ہے۔

پیارے بھائیو! زندگی نایاب عیدار ہے، ذمیت پانی کے بلبلہ کی مانند ہے۔ بیشتر اس کے کہ قیامت کے دن آپ کو کہتا پڑے دَمًا لَنَا لَا تُؤَيِّرُ جَلًّا كَمَا نَقَعْدُ حَضْرًا (ص ۷۷) کہ ہم آج دوزخ میں اپنے ساتھ ان لوگوں کو کیوں نہیں دیکھتے جنہیں ہم شریعہ سمجھا کرتے تھے۔ اور پھر آپ کو کیا جلے اُكْذِبْتُمْ يَا مَيَاتِي وَكُوْنُ عَيْطُوَا بِهَآ عَلَمًا (النمل ۷۷) کہ یہ تم نے کیا طریق اختیار کر رکھا تھا کہ بغیر کامل تحقیق اور احاطہ و علمی تم میرے نشانہ اور احکام کی تکذیب کرتے تھے؟

بھائیو! اسی دن سے ڈر جاؤ جو نوجوانوں کو بوڑھا کر دے گا۔ یاد رکھیں صادقوں کی مخالفت ایک زہر ہے اس کو کھانے والی قوموں نے پہلے کیا فائدہ اٹھایا جو آپ اٹھائیں گے؟

آئیے آخر میں پیارے آقا حضرت مسیح موعود علیہ السلام کے پاکیزہ الفاظ پر تفہیمات و بیانیہ کو ختم کرتا ہوں حضرت اقدس تحریر فرماتے ہیں: ”پیارو! یقیناً سمجھو کہ خدا ہے اور وہ اپنے دین کو فراموش نہیں کرتا بلکہ تاریخی کے زمانہ میں اسکی مدد فرماتا ہے مصلحت عام کے لئے ایک کو خاص کر لیتا ہے اور اس پر علوم لدنیہ کے انوار نازل کرتا ہے۔ سو اسی نے مجھے جگایا اور سچائی کیلئے میرا دل کھول دیا۔ میری روزانہ زندگی کا آرام اسی میں ہے کہیں اسی کام میں لگا رہوں بلکہ میں اس کے بغیر جی ہی نہیں سکتا کہ میں اس کا اور اس کے رسول کا اور اسکی کلام کا جلال ظاہر کروں۔ مجھے کسی کی تکفیر کا اندیشہ نہیں اور نہ کچھ پرواہ۔ میرے لئے یہ بس ہے کہ وہ راضی ہو جس نے مجھے بھیجا ہے۔ ہاں میں اس میں لذت دیکھتا ہوں کہ جو کچھ اس نے مجھ پر ظاہر کیا ہے وہ میں سب لوگوں پر ظاہر کروں۔ اور یہ میرا فرض بھی ہے کہ جو کچھ مجھے دیا گیا وہ دوسروں کو بھی دوں اور دعوت مولیٰ میں ان سب کو شریک کروں جو ازل سے بلائے گئے ہیں“ (ازالہ آوہام طبع پنجم ص ۲۱۶)

میرے دوستو اور بھائیو! اللہ تعالیٰ آپ کے ساتھ ہو، آپ کو قبول حق کی توفیق عطا فرمائے اور اپنی رضا کی راہ پر چلنے کی توفیق بخشے۔ آمین

مراد ما نصیحت بود و گفتیم : حوالہ با خدا کر دیم و رفتیم

رَبَّنَا تَقَبَّلْ مِنَّا اِنَّكَ اَنْتَ السَّمِيعُ الْعَلِيمُ۔ وَاَخُودُ عَوْنَنَا اِنَّ الْحَمْدَ لِلّٰهِ رَبِّ الْعَالَمِينَ

خاکسار ناجیز۔ ابو العطاء جالندھری

۱۲ شعبان ۱۳۸۲ھ - ۱۲/۴

**ضروری اعلان** تفہیمات بانیہ سلسلہ احمدیہ کی امانت ہے۔ بیشک یہ میری تصنیف ہے مگر میں خود سلسلہ کا ادنیٰ خادم ہوں۔ تفہیمات بانیہ کو کوئی جماعت، کوئی فرد بلکہ میری اولاد بھی غیبت وقت کے مقرر کردہ نظام کی اجازت طبع کر سکتی ہے۔ واللہ الموفق۔ (مصنف)



# تفہیمات ربانیہ کے متعلق علماء اور بزرگوں کی دل آزار

کتاب ”تفہیمات ربانیہ“ کے متعلق سیدنا حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کا ارشاد آپ نے کتاب کے شروع میں ملاحظہ فرمایا ہے۔ ذیل میں اس کتاب کے متعلق بزرگانِ جماعت اور تجربہ کار و کامیاب علمائے سلسلہ کی ضرر دہن مگر نقد آراء درج کی جاتی ہیں جن سے اس کتاب کی افادیت کا اندازہ لگایا جاسکتا ہے:

- (۱) محترم حضرت صاحبزادہ مرزا ناصر احمد صاحب ایم اے نے تحریر فرمایا ہے:-  
 ”میرے محترم جناب ابو العطاء صاحب کی تصنیف لطیف ”تفہیمات ربانیہ“ پہلی بار دسمبر ۱۹۳۲ء میں بک ڈپو تالیف و اشاعت قادیان کی طرف سے شائع ہوئی تھی خود حضرت امیر المومنین ایدہ اللہ تعالیٰ بنصرہ العزیز نے اس کا نام ”تفہیمات ربانیہ“ رکھا تھا۔ اس کتاب میں خدا تعالیٰ کے عطا کردہ فہم سے مخالفین کے اعتراضات کا جواب دیا گیا ہے۔ ایسی کتب جماعت کے نوجوانوں اور نوجوان عین کیلئے بہت ضروری اور مفید ہیں۔ اب اس کا نیا ایڈیشن شائع ہو رہا ہے۔ اسکی افادیت ظاہر ہے، دوستوں اس سے فائدہ اٹھانا چاہیے اور اسکی اشاعت میں بڑھ چڑھ کر حصہ لینا چاہیے۔“
- (۲) محترم جناب مولانا جلال الدین صاحب شمس ناظر اصلاح و ارشاد، سابق مبلغ بلاد عربیہ و انگلستان تحریر فرماتے ہیں کہ:-

”تفہیمات ربانیہ“ مخالفین کے اعتراضات کے جوابات دینے کیلئے ایک نہایت مفید کتاب ہے جو مولانا ابو العطاء صاحب نے ۱۹۳۰ء میں تالیف فرمائی تھی، اور اب دوبارہ مفید اضافہ جات کے ساتھ شائع کی جا رہی ہے۔ دوستوں کو چاہیے کہ وہ اس کتاب کا نہ صرف خود مطالعہ کریں بلکہ غیر از جماعت دوستوں کو بھی پڑھنے کے لئے دیں۔“

- (۳) محترم جناب شیخ مبارک احمد صاحب نائب ناظر اصلاح و ارشاد، سابق مہتمم التبلیغ مشرقی افریقہ نے

رقم فرمایا ہے :-

”اس خبر سے خوشی ہوئی کہ محترم مولانا ابوالعطاء صاحب اپنی تصنیف تفہیمات ربانیہ کو جو عشرہ کاملہ کے جواب میں ایک لاجواب تصنیف ہے دوبارہ شائع کر رہے ہیں۔ بلاشبک و شبہ ان اعتراضات کے جواب میں جو غیر احمدی علماء کی طرف سے احمدیت کے متعلق کئے جاتے ہیں یہ تصنیف لاجواب ہے۔ ہر اعتراض کا مکمل و مدلل اور مسکت جواب محققانہ انداز میں لکھا گیا ہے۔ جب سالہا سال قبل پہلی دفعہ یہ کتاب شائع ہوئی، تو اس وقت کے مبلغین بالعموم اسے اپنے پاس رکھتے اور مناظروں اور مباحثوں میں اس کتاب کے پیش کردہ مواد سے بہت فائدہ اٹھاتے تھے، اگرچہ آجکل غیر احمدی علماء کے اعتراضات کی نوعیت کسی حد تک بدل چکی ہے۔ تاہم بڑی بھاری تعداد اعتراضات اور نکتہ چینیوں کی جسے عشرہ کاملہ کے مصنف نے اپنی کتاب میں جمع کر کے احمدیت پر سخت حملہ قرار دیا تھا، آج بھی مخالف کیمپے جماعت احمدیہ کے خلاف ان ہی کو پیش کیا جاتا ہے۔ تفہیمات ربانیہ جب پہلی بار چھپی تھی، تو خاکسار نے بڑے شوق سے اسے خریدا اور ہمیشہ اسے زیر مطالعہ رکھا، اور اس سے استفادہ کرتا رہا، بلکہ مناظروں اور بحث و مباحثہ اور دیگر تبلیغی اغراض کے پیش نظر اس کا انڈکس بھی تفصیل کے ساتھ تیار کر کے کتاب کے شروع میں لگا دیا تھا، تاکہ بوقت ضرورت فوری طور پر ضروری مواد اور حوالہ نکالا جاسکے۔ ”مجھدار علمی طبقہ میں ”تفہیمات ربانیہ“ کی اشاعت خدا تعالیٰ کے فضل سے احمدیت کی مخالفت کا کارگر جواب ہے۔ اور جاء الحق و زهق الباطل کا نظارہ پیش کرتی ہے۔“

محترم مولانا ابوالعطاء صاحب کی اسلام اور احمدیت کے لئے عظیم علمی خدمات میں سے کتاب تفہیمات ربانیہ کی تصنیف اور اب اس کی دوبارہ اشاعت بلا ریب مزید قابل قدر تبلیغی و علمی خدمت ہے۔ جزاہ اللہ تعالیٰ احسن الجزاء۔

میرے نزدیک جماعت کے دوستوں کو بالعموم اور ہر ایک مڑتی، معلم، اور تبلیغی جہاد کا جذبہ رکھنے والے، اور اس جذبہ کو عملی جامہ پہنانے والے احباب کو

بالخصوص چاہیے کہ وہ اس تصنیف کو زیر مطالعہ رکھیں اور اس سے استفادہ حاصل کریں۔ بلکہ غیر احمدی احباب میں اسکو تقسیم کریں تا وہ حق و باطل میں امتیاز کر کے راہِ صواب پر گامزن ہو سکیں۔“

(۴) محترم جناب قاضی محمد نذیر صاحب فاضل لائل پوری سابق پرنسپل جامعہ احمدیہ تحریر فرماتے ہیں۔  
 ”کتاب ”تفہیمات ربانیہ“ مصنفہ مولانا ابوالعطاء صاحب ایک لاجواب تصنیف ہے جس میں حضرت مسیح موعود علیہ السلام کے دعویٰ، پیشگوئیوں اور الہامات وغیرہ پر مخالفین احمدیت کے اعتراضات کے شافی جوابات دیئے گئے ہیں۔ میں نے غیر احمدیوں کے احمدیت پر اعتراضات کے جوابات میں ہمیشہ اس کتاب کو بہت مفید پایا ہے۔ میرے نزدیک ہر احمدی گھرانہ میں یہ کتاب موجود ہونی چاہیے۔ اس کے مطالعہ سے نہ صرف احمدیوں کے ایمان میں اضافہ ہوتا ہے بلکہ وہ اس کے مطالعہ سے اس قابل ہو سکتے ہیں کہ مخالفین کے اعتراضات کا خود ہی تسلی بخش جواب دے سکیں۔ میں نے خود اس کتاب سے مناظرات اور تصنیفات میں بہت فائدہ اٹھایا ہے۔ یہ کتاب ایک عرصہ سے نایاب تھی مجھے یہ معلوم کیے کے از حد خوشی ہوئی ہے کہ مولانا ابوالعطاء صاحب اب اس کتاب کو دوبارہ شائع کر رہے ہیں اور اس میں یکصد صفحات کے قریب ضروری مضامین کا اضافہ فرما رہے ہیں۔ اللہ تعالیٰ ان کی اس بیش قیمت خدمت کو قبول فرمائے۔ اللہم آمین۔“

(۵) محترم جناب چوہدری محمد شریف صاحب فاضل سابق مبلغ بلاد عربیہ و گیمبیا (مغربی افریقہ) تحریر فرماتے ہیں:-

”اللہ تعالیٰ کا فضل و احسان ہے کہ تفہیمات ربانیہ مولفہ اخویم مکرم مولانا ابوالعطاء صاحب فاضل جالندھری، مکتبہ الفرقان کی طرف سے مزید اضافہ جات کے ساتھ دوبارہ شائع ہو رہی ہے۔“

عشرہ کاملہ کے مصنف صاحب نے اپنی کتاب کو دس فصلوں میں تقسیم کیا تھا، اور ہر فصل میں ایسے مایہ ناز دس اعتراضات حضرت مسیح موعود علیہ السلام پر لکھے تھے

جن کا جواب ان کے اور ان کے ہم خیالوں کے خیال میں ناممکن تھا۔

حسب ہدایت حضرت خلیفۃ المسیح الثانی، آیدہ اللہ بنصرہ العزیز و اطال بقاءہ فینا، مولانا ابوالعطاء صاحب فاضل جالندھری کو عشرہ کاملہ کا جواب لکھنے کا ارشاد ہوا اور آپ نے تفہیمات ربانیہ کے ذریعہ عشرہ کاملہ کے تمام اعتراضات کو تار عنکبوت کی طرح بکھیر کر رکھ دیا۔ اور حضرت مسیح موعود علیہ السلام کا ارشاد گرامی:

وَاللّٰهُ يَكْفِيْ مِنْ كُفْرٍ نَصْرًا لِّنَا جَلَدًا مِنَ الْمُفْتَئِنِ لِلْأَعْدَاءِ

یعنی خدا کی قسم ہمارے مردانِ کار زار میں سے ایک جوان ہی سب دشمنوں کیلئے کافی ہے، ایک مرتبہ پھر روزِ روشن کی طرح پورا ہوا۔ وان الفضل بید اللہ یوتیہ من یشاء تفہیمات ربانیہ لاریب احمدیہ لٹریچر میں ایک بیش بہا اضافہ ہے اور اردو ادب کا بھی ایک شاہکار ہے۔ جس میں مؤلف صاحب کی جوانی کا زور بھی آفتاب نصف النہار کی طرح نظر آ رہا ہے!

یہ کتاب دسمبر ۱۹۳۱ء میں شائع ہوئی اور ۱۹۳۱ء سے مبلغین کلاس جامعہ احمدیہ قادیان کے نصاب میں داخل ہو گئی تھی۔ احمدیہ پاکٹ بک میں بھی صداقت مسیح موعود علیہ السلام کی ذیل میں اس کے مندرجات بطور خلاصہ درج ہوئے۔ اور اب تک یہ کتاب سلسلہ احمدیہ کی ان لاجواب تصنیفات میں سے ہے جن کا جواب لکھنے سے مخالفین احمدیت عاجز ہیں۔

میں اس کتاب کی دوبارہ اشاعت پر مولانا ابوالعطاء صاحب فاضل جالندھری سابق مبلغ بلا و عربیہ و پرنسپل جامعہ احمدیہ و جامعۃ المبعثرین کو دلی مبارکباد دیتا ہوں اور میری دلی دعا ہے کہ اللہ تعالیٰ محترم مولانا صاحب کو سلسلہ عالیہ احمدیہ کی مزید خدمات جلیلہ کی بھی توفیق عطا فرماتا رہے۔

اِس دُعا اَز من و ز جملہ جہاں آمین باد“

(۶) محترم جناب شیخ عبد القادر صاحب فاضل مربی سلسلہ عالیہ احمدیہ تحریر فرماتے ہیں:-  
”یہ معلوم کر کے از حد خوشی ہوئی کہ ادارہ الفرقان کی طرف سے ”تفہیمات ربانیہ“

کا دوسرا ایڈیشن بہت جلد شائع ہو رہا ہے۔ اس کتاب کی اہمیت کا اندازہ اس امر سے لگایا جاسکتا ہے کہ جب یہ شائع ہوئی تھی۔ تو ہر مبلغ اور تبلیغ احمدیت کا شغف رکھنے والے دوست نے اسے ہاتھوں ہاتھ خرید لیا تھا۔ اور اس کا تفصیلی انڈکس بنا کر شاہلی کتاب کر لیا تھا۔ اور جب بھی کوئی مخالف اعتراض کرتا تھا۔ جھٹ اس کا جواب نکال کر پیش کر دیتا تھا۔ چنانچہ میں نے بھی اس کا انڈکس بنایا تھا۔ جس سے میں اب تک برابر فائدہ اٹھا رہا ہوں۔ میرے نزدیک یہ کتاب مخالفین کے اعتراضات کا جواب دینے کے لئے ایک قسم کی انسائیکلو پیڈیا ہے۔ یہ امر اور بھی باعث مسرت ہے کہ مرور زمانہ کے ساتھ ساتھ جو نئے اعتراضات پیدا ہو گئے ہیں ان کو بھی مد نظر رکھ کر کتاب کے حجم میں خاصا اضافہ کر دیا گیا ہے۔ جس سے گویا اس کی افادیت اور بھی بڑھ گئی ہے۔ مجھے خوب یاد ہے۔ جب یہ کتاب پہلی مرتبہ شائع ہوئی تھی، تو سلسلہ کے ایک بزرگ نے اسے پڑھ کر فرمایا تھا کہ محترم مولانا ابوالعطاء صاحب نے دفاع احمدیت کے سلسلہ میں یہ اتنا بڑا کام کیا ہے کہ رہتی دنیا تک مجاہدین احمدیت آپ کے مرہون منت رہیں گے۔ پس واقفین زندگی اور تبلیغ احمدیت سے دلچسپی رکھنے والے احباب کو چاہیے کہ اس کتاب کو حاصل کر کے ایک کارآمد تبلیغی ہتھیار کو اپنے قبضہ میں کر لیں۔“

(۷) جناب مولوی غلام باری صاحب سیف پروفیسر جامعہ احمدیہ تخریر فرماتے ہیں:-  
 ”تفہیمات ربانیہ ہمیشہ درجہ مبلغین کے نصاب میں رہی ہے۔ ایک واقعہ کی وجہ سے میں اس کو کبھی نہیں مجھول سکتا۔ طالب علمی کے دوران اس کے نوٹ بہت تفصیل سے میں نے لئے تھے۔ غالباً ۱۹۴۴ء میں گوجرانوالہ کے ایک گاؤں میں مناظرہ تھا۔ ہماری طرف سے محترم ملک عبدالرحمن صاحب خادم مناظر تھے۔ فریق ثانی نے حضرت مسیح موعود علیہ السلام پر ایک اعتراض کیا اور ایک دوبار اس کے جواب کا مطالبہ کیا۔ اسپر میں نے ”تفہیمات ربانیہ“ کے



نوٹوں میں سے حضرت مسیح موعود علیہ السلام کی ایک تحریر خادم صاحب کینجہ مت میں پیش کی کہ حضورؐ نے اس کا یہ جواب دیا ہے۔ مجھے آج تک یاد ہے، کہ خادم صاحب مرحوم نے اسی میری کاپی سے حضور علیہ السلام کی عبارت پڑھ کر سنا دی۔ اور یہ میں نے تفہیمات سے ہی نوٹ لئے تھے۔

جس کتاب کا جواب استاذی المحترم نے دیا تھا اس کتاب پر غیر احمدی حلقوں کا بڑا ناز تھا۔ میرے ایک تایا سلسلہ کے بہت معاند تھے۔ وہ یہ کتاب عشرہ کاملہ اپنے ساتھ رکھتے تھے۔ تبلیغ سے دلچسپی رکھنے والے تمام دوستوں کو تفہیمات دیا، کا ضرور مطالعہ کرنا چاہیے اور اپنے پاس رکھنا چاہیے۔ خدا کا شکر ہے کہ مولانا محترم اس نایاب کتاب کو دوبارہ احباب کے ہاتھوں میں دے رہے ہیں۔“

(۸) محترم جناب چوہدری عزیز احمد صاحب بی، اے نائب ناظر بیت المال تحریر فرماتے ہیں:-

”مجھے یہ معلوم کر کے بڑی خوشی ہوئی ہے کہ آپ تفہیمات ربانیہ دوبارہ چھپوا رہے ہیں، اس کتاب کی افادیت کا مجھ پر گہرا اثر ہے۔ جب میں ۱۹۳۷ء میں احمدی ہوا تو میرے والد مرحوم کے ایک دوست جناب مولوی پیر محمد صاحب وکیل ننگوہی نے مجھے عشرہ کاملہ مطالعہ کے لئے دی، کچھ عرصہ قبل ایک رشتہ دار کے کہنے پر برنی صاحب کی تصنیف ”قادیانی مذہب“ پڑھ چکا تھا۔ اور اس کتاب نے اس وجہ سے میری طبیعت منغص کر دی تھی کہ اس میں دلائل کے ساتھ جماعت احمدیہ کے عقائد کی تردید کرنے کی بجائے نہایت چالاک اور شر پسند طریق پر حوالہ جات کو سیاق و سباق کی فضا سے الگ کر کے محض تمسخر اور استہزاء کا رنگ دے دیا گیا تھا۔ لیکن عشرہ کاملہ کے مطالعہ سے مجھ پر یہ اثر ہوا کہ اس کتاب کے مصنف نے نسبتاً شرافت اور دیانتداری کے ساتھ جماعت احمدیہ کے عقائد کی تردید کی کوشش کی ہے، اس کتاب کا جواب تفہیمات ربانیہ میں مجھے جلد پیش آگیا جس کو پڑھ کر میں بہت متاثر ہوا۔ کیونکہ جواب نہایت سلیس اور عام فہم پیرایہ میں تھا۔ نہ صرف دلائل کے لحاظ سے جواب مسکت تھا، بلکہ

تحریر سے ایک خاص روحانی رنگ ظاہر ہو رہا تھا۔ دعا ہے کہ اللہ تعالیٰ آپکی اس تصنیف کو زیادہ سے زیادہ طالبانِ حق کے لئے مفید ثابت کرے۔ آمین۔“

(۹) جناب مولانا محمد صادق صاحب فاضل مبلغ سہائرا تحریر فرماتے ہیں:-

”تفہیمات ربانیہ“ تصنیف لطیف مولانا ابوالعطاء صاحب فاضل زادہ اللہ مجد اور فوہ، میں نے اس کتاب کو شروع سے لیکر آخر تک پڑھا ہے۔ یہ کتاب ”عشرہ کاملہ“ کے جواب میں لکھی گئی تھی، کتاب کی ضخامت کو دیکھ کر جو سینکڑوں صفحات پر مشتمل ہے۔ ایک عام آدمی پہلے گھبراہٹ محسوس کرتا ہے لیکن جونہی وہ اس کا مطالعہ شروع کرتا ہے، اس کے پڑھنے کا شوق بڑھتا ہی چلا جاتا ہے کیونکہ اس کے الفاظ نہایت شستہ اور دلائل نہایت پختہ ہیں۔ مولانا کی خداداد قابلیت اور ٹھوس علمیت کے سبب کتاب کی اتنی بڑی ضخامت کے باوجود کسی کو آپ کے قلم کی روکاؤٹ اور دماغ کی تھکاؤٹ کا احساس نہیں ہوتا اور کوئی شخص اسکے مطالعہ کے وقت اپنی طبیعت کے اندر کسی قسم کی اکتاہٹ اور ملال نہیں پاتا۔

ایک سوال کے متعدد جواب جن میں سے اکثر تحقیقی اور بعض الزامی بھی ہیں، اپنے تنوع کی وجہ سے دماغی تھکاؤٹ کو دور کرتے جاتے ہیں۔ بعض دفعہ نہیں بلکہ اکثر دفعہ اردو زبان کے محاورات اور ضرب الامثال کا ذکر بشت کا باعث بن جاتا ہے۔ چنانچہ جب میں یہ کتاب پڑھ رہا تھا۔ تو ”لو مینڈ کی کو ز کام ہوا“ کا محاورہ پڑھ کر میں بے اختیار ہنس پڑا۔ پھر مناسب جگہ پر شعر بھی پیش کرتے ہیں جو روح انسانی کی تازگی کا ایک ذریعہ ہے۔

مولانا کو خدائے تعالیٰ نے یہ ملکہ بھی بخشا ہے کہ وہ ان باتوں میں بھی ایک جدت پیدا کر دیتے ہیں جنہیں پہلے بار بار دہرایا گیا ہے۔ مثلاً محمد سی بیگم اور عبد اللہ آٹھم والی پیشگوئی اور مولوی ثناء اللہ کے ساتھ آخری فیصلہ گو ان پر پہلے بھی بہت کچھ لکھا جا چکا تھا، لیکن آپ نے اس کتاب میں ان

پیشگوئیوں پر اس طریق سے بحث کی ہے جو نہایت ہی عام فہم ہے۔ حتیٰ کہ معمولی لکھا پڑھا آدمی بھی اسے خوب سمجھ سکتا اور اس سے مطمئن ہو سکتا ہے۔

پھر آپ کی ایک یہ بھی پسندیدہ عادت ہے کہ نئے نئے حوالجات پیش کرتے رہتے ہیں۔ اور میرا تجربہ یہ ہے کہ آپ کے حوالجات نہایت صحیح ہوتے ہیں۔ کم از کم ”تفہیمات ربانیہ“ جیسی ضخیم کتاب میں مجھے کوئی غلط حوالہ نہیں ملا۔ جس سے میں اس نتیجہ پر پہنچا ہوں کہ آپ اپنی تصانیف میں کوئی حوالہ خود ملاحظہ کئے بغیر درج نہیں کرتے۔

الغرض ”تفہیمات ربانیہ“ ہر احمدی کیلئے ایک علمی خزانہ ہے اور ہر احمدی مجاہد کیلئے ایک مضبوط ڈھال بلکہ تیز ہتھیار ہے۔ اور ہر حق کے متلاشی کیلئے قابلِ قدر نعمت ہے۔ دُعا ہے کہ خدائے تعالیٰ مولانا المکرم کی عمر، صحت، اخلاص و علم میں زیادہ سے زیادہ برکت بخشے، تاکہ وہ ہمیشہ ہمیں ایسے مفید مواد سے مستفید فرماتے رہیں۔ آمین یا رب العالمین۔“

(۱۰) محترم جناب مولانا ظہور حسین صاحب فاضل سابق مبلغ بخارا تحریر فرماتے ہیں:-  
”کتاب تفہیمات ربانیہ مؤلفہ حضرت مولانا ابوالعطاء صاحب فاضل ایک اہم تصنیف ہے جس میں قرآن کریم اور احادیث سے صداقت حضرت مسیح موعود علیہ وآلہ السلام پر سیرکن بحث کی گئی ہے۔ اور غیر احمدی علماء کے تمام اعتراضات کے نہایت عمدگی سے محققانہ جوابات دئے گئے ہیں اور اس تصنیف بنیف کا ہر احمدی کے واسطے اپنے لئے اور بچوں کیلئے مطالعہ ضروری ہے۔ اور جیسا کہ اس کتاب کا نام ہے، ویسے ہی یہ اللہ تعالیٰ کے فضل اور اس کی توفیق سے بہت دلکش پیرائے میں لکھی گئی ہے۔“

اس کتاب کا مطالعہ کر کے ہر احمدی نو جوان بھی اطمینان اور جرأت کے ساتھ غیر احمدی علماء سے احمدیت کے متعلق تبادلہ خیالات کر سکتا ہو۔ سوا احباب کو چاہیے کہ وہ اس سے زیادہ سے زیادہ مستفیض ہو کر اپنے زیر اثر احباب کو اس سے مستفیض ہونے کی تحریک کریں۔“

# تفصیلی فہرست مضامین "تفہیماتِ ربانہ"

۳۹	• مدعیانِ الوہیت اور آیت "لو تقول علینا"	۳۹	• حضرت امام ہمام ایضاً اللہ کا ارشاد گرامی
۴۱	• ۲۳ سالہ معیار صداقت اور بعض نبیوں کا زمانہ	۴۱	• حرف آغاز
۴۳	• حضرت مسیح موعود کا دعویٰ اور ۲۳ سالہ ہمت	۴۳	• دیباچہ طبع اولیٰ
۴۶	• غلط بیانی	۴۶	• فصل اول
	<b>فصل دوم</b>		• کاذب مدعیانِ نبوت اور تینہ حضرت مسیح موعود
	• حضرت مسیح موعود علیہ السلام کے دعاوی کے متعلق غلط بیانیوں کا جواب		• مسیح موعود پر وہی اعتراضات ہوتے جو گزشتہ انبیاء پر ہو چکے ہیں -
۴۹	• اعتراض کا جواب کہ مسیح موعود اپنے دعویٰ کو نہ کچھ کے	۴۹	• آیت "لو تقول علینا اور معیار صداقت"
۵۵	• خدا کا بیٹا اور حضرت مسیح موعود علیہ السلام	۵۵	• مفسرین کے دس حوالے
۶۱	• خدا کی بیوی ہونے کا دعویٰ	۶۱	• مفسرین کی ہاک متعلق دس آیات قرآنیہ
۶۲	• اعتراضِ حقین کا جواب	۶۲	• قدرت و انجیل کے دس حوالے اور مفسرین کی ہاک
۶۵	• نطفہ کے اعتراض کا جواب	۶۵	• ۲۳ سالہ معیار اور علماء اہلسنت والجماعت
۶۷	• ایک اور نہایت گندے اعتراض کا جواب	۶۷	• اس معیار کے سلسلہ میں ایک مشیہ کا ازالہ
	• استعارہ کے رنگ میں "استقرارِ حمل"		• حضرت مسیح موعود علیہ السلام کا انعامی صلح
	• اور درودِ زہ کا جواب		• واقعات گزشتہ اور ۲۳ سالہ معیار
۷۰	• "مریم" جنے کی حقیقت	۷۰	• آیت "لو تقول علینا میں مندرجہ شرائط"
۷۳	• دعویٰ الوہیت کے اعتراض کا مفصل جواب	۷۳	• کاذب مدعیانِ نبوت کا انجام
۸۰	• "نحیٰ زمین اور نیا آسمان"	۸۰	• ابو منصور، محمد بن قمر
۸۲	• خدا کے باپ ہونے کا دعویٰ اور اس کا جواب	۸۲	• عبد المؤمن، طریقت و صالح بن طریقت
۸۳	• الہام انت متی و انا صلیک	۸۳	• عبید اللہ ہمدانی، مغیرہ بن سعید علی
۸۶	• منظر الحق والعلیٰ کانت اللہ نزل من السماء	۸۶	• بنادیم بن سمان، مقنع
۹۱	• استعارات کے استعمال میں حکمت	۹۱	• ابو الخطاب اسدی، احمد بن علی

## فصل سوم

حضرت مسیح موعود علیہ السلام کے الہامات پر  
اعتراضات اور ان کے جوابات

- گزشتہ سلیں پر مکذبین کا اعتراض ۹۱
- حضرت مسیح موعودؑ کا اپنے الہامات پر کامل یقین ۹۲
- حضرت مسیح موعودؑ اور ابن صیاد ۹۵
- وفات مسیح نامری کے الہامات ۹۷
- حضرت مسیح موعودؑ کی عمر کے متعلق {  
اعتراض کا جواب ۹۸
- حضرت مسیح موعودؑ کی عمر اور مخالفین کی گواہیاں ۱۰۱
- عمر کے اندازہ میں اختلاف کیوں؟ ۱۰۲
- عمر کے متعلق حضرت مسیح موعودؑ کا فیصلہ کن بیان ۱۰۴
- عمر کے متعلق الہامی فیصلہ ۱۰۵
- ضمنی اعتراضات کے جوابات ۱۰۵
- ”زلزال الساعة“ پر اعتراض کا جواب ۱۱۲
- زلزال الساعة کب آیا؟ اسکی حقیقت ۱۱۷
- زلزالہ کے معنی ۱۱۷
- حضرت مسیح موعودؑ کے نزدیک زلزلہ کے معنی ۱۱۸
- دشمن کی ہلاکت ۱۲۲
- ریاست کابل میں پچاسی ہزار آدمیوں کی موت کا الہام ۱۲۳
- غیرت خداوندی اور کابل میں خوفناک زلزلہ ۱۲۳
- مولوی شمس الدین صاحب کی قادیان میں آمد کا جواب ۱۲۴
- ”ہم تم میں مرگے یا مدینہ میں“ پر اعتراض کا جواب ۱۲۷
- ”تورۃ علیک انوار الشیاب“ کا جواب ۱۲۸
- ”خواتین مبارکہ“ والے اعتراض کا جواب ۱۳۰

- الہام نودن کا بخار ٹوٹ گیا“ پر اعتراض کا جواب ۱۳۱
- ”یغزل منزل المبارک“ کا مصداق ۱۳۲
- ”گول مول الہامات“ کی حقیقت ۱۳۳
- قرآن کریم اور ”گول مول الہامات“ کا اعتراض ۱۳۵
- آیات متشابہ کا فائدہ ۱۳۶
- متشابہات احد حضرت شاہ ولی اللہؒ کا ارشاد ۱۳۸
- ”گول مول“ الہامات پر اعتراضات کے تفصیلی جوابات ۱۳۹
- مولوی محمد حسین ثناء اللہ کی گواہی دوبارہ الہامات ۱۴۵

## فصل چہارم

حضرت مسیح موعود علیہ السلام کے کشوف والہامات  
اور شریعت اسلامیہ!

- اہل اللہ کی باتیں اور مخالفت شریعت ۱۵۱
- عقیدہ اہل بیت ۱۵۲
- دعویٰ کرشن ۱۵۷
- حضرت مسیح موعودؑ اور کرشن کے عقائد ۱۵۹
- حضرت کرشن کے متعلق اہل اسلام کے دس عقائد ۱۶۲
- ”یجدک الله من عرشہ درمشی الیک“ {  
کا جواب - ۱۶۵
- ”اختارتک لنفسی الارض والسماء“ {  
معک کما هو معی“ ۱۷۲
- ”ان الله یقوم ینما قمت“ ۱۸۰
- ”کل لک ولا مرک“ وغیرہ کا جواب ۱۸۱
- ”انما امرک اذا اردت شیئاً“ {  
ان تقول له کن فیکون“ ۱۸۵
- ”انت منی وانا منک“ ۱۸۸



• ”آکھواں اختلاف“:- حضرت مسیح کے مقام مقابلہ ۲۴۸

• ”نواں اختلاف“:- حضرت مسیح کے پرندے ۲۵۲

۲۵۲ { معجزات عیسوی اور حضرت مسیح موعود علیہ السلام

• ”دوسرا اختلاف“:- دجال کے متعلق مرزا کا

۲۶۱ { کی تحقیقات

## فصل ششم

### دس افتراؤں کی حقیقت

• سیاہ باطن گردہ کا قدیم رویہ ۲۶۷

• حضرت مسیح موعود کا اعجازی معجزانہ کلام ۲۶۹

• اعجازِ مسیح ۲۷۱

• اعجازِ مسیح اور معترضِ پٹیلوی ۲۷۸

• اعجازِ احمدی ۲۹۱

• اعجازِ احمدی اور معترضِ پٹیلوی ۲۹۵

• براہین احمدیہ اور اعجازی کلام ۳۰۹

• قاضی ظفر الدین اور قصیدہ رائیہ ۳۱۰

• اعجازی کلام اور قرآن مجید ۳۱۲

• حضرت مسیح موعود علیہ السلام کی تھری ۳۱۵

• آیت اصلی الہم اور معترضِ پٹیلوی کا مخالف ۳۱۶

• مفتری کی ہلاکت اور آیاتِ قرآنیہ ۳۱۸

• پیشگوئی محمدیؐ سے متعلقہ بعض اعتراضات ۳۲۱

• معترض کے افتراء کا اجمالی جواب ۳۲۳

• قدرے تفصیلی جوابات ۳۲۶

• ”انت متی بمنزلہ توحیدی“  
۱۸۸ { و تبغیریدی

• ”انت متی بمنزلہ بروزی“

• متفرق الہامات پر اعتراضات کے جوابات ۱۹۲

• کائنات پر اللہ تعالیٰ کے دستخط ۲۰۱

• الزامی جوابات کی وجہ ۲۰۸

• مشابہات اور حضرت مسیح موعود ۲۰۹

## فصل ہفتم

### ”اختلاف بیانیوں کی حقیقت

• ”مقتضی بیانات“ کا الزام اور

۲۱۳ { لفظ مقتضی کی شرائط -

• ”پہلا اختلاف“:- محدثیت کا اقرار نبوت کا انکار

۲۱۷ { دوسری جگہ نبوت کا انکار اور

محدثیت کا استہراء

• ”دوسرا اختلاف“:- کفر و اسلام محمدی ۲۲۳

• ”تیسرا اختلاف“:- ختم نبوت کے متعلق

۲۲۶ { مختلف بیانات -

• ”چوتھا اختلاف“:- حضرت عیسیٰ کی قبر ۲۲۷

دریافتِ قبر مسیح اور

۲۲۲ { ایک لطیف مشابہت -

• ”پانچواں اختلاف“:- بادلِ نازک صائب کا پھول ۲۲۵

• ”چھٹا اختلاف“:- نزولِ حضرت عیسیٰ علیہ السلام ۲۲۹

• ”ساتواں اختلاف“:- ذکرِ اربعہ الحکیم کی تفسیر

۲۳۳ { کے متعلق رائے

## فصل ہفتم

”دس جھوٹ اور دھوکے“

- ۳۳۲ • قدیم سے ماد قوں کے مخالفین کا رویہ
- ۳۳۵ • نشانوں کے ساتھ لاکھ گواہ پر اعتراض کا جواب
- ۳۳۶ { کیا ”ہذا خلیفۃ اللہ المہدی“  
بخاری کی حدیث ہے ؟
- ۳۳۷ • مولوی غلام دستگیر قصوی کے بارے میں جواب
- ۳۳۹ • مولوی سہیل علی گڑھی کے بارے میں جواب
- ۳۴۰ • حقیقۃ الوحی کے چھ فقروں پر اعتراض کا جواب
- ۳۴۱ { حقیقۃ الوحی، جنگ مقدس اور کشتی نوح  
کے فقروں میں تضاد کا جواب
- ۳۴۲ • حضرت مولوی عبدالکرم کی دعا اور اہانت
- ۳۴۳ • اس بارے میں ڈاکٹر عبدالحکیم کی گواہی
- ۳۴۴ • حضرت یونس کے واقعہ کی حقیقت
- ۳۴۵ • قوم یونس پر مذاہب کے لئے چالیس دن کا تعین
- ۳۴۶ • حضرت یونس والی اور نکاح والی بیگونی میں شبہت
- ۳۴۷ { رسول مقبول صلی اللہ علیہ وسلم سے  
حضرت مسیح موعود کا عشق
- ۳۴۸ • صلح حدیبیہ پر اعتراض
- ۳۴۹ • واقعہ حدیبیہ
- ۳۵۰ • پیشگوئی حدیبیہ پر اعتراضات کے جوابات
- ۳۵۱ • روایہ کے مزین میں دیکھے جانے والے شواہد
- ۳۵۲ • رسالہ الخطاب المسیح کی گنگوہی صاحب کی طرف نسبت
- ۳۵۳ • بائبل کے چار سونی اور ان کی پیشگوئی
- ۳۵۴ • انبیاء علیہم السلام اور الہام شیطانی

• تورات کے چار سونیوں کی حقیقت

۳۵۵ • محشی تفسیر علیہا کتاباً بقرآن کی تفسیر

## فصل ہشتم

”دس مردود دعائیں“

- ۳۵۶ • انبیاء اور معجزہ استجاب دعا
- ۳۵۷ • قادیان، جماعت احمدیہ اور طاغوت کی مشکوئی
- ۳۵۸ • دعا کیا چیز ہے؟ دعا کی منظوری اور مقابلہ
- ۳۵۹ • کیا نبی کی ہر دعا بعینہ منقولہ ہوتی ہے؟
- ۳۶۰ • قبولیت دعا کی صورتیں
- ۳۶۱ • حضرت مسیح موعود اور قبولیت دعا
- ۳۶۲ • قبولیت دعا اور معترضین پیشاوی
- ۳۶۳ • حضرت مولوی عبدالحکیم کے لئے دعا
- ۳۶۴ • صاحبزادہ نرہ مبارک احمد مرحوم کیلئے دعا
- ۳۶۵ • تین سو تیرہ صحابہ کرام موعود کے لئے دعا
- ۳۶۶ • سید امیر شاہ رسالہ دار کے لئے دعا
- ۳۶۷ • مگر مغلہ کو دعوت اسلام اور نشان

## فصل نہم

”مرا صاحب کے معتقدات یا نیر اور ان کی تعلیم اور خطا“

- ۳۶۸ • علامہ کے اہم مہدی مخالف ہونے کی پیشگوئیاں
- ۳۶۹ • فقرہ اول: توحید ذات باری اور شرکاء افعال
- ۳۷۰ • لفظ پاکہ تخلیت کا جواب
- ۳۷۱ • روایت باری تعالیٰ پر بحث
- ۳۷۲ • الہام دقتا عالج پر اعتراض کا جواب
- ۳۷۳ • ذات باری کی تصویر پر اعتراض کا جواب
- ۳۷۴ • حضرت مسیح موعود کا حکم اپنے فروع کے متعلق

- فقہ دوم۔ نبوت کا دعویٰ ۴۶۸
- نبوت بارہ میں ظہور فرمائی اور فرقہ غائبہ ۴۷۱
- بھوٹے نبیوں کا امت محمدیہ میں آنا ۴۷۲
- انجیل میں مسیح نے کہا بھوٹے نبی میں گئے ۴۷۵
- "ہر نبوت را برد شد اختتام" مطلب ۴۷۸
- مٹا نبوت سے معجزہ طلب کرنا اور امام کلم کا قوی ۴۷۸
- فقہ سوم۔ ملائکہ کے وجود سے انکار ۴۸۱
- مبرا صاحب ملائکہ کے وجود سے خارج کے منکر میں ۴۸۱
- حضرت مسیح موعودؑ کے بعض حوالجات ۴۸۲
- ملائکہ اور تاثیر کو ایک ۴۸۵
- اہلسنت الجماعت اور ملائکہ و تاثیر نجوم ۴۸۹
- مکتب پشیا لوی کا افسوسناک دھوکا ۴۹۰
- اہلحدیثوں کا خصوصی عیب ۴۹۱
- فقہ چہارم۔ قرآن حدیث پر مبرا صاحب ایمان ۴۹۲
- حضرت اقدسؑ کا اس بارہ میں اعتقاد ۴۹۲
- مبرا صاحب نے کہا میں قرآن کی غلطیاں نکالنے آیا ہوں؟ ۴۹۷
- قرآن کریم کے اٹھ جانے کی خبر اور اس کا ظہور ۵۰۰
- انا انزلنا قریباً من القادیان قرآن میں لکھا ۵۰۱
- مبرا صاحب نے کہا قرآن میں بھی گندگی لگایاں ہیں؟ ۵۰۲
- فقہ پنجم۔ حضرت عیسیٰؑ اور ان کے معجزات کے متعلق ۵۰۵
- حضرت مسیحؑ کی شان کے متعلق دس جارتیں ۵۰۵
- الزامی جوابات ۵۰۷
- الزامی جوابات اور علماء اہلسنت کے حوالے ۵۱۰
- الزامی جوابات اور بانی مدرستہ دیوبند ۵۱۲
- حضرت مسیحؑ کی بن باب و ولادت ۵۱۴
- آیات الصالح کے حوالہ میں خیانت ۵۱۶
- یسوع کی دادیاں نانیاں ۵۱۹
- پشیا لوی صاحب کی شرمناک خیانت ۵۲۱
- معترض کے دد اور غلط استدلال ۵۲۲
- فقہ ششم۔ مبرا صاحب کی اخلاقی حالت ۵۲۳
- علماء کو گالیاں دینے کے الزام کا جواب ۵۲۳
- اہلحدیث کس نے کی؟ ۵۲۳
- مولوی شاد اللہ صاحب کی گواہی ۵۲۵
- گالی اور اظہار واقعہ میں فرق ۵۲۶
- محدثین کی شہادت ۵۲۷
- علماء کی حالت اور حدیث نبوی ۵۲۸
- سخت الفاظ کے مخاطب کو نئے علماء ہیں؟ ۵۳۰
- معترض کی گالیوں پر ایک نظر ۵۳۰
- آنحضرتؐ کا خلق عظیم اور غیالین پر بد دعا ۵۳۲
- فقہ ہفتم۔ ایفائے عہد اور حصول زر ۵۳۳
- براہین کی عدم تکمیل اور حصول روپیہ ۵۳۳
- خود نسخ فی القرآن کے قائل اور یہ اعتراض ۵۳۵
- تفسیر کمالین کا ایک حوالہ ۵۳۵
- حضرت جبریلؑ کا آنحضرتؐ وعدہ اور عدم ایفاء ۵۳۶
- براہین کے متعلق حضرت اقدسؑ کا بیان ۵۳۶
- براہین کی پیشگی رقوم کا واپسی ۵۳۹
- حضرت میرزا ناصر ثواب کی نظمیں اور اعلان ۵۴۲
- کفار عرب کا عذر ۵۴۲
- فقہ ہشتم۔ مبرا صاحب کا توکل علی اللہ ۵۴۵
- باوجود وضع الہامائے کلام کے سلسلہ میں بیڑی تو ابیر ۵۴۵

- ۵۶۸ • پانچواں معیار طغیان کشی کو باز کرنے پر اہل جانا ہے
- ۵۶۹ • عارضی اور ناقص ایمان کی مثال
- ۵۷۱ • پچھٹا معیار۔ دوسری پیشگوئی میں تخلف ممکن ہے
- ۵۷۲ • ساتواں معیار۔ کسی دوسرے وجود ذریعہ بھی پوری ہو جائے
- ۵۷۳ • آٹھواں معیار۔ بعد از وفات بھی ظہور ہو سکتا ہے
- ۵۷۴ • نواں معیار۔ وقت ظہور اور اشخاص کے سمجھنے میں غلطی کا امکان۔
- ۵۷۵ • دسواں معیار۔ کلیہ غسوخ بھی ہو سکتی ہے
- ۵۷۶ • آٹھ والی پیشگوئی
- ۵۷۷ • آٹھ کار جو جوع الی الحق
- ۵۷۸ • مطالبہ حلف کا معاملہ
- ۵۷۹ • رجوع اور ہرجوع
- ۵۸۰ • محمدی یگم والی پیشگوئی
- ۵۸۱ • پیشگوئی کے الفاظ
- ۵۸۲ • پیشگوئی شرطی ہے
- ۵۸۳ • معترض ٹیپا لوی اور پیشگوئی کا شرطی ہونا
- ۵۸۴ • متفرق ضمنی اعتراضات
- ۵۸۵ • نکاح دونوں کی موت پر موقوف تھا
- ۵۸۶ • واقعات کس طرح ظاہر ہوئے
- ۵۸۷ • احمد بیگ کی موت پر اعتراض کا جواب
- ۵۸۸ • نکاح نہ ہونے پر اعتراض
- ۵۸۹ • مرزا سلطان محمد کی عدم موت کا جواب
- ۵۹۰ • پیشگوئی کی بناؤ
- ۵۹۱ • مرزا سلطان محمد کا خط
- ۵۹۲ • نکاح فرخ یا قانیر میں ہو گیا
- ۵۹۳ • اس رشتہ کے ضمن میں ہنگامی اور بیٹوں کے عاق کرنا
- ۵۹۴ • فضلی احمد کی بیوی کو طلاق
- ۵۹۵ • عاق بیٹا محروم الارث ہے؟
- ۵۹۶ • بیویوں کا ورثہ
- ۵۹۷ • فقرہ نہم۔ مرزا صاحب اور تصوف
- ۵۹۸ • مرزا صاحب اور ان کے مرید حیدر بغدادی کو بزرگ مانگتے ہیں
- ۵۹۹ • تصویر کھینچو اگر فروخت کی؟
- ۶۰۰ • کیا کبھی خدا نے کسی غلطی پر مرزا صاحب کو تنبیہ کی؟
- ۶۰۱ • کھانوں اور ہزاروں دہلیں پر اعتراض
- ۶۰۲ • فقرہ دہم۔ ہمیشہ مقبرہ
- ۶۰۳ • کیا اس سے گزشتہ انبیاء، خلفاء اور صحابہ کی توہین ہوتی ہے؟
- ۶۰۴ • خواہ کچھ عمل نہ کئے ہوں دسواں حصہ
- ۶۰۵ • دیگر بہشت میں۔
- ۶۰۶ • متقی ہونے کی شرط ایک چال ہے
- ۶۰۷ • تصدیقی فارم متعلقہ حالات اور صحابہ، ہشت مقبر
- ۶۰۸ • آنحضرت اور دیگر مقدسوں کی مثال کیوں دی جاتی ہے؟
- ۶۰۹ • فصل دہم
- ۶۱۰ • پیشگوئیوں پر اعتراضات کے جواب
- ۶۱۱ • پیشگوئیوں کا معیار اور تکفیر کے اقوال
- ۶۱۲ • پیشگوئیوں کے متعلق دس معیار و اصول
- ۶۱۳ • پہلا معیار۔ یومنون بالغیب
- ۶۱۴ • دوسرا معیار۔ وعدہ اور وعید میں فرق
- ۶۱۵ • تیسرا معیار۔ ہر وعید تو بے مشروط ہوتا ہے
- ۶۱۶ • چوتھا معیار۔ ظہور سے قبل پوری طرح پھرنا ضروری نہیں

- ۶۲۹ • اشتهارِ ابرہیل کے عارضہ مبارک پر بارہ لال
- ۶۳۰ • مولوی شہداء اللہ کی لمبی زندگی کا جواب
- ۶۳۱ • ایک غلط استدلال کا جواب
- ۶۳۲ • حضرت مفتی صاحب کا جواب ذاتی ہے
- ۶۳۳ • حضرت خلیفۃ المسیح الثانی کا حلفیہ بیان
- ۶۳۴ • مولوی شہداء اللہ کے ایک اور عند کا جواب
- ۶۳۵ • مولوی شہداء اللہ صاحب کی بنیاد مرام موت
- حالات و وفات
- ۶۳۶ • سلسلہ احمدیہ کی ترقی اور مولوی شہداء اللہ کی ناکامی آخرت
- فصل یازدہم**
- متفرق سوالات کے جوابات**
- ۶۳۷ • شر اور نبوت
- ۶۳۸ • حقیقت معراج
- ۶۳۹ • یدف معی فی قبری
- ۶۴۰ • کیا نبی کا نام مفرد ہونا لازمی ہے؟
- ۶۴۱ • نبی کے وجود سے بدگوئی لینے کا وظیرہ
- ۶۴۲ • مدعی نبوت کے ساتھ چند اہل علم
- ۶۴۳ • کیا نبی اُن پڑھ ہوتا ہے؟
- ۶۴۴ • منکرین مسیح موعود کے کفر کا سوال
- ۶۴۵ • مسیح موعود اور غلبہ اسلام
- ۶۴۶ • مسیح موعود اور ادنیٰ
- ۶۴۷ • مگر مزید کے درمیان ریل اور ثنائی خیانت
- ۶۴۸ • مسیح موعود اور حج
- ۶۴۹ • ذریعہ البغایا کا جواب
- ۶۵۰ • قرآن مجید اور انجیل کے بظاہر سخت الفاظ
- ۶۰۸ • الہام میں سلطان محمد کی عدم موت کا ذکر
- اہل پیشگوئی کے قیمتی ثمرات
- ۶۰۹ • مولوی محمد حسین ثنائی کی ذلت کی پیشگوئی
- پہلی ذلت - متعلق فتویٰ
- ۶۱۱ • دوسری ذلت متعلق الہام العجیب لاہوری
- ۶۱۲ • تیسری ذلت - عدالت میں اقرار نامہ
- ۶۱۳ • چوتھی ذلت - حضرت اقدس کے بڑے بھائی پر
- ۶۱۴ • پانچویں ذلت - دھوکہ دیکر چند مرتبے میں لے لی
- ۶۱۵ • مولوی محمد حسین صاحب میری پہلی کافیات
- ۶۱۶ • مولوی محمد حسین صاحب کی قبر
- ~~~~~ سالہ نشان ~~~~~
- ۶۲۰ • اعجازِ احمدی کا نشان
- ۶۲۱ • عیسیٰ پرستی کا ستون کس طرح ٹوٹا؟
- ۶۲۲ • کس صلیب کے حقیقی معنی
- پورے غلبہ اسلام کے لئے وقت
- ۶۲۳ • پیشگوئی ہوالذی ارسل رسولہ بالہدیٰ
- ۶۲۴ • زندگی میں تکمیل مقدر نہ تھی
- ۶۲۵ • ڈاکٹر عبدالحکیم کے متعلق پیشگوئی
- ۶۲۶ • ڈاکٹر عبدالحکیم کی پیشگوئی
- ۶۲۷ • مولوی شہداء اللہ صاحب کے ساتھ آخری فیصلہ
- ۶۲۸ • حضرت کی طرف سے دعوتِ مبارک
- ۶۲۹ • حضرت مسیح موعود کے حقیقی آئینہ کے دلیل اشار
- ۶۳۰ • حضرت مسیح موعود کی تحدی
- ۶۳۱ • مولوی شہداء اللہ کی تعالیٰ اور افرادِ سما کو خطاب
- ۶۳۲ • حضرت کی طرف سے دعوتِ مبارک



- ۴۳۷ • وفات مسیح کے متعلق حضرت مسیح موعودؑ کی وصیت
- ۴۳۹ • پادریوں کی شکست فاش کا اعتراف
- ۴۴۰ • بحث دوم - ختم نبوت، ایک ضروری وضاحت
- ۴۴۲ • خاتم النبیین کے متعلق دو نظریے
- منکرین فیضانِ محمدی کے دو گروہ
- ۴۴ • علامہ اقبالؒ اور احمدیہ نظریہ کی معقولیت
- ۴۴۷ • ختم نبوت کے متعلق باقی سلسلہ کے تیس سوالات
- ۴۵۳ • آیت خاتم النبیین کا شان نزول
- ۴۶۰ • دس آیات قرآنہ کے روئے غلطی خاتم النبیین کی تفسیر
- ۴۷۰ • شیعہ کتب تفسیر عقائد سے ختم نبوت کی حقیقت
- ۴۷۳ • شیعوں کے لغوی حوالے
- ۴۷۴ • شیعہ صاحبان کے لئے تین فیصلہ کن حوالے
- ختم نبوت احادیثِ نبویہ کی روشنی میں
- ۴۷۵ • حدیث ابو عاصیؓ پر علمی بحث
- ۴۸۰ • خاتم النبیین کے معنی اور امامِ مظلومی قاری
- خاتم النبیین کے معنوں کے متعلق لاجواب سبب
- ۴۸۲ • خاتم مرکب اضافی کی پچاس مثالیں
- ۴۸۸ • ختم نبوت کے متعلق پروردگار کے شہادت کا ازالہ
- بحث سوم - صداقت حضرت مسیح موعودؑ کیلئے
- ۴۹۳ { بائبل قرآنی معیار
- ۴۹۸ • صداقت حضرت مسیح موعودؑ اور دس احادیثِ نبویہ
- آخری گزارش
- تعہداتِ ربانیہ کے متعلق علماء اور
- ۸۰۱ { بزرگمحل کی دس قیمتی آراء
- ۶۸۷ • ”بد ذات فرقہ مولویاں“ کا جواب
- مسیح نامی اور مسیح محمدی میں عجیب مماثلت
- ۶۹۰ • خاندانِ افلاک کا جواب
- ۶۹۱ • ”ہذا خلیفۃ اللہ المہدی“ کا جواب
- ۶۹۳ • کوئی نیا غیر حکومت کے ماتحت نہیں ہوتا
- ۶۹۴ • حضرت نصرؑ اور حضرت مسیحؑ کی زندگی
- ۶۹۵ • نیا پردہ سری زبان میں الہام
- مسیح موعود کے رفقاء کے لئے لفظ صحابہ
- ۶۹۶ • حکومتِ برطانیہ اور جماعت احمدیہ
- ۶۹۷ • انگریزی حکومت اور حضرت سید احمد بریلویؒ
- ۶۹۸ • شہداء کا غرور اور مسلم علماء
- ۶۹۹ • حضرت مسیح موعودؑ کی بعثت اور دعوتِ اسلام
- ۷۰۰ • انگریزی حکومت کے متعلق علماءِ علماء کے فتوے
- ۷۰۲ • حضرت مسیح موعودؑ کی طرف گورنمنٹ کاشمیر اور پنجاب
- فصل دوازدہم**
- احمدیت اور اس کے عقائد**
- ۷۰۵ • احمدیہ عقائد کی حقیقت
- ۷۰۷ • بحث اول - وفاتِ مسیح
- ۷۱۲ • وفاتِ مسیح اور قرآن مجید کا ناطق فیصلہ
- مسیح کی تین حیثیتیں اور وفات
- مسیح کا نام لیکر ذکر وفات
- ۷۱۵ • مفتی الازہر شیخ محمود شلتوت کا عربی فتویٰ
- ۷۱۷ • ” کے فتویٰ کا اردو ترجمہ
- ۷۲۲ • وفاتِ مسیح اور احادیث
- ۷۳۲ • صحابہ کرام کے دو عظیم الشان اجماع وفاتِ مسیح پر